

brown
book

**THE BOOK WAS
DRENCHED**

श्रीपांडुरंग समर्थ

श्रीसंत तुकाराम महाराज यांची
अभंगांची गाथा

तयार करणार

माधव कृष्ण देशमुख

शंकर वामन दांडेकर

UNIVERSAL
LIBRARY

OU_194460

UNIVERSAL
LIBRARY

OSMANIA UNIVERSITY LIBRARY

Call No. M81
T17T Accession No. M 112-9

Author c. FABRIZI.

Title FABRIZI STEWART 41 A

This book should be returned on or before the date last marked below

APR 11 1973

श्रीपांडुरंग समर्थ

श्रीसंत तुकाराम महाराज यांची

अभंगांची गाथा

(शिकवणूक, पाठ व अभंगसूची यांसह)

तयार करणार

माधव कृष्ण देशमुख

शंकर वामन दांडेकर

किंमत सात रुपये

चित्रशाळा प्रकाशन, पुणे - २.

मुद्रक व प्रकाशक
दामोदर ज्यंबक जोशी,
बी. ए. (टिळक),
व्यवस्थापक चित्रशाळा प्रेस,
१०२६ सदाशिव, पुणे २

★

प्रथमावृत्ति १९२५
पुनर्मुद्रण १९५४

★

FOBI JTA
College of Art

आषाढ शु. ११, शके १८७६

प्रस्तावना

अमृताची वाणी वरुषला शुद्ध । करी त्या अशुद्ध ऐसा कोण ।
चहू वेदांचे हे केलें विवरण । अर्थही गहन करूनिया ॥ १ ॥

रामेश्वरभट्ट.

“ श्रीतुकोचाराय याचे अभंग म्हणजे वेदांचा महाराष्ट्रीय अवतार होय. त्यांचे जितके अध्ययन होईल तितके मनुष्याचे दृष्टपटलावर असणारे अज्ञानकीट झडून जाईल व अंतःकरण शुद्ध होऊन मनुष्यजीविताचे साफल्य जी भगवत्-प्राप्ति, तिच्या अवातीच्या योग्य मार्गाकडे ते वळेल. श्रीतुकोचाराय यांचे अभंगांत जिवंतपणा आहे. ते निद्रिस्त पुरुषास स्वडचडून जागे करतात, असा अनुभव आहे. अशा ग्रंथाचे योग्य व मोठ्या प्रमाणावर अध्ययन होणे, हे महाराष्ट्राचे सर्वांगीण उन्नतीस अवश्य आहे, म्हणून जरी या अभंगाच्या आजपर्यंत अनेक आवृत्त्या निघाल्या आहेत तरी आणखी एक आवृत्ति काढण्याचे धारिष्ट आम्ही करित आहोत.

तुकागमत्रुवांच्या वाचकास पदोपदी नडणारी दुसरी गोष्ट म्हणजे अभंगाचे पाठामंत्रधाने होय. वारकरी समाजात दोन तऱ्हेचे पाठ साधारणतः रूढ आहेत. एक ह. भ. प. श्रीगंगूकाका यांचे वहीवरून व दुसरा पंढरपूर येथील माळबांचे वहीवरून. आम्ही मुळांत ह० भ० प० श्रीगंगूकाकाचे पोथीचेच पाठ बहुतेक घेतलेले आहेत.

यानंतरची गोष्ट म्हणजे क्षेपकांतील वर्गीकरणाची. या वर्गीकरणा-वरूनच आमचा साधारणतः क्षेपक म्हणून समजल्या जाणाऱ्या अभंगांविषयी काय समज आहे, तो उघड होणारा आहे. खुद्द वारकरीपंदावरच क्षेपकां-संबंधी अनिश्चितता आहे. श्रीतुकोचाराय यांचे सर्व अभंग मूळ स्वरूपांत उपलब्ध नसल्यामुळे क्षेपक कोणते आहेत व कोणते नाहीत, हे ठरविण्याचे काम अवघड होऊन बसले आहे. म्हणून ह० भ० प० गंगूकाका यांची पोथी प्रमाण धरून क्षेपक अभंगांचा भाग तयार केला आहे; पण क्षेपकांतील कांहीं अभंग रा. भावे यांनी छापलेल्या अस्सल गाथेत आढळतात व कांहीं

(२)

पंढरपूर येथील माळ्याचे प्रतीत सांपडतात; म्हणून, श्लेषक समजले जाणारे, पण या दोन पोथ्यांत सांपडणारे, असे अभंग श्लेषकांतच निगनिराळे दिले आहेत; व सरतेशेवटीं ज्यांस कांहींच आधार सांपडलेला नाही, अशा केवळ श्लेषक अभंगांचा एक निराळा वर्ग करून ते दिले आहेत. ”

पंढरपूर
कार्तिक शु। ११, शके १८४७. }

पंढरीचे वारकरी
मा. कृ. देशमुख
शं. वा. दांडेकर

प्रकाशकांचे दान शब्द

श्रीमन्त तुकाराम महाराज यांच्या अभंगांच्या गाथेची ही नवी आवृत्ति प्रसिद्ध करताना आज आम्हांस फार आनंद होत आहे. परिस्थितीमुळे मध्यंतरी अनेक दिवस सदर ग्रंथास मोठी मागणी असूनसुद्धां तो आम्ही प्रकाशित करू शकलो नव्हतो.

या ग्रंथाच्या पहिल्या आवृत्तीच्या वेळीं लिहिलेल्या प्रस्तावनेतील कांहीं भाग वर देत आहोंत. त्यावरून या ग्रंथात घेतलेल्या तुकोवा-रायांच्या अभंगांवद्दलची कल्पना सर्वांना येईलच.

पूर्वाप्रमाणेंच हा ग्रंथ वारकरी मंडळींत प्रिय व्हावा हीच पांडुरंगाचे चरणी प्रार्थना.

कार्तिक शु. ११, शके १८७६

प्रकाशक.

श्रीसन्त तुकाराम महाराज यांचे अभंग व त्यांची शिकवणूक

अधिकार तैसा करूं उपदेश । साहे ओझे त्यांस तेचि द्यावें ॥ १ ॥

—श्रीतुकाराम महाराज.

श्रीतुकाराम महाराज यांना वैकुण्ठवासी होऊन आज मुमारे तीनशे वर्षे झाली. कालाच्या चक्रनेमिक्रमाम अनुसरून श्रीतुकाराम महाराज यांच्या अवतारकाली असलेली स्थिति पुनः महाराष्ट्रांत आजही दिग्ग लागली आहे. 'टिठे लवविती पाताडी । लेती विजाग कातडी, ' संता नाही मान । देव मानी भुमलमान ' वगैरे आपल्या सभोवतालची परिस्थिति पाहून काढलेले महाराजांचे उद्गार थोडाफार फरकाने आजच्या स्थितीतही लागू नाहीत असें कोण म्हणेल ? जेव्हा परकीय संस्कृतीशो बहुतेक काल सन्निकर्ष झाल्याने उत्पन्न होणारे दुष्परिणाम आजही महाराष्ट्रांत दिग्ग लागले आहेत. स्वधर्मासंबंधी उदासीन व समासर्थाविषयी आविश्वासी, अशी आमची दिवसेंदिवस स्थिति होत चालली आहे. अशा समर्थी ज्यांच्या हृदयस्पर्शी व झणझणीत शब्दांनी पूर्वी एकदां महाराष्ट्राचें डोळ्यावरील मोहपटल दूर करून जनहृदयात स्वधर्माभिमानाचे बीज पेरले, त्या यांग विभूतीच्या शिकवणीचा विचार केल्यास पुनः आपणही तसेंच स्वधर्म व स्वदेश यांवर प्रेम करणारे वृत्त, या वृद्धीनें श्रीतुकाराम महाराज यांच्या शिकवणुकीचा विचार करण्याचें आम्हीं योजिलें आहे.

श्रीतुकाराम महाराज यांच्या अभंगांचा वाचकवर्ग फार मोठा आहे हें विधान केवळ त्यांचा अनुयायी म्हणून समजला जाणारा जो 'वारकरी-समाज' त्याजकडे पाहून आम्ही करतो असें नाही, तर वारकरी नसलेल्या समाजातही—कट्ट्या खिस्ती मिशनऱ्यापर्यंत—श्रीतुकाराम यांच्या अभंगांचा प्रसार व चहा फार आहे. महाराष्ट्रात मराठी भाषा बोलणारा आणि ज्याचे तोंडांत एखाददुसरें श्रीतुकारामाचें वाक्य मांडणार नाही, असा मनुष्यच विरळा. प्रचलित भाषेशीं साम्य असलेली भाषा, मांडण्याची

सुटसुटीत व जोरदार पद्धति, व साधारण मनुष्याच्या भूमिकेचे दिग्दर्शन करणाऱ्या विचारांची स्पष्ट रीतीने मांडणी, यांमुळे इतर तत्समकालीन कवीपेक्षां श्रीतुकोबारायांचे अभंगांनी लोकांच्या जिव्हेच्या ठिकाणी अग्रस्थान पटकाविले आहे.

पण या त्यांच्या सुलभतेनेच त्यांचे टीकाकारहि बरेचसे आहेत. उंच सुळका पाहिला की त्यांच्या गगनचुंबित टोंकांकडे पाहून मनुष्याचे मन क्षणभर स्तिमित होतें, व तो त्यांच्या तळाशीच उभा राहून तत्संबंधी आश्चर्योद्गार काढीत असतो. उलटपक्षी, नांवाच्या बाहेर लहानशी टेकडी असली की तिच्यावरून दोन चार वेळां मुलेंहि सहज सहल करून येतात. हा जो उंच सुळका व टेकडी यांजमधील फरक, तोच फरक भाष्यकार श्रीमद् आचार्य अगर श्रीज्ञानेश्वर व श्रीतुकोबा यांजमध्ये आहे. श्रीतुकोबाराय यांस बरीच वर्षे होऊन गेल्यामुळे त्यांच्या अभंगासंबंधी व शिकवणुकीसंबंधी पुष्कळांनी लिहिण्याचा प्रयत्न केला आहे. तेव्हां ' निवडावे खडे । तरी दळण वोजें घडे ' या श्रीतुकोबाराय यांच्या उक्तीस अनुसरून, प्रथमतः, ज्यांनी ज्यांनी श्रीतुकोबारायांविषयी लिहिले आहे, त्यांची श्रीतुकोबाराय यांच्या शिकवणुकीसंबंधानें काय मतें आहेत तीं मांडून, तीं श्रीतुकोबाराय यांच्या अभंगांतील शिकवणूक यथार्थ दाखवितात कीं काय हें पाहूं, व मग त्यांची शिकवण खरोखर काय होती यासंबंधी खुलासेवार विचार करूं.

श्रीतुकोबा यांच्या संबधानें विचार करणाऱ्या मंडळीचे आम्ही दोन वर्ग करतो; एक पाश्चात्य व एक पौरस्त्य, रे० जे० एफ् एड्वर्ड्स, रे. टिळक, दि. शं. सावरकर वगैरे ख्रिस्तानुग्रहीत मंडळीचा पहिला वर्ग; ऐतिहासिक राष्ट्रप्रेमीमंडळ, प्रार्थनासमाज, वारकरीसमाज वगैरेचा दुसरा वर्ग.

यांपैकी पहिल्या वर्गाचे श्रीतुकोबा यांच्या शिकवणुकीसंबंधानें काय मत आहे तें पाहूं. त्यांच्या मतें श्रीतुकोबांचे अभंग म्हणजे ' ख्रिस्तचरणीं येण्याचा हा तुकानिर्मित उत्तम सेतु आहे. ' या सेतूवरून रे० टिळक हे ख्रिस्तचरणाचे सान्निध्य पावले व येशूच्या कळापांतील मेंढरांनीं प्रयत्न केल्यास या पुढावरून पुष्कळसे लोक ख्रिस्ताकडे आणणें शक्य आहे, व तसा त्यांचा उपयोग करण्याचा मि. सावरकर यांनीं आपल्या सहचरांस उपदेश केला आहे.

ख्रिस्ताच्या कृपेस पात्र न झालेल्या अगर त्याच्या कृपेतील लोकांचें साहचर्य प्राप्त होण्याचें भाग्य न लाभलेल्या महाराष्ट्रीयांस श्रीतुकोबांचे अभंग व येशू ख्रिस्त यांचा काय संबंध आहे व त्यांचे अभंग हें ' ख्रिस्त चरणांशीं नेऊन मोडणारे ' सेतु कसे होतात, हें एक गौडवंगाल वाटण्याचा संभव आहे. या ख्रिस्तसेवकांच्या मते श्रीतुकोबा हे पूर्ण अवस्थेस कधीच पोचले नव्हते. विश्वाच्या बुडाशीं असलेलीं कोडीं त्यांना उमगलीं नव्हतीं व म्हणूनच त्यांच्या ठिकाणीं तळमळ व त्यांचे अभंगांत विसंगतता दिसून येते. परमानंद मेवन करण्याची मोय न लाभल्यामुळें आपण दुःखी, पापी, अशा तऱ्हेची जाणीव त्यांच्यांत कायमची होती, व ती त्यांच्या उद्दारांत ठिकाठिकाणीं बाहेर आलेली आहे. ते म्हणतात:—

पतित पतित । परि मी त्रिवाचा पतित ॥१॥
 अपराधाचा केलों । तुका म्हणे वायां गेलों ॥१॥
 पापाची मी राशी । सेवाचोर पायापार्शी ॥१॥
 इंद्रियांचीं दीनें । आम्ही केलों नारायणें ॥१॥

अशा तऱ्हेचे आणखीहि पुष्कळ उद्गार देतां येतील. त्याचप्रमाणें त्यांच्या शिकवणुकींतहि विसंगतता दिसून येते. श्रीतुकोबा (१) कधीं मूर्तिपूजा करावी म्हणतात, कधीं करूं नये म्हणतात; (२) कधीं यात्रेस जावें म्हणतात, तर कधीं यात्रेस जाऊन काय होणार म्हणतात; (३) कधीं द्वैतच खरें म्हणतात, तर कधीं अद्वैत खरें म्हणतात.

- (१) अवघ्या दशा येणें साधती । मुख्य उपासना सगुणभक्ति ।
 प्रगटे हृदयींची मूर्ति । भावशुद्धी जाणोनियां ॥१॥
 कासया पाषाण पूजिती पितळ । अष्टधातु खळ भावेविण ॥१॥
- (२) जंव हे सकळ सिद्ध आहे । हात चालावया पाय ।
 तंव तूं आपुलें स्वहित पाहे । तीर्थयात्रें जायें चुकों नको ॥१॥
 तीर्थीं धोंडा पाणी । देव रोकडा सज्जनीं ॥१॥
- (३) अद्वैताची वाणी । नाहीं ऐकत मी कानीं ॥१॥
 भूर्ती भगवद्भाव । मात्रा साहित जीव ॥१॥
 अद्वैतीं तो ठाव । निरजनीं एकलां ॥१॥

तात्पर्य, त्यांचे अभंगांत सर्वत्र विसंगतताच दिसून येते. याचें कारण म्हणजे अंतिम साध्याची अप्राप्ति हें होय. शिकवणुकींत विसंगतता व शेवटपर्यंत तळमळ, या दोन्ही गोष्टी ईश्वरपुत्र जो येशू ख्रिस्त त्याच्या शिकवणुकींत दिसून येत नाहीत. उद्धार पावण्यास जर मुख्य कोणती गोष्ट आवश्यक असेल, तर ती स्वतःच्या अपात्रतेची व पापीपणाची जाणीव ही होय, असें ख्रिस्ताचें मत आहे; व ती श्रीतुकोवाचे ठिकाणी, वरील त्यांच्या उताऱ्यांत दर्शविल्या-प्रमाणें, दिसून येते. अर्थात्, हिचा उपयोग करून व श्रीतुकोवारायांना न उलगडलेल्या कोड्यांस येशूने कशी पूर्ण उत्तरें दिली आहेत, तीं दाखवून ख्रिस्तमताचा प्रसार करणे सोपें आहे, असें या कळपाचें मत आहे.

हें जें त्यांनीं श्रीतुकोवाचें हृद्गत लोकांपुढें मांडलें तें अगदीं अपुढे आहे. हें त्यांचें वर्णन, जाणूनबुजून म्हणा अगर वस्तुस्थिति न समजल्यामुळे म्हणा, यथार्थ स्थितीचे विपर्यास करणारें झाले आहे. साधूंत दोन प्रकार असतात. एक दुर्दमन जी इंद्रियें त्यांचे जन्मतःच शास्ते असतात. त्यांच्यांत विकार व विचार यांची लढालट्टी, धक्काधक्की फारशी नसतेच. आरंभापासूनच ते या जगांत ' कामक्रोध व्रदीग्यानी देऊन इंद्रियांचे गोमावी ' असे निर्माण होतात. उलटपक्षीं दुसऱ्या प्रकारचे जे साधु असतात, त्यांच्यांत विकार व विचार यांचें तुंबल युद्ध फार काळपर्यंत मात्रून राहतें. ' गात्रि दिवस आम्हां युद्धाचा प्रसंग । अंतर्ब्राह्म जग आणि मन ' अशी स्थिति बहुत काळ चालून, सरतेशेवटीं भगवंताच्या कृपेनें ' कामक्रोध लोभ निमाले ठार्यांची । अवधी आनंदाची सृष्टी झाली ' अशा निर्धास्त स्थितीवर ते येतात. श्रीज्ञानदेव हे पाहिल्या प्रकारच्या साधूंचें उदाहरण म्हणून देतां येईल, तर श्रीतुकोवा हे दुसऱ्या प्रकारच्या साधूंचें उदाहरण म्हणून देतां येईल. ' अंतर्ब्राह्म जग व मन ' यांतील संग्राम फार दिवस चालल्यामुळेच श्रीतुकोवा यांच्या अभंगांत पापाच्या जाणिवेचे, दुःखानुभवाचे अथवा दीनतेचे उद्धार पुष्कळ आढळून येतात; पण यावरून ते या साधक स्थितीच्या पलीकडे केव्हांच गेले नव्हते, असें सिद्ध होत नाहीं.

‘ अपराधाचा केलों । तुका म्हणे वायां गेलों ’

म्हणणारे श्रीतुकोवाराय म्हणतातः—

मी वामुदेव तच्चतां । कळों येईल विचारितां ॥ १ ॥

तुका म्हणे पोटी । देव घाट्टनि सांगे गोष्टी ॥ १ ॥

आनदाच्या कोटी । सांठविल्या आम्हां पोटी ॥ १ ॥

ब्रह्मरसे गेले भरूनियां अंग । आधील तो रंग पालटला ॥ १ ॥

घोंटवीन लाल ब्रह्मज्ञान्या हातीं । मुक्तां आत्मस्थिति सांडवीन ॥१॥

नाहीं शीण आम्हां झालें हें कवतुक । पुनीत हे लोक करावया ॥

तुका म्हणे खातो आनंदाचे लाडू । नका चरफडूं घ्या रे तुम्ही ॥

आपुलें मरण पाहिलें म्यां डोळां । तो जाहला सोहळा अनुपम ॥

म्हणविलें मागे पुढें कैमे चाले । केला समरसें अभिपेक ॥

एकछत्र झळके उन्मत्ती निशाणी । अनुहात ध्वनी गगन गर्जे ॥

तुक्या स्वामी स्थापी निजपदीं दासा । करूनी उल्हासता सप्रमता ॥

पुढें तर भगवंताने अभिपेक केलेल्या पट्टावर ते अधिकारारूढ झाले तेव्हां विस्मय व्याप्रमाणें “ He that followeth me walketh not in darkness ” असें म्हणतो, त्याचप्रमाणें

धर्म अर्थ काम झाला एके ठायीं । मेळविला जिहीं हाता हात । १४।

गाढवाचे घोडे । आम्ही करूं दृष्टीपुढें ॥१॥

* * * *

तुका म्हणे खळ । करूं समयीं निर्मळ ॥

असे पूर्ण विश्रामाचे व दुःस्वप्नासहि तारून नेण्याचें सामर्थ्य आपल्या अंगीं वमत असल्याचे निदर्शक, असे त्यांचे उद्गार बाहेर येऊं लागले. असल्या पूर्ण अवस्थेच्या निदर्शक उद्गारांकडे दुर्लक्ष करून केव्हांच चालणार नाही.

त्याचप्रमाणें त्यांचे अभंगांत विसंगतता दिसून येते, याचें कारण त्यांना आत्मप्रकाश लाभला नव्हता हें नव्हे. त्यांच्या अभंगांत दिसून येणारी विसंगतता ही वरवरची आहे. खोल दृष्टीनें पाहूं गेलें असतां, त्यांचे अभंग हे एका सूत्रानें ओवलेले, सुसंगत असे आहेत, असेंच दिसून येईल. ती सुसंगतता दाखवणारें वाक्यच या लेखाच्या वरती उद्धृत केलें आहे. वरपांगीं दिसणाऱ्या विसंगततेचें कारण मुळांत विसंगतता आहे हें नव्हे, तर ते

अभंग कोणच्या परिस्थितीत निर्माण झाले याचें वाचकांस अज्ञान आहे, हें होय.

त्यांचे अभंगांत एक ठशाची सारखी शिकवणूक दिसून येत नाही, याची कारणे दोन आहेत. एक तर श्रीतुकोवाराय हे प्रथमवयसाकाळींच कांहीं औपनिषदीय अद्वैत सिद्धान्तावर आरूढ झालेले नव्हते, हें होय. त्यांचा आरंभ अगदीं द्वैतापासून—

नको ब्रह्मज्ञान आत्मस्थिती भाव । मी भक्त तूं देव ऐसें करी ॥१॥
नलगे हें मज तुझे ब्रह्मज्ञान । गोजिरे सगुण रूप पुरे ॥१॥
काय करूं ब्रह्मज्ञान कोरडें । रितें मायेचें मापाडें ॥
भेटीविण कुडें । तुझिये अवघे मज वाटे ॥१॥
जळो माझी ऐसी बुद्धी । मज घाली तुजमर्धा ॥१॥
होऊन शेवट—

गोडपणें जैसा गुळ । तैसा देव झाला सकळ ॥१॥
आतां भजों कवणेपरी । देव सबाह्य अंतरां ॥१॥
अणोरणीयां थोकडा । तुका आकाशा एवढा ॥१॥
देखती जे ढोळे । रूप आपुलेचि खेळे ॥१॥
पाहें तेथें पांडुरंग रखुमाई । सत्यभामा राही जननिया ॥१॥
तत्त्वमसि विद्या ब्रह्मानंद सांग । तेचि झाला अंगें तुका आतां ॥१॥
तुजमज नाही भेद । केला सहज विनोद ॥१॥
आम्ही जाणों तुझा भाव । कैचा भक्त कैचा देव ॥
बीजा नाही ठाव । कैचें फळ शेवटीं ॥१॥
संपादिलें बहुरूप । कैचें पुण्य कैचें पाप ॥१॥
नव्हतों आम्ही आप—। आपणासी देखिलें ॥१॥

अशा पूर्ण अद्वैतविचारांत झाला आहे.

यामुळें अगदीं द्वैतापासून तों थेट पूर्ण अद्वैतापर्यंत त्यांची जसजशी प्रगति होत गेली, त्या त्या भूमिकेवरचे त्यांचे निरनिराळे उद्गार आहेत. म्हणून त्यांचे भिन्न भिन्न उद्गार हे, त्यांच्या विचारांतील विसंगतता दाखवित नसून, त्यांच्या प्रगतीच्या निरनिराळ्या भूमिका दाखवतात.

दुसरें असें कीं, श्रीतुकोवाचे अभंग हे खोलीत वसून दोन चार शिष्यांस सांगितलेलीं प्रवचनें अगर वर्तमानपत्राकरितां अथवा मासिकांकरितां लिहिलेले लेख अगर छापण्याकरितां तयार केलेल्या पुस्तकांतील काव्य, असें नसून निरनिराळ्या प्रसंगीं, निरनिराळ्या समाजासमोर केलेल्या कीर्तनांत त्यांना योग्य असा उपदेश करण्याकरितां केलेलें कवि-व आहे. ही एकच गोष्ट लक्षांत ठेवल्यास त्यांचे अभंगांत विसंगतता कां दिसून येते, हें स्पष्ट कळणार आहे. आमचें सरकारहि आमच्या कौन्सिलांत गेलेल्या प्रतिनिधीविरुद्ध त्यांचीं दोन निरनिराळ्या वेळचीं व्याख्यानें पुढें करून त्यांजवर विसंगततेचा आरोप करतें. त्यांम योग्य उत्तर म्हणजे येवढेंच कीं, ज्या दोन कालांत तीं व्याख्यानें दिलीं ते काल व ती परिस्थिति भिन्न होती. त्याचप्रमाणें श्रीतुकोवाराय यांचे अभंगांत विसंगतता दिसून येते, याचें उत्तर येवढेंच कीं, ते अभंग भिन्न परिस्थितीतील, भिन्न दर्जाच्या लोकांस, भिन्न काली सांगितलेले आहेत. या सर्व गोष्टी लक्षांत घेतां असें दिसून येईल कीं, तुकाराम महाराज यांचें अभंगांत सुसंगतता आहे, पण ती, वरचे परिस्थितीचें आवरण काढून, निर्विकार मनानें पाहिली पाहिजे एवढेंच.

येथू गिस्ताच्या कृपेतील कळपाचें श्रीतुकोवाराय याजसंबंधी काय मत आहे, याचें आम्हीं जरा स्पष्ट दिग्दर्शन केले आहे. आम्हांस माहीत आहे कीं, आमच्या वाचकवर्गातील फारच थोडे-बहुतेक नाहींच म्हटल्यास हरकत नाहीं-येथल्या कृपेस पात्र झालेले अगर होऊं असणारे असतील. पण आम्हीं हें दिग्दर्शन केले, याचीं कारणें दोन आहेत. एक तर आमच्या वर्गातील कित्येक त्यांच्या मांडणीच्या शैलीम बळी पडण्याचा संभव आहे, व दुसरें व महत्त्वाचें असें कीं, परधर्मीय लोकांचे दीर्घ प्रयत्न कसे चाललेले असतात, हें आमच्या वाचकांचे नजरेस आणावें.

श्रीतुकाराम महाराज यांच्या शिकवणुकीचा विचार करणारा दुसरा वर्ग म्हणजे पौर्वात्यांचा. त्यांतील ' ऐतिहासिक मंडळा ' च्या मते श्रीतुकाराम महाराज यांची शिकवणूक काय आहे, त्याचा आतां विचार करूं.

या वर्गाचे मतांस एक प्रकारचें विशेष महत्त्व आहे. वरतीं ज्यांच्या मताचा विचार केला, ते पाश्चिमात्य लोक अगर त्यांचे अनुयायी, हे बोलून

चाळन परकीय. त्यांची संस्कृति भिन्न, त्यांचा धर्म भिन्न, अर्थात् आमच्या धर्मग्रंथाकडे पाहण्याची त्यांची दृष्टि, मनुष्यस्वभावास अनुसरून लिहिणे म्हटल्यास, केव्हांहि सहानुभूतीची अगर निर्दोष असू शकणार नाही. शिवाय आमच्या ग्रंथांतील मर्महि त्यास कळणें केव्हांहि शक्य नाही. या ऐतिहासिक मंडळाची स्थिति याहून अगदींच भिन्न आहे. ज्या देशांत हे अभंग निर्माण झाले, जो देश एके वेळीं ह्या अभंगांनी ईश्वरप्रेमानें भरून टाकला, व आजहि ज्या देशांत ज्यास या अभंगांतील दहा पांच कडवी माहीत नाहीत असा माणूस मांडणें विरळा, अशा या महाराष्ट्र देशातच निर्माण झालेले हें राष्ट्रप्रेमी 'ऐतिहासिक मंडळ' आहे. एकाच हाडामांमाचे असण्यामुळे महाराजांचें हृदय यांस पाश्चिमात्यापेशां अधिक कळणे हें केव्हांहि स्वाभाविक आहे. या सहजप्राप्त प्राधान्यापेशां हि यांचे मतांस आणखी एक दृष्टीनें हि महत्त्व आहे. आपल्याकडेहि महाराजांच्या अभंगाचा विचार करणारा मोठा वर्ग आहे व तो आपणास तुकाराम महाराज यांचा शिष्यवर्ग म्हणवून घेतो आहे व आपल्या मगदुराष्ट्रमाणें त्यांची शिकवणूक जिवंत ठेवण्याचा प्रयत्नहि करित आहे. पण या परंपरा चालविणाऱ्या वर्गाचे मतापेशां हि या मंडळाचें मत अधिक विचाराई ठरणारें आहे. कारण हें मंडळ अभंगाकडे परंपरेमुळे अगर अधश्चक्षेमुळे मंद झालेल्या दृष्टीनें न पाहतां, अर्वाचीन, शाम्बशुद्ध, विचिकित्सक दृष्टीनें पाहण्याचा प्रयत्न करणारें आहे. अर्थात् या मंडळाचे मतास एक प्रकारचें असाधारण महत्त्व आहे. अशा या मंडळाचें महाराजांच्या शिकवणुकीसंबंधानें काय मत आहे, तें आपण आतां पाहूं.

या मंडळाचें मत, वरील ज्या मताचा विचार केला, त्याहून अगदीं भिन्न आहे. दुर्दैवानें तुकाराम महाराज यांस येथूची दिव्य दृष्टि प्राप्त झाल्यामुळे 'छिद्यन्ते सर्वसंशयाः' अशी स्थिति त्यांस केव्हांहि प्राप्त झाली नाही, असें जरी त्या दिव्य दृष्टि प्राप्त होण्यास योग्य झालेल्या ग्विस्तानुयायांस वाटत असलें, तरीपण महाराजांचें चरित्र अगर अभंग, यांपासून शिकण्यासारखें पुष्कळ आहे, निदान आत्मोद्धाराचा मार्ग आक्रमण करूं इच्छिणाऱ्यास कांहीं काळ तरी त्यांच्या शिकवणुकीचा उपयोग होईल, असेंच त्या कळपाचें मत आहे. या 'मंडळाचा' निर्णय मात्र अगदीं भिन्न आहे. महाराजांच्या कवितेंतील कांहीं अश्लील भाग सोडून दिल्यास, त्यांची कविता

मार्मिक व हृदयस्पर्शी, तीनील शब्द कमे वेचक व निवडून वसवलेल्या खड्या-
सारखे, रचनाहि अल्पाक्षर, बव्हर्थ व मुटुमुट्टीतः तात्पर्य, मनांत चाललेल्या
खळवळीचे उद्रेक व्यक्त करणाऱ्या कवितेनील (Lyric) अति उच्च
दर्जाची व प्रासादिक अशी त्यांची कविता आहे, असें या मंडळाचें मत आहे.
पण यानंतर जर आपण त्या कवित्वातून निवणान्या उपदेशाच्या दृष्टीनें त्या
कवित्वाकडे पाहूं लागलो, तर या कवित्वासारखें देशबुद्धें कवित्व दुसरें
सांपडणार नाही, असा या मंडळाचा त्यासंबंधानें निश्चित अभिप्राय आहे.

येथें असा माहजिक प्रश्न उत्पन्न होतो कीं, ' संसाराच्या नांवें घाटनियां
शून्य । वाढता हा पृण्य धर्म ' करणाऱ्या या महात्म्याच्या शिक्कवणुकींत
देशबुद्धिविणारें, अगर देशहितविघातक असें काय आहे? या देशभक्त व
चिकित्सक मंडळाचे जे लेख व व्याख्यानें प्रसिद्ध झालेलीं आहेत, त्यांचा जर
विचार केला, तर साधारणरीत्या आपल्या मताचे समर्थनार्थ त्यांच्याकडून
सालील पुरावे मांडण्यांत येतात, असें म्हटल्यास हरकत नाही.

यांचा पहिला मुद्दा असाः—तुकाराम महाराजांनी लोकांना दैववादी
वनविलें. ' असेल माझा हरि । तर देईल ग्याटल्यावरी ' अशी त्यांची
शिक्कवणूक व आचरण होते. त्यांच्या अभंगांत,

प्रारब्धेचि जोडे धन । प्रारब्धेचि वाढे मान

प्रारब्धा हातीं जन । सुख शीण पावतसे ॥ १ ॥

होणारा ऐसी मिळे बुद्धि । नेदी शुद्धि धरूं तें ॥ १ ॥

अन्न मान धन । हें तों प्रारब्धाआधीन ॥ १ ॥

ठेविलें अनंतें तैसेचि रहावें । चित्तीं असों द्यावें समाधान ॥ १ ॥

वाहिल्या उद्रेग दुःखचि केवळ । भोगणें तें फळ संचिताचें ॥ १ ॥

अशा तऱ्हेची, मनुष्यास प्रयत्नापासून परावृत्त करणारी, किती तरी
प्रमाणें आहेत. मनुष्य हा स्वाभाविक आळशी, आणि त्यांत धन वगैरे सर्व
गोष्टी प्रारब्धामुळेच मिळणाऱ्या आहेत, तूं प्रयत्न करूनहि तुला मिळेलच
असें सांगतां येत नाही, येवढ्याकरितां अमला प्रयत्न सोड व आपला स्वस्थ
' हरिहरि ' म्हण, असले सांगणारा गुरु भेटला, म्हणजे तुकारामबोवांनींच
म्हटल्याप्रमाणें ' आधींच आळशी । वरी गुरुचा उपदेशी ' अशी स्थिति

होणार; व अशीच आमच्या देशाची आज दीडशें वर्षे यांच्या शिकवणुकी-मुळे स्थिति झालेली आहे. तात्पर्य, या तुकाराम महाराजांच्या शब्दानें ' महाराष्ट्रांतील लोक ' सुदैवानें अगर दुर्दैवानें प्रयत्नाच्या वाटेवरून मुरडून दैववादाकडे वळले व अंधमर्तीत गडून जाऊन ' कार्यविन्मुख ' झाले.

त्यांच्या शिकवणुकीतील देशहितघातक दुसरें तत्त्व म्हणजे ' क्षण-भंगुरवाद ' हा होय. तुकारामबुवा, सर्व जग माया आहे, सर्व वस्तु नाशवंत आहेत, असला ठिकठिकाणी उपदेश करतात.

नाशिवंत देह जाणार सकळ ।

आयुष्य खातो काळ सावधान ॥ १ ॥

क्षणभंगुर हें जाय न कळतां ।

प्रासगिळी सत्ता नाहीं हातीं ॥ १ ॥

अवघाचि आकार प्रासियेला काळें ।

एकचि निराळें हरिचें नाम ॥ १ ॥

असल्या उपदेशानें लोक निराशावादी, निवृत्तिमार्गी बनतात; व ऐहिक सुखाचा सर्व प्रयत्न सोडून देतात. या क्षणभंगुरवादाचा परिणाम सर्व लोकांत ' निरुत्साही फकीरी ' उत्पन्न करण्यांत होतो; व तो तसा येथे झाला. आपलें जाडेंभरडें वस्त्र पांघरावें, मिळेल तें गोळाभर अन्न पोटांत घालून जठराग्नीची शांति करावी, व खुशाल टाळ कुटीत बसावें, अशीच लोकांची प्रवृत्ति झाली. अर्थात् सर्व ऐहिक वस्तु नाशिवंत झाल्यावर त्यांच्या प्रातीकरितां प्रयत्न करणेंच खुंटलें. तात्पर्य, लोकांस यांनीं ' निवृत्तिमार्गी ' बनविलें.

याच प्रकारचें तिसरें व शेवटचें तत्त्व म्हणजे, त्यांनीं निवृत्तिमार्गीतलाच कां होईना, पण सांगितलेला अंधश्रद्धेचा मार्ग. उपासनाच करावयास लोकांना लावावयाचें होतें, तर ' सासितूण ' अशा श्रीरामचंद्राची अगर राक्षसकुलें हनन करणाऱ्या वातात्मज हनुमंताची उपासना तरी करावयास लावावयाचें होतें. या सर्व उपास्यदेवता सोडून दासाप्रमाणें ' कटिकर ' असलेलें हें विठ्ठल दैवत, याचीच उपासना प्रसृत केली व लोकांस निःसत्त्व, झीव बनवलें. तात्पर्य, यां टाळकुट्या संताळ्यांच्या अग्रणींच्या उपदेशाचा परिणाम

लोकांना निराशावादी व दैववादी बनविणारा झाला व आज आमच्या देशांतील लोक परदास्यांत खिचपत पडले असतांही मुक्तेच्या मार्गाचा अवलंब करीत नाहीत, याचें कारण असली नित्य चाललेली शिकवणूक, हेंच होय. असल्या या देशहितविधातक शिकवणुकीस जितक्या लवकर मूठमाती मिळेल तितकी बरी.

असो, त्यांचें मत कशा प्रकारचें आहे, हें थोडक्यांत सांगितलें; आतां हें त्यांचें मत सत्यान्वेषणाचे व चिकित्सेचे कसोटीस कितपत उतरतें, तें पाहूं.

या मंडळानें महाराजांच्या शिकवणुकीचें जें दैववादी व निराशावादी तात्पर्य काढलें आहे, त्यावरून एक गोष्ट मात्र अगदी स्पष्ट होते, ती ही कीं, या मंडळास श्रीतुकाराम महाराज यांची मनोरचनाच समजली नाही. वारकरी हा गबाळ्या, व आकाशांतील तारांकडे पाहून चालतांना वाटेनें विहिरींत पडणाऱ्या एका ग्रीक तत्त्ववेत्त्याप्रमाणें अव्यवहारी, अतएव जगदृष्ट्या बावळट व दुर्बल असा असायनाच; व तुकारामबोवा हे वारकरी पंथाचे शिरोमणी, तेव्हां तेहि असेच असले पाहिजेत, अशी भ्रामक कल्पना मनांत ठेवून श्रीतुकारामबोवांचे अभंग वाचल्यामुळें या मंडळाची अशी दिशाभूल झालेली दिसते. येद्वीं निर्विकार मनानें श्रीतुकारामबोवांच्या सर्व अभंगांकडे पाहिलें तर 'तुकोबा' हे स्वाभिमानी—अर्थात् योग्य स्वाभिमानी—व इतरासहि आपला मान राखून कर्तव्य करण्यास शिकविणारे असले पाहिजेत असें दिसतें. इतरांच्या अभंगांपेक्षां बुवांचे अभंगांचा हा विशेष आहे कीं, त्यांत अगदीं कांटेतोल न्यायाची भाषा असते. उदाहरणार्थः—

तुका म्हणे रणीं । जीव देतां लाभ दुणी ॥ १ ॥

दया तिचें नांव भूतांचें पाळण । आणिक निर्दळण कंटकांचें ॥१॥

तुका म्हणे त्याचें । पाप नाहीं ताडनाचें ॥ १ ॥

मऊ मेणाहानि आम्ही विष्णुदास । कठीण वज्रास भेदूं ऐसे ॥१॥

विधीनें सेवन । विषय त्यागातें समान ॥ १ ॥

अशीं शेंकडों उदाहरणें देतां येतील.

श्रीतुकारामबोवा यांचे पुष्कळसे अभंग त्यांचे उपास्य दैवत श्रीपांडुरंग वाच्यार्शी संभाषणात्मक असल्यानें त्यांच्या अभंगांचें खरें मर्म पुष्कळ वेळां

डोळ्यांपासून दूर राहते. देवार्शीं सलगीचीं भाषणें अगर प्रेमाचें भांडण, यांवर जे अभंग आहेत, त्यांत देवार्शींहि या भक्तशिरोमणीनें प्रसंगावशीरीं न्यायाची व सडेतोडपणाची भाषा वापरण्यास कमी केलें नाहीं. असला मनुष्य स्वतः वाचळट अगर दुर्बल असेल अगर इतरांस क्लीबत्वाचेच धडे देत असेल, अशी कल्पना करणें हें मनुष्यस्वभावाची आपणांस पारख नाहीं असें दाखवण्यासारखें आहे. तात्पर्य, सामान्यतः या मंडळाच्या अभिप्रायामंत्रधानें असें म्हणतां येईल कीं हें मंडळ, ' धर्म रक्षावयासाठीं । करणें आटी आम्लांसी ' असें म्हणणाऱ्या श्रीतुकारामबुवाच्या अंतरंगांत शिरलेंच नाहीं व जेथें शिरलें, त्या ठिकाणीं दूषित दृष्टीनें पाहिल्यामुळें त्याम सत्य दिसलेंच नाहीं. असो. आतां त्यांच्या एकेक मुद्द्याचा विचार करूं.

त्याचा पहिला मुद्दा असा कीं, श्रीतुकारामबुवा यांनीं लोकांस यत्नेश्वराचे उपासक बनविण्याच्या ऐवजीं, त्यांस दैववादी, हताश, व निरुत्साही बनवलें—निदान लोकांस तसे बनण्यास ज्या वाङ्मयाची मदत झाली,—त्यांतील अग्रस्थान बुवांच्या अभंगास द्यावें लागेल. या आश्रयांतील उत्तरार्धाचा विचार करण्याचें कारण नाहीं. कारण त्यावरून श्रीतुकारामबुवांस या परिणामाबद्दल साक्षात् जबाबदार धरतां येईल असें आश्रयकांसच वाटत नाहीं असे दिसते.

श्रीतुकारामबुवांवर दैववादाचे आश्रय आणणारे, मुख्य एक गोष्ट विसरतात. दैववाद हा व्यवहाराचे प्रगतीस जगा घातुक आहे. तसाच तो परमार्थाचेहि प्रगतीस घातुक आहे. व्यवहारांत, त्याचप्रमाणें परमार्थमार्गांतहि दैववादाचा उपयोग करतां येतो, व पुष्कळ लोक तसा करतात, ही गोष्ट श्रीतुकारामबुवा यांस माहीत नव्हती असें नाहीं. ते म्हणतात “ भजन घाली भोगावरी । अकर्तव्य मनीं धरी ॥ ” अर्थात् दैववादाचा हा उपयोग—दुरुपयोग माहीत असूनहि ते लोकांस दैववादच शिकवीत राहते तर तें त्यांचें करणें आपल्या पायांवर आपणच धोंडा पाडून घेण्याइतकें तात्त्विकदृष्ट्या वेडगळपणाचें झालें असतें. सिसिली देशांत अंबडोरा गांवीं इसवी सनापूर्वीं चारशें वर्षे प्रोत्र्यागोरास या नांवाचा एक मोठा वाक्पटु, चलाख, नास्तिक तत्त्ववेत्ता (Sophist) होऊन गेला. त्याचा धंदा पैसे घेऊन लोकांना नीति, तत्त्वज्ञान व कलाकौशल्य शिकवून हुशार करून सोडणें हा होता; व तो हें शिकविण्याकारितां आपलें गांव सोडून या गांवाहून त्या गांवास असा

नित्य हिंडत असे. 'मनुष्य हाच सर्व वस्तूंचें प्रमाण आहे.' (Man is the measure of all things) असा त्याच्या तत्त्वज्ञानाचा मुख्य सिद्धान्त होता. ब्रॅंवाईट, सत्यमिथ्या, वगैरे ठरवण्याची कसोटी म्हटली म्हणजे प्रत्येक मनुष्याचें मनच होय, अशा अर्थाचा जो वरील सिद्धान्त, तो तो सर्व लोकांस सांगत असे. यावर प्लेटो नांवाच्या जगविख्यात ग्रीक तत्त्व-वेत्त्यानें आपल्या 'थिअॅटिटिम' नांवाच्या संवादांत केलेली टीका, अत्यंत मार्मिक व लक्षांत ठेवण्यासारखी आहे. त्यांतील एक मुद्दा असा आहे कीं, जर प्रत्येक मनुष्याचें मन हेंच ब्रॅंवाईट ठरविण्याची कसोटी आहे, तर प्रोथ्या-गोरास हा आपलें घरदार मोडून लोकांना तत्त्वज्ञान, नीति वगैरे शिकविण्याचें परिश्रम कां करतो ? त्याचप्रमाणें श्रीतुकारामबुवा यांनीं सर्गस दैववादाचाच उपदेश केला असता, तर एखाद्या चाणाक्ष श्रोत्यानें त्यांना विचारलें अमर्ते कीं " महाराज, दैववादच जर सत्य आहे तर आपण जाग्रणें करून हाडाचीं काडे करून रक्त ओकीपर्यंत हे उपदेशाचे श्रम फुकट कां करतां ? " व हें त्या श्रोत्याचें विचारणें अयोग्यहि न ठरतें. तात्पर्य, तुकारामबुवा सारखा दैववादच शिकवीत राहिले असें मानलें तर, हा दैववादाचा बाण आपल्यावरच फिरेल, हे न कळण्याइतके श्रीतुकारामबुवा अज्ञानी होते अमें समजावें लागेल. पण त्यांच्या अभंगांच्या जोरदार वाणीवरून व त्यांची जीं स्पष्ट वचनें यासंबंधी आहेत त्यांवरून, ते असे अज्ञानी बुवा होते, अगर असला दोही लोकीं घातुक दैववाद त्यांनीं शिकविला, असला निष्कर्ष काढायला त्यांच्या अभंगांत फारशी जागा नाही. अशी या लेखकाची समजूत आहे. दैववादी कांहीं वाक्यें आहेत, पण त्यांच्या तोडीस तोड, किंबहुना सरस व दैववादाची व प्रयत्नवादाची सुंदर सांगड घालणारीं, अर्शांच फुक्ळशीं वचनें आहेत.

आपलें आपण न करूं हित । करूं हें प्रमाण संचित ॥

तरी मी नष्टचि पतित । तुका म्हणे संत मज हांसती ॥१॥

एकीं केली हातोफळी । ठायां बळी पावले ॥१॥

येथें न घलीं न घलीं आड । संचितसा शब्द नाड ॥

उठा उठी गोड । बीजें बीज वाढवी ॥१॥

२ तु.गा.

देव तिहीं बळें धरिला सायासें । करूनियां नाश उपाधीचा ॥१॥
 हातीं हित आहे करील त्यासी । म्हणऊनि ऋषीं सांगितलें ॥१॥
 सायास केलियावांचूनि तें कांहीं । भविष्यावरी पाही घालूं नये ॥१॥
 म्हणसी नाहीं रे संचित । न करी न करी ऐसी मात ॥१॥
 असाध्य तें साध्य करितां सायास । कारण अभ्यास तुका म्हणे ॥१॥
 ओलें मूळ भेदी खडकाचें अंग । अभ्यासासी सांग कार्यासिद्धि ॥१॥
 नव्हे ऐसें कांहीं नाहीं अवघड । नाहीं कईवाड तोचि वरी ॥१॥
 दोरें चिरा कांपे पडिला कांचर्णी । अभ्यासें सेवनीं विष पंडे ॥१॥
 भविष्य न सुटे भोगिल्यावांचूनि । संचित जाणोनि शुद्ध करा ॥१॥

अशींच आणखीहि वाक्यें देतां येतील. या उद्धृत वाक्यांत शेवटचें कडवें विशेष अर्थभरित आहे. यांत दैव व प्रयत्न यांची मंगति लावली आहे. दैववादावरच भिस्त ठेवून प्रयत्न करणें अवश्य आहे, असें श्रीतुकारामबुवा यांत सांगत आहेत. पुढें तुझे जें मंचित होणार तें तूच आज करणार ओहम; येवढ्याकरितां पुढची जबाबदारी ओळखून आज तू उत्तम कर्मे कर, असा त्यांचा उपदेश आहे. दैववादान्नाच उपयोग प्रयत्नवाद शिकविण्यास करतात, यावरून ते हताश दैववादी होते का उत्साहपूर्ण प्रयत्नवादी होते, याचा विचार करण्याचें आम्ही वाचकांवरच सोंपवितां.

जर श्रीतुकारामबुवा हे प्रयत्नवादी होते व प्रयत्नवाद शिकवीत होते असें तुम्ही म्हणतां, तर श्रीतुकोत्रा यांच्या अभंगांत दैववाद शिकविणारीं वाक्यें आहेत त्यांची वाट काय ? असा कौणी माहजिक प्रश्न करील. त्यावर उत्तर असें आहे कीं, एक तर दैववाद हा कर्तव्याकरितां सांगितलेला नव्हे, तर तो भोगाकरितां सांगितला आहे. श्रीतुकारामबुवा हे कर्तव्य दैवाधीन आहे असें केव्हांहि म्हणत नाहींत. मनुष्याने योग्य प्रयत्न केल्यावर त्याचें अमुकच फल येईल, असें सांगतां येत नाहीं—अर्थात् तें दैवावरच आहे; तू तिकडे लक्ष देऊं नकोस; तू आपलें कर्तव्य कर; असाच त्यांचा उपदेश आहे. श्रीतुकारामबुवा हे पुढील अभंगाचे कडव्यांत ‘ करणें तें फळ संचिताचें ’ असें म्हणत नाहींत. ते म्हणतात, “ वाहिल्या उद्रेग दुःखचि केवळ । भोगणें तें फळ संचिताचें ॥ १ ॥

दुसरें, प्रत्येक थोर विभूति-जोंपर्यंत ती आपल्या मनुष्यत्वास विसरली नाही तोंवर एका अर्थानें दैववादी राहणारच. कारण जगताच्या बुडाशीं एक अचित्त्य व सर्वशक्तिमान् अशी शक्ति आहे व तिच्या सत्तेनें हीं सर्व सूत्रें चालत असतात, ही जाणीव त्या विभूतीस जितकी असते, तितकी, ज्यांनीं कांहींच कायें अंगावर घेतलीं नाहीत अशा सामान्य मनुष्यास केव्हांहि असणार नाही. श्रीतुकारामत्रुवाहि अशाच रीतीनें दैववादी (Divine Determinist) होते. तात्पर्य, “ श्रीतुकारामत्रुवा हे दैववादी व निराशावादी होते व ते दुःस्वप्नामहि तसेंच शिकवीत ” अमें म्हणणारें मंडळ त्यांच्या अंतरंगापर्यंत प्रवेश करूंच शकलें नाही, अमें खेदानें म्हणावें लागतें.

राष्ट्रीय मंडळाचा दुसरा मुद्दा म्हणजे “ श्रीतुकोबांनी लोकांस देहाचें क्षणभंगुरत्व अथवा नश्वरत्व पटवून निराशावादी अथवा कार्यविन्मुख बनविलें. जर मूळांत शरीरच नश्वर आहे व जीवित हें ‘ नलिनीदलगत-जलमतितरलं ’ प्रमाणें अनिश्चय चपल आहे, अगर ‘ माशी पांख पांखडी तंव हें सरें ’ असलें क्षणभंगुर आहे, तर धन व ऐहिक ऐश्वर्ये वगैरे सर्व जोडून उपयोग तरी काय ? पिंडाएवढा जो कांहीं ग्रास मिलेल तो खावा व स्वस्थ ‘ हरि हरि ’ म्हणत ब्रमावें: अशा तऱ्हेचा जिचा परिणाम प्रयत्नपराडमुख आहे, अशी महाराजांची शिकवणूक होती. ” परंतु क्षणभर विचार करून पाहिलें तर श्रीतुकोबारायांची शिकवणूक अशी खात्रीनें नव्हती, हें उघड होणारें आहे. श्रीतुकोबांनीं देहाचें नश्वरत्व व क्षणभंगुरत्व लोकांचे मनांवर त्रिंवाविण्याचा प्रयत्न केला, ही गोष्ट खरी आहे; पण त्याचा अर्थ सर्वांनीं व्यवहार सरास सोडून घ्यावाच, असाच केवळ नव्हता. त्यांना मनुष्यांना आपलें कर्तव्य लवकर करण्यास तयार करावयाचें होतें. त्यांनीं अभंगांत देहाचें नश्वरत्व व क्षणभंगुरत्व जेथे जेथे सांगितलें आहे, तेथे तेथें असें दिसून येईल कीं, त्यांचें हें सांगणें, केवळ सर्वांनीं आत्महित साधून घेण्यास त्रिलकुल विलंब करूं नये, येवढें चित्तांत ठसविण्याकरितां होय. अशा स्थितींत मनुष्यास ‘ कल कल मत कहिये, कल कालके हात ’ असे शिकविण्याखेरीज दुसरा कोणताच मार्ग नव्हता, व तोच श्रीतुकोबारायांनीं स्वीकारिला. त्याचा आम्हीं कालांतरानें कांहींच न करण्याकडे उपयोग केला तर, हा दोष महाराजांचा

नसून, जी बाह्य परिस्थिति निर्माण झाली, त्यापामून उत्पन्न झालेल्या शैथिल्याचा आहे.

मंडळाचा तिसरा मुद्दा असा आहे की, त्यांनी लोकांस जो कर्तव्यकर्म म्हणून मार्ग दाखविला, तो अंधश्रद्धेचा व क्लीबत्वास मदत करणारा असा आहे. श्रीपांडुरंगाची उपासना करणारे वारकरी कोणत्या भावनेनें ती उपासना करतात, हे न समजल्यामुळे असल्या तऱ्हेचे आक्षेप पुढे येत असतात. श्रीपंढरीश पांडुरंगाची ' कटिकराविराजित ' असलेली मूर्ति ही दास्यत्वाची खूण नमून, आपले भक्तांस भवाब्धि हा कमरेडतक्या पाण्यासारखा तरून-चालत-जाण्यास मुलभ आहे, अशी भक्तांम ग्वात्री पटवणागी खूण आहे. श्रीज्ञानोबाराय म्हणतात:--

‘ करा विठ्ठलस्मरण । नामीं रूपीं अनुसंधान ।

जाणोनि भक्तां भवलक्षण । जघन प्रमाण दावितो ’ ॥ १ ॥

‘ प्रमाणं भवाब्धेरिदं मामकाना, नितंबः कराभ्यां धृतो येन तस्मात् । ’
शंकराचार्यकृत पांडुरंगाष्टक.

उपासना ही भावनेवर अवलंबून असते. श्रीतुकोबाराय याच मूर्तीचें ‘ वेऊनियां चक्र गदा । हाचि धंदा करीतो ’ ॥ १ ॥ भक्ता राखे पायापार्शी । दुर्जनाशीं संहारी ’ ॥ २ ॥ ‘ दैऱ्या काळ भक्ता मेघदयाम मूर्ति ’ अमें वर्णन करतात. यावरून या उपासनेत व दैवतांतहि क्लीबत्व व दास्यत्व आणण्यासारखें कांहीं नाहीं, हें उघड आहे.

राहून राहिला आक्षेप अंधश्रद्धेचा. कांहीं लेखकांची मजल तर त्यांच्या भक्तांस अंधश्रद्धाळू व मूर्ख म्हणण्यापर्यंतच न थांबतां, ‘ आपल्या वढ्या पाण्यांत श्रीपांडुरंग रक्षण करील, मेलेलें मूल तो उठवील, जी गोष्ट अभिमन्यूकरितांहि देवांनीं केली नाहीं ती तो भक्ताकरितां करील, असे आजपर्यंत कधीं न घडलेले प्रसंग तो घडवून आणील ’ अशी खुळी अंधश्रद्धा श्रीतुकोबाराय आपल्या उराशीं बाळगून बसले होते, असें म्हणण्यापर्यंतहि गेली आहे. हा मुद्दा जरा विशेष महत्त्वाचा आहे. तुकारामचुवा हे स्वतः ‘ समंजसश्रद्धावादी ’ होते. लोकांना त्यांनीं अंधश्रद्धेचा मार्ग शिकविला नाहीं, हें त्यांनीं ढोंगी गुहमार्गावर केलेल्या टीकेनें, छांदू, टाणाटोणा वगैरेच्या केलेल्या कडक निषेधानें व ‘ स्वतः अनुभव घेऊन पहा व मग बोला ’ या

त्यांच्या शिकवणीने स्पष्ट होणारे आहे. आतां राहिली देवाच्या कर्तृत्वा-संबंधीची शंका. ह्या वाचनीत श्रीतुकोबांचा देवावर, मुलाचा आईवर जसा विश्वास असतो, तसाच विश्वास होता, यांत कांहीं शंका नाही. अभिमन्यूकरितां कांहीं कारणास्तव कदाचित देवांनं एखादी गोष्ट केली नसेल; पण पुराणांतून देवांनीं आज अशक्य समजलेल्या अशा हजारों गोष्टी केल्याची वर्णनें आहेत, हें पुराणें वाचणागंम स्पष्ट दिसणारें आहे. द्रौपदीचीं वस्त्रे होणें, प्रल्हादास विप दिलें असतां व अग्नांत टाकलें असतां तो जळून न मरणें, सांदीपनीचें मेललें मूल परत आणून देणें वगैरे गोष्टींचीं पुराणांनीं वर्णनें लिहिलीं आहेत. व तुकारामबोवांनींही देवास कांहीच अशक्य नाही याच भावनेनें तिकडे पाहिले असलें पाहिजे. वास्तविक 'अशक्य' हा शब्द सापेक्ष आहे. आमच्या सांप्रतच्या ज्ञानाला अगम्य, येवढाच त्याचा अर्थ आहे. सृष्टिनियम याचा अर्थहि आपल्या अनुभवावरून जास्तीत जास्ती उपयोगी पडणारे असे आम्ही टरविलेले 'साधारणसिद्धान्त' एवढाच आहे. तेवढ्यावरून या मांच्यांत जें येत नाही तें करणें परमेश्वरास अशक्य आहे अमें मानणें म्हणजे जगांत चाललेल्या अतर्क्य घडामोडींचें 'सर्वज्ञत्व,' व 'जनकत्व' याचा मक्ता अल्प मानवी प्राण्यांनं आपलेकडे घेण्याचें धाडस करण्यासारखें आहे. याचा अर्थ असे चमत्कार उठल्यामुटल्या मनुष्य करूं शकतो असा सर्वांचा विश्वास असावा अगर तुकारामबोवांचा तसा होता, असं आमचें मुठीच म्हणणें नाही. परंतु आपल्याम एक कोडें उकललें नाही म्हणून तें ज्यांम उकललें ते अंधश्रद्धाळू, व मूर्ख म्हणून त्यांची टर करणें हें धाडसाचें आहे.

श्रीतुकोबाराय देशभक्त म्हणून पुढे आले नाहीत, त्यांनीं मुख्यगिरी केली नाही अगर तरवारीनें शत्रु दिसेल तेथें कापून काढा असा उपदेश सरास केला नाही, ही गोष्ट खरी आहे. यावरून त्यांचे अंतःकरण महाराष्ट्र देशांतील—हिंदुधर्मातील—लोकांकरितां तुटत नव्हतें, त्यांस पारतंत्र्यहि पसंत होतें, व त्यांनीं निष्काळजीपणानें देश बुडाविण्यास मदत केली, असले घाणेरडे आरोप त्यांच्यावर करणें म्हणजे आपणांस त्यांचे हृद्गतच कळलें नाही असें दर्शविण्यासारखें आहे. साधु हे देशकालातीत असतात ही गोष्ट खरी आहे; पण त्याचप्रमाणें त्यांच्या अंगीं दया, धर्माभिमान व लोककल्याणेच्छा असते

ही गोष्टहि खरी आहे. तुकारामबुवा जर देशाभिमानशून्य व धर्माभिमानशून्य असते तर त्यांस हिंदूंनी मुसलमान होऊन देवास भजले तर पसंत कां झालें नसतें ? कोठून तरी ' विठ्ठल विठ्ठल ' म्हटलें म्हणजे झालें ! पण श्रीतुकोबाराय याचें म्हणणें तसें नव्हतें. श्रीतुकारामबुवा स्पष्ट सांगतात,

टिळे लपविती पाताडी । लेती विजारा कातडी ॥ १ ॥

सांडोनियां राम राम । ब्राह्मण करिती दोम दोम ॥ १ ॥

आतां यावरि न धरवे धीर । बुडतां हें राष्ट्र देखोनि जग ॥ १ ॥

काय करूं देवा ऐसी नाहीं शक्ति । दंडोनि पुढती वाटे लावूं ॥१॥

तात्पर्य, या उतान्यांवरून त्यांच्या ठिकाणीं धर्म, भाषा व तज्जन्य देशप्रेमहि होतें हें उघड आहे.

श्रीतुकारामबुवा यांजकडे श्रीशिवाजी महाराज आले असतां ' वाचा, सर्वसंगपरित्याग कर. आणि चल आमचेबरोबर पंढरीचे वारीस, ' असला उपदेश त्यांनीं केला नाही. यावरूनहि त्यांची वृत्ति कोणत्या प्रकारची होती हें उघड होणारें आहे.

तात्पर्य, या राष्ट्रीय मंडळास प्रेमाची एवढीच मूचना करणें आहे कीं देशभक्तीचा व कर्तव्यप्रेमाचा मक्ता आपणांकडेच आला अशी भ्रामक समजूत करून न घेतां, या भावना इतरांचेहि वांट्यास थोड्याफार आलेल्या आहेत व तुकारामबुवासारख्या आर्यधर्म व आर्यसंस्कृति यांच्या प्रेमानें ओथंबलेल्या माणसांत या भावना नसतीलच, असें मानण्याचें धाडस त्यांनीं करूं नये हेंच चांगलें.

पौरस्त्यांपैकीं श्रीतुकोबा यांच्या अभंगांचा विचार करणारा दुसरा वर्ग म्हणजे प्रार्थनासमाजवाल्यांचा. यांची तुकोबांच्या अभंगांकडे पाहण्याची दृष्टि सहानुभूतीची व प्रेमळ अशी आहे. परलोकवासी न्यायमूर्ति रानडे अगर डॉ. भांडारकर यांचीं प्रार्थनामंदिरांत झालेलीं व्याख्यानें वाचलीं असतां, या मंडळीस श्रीतुकोबासंबंधीं किती आदर व प्रेम वाटत होतें, तें दिसून येईल. श्रीतुकोबा हें ' उंच देवाचे चरणी ' स्थिर झाले होते. त्यांच्या अभंगवाणींत वाचकांस ईश्वरप्रेमांत वाहून नेण्याचें अजब सामर्थ्य आहे व देवाची करुणा भाकणें हा त्यांनीं आचरलेला मार्ग जीवास निःश्रेयस्कारक आहे,

यांविषयीं प्रार्थनासमाजाचे अनुयायांस केव्हांच संशय येत नाही: व या वाचतीत त्यांचे व श्रीतुकोबांच्या शिकवणुकीचा निर्विकार मनानें विचार करणारांचें दृढमति होण्याचा संभव नाही. येथवर जरी त्यांचीं मते कोणास पटण्यासारखी आहेत, तरी पण त्याच्याच जोडीला आणखीहि कांहीं लिगाड लागलें आहे. त्यांच्या मनें श्रीतुकोबा व इतर वारकरी संत हे कट्टे समाज-मुधारक होते: त्यांनीं जातिभेद पार नाहीसा करून एकेश्वरी व एकजातीय पंथ स्थापण्याचा प्रयत्न केला; व हा पंथ स्थापित असतां त्यांनीं भेदभावास उत्पन्न करणारी सगुणोपासना खंडीत करून, निर्गुण निराकार परमात्म्याचे भजनाचा मार्ग रूढ केला.

आतां, या मंडळासहि श्रीतुकोबा आरंभी मूर्तिउपासक होते, हें कबूल करणें प्राप्त आहे. पण त्यांची शकल अशी आहे कीं, पुढें श्रीतुकोबास या सगुणपूजेचें वैयर्थ्य कळून चुकलें व अशा उच्च विचाराच्या हृदीवर पोहोंचल्यावर त्यांची स्वरी उन्नति झाली: व तेथें गेल्यावर त्यांनीं निर्गुणाचाच उपदेश केला. वास्तविक श्रीतुकारामबुवा यांनीं सगुणोपासना केव्हांहि सोडली नव्हती. आरंभीं असलेली संकोचित दृष्टि पुढें अनुभवानें नाहीशी झाल्यावर त्यांस सगुण व निर्गुण दोन्ही एकच आहेत, असा अनुभव येऊ लागला, व या उच्च दृष्टीने त्यांची सगुणोपासना पुढेंहि चांद्र राहिली. श्रीतुकारामबुवा म्हणतात:—

सगुण निर्गुण जयाचीं हीं अंगें । तोचि आम्हांसंगें क्रीडा करी ॥१॥

सगुण निर्गुणाचा ठाव । विटे पाव धरियेले ॥ १ ॥

दोन्ही टिपरी एकचि नाद । सगुण निर्गुण नाहीं भेद रे ।

कुसरी अंगें मोडतील परी । मेळविती एका एक छंद रे ॥ १ ॥

एका अंगीं दोन्ही जालीं हीं निर्माण । देवभक्तपण स्वामीसेवा ॥

अभेदनि भेद राखियेला अंगीं । वाढावया जर्गीं प्रेमसुख ॥ १ ॥

तात्पर्य, अद्वैतानुभव प्राप्त झाल्यावरहि श्रीतुकारामबुवा शेवटपर्यंत सगुणोपासक होते हें वरील कडव्यावरून स्पष्ट दिसणार आहे. ते स्वतः म्हणतात:—

सकल जीवांमाजी देव आहे खरा । देखिल्या दुसरा विण न तरो ॥१॥

जीवन्मुक्तज्ञानी जरी झाले पावन । देवतार्थभजन न सांडिती ॥१॥

त्यांच्या अंतकालपर्यंत चावू असलेल्या सगुणोपासनेचा पुरावा पाहिजे असल्यास तो त्यांचे अभंगांतच भरपूर सांपडणारा आहे. त्यांचे निर्याणाचे म्हणून जे अभंग प्रसिद्ध आहेत त्यांत—

शंखचक्रगदापद्म । पैल आला पुरुषोत्तम ॥ १ ॥

पैल दिसतील भार । दिंडी पताका अपार ॥ १ ॥

आला पंढरीचा राणा । दिसतील त्यांच्या खुणा ॥ २ ॥

अशासारखे सगुणप्रेमांत रंगलेल्यासच स्फुरणारे उद्गार आढळून येतात. असो; भक्त हा देवांस ओळखतो व सगुण व निर्गुण दोन्ही तोच आहे हें जाणून स्वस्थ व्रमतो व आपल्या भक्तिमुखाचा आनंद आपणच उपभोगीत राहतो.

कीं भक्तिमुखालागीं । आपणपें दाहीं भागीं ।

वाटूनिया अंगीं । सेवकै बाणें ॥

येरा नाम मी ठेवी । मग भजती वाज बरवी ।

न भजतिया दावी । योगिया जां ॥ ज्ञानेश्वरी अ. १२

अशाच अनुभवाचे हृद्दीवर श्रीतुकारामबुवा पोंचले होते व शेषटपयंत ते पंढरीचे वारकरी राहिले, हें त्यांच्या अभंगांवरून स्पष्ट कळून येईल.

दुसरा मुद्दा जातिभेदाचा. तुकारामबुवांची दृष्टि, मुख्य साध्य जी देवप्राप्ति त्यावर आरूढ झालेली असल्यामुळे, त्यांस जातगोत यांस अवास्तव महत्त्व देणें केव्हांहि पसंत नव्हतें. पण याचा अर्थ त्यांस सर्व वर्ण एक व्हावेत असें वाटत होतें, अगर तसें करण्याचा त्यांनां प्रयत्न केला, असें अनुमान काढणें, हें उपलब्ध पुराव्याच्या बाहेर निकाल देण्यासारखें आहे. भक्तीत—भगवद्-विषयक प्रेमांत—जातीचा, व्यक्तीचा व लिंगाचा विचार कमी किंमतीचा आहे ही गोष्ट खरी. पण त्यावरून व्यवहारकालींहि जातिबंधनें तोडावीत असेंच त्यांस वाटत होतें हें कसें सिद्ध होणार ? यावर कोणी म्हणेल कीं, श्रीतुकारामबुवा व्यवहार व तात्त्विक सिद्धान्त यांत भेद करीत होते काय ? होय. व्यवहाराकरितां मूळ न सोडतां भेद करणें अवश्य आहे व ते तसा करीत होते, हें खालील उदाहरणावरून कळून येईल. 'हरिव्यापक सर्वगत' ही परमेश्वराची व्यापकता माहिती असूनहि श्रीतुकोबा—

“ यज्ञ भूतांच्या पाळणा । भेद कार्याकारणा ।

पावावया उपासना । ब्रह्मस्थानीं प्रस्थान ॥ १ ॥

असे व्यवहारांत भेद केले पाहिजेत असे स्पष्ट म्हणतात; येवढेंच नव्हे तर ठिकठिकाणी आपण तसा करतो असेंहि ते स्पष्ट म्हणतात.

जग देव परी निवडीन निराळे । ज्ञानाचे आंधळे भारवाही ॥ १ ॥

परपीडक तो आम्हां दावेदार । विश्वां विश्वंभर म्हणऊनि ॥ १ ॥

तात्पर्य, ज्याप्रमाणें अद्वैतसिद्धान्त अनुभवूनहि व्यवहारांत द्वैत करणें अवश्य आहे, त्याचप्रमाणें भक्तीत ‘ जाति व्यक्ति पडे विंदुले ’ ही गोष्ट जरी ग्वरी असली तरी व्यवहारांत कार्यापुरता जातिभेद करणें अवश्य आहे; व हा वेदविहित जातिभेद अवश्य पाळला पाहिजे, असें सांगणारी त्यांची पुष्कळ वचनें आहेत:—

शिखासूत्र तुझा गुंतला जमान । तंव वरि तूं जाण श्रुतिदास ॥१॥

कुळधर्मं ज्ञान कुळधर्मं साधन । कुळधर्मं निधान हातीं चढे ॥१॥

तुका म्हणे मन उन्मन जो होय । तोंवरी हे सोय विधी पाळी ॥१॥

तिमरा पौरुष्यांनील श्रीतुकोबांच्या शिकवणुकीचा विचार करणारा वर्ग म्हणजे ‘ पंढरीच्या वारकऱ्यांचा ’. या पंथांत श्रीतुकारामबुवांची शिकवणूक बहुतेक अंगांनी जागृत ठेवण्याचा प्रयत्न करण्यांत येत आहे. पण यांतहि बुवांच्या शिकवणुकीचा विपर्याय करणारा अल्पसा वर्ग आहेच. पाणी स्वच्छ असलें तरी त्याला गोज स्वच्छ करणारा मनुष्य नसला म्हणजे त्यांत जसें शेवाळ वाढतें, तसें या वर्गातहि एका बाजूला श्रीतुकारामबुवांच्या शुद्ध शिकवणुकीवर आच्छादन घालणारा असा वर्ग निर्माण झालेला आहेच.

या वर्गाचा सर्व भर, श्रीतुकोबांनीं केलेल्या भगवन्नामाच्या सामर्थ्याचें वर्णनपर अभंगांवर व व्यसनी, फंदी लोकांस शुद्ध आचरणावर आणण्याकरितां केलेल्या उपदेशावरच आहे.

चाल केलासी मोकळा । बोले विठ्ठल वेळोवेळां ॥ १ ॥

तुज पापचि नाहीं ऐसें । नाम घेतां जवळी वसे ॥ २ ॥

दुराचाच्या मोक्ष सुखाची वस्ती । भोळी बाळमूर्ति पांडुरंग ॥ १ ॥

या वचनांचा ते अर्थ असा करतात कीं, वाटेल तसें आचरण करावें व एकदां पंढरपुरला जाऊन श्रीपांडुरंगाच्या पायांवर मस्तक ठेवून 'क्षमस्व' म्हटलें कीं आपण सर्व पातकांतून मुक्त झालों. तोंडानें नाम घेतलें व वारी केली कीं इंद्रियें मोक्याट सोडलीं तरी चालतील. तात्पर्य, पंढरीची वारी करणें व नाम घेणें एवढें केलें कीं, मग बाकी कांहींहि करावयास मोकळीक. मोक्ष आपला ठेवलेलाच आहे.

“वैराग्याची निष्ठा प्रकटुनि दाग्वविली” असें रामेश्वरभट्टानें ज्यांचें वर्णन केलें व वैराग्याचे जे केवळ मूर्तिमंत पुतळे श्रीतुकोबा, ते असा उपदेश करतील हें संभवत नाहीं. त्यांचा हाच जर उपदेश खरा, तर खाली दिलेले व असेच शेंकडों देतां येण्यासारखे जे त्यांचे उद्गार आहेत त्यांची वाट काय ?

साधनें तरी हींच दोन्ही । जरी कोणी करील ॥ १ ॥

परद्रव्य परनारी । यांचा धरी विटाल ॥ २ ॥

इंद्रियांसी नेम नाहीं । मुखीं राम म्हणोनि कायि ॥ १ ॥

जेवी माशीसवें अन्न । सुख नेदी तें भोजन ॥ २ ॥

हीं तों अंगीं नाहीं चिन्हें । गाईलें वेश्येच्या ढव्यानें ॥ ३ ॥

करुनियां शुद्ध मन । नारायण स्मरावा ॥ १ ॥

तरीच हा तरिजे सिंधु । भवबंधु तोडोनियां ॥ २ ॥

हित व्हावें तरी दंभ दूरी ठेवा । चित्तशुद्धि सेवा देवाची हे ॥ १ ॥

अनुतापें दोष । जाय न लगतां निमिष ॥ १ ॥

परि तो राहे विसावला । आदीं अवसानां भला ॥ २ ॥

हीं उद्धृत केलेलीं कडवीं श्रीतुकारामबुवांचें नीति व परमार्थ यांच्या संबंधांत काय मत होतें हें स्पष्ट दागवतील.

यावर पुनः अशी शंका येईल कीं, जर ते इतके आचाराच्या बाबतींत कडक होते तर 'चाल केलासी' सारखीं वचनें त्यांचे अभंगांत आढळून तरी कां येतात ? या शंकेचें उत्तर मागें पाश्चात्य टीकाकारांच्या एका शंकेचा विचार करतांना दिलेल्या उत्तराप्रमाणेंच आहे. श्रीतुकारामबुवांचे अभंग हे

निरनिराळ्या व्यक्तींम निरनिराळ्या परिस्थितींत केलेले आहेत. शाळेंत ज्या-प्रमाणें त्रिगारीपासून तों सातवीपर्यंतचें सर्व मुलांस शिक्षण मिळतें, त्याचप्रमाणें तुकारामबुवांचे अभंगांत विषयासक्त पामरापासून तों जानाभिमानी पंडितापर्यंत सर्वास उपदेश केलेला आहे. एखादा मुलगा अतिशय उनाड, चोवीस तासांत पाटीपेन्सिलीला न शिवणारा असा असला, तर त्याचा समंजस बाप त्यास ताळ्यावर आणण्याकरितां असें सांगतों कीं, ' बाळा, तुला खेळ आवडतो ना, तर दिवसभर खेळ: फक्त दुपारी एक तासभर मन लावून अभ्यास कर म्हणजे झाले. ' ये-हवीं असें सांगण्यांत बापाचा हेतु खरोखर मुलांनं तेवीस तास खेळावें व एकच तास अभ्यास करावा असा नसतो. त्यास त्यानं चोवीस तासहि अभ्यास केला तर पाहिजे असतें. परंतु त्यास माहीत असतें कीं, आपण एकदम जर असा उपदेश मुलास केला तर तो पटणार नाही व तो अगदींच उनाड होईल.

पाठेळ करतां न साहे वारा । साहेलिया ढारा गोणी वाहे ॥१॥

हा मनाचा स्वभाव बुवांस माहीत होता. व्यसनपंकांत बुडालेल्यास एकदम अतिकठीण असें आचरण सांगितल्यास सर्वच विसकटून जाईल: पण हलकें हलकें चुचकारून त्यास आपल्या ताड्यांत घेतल्यास कालांतरानें हवें तसें कडकडीत आचरण व तपहि तो करू शकेल.

मोहरोनि चित्ता । आणूं हळुचि वरि हिता ॥ १ ॥

याच मानसशास्त्राच्या अनुभवानें बुवांनीं विषयग्रस्तास ' चाल केलासी मोकळा ' असला उपदेश केला आहे: त्यावरून तेंच त्यांचे सिद्धान्तमत होतें असें सिद्ध होत नाही.

येथपर्यंत श्रीतुकाराम महाराज यांच्या शिकवणुकीचा आपआपल्यापरीनें विचार करणारी जी मंडळी, त्यांच्या मतांचा विचार केला. आतां श्रीतुकाराम महाराजांची शिकवणूक त्यांच्याच शब्दांतून काय निघतें तें पाहूं.

श्रीतुकाराम महाराज यांची मुख्य कामगिरी धर्मासंबंधीची होती ही गोष्ट निर्विवाद आहे. ते स्वतः ठिकठिकाणीं याच गोष्टीचा प्रामुख्यानें उल्लेख करतात.

धर्माचें पाळण । करणें पाखांड खंडण ॥ १ ॥

हेंचि आम्हां करणें काम । बीज वाढ्वावें नाम ॥ २ ॥

धर्म रक्षावयासाठीं । करणें आटी आम्हांसी ॥ १ ॥

उजळावया आलों वाटा । खरा खोटा निवाड ॥ १ ॥

आम्ही वैकुंठवासी । आलों याचि कारणासी ।

बोलिले जे ऋषी । साच भावे वर्ताया ॥ १ ॥

झाडूं संतांचे मारग । आडरानीं भरलें जग ।

उच्छिष्टाचा भाग । शेष उरला तो सेवूं ॥ २ ॥

या वावतीत ' अविनाश परमात्मा आपलासा करून ध्या, ' हाच सर्वांस त्यांचा उपदेश आहे. देव आपलासा करणें हाच खरा धर्म आहे.

मुख्य धर्म देव चित्तीं । आदि अवसाना अंतीं ।

याच मुख्य धर्मास उजळा देण्याकरितां त्यांची आटी होती. ' धर्माची मूर्ति ' जो देव, त्याची प्राप्ति होण्यास त्यांनीं आचरण केलेला व अत्यंत सुलभ असा त्यांनीं सांगितलेला मार्ग म्हणजे भगवन्नामस्मरण हा होय.

नामसंकीर्तन साधन पै सोपें । जळतील पापें जन्मांतरींचीं ॥ १ ॥

रामकृष्णहरिविठ्ठल केशवा । मंत्र हा जपावा सर्वकाळ ॥ १ ॥

यावीण असतां आणीक साधन । वाहतसे आण विठोवाची ॥ २ ॥

येथें न सरे दुसरी आटी । देवा भेटी जावया ॥ १ ॥

तोचि एक ध्यावा चित्तें । करूनि रितें कलेवर ॥ २ ॥

जेथें कीर्तन हें नामघोष । करिती निर्लज्ज हरीचे दास ॥

सकळ बोधबले रस । तुटती पाश भवबंधांचे ॥ १ ॥

येती अंगा वसतीं लक्ष्णे । अंतरीं देवें धरिलें ठाणें ।

आपणचि यति तयाचे गुणें । जाणें येणें खुंटे वस्तीचें ॥ १ ॥

कोणी कांहीं तरी केलीं आचरणें । मज या कीर्तनेविण नाहीं ॥ १ ॥

प्रेमानें भगवन्नामस्मरण करून भगवंताची उपासना करणें, हाच त्यांनीं घालून दिलेला शुद्ध व सोपा मार्ग. पण याचा अर्थ हें नामस्मरण क्रीत असतां अनीतीनें वागलें तरी चालेल, वर्णाश्रमधर्मास झुगारून दिलें तरी चालेल,

तोडानें नामस्मरण केलें म्हणजे झालें, असा नाही. ही गोष्ट मार्गें वारकरी पंथांतीलच एका भागाच्या शिकवणुकीचा विचार केला त्या वेळेस स्पष्ट केली आहे. सर्वास मोकळा, कलियुगांत सर्वास सहज घडणारा व सर्वांत अंतरंग अशा तऱ्हेच्या धर्मावरच (सर्व लोकांस उपदेश करतांना) श्रीतुकोबांनीं नजर ठेविली होती. यामुळे त्यांनीं कर्मावर मुख्य भर दिला नाही. पण याचा अर्थ तो वर्णाश्रमधर्मविशिष्ट कर्ममार्ग त्याज्य आहे अगर तो टाकून द्या असा नाही. उलट ते म्हणतात:—

कर्मआचरणें यातीचा स्वगुण । विशेष तो गुण काय तेथें ॥१॥

नीतीनें व्यवहार करून. वर्णाश्रमधर्माप्रमाणे आचरण करून, परमात्म्याची उपासना करणें हाच सर्वास प्रांजळ असा मार्ग आहे. भगवत्प्राप्तीकरितां वनांत जायला नको, भगवीं वस्त्रें करून काव नासायास नको; तर मुख्य ध्येयावर नजर ठेवून, त्यांत ज्यायोगें अंतराय येणार नाही, अमें ब्राह्मवर्तन ठेवून ध्येय प्राप्त करून घेणें, हीच त्यांची शिकवणूक होय.

युक्तीचा आहार नीतीचा वेव्हार । वैराग्य तें सार तरावया ॥ १ ॥

या सर्व गोष्टी प्रामुख्याने ज्यांत येतात, अशा तऱ्हेचा, श्रीपंढरीश पांडुरंगाच्या उपासनेचा मार्ग—वारकरीपंथ—त्यांनीं चोखाळला व इतरांसहि त्याचाच उपदेश केला.

आतां कित्येक ठिकाणी ' पाहोनियां झाडें वरबडोनि पाला । खाऊनि विठला आळवावें ' अशा तऱ्हेचे ऐकांतिक प्रयत्नाचेहि त्यांचे अभंग आहेत. पण साधारण व्यवहारांत राहून परमार्थ करण्यापुरतीच ज्याची तृषा आहे, त्यास तो उपदेश नमून तो तीव्र मुमुक्षूकरितांच आहे.

त्यांनीं सांगितलेला भगवन्नामाचा जो हा मार्ग, त्यासंबंधानें जाता जातां एक दोन गोष्टी सांगण्यासारख्या आहेत. श्रीतुकोबांस ' नाम ' हें गुरूकडूनच आलें पाहिजे असें वाटत नव्हतें असें दिसतें.

उघडा मंत्र जाणा । रामकृष्ण म्हणा ॥ १ ॥

नेणों फुंकों कान । नाहीं लोकांतींचें ज्ञान ॥ १ ॥

मेघवृष्टीनें करावा उपदेश । परि गुरूनें सर्वथा न करावा शिष्या ।

अधिकार नसतांना गुरु होण्याच्या तर ते अतिशयच विरुद्ध होते; व या बाबतीत त्यांनीं जितकी कडक भाषा वापरली आहे तितकी, शाक्तमार्ग सोडून देऊन, इतर पंथीयांबाबत क्वचित्च वापरली असेल.

तुका पंखि बहिर न मानूं । वोहि जनावर बाग ।

असंतनकुं संत न मानूं । दे वर्मकुं दाग ॥ १ ॥

तुका म्हणे लासूं फासूं देऊं डाव । सुखाचा उपाव पुढे आहे ॥१॥

या आमच्या म्हणण्याचा गैरसमज होण्याचा पुष्कळ संभव आहे. श्रीतुकारामबुवाम संतमेवेचें अगर सद्गुरुदास्याचें महत्त्व मान्य नव्हतें असें आमचें म्हणणें नाहीं. संतसेवा साधकास ज्ञानप्राप्तीकरितां अवश्य आहे, यांत शंका नाहीं. साधकास परमार्थसोपान चढण्याचे प्रारंभीच जर सद्गुरुचें साहाय्य मिळालें तर साधकाचा पुढील मार्ग सुलभ होतो यांत शंका नाहीं. पण त्याचा अर्थ उठल्यासुटल्या एखाद्या महाराजाकडे जाऊन 'उपदेश' घेतल्याशिवाय परमार्थ होतच नाहीं असा नाहीं. परमार्थ हा पुष्कळ अंशीं आत्मप्रयत्नावर अवलंबून अमणागी गोष्ट आहे; व ईश्वर साक्ष ठेवून प्रयत्न करणारास भगवानच गुरुरूपानें मदत करतात असा श्रीतुकोबांचा दृढ विश्वास होता असें दिसतें.

“ ऐसें ऐसीयानें भेटती ते साधु । ज्यांच्या दर्शनं तुटे भवबंधु ”

असा आरंभ करून, सरतेशेवटीं ते म्हणतातः—

“ अर्थकामचाड नाहीं चित्ता । मानामान मोह माया मिथ्या ।

वर्ते समाधानी जाणोनी नेणता । साधु भेट देती तथा अवचित्ता ॥१॥

त्यांनीं ठिकठिकाणीं असेंच म्हटलें आहे—

माझ्या त्रिठोबाचा कैसा प्रेमभाव । आपणचि देव होय गुरु ॥

ज्या परंपरेचे 'कळम' श्रीतुकोबा झाले त्यांतील शिकवणूक अशीच आहे. आंब्याच्या फळाचें काम झाड सोडून राष्ट्र शोधत जाण्याचें नसून फांदीवरच पाडास लागण्याचें आहे. तो पाडास लागला कीं, टोंकत असलेला राष्ट्र आपणच येऊन टोंच मारतो. तसेंच आपली भूमिका तयार झाली कीं सद्गुरुरूपानें भगवंतच आपणांस साह्य करतात.

ऐसा शरीरसंयोगाचिये रातीं । माजि धांवतां साडिया आयती ।
तंव कर्मक्षयाची पाहाती । पाहांट झाली ॥ १ ॥

तैसीच गुरुकृपा उखा उजळली । ...

ऐशीं कर्म साम्यदशा । होय तेथ वीरेशा ।

मग श्रीगुरु अपैसा । भेटेचि गा ॥

जानेश्रुगी.

ऐसी सद्गुरूची आवडी । ज्याची अवस्था चढोवढी ।

त्यासी गुरुरूपें तांतडी । भेटी रोकडी मी देतां ॥ नाथभागवत.

जन्मानेकशतैस्सदादरयुजा भक्त्या समाराधितो ।

भक्तैर्वैदिकलक्षणेन विधिना संतुष्ट ईशः स्वयम् ॥

साक्षाच्छ्रीगुरुरूपमेत्य कृपया दृग्गोचरस्सन् प्रभुः ।

तत्त्वं साधु विबोधय तारयति तान् संसारदुःखार्णवान् ॥

श्रीमत् शंकराचार्य.

याच दृष्टीने श्रीतुकोबांनीं घरोघरी तयार होणाऱ्या गुरूंवर तडाके ओढले आहेत. खऱ्या संतांमंत्रंधी अगर सद्गुरूमंत्रंधी कोणी केव्हांहि व्र अक्षरहि काटणार नाही. श्रीतुकोबांस सर्वत्र राग बाह्य टोंगाचा होता; व म्हणूनच त्यांनी कानफाटे, मलंग, संन्यासी, टोंगीयुवा, 'सांगे आन करी आन' असले पुराणिक व कीर्तनकार यांची खरमरीत हजेरी घेतली आहे. श्रीतुकोबा म्हणतात:—

सांगें छंदें काहीं । देव जोडे ऐसें नाहीं ॥ १ ॥

तेथें सरें सुद्ध साचें । अंतरींचें बीज तें ॥ १ ॥

ज्याप्रमाणें दिमाखीच्या गोष्टींचा श्रीतुकोबांस राग असे, त्याचप्रमाणें भगवन्नामसंकीर्तनावर उपजीविका करणारे यांचाहि त्यांस अतिशय राग असे. साक्रेटिसास ज्ञान विकणें हें, एखाद्या स्त्रीनें आपलें शरीर पैशाकरितां परपुरुषास विकण्याप्रमाणें निंद्य वाटे. त्याचप्रमाणें श्रीतुकोबांसहि नाम विकणें—कीर्तन करून पोट जाळणें—हें निंद्य वाटे. ते म्हणतात:—

कन्या गो करी कथेचा विकरा । चांडाळ तो खरा तथा नावें ॥१॥

पुण्यविकरा तें मातेचें गमन । भाडी ऐसें धन विटाळ तें ॥१॥
कथा करोनियां द्रव्य देती घेती । तथा अधोगती नरकवास ॥१॥
कथा करोनियां मोल ज्यापें घेती । तेहि दोषे जाती नरकामध्यें ॥१॥

येथपर्यंत भगवंताच्या प्राप्तीच्या साधनांचा विचार केला. आतां थोडक्यांत भगवत्स्वरूपासंबंधानें त्यांचें काय मत होतें तें पाहूं.

याचाहि विचार येशू ख्रिस्ताच्या सेवकांच्या मताचा विचार केला त्या वेळेस थोड्या अंशानें येऊन गेला आहे. श्रीतुकोचा हे आरंभीं द्वैती होते. परंतु भगवत्प्रसादानें यथार्थज्ञान प्राप्त झाल्यावर ते पूर्ण अद्वैती बनले.

हरिव्यापक सर्वगत । हा तंव मुख्यत्वे वेदान्त ।

चित्तनासी चित्त । असों द्यावें सावध ॥ १ ॥

विश्वी विश्वंभर । बोले वेदान्तीचें सार ॥ १ ॥

तत्त्वमसिविद्या ब्रह्मानंद सांग । तेंचि झाला अंगें तुका आतां ॥१॥

पांडुरंगें सत्य केला अनुग्रह । निरसोनि संदेह बुद्धिभेद ॥१॥

जीवशिवा शेज रचिली आनंदें । आउटावे पर्दा आरोहण ॥२॥

निर्जा निजरूपीं निजाविला तुका । अनुहतें बाळका हल्लरु गाती ॥४॥

खडा रवाळी साखर । झाला नामाचाचि फेर ।

न दिसे अंतर । गोडी ठार्या निवडतां ॥१॥

तुम्ही आम्ही पांडुरंगा । भिन्न ऐसें काय सांगा ।

चाळविलें जगा । मी हें माझे यासाठीं ॥१॥

मीचि मज व्यालों । पोटा आपुलिया आलों ॥१॥

आनंदाचे डोहीं आनंदतरंग । आनंदचि अंग आनंदाचें ॥१॥

काय सांगों झालें काहींचिया बाहीं । पुढें चाली नाहीं आवडीनें ॥१॥

अशा अद्वैत स्थितीवर आल्यानंतरहि भक्ति अगर सेवा टाकण्याची त्यांस गरज भासली नाही. अभेदांत भक्ति, हेंच महाराष्ट्रांतील भागवतधर्माचें वैशिष्ट्य आहे.

बहूँ पुरुषार्थाशिरीं । भक्ति जैसी ॥
आपणचि होऊनि ब्रह्म । सारिजे कृत्याकृत्याचें काम ।
मग कीजे कां निःसीम । सेवा जयाची ॥ १ ॥
हें विश्वचि माझें घर । ऐसी मति जयाची स्थिर ।
किंबहुना चराचर आपणचि झाला ॥
मग यावरीहि पार्था । माझ्या भजनीं आस्था ।
तरि तयातें मी माथा । सुकुट करी ॥१॥

एसा बोधचि केवळ । जो होऊनि असे निष्कळ ।
त्याहीवरी भजनशीळ । माझ्या ठायीं ॥१॥
देव देऊळ परिवारु । कीजे कोरुनि डोंगरु ।
तैसा भक्तीचा व्यवहारु । कां न व्हावा ॥१॥ श्रीज्ञानेश्वर.

अद्वैतमताचे आद्य पुरस्कर्ते श्रीमद् आचार्यहि याच आवडीचा ध्वनि
खालील श्लोकांत व्यक्त करतातः—

सत्यपि भेदापगमे नाथ तवाहं न मामकीनस्त्वम् ।
सामुद्रो हि तरंगः कचन समुद्रो न तारंगः ॥

असेच अभेदांतील भक्तीचे श्रुतिकोवांचेहि ठिकठिकाणीं उद्गार आहेत.

मुक्तिवरील भक्ति जाण । अखंड मुर्खां नारायण ॥१॥
...पावावया उपासना । ब्रह्मस्थानीं प्रस्थान ॥१॥

अभेदूनी भेद राखियेला अंगीं । वाढावया जर्गीं प्रेमसुख ॥१॥
एका अंगीं दोन्ही झाली हें निर्माण । देवभक्तपण स्वामिसेवा ॥१॥

या अद्वैतभक्तीतच भक्तिसुखाची खरी मजा आहे. येथेंच भक्तिसुखाचा
आनंद भोगावयास सांपडणारा आहे. जोंपर्यंत स्वामीसेवक असा भाव—
द्वैत—आहे तोंपर्यंत खरा आनंद नाही. श्रीनारद आपल्या भक्तिसूत्रांतहि
असेंच म्हणतात.

राजगृहभोजनादिपु तथैव दृष्टत्वान् ।

पोहायला शिकण्याकरितां पाण्यांत पडणें हें अवश्य. पण पोहावयाला येऊं

लागल्यावरहि जलक्रीडेचा आनंद भोगण्याकरितां पाण्यांत निर्भयपणें पडण्यांत पोहण्याची खरी लजत आहे. तसेंच द्रैती भक्तींत भीति व तज्जन्य कंप आहे व अद्वैतांत केवल अभेदसुख आहे.

शिवाय, आपण असा अलौकिक आनंद भोगीत असतां इतरांस त्याचे वांटेकरी करणें, ही ज्ञाते पुरुषावर एक प्रकारची लोकसंग्रहाची जबाबदारी असते. ज्ञाते पुरुष आपण पूर्ण झाल्यावर, ज्या माधनांचा अवलंब करून आपण पूर्ण झालों, त्यांचा स्वतः त्याग केव्हांहि करीत नाहीतः व भक्ति-मार्गाचा व आचाराचा उच्छेदहि केव्हां करीत नाहीत. श्रीतुकोचा ही गोष्ट स्पष्ट रीतीनें सांगतातः—

जीवन्मुक्तज्ञानी जरि झाले पावन । तरी देव तीर्थ भजन न संडिती ॥१॥
जाळूं नये नाव पावलेनि पार । आणीक आधार बहुतांचा ॥१॥
आप तरे त्याकी कोण बन्हाई । औरनकुं भलो नाम धराई ॥१॥
काहे भूमि इतना भार राखे । दुमत धेनु नहिं दूध चाखे ॥२॥
कहे तुका उपकार हि काज । सब कर रहिया रघुराज ॥१॥

अर्भकाचे साठीं । पंतें हातीं धरिली पाटी ॥१॥
तैसे संत जर्गां । क्रिया करुनि दाविती अंगीं ॥२॥
बाळकाचे चाली । माता जाणुनि पाउल घाली ॥३॥
तुका म्हणे नाव । जनासाठीं उदकीं ठाव ॥४॥

अर्थात् ' विशेषें आचारावें । लागे संतीं ' या न्यायानें, ज्ञान्या पुरुषांवर मोठी जबाबदारी आहे व ती ओळखून ज्ञाते पुरुष आचरण करतात असेंच त्यांचें सांगणें आहे.

तात्पर्य, देवरूप असलेल्या जीवांनी देवाच्या प्रसादानें आपली देवरूपता जाणून घ्यावी व इतरांसहि त्या मूळरूपाची ओळख करून द्यावी, हेच त्यांच्या शिकवणुकीचें सार आहे.

अमर आहां अमर आहां । खरें कीं पहा खोटें हें ॥१॥
देवचि बरें देवचि बरें । तुका म्हणे खरे तुम्ही ॥४॥

सकळां जीवामाजी देव आहे खरा । देखिल्या दुसरा विण न तरे ॥
ज्ञान सकळांमाजी आहे हें साच । भक्तीविण तेंच ब्रह्म नव्हे ॥१॥

असा त्यांच्या शिकवणुकीचा सारांश आहे. एकदां भगवत्प्राप्ति कां झाली,
कीं त्या ठिकाणा कोणाचाच धाक, भीति ही राहात नाहींत. तेथें ‘ अभयं वै
जनकप्रप्तोऽमि ’ यात याजवल्क्यमुनींनीं जनकराजास सांगितल्याप्रमाणें
निर्भयता प्राप्त होते.

केंचा धाक केंचा धाक । सकलिक हें आपुलें ॥१॥

देव देखिला देव देखिला । तो नाहीं कोणा भ्याला ॥१॥

अशी निर्भयता प्राप्त करून घ्या, हीच वैदिक मार्ग व भागवतधर्म यांची
शिकवणूक. हेंच श्रीतुकोबा यांच्या चरित्राचें सार व हाच त्यांचा मुख्य उपदेश
आहे. अशी निर्भयता श्रीतुकोबांच्या अभंगांचे परिशीलनानें सर्वोस प्राप्त
व्हावी. या बुद्धीनें त्यांच्या शिकवणुकीचें हें अल्प दिग्दर्शन सद्गुरू श्रीतुकोबांचे
चरणी आम्ही अर्पण करतो.

पंढरपुर
कार्तिक शु॥ ११, शके १८४७.

}

पंढरीचे वारकरी
मा. कृ. देशमुख.
शं. वा. दांडेकर.

विषयानुक्रमणिका

विषय	पृष्ठ	विषय	पृष्ठ
मंगलाचरण ...	१	दरवेश-मलंग ...	९१
बाळक्रीडेचे अभंग ...	२	डोईफोडा ...	९२
गौळणीचे अभंग ...	३७	वैद्यगोळी ...	९२
काला ...	५४	मुंढा ...	९३
खेळावरील रूपकें		कौडें ...	९३
टिपरी ...	७०	जोहार ...	९४
विटीदांडू ...	७३	कावडे ...	९४
मृदंगपाट्या ...	७३	वासुदेव ...	९६
सुतू-हाल ...	७४	पांगुळ ...	९८
हुंबरी-हमामा ...	७४	आंधळा ...	१००
फुगड्या ...	७५	एकाखडी ...	१०२
लखोटा ...	७६	ओव्या ...	१०३
अडसण ...	७६	शेतावर अभंग ...	११०
दळण ...	७६	घोंगडीचे अभंग ...	१११
कांडण ...	७७	पाईक ...	११३
पाळणा ...	७७	पौराणिक अभंग व लहान प्रकरणें	
आशीर्वाद ...	७८	शिवावर ...	११५
लळित ...	७९	रामावर ...	११६
रूपकें		हनुमंतावर ...	११८
डांका ...	८०	गजेंद्र ...	११९
गोंधळ ...	८३	गणिका ...	११९
दसरा ...	८४	शान्तावर ...	११९
सौन्या ...	८५	श्लोकरूपी बोध ...	१२२
विराण्या ...	८७	गाति आणि अधोगतीचे मार्ग ...	१२४
जोगी ...	९१	दोहारे ...	१२५
सरवदा ...	९१		

विषय	पृष्ठ
हिंदुस्थानी पदें ...	१२७
भूपाळ्या व आरत्यांचे अभंग	१३०
प्रासंगिक अभंग	
तुकोबावर सद्गुरुकृपा	१३९
तुकोबास कवित्व करण्या- विषयीं दृष्टान्त ...	१४०
कवित्वाचा निषेध व त्याचा परिहार ...	१४०
कोरड्या कविता उदकांतून काढणे ...	१४३
ज्ञानेश्वर महाराजांनी एका ब्राह्मण धरणेकऱ्यास तुकोबाकडे पाठविले होते त्याविषयीं अभंग	१४५
धरणेकऱ्यांस उपदेश ...	१४५
वाराणशीस यात्रा चालली त्या वेळीं दिलेले पत्र	१५०
पंढरीस वारकरी चालले त्या वेळीं देवांस दिलेले पत्र	१५१
वारकरी परत येईतोंपर्यंत मनाची स्थिति ...	१५६
वारकरी परत आल्यानंतरचे अभंग ...	१६०
अनघडसिद्धाच्या शब्देंकरून रामेश्वरास झालेला दाह ज्या अभंगानें शमला	१६२
तुकोबांच्या अभंगांतील तुको- बांचें नांव काढून	

विषय	पृष्ठ
मालोमालो यांनीं आपलें नांव घातलें त्याबद्दल त्यांचा निषेध ...	१६२
तुकोबांचें चिचवडचे मोरया- गोसावी यांचे पुत्र चिंता- मणिदेव यांशीं भाषण	१६४
तुकोबांचा स्त्रीस उपदेश	१६४
शिवाजी राजे यांनीं तुकोबास आपल्या येथें आणविण्या- करितां अवदागिरी, घोडा, कारकून पाठविला त्या- वेळचे अभंग	१६५
कीर्तनप्रसंगीं परचक्रवेदा पडला त्या वेळचे अभंग	१६७
लोहगांवीं कीर्तनांत मेलेलें मूल जिवंत होण्याविषयीं देवापाशीं करुणा	१६७
लोहगांवीं तुकोबांच्या अंगा- वर ऊन पाणी घातलें तो अभंग	१६८
विषयमुखप्राप्त्यर्थ एक स्त्री तुकोबाकडे गेली त्या- वेळचे अभंग	१६८
आपणांस वैराग्य कसें झालें याविषयीं तुकोबांचें संताशीं व देवाशीं भाषण	१६८

विषय	पृष्ठ	विषय	पृष्ठ
पद्मी दागे टिपित असतां		स्फुट अभंग ...	७७७
तुकोबास पाहून ते उडाले		देवार्शीं सलग्नीचीं भाषणें	७७७
त्यामुळें तुकोबांस खेद		स्थितिपर (जनाशीं उद्गार)	७७७
झाला तो अभंग	१७०	कोडें ...	७७८
एका ब्रह्मचान्याचा निषेध	१७०	सीताशोक ...	७७८
तुकोबांस मंत्राजी गोसाव्यानें		कान्होबाचे अभंग	
मारलें त्याचद्वल देवा-		नाट ...	७७८
जवळ परिहार	१७१	कान्होबाम तुकोबांच्या वियो-	
निर्याणाचे (तुकोबा वैकुंठास		गानें झालेला विरह	७८१
गेले त्या वेळचे) अभंग	१७२	कान्होबाचें तुकोबांच्या वियोगा-	
नाट ...	१७६	मुळें देवार्शीं कडोर भाषण	७८२
एकविध अभंग ...	१९५	कान्होबा देवार्शीं बोलले	
भेटीचे अभंग ...	२१०	ते अभंग ...	७९१
देवार्शीं सलग्नीचीं भाषणें	२१७	रामेश्वरभट्ट यांचे अभंग	
देवापाशीं मागणें ...	२५१	क्षेपक ...	८००
देवापाशीं प्रेमाचें भांडण	२७७	संताजी तेली जगनाडे यांच्या	
करुणापर अभंग ...	३२७	वहीचरहुकुम रा. भावे	
स्थितिपर अभंग (देवार्शीं		यांनीं छापलेल्या अस्मल	
उद्गार) ...	३७८	गाथ्यांत आढळून येणारे	
स्थितिपर अभंग (जनाशीं		अभंग ...	८०३
उद्गार ...	४०५	भावे यांनीं छापलेल्या अस्मल	
संतपर अभंग ...	४४५	गाथ्यांत व पंढरपूर येथील	
कीर्तनपर अभंग ...	४८६	माळ्याचे प्रतींत सापड-	
नामपर अभंग ...	४९५	णारे अभंग ...	८०५
पंढरी माहात्म्य ...	५१६	पंढरपूर येथील माळी यांचे	
उपदेशपर अभंग ...	५३४	प्रतींत सापडणारे अभंग	८०६
अद्वैतपर अभंग ...	७२२	केवळ क्षेपक ...	८४५
मागील अभंगांत राहिलेले		अभंगांची सूचि	१-७८

श्रीसंत तुकाराम महाराज यांची
अ भं गां ची गा था

श्री संत तुकाराम महाराज यांची गाथा

मंगलाचरण

१. सुंदर तें ध्यान उभें विटेवरी । कर कटावरी ठेवूनियां ॥१॥
तुळसीहार गळां कासे पीतांबर । आवडे निरंतर हेंचि ध्यान ॥२॥
मकरकुंडलें तळपती श्रवणीं । कंठीं कौस्तुभमणि विराजित ॥३॥
तुका म्हणे माझें हेंचि सर्व सुख । पाहीन श्रीमुख आवडीनें ॥४॥

२. राजस मुकुमार मदनाचा पुतळा । रविशशिकळा लोपालिया
॥१॥ कस्तुरी मळवट चंदनाची उटी । रुळे माळ कंठीं वैजयंती
॥२॥ मुकुट कुंडलें श्रीमुख शोभलें । सुखाचें ओतलें सकळही
॥३॥ कासे सोनसळा पांघरे पाटोळा । घननीळ सांवळा बाइयांनो
॥४॥ सकळही तुम्ही व्हा गे एकीसवा । तुका म्हणे जीवा धीर
नाहीं ॥ ५ ॥

३. गरुडाचें वारिकें कासे पितांबर । सांवळें मनोहर कें देखेन ॥१॥
बरविया बरवंटा घनमेघसांवळा । वैजयंती माळा गळां शोभे ॥२॥
मुगुट माथां कोटी सूर्याचा झळाळ । कौस्तुभ निर्मळ शोभे कंठीं ॥३॥
आंतीव श्रीमुख सुखाचें सकळ । वामांगीं वेल्हाळ रघुमादेवी ॥४॥
उद्धव अक्रूर उभे दोर्हीकडे । वर्णिती पवाडे सनकादिक ॥५॥
तुका म्हणे नव्हे आणिकां सारिखा । तोचि माझा सखा पांडुरंग ॥६॥

४. धणी न पुरे गुण गातां । रूप दृष्टीं न्याहाळितां ॥१॥
बरवा बरवा पांडुरंग । कांति सांवळी सुरंग ॥ २ ॥ सकळ मंग-
ळाचें सार । मुख सिद्धीचें भांडार ॥३॥ तुका म्हणे सुखा । अंतपार
नाहीं लेखा ॥ ४ ॥

५. राहों आतां हेंचि ध्यान । डोळा मन लंपट ॥ १ ॥ कोंड-
कोंडुनि धरीन जीवें । देहभावे पूजीन ॥ २ ॥ होईल येणें कळसा
आलें । स्थिरावले अंतरी ॥ ३ ॥ तुका म्हणे गोजिरीया । विठोबा
पायां पडों द्या ॥ ४ ॥

६. आवडे हें रूप गोजिरें सगुण । पाहतां लोचन सुखावले
॥ १ ॥ आतां दृष्टीपुढें ऐसाचि तूं राहे । जो मी तुज पाहें पांडुरंग
॥ २ ॥ लांचावले मन लागलीसे गोडी । तें जीवें न सोडी ऐसें
झालें ॥ ३ ॥ तुका म्हणे आम्ही मागावी लडिवाळी । पुरवावी
आळी मायवापा ॥ ४ ॥

७. गुणा आला विटेवरी । पितांबरधारी सुंदर जो ॥ १ ॥ डोळे
कान त्याच्या ठार्या । मन पार्यां राहो हें ॥ २ ॥ निवारोनि जाय
माया । ऐसी छाया जयाची ॥ ३ ॥ तुका म्हणे समध्यान । ते हे
चरण सुकुमार ॥ ४ ॥

८. स्वप्नीं तोही कैसा न पडसी डोळां । सुंदर सांवळा घवघवीत
॥ १ ॥ चतुर्भुज माळा रुळे येकावळी । कस्तुरी निढळीं रेखिलीसे
॥ २ ॥ शंखचक्रगदा रुळे वैजयंती । कुंडलें तळपति श्रवणीं दोन्ही
॥ ३ ॥ तुका म्हणे स्वप्नीं दावीं आतां पाय । पांडुरंग माय
कृपावंते ॥ ४ ॥

बाळक्रीडेचे अभंग

९. देवा आदिदेवा जगत्रयाजीवा । परियेसीं केशवा विनांति
माझी ॥ १ ॥ माझी वाणी तुझे वर्णी गुण नाम । ऐसें देई प्रेम
काहीं कळा ॥ २ ॥ कळा तुजपार्शीं आमुचें जीवन । उचित करून
देई आम्हां ॥ ३ ॥ आम्हां शरणागतां तुझाचि आधार । तूं तंव
सागर कृपासिंधु ॥ ४ ॥ सिंधु पायवाट होय तुझ्या नामें । जळतील
कर्मे दुस्तरें तीं ॥ ५ ॥ तें फळ उत्तम तुझा निजध्यास । नाहीं गर्भ-
वास सेविलिया ॥ ६ ॥ सेविलिया रामकृष्ण नारायण । नाहीं त्या
बंधन संसाराचें ॥ ७ ॥ संसार तो काय तृणवतमय । अग्नि त्यासी
खाय क्षणमात्रें ॥ ८ ॥ क्षणमात्रें जाळी दोषांचिया रासी । निघ

उत्तमासी वंश करी ॥ ९ ॥ करी ब्रीद साचें आपलें आपण । पतित-
पावन दीनानाथ ॥ १० ॥ नाथ अनाथाचा पति गोपिकांचा ।
पुरवी चितींचा मनोरथ ॥ ११ ॥ चितीं जें धरावें तुका म्हणे दासी ।
पुरविता होशी मनोरथा ॥ १२ ॥

१०. मनोरथ जैसे गोकुळींच्या जना । पुरवावी वासना तयापरी
॥ १ ॥ ऋण फेडावया अवतार केला । अविनाश आला आकारासी
॥ २ ॥ सीण झाला वसुदेव देवकीस । वधी बाळें कंस दुराचारी
॥ ३ ॥ दुराचारियासी नाही भूतदया । आपपर तया पापपुण्य
॥ ४ ॥ पुण्यकाळ त्यांचा राहिलासे उभा । देवकीच्या गर्भा देव
आले ॥ ५ ॥ गर्भासी तयांच्या आले नारायण । तुटलीं बंधनें
आपोआप ॥ ६ ॥ आपोआप बेड्या तुटल्या शृंखळा । बंदाच्या
आर्गळा कुलपे कोंडे ॥ ७ ॥ केला होता बहु दिस ।
सांडवी निमिष न लगतां ॥ ८ ॥ न कळे तो तया
सांगितला भाव । आपणासी ठाव नंदाघरीं ॥ ९ ॥ नंदाघरीं जातां
येतां वसुदेवा । नाही जाला गोवा सर्वे देव ॥ १० ॥ सर्वे देव तया
आड नये काहीं । तुका म्हणे नाही भय चिंता ॥ ११ ॥

११. चिंता ते पळाली गोकुळावाहेरी । प्रवेश भीतरीं केला
देवें ॥ १ ॥ देव आला घरा नंदाच्या गांवा । धन्य त्याच्या दैवा
दैव आलें ॥ २ ॥ आलें अविनाश धरुनि आकार । दैत्यांचा संहार
करावया ॥ ३ ॥ करावया भक्तजनांचें पाळण । आले रामकृष्ण
गोकुळासी ॥ ४ ॥ गोकुळीं आनंद प्रगटलें सुख । निर्भर ते लोक
घरोघरीं ॥ ५ ॥ घरोघरीं जाला लक्ष्मीचा वास । दैन्यदारिद्र्यास
त्रास आला ॥ ६ ॥ आला नारायण तयांच्या अंतरा । दया क्षमा
नरां नारीलोकां ॥ ७ ॥ लोकां गोकुळींच्या झालें ब्रह्मज्ञान ।
केलियावांचून जपतपें ॥ ८ ॥ जपतप काय करावीं साधनें । जे त्या
नारायणें कृपा केली ॥ ९ ॥ केलीं नारायणें आपुलीं अंकित । तोचि
त्याचें हित सर्व जाणे ॥ १० ॥ सर्व जाणे एक विष्णु साच खरा ।
आणीक दुसरा नाहीं नाहीं ॥ ११ ॥ नाहीं भक्ता दुजें तिहीं

त्रिभुवनीं । एका चक्रपाणीवांचूनि त्या ॥ १२ ॥ त्याच्या सुखासंगें
घेती गर्भवास । तुका म्हणे आस त्यजूनियां ॥ १३ ॥

१२. त्यांच्या पूर्वपुण्या कोण लेखा करी । जिहीं तो मुरारी
खेळविला ॥ १ ॥ खेळविला जिहीं अंतर्बाह्य सुखें । मेळवूनि मुखें
चुंबन दिलें ॥ २ ॥ दिलें सुख त्यांसी अंतरींचें देवें । जिहीं एका
भावें जाणितला ॥ ३ ॥ जाणितला तिहीं कामातुर नारी । कृष्ण
भोगावरी चित्त ज्यांचें ॥ ४ ॥ ज्यांचें कृष्णीं तन मन जालें रत ।
गृह पति सुत विसरल्या ॥ ५ ॥ विष तयां जालें धन मान जन ।
वसव्रिती वन एकांतीं त्या ॥ ६ ॥ एकांतीं त्या जाती हरिसी घेऊनि ।
भोगइच्छा धणी फेडावया ॥ ७ ॥ वयाच्या संपन्ना तैसा त्यांकारणें ।
अंतरींचा देणें इच्छाभोग ॥ ८ ॥ भोग त्याग नाहीं दोन्ही जया-
पासीं । तुका म्हणे जैसी स्फटिक गिळा ॥ ९ ॥

१३. शिळा स्फटिकाची न पालटे भेदें । दाऊनियां छंदें जैसी
तैसी ॥ १ ॥ जैसा केला तैसा होय क्षणक्षणा । फेडावी वासना
भक्तिभावे ॥ २ ॥ फेडावया आला अवधियांची धणी । गोपाल
गौळणी मायवाप ॥ ३ ॥ मायवापा सोडविलें बंदीहुनी । चाणूर
मर्दनी कंसादिक ॥ ४ ॥ दिक नाहीं देणें अरिमित्रा एक । पूतना
कंटक मुक्त केली ॥ ५ ॥ मुक्त केला मामा कंस महादापी । वाळहत्या
रासी पातकांच्या ॥ ६ ॥ पाप कोठें राहें हरी आठवितां । भक्ति
द्वेषें चिंता जैसा तैसा ॥ ७ ॥ साक्षी तयापार्शी पूर्वील कर्मांच्या ।
बांधला सेवेच्या ऋणीं देव ॥ ८ ॥ देव भोळा धांवे भक्ता पाठोवार्ठी ।
उच्चारितां कंठीं मार्गें मार्गें ॥ ९ ॥ मानाचा कंटाळा तुका म्हणे
त्यासी । धांवतो घरासी भाविकांच्या ॥ १० ॥

१४. चारी वेद ज्याची कीर्ति वाखाणिती । बांधवी तो हार्ती
गौळणीच्या ॥ १ ॥ गौळणी त्या गळां बांधिती धारणीं । पायां
चक्रपाणी लागे तया ॥ २ ॥ तयाघरीं रिघे चोरावया लोणी । रितें
पाळतूनी शिरे मार्जी ॥ ३ ॥ मार्जी शिरोनीयां नवनीत खाय ।
कवाड तें आहे जैसें तैसें ॥ ४ ॥ जैसा तैसा आहे अंतर्बाह्यात्कारी ।
म्हणऊनि चोरी नसंपडे ॥ ५ ॥ नसंपडे तया करिता खटपट ।

वाउगें वोभाट वर्माविण ॥ ६ ॥ वर्म जाणती त्या एकल्या एकटा ।
 बैसतील वाटा निरोधूनि ॥ ७ ॥ निवांत राहिल्या निःसंग होऊनी ।
 निश्चळ त्या ध्यानीं कृष्णध्यानं ॥ ८ ॥ न ये क्षणभरी योगियांचे
 ध्यानीं । धरिती गौळणीं भाविका त्या ॥ ९ ॥ भाविका तयांसी येतो
 काकुलती । शहाण्या मरती नसंपडे ॥ १० ॥ नलगे वेंचावी टोली
 धनानांवे । तुका म्हणे भावे चाड एका ॥ ११ ॥

१५. चाड अनन्याची धरी नारायण । आपणासमान करी
 रंका ॥ १ ॥ रंक होती राजे यमाचिये धरीं । आचरणे वरीं नाहीं
 म्हूण ॥ २ ॥ नसंपडे इंद्रचंद्रब्रह्मादिकां । अभिमानें एका तिळमात्रें
 ॥ ३ ॥ तिळमात्र जरी होय अभिमान । मेरु तो समान भार
 देवा ॥ ४ ॥ भार पृथिवीचा वाहिला सकळ । जड होती खळ दुष्ट
 लोक ॥ ५ ॥ दुष्ट अभक्त जे निष्ठुर मानसीं । केली हे तयांसी
 यमपुरी ॥ ६ ॥ यमदृत त्यांसी करिती यातना । नाहीं नारायणा
 भजले जे ॥ ७ ॥ जे नाहीं भजले एका भावें हरी । तया दंड करी
 यमधर्म ॥ ८ ॥ यमधर्म म्हणे तया दोषियांसी । कां रे केशवासी
 चुकलेती ॥ ९ ॥ चुकलेती कथा पुराणश्रवण । होते तुम्हां कान
 डोळे मुख ॥ १० ॥ कान डोळे मुख संतांची संगति । न धराच
 चित्ती सांगितलें ॥ ११ ॥ सांगितलें संतीं तुम्हां उगवुनी । गर्भासी
 येऊनी यमदंड ॥ १२ ॥ दंडू आम्ही रागें म्हणे यमधर्म । देवा
 होय श्रम दुर्जनांचा ॥ १३ ॥ दुर्जनांचा येणें करुनी संहार । पूर्ण
 अवतार रामकृष्ण ॥ १४ ॥ रामकृष्णनामें रंगले जे नर । तुका
 म्हणे घर वैकुंठी त्या ॥ १५ ॥

१६. वैकुंठींच्य लोकां दुर्लभ हरिजन । तया नारायण समा-
 गमें ॥ १ ॥ समागम त्यांचा धरिला अनंतें । जिहीं चित्तवित्तें
 समर्पिलीं ॥ २ ॥ समर्थ ते गाती हरीचे पवाडे । येरे ते बापुडे
 रावराण ॥ ३ ॥ रामकृष्णें केलें कवतुक गोकुळीं । गोपाळांचे मेळीं
 गाई चारी ॥ ४ ॥ गाई चारी मोहोरी पावां वाहे पाठीं । धन्य
 जाळी काठी कांबळी ते ॥ ५ ॥ काय गौळियांच्या होत्या पुण्य-
 रासी । आणीक त्या म्हैसी गाई पशु ॥ ६ ॥ सुख तें अमुप लुटिलें

सकळीं । गोपिका गोपाळीं धणीवरी ॥ ७ ॥ धणीवरी त्यांसी सांगितली मात । ज्याचे जैसे आर्त तयापरी ॥ ८ ॥ परी याचे तुम्ही आइका नवल । दुर्गम जो खोल साधनासी ॥ ९ ॥ शिक लावूनियां घालिती बाहेरी । पाहाती भीतरिं सर्वेचि तो ॥ १० ॥ तोंडाकडे त्यांच्या पाहे कवतुकें । शिब्या देतां सुखें हांसतसे ॥ ११ ॥ हांसतसे शिब्या देतां त्या गौळणी । मरतां जपध्यानीं न बोले तो ॥ १२ ॥ तो जें जें करी तें दिसें उत्तम । तुका म्हणे वर्म दावी सोपें ॥ १३ ॥

१७. वर्म दावी सोपें भाविकां गोपाळां । वाहे त्यांच्या गळां पाले माळा ॥ १ ॥ मान देती आधीं मागतील डाव । देव तें गौरव सुखें मानी ॥ २ ॥ मानती ते मंत्र हमामा हुंवरी । सिंतोडिती वरी स्नान तेणें ॥ ३ ॥ वखें घोंगाडिया घाळूनियां तळीं । वरी वन-माळी बैसविती ॥ ४ ॥ तिहीं लोकांसी जो दुर्लभ चिंतना । तो धांवे गोधना वळतियां ॥ ५ ॥ त्यांच्या वचनाचीं पुष्पें वाहे शिरीं । नैवेद्य त्यांकरिं कवळ मागे ॥ ६ ॥ त्यांचिये मुखींचें हरोनियां घ्यावें । उच्छिष्ट तें खावें धणीवरी ॥ ७ ॥ वरी माथां गुंफे मौरपिसां वेटी । नाचे टाळी पिटी त्यांच्या छंदें ॥ ८ ॥ छंदें नाचतील ज्यासवें हरी । देहभाव वरी विसरलीं ॥ ९ ॥ विसरलीं वरी देहाची भावना । तेचि नारायणा सर्वपूजा ॥ १० ॥ पूजा भाविकांची न कळतां घ्यावी । न मागतां दावी निज ठाव ॥ ११ ॥ ठाव पाहावया हिंडे मार्गें मार्गें । तुका म्हणे संगें भक्तांचिया ॥ १२ ॥

१८. भक्तजनां दिलें निजसुख देवें । गोपिका त्या भावें आळंगिल्या ॥ १ ॥ आळंगिल्या गोपी गुणवंता नारी । त्यांच्या जन्मांतरीं हरि ऋणी ॥ २ ॥ रुसलिया त्यांचें करी समाधान । करविता आपण क्रिया करी ॥ ३ ॥ क्रिया करी तुम्हां न वजे पासुनी । अवघिया जणी गोपिकांसी ॥ ४ ॥ गोपिकांसी म्हणे वैकुंठीचा पति । तुम्ही माझ्या चिर्तीं सर्व भावें ॥ ५ ॥ भाव जैसा माझ्या ठार्यां तुम्हां धरा । तैसाचि मी खरा तुम्हांलार्गी ॥ ६ ॥ तुम्हांसी कळों द्या माझा साच भाव । तुमचाचि जीव तुम्हां ग्वाही

॥ ७ ॥ ग्वाही तुम्हां आम्हां असे नारायण । आपुलीच आण
वाहतसे ॥ ८ ॥ सत्य बोले देव भक्तिभाव जैसा । अनुभव सरसा
आगूनियां ॥ ९ ॥ त्यासी बुझावितो वेगळाल्या भावें । एकीचें
तें ठावें नाहीं एकी ॥ १० ॥ एक क्रिया नाहीं अवधियांचा भाव ।
पृथक ते देव देतो तैसें ॥ ११ ॥ तैसें कळां नेदी जो मी कोठें
नाहीं । अवधियांचे ठार्यां जैसा तैसा ॥ १२ ॥ जैसा मनोरथ ज्या
चित्तीं काम । तैसा मेघश्याम पुरवितो ॥ १३ ॥ पुरविले मनोरथ
गोपिकांचे । आणीक लोकांचे गोकुर्ळांच्या ॥ १४ ॥ गोकुर्ळांच्या
लोकां लावियेला छंद । वैसला गोविंद त्यांचे चित्तीं ॥ १५ ॥ चित्तें
चोरूनियां घेतलीं सकळां । आवडी गोपाळांवरी तथा ॥ १६ ॥
तयांसि आवडे वैकुण्ठनायक । गेलीं सकळांक विसरोनी ॥ १७ ॥
निंदा स्तुति कोणी न करी कोणाची । नाहीं या देहाची शुद्धि
कोणा ॥ १८ ॥ कोणासी नाठवे कन्या पुत्र माया । देव म्हणूनियां
चुंबन देती ॥ १९ ॥ देती टाकूनियां भ्रतारांसी घरीं । लाज ते
अंतरां आधीच ना ॥ २० ॥ नाहीं कोणा धाक कोणासी कोणाचा ।
तुका म्हणे वाचा काया मनें ॥ २१ ॥

१९. मनें हरिरूपीं गुंतल्या वासना । उदास त्या सुना
गौळियांच्या ॥ १ ॥ त्यांच्या भ्रतारांचीं धरूनियां रूपें । त्यांच्या
घरीं त्यांपें भोग करी ॥ २ ॥ करी कवतुक त्यांचें तथापरी । एका
दिसे हरि एका लेंक ॥ ३ ॥ एक भाव नाहीं सकळांच्या चित्तीं ।
म्हणवूनि प्रीति तैसें रूप ॥ ४ ॥ रूप याचें आहे अवघेचि एक ।
परि कवतुक दाखविलें ॥ ५ ॥ लेंकरूं न कळे स्थूळ कीं लहान ।
खेळे नारायण कवतुकें ॥ ६ ॥ कवतुक केलें सोंग बहुरूप । तुका
म्हणे बाप जगाचा हा ॥ ७ ॥

२०. जगाचा हा बाप दाखविलें मायें । माती खातां जाय
मारावया ॥ १ ॥ मारावया तिनें उगारिली काठी । भुवनें त्या पोटीं
चौदा देखे ॥ २ ॥ देखे भयानक झांकियेले डोळे । मागुता तो
खेळे तियेपुढें ॥ ३ ॥ पुढें रिघोनियां घाली गळां कव । कळां नेदी
भाव मायावंत ॥ ४ ॥ मायावंत हरिरूप काय जाणे । माझें माझें

म्हणे देवा बाळ ॥ ५ ॥ बाळपर्णी रिठा रगाडिला दाढे । मारियेले
 गाढे कागबग ॥ ६ ॥ गळा बांधूनियां उखळासी दावें । उन्मळीं त्या
 भावें विमळार्जुन ॥ ७ ॥ न कळे जुनाट जगाचा जीवन । घातलें
 मोहन गौळियांसी ॥ ८ ॥ शिकी उतरूनी खाय नवनीत । न कळे
 बहुत होय तरी ॥ ९ ॥ तरी दूध डेरे भरले रांजर्ण । काय ते भरून
 दावी दुणी ॥ १० ॥ दुणी झाले त्याचा मानिती संतोष । दुभत्याची
 आस धरूनियां ॥ ११ ॥ आशाबद्धां देव असोनी जवळी । नेणती
 ते काळीं स्वार्थामुळे ॥ १२ ॥ मूळ यांचा देव न कळे त्यासी ।
 चित्त आशापाशीं गोवियेलें ॥ १३ ॥ लेंकरूं आमचें म्हणे दसवंती ।
 नंदाचिये चितीं तोचि भाव ॥ १४ ॥ भाव दावावया चरित्र दाखवी ।
 घुसळितां रवी डेरियांत ॥ १५ ॥ डेरियांत लोणी ग्वादलें रिघोनी ।
 पाहे तों गौळणी हातीं लागे ॥ १६ ॥ हातीं धरूनियां काढिला
 बोहेरी । देखोनियां करी चोज त्यासी ॥ १७ ॥ सिकवी विचार
 नेणें त्याची गती । होता कोणेरीतीं डेरियांत ॥ १८ ॥ त्यांसी
 पुत्रलोभें न कळे हा भाव । कळों नेदी माव देव त्यांसी ॥ १९ ॥
 त्यांसी मायामोहजाळ घालीत फांसा । देव आपणसा कळों नेदी
 ॥ २० ॥ नेदी भाव राहों लोभिकांचे चितीं । जाणतांचि होतीं
 आंधळीं तीं ॥ २१ ॥ आंधळीं तीं तुका म्हणे संसारीं । जिहीं नाहीं
 हरी ओळाखिला ॥ २२ ॥

२१. ओळखी तयांसी होय एकाभावं । दुसरिया देवें न पविजे
 ॥ १ ॥ न पविजे कदा उन्मत्त झालिया । दंभ तोचि वायां नागवण
 ॥ २ ॥ वनवास देवा कारणें एकान्त । करावीं हीं व्रततपें याग ॥ ३ ॥
 व्रत याग यांसी फळलीं बहुतें । होतीं या संचितें गौळियांचीं ॥ ४ ॥
 यांसी देवें तारियेलें न कळतां । मागील अनंता ठावें होतें ॥ ५ ॥
 होतें तें द्यावया आला नारायण । मायबापां ऋण गौळियाचें ॥ ६ ॥
 गौळियाचें सुख दुर्लभ आणिकां । नाहीं ब्रह्मादिकां तुका म्हणे ॥ ७ ॥

२२. नेणतियांसाठीं नेणता लहान । थिंकोर्ना भोजन मागे
 माये ॥ १ ॥ माया दोनी यास बाप नारायणा । सारखी भावना
 तयावरी ॥ २ ॥ तयावरी त्याचा समचित्त भाव । देवकी वसुदेव

नंद दोषे ॥ ३ ॥ घेऊनियां एके ठायीं अवतार । एकीं केला थोर
वाढवूनी ॥ ४ ॥ उणा पुरा यासी नाहीं कोणी ठाव । सारिखाचि
देव अवधियांसी ॥ ५ ॥ यासी दोनी ठाव सारिखे अनंता ।
आधील मागुता वाढला तो ॥ ६ ॥ वाढला तो सेवाभक्तिचिया
गुणें । उपचार मिष्टान्नें करूनियां ॥ ७ ॥ करूनी सायास मेळविलें
धन । तेंही कृष्णार्पण केलें तिहीं ॥ ८ ॥ कृष्णासी सकळ गाई घोडे
म्हैसी । समर्पिलें दासीं जीवें भावें ॥ ९ ॥ जीवेंभावें त्याची करतील
सेवा । विसंवती नांवा क्षणभरी ॥ १० ॥ क्षणभरी होतां वेगळा
तयांस । होती कासावीस प्राण त्यांचे ॥ ११ ॥ त्यांचे ध्यानीं मनीं
सर्वभावें हरि । देह काम करी चित्त त्यापें ॥ १२ ॥ त्याचेंचि
चित्तन कृष्ण कोठें गेला । कृष्ण हा जेविला नाहीं कृष्ण ॥ १३ ॥
कृष्ण आला घरा कृष्ण गेला दारा । कृष्ण हा सोयिरा भेटों
कृष्ण ॥ १४ ॥ कृष्ण गाती ओळ्या दळणीं कांडणीं । कृष्ण हा
भोजनीं पाचारिती ॥ १५ ॥ कृष्ण तयां ध्यानीं आसनीं शयनीं ।
देखती त्या स्वप्नीं कृष्णरूप ॥ १६ ॥ कृष्ण त्यांस दिसे आभास
दुश्चिता । धन्य माता पिता तुका म्हणे ॥ १७ ॥

२३. कृष्ण हा परिचारी कृष्ण हा व्यवहारी । कृष्ण घ्या वो
नारी आणिकी म्हणे ॥ १ ॥ म्हणे कृष्णाविण कैसे तुम्हां गमे ।
वेळ हा करमे वायांविण ॥ २ ॥ वायांविण तुम्ही पिटितां चावटी ।
ध्यागे जगजेठी क्षणभरी ॥ ३ ॥ क्षणभरी याच्या सुखाचा सोहाळा ।
पाहा एक वेळां घेऊनीयां ॥ ४ ॥ याचें सुख तुम्हां कळलियावरी ।
मग दारोदारीं न फिराल ॥ ५ ॥ लटिकें हें तुम्हां वाटेल खेळणें ।
एका कृष्णाविणें अवघेंचि ॥ ६ ॥ अवघ्याच तुम्ही टाकाल सांगात ।
घेऊनी अनंत जाल राना ॥ ७ ॥ नावडे हें तुम्हां आणिक बोलिलें ।
मग हें लागलें हरिध्यान ॥ ८ ॥ न करा हा मग या जीवा वेगळा ।
टोंकवाल बाळा आणिक हीं ॥ ९ ॥ आणिक हीं तुम्हां येती काकु-
लती । जवळी इच्छिती क्षण बैसों ॥ १० ॥ बैसों चला पाहों
गोपाळाचें मुख । एकी एक सुख सांगतील ॥ ११ ॥ सांगे जंव

ऐसी मात दसवंती । तंव त्या धरिती चितीं बाळा ॥ १२ ॥ बाळा येती घरा घेऊनियां जाती । नाहीं त्या परती तुका म्हणे ॥ १३ ॥

२४. तुका म्हणे पुन्हा न येती मागुत्या । कृष्णासीं खेळतां दिवस गमे ॥ १ ॥ दिवस राती कांहीं नाठवें तयांसी । पाहातां मुखासी कृष्णाचिया ॥ २ ॥ याच्या मुखें नये डोळ्यासी वीट । राहिले हे नीट तटस्थचि ॥ ३ ॥ तटस्थ राहिलें सकळ शरीर । इंद्रियें व्यापार विसरलीं ॥ ४ ॥ विसरल्या तहान भूक घरदार । नाहीं हा विचार असो कोठें ॥ ५ ॥ कोठें असो कोण झाला वेळ काळ । नाठवे सकळ विसरल्या ॥ ६ ॥ विसरल्या आम्ही कोणी ये जातीच्या । वर्णाही चहूंच्या एक झाल्या ॥ ७ ॥ एक झाल्या तेव्हां कृष्णाचिया मुखें । निःशंक भातुकें खेळतील ॥ ८ ॥ खेळती भातुकें कृष्णाच्या सहित । नाहीं आशंकित चित्त त्यांचें ॥ ९ ॥ चितीं तो गोविंद लटिकें दळण । करिती हें जन करिती तैसें ॥ १० ॥ जन करी तैसा खेळतील खेळ । अवघा गोपाळ करूनियां ॥ ११ ॥ करूनी आपला अवघा गोविंद । जना साच छंद लटिका त्यां ॥ १२ ॥ त्यांनीं केला हरि सासुरें माहेर । बंधु हे कुमर दीर भावें ॥ १३ ॥ भावना राहिली एकाचिया ठायीं । तुका म्हणे पार्यां गोविंदाचे ॥ १४ ॥

२५. गोविंद भ्रतार गोविंद मूळहारी । नामें भेद परि एकचि तो ॥ १ ॥ एकार्चाच नामें ठेवियेलीं दानी । कल्पितील मनीं यावें जावें ॥ २ ॥ जावें यावें तिहीं घरींचिया घरीं । येथींची सिंदोरी तेथें न्यावी ॥ ३ ॥ विचारितां दिसे येणें जाणें खोटें । दाविती गोमटें लोकां ऐसें ॥ ४ ॥ लोक करूनियां साच वर्तताती । तैशा त्या खेळती लटिक्याची ॥ ५ ॥ लटिकें करिती मंगळदायकें । लटिकांच एकें एकां व्याही ॥ ६ ॥ व्याही भाई हरि सोयरा जावई । अवघियांच्या ठायीं केला एक ॥ ७ ॥ एकार्शीच पावें जें कांहीं करिती । उपचार संपत्ती नाना भोग ॥ ८ ॥ भोग देती सर्व एका नारायणा । लटिक्या भावना व्याही भाई ॥ ९ ॥ लटिकाची त्यांणीं केला संवसार । जाणती साचार वेगळा त्या ॥ १० ॥ त्यांणीं मृत्तिकेचे करूनी अवघे । खेळतील दोघे पुरुषनारी ॥ ११ ॥ पुरुषनारी त्यांणीं ठेवि-

येलीं नांवें । कवतुक भावें विचरती ॥ १२ ॥ विचरती जैसें साच
 भावें लोक । तैसें नाहीं सुख खेळती त्या ॥ १३ ॥ त्यांणीं जाणितलें
 आपआपणया । लटिकें हें वायां खेळतां तें ॥ १४ ॥ खेळतां ते
 आम्ही नव्हो नारीनर । म्हणोनी विकार नाहीं तयां ॥ १५ ॥
 तयां ठावें आहे आम्ही अवधीं एक । म्हणोनी निःशंक खेळतील ॥ १६ ॥
 तयां ठावें नाहीं हरिचिया गुणें । आम्ही कोणकोण काय खेळों
 ॥ १७ ॥ काय खातां आम्ही कासया सांगातें । कैसें हें लागतें
 नेणां मुखीं ॥ १८ ॥ मुखीं चवी नाहीं तोंवरी अंगीं लाज । वर्ण
 यार्ताकाज न धरिती ॥ १९ ॥ धरिती कांहीं संकोच त्या मना ।
 हांसतां या जना नाइकती ॥ २० ॥ नाइकती बोल आणिकांचे
 कार्नी । हरि ध्यानीं मनीं बैसलासे ॥ २१ ॥ बैसलासे हरी ज्यांचिया
 चिर्ती । तया नावडती मायबापें ॥ २२ ॥ मायबापें त्यांची नेति
 पाचारुनी । बळें परीं मनीं हरी वसे ॥ २३ ॥ वसतील बाळा
 आपुलाले घरीं । ध्यान त्या अंतरीं गोविंदाचे ॥ २४ ॥ गोविंदाचें
 ध्यान निजलीया जाग्या । आणिक वाउग्या न बोलती ॥ २५ ॥ न
 बोलती निजलिया हरिविण । जागृति स्वप्न एक जालें ॥ २६ ॥ एक-
 विध सुख घेती त्या बाळा । भ्रमर परिमळा लागीं जैसा ॥ २७ ॥
 जैसा ज्याचा भाव घेतला त्यापरी । तुका म्हणे हरि बाळ-
 लीला ॥ २८ ॥

२६. लीलाविग्रही तो लेववी खाववी । यशोदा बैसवी मांडीवरी
 ॥ १ ॥ मांडीवरी भार पुष्पाचिये परी । बैसोनियां करी स्तनपान
 ॥ २ ॥ नामाचाही साक्षी पाताळापरता । कुर्वाळिते माता होतें
 त्यासी ॥ ३ ॥ हातें कुर्वाळुनी मुखीं घाली घास । पुरे म्हणे तीस
 पोट धालें ॥ ४ ॥ पोट धालें मग देतसे ढेंकर । भक्तीचें तें फार
 तुळसी दळ ॥ ५ ॥ तुळसीदळ भावें सहित देवा पाणी । फार तें
 त्याहुनी क्षीरसागर ॥ ६ ॥ क्षीराचा कांटाळा असे एक वेळ ।
 भक्तीचें तें जळ गोड देवा ॥ ७ ॥ देवा भक्त जिवाहुनी आवडती ।
 सकळही प्रीति त्यांच्याठार्यां ॥ ८ ॥ त्यांचा हा अंकित सर्व भावें
 हरी । तुका म्हणे करी सर्व काज ॥ ९ ॥

२७. जियेवेळीं चोरूनियां नेलीं वत्सें । तयालार्गी तैसें होणें
 लागे ॥ १ ॥ लागे दोहों ठार्यां करावें पाळण । जगाचा जीवन
 मायबाप ॥ २ ॥ माय झाला हरी अवघ्या वत्सांची । घरीं वत्सें
 जीर्ची तैसा झाला ॥ ३ ॥ झाला तैसा जैसें घरींचे गोपाळ ।
 आणिक सकळ मोहरी पांवे ॥ ४ ॥ मोहरी पांवे सिंगे वाहिल्या
 काहाळा । देखिला सोहाळा ब्रह्मादिकां ॥ ५ ॥ ब्रह्मादिकां मुख
 स्वर्गीं तेंही नाही । तैसें दोहीं ठार्यां वोसडलें ॥ ६ ॥ वोसडल्या क्षीर
 अमुप त्या गायी । जैसी ज्याची आई तैसा जाला ॥ ७ ॥ लाघव
 कळलें ब्रह्मयासी याचें । परब्रह्म साचें अवतरलें ॥ ८ ॥ तरले हे जन
 सकळही आतां । ऐसें तो विधाता बोलिलेला ॥ ९ ॥ लागला हे
 स्तुति करूं अनंताची । चतुर्मुखें वाची भक्तिस्तोत्रें ॥ १० ॥ भक्तिकाजें
 देवें केला अवतार । पृथिवीचा भार फेडावया ॥ ११ ॥ पृथिवी दाटिली
 होती या असुरीं । नसाहावे वरी भार तये ॥ १२ ॥ तया काकुळती
 आपल्या दासांची । तयांलार्गी वेंची सर्वस्वही ॥ १३ ॥ स्वहित
 दासांचें करावयालार्गी । अव्यक्त हें जर्गी व्यक्तीं आलें ॥ १४ ॥
 लेखा कोण करी त्यांचिया पुण्याचा । जयांसवें वाचा बोले हरी
 ॥ १५ ॥ हरी नाममात्रें पातकांच्या रासी । तो आला घरासी गौळि-
 यांच्या ॥ १६ ॥ गौळियें अवर्षी झालीं कृष्णमय । नामें लोकत्रय
 तरतील ॥ १७ ॥ तरतील नामें कृष्णाचिया दोपी । बहुत ज्यापार्शीं
 होईल पाप ॥ १८ ॥ पाप ऐसें नाही कृष्णनामें राहे । धन्य तोचि
 पाहे कृष्णमुख ॥ १९ ॥ मुख माझें काय जो मी वर्णू पार । मग
 नमस्कार घाली ब्रह्मा ॥ २० ॥ ब्रह्मा नमस्कार घाली गोधनासी ।
 कळला तयासी हाचि देव ॥ २१ ॥ देवाचि अवघा जालास सकळ ।
 गाई हा गोपाळ वत्सें तेथें ॥ २२ ॥ तेथें जें पाहाणें आणिक दुसरें ।
 मूर्ख त्या नंतरें दुजा नाही ॥ २३ ॥ दुजा भाव तुका म्हणे जया
 चित्तीं । रवरव भोगिती कुंभपाक ॥ २४ ॥

२८. कुंभपाक लागे तयासी भोगणें । अवघाचि नेणें देव ऐसा
 ॥ १ ॥ देव ऐसा ठावा नाही जया जना । तयासी यातना यम करी
 ॥ २ ॥ कळला हा देव तयासीच खरा । गाई वत्सें घरा धाडी ब्रह्मा

॥ ३ ॥ ब्रह्मादिकां देव ऐसा अगोचर । कैसा त्याचा पार जाणवेल
॥ ४ ॥ जाणवेल देव गौळीयांच्या भावें । तुका म्हणे व्हावें संचित
हें ॥ ५ ॥

२९. संचित उत्तम भूमि कसूनियां । जाऊं नेदी वायां पेरिल्याचें
॥ १ ॥ त्याचिया पिकासी आलिया वुमरी । आल्या गाईवरी आणिक
गाई ॥ २ ॥ गाई दवडूनि घालिती बाहेरी । तंव म्हणे हरी बांधा
त्याही ॥ ३ ॥ त्याही तुम्ही बांधा तुमच्या सारिख्या । भोवंडा
पारिख्या वाड्यांतूनि ॥ ४ ॥ पारिख्या न येती कोणाचिया घरा ।
सूत्रघारी खरा नारायण ॥ ५ ॥ नारायण नांदे जयाचिये ठार्यां ।
सहज तथें नाहीं घालमेली ॥ ६ ॥ मेलीं हीं शहाणीं करितां सायास ।
नाहीं सुखलेश तुका म्हणे ॥ ७ ॥

३०. तुका म्हणे सुख घेतलें गोपाळां । नाचती कांबळीं करूनी
ध्वजा ॥ १ ॥ करूनियां टिरी आपुल्या मांदळ । वाजविती टाळ
दगडाचे ॥ २ ॥ दगडाचे टाळ कोण त्यांचा नाद । गीतीं गातां
छंद ताल नाहीं ॥ ३ ॥ ताल नाहीं गातां नाचतां गोपाळां । घननीळ
सांवळा तयांमध्ये ॥ ४ ॥ मध्येजयां हरी तें सुख आगळें । देहभाव
काळें नाहीं तयां ॥ ५ ॥ तयांसी आळंगी आपुलिया करीं । जाती
भूमीवरी लोटांगणी ॥ ६ ॥ निजभाव देखे जयांचिये अंगीं । तुका
म्हणे संगीं क्रीडे तया ॥ ७ ॥

३१. तयांसवें करी काला दहींभात । सिदोन्या अनंत मेळ-
वूनी ॥ १ ॥ मेळवूनी अवधियांचे एके ठार्यां । मागे पुढें कांहीं उरों
नेदी ॥ २ ॥ नेदी चोरी करूं जाणे अंतरीचें । आपलें ही साचें द्यावें
तथें ॥ ३ ॥ द्यावा दहीं भात आपला प्रकार । तयांचा व्यवहार सांड-
वावा ॥ ४ ॥ वांटी सकळांसी हातें आपुलिया । जैसें मागे तया तैसें
द्यावें ॥ ५ ॥ द्यावें सांभाळूनी समतुक भावें । आपणाहि खावें त्यांचे
तुके ॥ ६ ॥ तुक सकळांचे गोविंदाचे हातीं । कोण कोणें गति भला
बुरा ॥ ७ ॥ राखी त्यास तैसें आपुलाल्या भावें । विचारूनी द्यावें
जैसें तैसें ॥ ८ ॥ तैसें सुख नाहीं वैकुंठीच्या लोकां । तें दिलें
भाविकां गोपाळांसी ॥ ९ ॥ गोपाळांचे मुखीं देउनी कवळ । घांस

माखे लाळ खाय त्यांची ॥१०॥ त्यांचिये मुखींचे हिरोनियां घांस ।
झोंबती हातांस खाय बळें ॥ ११ ॥ बळें जयाचिया ठेंगणें सकळ ।
तयांतें गोपाळ पाडितील ॥१२॥ पाठीं उचलूनी वाहातील खांदीं ।
नाचतील मांदी मेळवूनी ॥ १३ ॥ मांदी मेळवूनी धणी दिली
आम्हां । तुका म्हणे जमा केल्या गाई ॥ १४ ॥

३२. केला पुढें हरि अस्तमाना दिसे । मार्गें त्यासरीसे थाट
चाले ॥१॥ थाट चाले गाई गोपाळांची धूम । पुढें कृष्ण राम तयां
सोयी ॥ २ ॥ सोयी लागलिया देवाची आवर्ती । न बोलवितां येती
मार्गें तया ॥ ३ ॥ तयांचिये चित्तीं दैसला अनंत । घेती नित्यनित्य
तेंचि सुख ॥ ४ ॥ सुख नाहीं कोणा हरीच्या वियोगें । तुका म्हणे
जुगें घडी जाय ॥ ५ ॥

३३. जाय फांकोनियां निवडोनि गाई । आपलाले सोयी
घराचिये ॥ १ ॥ घराचिये सोयी अंतरला देव । गोपाळांचा जीव
गोविंदपें ॥ २ ॥ गोविंदें वेधिलें तुका म्हणे मन । वियोगें ही ध्यान
संयोगाचें ॥ ३ ॥

३४. संयोग सकळां असे सर्वकाळ । दुश्चित्त गोपाळ आला
दिसे ॥ १ ॥ गोपाळ गुणाचा म्हणे गुणमय । निवलोण माये उत-
रिलें ॥ २ ॥ उतरूनी हातें धरी हनुवटी । ओंवाळुनी दिठी सांडि-
येली ॥ ३ ॥ दिठी घाली माता विश्वाच्या जनका । भक्तीचिया
सुखा गोडावला ॥ ४ ॥ लहान हा थोर जीवजंतु भूतें । आपण
दैवतें जाला देवी ॥ ५ ॥ देवी ह्यैसासुर मुंजिया खेचर । लहान हा
थोर देव हरि ॥ ६ ॥ हरि तुका म्हणे अवघा एकला । परि हा
धाकुला भक्तीसाठीं ॥ ७ ॥

३५. भक्तीसाठीं करी यशोदेशी आळी । थिकोनियां चोळी
डोळे देव ॥ १ ॥ देव गिळूनियां धरिलें मौन । माये म्हणे कोण
येथें दुजें ॥ २ ॥ दुजें येथें कोणी नाहीं कृष्णाविण । निरुतें जाणोन
पुसे देवा ॥ ३ ॥ देवापाशीं पुसे देव काय झाला । हांसें आलें बोला
याचें हरि ॥४॥ यांचे मी जवळी देव तो नेणती । लटिकें मानितां
साच खरें ॥ ५ ॥ लटिकें तें साच साच तें लटिकें । नेणती लोभिकें

आशाबद्ध ॥ ६ ॥ सांग म्हणे माय येरू वासी तोंड । तंव तें
 ब्रह्मांड देखे मार्जी ॥ ७ ॥ मार्जी जया चंद्र सूर्य तारांगणें । तो
 भक्तांकारणें बाळलीला ॥ ८ ॥ लीळा कोण जाणें याचें महिमान ।
 जगाचें र्जावन देवा देव ॥ ९ ॥ देवें कवतुक दाखविलें तयां ।
 लागती ते पायां मायबाप ॥ १० ॥ मायबाप म्हणे हाचि देव खरा ।
 आर्णाक पसारा लटिका तो ॥ ११ ॥ तोहि त्यांचा देव दिला
 नारायणें । माझे हें करणें तोहि मीच ॥ १२ ॥ मीच म्हणउनी जें
 जें जथें ध्याती । तथें मी श्रीपति भोगिता तें ॥ १३ ॥ तें मज वेगळें
 मी तया निराळा । नाही या सकळा ब्रह्मांडांत ॥ १४ ॥ तद्भावना
 इच्छा भावितसे त्यांचें । फळ देता साचें मीच एक ॥ १५ ॥ मीच
 एक खरा बोले नारायण । दाविलें निर्वाण निजदासां ॥ १६ ॥
 निजदासां खून दाविली निरुती । तुका म्हणे भूर्ती नारायण ॥ १७ ॥

३६. नारायण भूर्ती न कळे जयासी । तया गर्भवासीं येणें
 जाणें ॥ १ ॥ येणें जाणें होय भूतांच्या मत्सरें । न कळतां खरें देव
 ऐसा ॥ २ ॥ देव ऐसा जया कळला सकळ । गेली तळमळ द्वेष-
 बुद्धी ॥ ३ ॥ बुद्धीचा पालट नव्हे कदा काळीं । हरि जळीं स्थळीं
 तयां चिर्त्ती ॥ ४ ॥ चित्त तें निर्मळ जैसें नवनीत । जाणजे अनंत
 तयामार्जी ॥ ५ ॥ तयामार्जी हरि जाणजे त्या भावें । आपुलें परावें
 सारिखेंचि ॥ ६ ॥ चित्तनें जयाच्या तरती अनेक । जो हें सकळीक
 देव देखे ॥ ७ ॥ देव देखे तोही देव कैसा नव्हे । उरला संदेह काय
 त्यासी ॥ ८ ॥ काया वाचा मनं पूजावे वैष्णव । म्हणउनी भाव
 धरूनियां ॥ ९ ॥ यांसी कवतुक दाखविलें रानीं । वीणवा गिळुनी
 गोपाळांसी ॥ १० ॥ गोपाळांचे डोळे झांकविले हातें । धरिलें
 अनंतें विश्वरूप ॥ ११ ॥ पसरुनी मुख गिळियेले ज्वाळ । पाहाती
 गोपाळ बोटां सांदी ॥ १२ ॥ संधि सारूनियां पाहिलें अनंता ।
 म्हणती ते आतां कळलासी ॥ १३ ॥ कळला हा तुझा देह नव्हे
 देवा । गिळिला वीणवा आर्णाक तो ॥ १४ ॥ तो तयां कळला
 आरुष गोपाळां । दुर्गम सकळां साधनांसी ॥ १५ ॥ सीण उरे
 तुका म्हणे साधनाचा । भाविकांसी साचा भाव दावी ॥ १६ ॥

३७. भाव दावी शुद्ध देखोनियां चित्त । आपल्या अंकित निजदासां ॥ १ ॥ सांगे गोपाळांसी काय पुण्य होते । वांचलें जळते आगीहार्ती ॥ २ ॥ आजी आम्हां येथे वांचविलें देवें । नाहीं तरी जीवें न वांचतो ॥ ३ ॥ न वांचत्या गाई जळतो सकळें । पूर्वपुण्यबळें वांचविलें ॥ ४ ॥ पूर्वपुण्य होते तुमाचिया गांठी । बोले जगजठी गोपाळांसी ॥ ५ ॥ गोपाळांसी म्हणे वैकुंठनायक । भले तुम्ही एक पुण्यवंत ॥ ६ ॥ करी तुका म्हणे करवी आपण । घावें थोरपण सेवकांसी ॥ ७ ॥

३८. काय आम्हां चाळविसी वायाविण । म्हणती दुरून देखिलासी ॥ १ ॥ लावूनियां डोळे नव्हतो दुश्चित । तुज परचित्त माव होती ॥ २ ॥ होती दृष्टी आंत उघडी आमची । वाहेरी ते वायांचि कुची झांकू ॥ ३ ॥ जालासी थोरला थोरल्या तोंडाचा । गिळियेला वाचा धूर आगी ॥ ४ ॥ आगी खातो ऐसा आमचा सांगाती । आनंदें नाचती भोंवताली ॥ ५ ॥ भोंवती आपणा मिळविली देवें । तुका म्हणे ठावें नाहीं ज्ञान ॥ ६ ॥

३९. नाहीं त्याची शंका वैकुंठनायका । नेणती ते एकाविण दुजा ॥ १ ॥ जाणतियां सर्वे येऊं नेदी हरि । तर्कवादी दुरी दुरावले ॥ २ ॥ वादियांसी भेद निंदा अहंकार । देऊनियां दूर दुराविले ॥ ३ ॥ दुराविले दूर आशाबद्ध देवा । करितां या सेवा कुटुंबाची ॥ ४ ॥ चिर्ती द्रव्यदारा पुत्रादिसंपत्ति । समान ते होती पशु नर ॥ ५ ॥ नरक साधिला विसरोनि देवा । बुडाले ते भवा नदीमाजी ॥ ६ ॥ जिहीं हरिसंग केला संवसारी । तुका म्हणे खरी खेप त्यांची ॥ ७ ॥

४०. खेळीमेळीं आले घरा गोपीनाथ । गोपाळांसहित मातेपार्शी ॥ १ ॥ मातेपार्शी एक नवल सांगती । जाली तैसी ख्याति वोगव्याची ॥ २ ॥ ओंवाळिलें तिनें करूनी आरती । पुसे दसवंती गोपाळासी ॥ ३ ॥ पुसे पडताळूनी मागुती मागुती । गोपाळ सांगती कवतुक ॥ ४ ॥ कवतुक कानीं आइकतां त्यांचें । बोलतां ये वाचे वीट नये ॥ ५ ॥ नयन गुंतले श्रीमुख पाहतां । न साहे लवतां

आड पातें ॥ ६ ॥ तेव्हां कवतुक कळां आलें कांहीं । हळूहळू दोहीं
मायबापां ॥ ७ ॥ हळूहळू त्यांचें पुण्य जालें वाड । वारलें हें जाड
तिमिराचें ॥ ८ ॥ तिमिर हें येथें राहों शके कैसें । जालिया प्रकाशें
गोविंदाच्या ॥ ९ ॥ दावी तुका म्हणे देव ज्या आपणा । पालटे तो
क्षणामार्जी एका ॥ १० ॥

४१. काय आतां यासी म्हणावें लेंकरूं । जगाचा हा गुरु माय-
बाप ॥ १ ॥ माय याची यासी राहिली लपून । कळां नये क्षण एक
होतां ॥ २ ॥ क्षण एक होतां विसरली त्यासी । माझें माझें ऐसें
करी बाळा ॥ ३ ॥ करूनी कवतुक कळां नेदी कोणा । योज्जनी
कारणा तेंचि खेळे ॥ ४ ॥ तें सुख लुटिलें घरींचिया घरीं । तुका
म्हणे परी आपुलाल्या ॥ ५ ॥

४२. आपुलाल्यापरी करितील सेवा । गीत गाती देवा खेळवूनी
॥ १ ॥ खेळ मांडियेला यमुने पावळीं । यारे चेंडूफळी खेळूं आतां
॥ २ ॥ आणविल्या डांगा चवगुणांतु काठी । बैसोनियां वांटी
गडिया गडी ॥ ३ ॥ गडी जंव पाहे आपणासमान । नाहीं नारायण
म्हणे दुजा ॥ ४ ॥ जाणोनी गोविंदें सकळांचा भाव । तयांसी
उपाव ताचि सांगे ॥ ५ ॥ सांगे सकळांसी व्हारे एके ठाई । चेंडू
राखा भाई तुम्ही माझा ॥ ६ ॥ मज हा न लगे आणीक सांगती ।
राखावी बहुती हाल माझी ॥ ७ ॥ माझे हाके हाक मेळवा सकळ ।
नवजा बरळ एकमेकां ॥ ८ ॥ एका समतुके अवघेचि रहा । जाईल
तो पहा धरा चेंडू ॥ ९ ॥ चेंडू धरा ऐसें सांगतो सकळां । आपण
निराळा एकलाची ॥ १० ॥ चितूनियां चेंडू हाण उर्ध्वमुखें ।
ठेली सकळीक पाहतचि ॥ ११ ॥ पाहतचि ठेलीं न चलतां कांहीं ।
यारे लवलाही म्हणे धरा ॥ १२ ॥ धरावा तयानें त्याचें बळ ज्यासी ।
येरां आणिकांसी लाग नव्हे ॥ १३ ॥ नव्हे काम बळ बुद्धि नाहीं
त्याचे । न धरावे निचे उंचाविण ॥ १४ ॥ विचारीं पडले देखोनी
गोपाळ । या म्हणे सकळ माझ्यामागें ॥ १५ ॥ मार्ग देवावाण न
दिसे आणिकां । चतुर होत कां बहुत जन ॥ १६ ॥ चतुर चितिती
बहुत मारग । हरि जाय माग पाहोनियां ॥ १७ ॥ यामागें जे गेले

गोविंदा गोपाळ । ते नेले सतिळ पंथें ठाया ॥ १८ ॥ पंथ जे चुकले
 आपले मतीचे । तयामागें त्यांचे तेचि हाल ॥ १९ ॥ हाल दाघां
 एका मोहरे मागिलां । चालतां चुकला वाट पंथ ॥ २० ॥ पंथ
 पुढिलासीं चालतां न कळे । मागिलांनीं डोळे उघडावे ॥ २१ ॥
 वयाच्या प्रबोधें विचार ज्या नाहीं । समान तो देहीं बाळकांसी
 ॥ २२ ॥ शिकविलें हित नाईके जो कानीं । त्यामागें भल्यांनीं
 जाऊं नये ॥ २३ ॥ नये तेंचि करी श्रेष्ठाचिया मना । मूर्ख एक
 जाणा तोचि खरा ॥ २४ ॥ रानभरी झाले न कळे मारग । मग तो
 श्रीरंग आठविला ॥ २५ ॥ लाज सांडूनियां मारितील हाका ।
 कळलें नायका वैकुंठीच्या ॥ २६ ॥ चारी वेद ज्याची कीर्ती
 वाखाणित्ती । तया अति प्रीती गोपाळांची ॥ २७ ॥ गोपाळांचा
 धांवा आइकिला कानीं । सायी चक्रपाणि पावविलें ॥ २८ ॥ सायी
 धरूनियां आले हरिपाशीं । लहान थोरांशीं सांभाळिलें ॥ २९ ॥
 सांभाळिलें तुका म्हणे सकाळांही । सुखी जाले तेही हरिमुखें ॥ ३० ॥

४३. मुखें सांगे त्यांसी पैल चेंडू पहा । उदकांत डोहाचिये
 माथां ॥ १ ॥ माथां कळंवाचे अवघडा ठायीं । दावियेला डोहीं
 जळामार्जी ॥ २ ॥ जळांत पाहतां आडतीया दृष्टि । म्हणे जगजंठी
 ऐसें नव्हे ॥ ३ ॥ नव्हे साच चेंडू छायी दिसे आंत । खरा तथें
 चित लावा वरी ॥ ४ ॥ वरी देखियेला अवघ्यांनीं डोळां । म्हणती
 गोपाळा आतां कैसें ॥ ५ ॥ कैसें करूनियां उतरावा खालीं । देखा-
 नियां भ्यालीं अवर्षी डोहो ॥ ६ ॥ डोहो बहु खोल काळ्या भीतरिं ।
 सरलीं माघरीं अवर्षी जणें ॥ ७ ॥ जयाचें कारण तयासीच ठावें ।
 पुसे त्याच्या भावें त्यास हरी ॥ ८ ॥ त्यासी नारायण म्हणे राहा
 तळीं । चढे वनमाळी झाडावरी ॥ ९ ॥ वरी जातां हरि पाहाती
 सकळ । म्हणती गोपाळ आम्ही नेणों ॥ १० ॥ नेणों म्हणती हें
 करितोसी काई । आम्हां तुझी आई देईल शिब्या ॥ ११ ॥ आपुलिया
 कानां ठेवूनियां हात । सकळीं निमित्त टाळियेलें ॥ १२ ॥ निमित्त्या-
 कारणें रचिलें कारण । गेला नारायण खांदीवरी ॥ १३ ॥ खांदीवरी

पाव ठेवियेली देवें । पाडावा त्या भावें चेंडू तळीं ॥ १४ ॥ तळील
नेणती तुका म्हणे भाव । अंतरीचें देव कळों नेदी ॥ १५ ॥

४४. नेदी कळों केल्याविण तें कारण । दाखवी आगून अनुभवा
॥ १ ॥ न पुरेसा हात घाली चेंडूकडे । म्हणितलें गडे सांभाळावें
॥ २ ॥ सांभाळ करितां सकळां जीवांचा । गोपाळांसी वाचा म्हणे
बरें ॥ ३ ॥ बरें विचारूनी करावें कारण । म्हणे नारायण बऱ्या
बरें ॥ ४ ॥ बरें म्हणऊनी तयांकडे पाहे । सांडविला जाय चेंडू
तळा ॥ ५ ॥ तयासवें उडी घातली अनंतें । गोपाळ रडत येती घरा
॥ ६ ॥ येतां त्यांचा लोकीं देखिला कोल्हाळ । सामोरीं सकळ
आलीं पुढें ॥ ७ ॥ पुसती ते मात तया गोपाळांसी । हरि दुःखें
त्यांसी न बोलवे ॥ ८ ॥ न बोलवे हरि बुडालासें मुखें । कुटितील
दुःखें ऊर माथे ॥ ९ ॥ मायबापें तुका म्हणे न देखती । तैसें दुःख
चितीं गोपाळांच्या ॥ १० ॥

४५. गोपाळां उभडु नावरे दुःखाचा । कुठित हे वाचा जाली
त्यांची ॥ १ ॥ जालें काय ऐसें न कळे कोणासी । म्हणती तुम्हां-
पार्शी देव होता ॥ २ ॥ देवासवें दुःख न पवतें ऐसें । कांहीं
अनारिसें दिस आजी ॥ ३ ॥ आजी दिस हरि फांकला यांपार्शी ।
म्हणऊनी ऐशी परी जाली ॥ ४ ॥ जाणविल्याविण कैसें कळे
त्यांसी । शाहाणे तयासी कळों आलें ॥ ५ ॥ कळों आलें तिहीं
स्फुंद शांत केला । ठार्यांचाच त्याला थोडा होता ॥ ६ ॥ होता तो
विचार सांगितला जनां । गोपाळ शहाणा होता त्यानें ॥ ७ ॥ सांगे
आतां हरी तुम्हां आम्हां नाहीं । बुडालासे डोहीं यमुनेच्या ॥ ८ ॥
यासी अवकाश नव्हेचि पुसतां । जालिया अनंता कोण परी ॥ ९ ॥ परी
त्या दुःखाची काय सांगों आतां । तुका म्हणे माता लोकपाळा ॥ १० ॥

४६. पाषाण फुटती तें दुःख देखोनी । करितां गौळणी शोक
लोकां ॥ १ ॥ काय ऐसें पाप होते आम्हांपार्शी । बोलती एकाशीं
एक एकां ॥ २ ॥ एकाचिये डोळां असूं बाह्यात्कारीं । नाहीं तीं
अंतरीं जळतील ॥ ३ ॥ जळतील एकें अंतर्बाह्यात्कारें । टाकिलीं

लेंकुरें कडियेहूनी ॥ ४ ॥ निवांतचि एकें राहिलीं निश्चित । बाहेरी
ना आंत जीव त्याचे ॥ ५ ॥ त्याचे जीव वरी आले त्या सकळां ।
एका त्या गोपाळावांचूनियां ॥ ६ ॥ वांचणें तें आतां खोटें
संवसारीं । नव्हे भेटीं जरी हरीसवें ॥ ७ ॥ सवें घेऊनियां चाललीं
गोपाळां । अवर्षाच बाळा नर नारी ॥ ८ ॥ नर नारी नाहीं
मनुष्याचें नांव । गोकुळ हें गांव सांडियेलें ॥ ९ ॥ सांडियेलीं अन्न
संपदा सकळ । चित्तो तो गोपाळ धरूनी जाती ॥ १० ॥ तिरीं माना
घालूनियां उभ्या गाई । तटस्थ या डोहीं यमुनेच्या ॥ ११ ॥ यमुनेच्या
तिरीं झाडें वृक्ष वल्ली । दुःखें कोमाइली कृष्णाचिया ॥ १२ ॥ यांचें त्यांचें
दुःख एक जालें तिरीं । मग शोक करी मायबाप ॥ १३ ॥ माय-
बाप तुका म्हणे सहोदर । तोंवरीच तीर न पवतां ॥ १४ ॥

४७. तीर देखोनियां यमुनेचें जळ । कांठीच कोल्हाळ
करिताती ॥ १ ॥ कडवाड नव्हे घालावया उडी । आपणासी ओढी
भय मागें ॥ २ ॥ मागें सरे माय पाऊलापाऊलीं । आपलेंच घाली
धाकें अंग ॥ ३ ॥ अंग राखोनियां माय खेद करी । अंतरीं हें हरी
जाणवलें ॥ ४ ॥ जाणवलें मग देवें दिली बुडी । तुका म्हणे कुडी
भावना हे ॥ ५ ॥

४८. भावनेच्या मुळें अंतरला देव । शिरला संदेह भय पोटीं
॥ १ ॥ पोटीं होतें मागें जीव द्यावा ऐसें । बोलिल्या सरिसें न
करवे ॥ २ ॥ न करवे त्याग जीवाचा या नास । नारायण त्यास
अंतरला ॥ ३ ॥ अंतरला बहु बोलतां वाउगें । अंतरींच्या त्यागेंविण
गोष्टी ॥ ४ ॥ गोष्टी सकळांच्या आइकिल्या देवें । कोण कोण्या भावें
रडती तीं ॥ ५ ॥ तीं गेलीं घरासीं आपल्या सकळ । गोधनें
गोपाळ लोक माय ॥ ६ ॥ मायबापांची तो ऐसी जाली गति ।
तुका म्हणे अंतीं कळों आलें ॥ ७ ॥

४९. आला त्यांचा भाव देवाचिया मना । अंतरीं कारणासाठीं
होता ॥ १ ॥ होता भाव त्यांचा पाहोनी निराळा । नव्हता
पाताळा घेला आधीं ॥ २ ॥ आधीं पाठीमोरीं झालीं तीं सकळें ।
मग या गोपाळें बुडी दिली ॥ ३ ॥ दिली हाक त्यागें जाऊनी

पाताळा । जागविलें काळा भुजंगासी ॥ ४ ॥ भुजंग हा होता निजला मंदिरीं । निर्भर अंतरीं गर्वनिधि ॥ ५ ॥ गर्व हरावया आला नारायण । मिस या करून चेंडुवाचें ॥ ६ ॥ चेंडुवाचे मिसें काळया नाथावा । तुका म्हणे देवा कारण हें ॥ ७ ॥

५०. काळयाचे मागे चेंडू पत्नीपार्शी । तेजःपुंजराशी देखियेला ॥ १ ॥ लावण्यपुतळा मुखप्रभाराशी । कोटि रावे शशी उगवले ॥ २ ॥ उगवला खांब कर्दळीचा गाभा । व्रीदें वांकी नभा देखे पार्यी ॥ ३ ॥ पाहिला सकळ तिनें न्याहाळूनी । कोण या जननी विसरली ॥ ४ ॥ विसरु हा तीस कैसा याचा जाला । जीवाहूनी वाल्हा दिसतसे ॥ ५ ॥ दिसतसे रूप गोजिरें लहान । पाहतां लोचन सुखावले ॥ ६ ॥ पाहिलें परतोनी काळा दुष्टाकडे । मग म्हणे कुडें जालें आतां ॥ ७ ॥ आतां उठोनियां ग्वाईल या बाळा । देईल वेल्हाळा माय जीव ॥ ८ ॥ जीव याचा कैसा वांचे म्हणे नारी । मोहिली अंतरीं हरिरूपें ॥ ९ ॥ रूपें अनंतार्ची अनंत अपार । नकळे साचार तुका म्हणे ॥ १० ॥

५१. म्हणे चेंडू कोणें आणिला या ठाया । आलों पुरवाया कोड त्याचें ॥ १ ॥ त्याचें आइकोन निष्ठुर वचन । भयभीत मन झालें तिचें ॥ २ ॥ तिची चित्तवृत्ति होती देवावरी । आधीं ते माघारी फिरली वेर्गी ॥ ३ ॥ वेर्गीं मन गेलें भ्रताराचे सोयी । विघ्न आलें कांहीं आम्हांवरी ॥ ४ ॥ वरी उदकासी नाहीं अंत पार । अश्रोभ सागर भरलासे ॥ ५ ॥ संचार करूनी कोण्या वाटें आला । टार्योच देखिला अवाचितां ॥ ६ ॥ अवाचितां नेणो येथें उगवला । दिसे तो धाकुला बोल मोठे ॥ ७ ॥ मोठ्यानें बोलतो भय नाहीं मनीं । केला उठवूनी काळ जागा ॥ ८ ॥ जागविलें काळसर्पा तये वेळीं । उठिला कल्लोळीं विषाचिये ॥ ९ ॥ यमुनेच्या डोहावरी आला ऊत । काळया कृतान्त धुधुकारें ॥ १० ॥ कारणें ज्या येथें आला नारायण । जालें दुरुषण दोघांमध्ये ॥ ११ ॥ दोघांमध्ये झाले बोल परस्परे । प्रसंग उत्तरे युद्धाचिया ॥ १२ ॥ चिंतावला चितीं तोंडें बोले काळ । करीन सकळ त्रास तुझा ॥ १३ ॥ झाला

सावकाश झेंप घाली वरी । तंव हाणे हरि मुष्टिघाते ॥ १४ ॥ तेणें काळें त्यासी दिसे काळ तैसा । हरावया जैसा जीव आला ॥ १५ ॥ आठवलें काळा हाकारिलें गोत । मिळालीं बहुत नागकुळें ॥ १६ ॥ कल्हारीं संघांनीं वेष्टियेला हरी । अवघा विखारीं व्यापियेला ॥ १७ ॥ यास तुका म्हणे नाहीं भक्ताविण । गरुडाचें चितन केलें मनीं ॥ १८ ॥

५२. निजदास उभा तात्काळ पायापें । स्वामी देखे सपें वेष्टियेला ॥ १ ॥ लहानथोरें होतीं मिळालीं अपारें । त्याच्या धुधुकारें निवारलीं ॥ २ ॥ निघातें आपटी धरूनी घावांमधीं । एकाचेंचि वर्धी माथां पाय ॥ ३ ॥ एकीं जीव दिले येतांच त्या धाकें । येतील तीं एकें काकुलती ॥ ४ ॥ यथेष्ट भक्षिलें पोट धायेवरी । तंव म्हणे हरि पुरे आतां ॥ ५ ॥ आतां करूं काम आलों जयासाठीं । हारे घाली मिठी काळयासी ॥ ६ ॥ यासी नाथूनियां नाकीं दिली दोरी । चेंडू भार शिरीं कमळांचा ॥ ७ ॥ चालविला वरी बैस नारायण । गरुडा आळंगूनी बहुडविलें ॥ ८ ॥ विसरू न पडे संवगड्या गाई । यमुनेच्या डोहीं लक्ष त्यांचें ॥ ९ ॥ त्यांच्या गोश्रीं कांठीं बैसोनी सांगती । बुडाला दाविते येथे हरि ॥ १० ॥ हरीचें चितन करितां आठव । तुका म्हणे देव आला वरी ॥ ११ ॥

५३. अवाचिता त्यांनीं देखिला भुजंग । पळतील मग हाड आला ॥ १ ॥ आला घेऊनियां यमुने बाहेरी । पालवितो हरी गडियांसी ॥ २ ॥ गडियांसी म्हणे वैकुंठनायक । या रे सकळीक मजपाशीं ॥ ३ ॥ मजपाशीं तुम्हां भय काय करी । जवळी या दुरी जाऊं नका ॥ ४ ॥ कार्णी आइकिले गोविंदाचे बोल । म्हणती नवल चला पाहों ॥ ५ ॥ पाहों आले हरी जवळ सकळ । गोधने गोपाळ आलिंगिले ॥ ६ ॥ आल्या गाई वरी घालितील माना । वोसरलें स्तना क्षीर लोटें ॥ ७ ॥ लोटती सकळें एकावरी एक । होऊनी पृथक कुर्वाळलीं ॥ ८ ॥ कुर्वाळलीं आनंदें घेती चारापाणी । तिहीं चक्रपाणी देखियेला ॥ ९ ॥ त्यांचेपाशीं होता परी केली माव । न कळे संदेह पडलिया ॥ १० ॥ याति वृक्ष वल्ली होत्या

कोमेलिया । त्यांसी कृष्णें काया दिव्य दिली ॥ ११ ॥ दिलें
गोविंदें त्या पदा नाहीं नाश । तुका म्हणे आस निरसली ॥ १२ ॥

५४. आस निरसली गोविंदाचे भेटी । संवसारा तुटी पुढि-
लीया ॥ १ ॥ पुढें पाठविलें गोविंदें गोपाळ । देऊनी चपळ हातीं
गुढी ॥ २ ॥ हाका आरोळिया देऊनी नाचती । एक सादावेती
हरी आला ॥ ३ ॥ आरंभीं पडिलीं होती तया घरीं । संकीर्ण त्या
नारी नरलोक ॥ ४ ॥ लोकां भूक तान नाहीं निद्रा डोळां । रूप
वेळोवेळां आठवती ॥ ५ ॥ आहाकटा मग करिती गेलीया । आर्धीं
ठावा तयां नाहीं कोणा ॥ ६ ॥ आर्धीं चुर्की मग घडे आठवण ।
तुका म्हणे जन परिचयें ॥ ७ ॥

५५. जननी हे म्हणे आहा काय जालें । शरीर रक्षिलें काय
काजें ॥ १ ॥ काय काज आतां हरिविण जिणें । नित्य दुःख कोणे
सोसावें हें ॥ २ ॥ हें दुःख न सरे हरि न भेटे तों । त्यामागेंचे
जातों एका वेळे ॥ ३ ॥ एक वेळ जरी देखतें मी आतां । तरी
जीवापरता न करितें ॥ ४ ॥ करितां हे मात हरीचें चिंतन । शुभ
तो शकुन तुका म्हणे ॥ ५ ॥

५६. शुभ मात तिहीं आणिली गोपाळीं । चेंडू वनमाळी
घेउनी आले ॥ १ ॥ आली दारा देखे हरूषाची गुढी । सांगितली
पुढें हरूषें मात ॥ २ ॥ हरूषली माता केलें निंबलोण । गोपाळां-
वरून कुरवंडी ॥ ३ ॥ गोपाळां भोंवतें भिळलें गोकुळ । अवर्धी सकळ
लहान थोर ॥ ४ ॥ थोर सुख झालें ते काळीं आनंद । सांगती गोविंद
वरी आला ॥ ५ ॥ आले वरी वैसोनियां नारायण । काळ्या नाथून
वहन केलें ॥ ६ ॥ नगराबाहेरी निघाले आनंदें । लावूनियां वाघें
नाना घोष ॥ ७ ॥ नारायणापुढें गोपाळ चालती । आनंदें नाचती
गाती गीत ॥ ८ ॥ तंव तो देखिला वैकुंठीचा पति । लोटांगणीं
येती सकळही ॥ ९ ॥ सकळही एका भावें आलिंगिले । अवघियां
झाले अवघे हरि ॥ १० ॥ हरि आळिगुनी हरिरूप झालीं । आप
विसरलीं आपणांस ॥ ११ ॥ सकळांसी सुख एक दिलें देवें ।

मायबापोंभावे लोकपाळा ॥ १२ ॥ मायबापा देवा नाही लोक-
पाळ । सारिखी सकळ तुका म्हणे ॥ १३ ॥

५७. नेणें वर्ण धर्म जीं आलीं सामोरी । अवर्षांच हरि आळिगिळीं
॥ १ ॥ हरि लोकपाळ आले नगरांत । सकळांसहित मायबाप ॥२॥
पारणें तयांचें जालें एक वेळे । देखिलें सांवळें परब्रह्म ॥३॥ ब्रह्मा-
नंदें लोक सकळ नाचती । गुढिया उभविती घरोघरीं ॥ ४ ॥ घरो-
घरीं सुख आनंदसोहळा । सडे रंगमाळा चौक दारीं ॥ ५ ॥ दारीं
बुंदावनें तुळसीचीं बनें । रामकृष्ण गाणें नारायण ॥ ६ ॥ नारायण
तिहीं पूजिला बहुती । नाना पुष्पयाती करूनियां ॥७॥ यांचें ऋण
नाहीं फिटलें मागील । पुढें भांडवल जोडिती हीं ॥८॥ हीं नव्हतीं
कधीं या देवावेगळीं । केला वनमाळी सेवाऋणी ॥ ९ ॥ सेवाऋणें
तुका म्हणे रूपधरी । भक्तांचा कैवारी नारायण ॥ १० ॥

५८. नारायण आले निजमंदिरासी । जावया लोकांसी बहुडविलें
॥ १ ॥ बहुडविले बहु केलें समाधान । विसरूं हा क्षण नका माझा
॥२॥ मात सांगितली सकळ वृत्तान्त । केलें दंडवत सकळांनीं ॥३॥
सकळां भातुकें वांटिल्या साखरा । आपलाल्या घरा लोक गेले ॥४॥
लोक गेले कामा गाईपें गोपाळ । वारली सकळ लोभासाठीं ॥५॥
लोभ दावूनियां आपला विसर । पाडितो कुमर धनआशा ॥ ६ ॥
आशेचे बांधले तुका म्हणे जन । काय नारायण ऐसा जाणे ॥ ७ ॥

५९. झाला कवतुक करितां रोकडें । आणीकही पुढें नारायण ॥१॥
येऊनियां पुढें धारिला मारग । ह्रावया भाग इंद्रयार्जी ॥२॥ इंद्रा
दहीं दूध तूप नेतां लोणी । घेतलें हिरोनी वाटे त्यांचें ॥३॥ हिरोनी
घेतल्या कावडी सकळा । म्हणती गोपाळा बरें नव्हे ॥ ४ ॥ नव्हे
तेचि करी न भे कळिकाळा । तुका म्हणे लीळा खेळे देव ॥ ५ ॥

६०. खेळ नव्हे बरा इंद्र कोपलिया । देव म्हणे तया भिऊं नका
॥१॥ नका धरूं भय धाक कांहीं मनीं । बोले चक्रपाणि गौळियांसी
॥२॥ गौळियांसी धीर नाही या वचनें । आशंकित मनें वेडावलीं
॥३॥ वेडावलीं त्यांस न कळतां माव । देवाआदिदेव नोळखतां ॥४॥
नोळखतां दुःखें वाहतील शिरीं । तुका म्हणे वरी भारवाही ॥५॥

६१. भारवाही नोळखती या अनंता । जवळी असतां अंगसंगें
॥१॥ अंगसंगें तयां न कळे हा देव । कळोनी संदेह मागुताला ॥२॥
मागुती पडती चितेचिये डोहीं । जयाची हे नाहीं बुद्धि स्थिर ॥३॥
बुद्धि स्थिर राहों नेदी नारायण । आशाबद्ध जन लोभिकांची ॥४॥
लोभिकां न साहे देवाचें करणें । तुका म्हणे तेणें दुःखी होती ॥५॥

६२. दुःखी होती लोभी करावें तें काई । बुडतील गाई म्हैसी
आतां ॥ १ ॥ आणिकही कांहीं होईल अरिष्ट । नाइके हा धीट
सांगितलें ॥२॥ सांगों चला याच्या मायबापांपाशीं । निघाली घरासी
देवा रागें ॥ ३ ॥ रागें काला देतां न घेती कवळ । टोकवी गोपाळ
क्रोधियांसी ॥ ४ ॥ क्रोध देवावरी धरियेला राग । तुका म्हणे
भाग न लाभती ॥ ५ ॥

६३. भाग त्या सुखाचे वांकड्या बोवड्या । आपुलिया गड्यां
भाविकांसी ॥ १ ॥ भारवाही गेले टाकूनी कावडी । नवनीत गोडी
भाविकांसी ॥२॥ काला करूनियां वांटिती सकळां । आनदें गोपाळां-
मार्जी खेळे ॥ ३ ॥ खेळीं मेळीं दहीं दूध लोणी खाती । भय नाहीं
चित्तीं कवणाचें ॥ ४ ॥ कवणाचें चाले तुका म्हणे बळ । जयासी
गोपाळ साह्य झाले ॥ ५ ॥

६४. जाणवलें इंद्रा चरित्र सकळ । वांकुल्या गोपाळ दाविताती
॥ २ ॥ तांतडीनें मेघां आज्ञा करी राव । गोकुळींचा ठाव उरों नेदा
॥ ३ ॥ नेदाविया गाई म्हसी वांचों लोक । पुरावे सकळीक सिळा-
धारीं ॥३॥ धाक नाहीं माझा गौळियांच्या पारां । सकळीक मारा
म्हणे मेघां ॥ ४ ॥ म्हणविती देव आपणां तोंवरी । नाहीं जंववरी
कोपलों मी ॥ ५ ॥ मीपणें हा देव न कळेचि त्यांसी । अभिमान-
रासी गर्वाचिया ॥ ६ ॥ अभिमानरासी जयाचिये ठार्यां । तुका
म्हणे तई देव दुरी ॥ ७ ॥

६५. देव त्यां फावला भाविकां गोपाळां । नाहीं तेथें कळा अभि-
मान ॥१॥ नाडलीं आपल्या आपणचि एकें । संदेहदायकें बहु फार ॥२॥
फार चाळविलीं कळों नेदी माव । देवाआदिदेव विश्वंभर ॥ ३ ॥

विश्वासावांचूनी कळों नये खरा । अभक्तां अधिरां जैसा तैसा ॥४॥
जैसा भाव तैसा जवळी त्या दुरी । तुका म्हणे हरि देतो घेतो ॥५॥

६६. तो या साच भाव न कळेचि इंद्रा । म्हणउनी धारा
घाली मेघा ॥१॥ घाली मेघ धारी कंडाडिल्या माथा । वरी अवचिता
देखियेला ॥ २ ॥ देखिती पाऊस वोळला गोपाळ । भ्याले हे सकळ
विचारिती ॥ ३ ॥ विचारीं पडलीं विसरलीं खेळ । अन्याय गोपाळ
म्हणती केला ॥ ४ ॥ लागलेंसें गोड न कळे त्या काळीं । भेणें
वनमाळी आठविती ॥ ५ ॥ आतां काय कैसा करावा विचार ।
गोधनासी थार आपणिया ॥ ६ ॥ यांचिया विचारें होणार तें काई ।
तुका म्हणे ठायीं वेडावलीं ॥ ७ ॥

६७. वेडावलीं काय करावें या काळीं । म्हणे वनमाळी
गोपाळांसी ॥ १ ॥ गोवर्धन धरूं शिरीं उचळूनी । म्हणे तुम्ही
कोणी भिऊं नका ॥ २ ॥ नका सांझूं कोणी आपणा आवांका ।
मारितां या हाका आरोळीया ॥ ३ ॥ आशंकित चित्तें न वाटे त्यां
खरें । धाकेंच तें बरें म्हणती चला ॥ ४ ॥ चित्तीं धाक परि जवळी
अनंत । तुका म्हणे घात होऊं नेदी ॥ ५ ॥

६८. नेदी दुःख देखों दासां नारायण । ठेवी निवारून आल्या
आर्धी ॥ १ ॥ आर्धी पुढें शुद्ध करावा मारग । दासांमाणें मागें
सुखरूप ॥ २ ॥ पर्वतासी हात लाविला अनंतें । तों जाय वरतें
आपेंआप ॥ ३ ॥ आपल्याआपण उचलिला गिरी । गोपाळ हे करी
निमित्यासी ॥ ४ ॥ निमित्य करूनी करावें कारण । करितां आपण
कळों नेदी ॥ ५ ॥ दीनाचा कृपाळू पातितपावन । हें करी वचन
साच खरें ॥ ६ ॥ सांगणें नलगे सुखदुःख दासा । तुका म्हणे
ऐसा कृपावंत ॥ ७ ॥

६९. कृपावंतें हाक दिली सकळिकां । माजि या रे नका राहों
कोणी ॥ १ ॥ निघाले या भेणें पाउसाच्या जन । देखे गोवर्धन
उचालेला ॥ २ ॥ लाविले गोपाळ फेरीं चहूंकडे । हांस फुंदे रडे
कोणी धाकें ॥ ३ ॥ धाकें हीं सकळ निघालीं भीतरीं । उचलिला
गिरी तयाखालीं ॥ ४ ॥ तयाखालीं गाई वत्सें आलीं लोक । पक्षी

सकळीक जीवजाति ॥ ५ ॥ जिहीं म्हणाविले हरीचे अंकित ।
जातीचे ते होत कोणी तरी ॥ ६ ॥ जाते कुळ नाही तयासी
प्रमाण । अनन्या अनन्य तुका म्हणे ॥ ७ ॥

७०. म्हणाविति भक्त हरीचे अंकित । करितो अनंत हित त्यांचें
॥ १ ॥ त्यांसी राखे बळें आपुले जे दास । कळिकाळासी वास
पाहों नेदी ॥ २ ॥ पाऊस न येतां केली यांची थार । लागला
तुषार येऊं मग ॥ ३ ॥ येऊनी दगड वैसतील गिरी । वरुषाला
धारी शिळांचिये ॥ ४ ॥ शिळांचिया धारीं वरुषला आकान्त ।
होता दिवस सात एक सरें ॥ ५ ॥ एकसरें गिरी धरिला
गोपार्ळी । होता भाव बळी आम्ही ऐसा ॥ ६ ॥ ऐसें कळों आलें
देवाचिया चित्ता । म्हणे तुम्ही आतां हात सोडा ॥ ७ ॥ हांसती
गोपाळ करूनी नवल । ऐकोनियां बोल गोविंदाचे ॥ ८ ॥ दावि-
तील डोया गुडघे कोपर । फुटले ते भार उचलितं ॥ ९ ॥ भार
आम्हांवरी घाडूनी निराळा । राहिलासी डोळा चुकवूनी ॥ १० ॥
निमित्त अंगुळी लावियेली वरी । पाहों कैसा गिरी धरितोसी
॥ ११ ॥ सिणले हे होते ठार्यांच्या त्या भारें । लटिकेंचे खरें
मानूनियां ॥ १२ ॥ यांणीं अंत पाहों आदरिला याचा । तुका म्हणे
वाचा वाचाळ ते ॥ १४ ॥

७१. वाचाळ लटिके अभक्त जे खेळ । आपुलें तें बळ वाखा-
णावें ॥ १ ॥ बळें हुंवरती सत्य त्यां न कळें । नुघडती डोळे
अंधळ्यांचे ॥ २ ॥ आसुडिल्या माना हात पाय नेटें । तंव भार
बोटें उचलिला ॥ ३ ॥ लटिकाचि आम्हीं सीण केला देवा । कळों
आलें तेव्हां सकळांसी ॥ ४ ॥ आलें कळों तुका म्हणे अनुभवं ।
मग अहंभावं सांडवले ॥ ५ ॥

७२. सांडवले सकळांचे अभिमान । आणिले शरण लोटांगणीं ॥ १ ॥
लोटांगणीं आले होऊनियां दीन । मग नारायण म्हणे भलें ॥ २ ॥
भला आजी तुम्हीं केला साच पण । गिरी गोवर्धन उचलिला
॥ ३ ॥ लागती चरणा सकळ ते काळीं । आम्हांमध्ये बळी तूंचि
एक ॥ ४ ॥ एका तुजविण न यों आम्हीं कामा । कळों कृष्णारामा

आलें आर्जा ॥ ५ ॥ आजिवरी आम्हां होता अभिमान । नेणतां चरणमाहिमा तुझा ॥ ६ ॥ तुझा पार आम्ही नेणों नारायणा । नखीं गोवर्धना राखियेलें ॥ ७ ॥ राखियेलें गोकुळ आम्हां सकळांसी । दगडांच्या रासी वरुषतां ॥ ८ ॥ वर्णावें तें काय तुझें माहिमान । धरिती चरण सकळही ॥ ९ ॥ सकळही तहान विसरली भूक । सकळही सुख दिलें त्यांसी ॥ १० ॥ त्यांसी कळों आला वैकुण्ठ-नायक । तुका म्हणे लोक निर्भर ते ॥ ११ ॥

७३. लोकां कळों आला देव आम्हांमधीं । टाकिली उपाधि तिहीं शंका ॥ १ ॥ शंका नाही थोरां लहानां जीवांसी । कळला हृषीकेशी तेव्हां मग ॥ २ ॥ मग मनीं झाले निर्भर सकळ । संगें लोकपाळ कृष्णाचिया ॥ ३ ॥ कृष्णाचिया ओंव्या गाणें गाती गीत । कृष्णमय चित्त झालें त्यांचें ॥ ४ ॥ त्यांसी ठावा नाही बाहेरील भाव । अंतरींच वाव सुख झालें ॥ ५ ॥ सुखें तथा दीस न कळे हे राती । अखंड या ज्याति गोविंदाची ॥ ६ ॥ चित्तनेचि धालीं नलगे अन्नपाणी । तुका म्हणे मनीं समाधान ॥ ७ ॥

७४. समाधान त्यांचीं इंद्रियें सकळ । जयां तो गोपाळ समा-गमें ॥ १ ॥ गोविंदाचा जाला प्रकाश भीतरीं । मग त्या बाहेरी काय काम ॥ २ ॥ काज काम त्यांचे सरले व्यापार । नाही आप-पर माझें तुझें ॥ ३ ॥ माया सकळांची सकळांही वरी । विषम तें हरि दिसों नेदी ॥ ४ ॥ दिसे तथा आपपरावें सारिखें । तुका म्हणे सुखें कृष्णाचिया ॥ ५ ॥

७५. कृष्णाचिया सुखें भूक नाही तान । सदा समाधान सकळांचें ॥ १ ॥ कळलेंचि नाही झाले किती दीस । बाहेरील वास विसरलीं ॥ २ ॥ विसरु कामाचा तुका म्हणे झाला । उद्वेग राहिला जावें यावें ॥ ३ ॥

७६. जावें बाहेरी हा नाठवे विचार । नाही समाचार ठावा कांहीं ॥ १ ॥ कांहीं न कळे तें कळों आलें देवा । मांडिला रिघावा कवतुक ॥ २ ॥ कवतुकासाठीं भक्त देहावरी । आणिताहे हरी बोलावया ॥ ३ ॥ यासी नांव रूप नाही हा आकार । कळला

साचार भक्तांमुखें ॥४॥ मुखें भक्ताचिया बोलतो आपण । अंगसंगें
भिन्न नाहीं दोषा ॥ ५ ॥ दोषे वेगळाले लेखील जो कोणी ।
तयाचा मोदिनी बहु भार ॥ ६ ॥ तयासी घडलीं सकळही पापें ।
भक्तांचिया कोपें निंदा द्वेषें ॥ ७ ॥ द्वेषियाचा संग न घडावा
कोणा । विष जेवीं प्राणा नाश करी ॥ ८ ॥ करितां जो आडके
निंदा या संतांची । तया होती तेचि अधःपात ॥ ९ ॥ पतन उद्धार
संगाचा महिमा । त्यजावें अधमा संत सेवीं ॥ १० ॥ सेवीं संत
जोडे महा लाभरासी । तुका म्हणे यासी नाश नाहीं ॥ ११ ॥

७७. नाहीं नाश हरि आठवितां मुखें । जोडतील सुखें सकळही
॥ १ ॥ सकळही सुखें वोळलीं अंतरीं । मग त्या बाहेरी काय काज
॥ २ ॥ येऊं विसरलीं बाहेरी गोपाळें । तल्लीन सकळ कृष्णमुखें
॥ ३ ॥ सुख तें योगियां नाहीं समाधीस । दिलें गाई वत्स पशू
जीवां ॥ ४ ॥ वारला पाऊस कोण नाहीं ठावा । तुका म्हणे देवा-
वांचूनीयां ॥ ५ ॥

७८. यांसीं समाचार सांगतों सकळां । चलावें गोपाळा म्हणे
देव ॥ १ ॥ देव राखे क्षयां आडलिया काळें । देव सुखफळें देतो
दासां ॥ २ ॥ दासां दुःख देखों नेदी आपुलिया । निवारी आलिया
न कळतां ॥ ३ ॥ नाहीं मेघ येतां जातां देखियला । धारीं वरुषला
शिळांचिये ॥ ४ ॥ एवढें भक्तांचें सांकडें अनंता । होय निवारिता
तुका म्हणे ॥ ५ ॥

७९. काकुलती एकें पाहाती बाहेरी । तया म्हणे हरि वोसरला
॥ १ ॥ वोसरला मेघ आला होता काळ । बाहेरी सकळ आले
लोक ॥ २ ॥ कवतुक झालें ते काळीं आनंद । कळला गोविंद साच
भावं ॥ ३ ॥ भावें तयापुढें नाचती सकळें । गातील मंगळें ओंव्या
गीत ॥ ४ ॥ गीत गाती ओंव्या रामकृष्णावरी । गोपाळ मोहारी
वाहाती पांवे ॥ ५ ॥ वत्सें गाई पशु नाचती आनंदें । वेधालिया
छंदें गोविंदान्या ॥ ६ ॥ चित्त वेधियेलें गोविंदें जयाचें । कोण ते
देवाचे तयाहूनी ॥ ७ ॥ तयाहूनी कोणी नाहीं भाग्यवंत । अखंड

सांगात गोविंदाचा ॥ ८ ॥ गोविंदाचा संग तुका म्हणे ध्यान ।
गोविंद ते जन गोकुळीचे ॥ ९ ॥

८०. गोकुळीची गति कोण झाली परी । पाहों आला वरी
इंद्रराव ॥ १ ॥ इंद्रापार्शीं मेघ बोलती बडिवार । सकळ संहार
करुनी आलों ॥ २ ॥ आतां जीव नाहीं सांगाया त्या रानीं । पुरिलें
पाषाणीं शिळाधारीं ॥ ३ ॥ रिता कोठें नाहीं उरों दिला ठाव ।
जल्पती तो भाव न कळतां ॥ ४ ॥ न कळतां देव वळें हुंवरती ।
साच ते पावती अपमान ॥ ५ ॥ भाव न कळतां केली तोंडापिटी ।
इंद्र आला हृष्टी पहावया ॥ ६ ॥ पाहातां तें आहे जैसें होतें तैसें ।
नाचती विशेषें तुका म्हणे ॥ ७ ॥

८१. नाचतां देखिलीं गाई वत्सें जन । विरिमत होऊन इंद्र
ठेला ॥ १ ॥ लागला पाऊस शिळांचिये धारीं । वाचलीं हीं परी
कैसीं येथें ॥ २ ॥ येथें आहे नारायण सदेह नाहीं । विघ्न केलें ठार्यां
निर्विघ्न तें ॥ ३ ॥ विचारितां उचलिला गोवर्धन । अवतार पूर्ण
कळों आला ॥ ४ ॥ आला गौळियांच्या घरा नारायण । करिता
स्तवन इंद्र त्याचें ॥ ५ ॥ त्यांच्या पुण्या पारकोण करी लेखा ।
नोहे चतुर्मुखा ब्रह्मयासी ॥ ६ ॥ सीणतां जो ध्याना नये एकवेळां ।
तो तयां गोपाळां समागमें ॥ ७ ॥ समागमें गाई वत्स पुण्यवंता ।
देह कुर्वाळितां अंगसंग ॥ ८ ॥ संग जाला मायवापां लोकपाळां ।
आळिगितां गळा कंठाकंठ ॥ ९ ॥ करिते हे झाले स्तुति सकळिक ।
देव इंद्रादिक गोविंदाची ॥ १० ॥ करिताळ वृष्टि पुष्पवरुषाव ।
देवाआदिदेव पूजियेला ॥ ११ ॥ पुष्पांजुळी मंत्रघोष जयजयकार ।
दुमदुमी अंबर तेंपें नादें ॥ १२ ॥ नामाचा गजर गंधर्वांचीं
गार्णीं । आनंद त्रिभुवनीं न समाथे ॥ १३ ॥ तो सुखसोहळा
अनुपम्य रासी । गोकुळीं देवासी दान्ही ठार्यां ॥ १४ ॥ दान्ही ठार्यां
सुख दिलें नारायणें । गेला द्रुपणें वैरभाव ॥ १५ ॥ भावना
भदाची जाय उठाउठी । तुका म्हणे भेटी गोविंदाचे ॥ १६ ॥

८२. गोविंदाचें नाम गोड घेतां वाचे । तेथें राहे कडूचें वैरभाव
॥१॥ भावें नमस्कार घातला सकळीं । लोटांगणें तळीं महीवरी

॥२॥ वरी हातबाहे उभारिलीं देवें । कळलीया भावें सकळांच्या ॥३॥
सकळही वरी बहुडविलें म्थळा । चलावें गोपाळां म्हणे घरा ॥४॥
राहिलीं हीं नाचां गोविंदाच्या बोलें । पडलीया डोल छंदें हातीं
॥ ५ ॥ छंद तो नावरे आपणां आपला । आनंदाचा आला होता
त्यांसी ॥ ६ ॥ त्यांसी तुका म्हणें आनंद सकळां । ठेंगण्या गोपाळा
समागमें ॥ ७ ॥

८३. समागमें असे हरि नेणतिया । नेदी जाऊं वायां अंकितासी
॥ १ ॥ अंकिता सावध केलें नारायणें । गोपाळ गोधनें सकळही
॥ २ ॥ सकळही जन आले गोकुळासी । आनंद मनासी सकळांच्या
॥ ३ ॥ सकळांचा केला अंगीकार देवें । न कळतां भावें वांचवी त्यां
॥४॥ त्यां झाला निर्धार हरि आम्हांपासीं । निवांत मानसीं निर्भर
नीं ॥५॥ निर्भर हे जन गोकुळांचे लोक । केले सकळीक नारायणें
॥ ६ ॥ नारायण भय येऊं नेदी गांवा । तुका म्हणें नांवा अनुसरें
त्यां ॥ ७ ॥

८४. अनुसरें तया फिरों नेदी मागें । राहें अंगसंगें समागमें ॥१॥
अंगसंगें असे कर्मसाश्र देव । जैसा ज्याचा भाव तैसें फळ ॥ २ ॥
फळपार्की भाग देतील प्राणिये । तुका म्हणे नये सर्वे कांहीं ॥ ३ ॥

८५. ये देश चरित्र केलें नारायणें । रांगतां गोधनें राखिताहे ॥१॥
हे सांग सारिलें या रूपें अनंतें । पुढेही बहुते करणें आहे ॥ २ ॥
आहें तुका म्हणें भर्मसंस्थापणें । केला नारायणें अवतार ॥ ३ ॥

८६. अवतार केला संहाराया दुष्ट । करिती हे नष्ट परपीडा ॥१॥
परपीडा करी दैत्य कंसराव । पुढें ताही भाव आरंभिला ॥ २ ॥
लाविलें लाघव पाहोनियां संधि । सकळांही बधी दुष्टजन ॥ ३ ॥
दुष्टजन परपीडक जे कोणी । ते या चक्रपाणी न सहती ॥ ४ ॥ न
साहावे दुःख भक्तांचे या देवा । अवतार घ्यावा लागे रूप ॥ ५ ॥
रूप हें चांगलें रामकृष्ण नाम । हरे भवश्रम उच्चारितां ॥ ६ ॥
उच्चारितां नाम कंस वैरभावे । हरोनियां जीवें कृष्ण केला ॥ ७ ॥
कृष्णरूप त्यासी दिसे अवघें जन । पाहे तो आपण कृष्ण झाला
॥ ८ ॥ पाहिलें दर्पणीं आधिल्या मुखासी । चतुर्भुज त्यासी तांचि

झाला ॥ ९ ॥ झालीं कृष्णरूप कन्या पुत्र भाज । तुका म्हणे राज्य
सैन्य जन ॥ १० ॥

८७. सैन्य जन हांसे राया जालें काई । वासपे तो ठार्यां
आपणासी ॥ १ ॥ आपणा आपण जाय सती जैसी । वैरभाव ज्यांसी
भक्ति नाहीं ॥ २ ॥ नाहीं याचा त्याचा भाव एकविध । म्हणऊनी
छंद वेगळाले ॥ ३ ॥ वेगळाल्या भावें ते तया हांसती । तयास
प्रदिसती अवर्धी हरि ॥ ४ ॥ हरिला कंसाचा जीवभाव देवें । द्वेषा-
चिया भावें तुका म्हणे ॥ ५ ॥

८८. द्वेषाचिया भावें हरिरूप झाले । भाव हरपले देहादिक ॥ १ ॥
देहादिक कर्म अभिमान वाढे । तया कैसा जोडे नारायण ॥ २ ॥
नारायण जोडे एकविध भावें । तुका म्हणे जीवें जाणे लागे ॥ ३ ॥

८९. जीवभाव त्याचा गेला अभिमान । म्हणऊनी जन हांसे कंसा
॥ १ ॥ सावध करितां नये देहावरी । देखोनियां दूरी पळे जन ॥ २ ॥
जन वन हरि झालासे आपण । मग हे लोचन झांकियेले ॥ ३ ॥ झांकुनी
लोचन मौन्येंचि राहिला । नाहीं आतां बोलायाचें काम ॥ ४ ॥ बोला-
यासी दुजें नाहीं हें राहिलें । जन कृष्ण झाले स्वयें रूप ॥ ५ ॥ रूप
पालटलें गुण नाम याति । तुका म्हणे भूर्ती देव झाला ॥ ६ ॥

९०. झालों स्वयें कृष्ण आठव हा चित्ती । भेद भयवृत्ति उरली
आहे ॥ १ ॥ उरली आहे रूप नांव दिसे भिन्न । मी आणि कृष्ण
आठवतो ॥ २ ॥ तोंवरी हा देव नाहीं तयापासीं । आला दिसे
त्यासी तोचि देव ॥ ३ ॥ देवरूप त्याची दिसे वरी काया । अंतरां
तो भयाभीत भेदें ॥ ४ ॥ भेदें तुका म्हणे अंतरे गोविंद । साचविण
छंद वायां जाय ॥ ५ ॥

९१. वायां तैसे बोल हरिसी अंतर । केले होते चार भयभेदें ॥ १ ॥
भेदभय गेलें नोळखे आपणा । भेटी नारायणा कंसा झाली ॥ २ ॥
झाली भेटी कंसा हरीशीं निकट । सन्मुखची नीट येरयेरां ॥ ३ ॥
येरयेरां भेटी युद्धाच्या प्रसंगां । त्याचें शस्त्र अंगां हाणितलें ॥ ४ ॥
त्याचें वर्म होतें ठावें या अनंतां । तुका म्हणे सत्तानायक हा ॥ ५ ॥

९२. नारायणें कंस चाणूर मर्दिले । राज्यां स्थापियेलें उग्रसेना
॥ १ ॥ उग्रसेन स्थापियेला शरणागत । पुरविला अंत अभक्तांचा
॥ २ ॥ अवघेंचि केलें कारण अनंतें । आपुलिया हातें सकळही
॥ ३ ॥ सकळही केलीं आपुलीं अंकित । राहे गोपीनाथ मथुरेसी
॥ ४ ॥ मथुरेसी आला वैकुंठनायक । झालें सकळीक एक राज्य
॥ ५ ॥ राज्य दिलें उग्रसेना शरणागता । सोडविलीं मातापिता
दोन्ही ॥ ६ ॥ सोडवणें धांवें भक्तांच्या कैवारे । तुका म्हणे करें
शस्त्र धरी ॥ ७ ॥

९३. धरी दोहीं ठार्यां सारखाची भाव । देवकी वसुदेव नंद दोघे
॥ १ ॥ दोघे एके ठार्यां केलीं नारायणें । वाढविला तिणें आणि व्याली
॥ २ ॥ व्याला वाढला हा आपल्या आपण । निमित्या कारणें
मायबाप ॥ ३ ॥ माय हा जगाची बाप नारायण । दुजा करी
कोण यत्न यासी ॥ ४ ॥ कोण जाणे याचे अंतरींचा भाव । तुका
म्हणे माव कळों नेदी ॥ ५ ॥

९४. दीनाचा कृपाळू दुष्टजना काळ । एकला सकळ व्यापक
हा ॥ १ ॥ हांसे बोले तैसा नव्हे हा अनंत । नये प्राकृत म्हणों
यासी ॥ २ ॥ यासी कळावया एक भक्तिभाव । दुजा नाहीं ठाव
धांडोळितां ॥ ३ ॥ धांडोळितां श्रुति राहिल्या निश्चित । तो करी
संकेत गोपींसवें ॥ ४ ॥ गोपिकांची वाट पाहे दुमातळीं । मागुता
न्याहाळी न देखतां ॥ ५ ॥ न देखतां त्यांसी उठे बैसे पाहे ।
वेडावला राहे वेळोवेळीं ॥ ६ ॥ वेळोवेळां पाहे पंथ गोपिकांचा ।
तुका म्हणे वाचा नातुडे तो ॥ ७ ॥

९५. तो बोले कोमळ निष्ठुर साहोनी । कोपतां गौळणी हास्य
करी ॥ १ ॥ करावया दास्य भक्तांचें निर्लज्ज । कवतुकें रज माथां
बंदी ॥ २ ॥ दिलें उग्रसेना मथुरेचें राज्य । सांगितलें काज करी
त्याचें ॥ ३ ॥ त्यासी होतां काहीं अरिष्ट निर्माण । निवारी आपण
शरणागतां ॥ ४ ॥ शरणागतां राखे सर्वभावे हरि । अवतार धरी
तयांसाठीं ॥ ५ ॥ तयांसाठीं वाहे सुदर्शन गदा । उभा असे सदा

सांभाळीत ॥ ६ ॥ तळमळ नाही तुका म्हणे चित्ता । भक्तांचा अनंता भार माथां ॥ ७ ॥

९६. मारिले असुर वाढल्या मेदिनी । होते कोणा कोणी पीडित ते ॥ १ ॥ तथा नारायण पाठवी अघोरा । संतांच्या मत्सरा घातावरी ॥ २ ॥ वारिले ते दूर्ती यमाचिये दंडी । नुस्चारितां तोंडीं नारायण ॥ ३ ॥ नारायणनाम नावडे जयांसी । ते झाले मिरासी कुंभपार्की ॥ ४ ॥ कुंभपार्की सेलमान तो तयांचा । तुका म्हणे वाचा संतर्निदा ॥ ५ ॥

९७. वास नारायणें केला मथुरेसी । वधूनी दुष्टांसी तये ठायीं ॥ १ ॥ ठायीं पितियाचे मानी उग्रसेना । प्रतिपार्ळीं जनांसहित लोकां ॥ २ ॥ लोकां दुःख नाही मागील आठव । देखियेला देव दृष्टी त्यांणीं ॥ ३ ॥ देखोनियां देवा विसरली कंसा । ठावा नाही ऐसा होता येथें ॥ ४ ॥ येथें दुजा कोणी नाही कृष्णाविणें । ऐसे वाटे मनें काया वाचा ॥ ५ ॥ काया वाचा मनें कृष्णीं रत झालें । सकळां लागलें कृष्णध्यान ॥ ६ ॥ ध्यान गोविंदाचें लागलेंसे लोकां । निर्भर हे तुका म्हणे चित्तीं ॥ ७ ॥

९८. चित्तिलें पावलीं जया कृष्णभेटी । परवीं ते आटी वायांविण ॥ १ ॥ वासना धरिती कृष्णाविणें कांहीं । सीण केला तिहीं साधनांचा ॥ २ ॥ चाळविलीं दंभें एक अहंकारें । भोग जन्मांतरें न चुकती ॥ ३ ॥ न चुकती भोग तपें दानें व्रतें । एका त्या अनंतेंवांचूनियां ॥ ४ ॥ चुकवूनी जन्म दाखवी आपणा । भजा नारायणा तुका म्हणे ॥ ५ ॥

९९. भजल्या गोपिका सर्वभावें देवा । नाहीं चित्तीं हेवा दुजा कांहीं ॥ १ ॥ दुजा छंद नाही तयांचिये मनीं । जागृति स्वप्नीं कृष्णध्यान ॥ २ ॥ ध्यान ज्या हरीचें हरीसी तयांचें । चित्त ग्वाही ज्याचें तैशा भावें ॥ ३ ॥ भाग्यें पूर्वपुण्यें आठविती लोक । अवघे सकळीक मथुरेचे ॥ ४ ॥ मथुरेचे लोक सुखी केले जन । तेथें नारायण राज्य करी ॥ ५ ॥ राज्य करी गोपीयादवांसाहित । कर्मिले

बहुत काळ तेथें ॥ ६ ॥ तेथें दैत्यां उपसर्ग केला लोकां । रचिली
द्वारका तुका म्हणे ॥ ७ ॥

१००. रचियेला गांव सागराचे पोटी । जडोनी गोमटीं नानारत्नें
॥ १ ॥ रत्नें खणोखणीं सोनियाच्या भिती । लागलिया ज्योति
नानाकळा ॥ २ ॥ कळा सकळही गोविंदाचे हातीं । मंदिरें निगुतीं
उभारिलीं ॥ ३ ॥ उभारिलें दुर्गे दारवंटे फांजी । कोटि चर्या मार्जी
शोभलिया ॥ ४ ॥ शोभलें उत्तम गांव सागरांत । सकळांसाहित
आले हरि ॥ ५ ॥ आले नारायण द्वारका नगरा । उदार या शूरां
मुगुटमणी ॥ ६ ॥ निवडीना याति समानचि केली । टणक धाकुलीं
नारायणें ॥ ७ ॥ नारायणें दिलीं अक्षई मंदिरें । अभंग साचारें
सकळांसी ॥ ८ ॥ सकळही धर्मशीळ पुण्यवंत । पवित्र विरक्त
नारीनर ॥ ९ ॥ रचिलें तें देवें न मांडे कवणा । वळियांचा राणा
नारायण ॥ १० ॥ वळवुद्धिनीतीं देवाचसारिणीं । तुका म्हणे मुखीं
गाती आंव्या ॥ ११ ॥

१०१. गाती आंव्या कामें करितां सकळें । हालवितां बाळें
देवावरी ॥ १ ॥ ऋद्धिसिद्धि दासी दारीं ओळंगती । सकळ संपत्ति
सर्वा घरीं ॥ २ ॥ घरीं बैसलिया जोडलें निधान । करिती कर्तन
नारीनर ॥ ३ ॥ नारीनर लोक धन्य त्यांची याति । ज्यांसी संगति
गोविंदाची ॥ ४ ॥ गोविंदें गोविंद केले लोकपाळ । चितनें सकळ
तुका म्हणे ॥ ५ ॥

१०२. कांहीं चिता कोणा नाहीं कोणेविशीं । करी द्वारकेसी
राज्य देव ॥ १ ॥ द्वारकेसी राज्य करी नारायण । दुष्ट संहारून
धर्म पाळी ॥ २ ॥ पाळी देव आज्ञा ब्राह्मणांचा मान । अतीत-
पूजन वैष्णवांचें ॥ ३ ॥ अतीत अलिप्त अवाघियां वेगळा । नाहीं या
गोपाळा अभिमान ॥ ४ ॥ अभिमान नाहीं तुका म्हणे त्यासी ।
नेदी आणिकासी धरूं देव ॥ ५ ॥

१०३. धरियेलें रूप कृष्ण नाम बुंधी । परब्रह्म क्षितीं उतरलें
॥ १ ॥ उत्तम हें नाम राम कृष्ण जर्गी । तरावयालार्गी भवनदी
॥ २ ॥ दीनानाथ त्रिदें रुळती चरणीं । वंदितील मुनि देव ऋषि

॥ ३ ॥ ऋषीं मुनीं भेटी दिली नारायणें । आणीक कारणें बहु
केलीं ॥ ४ ॥ बहु कासावीस झाला भक्तांसाठीं । तुका म्हणे आटी
सोसियेली ॥ ५ ॥

१०४. सोसियेली आटी गर्भवास फेरे । आयुधांचे भारे वाग-
वितां ॥ १ ॥ वाहोनी सकळ आपुलिये माथां । भार दासां चिंता
वाहों नेदी ॥ २ ॥ नेदी काळाचिये हातीं सेवकासी । तुका म्हणे
ऐसी ब्रीदावळी ॥ ३ ॥

१०५. ब्रीदावळी ज्याचे रूळते चरणीं । पाउलें मेदिनी
सुखावे त्या ॥ १ ॥ सुखावे मेदिनी कृष्णाचिये चालीं । कुंकुमें
शाभलीं होय रेखा ॥ २ ॥ होऊनी भ्रमर पाउलांचें सुख । घेती
भक्त मुख लावूनियां ॥ ३ ॥ याचसाठीं धरियेला अवतार । सुख
दिलें फार निज दासां ॥ ४ ॥ निजसुख तुका म्हणे भक्तां ठावें ।
तिहींच जाणावें भोगूं त्यासी ॥ ५ ॥

१०६. भोगिला गोपिकां यादवां सकळां । गौळणी गोपाळां
गाईवत्सां ॥ १ ॥ गाती धर्णीवरी केला अंगसंग । पाहिला श्रीरंग
डोळेभरी ॥ २ ॥ भक्ति नवविधा तयांसी घडली । अवर्धांच झालीं
कृष्णरूप ॥ ३ ॥ रूप दाखविलें होतां भिन्न भाव । भक्त आणि देव
भिन्न नाहीं ॥ ४ ॥ नाहीं राहों दिलें जातां निजधामा । तुका म्हणे
आम्हांसहित गेला ॥ ५ ॥

१०७. गेला कोठें होता कोटूनियां आला । सहज व्यापला
आहे नाहीं ॥ १ ॥ आहे साच भावें सकळव्यापक । नाहीं अभाविक
लोकां कोठें ॥ २ ॥ कोठें नाहीं ऐसा नाहीं रिता ठाव । अनुभवी
देव स्वयें झाले ॥ ३ ॥ जातों येतों आम्ही देवाचे सांगात । तुका
म्हणे गात देवनाम ॥ ४ ॥

१०८. मना वाटे तैसीं बोलिलों वचनें । केली धीटपणें सलगी
देवा ॥ १ ॥ वाणी नाहीं शुद्ध याति एक ठाव । भक्ति नेणें भाव
नाहीं मनीं ॥ २ ॥ नाहीं झालें ज्ञान पाहिलीं अक्षरें । मानीजेसी
थोर थोरी नाहीं ॥ ३ ॥ नाहीं मनीं लाज धरिली आशंका । नाहीं
भ्यालों लोकां चतुरांसी ॥ ४ ॥ चतुरांच्या राया मी तुझे अंकित ।

जालों शरणागत देवदेवा ॥ ५ ॥ देवा आतां करी सरतीं हीं वचनें ।
तुझ्या कृपादानें बोलिलों तीं ॥६॥ तुझें देणें तुझ्या समर्पूनी । पार्यीं
झालों उतराई पांडुरंगा ॥ ७ ॥ रंकाहूनी रंक दास मी दासांचें ।
सामर्थ्य मज कैचें बोलावया ॥ ८ ॥ बोलावया पुरे माझी वाचा
कायी । तुका म्हणे पार्यीं ठाव द्यावा ॥ ९ ॥

गौळणीचे अभंग

१०९. विचार करिती वैसोनि गौळणी । ज्या कृष्णकामिनी
कामातुरा ॥१॥ एकांतीं एकल्या एकाच सुखाच्या । आवडती त्यांच्या
गोष्टी त्याला ॥ २ ॥ तर्कवितर्किणी दुरविल्या दुरी । मौन त्या परि
चोरी आरंभिली ॥ ३ ॥ कुशळा कवित्या कथित्या लोभिका । त्याही
येथें नका आम्हांपारशी ॥ ४ ॥ बोलक्या वाचाळा कृष्णरता नाहीं ।
त्या चोरांनी तिहीं खेट केली ॥५॥ भेऊनियां जन । एकां सवा जाल्या ।
वाती विझविल्या दाटो वळें ॥६॥ कृष्णसुख नाहीं कळलें मानसीं ।
निंदिती त्या त्यासी कृष्णरता ॥ ७ ॥ तो नये जवळी देखोनि
कोल्हाळ । म्हणऊनि समेळ मेळविला ॥८॥ अंतरीं कोमळा बाहेरी
निर्मळा । तल्लीन त्या वाळा कृष्णध्यानीं ॥९॥ हरिरूपीं दृष्टि कानीं
त्याची गोष्टी । आळंगिती कंठी एकाएकीं ॥ १० ॥ न साहे वियोग
करिती रोदना । भ्रमिष्ट भावना देहाचिया ॥११॥ विसरल्या मार्गे
गृह सुत पती । अवस्था याचिती गोविंदाची ॥ १२ ॥ अवस्था
लागोनी निवळचि ठेल्या । एकाएकीं जाल्या कृष्णरूपा ॥१३॥ कृष्ण
म्हणवूनी देती आळिंगण । विरहताप तेणें निवारेंना ॥ १४ ॥ ताप
काण वारी गोविंदावांचुनी । साच तो नयनीं न देखतां ॥ १५ ॥
न देखतां त्यांचा प्राण रिघों पाहे । आजी कामा सये उशिर केला
॥ १६ ॥ रिया ज्ञानगोष्टी तयां नावडती । आळिंगणप्रीति कृष्णा-
चिया ॥१७॥ मार्गे आम्ही कांहीं चुकलों त्याची सेवा । असेल या
देवा राग आला ॥ १८ ॥ आठविती मार्गे पापपुण्यदोष । परिहार
एकीस एक देती ॥१९॥ अनुतापें झाल्या संतप्त त्या वाळा । टाकिती
विहळळा धरणी अंग ॥ २० ॥ जाणोनि चरित्र जवळीच होता ।

आली त्या अनंता कृपा मग ॥२१॥ होऊनी प्रगट दाखविलें रूप ।
 तापत्रयताप निवविलें ॥२२॥ निवाल्या देखोनी कृष्णाचें श्रीमुख ।
 शोक मोह दुःख दुरावला ॥ २३ ॥ साच भाव त्यांचा आणूनियां
 मना । आळंगितो राणा वैकुंठीचा ॥ २४ ॥ हरिअंगसंगें हरिरूप
 जाल्या । बोलों विसरल्या तया सुखा ॥२५॥ व्यभिचारभावे भोगिलें
 अनंता । वर्तोनी असतां घराचारी ॥ २६ ॥ सकळां चोरोनि हरि
 जया चितीं । धन्य त्या नांदती तयामध्यें ॥ २७ ॥ उणें पुरें त्याचें
 पडो नेदीं कांहीं । राखे सर्वा ठार्या देव तयां ॥२८॥ न कळे लाघव
 ब्रह्मादिकां माव । भक्तिभावे देव केला तैसा ॥ २९ ॥ तुका म्हणे
 त्यांचा धन्य व्यभिचार । साधिलें अपार निजसुख ॥ ३० ॥

११०. स्वयें सुखाचे झाले अनुभव । एक एकीपार्शीं सांगतील
 भाव । अवघ्यां अवघा हा कैसा नवलाव । सर्वसाक्षी तेथेचि त्याचा
 जीव वो ॥ १ ॥ आपआपणाशीं करिती नवल । परि वादावाद न
 संडिती बोल । एका भेघश्यामें जलधर बोल । रसीं उताविळ हृदय
 सखोल वो ॥ २ ॥ एक विषय तो सकळांचा हरि । त्याच्या आव-
 डीनें आवडी इतरीं । अंध बहिर हे प्रेतलोकाचारी । त्यांची कीर्ति
 गाइली पुराणांतरीं वो ॥३॥ स्तुति पराविया मुखें रुचेकर । प्रीति-
 पात्राचा गौरवीं आदर । परस्परें हें सादरासादर । योग सज्जनाच्या
 सुखा नाहीं पार वो ॥ ४ ॥ भक्तिवालभ न तुटे चराचरीं । आप्र
 अनाप्र हे ऐशी नाहीं उरी । दुरी जवळी संचिताऐसें धरी । रंगा
 रंगा ऐसें होणें लागे हरी वो ॥५॥ तुका लाघला हें उच्छिष्ट भोजन ।
 आला बाहेरीं प्रेमें वोसंडून । कार्नी पडिलें त्या जीवाचें जतन ।
 धरी एका भावे हृदयीं चरण वो ॥ ६ ॥

१११. आज कां वो तूं दिससी दुश्चिती । म्हणिये काम नलगे
 तुझ्या चितीं । दिलें ठेवूं तें विसरसी हातीं । नेणा काय बैसला
 हरि चितीं वो ॥ १ ॥ सर सर परती झालीस आतां भांड । कैसें
 दाखविसी जगासी या तोंड । व्याली माय ते लाजविली रांड ।
 नाहीं थारा दो ठार्या झाला खंड वो ॥ २ ॥ होतें तैसें तें उमटलें
 वरी । बाह्य संपादणी अंतरींची चोरी । नाहीं मर्यादा निःसंग बावरी ।

मन हें गोविंदां देह काम करी वो ॥ ३ ॥ नाहीं करीत उत्तर कोणासवें । परार्थीन भोजन दिलें खावें । नाहीं अचळ सावरावा ठावे । देखो उदासीन तुझे गे देहभाव वो ॥ ४ ॥ कोठें नेणों हा फावला एकान्त । सदा किलकिल भोंवतीं बहुत । दोषे एकवत बोलावया मात । नाहीं लाज धरिली दिला हात वो ॥ ५ ॥ करी कवतुक खेळ खेळे कान्हा । दावी लाघव भांडवी सासुसूना । पराभक्ति हे शुद्ध तुम्ही जाणा । तुका म्हणे ऐसें कळों यावें या जना वो ॥ ६ ॥

११२. भारेला उलंडूनी रिता करी घट । मीस पाणियाचें गोविंदाची चट ॥ चाले झडझडां उसंतूनी वाट । पाहे पाळतूनी उभा तोचि नीट वो ॥ १ ॥ चाळा लावियेला गोप गोपीनाथें । जाणें आवडीचें रूप जेथें तेथें ॥ दावी बहुतांच्या बहुवेषपंथें । गुणातीतें खेळ मांडियेला येथें वो ॥ २ ॥ मनीं आवडे तें करावें उत्तर । कांहीं निमित्ताचा पाहोनी आधार । उगा राहे कां मारिंसी कंकर । मात वाढविसी उत्तरा उत्तर वो ॥ ३ ॥ धरिली खोडी दे टाकोनियां मागें । न ये विनोद हा कामा मर्शां संगें । मिठी घालीन या जीवाचिया त्यागें । नाहीं ठाउकीं पाडेलीं तुझीं सांगें वो ॥ ४ ॥ सुख अंतरीचें वाह्य ठसठसी । म्हणे विनोद हा काय सांग यासी । तुज मज काय सोयरीक ऐसी । नंदानंदन या धोरपणें जासी रे ॥ ५ ॥ करी कारण तें कळों नेदी कोणा । सुख अंतरीचें वाह्य रंग जना । मन मिनलें रे तुका म्हणे मना । भाग अंतरीचा पावे नारायणा वो ॥ ६ ॥

११३. आजी नवल मी आलें येणें रानें । भेटी अवाचिती नंदाचिया कान्हे । गोवी सांगती वो सकळही जन । होतें संचित आणियेलें तेंणें वो ॥ १ ॥ गेलें होऊनी न चले आतां कांहीं । साद घालितां जवळी दुजें नाहीं । अंगीं जडला मग उरलें तें कांयीं । आतां राखतां गुमान भलें बाई वो ॥ २ ॥ बहुत कामें मज नाहीं आराणुक । एक सारितां तों पुढें उभें एक । आजी मी टाकोनी आलें सकळीक । तंव राचिलें आणीक कवतुक वो ॥ ३ ॥ चिंता करितां हरिली नारायणें । अंगसंगें मिनतां दोघेंजणें । सुखें निर्भर झालीयें त्याच्या गुणें । तुका म्हणे खुंटलें येणें जाणें वो ॥ ४ ॥

११४. मैं भुली घरजानी बाट । गोरस बेचन आयें हाट ॥ १ ॥
कान्हा रे मनमोहन लाल । सबही बिसरूं देखें गोपाल ॥ २ ॥
काहां पग डारूं देखे आनेरा । देखे तों सब बोहिने घेरा ॥ ३ ॥ हुं
तो थकित भईरे तुका । भागा रे सब मनका धोका ॥ ४ ॥

११५. हरिबिन रहियां न जाये जिहिरा । कबकी ठाडी देखें
राहा ॥ १ ॥ क्या मेरे लाल कवन चुकी भई । क्या मोहिपा-
सिती बेर लगाई ॥ २ ॥ कोई सखी हरी जावे बुलावन । बार हि
डारूं उसपर तन ॥ ३ ॥ तुका प्रभु कब देखें पाऊं । पासीं आऊं
फेर न जाऊं ॥ ४ ॥

११६. भलो नंदाजीको डिकरो । लाज राखीलीन हमारो ॥ १ ॥
आगळ आवो देवजी कान्हा । मैं घर छोडी आये मान्हा ॥ २ ॥
उनसुं कलना नव्हे तो भला । खसम अहंकार दादुला ॥ ३ ॥ तुका प्रभु
परबली हरी । छेपी आहे हुं जगार्थी न्यारी ॥ ४ ॥

११७. नका कांहीं उपचार माझ्या शरीरा । करूं न साहावे मज
बहु होतो उबारा । मनोजन्य व्यथा वेध जाला अंतरा । लवकरी
आणा नंदाचिया कुमरा वो ॥ १ ॥ साखिया वेशिया तुम्ही प्राण-
वल्लभा । निवेदिला भाव आर्तभूत या लोभा । उमटली अंगीं वो
सांवळी प्रभा । साच हे अवस्था कळे मज माझ्या क्षोभा वो ॥ २ ॥
कळों नेदावी हे दुजियासी मात । घडावा तयासी उत्कंठा एकान्त ।
एकाएकीं साक्षी यथें आपुलें चित्त । कोण्या काळें होईल नेणों
भाग्य उदित वो ॥ ३ ॥ स्वाद सीण देहभान निद्रा खंडण । पाहिले
ताटस्थ उन्मलित लोचन । अवघें वोसाऊन उरले ते चरण । तुका
म्हणे दर्शनापें आलें जीवन वो ॥ ४ ॥

११८. पाडिली भूली धांवती सैराट । छंद गोविंदाचा चोजवित्ती
वाट । मागें सारुनी सकळ बोभाट । वंदीं पदांबुजें ठेवूनी ललाट
वो ॥ १ ॥ कोणी सांगा या गोविंदाची शुद्धि । हातें वाहिले लपाला
आतां खांदीं । कोठें आड आली हे देहबुद्धि । धांवा आळवा करुणा
कृपानिधी वो ॥ २ ॥ मागें बहुतांचा अंतरला संग । मुळें ज्याचिया
तेणें केला त्याग । पैल पाहातां तें हरपलें अंग । खुंटली वाट नाहींसिं

झालें जग वो ॥ ३ ॥ शोक वियोग घडला सकळांचा । गेल्या शरण
हा अन्याय आमुचा । केला उच्चार घडल्या दोषांचा । झाला प्रगट
स्वामी तुकयाचा वो ॥ ४ ॥

११९. काय उणें कां करितोसि चोरी । किती सांगों तूं नाइ-
कसी हरी । परेपरता तूं पळोनि जासी दुरी । अनावर या लौकिका
बाहेरी वो ॥ १ ॥ माया करुणा हे करिते बहुत । किती सोसूं या
जगाचे आघात । नपुरे अवसरू हेंचि नित्यानित्य । तूंचि सोडवीं
करुनी स्थिर चित्त वो ॥ २ ॥ बहुत कामें मी गुंतलिये घरीं ।
जासी डोळा तूं चुकवूनि हरी । करितां लाग न येसी चपळ भारी ।
नाहीं सायासाची उरों दिली उरी वो ॥ ३ ॥ तुज म्हणीये मी न
संगें अनंता । नको जाऊं या डोळियां परता ॥ नलगे जोडी हे
तुजविण आतां । तुकया स्वामी कान्होबा गुण भरिता वो ॥ ४ ॥

१२०. आलिये धांवती धांवती भेट होईल म्हूण । तंव ते टळली
वेळ वो माझा उरला सीण ॥१॥ आतां काय करूं सांगा वो मज
भेटेल कैसा । हरिलार्गीं प्राण फुटे वो थोरी लागली आशा ॥ २ ॥
लाविती उशीर बहु ओढेती ओढा । सांभाळितां सांग असांग दुःख
पावल्यें पीडा ॥३॥ जळां आतां संसारू वो कई शेवट पुरे ।
तुकयाच्या स्वामी गोपाळालार्गीं जीव झुरे ॥ ४ ॥

१२१. घाली कवाड टळली वाढ राती । कामें व्यापिलीं कां
पाडेली दुश्चिती । कोणे लागला गे सदैवेचे हार्ती । आजी शून्य
शेजे नाहीं रिसे पति वो ॥१॥ बोले दूतिकेशीं राधा हें वचन ।
मर्शां लाघव दाखवी नारायण । म्हणे कामळ परी बहु गे निर्गुण ।
यार्शीं न बोले कळला मज पूर्ण वो ॥ २ ॥ धाडिलें गरुडा आणिलें
हनुमंता । तें पाचारिलें होउनी ये वो सीता । लाजेन्नली रूप न ये
पालटितां । झाला भीमकी आपण राम सीता वो ॥३॥ सत्यभामा
दान करी नारदासी । तें कळला वो मज हृषीकेशी । तुळे घालितां
वो न ये कनकरासी । सम तुकें एक पान तुळसी वो ॥ ४ ॥ मज
भुली पडली कैशापरी । आम्हां भोगूनी म्हणे मी ब्रह्मचारी । दिली
वाट यमुने माये खरी । तुम्हां आम्हां न कळे अद्यापवरी वो ॥५॥

जाणें जीवींचें सकळ नारायण । असे व्यापूनी परी न दिसे लपून ।
राधा संबोखिली प्रीति आळिगून । तुका म्हणे येथें भावचि कारण
वो ॥ ६ ॥

१२२. मिळोनि गौळणी देती यशोदे गाऱ्हाणी । दहीं दूध तूप
लोणी शिंकां नुरे कांहीं । मेळवूनी पोरें तेथें रिघे एकसरें । वेगीं
आणोनी सामोरें तेथें लोणी खाय ॥ १ ॥ हरि सोंकला वो हरि
सोंकला वो । सोंकला तो वारी तुज लाज नाहीं तरी । आम्हां
सांपडतां उरी तुज मज नाहीं ॥२॥ तुज वाटतसे कोड यासी लागतसे
गोड । काय हांसतेसी वेड तुज लागलें वो । आम्ही जाऊं तुजवरी
पोरें चाळविल्या पोरी । काय सांगों भांडखोरी लाज वाटे आम्हांसी
॥३॥ मुख मळिण वदन उभा हाडतिये घोणे । तंव दसवंती म्हणे
आणा शीक लावूं । थोर आणिला कांटाळा घरींदारीं लोकपाळां ।
डेरा रिघोनी घुसळा तेथें लोणी खाय ॥ ४ ॥ मिळोनियां सकळां
दावें लावूनियां गळां । कैशा बांधिती उखळा येथें राहू उगा ।
बरा सांपडलासी हरी आजिच्यानें करिसिल चोरी । डोळे घाऱ्हा-
नियां येरी येरीकडे हांसे ॥५॥ फांकल्या सकळा उपटूनियां उखळा ।
मोडी वृक्ष वेमळार्जुन दोन्ही । उठिला गजर दसवंती नव्हे धीर ।
धांवे तुकयाचा दातार आळंगिला वेगीं ॥ ६ ॥

१२३. आंत हरि बाहेर हरि । हरिनें घरीं कोडिलें ॥१॥ हरिनें
कामा घातला चिरा । वित्तवरा मुकविलें ॥२॥ हरिनें जीवें कैली
साटी । पाडिली तुटी सकळांसी ॥३॥ तुका म्हणे वेगळा नव्हे ।
हरि हा भावे भोंवताला ॥ ४ ॥

१२४. हरिनें माझें हरिलें चित्त । भार वित्त विसरलें ॥ १ ॥
आतां कैसी जाऊं घरा । नव्हे बरा लौकिक ॥ २ ॥ पारखियांसी
सांगतां गोष्टी । घरची कुटी खातील ॥ ३ ॥ तुका म्हणे निवांत
राहीं । पाहिलें पाहीं परतोनी ॥ ४ ॥

१२५. बाळपर्णी हरि । खेळे मथुरेमाझारीं । पार्यां घागरिया
सरी । कडदोरा वांकी । मुख पाहे माता । मुख न समाये चित्ता ।
धन्य मानवे संचिता । वोढवलें आजी ॥१॥ बाळ चांगलें वो । बाळ

चांगलें वो । म्हणतां चांगलें । वेळ लागे तथा बोलें । जीवापरसि तें वाल्हे । मज आवडतें ॥२॥ मिळोनियां याती । येती नारी कुमारी बहुती । नाहीं आठव त्या चित्ती । देहभाव कांहीं । विसरल्या घरें । तान्हीं पारठीं लेंकुरें । धाक सांडोनियां येरें । ताहान भूक नाहीं ॥३॥ एकी असतील घरीं । चित्त तथापासीं परी । वेगीं करोनि वोसारी । तेथें जाऊं पाहे । लाज सांडियेली वोज । नाहीं फजितीचें काज । सुख सांडोनियां सेज । तेथें धांव घाली ॥ ४ ॥ वेधियेल्या बाळा । नर नारी या सकळा । बाळा खेळती अवला । त्याही विसरल्या । कुमर कुमरी । नाहीं भाव हा शरीरीं । दृष्टी न फिरे माघारीं । तथा देखतां ही ॥५॥ वैरभाव नाहीं । आप पर कोणी कांहीं । शोक मोह दुःख ठार्यां । तथा निरसलीं । तुका म्हणे सुखी । केलीं आपणासारख्यां । स्वामी माझा कवतुर्का । बाळवेपें खेळे ॥६॥

१२६. होतें बहुत दिवस मानसीं । आजी नवस फळलें नवसीं । व्हावी भेटी ते जाली गोविंदासी । आतां सेवा करीन निश्चयेंसी वो ॥ १ ॥ स्थिर स्थिर मजसि साहे करा । बहु कष्ट सोसिल्या येर-झारा । येथें आड मज न साहावे वारा । देऊनि कपाट आलें तें दुसरें वारा वा ॥ २ ॥ मूळ सत्ता हे सायासाची जोडी । नेदी वेगळें हाऊं एकी घडी । नाहीं लौकिक स्मरला आवडी । आतां येणें काळें या लोभें वेडी वो ॥ ३ ॥ उदर्यां उदयो साधिला अवकाश । निश्चितीनें निश्चिती सावकाश । धरिये गोडी बहुत आला रस । तुका म्हणे हा मागुता नये दिवस वो ॥ ४ ॥

१२७. एकली राना गोविंदा सर्वें । गेलें ठावें तें झालें ॥ १ ॥ मज न म्हणा न म्हणा शिंदळी । नाहीं विषम जवळी आतळलें ॥ २ ॥ नव्हती देखिली म्यां वाट । म्हणोनी हा धीट संग केलो ॥ ३ ॥ सलगी धरी पयोधर । साहाते कुरमुर सर्वें ॥ ४ ॥ भेणें मिठी दिधली गळां । सेजेजवळा दडालें ॥ ५ ॥ आहेव मी गर्भाण-पणें । हें सांगणें कां लागे ॥ ६ ॥ तुका म्हणे सेवटा नेलें । संपादिलें उभयतां ॥ ७ ॥

१२८. गोरस घेऊनी सातें निघाल्या गौळणी । तंव ती कृष्णाची

करणी काय करी तेथें । झाला पानसरा मिठी घातली पदरा ।
 आधीं दान माझें सारा मग चाला पंथें ॥ १ ॥ सर जाऊं दे रे सर
 जाऊं दे रे । सर जाऊं दे परता । मुळीं भेटलासी आतां । नाट
 लागलें संचिता । खेपा खुंटलिया ॥ २ ॥ आसुडी पदरा धरी
 आणीक दुसरा । येरी झोंबतील करा काय वेडा होसी । आलों
 गेलों बहु वेळां नेणों गोरा कीं सांबळा । सर परता गोवळा काय
 बोलतोसी ॥ ३ ॥ आम्ही येथें अधिकारी मागें केली तुम्ही चोरी ।
 आतां कळलियावरी मागें केलें तयाचें । बोलिल्या हांसुनी आम्ही
 सासुरवासीनी । कां रे झोंबसी दुरूनी करी मात कांहीं ॥ ४ ॥
 वायां परनारी कैसी धरिंसी पदरीं । तयां कळलिया उरी तुज मज
 नाहीं । जडला जिन्हारीं फांको नेदी तया नारी । जेथें वर्म तेथें
 धरी जाऊं पाहे तियेचें ॥ ५ ॥ तया हातीं सांपडल्या हाटीं पाटीं
 चुकविल्या । कृष्णामिळणीं मिळाल्या त्याही न फिरती । तुका म्हणे
 खंती वायां न धरावी चितीं । होतें तुमच्या संचितीं वोढवळें
 आजी ॥ ६ ॥

१२९. हरी तुझी कांति रे सांबळी । मी रे गोरी चांपेकळी ।
 तुझ्या दर्शनें होईन काळी । मग हें वाळी जन मज ॥ १ ॥ उगला
 राहें न करी चाळा । तुज किती सांगों रे गोवळा । तुझा खडवड
 कांबळा । अरे नंद बाळा आलगाटा ॥ २ ॥ तुझिये अंगीं घुरट घाणी ।
 बहु खासी दूध तूप लोणी । घरिचें बाहेरील आपोनी । मी रे
 चांदणी सुकुमार ॥ ३ ॥ मज ते हासतील जन । धिःकारिती मज
 देखोन । अंगींचें तुझे देखोनी लक्षण । मग विटंबणा होईल रे
 ॥ ४ ॥ तुज तंव लाज भय शंका नाहीं । मज तंव सज्जन पिशुन
 व्याही । आणीक मात बोळूं कांहीं । कसी भीड नाहीं तुज माझी
 ॥ ५ ॥ वचन मोडी नेदी हात । कळलें न साहेची मात । तुकया-
 स्वामी गोपीनाथ । जीवन्मुक्त करूनी भोगी ॥ ६ ॥

१३०. सात पांच गौळणी आलिया मिळोनी यशोदे गाःहाणें
 देती कैसें । काय व्यालीस पोर चोरटें सिरजोर जनावेगळेंचि कैसें ।
 दहीं दूध तूप लोणी शिंका नुरेचि कांहीं कवाड जैसेंची तैसें । चाल-

वूनी नाशिलीं कन्याकुमरें आमच्या सुनांसी लाविलें पिसें गे बाईये
 ॥ १ ॥ अझुनी तरी यासी सांगे बरव्या परी । नाहीं तरी नाहीं
 उरी जीवेसाटी । मिळोनी सकळै जणी करूं वाखा । सेखीं तुज मज
 होईल तुटी गे बाईये ॥ २ ॥ नेणें आपपर लौकिक वेव्हार । भलते ठायीं
 भलतें करी । पाळतुनी घरीं आम्ही नसतां । तेथ आपण संचार करी ।
 सोगया चुंबन देतो आळिगण । आमच्या लोळे सेजाबाजावरी ।
 शिंकीं कडाडा फोडी गोरसाचे डेरे । धरितां न सांपडे करी गे बाईये
 ॥ ३ ॥ आतां याची चाड नाहीं आम्हां भीड । सांपडतां कोड
 पुरवूं मनींचें । सोसिलें बहु दिस नव्हता केला निस म्हणवूनि
 एकुलतें तुमचें । चरण खावीं बांधेन जीवें सरिसा जंव न चले
 कांहीं याचें । अर्थ प्राण देतां न सोडी सर्वथा । भलतें हो या
 जिवाचें गे बाईये ॥ ४ ॥ घेउनी जननी हातीं चक्रपाणी देतसे
 गौळणी वेळोवेळां । निघुर वाद झर्णा बोलाल सकळा । क्षोभ
 जाइल माझ्या बाळा । जेथें लागे हात वाढतें नवनीत अमृताच्या
 कळोळा । देखोनि तुकयास्वामी देश देहभाव विसरल्या सकळा गे
 बाईये ॥ ५ ॥

१३१. विरहतापें फुंदे छंद करित जाती । हा गे: तो गे साव-
 धान सर्वेचि दुश्चिती । न. सांभाळुनि अंग लोटी पाहे भोंवतीं ।
 वेगळीच पडों पाहे कुळाहुनि याती वो ॥ १ ॥ खुंटीलीसी
 झाली येथे अवघियांची गती । आपले परावे कोणी नेणें भोंवतीं ।
 त्यांच्या नांवें बोभे बोभे हाहो श्रीपति । नवलाव हा थेरां वाटो-
 नियां हांसती ॥ २ ॥ बाहेरीच धांवे राना न धरीच घर । ना
 कळे बंधना झाला तेणें संचार । विसरुनी गेली सासुरें कीं माहेर ।
 एक अवलोकी एका पडिला विसर ॥ ३ ॥ तुका म्हणे तुम्ही
 अवघ्या रहा निश्चळा । नये आतां येऊं येथें सर्वथा बळा । त्याचा
 त्याच्या मुखें अवघियांचा निर्वाळा । बहुतां मतें येथें तर्कवाद
 निराळा वो ॥ ४ ॥

१३२. ये रे कृष्णा खुणाविती खेळों भातुकें । मिळालिया बाळा
 अके ठायीं कवतुकें । कळों नेदी माया त्यासच तें टाऊकें । खेळतोसें

दावी लक्षलक्षापें मुकें ॥ १ ॥ अखंडित चटे त्यांनीं लावियेला
कान्हा । आवडे तयाचे संकल्प वाहाती मना । काया वाचा मनें
रूपीं गुंतल्या वासना । एकांताचें सुख जाती घेऊनियां रानां ॥ २ ॥
अवधियांचा जाणें झाला मेळासा हरी । मिळोनियां जावें तेथें तया-
भीतरां । कळों नेदी धरिंच्या करी गोवूनियां चोरी । हातोहातें नेती
परेपरत्या दुरी ॥ ३ ॥ आनंदें निर्भय आपणाशीं आपण । क्रीडतील
बाळा त्यजिलें परिखें जन । एकाएकीं तेथें नाहीं दुसरें भिन्न । तुका
म्हणे एका नारायणावांचून ॥ ४ ॥

१३३. खेळतां मुरारी जाय सरोवरा तिरां । तंव नग्राचे नारी
तेथें देखियेल्या । मांडिलें विंदान ख्याल सुखाचें संधान । अंग लप-
वूनी मान पिलंगत चाले ॥ १ ॥ ख्याल मांडिला रे ख्याल मांडिला
रे । पायां पडतां न सोडी नेदी साउल रे ॥ २ ॥ साड्या
साउलीं पातळें गोंडे कसणियाच्या चोळ्या । वुंधी घेउनी
सकळां कळंबावरी पळे । खांदी घालुनियां करीं दृष्टि घालोनि
सामोरी । वैसे पाला ओढी वरी खदखदां हांसे ॥ ३ ॥ आनंदें
कळोळा बाळा खेळती सकळा । देती उलटिया चपळा एकी एकी-
हूनी । म्हैस वेले सुरकाडी एकी नागविती कोडीं । नाना परींच्या
विकडी खेळ मांडियला ॥ ४ ॥ एकी आलिया बाहेरी पाहे लुगडें
तंव नारी । म्हणे नाहीं नेलें चोरी काय जाणो केव्हां । केला सकळीं
हाकारा तंव आलिया बाहेरा । आतां म्हणतील घरा जावे कैशापरी
॥ ५ ॥ तंव हांसे वनमाळी वरी पाहोनी सकळा । लाजा रिघालिया
जळीं मागें पुढें हात । लाज राखावी गोपाळा आम्हांजणींची सकळां ।
काय मागसी ये वेळां देऊं गुळवाटी ॥ ६ ॥ जोडोनियां कर या गे
सकळी समोर । वायां न बोलावें फार बडबड कांहीं । भातुकें मूषण
नाहीं चाड नेघें धन । करा एक चित्त मन या गे मजपाशीं ॥ ७ ॥
एक एकीकडे पाहे लाज सांडूनियां राहे । म्हणे चला आतां सये
जाऊं तयापाशीं । जोडोनियां हात कैशा राहिल्या निवांत । तुका
म्हणे केली मात लाज राखिली तयांची ॥ ८ ॥

१३४. धरिला पालव न सोडी माझा येणें । कांहीं करितां या

नंदाचिया कान्हे । एकली न येते मी ऐसें काय जाणें । कोठें भरलें
या अवघड रानें रे ॥ १ ॥ सोडीं पालव जाऊं दे मज हरी । वेळ
लागल्या रे कोपतील घरीं । सासू दारुण सासरा आहे भारी । तुज
मज सांगतां नाहीं उरी रे ॥ २ ॥ सखया वेशिया होत्या मजपाशीं ।
तुज फांवलें रे फांकतां तयांसी । होतें अंतर तें सांपडतें कैसी ।
एकाएकां अंगीं जडलासी रे ॥ ३ ॥ ऐसी भागली हें करितां उत्तर ।
शक्ति मावळल्या आसुडितां कर । स्वामी तुक्याचा भोगिया चतुर ।
भोग भोगी त्यांचा राखे लोकाचार वो ॥ ४ ॥

१३५. गाई गोपाळ यमुनेचे तटी । येती पाणीया मिळोनि जग-
जेठी । चेंडु चौगुणा खेळती वाळवंटीं । चला चला म्हणती पाहूं
दृष्टीं वो ॥ १ ॥ ऐशा गोपेका त्या कामातुरा नारी । चित्त विव्हळतें
देखावया हरी । मिस पाणियाचें करितील घरीं । बारा सोळा मिळोनी
परस्परिं वो ॥ २ ॥ चिरें चौळिया त्या धुतां विसरती । ऊर्ध्व लक्ष
लागलें कृष्णमूर्तीं । कोणा नाठवे हा कोण कुळ याति । झाल्या तटस्थ
सकळां नेत्रपार्तीं वो ॥ ३ ॥ दंतधावनाचा मुखामार्जी हात । वाघें
वाजती नायके जनमात । करी श्रवण श्रीकृष्णवेणुगीत । स्वामी
तुक्याचा पुरवी मनोरथ वो ॥ ४ ॥

१३६. कोठें मी तुझा धरूं गेलें संग । लावियेलें जग माझ्या
पाठीं ॥ १ ॥ सर सर रे परता अवगुणाच्या गोवळा । नको लावूं
चाळा खोटा येथे ॥ २ ॥ रूपाच्या लावण्यें नेली चित्तवृत्ति । न
देखें भोंवतीं मी तें माझी ॥ ३ ॥ तुक्याचा स्वामी माझे जीर्वांच
बैसला । बोलींच अबोला करूनियां ॥ ४ ॥

१३७. गोड लागे परी सांगतांचि नये । बैसे मिठी सये आवडीची
॥ १ ॥ वेधलें वो येणें श्रीरंगरंगें । मी हे माझीं अंगें हारपलीं ॥ २ ॥
परतेचि ना दृष्टि बैसली ते ठार्यां । विसावोनी पार्यां ठेलें मन ॥ ३ ॥
तुक्याच्या स्वामीसवें झाली भेटी । तेव्हां झाली तुटी मागिलाची ॥ ४ ॥

१३८. पाहावया माजी नभा । दिसे शोभा चांगली ॥ १ ॥
बैसला तो माझें मनीं । नका कोणीं लाजवूं ॥ २ ॥ जीवीं आवडे

जीवाहूनी । नव्हे क्षण वेगळा ॥ ३ ॥ झाली विश्वंभरा ऐसी । तुकया दांसी स्वामीची ॥ ४ ॥

१३९. कोणी एकी मुलली नारी । विकितां गोरस घ्या म्हणे हरि ॥ १ ॥ देखिला डोळां बैसला मनीं । तोचि वदनीं उच्चारी ॥ २ ॥ आपुलियाचा विसरभोळा । गोविंदा कळा कौतुकें ॥ ३ ॥ तुका म्हणे हांसे जन । नाहीं कान ते ठायीं ॥ ४ ॥

१४०. करूनी आइती सत्यभामा मंदिरीं । वाट पाहे तं टळोनी गेली रात्री । न येचि देव येती कामलहरी । पडिली दुश्चित तंव तो कवाड टिमकारी वो ॥ १ ॥ सर परता कळला तुझा भाव कार्यापुरतें दाविसी लाघव । बोल बोलतोसी ते अवधी तुझी माव जाणोति आलासी उजडता समयो रे ॥ २ ॥ मीच वेडी तुजलागि बोल नाहीं । दानावेळे विटंबना झाली काई । मागुती रुद्रासी भेट दिली तई । विश्वास तो तुझ्या बोला अजुनी तरी नाहीं रे ॥ ३ ॥ भ्रम होता तो अवघा कळां आला । मानवत होतें मी भला भला नष्टा क्रिया नाहीं मा तुझिया बोला । तुकयाबंधु स्वामी कानड्य कौसाल्या रे ॥ ४ ॥

१४१. तंव तो हरि म्हणे निजांगने वो । लइ नीच कां देसील दोलहणे वो । मजपें दुजें आलें तें देव जाणे वो । शब्द काय हे बोलसी ते उणे वो ॥ १ ॥ पाहा मनीं विचारूनी आधीं वो । सांडूर्ण देह भ्रांति करीं स्थिर बुद्धि वो । तंट केलें हें माझें तुझें उपाधी वो । उघडीं डोळे अझुनी तरी धरीं शुद्धि वो ॥ २ ॥ कोठें तरी दुनियां वर्तलें वो । स्त्रियांनीं भ्रतारा दानासी दिलें वो । कैसा मी भल नव्हे तें सोसिलें वो । रुससी तें तूं उफराटे नवल झालें वो ॥ ३ ॥ काय सांग म्यां दैन्य केली कैसी वो । तुझ्या गर्वें आणिलें हनुमंतास वो । कष्टी केलें मज गरुडा भीमकीसी वो । तुकयाबंधु म्हणे खं खोटें नव्हे यासी वो ॥ ४ ॥

१४२. तंव ते म्हणे एका हृषीकेशी वो । नावाजिलें तुम्ह म्हणा आपणांसी वो । तरी कां वंचनुक सुमनासि वो । नट नाट बरें संपादूं जाणसी वो ॥ १ ॥ सर परता आतां वो हरी । म्ह

सत्राजिताची कुमरी । जाणतें मी या शब्दाच्या कुसरी । ऐसेंच करून ठकविलें आजिवरी वो ॥ २ ॥ भावें गेलें म्हूण न व्हावा वियोग । मनींचे आर्त जन्मांतरीं व्हावा संग । तंव त्वां केलें पाठ-मोरें हें जग । ऐसें काय जाणें वो तुझे रंग ॥ ३ ॥ काय करूं मज या नागविलें कामें । लागलें तयास्तव इतुकें सोसावें । नाहीं तरी कां नव्हतीं ठायीं तुझीं वसें । परद्वारींसा हाकलिती प्रसिद्ध नामें वो ॥ ४ ॥ काय किती सांगावे तुझे गुण । न फुटे वाणी ऐसा निप्रुर निर्गुण । आपपर न म्हणसी माय बहीण । सासुसुनांस लावूनी पाहासी भांडण वो ॥ ५ ॥ इतुकियावरी म्हणे वैकुंठांचा राणा । होऊन गेलें तें नये आणूं मना । आतां न करीं तैसें करी क्रिया आणा । भक्तवत्सल म्हणे तुकयाबंधु कान्हा वो ॥ ६ ॥

१४३. कान्हो एकली रे तुजसवें चुकलें रे । भय वाटे जनीं मज अबळा धाकली रे ॥ १ ॥ निघतां घरीं आई वा वारी । तुजसवें कां आलियें हरी ॥ २ ॥ लोक वाटा सांगती खोटा । परी मी चटा लागलियें ॥ ३ ॥ पिकल्या बोरी झालें सामोरी । काय जाणों काठें राहिला हरी ॥ ४ ॥ आड खुंट झालिया जाळी । काय जाणों कान्हें मांडिली रळी ॥ ५ ॥ तुका म्हणे जाऊं आलिया वाटा । पाहों हरी पार्यीं न मोडे कांटा ॥ ६ ॥

१४४. क्याला मज आयो वारितेसी घरा । खेळतो सोकरा नंदाचा मी ॥ १ ॥ बहु दिसीं झाली यासीं मज भेटी । आतां वाटे तुटी न परावी ॥ २ ॥ कोंवळें बोलतो मना आवरतें । डोळियाचे पातें ढापवेना ॥ ३ ॥ आजी सकळांसी आलें चोऱूनियां । कां गो पाठी वाया पुलविली ॥ ४ ॥ तुमचें तें काय खोलंबलें काज । बल्या कां गो मज कोंडा घरीं ॥ ५ ॥ तुकयाचा धनी वैकुंठनायक । सरा कांहीं एक बोलतो मी ॥ ६ ॥

१४५. आतां न ये मागें । मी आलें याच्या रागें । काय माझें जणें । कोपोनियां करावें ॥ १ ॥ कां गो कलित्यां कल्हाळ । तुम्ही भलत्याच सकळ । वेचाल ते बोल । झटे होती बोलिलें ॥ २ ॥ याचे भेटीं माझें मन । स्वरूपीं ठाकले लोचन । वेगळें तें क्षण । आतां

होऊं नावरे ॥३॥ काज काम नको झालें । बीजें नावरे बोलिलें ।
याचिया शेरिलें । कामवाणें अंतर ॥ ४ ॥ या वेगळें होणें । आतां
जळो तैसें जिणें । घेतलें तें मनें । आतां मागें न फिरे ॥५॥ आतां
मोटी वार । माझी नका धरूं चार । सवें तुकयाचा दातार । शेजे
तो मी सुतलों ॥ ६ ॥

१४६. हरिस्ता चपळा नारी । लागवरी न रिघती ॥१॥ अवध्या
अंगें सर्वोत्तम । भोगी काम भोगता ॥ २ ॥ वाचा वाच्यत्वासी न
ये । कोठें काय करावें ॥ ३ ॥ तुका म्हणे देवा ऐशा । देवपिशा
उदारा ॥ ४ ॥

१४७. धन्य बाया ऐशा नारी । घरीं दारीं नांदती ॥ १ ॥
चोरूनियां तुजपार्शी । येती त्यांसी न कळतां ॥ २ ॥ दोन्ही ठायीं
समाधान । सम काठिण बहुतांसी ॥३॥ तुका म्हणे जीवासाठीं ।
दुर्लभ भेटी ते देवा ॥ ४ ॥

१४८. उदासीना पावल्या वेगीं । अंगा अंगीं जडलिया ॥ १ ॥
वेटाळिला भोंवता हरी । मयूरफेरीं नाचती ॥ २ ॥ मना आले
करिती चार । त्या फार हा एकला ॥ ३ ॥ तुका म्हणे नारायणीं ।
निरंजनी मीनलिया ॥ ४ ॥

१४९. विषमाची शंका वाटे । सारिखें भेटे तरी सुख ॥ १ ॥
म्हणवूनि चोरिलें जना । आल्या रानां एकांतीं ॥ २ ॥ दुजियासी
कळों नये । जया सोय नाही हे ॥ ३ ॥ तुका म्हणे मोकळें मन ।
नारायण भोगासी ॥ ४ ॥

१५०. आळिगन कंठाकंठीं । पडे मिठी सर्वांगीं ॥ १ ॥ न घडे
मागें परतें मन । नारायण संभोगी ॥ २ ॥ वचनासी वचन मिळे ।
रिघती डोळे डोळियांत ॥ ३ ॥ तुका म्हणे अंतर ध्यानीं । जीव
जीवनीं विराल्या ॥ ४ ॥

१५१. कोणी सुना कोणी लेंकी । कोणी एकी सतंता ॥ १ ॥
अवधियांची जगनिंद । झाली धिंद सारखी ॥ २ ॥ अवध्या अवध्या
चोरा । विना वरा मायबापा ॥ ३ ॥ तुका म्हणे करा सेवा । आलें
जीवावरी तरी ॥ ४ ॥

१५२. येथील जे एक घडी । तये जोडी पार नाही ॥ १ ॥
 किती त्याचा सासुरवास । कैचा रस हा तेथें ॥ २ ॥ अवघे दिवस
 गेले कामा । नाही जन्मा खंडण ॥ ३ ॥ तुका म्हणे रतल्या जर्णां ।
 सोडा जर्णां कान्हांवा ॥ ४ ॥

१५३. कोंडिल गे माज । निरोधुनि द्वार । राखण तें बरें ।
 येथ करा कारण ॥१॥ हा गे हा गे हरि । करितां सांपडला चोरी ।
 घाला गांठी धरी । जीवें माया त्रासाया ॥ २ ॥ तेंचि पुढें आड ।
 तिचा लोभ तिला नाड । लावुनी चरफड । हात गोउनी
 पळावें ॥ ३ ॥ संशयाचें विरडें । याचे निरसलें भेटी । घेतली तें
 तुटी । आतां देतां घेतां फावेल ॥४॥ तुका येतो काकुळती । वाड-
 गिया सोड । यासीची निवाड । आम्ही भारवाहिका ॥ ५ ॥

१५४. लावूनियां गोठी । चुकवूं आदरिली दिठी । देउनियां
 मिठी । पळे माहेया माथुले ॥ १ ॥ पुढें तेंचि करी आड । तिचा
 लोभ तिसी नाड । उरवी चरफड । हात गोऊनि पळावें ॥ २ ॥
 आधीं काकुळती । मोहो घालावा पुढती । तोंडीं पडे माती ।
 फिरतां मग कैचा तो ॥३॥ तुका म्हणे देवा । यासी रडवी याचा
 हेवा । भावें कां हे सेवा । मुखें तुम्हां नार्पिती ॥ ४ ॥

१५५. गौळणी आल्या वाज । म्हणती या गे राखों आज ।
 सांपडवुनी माज । घरांत धरूं कोंडुनी ॥ १ ॥ उभें कवाड । उभ्या
 काळोशाचे आड । साता पांचा एक भीड । मौनेचि ठेल्या ॥ २ ॥
 नित्य सोंकवला । नेदी सांगों चित्त बोला । आतां सांपडतां याला ।
 कोण सोडी जीवें ॥३॥ जाणोनियां हरी । त्याच घरा आला चोरी ।
 गडियां ठेवुनि बाहेरी । पूर्वद्वारें शिरे ॥४॥ त्यांच्या भयाभीत चाले ।
 पिलंगत भोंवतालें । पाहे तंव देखियेलें । नवनीत पुढें ॥ ५ ॥ उत-
 रोनी सिंकें । पाहे चाखोनियां निकें । गोड तेंचि एका एकें । हातीं
 लांबावितो ॥६॥ जाणे राखती तयांसी । तेथें अधिकचि नासी । मग
 लावी हात पुसी । चोरी जाणावया ॥७॥ जाणोनियां नारी । मूळ
 वर्मद्वार धरी । माज कोंडुनी भीतरां । घरांत धरियेला ॥८॥ कां रे
 नागवीसी । माझे मुळीं लागलासी । आतां आणवीन तुजपासीं ।

मागें खादलें तें ॥९॥ दोहीं संधी बाहे । धरूनी नेती माते पाहे ।
काय नासी केली आहे । घरांमाजी येणें ॥१०॥ तुका म्हणे मुख ।
त्याचें वाटों नेदी दुःख । दसवंती कवतुक । करूनी रंजविल्या ॥११॥

१५६. जीव खादला दैवतें । माझा येणें महाभूतें । झोंबलें निरुतें ।
काहीं करितां न सुटे ॥ १ ॥ आतां करूं काय । न चले करितां
उपाय । तुम्हां आम्हां सये । विघडाविघड केली ॥ २ ॥ बोलतां
दुश्चिती । मी वो पडियलें भ्रांति । आठव हा चितीं । न ये म्हणतां
मी माझे ॥३॥ भलतंचि चावळे । जना अवधिया वेगळे । नाठवती
बाळें । आपपर सारखें ॥४॥ नका बोलों सये । मज वचन न साहे ।
वैसाल त्या राहें । उग्या वाचा खुंटोनी ॥५॥ तुम्हां आम्हां भेटी ।
नाहीं झाली जीवेंसार्थी । तुका म्हणे दृष्टि । पाहा जवळी आहे तों ॥६॥

१५७. जैशा तुम्ही दुरी आहां । तैशा राहा अंतरें ॥ १ ॥ नका
येऊं देऊं आळ । अंगीं गोपाळ जडलासे ॥२॥ अवघा हाचि राखा
काळ । विक्राळचि भोंवता ॥ ३ ॥ तुका म्हणे मज ऐशा । होतां
पिशा जगनिघ ॥ ४ ॥

१५८. बाळपर्णी हरी । खेळे मथुरेमाझारी । पायीं घागरिया
सरी । कडदोरा वांकी । मुख पाहे माता । सुख न समाये चित्ता ।
धन्य मानवे संचिता । वोडवलें आजी ॥१॥ बाळ चांगलें वो । बाळ
चांगलें वो । म्हणतां चांगलें । वेळ लागे तया बोलें । जीवापरीस
तें वाल्हे । मज आवडते ॥ २ ॥ मिळोनियां याती । येती नारी कुमरी
बहुती । नाहीं आठव त्यां चितीं । देहभाव कांहीं । विसरल्या घरें ।
तान्हीं पारठीं लेंकुरें । धाक सांडोनियां येरे । ताहान भूक नाहीं
॥३॥ एकी असतील घरीं । चित्त तयापासीं परी । वेगीं करून
वोसारी । तेथें जाऊं पाहे । लाज सांडियेली वोज । नाहीं फाजि-
तीचें काज । सुख सांडोनियां सेज । तेथें धांव घाली ॥४॥ वेधि-
यल्या बाळा । नर नारी या सकळां । बाळा खेळती अबला ।
त्याही विसरल्या । कुमर कुमरी । नाहीं भाव हा शरीरीं । दृष्टी
न फिरे माघारी । त्यां देखतां ही ॥ ५ ॥ वैरभाव नाहीं । आप
पर कोणी कांहीं । शोक मोह दुःख ठार्यीं । तया निरसलीं । तुका

म्हणे सुखी । केलीं आपणासारिखीं । स्वामी माझा कवतिकीं ।
बाळवेषे खेळे ॥ ६ ॥

१५९. भोजनाच्या काळीं । कान्हो मांडियेली आळी । काला
करी वनमाळी । अन्नं एकवटा । देई निवडूनी । माते म्हणतो
जननी । हात निपटूनी मेदिनी—। वरी अंग घाली ॥ १ ॥ कैसा
आळी घेसी । नव्हे तेंचि करिसी । घेई दुसरें तयेसी । वारी म्हणे
नको ॥ २ ॥ आतां काय करूं । नये यासी हाणूं मारूं । नव्हे
बुझावितां स्थिरू । कांहीं करितांही । हातेंचि केलें एके ठायीं ।
आतां निवडूनी खाई । आम्हां जाचितोसी काई । हरिसी म्हणे
माता ॥ ३ ॥ त्याचें तयाकुन । करवितां तुटे भान । तंव झालें
समाधान । उठोनियां बैसे । मातें बरें जाणविलें । अंग चोरूनी
आपुलें । तोडियेलें एका बोले । कैसें सुखदुःख ॥ ४ ॥ ताट पालवें
झाकिलें । हातें तैसें तथें केलें । भिन्नभिन्न निवडिलें । अन्नं वेग-
ळालीं । विस्मित जननी । भाव देखोनियां मनीं । म्हणे नाहीं
ऐसा कोणी । तुज सारिखा रे ॥ ५ ॥ हरूषली माये । सुख अंगां
न समाये । कवळूनी बाहे । देती आलिंगन । आनंद भोजनीं ।
तथें फिटलीसे श्यणी । तुका म्हणे कोणी । सांडा शेष मज ॥ ६ ॥

१६०. मुख डोळां पाहे । तैशीच ते उभी राहे ॥१॥ केल्याविण
नव्हे हातीं । धरोनी आरती परती ॥२॥ न धरिती मनीं । कांहीं
संकोच दाटणी ॥ ३ ॥ तुका म्हणे देवें । ओस केल्या देहभावें॥४॥

१६१. या हो या चला जाऊं सकळा । पाहों हा सोहळा आजि
वृंदावनींचा ॥१॥ वाहिला गोपाळें त्रेणुनाद पडे कानीं । धीर नव्हे
मनीं चित्त झालें चंचळ ॥२॥ उरलें तें सांडा काम नका करूं
गोवी । हीच वेळ ठावी मज कृष्णभेटीची ॥ ३ ॥ निवतील डोळे
याचें श्रीमुख पाहातां । बोलती तें आतां घरींचे सोसूं वाईट ॥४॥
कृष्णभेटी आड कांहीं नावडे आणीक । लाज तरी लोक मन झालें
उदास ॥ ५ ॥ एकाएकीं चालिल्या सादावात सवें । तुका म्हणे
देवें रूपें केल्या तन्मय ॥ ६ ॥

१६२. सोडियेल्या गांठी । दरुषणें कृष्णभेटी ॥१॥ करिती नारी
अक्षयवाणें । जीवभाव देती दानें ॥२॥ उपजल्या काळें रूपें । मोहिल्या
सकळें ॥ ३ ॥ तुका तेथे वारी । एकी आडोनी दुसरी ॥ ४ ॥

काला

१६३. अञ्जुनि कां थीर पोरा न म्हणसी कीर । धरूनियां धीर
लाजे बुर निघाला ॥ १ ॥ मोकळा होतासी कां रे पडलासी डाई ।
वरिलांचा भार आतां उतरेसा नाहीं ॥ २ ॥ मेळवूनी मेळा एक-
एकीं दिली मिठी । कवळिलें एक बहु वैसविलीं पाठीं ॥ ३ ॥
तळील तें वरी वरील तें येतें तळा । न सुटें तोंवरी येथे गुंतलियां
खेळा ॥ ४ ॥ सांडितां ठाव पुढें सईल धरी हात । चढेल ता पडेल
ऐसी ऐका रे मात ॥ ५ ॥ तुका म्हण किती आवरावे हात पाय ।
न खेळावें तोंच बरे वरी न ये डाय ॥ ६ ॥

१६४. अंतरली खुटी मेटी । भय धरूनियां पोटीं । म्हणतां
जगजेठी । धांवे करुणाउत्तरीं ॥ १ ॥ वाप बळिया शिरोमणी ।
उतावीळ या वचनीं । पडलिया कानीं । धांवा न करी आळस
॥ २ ॥ बळ दुनी शरणागता । स्वामी वाहों नंदा चिंता । आइतेंचि
दाता । पंगतीस वैसवी ॥ ३ ॥ वाहे खांदी पाववी घरा । त्याच्या
करी येरझारा । बोवड्या उत्तरा । स्वामी तुकया मानवे ॥ ४ ॥

१६५. अधिकाचा मज कांटाळा । तुम्हां गोपाळा संगती ॥१॥
काय नाहीं तुम्हांपारीं । सकळांविशीं संपन्न ॥ २ ॥ उद्रेगाचा नेथे
भार । भागल्या सार पुरतें ॥ ३ ॥ तुका म्हणे अधीर जिणें । नारा-
यणें न करावें ॥ ४ ॥

१६६. अनंत ब्रह्मांडें उदरीं । हरि हा बाळक नंदाघरीं ॥ १ ॥
नवल केव्हडें केव्हडें । न कळें कान्होबाचें कोडें ॥ २ ॥ पृथ्वी जेणें
तुप्त केली । त्यासी यशोदा भोजन घाली ॥३॥ विश्र्वव्यापक कमळा-
पती । त्यासी गौळणी कडिये घेती ॥ ४ ॥ तुका म्हणे नट-
धारी । भोग भोगून ब्रह्मचारी ॥ ५ ॥

१६७. “अवघियां दिला गोर। मजकरे पाहीना” ॥ १ ॥
 फुंदे गोपाळ डोळे चोळी। हुंगा थापली हाणे तोंडा ॥ २ ॥
 आवडती थोर मोटे। मी रे पारटें दैन्यवाणें ॥ ३ ॥ तुका म्हणे
 जाणों भाव। जीर्वांचा देव बुझावूं ॥ ४ ॥

१६८. अवघां मिळोनि कोल्हाळ केला। आतां होता म्हणती
 गेला ॥ १ ॥ आपुल्याला रडती भावें। जयासवें जयापरी ॥ २ ॥
 चुकलों आम्ही खेळतां खेळ। गेला गोपाळ हातींचा ॥ ३ ॥ तुका
 म्हणे धांवती थडी। न घली उडी आतां कोणी ॥ ४ ॥

१६९. अवघे अवघीकडे। दिलें पाहें मजकडे। अशा संवगंड।
 सहित थोरी लागली ॥ १ ॥ कां रे धरिला अघोला। माझा वांटा
 देई मला। सिदोरीचा केला। झाडा आतां निवडेना ॥ २ ॥ भूक
 लागली अनंता। कां रे नेणसी जाणतां। भागलों वळितां। गाई
 सैरा आंढाळा ॥ ३ ॥ तुका करुणा भाकी। हरि पाहे गोळा टाकी।
 घेता झाला सुखी। भीतरीं वांटी आणिकां ॥ ४ ॥

१७०. अवघे गोपाळ म्हणती या रे करूं काला। काय कोणाची
 सिदोरी ते पाहों या मला। नका कांहीं मागें पुढें ठेवूं रे तुन्ही
 खरेच वाळा। प्रची वंचला जोच रे येथें भोवंडा त्याळा ॥ १ ॥
 घेतल्यावांचून झाडा रे नेदी आपुलें कांहीं। एकां एक ग्वाही देत
 देती सोकळे नाही। ताक सांडी येक रे येक रे काला भात भाकरी
 दही। आलें घेतो मध्ये बैसला नाही आणवीत तें ही ॥ २ ॥ एका
 नाही धीर तांतडी दिल्या सोडोनी मोटा। एक सोडितील गांठी रे
 एक चालती वाटा। एक उभा भार वाहोनि पाहे उगाचि खाटा।
 एक ते करुनि आराले आतां ऐसेचि घाटा ॥ ३ ॥ एकां स्थिरावल्या
 गाई रे एक वळत्या देती। एकांच्या फांकल्या वोढाळा रे भोवतीं
 घेती। एक चाराबोरा गुंतले नाही जीवन चिती। एक एका
 चला म्हणती एक हुंवरी घेती ॥ ४ ॥ एकां एक वाटा लाविलीं
 भोळीं नेणतीं मुलें। आपण घरीच गुंतलें माळा नासिलीं फुलें।
 गांठीचें तें सोडूं नावडे खाय आइतें दिलें। सांपडलें वेठीं वोढी रे
 भार वाहतां मेलें ॥ ५ ॥ एक ते माया गुंतले घरीं बहुत कामें।

वार्ता ही नाही तयाची तया कांहींच ठावें । जैसें होते शिळें संचित
 तैसें लागलें खावें । हातोहातीं गेलें वेचुनी मग पडिलें ठावें ॥ ६ ॥
 एका हातीं पायीं पट्टे रे अंगीं लाविल्या राखा । एक ते सोडिव
 बोडके सपाट केल्या शिखा । एक ते आळशी तळीं रे वरी वाढिल्या
 काखा । सीदोरी वांचून बुद्धि रे केल्या अवघ्यां वाखा ॥ ७ ॥ तुका
 म्हणे आतां कान्होबा आम्हां वांटोनी द्यावें । आहे नाही आम्हां-
 पारीं तें तुज अवघेंचि ठावें । मोकळितां तुम्हीं शरण आम्हीं
 कवणासी जावें । कृपावंतें कृपा केली रे पोट भरे तों खावें ॥ ८ ॥

१७१. अवघेंचि गोड झालें । मागीलिये भरी आलें ॥ १ ॥
 साह्य झाला पांडुरंग । दिला अभ्यंतरीं संग ॥ २ ॥ थडिये पावतां
 तो वाव । मागें पाहतां तो ठाव ॥ ३ ॥ तुका म्हणे गेलें । स्वप्नीचें
 जागें झालें ॥ ४ ॥

१७२. आचरती कर्म । ते ते काळें धर्माधर्में ॥ १ ॥ खेळे गोव-
 ल्लियांसवें । कारेती तें त्यांचें साहावें ॥ २ ॥ यज्ञमुखें घांस । मंत्र-
 पूजेसी उदास ॥ ३ ॥ तुका म्हणे चोरी । योगियांही सवें करी ॥ ४ ॥

१७३. आर्जा ओस अमरावती । काला पाहावया येती । देव
 विसरती । देहभाव आपुला ॥ १ ॥ आनंद न समाये मेदिनी ।
 चारा विसरल्या पाणी । तटस्थ त्या ध्यानीं । गाई जाल्या श्रापदें
 ॥ २ ॥ जें देवांचें दैवत । उभें आहे या रंगांत । गोपाळांसहित ।
 क्रीडा करी कान्होबा ॥ ३ ॥ जया सुखाची शिराणी । तींच पाउलें
 मेदिनी । तुका म्हणे मुनी । धुंडितांही न लभती ॥ ४ ॥

१७४. आणिकें काय थोडीं । परि तीं फार खोटीं कुडीं ॥ १ ॥
 सदा मोकळींच गुरें । होतीं फजीत तीं पोरें ॥ २ ॥ सदा घालिती
 हुंबरी । एक एकाचें न करी ॥ ३ ॥ तुका म्हणे घरीं । माय वेळो-
 वेळां मारी ॥ ४ ॥

१७५. आतां ऐसें करूं । दोघां धरूनियां मारूं ॥ १ ॥ मग
 टाकितील हे खोडी । तोंडीं लागली ते गोडी ॥ २ ॥ कोंडूं घरा-
 मधीं । न बोळोनी जागो बुद्धी ॥ ३ ॥ बोलावितो देवा । तुका गडि-
 यांचा मेळावा ॥ ४ ॥

१७६. आतां हेंचि जेऊं । सवें घेऊं सिदोरी ॥ १ ॥ हरि-
नामाचा खिचडी काला । प्रेमें मोहिला साधनें ॥ २ ॥ चर्ची चर्ची
घेऊं घास । ब्रह्मरस आवडी ॥ ३ ॥ तुका म्हणे गोड लागे । तों तों
मागे रसना ॥ ४ ॥

१७७. आम्हां निकट वासें । कळों आलें जैसें तैसें । नाहीं
अनारिसें । कान्होवाचे अंतरां ॥ १ ॥ पीडती आपुल्याला भावना ।
जैसी जयाची वासना । कर्माचा देखणा । पाहे लीळा कौतुक ॥ २ ॥
खेळ खेळे न पडे ठाई । ज्याचा भार त्याच्या ठार्यां । कोणी पडतील
डाई । कोणी कोडीं उगवित्ता ॥ ३ ॥ तुका म्हणे कवळ । हार्तीं
घेऊनी गोपाळ । देतो ज्याचें बळ । त्यासी तैसा विभाग ॥ ४ ॥

१७८. आम्ही गोवळीं रानटें । नव्हों जनांतील धीटें ॥ १ ॥
सिदोरीचा करूं काला । एक वांटितो एकाला ॥ २ ॥ खेळों आप-
आपणार्शीं । आमचीं तीं आम्हांपार्शीं ॥ ३ ॥ म्हणे मिळालें नेणतें ।
तुका कान्होवा भोंवते ॥ ४ ॥

१७९. उपजोनियां पुढती येऊं । काला खाऊं दहीभात ॥ १ ॥
वैकुंठीं तों ऐसें नाहीं । कवळ कांहीं काल्याचे ॥ २ ॥ एकमेकां
देऊं मुखीं । मुखीं घालूं हुंबरी ॥ ३ ॥ तुका म्हणे वाळवंट । बरवें
नीट उत्तम ॥ ४ ॥

१८०. एकाचिया घाट्या टोके । एका फिके उपचार ॥ १ ॥
ऐसी सवे गोवाळिया । भाव त्या पढियंता ॥ २ ॥ एकाचें तें उष्टें
खाय । एका जाय ठकूनि ॥ ३ ॥ तुका म्हणे बहु सोपें । बहु रूपें
अनंता ॥ ४ ॥

१८१. कवळाचिया मुखें । परब्रह्म झालें गोरखें । हात गोवूनि
खाय मुखें । बोटांसांदीं लोणचीं ॥ १ ॥ कोण जाणे तेथें कोण
लाभ । कां तें ब्रह्मादिकां दुर्लभ ॥ २ ॥ घाली हमामा हुंबरी ।
पांवा वाजवी मोहरी । गोपाळांचे फेरी । हरि छंदें नाचतसे ॥ ३ ॥
काय नव्हतें त्या घरीं खावया । रिघे लोणी चोराया । तुका म्हणे
सवें तया । आम्हीही सोंकलों ॥ ४ ॥

१८२. कंठीं धरिला कृष्णमणी । अवघा जर्नी प्रकाश ॥ १ ॥
काला वांटूं एकमेकां । वैष्णव निका संभ्रम ॥ २ ॥ वांकुलिया
ब्रह्मादिकां । उत्तम लोकां दाखवूं ॥ ३ ॥ तुका म्हणे भूमंडळीं ।
आम्ही बळी वीर गाढे ॥ ४ ॥

१८३. काकुलती येतो हरी । क्षणभरी निवडितां ॥ १ ॥ तुमची
मज लागली सवे । ठार्यांचे नवे नव्हों गडी ॥ २ ॥ आणीक बोला-
विती फार । बहु थोर नावडती ॥ ३ ॥ भाविकें त्यांची आवडी मोठी ।
तुका म्हणे मिठी घाली जिवें ॥ ४ ॥

१८४. कान्होवा आतां तुम्ही आम्हीच गडे । कोणाकडे जाऊं
नेदूं ॥ १ ॥ वाहीन तुझी भारशिदोरी । बळतीवरी येऊं नेदूं ॥ २ ॥
ढवळे गाईचें दूध काढूं । एकल्या एक टोंवे मारूं ॥ ३ ॥ तुका
म्हणे टोकवूं त्याला । जे तुझ्या बोला मानिती ना ॥ ४ ॥

१८५. कान्होवा तूं आलगत । नाहीं लाज बहु धीट । पाहिलें
वाईट । बोलोनियां बोखटें ॥ १ ॥ परि तूं न संडिसी ग्वाडी ।
करिसी केली घडीघडी । पाडिसी रांकडी । तुटी माये आम्हांसी
॥ २ ॥ तूं ठार्यांचा गोवळ । अविचारी अनर्गळ । चोरटा शिंदळ ।
ऐसा पिटूं डांगोरा ॥ ३ ॥ जरी तुझी आई । आम्ही घाटूं सर्वा
ठार्यां । तुका म्हणे तेंही । तुज वाटे भूषण ॥ ४ ॥

१८६. काम सारुनी सकळ । आले अवघे गोपाळ । झाली
आतां वेळ । म्हणती आणा सिदोऱ्या ॥ १ ॥ देती आपुलाला झाडा ।
गाई बैसविल्या वाडां । दांदिल वोवडा । वांकड्याचा हरि मेळीं
॥ २ ॥ आपुलाली ये आवडी । मुदा वांधल्या परवडी । निवडूनि
गोडी । हरि मेळवी त्यांत तें ॥ ३ ॥ भार वागविला खांदीं । नव्हती
मिळाली तों मांदीं । सकळांचे संधी । ओझीं अवघीं उतरलीं ॥ ४ ॥
मागे जो तांतडी । त्यासी रागा येती गढी । तुझी कां रे कुडी ।
येथें मिथ्या भावना ॥ ५ ॥ एक एकाच्या संवादे । कैसे धाले
ब्रह्मानंदें । तुका म्हणे पदें । या रे वंदूं हरीचीं ॥ ६ ॥

१८७. कामें पीडिलों माया । बहू मारी नाहीं दया ॥ १ ॥

तुझ्या राहिलों आधारें । झालें अवघेंचि बरें ॥ २ ॥ तुझे लागलों संगती । आतां येतों काकुलती ॥ ३ ॥ तुका म्हणे तुझ्या भिडा । कान्होवा हे गेली पीडा ॥ ४ ॥

१८८. कां रे गमाविल्या गाई । आली वळती तुझी जाई । मार्गे झालें काई । एका तें कां नेणसी ॥ १ ॥ केलासी फजित । मार्गे पुढेंही बहुत । लाज नाहीं नित्य । नित्य दंड पावतां ॥ २ ॥ बोला खोडा खिळ गाढी । ऐसा कोण तया काढी । धांवले कापडी । तुझी आर्थां ओढाळा ॥ ३ ॥ चालें चाल धावें । मीही येतों तुजसवें । तुका म्हणे जंव । तथें नाहीं पावली ॥ ४ ॥

१८९. काल्याचिये आसे । देव जळीं जाले मासे । पुसोनियां हांसें । टिरीसांघातें हात ॥ १ ॥ लाजे त्यासी वांटा नाहीं । जाणे अंतरीचें तें ही । दीन होतां कांहीं । होऊं नदी वेगळें ॥ २ ॥ उपाय अपाय यापुढें । खोटे निवडितो कुंड । जोडूनियां पुढें । हात उभे नुपेशी ॥ ३ ॥ तें ध्या रे सावकाश । ज्या फावेल तें तैसें । तुका म्हणे रसें । प्रेमाचिया आनंदें ॥ ४ ॥

१९०. काळिया नावूनी आला बरी । पैल हरी दाखविती ॥ १ ॥ दुसरिया भावें न कळे कोणा । होय नव्हेसा संदेह मना ॥ २ ॥ रूपा भिन्न पलट झाला । गोरें सांवलेंसा पै देखिला ॥ ३ ॥ आश्रासत आला करें । तुका खरें म्हणे देवा ॥ ४ ॥

१९१. कृष्ण गोकुळीं जन्मला । दुष्टां चळकांप सुटला ॥ १ ॥ होतां कृष्णाचा अवतार । आनंद करिती घरोघर ॥ २ ॥ सदा नाम वाचें गाती । प्रेमें आनंदे नाचती ॥ ३ ॥ तुका म्हणे हरती दोष । आनंदानें कारेती घोष ॥ ४ ॥

१९२. गडी गेले रडी । कान्हो नदीच तूं चढी ॥ १ ॥ आम्ही न खेळों न खेळों । आला भाव तुझा कळों ॥ २ ॥ न साहावें भार । बहु लागतो उशीर ॥ ३ ॥ तुका आला रागें । येऊं नदी मार्गे मार्गे ॥ ४ ॥

१९३. गाईन ते लीळा चरित्र पवाडे । राखिले संवगडे सहित गाई ॥ १ ॥ चोरिलें नवनीत बांधविल गळा । जे तुम्हीं गोपाळा

छंद केले ॥ २ ॥ मोहिल्या गोपिका पांवयाच्या छंदें । केली ते गोविंदें क्रीडा गाऊं ॥ ३ ॥ मायबापा लाडें दाविलें कौतुक । तें या आणूं सुख अंतरासी ॥४॥ निर्दाळिले दुष्ट भक्तां प्रतिपाळी । ऐसा म्हणों बळी आमुचा स्वामी ॥ ५ ॥ तुका म्हणे सरसी असों येणें बोधें । जाणोनी संबंध सर्वकाळ ॥ ६ ॥

१९४. गोकुर्ळांच्या सुखा । अंतपार नाहीं लेखा ॥१॥ बाळकृष्ण नंदा घरीं । आनंदल्या नरनारी ॥ २ ॥ गुढिया तोरणें । करिती कथा गाती गाणें ॥३॥ तुका म्हणे छंदें । येणें वेधिलीं गोविंदें ॥४॥

१९५. गोपाळ म्हणती कान्होबा या रे कांहीं मागों । आपुलाळे आम्ही जीवींचे तया आवडी सांगों । एक म्हणती उगे रे उगे रे उगे मागोंचि लागों । निजों नका कोणी घरीं रे आजी अवघेचि जागें ॥१॥ जाणोनि नेणता हरि रे मध्यें उगाचि बैसे । नाइकोनी वोल आइके कोण कोणाचे कैसे । एक एकाच्या संवादे जाणे न मिळती ऐसें । पोटांतील होंटा आणवी देतो तयांसी तैसें ॥२॥ एक म्हणती बहु रे आम्ही पीडियलों माया । नेदी दहींभातसिदोरी ताक घालिती पिया । तापलों वळितां गोधनें नाहीं जीवन छाया । आतां मागों पोटभरी रे याच्या लागोनि पायां ॥ ३ ॥ एक म्हणती तुमचें अरे पोट तें किती । मागों गाई म्हैसी घौडे रे धन संपत्ति । हातीं देव गडी कान्होबा आमुचा आम्हां काय विपत्ति । कन्याकुमरें दासी रे बाजावरी सुपती ॥ ४ ॥ एक म्हणती बेटे हो कोण करी जतन । गाढव तैसेंचि घोडें रे कोण तयाचा मान । लागे भवरोग खांदीं वाहतां चवघे जण । हातीं काळ्या डोया बोडक्या हिंडो मोकळें रान ॥ ५ ॥ एक म्हणती रानीं रे बहु सावजें फार । फाड-फाडूं खाती डोळे रे पाय नेतील कर । राखोनि राखे आपणां ऐसा कइचा शूर । बैसोनि राहों घरीं रे कोण करी हे चार ॥ ६ ॥ घरीं बैसलिया बहुतें बहु सांगती कामें । रिकामें कोणासी नावडे ऐसें आम्हांसी ठावें । चौघांमध्ये बरें दिसे तेथें नेमक व्हावें । लपोनी खेळतां सहज भलें गडियासवें ॥ ७ ॥ एक म्हणती गडी ते भले मिळती मता । केली तयावरी चाले रे बरी आपुली सत्ता । नसावे

तेथें तैसे रे खेळ हाणित्ती लाता । रडी एकाएकीं गेलिया गोंधळ उडती लाता ॥ ८ ॥ एक म्हणे खेळतां उर्गी राहती पोरें । ऐसें घडों शके रे कोणी लहान थोरें । अवर्षीं येती रागा एक म्हणती बरें । संगें वाढे कलह करावा एकाएकींच खरें ॥ ९ ॥ एक म्हणती एकाला रे नूं जासील कोठें । सांडी मांडी हें वाउगें तुझें बोलाचि खोटें । ठार्यां राहा उगे ठार्यांच कां रे सिणसी वाटे । अवधियांची सिंदोरी तुझी बरी भरियेली मोट ॥ १० ॥ तुका म्हणे अरे काहण्या काय सांगाल गोष्टी । चाटावे तुमचे बोल रे मुका लागल्या पोटीं । जागा करूं या रे कान्होबा मागों कवळ ताटीं । धाले गडी तुका ढेकर देतो विठ्ठल कंठीं ॥ ११ ॥

१९६. गौळणी वांधित्ती धारणासी गळा । खेळे त्या गोपाळा-माजी ब्रह्म ॥ १ ॥ धांवोनियां मागे यशोदे भोजन । हिंडे रानोरान गर्ईपाठीं ॥ २ ॥ तुका म्हणे सर्व कळा ज्याचे अंगीं । भोळेपणा लागीं भीक मागे ॥ ३ ॥

१९७. घेती पाण्यासी हुंबरी । त्यांचें समाधान करी ॥ १ ॥ ऐशीं गोपाळांची सवे । जाती तिकडे मागें धांवे ॥ २ ॥ स्थिरावली गंगा । पांगविली, म्हणे उगा ॥ ३ ॥ मोहरी पांवा काठी । तुका म्हणे याजसाठीं ॥ ४ ॥

१९८. घ्या रे भोंकरें भाकरी । दहींभाताची सिंदोरी । ताक सांडा दुरी । असेल तें तयापें ॥ १ ॥ येथें द्यावें तैसें घ्यावें । थोडें परि निरें व्हावें । सांगतो हें ठावें । असों द्या रे सकळां ॥ २ ॥ माझें आहे तैसें पाहे । नाहीं तरी घरा जाये । चोरोनियां माये । नवनीत आणावें ॥ ३ ॥ तुका म्हणे घरीं । माझें कोणी नाहीं हरी । नका करूं दुरी । मज पायां वेगळें ॥ ४ ॥

१९९. चला बाई पांडुरंग पाहूं वाळवंटीं । मांडियेला काला भोंवतीं गोपाळांची दाटी ॥ १ ॥ आनंदें कवळ देती एकामुखीं एक । न म्हणती सान थोर अवर्षीं सकळिक ॥ २ ॥ हंमामा हुंबरी पांवा वाजवित्ती मोहरी । घेतलासे फेरा माजी घालूनियां हरी ॥ ३ ॥ लुब्धल्या नारी नर अवघ्या पशुयाती । विसरल्या देहभाव

शंका नाही चिर्ती ॥ ४ ॥ पुष्पांचा वरुषाव झाली आरातीयांची दाटी । तुळसी गुंफोनियां माळा घालितील कंठी ॥ ५ ॥ यादवांचा राणा गोपी मनोहर कान्हा । तुका म्हणे सुख वाटे देखोनियां मना ॥ ६ ॥

२००. चला वळू गाई । वैसो जेऊं एके ठायीं ॥ १ ॥ बहु केली वणवण । पायपिटी जाला सिण ॥ २ ॥ खांदीं भार पोटीं भूक । काय खेळायचें सुख ॥ ३ ॥ तुका म्हणे धावें । मग अवघे वरवें ॥ ४ ॥

२०१. झाली झडपणी खडतर देवता । संचरली आतां निघों नये ॥ १ ॥ मज उपचार झणी आतां करा । न साहे दुसरा भार काहीं ॥ २ ॥ नेऊनियां घाला चंद्रभागे तिरिं । जीवा नाही उरीं काहीं आतां ॥ ३ ॥ तुका म्हणे कळों आलें वर्तमान । माझें तों वचन आळ्यादलें ॥ ४ ॥

२०२. झालों आतां एके ठायीं । न वंचूं काहीं एकमेकां ॥ १ ॥ सरलें हेंग देजनि मोट । कटकट काशाची ॥ २ ॥ सोडोनियां गांठी पाहें । काय आहे त्यांत तें ॥ ३ ॥ तुका म्हणे झालों निराळा । आतां गोपाळा देऊं बोभा ॥ ४ ॥

२०३. झेला रे झेला वरचेवरी झेला । हातिचें गमावी तो पाठीसी खाय टोला ॥ १ ॥ त्रिगुणांचा चेंडू हातें झुगारी निराळा । वरिलियां मुखें मन लावी तथें डाळां ॥ २ ॥ आगळा हाऊनि धरी वरिचिया वरी । चपळ तो जिंके गांढ्या ठके येरझारी ॥ ३ ॥ हातीं सांपडलें उभें वैसों नेदी कोणी । सोरीमागें सोरी घेती ओणवें करूनी ॥ ४ ॥ डाई पडिलिया सोसी दुःखाचे डोंगर । पाठीवरी भार उभा भोंवताही फेर ॥ ५ ॥ तुका म्हणे सुख पाहें तयाचें आगळें । जिंकी तो हरीसी कोणी एका तरी काळें ॥ ६ ॥

२०४. तुजसवें येतां हरी । आम्हां लाज नाही तरी । उचलिला गिरी । चांग तई वांचलों ॥ १ ॥ मोडा आतां खेळ गाई । गेल्या झाला वेळ । फांकल्या ओढाळ । नाहीं तोचि आवरा ॥ २ ॥ चांग

दैवें यमुनेसी । वांचलों बुडतां । निलाजिरी आम्ही नाहीं । भय
धाक या अनंता ॥ ३ ॥ खातो आगी माती । आतां पुरे हा
सांगाती । भोवतां भोवेल । आम्हां वाटतें हें चित्तीं ॥ ४ ॥ तुका
म्हणे उरी नाहीं तुजसवें । शाहाणिया दुरी छंद भोळिया भावें ॥ ५ ॥

२०५. तुझिये संगती । झाली आमुची निश्चिती ॥ १ ॥ नाहीं
देखिलें तें मिळें । भोग.मुखाचे सोहळें ॥ २ ॥ घरीं ताकाचें सरो-
वर । येथें नवनीताचे पूर ॥ ३ ॥ तुका म्हणे आतां । आम्ही न
वजों दवडितां ॥ ४ ॥

२०६. त्यांनीं धर्णीवरी संग केला हरीसवें । देऊनी आपुलें
तांचि देईल तें खावें ॥ १ ॥ न ठेवी आभार प्रेमाचा मुकेला । बहु
दिस संग हाचि निर्धार त्याला ॥ २ ॥ कान्होवा तूं जेवीं घासो-
घासीं । आरूप गोपाळे त्यांची बहु देवा प्रीति ॥ ३ ॥ तुका म्हणे
आतां जाऊं आपुलिया घरा । तोये वांचविलें ऐसें सांगों रे
दातारा ॥ ४ ॥

२०७. देखिलासी माती खातां । दावियानें वांधी माता ॥ १ ॥
जाळी घेउनि कांवळी काठी । गाई वळी वेणू पाठीं ॥ २ ॥ मोठें
भावार्थाचें वळ । देव झाला त्याचें बाळ ॥ ३ ॥ तुका म्हणे भक्ता-
साठीं । देव धांवें पाठोवाटीं ॥ ४ ॥

२०८. धन्य तीं गोधनें कांवळी काष्ठिका । मोहरी पांवा निका
ब्रीद वांकी ॥ १ ॥ धन्य तें गोकुळ धन्य ते गोपाळ । नर नारी
सकळ धन्य झाल्या ॥ २ ॥ धन्य ते देवकी जसवंती दोहींचें ।
वसुदेवनंदाचें भाग्य झालें ॥ ३ ॥ धन्य त्या गोपिका सोळा सहस्र
बाळा । यादवां सकळां धन्य झालें ॥ ४ ॥ म्हणे तुका जन्मा तींचि
आलीं । हरिरंगीं रंगलीं सर्वभावें ॥ ५ ॥

२०९. धालें मग पोट । केला गड्यांनीं बोभाट ॥ १ ॥ ये रे
ये रे नारायणा । बोलों अबोलण्या खुणा ॥ २ ॥ खांद्यावरी भार ।
तीं शिणती बहु फार ॥ ३ ॥ तुकयाच्या दातारें । नेलीं सुखी केलीं
पोरें ॥ ४ ॥

२१०. धांव कान्होबा गेल्या गाई । न म्हणें मी कोणा काई
॥ १ ॥ आपुलियांचें वचन देवा । गोड सेवा करीतसे ॥ २ ॥
मागतां आर्धी द्यावा डाव । बळिया मी तो नाहीं भाव ॥ ३ ॥
तुका म्हणे ऐशा सवें । अनुसरावें जीवेंभावें ॥ ४ ॥

२११. नको आम्हांसवें गोपाळा । येऊं ओढाळा तुझ्या गाई
॥ १ ॥ कोण धांवें त्यांच्या लागें । मागें मागें येरझारी ॥ २ ॥ न
बैसती एके ठायीं । धांवती दाही दाहा वाटां ॥ ३ ॥ तुका म्हणे
तूं राख मनेरी । मग त्या येरी आम्ही जाणों ॥ ४ ॥

२१२. नेणती तयांसी साच भाव दावी हरी । लाज नाहीं
नाचे पांवा वाजवी मोहरी ॥ १ ॥ चला रे याच्या पायां लागो
आतां । राखिलें जळतां महा आगीपामूनी ॥ २ ॥ कैसीरे कान्होबा
एवढी गिळियेली आगी । न देखों पोळला तुज तोंडीं कोठें अंगीं
॥ ३ ॥ तुका म्हणे कां रे तुम्ही करितां नवल । आमची सिदोरी
खातो त्याचें आलें बळ ॥ ४ ॥

२१३. नेणों वेळ काळ । घालों तुझ्यानें सकळ ॥ १ ॥ नाहीं
नाहीं रे कान्होबा भय आम्हांपार्शीं । वळूनी पुरविस्ती गाई पोटा
खावया ॥ २ ॥ तुजपार्शीं भय । हें तों बोलों परी नये ॥ ३ ॥ तुका
म्हणे बोल । आम्हां अनुभवं फोल ॥ ४ ॥

२१४. पळाले ते भ्याड । त्यांसी येथें झाला नाड ॥ १ ॥ धीट
घेती धणीवरी । शिर्कीं उतरितो हरी ॥ २ ॥ आपुलिया मर्तीं ।
पडलीं विचारीं तीं रीतीं ॥ ३ ॥ तुका म्हणे घ्या रे पया । कें
पावाल या ठाया ॥ ४ ॥

२१५. पाहातां गोवळी । खाय त्यांची उष्टावळी ॥ १ ॥ करिती
नामाचें चिंतन । गडी कान्होबाचें ध्यान ॥ २ ॥ आली द्यावी
डाई । धांवे वळत्या मागें गाई । ॥ ३ ॥ एके ठायीं काला । तुका
म्हणे भाविकाला ॥ ४ ॥

२१६. पाहाती गौळणी । तंव ती पालथी दुधाणी ॥ १ ॥
म्हणती नंदाचिया पेरें । आजी चोरी केळी खरें ॥ २ ॥ त्याविण

हे नासी । नव्हे दुसरिया ऐसी ॥ ३ ॥ सवें तुकया मेला । त्याणें अगुणा आणिला ॥ ४ ॥

२१७. पैल आली आगी कान्हो कायरे करावें । नकळे तें कैसें आजी वांचों आम्हीं जीवें ॥ १ ॥ धांव रे हरी सांपडलों संधीं । वोणव्याचे मधीं बुद्धि काय करावी ॥ २ ॥ अवचितां ज्वाळा येतां देखिल्या बरी । परतानि पाहातां अवघे होतों पाठभोरी ॥ ३ ॥ सभोवतां फेर रीघ न होय पळतां । तुका म्हणे जाणसी तें करावें अनंता ॥ ४ ॥

२१८. फिरविलीं दोनी । कन्या आणि चक्रपाणी ॥ १ ॥ जाला आनंदी आनंद । अवतरले गोविंद ॥ २ ॥ तुटलीं बंधनें । वसुदेव-देवकीचीं दर्शनें ॥ ३ ॥ गोकुळासी आलें । ब्रह्म अव्यक्त चांगलें ॥ ४ ॥ नंद दसवंती । धन्य देखिले श्रीपती ॥ ५ ॥ निशीं जन्म-काळ । आले अप्रमी गोपाळ ॥ ६ ॥ आनंदली मही । भार गेला सकळही ॥ ७ ॥ तुका म्हणे कंसा । आठ भोविला षळसा ॥ ८ ॥

२१९. बहु काळीं बहु काळीं । आम्ही देवाचीं गोवळीं ॥ १ ॥ नाहीं विट देतो भाते । जवूं बैसवूं सांगातें ॥ २ ॥ बहु काळें बहु काळें । माझें पांघरे कांबळें ॥ ३ ॥ तुका म्हणे नाहीं नाहीं । त्याचें आमचेंसं कांहीं ॥ ४ ॥

२२०. बहुतांचे संगती । बहु पावलों फजिती ॥ १ ॥ बरें केलें नंदवाळें । मागिलांचें तोंड काळें ॥ २ ॥ माझा करितील तंटा । लपती आलिया बोभाटा ॥ ३ ॥ तुका म्हणे काई । किती म्हणों बाप आई ॥ ४ ॥

२२१. बहु बरा बहु बरा । या सांगातें मिळे चारा ॥ १ ॥ म्हणोनि जीवेंसार्ठी । घेतली कान्होबाची पाठी ॥ २ ॥ बरवा बरवा दिसं । समागम याचा निमिषें ॥ ३ ॥ पुढती पुढती तुका । सोंकला सोंकवितो लोकां ॥ ४ ॥

२२२. बैसवूनी फेरी । गडिया मध्यभागीं हरी । अवाधियांचें करी । समाधान सारिखें ॥ १ ॥ पाहे तो देखे समोर । भोगी ५ तु.गा.

अवघे प्रकार । हरुषें झेली कर । कवळ मुखीं देती ते ॥ २ ॥ बोले बोलतिया सर्वें । देतील तें त्यांचें घ्यावें । एक एका ठावें । येर येरा अदृश्य ॥ ३ ॥ तुका म्हणे देवा । बहु आवडीचा हेवा । कोणाचिया जीवा । वाटों नेदी विषम ॥ ४ ॥

२२३. ब्रह्मादिकां न कळे खोळ । ते हे आकळ धरियेली ॥ १ ॥ मोहरी पांवा वाहे काठी । धांवे पाठीं गाईचे ॥ २ ॥ उच्छिष्ट जें न लभे देवा । तें हें सदैवां गोवळ्यां ॥ ३ ॥ तुका म्हणे जोडी झाली । ते हे माउली आमुची ॥ ४ ॥

२२४. भिऊं नका बोले झांकुनियां राहा डोळे । वांचवील देव धाक नाहीं येणे वेळे ॥ १ ॥ बापरे हा देवांचाही देव । कळों नेदी मात्र काय करी करवीतो ॥ २ ॥ पसरुनि मुख विश्वरूप खाय ज्वाळ । सारुनियां संधि अवघे पाहाती गोपाळ ॥ ३ ॥ तुका म्हणे आम्ही मागे भ्यालों वायांविण । कळों आलें आतां या सांगातें नाहीं शीण ॥ ४ ॥

२२५. भ्यालीं जिवा चुकलीं देवा । नाहीं ठावा जवळीं तो ॥ १ ॥ आहाकटा करिती हाय । हात डोकीं पिटिती पाय ॥ २ ॥ जवळी होतां न कळे आम्हां । गेल्या सीमा नाहीं दुःखा ॥ ३ ॥ तुका म्हणे हा लाघवी मोटा । पाहे खोटा खरा भाव ॥ ४ ॥

२२६. मागायास गेलों सिदोरी । तुझ्या मायेघरीं गांजियेलों ॥ १ ॥ तुजविणें ते नेदी कोणा । सांगतां खुणा जिवें गेलों ॥ २ ॥ वायांविण केली येरझार । आतां पुरे घर तुझी माया ॥ ३ ॥ तुका म्हणे तूं आम्हां वेगळा । राहे गोपाळा म्हणउनी ॥ ४ ॥

२२७. माझे गडी कोण कोण । निवडा भिन्न यांतुनी ॥ १ ॥ आपआपणामध्यें मिळों । एक खेळों एकाशीं ॥ २ ॥ घाबरियांच्या मोडा काड्या । धाडा भ्याडां वळतियां ॥ ३ ॥ तुका म्हणे देवा-पार्शी । विटाळशी नसावी ॥ ४ ॥

२२८. मेळवूनि सकळ गोपाळ । कांहीं करिती विचार ॥ १ ॥ जाऊं चोरूं लोणी । आजी घेऊं चंद्रघणी । चला वेळु लाविला अझुनी । काय करितां गडे हो ॥ २ ॥ वाट काढिली गोविर्दी ।

मागें गोपाळांची मांदी ॥ ३ ॥ अवघाचि वावरे । कळों नेदी कोणां खरें ॥ ४ ॥ घर पाहोनि एकांताचें । नवविधा नवनीताचें ॥ ५ ॥ रिघे आपण भीतरिं । पुरवी माथुलियाच्या हरी ॥ ६ ॥ बोलों नेदी म्हणे स्थीर । खुण दावी खा रे क्षीर ॥ ७ ॥ जोगावल्यावरी तुका करितो चाकरी ॥ ८ ॥

२२९. म्हणती धालों धणीवरी । आतां नलगे शिदोरी । नयें क्षणभरी । आतां यास विसंबों ॥ १ ॥ चाल चालरे कान्होबा । खेळ मांडूं रानीं । बैसवूं गोठणी । गाई जमा करुनी ॥ २ ॥ न लगे जावें घरा । चुकलिया येरझारा । सज्जन सोयरा । मायबाप तूं आम्हां ॥ ३ ॥ तुका म्हणे धालें पोट । आतां काशाचा बोभाट । पाहाणें तें वाट । मागें पुढें राहिली ॥ ४ ॥

२३०. यमुने पावळीं । गडियां बोले वनमाळी । आणा सिदोऱ्या सकळी । काला करूं आजी ॥ १ ॥ अवघें एके ठायीं । करुनी स्वाद त्याचा पाहीं । मजपार्शीं आहे तेंही । तुम्हांमाजी देतो ॥ २ ॥ म्हणती बरवें गोपाळ । म्हणती बरवें गोपाळ । वाहाती सकळ । मोहरी पांवे आनंदें ॥ ३ ॥ खडकीं सोडियेल्या मोटा । अवघा केला एकवटा । काला करुनियां वांटा । गडियां देतो हरि ॥ ४ ॥ एकापुढें एक । घाली हात पसरी मुख । गोळा पांवे तया सुख । अधिकाचि वाटे ॥ ५ ॥ म्हणती गोड झालें । म्हणती गोड झालें । आणि देई धालें । नाहीं पोट आमुचें ॥ ६ ॥ हात नेतां मुखापार्सीं । येर आशा तोंड वासी । खाय आपण तयासी । दावी वांकुलिया ॥ ७ ॥ देऊनियां मिठी । पळे लागतील पाठीं । धरुनी काढतील ओठीं । मुखामाजी खाती ॥ ८ ॥ म्हणती ठकडा रे कान्हा । लावी घांस भरी राना । दुम करी तो शाहणा । पाठोवाठीं तयाच्या ॥ ९ ॥ अवधियांचे खाय । कवळ कृष्ण माझी माय । सुरवर म्हणती हाय हाय । सुखा अंतरलों ॥ १० ॥ एक एका मारी । हुंगा पाठी तोंडावरी । गोळा न साहावे हरि । म्हणे पुरें आतां ॥ ११ ॥ येतो काकुलती । गोळा न साहावे श्रीपती । म्हणे खेळों आतां नीती । सांगों आदरिलें ॥ १२ ॥ आनंदाचे फेरी । माजी घालूनियां हरी । एक घालिती हुंबरी । वाती

सिंगें पांवे ॥ १३ ॥ वांकडे बोबडे । खुडे मुडे एक लुडे । कृष्णा
 आवडलीं पुढें । बहु भाविक तीं ॥ १४ ॥ करी कवतुक । त्यांचें
 देखोनियां मुख । हरीसी वाटतें मुख । खदखदां हांसे ॥ १५ ॥ एक
 एकाचें उच्छिष्ट । खातां न मानिती वीट । केलीं लाजतांही धीट ।
 आपुलियासंगें ॥ १६ ॥ नाहीं गेली ज्याची भूक । त्याचें पसरवितो
 मुख । अवधियां देतो मुख । सारखें हरी ॥ १७ ॥ म्हणती भला
 भला हरी । तुझी संगती रे बरी । आतां चाळविसी तरी । न वजों
 आणिकां सवें ॥ १८ ॥ गाई विसरल्या चार । पक्षी श्रापदांचे भार ।
 झालें यमुनेचें स्थिर । जळ वाहों ठेलें ॥ १९ ॥ देव पाहाती सकळ ।
 मुखें घोटूनियां लाळ । धन्य म्हणती गोपाळ । धिग झालों आम्ही
 ॥ २० ॥ म्हणती कैसें करावें । म्हणती कैसें करावें । यमुनाजळीं
 व्हावें । मत्स्य शेष ध्यावया ॥ २१ ॥ सुरवरांचे थाट । भरले यमु-
 नेचे तट । तंव अधिकचि होंट । मटमटां वाजती ॥ २२ ॥ आनंदें
 गोपांसहित । ऋडा करी गोपीनाथ । म्हणे यमुनेत हात । नका धुऊं
 कोणी ॥ २३ ॥ म्हणती जाणे जीर्वांचें । लाजे त्यास येथें कैचें ।
 शेष या कृष्णाचें । लाभे थोरिवे ॥ २४ ॥ धन्य दिवस काळ ।
 आजी फावला गोपाळ । म्हणती धालों रे सकळ । तुझियानी हातें
 ॥ २५ ॥ मानवले गडी । एक एकांचे आवडी । दर्ही खादलें पर-
 वडी । धणीवरी आजी ॥ २६ ॥ तुझा संग बरवा । नित्य आम्हांसी
 द्यावा । ऐसें करूनियां जीवा । नित्य देवा चालावें ॥ २७ ॥ तंव
 म्हणे वनमाळी । ध्यारे काठिया कांबळी । आतां जाऊं खेळीमेळीं ।
 गाई चारावया ॥ २८ ॥ आजी झाला आनंदू । न वर्णवे ब्रह्मानंदू ।
 चाले परमानंदू । सवें आम्हांसहित ॥ २९ ॥ तुका म्हणे प्रेमें धालीं ।
 कोणा न साहवे चाली । गाई गोपाळांसी केली । आपण-
 यांसरी ॥ ३० ॥

२३१. या रे करूं गाई । जमा निजलेति काई । बोभाट्यानें
 आई । घरा गेल्या मारील ॥ १ ॥ घाला घाला रे कुकरे । ज्याची
 तेंपेंचि मोहरे । एवढेंचि पुरे । केलियानें सावध ॥ २ ॥ नेणोनियां
 खेळा । समय समयाच्या वेळा । दुश्चिताजवळा । मिळाले ते

दुश्चित ॥ ३ ॥ तुका म्हणे शीक । न धरितां लागे भीक । धरा
सकळिक । मनेरी धांवा वळतियां ॥ ४ ॥

२३२. याल तरी या रे लागें । अवघे माझ्या मागें मागें ॥ १ ॥
आजी देतां पोटभरी । पुरे म्हणाल तांवरी ॥ २ ॥ हळूहळू चाला ।
कांणी कोणार्शी न बोला ॥ ३ ॥ तुका म्हणे सांडा घाटे । तेणें
नका भरूं पोटें ॥ ४ ॥

२३३. येईल तें घेईन भागा । नव्हे जोगा दुसरिया ॥ १ ॥
आवडी ते तुम्ही जाणा । बहु गुणांसारिखी ॥ २ ॥ मज घेती डांग-
वरी । सवें हरि नसलिया ॥ ३ ॥ तुका म्हणे रावबा देवा । करीन
सेवा सांगितली ॥ ४ ॥

२३४. वरता वेंघोनी घातली उडी । कळंबावुडीं यमुनेसी ॥ १ ॥
हरि बुडाला बांवा घाला । घरची त्याला ठावा नाहीं ॥ २ ॥ भव-
नदीचा न कळे पार । काळिया माजी थोर विखार ॥ ३ ॥ तुका म्हणे
काय वाउग्या हाका । हातींचा गमावुनि थिका ॥ ४ ॥

२३५. वळी गाई धांवे घरा । आमच्या करी येरझारा ॥ १ ॥
नांव घेतां तो जवळी । बहु भला कान्हो बळी ॥ २ ॥ नेदी पडों
उणें पुरें । म्हणे अवघेंचि बरें ॥ ३ ॥ तुका म्हणे चित्ता । वाटे न
व्हावा परता ॥ ४ ॥

२३६. विटांबिले भट । दिला पाठीवरी पाट ॥ १ ॥ खोटें
जाणोनी अंतर । न साहेचि विश्रंभर ॥ २ ॥ तेंचि करी दान । जैसें
आइके वचन ॥ ३ ॥ तुका म्हणे देवें । पूतना शोषियेली जीवें ॥ ४ ॥

२३७. वोळलीचा दोहूं पान्हां । मज कान्हा सांगितलें ॥ १ ॥
ध्या जी हेंगे क्षीर हातीं । निगुतीनें वाढावें ॥ २ ॥ केलें सांगितलें
काम । नव्हे धर्म सत्तेचा ॥ ३ ॥ तुका म्हणे नवें जुनें । ऐसें कोणें
सोसावें ॥ ४ ॥

२३८. शिकें लावियेलें दुरी । होतो त्रिघांचे मी वरी ॥ १ ॥
तुम्ही व्हा रे दोर्हीकडे । मुख पसरुनी गडे ॥ २ ॥ वाहाती त्या
धारा । ध्यारे दोर्हीच्या कोपरा ॥ ३ ॥ तुका म्हणे हातीं टोका ।
आधिक उणें नेदी एका ॥ ४ ॥

२३९. हरि गोपाळांसवें सकळां । भेटे गळ्या गळा मेळवूनी ॥ १ ॥
भाविकें त्यांची आवडी मोठी । सांगे गोष्टी जीवींचिया ॥ २ ॥ योगी-
यांच्या ध्याना नये । भाकरी त्यांच्या मागोनी खाय ॥ ३ ॥ तुका
म्हणे असे शाहाणियां दुरी । बोबाडिया दासा हाका मारी ॥ ४ ॥

२४०. हा गे माझे हार्ती । पाहा कवळ सांगती ॥ १ ॥ देवें
दिला खातों भाग । कराल तरी करा लाग ॥ २ ॥ घालें ऐसें पोट ।
वरी करूनियां बोभाट ॥ ३ ॥ तुका म्हणे घरीं । मग कैच्या या
परी ॥ ४ ॥

२४१. हुंवरती गाय तयांकडे कान । कैवल्यनिधान देउनी ठाके
॥ १ ॥ गोपाळांची पूजा उच्छिष्ट कवळी । तेणें वनमाळी सुखावला
॥ २ ॥ चोरोनियां खाय दूध दहीं लोणी । भावें चक्रपाणि
गोविला तो ॥ ३ ॥ निष्काम तो झाला कामासी लंपट । गोपि-
कांची वाट पाहात बैसे ॥ ४ ॥ जगदानी इच्छी तुळसी एक दळ ।
भावाचा सकळ विकिला तो ॥ ५ ॥ तुका म्हणे हेंचि चैतन्य
सांवळें । व्यापूनी निराळें राहिलेंसे ॥ ६ ॥

२४२. हेचि अनुवाद सदा सर्व काळ । करूनि गोपाळकाला
सेवूं ॥ १ ॥ वोरसलें कामधेनुचें दुभतें । संपूर्ण आइतें गगनभरी
॥ २ ॥ संत सनकादिक गोमठ्या परवडी । विभाग आवडी
इच्छेचिये ॥ ३ ॥ तुका म्हणे मधीं घालूं नारायण । मग नव्हे सीण
कोणा खेळे ॥ ४ ॥

टिपरी

२४३. एके घाई खेळतां न पडसी डाई । दूचाळ्यानें ठकसील
भाई रे । त्रिगुणांचे फेरी थोर कष्टी होसी । या चौघांची तरी धरीं
सोई रे ॥ १ ॥ खेळ खेळोनियां निराळाचि राहीं । सांडीं या विष-
याची घाई रे । येणेंचि खेळे बसवंत होसी । ऐसें सत्य जाण माझ्या
भाई रे ॥ २ ॥ सिंपियाचा पोर एक खेळिया नामा । तेणें विठ्ठल
बसवंत केला रे । आपुल्या संवगडिया सिकवूनी घाई । तेणें सतत
फड जागविला रे । एक घाई खेळतां न चुकोचि कोठें । तथा संत

जन मानवले रे ॥ ३ ॥ ज्ञानदेव मुक्ताबाई वटेश्वर चांगा । सोपान आनदें खेळती रे । कान्हो गोवारी त्यांनी बसवंत केला । आपण भोवतीं नाचती रे । सकळिकां मिळोनी एकचि घाई । त्याच्या ब्रह्मादिक लागती पार्यां रे ॥ ४ ॥ रामा बसवंत कबीर खेळिया । जोडा बरवा मिळाला रे । पांचा संवगडियां एकचि घाई । तेथें नाद बरवा उमटला रे । ब्रह्मादिक सुरवर मिळोनियां त्यांनीं । तो ही खेळिया निवडिला रे ॥ ५ ॥ ब्राह्मणाचा पोर खेळिया एका भला । तेणें जन खेळकर केला रे । जनार्दन बसवंत करूनियां । तेणें वैष्णवांचा मेळ मेळविला रे । एकचि घाई खेळतां खेळतां । आपणाचि बसवंत जाला रे ॥ ६ ॥ आणीक खेळिये होऊनियां गेले । वर्णावया वाचा मज नाहीं रे । तुका म्हणे गडे हो हुशारूनी खेळा । पुढिलांची धरूनियां सोई रे । एकचि घाई खेळतां जो चुकला । तो पडे संसारडाई रे ॥ ७ ॥

२४४. खेळ मांडियेला वाळवंतीं घाई । नाचती वैष्णव भाई रे । क्रोध अभिमान केला पावटणी । एक एका लागतील पार्यां रे ॥ १ ॥ नाचती आनंदकळोळीं । पवित्र गाणें नामावळीरे । कळिकाळावरि घातली कास । एक एकाहुनी बळी रे ॥ २ ॥ गोपीचंदनउटी तुळसीच्या माळा । हार मिरवती गळां रे । टाळ मृदंग घाई पुष्पांचा वरुषाव । अनुपम्य सुखसोहळा रे ॥ ३ ॥ लुब्धलीं नादीं लागली समाधि । मूढ जन नर नारी लोकां रे । पंडित ज्ञानी योगी महानुभाव । एकचि सिद्धसाधकां रे ॥ ४ ॥ वर्णाभिमान विसरली याते । एक एकां लोटांगणीं जाती रे । निर्मळ चित्तें झालीं नवनीतें । पाषाणा पाझर सुटती रे ॥ ५ ॥ होतो जयजयकार गर्जत अंबर । मातले वैष्णव वीर रे । तुका म्हणे सोपी केली पायवाट । तरावया भवसागर रे ॥ ६ ॥

२४५. दोन्ही टिपरीं एकचि नाद । सगुण निर्गुण नाहीं भेद रे । कुसरीं अंगें मोडितील परी । मेळविती एकएका छंदें रे ॥ १ ॥ कांहींच न वजे वायां रे खेळिया । एकचि बसवंत अवाधिया रे । सम विषम तेथें होऊंच नेदी । जाणऊनि आगळिया रे ॥ २ ॥ संत

महंत सिद्ध खेळतील घाई। तेच सांभाळी माझ्या भाई रे। हात राखोन हाणिली टिपऱ्या टिपरी। मिळोनि जाय त्याची सोई रे ॥ ३ ॥ वितालाचें अत्रघें जाईल वायां। काय ते शृंगारूनि काया रे। निवडून बाहेर काढिली निराळा। जो न मिळे संतांचियां घाई रे ॥ ४ ॥ प्रकाराचें काज नाही सोडीं लाज। निःशंक होऊनियां खेळें रे। नेणतीं नेणतींच एकें पावलीं मान। विठ्ठल नामाचिया बळें रे ॥ ५ ॥ रोमांच गुडिया डोलविली अंगें। भावबळें खेळविली सोंगें रे। तुका म्हणे कंठ सद्गदित दाटे। या विठोबाच्या अंगसंगें रे ॥ ६ ॥

२४६. बाराही सोळा गडियांचा मेळा। सतरावा बसवंत खेळिया रे। जतिस्पद राखों जाणें टिपरिया घाई। अनुहात वाय मांदळा रे ॥ १ ॥ नाचत पंढरिये जाऊं रे खेळिया। विठ्ठल रखुमाई पाहूं रे ॥ २ ॥ सा चहूं वेगळा अठरा निराळा। गाऊं वाजवूं एक चाळा रे। विसरवी पक्षी चारा नेघे पाणी। तारुण्य देहभाव बाळारे ॥ ३ ॥ आनंद तेथींचा मुकियासी वाचा। बहिरे ऐकती कार्नी रे। आंधळ्यांसी डोळे पांगुळांसी पाय। तुका म्हणे वृद्ध होती तरणे रे ॥ ४ ॥

२४७. भीमातीरीं एक वसविलें नगर। त्याचें नांव पंढरपुर रे। तेथील मोक्यासी चार भुजा त्यासी। बाइला सोळा हजार रे ॥ १ ॥ नाचत जाऊं त्याच्या गांवा रे खेळिया। सुख देईल विसावा रे। पुढें गेले ते निघाई झाले। वाणितील त्याची सीमा रे ॥ २ ॥ बळियां आगळा पाळी लोकपाळां। रिघ नाही कळिकाळा रे। पुंडलिक पाटील केली कुळवाडी। तो झाला भवदुःखा वेगळा रे ॥ ३ ॥ संतसज्जनीं मांडिलीं दुकानें। जे जया पाहिजे तें आहे रे। मुक्ति मुक्ति फुकाच साठीं। कोणी तयाकडे न पाहे रे ॥ ४ ॥ दोन्हीच हाट भरले घनदाट। अपार मिळाले वारकरी रे। न वजों म्हणती आम्ही वैकुंठा। जिहीं देखिली पंढरी रे ॥ ५ ॥ बहुत दिस होती मज आस। आजी घडलें सायासी रे। तुका म्हणे होय तुमचेनी पुष्पें भेटी तया पायांसी रे ॥ ६ ॥

२४८. या रे गडे हो धरूं घाई जाणतांही नेणतां। नाम गाऊं

टाळी वाहूं आपुलिया हिता ॥ १ ॥ फावलें तें घ्यारे आतां प्रेमदाता
पांडुरंग । आजी दिवस सोनियाचा वोडवला रंग ॥ २ ॥ हिंडती
रानोरान भुजंग ते कांट्यावन । सुख तयांहून आम्हां गातां नाचतां
रे ॥ ३ ॥ तुका म्हणे ब्रह्मादिकां सांवळें दुर्लभ सुखा । आजी येथें
आलें फुका नाम सुखा कीर्तनी ॥ ४ ॥

विटीदांडू

२४९. सारा विटीदांडू । आणीक कांहीं खेळ मांडूं ॥ १ ॥ बहु
अंगा आले डाव । स्थिर नाहीं कोठें पाव ॥ २ ॥ कोली हाणे टोला ।
झेली तेणें तो गोविला ॥ ३ ॥ एकमेकां हाका मारी । शेल जाळी
एक धरी ॥ ४ ॥ राजी आलें नांव । फेरा न चुकेची धाव ॥ ५ ॥
पुढें एक पाठी । एक एका दोघां आटी ॥ ६ ॥ एका सोस पोटीं ।
एक धांवें हात पिटी ॥ ७ ॥ तुका म्हणे आतां । खेळ मोडावा
परता ॥ ८ ॥

मृदंगपाठ्या

२५०. डाई घालूनियां पोरें । त्यांचीं गुरें चुकविलीं ॥ १ ॥ खेळ
खेळतां फोडिल्या डोंया । आपण होय निराळा ॥ २ ॥ मारिती
माया घेती जीव । नाहीं कीव अन्याया ॥ ३ ॥ तुका कान्होबा
मागें । तया अंगें कळों आलें ॥ ४ ॥

२५१. पाहा रे तमासा तुमचा नव्हे येथें लाग । देईन तो भाग
आलियाचा बाहेरी ॥ १ ॥ जागा रे गोपाळांनो ठायीं ठायीं जागा ।
चाहुलीनें भागा दूर मजपासूनी ॥ २ ॥ न रिघतां ठाव आम्हां
ठावा पाळतियां । भयाभीत वायां तेथें काय चांचपाल ॥ ३ ॥
तुका म्हणे हातां चढे जीवाचिये साटीं । मिटक्या देतां गोड मग
लागतें शेवटीं ॥ ४ ॥

२५२. मागें पुढें पाहें सांभाळूनी दोनी ठाय । चुकावूनी जाय
गडी राखे गडियांसी ॥ १ ॥ मुरडे दंडा दोहीं तोंडा गडियां सावध
करी । भेडतियासंगें तया हाल तुजवरी ॥ २ ॥ गडियां गर्डी
वांदुनी देई ज्याचा सोडी तेचि ठायीं । आगळ्या बळें करील काय

तुज देणें लागे डाय ॥ ३ ॥ नवां घरीं पाऊला करीं सांपडे तो तेथें
घरीं । जिंकोनी डाव करीं ठाव सत्ता आणिकांवरी ॥ ४ ॥ सांपडोनी
डाई बहु काळ गुंतलासी । बळिया गडी फळी फोडी न धरितां
त्यांसी ॥ ५ ॥ चुकांडी जो खाय मिळोनी अंगीं जाय । गुंतलासी
काय तुका म्हणे अझूनी ॥ ६ ॥

सुतू-हाल

२५३. बळें डाई न पडे हरी । बुद्धि करी शाहाणा तो ॥ १ ॥
मोकळें देवा खेळों घावें । सम भावें सांपडावया ॥ २ ॥ येतो जातो
वेळोवेळां । न कळे कळा सांपडती ॥ ३ ॥ तुका म्हणे धरा
ठार्यांच्या ठार्यां । मिठी जीवें पार्यां घालूनियां ॥ ४ ॥

२५४. यमुनेतटीं मांडियेला खेळ । म्हणे गोपाल गडियांसी
॥ १ ॥ हाल मांडा हाल मांडा । वाउगी सांडा मोकळी ॥ २ ॥
नावें ठेवूनि वांटा गडी । न वजे रडी मग कोणी ॥ ३ ॥ तुका म्हणे
कान्हो तिळया-तांदळ्या । जिंके तो करी आपुला खेळ्या ॥ ४ ॥

हुंबरी-हमामा

२५५. तुशीं कोण घाली हुंबरी । साही पांगल्या अठरा चारी ।
सहस्र मुखावरी हरी । शेष शिणाविलें ॥ १ ॥ चेंडुवासवें घातली
उडी । नाथिला काळिया देऊनी बुडी ॥ २ ॥ अशुद्ध पीता करुणा
नाहीं । तुवां आपुली माउशीही मारियेली ॥ ३ ॥ रावणाचें घर
बुडाविलें सारें । त्याचीं रांडापोरें मारियेलीं ॥ ४ ॥ जाण तूं ठावा
आहेसी आम्हां । तुवां आपुला मामा मारियेला ॥ ५ ॥ यशीं
खेळतां नाश थोरू । तुकया स्वामी सारंगधरू ॥ ६ ॥

२५६. मशीं पोरा घे रे बार । तुझे बुजीन खालील द्वार ॥ १ ॥
पोरा हमामा रे । हमामा रे ॥ २ ॥ मशीं हमामा तूं घालीं । पोरा बरी
सांभालीं खालीं ॥ ३ ॥ तरीच मशीं बोल । पोरा जिव्हाळ्याची
ओल ॥ ४ ॥ मशीं घेतां भाष । जीवा मीतूपणा नास ॥ ५ ॥ मज-
सवें खरा । पण जाऊं नेदीं घरा ॥ ६ ॥ आमुचिये रंगीं । दुजें तगेना
ये संगीं ॥ ७ ॥ तुकयासवें भास । हरी जीवा करी नास ॥ ८ ॥

२५७. हमामा रे पौरा हमामा रे हमामा घालितां ठकलीं पोरें । करी येरझार चौन्याशींची ॥ १ ॥ पहिले पहारा रंगासी आलें । सोहं सोहं सें बार घेतलें । देखोनि गडी तें विसरलें । डाई पडिलें आपणचि ॥ २ ॥ दुसऱ्या पहारा महाआनंदें । हमामा घाली छंदछंदें । दिसे वाढे तां गोड वाटे । परि पुढें नेणें पोर काय होतें तें ॥ ३ ॥ तिसऱ्या पहारा घेतला बार । अहंपणें पाय न राहें स्थिर । सोसे सोस करितां डाई पडसी । सत्य जाणें हा निर्धार ॥ ४ ॥ चौथ्या पहारा हमामा घालिसी । कांपविसी हातपाय । सुन्यापाटिलाचा पोर यम्या । त्याचे पडसील डाईरे ॥ ५ ॥ हमामा घालितां भ्याला तुका । त्यानें सांडिली गड्याची सोई । यादवाचा मूल एक विठोबा । त्यासवें चारितो गाई रे ॥ ६ ॥

फुगड्या

२५८. फुगडी फू फुगडी घालितां उघडी राहे । लाज सांडोनी एकएकी पाहे ॥ १ ॥ फुगडी गे अवघे मोडी गे । तरीच गोडी गे संसार तोडी गे ॥ २ ॥ मागें जें शिकलीस होती पोटी । तेंचि विचारूनी आतां उच्चारी ओठी ॥ ३ ॥ त्रिगुणांची वेणी तुझे उडते पाठी । सावरूनी धरी घाली मूळबंदी गाठी ॥ ४ ॥ आगळें पाऊल जिर्का एकाएक । पावसी मान हें मानवती तिन्ही लोक ॥ ५ ॥ तुका म्हणे तुजमजमध्ये एक भाव । सम तुकें बार घेऊं पावों उंच ठाव ॥ ६ ॥

२५९. फुगडी फू सवती माझे तूं । हागुनी भरलें थू तुझ्या दुंगा तोंडावरी थू ॥ १ ॥ फुगडी घेतां आली हरी । ऊठ जा वो जगनोवरी ॥ २ ॥ हात पाय बेंबळ जाती । दुंगण घोळितां लागे माती ॥ ३ ॥ सात पांच आपिल्या हरी । वांचूनी काय तगसी पुरी ॥ ४ ॥ सरला दम पांगले पाय । अद्भुत तरी घोळिसी काय ॥ ५ ॥ तुका म्हणे अद्भुत तरी । सांगितलें तें गधडी करी ॥ ६ ॥

लखोटा

२६०. लये लये लखोटा । मूळबंदी कासोटा । भावा केलें साहें । आतां माझें पाहें ॥ १ ॥ हातोहातीं गुंतली । जीवपणा मुकली । धीर माझा निका । सांडी बोला फिका ॥ २ ॥ अंगीकारी हरि । नको पडों फेरी । लाज धरी भांडे । जगझोडी रांडे ॥ ३ ॥ बैस भावापाठीं । ऐक माझ्या गोष्टी । केला सांडीं गोहो । धरी येथें मोहो ॥ ४ ॥ पाठिमोरा डोल । आवरी ते बोल । पांगलीस बाळा । पुढें अवकळा ॥ ५ ॥ आतां उभी ठार्यां । उभाउभीं पाहीं । नको होऊं डुकरी । पुढें गाढव कुतरी ॥ ६ ॥ नाम केलें खरें । आपुलें म्यां बरें । तुका म्हणे येरी । पांगविल्या पोरी ॥ ७ ॥

अडसण

२६१. शुद्धीचें सारोनी भरियेली पाळी । भरडोनी वोंगळी नाश केला ॥ १ ॥ आडसोनी शुद्ध करीं वो साजणी । सिद्ध कां पापिणी नासियेलें ॥ २ ॥ सुपीं तोचि पाहें धड उगटिलें । नव्हता नासिलें जग झोडी ॥ ३ ॥ सुपीं तोचि आहे तुज तें आधीन । दळिल्या जेवण जैसें तैसें ॥ ४ ॥ सुपीं तोचि संग घेई धडफुडी । एकसा गधडी नास केला ॥ ५ ॥ दळितां आदळें तुज कां न कळे । काय गेले डोळे कान तुझे ॥ ६ ॥ सुपीं तोचि वोज न करितां सायास । पडसी सांदीस तुका म्हणे ॥ ७ ॥

दळण

२६२. शुद्ध दळणाचें सुख सांगों काई । मानवत असे सई-बाई ॥ १ ॥ शुद्ध तें वळण लवकरी पावे । डोलवितां निवे अष्टांग तें ॥ २ ॥ शुद्ध हें जेवितां तन निवे मन । अल्प त्या इंधन बुडा लागे ॥ ३ ॥ शुद्ध त्याचा पाक शुद्धचित्त चांगला । अविट तयाला नाश नाही ॥ ४ ॥ तुका म्हणे शुद्ध आवडे सकळां । भ्रतार वेगळा न करी जीवें ॥ ५ ॥

कांडण

२६३. सावडीं कांडण ओवी नारायण । निवडे आपण भूस
सार ॥ १ ॥ मुसळ आधारीं आवरूनी धरीं । सांवरोनी थोरी घाव
घालीं ॥ २ ॥ वाजती कांकणें अनुहात गजरे । छंद माहियेरे गाऊं
गीतीं ॥ ३ ॥ कांडितां कांडण नव्हे भाग शीण । तुजमजपण निवडे
तो ॥ ४ ॥ तुका म्हणे रूप उमटे आरिसा । पाक त्यासरिसा सिद्ध
झाला ॥ ५ ॥

२६४. सिद्ध करूनियां ठविलें कांडण । मज सांगातीण शुद्ध
बुद्धि मे ॥ १ ॥ आठव हा धरीं मज जागें करी । मागिले पहारीं
सेवटींचा मे ॥ २ ॥ सम तुकें घाव घालीं वो साजणी । मी तुज
मिळणीं जिवें मिळें ॥ ३ ॥ एक कशी पाखडी दुसरी निवडी ।
निःशेष ते सडी ओज करी ॥ ४ ॥ सरलें कांडण पाकसिद्धि करी ।
मेळवण क्षिरीसाकरेचें ॥ ५ ॥ उद्धव अक्रूर बंधु दाधेजण । वाप
नारायण जेवणार ॥ ६ ॥ तुका म्हणे मज माहेरीं आवडी । म्हणांनी
तांतडी मूळ केलें ॥ ७ ॥

पाळणा

२६५. जननिया बाळका रे घातलें पाळणा । पंचतर्त्वीं जडियेल्या
चारतिया चहूं कोणा । अखंड जडियेल्या तया ढाळ अंगणा । वैखरी
धरूनी हातीं भाव दावी खेळणा ॥ १ ॥ निर्जी रें निर्जी आतां ।
म्हणोनि परिये दे माता । खेळतां कष्टलासी बाळा तूं रे नेणतां
॥ २ ॥ खेळतां बाहेरी रे मुला लोकांच्या सवें । बागुल काळतोडा
नाहीं नेतो तें ठावें । खेळतां दुश्चिता रे देखोनी तें न्यावें । म्हणोनि
सांगे तुज शीघ्र वचन पाळावें ॥ ३ ॥ संचित मागें शुद्ध तुज होतें
सांगाती । तेणें तुज वांचविलें वेरझारिया हातीं । आणीक नेलीं मागें
काय जाणों तीं किती । आलासी येथवरी थोर पुण्यें बहूतीं ॥ ४ ॥
खेळतां शुक्र देवा खोरे लागला पाठीं । लपाला वरुषें बारा तिये
मातेचे पोटीं । रिघतां बाहेरी रे पळे घेऊनि कासोटी । तेचि परी
जाली स्वामी भेणें रिघें कपाटीं ॥ ५ ॥ खेळतां चक्रवर्ती जनका

लागला धाक । पडिलासे अग्नीमार्ती पाव जळत एक । भरलासे कांप अंगीं सुख नाठवे दुःख । आपपर तें ही नाहीं देहभाव सकळीक ॥ ६ ॥ सिबीया चक्रवर्ती कव पडिली अवचिती । धीट तो नभे तथा मांस कापिलें हातीं । टाकिलें तथावरी खुणें गोविला अंतीं पावला मायबाप हिरोन घेतला हातीं ॥ ७ ॥ बांधलें अजामेळा । वेश्यागणिका कैसी । मारिली हाक धाकें कळलें मायबापासी । घातली धांव नेटें वेगीं पावला त्यासी । हिरोनि नेलीं दोघें आपणयां तीं पासीं ॥ ८ ॥ धरूनी आठवूं रे बाळा राहे निश्चळ । खेळतां दुश्चिता रे नको जाऊं बरळ । टोंकताहे तुजलागीं दिवस लेखूनी काळ । मग नेदी आठवूं रे नेत्रीं घालीं पडळ ॥ ९ ॥ ऐसीं तीं कृपावंतें बाळा मोहिलें चित्त । सुस्वरें कंठ गाये मधुर आणि संगीत । तेणें तें चित्त राहे होऊनियां निवांत । पावती तुका म्हणे नाहीं विश्वास ते घात ॥ १० ॥

आशीर्वाद

२६६. अभय उत्तरीं संती केलें दान । झालें समाधान चित्त तेणें ॥ १ ॥ आतां प्रेमरसें न घडे खंडण । द्यावें कृपादान नारायणा ॥ २ ॥ आलें जें उचित देहविभागासीं । तेणें पायांपासीं उर्भी असो ॥ ३ ॥ तुका म्हणे करी पूजन वैखरी । बोवड्या उत्तरीं गातों गीत ॥ ४ ॥

२६७. असो मंत्रहीन क्रिया । नका चर्या विचारूं ॥ १ ॥ सेवे-मधीं जरा धरा । कृपा करा शेवटीं ॥ २ ॥ विचारूनी ठायाठाव । येथे भाव राहिला ॥ ३ ॥ आतां तुकयापार्शीं हेवा । नाहीं देवा तांतडी ॥ ४ ॥

२६८. आशीर्वाद तथा जाती । आवडी चित्तीं देवार्चा ॥ १ ॥ कल्याण तीं असो क्षेम । वाढो प्रेम आगळें ॥ २ ॥ भक्तिभाग्य गांठी धन । त्या नमन जीवासी ॥ ३ ॥ तुका म्हणे हरिचे दास । तेथें आस सकळ ॥ ४ ॥

२६९. जीवेंसाठीं यत्नभाव । त्याची नाव बळकट ॥ १ ॥ पैल

तीरा जातां कांहीं । संदेह नाहीं भवनदी ॥ २ ॥ विश्वासाची धन्य
जाती । तेथे वस्ती देवाची ॥ ३ ॥ तुका म्हणे भोळियांचा । देव
साचा अंकित ॥ ४ ॥

२७०. तया साठीं वेचूं वाणी । आड्कों कार्नीं वार्ता त्या ॥ १ ॥
क्षेम माझे हरिजन । समाधान पुसतां त्यां ॥ २ ॥ परत्रींचे जे
सांगाती । त्यांची याती न विचारीं ॥ ३ ॥ तुका म्हणे धैर्यवतें ।
निर्मळ चित्तें सखीं तीं ॥ ४ ॥

लळित

२७१. आजी आनंदु रे एकी परमानंदु रे । जया श्रुति नेति
नेति म्हणती गोविंदु रे ॥ १ ॥ विठोबार्ची वेडीं आम्हां आनंदू
सदा । गाऊं नाचूं वाहूं टाळी रंजवूं गोविंदा ॥ २ ॥ सदा सण
सांत आम्हां नित्य दिवाळी । आनंदें निर्भय आमचा कैवारी बळी
॥ ३ ॥ तुका म्हणे नाहीं जन्ममरणाचा धाक । संत सनकादिक हे
तो आमचें कवतुक ॥ ४ ॥

२७२. आजी दिवस झाला । धन्य सोनियाचा भला ॥ १ ॥
झाले संतांचें पंगती । बरवें भोजन निगुती ॥ २ ॥ रामकृष्णनामें ।
बरवीं मोहियेलीं प्रेमें ॥ ३ ॥ तुका म्हणे आला । चवी रसाळ हा
काला ॥ ४ ॥

२७३. आली लळिताची वेळ । असा सावध सकळ ॥ १ ॥
लाहो करा वेर्गीं स्मरा । टाळी वाउनि विश्रंभरा ॥ २ ॥ झालिया
अवसान । न संपडती चरण ॥ ३ ॥ तुकयाबंधु म्हणे थोडे । अवाधि
उरली आहे पुढें ॥ ४ ॥

२७४. उभारिला हात । जर्गीं जाणविलीं मात ॥ १ ॥ देव
बैसले सिंहासनीं । आल्या याचकासी पुरे धनी ॥ २ ॥ एकाच्या
कैवाडें । उगवे बहुतांचे कोडें ॥ ३ ॥ दोहीं ठायीं तुका । नाहीं पडों
देत चुका ॥ ४ ॥

२७५. गळित झाली काया । हेंचि लळित पंढरीराया ॥ १ ॥
आलें अवसानापार्सीं । रूप राहिलें मानसीं ॥ २ ॥ वाहिला कळस ।

तेथें स्थिरावला रस ॥ ३ ॥ तुका म्हणे गोड झालें । नारायणीं पोट धालें ॥ ४ ॥

२७६. तुम्ही ये तरी सांगा कांहीं । आम्हांविशीं रखुमाबाई ॥ १ ॥ कांहीं उरलें तें ठायीं । वेगीं पाठवूनी देई ॥ २ ॥ टोंकत बैसलों देखा । इच्छीतसें ग्रासा एका ॥ ३ ॥ प्रेम देउनि बहुडा झाला । तुका म्हणे विठ्ठल बोला ॥ ४ ॥

२७७. न कळे हो माव मुनि मागें एकी अंतुरीं । साठी संवत्सरा जन्म तया उदरीं ॥ १ ॥ कैसा आकळ वो माय चपळ वो । त्रिभुवनव्यापक हगि सकळ वो ॥ २ ॥ हनुमंता भेटी गर्व हरिला दोहींचा । गरूडा विटंबना रूपा सत्यभामेचा ॥ ३ ॥ द्रौपदीचा भेद पुरविला समयीं । ऋषि फळ वनीं देंठीं लावितां ठायीं ॥ ४ ॥ अर्जुनाच्या रथीं कापिध्वज स्तंभीं ठेविला । दोही पैज तेथें गर्व हरी हा दादुला ॥ ५ ॥ भावभक्ति सत्त्वगुण झाला । दुर्जना तुका म्हणे सकळां छंदें खेळे आपणा ॥ ६ ॥

२७८. रत्नजडित सिंहासन । वरी बैसले आपण ॥ १ ॥ कुंचे ढळती दोहीं बाहीं । जवळी राही रखुमाई ॥ २ ॥ नाना उपचारीं । सिद्धि वोगळती कामारी ॥ ३ ॥ हातीं घेउनी पादुका । उभा बंदिजन तुका ॥ ४ ॥

२७९. हिरा शोभला कोंदणीं । जडित माणिकांची खाणी ॥ १ ॥ तैसा दिसे नारायण । मुख सुखाचें मंडण ॥ २ ॥ कोटि चंद्रलीळा । पूर्णिमेच्या पूर्णकळा ॥ ३ ॥ तुका म्हणे दृष्टि धाये । परतोनी माघारी ते न ये ॥ ४ ॥

रूपकें

डांका

२८०. अवघ्या ज्येष्ठा देवी । कोण पूजनाचा ठाव । धरितांचि भाव । कोठें नाहीसैं झालें ॥ १ ॥ दिसे सारिखें सारिखें । परि तें कारणीं पारिखें । तळीं गेलें देखें । वरी टोले न साहाती ॥ २ ॥ पट एका शिरीं । यथाविधिनें त्या येरी । बसकोळ्या घागरी । डेरे रांझण

गाडर्गी ॥ ३ ॥ तुका म्हणे माना । येथें कोणी रुसावें ना । आपु-
ल्याला स्थानां । जेथें त्याचि गोभल्या ॥ ४ ॥

२८१. खेचर खडतर । काळ कांपती असुर । नांदे भीमातीर ।
पंढरपुरपाटणी ॥ १ ॥ आतां करी कां रे हाकारा । सहस्रनामें एक-
सरा । दवडिते खेचरा । अंगसंगें धरूनी ॥ २ ॥ सीते झाली झड-
पणी । राहणें वासुगीच्या बर्नी । पावली जननी । झोंटि मोकळीया
केशी ॥ ३ ॥ लाविलें कावेंरें । प्रल्हादासी म्हैसासुरें । आली येकसरे ।
दांत खात रंगासी ॥ ४ ॥ वसुदेवार्ची वाळें । सात खादलीं ज्या
काळें । आली भोगवेळे । तया कारणें तेथें ॥ ५ ॥ पांडवें बापुडीं ।
वांज केलीं फिरती वेडीं । धांवोनियां काढी । अंगसंगें त्राहाटविलीं
॥ ६ ॥ नामाचें चिंतन । तेथें धांवते आपण । न विचारितां हीण ।
भाव देखे ज्याचा ॥ ७ ॥ कुळींची कुळदेवता । तुका म्हणे आम्हां
माता । काय भय भूतां । काळ यमदूताचे ॥ ८ ॥

२८२. चौक भरियेला आसनीं । पाचारिली कुळस्वामिनी ।
वैकुंठवासिनी । ये धांवोनी झडकरी ॥ १ ॥ रंगा येई वो विठाई ।
सांवाळिये डोळसे । तुझें श्रीमुख साजिरें । तें मी केधवां देखेन ॥ २ ॥
रजतम धुपारती । पंचप्राणांची आरती । अवधी सारोनी आइती ।
ये धांवती झडकरी ॥ ३ ॥ मन मारोनि मेंढा मुठीं । आशा मनसा
तृष्णा सुटी । भक्तिभाव नैवेद्य ताटीं । भरोनी केला हाकारा ॥ ४ ॥
डाका अनुहात गजरें । येऊनि अंगासी संचरे । आपुला घेऊनी
पुरस्कार । आरोग्य करी तुकयासी ॥ ५ ॥

२८३. देवी देव झाले भोग सरले यावरी । सांगाया दुसरी ऐसी
नाहीं उरली ॥ १ ॥ हरिनाम देवनाम तुम्ही गाऊनियां जागा । पेंठ-
वणी मागा नका ठेवूं लिगाड ॥ २ ॥ शेवटीं सुताळी बरवी वाज-
वावी डांक । ताळा घाली एक सरलियाचे शेवटीं ॥ ३ ॥ गुंडाळा
देव्हारा मान नेती मानकरी । तुका म्हणे बरीं आजी कोडीं उग-
विलीं ॥ ४ ॥

२८४. पुढें येते देवी । तिची जती चालों द्यावी । मागील
झाडावी । झाडा मान आसडी ॥ १ ॥ एकवीरा आली अंगा । आतां
६ तु.गा.

निवारील रोगा । माझ्या भक्तापार्शी सांगा । पूजा भावें करावी
॥ २ ॥ मेंढा मारावा लोहाळ । पूजा पावली सकळ । तुम्हीं केलें
बळ । मग मी ठायीं न पडे ॥ ३ ॥ तुका म्हणे मुळीं । लागली ते
आली कुळीं । वंदूनी सकळीं । जीवें भावें ओवाळा ॥ ४ ॥

२८५. माझा देव्हारा साचा । नाहीं आणीक कोणाचा ।
त्रिभुवनीं याचा । ठसा नलगे पुसावें ॥ १ ॥ यारे लोटांगणीं । कांहीं
करा विनवणी । करील झाडणी भूत काढील संसार ॥ २ ॥ पडिले
विषयांचे गोंधळीं । ते त्रिगुण आकळी । हरिनाम आरोळी । कार्नी
पडतां ते उठी ॥ ३ ॥ घेतला अहंकारें । काम क्रोध या मत्सरें ।
पळती प्रेमभरें । अवघी ठाव सांडूनी ॥ ४ ॥ घेतलासे पुरा । माया
ममता आसरा । अवघ्या एक सरा । पळती रंग देखोनी ॥ ५ ॥
तुका म्हणे द्यावा भाव । फिटेल मनींचा संदेह । आणीक नलगे
ठाव । कांहीं कोठें हिंडावें ॥ ६ ॥

२८६. विनंती घातली अवधारीं । मज देई वो अभय करीं ।
पीडिलों खेचरीं । आणीका वारी नांवांची ॥ १ ॥ रंगा येई वो
एकला । रंग वोढवला । हरिनामें उठिला गजर केला हाकारा ॥ २ ॥
देवांचें दैवत । तुज नामिलें आदिनाथें । ये वो कृपावंतें । भोगा
माझ्या धांवत ॥ ३ ॥ न लवीं आतां वेळ । आइती सारिली सकळ ।
तुका म्हणे कुळ । आमुचिये दैवतें ॥ ४ ॥

२८७. साच माझा देव्हारा । भाक ठेवा भाव खरा । त्रिगुणांचा
फुलवरा । आणा विनंती सांगतो ॥ १ ॥ माझे दैवत हें रंगीं । नाचे
वैष्णवांच्या संगीं । भरलें मग अंगीं । निवाड करीं दोर्हींचा ॥ २ ॥
तुझे आहे तुजपार्शीं । परि तूं जागा चुकलासी । चिवडूनियां नासी ।
तुझ्या घरिच्यांनीं केली ॥ ३ ॥ आतां न पडे ठावें । वांचूनियां
माझ्या देवें । अंधकार व्हावें । नासु ठाव शोधावा ॥ ४ ॥ आंध-
ळ्यासी डोळे । देते पांगुळासी पाय । वांजा पुत्र होय । नवस पुर-
विते विठाई ॥ ५ ॥ उगाविलीं कोडीं । मागें कित्येकांचीं वापुडीं ।
तुका म्हणे घडीं । न लगे नवस द्या आधीं ॥ ६ ॥

गोंधळ

२८८. ऐक बाई तुज वो कांहीं सांगतें शकुन । निजलिया भुर
होसी जागें म्हणऊन ॥ १ ॥ मान्य माझे केलें सांगतें एका बोलें ।
न येतां हें भलें कळों कोणा लोकांसी ॥ २ ॥ सांगतें गुण जीर्वांची
खूण ऐक माझी मात । वैस एका भावें माझे हातीं दे वो हात ॥ ३ ॥
बरवा घरचार तुज सांपडला टाव । फळ नाही पोटी येथें दिसे
खोटा भाव ॥ ४ ॥ आहे तुझे हातीं एका नवसाचें फळ । भावा
करी साह्य चहूं अठरांच्या बळें ॥ ५ ॥ करीं लागपाठ चित्त वित्त
नको पाहों । अखई तो चुडा तुज भोगईल नाहो ॥ ६ ॥ कुळींची हे
मुळी तुझे लागलीसे देवी । पडिला विसर नेदी फळ नाही ठावी
॥ ७ ॥ तुका म्हणे नांद सुखें धरीं आठवण । माझे येती कोणी
त्यांचा राखे बहु मान ॥ ८ ॥

२८९. राजस सुंदर बाळा पाहों आलिया सकळा वो । बिंबीं
बिंबोनि ठेली माझी परब्रह्म वेल्हाळा वो । कोटि रविशशि जिच्या
अंगींचिया किळा हो ॥ १ ॥ राजस विठावाई माझे ध्यान तुझे पार्यो
वो । त्यजूनियां चौघासी लावी आपुलिये सोई वो ॥ २ ॥ सुकुमार
साजिरीं कैसी पाडलें गोजिरीं वो । कंठीं तुळसीमाळा उभी भीव-
रेच्या तिरीं वो । दंत हिरया ज्योति शंखचक्र मिरवे करीं वो ॥ ३ ॥
निर्गुण निराकार वेदां न कळेचि आकार वो । शेषादिक श्रमले श्रुती
न कळे तुझा पार वो । उभारोनी बाहे भक्तां देत अभयकर वो ॥ ४ ॥
येऊनी पंढरपुरा अवतरली सारंगधरा वो । देखोनी भक्तिभाव
बोरसली अमृतधारा वो । देऊनी प्रेमपान्हा तुकयास्वामीनें किंकरा
वो ॥ ५ ॥

२९०. सुदिन सुवेळ तुझा मांडिला गोंधळ वो । पंच प्राण दिवटे
दोनी नेत्रांचे हिल्लाळ वो ॥ १ ॥ पंढरपुरनिवासे तुझे रंगीं नाचत
असें वो । नवस पुरवीं माझा मनींची जाणोनियां इच्छा वो ॥ २ ॥
मांडिला देव्हारा तुझा त्रिभुवनामाझारीं वो । चौक साधियेला
नाभिकळस ठेविला वरी वो ॥ ३ ॥ बैसली देवता पुढें वैष्णवाचें
गाणें वो । उद्गारें गर्जती कंठीं तुळसीचीं भूषणें वो ॥ ४ ॥ स्वानंदाचे

तार्टी धूप दीप पंचारती वो । ओवाळिली माता विठाबाई पंचभूर्ती
वो ॥ ५ ॥ तुझे तुज पावलें माझा नवस पुरवीं आतां वो । तुका
म्हणे राखें आपुलिया शरणागता वो ॥ ६ ॥

२९१. सुंदर मुख साजिरे कुंडलें मनोहर गोमटीं वो । नागर
नागखोपा केशर कस्तुरी मळवटीं वो । विशाळ व्यंकट नेत्र वैजयंती
तळप कंठीं वो । कास पितांबराची चंदन सुगंध साजे उटीं वो ॥ १ ॥
अतिबरवंटा वाळा आली सुलक्षणा गोंधळा वो । राजस तेजोराशी
मिरवे शिरोमणी वेल्हाळा वो । कोटि रविशशिप्रभा तेजें लोपत्या
सकळा वो । न कळे ब्रह्मादिकां अनुपम्य इची लीळा वो ॥ २ ॥
सावळी सकुमार गोरी भुजा शोभती चारी वो । सखोल वक्षस्थळ
सुढाळ पदक झळके वरी वो । कटीं क्षुद्र घंटिका शब्द करिताती
माधुरी वो । गर्जती चरणीं वाकी अभिनव संगीत नृत्य करी वो
॥ ३ ॥ अश्रंगीं मंडित काय वर्णावी रूपठेवणी वो । सोलिव शुद्ध
रसाची ओतिव लावण्याची खाणी वो । सर्वकळासंपन्न मंजुळ बोले
हास्यवदनी वो । बहु रूपें नटली आदिशक्ति नारायणी वो ॥ ४ ॥
घटस्थापना केली पंढरपुरमहानगरीं वो । अस्मानी मंडप दिला
तिन्ही तालांवरी वो । आरंभिला गोंधळ इनें चंद्रभागेतिरीं वो ।
आली भक्तिकाजा कृष्णाबाई योगेश्वरी वो ॥ ५ ॥ तेहतीस कोटि
देव चामुंडा अष्ट कोटि भैरव वो । आरत्या कुरवंड्या करिती
पुष्पांचा वरुषाव वो । नारद तुंबर गायन ब्रह्मानंद करिती गंधर्व
वो । वंदी चरणरज तेथें तुकयाचा बांधव वो ॥ ६ ॥

दसरा

२९२. पवित्र सुदिन उत्तम दिवस दसरा । सांपडला तो साधा
आजि मुहूर्त वरा । गर्जा जयजयकार हरि हृदयीं धरा । आळस
नका करूं लहाना सांगतो थोरां ॥ १ ॥ या हो या हो बाइयांनो
निघाले हरी । सिलंगणा वेगीं घेऊनी आरत्या करी । ओवाळूं श्रीमुख
वंदूं पाऊलें शिरीं । आम्हां दैव आलें येथें घरिंच्या घरीं ॥ २ ॥ अक्षय
मुहूर्त औटामध्यें साधतें । मग येरी गर्जे जैसें तैसें होत जातें ।

म्हणोनि मागें पुढें कोणीं न पाहावें येथें । सांडा परतें काम जाऊं हरी सांगातें ॥३॥ बहुतां बहुतां रीतीं चितीं धरा हे मनीं । नका गई करूं आइकाल ज्या कार्नी । मग हें सुख तुम्ही कधीं न देखाल स्वप्नीं । उरेल हायहाय मागें होईल कहाणी ॥४॥ ऐसियास वंचता त्याच्या अभाग्या पार । नाहीं नाहीं नाहीं सत्य जाणा निर्धार । मग हे वेळ घटिका न ये अजरामर । कळलें असों द्या मग पडतील विचार ॥५॥ ज्यासाठीं ब्रह्मादिक झाले ते पिसे । उच्छिष्टाकारणें देव जळीं झाले मासे । अर्धागीं विश्रमाता लक्ष्मी वसे । तो हा तुकयाबंधु म्हणे आलें अनायासे ॥ ६ ॥

सौन्या

२९३. आणिकां उपदेशूं नेणें नाचों आपण । मुंडा वायां मार गेली वायां हांसे जन ॥१॥ तैसा नव्हे चाळा आवरीं मन डोळा । पुढिलांच्या कळा कवतुक जाणोनी ॥ २ ॥ बाहिरल्या वेषें आंत जैसें तैसें । झांकलें तों बरें पोट भरे तेणें वेसें ॥३॥ तुका म्हणे केला तरी करीं शुद्ध भाव । नाहीं तरी जासी वायां हा ना तोसा ठाव ॥ ४ ॥

२९४. टाक रुका चाल रांडे कां गे केली गोवी । पुसोनियां आलें ठाव म्हणोनी देतें सीवी ॥१॥ आतां येणें छंदें नाचों विनोदें । नाहीं या गोविंदें माझें मजसी केलें ॥ २ ॥ कोरडे ते बोल कां गे वेचितेसी वायां । वर्ते करूनि दावीं तुझ्या मुळींचिया ठाया ॥ ३ ॥ याचसाठीं डौर म्यां धरियेला हार्ती । तुका म्हणे तुम्ही गांठी सोडयाची खंती ॥ ४ ॥

२९५. नहो नरनारी संवसारीं अंतरलों । निर्लज्ज निष्काम जना वेगळेचि ठेलों ॥ १ ॥ चाल रघुरामा ने आपल्या गांवा । तुजविण आम्हां कोण सोयरा सांगाती ॥ २ ॥ जनवाद लोकनिद्य पिशुनाचे चेरे । साहू तुजसाठीं अंतरलीं सहोदरें ॥ ३ ॥ बहुतां पाठीं निरोप हाटीं पाठविला तुज । तुका म्हणे आतां सांडुनि लौकिकाची लाज ॥ ४ ॥

२९६. मोकळी गुंते रिती कुंथे नाहीं भार दावें । घेडवाडा बैसली खोडा घेतली आपुल्या भावें ॥ १ ॥ ऐका बाई लाज नाहीं आणिकां त्या गरतीची । समाधानीं उंच स्थानीं जाणे सेवा पतीची ॥ २ ॥ न बोलतां करी चिंता न मारितां पळे । दाड्या सेजे नावडे निजे जग-झोडीचे चाळे ॥ ३ ॥ देखत आंध बहिर कार्नी बोल बोलतां, मुके । तुका म्हणे पतन सोयरीं ऐसीं झालीं एके ॥ ४ ॥

२९७. वेसन गेलें निःकाम झालें नर नव्हे नारी । आपल्या तुटी पारल्या भेटी सौरियांच्या फेरी ॥ १ ॥ त्याचा वेध लागला छंद हरि गोविंद वेळोवेळां । आपुलेमार्गे हांसत रागें सावलें घालिती गळां ॥ २ ॥ जनवेषा भीतें तोंडा आमुच्या भांडणा । कर कटीं भीमातटीं पंढरीचा राणा ॥ ३ ॥ वेगळ्या याति पडिलों खंती अवध्या एका भावें । टाकियेली चाड देहभावें जीवें शिवें ॥ ४ ॥ सकळांमधीं आगळी बुद्धि तिची करूं सेवा । वायां तुवां मुंडासवें भक्ती नाचों भावा ॥ ५ ॥ म्हणे तुका टाक रुका नाचों निलेज्जा । बहु झालें सुख कामें चुकालिया काजा ॥ ६ ॥

२९८. समसपाट वेसनकाट निःसंग झालें सौरी । कुडपीयेला देश आतां येऊं नेदीं दुसरी ॥ १ ॥ गाऊं रघुरामा हेंच उरलें आम्हां । नाहीं जीवतमा वित्त गोतासहित ॥ २ ॥ ठाव झाला रिता झांकुनि काय आतां । कोणासवें लाज कोण दुजें पाहतां ॥ ३ ॥ सौरीयांचा संग आम्हां दुरावलें जग । भिन्न झालें सुख देहभाव पालटला रंग ॥ ४ ॥ लाज भय शंका जर्नी नाहीं तजियलीं दोन्ही । फिराविला वेष नव्हों कोणार्चीच कोणी ॥ ५ ॥ तुका म्हणे हा वेष दिला आम्हां जेणें । जना प्रतीत सवें असो एकपणें ॥ ६ ॥

२९९. सातें चला काजळ घाला तेल फणी करा । दिवाणदारीं बैसले पारीं नाचों फेर धरा ॥ १ ॥ या साहेबाचें झालें देणें वेळो-वेळां न लगे येणें । आतां हार्टीं कशासाठीं हिंडों पाटी दुकानें ॥ २ ॥ अवध्या जणी मुंडा धणी नाचों एके घाई । सरसावलें सुख कैसा चाळा एके ठायीं ॥ ३ ॥ म्हणे तुका वोळगें एका तोड चिंता माया । देउनियां उद्गार जाऊं मुर्छींचिया ठाया ॥ ४ ॥

३००. सौरी सुर झालें दूर डौर घेतला हार्ती। माया मोह सांडवलें तीहीं लोकीं झालें सरती ॥ १ ॥ चाल विठावाई अवधी पांच देहीं। न धरीं गुज कांहीं वाळवंटी सांपडतां ॥ २ ॥ हिंडोनी चौन्याशीं घरें आलें तुझ्या दारा। एवऱ्या रुवऱ्यासाठीं आंचवलें संसारा ॥ ३ ॥ लाज मेली शंका गेली नाचों महाद्वारीं। भ्रांति सावलें फिटोनि गेलें आतां कैची उरी ॥ ४ ॥ झालें भांडी जगा सांडी नाहीं भीड चाड। घालीन चरणीं मिठी पुरवीन जीवींचें तें कोड ॥ ५ ॥ तुका म्हणे रुका करी संसारतुटी। आतां तुम्हां आम्हां कैसी झाली जीवें साटी ॥ ६ ॥

विराण्या

३०१. वाळो जन मज म्हणोत शिंदळी। परि हा वनमाळी न विसंबें ॥ १ ॥ सांडूनी लौकिक झालियें उदास। नाहीं भय आस जीवित्वाची ॥ २ ॥ नाइकें वचन बोलतां या लोकां। म्हणे झालें तुका हरिरत ॥ ३ ॥

३०२. आधिल्या भ्रतारें काम नव्हे पुरा। म्हणोनि व्यभिचार टेकलियें ॥ १ ॥ रात्रंदिवस मज पाहिजे जवळी। क्षण त्या निराळी न गमे घडी ॥ २ ॥ नाम गोष्टी माझी सोय सांडा आतां। रातलें अनंता तुका म्हणे ॥ ३ ॥

३०३. हाचि नेम आतां न फिरें माघारी। बैसलें शेजारीं गोविंदाचे ॥ १ ॥ घररिघी झालें पट्टराणी बळें। वरिलें सांबळें परब्रह्म ॥ २ ॥ बळियाचा अंगसंग झाला आतां। नाहीं भय चिंता तुका म्हणे ॥ ३ ॥

३०४. नाहीं काम माझे काज तुम्हांसवें। होतें गुप्त ठावें केलें आतां ॥ १ ॥ व्यभिचार माझा पडिला ठाऊका। न सरती लोकां-माजी झालें ॥ २ ॥ न धरावा लोभ कांहीं माझेविशीं। झालें देव-पिशी तुका म्हणे ॥ ३ ॥

३०५. विसरलें कुळ आपुला आचार। पति भावे दीर घर सोय ॥ १ ॥ सांडिला लौकिक लाज भय चिंता। रातलें अनंता

चित्त माझें ॥ २ ॥ मज आतां कोणी आळवाल झण्णी । तुका म्हणे कार्णी बहिर झालें ॥ ३ ॥

३०६. न देखें न बोलें नाइकें आणीक । बैसला हा एक हरि चित्ती ॥ १ ॥ सासुरें माहेर मज नाहीं कोणी । एक केलें दोन्ही मिळोनियां ॥ २ ॥ आळ आला होता आम्ही भांडखोरी । तुका म्हणे खरी केली मात ॥ ३ ॥

३०७. दुजा ऐसा कोण बळी आहे आतां । हरि या अनंता-पासूनियां ॥ १ ॥ बळियाच्या आम्ही झालों बळिवंता । करूं सर्व सत्ता सर्वावरी ॥ २ ॥ तुका म्हणे आम्ही जिवाच्या उदारा । झालों प्रीतिकरा गोविंदासी ॥ ३ ॥

३०८. क्षणभरी आम्ही सोसिलें वाईट । साधिलें अवीट निज-सुख ॥ १ ॥ सांडीमांडी मार्गें केल्या भरोभरी । अधिकचि परी दुःखाचिया ॥ २ ॥ तुका म्हणे येणें जाणें नाहीं आतां । राहिलों अनंताचिये पार्यां ॥ ३ ॥

३०९. आम्हां आम्ही आतां वडील धाकुटी । नाहीं पाठीं पोटी कोणी दुजें ॥ १ ॥ फावला एकान्त एकविध भाव । हरि आम्हांसर्वें सर्व भोगी ॥ २ ॥ तुका म्हणे अंगसंग एके ठार्या । असों जेथें नाहीं दुजें कोणी ॥ ३ ॥

३१०. सर्व सुख आम्ही भोगूं सर्व काळ । तोडियेलें जाळ मोहपाश ॥ १ ॥ याचसाठीं सांडियेले भरतार । रातलों या पर-पुरुषाशीं ॥ २ ॥ तुका म्हणे आतां गर्भ नये धरूं । औषध जें करूं फळ नव्हे ॥ ३ ॥

३११. एका जीवें आतां जिणें जालें दोहीं । वेगळीक कांहीं नव्हे आतां ॥ १ ॥ नारायणा आम्हां नाहीं वेगळीक । पूर्वील हे भाक सांभाळिली ॥ २ ॥ तुका म्हणे झालें सायासाचें फळ । सरली ते वेळ काळ दोन्ही ॥ ३ ॥

३१२. हासों रुसों आतां वाढवूं आवडी । अंतरांची गोडी अवीट ते ॥ १ ॥ सेवा सुखें करूं विनोदवचन । आम्ही नारायण

एकाएकीं ॥ २ ॥ तुका म्हणे आम्ही झालों उदासीन । आपुल्या
आधीन केला पति ॥ ३ ॥

३१३. मजगवें आतां येऊं नका कोणी । सासुरवासिनी बाइ-
यांनो ॥ १ ॥ न साहावे तुम्हां या जनाची कूट । बोलतां वाईट
ओखटे तें ॥ २ ॥ तुका म्हणे झालों उदास मोकळ्या । विचरों
गोवळ्यासवें आम्ही ॥ ३ ॥

३१४. शिकविलें तुम्ही तें राहे तोंवरी । मज आणि हरी
वियोग तो ॥ १ ॥ प्रसर्गां या नाही देहाची भावना । तेथें या
वचना कोण मानी ॥ २ ॥ तुका म्हणे चित्तीं बैसला अनंत । दिसों
नेदी नित्य अनित्य तें ॥ ३ ॥

३१५. सांगतों तें तुम्ही आइकावें कार्नीं । आमुचे नाचणीं
नाचूं नका ॥ १ ॥ जोवरी या तुम्हां मागिलांची आस । तोंवरी
उदास होऊं नका ॥ २ ॥ तुका म्हणे काय वायांविण धिंद । पति
ना गोविंद दोन्ही नाही ॥ ३ ॥

३१६. आजीवरी तुम्हां आम्हां नेणपणें । कौतुकें खेळणें संग
होता ॥ १ ॥ आतां अनावर झालों अगुणाची । करूं नये तेंचि करूं
सुखें ॥ २ ॥ तुका म्हणे आतां बुडविलीं दोन्ही । कुळें एक मनीं
नारायण ॥ ३ ॥

३१७. सासुरियां वीट आला भरतारा । इकडे माहेरा स्वभावेचि
॥ १ ॥ सांडवर कोणी न धरिती हार्तीं । प्रारब्धाची गति भोगूं
आतां ॥ २ ॥ न व्हावी ते झाली आमुची भंडाई । तुका म्हणे काई
लाजों आतां ॥ ३ ॥

३१८. मरणाही आधीं राहिलों मरोनी । मग केलें मनीं होतें
तैसें ॥ १ ॥ आतां तुम्ही पहा आमुचें नवल । नका वेचूं बोल
वायांविण ॥ २ ॥ तुका म्हणे तुम्ही भयाभीत नारी । कैसी संग
सरी तुम्हां आम्हां ॥ ३ ॥

३१९. परपुरुषाचें सुख भोगे तरी । उतरोनी करीं घ्यावें सीस
॥ १ ॥ संवसारा आगी आपुलेनि हातें । लावूनी मागुतें पाहूं नये

॥ २ ॥ तुका म्हणे व्हावें तयापरी धीट । पतंग हा नीट दीपा सोई ॥ ३ ॥

३२०. आइकाल परी ऐसें नव्हे बाई । न संडावी सोई भ्रताराची ॥ १ ॥ नव्हे आरणूक लौकिकापासून । आपुल्या आपण गोविलें तें ॥ २ ॥ तुका म्हणे मन कराल कठीण । त्या या निवडोन मजपार्शी ॥ ३ ॥

३२१. आहाच वाहाच आंत वरी दोन्ही । न लगा गडणी आम्हां तैश्या ॥ १ ॥ भेऊं नये तेथें भेडसावूं कोणा । आवरुनी मना बंद द्यावा ॥ २ ॥ तुका म्हणे कांहीं अभ्यासावांचूनी । नव्हे हे करणी भलतीची ॥ ३ ॥

३२२. बहुतांच्या आम्ही न मिळों मतासी । कोणी कैसी कैसी भावनेच्या ॥ १ ॥ विचार करितां वायां जाय काळ । लटिकें तें मूळ फजितीचें ॥ २ ॥ तुका म्हणे तुम्ही करा घटापटा । नका जाऊं वाटा आमुचिया ॥ ३ ॥

३२३. त्याचें सुख नाहीं आलें अनुभवा । कठीण हें जिवा तोंचिवरी ॥ १ ॥ मागिलांचें दुःख लागों नेदी अंगा । अंतर हें सांगा नेदी पुढें ॥ २ ॥ तुका म्हणे सर्वविशीं हा संपन्न । जाणती महिमान श्रुति ऐसें ॥ ३ ॥

३२४. न राहे रसना बोलतां आवडी । पार्यी दिली बुडी माझ्या मनें ॥ १ ॥ मानेल त्या आइका स्वभावे । मी तों माझ्या भावे अनुसरलें ॥ २ ॥ तुका म्हणे तुम्ही फिरावें बहुती । माझी तों हे गति झाली आतां ॥ ३ ॥

३२५. न बोलतां तुम्हां कळों न ये गुज । म्हणऊनि लाज सांडियेली ॥ १ ॥ आतां तुम्हां पुढें जोडीतसें हात । नका कोणी अंत पाहों माझा ॥ २ ॥ तुका म्हणे आम्ही बैसलों शेजारीं । करील तें हरि पाहों आतां ॥ ३ ॥

जोगी

३२६. जग जोगी जग जोगी । जागेजागे बोलती ॥ १ ॥
जागता जगदेव । राखा कांहीं भाव ॥ २ ॥ अवघा क्षेत्रपाळ ।
पूजावा सकळ ॥ ३ ॥ पूजापत्र कांहीं । फल पुष्प तोय ॥ ४ ॥
बहुतां दिसां फेरा । आला या नगरा ॥ ५ ॥ नका घेऊं भार । धर्म
तोचि सार ॥ ६ ॥ तुका मागे दान । द्यावें जी अनन्य ॥ ७ ॥

सरवदा

३२७. ऐका गा ए भाई । सरवदा सांगतो काई । येथें नाडेल
माई । दोघां पुत्रांची ॥ १ ॥ ते करिती तिची विटंबना । अवघ्या
प्रसिद्ध जना । एक न मारितां शाहाणा । तो जाणा सुख न पवे
॥ २ ॥ आणीक ऐका गाय । सरवदा सांगतो काय । खरें बोले तो
जाय । नरकामध्ये अधोगती ॥ ३ ॥ हें चौघांच्या मुखें । मना
आणावें सुखें । अवधी चुकतील दुःखें । खोटें बोला नरनारी ॥ ४ ॥
आणीक नाडेल एक जाण । सरवदा बोलतो वचन । जागें माझें
चित्त म्हणोन । पडिलें खान तथा घरीं ॥ ५ ॥ म्हणोन न म्हणा
माझें कांहीं । निजां निजा सुखें ठार्यां । यत्न होईल तई । चोरा-
ठार्यां विश्वास ॥ ६ ॥ आणीक एकी परी । सरवदा सांगतो थोरी ।
दुःख पावेल नारी । पतिव्रता यामध्ये ॥ ७ ॥ पांचांनीं दिधली
हार्तीं । म्हणोनी न मनावी निश्चिती । परपुरुषीं होय रती । सुख-
गती ते पावे ॥ ८ ॥ आणीक एकी परी । सरवदा सांगतो तें करी ।
दान देतां जो वारी । नव्हे भला भला तो ॥ ९ ॥ तुका म्हणे
आई । येथें नांव काई । सांगसी तें ठार्यां । मरो रांडेचें ॥ १० ॥

दरवेस-मलंग

३२८. नजर करे सो हि जिके बाबा दुरथी तमासा देख ।
लकडी फांसा लेकर बैठा आगले ठकण भेख ॥ १ ॥ काहे भुला
एक देखत । आंखो मारतडांगो बाजार ॥ २ ॥ दमरी चमरी जो
नर भुला । सोत आघो हिलत खाय ॥ ३ ॥ नहि बुलावत किसे
बाबा आप हि मत जाय । कहे तुका उस असाके संग फिरफिर
गोते खाये ॥ ४ ॥

३२९. अल्ला करे सो होय बाबा करतारका सिरताज । गाऊ बछरे तिस चलावे यारी बाघो न सात ॥ १ ॥ ख्याल मेरा साहेबका बाबा हुवा करतार । व्हांटे आघे चढे पीठ आपे हुवा असिवार ॥ २ ॥ जिकिर करो अल्लाकी बाबा सबल्या अदर भेस । कहे तुका जो नर बुझे सोहि भया दरवेस ॥ ३ ॥

डोईफोडा

३३०. तम भज्याय ते बुरा जिकीर तै करे । सीर काटे ऊर कुटे ताहां झडकरे ॥ १ ॥ ताहां एक तु ही ताहां एक तु ही । ताहां एक तु हि रे बाबा हम तुम्ह नहीं ॥ २ ॥ दिदार देखा भले नहीं किसे पछाने कोय । सच्चा नहीं पकड सके झुटा झुटे रोय ॥ ३ ॥ किसे कहे मेरा किन्हे सती लिया भास । नहीं मेलों मिले जीवना झुटा किया नास ॥ ४ ॥ सुनो भाई कैसा तो ही होय तैसा होय । बाट खाना अल्ला कहना एकबारां तो हे ॥ ५ ॥ भला लिया भेक मुंढे आपना नफा देख । कहे तुका सो ही सखा हाक अल्ला एक ॥ ६ ॥

वैद्यगोळी

३३१. अल्ला देवे अल्ला दिलावे । अल्ला दारु अल्ला खिलावे । अल्ला बिगर नहीं कोय । अल्ला करे सोहि होय ॥ १ ॥ मर्द होय वो खडा फीर । नामर्दकुं नहीं धीर । आपने दिलकूं करना खुसी । तीन दामकी क्या खुमासी ॥ २ ॥ सब रसोंका किया मार । भजनगांली एक हि सार । इमान तो सबहीं सखा । थोडी तोभी लेकर ज्या ॥ ३ ॥ जिन्हो पास नीत सोय । वो हि बसकर ते रोवे । सांतो पाचो मार लगावे । उतार सो पीछे खावे ॥ ४ ॥ सब ज्वानी निकल जावे । पीछे गधडी मटी खावे । गांवढाल सो क्या लेवे । हगवनी भरी नहीं धोवे ॥ ५ ॥ मेरी दारु जिन्हें खाया । दिदार दरगां सो हि पाया । तल्ले मुंढी घाल जावे । विगारी सोवे क्या लेवे ॥ ६ ॥ बजारका बुझे भाव । वो हि पुसत आवे ठाव । फुकट बाटु कहे तुका । लेवे सोहि लेवो सखा ॥ ७ ॥

मुंढा

३३२. आवल्ल नाम आल्ला बडा लेते भुल न जाये । इलाम त्या-
कालजमुपरताही तुंब बजाये ॥ १ ॥ आल्ला एक तुं नवी एक तुं ।
काटतें सिर पावों हाते नहीं जीव डराये ॥ २ ॥ आगले देखो पिछे
बुझो । आपे हजुर आय ॥ ३ ॥ सब सबरी नचाव म्याने खडा
आपनी सात । हात पाव रखते जबाब नहीं आगली बात ॥ ४ ॥
सुनो भाई बजार नहीं सबहि नर चलावे । नन्हा बडा नहीं कोये
एक ठोर मिलावे ॥ ५ ॥ एक तरि नहीं प्यार जीवतनकी आस ।
कहे तुका सो हि मुंढा राखलिये पायेनपास ॥ ६ ॥

३३३. सब संबाल म्याने लौंढे खडा केऊं गुंग । मदिरथी
माता हुवा भुलि पाडी भंग ॥ १ ॥ आपसकुं संबाल आपसकुं
संबाल मुंढे खुब राख ताल । मुथिवोहे बोला नहीं तो करूंगा
हाल ॥ २ ॥ आवलका तो पीछें नहीं मुदल बिसर जाय । फिरते
नहीं लाज रंडी गद्धी गोते खाय ॥ ३ ॥ जिन्हो खातिर इतना
होता सो नहीं दुजे बेकाम । उचा जांरो लिया तुंबा तुंबा बुरा
काम ॥ ४ ॥ निकल जावे चिकल जोरा मुंढे दिलदारी । जबानीकी
छोड दे बात फिर एक तारी ॥ ५ ॥ कहे तुका पिसल रुका मेरेको
तो दान देख । पक्कड धका गांडगुढघी मार चलाऊं आलेख ॥ ६ ॥

३३४. संबाल यारा उपर तलें दोन्हों मारकी चोट । नजर करे
सो ही राखे पश्चा जावे लुट ॥ १ ॥ प्यार खुदाई प्यार खुदाई प्यार
खुदाई । प्यार खुदाई रे बाबा जिकिर खुदाई ॥ २ ॥ उडे कुदे दुंग
नचावे आगल भुलन प्यार । लडबड खडबड कांहे कांख चलावत
भार ॥ ३ ॥ कहे तुका सुनो एका हम जिन्होंके सात । मिलावे
तो उसे देना तो ही चढावे हात ॥ ४ ॥

कोडें

३३५. नुगवे तें उगवून सांगेतलें भाई । घाऱूनियां ताळा
आतां शुद्ध राखा घाई ॥ १ ॥ आतां कांहीं नाहीं राहिलें । म्यां
आपणा आपण पाहिलें ॥ २ ॥ कमाईस मोल येथें नका रीस मानूं ।

निवडूं नये मज कोणा येथें वातूं ॥ ३ ॥ तुका म्हणे पदोपदीं कान्हो
वनमाळी । जयेजत मग सेवटिला एक वेळीं ॥ ४ ॥

जोहार

३३६. जोहार जी मायबाप जोहार । सारा साधावया आलों
वेसकर ॥ १ ॥ मागील पुढील करा झाडा । नाहीं तरी खोडा
घालिती जी ॥ २ ॥ फांकूं नका रुजू जालियावांचून । सांगा जी
कोण धरती धण्या ॥ ३ ॥ आजी मायबाप करा तडामोडी । उद्यां
कोण घडी राहेना हो ॥ ४ ॥ तुका म्हणे कांहीं न चले ते बोली ।
अखेर ते सार्ली झाडा देती ॥ ५ ॥

३३७. येऊं द्या जी कांहीं वेसकरास । आंतून बाहेर वोजेचा
घास ॥ १ ॥ जों यावें तों हातचि रिता नाहीं । कधीं तरी कांहीं
द्यावें घ्यावें ॥ २ ॥ तुका म्हणे उद्यां लावीन मनेरा । जे हे दारो-
दाराभोंवतीं फिरा ॥ ३ ॥

कावडे

३३८. आहा आहा रे भाई प्रथम नमूं तो विनायक । ठेवूनि गुरु-
चरणीं मस्तक । वदेल प्रसादिक । वाणी हरिहरांचे पवाडे ॥ १ ॥
माझी ऐसी ब्रीदावळी । दासें दासत्वे आगळी । पान्हेरीनें मार्ग मळी ।
जीवन घ्या रे कापडी हो ॥ २ ॥ जें सितळाहुनी सीतळ । पातळा-
हुनी पातळ । प्रेमामृत रसाळ । तें आधीं सेवा हो भाग्याचे नु ॥ ३ ॥
जिकाल तरी जिका अभिमान । दवडाल तरी दवडा लज्जा आधीं
मान । धराल ते धरा शंभूचें ध्यान । दावाल पण ऐसा दावा तो
॥ ४ ॥ काळ घेऊं नेदीं वाव । आला तो राखें घावडाव । शुद्ध
सत्वीं राखोनी भाव । म्हणा महादेव हरहर वाणी गर्जो द्या ॥ ५ ॥
पराविया नारी माउलीसमान । परधनीं बाटों नेदीं मन । जीवित्व
तें तृणासमान । स्वामीकाजीं जाण शूर म्हणों तया आम्ही ॥ ६ ॥
शक्ति वेचाविया परउपकारा । खोटे खोत्र्याचा पसारा । सत्य तें भव-
नदीचा तारा । आळस तो न करा येथें आले हो सांगतो ॥ ७ ॥
व्रत करा एकादशी सोमवार । कथा पूजन हरिजागर । पुण्य तें असे

गातां नाचतां फार । पुन्हां बोलिला संसार नाहीं नाहीं सत्यत्वे
॥ ८ ॥ संग संतांचा करितां बरवा । उत्तमोत्तम कीर्तीचा ठेवा ।
पंथ तो सुपंथे चालावा । उगवा वासना लिगाड ॥ ९ ॥ तुका
चालवितां कावडी । प्रवृत्ति निवृत्ति चोखडी । पुढती पुढती अधिक
गोडी । भरूनि कळस भजन आवडी । केशवदास नटतस ॥ १० ॥

३३९. आहा आहा रे भाई हें अन्नदानाचें सत्र । पव्हे घातली
सर्वत्र । पंथीं अवघे पंथ मात्र । इच्छाभोजनाचें आर्त पुरवावया
॥ १ ॥ यावें तेणें घ्यावें । न सरेसंकेलें सदाशिवें । पात्र शुद्ध पाहिजे
बरवें । मंगळभावे सकळ हर म्हणा रे ॥ २ ॥ नव्हे हें काहीं मोकळें ।
साक्षी चौघांचिया वेगळें । नेदी नाचां मताचिया बळें । अणु
अणोरणीया आगळें । महदि महदा साक्षित्वें हर म्हणा रे ॥ ३ ॥
हे हरि नामाची आंबिली । जगा पोटभरी केली । विश्रांति कल्प-
तरुची साउली । सकळां वर्णा सेवितां भली । म्हणा हर हर महादेव
॥ ४ ॥ तुका हरिदास तराळ । अवघे हाकारी सकळ । या रे वंदूं
शिखरातळ । चैत्रमास पर्वकाळ महादेवदर्शनें ॥ ५ ॥

३४०. आहा आहा रे भाई तयावरी माझी ब्रीदावळी । भ्रष्ट ये
कली क्रियाहीन ॥ १ ॥ थुंवा थुंका रे त्याच्या तोंडावरी । वाणिली ते
थोरी दवडा वायां बाहेरी ॥ २ ॥ बाइलेचा दास पित्रांस उदास ।
भीक भिकान्यास नये दारा ॥ ३ ॥ विद्याबळें वाद करूनियां छळीं ।
आणिकांसी फळी मांडोनियां ॥ ४ ॥ गांवांचिया देवा नाहीं दंडवत ।
ब्राह्मण अतीत घडेचि ना ॥ ५ ॥ सर्वकाळ करि संताचिया निंदा ।
स्वर्गाही गोविंदा आठवीना ॥ ६ ॥ खाचेमध्ये धन पोटासि बंधन ।
नेणें ऐसा दानधर्म काहीं ॥ ७ ॥ तुका म्हणे नटें दावूनियां सोंग ।
लवों नेदीं अंग भाक्तिभावे ॥ ८ ॥

३४१. आहा आहा रे भाई नमो उदासीन झाले देहभावा ।
आळविती देवा तया नमो ॥ १ ॥ नमो तीर्थपंथे चालती तयांसी ।
येती बोळवित त्यांसी नमो ॥ २ ॥ नमो तया संतवचनीं विश्वास ।
नमो भावे दास्य गुरुचें त्या ॥ ३ ॥ नमो तयां मातापित्यांचें
पाळण । नमो त्या वचन सत्य वदे ॥ ४ ॥ नमो तया जाणे आणि-

कांचें सुखदुःख । राखे तहान भूक तथा नमो ॥ ५ ॥ परोपकारी
नमो पुण्यवंता । नमो त्या दामित्या इंद्रियांसी ॥ ६ ॥ तुका म्हणे
नमो हरीचिया दासा । तेथे सर्व इच्छा पुरलीसे ॥ ७ ॥

३४२. आहा आहा रे भाई गंगा नव्हे जळ । वृक्ष नव्हे वड
पिंपळ । तुळसी रुद्राक्ष नव्हे माळ । श्रेष्ठ तनु देवाचिया ॥ १ ॥
समुद्र नदी नव्हे पै गा । पाषाण म्हणों नये लिंगा । संत नव्हती
जगा । माणसा त्या सारिखे ॥ २ ॥ काठी म्हणों नये वेतु । अन्न
म्हणों नये मातु । राम राम हे मातु । नये म्हणों हे शब्द ॥ ३ ॥
चंद्र सूर्य नव्हती तारांगणें । मेरु तो नव्हे पर्वतासमान । शेष
वासुकी सर्प नव्हे जाण । विखाराच्या सारिखे ॥ ४ ॥ गरुड नव्हे
पांखरूं । ढोर नव्हे नांदिकेश्वरू । झाड नव्हे कल्पतरू । कामधेनु
गाय न म्हणावी ॥ ५ ॥ कूर्म नव्हे कासव । डुकर नव्हे वराह ।
ब्रह्मा नव्हे जीव । स्त्री नव्हे लक्ष्मी ॥ ६ ॥ गवाक्ष नव्हे हाड ।
पाटाव नव्हे कापड । परीस नव्हे दगड । सगुण ते ईश्वरीचे ॥ ७ ॥
सोनें नव्हे धातु । मीठ नव्हे रेतु । नाहीं नाहीं चर्माआतु । कृष्णा-
जिन व्याघ्रांबर ॥ ८ ॥ मुक्ताफळें नव्हती गारा । खड्याणेंसा नव्हे
हिरा । जीव नव्हे सोडरा । बोळवीजे स्वइच्छेनें ॥ ९ ॥ गांव नव्हे
द्वारावती । रणछोड नव्हे मूर्ति । तीर्थ नव्हे गोमती । मोक्ष घडे
दर्शनें ॥ १० ॥ कृष्ण नव्हे भोगी । शंकर नव्हे जोगी । तुका पांडु-
रंगी । हा प्रसाद लाधला ॥ ११ ॥

वासुदेव

३४३. मनु राजा ऐक देहपुरी । असे नांदतु त्यासी दोघी नारी ।
पुत्रपौत्र संपन्न भारी । तेणें कृपा केली आम्हांवरी गा ॥ १ ॥
म्हणऊनी आलों या देशा । होतों नाहीं तरी भुललों दिशा । दाता
तोही मज भेटला इच्छा । येऊनि मारग दाविला सरिसा गा ॥ २ ॥
सवें घेऊनि चौघेजण । आला कुमर सुलक्षण । कडे चुकवूनी कांटे
वन । ऐका आणिलीं तीं कोणकोण गा ॥ ३ ॥ पुढें भक्तीनें धरिलें
हार्ती । मागें ज्ञान वैराग्य धर्म येती । स्थिर केलीं जीं आचपळें
हार्ती । सिद्ध आणुनि लाविलीं पंथीं गा ॥ ४ ॥ केले उपकार सांगों

काय । बाप न करी ऐसी माय । धर्म त्याच्या हे देखियेले पाय ।
दिलें अखय अभय दान गा ॥ ५ ॥ होतो पीडित हिंडतां गांव ।
पोट न भरे न राहावया ठाव । तो येणें अवघा संदेह । म्हणे फेडियेला
तुक्याचा बांधव गा ॥ ६ ॥

३४४. गातों वासुदेव मी एका । चित्त ठार्यां ठेवुनि भावें एका ।
डोळे झांकुनि रात्र करूं नका । काळ करीत बैसलासे लेखा गा ॥ १ ॥
राम राम स्मरा आर्या । लाहो करा गांठ घाला मूळबंदी । सांडा
वाजगिया उपायी । लक्ष लावुनि राहा गोविंदी गा ॥ २ ॥ अल्प
आयुष्य मानवी देह । शत गणिलें तें अर्ध रात्र खाय । मध्यें बालत्व
पीडा रोग क्षय । काय भजनासी उरलें तें पाहें गा ॥ ३ ॥ क्षण-
भंगुर नाहीं भरंवसा । व्हा रे सावध तोडा माया आशा । कांहीं
न चले पडेल मग गळां फासा । पुढें हुशार थोर आहे ओळसा गा
॥ ४ ॥ कांहीं थोडा बहुत लागपाठ । करा भक्तिभाव धरा बळकट ।
तन मन ध्यान द्या लावुनियां नीट । जरी असेल करणें गोड शेवट
गा ॥ ५ ॥ विनवितों सकळां जनां । कर जोडोनि थोरां लहानां ।
दान इतुलें द्या मज दीना । म्हणे तुक्या बंधु राम म्हणा गा ॥ ६ ॥

३४५. गेले टळले पहार तीन । काय निदसुरा अज्ञून । जागे
होउनि करा कांहीं दान । नका ऐकां झांकुनी लाचन गा ॥ १ ॥
हरी राम कृष्णा । वासुदेव जाणवितसे जना । चिपळ्या टाळ हातीं
विणा । मुखीं घोष नारायणा गा ॥ २ ॥ जे ठाकेल कोणा कांहीं ।
फळ पुष्प अथवा तोर्या । द्या परी मीस घेऊं नका भाई । पुढें
विन्मुख होतां बरें नाहीं गा ॥ ३ ॥ देवाकारणें भाव तस्मात । द्यावें
न लगे फारसें वित्त । झालें एक चित्त तरी बहुत । येवढ्यासाठीं नका
करूं वाताहात गा ॥ ४ ॥ आलों येथवरी बहु सायास । करितां दान
हेंचि मागावयास । नका भार घेऊं करूं निरास । धर्म सारफळ
संसारस गा ॥ ५ ॥ आतां मागुतां येईल फेरा । हें तों न धडे
या नगरा । म्हणे तुक्याबंधु राम धरा । ओळखी नाहीं तरी जाल
अघोरा गा ॥ ६ ॥

३४६. राम राम दोनी अक्षरें । सुलभ आणि सोपारें । जागा मागिले पहारें । सेवटिचें गोड तेंचि खरें गा ॥ १ ॥ राम कृष्ण वासुदेवा । जाणवीतसे जनासी वाजवी चिपळिया । टाळ, घागऱ्या-घोषें गा ॥ २ ॥ गाय वासुदेव वासुदेवा । भिन्न नाहीं आणिकां नांवा । दान जाणोनियां करीं हावा । न ठेवीं उरी कांहीं ठेवा गा ॥ ३ ॥ नीज घेउनियां फिरती । एक वेळां जाणवित्ती । धरूनियां राहा चित्तीं । नेघें भार सांडी कामा हातीं गा ॥ ४ ॥ सुपात्रीं सर्व भाव । मी तो सर्व वासुदेव । जाणती कृपाळू संत महानुभाव । जया भिन्न भेद नाहीं ठावा गा ॥ ५ ॥ शूर दान जीवें उदार । नाहीं वासुदेवीं विसर । कीर्ति वाढे चराचर । तुका म्हणे तया नमस्कार गा ॥ ६ ॥

३४७. बोल अबोलणें बोले । जागें बाहेर आंत निजेलें । कैसें घरांत घरकुल केलें । नेणां अंधार ना उजेडलें गा ॥ १ ॥ वासुदेव करितो फेरा । वाडियांत वाहेर दारा । कोणी कांहीं तरी दान पुण्य करा । जाब नेदा तरी जातों माघारा गा ॥ २ ॥ हातीं टाळ दिंडी सुखीं नाम गाणें । गजर होतो बहु मोठ्यानें । नाहीं निवडिलीं थोर लहानें । नका निजों भिकेच्या भेणें गा ॥ ३ ॥ मी वासुदेव तत्त्वतां । कळां येईल विचारितां । आहे ठाउका सभाग्य संतां । नाहीं दुजा आणीक मागता गा ॥ ४ ॥ कांहीं जागा कीं निजलासी । सुनें जागवूनि दारापासीं । तुझ्या हितापाठीं करी वसवसी । भेटी न घेसी वासुदेवासी गा ॥ ५ ॥ ऐसें जागविलें अवघें जन । होतें संचित तिहीं केलें दान । तुका म्हणे दुबळीं कोण कोण । गेलीं वासुदेवासी विसरून गा ॥ ६ ॥

पांगुळ

३४८. राम कृष्ण गीतीं गात । टाळ चिपळ्या वाजवीत । छंदें आपु-लिया नाचत । नीज घेऊनी फिरत गा ॥ १ ॥ जनीं वनीं अवघा देव । वासनेचा पुसावा ठाव । मग वोळगा तो वासुदेव । ऐसा मनीं वसूं द्या भाव गा ॥ २ ॥ निज दानाची थोर आवडी । वासुदेवासी लागली गोडी । मुखीं नाम उच्चारी घडोघडीं । ऐसी करा

वासुदेवी जोडी गा ॥ ३ ॥ अवघा सारूनि सेवट झाला । प्रयत्न न चले कांहीं केला । जागा होई सांडुनि झोपेला । दान देई वासुदेवाला गा ॥ ४ ॥ तुका म्हणे धन्य त्याचें जिणें । जिहीं वासुदेवीं घातलें दान । त्या न लगे येणें जाणें । झालें वासुदेवीं राहणें गा ॥ ५ ॥

३४९. पांगुळ झालों देवा नाही हात ना पाय । बैसलों जयावरी सैराट तें जाय । खेटितां कुप कांटी खुंट दरडी न पाहे । आधार नाहीं मज कोणी बाप ना माय ॥ १ ॥ दाते हो दान करा जातें पंढरपुरा । न्या मज तेथवरी अखमाचा सोयरा ॥ २ ॥ हिंडतां गव्हानें गा शिणलों येरझारी । न मिळेचि दाता कोणी जन्मदुःख निवारी । कीर्ति हे संतां मुखीं तोचि दाखवा हरी । पांगुळा पाय देतो नांदे पंढरपुरीं ॥ ३ ॥ या पोटाकारणें गा झालों पांगिला जना । न सरोचि मायबाप भीक नाहीं खंडणा । पुढारा म्हणती एक तया नाहीं करुणा । श्रान हे लागे पाठी आशा बहु दारुणा ॥ ४ ॥ काय मी चुकलों गा मागें नेणवेचि कांहीं । न कळेच पापपुण्य येथें आठव नाहीं । मी माजी मुललों गा दीप पतंगासोयी । द्या मज जीवदान संत महानुभाव कांहीं ॥ ५ ॥ दुरोनी आलों मी गा दुःख झालें दारुण । यावया येथवरी होतें हेंचि कारण । दुर्लभ भेटी तुम्हां पार्यीं झालें दुरुषण । विनवितो तुका संतां दोन्ही कर जोडून ॥ ६ ॥

३५०. देश वेष नव्हे माझा सहज फिरत आलों । करूं सत्ता कवणावरी कोठें स्थिर राहिलों । पाय डोळे म्हणतां माझे तिहीं कैसा मोकालिलों । परदेशीं नाहीं कोणी अंध पांगुळ झालों ॥ १ ॥ आतां माझी करीं चिंता दान देई भगवंता । पाठीं पोटीं नाहीं कोणी निरवीं सज्जन संतां ॥ २ ॥ चालतां वाट पुढें । भय वाटतें चिंतीं । बहुत जन गेले नाहीं आले मागुती । न देखों काय झालें कान तरी ऐकती । बैसलों संधिभार्गी तुज धरुनी चिंतीं ॥ ३ ॥ भाकितों करुणा गा जैसा सांडिला ठाव । न भरोचि पोट कधीं नाहीं निश्चळ पाव । हिंडतां भागलों गा लक्ष चौऱ्यांशी गांव । धरुनी राहिलों गा हाचि वसतां ठाव ॥ ४ ॥ भरंवसा काय आतां कोण आणी अवाचिता । तैसीच झाली कीर्ति तया मज बहुतां । म्हणऊनी मारी हाका सोयी

पावें पुण्यवंता । लागली भूक थोरी तूंचि कृपाळू दाता ॥५॥ संचित
सांडवलें कांहीं होतें तें जवळीं । वित्त गोत पुत माया तुटली हे
लागावळी । निष्काम झालों देवा होतें माझे कपाळीं । तुका म्हणे
तूंचि आतां माझा सर्वस्वें बळी ॥ ६ ॥

आंधळा

३५१. देखत होतो आधीं मागें पुढें सकळ । मग हे दृष्टि गेली
वरी आलें पडळ । तिमिर कोंदलेंसे वाढे वाढतां प्रबळ । भीत मी
झालों देवा काय ज्याल्याचें फळ ॥१॥ आतां मज दृष्टि देई पांडुरंगा
मायबापा । शरण मी आलों तुज निवारुनियां पापा । अंजन
लेववूनी करीं मारग सोपा । जाईन सिद्धपंथें अवघ्या चुकतील खेपा
॥२॥ होतसे खेद चित्ता कांहीं नाठवे विचार । जात होतो जनामागें ।
तो हि सांडिला आधार । हा ना तो ठाव झाला अवघा पडिला अंधार ।
फिरलीं माझीं मज कोणी न देती आधार ॥३॥ जोवरीं चळण गातो
वरीं म्हणती माझा । मानिती लहान थोर देहसुखाचीया काजा । इंद्रिये
मावळलीं आला बागुल आजा । कैसा विपरीत झाला तोचि देह
नव्हे दुजा ॥ ४ ॥ गुंतलों या संवसारें कैसा झालोंसे अंध । मी
माझे वाढवूनी मायातृष्णेचा बाध । स्वहित न दिसेचि केला आपुला
वध । लागले काळ पाठीं सर्वे काम हे क्रोध ॥५॥ लागती चालतां
गा गुणदोषाच्या ठेंसा । सांडिली वाट मार्ग झालों निराळा कैसा ।
पाहातो वास तुझी थोर करूनी आशा । तुका म्हणे वैद्यराजा पंढ-
रीच्या निवासा ॥ ६ ॥

३५२. आंधळ्यांपांगळ्यांचा एक विठोवा दाता । प्रसवला विश्व
तोंचि सर्व होय जाणता । घडी मोडी हेळामात्रें पापपुण्यसंचिता ।
भवदुःख कोण वारी तुजवांचुनी चिंता ॥ १ ॥ धर्म गा जागो तुझा
तूंचि कृपाळू राजा । जाणसी जीवींचें गा न सांगतां सहजा ॥ २ ॥
घातली लोळणी गा पुंडलीकें वाळवंटीं । पंढरी पुण्य ठाव नीरे भीवरे
तटीं । न देखें दुसरें गा झाली अदृश्यदृष्टि । वोळला प्रेमदाता केली
अमृतवृष्टि ॥ ३ ॥ आणीक उपमन्यु एक बाळ धाकुटें । न देखे न

चलवे जना चालते वाटे । घातली लोळणीं गा हरिनाम बोभाटे ।
पावला त्याकारणें धांव घातली नेटें ॥ ४ ॥ बैसोनी खोळी शुक्र
राहे गर्भी आंधळा । शीणला येरझारी दुःख आठवी वेळा । मागील
सोसिलें तें ना भीं म्हणे गोपाळा । पावला त्याकारणें लाज राखिली
कळा ॥ ५ ॥ न देखे जों या जना तया दावी आपणा । वेगळा
सुखदुःखा मोहो नाठवी धना । आपपर तेंही नाहीं बंधुवर्ग सज्जना ।
तुक्या तेचि परी झाली पावें नारायणा ॥ ६ ॥

३५३. सहज मी आंधळा गा निजनिराकार पंथें । वृत्ति हे
निवृत्ति झाली जन न दिसे तेथें । मी माझें हारपलें ठार्यां जेथींच्या
तेथें । अदृश्य तेंचि झालें कांहीं दृश्य जें होतें ॥ १ ॥ सुखे मी
निजलों गा शून्य सारुनी तेथें । त्रिकुटशिखरीं गा दान मिळें आइतें
॥ २ ॥ टाकिली पात्र झोळी धर्म अधर्म आशा । कोल्हाळ चुकविला
त्रिगुणांचा वोळसा । न मागें भीक आतां हाचि झाला भरंवसा ।
वाळली सत्रावी गा तिणें पुरविली इच्छा ॥ ३ ॥ ऊर्ध्वमुखें आळवि-
ला सोहं शब्दाचा नाद । अरूप जागविला दाता घेऊनी छंद । घेऊनी
आला दान निजतत्त्व निजबोध । स्वरूपीं मेळविलें नांव ठेवियला
भेद ॥४॥ शब्द हा बहुसार उपकाराची राशी । म्हणोनि चालविला
मागें येतील त्यांसी । मागोनी आली वाट सिद्ध ओळीची तैसी ।
तरले तरती या आणीकही विश्वासी ॥ ५ ॥ वर्म तें एक आहे दृढ
धरावा भाव । जाणीव नागवण नेदी लागो ते ठाव । म्हणोनि संग
टाकीं सर्वां अद्वैत भाव । तुका म्हणे हाचि संतीं मागें केला उपाव
॥ ६ ॥

३५४. भगवंता तुजकारणें मेलों जीताचि कैसी । निष्काम बुद्धि
ठेली चळण नाहीं तयैसी । न चलती हात पाय दृष्टि फिरली कैसी ।
जाणतां न देखों गा क्षर आणि अक्षरासी ॥ १ ॥ विठोबा दान
दे गा तुझ्या सारिखें नामा । कीर्ति हे वाखाणिली थोर वाढली सीमा
॥२॥ मुक्ति मुक्ति तूंचि एक होसि सिद्धीचा दाता । म्हणोनि सांड-
वली शोक भय लज्जा चिंता । सर्वस्वें त्याग केला धांव घातली
आतां । कृपादान देई देवा येउनि सामोरा आतां ॥ ३ ॥ संसारसागर

गा भवदुःखाचें मूळ । जनवाद अंथरूण माजी केले इंगळ । इंद्रियें
वज्रघातें तपे उष्ण वरी ज्वाळ । सोसिलें काय करूं दुर्भर हे चांडाळ
॥ ४ ॥ तिहीं लोकीं तुझें नाम वृक्ष पल्लव शाखा । वैधलों वरि खोडा
भाव धरुनी टेंका । जाणवी नरनारी जागो धर्म लोकां । पावती
पुण्यवंत सेई आमुचिये हाका ॥ ५ ॥ नाठवे आपपर आतां काय
बा करूं । सारिखा दोहीसवा हारपला विचारु । घातला योगक्षेम
तुज आपुला भारु । तुकया शरणागता देई अभयकरु ॥ ६ ॥

एकाखडी

३५५. करावा कैवाड । नाहीं तरी आला नाड ॥ १ ॥ स्मरा
पंढरीचा देव । मनीं धरोनियां भाव ॥ २ ॥ खचविलें काळें ।
उगवा लवलाहें जाळें ॥ ३ ॥ गजर नामाचा । करा लवलाहें वाचा
॥ ४ ॥ घरटी चक्रफेरा । जन्ममृत्यूचा भोंवरा ॥ ५ ॥ नानाहव्या-
सांची जोडी । तूष्णा करी देशधडी ॥ ६ ॥ चरणीं ठेवा चित्त ।
म्हणवा देवाचें अंकित ॥ ७ ॥ छंदें नानापरी । कळा न पविजे हरी
॥ ८ ॥ जगाचा जनिता । भुक्तिमुक्तींचाही दाता ॥ ९ ॥ झणीं माझे
माझे । भार वागविसी ओझे ॥ १० ॥ यांची कां रे गेली बुद्धि ।
नाहीं तरायाची शुद्धि ॥ ११ ॥ टणक धाकुलीं । अवर्धा सरती विट्टलीं
॥ १२ ॥ ठसा त्रिभुवनीं । उदार हा शिरोमणि ॥ १३ ॥ डगमगी
तो वायां जाय । धीर नाहीं गोता खाय ॥ १४ ॥ ढळों नये जरी ।
लाभ घरींचिया घरीं ॥ १५ ॥ नाहीं ऐसे राहे । कांहीं नासिवंत
देहे ॥ १६ ॥ तरणा भाग्यवंत । नटे हरिकीर्तनांत ॥ १७ ॥ खडी
टाकी पैलतीर । बाहे ठोके होय वीर ॥ १८ ॥ दया तिचे नांवें ।
अहंकार जाय जिवें ॥ १९ ॥ धनधान्य हेवा । नाड कुटुंबाची सेवा
॥ २० ॥ नाम गोविंदाचें । घ्या रे हेंचि भाग्य साचें ॥ २१ ॥ पर-
उपकारा । वेंचा शक्ति निंदा वारा ॥ २२ ॥ फळ भोग इच्छा । देव
आहे जैसा तैसा ॥ २३ ॥ बरवा ऐसा छंद । वाचे गोविंद गोविंद
॥ २४ ॥ भविष्याचे माथां । भजन नेदावें सर्वथा ॥ २५ ॥ माग
लागला न संडीं । आळस माती घालीं तोंडीं ॥ २६ ॥ यश कीर्ति
मान । तरी जोडे नारायण ॥ २७ ॥ रावि लोपे तेजें । जरी हारपे

हैं दुजें ॥ २८ ॥ लकार लाविला । असतांनसतांचि उगला ॥२९॥
 वासनेची धाडी । बंद खोड्या नाड्या बेडी ॥ ३० ॥ सार तें न
 कळे । काय झांकियेले डोळे ॥३१॥ खंती ते न धरा । होणें गाढव
 कुतरा ॥ ३२ ॥ सायासाची जोडी । पिकें काढिलिया पडी ॥ ३३ ॥
 हातीं हित आहे । परि न करिसी पाहें ॥ ३४ ॥ अळंकार लेणें ।
 तुळसी मुद्रांचीं भूषणें ॥ ३५ ॥ ग्याति केली विष्णुदासीं । तुका
 म्हणे पाहा कैसी ॥ ३६ ॥

ओव्या

३५६. पांडुरंगा करूं प्रथम नमन । दुसरें चरणा संताचिया
 ॥१॥ त्यांच्या कृपादानें कथेचा विस्तार । बाबाजी सद्गुरुदास तुका
 ॥ २ ॥ काय माझी वाणी मानेल संतांसी । रंजवूं चित्तासी आपु-
 ल्लिया ॥ ३ ॥ या मनासी लागो हरिनामाचा छंद । आवडी गोविंद
 गावयासी ॥ ४ ॥ शीण झाला मज संसारसंभ्रमें । सीतळ या नामें
 झाली काया ॥ ५ ॥ या सुखा उपमा नाहीं द्यावयासी । आला
 आकारासी निर्विकार ॥ ६ ॥ नित्य धांवे तेथें नामाचा गजर । घोष
 जयजयकार आइकतां ॥ ७ ॥ तांतडी ते काय हरिगुण गाय ।
 आणिक उपाय दुःखमूळ ॥ ८ ॥ मूळ नरकाचें राज्य मदेें मातें ।
 अंतरे बहुत देव दुरी ॥ ९ ॥ दुरी अंतरला नामनिंदकांसी । जैसें
 गोचिडासी क्षीर राहे ॥ १० ॥ हे वाट गोमटी वैकुंठासी जातां ।
 रामकृष्णकथा दिंडी ध्वजा ॥ ११ ॥ जाणते तयांनीं सांगितलें करा ।
 अहंतेसी वारा आडूनियां ॥ १२ ॥ यांसी आहे ठावें परी अंध होती ।
 विषयांची खंती वाटे जना ॥ १३ ॥ नाहीं त्या सुटलीं द्रव्य लोभ
 माया । भस्म दंड छाया तरुवराची ॥ १४ ॥ चित्त ज्याचें पुत्रपत्नी-
 बंधूवरी । सुटेल हा परि कैसें जाणा ॥ १५ ॥ जाणते नेणते करा
 हरिकथा । तराल सर्वथा भाक माझी ॥ १६ ॥ माझी मज असे
 घडली प्रचित । नसेल पतित ऐसा कोणी ॥ १७ ॥ कोणी तरी कांहीं
 केलें आचरणें । मज या कीर्तनेविण नाहीं ॥ १८ ॥ नाहीं भक्ता
 भव तराया पोटाचें । देवासी तयाचें करणें लागे ॥ १९ ॥ लागे
 पाठोवाटी पाहे पायांकडे । पीतांबरें खडे वाट झाडी ॥ २० ॥

ढिकोनियां काय राहिले हे लोक । हेंचि कवतुक वाटे मज ॥ २१ ॥
 ज्यानें तारिले पाषाण सागरीं । तो ध्या रे अंतरीं स्वामी माझा ॥ २२ ॥
 माझिया जीवाची केली सोडवण । ऐसा नारायण कृपाळू हा ॥ २३ ॥
 हाचि माझा नेम हाचि माझा धर्म । नित्य वाचे नाम विठोबाचें
 ॥ २४ ॥ चेतवला अग्नि तापत्रयजाळ । तो करी शीतळ रामनाम
 ॥ २५ ॥ मना एक करी चित्तीं दृढ धरीं । तारील श्रीहरि मायबाप
 ॥ २६ ॥ बाप हा कृपाळू भक्तां भाविकांसी । घरीं होय दासी
 कामारी त्या ॥ २७ ॥ त्याचा भार माथां चालवी आपुला । जिहीं
 त्या दिधला सर्व भाव ॥ २८ ॥ भावेंविण नाहीं तयाची ते प्राप्ति ।
 पुराणें बोलती ऐसी मात ॥ २९ ॥ मात त्याची सदा आवडे ज्यासी ।
 तया गर्भवासीं नाहीं येणें ॥ ३० ॥ यावें विष्णुदासीं तरीच गर्भ-
 वासीं । उद्धार लोकांसी पूज्य होती ॥ ३१ ॥ होती आवडते जीवाचे
 ताईत । त्यां घडी अच्युत न विसंबे ॥ ३२ ॥ भेदाभेद कांहीं
 चिंता दुःख नाहीं । वैकुण्ठ त्या ठायीं सदा वसे ॥ ३३ ॥ वसे तेथें
 देव सदा सर्वकाळ । करिती निर्मळ नामघोष ॥ ३४ ॥ संपदा
 तयांची न सरे कल्पांतीं । मेळविला भक्तीं देवलाभ ॥ ३५ ॥ लाभ
 तयां झाला संसारा येऊनी । भगवंत ऋणी भक्तीं केला ॥ ३६ ॥
 लागलेंसे पिसें काय मूढ जनां । काय नारायणा विसरलीं ॥ ३७ ॥
 विसरलीं तयां थोर झाली हाणी । पचतील खाणी चौऱ्यांशीच्या ॥ ३८ ॥
 शिकवितां तरी नाहीं कोणा लाज । लागलीसे भाज धन गोड ॥ ३९ ॥
 गोड एक आहे अविट गोविंद । आणीक ते छंद नाशिवंत ॥ ४० ॥
 तळमळ त्याची कांहीं तरी करा । कां रे निदसुरा बुडावया ॥ ४१ ॥
 या जनासी भय यमाचें कां नाहीं । सांडियेलीं तिहीं एकीं राज्य
 ॥ ४२ ॥ जेणें अग्निमार्जी घातलासे पाव । नेणतां तो राव जनक
 होता ॥ ४३ ॥ तहान भूक जिहीं साहिले आघात । तयां पाय हात
 काय नाहीं ॥ ४४ ॥ नाहीं ऐसा तिहीं केला संसार । दुःखाचे
 डोंगर तोडावया ॥ ४५ ॥ याच जन्में घडे देवाचें भजन । आणीक
 हें ज्ञान नाहीं कोठें ॥ ४६ ॥ नाहीं पुढें कोठें ध्यावया विसांवा ।
 फिरोनी या गांधा आल्याविण ॥ ४७ ॥ विनवितां दिवस बहुत

लागती । म्हणऊनी चिर्ती देव धरा ॥ ४८ ॥ धरा पाय तुम्ही
संतांचे जीवेंसी । वियोग देवासी तयां नाहीं ॥ ४९ ॥ नाहीं चाड
देवा आणीका सुखाची । आवडी तयाची त्याची तया ॥ ५० ॥
त्याचीच उच्छिष्ट बोलतां उत्तरें । सांगितलें खरें व्यासादिकीं ॥ ५१ ॥
व्यासें सांगितलें भाक्तिहेंचि सार । भवसिंधु पार तरावया ॥ ५२ ॥ तरा-
वया जना केलें भागवत । गोवळे गोपी भक्त माता पिता ॥ ५३ ॥
तारूनियां खरें नेलीं एकसरें । निमित्तें उत्तरें ऋषीचिया ॥ ५४ ॥
यांसी वर्म ठावें भक्त तरावया । जननी बाळ माया राखे तान्हे
॥ ५५ ॥ तान्हेलें भुकेलें म्हणे वेळोवेळां । न मागतां कळा जाणो-
नियां ॥ ५६ ॥ जाणोनियां वर्म देठ लावियला । द्रौपदीच्या बोला-
सवें धावें ॥ ५७ ॥ धावें सवें तान्ही धेनु जैसी वत्सा । भक्तालार्गी
तैसा नारायण ॥ ५८ ॥ नारायण व्हावा हे हांव जया जीवा ।
धन्य त्याच्या दैवा पार नाहीं ॥ ५९ ॥ नाहीं पार सुखा तें दिलें
तयासी । अखंड वाचेसी रामराम ॥ ६० ॥ रामराम दोनी उत्तम
अक्षरें । भवानीशंकरें उपदेशिलीं ॥ ६१ ॥ उपदेश करी विश्वनाथ
कानीं । वाराणसी प्राणी मध्यें मरे ॥ ६२ ॥ मरणाचे अंतीं राम
म्हणे जरी । नलगे यमपुरी जावें तया ॥ ६३ ॥ तयासी उत्तम ठाव पै
वैकुंठीं । वसे नाम कंठीं सर्वकाळ ॥ ६४ ॥ सर्वकाळ वसे वैष्णवांच्या
घरीं । नसे क्षणभरी स्थिर कोठें ॥ ६५ ॥ कोठें नका पाहों करा
हारिकथा । तेथें अवाचिता सांपडेल ॥ ६६ ॥ सांपडे हा देव भावि-
कांचे हातीं । शाहाणे मरती तरी नाहीं ॥ ६७ ॥ नाहीं भक्तिभली
केलियावांचूनी । अहंता पापिणी नागवण ॥ ६८ ॥ नागवला म्हणे
देव मी आपणा । लाभ दिला जना ठकला तो ॥ ६९ ॥ तोचि देव
येर नव्हे ऐसें काहीं । जनार्दन ठायीं चहूं खाणी ॥ ७० ॥ खाणी
भरूनियां राहिलासे आंत । बोलावया मात ठाव नाहीं ॥ ७१ ॥
ठाव नाहीं रिता कोणी देवाविण । ऐसी ते सज्जन संतवाणी ॥ ७२ ॥
वाणी बोलोनियां एक गेले पुढें । तयासी वांकुडे जातां ठके ॥ ७३ ॥
ठकला नाहीं अर्थ ठाउका वेदांचा । होऊनी भेदाचा दास ठेला ॥ ७४ ॥
दास ठेला पोट अर्थ दंभासाठीं । म्हणउनि तुटी देवासवें ॥ ७५ ॥

सवें देवा द्विजातीही दुराविला । आणिकांचा आला कोण पाड ॥७६॥
 पाड करूनियां नागविलीं फार । पडित वेव्हार खळवादी ॥ ७७ ॥
 वादका निंदका देवाचें दर्शन । नव्हे झाल्या पूर्ण षडकर्मों ॥ ७८ ॥
 षडकर्म हीन रामनाम कंठीं । तयासवें भेटी सत्य देवा ॥ ७९ ॥
 देवासी आवडे भाविक जो भोळा । शुद्ध त्याचांडाळा करूनि मानी ॥
 ८० ॥ मानियेला नाही उधार या बोला । नाम घेतां मला युक्ति
 थोडी ॥८१॥ युक्ति थोडी माझी दुर्बळाची वाचा । प्रताप नामाचा
 बोलावया ॥ ८२ ॥ बोलतां पांगल्या श्रुति नेति नेति । खुंटलिया
 युक्ति पुढें त्याच्या ॥ ८३ ॥ त्याचा पार पुढें न कळेचि जातां । पाउलें
 देखतां ब्रह्मादिकां ॥ ८४ ॥ काय भक्ति पिसें लागले देवासी । इच्छा
 ज्याची जैसी तैसा होय ॥ ८५ ॥ होय हा सगुण निर्गुण आवडी ।
 भक्तिप्रिय गोडी फेडावया ॥८६॥ माय बापापार्शीं बाळ बोले लाडें ।
 करूनी वांकुडें मुख तैसें ॥ ८७ ॥ तैसें याचकाचें समाधानदाता ।
 होय हा राखतां सत्त्वकाळीं ॥ ८८ ॥ सत्त्वकाळीं कामा न येती
 आयुधें । सोयरीं संबंधें सैन्य लोक ॥ ८९ ॥ सैन्य लोक तया दाखवी
 प्रताप । लोटला हा कोप कोपावरी ॥ ९० ॥ कोपा मरण नाही
 शांत होय त्यासी । प्रमाण भल्यासी सत्त्वगुण ॥ ९१ ॥ सत्त्वरजतम
 आपण नासती । करितां या भक्ति विठोबाची ॥ ९२ ॥ चित्त रंग-
 लिया चैतन्यचि होय । तेथें उणें काय निजमुखा ॥ ९३ ॥ सुखाचा
 सागरू आहे विटेवरी । कृपादान करी तोचि एक ॥ ९४ ॥ एक
 चित्त करूं विठोबाचे पार्यां । तेथें उणें काहीं एक आम्हां ॥ ९५ ॥
 आम्हांसी विश्वास त्याचिया नामाचा । म्हणउनि वाचा घोष करूं
 ॥ ९६ ॥ करूं हरिकथा सुखाची समाधि । आणिकाची बुद्धि दुष्ट
 नासे ॥ ९७ ॥ नासे सैवसार लोभमोहो माया । शरण जातां या
 विठोबासी ॥ ९८ ॥ सिकविलें मज मूढा संतजनीं । दृढ या वचनीं
 राहिलोंसें ॥ ९९ ॥ राहिलोंसें दृढ विठोबाचे पार्यां । तुका म्हणे
 काहीं न लगे आतां ॥ १०० ॥

३५७. गाईन ओंविया पंढरीचा देव । आमुचा तो जीव पांडुरंग
 ॥ १ ॥ रंगलें हें चित्त माझें तया पार्यां । म्हणउनि घेई हाचि लाहो

॥ २ ॥ लाहो करीन मी हाचि संवसारी । राम कृष्ण हरि नारायण
 ॥ ३ ॥ नारायण नाम घालितां तुकासी । न येती या रासी तप
 तीर्थे ॥ ४ ॥ तीर्थे माथां रज वंदिती संतांचे । जे गाती हरीचे गुण-
 वाद ॥ ५ ॥ गुणवाद ज्याचे गातां पूज्य झाले । वडिवार बोले कोण
 त्यांचा ॥ ६ ॥ त्याचा नाही पार कळला वेदांसी । आणीकही ऋषि
 विचारितां ॥ ७ ॥ विचारितां तैसा होय त्यांच्या भावें । निजरूप
 ठावें नाही कोणा ॥ ८ ॥ कोणा कवतुक न कळे हे माव । निज-
 लिया जीव करी धंदा ॥ ९ ॥ करूनि कवतुक खेळे हाचि लीळा ।
 व्यापूनी वेगळा पाहतसे ॥ १० ॥ सेवटीं आपण वेगळाचि खरा ।
 सोंग हा पसारा नट केला ॥ ११ ॥ लावियेलें चाळा मीपणें हें जन ।
 भोग तथा कोण भोगवितां ॥ १२ ॥ विषयीं गुंतलीं विसरलीं तुज ।
 कन्या पुत्र भाज धनलोभें ॥ १३ ॥ लोभें गिळीं फांसा आमिषाच्या
 आशा । सांपडोनी मासा तळमळी ॥ १४ ॥ तळमळ त्यांची तरीच
 शमेल । जरी हा विठ्ठल आठविती ॥ १५ ॥ आठवे तरी देव
 संतांच्या सांगातें । किंवा हें संचित जन्मांतर ॥ १६ ॥ जन्मांतरें
 तीन भोगितां कळती । केलें तें पावती करितां पुढें ॥ १७ ॥ पुढें
 जाणोनियां करावें संचित । पूजावे अतीत देव द्विज ॥ १८ ॥ जन्म
 तुटे ऐसें नव्हे तुम्हां जनां । पुढिल्या पावना धर्म करा ॥ १९ ॥
 करा जप तप अनुष्ठान याग । संतीं जे मारग स्थापियेले ॥ २० ॥
 लावियेलीं कर्मां शुद्ध आचरणीं । कोणा एका जन्मां केलें पावें
 ॥ २१ ॥ पावले सत्वर निष्काम उद्धार । जिंकिली अपार वासना
 हे ॥ २२ ॥ वासनेचें मूळ छेदिल्यावांचूनी । तरलोसे कोणी न
 म्हणावें ॥ २३ ॥ न म्हणावें झालों पंडित वाचक । करूनि मंत्रघोष
 अक्षरांचा ॥ २४ ॥ चाळविलीं एकें तेचि आवडीनें । लोक दंभमानें
 देहसुखें ॥ २५ ॥ सुख तरीच घडे भजनाचें सार । वाचे निरंतर
 रामनाम ॥ २६ ॥ राम हा उच्चार तरिच बैसे वाचे । अनंता
 जन्माचें होईल पुण्य ॥ २७ ॥ पुण्य ऐसें काय रामनामापुढें ।
 काय ते बापुडे यागयज्ञ ॥ २८ ॥ यागयज्ञ तप संसारदायकें । न
 सुटे एक नामेंविण ॥ २९ ॥ नामेंविण भवसिंधु पावे पार । आइसा

हा विचार नाही दुजा ॥ ३० ॥ जाणती हे भक्तराज महामुनि ।
 नाम सुखधर्णी अमृताची ॥ ३१ ॥ अमृताचें सार निजतत्त्व बीज ।
 गुह्याचें तें गुज रामनाम ॥ ३२ ॥ नामें असंख्यात तारिले अपार ।
 पुराणीं हें सार प्रसिद्ध हें ॥ ३३ ॥ हेंचि सुख आम्ही घेऊं सर्व-
 काळ । करूं हे निर्मळ हरिकथा ॥ ३४ ॥ कथाकार्ळां लागे सकळा
 समाधि । तात्काळ हे बुद्धी दुष्ट नासे ॥ ३५ ॥ नासे लोभ मोहो
 आशा तृष्णा माया । गातां गुण तथा विठोबाचे ॥ ३६ ॥ विठोबाचे
 गुण मज आवडती । आणिक हे चित्तीं नलगे कांहीं ॥ ३७ ॥ कांहीं
 कोणी नका सांगों हा उपाव । माझ्या मनीं भाव नाही दुजा
 ॥ ३८ ॥ जाणोनियां आम्हीं दिला जीवभाव । दृढ याचे पाव
 धरियेले ॥ ३९ ॥ धरियेले आतां न सोडीं जीवेसी । केला हा
 सेवेसीं निरधार ॥ ४० ॥ निरधारें आम्ही राहिलों ये नेटी । संव-
 सारतुटी करूनियां ॥ ४१ ॥ यें अंगीकार केला पांडुरंगें । रंगविलें
 रंगें आपुलिया ॥ ४२ ॥ आपुली पाखर घालूनियां वरी । आम्हांसी
 तो करी यत्न देव ॥ ४३ ॥ देव राखे तथा आणिकांचें काय ।
 करितां उपाय चाले तेथें ॥ ४४ ॥ तेथें नाहीं रिघ कळिकाळासी
 येतां । दास म्हणवितां विठोबाचे ॥ ४५ ॥ विठोबाचे आम्ही
 लाडिके डिंगर । कांपती असुर काळघाकें ॥ ४६ ॥ धाक तिहीं
 लोकीं जयाचा दरारा । स्मरण हें करा त्याचें तुम्ही ॥ ४७ ॥ तुम्ही
 निदसुरे नका राहूं कोणी । चुकवा जाचणी गर्भवास ॥ ४८ ॥
 गर्भवासीं दुःख यमाचें दंडण । थोर होय शीण येतां जातां ॥ ४९ ॥
 तहान भूक पीडा जीतां हे आघात । मेल्या यमदूत जाच करिती
 ॥ ५० ॥ जाच करिती हें म्हणसी कोणा ठावें । नरकीं कौरवें बुडी
 दिली ॥ ५१ ॥ बुडी दिली कुंभपाकीं दुर्योधने । दाविना लाजेनें
 मुख धर्मा ॥ ५२ ॥ धर्म हा कृपाळू आलासे जवळी । बैसला
 पाताळीं वरी न ये ॥ ५३ ॥ न ये वरी कांहीं करितां उपाव ।
 भोगवितो देव तेंची त्यासी ॥ ५४ ॥ त्यासी अभिमान गर्व या
 देहाचा । नुच्चारिती वाचा नारायण ॥ ५५ ॥ नारायण जे विसरलीं
 संवसारीं । तयांसी अघोरीं वास सत्य ॥ ५६ ॥ सत्य मानूनियां

संतांच्या वचना । जा रे नारायणा शरण तुम्ही ॥ ५७ ॥ तुम्ही
मानूं नका कोणी हा विश्वास । पुत्र पत्नी आस धन वित्त ॥ ५८ ॥
धन वित्त लोभ माया मोहपाश । मांडियेले फांसे यमदूर्ती ॥ ५९ ॥
दूर्ती याच्या मुखा केलेंसे कुडण । वाचे नारायण येऊं नेदी ॥ ६० ॥
नेदी शुद्धबुद्धि आतळों चित्तासी । नाना कर्म त्यासी दुरावती
॥ ६१ ॥ दुराविलीं एकें जाणतींच फार । निंदा अहंकार वादभेद
॥ ६२ ॥ वादभेद निंदा हे फंद काळाचे । गोवितील वाचे रिकामिकें
॥ ६३ ॥ रिकामिक देहा होय नऱ्हे मना । चित्तेचिये घाणा
जुंपिजेसी ॥ ६४ ॥ सेवटीं हे गळा लावूनियां दोरी । सांभाळ ये
करां वासनेचा ॥ ६५ ॥ वासनेसा संग होय अंतकाळीं । तरी
तपोबळी जन्म धरी ॥ ६६ ॥ धरूनियां देव राहतील चितीं ।
आर्धालिया गती आठवावा ॥ ६७ ॥ आठवावा देव मरणाचे
काळीं । म्हणउनि बळी जीव दिले ॥ ६८ ॥ दिले टाकूनियां भोग
ऋषेश्वरीं । खाती वनांतरां कंदमूळें ॥ ६९ ॥ मुळें सुखाचिया देव
अंतरला । अल्पासार्ठी गेला अधोगती ॥ ७० ॥ गति हे उत्तम
व्हावया उपाव । आहे धरा पाव विठोबाचे ॥ ७१ ॥ विठोबाचे
पार्थी राहिलिया भावें । न लगे कोंठें जावें वनांतरा ॥ ७२ ॥ तरती
दुबळीं विठोबाच्या नावें । संचित ज्या सवें नाहीं शुद्ध ॥ ७३ ॥
शुद्ध तरायाचें काय तें नवल । म्हणतां विठ्ठल वेळोवेळां ॥ ७४ ॥
वेळकाळ नाहीं कवणाचे हातीं । न कळे हे गति भविष्याची
॥ ७५ ॥ भविष्य न सुटे भोगिल्यावांचूनी । संचित जाणोनी शुद्ध
करा ॥ ७६ ॥ करावे सायास आपुल्या हिताचे । यथें आलियाचें
मनुष्यपण ॥ ७७ ॥ मनुष्यपण तरी सार्धी नारायण । नाहीं तरी
हीन पशुहूनी ॥ ७८ ॥ पशु पाप पुण्य काय हे जाणती । मनुष्या
रीति ठाडकिया ॥ ७९ ॥ ठाडकें हें असें पाप पुण्य लोकां । देखतील
एकां भोगितिया ॥ ८० ॥ भोगतील एक दुःख संवसारी । काय
सांगों परी वेगळाल्या ॥ ८१ ॥ ल्यावें खावें बरें असावें सदैव ।
हेचि करी हांव संवसारी ॥ ८२ ॥ संवसारें जन गिळिले सकळ ।
भोगितील फळें गर्भवास ॥ ८३ ॥ वासनेचें मूळ छेदिल्यावांचून ।

नव्हे या खंडण गर्भवासा ॥ ८४ ॥ सायास केलियावांचूनी तें
 नाही । भविष्यावरी कांहीं घालूं नये ॥ ८५ ॥ न ये वळें धड घालूं
 कांट्यावरी । जाय जीवें धरी सर्प हातीं ॥ ८६ ॥ हातीं आहे हित
 करील तयासी । म्हणउनि ऋषीं सांगितलें ॥ ८७ ॥ सांगितलें
 लोका फजित करूनी । आपण जे कोणी तरले ते ॥ ८८ ॥ तेणें
 वाळवंटीं उभारिला कर । कृपेचा सागर पांडुरंग ॥ ८९ ॥ गंगा-
 चरणीं करी पातकांची धुनी । पाउलें तीं मनीं चितिलियां ॥ ९० ॥
 चितनें ज्याच्या तरती पाषाण । उद्धरी चरण लावूनियां ॥ ९१ ॥
 लावूनियां टाळी नलगे बैसावें । प्रेमसुख घ्यावें संतसंगें ॥ ९२ ॥
 संतसंगें कथा करावें कीर्तन । सुखाचें साधन रामनाम ॥ ९३ ॥
 मग कोठें देव जाऊं न सके दुरी । बैसोनी भीतरीं कंठीं राहे
 ॥ ९४ ॥ राहे व्यापुनियां सकळ शरीर । आपुला विसर पडों नेदी
 ॥ ९५ ॥ नेदी दुःख देखों आपुलिया दासा । वारी गर्भवासा यम-
 दूता ॥ ९६ ॥ तहान भूक त्यासी वाहों नेदी चिंता । दुश्चित हे
 घेतां नाम होती ॥ ९७ ॥ होती जीव त्याचे सकळही जंत । परि
 ते अंकित संचिताचे ॥ ९८ ॥ चेवले जे कोणी देहअभिमानें । त्यांसी
 नारायणें कृपा केली ॥ ९९ ॥ कृपाळू हा देव अनाथा कोंवसा ।
 आम्ही त्याच्या आशा लागलोंसो ॥ १०० ॥ लावियेलें आसे येणें
 पांडुरंगें । तुका म्हणे संगें भक्तांचिया ॥ १०१ ॥

शेतावर अभंग

३५८. वोणव्या सोंकरी । सेत खादलें पाखरीं ॥ १ ॥ तैसा
 खाऊं नको दगा । निदसुरा राहूनी जागा ॥ २ ॥ चोरासवें वाट ।
 चालोनि केलें तळपट ॥ ३ ॥ डोळे झांकूनी राती । कूर्पी पडे
 दिवसा जोती ॥ ४ ॥ पोसी वांझ गाय । तेथें कैची दूध साय ॥ ५ ॥
 फुटकी सांगडी । तुका म्हणे न पवे थडी ॥ ६ ॥

३५९. सेत आलें सुगी सांभाळावे चारी कोन । पीक आलें
 परी केलें पाहिजे जतन ॥ १ ॥ सोंकरी सोंकरी सोहंकरी । विसावा
 तोंवरी नको उमें आहे तों ॥ २ ॥ गोफणीसी गुंडा घालीं पांगो-

ज्याच्या नेटें । पळती आहाकारे अवर्धा पाखरांचीं धाटें ॥ ३ ॥
पेटवूनी आगटी राहें जागा पालटूनी । पडिलिया मानी बळ बुद्धि
व्हावी दोनी ॥ ४ ॥ खळे दातें विश्वसुखी करीं होतां रासी । सारा
सारूनियां ज्याचे भाग देई त्यासी ॥ ५ ॥ तुका म्हणे मग नाहीं
आपुलें कारण । निज आलें हातां भूस सांडिलें निकण ॥ ६ ॥

३६०. सेत करा रे फुकाचें । नाम विठोबारायाचें ॥ १ ॥ नाहीं
वेठी जेवा सारा । जाहाती नाहीं म्हाणियारा । सरिक नाहीं दुसरा ।
धनी सारा तुझा तूं ॥ २ ॥ जपतप नांगरणी । न लगे आटी दुन-
वणी ॥ ३ ॥ कर्म कुळवणी । न लगे धर्मपाळी दोन्ही ॥ ४ ॥ ज्ञान-
पाभारी ती फणी । न लगे करावी पेरणी ॥ ५ ॥ बीज न लगे
संचिताचें । पीक पिकलें ठार्यांचें ॥ ६ ॥ नाहीं यमाचें चोरटें । विठ्ठल
पागोण्याच्या नेटें ॥ ७ ॥ पीक न वजे हा भरवंसा । करी उद्वग तो
पिसा ॥ ८ ॥ सराई सर्व काळ । वायां न वजे घटिकापळ ॥ ९ ॥
प्रेम पिकलें अपार । नाहीं सांठवावया थार ॥ १० ॥ ऐसिये जोडी
जो चुकला । तुका म्हणे धिग त्याला ॥ ११ ॥

घोंगडीचे अभंग

३६१. ठाकिलें काळा मारिली दडी । दिली कुडी टाकोनि ॥ १ ॥
पांघरलों बहु काळें । घोंगडें बळें सांडवलें ॥ २ ॥ नये ऐसा लाग
वरी । परतें दुरी लपालें ॥ ३ ॥ तुका म्हणे आड सेवा । लाविला
हेवा धांदली ॥ ४ ॥

३६२. घोंगडियांचा पालट केला । मुलांमुलां आपुल्यांत ॥ १ ॥
कान्होबा तो मीच दिसें । लाविलें पिसें संवगडियां ॥ २ ॥ तो बोले
मी उगाच बैसें । अनारिसें न दिसे ॥ ३ ॥ तुका म्हणे दिलें सोंग ।
नेदी व्यंग जाऊं देऊं ॥ ४ ॥

३६३. खेळों लागलों सुरकवडी । माझी घोंगडी हारपली ॥ १ ॥
कान्होबाचे पडिलों गळां । घेई गोपाळा देई झाडा ॥ २ ॥ मी तों
हा मे उघडा जालों । अवघ्या आलों वाहेरी ॥ ३ ॥ तुका म्हणे बुद्धि
काची । नाहीं ठार्यांची मजपार्शी ॥ ४ ॥

३६४. घोंगडियांची एकी राशी । त्याजपार्शीं तेंही होते ॥ १ ॥
माझियाचा माग दावा । केला गोवा उगवूं द्या ॥ २ ॥ व्हावें ऐसें
निसंतान । घेईन आण तुजपार्शीं ॥ ३ ॥ तुका म्हणे लहान मोठा ।
सांडा ताठा हा देवा ॥ ४ ॥

३६५. नाहीं तुझे उगां पडत गळां । पुढें गोपाळा जाऊं नको
॥ १ ॥ चाहाड तुझे दाविन घरीं । दोलण्या उरी नाहीं ऐसी ॥ २ ॥
तुम्हां आम्हां पडदा होता । सरला आतां सरोबरी ॥ ३ ॥ तुका म्हणे
उरती गोठी । पडिली मिठी न सुटे ॥ ४ ॥

३६६. तुम्हां आम्हां उरी तोंवरी । जनाचारी आहे तैसी ॥ १ ॥
माझें घोंगडें टाकुन देई । एके ठायीं मग असों ॥ २ ॥ विरोधानें पडे
तुटीं । कपट पोटीं नसावें ॥ ३ ॥ तुका म्हणे तूं जाणता हरी । मज
वेव्हारीं बोलविसी ॥ ४ ॥

३६७. मुर्ळींचा तुम्हां लागला चाळा । तो गोपाळा न संडा
॥ १ ॥ घ्यावें त्याचें दणेंचि नाहीं । येचि वाहीं देखतसों ॥ २ ॥
माझी तरी घोंगडी मोठी । गांडीची लंगोटी सोडिशी ना ॥ ३ ॥
तुका म्हणे म्यां सांडिली आशा । हुंगिला फांसा येथुनियां ॥ ४ ॥

३६८. घोंगडियास घातली मिठी । न सोडी साटी केली जीवें
॥ १ ॥ हा गे चोर धरा धांवा कोणी । घरांत राहाटे चहूं कोनी
॥ २ ॥ नोळखवे म्यां धरिला हार्ती । देहा दीप माया लाविली
चाती ॥ ३ ॥ न पवे धांवणें मारितो हाका । जनाचारीं तुका
नागवला ॥ ४ ॥

३६९. आतां मी देवा पांघरों काई । भिकेचें तेंही उरेचि ना
॥ १ ॥ सदैव दुबळें नेणें चोर । देखोनि सुनाट फोडितो घर ॥ २ ॥
नाहीं मजपार्शीं फुटकी कवडी । पांचांनीं घोंगडी दिली होती ॥ ३ ॥
तुका म्हणे जना वेगळें झालें । एकचि नेलें एकल्याचें ॥ ४ ॥

३७०. मी माझें करीत होतों जतन । भीतारिल्या चोरें घेतलें
खान ॥ १ ॥ मज आल्याविण आधींच तो होता । मज न कळतां
मजमाजी ॥ २ ॥ घोंगडें नेलें घोंगडें नेलें । उघडें केलें उघडेंचि ॥ ३ ॥
तुका म्हणे चोरटाचि झाला साव । सहज न्याय नाहीं तेथें ॥ ४ ॥

३७१. घोंगडें नेलें सांगों मी कोणा । दुबळें माझें नाणीती मना
॥ १ ॥ पुढें तें मज न मिळे आतां । जवळी सत्ता दाम नाहीं
॥ २ ॥ शेटे महाजन एका कोणी । घोंगडियाची करा शोधणी
॥ ३ ॥ घोंगडियाचा करा बोभाट । तुका म्हणे जंव भरला हाट ॥ ४ ॥

३७२. माझें घोंगडें पडिलें ठार्यीं । माग त्या पार्यीं सांपडला
॥ १ ॥ चोर तो भला चोर तो भला । पाठिसी घातला पुंडलिकें
॥ २ ॥ चोर कुठारी एकेचि ठार्यीं । वेगळें पाहावें न लगे कांहीं
॥ ३ ॥ आणिकांचीं चोरलीं आर्यीं । माझें तयामधीं मेळविलें ॥ ४ ॥
आपल्या आपण शोधिलें तिहीं । करीन मीही तेचि परी ॥ ५ ॥
तुका म्हणे माझें हितचि झालें । फाटकें जाऊन धडकें आलें ॥ ६ ॥

पाईक

३७३. पाईकपणें जोतिला सिद्धान्त । शूर धरी मात वचन
चित्तीं ॥ १ ॥ पाईकीवांचून नव्हें कधीं सुख । प्रजांमध्ये दुःख न
सेर पीडा ॥ २ ॥ तरि व्हावें पाईक जिवाचे उदार । सकळ त्यांचा
भार स्वामी वाहे ॥ ३ ॥ पाईकीचें सुख जयां नाहीं ठावें । धिग
त्यांनीं ज्यावें वायांविण ॥ ४ ॥ तुका म्हणे एका क्षणाचा करार ।
पाईक अपार सुख भोगी ॥ ५ ॥

३७४. पाईकीचें सुख पाईकासी ठावें । म्हणोनियां जीवें केली
साटी ॥ १ ॥ येतां गोळ्या बाण साहिले भडिमार । वर्षतां अपार
वृष्टि वरी ॥ २ ॥ स्वामीपुढें व्हावें पडतां भांडण । मग त्या मंडण
शोभा दावी ॥ ३ ॥ पाईकांनीं सुख भोगिलें अपार । शूर आणि
धीर अंतर्बाहीं ॥ ४ ॥ तुका म्हणे याही सिद्धान्ताच्या खुणा । जाणे
तो शहाणा करी तो भोगी ॥ ५ ॥

३७५. पाईक तो जाणे पाईकीचा भाव । लागवग ठाव चोर-
वाट ॥ १ ॥ आपणां राखोनी ठकावें आणीक । घ्यावें सकळीक
हिरूनियां ॥ २ ॥ येऊं नेदी लाग लागों नेदी माग । पाईका त्या
जग स्वामी मानी ॥ ३ ॥ ऐसें जन केलें पाइकें पाईक । जया कोणी
भीक न घालिती ॥ ४ ॥ तुका म्हणे ऐसे जयाचे पाईक । बळिया
तो नाईक त्रैलोक्याचा ॥ ५ ॥

३७६. पाईकांनीं पंथ चालविल्या वाटा । पारख्याचा सांठा मोडोनियां ॥ १ ॥ पारखिये ठार्यां घेऊनियां खाण । आपलें तें जन राखियेलें ॥ २ ॥ आधारेविण जें बोलतां चावळे । आपलें तें कळे नव्हे ऐसें ॥ ३ ॥ सांडितां मारग मारिती पाईक । आणिकांसी शीक लागावया ॥ ४ ॥ तुका म्हणे विश्वा घेऊनी विश्वास । पाईक त्यास सुख देती ॥ ५ ॥

३७७. पाईक तो प्रजा राखोनियां कुळ । पारखिया मूळ छेदी दुष्टा ॥ १ ॥ तो एक पाईक पाईकां नाईक । भाव सकळिक स्वामी-कार्जी ॥ २ ॥ तृणवत् तनु सोनें ज्या पाषाण । पाईका त्या भिन्न नाहीं स्वामी ॥ ३ ॥ विश्वासावांचूनी पाईकासी मोल । नाहीं मिथ्या बोल बोललिया ॥ ४ ॥ तुका म्हणे नये स्वामी उणेपण । पाईक जतन करी त्यासी ॥ ५ ॥

३७८. धनी ज्या पाईका मानितो आपण । त्या भितें जन सकळिक ॥ १ ॥ जिवाचे उदार शोभती पाईक । मिरवती नाईक मुगुटमणी ॥ २ ॥ आपुलिया सत्ता स्वामीचें वैभव । भोगिती गौरव सकळ सुख ॥ ३ ॥ कमार्डीचीं हीणें पडिलीं उदंड । नाहीं त्या खंड येती जाती ॥ ४ ॥ तुका म्हणे तरी पाईकीच भली । थोडीबहु केली स्वामिसेवा ॥ ५ ॥

३७९. पाईकपणें खरा मुशारा । पाईक तो खरा पाईकांनें ॥ १ ॥ पाईक तो जाणे मारितें अंग । पाईकासी भंग नाहीं त्या ॥ २ ॥ एके दोहीं घरीं घेतली खाणें । पाईक तो पणें निवडला ॥ ३ ॥ करूनी कारण स्वामी यश द्यावें । पाईका त्या नांवें खरेंपण ॥ ४ ॥ तुका म्हणे ठाव पाईका निराळा । नाहीं स्वामिस्थळा गेल्याविण ॥ ५ ॥

३८०. उंच नीच कैसी पाईकाची ओळी । कोण गाढ्या बळी निवडला ॥ १ ॥ स्वामिकार्जी एक सर्वस्वें तत्पर । एक ते कुचर आशाबद्ध ॥ २ ॥ प्रसंगावांचूनी आणिती आविर्भाव । पाईक तो नांव मिरवी वायां ॥ ३ ॥ गणतीचे एक उंच नीच फार । त्यांमध्ये शूर विरळा थोडा ॥ ४ ॥ तुका म्हणे स्वामी जाणे त्यांचा मान । पाईक पाहोन मोल करी ॥ ५ ॥

३८१. एकाच स्वामीचे पाईक सकळ । जैसे तैसे बळ मोल तथा ॥ १ ॥ स्वामिपदीं एकां ठाव उंच स्थळीं । एक तीं निराळी जवळी दुरी ॥ २ ॥ हीन कमाईचा हीन आन ठाव । उंचा सर्व भाव उंच पद ॥ ३ ॥ पाईकपणें तो सर्वत्र सरता । चांग तरी परता गांठ्या वाव ॥ ४ ॥ तुका म्हणे मरण आहे या सकळां । भेणें अवकळा अभयें मोल ॥ ५ ॥

३८२. प्रजी तो पाईक ओळीचा नाईक । पोटासाठीं एक जैसे तैसे ॥ १ ॥ आगळें पाऊल आणिकासी तारी । पळतीं माघारीं तोडिजेती ॥ २ ॥ पाठीवरी घाय म्हणती फटमर । निधडा अंगें शूर मान पावे ॥ ३ ॥ घेईल दरवडा देहा तो पाईक । मारी सकळिक सर्व हरी ॥ ४ ॥ तुका म्हणे नव्हे बोलाचें कारण । कमाईचा पण सिद्धी पावे ॥ ५ ॥

३८३. जातीचा पाईक ओळखे पाईका । आदर तो एका त्याचे ठार्यो ॥ १ ॥ धरितील पोटासाठीं हतियारें । कळतीं तीं खरें वेठीचींसी ॥ २ ॥ जातीचें तें असें खरें घायडाय । पारखिया काय पार्शी लोपे ॥ ३ ॥ तुका म्हणे नमूं देव म्हूण जना । झालियांच्या खुणा जाणतसो ॥ ४ ॥

पौराणिक अभंग

शिवावर

३८४. काय धर्म नीत । तुम्हां शिकवावें हित ॥ १ ॥ उबघें रचियेलें हेळा । लीळा ब्रह्मांड सकळा ॥ २ ॥ नाम महादेव । येथें निवडला भाव ॥ ३ ॥ तुका म्हणे वेळे । माझे तुम्हां कां न कळे ॥ ४ ॥

३८५. भांडावें तें गोड । पुरे सकळही कोड ॥ १ ॥ ऐसा धरिचिया मोळा । ठावा निकटां जवळां ॥ २ ॥ हांक देतां दारीं । येती जवळी सामोरी ॥ ३ ॥ तुका म्हणे शिवें । मागितलें हातीं द्यावें ॥ ४ ॥

रामावर

३८६. रामा वनवास । तेणें वसे सर्व देश ॥ १ ॥ केलें नामाचें जतन । समर्थ तो नव्हे भिन्न ॥ २ ॥ वनांतरीं रडे । ऐसे पुराणीं पवाडे ॥ ३ ॥ तुका म्हणे ऋषिनेम । ऐसा कळोनी कां भ्रम ॥ ४ ॥

३८७. राम म्हणे वाट चाली । यज्ञ पाउलापाउली ॥ १ ॥ धन्य धन्य तें शरीर । तीर्थव्रतांचें माहेर ॥ २ ॥ राम म्हणे करितां धंदा । सुखसमाधि त्या सदा ॥ ३ ॥ राम म्हणे प्रासोप्रासी । ताचि जेविला उपवासी ॥ ४ ॥ राम म्हणे भोगीं त्यागीं । कर्म न लिपें त्या अंगीं ॥ ५ ॥ ऐसा राम जपे नित्य । तुका म्हणे तो जीवन्मुक्त ॥ ६ ॥

३८८. तारी ऐसे जड । उदकावरी तो दगड ॥ १ ॥ तो हा न करी तें काई । कां रे लीन व्हा ना पायीं ॥ २ ॥ शिळा मनुष्य झाली । ज्याच्या चरणाचे चाली ॥ ३ ॥ वानरां हातीं लंका । घेवविली म्हणे तुका ॥ ४ ॥

३८९. राम म्हणतां रामचि होइजे । पर्दीं वैसेन पदवी घेइजे ॥ १ ॥ ऐसें सुख वचनीं आहे । विश्वासें अनुभव पाहें ॥ २ ॥ राम-रसाचिया चवी । आन रस रुचती केवीं ॥ ३ ॥ तुका म्हणे चाखोनी सांगें । मज अनुभव आहे अंगें ॥ ४ ॥

३९०. रामराम उत्तम अश्ररें । कंठीं धरिलीं आपण शंकरें ॥ १ ॥ कैसीं तारक उत्तम तिहीं लोकां । हळाहळ शीतळ केलें शिवा देखा ॥ २ ॥ हाचि मंत्र उपदेश भवानी । तिच्या चुकल्या गर्भाधयोनी ॥ ३ ॥ जुनाट नागर नीच नवें । तुका म्हणे म्यां धरिलें जीवें-भावें ॥ ४ ॥

३९१. राम म्हणतां तरे जाणतां नेणतां । हो का यातिभलता कुळहीन ॥ १ ॥ राम म्हणतां न लगे आणीक सायास । केले महा दोष तेही जळती ॥ २ ॥ राम म्हणे तया नये जवळी भूत । कैचा यमदूत म्हणतां राम ॥ ३ ॥ राम म्हणतां तरे भवसिधुपार । चुके येरझार म्हणतां राम ॥ ४ ॥ तुका म्हणे हेंचि सुखाचें साधन । सेवीं अमृतपान एका भावें ॥ ५ ॥

३९२. पैल आला राम रावणासी सांगती । काय निदसुरा निजलासी भूपति ॥ १ ॥ अवघे लंकेमाजी झाले रामाचे दूत । व्यापिलें सर्वत्र बाहेरी भीतरी आंत ॥ २ ॥ अवघे अंगलग तुझे वधियेले वीर । होई शरणागत किंवा युद्धासी सादर ॥ ३ ॥ तुका म्हणे एक्या भावें रामासी भेटी । करुनी घेई आतां या संबंधशीं तुटी ॥ ४ ॥

३९३. समरंगणा आला । रामें रावण देखिला ॥ १ ॥ कैसे भिडतील दोन्ही । नांव सारूनियां रणीं ॥ २ ॥ प्रेमसुखाचें संधान । बाणें निवारिती बाण ॥ ३ ॥ तुकयास्वामी रघुनाथ । वर्म जाणोनि केली मात ॥ ४ ॥

३९४. केला रावणाचा वध । अवघा तोडिला संबंध ॥ १ ॥ लंकाराज्य विभीषणा । केली चिरकाळ स्थापना ॥ २ ॥ औदार्याची सीमा । काय वर्णू रघुरामा ॥ ३ ॥ तुका म्हणे माझा दाता । रामें सोडविली सीता ॥ ४ ॥

३९५. रामरूप केली । रामें कौसल्या माउली ॥ १ ॥ राम राहिला मानसीं । ध्यानीं चिंतनीं जयासी । राम होय त्यासी । संदेह नाही भरंवसा ॥ २ ॥ अयोध्येचे लोक । राम झाले सकळीक ॥ ३ ॥ स्मरतां जानकी । रामरूप झाले कपि ॥ ४ ॥ रावणेंशीं लंका । राम आपण झाला देखा ॥ ५ ॥ ऐसा राम नित्य ध्याय । तुका वंदी त्याचे पाय ॥ ६ ॥

३९६. आनंद झाला अयोध्येसी आला रघुनाथ । अवघा जय-जयकार आळंगिला भरत ॥ १ ॥ आनंदले लोक नरनारी परिवार । शंखभेरीतुरें वाद्याचे गजर ॥ २ ॥ करिती अक्षयवाणें ओंवाळिती रघुवीरा । लक्ष्मीसहित लक्ष्मण दुसरा ॥ ३ ॥ झालें रामराज्य आनंदलीं सकळें । तुका म्हणे गाईवत्सें नरनारी बाळें ॥ ४ ॥

३९७. झालें रामराज्य काय उणें आम्हांसी । धरणी धरी पीक गाई वोळल्या म्हैसी ॥ १ ॥ राम वेळोवेळां आम्ही गाऊं ओविये । दाळितां कांडितां जेवितां गे बाइये ॥ २ ॥ स्वप्नींही दुःख कोणी न देखे ढोळां । नामाच्या गजरें भय सुटलें कळिकाळा ॥ ३ ॥

तुका म्हणे रामें सुख दिलें आपलें । तयां गर्भवासीं येणें जाणें
खुंटलें ॥ ४ ॥

३९८. अहल्या जेणें तारिली रामें । गणिका परलोका नेली नामें
॥ १ ॥ राम हरे रघुराज हरे । राम हरे महाराज हरे ॥ २ ॥ कंठ शीतळ
जपतां शूळपाणी । राम जपे अविनाश भवानी ॥ ३ ॥ तारक मंत्र
श्रवण काशी । नाम जपतां वाल्मिक ऋषि ॥ ४ ॥ नामजप बीजमंत्र
नळा । सिंधु तरती ज्याच्या प्रतापें शिळा ॥ ५ ॥ नामजप जीवन
मुनिजना । तुकयास्वामी रघुनंदना ॥ ६ ॥

३९९. मी तों अल्प मतिहीन । काय वर्णू तुझे गुण । उदर्कीं
तारिले पाषाण । हें माहिमान नामाचें ॥ १ ॥ नाम चांगलें चांगलें ।
माझे कंठीं राहों भलें । कपिकुळ उद्धरिलें । मुक्त केलें राक्षसां ॥ २ ॥
द्रोणागिरि कपिहार्ती । आणविला सीतापती । थोर केली ख्याती ।
भरतभेटीसमयीं ॥ ३ ॥ शिळा होती मनुष्य झाली । थोर कीर्ति
वाखाणिली । लंका दहन केली । हनुमंतें काशानें ॥ ४ ॥ राम
जानकीजीवन । योगियांचें निजध्यान राम राजीवलोचन । तुका
चरण वंदितो ॥ ५ ॥

हनुमंतावर

४००. केली सीताशुद्धि । मूळ रामायणा आधीं ॥ १ ॥ ऐसा
प्रतापी गहन । सकळ भक्तांचें भूषण ॥ २ ॥ जाऊनी पाताळा ।
केली देवीची अवकळा ॥ ३ ॥ राम लक्ष्मण । नेले आणिले चोरून
॥ ४ ॥ जोडूनियां कर । उभा सन्मुख समोर ॥ ५ ॥ तुका म्हणे
जपें । वायुसुता जातीं पापें ॥ ६ ॥

४०१. काम बांदवडी । काळ घातला तोडरीं ॥ १ ॥ तया माझे
दंडवत । कपिकुळीं हनुमंत ॥ २ ॥ शरीर वज्रा ऐसें । कवळीं ब्रह्मांड
जो पुच्छें ॥ ३ ॥ रामाच्या सेवका । शरण आलों म्हणे तुका ॥ ४ ॥

४०२. हनुमंत महाबळी । रावणाची दाढी जाळी ॥ १ ॥ तया
माझा नमस्कार । वारंवार निरंतर ॥ २ ॥ करोनी उड्डाण । केलें
लंकेचें शोधन ॥ ३ ॥ जाळियली लंका । धन्य धन्य म्हणे तुका ॥ ४ ॥

४०३. शरण शरण जी हनुमंता । तुज आलों रामदूता ॥ १ ॥
काय भक्तीच्या त्या वाटा । मज दावाव्या सुभटा ॥ २ ॥ शूर आणि
धीर । स्वाभिकार्जीं तूं सादर ॥ ३ ॥ तुका म्हणे रुद्रा अंजनीच्या
कुमरा ॥ ४ ॥

गजेंद्र

४०४. गजेंद्र तो हस्ती सहस्र वरुषे । जळामाजी नक्रें पीडि-
लासे ॥ १ ॥ सुहृदीं सांडिलें कोणी नाही साहे । अंती वाट पाहे
विठो तुझी ॥ २ ॥ कृपेच्या सागरा माझ्या नारायणा । तथा दोषां
जणां तारियेलें ॥ ३ ॥ तुका म्हणे नेले वाहूनी विमानीं । मीही
आइकोनी विश्वासलों ॥ ४ ॥

४०५. गजइंद्र पशु आप्रें मोकलिला । तो तुज स्मरला पांडुरंगा
॥ १ ॥ त्यासाठीं गरूड सांडुनि धांवसी । माया झळंबसा दिनानाथा
॥ २ ॥ धेनु वत्सावरी झेंप घाली जैसी । तैसें गजेंद्रासी सोडविलें
॥ ३ ॥ तुका म्हणे ब्रीद बांधला यासाठीं । भक्तासी संकटीं रक्षा-
वया ॥ ४ ॥

गणिका

४०६. व्यभिचारिणी गणिका असतां कुंटणी । विश्वास तिचे
मनीं राघोबाचा ॥ १ ॥ ऐसीही पापिणी वाहिली विमानीं । अचळ
मुवनीं ठेवियेली ॥ २ ॥ पतितपावन तिहीं लोकीं ठसा । कृपाळू
कोंवसा अनाथांचा ॥ ३ ॥ तुका म्हणे धरा विठोबाची सोय ।
आणिक उपाय नेणों किती ॥ ४ ॥

शाक्तावर

४०७. टंक्कारूनी दृष्टि लावूनियां रग । दावी झगमग डोळ्या-
पुढें ॥ १ ॥ म्हणती शिष्यासी लागली समाधि । लटकीच उपाधि
झकविते ॥ २ ॥ दीपाच्या ज्योती कोंडियेलें तेज । उपदेश सांज-
रात्रीमाजी ॥ ३ ॥ रांगोळिया चौक शृंगारूनी वोजा । आवरणपूजा
यंत्र करी ॥ ४ ॥ पडदा लावोनियां दीप चहूं कोनीं । वैसोनी
आसनीं मुद्रा दावी ॥ ५ ॥ नैवेद्यासी म्हणे करावें पक्कान्न । पात्रासी

दिव्यान्न परवडी ॥ ६ ॥ झाला उपदेश कवळ घ्या रे मुखीं । आपो-
शन शेखीं बुडविलें ॥ ७ ॥ पाषांड करोनी मांडिली जीविका । बुडवी
भाविकां लोकांप्रति ॥ ८ ॥ कायावाचामनें सोडवी संकल्प ।
गुरु गुरु जप प्रतिपादी ॥ ९ ॥ शुद्ध परमार्थ बुडविला तेणें ।
गुरुत्वभूषणें भग भोगी ॥ १० ॥ विधीचाही लोप बुडविला वेद ।
शास्त्रांचाही बोध हरविला ॥ ११ ॥ योगाची धारणा नाहीं प्राणायाम ।
सांडी यम नेम नित्यादिक ॥ १२ ॥ वैराग्याचा लोप हरिभजनीं
विक्षेप । वाढविलें पाप मतिलंडें ॥ १३ ॥ तुका म्हणे गेलें गुरुत्व
गुखाडी । पूर्वजांसी धाडी नरकवासा ॥ १४ ॥

४०८. गुरुमार्गामुळें भ्रष्ट झाले सकळ । म्हणती यातीकुळ नाहीं
ब्रह्मीं ॥ १ ॥ पवित्राला म्हणती नको हा कंटक । मानिती आत्मिक
अनामिका ॥ २ ॥ डोहोर लोहार दासी बलुती बारा । उपदेशिती
फारा रांडापोरें ॥ ३ ॥ कांहीं टाण्या टाण्या विप्रशिष्य होती ।
उघडी फजिती स्वधर्माची ॥ ४ ॥ नसता करूनी होम खाती एके
ठायीं । म्हणती पाप नाहीं मोक्ष येणें ॥ ५ ॥ इंद्रियांचे पेटे भला
कौल देती । मर्यादा जकाती माफ केली ॥ ६ ॥ नाहीं शास्त्राधार
पात्रापात्र नेणें । उपदेशून घेणें द्रव्य कांहीं ॥ ७ ॥ तुका म्हणे ऐसे
गुरुशिष्य जाण । विठोवाची आण नरका जाती ॥ ८ ॥

४०९. शाक्त गधडा जये देशीं । तेथें राशी पापाच्या ॥ १ ॥
सुकृताचा उदो केला । गोंधळ घाला इंद्रियें ॥ २ ॥ क्रोधरूपें वसे
काम । तिचें नाम जपतसे ॥ ३ ॥ मद्यभक्षण मांगिणजाती ।
विटाळ चिर्ती सांठविला ॥ ४ ॥ स्तवूनियां पूजी रांड । न लगे
भांड दाढीसी ॥ ५ ॥ तुका म्हणे भगवती । नेइल अंतीं
आपणापें ॥ ६ ॥

४१०. राजा प्रजा द्वाड देश । शाक्त वास करिती तो ॥ १ ॥
अधर्माचें उघड पीक । धर्म रंक ते गांवीं ॥ २ ॥ न पिके भूमि
कापें भारें । मेघ वारें पीतील ॥ ३ ॥ तुका म्हणे अवधी दुःखें ।
येती सुखें वस्तीसी ॥ ४ ॥

४११. एका कलीचें हें फळ । पुढें होइल ब्रह्मघोळ ॥ १ ॥ चारी

वर्ण अठरा याती । भोजन करिती एके पंक्ती ॥ २ ॥ पूजिती असुरा
रांडा । मद्य प्राशितील पेंडा ॥ ३ ॥ वाम कवळ मार्जन । जन
जाईल अधःपतन ॥ ४ ॥ तुका हरिभक्ती करी । शक्ति पाणी
वाहे घरीं ॥ ५ ॥

४१२. ऐसें कलियुगाच्या मुळें । झालें धर्माचें वाटोळें ॥ १ ॥
सांडूनियां रामराम । ब्राह्मण म्हणती दोम दोम ॥ २ ॥ शिवों नये
तीं निळीं । वखें पांघरती काळीं ॥ ३ ॥ तुका म्हणे वृत्ति । सांडुनि
गदा मागत जाती ॥ ४ ॥

४१३. अवध्या पापें घडला एक । उपासक शक्तीचा ॥ १ ॥
त्याचा विटाळ नका अंगा । पांडुरंगा माझिया ॥ २ ॥ काम क्रोध
मद्य अंगीं । रंगला रंगीं अवगुणी ॥ ३ ॥ करितां पाप न धरी
शंका । म्हणे तुका कोणीही ॥ ४ ॥

४१४. वारितां बळ धरितां हातीं । जुलुमें जाती नरकामधीं ॥ १ ॥
रंडीदासाप्रति कांहीं । उपदेश तोही चालेना ॥ २ ॥ जन्म गेला वाता-
हात । थोर घात ते ठायीं ॥ ३ ॥ तुका म्हणे पंदरीनाथा । तुझी
कथा दूषीती ॥ ४ ॥

४१५. शाक्ताची शूकरी माय । विष्ठा खाय विदीची ॥ १ ॥
तिची त्या पडली सवे । मार्गे धांवे म्हणोनि ॥ २ ॥ शाक्ताची
गाढवी माय । मुंक्त जाय वेसदारा ॥ ३ ॥ तुका म्हणे सिंदळीचे ।
बोलतां वाचे निंद्य ते ॥ ४ ॥

४१६. हरिहर सांडुनि देव । धरिती भाव क्षुलकीं ॥ १ ॥ ऐका
त्याची विटंबना । देवपणा भक्तांची ॥ २ ॥ अंगीं कवडे घाली गळां ।
परडी कळाहीन हातीं ॥ ३ ॥ गळा गाठा हिंडे द्वारीं । मनुष्य परी
कुतरीं तीं ॥ ४ ॥ माथां सेंदुर दांत खाती । जेंगट हातीं सटवीचे
॥ ५ ॥ पूजिती विकट दोंद । पशु सोड गजाची ॥ ६ ॥ ऐशा
छंदें चुकलीं वाटा । भाव खोटा भजन ॥ ७ ॥ तुका म्हणे विष्णु
शिवा- । वांचुनि देवा भजती ते ॥ ८ ॥

४१७. कांद्यासाठीं झालें ज्ञान । तेणें जन नाडिलें ॥ १ ॥ काम-
क्रोध बुचबुची । मुंके पुची व्यालीची ॥ २ ॥ पुजेलागीं द्रव्य मागे ।

काय सांगे शिष्यातें ॥ ३ ॥ तुका म्हणे कैचें ब्रह्म । अवघा भ्रम
विषयांचा ॥ ४ ॥

४१८. सांडुनियां पंढरीराव । कवणातें म्हणों देव ॥ १ ॥ बहु
लाज वाटे चित्ता । आणीकातें देव म्हणतां ॥ २ ॥ सांडुनियां
हिरा । कोणें वेचाव्या त्या गारा ॥ ३ ॥ तुका म्हणे हरिहर । ऐसी
सांडुनियां धुर ॥ ४ ॥

४१९. बहुत गेलीं वायां । न भजतां पंढरीराया ॥ १ ॥ करिती
काणिकांची सेवा । लागोन मागोन खात्या देवा ॥ २ ॥ अवधियांचा
धनी । त्यासी गेली विसरोनी ॥ ३ ॥ तुका म्हणे अंतीं । पडती
यमाचिया हातीं ॥ ४ ॥

४२०. असो आतां ऐसा धंदा । तुज गोविंदा आठवूं ॥ १ ॥
राक्षिता तूं होसी जरी । तरि काय येरीं करावें ॥ २ ॥ काया वाचा
मन पायीं । राहे ठायीं करूं तें ॥ ३ ॥ तुका म्हणे गाइन गीतीं ।
रूप तें चित्तीं धरूनियां ॥ ४ ॥

४२१. नाहीं आम्ही विष्णुदास । करित आस कोणाची ॥ १ ॥
कां हे नष्ट करिती निंदा । नेणों सदा आमुची ॥ २ ॥ असों भलते
ठायीं मनें । समाधानें आपल्या ॥ ३ ॥ तुका म्हणे करूं देवा ।
तुझी सेवा धंदा तो ॥ ४ ॥

श्लोकरूपी बोध

४२२. तुजवांचुनी मागणें काय कोणा । महीमंडळीं व्यापक
विश्व जाणा । जिवभावना पूरवूं कोण जाणे । तुजवांचुनी होत कां
रावराणे ॥ १ ॥ नसे मोक्षदाता तिहींमाजि लोकां । भवतारकू तूज-
वांचूनि एका । मनीं मानसीं चिंतितां रूपनाम । पळे पाप ताप भयें
नासे काम ॥ २ ॥ हरी नाम हें साच तूझे पुराणी । हरी हातिचें
काळगर्भादियोनी । करूं मूखवाणी कसी देशधाडी । तुजवांचुनी
वर्णितां व्यर्थ गोडी ॥ ३ ॥ भवभंजना व्यापका लोक तीन्ही । तुज
वर्णितां शीणला शेषफणी । असो जीव भाव तुझ्या सर्व पायीं ।
दुजे मागणें आणिक व्यर्थ काई ॥ ४ ॥ दिनानाथ हे साक्ष तूझी

जनासी । दिनें तारिलीं पातकी थोर दोषी । तुका राहिला पाथिं तो
राख देवा । असें मागतों तूमची पादसेवा ॥ ५ ॥

४२३. उभा भींवरेच्या तिरीं राहिलाहे । असे सन्मुख दक्षिणे
मुख वाहे । पळे पाप महा सुटे कांप थोर । कसे गर्जती घोष हे
नामवीर ॥ १ ॥ गुणगंभीर धीर हा हास्यमुख । वदे वदनीं अमृत
सर्वसूख । मुनीलागिं लागे बहू गोड चित्तीं । देहेभावना तूटली-
याचि खंती ॥ २ ॥ टसा घातला ये भुमीमाजी थोर । इच्छादान तें
द्यावयासी उदार । सिद्धि वोळंगती जया सर्वठायीं । तुझे नाम हें
चांगलें गे विठार्ड ॥ ३ ॥ असे ऊघडा हा विटेवरि उभा । धरुनी
कटसूत्र हें भक्तिलोभा । पुढें वाट दावी भवसागराची । विठो माउली
सिद्ध हे साधकांची ॥ ४ ॥ करा वेगु होता धरा पंथ आधीं । जया
पार नाहीं सुखा तें च साधीं । म्हणे तुका पंढरीये सर्व आलें । असे
विश्व हें जीवनें त्याच ज्यालें ॥ ५ ॥

४२४. धना गुंतलें चित्त माझे मुरारी । मन घेउनी हिंडवी दारो-
दारीं । मन हिंडतां न पुरे यासि कांहीं । मही ठेंगणी परि तें वृषि
नाहीं ॥ १ ॥ पाहतां न दिसे निज शुद्ध मती । पुढें पडिलों इंद्रिया
थोर घाती । जिवा नास त्या संगती दंड बेडी । हरी शीत्र या दुष्ट-
संगासि तोडी ॥ २ ॥ असीं आणिकें काय सांगों अनंता । मोहो
पापिणी दुष्टमायाममता । कामक्रोधही यातना थोर करी । तुजवांचुनी
सोडवी काण हरी ॥ ३ ॥ नेजदेखतां निज हे दूरि जाये । निज
आळस दंभ या भीत आहे । तयां वस्ति देहीं नको देउं देवा । तुज-
वांचुनी आणिक नास्ति हेवा ॥ ४ ॥ करीं घातपात भय लाज थोरी ।
असे सत्य भाव बहू भक्ति दूरी । नको मोकळूं दीनबंधू अनाथा ।
तुका वीनवी ठेवुनी पाथिं माथा ॥ ५ ॥

४२५. पैल सांवळें तेज पुंजाळ कैसें । सिरीं तुर्विलीं साजिरीं
मोरपीसें । हरे त्यासि देखतां ताप माया । भजा रे भजा यादवा
योगिराजा ॥ १ ॥ जया कामिनी लुब्धल्या सहस्रसोळा । सुकूमार
त्या गोपिका दिव्य बाळा । शोभे मध्यभागीं कळा चंद्रकोटी । रूपा
मीनली साजिरी माळ कंठीं ॥ २ ॥ तया यादवां श्रेष्ठ हा चक्रपाणी ।

जया वंदिती कोटि तेहतीस तीन्ही । महाकाळ हे कांपती दैत्य
ज्यासी । पहा सांवळें रूप हें पापनासी ॥ ३ ॥ कसी पाउळें
साजिरीं कुंकुमाचीं । कसी वीट हे लागली दैवाची । जया चिंतितां
आग्नि हा शांति नीवे । धरावा मानसीं आपल्या दृढभावे ॥ ४ ॥
मुनी देखतां मूख हें चित्त माये । देह मांडला भाव हा बाप माय ।
तुक्या लागलें मानसीं देवपीसें । चित्त चोरटें सांवळें रूप कैसें ॥ ५ ॥

४२६. असे नांदतू हा हरी सर्वजीवीं । असे व्यापुनी आग्नि
काष्टांत तेवीं । घटीं बिंबलें बिंब हें ठार्यिठार्यां । तया संगती नासु हा
त्यासि नाहीं ॥ १ ॥ तृण वाटितां क्षीर हें होत नाहीं । पशू भक्षितां
पालटे तेंचि देहीं । तया वर्म तों जाणता एक आहे । असे व्यापक
व्यापुनी अंतर्वाहे ॥ २ ॥ फळ कर्दळीं सेवटीं येत आहे । असे
शोधितां पोकळीमाजि काये । धीर नाहीं तें वाउगें धीग झालें । फळ
पुष्प ना यत्न ते व्यर्थ गेले ॥ ३ ॥ असे नाम हें दर्पणें सिद्ध केलें ।
असे बिंब तें गा मळाआड ठेलें । कसें शुद्ध नाहीं दिसे माजि रूप ।
नका वाढवूं सीण हा पुण्यपाप ॥ ४ ॥ करा वर्म ठावें नका सोंग
वायां । तुका वीनवीतो पडों काय पायां । त्यजी पुत्र दारा धन
वासना हे । मग ऊरलें शेवटीं काय पाहें ॥ ५ ॥

४२७. मना सांडि हे वासना दुष्ट खोडी । मती मानसीं एक
हे व्यर्थ गोडी । असे हीत माझे तुज कांहि एक । धरी विट्टलीं प्रेम
हें पादिं सूख ॥ १ ॥ असा सर्वभावे तुज शरण आलों । देहदुःख
हें भोगितां फार भ्यालों । भवतारितें दूसरें नाहिं कोणी । गुरू होत
कां देव आणीक तीन्ही ॥ २ ॥ जना वासना हे धना थोरि आहे ।
तुज लागली संगती तेचि सोये । करी सर्व संगी परित्यागु ठार्यां ।
तुका वीनवी ठेवुनी शीर पार्यां ॥ ३ ॥

गति आणि अधोगतीचे मार्ग

४२८. ऐका संतजन उत्तर माझे बोबडे बोल । करीं लाड तुम्हां-
पुढें हो कोणी झणी कोपाल ॥ १ ॥ उपाय साधन आइका कोण
गति अवगति । दृढ बैसोनि सादर तुम्हीं धरावें चिंतीं ॥ २ ॥ धर्म
तयासीच घडे रे ज्याचे स्वाधीन भाज । कर्म तयासी जोडे रे भीत

नाहीं लाज ॥ ३ ॥ पुण्य तें जाणा रे भाइनो परोपकाराचें । पर-
पीडा परनिंदा रे खरें पाप तयाचें ॥ ४ ॥ लाभ तयासीच झाला रे
मुखीं देव उच्चारी । प्रपंचा पाठीं गुंतला रे हानां तयासी थोरी ॥ ५ ॥
सुख तें जाणा रे भाइनो संतसमागम । दुःख तें जाणा रे भाइनो
सम तेथें विषम ॥ ६ ॥ साधन तयासी साधे रे ज्याची स्वाधीन
बुद्धि । पराधीना आहे घात रे थोर जाण संबंधी ॥ ७ ॥ मान पावे
तो आगळा मुख्य इंद्रियें राखे । अपमानी तो अधररसस्वाद चाखे
॥ ८ ॥ जाणता तयासी बोलती जाणे सारलक्षण । नेणता तया
बोलिजे वाद करी भूषण ॥ ९ ॥ भला तोचि एक जाणा रे गयावर्जन
करी । बुरा नष्ट धन मेळवी परद्वार जो करी ॥ १० ॥ आचारी अन्न
काढी रे गाई अतितविभाग । अनाचारी करी भोजन ग्वाही नसतां
संग ॥ ११ ॥ स्वहित तेणेंचि केलें रे भूर्ती देखिला देव । अनहित
तयाचें झालें रे आणी अहंभाव ॥ १२ ॥ धन्य तेचि जन्मा आले
रे एक हरीचे दास । धिग ते विषयीं गुंतले केला आयुष्या
नाश ॥ १३ ॥ जो हरी तोचि एक जाणा रे जाणे सिद्धलक्षणें ।
वेडसरु तो भुले रे वरदळभूषणें ॥ १४ ॥ बळियाढा तोचि जाणा रे
भक्ति दृढ शरीरीं । गाढ्या तयासी बोलिजे एक भाव न धरी
॥ १५ ॥ खोल तो वचन गुरूचें जो गिळूनी वैसे । उथळ धीर
नाहीं अंगीं रे म्हणे होईल कैसें ॥ १६ ॥ उदार तोचि जीवभाव रे
ठेवी देवाचे पार्या । कृपण तयासी बोलिजे पडे उपाधिठाई ॥ १७ ॥
चांगलेपण तेंचि रे ज्याचें अंतर शुद्ध । आंगळ मळीन अंतरीं वाणी
वाहे दुर्गंध ॥ १८ ॥ गोड तेंचि एक आहे रे सार विद्वलनाम । कडु
तो संसार रे लक्षचौन्यांशी जन्म ॥ १९ ॥ तुका म्हणे मना धरी रे
संतसंगतिसोई । नलगे कांहीं करावें राहें विद्वलपार्या ॥ २० ॥

दोहरे

४२९. तुका बस्तर विचारा क्या करो रे । अंतर भगवान होय ।
भीतर भैला कब मिटो रे । मरे उपर धोय ॥ १ ॥ रामराम कह रे
मन । औरसुं नहिं काज । बहुत उतारे पार । आगे राखे तुकाकी
लाज ॥ २ ॥ लोभके चित्त धन बैठे । कामिनीके चित्त काम ।

माताके चित्त पूत बैठें । तुकाके मन राम ॥ ३ ॥ तुका पंखि बहिर
 न मानुं । बोहि जनावर बाग । असंतनकुं संतन मानुं । जे वर्मकु
 दाग ॥ ४ ॥ तुका राम बहुत मिठा रे । भर राखु शरीर । तनकी
 करूं नावरि । उतारूं पैल तीर ॥ ५ ॥ संत पन्ह्यां ले खडा । राहूं
 ठाकुरद्वार । चलत पाछें हुं फिरों । रज उडत लेऊं सीर ॥ ६ ॥
 तुका प्रभु बडो न मनुं न मानूं बडो । जिसपास बहु दाम । बलि-
 हारी उस मुखकी । जिस्ते निकसे राम ॥ ७ ॥ राम कहे सो मुख
 भलारे । खाये खीर खांड । हरिनिन मुखमो धूल परी रे । क्या
 जनी उस रांड ॥ ८ ॥ राम कहे सो मुख भला रे । विन रामसे बीख ।
 अब न जानूं मते बेरों । जब काल लगावे सीख ॥ ९ ॥ कहे तुका
 मैं सबदा बेचूं । लेवेके तन हार । मिठा साधुसंतजन रे । मुरखके
 सिर मार ॥ १० ॥ तुका दास तिनका रे । रामभजन निरास ।
 क्या बिचारे पंडित करो रे । हात पसारे आस ॥ ११ ॥ तुका प्रीत
 रामसुं । तैसी मिठा राख । पतंग जाय दीपपरे । करें तनकी खाक
 ॥ १२ ॥ कहे तुका जग भुला रे । कद्या न मानत कोय । हात परे
 जब कालके । मारत फोरत डोय ॥ १३ ॥ तुका सुरा नहिं सबदका
 रे । जब कमाई न होय । चोट साहे धनकी रे । हिरा नीबरे तोय
 ॥ १४ ॥ तुका सुर बहुत कहावे । लडत बिरला कोय । एक पावे
 ऊंच पदवी । एक खौंसा जोय ॥ १५ ॥ तुका मान्या पेटका । और
 न जाने कोय । जपतां कछु रामनाम । हरिभगतनकी सोय ॥ १६ ॥
 काफर सोही आपन बुझे । अह्ला दुनियां भर । कहे तुका तुम्ही
 सुनो रे भाई । हिरदा जिन्हका कठोर ॥ १७ ॥ भीस्त न
 पाइये मालथी । पढिया लोक रिझाये । निचा जथें कमतारिव ।
 सोही सो फल खाये ॥ १८ ॥ फल पाया तो सुख भया । किन्होसो न
 करे वेवाद । वान न देखे मिरगी । चित्त मिलायो नाद ॥ १९ ॥ तुका
 दास रामका । मनमें एक हि भाव । तो न पालट आब । ये हि
 तन जाव ॥ २० ॥ तुका रामसुं चित्त बांध राखे । तैसा आपने हात ।
 धेनु बछरा छोर जावे । प्रेम न सुटे सात ॥ २१ ॥ चित्तसुं चित्त
 जब मिले । तब तन बंडा होय । तुका मिलना जिन्हेसुं । ऐसा

बिरला कोय ॥ २२ ॥ चित्त मिले तो सब मिले । नहिं तो फुटक
संग । पानी पाथर एक ठोर । कौरा न भिजे अंग ॥ २३ ॥ तुका
संगत तिनसें कहिये । जिनसें सुख दुनाय । दुर्जन तेरा मुख काला ।
थीता प्रेम घटाये ॥ २४ ॥ तुका मिलना ता भला । मनसुं मन
मिल जाय । उपर उपर मट्टी घसनी । उनकी कोन बन्हाई ॥ २५ ॥
तुका कुटुंब छोरे रे । लरके जोरों सिर मुंदाय । जबथे इच्छा नहीं मुई ।
तब तूं किया काय ॥ २६ ॥ तुका इच्छा मिटाई तो । काहा करे जट
खाक । मथीया गोला डार दिया तो । नहीं मिले फेरन ताका ॥ २७ ॥
ब्रीद मेरे साइंयाके । तुका चलावे पास । सुरा सुहि लरे हमसे । छोरे
तनकी आस ॥ २८ ॥ कहे तुका भला भया । हम हूं संतनका दास ।
क्या जानूं केते मरते । वोन मिटती मनकी आस ॥ २९ ॥ तुका
और मिटाई क्या करूं रे । पाले विकार पिंड । राम कहावे सो भली
रुखी । माखन खीर खांड ॥ ३० ॥

हिंदुस्थानी पदें

४३०. क्या गाऊं कोई सुननेवाला । देखें तो सब जगही भुला
॥ १ ॥ खेलो आपने रामहिसात । जैसी वैसी कररहूं मात ॥ २ ॥
काहांसे लाऊं मधुरा बानी । रीझे ऐसी लोक बिरानी ॥ ३ ॥ गिरि-
धर लाल तो भावका भुका । राग कला नहिं जानन तुका ॥ ४ ॥

४३१. छोडे धन मंदिर बन बसाया । मांगत दुका घरघर
खाया ॥ १ ॥ तीनसों हम करवो सलाम । ज्यामुख बैठा राजाराम
॥ २ ॥ तुलसीमाला बभूत चन्हावे । हरजीके गुण निर्मल गावे
॥ ३ ॥ कहे तुका जो सांई हमारा । हिरनकश्यप जिन्हे मारहि
डारा ॥ ४ ॥

४३२. मंत्रतंत्र नहिं मानत साखी । प्रेमभाव नहिं अंतर राखी
॥ १ ॥ राम कहे त्याके पग हूं लागूं । देखत कपट अभिमान दुर
भागूं ॥ २ ॥ अधिक जाती कुल नहिं जानूं । जाने नारायन सो
प्रानी मानूं ॥ ३ ॥ कहे तुका जीव तन धन डारू वारी । राम
उपासहुं बालियारी ॥ ४ ॥

४३३. हरिसूं मिल दे एकही बेर । पाछें तूं फेर नावे घर ॥ १ ॥
मात सुनों दुति आवे मनावन । जाया करती भर जोवन ॥ २ ॥
हरिसुखमोहि कहिया न जाय । तव तूं बुझे आगो पाय ॥ ३ ॥
देखाहि भाव कछु पकरी हात । मिलाई तुका प्रभुसात ॥ ४ ॥

४३४. क्या कहूं नहिं बुझत लोका । लिजावे जम भारत धका
॥ १ ॥ क्या जीवनेकी पकरी आस । हातों लिया नहिं तेरा घास
॥ २ ॥ किसे दिवाने कहता मेरा । कुछ जावे तव तूं सब ल्या
न्यारा ॥ ३ ॥ कहे तुका तूं भया दिवाना । आपना विचार करले
जना ॥ ४ ॥

४३५. कब मरूं पाऊं चरन तुम्हारे । ठाकुर मेरे जीवन प्यारे
॥ १ ॥ जग डरे ज्याकुं सो मोहि मीठा । मीठा दर आनंदसाहि
पैठा ॥ २ ॥ भला पाऊं जनम इन्हे बेर । सब मायाके असंग फेर
॥ ३ ॥ कहे तुका धन मानहि दारा । वोहि लिये गुंडली
पसारा ॥ ४ ॥

४३६. दासों पाछें दौरे राम । सोवे खडा आपे मुकाम ॥ १ ॥
प्रेम रसडी बांधी गले । खैच चले तव मोही उधर ॥ २ ॥ आपने
जनसुं भुल न देवे । कर हि धर आगे बाट बतावे ॥ ३ ॥ तुका प्रभु
दीनदयाला । वारि रे तुज पर हुं गोपाला ॥ ४ ॥

४३७. ऐसा कर घर आवे राम । और धंदा सब छोर हि काम
॥ १ ॥ इतने गोते काहे खाता । जब तूं आपना भूल न होता
॥ २ ॥ अंतरजामी जानत साचा । मनमें एक उपर बाचा ॥ ३ ॥
तुका प्रभु देशविदेश । भरिया खाली नहिं लेस ॥ ४ ॥

४३८. मेरे रामको नाम जो लेवे बारोबार । त्याके पाऊं मेरे
तनकी पैजार ॥ १ ॥ हांसत खेलत चालत वाट । खाना खाते सोते
खाट ॥ २ ॥ जातनसुं मुजे कछु नहिं प्यार । असतके नहिं हिंदु
धेड चंभार ॥ ३ ॥ ज्याका चित्त लगा मेरे रामको नाम । कहे
तुका मेरा चित्त लगा त्याके पाव ॥ ४ ॥

४३९. आप तरे त्याकी कोन बन्हाई । औरनकुं भलो नाम
धराई ॥ १ ॥ काहे भूमिं इतना भारे राखे । दुभत धेनु नहिं दुध

चाखे ॥ २ ॥ बरसत मेघ फलतहि विरखा । कोन काम आपनी
उन्हो तिरखा ॥ ३ ॥ काहे चंदा सुरज खावे फेरा । खिन एक बैठ
न पावत घेरा ॥ ४ ॥ काहे पारिस कंचन करे धातु । नहि मोल
तुटत पावत घातु ॥ ५ ॥ कहे तुका उपकार हि काज । सब कर
रहिया रघुराज ॥ ६ ॥

४४०. जग चले उस घाट कोन जाय । नहि समजत फिरफिर
गाते खाय ॥ १ ॥ नहि एक दो सब संसार । जो बुझे सो आगला
स्वार ॥ २ ॥ उपर स्वार बैठे तृष्णापीठ । नहि वाचे कोई जावे
लूट ॥ ३ ॥ देखहि डर फेर बैठे तुका । जोवत मारग रामहि
एका ॥ ४ ॥

४४१. भले रे भाई जिन्हें किया चीज । अछा नहि मिलत
बीज ॥ १ ॥ फीरतफीरत पाया सारा । मीठत लोले धन किनारा
॥ २ ॥ तीरथ बरत फिर पाया जोग । नहि तलमल तुटत भवरोग
॥ ३ ॥ कहे तुका मैं ताको दास । नहि सिरभार चलावे पास ॥ ४ ॥

४४२. लाल कंबली बोढे पेनाये । मोसु हरिथे कैसें बनाये
॥ १ ॥ कहे साखि तुझे करीते सोर । हिरदा हरिका कठिन कठोर
॥ २ ॥ नहि क्रिया सरम कछु लाज । और सुनाउं. बहुत हे भाज
॥ ३ ॥ और नामरूप नहि गोवालिया । तुका प्रभु माखन
खाया ॥ ४ ॥

४४३. राम कहो जीवना फल सो ही । हरिभजनसुं विलंब न
पाई ॥ १ ॥ कवनका मंदिर कवनकी झोपरी । एक रामबिन सबही
फुकरी ॥ २ ॥ कवनकी काया कवनकी माया । एक रामबिन सब
हि जाया ॥ ३ ॥ कहे तुका सब हि चलणार । एक रामबिन नहि
बोसार ॥ ४ ॥

४४४. काहे भुला धनसंपत्ती घेरे । रामनाम सुन गाऊ हो बापु
रे ॥ १ ॥ राजे लोक सब कह तूं आपना । जब काल नहि पाया
ठाना ॥ २ ॥ माया मिथ्या मनका सब धंदा । तेजो अभिमान
भजो गोविंदा ॥ ३ ॥ राना रंक डोंगरकी राई । कहे तुका कर-
हिलाई ॥ ४ ॥

४४५. काहे रोवे आगले मरना । गव्हार तूं मुला आपना ॥ १ ॥ केत मालुम नाहि पडे । नन्हे बडे गये सो ॥ २ ॥ बाप माई लेखा नाहि । पाछें तूं हि चलनार ॥ ३ ॥ काले बाल सोपत भये । खबर पकरो तुका कहे ॥ ४ ॥

४४६. क्या मेरे राम कवन सुख सारा । कहकर दे पुछूं दास तुम्हारा ॥ १ ॥ तनजोवनकी कोन बन्हाई । व्याधिपीडा दिस काटहि खाई ॥ २ ॥ कीर्त बधाऊं तों नाम न मेरा । काहे झुटा पछताऊं घेरा ॥ ३ ॥ कहे तुका नाहि समजत मात । तुम्हारे शरन जोरत ही हात ॥ ४ ॥

४४७. देखत अखों झुटा कोरा । तो काहे छोरा घरवार ॥ १ ॥ मनसुं किया चाहिये पाख । उपर खाक पसारा ॥ २ ॥ कामक्रोधसो संसार । वो सिग्भार चलावे ॥ ३ ॥ कहे तुका सो संन्यास । छोडे आस तनकी हि ॥ ४ ॥

४४८. रामभजन सब सार मिठाई । हरि संताप जनमदुख राई ॥ १ ॥ दुधभात घृत साकरपारे । हरते मुक नाहि अततारे ॥ २ ॥ खावते जुग सब चलिजावे । खाटमिठा फिर परचत आवे ॥ ३ ॥ कहे तुका रामरस जो पावे । बहुरी फेरा वो कबहु न खाये ॥ ४ ॥

४४९. बारवार काहे मरत अभागी । बहुरी मरनसे क्या तोरे भागी ॥ १ ॥ ये हि तन करते क्या ना होय । भजन भगति कर वैकुंठ जाय ॥ २ ॥ रामनाम मोल नाहि बेचे कवरि । वो हि सब माया छुरावत झगरी ॥ ३ ॥ कहे तुका मनसुं मिल राखो । रामरस जिव्हा नित चाखो ॥ ४ ॥

भूपाळ्या व आरत्यांचे अभंग

४५०. करूनी विनवणी पार्यां ठेवितों माथा । परिसावी विनंती माझी पंढरीनाथा ॥ १ ॥ अखंडित असावेसें वाटतें पार्यां । साहोनी संकोच ठाव थोडासा देई ॥ २ ॥ असो नसो भाव आलों तुझिया ठाया । कृपादृष्टी पाहे मजकडे पंढरीराया ॥ ३ ॥ तुका म्हणे तुझीं आम्ही वेडीं वाकुडीं । नामें भवपाश हातें आपुल्या तोडीं ॥ ४ ॥

४५१. बोलोनियां दाऊं कां तुम्ही नेणा जी देवा । ठेवाल तें
ठेवा ठार्यां तैसा राहेन ॥ १ ॥ पांगुळलें मन कांहीं नाठवे उपाय ।
म्हणऊनी पाय जीवीं धरूनी राहिलों ॥ २ ॥ त्याग भोग दुःख
काय सांडावें मांडावें । ऐसीं धरियेली जीवें माझ्या थोर आशंका
॥ ३ ॥ तुका म्हणे माता बाळ चुकालिया वर्नी । न पवतां जननी
दुःख पावे विठ्ठले ॥ ४ ॥

४५२. ऐसी वाट पाहे कांहीं निरोप कां मूळ । कांही कळवळा
तुम्हां उमटेचि ना ॥ १ ॥ आहो पांडुरंगे पंढरीचे निवासे । लावू-
नियां आसे चाळवूनी ठेविलें ॥ २ ॥ काय जन्मा येऊनियां केली
म्यां जोडी । ऐसें घडोघडी चित्ता येते आठवू ॥ ३ ॥ तुका म्हणे
खरा न पवेचि विभाग । धिक्कारितें जग हेचि लाहें हिशोबें ॥ ४ ॥

४५३. माझे चित्त तुझे पार्यां । राहे ऐसें करीं कांहीं । धरोनियां
वाहीं । भव हा तारीं दातारा ॥ १ ॥ चतुरा तूं शिरोमणि । गुण-
लावण्याची खाणी । मुगुट सकळां मणि । धन्य तूंचि विठोबा
॥ २ ॥ करीं तिमिरांचा नाश । उदयो होउनि प्रकाश । तोडीं आशा-
पाश । करीं वास हृदर्यां ॥ ३ ॥ पाहें गुंतलों नेणतां । माझी असो
तुम्हा चिंता । तुका ठेवी माथा । पार्यां आतां राखावें ॥ ४ ॥

४५४. कां गा किविलवाणा केलों दीनाचा दीन । काय तुझी
हीन शक्ति जालीसे दिसे ॥ १ ॥ लाज येते मना तुझा म्हणवितां
दास । गोडी नाहीं रस बोलिलीयासारिखी ॥ २ ॥ लाजविलीं मागें
संतांचीं हीं उत्तरें । कळों येतें खरें दुजें एकावरूनी ॥ ३ ॥ तुका
म्हणे माझी कौणीं वदविली वाणी । प्रसादावांचूनी तुमचिया
विठ्ठला ॥ ४ ॥

४५५. जळो माझे कर्म वायां केली कटकट । झालें तैसें तंत
नाहीं आलें अनुभवा ॥ १ ॥ आतां पुढें धीर काय देऊं या मना ।
ऐसें नारायणा प्रेरिलें तें पाहिजे ॥ २ ॥ गुणवंत केलों दोष जाणाया-
साठीं । माझे माझे पोटीं बळकट दूषण ॥ ३ ॥ तुका म्हणे अहो
केशीराजा दयाळा । बरवा हा लळा पाळियेला शेवटीं ॥ ४ ॥

४५६. कामें नेलें चित्त नेदी अवलोकूं मुख । बहु वाटे दुःख

फुटों पाहे हृदय ॥ १ ॥ कां गा सासुरवासी मज केलें भगवंता ।
आपुलिया सत्ता स्वाधीनता ते नाहीं ॥ २ ॥ प्रभातेसी वाटे तुमच्या
यावें दर्शना । येथें न चले चोरी उरली राहे वासना ॥ ३ ॥ येथें
अवघे वायां गेले दिसती सायास । तुका म्हणे नास दिसे झाल्या
वेचाचा ॥ ४ ॥

४५७. जळोत तीं येथें उपजविती अंतराय । सायासाची जोडी
माझी तुमचे पाय ॥ १ ॥ आतां मज साह्य येथें करावें देवा । तुझी
घेई सेवा सकळ गोवा उगवूनी ॥ २ ॥ भोगें रोगा जोडोनियां दिलें
आणिकां । अरुचि ते हो कां आतां सकळांपासूनी ॥ ३ ॥ तुका म्हणे
असो तुझें तुझे मस्तकीं । नाहीं ये लौकिकीं आतां मज वर्तणें ॥ ४ ॥

४५८. न सांगतां तुम्हां कळों येतें अंतर । विश्र्वां विश्र्वंभर परि-
हाराचि नलगे ॥ १ ॥ परि हे अनावर आवरितां आवडी । अवसान ते
घडी पुरों एकी देत नाहीं ॥ २ ॥ काय उणें मज येथें ठेविलिये ठायीं ।
पोटा आलों तईपासूनियां समर्थे ॥ ३ ॥ तुका म्हणे अवघी आव-
रिली वासना । आतां नारायणा दुसरियापासूनी ॥ ४ ॥

४५९. तुजसवें आम्ही अनुसरलों अबळा । नको अंगीं कळा
राहों हरी हीन देऊं ॥ १ ॥ सासुरवासा भीतां जीव ओढे तुजपाशीं ।
आतां दोहींविशीं लज्जा राखें आमुची ॥ २ ॥ न कळतां संग झाला
सहज खेळतां । प्रवर्तली चिंता मागिलाचि यावरी ॥ ३ ॥ तुका
म्हणे असतां जैसें तैसें बरवें । वचन या भावें वेचूनियां विनटलों ॥ ४ ॥

४६०. तुझें दास्य करूं आणिका मागों खावया । धिग् झालें
जिणें माझें पंढरीराया ॥ १ ॥ काय गा विठोबा तुज आतां म्हणावें ।
शुभाशुभ गोड तुम्हां थोरांच्या दैवें ॥ २ ॥ संसाराचा धाक निरंतर
आम्हांसी । मरण भलें परि काय अवकळा ऐसी ॥ ३ ॥ तुझा
शरणागत शरण जाऊं आणिकांसी । तुका म्हणे लाज कवणा हें कां
नेणसीं ॥ ४ ॥

४६१. झाली पाकसिद्धि वाट पाहे रखुमाई । उदक तापलें डेरां
चीकसा मर्दूद्या पाई ॥ १ ॥ उठा पांडुरंगा उशीर झाला भोजनीं ।
उभ्या आंचवणा गोपिका कळस घेऊनी ॥ २ ॥ अवघ्या सावचित्त

सेवेलागीं सकळा । उद्धव अकूर आले पाचारूं मूळा ॥ ३ ॥
सावरिली सेज सुमनयाति सुगंध । रत्नदीप ताटीं वाळा विडिया
विनोदा ॥ ४ ॥ तुका विनंति करी पाहे पंदरीराणा । असा सावचित्त
सांगे सकळ जनां ॥ ५ ॥

४६२. उठा सकळ जन उठिले नारायण । आनंदले मुनिजन
तिन्ही लोक ॥ १ ॥ करा जयजयकार वाद्यांचे गजर । मृदंग अपार
टाळ घोळ ॥ २ ॥ जोडोनियां कर मुख पाहा सादर । पायांवरी
शिर ठेवूनियां ॥ ३ ॥ तुका म्हणे काय पढियें तें तें मागा ।
आपुलाले सांगा सुख दुःख ॥ ४ ॥

४६३. घडिया घालूनी तळीं चालती वनमाळी । उमटती
कोवळीं कुंकुमार्ची ॥ १ ॥ वंदा चरणरज अवघे सकळ जन । तारि-
येले पाषाण उदकीं जेणें ॥ २ ॥ पैस धरूनी चाला ठाकतःठार्यां
ठार्यां । मौन्य धरूनी कांहीं न बोलावें ॥ ३ ॥ तुका अवसरू
जाणवितों पुढें । उघडलीं महाल मंदिरे कवाडें ॥ ४ ॥

४६४. भीतरी गेले हरी राहा क्षणभरी । होईल फळ धीर
करावा ॥ १ ॥ न करीं त्वरा ऐकें मात । क्षण एक निवांत बैसावें
॥ २ ॥ करूनियां मर्दन सारिलें पाणी । न्हाले देव अंग पुसी भवानी
॥ ३ ॥ नेसला सोनसळा विनवी रखुमाई । वाढिलें आतां ठार्यां
चलावें जी ॥ ४ ॥ करूनियां भोजन घातलें आंचवण । आनंदें
नारायण पट्टले ॥ ५ ॥ तुका मात जाणवी आतां । सकळां बहुतां
होतीं चिर्ती ॥ ६ ॥

४६५. द्या जी आम्हां कांहीं सांगा जी रखुमाई । शेष उरलें
तें ठार्यां सनकादिकां ॥ १ ॥ टोकत बाहेरी बैसलों आशा । पुराया
प्रासा एकमेकां ॥ २ ॥ येथवरी आलों तुझिया नांवें । आस करूनी
आम्ही दातारा ॥ ३ ॥ प्रेम देउनि बहुडा दिला । तुका म्हणे आतां
विठ्ठल बोला ॥ ४ ॥

४६६. बहुडविलें जन मन झालें निश्चळ । चुकवूनी कोल्हाळ
आला तुका ॥ १ ॥ पर्येकीं निद्रा करावें शयन । रखुमाई आपण
समवेत ॥ २ ॥ घेउनियां आलों हातीं टाळ वीणा । सेवेसी चरणा

स्वामीचिया ॥ ३ ॥ तुका म्हणे आतां परिसावीं सादरें । बोवडीं
उत्तरें पांडुरंगा ॥ ४ ॥

४६७. नाचे गाणें माझा जवळील ठाव । निरोपीन भाव होईल
तो ॥ १ ॥ तुम्हां निद्रा मज आज्ञा ते स्वभावे । उतरूनी जिवें
जाइन लोण ॥ २ ॥ एकाएकीं बहु करीन सुस्वरें । मधुर उत्तरें
आवडीने ॥ ३ ॥ तुका म्हणे तूं जगदानी उदार । फेडशील भार
एक वेळे ॥ ४ ॥

४६८. पावला प्रसाद आतां उठोनी जावें । आपुलाले श्रम
कळों येताती भावें ॥ १ ॥ आतां स्वामी सुखें निद्रा करा गोपाळा ।
पुरले मनोरथ जातों आपुलिया स्थळा ॥ २ ॥ तुम्हांसी जागवूं
आम्ही आपुलिया चाडा । शुभाशुभ कर्मे दोष हरावया पीडा ॥ ३ ॥
तुका म्हणे दिलें उच्छिष्टाचें भोजन । नाहीं निवडिलें आम्हां आपणा
भिन्न ॥ ४ ॥

४६९. शब्दांचिया रत्ने करूनी अलंकार । तेणें विश्रंभर पूजि-
येला ॥ १ ॥ भावाच्या उपचारें करूनी भोजन । तेणें नारायण
जेवविला ॥ २ ॥ संवसारा हातीं दिलें आंचवण । मुखशुद्धी मन
समर्पिलें ॥ ३ ॥ रंगलीं इंद्रियें सुरंग तांबुलें । माथां तुळसीदळ
समर्पिलें ॥ ४ ॥ एकभावदीप करूनी निरांजन । देऊनी आसन
देहाचें या ॥ ५ ॥ न बोलोनी तुका करी चरणसेवा । निजविलें देवा
माजघरीं ॥ ६ ॥

४७०. उठोनियां तुका गेला निजस्थळा । उरले राउळामाजी
देव ॥ १ ॥ नेउल झालें सेवका स्वामीचें । आज्ञे करूनी चित्त
समाधान ॥ २ ॥ पहुडले हरी अनंतशयनावरी । तेथें नाहीं उरी
कांहीं काम ॥ ३ ॥ अवाधियां बाहेर घालूनि गेला तुका । सांगितलें
लोकां निजले देव ॥ ४ ॥

४७१. तुम्हीं जावें निजमंदिरा । आम्ही जातों आपुल्या घरा
॥ १ ॥ विठोबा लोभ असो देई । आम्ही असों तुमचे पाई ॥ २ ॥
चित्त करी सेवा । आम्ही जातों आपुल्या गांवा ॥ ३ ॥ तुका म्हणे
दिशा मुल्लों । फिरोन पायापाशीं आलों ॥ ४ ॥

४७२. पाहें प्रसादाची वाट । द्यावें धोवोनियां ताट ॥ १ ॥ शेष
घेउनी जाईन । तुमचें झालिया भोजन ॥ २ ॥ झालों एकसवा ।
तुम्हां आडूनियां देवा ॥ ३ ॥ तुका म्हणे चित्त । करुनी राहिलों
निश्चित ॥ ४ ॥

४७३. केली कटकट गाऊं नाचों नेणतां । लाज नाहीं भय
आम्हां पोटाची चिंता ॥ १ ॥ बैसा सिणलेती पाय रगडूं दातारा ।
जाणवूं द्या वारा उव झाली शरीरा ॥ २ ॥ उशीरा उशीर किती
काय म्हणावा । जननिये बाळका कोप कांहीं न धरावा ॥ ३ ॥
तुझिये संगतीं आम्ही करूं कोल्हाळ । तुका म्हणे बाळें अवघे
मिळोन गोपाळ ॥ ४ ॥

४७४. आरुष शब्द बोलों मनीं न धरावें कांहीं । लडिवाळ
बाळकें तूंचि आमुची आई ॥ १ ॥ देईं गे विठाबाई प्रेमभातुकें ।
अवधियां कवतुकें लहानां थोरां सकळां ॥ २ ॥ सांडूनियां भीड
धीटपणातें वाणी । घेतलें पाहिजे केलें लेंकुरें तें कार्णी ॥ ३ ॥ तुका
म्हणे थोड्यासाठीं काशाची अटी । झाली असे भेटी धुरेसंव-
साठी ॥ ४ ॥

४७५. आड केलें देवद्वार । व्यर्थ काय करकर ॥ १ ॥ आतां
चला जाऊं घरा । नका करूं उजगरा ॥ २ ॥ देवा लागलीसे निज ।
येथें उभ्या काय काज ॥ ३ ॥ राग येतो देवा । तुका म्हणे नेथे
सेवा ॥ ४ ॥

४७६. गाऊं नाचूं विठो तुझा करूं अनुवाद । जिकडे पाहे
तिकडे सर्वमय गोविंद ॥ १ ॥ आनंद रे विठोबा झाला माझे मनीं ।
देखिलीं लोचनीं विटेसाहित पाउलें ॥ २ ॥ न करीं तपसाधन
मुक्तीचे सायास । हाचि जन्मोजन्मीं गोड भक्तीचा रस ॥ ३ ॥
तुका म्हणे आम्हां प्रेमा उणें तें काई । पंदरीचा राणा सांठविला
हृदयीं ॥ ४ ॥

४७७. कनकाच्या परियेळीं उजळुनी आरती । रत्नदीपप्रभा
केशा पाजळल्या ज्योती ॥ १ ॥ ओंवाळूं गे माये सबाह्य साजिरा ।

राहिरखुमाई सत्यभामेच्या वरा ॥ २ ॥ मंडितचतुर्भुज दिव्य कार्नी कुंडलें । श्रीमुखाची शोभा पाहतां तेज फांकलें ॥ ३ ॥ वैजयंती माळ गळां शाभे श्रीमंत । शंखचक्रगदापद्म आयुधें शोभत ॥ ४ ॥ सांवळा सकुमार जैसा कर्दळीगाभा । चरणींचीं नपुंरें वांकी गर्जती नभा ॥ ५ ॥ ओवाळितां मन हें उभें ठाकलें ठार्यीं । समदृष्टि समान तुकया लागला पार्यीं ॥ ६ ॥

४७८. जगदीश जगदीश तुज म्हणती । परि या जनामाजी असर्शाल युक्ति । पुण्यपापाविरहित सकळां अधिपती । द्रष्टा परी नळणी अलिप्त गति ॥१॥ जय देव जय देव जय पंढरिनाथा, श्रीपंढरिनाथा । नुरे पाप विद्रुल म्हणतां सर्वथा ॥ २ ॥ आगम निगम तुज नेणती कोणी । परि तूं भाव भक्ति जवळीच दोन्ही । नेणतां विधियुक्त ईश्वरातें पूजनीं । न मायें ब्रह्मांडीं तो संपुष्टासनीं ॥ ३ ॥ अमुरां काळ भास विक्राळ पुढें । पसरिं मुख एक चावितो धुडें । भक्ता शरणागता चालतो पुढें । दावी वाट जाऊं नेदी वांकुडें ॥ ४ ॥ एकाएकी बहु विस्तरला सुखें । खेळे त्याची लीला तोचि कवतुकें । तेथें हे नरनारी कवण वाळकें । काय पापपुण्य कवण मुखदुःखें ॥५॥ सकळ वर्मा तूंचि जाणशी एक । बद्ध मोक्ष प्राप्त आणि मुखदुःख । जाणों म्हणतां तुज ठकलीं बहुतेक । तुका म्हणे शरण आलों मज राख ॥६॥

४७९. दैत्यभारें पीडिली पृथ्वी बाळा । म्हणोनि तुज येणें झालें गोपाळा । भक्तिप्रतिपाळक उत्साव सोहळा । मंगळें तुज गाती अवळा बाळा ॥ १ ॥ जय देव जय देव जय गरुडध्वजा । आरती ओवाळूं तुज भक्तिकाजा ॥ २ ॥ गुण रूप नाम नाहीं जयासी । चिंतितांचि तैसा होसी तयांसी । मत्स्य कूर्म वराह नरसिंह झालासी । असुरां काळ मुनीं ठाके ध्यानासी ॥ ३ ॥ सहस्र रूपें नाम सांवळा ना गोरा । श्रुति नेति म्हणती तुज विश्वंभरा । जीवना जीवन तूंचि होसी दातारा । न कळे पार ब्रह्मादिकां सुरवरां ॥ ४ ॥ संतां महंतां घरीं म्हणवी म्हणियारा । शंखचक्रगदाआयुधांचा भारा । सुदर्शन घर्टां फिरे अवसरा । सकुमार ना स्थूल होसी गोजिरा ॥ ५ ॥ भावेंविण तुजें न घडे पूजन । सकळही गंगा झाल्या तुजपासून ।

उत्पत्ति प्रलय तूंचि करिसी पालन । धरुनि राहिला तुका निश्चयें
चरण ॥ ६ ॥

४८०. काय तुझा महिमा वर्णू मी किती । नाममात्रें भवपाश
तुटती । पाहातां पाउलें हे विष्णुमूर्ती । कौटिकुळांसाहित जडजीव
उद्धरती ॥ १ ॥ जय देव जय देव जय पंढरिराया, श्रीपंढरिराया । करू-
नियां कुरवंडी सांडीन काया ॥ २ ॥ मंगळआरतीचा थोर महिमा ।
आणीक द्यावया नाही उपमा । श्रीभुग्यासाहित देखे जो कर्मा- ।
पासुन सुटे जैसा रवि नासी तमा ॥ ३ ॥ धन्य व्रतकाळ हे एकादशी ।
जागरण उपवास घडे जयांसी । विष्णूचें पूजन एकभावेसी । नित्य-
मुक्त पूज्य तिही लोकांसी ॥ ४ ॥ न वज वायां काळ जे तुज ध्याती ।
अग्यंड तुझा वास तयांच्या चिनीं । धाले सुखें सदा प्रेम डुल्लती ।
तीर्थ मळीन वास तयांचा पाहाती ॥ ५ ॥ देव भक्त तूंचि झालासी
दोन्ही । वाढावया सुख भक्ति हे जनीं । जड जीवां उद्धार व्हावया
लागोनी । शरण तुका वंदी पाउलें दोन्ही ॥ ६ ॥

४८१. पंढरी पुण्यभूमी भीमा दक्षिण वाहिनी । तीर्थ हे चंद्रभागा
महापातकां धुनी । उतरलें वैकुण्ठमहासुख मेदिनी ॥ १ ॥ जयदेवा
पांडुरंगा जय अनाथनाथा । आरति ओंवाळीन तुम्हां लक्ष्मीकांता ॥ २ ॥
नित्य नवा सोहळा हा महावाद्यांचे गजर । सन्मुख गरुड पारीं उभा
जोडूनियां कर । मंडितचतुर्भुज कटी मिरवती कर ॥ ३ ॥ हरिनाम
कीर्तन हा आनंद महाद्वारी । नाचती प्रेमसुखें नर तेथींच्या नारी ।
जीवनमुक्त लोक नित्य पाहाती हरी ॥ ४ ॥ आषाढी कार्तिकी हो
गरुडटकयांचे भार । गर्जती नामघोषें महावैष्णववीर । पापासी रीग
नाहीं असुर कांपती सुर ॥ ५ ॥ हें सुख पुंडलिकें कैस आणिलें
बापें । निर्गुण साकारलें आम्हांलागि हें सोपें । म्हणोनि चरण धरोनी
तुका राहिला सुखें ॥ ६ ॥

४८२. अवतार गोकुळीं हो जन तारावयासी । लावण्यरूपडें हें
तेजःपुंजाळरासी । उगवतां कौटि बिबें रवि लोपले शशी । उत्साव
सुरवरां मही थोर मानसीं ॥ १ ॥ जय देवा कृष्णनाथा जय रुक्-
मिणीकांता । आरती ओंवाळीन तुम्हां देवकीमुता । जय देवा कृष्ण-

नाथा ॥ २ ॥ वसुदेवदेवकीची बंद फोडिली शाळ । होउनी विश्रज-
निता तया पोटीचें बाळ । दैत्य हे त्रासियेले समूळ कंसासी काळ ।
राज्यया उग्रसेना केला मथुरापाळ ॥ ३ ॥ राखतां गांधनें हो इंद्र कोपला
भारी । मेघ जो कडाडिला शिळां वर्षतां धारीं । राखिलें गांकुळ
हें नखीं धरूनियां गिरी । निर्भय लोकपाळ अवतरले हरी ॥ ४ ॥
कवतुक पहावया माव ब्रह्मयानें केली । वत्सेंही चोरूनियां सत्यलो-
कासी नेलीं । गोपाळ गाईवत्सें दोन्ही ठायीं राखीलीं । सुखाचा
प्रेमसिंधु अनाथांची माउली ॥ ५ ॥ तारिलें भक्तजना दैत्य निदाळनि ।
पांडवां साहाकारी आडल्या निर्वाणीं । गुण मी काय वर्णू मती येवढी
वाणी । विनवितो दास तुका ठाव मागे चरणीं ॥ ६ ॥

४८३. सुंदर अंगकांती मुख भाळ सुरेख । वाणली उटी अंगीं
टिळा साजिरा रेख । मस्तकीं मगुट कानीं कुंडलें तेज फांके । आरक्त
दांत हिरे कैसे शोभले निके ॥ १ ॥ जय देवा चतुर्भुजा जय लावण्य-
तेजा । आरती ओवाळीन भवतारि हा वोजा । जय० ॥ २ ॥ उदार
जुंझार हा जया वाणिती श्रुति । परतल्या नेति म्हणती तयां न कळे
गति । भाट हा चतुर्मुखें अनुवाद करिती । पांगली साही अठरा रूप
न कळे गति ॥ ३ ॥ एकोनी रूप ऐसें तुजलागीं धुंडिती । वोडके
नग्न एक निराहार यति । साधनें योग नाना तपें दारुण किती ।
सांडिलें सुख दिलें संसाराची त्या शांति ॥ ४ ॥ भरूनि माजी लोकां
तिहीं नांदसी एक । कामिनीमनमोहना रूप नाम अनेक । नासती
नाममात्रें भवपातकें शोक । पाउलें वंदितार्ता सिद्ध आणि साधक
॥ ५ ॥ उपमा द्यावयासी दुजें काय हें तुज । तच्चासी तच्चसार
मूळ झालासी बीज । खेळसी बाळलीला अवतार सहज । विनवितों
दास तुका कर जोडुनी तुज ॥ ६ ॥

४८४. मागणें तें एक तुजप्रति आहे । देशी तरि पाहें पांडुरंगा
॥ १ ॥ या संतासी निरवीं हेंचि मज देई । आणिक दुजें काहीं न
मागें तुज ॥ २ ॥ तुका म्हणे आतां उदार तूं होई । मज ठेवी पार्यां
संतांचिया ॥ ३ ॥

४८५. करूनी आरती । आतां ओवाळूं श्रीपती ॥ १ ॥ आजी

पुरले नबस । धन्य काळ हा दिवस ॥ २ ॥ पाहा वो सकळा ।
पुण्यवंता तुम्ही बाळा ॥ ३ ॥ तुका वाहे टाळी । होता सन्निध
जवळी ॥ ४ ॥

प्रासंगिक अभंग

तुकोबावर सद्गुरुकृपा

[देवांनीं बाबाजी चैतन्याचें रूप धरून स्वामीस स्वप्रामध्यें उपदेश
केला तेविषयीं.]

४८६. सत्यगुरुरायें कृपा मज केली । परि नाहीं घडली सेवा
कांहीं ॥ १ ॥ सांपडविलें वाटे जातां गंगान्नाना । मस्तकीं तो जाणा
ठेविला कर ॥ २ ॥ भोजना मागती तूप पावशेर । पडिला विसर
स्वप्नामार्जीं ॥ ३ ॥ काय कळे उपजला अंतराय । म्हणोनियां काय
त्वरा झाली ॥ ४ ॥ राघवचैतन्य केशवचैतन्य । सांगितली खूण
मालिकेची ॥ ५ ॥ बाबाजी आपुलें सांगितलें नाम । मंत्र दिला
राम कृष्ण हरि ॥ ६ ॥ माहो शुद्ध दशमी पाहुनी गुरुवार । केला
अंगीकार तुका म्हणे ॥ ७ ॥

४८७. माझिये मर्नाचा जाणोनियां भाव । तो करी उपाव गुरु-
रावो ॥ १ ॥ आवडीचा मंत्र सांगितला सोपा । जेणें नोहे गुंफा
कांहीं कांठें ॥ २ ॥ जाती पुढें एक उतरले पार । हा भवसागर
साधुसंत ॥ ३ ॥ जाणत्या नेणत्या ज्या जैसी आवडी । उतार सांगडी
तापे पटे ॥ ४ ॥ तुका म्हणे मज दावियेला तारू । कृपेचा सागर
पांडुरंग ॥ ५ ॥

४८८. घालूनियां भार राहिलों निश्चिती । निरविलें संतीं विठो-
बांसी ॥ १ ॥ लावूनियां हात कुरवाळिली माथा । सांगितलें चिंता
न करावी ॥ २ ॥ कटीं कर सम चरण साजिरे । राहिला भीवरे
तीरीं उभा ॥ ३ ॥ खुंटले सायास आर्णिक या जीवा । धरिले
केशवा पाय तुझे ॥ ४ ॥ तुज वाटे आतां तें करीं अनंता । तुका
म्हणे संतां लाज माझी ॥ ५ ॥

४८९. माझिये मर्नाचा जाणा हा निर्धार । जिवासी उदार

झालों आतां ॥ १ ॥ तुजविण दुजें न धरीं आणिका । भय लज्जा
शंका टाकियेली ॥ २ ॥ ठार्यांचा संबंध तुज मज होता । विशेष
अनंता केला संतीं ॥ ३ ॥ जीवभाव तुझ्या ठेवियला पार्यां । हेचि
आतां नाहीं लाज तुम्हां ॥ ४ ॥ तुका म्हणे संतीं घातला हवाला ।
न सोडी विठ्ठला पाय तुझे ॥ ५ ॥

तुकोवास कवित्व करण्याविषयीं दृष्टान्त

४९०. नामदेवें केलें स्वप्नामाजी जागें । सर्वे पांडुरंगें येऊनियां
॥ १ ॥ सांगितलें काम करावें कवित्व । वाउगें निमित्त्य बोलों नको
॥ २ ॥ माप टाकी सळे धरिली विठ्ठलें । थापटोनी केलें सावधान
॥ ३ ॥ प्रमाणाची संख्या सांगे शत कोटी । उरले ते शेवटीं लावी
तुका ॥ ४ ॥

४९१. द्याल ठाव तरी राहेन संगती । संतांचे पंगती पायां-
पार्शीं ॥ १ ॥ आवडीचा ठाव आलोंसें टाकून । आतां उदासीन न
धरावें ॥ २ ॥ शेवटील स्थळ नीच माझी वृत्ति । आधारें विश्रांती
पावईन ॥ ३ ॥ नामदेवापार्यां तुकया स्वप्नीं भेटी । प्रसाद हा पोटीं
राहिलासे ॥ ४ ॥

कवित्वाचा निषेध व त्याचा परिहार

४९२. भूतवाधा आम्हां घरीं । हें तां आश्चर्य गा हरी ॥ १ ॥
झाला भक्तीचा कळस । आले वसतीस दोष ॥ २ ॥ जागरणाचें
फळ । दिली जोडोनी तळमळ ॥ ३ ॥ तुका म्हणे देवा । आहाच
कळों आली सेवा ॥ ४ ॥

४९३. करूं कवित्व आतां काय नाहीं लाज । मज भक्तराज
हासतील ॥ १ ॥ आतां आला एका निवाड्याचा दिस । सत्याविण
रस विरसला ॥ २ ॥ अनुभवाविण कोण करी पाप । रितेचि संकल्प
लाज लावी ॥ ३ ॥ तुका म्हणे आतां न धरवे धीर । नव्हे जीव
स्थिर माझा मज ॥ ४ ॥

४९४. पावावे संतोष । तुम्हीं यासाठीं सायास ॥ १ ॥ करीं
आवडी वचनें । पालटूनी क्षणक्षणें ॥ २ ॥ द्यावें अभयदान । भूमी

न पडावें वचन ॥ ३ ॥ तुका म्हणे परस्परें । कांहीं वाढवीं उत्तरें ॥ ४ ॥

४९५. कांहींच न लगे आदि अवसान । बहुत कठिण दिसतसां ॥ १ ॥ अवध्याच माझ्या वेचविल्या शक्ति । न चलेसी युक्ति झाली पुढें ॥ २ ॥ बोलिलें वचन हारपलें नर्मी । उरलों तों उर्मी आहों तैसी ॥ ३ ॥ तुका म्हणे कांहीं न करावेंसें झालें । थकितची ठेलें चित्त उगें ॥ ४ ॥

४९६. केल्यापुरती आळी । कांहीं होते टाळाटाळी ॥ १ ॥ सत्यसंकल्पाचें फळ । होतां न दिसेचि वळ ॥ २ ॥ दळणाच्या ओंब्या । रित्या खड्या मापें घ्याव्या ॥ ३ ॥ जातीं उखळें चाटूं । तुका म्हणे राज्य घाटूं ॥ ४ ॥

४९७. स्तुति तरी काय करूं कोणापाशीं । कीर्ति तरी कैसी वाखाणावी ॥ १ ॥ खोऱ्या तंव नाही अनुवादाचें काम । उरला तो भ्रम वगी वरा ॥ २ ॥ म्हणवावें त्याची खूण नाहीं हातीं । अवकळा फजिती सावकाश ॥ ३ ॥ तुका म्हणे हे गे तुमचें माझें तोंड । होऊनियां लंड आळवितों ॥ ४ ॥

४९८. मागितल्यास पसरी कर । पळतां भरी वाखती ॥ १ ॥ काय आम्ही नेणों वर्म । केला श्रम नेणतां ॥ २ ॥ बोलतां बरें येतां रागा । कठीणा लागा मागें मागें ॥ ३ ॥ तुका म्हणे येथें बोली । असे चाली उफराटी ॥ ४ ॥

४९९. कशासाठीं बैसों करूनियां हाट । वाउगा बोभाट डांगोरा हा ॥ १ ॥ काय आलें एका जीवाच्या उद्धारें । पावशी उच्चारें काय हो तें ॥ २ ॥ नेदी पट्ट परी अन्नं तो न मारी । आपुलिये थोरीसाठीं राजा ॥ ३ ॥ तुका म्हणे आतां अवेरिलें तरी । मग कोण करी दुकान हा ॥ ४ ॥

५००. सांगा दास नोहें तुमचा मी कैसा । ऐसें पंढरीशा विचारूनी ॥ १ ॥ कोणासाठीं केली प्रपंचाची होळी । या पायां वेगळी मायबापा ॥ २ ॥ नसेल तों द्यावा सत्यत्वासी धीर । नये भाजूं हीर

उफराटे ॥ ३ ॥ तुका म्हणे आम्हां आहिक्य परत्री । नाहीं कुळ-
गोत्रीं तुजविण ॥ ४ ॥

५०१. असो तुझे तुजपारीं । आम्हां त्यासी काय चाड ॥ १ ॥
विरोधें कां कांढूं मन । समाधान असानी ॥ २ ॥ करावा तो उरे
आट । खटपट वाढतसे ॥ ३ ॥ तुका म्हणे येउनि रागा । कां मी
विभागा मुकेन ॥ ४ ॥

५०२. अनन्यासी ठाव एक सर्वकाज । एकाविण तुजें नेणें चित्त
॥ १ ॥ न पुरतां आळी देशधडी व्हावें । हें काय बरवें दिसतसे
॥ २ ॥ लेंकराचा भार माउलीचें शिरीं । निढळ तें दुरी धरिलिया
॥ ३ ॥ तुका म्हणे किती घातली लांबणी । समर्थ होऊनि केवढ्या-
साठीं ॥ ४ ॥

५०३. आहे तेंचि पुढें पाहों । बरें आहों येथेंचि ॥ १ ॥ काय
वाढवूनी काम । उगाच श्रम तृष्णेचा ॥ २ ॥ स्थिरावतां ओर्षीं बरें ।
चाली पुरें पडेना ॥ ३ ॥ तुका म्हणे वाळितां मन । आम्हां क्षण न
लगे ॥ ४ ॥

५०४. नाहीं जों वेचलों जिवाचिया त्यागें । तोंवरी वाउगें काय
बोलों ॥ १ ॥ जाणवले आतां करीं ये उद्देश । जोडी किंवा नाश
तुमची जीवें ॥ २ ॥ ठायींचेंचि आलें हेतें ऐसें मना । जावें ऐसें
वना दृढ झालें ॥ ३ ॥ तुका म्हणे मग वेचीन उत्तरें । उद्देशिलें खरें
झाल्यावरी ॥ ४ ॥

५०५. कांहीं मागणें हें आम्हां अनुचित । वडिलांची रीत
जाणतसों ॥ १ ॥ देह तुच्छ झालें सकळ उपाधी । सेवेपारीं बुद्धि
राहिलीसे ॥ २ ॥ शब्द तो उपाधि अचळ निश्चय । अनुभव हा
काय नाहीं अंगीं ॥ ३ ॥ तुका म्हणे देह फांकिला विभागीं । उप-
कार अंगीं उराविला ॥ ४ ॥

५०६. माझो मज नाहीं । आला उबग तों कांहीं ॥ १ ॥ तुमच्या
नामाचें जतन । नव्हतां थोर वाटे सीण ॥ २ ॥ न पडावी निंदा ।
कानीं स्वामीची गोविंदा ॥ ३ ॥ तुका म्हणे लाज । आम्हां
स्वामीचें तें काज ॥ ४ ॥

५०७. बोलतां वचन असा पाठमारे। मज भाव बरे केंळा आले ॥ १ ॥ मागितलें नये अरुचीनें हातां। नाहीं वरी सत्ता आदराची ॥ २ ॥ समाधानासाठीं लाविलासे कान। चोरलेसे मन दिसतसां ॥ ३ ॥ तुका म्हणे आम्हां तुमचेचि फंद। वरदळ छंद कळां येती ॥ ४ ॥

५०८. रूपीं गोवियेलें चित्त। पार्यीं राहिलें निश्चित ॥ १ ॥ तुम्ही देवा अवघेचि गोमटे। मुख देखतां दुःख न भेटे ॥ २ ॥ झाली इंद्रियां विश्रांति। भ्रमतां पीडित होती ॥ ३ ॥ तुका म्हणे भेटी। मुटली भववंदाची गांठी ॥ ४ ॥

५०९. नोहे तुम्हा जरी। येवढें कारण मुरारी ॥ १ ॥ मग जैसा तैसा काळ। दाट सारावा पातळ ॥ २ ॥ स्वामीचें तें साडें। पुत्र होतां काळतोडें ॥ ३ ॥ शब्दा नाहीं रुची। मग कोठें तुका वेंची ॥ ४ ॥

५१०. नाहीं आइकत तुम्ही माझे बोल। कासया हें फोल उपणू भ्रम ॥ १ ॥ येसी ते करीन वैसलिया ठाया। तूंचि बुझावया जवळो देवा ॥ २ ॥ करावे ते केले सकळ उपाय। आतां पाहों काय अझुनी वाम ॥ ३ ॥ तुका म्हणे आला आज्ञेसी शेवट। होऊनियां नीट पायां पडे ॥ ४ ॥

कोरड्या कविता उदकांतून काढणें

५११. थोर अन्याय केला। तुझा अंत म्यां पाहिला। जनाचिया बोला। साठीं चित्त क्षोभाविलें ॥ १ ॥ भागविलासी केला सीण। अधम मी यातीहीन। झांकूनी लोचन। दिवस तेरा राहिलों ॥ २ ॥ अवघें घालूनियां कोडें। तहानमुकेचें सांकडें। योगक्षेम पुढें। तुज करणें लागलें ॥ ३ ॥ उदकीं राखिले कागद। चुकविला जनवाद। तुका म्हणे ब्रीद। साच केलें आपुलें ॥ ४ ॥

५१२. तेरा दिवस झाले निश्चक्र करितां। न पवसी अनंता मायबापा ॥ १ ॥ पाषाणाची खोळ घेउनि बैसलासी। काय हृषीकेशी झालें तुज ॥ २ ॥ तुजवरी आतां प्राण मी त्यजीन। हत्या मी घालीन पांडुरंगा ॥ ३ ॥ फार विठाबाई धरिली तुम्ही आस।

करीन जीवा नाश पांडुरंगा ॥ ४ ॥ तुका म्हणे आतां मांडिले
निर्वाण । प्राण हा सांडीन तुजवरी ॥ ५ ॥

५१३. नव्हती आली सीसा सुरी । अथवा घाय पाठीवरी । तों
म्यां केला हरी । एवढा तुम्हां आकांत ॥ १ ॥ वांटिलासी दोहीं
ठार्यां । मजपार्शी आणि डोहीं । लागों दिला नाहीं । तेथें येथें आघात
॥ २ ॥ जीव घेती मायबापें । थोड्या अन्यायाच्या कोपें । हे तों
नव्हे सोपें । साहों त्वांचि जाणितलें ॥ ३ ॥ तुका म्हणे कृपावंता ।
तुज ऐसा नाहीं दाता । काय वाणूं आतां । वाणी माझी खुंटली ॥ ४ ॥

५१४ कापो कोणी माझी मान । सुखें पीडोत दुर्जन । तुज होय
सीण । तें मी न करीं सर्वथा ॥ १ ॥ चुकी झाली एक वेळा । मज-
पासूनी चांडाळा । उभें करोनियां जळा । माजी वहा राखविल्या
॥ २ ॥ नाहीं केला हा विचार । माझा कोण अधिकार । समर्थासी
भार । न कळे कैसा घालावा ॥ ३ ॥ गेलें होऊनियां मागें । नये
बोलों तें वाउगें । पुढिलिया प्रसंगें । तुका म्हणे जाणावें ॥ ४ ॥

५१५. तूं कृपाळू माउली । आम्हां दीनाची साउली । न
संवरित आली । बाळवेषें जवळी ॥ १ ॥ माझें केलें समाधान । रूप
गोजिरें सगुण । निवविलें मन । आलिंगन देऊनी ॥ २ ॥ कृपा
केली जना हातीं । पायीं ठाव दिला संतीं । कळों नये चिन्तीं ।
दुःख कैसें आहे तें ॥ ३ ॥ तुका म्हणे मी अन्यायी । क्षमा करी वो
माझे आई । आतां पुढें काई । तुज घालूं सांकडें ॥ ४ ॥

५१६. काय जाणें मी पामर । पांडुरंगा तुझा पार । धरिलीया
धीर । काय एक न करिशी ॥ १ ॥ उतावीळ झालों आर्षीं । मतिमंद
हीन बुद्धि । परि तूं कृपानिधि । नाहीं केला अव्हेर ॥ २ ॥ तूं
देवाचाही देव । अवघ्या ब्रह्मांडाचा जीव । आम्हां दास कीव । कां
भाकणें लागली ॥ ३ ॥ तुका म्हणे विश्वंभरा । मी तों पतितचि
खरा । अन्याय दुसरा । दारीं धरणें बैसलों ॥ ४ ॥

५१७. तूं माउलीहून मायाळ । चंद्राहूनी शीतळ । पाणियाहूनी
पातळ । कल्लोळ प्रेमाचा ॥ १ ॥ देऊं काशाची उपमा । दुजी तुज
पुरुषोत्तमा । ओवाळूनी नामा । तुझ्यावरूनी टाकिलों ॥ २ ॥ तुवां

केलें रे अमृता । गोड त्याही तूं परता । पांचां तत्त्वांचा जानता ।
सकळ सत्तानायक ॥ ३ ॥ कांहीं न बोलोनी आतां । उगाच चरणीं
ठेवितों माथा । तुका म्हणे पंढरिनाथा । क्षमा करीं अपराध ॥ ४ ॥

५१८. मी अवगुणी अन्यायी । किती म्हणोन सांगों काई ।
आतां मज पायीं । ठाव देई विठ्ठले ॥ १ ॥ पुरे पुरे हा संसार ।
कर्म वळिवंत दुस्तर । राहों नेदी स्थिर । एकं ठायीं निश्चल ॥ २ ॥
अनेक युद्धीचें तरंग । क्षणक्षणा पालटती रंग । धरूं जातां संग ।
तंव तो हातो बाधक ॥ ३ ॥ तुका म्हणे आतां । अवघी तोडी
माझी चिंता । येऊनी पंढरीनाथा । वास करीं हृदयीं ॥ ४ ॥

ज्ञानेश्वर महाराजांनीं एका ब्राह्मण धरणेकच्यास

तुकोवाकडे पाठविलें होतें त्याविषयीं अभंग

५१९. काय ज्ञानेश्वरीं उणें । तिहीं पाठविलें धरणें ॥ १ ॥
एकानियां लिखित । म्हणुण जाणविली हे मात ॥ २ ॥ जरी जाणे
धणी । वदे सेवकाची वाणी ॥ ३ ॥ तुका म्हणे ठेवा । होता सांभा-
ळावा देवा ॥ ४ ॥

५२०. ठेवूनियां डोई । पायीं झालों उतराई ॥ १ ॥ कारण तें
तुम्ही जाणां । मी तराळ नारायणा ॥२॥ प्रसंगीं वचन । दिलें तेंचि
खावें अन्न ॥ ३ ॥ तुका म्हणे भार । तुम्ही जाणां थोडा फार ॥४॥

धरणेकच्यास उपदेश

५२१. श्रीपंढरीशा पतितपावना । एक विज्ञापना पायापाशीं
॥ १ ॥ अनाथां जीवांचा तूं काजकैवारी । ऐसी चराचरीं ब्रीदावळी
॥ २ ॥ न सांगतां कळे अंतरींचें गुज । आतां तुझी लाज तुज देवा
॥ ३ ॥ आळिकर त्याचें करिसी समाधान । अभयाचें दान देऊनियां
॥ ४ ॥ तुका म्हणे तूंचि खेळें दोहीं ठायीं । नसेल तो देई धीर
मना ॥ ५ ॥

५२२. अगा ये उदारा अगा विश्रंभरा । रखुमाईच्या वरा
पांडुरंगा ॥ १ ॥ अगा सर्वोत्तमा अगा कृष्णा रामा । अगा मेघ-

श्यामा विश्वजनित्या ॥ २ ॥ अगा कृपावंता जीवदान तूं दाता ।
अगा सर्वसत्ता धरतिया ॥ ३ ॥ अगा सर्वजाणा अगा नारायणा ।
करुणावचना चित्त द्यावें ॥ ४ ॥ तुका म्हणे नाहीं अधिकार तैसी ।
सरती पायांपाशीं केली मार्गें ॥ ५ ॥

५२३. नोहे दास खरा । परि हा झालासे डांगोरा ॥ १ ॥ यासी
काय करूं आतां । तूं हें सकळ जाणता ॥ २ ॥ नाहीं पुण्य गांठीं ।
जें हें वेचूं कोणासाठीं ॥ ३ ॥ तुका म्हणे कां उपाधि । वाढविली
कृपानिधि ॥ ४ ॥

५२४. तुजविण सत्ता । नाहीं वाचा वदविता ॥ १ ॥ ऐसे
आम्ही जाणों दास । म्हणोनी जालों उदास ॥ २ ॥ तुम्ही दिला
धीर । तेणें मन झालें स्थिर ॥ ३ ॥ तुका म्हणे आड । केलें मीं हें
तुझें कोड ॥ ४ ॥

५२५. काय मी जाणता । तुम्हांहूनी जी अनंता ॥ १ ॥ जो
हा करूं अतिशय । कांहो तुम्हां दया न ये ॥ २ ॥ काय तुज नाहीं
कृपा । विश्वाचिया मायबापा ॥ ३ ॥ तुका म्हणे वाणी । माझी
वदे तुम्हांहूनी ॥ ४ ॥

५२६. नको कांहीं पडो ग्रंथाचिये भरी । शीघ्रवत करीं हेंचि
एक ॥ १ ॥ देवाचिये चाडे आळवावे देवा । ओस देहभावा पाडो-
नियां ॥ २ ॥ साधनें घालिती काळाचिये मुखीं । गर्भवास सेखीं
न चुकती ॥ ३ ॥ उधाराचा मोक्ष होय नोहे ऐसा । पतनाची
इच्छा आवश्यक ॥ ४ ॥ रोकडी पातली अंगसंगें जरा । आतां
उजगरा कोठवरी ॥ ५ ॥ तुका म्हणे घाली नामासाठीं उडी ।
पांडुरंग थडी पाववील ॥ ६ ॥

५२७. नाहीं देवापाशीं मोक्षाचें गाठोळें । आणूनी निराळें द्यावें
हार्ती ॥ १ ॥ इंद्रियांचा जय साधूनियां मन । निर्विषय कारण असे
तेथें ॥ २ ॥ उपवास पारणीं अक्षरांची आटी । सत्कर्मां शेवटीं असे
फळ ॥ ३ ॥ आदरें संकल्प वारीं अतिशय । सहज तें काय दुःख
जाणे ॥ ४ ॥ स्वप्नींचिया घायें विवळसी वायां । रडे रडतियासवें

मिथ्या ॥ ५ ॥ तुका म्हणे फळ आहे मूळापार्शी । शरण देवासी जाय वेगीं ॥ ६ ॥

५२८. त्यजिलें भेटवीं आणुनी वासना । दाविल्याचें जना काय काज ॥ १ ॥ आळवावें देवा भाकूनी करुणा । आपुलिया मना साक्ष करीं ॥ २ ॥ नाहीं यावें जावें दुरूनी लागत । आहे साक्षभूत अंतरींचा ॥ ३ ॥ तुका म्हणे हा तो आहे कृपासिंधु । तोडी भव-बंधु तात्काळिक ॥ ४ ॥

५२९. गोविंद गोविंद । मना लागलिया छंद ॥ १ ॥ मग गोविंद ते काया । भेद नाहीं देवा तया ॥ २ ॥ आनंदलें मन । प्रेमें पाझरती लोचन ॥ ३ ॥ तुका म्हणे आळी । जीवें नुरेचि वेगळी ॥ ४ ॥

५३०. ज्याचें जया ध्यान । तेंचि होय त्याचें मन ॥ १ ॥ म्हणऊनी अवघें सारा । पांडुरंग दृढ धरा ॥ २ ॥ सम खुण ज्याचे पाय । उभा व्यापक विटे ठाय ॥ ३ ॥ तुका म्हणे नभा । परता अणूचाही गाभा ॥ ४ ॥

५३१. पाहूनियां ग्रंथ करावें कीर्तन । तेव्हां आलें जाण फळ त्याचें ॥ १ ॥ नाहीं तरी वायां केली तोंडपिटी । उरी ते शेवटीं उरलीसे ॥ २ ॥ पढोनियां वेद हरिगुण गावे । ठावें तें जाणावें तेव्हां जालें ॥ ३ ॥ तपतीर्थाटणें तेव्हां कार्यसिद्धि । स्थिर राहे बुद्धि हरिच्या नामीं ॥ ४ ॥ यागयज्ञादिक काय दानधर्म । तरी फळ नाम कंठीं राहे ॥ ५ ॥ तुका म्हणे नको काबाडाचे भरी । पडो सार धरी हेंचि एक ॥ ६ ॥

५३२. सुखें खावें अन्न । त्याचें करावें चिंतन ॥ १ ॥ त्याचें दिलें त्यासी । पावे फळ आपणासी ॥ २ ॥ आहे हा आधार । नाम त्याचें विश्रंभर ॥ ३ ॥ नाहीं रिता ठाव । तुका म्हणे पसरीं भाव ॥ ४ ॥

५३३. संकोचेनी काय झालासी लहान । घेई आपोशन ब्रह्मां-डाचें ॥ १ ॥ करोनी पारणें आंचवूं संसारा । उशीर उशीरा लावूं नको ॥ २ ॥ घरकुलीनें होता पाडिला अंधार । तेणें केलें फार

कासावीस ॥ ३ ॥ झुगारूनी दुरी लपविलें काखेग तुका म्हणे वाखे
कौतुकाचे ॥ ४ ॥

५३४. माझ्या बापें मज दिधलें भातुकें । म्हणोनि कवतुकें
क्रीडा करीं ॥ १ ॥ केली आळी पुढें बोलिलों वचन । उत्तम हे
गुण आले त्याचे ॥ २ ॥ घेऊनी विभाग जावें लवलाहा । आलेती
त्या ठाया आपुलिया ॥ ३ ॥ तुका म्हणे ज्ञानदेवीं समुदाय । करावा
मी पाय येईन वंदूं ॥ ४ ॥

५३५. ज्ञानियांचा गुरु राजा महाराव । म्हणती ज्ञानदेव तुम्हां
ऐसें ॥ १ ॥ मज पामरा हें काय थोरपण । पार्यांची वाहाण पार्यां
बरी ॥ २ ॥ ब्रह्मादिक जेथें तुम्हां बोलगणें । इतर तुळणें काय पुढें
॥ ३ ॥ तुका म्हणे नणें युक्तीची ते खोली । म्हणोनी ठेविली पार्यां
डोई ॥ ४ ॥

५३६. बोलिलीं लेकुरें । वेडीं वाकुडीं उत्तरें ॥ १ ॥ करा क्षमा
अपराध । महाराज तुम्ही सिद्ध ॥ २ ॥ नाहीं विचारिला । अधि-
कार म्यां आपुला ॥ ३ ॥ तुका म्हणे ज्ञानेश्वरा । राखा पायापें
किंकरा ॥ ४ ॥

५३७. काय तुम्ही जाणा करूं अन्हेर नारायणा ॥ १ ॥ तरी
या लटिक्याची ग्वाही । निवडिली दुसरे ठार्यां ॥ २ ॥ कळों अंत-
रींचा गूण । न ये फुटल्यावांचून ॥ ३ ॥ आणिले अनुभवा । जनाच्या
हें ज्ञानदेवा ॥ ४ ॥ आणीक काणी भिती । त्यांच्या चिंतनें विश्रांति
॥ ५ ॥ तुका म्हणे बीज पोटीं । फळ तैसेंची शेवटीं ॥ ६ ॥

५३८. अविश्वासीयाचें शरीर सुतकी । विटाळ पातकी भेद वाहे
॥ १ ॥ काय त्याचा वेल जाईल मांडवा । होता तैसा ठेवा आला
पुढें ॥ २ ॥ मातेचा संकल्प व्हावा राजबिडा । कपाळींचा धोंडा
उभा ठाके ॥ ३ ॥ तुका म्हणे जैसा कुचराचा दाणा । परिपार्कीं
जाणा खोटा तैसा ॥ ४ ॥

५३९. तामसाचीं तपें पापाची सिदोरी । तमोगुणें भरी घात-
लेंसे ॥ १ ॥ राज्यपदा आड सुखाची संपत्ति । उलंगूनि जाती
निरयगांवा ॥ २ ॥ इंद्रियें दमिली इच्छा जीती जीवीं । नागविती

ठावीं नाहीं पुढें ॥ ३ ॥ तुका म्हणे हरिभजनावांचून । करिती तो सीण पाहों नये ॥ ४ ॥

५४०. हरिकथेविण इच्छिती स्वहित । हरिजन चित्त न घला तेथें ॥ १ ॥ जाईल भंगोन आपुला विश्वास । अवाधिया नास कारणांचा ॥ २ ॥ ज्याचिया वैसावें भोजना पंगती । त्याचिया संगती तैसें खावें ॥ ३ ॥ तुका म्हणे काय झालेती जाणते । देवाही परते थोर तुम्ही ॥ ४ ॥

५४१. सेवकें करावें स्वामीचें वचन । त्यासी हंतूपण कामा नये ॥ १ ॥ घेईल जीव कां सारील परतें । भंगलिया चित्तें सांदीजेना ॥ २ ॥ खद्योतें दावावी रवी केवी वाट । आपुलें तें नीट उसंतावें ॥ ३ ॥ तुका म्हणे तो आहे ज्ञानाचा सागर । परि नेदी अगर भिजों भेदें ॥ ४ ॥

५४२. ज्याचिये द्वारीं सोन्याचा पिंपळ । अंगीं ऐसें वळ रेडा बोले ॥ १ ॥ करील तें काय नव्हे महाराज । परि पाहे बीज शुद्ध अंगीं ॥ २ ॥ ज्यानें घातली मुक्तीची गवांती । मेळविली मांदी वैष्णवांची ॥ ३ ॥ तुका म्हणे तेथें सुखा काय उणें । राहे समाधानें चित्ताचिया ॥ ४ ॥

५४३. बहुतां लुंदांचें बहु असें जन । न ये वाटूं मन त्यांच्या संगें ॥ १ ॥ करावा जतन आपुला विश्वास । अंगा आला रस आवडीचा ॥ २ ॥ सुखाची समाधि हरिकथा माउली । विश्रांति साउली सिणलियांची ॥ ३ ॥ तुका म्हणे जुडे बांधोनी दगड । तेथें काय कोड धांवायाचे ॥ ४ ॥

५४४. हरिकथे नाहीं । विश्वास ज्याचे ठायीं ॥ १ ॥ त्याची वाणी अमंगळ । कान उंदराचें बीळ ॥ २ ॥ सांडूनी हा रस । करिती आणीक सायास ॥ ३ ॥ तुका म्हणे पिर्सी । वायां गेलीं किती ऐसीं ॥ ४ ॥

५४५. प्रेम अमृताची धार । वाहे देवाचे समोर ॥ १ ॥ ऊर्ध्ववाहिनी हरिकथा । मुकुटमणि सकळां तीर्था ॥ २ ॥ शिवाचें

जिवन । जाळी महादोष कीर्तन ॥ ३ ॥ तुका म्हणे हरि । इची स्तुति वाणी थोरी ॥ ४ ॥

५४६. आतां माझ्या मना । इची घडो उपासना ॥ १ ॥ ऐसें करीं गा पांडुरंगा । प्रेम बोसडेसें अंगा ॥ २ ॥ सर्व काळ नये । वाचे वीट आड भये ॥ ३ ॥ तुका वैष्णवांसंगती । हेंचि भोजनपंगती ॥ ४ ॥

५४७. उपास कराडी । तिहीं करावी बापुडीं ॥ १ ॥ आम्ही विठोचे दास । चिंता झुगारिली आस ॥ २ ॥ भक्तीच्या उत्कर्षे । नाहीं मुक्तीचें तें पिसें ॥ ३ ॥ तुका म्हणे बळ । अंगीं आमुच्या सकळ ॥ ४ ॥

५४८. करविली तैसी केली कटकट । वांकडें कीं नीट देव जाणे ॥ १ ॥ कोणाकारणें हें झालेंसे निर्माण । देवाचें कारण देव जाणे ॥ २ ॥ तुका म्हणे मी तो अभिमाना वेगळा । घालुनी गोपाळा भार असें ॥ ३ ॥

५४९. तुम्हीं येथें पाठविला धरणेकरी । त्याची झाली परी आइका ते ॥ १ ॥ आतां काय पुढें वाढवूं विस्तार । झाला समाचार आइका तो ॥ २ ॥ देवाचें उचित एकादश अभंग । महाफळ त्याग करुनी गेला ॥ ३ ॥ तुका म्हणे सेवा समर्पुनी पार्यां । झालों उतराई ठावें असो ॥ ४ ॥

वाराणशीस यात्रा चालली त्या वेळीं दिलेलें पत्र.

५५०. परिसें वो माते माझी विनवणी । मस्तक चरणीं ठेवी-
तसें ॥ १ ॥ भागीरथी महादोषनिवारणी । सकळां स्वामिणी तीर्थाचिये ॥ २ ॥ जितां भुक्ति मोक्ष मरणें तुझ्या तीरीं । अहि-
ष्यपरत्रीं सुखरूप ॥ ३ ॥ तुका विष्णुदास संतांचें पोसणें । वागपुष्प तेणें पाठविलें ॥ ४ ॥

५५१. तुम्ही विश्वनाथ । दीन रंक मी अनाथ ॥ १ ॥ कृपा कराल ते थोडी । पायां पाडिलों बराडी ॥ २ ॥ काय उणें

तुम्हांपार्शीं । मी तों अल्पचि संतोषी ॥ ३ ॥ तुका म्हणे देवा ।
कांहीं भातुकें पाठवा ॥ ४ ॥

५५२. पिंड पदावरी । दिला आपुलिये करीं ॥ १ ॥ माझें जालें
गयावर्जन । फिटलें पितरांचें ऋण ॥ २ ॥ केलें कर्मांतर । वोंब
मारिली हरिहर ॥ ३ ॥ तुका म्हणे माझें । भार उतरलें ओझें ॥ ४ ॥

पंढरीस वारकरी चालले त्या वेळीं देवास
दिलेलें पत्र.

५५३. तुम्ही संतजनीं । माझी करा विनवणी ॥ १ ॥ काय
तुक्याचा अन्याय । त्यासी अंतरले पाय ॥ २ ॥ भाका बहुतां
रीती । माझी कीव काकुलती ॥ ३ ॥ न देखे पंढरी । तुका चरण
विटेवरी ॥ ४ ॥

५५४. येती वारकरी । वाट पाहातों तोंवरी ॥ १ ॥ घाडूनियां
दंडवत । पुसेन निरोपाची मात ॥ २ ॥ पत्र हातीं दिलें । तयां तथें
पाठविलें ॥ ३ ॥ तुका म्हणे येती । जाईन सामोरा पुढती ॥ ४ ॥

५५५. रुळे महाद्वारीं । पायांखालील पायरी ॥ १ ॥ तैसें माझें
दंडवत । निरोप सांगतील संत ॥ २ ॥ पडे दंडकाठी । देह भलती-
सवा लोटी ॥ ३ ॥ तुका म्हणे बाळ । लोळे न धरितां सांभाळ ॥ ४ ॥

५५६. होईल कृपादान । तरी मी येईन धांवोन ॥ १ ॥
होतिल संतांचिया भेटीं । आनंदें नाचों वाळवंटीं ॥ २ ॥ रिघेन
मातेपुढें । स्तनपान करीन कोडें ॥ ३ ॥ तुका म्हणे ताप । हरती
देखोनियां बाप ॥ ४ ॥

५५७. परिसोनी उत्तर । जाब देईजे सत्वर ॥ १ ॥ जरी तूं
होसी कृपावंत । तरी हा बोलावीं पतित ॥ २ ॥ नाणीं कांहीं
मना । करूनी पापाचा उगाणा ॥ ३ ॥ तुका म्हणे नाहीं । काय
शक्ति तुझे पार्यीं ॥ ४ ॥

५५८. कोणा मुखें ऐसी ऐकेन मी मात । चाल तुज पंढरि-
नाथ बोलावितो ॥ १ ॥ मग मी न धरीं आस मागील बोभाट ।
वेगीं धरीन वाट माहोराची ॥ २ ॥ निलाजिरें चित्त करी तळमळ ।

केधवां देखती मूळ आलें डोळे ॥ ३ ॥ तुका म्हणे कई भाग्याची उजरी । होईल पंढरी देखावया ॥ ४ ॥

५५९. समर्पक वाणी । नाहीं ऐकियेसी कार्नी ॥ १ ॥ आतां भावें करूनी साचा । पायां पडिलों विठोवाच्या ॥ २ ॥ न कळे उचित । करूं समाधान चित्त ॥ ३ ॥ तुका म्हणे विनंती । विनविली धरा चित्तीं ॥ ४ ॥

५६०. केंचा मज धीर । कोठें बुद्धि माझी स्थिर ॥ १ ॥ जें या मनासी आवरूं । आंत पोटीं वाव धरूं ॥ २ ॥ केंची शुद्ध मति । भांडवल असे हार्तीं ॥ ३ ॥ तुका म्हणे अंगा । कोण दशा आली सांगा ॥ ४ ॥

५६१. पुढें तरी चित्ता । काय येईल तें आतां ॥ १ ॥ मज सांगोनियां धाडी । वाट पहातों वराडी ॥ २ ॥ कंठीं धरिला प्राण । पायांपाशीं आलें मन ॥ ३ ॥ तुका म्हणे चित्ता । बहु वाटतसे आता ॥ ४ ॥

५६२. धरितों वासना परि नये फळ । प्राप्तीचा तो काळ नाही आला ॥ १ ॥ तळमळीं चित्त घातलें खापरीं । फुटतसे परी लाहीचिया ॥ २ ॥ प्रकार ते कांहीं नावडती जिवा । नाहीं पुढें डावा काळ हार्तीं ॥ ३ ॥ जातो तळा येतो मागुता लवकरी । वोळशाचे फेरी सांपडलों ॥ ४ ॥ तुका म्हणे बहु करितो विचार । उतरें डोंगर एक चढें ॥ ५ ॥

५६३. कां माझे पंढरी न देखती डोळे । काय हें न कळे पाप यांचें ॥ १ ॥ पाय पंथ कां हे न चलती वाट । कोण हें अदृष्ट कर्म बळी ॥ २ ॥ कां हें पायांवरी न पडे मस्तक । क्षेम कां हस्तक न पवती ॥ ३ ॥ कां या इंद्रियांची न पुरे वासना । पवित्र होईना जिव्हां कीर्ती ॥ ४ ॥ तुका म्हणे कई जाऊनि मोटळें । पडेन हा लोळें महाद्वारीं ॥ ५ ॥

५६४. किती करूं शोक । पुढें वाढे दुःखें दुःख ॥ १ ॥ आतां जाणसी तें करीं । माझे कोण मनीं धरी ॥ २ ॥ पुण्य होतें गांठी । तरी कां लागती हे आंटी ॥ ३ ॥ तुका म्हणे बळ । माझी राहिली तळमळ ॥ ४ ॥

५६५. कां माझा विसर पडिला मायबापा । सांडियेली कृपा
कोण्या गुणें ॥ १ ॥ कैसा कंटूनियां राहों संवसार । काय एक धीर
देऊं मना ॥ २ ॥ नाहीं निरोपाची पावली वारता । न करावी ते
चिंता ऐसी कांहीं ॥ ३ ॥ तुका म्हणे एक वेंचूनि वचन । नाहीं
समाधान केलें माझें ॥ ४ ॥

५६६. कांहीं माझे कळों आले गुणदोष । म्हणऊनी उदास
धरिलें ऐसें ॥ १ ॥ नाहीं तरी यथें न घडे अनुचित । नाहीं ऐसी
रीत तथा घरीं ॥ २ ॥ कळावें तें मना आपुलिया सवें । ठायींचें
हें घ्यावें विचारूनी ॥ ३ ॥ तुका म्हणे मज अवेहरिलें देवें ।
माझिया कर्तव्यें बुद्धीचिया ॥ ४ ॥

५६७. आतां पंथ पाहें माहेराची वाट । कामाचा बोभाट पडो
सुखें ॥ १ ॥ काय करूं आतां न गमेसें झालें । बहुत सोसिले
बहु दिस ॥ २ ॥ घर लागे पाठी चित्ता उभें वारें । आपुलें तें झुरे
पहावया ॥ ३ ॥ तुका म्हणे जीव गेला तरी जावो । धरिला तो
देव भाव शुद्ध ॥ ४ ॥

५६८. विनवीजे ऐसें भाग्य नाहीं देवा । पायांशीं केशवा
सलगी केली ॥ १ ॥ धीटपणें पत्र लिहिलें आवडी । पार नेणें थोडी
मति माझी ॥ २ ॥ जेथें वेदा तुझा न कळेचि पार । तेथें मी पामर
काय वाणूं ॥ ३ ॥ जैसे तैसे माझे बोल अंगीकारी । बोबड्या
उत्तरीं गौरवितों ॥ ४ ॥ तुका म्हणे विटेवरी जीं पाउलें । तेथें म्यां
ठेविलें मस्तक हें ॥ ५ ॥

५६९. देवाचिया देवा गोपिकांच्या पति । उदार हे ख्याति
त्रिभुवनीं ॥ १ ॥ पातकांच्या रासी नासितोसी नामें । जळतील
कर्में महा दोष ॥ २ ॥ सर्व सुखें तुझ्या वोळगती पार्यां । रिद्धि
सिद्धि ठार्यां मुक्ति चारी ॥ ३ ॥ इंद्रासी दुर्लभ पाविजे तें पद ।
गीतीं गातां छंद वाहतां टाळी ॥ ४ ॥ तुका म्हणे जड जीव शाक्ति-
हीन । त्यांचें तूं जीवन पांडुरंगा ॥ ५ ॥

५७०. काय झालें नेणों माझिया कपाळा । न देखिजे डोळां
मूळ येतां ॥ १ ॥ बहु दिस पाहें वचनाची वास । धरिलें उदास

पांडुरंगा ॥ २ ॥ नाहीं निरोपाचें पावलें उत्तर । ऐसें तों निष्ठुर न पाहिजे ॥ ३ ॥ पडिला विसर किंवा कांहीं धंदा । याहूनी गोविंदा जरूरसा ॥ ४ ॥ तुका म्हणे आलें वेचाचें सांकडें । देणें घेणें पुढें तोही धाक ॥ ५ ॥

५७१. कांहीं चितेविण । नाहीं उपजत सीण ॥ १ ॥ तरी हा पडिला विसर । माझा तुम्हां झाला भार ॥ २ ॥ आली कांहीं तुटी । गेली सुटोनियां गांठी ॥ ३ ॥ तुका म्हणे घरीं । बहु बैसले रिणकरी ॥ ४ ॥

५७२. एवढा संकोच तरी कां व्यालासी । आम्ही कोणापार्शीं तोंड वासूं ॥ १ ॥ कोण मज पुसे सिणलें भागलें । जरी मोकलिलें तुम्ही देवा ॥ २ ॥ कवणाची वास पाहो कोणीकडे । कोण मज ओढे जीवलग ॥ ३ ॥ कोण जाणे माझे जीवींचें सांकडें । उगवील कोडें संकटाचें ॥ ४ ॥ तुका म्हणे तुम्ही देखिली निश्चिती । काय माझे चितीं पांडुरंगा ॥ ५ ॥

५७३. काय पोरें झालीं फार । किंवा न साहे करकर ॥ १ ॥ म्हणऊनी केली सांडी । घांस घेऊं न लाहे तोंडीं ॥ २ ॥ करूं कलागती । तुज भांडणें भोंवतीं ॥ ३ ॥ तुका म्हणे टांचें । घरीं झालेंस वरोचें ॥ ४ ॥

५७४. जोडी कोणासाठीं । एवढी करितोसी आटी ॥ १ ॥ जरी हें आम्हां नाहीं सुख । रडों पोरें पोटीं भूक ॥ २ ॥ करूनी जतना कोणा देसील हें धन ॥ ३ ॥ आमचें तळमळे । तुझें होईल वाटोळें ॥ ४ ॥ घेसील हा शाप । माझा होऊनियां बाप ॥ ५ ॥ तुका म्हणे उरी । आतां न ठेवी यावरी ॥ ६ ॥

५७५. समर्थाचे पोटीं । आम्ही जन्मलों करंटीं ॥ १ ॥ ऐसी झाली जर्गा कीर्ति । तुझ्या नामाची फजिती ॥ २ ॥ येथें नाहीं खाया । न ये कोणी मूळ न्याया ॥ ३ ॥ तुका म्हणे जिणें । आतां खोटें जीवपणें ॥ ४ ॥

५७६. देई डोळे भेटी न धरीं संकोच । न घलीं कांहीं वेच तुजवरी ॥ १ ॥ तुज बुडवावें ऐसा कोण धर्म । अहर्निशीं नाम

घेतां थोडें ॥ २ ॥ फार थोडें कांहीं करूनी पातळ । त्याजमध्ये काळ
कडे लावूं ॥ ३ ॥ आहे माझी तेचि सारीन सिदोरी । भार तुजवरी
नेदीं माझा ॥ ४ ॥ तुका म्हणे आम्हां लेंकराची जाती । भेटावया
खंती वाटतसे ॥ ५ ॥

५७७. करील आबाळी । माझ्या दांताची कसाळी ॥ १ ॥
जासी एखादा मरोन । पाठी लागेल हें जन ॥ २ ॥ घरीं लागे
कळ । नाहीं जात तो शीतळ ॥ ३ ॥ तुका म्हणे पोरवडे । मज
येतील रोकडे ॥ ४ ॥

५७८. जोडीच्या हव्यासें । लागे धनाचेंचि पिसें ॥ १ ॥ मग
आणीक दुसरें । लोभ्या नावडती पोरें ॥ २ ॥ पाहे रुक्याकडे । मग
अवघें ओस पडे ॥ ३ ॥ तुका म्हणे देवा । तुला बहुताचा हेवा ॥ ४ ॥

५७९. शीण भाग हरे तेथींच्या निरोपें । देखिलीया रूप उरी
नुरे ॥ १ ॥ इंद्रियांची धांव होईल कुंठित । पावेल हें चित्त समाधान
॥ २ ॥ माहेर आहेसें लौकिकी कळावें । निढळ बरवें शोभा नेदी
॥ ३ ॥ आस नाहीं परि उरी बरी वाटे । आपलें तें भेटे आपणासी
॥ ४ ॥ तुका म्हणे माझी अवीट आवडी । खंडणा तांतडी होऊं
नेदी ॥ ५ ॥

५८०. ऐकोनियां कीर्ति । ऐसी वाटती विश्रांति ॥ १ ॥ मा तें
सुख डोळां पडे । तेथें कोण लाभ जोडे ॥ २ ॥ बोलतां ये वाचें ।
वीट नये जिव्हा नाचे ॥ ३ ॥ तुका म्हणे धांवे । वासना ते रस
घ्यावे ॥ ४ ॥

५८१. न बैससी खालीं । सम उभाच पाउलीं ॥ १ ॥ ऐसे झाले
बहुत दिस । झालीं युगें अठ्ठावीस ॥ २ ॥ नाहीं भाग सीण । अराणूक
एक क्षण ॥ ३ ॥ तुका म्हणे किती । मापें केलीं देती घेती ॥ ४ ॥

५८२. मविलें मविती । नेणां रासी पडिल्या किती ॥ १ ॥ परि
तूं धालाचि न धासी । आलें उभाउभीं घेसी ॥ २ ॥ अवघ्या अवघा
काळ । वाटा वाहाती सकळ ॥ ३ ॥ तुका म्हणे नाहीं । अराणूक
तुज कांहीं ॥ ४ ॥

५८३. करूनी चाहाडी । अवघी बुडवीन जोडी ॥ १ ॥ जरी तूं

होऊनी उदास । माझी बुडविशी आस ॥ २ ॥ येथें न करीं काम ।
सुखें ने घें तुझे नाम ॥ ३ ॥ तुका म्हणे कुळ । तुझे बुडवीन
समूळ ॥ ४ ॥

५८४. निरोपासी वेंचे । काय बोलतां फुकाचें ॥ १ ॥ परि हें
न घेवेचि यश । भिऊं नको सुखी आस ॥ २ ॥ सुख समाधानें ।
कोण पाहे देणें घेणें ॥ ३ ॥ न लगे निरोपासी माल । तुका म्हणे
वेचे बोल ॥ ४ ॥

५८५. नव्हे धीर कांहीं पाठवूं निरोप । आला तरी कोप येऊं
सुखें ॥ १ ॥ कोपोनियां तरी देईल उत्तर । जैसैं तैसैं पर फिरावूनी
॥ २ ॥ नाहीं तया तरी काय एक पोर । मज तां माहेर आणीक
नाहीं ॥ ३ ॥ तुका म्हणे असे तयामध्यें हित । आपण निवांत असों
नये ॥ ४ ॥

५८६ आतां आशीर्वाद । माझा असो सुखें नांद ॥ १ ॥
म्हणसी कोणे तरी काळें । आहेतसीं माझीं वाळें ॥ २ ॥ दुरी
दूरांतर । तरी घेसी समाचार ॥ ३ ॥ नसी कधीं तरी । तुका म्हणे
लाजे हरी ॥ ४ ॥

५८७. आतां हे शेवटीं । माझी आईकावी गोष्टी ॥ १ ॥ आतां
द्यावा वचनाचा । जाव कळे तैसा याचा ॥ २ ॥ आतां करकर ।
पुढें न करीं उत्तर ॥ ३ ॥ तुका म्हणे ठसा । तुझा आहे राखें
तैसा ॥ ४ ॥

५८८. बोलिलों तें आतां । कांहीं जाणतां नेणतां ॥ १ ॥ क्षमा
करावे अन्याय । पांडुरंगे माझे माय ॥ २ ॥ स्तुति निंदा केली ।
लागे पाहिजे साहिली ॥ ३ ॥ तुका म्हणे लाड । दिला तैसैं पुरवा
कोड ॥ ४ ॥

वारकरी परत येईतोपर्यंत मनाची स्थिति

५८९. माहेरींचा काय येईल निरोप । म्हणऊनी झोंप नाहीं
डोळां ॥ १ ॥ वाट पाहें आस धरूनियां जीवां । निढळा हे ठेवी
वरी बाहे ॥ २ ॥ बोटावरी माप लेखितां दिवस । होतों कासावीस

घीर नाही ॥ ३ ॥ काय नेणों संतां पडिला विसर । कीं नव्हे सादर
मायबाप ॥ ४ ॥ तुका म्हणे तेथें होईल दाटणी । कोण माझें आणी
मना तेथें ॥ ५ ॥

५९०. परि तो आहे कृपेचा सागर । तोंवरी अंतर पडों नेदी
॥ १ ॥ बहु कान दृष्टी आइके देखणा । पुरोनियां जना उरलासे
॥ २ ॥ सांगितल्याविणें जाणें अंतरीचें । पुरवावें ज्याचें तैसें कौड
॥ ३ ॥ बहुमुखें कीर्ति आइकिली कार्नी । विश्वासही मनीं आहे
माझ्या ॥ ४ ॥ तुका म्हणे नाही जात वायांविण । पाळितों वचन
बोलिलों तें ॥ ५ ॥

५९१. यावरी न कळे संचित आपुलें । कैसें वोढवलें होईल
पुढें ॥ १ ॥ करील विश्लेष धाडितां मुळासी । किंवा धाडा ऐसी
तांतडी हे ॥ २ ॥ जोवरी हे डांळा देखें वारकरी । तों हें भरोवरी
करी चित्त ॥ ३ ॥ आस वाढविते बुद्धीचे तरंग । चित्ताचे ते वेग
वावडती ॥ ४ ॥ तुका म्हणे तेव्हां होतील निश्चळ । इंद्रियें सकळ
निरोपानें ॥ ५ ॥

५९२. होईल निरोप घेतला यावरी । राऊळाभीतरी जाऊनियां
॥ १ ॥ करूनियां दधिमंगळभोजन । प्रयाण शकुनसुमुहूर्ते ॥ २ ॥
होतील दाटले सद्गदीत कंठी । भरतें त्या पोटीं त्रियोगाचें ॥ ३ ॥
येरयेरां भेटी क्षेम आळिगनें । केलीं समाधानें होतीं संतीं ॥ ४ ॥
तुका म्हणे चाली न साहे मनास । पाहाती ते कळस परतानी ॥ ५ ॥

५९३. ऐसी ते सांडिली होईल पंढरी । येत वारकरी होते वाटे
॥ १ ॥ देखिले सोहळे होती आठवत । चालती ते मात करूनियां
॥ २ ॥ केली आइकिली होईल जे कथा । राहिले तें चित्ता होईल
प्रेम ॥ ३ ॥ गरूडके टाळ मृदंग पताका । सांगताती एकांक
सुख ॥ ४ ॥ तुका म्हणे आतां येती लवलाही । आळिगूनी बाहीं
देईन क्षेम ॥ ५ ॥

५९४. क्षेम मायबाप पुसेन हें आधीं । न घलीं हें मधीं सुख
दुःख ॥ १ ॥ न करीं तांतडी आपणापासूनी । आइकेन कार्नी

सांगती ते ॥ २ ॥ अंतरीचें संत जाणतील गुज । निरोप तो मज सांगतील ॥ ३ ॥ पायांवरी डोई ठेवीन आदरें । प्रीतिपडिभरें आळिगून ॥ ४ ॥ तुका म्हणे काया करीन कुरवंडी । ओंवाळून सांडी त्यांवरून ॥ ५ ॥

५९५. होईल माझी संती भाकिली करुणा । जे त्या नारायणा मनीं वैसे ॥ १ ॥ शृंगारुनी माझीं बोंबडीं उत्तरे । होतील विस्तारें सांगितलीं ॥ २ ॥ क्षेम आहे ऐसें होईल सांगितलें । पाहिजे धाडिलें शीघ्र मूळ ॥ ३ ॥ अवस्था जे माझी ठावी आहे संता । होईल कृपावंता निरोपिली ॥ ४ ॥ तुका म्हणे सवें येईल मुऱ्हाळीं । किंवा कांहीं उरी राखतील ॥ ५ ॥

५९६. दोहींमध्ये एक घडेल विश्वासें । भातुकें सारिसें मूळ तरी ॥ १ ॥ करिती निरास निःशेष न घडे । कांहीं तरी ओढे चित्त माये ॥ २ ॥ लौकिकाची तरी धरितील लाज । काय माझ्या काज आचरणें ॥ ३ ॥ अथवा कोणाचें घेणें लागे रीण । नाही तरी हीन कर्मी कांहीं ॥ ४ ॥ व्यालीचिये अंगीं असती वेदना । तुका म्हणे मना मन साक्ष ॥ ५ ॥

५९७. वैसेतां कोणापें नाही समाधान । विवरें हें मन तेचि सोई ॥ १ ॥ घडीघडी मज आठवे माहेर । न पडे विसर क्षणभरी ॥ २ ॥ न बोलावें ऐसा करितों विचार । पडितो विसर प्रसंगी तो ॥ ३ ॥ इंद्रियांसी बाहो पडिली ते चाली । होती विसांवली येचि ठायीं ॥ ४ ॥ एकसरें सोस माहेरासी जावें । तुका म्हणे जीवें घेतलासे ॥ ५ ॥

५९८. नाही हानि परि न राहावे निसुर । न पडे विसर काय करूं ॥ १ ॥ पुसाविसी वाटे मात कापडियां । पाठविती न्याया मूळ मज ॥ २ ॥ आणीक या मना नावडे सोहळा । करिते टकळा माहेरींचा ॥ ३ ॥ बहु कामें केलें बहु कासावीस । बहु झाले दिस भेटी नाहीं ॥ ४ ॥ तुका म्हणे त्याचें न कळे अंतर । अवस्था ते फार होते मज ॥ ५ ॥

५९९. तोंवरी म्यां त्यास कैसें निषेधावें । जों नाहीं बरवें कळों

आलें ॥ १ ॥ कौणाचिया मुखें तंट नाहीं मागें । वचन वाउगें
बोलों नये ॥ २ ॥ दिसे हानि परी निरास न घडे । हे तंव रोकडे
अनुभव ॥ ३ ॥ आपुलिया भोगें होईल उशीर । तोंवरी कां धीर
केला नाहीं ॥ ४ ॥ तुका म्हणे गोड करील शेवट । पाहिली ते
वाट ठावी आहे ॥ ५ ॥

६००. माहेरींचें आलें तें मज माहेर । सुखाचें उत्तर करीन
त्यासी ॥ १ ॥ पायांवरी माथा आळिगीन बाहीं । घेईन लवलाही
पायवणी ॥ २ ॥ सुख समाचार पुसेन सकळ । कैसा पर्वकाळ
आहं त्यास ॥ ३ ॥ आपुले जीवींचें सुखदुःख भावें । सांगेन आघवें
आहं तैसें ॥ ४ ॥ तुका म्हणे वीट नेधे आवडीचा । बोलिलीच
वाचा बोलवीन ॥ ५ ॥

६०१. वियोग न घडे सन्निध वसलें । अखंड राहिलें होय चित्तीं
॥ १ ॥ विसर न पडे विकल्प न घडे । आलें तें आवडे तया पथें
॥ २ ॥ कामाचा विसर नाठवे शरीर । रसना मधुर नेणे फिकें
॥ ३ ॥ निरोपासी काज असो अनामिक । निवडितां एक नये
मज ॥ ४ ॥ तुका म्हणे हित चित्तें ओढियेलें । जेथें तें उगलें जावें
येणें ॥ ५ ॥

६०२. आतां माझे सखे येती वारकरी । जीवा आस थोरी
लागलीसे ॥ १ ॥ सांगतील माझ्या निरोपाची मात । सकळ वृत्तान्त
माहेरींचा ॥ २ ॥ काय लाभ झाला काय होतें केणें । काय काय
कोणें सांठविलें ॥ ३ ॥ मागणें तें काय धाडिलें भातुकें । पुसेन ते
सुखें आहेतसीं ॥ ४ ॥ तुका म्हणे काय सांगती ते कानीं । ऐको-
नियां मनीं धरूनी राहें ॥ ५ ॥

६०३. काय करावें म्यां केले ते विचार । घडेल साचार काय
पाहों ॥ १ ॥ काय मन नाहीं धरीत आवडी । प्रारब्धे जोडी तेचि
खरी ॥ २ ॥ काय म्यां तेथींचें रांधिलें चाखोनी । तें हें करी मनीं
विवंचना ॥ ३ ॥ आणीकही त्यासी बहुत कारणें । बहु असे जिणें
ओढीचेंही ॥ ४ ॥ तुका म्हणे आम्हां बोलविल्यावरी । परती माघारी
केली नाहीं ॥ ५ ॥

६०४. आम्हां अराणूक संवसारा हार्ती । पडिली नव्हती आजी-
वरी ॥ १ ॥ पुत्रदाराधन होता मनीं धंदा । गोवियेलें सदा होतों
कामें ॥ २ ॥ वोटवलें ऐसें दिसतें कपाळ । राहिलें सकळ आवरोनी
॥ ३ ॥ मागें पुढें कांहीं न दिसे पाहातां । येथूनियां चिंता उप-
जली ॥ ४ ॥ तुका म्हणे वाट पाह्याचें कारण । यथींचिया हीन
झालें भाग्य ॥ ५ ॥

६०५. बहु दिस नाही माहेरींची भेटी । झाली होती तुटी
व्यवसायें ॥ १ ॥ आपुल्याला होतों गुंतलों व्यासंगें । नाही त्या
प्रसंगां आठवले ॥ २ ॥ तोडिलें तुटतें जडीतें जडलें । आहे तें
आपुलें आपणापें ॥ ३ ॥ बहु निरोपाचें पावले उत्तर । जवळीच
फार एक तेंही ॥ ४ ॥ काय जाणों मोह होईल सांडिला । बहु
दिस तुटला तुका म्हणे ॥ ५ ॥

६०६. होतीं नेणों झालीं कठिणें कठीण । जवळीच मनें मन
गवाही ॥ १ ॥ आम्ही होतों सोई सांडिला मारग । घडले तें मग
तिकूनही ॥ २ ॥ निश्चिंतीनें होते पुढिलांची सांडी । न चले ते
कोंडी मायबापा ॥ ३ ॥ आम्हां नाही त्याचा घडला आठव । त्याचा
बहु जीव विलुरला ॥ ४ ॥ तुका म्हणे झालें धर्माचें माहेर । पडिलें
अतरं आम्हांकूनी ॥ ५ ॥

६०७. आतां करावा कां सोस वायांविण । लटिकाचि सीण
मनासी हा ॥ १ ॥ असेल तें कळों येईल लवकरी । आतां वारकरी
आल्यापाठीं ॥ २ ॥ बहु विलंबाचें सन्निध पातले । धीराचें राहिलें
फळ पोटीं ॥ ३ ॥ चालिलें तें ठाव पावेल सेवटीं । पुरालिया तुटी
पाउलांची ॥ ४ ॥ तुका म्हणे आसे लागलासे जीव । म्हणऊनी
कीं व भाकीतसें ॥ ५ ॥

वारकरी परत आल्यानंतरचे अंभंग

६०८. भागलेती देवा । माझा नमस्कार ध्यावा ॥ १ ॥ तुम्ही
क्षेम कीं सकळ । वाळ अवघे गोपाळ ॥ २ ॥ मारगी चालतां ।
श्रमलेती येतां जातां ॥ ३ ॥ तुका म्हणे कांहीं । कृपा आहे माझ्या
ठायीं ॥ ४ ॥

६०९. घालूनियां ज्योती । वाट पाहें दिवसराती ॥ १ ॥ बहु उताविळ मन । तुमचें व्हावें दरूपण ॥ २ ॥ आलों बोळवीत । तैसे याचि पंथें चित्त ॥ ३ ॥ तुका म्हणे पेणी । येतां जातां दिवस गर्णी ॥ ४ ॥

६१०. आजी दिवस धन्य । तुमचें झालें दर्शन ॥ १ ॥ सांगा माहेरींची मात । अवघा विस्तारें वृत्तान्त ॥ २ ॥ आइकतो मनें । करूनी सादर श्रवण ॥ ३ ॥ तुका म्हणे नाम । माझा सकळ संभ्रम ॥ ४ ॥

६११. बोलिलेती काय । माझा वाप आणि माय ॥ १ ॥ ऐसे सांगा जी झडकरी । तुम्ही सखे वारकरी ॥ २ ॥ पत्राचें वचन । काय दिलें फिरावून ॥ ३ ॥ तुका म्हणे कांहीं । मना आणिलें कीं नाहीं ॥ ४ ॥

६१२. काय पाठविलें । सांगा भातुकें विट्टलें ॥ १ ॥ असे लागलासे जीव । काय केली माझी कीव ॥ २ ॥ फेडिलें मुडतर । किंवा कांहीं जरजर ॥ ३ ॥ तुका म्हणे सांगा । कैसें आर्त पांडुरंगा ॥ ४ ॥

६१३. आजीच्या लाभें ब्रह्मांड ठेंगणें । सुखी झालें मन कल्पवेना ॥ १ ॥ आर्तभूत माझा जीव जयांसाठी । त्यांच्या झाल्या भेटी पायांसवें ॥ २ ॥ वाटुली पाहतां सिणले नयन । बहु होतें मन आर्तभूत ॥ ३ ॥ माझ्या निरोपाचें आणिलें उत्तर । होईल समाचार सांगती तो ॥ ४ ॥ तुका म्हणे भेटी निवारला ताप । फळले संकल्प संत आले ॥ ५ ॥

६१४. आजी वरवें झालें । माझें माहेर भेटलें ॥ १ ॥ डोळां देखिले सज्जन । निवारला भाग सीण ॥ २ ॥ धन्य झालों आतां । क्षेम देऊनियां संता ॥ ३ ॥ इच्छेचें पावलों । तुका म्हणे धन्य झालों ॥ ४ ॥

६१५. वोरसोनि येती । वत्स धेनुवेचे चिर्ती ॥ १ ॥ माझा करावा सांभाळ । वोरसोनियां कृपाळ ॥ २ ॥ स्नेह भूक ताहान । विसरती झाले सीण ॥ ३ ॥ तुका म्हणे कवतुकें । दिलें प्रेमाचें भातुकें ॥ ४ ॥

६१६. आलें तें आधीं खाईन भातुकें । मग कवतुकें गाईन
 ओंव्या ॥ १ ॥ सांगितला आधीं आडको निरोप । होईल मांझा
 बाप पुसे तो तें ॥ २ ॥ तुका म्हणे माझे सखे वारकरी । आले हे
 माहेरीं हून आजि ॥ ३ ॥

६१७. अमूप जोडल्या सुखाचिया रासी । पार त्यां भाग्यासी
 नाहीं आतां ॥ १ ॥ काय सांगों सुख झालें आळिंगनें । निवाली
 दर्शनें कांति माझी ॥ २ ॥ तुका म्हणे यांच्या उपकारासाठीं । नाहीं
 माझे गांठीं कांहीं एक ॥ ३ ॥

६१८. पवित्र व्हावया घालीन लोळणी । ठेवीन चरणीं मस्तक
 हें ॥ १ ॥ जोडोती हस्तक करीन विनवणी । घेईन पायवणी
 धोवोनियां ॥ २ ॥ तुका म्हणे माझे भांडवल सुचें । संतां हें ठायींचें
 ठावें आहे ॥ ३ ॥

अनघडसिद्धाच्या शब्देंकरून रामेश्वरास झालेला
 दाह या अभंगानें शमला

६१९. चित्त शुद्ध तरी शत्रु मित्र होती । व्याघ्र ही न खाती
 सर्प तया ॥ १ ॥ विष तें अमृत आघात तें हित । अकर्तव्य नीत
 होय त्यासी ॥ २ ॥ दुःख तें देईल सर्व सुख फळ । होतील शीतळ
 अग्निज्वाला ॥ ३ ॥ आवडेल जीवां जीवाचिये परी । सकळां
 अंतरीं एक भाव ॥ ४ ॥ तुका म्हणे कृपा केली नारायणें । जाणजे ते
 येणें अनुभवे ॥ ५ ॥

तुकोबांच्या अभंगांतील तुकोबांचें नांव काढून
 सालोमालो यांनीं आपलें नांव घातलें
 त्याबद्दल त्यांचा निषेध

६२०. नाहीं घाटावें लागत । एका सितें कळे भात ॥ १ ॥
 क्षीर निवडितें पाणी । चोंची हंसाचिये आणी ॥ २ ॥ आंगडें
 फाडुनि घोंगडें करीं । अवकळा तयापरी ॥ ३ ॥ तुका म्हणे कण ।
 भुसीं निवडे कैचा सीण ॥ ४ ॥

६२१. सालोमालो हरिचे दास । म्हणउन केला अवघा नास ॥ १ ॥ अवघें वचमंगळ केलें । म्हणती एकाचें आपुलें ॥ २ ॥ मोडूनी संतांचीं वचनें । करिती आपणां भूषणें ॥ ३ ॥ तुको म्हणे कवी । जगामधीं रूढी दावी ॥ ४ ॥

६२२. कालवूनी विप । केला अमृताचा नास ॥ १ ॥ ऐशी अभाग्याची बुद्धि । सत्य लोपी नाहीं शुद्धि ॥ २ ॥ नाक कापुनि लावी सोनें । कोण अळंकार लेणें ॥ ३ ॥ तुका म्हणे बावी । मोडूनि मदार वांवावी ॥ ४ ॥

६२३. कण भुसाच्या आधारें । परि तें निवडितां बरें ॥ १ ॥ काय पोंगाणी पाधाणी । ताकामध्यें घाटी लोणी ॥ २ ॥ सुडणी-पुढें चेटा । काय लपविसी चाटा ॥ ३ ॥ तुका म्हणे ज्ञान । दिमा-खार्चा भणभण ॥ ४ ॥

६२४. जायाचे अळंकार । बुडवूनी होती चोर ॥ १ ॥ त्यांसी ताडणाची पूजा । योग घडे बऱ्या वोजा ॥ २ ॥ अभिळासाच्या मुखें । अंतीं होती काळीं मुखें ॥ ३ ॥ तुका म्हणे चोरा । होय भूषण मातेरा ॥ ४ ॥

६२५. विकल तेथें विका । माती नांव ठेवूनि बुका ॥ १ ॥ हा तो निवाड्याचा ठाव । खरा खोटा निवडे भाव ॥ २ ॥ गऱ्हा-वारे हा विधि । पोट वाढविलें चिंधीं ॥ ३ ॥ लावूं जाणे विल्हे तुका साच आणि कल्हे ॥ ४ ॥

६२६. विषयीं अद्वये । त्यासी आम्हांं सिवों नये ॥ १ ॥ देव तेथुनी निराळा । असे निष्काम वेगळा ॥ २ ॥ वासनेची बुंधी । तेथें कैची ब्रह्मस्थिति ॥ ३ ॥ तुका म्हणे असतां देहीं । तेथें नाहीं जमती ॥ ४ ॥

६२७. नमितों या देवा । माझी एके ठायीं सेवा ॥ १ ॥ गुण अवगुण निवाडा । म्हैस म्हैस रेडा रेडा ॥ २ ॥ जनीं जनार्दन । साक्ष त्यासी लोटांगण ॥ ३ ॥ तुका म्हणे खडे । निवडूं दळणीं घडघडे ॥ ४ ॥

तुकोबाचें चिचवडचे मोरया गोसावी यांचे पुत्र चिंतामणिदेव यांशीं भाषण.

६२८. चिंतामणिदेवा गणपतीसी आणा । करवावें भोजना दुजे पात्रीं ॥ १ ॥ देव म्हणती तुकया एवढी केंची थोरी । अभिमाना-भीतरी नागवलों ॥ २ ॥ वाड वेळ जाला सिळें जालें अन्न । तटस्थ बाह्यण बैसलेती ॥ ३ ॥ तुका म्हणे देवा तुमच्या सुकृतें । आणीन त्वरित मोरयासी ॥ ४ ॥

६२९. वांझा गाई दुभती । देवा ऐसी तुझी ख्याती ॥ १ ॥ ऐसें मागत नाहीं तुज । चरण दाखवावे मज ॥ २ ॥ चातक पाखरूं । त्यासी वर्षे भेघधारू ॥ ३ ॥ पक्षी राजहंस । अमोलिक मोतीं त्यास ॥ ४ ॥ तुका म्हणे देवा । कां गा ग्वांचलासी जीवा ॥ ५ ॥

६३०. भोक्ता नारायण लक्ष्मीचा पति । म्हणोनि प्राणाहुति घेतलिया ॥ १ ॥ भर्ता आणि भक्ता कर्ता आणि करविता । आपण सहजता पूर्णकाम ॥ २ ॥ विश्रंभर कृपाहृष्टी सांभाळीत । प्रार्थना करीत ब्राह्मणांची ॥ ३ ॥ कवळोकवळीं नाम घ्यावें गोविंदाचें । भोजन भक्तांचें तुका म्हणे ॥ ४ ॥

६३१. माझा स्वामी तुझी वागवितो लात । तेथें मी पतित काय आलों ॥ १ ॥ तीर्थे तुमच्या चरणीं जाहालीं निर्मळ । तेथें मी दुर्वळ काय वाणूं ॥ २ ॥ तुका म्हणे तुम्ही देवा द्विज वंद्य । मी तों काय निंद्य हीन याती ॥ ३ ॥

६३२. परतें मी आहें सहजचि दुरी । वेगळें भिकारी नाम-रूपा ॥ १ ॥ नलगे रुसावें धरावा संकोच । सहज तें नीच आलें भागा ॥ २ ॥ पडिलिये ठायीं उच्छिष्ट सेवावें । आर्त तेंचि देवें केलें ऐसें ॥ ३ ॥ तुका म्हणे तुम्ही आम्हां जी वेगळे । केले ते निराळे द्विज देवा ॥ ४ ॥

तुकोबाचा स्त्रीस उपदेश

६३३. कोण येतें घरा आसुच्या काशाला । काय ज्याचा त्याला नाहीं धंदा ॥ १ ॥ देवासाठीं जालें ब्रह्मांड सोडरें । कोवळ्या उत्तरें

काय वेंचे ॥ २ ॥ मानें पाचारितां नव्हे अराणूक । ऐसे येती लोक प्रीतीसाठीं ॥ ३ ॥ तुका म्हणे रांडे नावडे भूपण । कातेलें तें श्वान लागे पाठीं ॥ ४ ॥

६३४. देव पहावया करीं वो सायास । न धरीं हे आस नाश-वंत ॥ १ ॥ दिन शुद्ध सोम सकाळीं पातला । द्वादशी घडलां पर्वकाळ ॥ २ ॥ द्विजां पाचारुनी शुद्ध करीं मन । देई वो हें दान यथाविध ॥ ३ ॥ नको चिंता करूं वस्त्रा या पोटाची । माउली आमुची पांडुरंग ॥ ४ ॥ तुका म्हणे दुरी सांगतो पाल्हाळीं । परीं तो जवळी आहे आम्हां ॥ ५ ॥

६३५. सुख हें नावडे आम्हां कोण्या वळें । नेणसी अंधळे झालीशी नूं ॥ १ ॥ भूक ताहान कैसी राहिली निश्चळ । खुंटलें चपळ मन ठार्यां ॥ २ ॥ द्रव्य जीवाहूनी आवडे या जना । आम्हांसी पायाणाहूनी हीन ॥ ३ ॥ सोडरे सज्जन जन आणि वन । अवघें सामान काय गुणें ॥ ४ ॥ तुका म्हणे आम्हां जवळीच आहे । सुख दुःख साहे पांडुरंग ॥ ५ ॥

६३६. गुरूकृपें मज बोलाविलें देवें । होईल हें ध्यावें हित कांहीं ॥ १ ॥ सत्य देवें माझा केला अंगीकार । आणिक विचार नाही दुजा ॥ २ ॥ होई वळकट घालूनियां कास । हाचि उपदेश तुज आतां ॥ ३ ॥ सडा सामर्जन तुळसी वृंदावन । अतीतपूजन ब्राह्मणांचें ॥ ४ ॥ वैष्णवांची दासी होई सर्वभावे । मुर्खीं नाम ध्यावें विठो-बाचें ॥ ५ ॥ पूर्णबोध स्त्रीभ्रतारसंवाद । धन्य जिहीं वाद आइ-किला ॥ ६ ॥ तुका म्हणे आहे पांडुरंगकथा । तरेल जो चित्ता धरील कोणी ॥ ७ ॥

शिवाजीराजे यांनीं तुकोबास आपल्या येथें आणविण्या-
करितां अबदागिरी, घोडा, कारकून पाठविला
त्या वेळचे अभंग.

६३७. दिवट्या छत्री घोडे । हें तें ज्ञानांत न पडे ॥ १ ॥
आतां येथें पंढरीराया । मज गोविसी कासया ॥ २ ॥ मान दंभ

चेष्टा । हे तो शूकराची विष्टा ॥ ३ ॥ तुका म्हणे देवा । माझे सोडविणें धांवा ॥ ४ ॥

६३८. नावडे जें चित्ता । तेंचि होसी पुरविता ॥ १ ॥ कां रे पुरविली पाठी । माझी केली जीवें साठी ॥ २ ॥ न करावा संग । वाटे दुरवावें जग ॥ ३ ॥ सेवावा एकान्त । वाटे न बोलावी मात ॥४॥ जन तन धन । वाटे लेखावें वमन ॥ ५ ॥ तुका म्हणे सत्ता । हातीं तुझ्या पंदरिनाथा ॥ ६ ॥

६३९. काय दिला ठेवा । आम्हां विठ्ठलचि व्हावा ॥ १ ॥ तुम्ही कळलेती उदार । साटीं परिसाची गार ॥ २ ॥ जीव देतां तरी । वचना नये येका सरी ॥ ३ ॥ गोमांसासमान । तुका म्हणे आम्हां धन ॥ ४ ॥

६४०. मुंगी आणि राव । आम्हां सारखाची जीव ॥ १ ॥ गेला मोह आणि आशा । कळिकाळाचा हा फांसा ॥२॥ सोनें आणि माती । आम्हां समान हें चित्तीं ॥ ३ ॥ तुका म्हणे आलें । घरा वैकुंठ सांवळें ॥ ४ ॥

६४१. जाणोनि अंतर । टाळिसील करकर ॥ १ ॥ तुज लागली हे खोडी पांडुरंगा बहु कुडी ॥ २ ॥ उठविसी दारीं । धरणें एखा-दिये परी ॥ ३ ॥ तुका म्हणे पाय । कैसे सोडीन तें पाहें ॥ ४ ॥

६४२. नाहीं विचारीत । मेघ ह्मणदारी सेत ॥ १ ॥ नये पाहों त्याचा अंत । ठेवी कारणपें चित्त ॥ २ ॥ वर्जीत गंगा । नाहीं उत्तम अधम जगा ॥ ३ ॥ तुका म्हणे मळ । नाहीं अग्नीसी विटाळ ॥ ४ ॥

६४३. सोन्याचे पर्वत करवती पापाण । अवघे रानोरान कल्प-तरू ॥ १ ॥ परिया दुर्लभ विठोबाचे पाय । तेथें हे उपाय न सरती ॥२॥ अमृतें सागर भरवती गंगा । म्हणवेल उगा राहे काळा ॥३॥ भूतभविष्य कळों येईल वर्तमान । करवती प्रसन्न ऋद्धिसिद्धि ॥ ४ ॥ ठानमान कळों येती योग मुद्रा । नेववेल वारा ब्रह्मां-डासी ॥ ५ ॥ तुका म्हणे मोक्ष राहे ऐलीकडे । येर तें वापुडें काय तेथें ॥ ६ ॥

६४४. तिहीं त्रिभुवनीं । आम्ही वैभवाचे धनी ॥ १ ॥ हातां
आला घाव डाव । आमुचा मायबाप देव ॥ २ ॥ काय त्रिभुवनीं
बळ । अंगीं आमुच्या सकळ ॥ ३ ॥ तुका म्हणे सत्ता । अवघी
आमुचीच आतां ॥ ४ ॥

६४५. आम्ही तेणें सुखी । म्हणा विट्टल विट्टल मुर्खी ॥ १ ॥
तुमचें येर वित्त धन । तें मज मृत्तिकेसमान ॥ २ ॥ कंठीं मिरवा
तुळसी । व्रत करा एकादशी ॥ ३ ॥ म्हणवा हरिचे दास । तुका
म्हणे मज हे आस ॥ ४ ॥

कीर्तनप्रसंगीं परचक्रवेढा पडला त्या वेळचे अभंग

६४६. न देखवे डोळां ऐसा हा आकांत । परपीडे चित्त दुःखा
होते ॥ १ ॥ काय तुम्ही येथें नसालसें जालें । आम्हीं न देखिलें
पाहिजे हें ॥ २ ॥ परचक्र कोठें हरिदासांच्या वासे । न देखिजे
तद्देश राहातिया ॥ ३ ॥ तुका म्हणे माझी लाजाविली सेवा ।
हीनपणें देवा जिणें जालें ॥ ४ ॥

६४७. काय म्यां मानावें हरिकथेचें फळ । तरिजे सकळ जनी
ऐसें ॥ १ ॥ उच्छेद तो असे हा गे आरंभला । रोकडें विट्टला
परचक्र ॥ २ ॥ पापाविण नाही पाप येत पुढें । साश्रीसी रोकडें
साक्ष आलें ॥ ३ ॥ तुका म्हणे जेथें वसतील दास । तेथें तुझा वास
कैसा आतां ॥ ४ ॥

६४८. भीत नाही आतां आपुल्या मरणा । दुःख होतें जनां न
देखवे ॥ १ ॥ आमची तो जाती ऐसी परंपरा । कां तुम्ही दातारा
नेणां ऐसी ॥ २ ॥ भजनीं विक्षेप तेंची पै मरण । न वजावा तो क्षण
एक वायां ॥ ३ ॥ तुका म्हणे नाही आघाताचा वारा । ते स्थळीं
दातारा ठाव मार्गें ॥ ४ ॥

लोहगावीं कीर्तनांत मेलेलें मूल जिवंत होण्याविषयीं देवापार्शीं करुणा

६४९. अशक्य तें तुम्हां नाही नारायणा । निर्जीवा चेतना
आणावया ॥ १ ॥ मार्गें काय जाणों स्वामीचे पवाडे । आतां कां

रोकडे दावूं नये ॥ २ ॥ थोर भाग्य आम्ही समर्थाचे कासे ।
म्हणवितों दास काय थोडे ॥ ३ ॥ तुका म्हणे माझे निववावे डोळे ।
दावूनी सोहळे समर्थाचे ॥ ४ ॥

लोहगावीं तुकोवाच्या अंगावर ऊन पाणी घातलें तो अभंग

६५०. जळे माझी काया लागला वीणवा । धांव रे केशवा माय-
बापा ॥ १ ॥ पेटली सकळ कांति रोमावळी । नावरे हे होळी दहन
जालें ॥ २ ॥ फुटोनियां दोन्ही भाग होऊं पाहे । पाहतोसी काय
हृदय माझे ॥ ३ ॥ घेऊनी जीवन धावें लवलाहीं । कवणाचें कांहीं
न चलं येथें ॥ ४ ॥ तुका म्हणे माझी तूं होसी जननी । आणीक
निर्वाणी कोण राखे ॥ ५ ॥

विषयसुखप्राप्त्यर्थ एक स्त्री तुकोवाकडे गेली त्या वेळचे अभंग

६५१. पराविया नारी रखुमाईसमान । हें गेलें नेमून ठायींचेंचि
॥ १ ॥ जाई वो तूं माते न करी सायास । आम्ही विष्णुदास तैसे
नव्हों ॥ २ ॥ न साहावे मज तुझे हें पतन । नको हें वचन दुष्ट
वदों ॥ ३ ॥ तुका म्हणे तुज पाहिजे भ्रतार । तरी काय नर थाडे
जाले ॥ ४ ॥

६५२. स्त्रियांचा तो संग नको नारायणा । काप्रा या पाषाणा-
मृत्तिकेच्या ॥ १ ॥ नाठवे हा देव न घडे भजन । लांचावलें मन
आवरेना ॥ २ ॥ दृष्टिमुखें मरण इंद्रियांच्या द्वारे । लावण्य तें खरें
दुःखमूळ ॥ ३ ॥ तुका म्हणे जरी अग्नि जाला साधु । तरी पडे
बाधूं संघट्टणें ॥ ४ ॥

आपणांस वैराग्य कसें झालें याविषयीं तुकोवांचें संतांशीं व देवाशीं भाषण

६५३. याती शूद्र वैश्य केला वेवसाव । आधीं तो हा देव कुळ-
पूज्य ॥ १ ॥ नये बोलों परि पाळिलें वचन । केलियाचा प्रश्न तुम्हीं

संतां ॥ २ ॥ संवसारें जालों अतिदुःखें दुःखी । मायबापें सेखीं ।
 कमिलिया ॥ ३ ॥ दुष्काळें आटिलें द्रव्य नेला मान । खी एकी
 अन्न अन्न करितां भेली ॥ ४ ॥ लज्जा वाटे जीवा त्रासलों या दुःखें ।
 वेवसाय देखें तुटी येतां ॥ ५ ॥ देवाचें देउळ होतें जें भंगलें ।
 चित्तासी तें आलें करावेंसें ॥ ६ ॥ आरंभीं कीर्तन करी एकादशी ।
 नव्हतें अभ्यासीं चित्त आधीं ॥ ७ ॥ कांहीं पाठ केलीं संतांचीं
 उत्तरें । विश्वास आदरें करोनियां ॥ ८ ॥ गाती पुढें त्याचें धरावें
 ध्रुपद । भावें चित्त शुद्ध करोनियां ॥ ९ ॥ संताचें सेविलें तीर्थ
 पायवणी । लाज नाहीं मनीं येऊं दिली ॥ १० ॥ ठाकला तो कांहीं
 केला परउपकार । केलें हें शरीर कष्टवूनी ॥ ११ ॥ वचनें मानिलीं
 नाहीं सुद्धांचीं । समूल प्रपंचीं वीट आला ॥ १२ ॥ सत्यअसत्यासी
 मन केलें ग्वाही । मानियेलें नाहीं बहुमतां ॥ १३ ॥ मानियेला
 स्वप्नीं गुरूचा उपदेश । धरिला विश्वास दृढ नामीं ॥ १४ ॥ यावरी
 या जाली कवित्वाची स्फूर्ति । पाय धरिले चित्तीं विठोवाचे ॥ १५ ॥
 निषेधाचा कांहीं पाडिला आघात । तेणें मध्यें चित्त दुखवलें ॥ १६ ॥
 बुडविल्या वह्या वसलों धरणें । केलें नारायणें समाधान ॥ १७ ॥
 विस्तारी सांगतां बहुत प्रकार । होईल उशीर आतां पुरे ॥ १८ ॥
 आतां आहे तैसा दिसतो विचार । पुढील प्रकार देव जाणें ॥ १९ ॥
 भक्तां नारायण नुपेक्षीं सर्वथा । कृपावंत एसा कळों आलें ॥ २० ॥
 तुका म्हणें माझें सर्व भांडवल । बोलविले बोल पांडुरंगें ॥ २१ ॥

६५४. एका वचन हें संत । मी तो आगळा पतित । काय काजें
 प्रीत । करीतसां आदरें ॥ १ ॥ माझें चित्त मज ग्वाही । सत्य
 तरलों मी नाहीं । एकाचिये वाहीं । एक देखीं मानिती ॥ २ ॥ बहु
 पीडिलों संसारें । मोडीं पिसें पिटीं ढोरें । न पडतां पुरें । या विचारें
 राहिलों ॥ ३ ॥ सहज सरलें होतें कांहीं । द्रव्य थोडें बहु तेंही ।
 त्याग केला नाहीं । देलें द्विजां याचकां ॥ ४ ॥ प्रियापुत्रबंधु ।
 यांचा तोडिला संबंधु । सहज जालों मंदु । भाग्यहीन करंटा ॥ ५ ॥
 तोंड न दाखवावें जना । शिरें सांदी भरें राना । एकान्त तो जाणा ।
 त्यासाठीं लागला ॥ ६ ॥ पोटे पिटिलें काहारें । दया नाहीं या

विचारें । बोलावितां बरें । सहज म्हणें यासाठीं ॥ ७ ॥ सहज
वडिलां होती सेवा । म्हणोनि पूजितां या देवा । तुका म्हणे भावा-
साठीं । झणी घ्या कोणी ॥ ८ ॥

६५५. बरें जालें देवा निघालें दिवाळें । बरी या दुष्काळें पीडा
केली ॥ १ ॥ अनुतापें तुझें राहिलें चिंतन । जाला हा वमन संव-
सार ॥ २ ॥ बरें जालें देवा बाईल कर्कशा । बरी हे दुर्दशा जना-
मध्ये ॥ ३ ॥ बरें जालें जर्गी पावलां अपमान । बरें गेलें धन ढोरें
गुरें ॥ ४ ॥ बरें जालें नाही धरिली लोकलाज । बरा आलों तुज
शरण देवा ॥ ५ ॥ बरें जालें तुझें केलें देवाईल । लेकर बाईल
उपेक्षिलीं ॥ ६ ॥ तुका म्हणे बरें व्रत एकादशी । केलें उपवासीं
जागरण ॥ ७ ॥

पक्षी दाणे टिपीत असतां तुकोबास पाहून ते उडाले

त्यामुळें तुकोबास खेद झाला तो अभंग

६५६. अवघीं भूतें साम्या आलीं । देखिलीं म्यां कें होती ॥ १ ॥
विश्वास तो खरा मग । पांडुरंग कृपेचा ॥ २ ॥ माझी कोणी न
धरूं शंका । ऐसें हो कां निद्वंद्व ॥ ३ ॥ तुका म्हणे जें जें भेटें । तें तें
वाटे मी ऐसें ॥ ४ ॥

एका ब्रह्मचाऱ्याचा निषेध

६५७. काखे कडासन आड पडे । खडबड खडबड हुसकलें
॥ १ ॥ दाद करा दाद करा । फजितखोरा लाज नाही ॥ २ ॥
अवघा झाला राम राम । कोणी कर्म आचरेना ॥ ३ ॥ हरिदासांच्या
पंडती पायां । म्हणती तथा नागवावें ॥ ४ ॥ दोहीं ठायीं फजित
झाले । पारणें केलें अवकळा ॥ ५ ॥ तुका म्हणे नाश केला ।
विटंबिला वेश जेणें ॥ ६ ॥

६५८. कुटुंबाचा केला त्याग । नाही राग जंव गेला ॥ १ ॥
भजन तें वोंगळवाणें । नरका जाणें चुकेना ॥ २ ॥ अक्षराची केली
आटी । जरी पोटी संतनिदा ॥ ३ ॥ तुका म्हणे मार्गें पाय । तथा
जाय स्थळासी ॥ ४ ॥

६५९. तारतिम वरि तोंडाच पुरतें । अंतरा हें येतें अंतरींचें
॥ १ ॥ ऐसी काय बरी दिसे ठकाठकी । दिसतें लौकिकीं सत्य ऐसें
॥ २ ॥ भोजनांत द्यावें विष कालवूनी । मोह चाळवणीं मारावया
॥ ३ ॥ तुका म्हणे मँद देखों नेदी कुडें । आदराचें पुढें सांग
दावी ॥ ४ ॥

६६०. ब्रह्मनिष्ठ काडी । जरी जीवानांवे मोडी ॥ १ ॥ तथा
घडली गुरुहत्या । गला उपदेश तो मिथ्या ॥ २ ॥ सांगितलें कार्नी ।
रूप आपुलें वाखाणी ॥ ३ ॥ भूतांच्या मत्सरें । ब्रह्मज्ञान नेलें चोरें
॥ ४ ॥ शिकल्या सांगे गोष्टी । भेद क्रोध वाहे पोटी ॥ ५ ॥ निंदा-
स्तुति स्तवनी । तुका म्हणे वेची वाणी ॥ ६ ॥

तुकोबास मंबाजी गोसाव्यानें मारलें त्याबद्दल देवाजवळ परिहार

६६१. न सोडीं न सोडीं । विठोबा चरण न सोडीं ॥ १ ॥
भलतें जड पडो भारी । जीवावरी आगोज ॥ २ ॥ शतखंड देह
शस्त्रधारी । करितां परी न भीयें ॥ ३ ॥ तुका म्हणे केली आधीं ।
दढ बुद्धि सावध ॥ ४ ॥

६६२. बरवें बरवें । केलें विठोबा बरवें ॥ १ ॥ पाहोनि वा अंत
क्षमा । अंगीं कांटीं वरी मारविलें ॥ २ ॥ शिंव्या गाळी नीत नाहीं ।
बहु फार विटंबिलें ॥ ३ ॥ तुका म्हणे क्रोधा हातीं । सोडवूनी
घेतलें रे ॥ ४ ॥

६६३. पावलों पावलों । देवा पावलों रे ॥ १ ॥ बरवें संचित
होतें तैसें झालें रे । आतां काय बोलों रे ॥ २ ॥ सोजवळ कंटक-
वाटा भावें करूं गेलों रे । तुका म्हणे करूनी वेगळा केलों रे ॥ ३ ॥

६६४. कां होती कां होती । देवा एवढी फजीती ॥ १ ॥
मुळीं वर्म नसतो चुकलों । तो मी ऐसें चिर्ती ॥ २ ॥ होणार तें
होरूनी गेलें । मिथ्या आतां खंती रे ॥ ३ ॥ तुका म्हणे पुरे आतां ।
दुर्जनाची संगती रे ॥ ४ ॥

६६५. सोडवा सोडवा सोडवा अनंता । तुजविण ऐसा कोण दुजा

प्राणदाता ॥ १ ॥ कोणा लाज नेणां ऐसें । आणिका शरण
आम्ही जातां ॥ २ ॥ तुका म्हणे सखया । माझ्या रखुमाईच्या
कांता ॥ ३ ॥

६६६. पुत्राची वार्ता । शुभ एके जेवीं माता ॥ १ ॥ तैसें
राहो माझे मन । गातां ऐकतां हरिगुण ॥ २ ॥ नादें लुब्ध झालां
मृग । देह विसरला अंग ॥ ३ ॥ तुका म्हणे पाहे । कासवीचें
पिलें माय ॥ ४ ॥

निर्याणाचे (तुकोबा वैकुंठास गेले त्यावेळचे) अभंग.

६६७. शोधितांचि नये । म्हणोनी वोळगतों पाय ॥ १ ॥
आतां दिसों नये जना । ऐसें करा नारायणा ॥ २ ॥ परतोनी मन ।
गेलें ठार्यांचि मुरोन ॥ ३ ॥ विसरला तुका । वोलों चालों झाला मुका ॥ ४ ॥

६६८. रज्जुसर्पाकार । भासयलें जगडंबर ॥ १ ॥ म्हणोनी
आवडती पाय । घेतों आलाय बलाय ॥ २ ॥ दृश्य द्रुमाकार लाणी ।
केलों सर्वस्वासी धनी ॥ ३ ॥ तुकां तुकला तुका । विश्र्चीं भरोनी
वरला लोकां ॥ ४ ॥

६६९. म्हणवितों दास । परि मी असें उदास ॥ १ ॥ हाचि
निश्चय माझा । परी मी निश्चयाहुनी दुजा ॥ २ ॥ सरतें कर्तृत्व
माझ्यानें । परि मी त्याहून असें भिन्न ॥ ३ ॥ तुका तुकासी तुकला ।
तुका तुकाहुनी निराळा ॥ ४ ॥

६७०. घोंटवीन लाळ ब्रह्मज्ञान्या हातीं । मुक्तां आत्मस्थिती
सांडवीन ॥ १ ॥ ब्रह्मभूत काया होतसे कीर्तिनीं । भाग्य तरी ऋणी
देव ऐसा ॥ २ ॥ तीर्थभ्रामकासी आणीन आळस । कडु स्वर्गवास
करीन भोग ॥ ३ ॥ सांडवीन तपोनिधा अभिमान । यज्ञ आणि
दान लाजवीन ॥ ४ ॥ भक्तिभाग्यसीमा साधीन पुरुषार्थ ।
ब्रह्मीचा जो अर्थ निजठेवा ॥ ५ ॥ धन्य म्हणवीन येह लोकीं
लोकां । भाग्य आम्हीं तुका देखियेला ॥ ६ ॥

६७१. संसाराचे अंगीं अवर्षांचि व्यसनें । आम्ही या कीर्तनें शुद्ध
झालों ॥ १ ॥ आतां हें सोंवळें झालें त्रिभुवन । विषम धोऊन

सांडियेलें ॥ २ ॥ ब्रह्मपुरीं वास करणें अखंड । न देखिजे तोंड
विटाळाचें ॥ ३ ॥ तुका म्हणे आम्हां एकान्ताचा वास । ब्रह्मीं
ब्रह्मरस सेवूं सदा ॥ ४ ॥

६७२. गरुडाचे पार्या । ठेवीं वेळोवेळां डोई ॥ १ ॥ वेगीं
आणावा तो हरी । मज दीनातें उद्धरी ॥ २ ॥ पाय लक्ष्मीच्या
हातीं । म्हणोन येतो काकुलती ॥ ३ ॥ तुका म्हणे शेषा । जागें
करा हृषीकेशा ॥ ४ ॥

६७३. तुम्ही सनकादिक संत । म्हणवितां कृपावंत ॥ १ ॥
एवढा करा उपकार । देवा सांगा नमस्कार ॥ २ ॥ भाकावी करुणा ।
विनवा वैकुंठाचा राणा ॥ ३ ॥ तुका म्हणे मज आठवा । मूळ लव-
करी पाठवा ॥ ४ ॥

६७४. आपुल्या माहेरा जाईन मी आतां । निरोप या संतां
हातीं आला ॥ १ ॥ सुख दुःख माझे आइकिलें कानीं । कळवळा
मनीं करुणेचा ॥ २ ॥ करुनी सिद्ध मूळ साउलें भातुकें । येती
दिसे एकें न्यावयासी ॥ ३ ॥ त्याचि पंथें माझे लागलेंस चित्त ।
वाट पाहे नित्य माहेराची ॥ ४ ॥ तुका म्हणे आतां येतील न्यावया ।
अंगें आपुलिया मायबाप ॥ ५ ॥

६७५. चिन्हें उमटतीं अंगीं । शकुनाजोगीं उत्तम ॥ १ ॥ आठ-
वला वापमाय । येईल काय मूळ नेणों ॥ २ ॥ उत्कंठित झालें मन ।
हीच खूण तेथींचि ॥ ३ ॥ तुका म्हणे कामा वारी । आळस घरीं
करमेना ॥ ४ ॥

६७६. आरोनियां पाहें वाट । कटकट सोसेना ॥ १ ॥
आलियांस पुसे मात । तेथें चित्त लागलें ॥ २ ॥ दर्जी कांडीं लोकां
ऐसें । परि मीं नसें ते ठार्या ॥ ३ ॥ तुका म्हणे येथें पिसें । तेथें तैसें
असेल ॥ ४ ॥

६७७. येथीलिया अनुभवे । कळों जीवें येतसे ॥ १ ॥ दोहीं
ठार्यां एक जीव । माझी कीव त्या अंगीं ॥ २ ॥ भुकें भूकची
खाउनि धाय । नाहीं हाय अन्नाची ॥ ३ ॥ तुका म्हणे सुख झालें ।
अंतर धालें त्यागुणें ॥ ४ ॥

६७८. पैल आले हरि । शंख चक्र शोभे करीं ॥ १ ॥ गरूड येतो फडत्कारें । ना भी ना भी म्हणे त्वरें ॥ २ ॥ मुगुटकुंडलांच्या दीप्ति । तेजें लोपला गभास्ति ॥ ३ ॥ मेघश्यामवर्ण हरि । मूर्ति डोळस साजिरी ॥ ४ ॥ चतुर्भुज वैजयंती । गळां माळ हे रुळती ॥ ५ ॥ पीतांबर झळके कैसा । उजळल्या दाही दिशा ॥ ६ ॥ तुका झालासे संतुष्ट । घरा आलें वैकुंठपीठ ॥ ७ ॥

६७९. शंखचक्रगदापद्म । पैल आला पुरुषोत्तम ॥ १ ॥ ना भी ना भी भक्तराया । वेगीं पावलों सखया ॥ २ ॥ दुरुनी येतां दिसे दृष्टी । धाकें दोष पळती सृष्टी ॥ ३ ॥ तुका देखोनि एकला । वैकुंठो-हुनी हरि आला ॥ ४ ॥

६८०. पैल दिसतील भार । दिंड्या पताका अपार ॥ १ ॥ आला पंढरीचा राणा । दिसतील त्याच्या खुणा । सुख वाटे मना । डोळे बाह्या स्फुरती ॥ २ ॥ उठिले गजर नामाचे । दळभार वैष्णवांचे ॥ ३ ॥ तुका करी रिता ठाव । त्यासी बैसावया वाव ॥ ४ ॥

६८१. चला जाऊं रे सामोरे । पुढें भेटों विठ्ठल धुरे ॥ १ ॥ तुका आनंदला मनीं । कैसा जातो लोटांगणीं । फेडावया धणी । प्रेमसुखाची आजी ॥ २ ॥ पुढें आले कृपावंत । मायबाप साधुसंत ॥ ३ ॥ तुका आळंगिला बाहीं । ठेविला विठोबाचे पायीं ॥ ४ ॥

६८२. पाहुणे आले घरासी । आजी हृषीकेशी ॥ १ ॥ काय करूं उपचार । कोंप मोडकी जर्जर ॥ २ ॥ दरदरीत पाण्या- । माजी रांधियेल्या कण्या ॥ ३ ॥ घरीं मोडकीया बाजा । वरी वाकळांच्या शेजा ॥ ४ ॥ मुखशुद्धि तुळसीदळ । तुका म्हणे मी दुर्बळ ॥ ५ ॥

६८३. संतीं केला अंगीकार । त्यासी अभिमान थोर ॥ १ ॥ कांहीं ठेविलें चरणीं । घेती तेंचि पुरवूनी । तुका पायवणी । घेऊ-नियां निराळा ॥ २ ॥ नसतां कांहीं संचित । भेटी झाली अवाचित ॥ ३ ॥ देव मिळोनियां भक्त । तुका केलासे सनाथ ॥ ४ ॥

६८४. अवघियांच्या आलों मूळ । एक वेळ न्यावया ॥ १ ॥ सिद्ध व्हावें सिद्ध व्हावें । आधीं ठावें करितों ॥ २ ॥ जोंवरी ते

घटिका दुरी । आहे उरी तो काळ ॥ ३ ॥ मंगळाचे वेळे उभे ।
असा शोभे सावध ॥ ४ ॥ अवधियांचा योग घडे । तरी जोडे
श्लाघ्यता ॥ ५ ॥ तुका म्हणे पाहें वाट । बहु आट करूनी ॥ ६ ॥

६८५. सकळही माझी बोळवण करा । परतोनी घरा जावें
तुम्हां ॥ १ ॥ कर्मधर्में तुम्हां असावें कल्याण । घ्या माझें वचन
आशीर्वाद ॥ २ ॥ वाढवूनी दिलें एकाचिये हार्ती । सकळ निश्चिती
झाली तेथें ॥ ३ ॥ आतां मज जाणें प्राणेश्वरासवें । मी माझिया
भावें अनुसरलों ॥ ४ ॥ वाढवितां लोभ होईल उशीर । अवर्धांच
स्थिर करा ठार्यां ॥ ५ ॥ धर्म अर्थ काम झाला एके ठार्यां । मेळ-
विला जिहीं हाताहात ॥ ६ ॥ तुका म्हणे तुम्हां आम्हां हेची भेटी ।
उरल्या त्या गोष्टी बोलावया ॥ ७ ॥

६८६. बोलिलों तें आतां पाळावें वचन । ऐसें पुण्य कोण माझे
गांठी ॥ १ ॥ जातों आतां आज्ञा घेऊनियां स्वामी । काळक्षेप
आम्ही करूं कोटें ॥ २ ॥ न घडे यावरी न धरवे धीर । पीडितां हें
राष्ट्र देखोनी जग ॥ ३ ॥ हार्ती धरोनियां देवें नेला तुका । जेथें
नाहीं लोकां पराश्रम ॥ ४ ॥

६८७. करावें तें काम । उगाच वाढवावा श्रम ॥ १ ॥ अवघें
एकमय । राज्य बोलों चालों नये ॥ २ ॥ दुर्जीयाची सत्ता ।
नचलेसी झाली आतां ॥ ३ ॥ आतां नाही तुका । पुन्हा हारपला
या लोकां ॥ ४ ॥

६८८. आम्ही जातों तुम्ही कृपा असों द्यावी । सकळां सांगावी
विनंती माझी ॥ १ ॥ वाड वेळ झाला उभा पांडुरंग । वैकुंठा श्रीरंग
बोलावितो ॥ २ ॥ अंतकाळीं विठो आम्हांसी पावला । कुडीसाहित
झाला गुप्त तुका ॥ ३ ॥

६८९. न देखिजे ऐसें केलें । या विठुलें दुःखासी ॥ १ ॥ कृपे-
चिये सिंहासनीं । अधिष्ठानीं बैसाविलें ॥ २ ॥ वाजतां तो नलगे
वारा । क्षीरसागरा शयनीं ॥ ३ ॥ तुका म्हणे अवघे ठार्यां । मज
पार्यां राखिलें ॥ ४ ॥

नाट

६९०. विट्टल आमचें जीवन । आगम निगमाचें स्थान । विट्टल सिद्धीचें साधन । विट्टल ध्यानविसावा ॥ १ ॥ विट्टल कुळींचें दैवत । विट्टल वित्त गोत चित्त । विट्टल पुण्य पुरुपार्थ । आवडे मात विट्टलाची ॥ २ ॥ विट्टल विस्तारला जनीं । सप्रही पावाळें भरुनी । विट्टल व्यापक त्रिभुवनीं । विट्टल मुनि मानसीं ॥ ३ ॥ विट्टल जीवाचा जिव्हाळा । विट्टल कृपेचा कोंवळा । विट्टल प्रेमाचा पुतळा । लावियला चाळा विश्व विट्टलें ॥ ४ ॥ विट्टल बाप माय चुलता । विट्टल भगिनी आणि भ्राता । विट्टलेंविण चाड नाहीं गोता । तुका म्हण आतां नाहीं दुसरें ॥ ५ ॥

६९१. वरवा झाला वेवसाव । पावलों चितिलाचि ठाव । दृढ पार्यीं राहिला भाव । पावला जीव विश्रांती ॥ १ ॥ वरवा फळला शकुन । अवघा निवारिला सीण । तुमचें झालिया दक्षण । जन्म-मरण नाहीं आतां ॥ २ ॥ वरवें झालें आलों या ठाया । होतें संचित ठार्यांचें पाया । देहभाव पालटली काया । पडली छाया ब्रह्मीची ॥ ३ ॥ जोडिलें हें न सरे धन । अविनाश आनंदघन । अमूर्तमूर्ति मधुसूदन । समचरणी देखियला ॥ ४ ॥ जुनाट जुगादिचें नाणें । बहुता काळाचें ठेवणें । लोपलें होतें पारिखेपणें । ठाव चळणें चुक-विला ॥ ५ ॥ आतां या जीवाचियासाठीं । न सोडीं पडलिया मिठी । तुका म्हणे सीणलों जगजेठी । न लवीं दिठी दुसऱ्याची ॥ ६ ॥

६९२. मी तंव अनाथ अपराधी । कर्महीन मतिमंदबुद्धी । तुजें म्यां आठविलें नाहीं कधीं । वाचे कृपानिधि मायवापा ॥ १ ॥ नाहीं ऐकिलें गाइलें गीत । धरिली लाज सांडिलें हित । नावडे पुराण बैसले संत । केली बहुत परनिंदा ॥ २ ॥ नाहीं केला करविला परो-पकार । नाहीं दया आली पीडितां पर । करूं नये तो केला व्यापार । वाहिला भार कुटुंबाचा ॥ ३ ॥ नाहीं केलें तीर्थाचें भ्रमण । पाळिला पिंडकर चरण । नाहीं संतसेवा घडलें दान । पूजावलोकन मूर्तींचें ॥ ४ ॥ असंगसंगे घडेल अन्याय । बहुत अधर्म उपाय । न कळे हित

करावें तें काय । नये बोलूं आठवूं तें ॥ ५ ॥ आप आपग्या घात-
कर । गत्रु झालों मी दावेदार । तूं तंव कृपेचा सागर । उतरीं पार
तुका म्हणे ॥ ६ ॥

६९३. आतां पावेन सकळ सुखें । खादलें कदा तें न देखे ।
अवघें सरलें पारिखें । सकळ देखें माहियेर ॥ १ ॥ जवळी विट्टल
रखुमाई । वाहिण बंधु वाप आई । सकळ गोताचीच साई । पारिखें
काई ऐसें नेणजे ॥ २ ॥ जगदाकारी झाली सत्ता । वारोनी गेली
पराधीनता । अवघें आपुलेंचि आतां । लाज आणि चिंता दुरावली
॥ ३ ॥ वावरे इच्छा वसे घरीं । आपुले सत्तेचे माहेरीं । करवी तैसें
आपण करीं । भीड न धरीं चुकल्याची ॥ ४ ॥ सोसिला होता
सासुरवास । बहुतांचा बहुत दिवस । बहु कामें पुरावेला सोस ।
आतां उदास आपुल्यातें ॥ ५ ॥ करिती कवतुक लाडें । मज बोल-
विती काडें । मायवाप उत्तरे गोडें । बोले वावडें पुढें तुका ॥ ६ ॥

६९४. सर्व सुखाच्या आशा जन्म गेला । क्षण एक मुक्ती यत्न
नाहीं केला । हिंडतां दिशा सीण पावला । माया वेष्टिला जीव
माझा ॥ १ ॥ माझें स्वहित नेणती कोणी । कांहींच न करिती
मजवांचूनी । सज्जन तव सुखाची मांडणी । नेणती कोणी आदि
अंत ॥ २ ॥ काय सांगों गर्भीची यातना । मज भोगितां नारायणा ।
मांस मळ मूत्र जाणा । तुज क्षणक्षणा ध्यात असें ॥ ३ ॥ मज
चालतां प्रयाणकार्त्ती । असतां न दिसती जवळी । मृत्तिके मृत्तिका
कवळी । एकले मेळीं संचिताचे ॥ ४ ॥ आतां मज ऐसें करीं गा
देवा । कांहीं घडे तुझी चरणसेवा । तुका विनवीतसे केशवा ।
चालवीं दावा संसारें ॥ ५ ॥

६९५. अगा ए सांवळ्या सगुणा । गुणनिधिनाम नारायणा ।
आमची परिसावी विज्ञापना । सांभाळीं दीना आपुलिया ॥ १ ॥
बहु या उदराचे कष्ट । आम्हांसी केलें कर्मभ्रष्ट । तुमची चुकविली
वाट । करीं वटवट या निमित्त्यें ॥ २ ॥ झालों पांगिला जनासी ।
संसाराची आंदणी दासी । न कळे कधीं सोडविसी । दृढपार्शीं
बहु बांधलों ॥ ३ ॥ येथें तों न ये आठव कांहीं । विसावा तो क्षण
१२ तु.गा.

एक नाही । पडिलों आणिके प्रवाहीं । हित तों कांहीं दिसेचि ना ॥ ४ ॥ जीवित्व वेचिलें वियोगें । हिंडतां प्रवास वाडगें । कांहीं व्याधि पीडा रोगें । केलिया भोगें तडातोडी ॥ ५ ॥ माझा मीच झालों शत्रु । कैचे पुत्र दारा कैचा मित्रु । कासया घातला पसरु । अहो जगद्गुरु तुका म्हणे ॥ ६ ॥

६९६. आतां मज धरवावी शुद्धि । येथूनी परतवावी बुद्धि । घ्यावें सोडवूनी कृपानिधि । सांपडलों संधि काळचक्रीं ॥ १ ॥ करिमील तरी नव्हे काई । राईचा डोंगर पर्वत राई । आपुले करुणेची साई । करीं वो आई मजवरी ॥ २ ॥ मागील काळ अज्ञानपणें । सरला स्वभावे त्या गुणें । नेणें आयुष्य होतें उणें । पुढील पणें अंतरलों ॥ ३ ॥ आतां मज वाटतसे भय । दिवसेंदिवस चालत जाय । येथें म्यां येउनी केलें काय । नाही तुझे पाय आठविले ॥ ४ ॥ करूनी अपराध क्षमा । होतील केले पुरुषोत्तमा । आपुले नामीं द्यावा प्रेमा । सोडवीं भ्रमापासूनियां ॥ ५ ॥ हृदय वसो तुमच्या गुणीं । ठाव हा पायापें चरणीं । करूं हा रस सेवन वाणी । फिटे तों धणी तुका म्हणे ॥ ६ ॥

६९७. जेणें हा जीव दिला दान । त्याचें करीन चिंतन । जगज्जीवन नारायण । गाईन गुण त्याचे ॥ १ ॥ जो या भीवरेच्या तिरिं । कट धरूनियां करीं । पाउलें समचि साजिरीं । अंतरीं धरोनी राहेन ॥ २ ॥ जो या असुरांचा काळ । भक्तजनप्रतिपाळ । खेळे हा लाघवें सकळ । त्याच्या भाळ पायांवरी ॥ ३ ॥ जो या गोपाळांच्या मेळीं । खेळु खेळे वनमाळी । रसातळा नेला बळी । राहे पाताळीं स्वामी माझा ॥ ४ ॥ जो हा लावण्यपुतळा । जयाचे अंगीं सकळ कळा । जयाचे गळां वैजयंती माळा । त्या वेळोवेळां दंडवत ॥ ५ ॥ जयाचें नाम पाप नासी । लक्ष्मी ऐसी जयाची दासी । जो हा तेजपुंज रासी । सर्वभावे त्यासी तुका शरण ॥ ६ ॥

६९८. काय मी उद्धार पावेन । काय कृपा करील नारायण । ऐसें तुम्ही सांगा संतजन । करा समाधान चित्त माझे ॥ १ ॥ काय हें खंडईल कर्म । पारुषतील धर्माधर्म । कासयानें तें कळेल वर्म ।

म्हणउनी श्रम वाटतसे ॥ २ ॥ काय हें स्थिर राहेल बुद्धि । कांहीं अरिष्ट न येळ कीं मर्था । धरिलें जाईल तें सिद्धि । शेवट तो कर्था मज न कळे ॥ ३ ॥ काय ऐसें पुण्य होईल गांठीं । घालीन पार्यां देवाचे मिठीं । मज तो कुरवाळील जगजेठी । दाटईन कंठीं सद्गदित ॥ ४ ॥ काय हे निवतील डोळे । सुख तें देखोनी सोहळे । संचित कैसें तें न कळे । होतील डोहळे वासनेसी ॥ ५ ॥ ऐसी चिंता करीं सदा सर्वकाळ । रात्रंदिवस हेचि तळमळ । तुका म्हणे नाहीं आपुलें वळ । जेणें फळ पावेन निश्चयेसी ॥ ६ ॥

६९९. तूंचि अनाथाचा दाता । दुःख मोह नासावया चिंता । शरण आलों तुज आतां । तारीं कृपावंता मायबापा ॥ १ ॥ संत-संगातीं देई चरणसेवा । जेणें हा तुझा विसर न पडावा । हाची भाव माझिया जीवा । पुरवीं देवा मनोरथ ॥ २ ॥ मज भाव प्रेम देई प्रीति । गुण नाम वर्णावया स्तुती । विघ्ना सोडवूनि हार्तीं । विनंती माझी परिसावी हे ॥ ३ ॥ आणीक कांहीं नाहीं मागणें । सुखसंपत्ति-राज्यचाड धनें । सांकडें न पडे तुज जेणें । दुजें भक्तीविण मायबापा ॥ ४ ॥ जोडोनि कर पार्यां ठेवितों माथा । तुका विनवी पंढरीनाथा । रंगीं वोढवावी रंगकथा । पुरवीं मनोरथा मायबापा ॥ ५ ॥

७००. सेंदरींहेंदरीं दैवतें । कोण तीं पूजी भूतेंखेतें । आपुल्या पोटा जीं रडतें । मागतीं शितें अवदान ॥ १ ॥ आपुले इच्छे आणिकां पीडी । काय तें देईल बराडी । कळों ही आली तयाची जोडी । अल्प रोकडी बुद्धि अधिरा ॥ २ ॥ दासीचा पाहुणे उखीतें । धर्णा देईल आपुल्या हातें । करुणाभाषण उचितें । हें तां रितें सतत शक्तिहीन ॥ ३ ॥ काय तें थिल्लरीचें पाणी । ओठे न भिजे न फिटे धर्णा । सीण तरी आदीं अवसानीं । क्षोभे पुरश्चरणीं दिलें फळ ॥ ४ ॥ विलेपनें बुजविते तोंड । भार खोळ वाहाती उदंड । कराविते आप-आपणया दंड । ऐसियास भांड म्हणे देव तो ॥ ५ ॥ तैसा नव्हे नारायण । जगव्यापक जनार्दन । तुका म्हणे त्याचें करा चिंतन । वंदूं चरण येती सकळ ॥ ६ ॥

७०१. विषयओढीं भुलले जीव । आतां यांची कोण करील कीं व ।

नुपजे नारायणीं भाव । पावोनी ठाव नरदेह ॥ १ ॥ कोण सुख
 धरिलें संसारीं । पडोनी काळाचे आहारीं । माप या लागलें शरीरीं ।
 झालियावरी सळे ओढती ॥ २ ॥ बापुडीं होतील शेवटीं । आयुव्यासवें
 झालिया तुटी । भोगिले मागें पुढें ही कोटी । होईल भेटी जन्मासी
 ॥ ३ ॥ जुंतिलें घाणां बांधोनी डोळे । मागें जोडी आर तेणेंही पोळे ।
 चालिलों किती तें न कळे । दुःखें आरंबळे भूक तहान ॥ ४ ॥
 एवढें जयाचें निमित्त । प्रारब्ध क्रियमाण संचित । तें हें देह मानूनी
 अनित्य । न करिती कां नित्यनामस्मरण ॥ ५ ॥ तुका म्हणे न
 वेंचतां मोल । तो हा यासी महाग विठ्ठल । वेंचितां फुकाचे बोल ।
 केवढें खोल अभागियां ॥ ६ ॥

७०२. आले हो संसारा तुम्ही एक करा । मुक्तिमार्ग हळूचि
 धरा । काळदंड कुंभयातना थोरा । कां रे अघोरा दचकसी ना ॥ १ ॥
 नाहीं त्या यमासी करुणा । बाहेर काढितां कुडी प्राणा । ओढाळ
 सांपडे जैसे धान्या । चार यातना धरिजेतो ॥ २ ॥ नाहीं दिलें
 पावईल कैसा । चालतां पंथें तेणें वळसा । नसेल ठाउकें एकतो
 कैसा । नेती बंद जैसा धरोनियां ॥ ३ ॥ श्रण एक नागीवा पायीं ।
 न चलवे त्या करितां कांहीं । ओढिती कांठवणा सोई । अग्निस्तंभ
 बाहीं कवटाळविती ॥ ४ ॥ देखोनी अंगें कांपती । तये नदीमाजी
 चालविती । लागे ठाव ना न चलवे बुडविती । वरी मारिती यमदंड
 ॥ ५ ॥ तहानभूक न साहावे वेळ । तो राखिती किती एक काळ ।
 पिंड पाळूनी कैसा सीतळ । तो तप्तभूमीं ज्वाळ लोळविती ॥ ६ ॥
 म्हणउनी करा कांहीं सायास । व्हावेल तरी व्हा रे उदास । करवेल
 तर करा नामघोष । सेवा भक्तिरस तुका म्हणे ॥ ७ ॥

७०३. न बोलसी तेंही कळलें देवा । लाजसी आपुलिया नांवा ।
 तुज मी घालीत नाहीं गोवा । भीड केशवा कासयाची ॥ १ ॥
 उतरीं आपुला हा भार । मजशीं बोलोनी उत्तर । माझा तुज नव्हे
 अंगीकार । मग विचार करीन मी ॥ २ ॥ दात्या आणि मागत्यासी ।
 धर्मनीति तरी बोलिली ऐसी । यथानशक्ति ठाकेल तैसी । बाधी
 दोषांसी विन्मुखता ॥ ३ ॥ म्हणोनि करितों मी आस । तुझिया

वचनाची वास । धीर हा करूनि सायास । नटळें नेमास आपुलिया
॥ ४ ॥ तुझे म्यां घेतल्यावांचून । येथूनी न वजें वचन । हाचि
माझा नेम सत्य जाण । आहे नाहीं म्हण तुका म्हणे ॥ ५ ॥

७०४. आतां मी न पडें सायासीं । संसारदुःखाचिये पार्शीं ।
शरण रिघेन संतांसी । ठाव पायांपार्शीं मागेन त्यां ॥ १ ॥ न कळे
संचित होतें काय । कोण्या पुण्यें तुझे लाधती पाय । आतां मज न
विसंत्रें वो माय । मोकळूनी धाय विनवीतसें ॥ २ ॥ बहुत जाचलों
संसारें । मोहमायाजाळाच्या विखारें । त्रिगुण येताती लहरें । तेणें
दुःखें थोर आक्रंदलों ॥ ३ ॥ आणीक दुःखें सांगां मी किती ।
सकळ संसाराची स्थिति । न साहे पाषाण फुटती । भय कांप चित्तीं
भरलासे ॥ ४ ॥ आतां मज न साहावे सर्वथा । संसारगंधीची हे
वार्ता । झालों वेडा असोनी जाणता । पावे अनंता तुका म्हणे ॥ ५ ॥

७०५. आतां तुज कळे तें करीं । तारिसी तरी तारीं मारीं ।
जवळी अथवा दुरी धरीं । घालीं संसारीं अथवा नको ॥ १ ॥ शरण
आलों नेणतपणें । भाव आणि भक्ति कांहींच नेणें । मतिमंद सर्व-
ज्ञानें । बहु रंक उणें रंकाहुनी ॥ २ ॥ मन स्थिर नाहीं माझियेहार्तीं ।
इंद्रियें धांवतां नावरती । सकळ खुंटलिया युक्ति । शांति निवृत्ति
जवळी नाहीं ॥ ३ ॥ सकळ निवेदिला भाव । तुझिये पार्यां ठेविला
जीव । आतां करीं कळे तो उपाव । तूंचि सर्व ठाव माझा देवा
॥ ४ ॥ राहिलों धरूनी विश्वास । आधार नेटीं तुझी कास । आणीक
नेणें मी सायास । तुका म्हणे यास तुझे उचित ॥ ५ ॥

७०६. देवा तूं कृपाकरुणासिंधु । होसी मायबाप आमचा बंधु ।
जीवनसिद्धि साधनसिंधु । तोडिसी भवबंधु काळपाश ॥ १ ॥ शर-
णागता वज्रपंजर । अभयदाना तूं उदार । सकळां देवा तूं अगोचर ।
होसी अविकार अविनाश ॥ २ ॥ भागलीं स्तुति करितां फार । तेथें
मी काय तें गव्हार । जाणावया तुझा विचार । नको अंतर देऊं
आतां ॥ ३ ॥ नेणें भाव परि म्हणवितों तुझा । नेणें भक्ति परि
करितों पूजा । आपुल्या नामाचिया काजा । तुज केशीराजा लागे

धांवणें ॥ ४ ॥ तुझिया बळें पंढरीनाथा । झालों निर्भर तुटली
व्यथा । घातला भार तुझिया माथां । न भीं सर्वथा तुका म्हणे ॥ ५ ॥

७०७. कोण सुख धरोनी संसारीं । राहों सांग मज बा हरी ।
अवध्या नाशिवंता परी । धिता दुरी तूंही अंतरसी ॥ १ ॥ प्रथम
केला गर्भीं वास । काय ते सांगाव सायास । दुःख भोगिलें नवही
मास । आलों जन्मास येथवरी ॥ २ ॥ बाळपण गेलें नेणतां । तारु-
ण्यदशे विषयव्यथा । वृद्धपर्णीं प्रवर्तली चिंता । मरें मागुता जन्म
धरीं ॥ ३ ॥ क्षण एक तोही नाहीं विसावा । लक्ष चौऱ्यांशी घेतल्या
धांवा । भोवंडिती पाठीं लागल्या हांवा । लागो आगी नांवा माझ्या
मीपणा ॥ ४ ॥ आतां पुरे ऐसी भरोवरी । रंक होऊनी राहेन
द्वारीं । तुझा दास मी दीन कामारी । तुका म्हणे करीं कृपा
आतां ॥ ५ ॥

७०८. सुख या संतसमागमें । नित्य दुणावे तुझिया नामें ।
दहन होतीं सकळ कर्में । सर्वकाळ प्रेमें डुल्लतसों ॥ १ ॥ म्हणोनी
नाहीं कांहीं चिंता । तूंचि आमुचा मातापिता । बहिणी बंधू आणि
चुलता । आणिकां गोतां सर्वाठार्यां ॥ २ ॥ ऐसा हा कळला निर्धार ।
माझा तुज न पडे विसर । अससी देऊनियां धीर । बाह्य अभयंतर
मजजवळी ॥ ३ ॥ दुःख तें कैसें नये स्वप्रासी । भुक्तिमुक्ति झाल्या
कामारी दासी । त्यांचें वर्म तूं आम्हांपारीं । सुखें राहिलासी प्रेमा-
चिया ॥ ४ ॥ जेथें तुझ्या कीर्तनाचा घोष । जळती पापें पळती
दोष । काय तें उणें आम्हां आनंदास । सेवूं ब्रह्मरस तुका
म्हणे ॥ ५ ॥

७०९. न पवे सन्निध वाटते चिंता । वरि या बहुतांची सत्ता ।
नुगवे पडत जातो गुंता । कर्मा बळिवंता सांपडलों ॥ १ ॥ बहु भार
पडियेला शिरीं । मी हें माझे मजवरी । उघड्या नागविलों चोरीं ।
घरिच्याघरीं जाणतजाणतां ॥ २ ॥ तुज मागणें इतुलें आतां । मज
या निरवावें संतां । झाला कंठस्फोट आळवितां । उदास आतां न
करावें ॥ ३ ॥ अति हा निकट समय । मग म्यां करावें तें काय ।
दिवस गेलिया ठाकईल छाया । उरईल हाय रातिकार्लीं ॥ ४ ॥ होईल

संचितार्ची सत्ता । अंगा येईल पराधीनता । ठाव तो न दिसे लपतां ।
 षहु चिंता प्रवर्तली ॥ ५ ॥ ऐसी या संकटाचे संधी । धांव घालावी
 कृपानिधी । तुका म्हणे माझी बळबुद्धी । सकळ सिद्धी पाय
 तुझे ॥ ६ ॥

७१०. देवा तूं आमचा कृपाळ । भक्तप्रतिपाळ दीनवत्सल ।
 माय तूं माउली स्नेहाळ । भार सकळ चालविसी ॥ १ ॥ तुज
 लागली सकळ चिंता । राखणें लागे वांकडें जातां । पुढतीं निर-
 विसी संता । नव्हे विसंबतां धीर तुज ॥ २ ॥ आम्हां भय चिंता
 नाहीं धाक । जन्ममरण कांहीं एक । झाला इहलोकीं परलोक ।
 आलें सकळिक वैकुण्ठ ॥ ३ ॥ न कळे दिवस कीं राती । अखंड
 लागलीसे ज्योती । आनंदलहरीची गती । वर्णू मी किती तया सुखा
 ॥ ४ ॥ तुझिया नामाचीं भूषणें । तोयें मज लेवविलीं लेणें । तुका
 म्हणे तुझिया गुणें । काय तें उणें एक आम्हां ॥ ५ ॥

७११. आतां धर्माधर्मी कांहीं उचित । माझें विचारारवें हित ।
 तुज मी ठाउका पतित । शरणागत परि झालों ॥ १ ॥ येथें राया
 रंका एकी सरी । नाहीं भिन्नाभिन्न तुमच्या घरीं । पावलों पाय
 भलत्या परी । मग बाहेरी न घालावें ॥ २ ॥ ऐसें हें चालत आलें
 मागें । नाहीं मी बोलत वाउगें । आपुलिया पडिल्या प्रसंगें । कीर्ति
 हे जगें वाखाणजेती ॥ ३ ॥ घालोनियां माथां बैसलों भार । सांडिला
 लौकिक वेव्हार । आधीं हें विचारिली थार । अविनाशपर पद ऐसें
 ॥ ४ ॥ येथें एक वर्म पाहिजे धीर । परि म्यां लेखिलें असार । देह
 हा नाशिवंत जाणार । धरिलें सार नाम तुझें ॥ ५ ॥ केली आरा-
 णूक सकळां हातीं । धरावें तें धरिलें चितीं । तुका म्हणे सांगितलें
 संतीं । देई अंतीं ठाव मज देवा ॥ ६ ॥

७१२. बरवें झालें आलों या जन्मासी । जोड जोडिली मनुष्य-
 देहाऐसी । महालाभाची उत्तम रासी । जेणें सर्व सुखासी पात्र हाडजे
 ॥ १ ॥ दिलें इंद्रियें हात पाय कान । डोळे मुख बोलावया वचन ।
 जेणें तूं जोडसी नारायण । नासे जीवपण भवरोग ॥ २ ॥ तिळें-
 तिळें पुण्य सांचा पडे । तरि हें बहुतां जन्मीं जोडे । नाम तुझें

वाचेसी आतुडे । समागम घडे संतांचा ॥ ३ ॥ ऐसिये पावविलों
ठार्यां । आतां मी काय होऊं उतराई । येवढा जीव ठेवीनःपार्यां ।
तूं वो माझे आई पांडुरंगे ॥ ४ ॥ फेडिला डोळियांचा कवळ ।
धुतला गुणदोषांचा मळ । लावूनी स्तनीं केलों सीतळ । निजविलों
बाळ निजस्थानीं ॥ ५ ॥ नाही या आनंदासी जोडा । सांगतां
गोष्टी लागती गोडा । आलासी आकारा आमुच्या चाडा । तुका
म्हणे भिडा भक्तीच्या ॥ ६ ॥

७१३. अल्प भाव अल्प मती । अल्प आयुष्य नाहीं हातीं । अप-
राधाची वोळिलों मूर्ती । अहो वेदमूर्ति परियेसा ॥ १ ॥ किती
दोषा देऊं परिहार । गुणदोषे मळिलें अंतर । आदि वर्तमान भविष्या-
कार । लागे अंतपार ऐसें नाहीं ॥ २ ॥ विविध कर्म चौऱ्यांशी
फेरा । त्रिविध भोग या शरीरा । कर्मकोठार पांजरा । जन्म जरा
मरण सांठवण ॥ ३ ॥ जीवा नाहीं कुडीचे लाहते । ये भिन्न भिन्न
पंचभूते । रचते खचते संचिते । असार रिते फलकट ॥ ४ ॥ पुत्र
पत्नी सहोदर । मायबाप गोताचा पसर । मिळती काप्रे लोटतां
पूर । आदळ दूर होती खल्लाळी ॥ ५ ॥ म्हणोनि नासावे अज्ञान ।
इतुकें करीं कृपादान । कृपाळू तूं जनार्दन । धरूनी चरण तुका
विनवी ॥ ६ ॥

७१४. ऐसी हे गर्जवूं वैखरी । केशवा मुकुंदा मुरारी । राम
कृष्ण नामें वरीं । हरी हरी दोष सकळ ॥ १ ॥ जनार्दना जग-
जीवना । विराटस्वरूपा वामना । महदादि मधुसूदना । भवबंधना
तोडितिया ॥ २ ॥ चक्रपाणी गदाधरा । असुरमर्दना वीर्यवीरा ।
सकळमुगुटमाणे शूरा । अहो दातारा जगदानिया ॥ ३ ॥ मदन-
मूर्ति मनमोहना । गोपाळगोपिकारमणा । नटनाट्यकौशल्य कान्हा ।
अहो संपन्ना सर्वगुणे ॥ ४ ॥ गुणवंता आणि निर्गुणा । सर्वसाक्षी
सर्वजाणा । करोनी अकर्ता आपणा । नेदी अभिमाना आतळों ॥ ५ ॥
कासयानें घडे याची सेवा । काय एक समर्पावे या देवा । वश्य तो
नव्हे वांचूनि भावा । पाया वेगळे जीवा न करी तुका ॥ ६ ॥

७१५. होतो तें चिंतित मानसीं । नवस फळलें नवसीं । जोडी

ते नारायणा ऐसी । अविट ज्यासी नाश नाही ॥ १ ॥ धरिलें जीवें
न सोडी पाय । आलें या जीवित्वाचें काय । कै हे पाविजेती ठाय ।
लाविली सोय संचितानें ॥ २ ॥ मज तों पडिली होती भुली ।
चित्ताची अपसव्य चाली । होती मृगजळें गोवी केली । दृष्टि उघ-
डली वरवें झालें ॥ ३ ॥ आतां हा सिद्धि पावो भाव । मध्यें चांचल्य
न व्हावा जीव । ऐसी तुम्हां भाकीतसे कांवि । कृपाळुवा जगदानिया
॥ ४ ॥ कळों येतें आपुले बुद्धी । ऐसें तों न घडे कधीं । येवढे
आघात ते मधीं । लज्जा रिद्धी उभी आड ठाके ॥ ५ ॥ कृपा या
केली संतजनीं । माझी अळंकारिली वाणी । प्रीति हे लाविली कीर्तनीं ।
तुका चरणीं लोळतसे ॥ ६ ॥

७१६. मज ते हांसतील संत । जिहीं देखिलेती मूर्तिमंत ।
म्हणोनी उद्वेगलें चित्त । आहाच भक्त ऐसा दिसे ॥ १ ॥ ध्यानीं
म्यां वर्णावेती कैसे । पुढें एकीं म्नुति केली असे । येथूनी जीव
निघत नसे । ऐसिये आसे लागलोंसे ॥ २ ॥ कासया पडिला जी
धडा । उगाचे वेडा आणि वांकडा । आम्हां लेंकरांसी पीडा । एका
मागें जोडा दुसऱ्याचा ॥ ३ ॥ सांगा कोणाचा अन्याय । ऐसें मी
धरितों पाय । तू तव समाचे सकळां माय । काय अन्याय एक
माझा ॥ ४ ॥ नये हा जरी कारणा । तरी कां व्यलेती नारायणा ।
वचन द्यावें जी वचना । मज अज्ञाना समजावी ॥ ५ ॥ बहुत
दिवस केला बोभाट । पाहतां श्रमलों वाट । तुका म्हणे विस्तारलें
ताट । काय वाट आला नेणों स्वामीया ॥ ६ ॥

७१७. वरवें झालें आजीवरी । नाहीं पडिलों मृत्याचे आहारीं ।
वांचोन आलों एथवरी । उरलें तें हरि तुम्हां समर्पण ॥ १ ॥ दिला
या काळें अवकाश । नाहीं पावलें आयुष्या नाश । कार्या कारण
उरलें शेष । गेलें तें भूस जावो परतें ॥ २ ॥ बुडणें खोटें पावतां
थडी । स्वप्नीं झाली ओढाओढी । नासली जागृती घडी । साच जोडी
शेवटीं गोड घास ॥ ३ ॥ तुम्हां पावविली हाक । तेणें निरसला
धाक । तुमचें भातें हें कवतुक । जे शरणागत लोक रक्षावे ॥ ४ ॥
रवीच्या नावें निशीचा नाश । उदय होतांचि प्रकाश । आतां कैचा

आम्हा दोष । तूं जगदीश कैवारी ॥ ५ ॥ आतां जळो देह सुख
दंभ मान । न करी तयाचें साधन । तूं जगदीश नारायण । आलों
शरण तुका म्हणे ॥ ६ ॥

७१८. आतां माझा नेणों परतों भाव । विसावोनि ठार्यी ठेविला
जीव । सकळ लाभांचा हा ठाव । ऐसा वाव झाला चित्ताठार्यी
॥ १ ॥ भांडवल गांठी तरि विश्वास । झालों तें झालों निश्चयें दास ।
न पाहें मागील ते वास । पुढती सोस सेवेचाचि ॥ २ ॥ आहे तें
निवेदिलें सर्व । माझा मोडियेला गर्व । अकाळीं काळ आघवें पर्व ।
झाला भरंवसा कृपें लाभाचा ॥ ३ ॥ वेव्हारीं वेव्हारा अनंत । नाहीं
यावांचुनी जाणत । तरी हें समाधान चित्त । लाभहानी नाहीं येत
अंतरा ॥ ४ ॥ करूनी नातळों संसारा । अंग भिन्न राखिला पसारा ।
कळवळा तो जीवनीं खरा । बीजाचा थारा दुरी आघात ॥ ५ ॥
बहु मतापासूनी निराळा । होऊनि राहिलां सोंवळा । बैसला
रूपाचा कळवळा । तुका म्हणे डोळां लेइलों तें ॥ ६ ॥

७१९. वरवें झालें लागलों कारणीं । तुमचे राहिलों चरणीं ।
फेडीन संतसंगती धणी । गर्जईल गुणीं वैखरी ॥ १ ॥ न वंचे शरीर
सेवेसी । काया वाचा आणि मनंसीं । झालों संताची आंदणी दासी ।
केला येविशीं निर्धार ॥ २ ॥ जीवनीं राखिला जिव्हाळा । झालों
मी मजसीं निराळा । पंचभूतांचा पुतळा । सहज लीळा वर्ततसे
॥ ३ ॥ जयाचें जया होईल ठावें । लाहो या साधियेला भावें । ऐसें
होतें राखिलें जीवें । येथूनी देवें भोवंडूनी ॥ ४ ॥ आस निरसली
ये खेपे । अवघे पंथ झाले सोपे । तुमचे दीनबंधु कृपें । दुसरें कांपे
सत्ताधाकें ॥ ५ ॥ अंकिलेपणें आनंदरूप । आतळों नये पुण्य पाप ।
सारूनी ठेविले संकल्प । तुका म्हणे आपेंआप एकाएकीं ॥ ६ ॥

७२०. अवघ्या दशा येणेंचि साधती । मुख्य उपासना सगुण-
भक्ति । प्रगटे हृदयींची मूर्ति । भावशुद्धि जाणोनियां ॥ १ ॥ बीज
आणि फळ हरीचें नाम । सकळ पुण्यसकळ धर्म । सकळां कळांचें
हें वर्म । निवारी श्रम सकळही ॥ २ ॥ जेथें कीर्तन हें नामघोष ।
करिती निर्लज्ज हरीचे दास । सकळ बोथंबले रस । तुटती पाश

भवबंधाचे ॥ ३ ॥ येती अंगा वसती लक्षणें । अंतरीं देवें धरिलें
ठाणें । आपणचि येती तयाचे गुणें । जाणें येणें खुंटे ये वस्तीचें
॥ ४ ॥ न लगे सांडावा आश्रम । उपजले कुर्ळीचे धर्म । आणिक
न करावे श्रम । एक पुरे नाम विठोबाचें ॥ ५ ॥ वेदपुरुष नारायण ।
योगियांचें ब्रह्म शून्य । मुक्त आत्मा परिपूर्ण । तुका म्हणे सगुण
भोळ्या आम्हां ॥ ६ ॥

७२१. श्रीअनंता मधुसूदना । पद्मनाभा नारायणा । जगव्यापका
जनार्दना । आनंदघना अविनाशा ॥ १ ॥ सकळदेवाधिदेवा ।
कृपालुवा जी केशवा । महानंदा महानुभवा । सदाशिवा सहजरूपा ॥ २ ॥
चक्रधरा विश्रंभरा । गरुडध्वजा करुणाकरा । सहस्रपादा सहस्रकरा ।
क्षीरसागरा शेषनयना ॥ ३ ॥ कमलनयना कमलापति । कामिनीमोहना
मदनमूर्ति । भवतारका धरित्या क्षिती । वामनमूर्ति त्रिविक्रमा ॥ ४ ॥
अगा य सगुणा निर्गुणा । जगज्जनित्या जगज्जीवना । वसुदेव-
देवकीनंदना । बाळरांगणा बाळकृष्णा ॥ ५ ॥ तुका आला लोटांगणी ।
मज ठाव यावा जी चरणीं । हेचि करीतसे विनवणी । भवबंधनीं
सोडवावें ॥ ६ ॥

७२२. माझा तंव खुंटला उपाव । जेणें तुझे आगुडती पाव । करूं
भक्ति तरि नाहीं भोव । नाहीं हातीं जीव कवणेविशीं ॥ १ ॥ धर्म करूं
तरि नाहीं चित्त । दान देऊं तरि नाहीं वित्त । नेणें पुजों ब्राह्मण
अतीत । नाहीं भूतदया पोटा हातीं ॥ २ ॥ नेणें गुरुदास्य संतसेवन ।
जप तप अनुष्ठान । नव्हे वैराग्य वनसेवन । नव्हे दमन इंद्रियांसी
॥ ३ ॥ तीर्थ करूं तरि मन नये सर्वें । व्रत करूं तरि विधि नेणें स्वभावं ।
देव जवळी आहे म्हणों मजसर्वें । तरि आपपरावे न वचे ॥ ४ ॥
म्हणोनी झालों शरणागत । तुझा दास मी अंकित । यास न लगे
संचित । झालों निश्चित तुका म्हणे ॥ ५ ॥

७२३. तरी म्यां आळवावें कोणा । कोण हे पुरवाल वासना ।
तुजवांचून नारायणा । लर्वाी स्तना कृपावंते ॥ १ ॥ आपुला न
विचार्या सीण । न धरी अंगसंगें भिन्न । अंगीकारिलें राखें दीन ।
देई जीवन आवडीचें ॥ २ ॥ माझिया मानसीं हे आस । नित्य

सेवावा ब्रह्मरस । अखंड चरणींचा वास । पुरवी आस याचकाची
 ॥ ३ ॥ माझेया संचिताचा ठेवा । तेणें हे वाट दाविली देवा ।
 एवढ्या आदराचा हेवा । मार्गें सेवादान आवडीचें ॥ ४ ॥ आळ-
 वीन करुणावचनी । आणिक गोड नलगे मनी । निद्रा जागृती
 आणि स्वप्नी । धरिलें ध्यानी मनी रूप ॥ ५ ॥ आतां भेट न भेटतां
 आहे । किंवा नाहीं ऐसें विचारुनी पाहें । लागला झरा अखंड
 आहे । तुका म्हणे साहे केलें अंतरी ॥ ६ ॥

७२४. हेंचि भवरोगाचें औषध । जन्म जरा तुटे व्याध । आणीक
 कांहीं नव्हे बाध । करील वध षड्वर्गा ॥ १ ॥ सांवळें रूप ल्यावें
 डोळां । सहा चौ अठरांचा मेळा । पदर लागों नेदी खळा । नाम-
 मंत्रमाळा विष्णुसहस्र ॥ २ ॥ भोजना न द्यावें आन । जेणें चुके
 अनुपान । तरीच घेतल्याचा गुण । होईल जाण सत्य भाव ॥ ३ ॥
 नये निघों आपुलिया घरा । बाहेर लागों नये वारा । बहु बोलणें तें
 सारा । संग दुसरा वर्जावा ॥ ४ ॥ पासी तें एक द्यावें वरी ।
 नवनीताची होईल परी । होईल घुसाळेलें तें निवारी । सार भीतरी
 नाहीं तथा ॥ ५ ॥ न्हायें अनुतापीं पांधरें दिशा । स्वेद निघों दे
 अवधी आशा । होसील आधीं होतासी तैसा । तुका म्हणे दशा
 भोगीं वैराग्य ॥ ६ ॥

७२५. मागुता हाचि जन्म पावसी । भोगिलें सुखदुःख जाणसी ।
 हें तों न घडे रे सायासीं । कां रे अंध होसी जाणोनियां ॥ १ ॥
 लक्ष चौभ्यांशी न चुके फेरा । गर्भवासीं यातना थोरा । येऊनी
 पडसी संदेहपुरा । बोळसा थोर मायाजाळीं ॥ २ ॥ पशु काय पाप-
 पुण्य जाणती । उत्तम मध्यम भोग भोगिती । काय एक उपजतां
 मरती । बहिरीं अंध होतीं पांगुळ मुकीं ॥ ३ ॥ नरदेह निधान
 लागलें हातीं । उत्तम सार उत्तम गती । देवचि होईन म्हणती ते
 होती । तरि कां चित्तीं न धरावें ॥ ४ ॥ क्षण एक मन स्थिर करुनी ।
 सावध होई डोळे उघडोनी । पाहें वेद बोलिले पुराणीं । तुका
 विनवणी करीतसे ॥ ५ ॥

७२६. दास्य करी दासाचें । उणें न साहे तथाचें । वाढिलें

ठायीचें । भाणें टाकोनियां धांवे ॥ १ ॥ ऐसा कृपेचा सागर । विटे उभा कटीं कर । सर्वस्वें उदार । भक्तालार्गीं प्रगटे ॥ २ ॥ हृदयीं श्रीवत्सलांछन । मिरवी भक्तांचें भूषण । नाहीं तयाचा सीण । सुख धरिलें लातेचें ॥ ३ ॥ सत्यभामा दान करी । उजुर नाहीं अंगिकारी । सेवकाच्या शिरीं । धरूनी चाले पादुका ॥ ४ ॥ राखे दारवंटा बळीचा । सारथी झाला अर्जुनाचा । दास सेवकांचा । होय साचा अंकित ॥ ५ ॥ भिडा न बोले पुंडलीकाशीं । उभा मर्यादा पाठीशीं । तुका म्हणे ऐसी । कां रे न भजा माउली ॥ ६ ॥

७२७. हरि तैसे हरीचे दास । नाहीं तयां भय मोह चिंता आस । होऊनी राहाती उदास । बळकट कांस भक्तीची ॥ १ ॥ धरूनी पायत्यजिलें जन । न लगे मान मृत्तिका धन । कंठीं नाभामृत पान । न लगे आन ऐसें झालें ॥ २ ॥ वाव तरी उदंडचि पोटीं । धीर सिंधु ऐसे जगजेठी । कामक्रोधा न सुटे मिठी । गिऱ्हे तरी वेठीं रावविती ॥ ३ ॥ बळ तरी नागवती काळा । लीन तरी सकळांच्या तळा । उदार तरी देहासी सकळां । जाणोनी कळा सर्व नेणते ॥ ४ ॥ संसार तो तयांचा दास । मोक्ष तो पाहातसे वास । रिद्धिसिद्धि देशवटा त्रास । न शिवती यास वैष्णवजन ॥ ५ ॥ जन्ममृत्युस्वप्न-सारिखें । आप त्यां न दिसे पारखें । तुका म्हणे अखंडित सुखें । वाणी वदे मुखें प्रेमामृताची ॥ ६ ॥

७२८. बहुत जाचलों संसारीं । वसे गर्भीं मातेच्या उदरीं । लक्ष चौऱ्यांशी योनिद्वारीं । झालों भिकारी याचक ॥ १ ॥ जिणें परार्धीन आणिकां हातीं । दृढ पार्शीं बहु बांधलों संचितीं । प्रारब्ध क्रियमाण सांगाती । भोवंडिती सत्ता आपुलिया ॥ २ ॥ न भरे पोट नाहीं विसांवा । नाहीं नेम एक ठाव गांवा । नाहीं सत्ता न फिरे ऐसी देवा । लाही जीवा खापरीं तडफडी ॥ ३ ॥ काळ बहुत गेले ऐसिया रीती । आणीक पुढेही नेणों किती । खंडना नाहीं पुनरावृत्ति । मज कल्पांतीं तरी वेगळें ॥ ४ ॥ ऐसें दुःख कोण हरील माझें । कोणा भार घालूं आपुलें ओझें । भवसिंधुतारक नाम तुझें । धांवसी काजें आडलिया ॥ ५ ॥ आतां धांव घालीं नारायणा । मजकारणें रंका दीना । गुण न विचारीं अवगुणा । तुका करुणा भाकीतसे ॥ ६ ॥

७२९. जंव हें सकळ सिद्ध आहे । हात चालावया पाय । तंव
तूं आपुलें स्वहित पाहें । तीर्थयात्रे जाय चुकों नको ॥ १ ॥ जंव
काळ असे दुरी ठेला । तंव तूं हरिगुण गाय आइक वहिला । मनीं
भाव धरुनी भला । न वंचें त्याला चुकों नको ॥ २ ॥ जोडोनी धन
न घालीं माती । ब्रह्मवृंदें पूजन यती । सत्य आचरण दया भूर्ती ।
करीं सांगाती चुकों नको ॥ ३ ॥ दशा यौवन बाणली अंगीं ।
पांगिला नव्हे विषयसंगीं । काम क्रोध लोभ मोह त्यागीं । राहें
संतसंगीं चुकों नको ॥ ४ ॥ मग तेथें न चले कांहीं । सत्ता संपदा
राहेल ठार्यांच्या ठार्यां । पुढें संचित जाईल ग्वाही । तुका म्हणे तई
यमआज्ञा ॥ ५ ॥

७३०. चांगलें नाम गोमटें रूप । निवती डोळे हरती ताप ।
विठ्ठल विठ्ठल हा जप । प्रगट स्वल्प अति सार ॥ १ ॥ शस्त्र हें
निर्वाणींचा बाण । निकट समयो अवसान । कोठें योजेल दश दान ।
खंडी नारायण दुःख चितनें ॥ २ ॥ सकळ श्रेष्ठांचें हें मत । पावे
सिद्धी पाववी अनंत । म्हणोनि व्हावें शरणागत । आहे उचित
एवढेंचि ॥ ३ ॥ म्हणोनी रुसलों संसारा । सर्प हा विखार पांढरा ।
तुजशीं अंतर रे दातारा । यमंचि दावेदारानिमित्त ॥ ४ ॥ येणें मज
भागविल्या खाणी । नसता छंद लाविला मनीं । माजलों मी माझे
भ्रमर्णां । झाली बोडणी विटंबना ॥ ५ ॥ पावलों केलियाचा दंड ।
खाणी भोगिल्या याती उदंड । आतां केला पाहिजे खंड । तुका
दंडवत घाली देवा ॥ ६ ॥

७३१. तुझिया पार नाहीं गुणां । माझी अल्प माति नारायणा ।
भवतारका जी सुजाणा । एक विज्ञापना पायांपाशीं ॥ १ ॥ काय
जाणावें म्यां दीनें । तुझिये भक्तीचीं लक्षणें । धड तें तोंड धुऊं नेणें ।
परि चितनें काळ सारीं ॥ २ ॥ न लवीं आणीक कांहीं पिसें ।
माझिया मना वायां जाय ऐसें । चालवीं आपुल्या प्रकाशें । हार्तीं
सरिसें धरोनियां ॥ ३ ॥ तुज हे समर्पिली काया । जीवेंभावे पंढरी-
राया । सांभाळीं समविषम डाय । करीं छाया कृपेची ॥ ४ ॥ चतुर
तरी चतुरां राव । जाणता तरी जीवांचा जीव । न्यून तो कोण एक

ठाव । आरुष भाव परि माझा ॥ ५ ॥ होतें तें साझें भांडवल ।
पायांपें निवेदिले बोल । आदरा ऐसें पाविजे मोल । तुका म्हणे
साच फोल तूं जाणसी ॥ ६ ॥

७३२. कां हो माझा मानियेला भार । ऐसा तव दिसतसे
फार । अनंत पावविलीं उद्धार । नव्हेचि थार मज शेवटीं ॥ १ ॥ पाप
बळिवंत गाढें । तुजही राहों सकतें पुढें । मागील कांहीं राहिलें
ओढें । नवल कोडें देखियेलें ॥ २ ॥ काय मानिती संतजन । तुमचें
हीनत्व वचन । कीं वृद्ध झाला नारायण । न चले पण आधील तो
॥ ३ ॥ आतां न करात्री चोरी । बहुत न धरावें दुरी । पडदा काय
घरच्या घरीं । धरिलें दुरी तेव्हां धरिलें ॥ ४ ॥ नको चाळवूं
अनंता । कासया होतोसी नेणता । काय तूं नाहीं धरीत सत्ता ।
तुका म्हणे आतां होई प्रगट ॥ ५ ॥

७३३. तुळसी माळा घालूनि कंठीं । उभा विटेवरी जगजेठी ।
अवलोकोनी पुंडलीका दृष्टी । असे भीमातटीं पंदरीये ॥ १ ॥ भुक्ति-
मुक्ति जयाच्या कामारी । रिद्धिसिद्धि वोळगती द्वारीं । सुदर्शन घरटी
करी । काळ कांपे दुरी धाकें तया ॥ २ ॥ जगज्जननी असे वाम
भार्गी । भीमकी शोभली अर्धांगीं । जैसी विद्युलता झळके मेर्घीं ।
दर्शनें भंगी महा दोष ॥ ३ ॥ सुखसागर परमानंदु । गोपी गोपाळां
गोधना छंदु । पक्षिश्रापदां जयाचा वेधु । वाहे गोविंदु पांवा छंदें
॥ ४ ॥ मुखमंडित चतुर्भुजा । मनमोहन गरुडध्वजा । तुका म्हणे
स्वामी माझा । पावे भक्तकाजा लवलाहीं ॥ ५ ॥

७३४. हार्तींचें न संडावें देवें । शरण आलों जीवें भावें । आपलें
ऐसें म्हणावें । करितों जीवें निबलोण ॥ १ ॥ बैसतां संतांचे संगती ।
कळों आलें कमळापती । आपुलीं कोणीच नव्हती । निश्चय चितीं
दृढ झाला ॥ २ ॥ येती तुझिया भजना आड । दाविती प्रपंचाचें
कोड । कनिष्ठीं रुचि ठेवूनी गोड । देखत नाड कळतसे ॥ ३ ॥
मरती मेलीं नेणों किती । हाचि लाभ तयाचे संगती । म्हणोनि
येतों काकुलती । धीर तो चितीं दृढ द्यावा ॥ ४ ॥ सुखें निंदोत हे
जन । न करीं तयांशीं वचन । आदिपिता तूं नारायण । जोडी चरण

तुमचे ते ॥ ५ ॥ आपलें आपण न करूं हित । करूं हें प्रमाण
संचित । तरी मी नष्टचि पतित । तुका म्हणे मज संत हांसती ॥ ६ ॥

७३५. आतां येणें बळें पंढरिनाथ । जवळी राहिला तिष्ठत ।
पाहतां न कळे जयाचा अंत । तोचि हृदयांत घालूं आतां ॥ १ ॥
विसरोनि आपल्या देहपणभाव । नामेंचि मुलविला पंढरीराव । न
विचारी याती कुळ ठाव । लागावया पाव संतांचे ॥ २ ॥ वरें वर्म
आलें आमुचिया हातां । हिंडावें धुंडावें न लगतां । होय अविनाश
साहाकारी दाता । चतुर्भुज सत्ता परि धाके ॥ ३ ॥ होय आवडी
साना थोर । रूप सुंदर मनोहर । भाक्तिप्रिय लोभापर । करी आदर
याचकपणें ॥ ४ ॥ तें वर्म आलें आमुच्या हाता । म्हणोनि शरण
रिघालों संतां । तुका म्हणे पंढरीनाथा । न सोडीं आतां जीवें
भावें ॥ ५ ॥

७३६. आइक पांडुरंगा एक मात । कांहीं बोलणें आहे एकान्त ।
आम्हां जरी तारील संचित । तरी उचित काय तुजें ॥ १ ॥ उसणें
फेडितां धर्म तो कोण । काय तया मानवेल जन । काय गा मिरवूनी
भूषण । वायां थोरपण जनामध्ये ॥ २ ॥ अन्न जरी न मिळे तयासी देणें ।
अगांतुक पात्र उचित दान । उपकार तरी धन्वंतरीपणें । जरी देणें
घेणें नाहीं आशा ॥ ३ ॥ शूर तो तयासी बोलिजे जाणा ।
पाठीसी घालूनी राखे दीना । पार पुण्या नाहीं त्या भूषणा । एक
नारायणा वचन हें ॥ ४ ॥ आतां पुढें बोलणें तें कांहीं । मज तारि-
सील तरीच सही । वचन आपुलें सिद्धी नेई । तुका म्हणे तई मज
कळसी ॥ ५ ॥

७३७. चांगला तरी पूर्ण काम । गोड तरी याचेंचि नाम ।
दयाळू तरी अवघा धर्म । भला तरी दासां श्रम होऊं नेदी ॥ १ ॥
उदार तरी लक्ष्मीयेसी । जुंजार तरी कळिकाळासी । चतुर तरी
गुणांचीच रासी । जाणता तयासी तोचि एक ॥ २ ॥ जुनाट तरी
बहुकाळा । न कळे जयाची लीळा । नेणता गोवळीं गोवळा ।
लाघवी अबळा मुलवणा ॥ ३ ॥ गाढ्यां तरी भावाचा अंकित ।
बराडी तरी उच्छिष्टाची प्रीत । अंगळ तरी कुब्जेशीं रत । भ्याड

अनंत बहु पापा ॥ ४ ॥ खेळ तो येणोंचि खेळावा । नट तो येणोंचि
आवगावा । लपोनि जीवीं न वळे जीवा । धरितां देवा नातुडसी
॥ ५ ॥ उंच तरी बहुतचि उंच । नीच तरी बहुतचि नीच । तुका
म्हणे बोलिलों साच । नाहीं आहाच पूजा केली ॥ ६ ॥

७३८. काय आम्ही भक्ती करणें कैसी । काय एक वाहावें
तुम्हांसी । अवघा भरोनी उरलासी । वार्णांखाणीं रसीं रूपीं गंधीं
॥ १ ॥ कैसें करूं इंद्रियां बंधन । पुण्यपापाचें खंडण । काय व्रत
करूं आचरण । काय तुजविण उरणें तें ॥ २ ॥ काय डोळे झांकु-
नियां पाहां । मंत्र जप काय ध्यावो । कवणे ठायीं धरूनि भाव ।
काय तें वाव तुजविण ॥ ३ ॥ काय हिंडों कवण दिशा । कवणे
ठायीं पाय ठेवूं कैसा । काय तूं नव्हेसी नकळे ऐसा । काय मी कैसा
पाहों आतां ॥ ४ ॥ तुझिया नामाची सकळ । पूजा अर्चन मंत्र
माळ । धूप दीप नैवेद्य फळ तांबूल । वाहूं पुष्पांजुळ तुका
म्हणे ॥ ५ ॥

७३९. शरीर दुःखाचें कोठार । शरीर रोगाचें भांडार । शरीर
दुर्गंधीची थार । नाहीं अपवित्र शरीरा ऐसें ॥ १ ॥ शरीर उत्तम
चांगलें । शरीर सुखाचें घासुलें । शरीरें साध्य होय केलें । शरीरें
साधलें परब्रह्म ॥ २ ॥ शरीर विटाळाचें आळें । मायामोहपाश
जाळें । पतन शरीराच्या मुळें । शरीर काळें व्यापिलें ॥ ३ ॥ शरीर
सकळही शुद्ध । शरीर विधींचाही निध । शरीरें तुटे भवबंध । वसे
मध्यभागीं देव शरीरा ॥ ४ ॥ शरीर अविद्येचा बांधा । शरीर अव-
गुणांचा रांधा । शरीरीं वसे बहुत वाधा । नाहीं गुण सुधा एक
शरीरीं ॥ ५ ॥ शरीरा दुःख नेदावा भोग । न द्यावें सुख न करीं
त्याग । शरीर वोखटें ना चांग । तुका म्हणे वेग करीं हरिभजनीं ॥ ६ ॥

७४०. इतुलें करी भलत्या परी । परद्रव्य परनारी । सांडुनी
अभिलाष अंतरीं । वर्ते वेव्हारीं सुखरूप ॥ १ ॥ न करीं दंभाचा
सायास । शांती राहे बहुवस । जिव्हे सेवीं सुगंधरस । न करी
आळस रामनामीं ॥ २ ॥ जनमित्र होई सकळांचा । अशुभ न
बोलावी वाचा । संग न धरावा दुर्जनाचा । करीं संतांचा सायास ॥ ३ ॥

करिसी देवाविण आस । अवधी होईल निरास । तृष्णा
वाढविसी बहुवस । कधीं सुखास न पवसी ॥ ४ ॥ धरूनी विश्वास
करिं धीर । करितां देव हाचि निर्धार । तथाचा वाहे योगक्षेमभार ।
नाहीं अंतर तुका म्हणे ॥ ५ ॥

७४१. संसारसिधु हा दुस्तर । नुलंघवे उलंघितां पार । बहुत
वाहाविलें दूर । न लगचि तीर पैल थडी ॥ १ ॥ किती जन्म झाला
फेरा । गणित नाही जी दातारा । पडिलों आवर्ती भोंवरा । बहु
थोरा वोळसिया ॥ २ ॥ वाढलों परि नेणती बुद्धि । नाही परतली
धरिली शुद्धि । मग म्यां विचारावें कधीं । ऐसी संधि सांडूनियां
॥ ३ ॥ अनेक खाणी आहार निद्रा । भयमैथुनाचाचि थारा । बालत्व
तारूण्य जरा । प्रधान पुरा भोग तेथें ॥ ४ ॥ ऐसी उलंघूनी आलों
स्थळें । बहु या भोंवडिलों काळें । आतां हें उगवावें जाळें । उजेडावें
बळें दिवसाच्या ॥ ५ ॥ सांडो या संसाराची वाट । बहु येणें
भोगाविलें कष्ट । दावी सत्या ऐसें नष्ट । तुका म्हणे भ्रष्ट झालों
देवद्रोही ॥ ६ ॥

७४२. विठ्ठल भीमातीरवासी । विठ्ठल पंढरीनिवासी । विठ्ठल
पुंडलिकापासी । कृपादानासीं उदार ॥ १ ॥ विठ्ठल स्मरणा कोंवळा ।
विठ्ठल गौरवी आगळा । आधार ब्रह्मांडा सकळा । विठ्ठल लीळा-
विग्रही ॥ २ ॥ उभाचि परि न मनी सीण । नाही उद्धरितां भिन्न ।
समर्थाचे घरीं एकचि अन्न । आर्तभूता क्षणोक्षणा सांभाळी ॥ ३ ॥
रुचीचे प्रकार । आणिताती आदरें । कोठेंही न पडे अंतर । थोरासी
थोर धाकुटा धाकुट्या ॥ ४ ॥ करितां बळ धरितां नये । झोंबतां
डोळा मनच होय । आपुल्या उद्देशाची सोय । जाणे हृदयनिवासी
॥ ५ ॥ पान्हा तरी आल्या अंतर तेथें । तों नाही भरिलें रितें ।
करितों सेवन आइतें । तुका म्हणे चित्तें चित्त मेळवूनी ॥ ६ ॥

७४३. ताप हें हरण श्रीमुख । हरी भवरोगाऐसें दुःख । अव-
लोकितां उपजे सुख । उभें सन्मुख दृष्टीपुढें ॥ १ ॥ न पुरे डोळि-
यांची धणी । सखोल कृपेचीच खाणी । स्तवितां न पुरे वेदवाणी ।
तो हां समचरणीं कृपानिधि ॥ २ ॥ रामकृष्ण ध्यान वामननरसिंही ।

उग्र आणि सौम्य कांहींच नाहीं । सांपडे भरलीये वाही । भाव
शुद्ध पाही याचें भातुकें ॥ ३ ॥ गुणगंभीर चतुर सुजाण । शूर धीर
उदार नारायण । व्यापक तरी त्रिभुवन । मनमोहन लावण्य हें
॥ ४ ॥ ठाण हें साजिरे सुंदर । अविनाश अविकार । अनंत आणि
अपरंपार । तो हा कटीं कर धरिताहे ॥ ५ ॥ ज्याची वाणी सुमन-
माळा । परमामृत जिव्हाळा । अनंता अंगीं अनंत कळा । तुका
जवळा चरणसेवक ॥ ६ ॥

एकविध अभंग

७४४. भाग्य ऐसी जाली जोडी । आतां घडी न विसवें ॥ १ ॥
वितेवरी समचरण । संती खून सांगितली ॥ २ ॥ अवघें आतां
काम सारूं । हाचि करूं कैवाड ॥ ३ ॥ तुका म्हणे खंडूं खेपा ।
पुढें पापापुण्याच्या ॥ ४ ॥

७४५. आमुच्या हें आलें भागा । जिव्हार या जगाचें ॥ १ ॥
धरूनियां ठेलों जिवें । बळकट भावें एकविध ॥ २ ॥ आणूनियां
केला रूपा । उभा सोपा जवळी ॥ ३ ॥ तुका म्हणे अंकित केला ।
खालीं आला वचनें ॥ ४ ॥

७४६. येथें आड कांहीं न साहे आणीक । प्रमाण तें एक हेंचि
झालें ॥ १ ॥ गाऊं नाचूं टाळी वाहूं गीत छंदें । डोलवूं विनोदें अंग
तेणें ॥ २ ॥ मथुनियां सार काढिलें बाहेरी । उपाधि त्या येरी
निवडिल्या ॥ ३ ॥ तुका म्हणे जना लाविली शिराणी । सेवितां हे
धर्णी होत नाहीं ॥ ४ ॥

७४७. जैसा तैसा आतां । मज प्रमाण अनंता ॥ १ ॥ पायां
पडणें न सोडीं । पोटीं तेंच वर तोंडी ॥ २ ॥ एका भावें चाड ।
आदि तेंचि अंतीं गोड ॥ ३ ॥ तुका म्हणे आम्हां । टळणेंचि नाहीं
नमा ॥ ४ ॥

७४८. आम्ही पहा कैसीं एकतत्त्वां झालों । राखणें लागलों
वासनेसी ॥ १ ॥ तुम्हांविण कांहीं नावडे या जीवा । केला तोचि
देवा दृढ पण ॥ २ ॥ वर्म नेणों परि वृत्ति भंगों नेदूं । वंदिलेचि वंदूं

आवडीनें ॥ ३ ॥ तुका म्हणे केलें नामाचें जीवन । वारताही भिन्न
नेणों आतां ॥ ४ ॥

७४९. गोपीचंदन मुद्रा धरणें । आम्हां लेणें वैष्णवा ॥ १ ॥
मिरवूं अळंकार लेणें । हीं भूषणें स्वामीचीं ॥ २ ॥ विकलों तें सेवा
जीवें । एक्या भावें एकविध ॥ ३ ॥ तुका म्हणे शूर झालों । बाहेर
आलों संसारा ॥ ४ ॥

७५०. माझी भक्ती भोळी । एकविध भावबळी ॥ १ ॥ मी कां
पडेन निराळा । ऐसा सांडूनि सोहळा ॥ २ ॥ आतां अनारिसा ।
येथें न व्हावें सहसा ॥ ३ ॥ तुका म्हणे जोडुनि पाय । पुढें उगा
उभा राहे ॥ ४ ॥

७५१. आम्हां भाविकांची जाती । एकविध जी श्रीपती । अळं-
कारयुक्ति । सरों शकेचि ना ॥ १ ॥ जाणे माउली त्या खुणा । क्षोभ
उपजो नेदी मना । शांतवूनि स्तना । लावीं अहो कृपाळें ॥ २ ॥
तुज अवघे होऊं येतें । परि मज बाटों नये चित्तें । उपासने परतें ।
नये कांहीं आवडों ॥ ३ ॥ करूं रूपाची कल्पना । मुखीं नाम नारा-
यणा । तुका म्हणे जना । जळस्थळ देखतां ॥ ४ ॥

७५२. आम्हां एकविधा पुण्य सर्वकाळ । चरणकमळ स्वामीचे
ते ॥ १ ॥ चित्ताचे संकल्प राहिलें चळण । आज्ञा ते प्रमाण करूनी
असों ॥ २ ॥ दुजिया पासाव परतलें मन । केलें घ्यावें दान होईल
तें ॥ ३ ॥ तुका म्हणे आतां पुरला नवस । एकविण ओस
सकळही ॥ ४ ॥

७५३. एकविध आम्ही न धरूं पालट । न संडूं हे वाट सांपडली
॥ १ ॥ म्हणवूनि केला पाहिजे सांभाळ । माझें बुद्धीबळ पाय तुझें
॥ २ ॥ बहुत न कळे बोलतां प्रकार । अंतरा अंतर साक्ष असे
॥ ३ ॥ तुका म्हणे अगा जीवींच्या जीवना । तूंचि नारायणा साक्षी
माझा ॥ ४ ॥

७५४. नाहीं वागवीत जाणिवेचें ओझें । स्वामिसेवा काजें
निर्धारु हा ॥ १ ॥ आज्ञा ते प्रमाण हा मनीं निर्धार । येणें फिटे

भार निश्चयेसी ॥ २ ॥ आळीकर आम्ही एकविध चित्ते । तैसें होऊं येतें मायवापें ॥ ३ ॥ तुका म्हणे माझी ये जातीची सेवा । घातलासे देवावरी भार ॥ ४ ॥

७५५. परपीडक तो आम्हां दावेदार । विश्वां विश्वंभर म्हणऊनि ॥ १ ॥ दंडूं त्यागूं बळे नावलोकूं डोळां । रागूं तां चांडाळा ऐसा दुरी ॥ २ ॥ अनाचार कांहीं न साहे अवगुण । बहु होय मन कासावीस ॥ ३ ॥ तुका म्हणे माझी एकविध सेवा । विमुख ते देवा वाळीं चित्ते ॥ ४ ॥

७५६. लौकिकापुरती नव्हे माझी सेवा । अनन्य केशवा दास तुझा ॥ १ ॥ म्हणऊनि करीं पायांसवें आळीं । आणीक वेगळीं नेणें परी ॥ २ ॥ एकविध आम्ही स्वामिसेवेसाठीं । वरी तोचि पोटीं एकभाव ॥ ३ ॥ तुका म्हणे करीं सांगितलें काम । तुम्हां धर्माधर्म ठावे देवा ॥ ४ ॥

७५७. धीर तो कारण एकविध भाव । पतिव्रतं नाहो सर्वभावें ॥ १ ॥ चातक हे जळ न पाहती दृष्टी ॥ वाट पाहे कंठीं प्राण मेघा ॥ २ ॥ सूर्यविकासिनी नेघे चंद्रामृत । वाट पाहे अस्त उदयाची ॥ ३ ॥ धेनु येऊं नेदी जवळी आणिका । आपुल्या बाळकाविण वत्सा ॥ ४ ॥ तुका म्हणे नेम प्राणासंवसार्टीं । तरीच या गोष्टी विठोवाची ॥ ५ ॥

७५८. पतिव्रता नेणे आणिकांची स्तुति । सर्वभावें पति ध्यानीं मनीं ॥ १ ॥ तैसें माझें मन एकविध जालें । नावडे विठुलें विणें दुजें ॥ २ ॥ सूर्यविकासिनी नेघे चंद्रकळा । गाय ते कोकिला वसंतेसी ॥ ३ ॥ तुका म्हणे बाळ मातेपुढें नाचे । बोल आणिकाचे नावडती ॥ ४ ॥

७५९. आणिकाची स्तुति आम्हां ब्रह्महत्या । एकावांचुनि त्या पांडुरंगा ॥ १ ॥ आम्हां विष्णुदासां एकविध भाव । न म्हणों या देव आणिकासी ॥ २ ॥ शतखंड माझी होईल रसना । जरी या वचना पालटेन ॥ ३ ॥ तुका म्हणे मज आणिका संकल्पें । अवर्धांच पापें घडतील ॥ ४ ॥

७६०. पतिव्रते जैसा भ्रतार प्रमाण । आम्हां नारायण तैशापरी
॥ १ ॥ सर्वभावे लोभ्या आवडे हें धन । आम्हां नारायण तैशापरी
॥ २ ॥ तुका म्हणे एकविध जालें मन । विठ्ठलावांचून नेणें दुजें ॥ ३ ॥

७६१. काय करूं आन दैवतें । एकाविण पंढरीनाथें ॥ १ ॥
सारिता मिळाली सागरीं । आणिकां नांवा कैची उरी ॥ २ ॥ अनेक
दीपिका प्रकाश । सूर्य उगवतां नाश ॥ ३ ॥ तुका म्हणे नेणें दुजें ।
एकाविण पंढरीराजे ॥ ४ ॥

७६२. माझी आतां सत्ता आहे । तुम्हां पायां हे वरती ॥ १ ॥
एकाविण नेणें दुजा । पंढरीराजा सर्वांगें ॥ २ ॥ पुस्वावी केली
आळी । जे जे काळीं मागेन तें ॥ ३ ॥ तुका म्हणे सुटसी कैसा ।
धरूनि दिशा राहिलों ॥ ४ ॥

७६३. आणिक दुसरें मज नाहीं आतां । नेमिलें या चित्ता-
पासुनियां ॥ १ ॥ पांडुरंग ध्यानीं पांडुरंग मनीं । जागृतीं स्वप्नीं
पांडुरंग ॥ २ ॥ पडिलें वळण इंद्रियां सकळां । भाव तो निराळा
नाहीं दुजा ॥ ३ ॥ तुका म्हणे नेत्रीं केली ओळखण । तटस्थ हें
ध्यान वितेवरी ॥ ४ ॥

७६४. न पूर्जा आणिकां देवा न करी त्यांची सेवा । न मनीं या
केशवाविण दुजें ॥ १ ॥ काय उणें जालें मज तथा पायीं । ते मी
मागों काई कवणासी ॥ २ ॥ आणिकांची कीर्ति नाइकें न बोलें ।
चाड या विठ्ठलेविण नाहीं ॥ ३ ॥ न पाहें लोचनीं श्रीमुखावांचूनि ।
पंढरी सांडूनि नवजें कोठें ॥ ४ ॥ न करीं कांहीं आस मुक्तीचे
सायास । न भें संसारास येतां जातां ॥ ५ ॥ तुका म्हणे कांहीं व्हावें
ऐसें जीवा । नाहीं या केशवाविण दुजें ॥ ६ ॥

७६५. कोणाचिया न पडों छंदा । गोविंदासी आळवूं ॥ १ ॥
बहुतांचीं बहु मतें । अवघे रिते पोकळ ॥ २ ॥ घटापटा डहुळी
मन । होय सीण न करूं तें ॥ ३ ॥ तुका म्हणे पांडुरंग । भरूं भाग
आला तो ॥ ४ ॥

७६६. न करीं पठन घोष अक्षरांचा । बीजमंत्र आमुचा

पांडुरंग ॥ १ ॥ सर्वकाळ नामचिंतन मानसीं । समाधान मनासीं समाधि हे ॥ २ ॥ न करीं भ्रमण न रिषें कपार्टीं । जाईन तेथें दाटी वैष्णवांची ॥ ३ ॥ आन नेणें कांहीं नवजें तपासी । नाचे दिंडीपार्शी जागरणीं ॥ ४ ॥ उपवास व्रत न करीं पारणें । रामकृष्ण म्हणें नारायण ॥ ५ ॥ आणिकांची स्तुती सेवा नेणें वाणूं । तुका म्हणे आनु दुजें कांहीं ॥ ६ ॥

७६७. आणोनियां मना । अवघ्या धांडोळिल्या खुणा । देखिला तो राणा । पंढरपूरनिवासी ॥ १ ॥ यासी अनुसरल्या काय । घडे ऐसें वायां जाय । देखिले ते पाय । सम जीवीं राहती ॥ २ ॥ तो देखावा हा विध । चिंतनेंचि कार्य सिद्ध । आणिकां संबंध । नाहीं पर्वकाळासी ॥ ३ ॥ तुका म्हणे खळ । होती क्षणेंचि निर्मळ । जाऊनियां मळ । वाळवंटीं नाचती ॥ ४ ॥

७६८. तूं माझा मायबाप सकळ वित्त गोत । तूंचि माझे हित-करिता देवा ॥ १ ॥ तूंचि माझा देव तूंचि माझा जीव । तूंचि माझा भाव पांडुरंगा ॥ २ ॥ तूं माझा आचार तूं माझा विचार । तूंचि सर्व भार चालविसी ॥ ३ ॥ सर्वभावे मज तूं होसी प्रमाण । ऐसी तुझी आण वाहतसें ॥ ४ ॥ तुका म्हणे तुज विकला जीवभाव । कळेल तो उपाव करीं आतां ॥ ५ ॥

७६९. तूं आम्हां सोयरा सज्जन सांगाती । तुजमज प्रीति चालों सदा ॥ १ ॥ तूं माझा जिव्हाळा जीवाचा जीवलग । होसी अंतरंग अंतरींचा ॥ २ ॥ गण गोत मित्र तूं माझे जीवन । अनन्य शरण तुझ्या पार्यीं ॥ ३ ॥ तुका म्हणे सर्वगुणें तुझा दास । आवडे अभ्यास सदा तुझा ॥ ४ ॥

७७०. असोत हे बोल । अवघें तूंचि भांडवल ॥ १ ॥ माझा मायबाप देवा । सज्जन सोयरा केशवा ॥ २ ॥ गाळियेला भेद । सारियेले वादावाद ॥ ३ ॥ तुका म्हणे मर्धी । आतां न पडे उपाधि ॥ ४ ॥

७७१. आमुची विश्रांति । तुमचे चरण कमळापती ॥ १ ॥

हेंचि एक जाणें । कायावाचा आणि मनें ॥ २ ॥ पुढती पुढती
नमन । घालूनियां लोटांगण ॥ ३ ॥ नीच जनालोकां । तळिल
पायरीस तुका ॥ ४ ॥

७७२. विश्वासिया नाहीं लागत सायास । अनायासें रंग अंगा
येतो ॥ १ ॥ लंकराच्या हातें घांस मागे माता । वोरसोनि चित्ता
सुख पावे ॥ २ ॥ गौरव तो मानी आरुषा वचनां । भूषण ते वाणी
मिरवावी ॥ ३ ॥ तुका म्हणे आहे सकळही साक्षी । माझा तो
कइपक्षी पांडुरंग ॥ ४ ॥

७७३. बहुत असती मागें सुखी केलीं । अनाथा माउली जिवांची
तूं ॥ १ ॥ माझिया संकटा न धरीं आळस । लावूनियां कांस पार
पारीं ॥ २ ॥ कृपावंता करा ज्याचा अंगीकार । तथा संवसार नाहीं
पुन्हा ॥ ३ ॥ विचारितां नाहीं दुजा बळिवंत । ऐसा सर्वगत व्यापी
कोणी ॥ ४ ॥ म्हणउनि दिला मुळीं जीवभाव । देह केला वाव
समाधिस्थ ॥ ५ ॥ तुका म्हणे नाहीं जाणत आणीक । तुजविण
एक पांडुरंग ॥ ६ ॥

७७४. रवीचा प्रकाश । तोचि निशी घडे नाश । जाल्या बहु-
वस । तरि त्या काय दीपिका ॥ १ ॥ आतां हाचि वसों जीवी ।
माझे अंतरीं गोसावी । होऊं येतीं ठार्यां । काय वसें त्याच्यानें ॥ २ ॥
सर्वे असतां धनी । आड येऊं न सके कोणी । न लगे विनवणी ।
पृथकाची करावी ॥ ३ ॥ जन्माचिया गति । येणें अवघ्या खुंटती ।
कारण ते प्रीती । तुका म्हणे जवळी ॥ ४ ॥

७७५. न कळे जी भक्ती काय करूं सेवा । संकोचोनि देवा
राहिलोंसें ॥ १ ॥ जोडोनियां कर राहिलों निवांत । पायापार्शीं
चित्त ठेवूनियां ॥ २ ॥ दिशामुली करी स्थळीं प्रदक्षणा । भ्रमें
नारायणा कष्टविलें ॥ ३ ॥ तुका म्हणे झालों आज्ञेचा पाळक ।
जीवनासी एक ठाव केला ॥ ४ ॥

७७६. मी दास तयाचा जया चाड नाहीं । सुख दुःख दोहीविर-
हित जो ॥ १ ॥ राहिलासे उभा भीवरेचे तीरी । कट दोही करीं

धरोनियां ॥ २ ॥ नवल काय तरी पाचारितां पावे । न संवारित
धांवे भक्तिकाजें ॥ ३ ॥ सर्व भार माझा त्यासी आहे चिंता । तोचि
माझा दाता स्वहिताचा ॥ ४ ॥ तुका म्हणे त्यास गाईन मी गीतीं ।
आणीक तें चितीं न धरीं कांहीं ॥ ५ ॥

७७७. खरें भांडवल सांपडलें गांठीं । जेणें नये तुटी उदिमासी
॥ १ ॥ सवंगाचें केणें सांपडलें घरीं । भरुनि वैखरी सांठविलें ॥ २ ॥
घेतां देतां लाभ होतसे सकळां । सदैवां दुर्वळा भाव तैसा ॥ ३ ॥
फडा आलियां तो न वजे निरास । जरि कांहीं त्यास न कळतां
॥ ४ ॥ तुका म्हणे आतां जालीसे निश्चिती । आणीक तें चितीं न
धरूं दुजें ॥ ५ ॥

७७८. ध्याइन तुझे रूप गाइन तुझे नाम । आन न करी काम
जिऱ्हामुखें ॥ १ ॥ पाहिन तुझे पाय ठेवीन मी डोई । पृथक तें
कांहीं न करी आन ॥ २ ॥ तुझेचि गुणवाद आइकेन कारीं । आणि-
कांची वाणी पुरे आतां ॥ ३ ॥ करिन सेवा करें चालेन मी पार्यां ।
आणीक न वजे ठार्यां तुजविण ॥ ४ ॥ तुका म्हणे जीव ठेवीन मी
पार्यां । आणीक ते कांहीं देऊं कवणा ॥ ५ ॥

७७९. तुझा शरणागत । जन्मोजन्मींचा अंकित ॥ १ ॥ आणीक
नेणें कांहीं हेवा । तुजवांचूनि केशवा ॥ २ ॥ हेंचि माझें गाणें ।
तुझे नामसंकीर्तन ॥ ३ ॥ तुझ्या नामार्ची भूषणें । तुका म्हणे
त्यालों लेणें ॥ ४ ॥

७८०. तुझ्या नामाची आवडी । आम्ही विठो तुझीं वेडीं ॥ १ ॥
आतां न वजों आणिकां ठाया । गाऊं गीत लागों पायां ॥ २ ॥
काय वैकुंठ बापुडें । तुझ्या प्रेमसुखापुडें ॥ ३ ॥ संतसमागममेळे ।
प्रेमसुखाचा सुकाळ ॥ ४ ॥ तुका म्हणे तुझ्या पार्यां । जन्ममरणा
ठाव नाहीं ॥ ५ ॥

७८१. काय ते विरक्ती न कळेचि आम्हां । जाणो एका नामा
विठोबाच्या ॥ १ ॥ नाचेन मी सुखें वैष्णवांच मेळीं । दिंडी टाळ-
घोळीं आनदें या ॥ २ ॥ शांति क्षमा दया ते मी काय जाणे । विठुल-
कीर्तनें वांचूनियां ॥ ३ ॥ कासया एकान्त सेवूं तया वना । आनदें

या जनामाजी असो ॥ ४ ॥ कासया उदास होऊं देहावरी । अमृत-
सागरीं बुडोनियां ॥ ५ ॥ तुका म्हणे मज असे हा भरंवसा । विठ्ठल
सरसा चालतसे ॥ ६ ॥

७८२. मायेविण बाळ क्षणभरी न राहे । न देखतां होय कासा-
वीस ॥ १ ॥ आणिक उदंड बुजाविती तरी । छंद त्या अंतरीं
माउलीचा ॥ २ ॥ नावडती तया बोल आणिकाचे । देखोनियां नाचे
माय दृष्टी ॥ ३ ॥ तुका म्हणे माझी विठ्ठल माउली । आणिकांचे
बोली चाड नाहीं ॥ ४ ॥

७८३. पाहो ग्रंथ तरी आयुष्य नाहीं हातीं । नाहीं ऐशी मति
अर्थ कळे ॥ १ ॥ होईल तें हो या विठोबाच्या नांवें । अर्जिलें तें भावें
जीवीं धरूं ॥ २ ॥ एखादा अंगाशीं येईल प्रकार । विचारितां फार
युक्ति वाढे ॥ ३ ॥ तुका म्हणे आळी करितां गोमटी । मायवापा
पोटीं येते दया ॥ ४ ॥

७८४. सिद्धीचा दास नव्हे श्रुतीचा अंकिला । होईन विठ्ठला
दास तुझा ॥ १ ॥ सर्व सुख असे माझिये मानसीं । राहिलें तयासी
नाश नाहीं ॥ २ ॥ तेणें पुण्य पाप न देखें लोचनीं । आणिकां
वांचूनि पांडुरंगा ॥ ३ ॥ न करीं मी आस साधनीं सायास । भक्ति-
प्रेमरस वांचुनियां ॥ ४ ॥ गर्भवासीं दुःख नाहीं येत जातां । हृदयीं
असतां नाम तुझे ॥ ५ ॥ तुका म्हणे तुझा होईन अंकिला । न भें मी
विठ्ठला कळिकाळासी ॥ ६ ॥

७८५. म्हणे विठ्ठल ब्रह्म नव्हे । त्याचे बोल नाइकावे ॥ १ ॥
मग तो हो का कोणी एक । आदि करोनि ब्रह्मादिक ॥ २ ॥ नाहीं
विठ्ठल जया ठावा । तोही डोळां न पहावा ॥ ३ ॥ तुका म्हणे नाहीं ।
त्याची भीड मज कांहीं ॥ ४ ॥

७८६. जयाचिये वाचे नये हा विठ्ठल । त्याचे मज बोल नाव-
डती ॥ १ ॥ शत्रु तो म्यां केला न म्हणे आपुला । जो विन्मुख
विठ्ठला सर्वभावे ॥ २ ॥ जयासी नावडे विठोबाचें नाम । तो जाणा
अधम तुका म्हणे ॥ ३ ॥

७८७. विठ्ठलावांचूनि ब्रह्म जें बोलती । वचन तें संतीं मानूं नये ॥ १ ॥ विठ्ठलावांचूनि ज्या ज्या उपासना । अवघाचि जाणा* श्रमाचि तो ॥ २ ॥ विठ्ठलावांचूनि सागतील गोष्टी । वायां ते हिंपुटी होती जाणा ॥ ३ ॥ विठ्ठलावांचूनि जें कांहीं जाणती । तितुल्या वित्पति वाउगी या ॥ ४ ॥ तुका म्हणे एक विठ्ठलाचि खरा । येर तो पसारा वाउगाचि ॥ ५ ॥

७८८. येथें बोलोनियां काय । व्हावा गुरु तरि जाय ॥ १ ॥ मज न साहे वांकडें । ये विठ्ठलकथेपुढें ॥ २ ॥ ऐकोनि मरसी वृथा । जंव आहेसी तूं जीता ॥ ३ ॥ हुरमतीची चाड । तें न करावी बडबड ॥ ४ ॥ पुसेल कोणी त्यास । जा रे करीं उपदेश ॥ ५ ॥ आम्ही विठ्ठलाचे वीर । फोडूं कळिकाळाचें शीर ॥ ६ ॥ घेऊं पुढती जन्म । वाणूं कीर्ती मुखें नाम ॥ ७ ॥ तुका म्हणे मुक्ती । नाहीं आसचि ये चित्तीं ॥ ८ ॥

७८९. हेंचि सर्वमुख जपावा विठ्ठल । न दवडावा पळ क्षण वायां ॥ १ ॥ हेंचि एक सर्व साधनांचें मूळ । आतुडे गोपाळ येणें पंथें ॥ २ ॥ न लगती कांहीं तपाचिया राशी । करणें वाराणशी नाना तीर्थें ॥ ३ ॥ कल्पना हे तिळ देहीं अभिमान । नये नारायण जंवळी त्याच्या ॥ ४ ॥ तुका म्हणे देव नामीं नेदी भेटी । म्हणे त्याचे होंटीं कुष्ट होय ॥ ५ ॥

७९०. आणिक कोणाचा न करीं मी संग । जेणें होय भंग माझ्या चित्ता ॥ १ ॥ विठ्ठलावांचूनि आणिक जे वाणी । नाइकें मी कार्नी आपुलिया ॥ २ ॥ समाधानासाठीं बोलावी हे मात । परि माझें चित्त नाहीं कोठें ॥ ३ ॥ जिवाहूनि मज तेचि आवडती । आवडे ज्या चित्तीं पांडुरंग ॥ ४ ॥ तुका म्हणे माझें तोचि जाणें हित । आणिकांच्या चित्त नेदीं बोला ॥ ५ ॥

७९१. नव्हे जाखाई जोखाई । मायराणी मेसाबाई ॥ १ ॥ बळिया माझा पंढरीराव । जो ह्या देवांचाही देव ॥ २ ॥ रंडी चंडी

शक्ती । मद्यमांस भक्षिती ॥ ३ ॥ बहिरव खंडेराव । रोटी सुटी-
साठीं देव ॥ ४ ॥ गणोबा विक्राळ । लाडुमोदकांचा काळ ॥ ५ ॥
मुंजा म्हैसासुरें । हे तों कोण लेखी पोरें ॥ ६ ॥ वेताळें फेताळें ।
जळो त्यांचें तोंड काळें ॥ ७ ॥ तुका म्हणे चिर्ती । धरा रघुमाईचा
पती ॥ ८ ॥

७९२. माझे अंतरीचें तोचि जाणे एक । वैकुंठनायक पांडुरंग
॥ १ ॥ जीव भाव त्याचे ठेवियेला पार्या । मज चिंता नाही
कवणेविशीं ॥ २ ॥ सुखसमारंभें संतसमागम । गाऊं वाचे नाम
विठोबाचें ॥ ३ ॥ गातां पुण्य होय आइकतां लाभ । संवसारबंद
तुटतील ॥ ४ ॥ तुका म्हणे जीव तयासी विकिला । आणीक विठूला-
विण नेणें ॥ ५ ॥

७९३. आणीक मज कांहीं नावडती मात । एका पंदरीनाथा-
वांचूनियां ॥ १ ॥ त्याचीच कथा आवडे कीर्तन । तें मज श्रवण गोड
लागे ॥ २ ॥ तुका म्हणे संत म्हणोत भलतें । विठूलापरतें न मनीं
कांहीं ॥ ३ ॥

७९४. कोण वेंची वाणी । आतां झुल्लका कारणीं ॥ १ ॥ आतां
हेंचि माप करूं । विठूल हृदयांत धरूं ॥ २ ॥ नेदाविया वृत्ति ।
आतां उठोंचि ब्रह्मती ॥ ३ ॥ उपदेश लोकां । करुनी वेडा होतो
तुका ॥ ४ ॥

७९५. विठूल विठूल मंत्र सोपा । करा पापा निर्मूल ॥ १ ॥
भाग्यवंता छंद मनीं । कोड कार्नी ऐकती ॥ २ ॥ विठूल हें दैवत
भोळें । चाड काळें न धरावी ॥ ३ ॥ तुका म्हणे भलते याती ।
विठूल चिर्ती तो धन्य ॥ ४ ॥

७९६. विठूल टाळ विठूल दिंडी । विठूल तोंडीं उरुचारा ॥ १ ॥
विठूल अवघ्या भांडवला । विठूल बोला विठूल ॥ २ ॥ विठूल नाद
विठूल भेद । विठूल छंद विठूल ॥ ३ ॥ विठूल सुखा विठूल दुःखा ।
तुकया मुखा विठूल ॥ ४ ॥

७९७. विठूल हा चिर्ती । गोड लागे गातां गीतीं ॥ १ ॥

आम्हां विठ्ठल जीवन । टाळ चिपुळिया धन ॥ २ ॥ विठ्ठल विठ्ठल
वाणी । अमृत हे संजीविनी ॥ ३ ॥ रंगला या रंगें । तुका विठ्ठल
सर्वांगें ॥ ४ ॥

७९८. विठ्ठल आमुचा निजाचा । सज्जन सोयरा जीवाचा ॥ १ ॥
माय बाप चुलता बंधु । अवघा तुजशीं संबधु ॥ २ ॥ उभय कुळीं
साश्र । तूंचि माझा मानुळपक्ष ॥ ३ ॥ समर्पिली काया । तुका म्हणे
पंढरीराया ॥ ४ ॥

७९९. विठ्ठल सोयरा सज्जन सांगती । विठ्ठल या चिर्ती
बैसलासे ॥ १ ॥ विठ्ठलें हें अंग व्यापिली ते काया । विठ्ठल हे छाया
माझी मज ॥ २ ॥ बैसला विठ्ठल जिव्हेचिया माथां । न वदे
अन्यथा आन दुजें ॥ ३ ॥ सकळां इंद्रियां मन हें प्रधान । तें ही
करी ध्यान विठावाचें ॥ ४ ॥ तुका म्हणे या हो विठ्ठलासी आतां ।
नये विसंबतां माझें मज ॥ ५ ॥

८००. विठ्ठल गीतीं गावा विठ्ठल चिर्ती ध्यावा । विठ्ठल उभा
पहावा विटेवरी ॥ १ ॥ अनाथाचा बंधु विठ्ठल कृपासिंधु । तोडी
भवबंधु यमपाश ॥ २ ॥ तोचि शरणागतां विठ्ठल मुक्तिदाता ।
विठ्ठल या संतां समागमें ॥ ३ ॥ विठ्ठल गुणनिधि विठ्ठल सर्व सिद्धि ।
लागली समाधि विठ्ठलनामें ॥ ४ ॥ विठ्ठलाचें नाम घेतां जालें
सुख । गोडावलें मुख तुका म्हणे ॥ ५ ॥

८०१. विठ्ठल गीतीं विठ्ठल चिर्ती । विठ्ठल विश्रांति भोग जया
॥ १ ॥ विठ्ठल आसनीं विठ्ठल शयनीं । विठ्ठल भोजनीं प्रासोप्रासीं
॥ २ ॥ विठ्ठल जागृति स्वप्नसुषुप्ती । आन दुजें नेणती विठ्ठलाविण
॥ ३ ॥ भूषण अळंकार सुखाचे प्रकार । *विठ्ठलीं निर्धार जयां
नरां ॥ ४ ॥ तुका म्हणे तेही विठ्ठलाचि जाले । संकल्प मुराले
दुजेपणें ॥ ५ ॥

८०२. जिवींचा जिव्हाळा । पाहों आपुलिया डोळां ॥ १ ॥
आम्हां विठ्ठल एक देव । येर अवघेचि वाव ॥ २ ॥ पुंडलिकाचे

पार्ठी । उभा हात ठेवुनि कर्ती ॥ ३ ॥ तुका म्हणे चित्ती । वाहू
रखुमाईचा पती ॥ ४ ॥

८०३. एक धरिला चित्ती । आम्ही रखुमाईचा पती ॥ १ ॥
तेणें जालें अवघें काम । निवारला भवभ्रम ॥ २ ॥ परद्रव्य परनारी ।
जाली विषाचिये परि ॥ ३ ॥ तुका म्हणे फार । नाहीं लागत
व्यवहार ॥ ४ ॥

८०४. आम्हां अवघें भांडवल । येक विठ्ठल एकला ॥ १ ॥
कायावाचामनोभावे । येथें जीवें वेंचलों ॥ २ ॥ परतें काहीं नेणें
दुजे । तत्त्वबीज पाऊलें ॥ ३ ॥ तुका म्हणे संतसंगें । रंगे येणें
रंगलों ॥ ४ ॥

८०५. आम्हां हेंचि भांडवल । म्हणों विठ्ठल विठ्ठल ॥ १ ॥ सुखें
तरों भवनदी । संगें वैष्णवांची मांदी ॥ २ ॥ बाखराचें वाण । सांडूं
हें जेवूं जेवण ॥ ३ ॥ नलगे वारंवार । तुका म्हणे वेरझार ॥ ४ ॥

८०६. आणीक मात माझ्या नावडे र्जावासी । काय करूं
यासी पांडुरंगा ॥ १ ॥ मुखा तेंचि गोडी श्रवणीं आवडी । चित्त
माझें ओढी तुझे पायीं ॥ २ ॥ जये पर्दीं नाहीं विठ्ठलाचें नाम । मज
होती श्रम आइकतां ॥ ३ ॥ आणिकाचें मज म्हणवितां लाज ।
वाटे हें सहज न बोलावें ॥ ४ ॥ तुका म्हणे मज तूंचि आवडसी ।
सर्वभावेविशीं पांडुरंगा ॥ ५ ॥

८०७. आम्ही नामाचे धारक । नेणों प्रकार आणीक । सर्व
भावे एक । विठ्ठलचि प्रमाण ॥ १ ॥ नलगे जाणावें नेणावें । गावें
आनंदें नाचावें । प्रेमसुख घ्यावें । वैष्णवांचे संगतीं ॥ २ ॥ भावबळें
घालूं कास । लज्जा चिंता दवडूं आस । पायीं निजध्यास । म्हणवूं
दास विष्णूचे ॥ ३ ॥ भय नाहीं जन्म घेतां । मोक्षसुखा हाणों
लाता । तुका म्हणे सत्ता । करूं निकट सेवेची ॥ ४ ॥

८०८. एक गावें आम्ही विठोबाचें नाम । आणिकांपें काम
नाहीं आतां ॥ १ ॥ मोडूनियां वाटा सुक्ष्म दुस्तर । केला राज्यभार
चाले ऐसा ॥ २ ॥ लावूनि मृदंग श्रुतिटाळघोष । सेवूं ब्रह्मरस

आवडीनें ॥ ३ ॥ तुका म्हणे महापातकी पतित । *एसियाचें हित-
हेळामात्रें ॥ ४ ॥

८०९. आम्हांसी तों नाहीं आणीक प्रमाण । नामासी कारण
विठोबाच्या ॥ १ ॥ घालूनियां कास करितो कैवाड । वागों नेदीं
आड कळिकाळासी ॥ २ ॥ अबद्ध वाकुडें जैशातैशापरी । वाचे हरि
हरि उच्चारावें ॥ ३ ॥ तुका म्हणे आम्हां सांपडलें निज । सकळ
हें बीज पुराणाचें ॥ ४ ॥

८१०. माझी सर्व चिंता आहे विठोबासी । मी त्याच्या पायाशीं
न विसवें ॥ १ ॥ विसरेना रूप क्षण एक चिर्त्ती । जिवलग मूर्ति
सांवळी ते ॥ २ ॥ विसरतां हरी क्षणएक घडी । अंतरेल जोडी
लक्षलाभ ॥ ३ ॥ तुका म्हणे माझ्या विठोबाचे पाय । संजीवनी
आहे हृदयामाजी ॥ ४ ॥

८११. जतन करीन जीवें । शुद्ध भावें करूनी ॥ १ ॥ विट्टल
विट्टल हें धन । जीवन अंतकाळींचें ॥ २ ॥ वर्दळ हें संचित सारू ।
बरवा करूं उदिम हा ॥ ३ ॥ तुका म्हणे हृदय पेटीं । ये संपुटीं
सांठवूं ॥ ४ ॥

८१२. यथाविधि पूजा करी । सामोग्री तो वरी हे नाहीं ॥ १ ॥
आतां माझा सर्व भार । तूं दातार चालविता ॥ २ ॥ मंगळ तें
तुम्ही जाणा । नारायणा काय तें ॥ ३ ॥ तुका म्हणे समर्पिला ।
तुज विट्टला देहभाव ॥ ४ ॥

८१३. सुखाची वस्ती झाली माझे जीवीं । तुमच्या गोसावी
कृपादानें ॥ १ ॥ रूप वेळोवेळां आठवीं अंतरीं । बैसोनि जिऱ्हारीं
राहिलें तें ॥ २ ॥ विसावलें मन विटलें प्रपंचा । गोडावली वाचा
येणें रसें ॥ ३ ॥ तुका म्हणे कांहीं नाठवेसें झालें । दुसरें विट्टलें मज
आतां ॥ ४ ॥

८१४. काम क्रोध आम्हीं वाहिले विट्टलीं । आवडी धरिली
पायांसवें ॥ १ ॥ आतां कोण पाहे मागें परतोनी । गेले हारपोनी

देहभाव ॥ २ ॥ रिद्धिसिद्धी सुखें हाणितल्या लाता । तेथें या प्राकृता
कोण मानी ॥ ३ ॥ तुका म्हणे आम्ही विठोबाचे दास । करूनि
ठेलों ग्रास ब्रह्मांडाचा ॥ ४ ॥

८१५. माझ्या विठोबाचा कैसा प्रेमभाव । आपणचि देव होय
गुरु ॥ १ ॥ पाढिये देहभाव पुरवी वासना । अंतीं तें आपणापार्शीं
न्यावें ॥ २ ॥ मागें पुढें उभा राहे सांभाळीत । आलिया आघात
निवारावे ॥ ३ ॥ योगक्षेम त्याचें जाणे जडभारी । वाट दावी करीं
धरूनियां ॥ ४ ॥ तुका म्हणे नाहीं विश्वास ज्या मनीं । पाहवें
पुराणीं विचारूनी ॥ ५ ॥

८१६. काय उणें आम्हां विठोबाचे पायीं । नाहीं ऐसें काई येथें
एक ॥ १ ॥ तें हें भोवताले ठायीं वांटूं मन । बराडी करून दारो-
दारीं ॥ २ ॥ कोण बळी माझ्या विठोबावेगळा । आणीक आगळा
दुजा सांगा ॥ ३ ॥ तुका म्हणे मोक्ष विठोबाचे गांवीं । फुकाचीं
लुटावीं भांडारें तीं ॥ ४ ॥

८१७. * पाहोनी अधिकार । तैसें बोलावें उत्तर ॥ १ ॥ काय
वाउगी घसघस । आम्ही विठोबाचे दास ॥ २ ॥ आम्ही जाणों
एका देवा । जैसी तैसी करूं सेवा ॥ ३ ॥ तुका म्हणे भावें । माझें
पुढें पडेल ठावें ॥ ४ ॥

८१८. आम्हां विष्णुदासां हेंचि भांडवल । अवघा विठ्ठल धन
वित्त ॥ १ ॥ वाणी नाहीं घ्यावें आपुलिया हातें । करोनियां चित्तें
समाधान ॥ २ ॥ तुका म्हणे द्रव्य मेळविलें मागें । हें तो कोणासंगें
आलें नाहीं ॥ ३ ॥

८१९. आम्ही विठ्ठलाचे दास झालों आतां । न चलेचि सत्ता
आणिकांची ॥ १ ॥ नावरे तयासी ऐसें नाहीं दुजें । करितां पंढरि-
राजें काय नव्हे ॥ २ ॥ कोठें तुज ठाव घ्यावयासी धांवा । मना
तूं विसांवा घेई आतां ॥ ३ ॥ इंद्रियांची बोदी मोडिला व्यापार ।
ज्या अंगें संचार चाली तुज ॥ ४ ॥ तुका म्हणे आम्ही जिकोनियां
काळ । बैसलों निश्चळ होऊनियां ॥ ५ ॥

८२०. सकळ धर्म मज विठोबाचें नाम । आणीक तें वर्म नेणें कांहीं ॥ १ ॥ काय जाणों संतां निरविलें देवें । करिती या भावें कृपा मज ॥ २ ॥ तुका म्हणे माझा कोण अधिकार । तो मज विचार कळों यावा ॥ ३ ॥

८२१. माझें आराधन । पंढरपुरींचें निधान ॥ १ ॥ तथा एका-विण तुजें । कांहीं नेणें पंढरीराजें ॥ २ ॥ दास विठूलाचा । अंकित अंकिला ठार्यांचा ॥ ३ ॥ तुका म्हणे आतां । नव्ह पालट सर्वथा ॥ ४ ॥

८२२. माझी विठूल माउली । प्रेमपान्हा पान्हाइली ॥ १ ॥ कुर्वाळनी लावी स्तनी । न वजे दुरी जवळनि ॥ २ ॥ केली पुरवी आळी । नव्हे निष्ठुर कोंवळी ॥ ३ ॥ तुका म्हणे घांस । मुखीं घालीं ब्रह्मरस ॥ ४ ॥

८२३. सुख वाटे परी वर्म । धर्माधर्म न कळे ॥ १ ॥ गायें नाचें एवढें जाणें । विठूल म्हणे निर्लज्ज ॥ २ ॥ अवघें माझें एवढें धन । साधनही सकळ ॥ ३ ॥ तुका म्हणे पायां पडे । तुमच्या कोडें संतांच्या ॥ ४ ॥

८२४. येउन संसारीं । मी तों एक जाणें हरी ॥ १ ॥ नेणें आणिक कांहीं धंदा । नित्य ध्यातसें गोविंदा ॥ २ ॥ कामक्रोधलोभें स्वार्थ । अवघा माझा पंढरिनाथ ॥ ३ ॥ तुका म्हणे एक । धणी विठूल मी सेवक ॥ ४ ॥

८२५. रुची रुची घेऊं गोडी । प्रेम सुख जाली जोडी ॥ १ ॥ काळ जाऊं नेदूं वायां । चिंतूं विठोबाच्या पायां ॥ २ ॥ करूं भजन भोजन । धणी घेऊं नारायण ॥ ३ ॥ तुका म्हणे जीव धाला । होय तुझ्यानें विठूला ॥ ४ ॥

८२६. आनंद अद्वय नित्य निरामय । जें कां निजध्येय योगी-यांचें ॥ १ ॥ ते हे समचरण साजिरे विटेवरी । पाहा भीमातीरीं विठूलरूप ॥ २ ॥ पुराणासी वाड श्रुति नेणती पार । तें झालें साकार पुंडलिका ॥ ३ ॥ तुका म्हणे ज्यातें सनकादिक ध्यात । तें आमूचें कुळदैवत पांडुरंग ॥ ४ ॥

८२७. वाट पाहे बाहे निटळीं ठेवूनियां हात । पंढरीचे वाटे
 दृष्टि लागलेंसें चित्त ॥ १ ॥ कई येतां देखेन माझा मायबाप ।
 घटिका बोटे दिवस लेखीं धरूनियां माप ॥ २ ॥ डावा डोळा लवे
 उजवी स्फुरतसे बाहे । मन उताविळ भाव सांडूनियां देहे ॥ ३ ॥
 सुखसेज गोड चित्तीं न लगे आणीक । नाठवें घरदार तहान
 पळाली भूक ॥ ४ ॥ तुका म्हणे धन्य ऐसा दिवस तो कोण ।
 पंढरीचे वाटे येतां मूळ देखेन ॥ ५ ॥

भेटीचे अभंग

८२८. कर कटावरी तुळसीच्या माळा । ऐसें रूप डोळां दावीं
 हरी ॥ १ ॥ ठेविले चरण दोन्ही विटेवरी । ऐसें रूप हरी दावीं
 डोळां ॥ २ ॥ कटीं पितांबर कास मिरवली । दाखवीं वहिली
 ऐसी मूर्ती ॥ ३ ॥ गरूडपारावरी उभा राहिलासी । आठवे मानसीं
 तेंचि रूप ॥ ४ ॥ झुरोनि पांझरा होऊं पाहें आतां । येई पंढरीनाथा
 भेटावया ॥ ५ ॥ तुका म्हणे माझी पुरवावी आस । विनंति उदास
 करूं नये ॥ ६ ॥

८२९. वाटुली पाहातां सिणले डोळुले । दाविसी पाउलें कें वो
 डोळा ॥ १ ॥ तूं माय माउली कृपेची साउली । विट्टलें पाहिली
 वास तुझी ॥ २ ॥ कां बा मोकलिलें कोणा निरविलें । कठिण कैसें
 झालें हृदय तुझें ॥ ३ ॥ तुका म्हणे माझ्या आसावल्या बाह्या । तुज
 क्षेम द्याया पांडुरंगा ॥ ४ ॥

८३०. भक्तिप्रतिपाळे दीन वो वत्सले । विट्टले कृपाळे होसी
 माये ॥ १ ॥ पडिला विसर माझा काय गुणें । कपाळ हें उणें काय
 करूं ॥ २ ॥ तुका म्हणे माझें जाळुनि संचित । करीं वो उचित
 भेट देई ॥ ३ ॥

८३१. तुजविण मज कोण वो सोयरे । आणीक दुसरें पांडुरंगा
 ॥ १ ॥ लागलीसे आस पहातुसें वास । रात्रीं वो दिवस लेखीं
 बोटीं ॥ २ ॥ काम गोड मज न लगे हा धंदा । तुका म्हणे सदा
 हेंचि ध्यान ॥ ३ ॥

८३२. न लगे हें मज तुझे ब्रह्मज्ञान । गोजिरें सगुण रूप पुरे ॥ १ ॥ लागला उशीर पतितपावना । विसरोनि वचना गेलासि या ॥ २ ॥ जाळोनि संसार बैसलों अंगणी । तुझे नाहीं मनीं मानसीं हें ॥ ३ ॥ तुका म्हणे नको रागेजुं विठ्ठला । उठीं देई मला भेटी आतां ॥ ४ ॥

८३३. धांव घाली आई । आतां पाहातीस काई ॥ १ ॥ धीर नाहीं माझे पोटी । जालों वियोगें हिंपुटीं ॥ २ ॥ करावें सीतळ । बहु जाली हळहळ ॥ ३ ॥ तुका म्हणे डोई । कई ठेवीन हे पार्यां ॥ ४ ॥

८३४. दर्शनार्चा आस । आतां न साहे उदास ॥ १ ॥ जीव आला पायांपाशीं । येथें असें कलिवरेसी ॥ २ ॥ कांहींच नाठवे । ठार्यां बैसलें नुठवे ॥ ३ ॥ जीव असतां पार्यां । तुका ठकावला ठार्यां ॥ ४ ॥

८३५. कान्हया रे जगजेठी । देई भेटी एक वेळे ॥ १ ॥ काय मोकलिलें वर्नी । सावजानीं वेढिलें ॥ २ ॥ येथवरी होता संग । अंगें अंग लपविलें ॥ ३ ॥ तुका म्हणे पाहिलें मार्गें । एवढ्या वेगें अंतरला ॥ ४ ॥

८३६. जये ठार्यां आवडी ठेली । मज ते बोली न संडे ॥ १ ॥ पुरवावें जीवींचे कोड । भेटी गोड तुज मज ॥ २ ॥ आणियलें येथ वरी । रूप दुरी न करावें ॥ ३ ॥ तुका म्हणे नारायणा । सेवाहीना धिग वृत्ति ॥ ४ ॥

८३७. आत माझ्या बहु पोटीं । व्हावी भेटी पायांची ॥ १ ॥ यासी तुम्ही कृपावंता । माझी चिंता असों द्या ॥ २ ॥ तळमळ करी चित्त । अखंडित वियोगें ॥ ३ ॥ तुका म्हणे पंढरीनाथा । जाणे व्यथा अंतरीची ॥ ४ ॥

८३८. भेटीची आवडी उताविळ मन । लागलेंसैं ध्यान जीवीं जीवा ॥ १ ॥ आतां आवडीचा पुरवा सोहळा । येऊनी गोपाळा क्षेम देई ॥ २ ॥ नेत्र उन्मळित राहिलें ताटस्थी । गंगा अश्रुपाती वहावली ॥ ३ ॥ तुका म्हणे तुम्ही करा साचपणा । मुळींच्या वचना आपुलिया ॥ ४ ॥

८३९. मी तंव बैसलों धरूनियां +आस । न करीं उदास पांडुरंगा ॥ १ ॥
नको आतां मज दवडूं श्रीहरी । मागाया भिकारी झालों दास ॥ २ ॥
मुकलों कृपेच्या वचनाकारणें । आशा नारायणें पुरवावी ॥ ३ ॥ तुका
म्हणे येऊनियां देई भेटी । कुरवाळुनी पोटीं धरीं मज ॥ ४ ॥

८४०. धरूनि हें आलों जीवीं । भेटी व्हावी विठोसी ॥ १ ॥
संकल्प तो नाहीं दुजा । महाराजाविण तो ॥ २ ॥ पायांवरी
ठेविन भाळ । येणें *समूळ पावलों ॥ ३ ॥ तुका म्हणे
डोळेभरी । पाहिन हरी श्रीमुख ॥ ४ ॥

८४१. भेटीलार्गीं पंढरिनाथा । जीवा लागली तळमळ व्यथा
॥ १ ॥ कधीं कृपा करिसी नेणें । मज दीनाचें धांवणें ॥ २ ॥ सीणलें
माझें मन । वाट पाहातां लोचन ॥ ३ ॥ तुका म्हणे भूक । तुझें
पहावया मुख ॥ ४ ॥

८४२. भेटीवांचोनियां दुजें नाहीं चिर्तीं । येणें काकुळती याज-
सार्ठी ॥ १ ॥ भेटोनियां बोलें आवडीचें गुज । आनंदाच्या भोजे
जेवूं संगें ॥ २ ॥ मायलेंकरासी नाहीं दुर्जा परी । जेवूं बरोबरी
बैसोनियां ॥ ३ ॥ तुका म्हणे ऐसें अंतरांचें आर्त । यावें जी त्वरित
नारायणा ॥ ४ ॥

८४३. कन्या सामुन्यासी जाये । मागें परतोनि पाहे ॥ १ ॥
तैसें जालें माझ्या जिवा । केव्हां भेटसी केशवा ॥ २ ॥ चुकलिया
मांय । बाळा हुरूहुरू पाहे ॥ ३ ॥ जीवनावेगळी मासोळी ।
तैसा तुका तळमळी ॥ ४ ॥

८४४. कीर्तन एकावया भुलले श्रवण । श्रीमुख लोचन देखावया
॥ १ ॥ उदित हें भाग्य होइल कोणे काळीं । चित्त तळमळी म्हण-
ऊनि ॥ २ ॥ उतावीळ बाह्या भेटीलार्गीं दंड । लोटांगणीं धड
जावयासी ॥ ३ ॥ तुका म्हणे माथा ठेवीन चरणीं । होतलि
पारणीं इंद्रियांचीं ॥ ४ ॥

८४५. कां जो एथें काळ आला आम्हां आड । तुम्हांपार्शीं नाड

करावया ॥ १ ॥ कां हो विचाराचें पडिलें सांकडें । काय ऐसें कोडें
उपजलें ॥ २ ॥ कां हो उपजेना द्यावी ऐसी भेटी । काय द्वैत पोटी
धरिलें देवा ॥ ३ ॥ पाप फार किंवा जालासी दुर्बळ । मागिल तें बळ
नाहीं आतां ॥ ४ ॥ काय जालें देणें निघालें दिवाळें । कां बांधलासि
बळें ऋणेंपार्यां ॥ ५ ॥ तुका म्हणे कां रे ऐसा केली गोवी । तुझी
माझी ठेवी निवडूनी ॥ ६ ॥

८४६. पंढरीची वाट पाहें निरंतर । निढळावरी कर ठेवूनियां ॥ १ ॥
जातियां निरोप पाठवीं माहेरा । कां मज सासुरा सांडियेलें ॥ २ ॥
पैल कोण दिसे गरुडाचे वारिकें । विठ्ठलासारिकें चतुर्भुज ॥ ३ ॥ तुका
म्हणे धीर नाही माझ्या जीवा । भेटसी केधवां पांडुरंगा ॥ ४ ॥

८४७. काय तुझें वेचे मज भेटी देतां । वचन बोलतां एक दोन
॥ १ ॥ काय तुझें रूप घेतों मी चोरोनि । त्या भेणें लपोनि राहिलासी
॥ २ ॥ काय तुझें आम्हां करावें वैकुण्ठ । भेवों नको भेट आतां मज
॥ ३ ॥ तुका म्हणे तुझी नलगे दसोडी । परि आहे आवडी दर्शनाची ॥ ४ ॥

८४८. वाट पाहे हरि कां नये अझुनी । निष्ठुर कां मनीं धरियेलें
॥ १ ॥ काय करूं धीर होत नाही जीवा । काय आड ठेवा उभा ठेला
॥ २ ॥ नाही माझा धांवा पडियेला कानीं । कोठें चक्रपाणी गुंतलेती
॥ ३ ॥ नाही कळां आलें अंतरा अंतर । कृपावंत फार ऐकतो ॥ ४ ॥
बहुतां दिसांचें राहिलें भातुकें । नाही कवतुकें कुरवाळिलें ॥ ५ ॥ तुका
म्हणे देई एक वेळां भेटी । शीतळ हें पे होईल मग ॥ ६ ॥

८४९. नाही बळ योगअभ्यास कराया । न कळे ते क्रिया साध-
नाची ॥ १ ॥ तुझिये भेटीचें प्रेम अंतरंगीं । नाही बळ अंगीं भज-
नाचें ॥ २ ॥ काय पांडुरंगा करूं वा विचार । झुरतें अंतर भेटावया
॥ ३ ॥ तुका म्हणे सांगा वडिलपणें बुद्धी । तुजविण दयानिधी पुसों
कोणा ॥ ४ ॥

८५०. न लगती मज शब्दब्रह्मज्ञान । तुझिया दर्शनावांचूनियां
॥ १ ॥ म्हणऊनि तुझें करितों चितन । नावडे वचन आणिकांचें ॥ २ ॥
काय तीं महत्त्वे करावी मान्यता । तुज न देखतां पांडुरंगा ॥ ३ ॥ तुका
म्हणे तुज भेटल्यावांचून । न राहें त्याहून होइन वेडा ॥ ४ ॥

८५१. हाचि माझा नेम धरिला हा धंदा । यावरि गोविंदा भेटी
 द्यावी ॥ १ ॥ हाचि माझा ध्यास सदा सर्व काळ । न्यावयासी मूळ
 येसी कर्धी ॥ २ ॥ डोळियाची भूक पाहतां श्रीमुख । आळिगनें
 सुख निवती भुजा ॥ ३ ॥ बहु चित्त ओढे तयाचिये सोई । पुरेल
 हा कई नवस नेणों ॥ ४ ॥ बहुबहु काळ झालों कासावीस ।
 वाहिलें बहुवस कलेवर ॥ ५ ॥ तुका म्हणे आतां पडावें हें ओझें ।
 पांडुरंगा माझे इयावरी ॥ ६ ॥

८५२. स्वामीसी संकट पडे जे गोध्रीचें । काय त्या प्रेमाचें सुख
 मज ॥ १ ॥ दुखवीना चित्त तुझें नारायणा । कांहींच मागेना
 तुजपासीं ॥ २ ॥ रिद्धि सिद्धि मोक्ष संपत्ति विलास । सोडियेली आस
 यांची जीवें ॥ ३ ॥ तुका म्हणे एक वेळ देई भेटी । वोरसोनि पोटी
 आळिंगावें ॥ ४ ॥

८५३. नेणपणें केला नाही हा बोभाट । आतां आली वाट कळों
 खरी ॥ १ ॥ आतां बहु शीघ्र यावें लवकरी । वाट पाहें हरी भेटी
 देई ॥ २ ॥ समर्थाच्या बाळा करुणेचें भाषण । तरी त्याची
 कोण नांदणूक ॥ ३ ॥ तुका म्हणे बहु बोलिले बडिवार । पडिलें
 अंतर लौकिकीं तें ॥ ४ ॥

८५४. भेटिलार्गी जीवा लागलीसे आस । पाहे रात्रंदिवस वाट
 तुझी ॥ १ ॥ पूर्णिमेचा चंद्रमा चकोरा जीवन । तैसें माझे मन वाट
 पाहे ॥ २ ॥ दिवाळीच्या मुळा लेकी आसावली । पाहतीसे वाटुली
 पंढरीची ॥ ३ ॥ भुकेलिया बाळ अति शोक करी । वाट पाहे परि
 माउलीची ॥ ४ ॥ तुका म्हणे मज लागलीसे भूक । धांवूनि श्रीमुख
 दार्वी देवा ॥ ५ ॥

८५५. आमुचीं जिवलगें सज्जन सोयरीं । नांदतील तीरीं भिव-
 रेच्या ॥ १ ॥ तींच माझ्या चित्तीं वसती दिवसराती । भेटावया
 खंती वाटतसे ॥ २ ॥ संपदा सोहळे सर्व सुख वसे । वैकुंठीं जें
 नसे सुरवरासी ॥ ३ ॥ ज्याच्या नामें पाप दुःख नासे भय । विठ्ठल
 बाप माय रखुमाई ॥ ४ ॥ माझा जीव जीतो अमृत ते कळा ।

कंठीं वेळोवेळां ध्यात असे ॥ ५ ॥ तुका म्हणे वाट पाहातां शिणले ।
त्या पंथ डोळले पंदरीच्या ॥ ६ ॥

८५६. लोकमान देहसुख । संपत्तिउपभोग अनेक । विटंबना
दुःख । तुझिया भेटीवांचूनि ॥ १ ॥ तरि मज ये भेट । काय ठाक-
लासी नीट । थोर पुण्ये वीट । तुज दैवेचि लाधली ॥ २ ॥ काय
ब्रह्मज्ञान करूं कोरडें । रितें मायेचें मापाडें । भेटीविण कुडें ।
तुझिया अवघें मज वाटे ॥ ३ ॥ आत्मस्थितीचा विचार । काय करूं
हा उद्धार । न देखतां धीर । चतुर्भुज मज नाही ॥ ४ ॥ रिद्धिसिद्धी
काय करूं । अथवा आगमविचार । भेटीविण भारू । तुझिया वाटे
मज यांचा ॥ ५ ॥ तुजवांचूनि कांहीं व्हावें । ऐसें नको माझिया
जीवें । तुका म्हणे द्यावें । दुरुषण पायांचें ॥ ६ ॥

८५७. मातेविण बाळा । आणीक न माने सोहळा ॥ १ ॥
तैसें जालें माझ्या चित्ता । तुजविण पंदरीनाथा ॥ २ ॥ वाट पाहे
मेघा बिंदु । नेघे चातक सरिता सिंधू ॥ ३ ॥ सारसाशीं निशीं ।
ध्यान रवीच्या प्रकाशीं ॥ ४ ॥ जीवनावीण मत्स्य । जैसें धेनूलागीं
वत्स ॥ ५ ॥ पतिव्रते जिणें । भ्रताराच्या वर्तमानें ॥ ६ ॥ कृपणाचें
धन । लोभ्यालागीं जैसें मन ॥ ७ ॥ तुका म्हणे काय । तुजविण
प्राण राहे ॥ ८ ॥

८५८. सर्वभावें आलों तुजचि शरण । कायावाचामनसहित
देवा ॥ १ ॥ आणीक दुसरें नये माझ्या मना । राहिली वासना
तुझ्या पायीं ॥ २ ॥ माझिये जीवींचें कांहीं जडभारी । तुजावेण
वारी कोण दुजें ॥ ३ ॥ तुझे आम्ही दास आमुचा तूं ऋणी ।
चालत दुरूनी आलें मागें ॥ ४ ॥ तुका म्हणे आतां घेतलें धरणें ।
हिशेबाकारणें भेटी देई ॥ ५ ॥

८५९. दंभें कीर्ति पोट भरे मानी जन । स्वहितकारण नव्हे कांहीं
॥ १ ॥ अंतरती तुझे पाय मज दुरी । धरितां हे थोगी जाणिवेची
॥ २ ॥ पिंडाच्या पाळणें धांवती विकार । आहे मज दावेदार मजमाजी
॥ ३ ॥ कैसा करूं घात आपुला आपण । धरूनि गुमान लोकलाज

॥ ४ ॥ तुका म्हणे मज दावीं तो सोहळा । देखें पाय डोळां तुझे देवा ॥ ५ ॥

८६०. डोळियां पाझर कंठ माझा दाटी । येई वो देई भेटी पांडुरंगे ॥ १ ॥ बहु दिस टाकिलें निरास कां केलें । कोठें वो गुंतलें चित तुझे ॥ २ ॥ बहु धंदा तुज नाहीं वो आठव । राहिलासे जीव माझा कंठी ॥ ३ ॥ पंढरीस जाती वारकरी संतां । निरोप बहुतां हातीं धाडी ॥ ४ ॥ तुजविण कोण सांवाधांवा करी । येई वो झडकरी पांडुरंगे ॥ ५ ॥ काय तुझी वाट पाहों कोठवरी । कृपालुवा परी विसरलासी ॥ ६ ॥ एक वेळे माझा धरुनि आठव । तुका म्हणे येवो न्यावयासी ॥ ७ ॥

८६१. कोण्या काळें येईल मना । नारायणा तुमचिया ॥ १ ॥ माझा करणें अंगीकार । सर्व भार फेडूनी ॥ २ ॥ लागली ये तळ-मळ चित्ता । तरी दुश्चिंता संसारीं ॥ ३ ॥ मुखाचीच पाहे वास । मार्गे दास सांभाळी ॥ ४ ॥ इच्छा पूर्ण जाल्याविण । कैसा सीण वारेळ ॥ ५ ॥ लाहो काया मनें वाचा । दिवसाच्या भेटीचा ॥ ६ ॥ कांटाळा तो न धरावा । तुम्ही देवा दासाचा ॥ ७ ॥ तुका म्हणे माझे वेळे । न कळे कां हें उफराटें ॥ ८ ॥

८६२. बेगडाचा रंग राहे कोण काळ । अंग हें पितळ न देखतां ॥ १ ॥ माझे चित्त मज जवळीच ग्वाही । तुज मज नाहीं भेटी ऐसें ॥ २ ॥ दासीसुता नाहीं पितियाचा ठाव । अवघेंचि वाव सोंग त्याचें ॥ ३ ॥ तुका म्हणे माझी केली विटंबना । अनुभवे जना येईल कळां ॥ ४ ॥

८६३. तुमची तों भेटी नव्हे ऐसी जाली । कोरडीच बोली ब्रह्म-ज्ञान ॥ १ ॥ आतां न बोलावें ऐसें वाटे देवा । संग न करावा कोणासवें ॥ २ ॥ तुम्हां निमित्यासी सांपडलें अंग । नेदावा हा संग विचारिलें ॥ ३ ॥ तुका म्हणे माझी राहिली वासना । आवडी दर्शनाचीच होती ॥ ४ ॥

८६४. तुझा म्हणवून तुज नेणें । ऐसें काय माझे जिणें ॥ १ ॥ तरि मज कवणाचा आधार । करोनियां राहों धीर ॥ २ ॥ काय

शब्दचि ऐकिला । भेटी नव्हतां गा विठ्ठला ॥ ३ ॥ तुका म्हणे आतां । अभय देई पंढरिनाथा ॥ ४ ॥

८६५. उद्धवअक्रूरासी । आणीक व्यासअंबक्रूषी । रुक्मांगदा प्रल्हादासी । दाविलें तें दाखवी ॥ १ ॥ तरि मी पाहेन पाहेन । तुझे श्रीमुखचरण । उताविळ मन । तयाकारणें तेथें ॥ २ ॥ जनका श्रुतदेवा करीं । कैसा शोभलासी हरी । विदुराच्या घरीं । कण्या धरी कवतुकें ॥ ३ ॥ पांडवां अकांतीं । तेथें पावसी स्मरती । घातलें द्रौपदी-। लागीं विरडें चोळीचें ॥ ४ ॥ करी गोपींचें कवतुक । गाईगोपाळांसी सुख । दावीं तेंचि मुख । दृष्टी माझ्या आपुलें ॥ ५ ॥ तरि तूं अनाथाचा दाता । मागतियां शरणागतां । तुका म्हणे आतां कोड पुरवी हें माझे ॥ ६ ॥

८६६. मोक्ष तुमचा देवा । तुम्ही दुर्लभ तो ठेवा ॥ १ ॥ मज भक्तीची आवडी । नाहीं अंतरीं ते गोडी ॥ २ ॥ आपल्या प्रकारा । करा जतन दातारा ॥ ३ ॥ तुका म्हणे भेटी । पुरे एकचि शेवटीं ॥ ४ ॥

देवार्शीं सलगींचीं भाषणें

८६७. नमो विश्वरूपा विष्णु मायबापा । अपारा अमुपा पांडुरंग । ॥ १ ॥ विनावितों रंक दास मी सेवक । वचन तें एक आइकावें ॥ २ ॥ तुझी स्तुति वेद करितां भागला । निवांतचि ठेला नेति नेति ॥ ३ ॥ ऋषि मुनि बहु सिद्ध कविजन । वर्णितां तुझे गुण न सरती ॥ ४ ॥ तुका म्हणे तेथे काय माझी वाणी । जे तुझी वाखाणी कीर्ति देवा ॥ ५ ॥

८६८. तुज ऐसा कोणी न देखे उदार । अभयदानशूर पांडुरंग । ॥ १ ॥ शरण येती त्यांचे न विचारिसी दोष । न मागतां त्यांस अढळ देसी ॥ २ ॥ धांवसी आडणी ऐकोनियां धांवा । कड्वारें देवा भक्तांचिया ॥ ३ ॥ दोष त्यांचे जाळी कल्पकोटिवरी । नामासाटीं हरि आपुलिया ॥ ४ ॥ तुका म्हणे तुज वाणूं कैशा परी । एक मुख हरी आयुष्य थोडें ॥ ५ ॥

८६९. उदार कृपाळ अनाथांचा नाथ । ऐकती मात शरणागतां । ॥ १ ॥ सर्व भार माथां चालविसी त्यांचा । अनुसरले वाचा काया

मनें ॥ २ ॥ पाचारितां उभा राहासी जवळी । पाहिजे ते काळीं पुर-
वावे ॥ ३ ॥ चालतांही पंथ सांभाळीसी वाटे । वारिसील कांटे खडे
हाते ॥ ४ ॥ तुका म्हणे चिंता नाही तुझ्या दासां । तूं त्यांचा कोंवसा
सर्वभावे ॥ ५ ॥

८७०. यथार्थवादे तुज न वर्णवे कदा । बोलतो ते निंदा करितों
तुझी ॥ १ ॥ वेदश्रुति तुज नेणती कोणी । चौवीस ठेंगणीं धांडोळिता
॥ २ ॥ आतां मज क्षमा कराये तें देवा । सलगी ते केशवा
बोलिलेलों ॥ ३ ॥ सगुण कीं साकार निर्गुण कीं निराकार । न कळे
हा पार वेदश्रुतीं ॥ ४ ॥ तो आम्हीं भावे केलासी लहान । ठेवोनियां
नावे पाचारितों ॥ ५ ॥ सहस्रमुखें शेष सीणला स्तवितां । पार न
कळतां ब्रह्मा ठेला ॥ ६ ॥ तेथे माझी देहबुद्धि ते काई । थोर मी
अन्यायी तुका म्हणे ॥ ७ ॥

८७१. अनंताचे मुखीं होसील गाइला । अमुप विठूला दास
तुम्हां ॥ १ ॥ माझे कोठें आलें होईल विचारा । तरीच अह्वरा योग्य
झालों ॥ २ ॥ सर्व काळ तुम्ही असां जी संपन्न । चतुरा नारायण
शिरोमाणि ॥ ३ ॥ तुका म्हणे असें कलियुगींचे जीव । तरी नये कींव
बहुपापी ॥ ४ ॥

८७२. उदारा कृपाळा पतितपावना । त्रिदें नारायणा साच तुझीं
॥ १ ॥ वर्णिलासी जैसा जाणतां नेणतां । तैसा तूं अनंता साच
होसी ॥ २ ॥ दैत्यां काळ भक्ता मेघश्याममूर्ति । चतुर्भुज हातीं शंख
चक्र ॥ ३ ॥ काम इच्छा तया तैसा होसी रानीं । यशोदेच्या स्तनीं
पान करी ॥ ४ ॥ होऊनि सकळ कांहींच न होसी । तुका म्हणे
यासी वेद ग्वाही ॥ ५ ॥

८७३. जन हें सुखाचें दिल्याघेतल्याचें । अंत हें काळींचें नाहीं
कोणी ॥ १ ॥ जाल्या हीन शक्ति नाकडोळे गळती । सांडोनियां
पळती रांडापारे ॥ २ ॥ बाइल म्हणे खर मरता तरी बरें । नासिलें
हें घर थुंकोनियां ॥ ३ ॥ तुका म्हणे माझीं नव्हतील कोणी । तुज
चक्रपाणी वांचूनियां ॥ ४ ॥

८७४. मी तों बहु सुखी आनंदभरित । आहें साधुसंतां मेळींकारी
॥ १ ॥ कांहीं व्हावें ऐसें नाहीं माझ्या जीवा । आणीक केशवा
नुजविण ॥ २ ॥ नलगे वैकुंठ मोक्ष सायुज्यता । सुख वाटे घेतां
जन्म ऐसे ॥ ३ ॥ मृत्युलोकीं कोण धरिल वासना । पावावया
जनासवें दुःख ॥ ४ ॥ तुका म्हणे तुझा दास ऐसें लोका । कांहीं
सकळिका कळों यावें ॥ ५ ॥

८७५. आपुले गांवींचे न देखेसें जालें । परदेसी एकलें किती
कंटूं ॥ १ ॥ म्हणउनि पाहें मूळ येतां वाटे । जीवलग भेटे कोणी तरी
॥ २ ॥ पाहतां अवध्या दिसतील दिशा । सकळही बोसा दृष्टीपुढें
॥ ३ ॥ तुका म्हणे कोणी न सांगे वारता । तुझी वाटे चिंता
पांडुरंगा ॥ ४ ॥

८७६. आवडी धरुनि करूं गेलों लाड । भक्ति प्रेमकोड न पुरेचि
॥ १ ॥ म्हणउनि जीव ठेला आसावोनि । खेद होतो मनीं बहुसाल
॥ २ ॥ वेठीऐसें वाटे निर्फळ कारण । शीतळ होऊन खोडावलों ॥ ३ ॥
तुका म्हणे सरतें नव्हेचि पायापें । बळ केलें पापें नव्हे भेटी ॥ ४ ॥

८७७. लागों नेदी बोल पायां तुझ्या हरी । जीव जावो परि न
करिं आन ॥ १ ॥ परनारी मज रखुमाईसमान । वमनाहूनि धन नीच
मानीं ॥ २ ॥ तुका म्हणे याची लाज असे कोणा । सहाकारी दीना
ज्यांची तया ॥ ३ ॥

८७८. पाठवाल तेथें गर्जेन पवाडे । कांहीं देहाकडे नावलोकी
॥ १ ॥ म्हणउनि मागें कंठीचा सौरस । पावतील नाश विघ्न पुढें ॥ २ ॥
कृपेच्या कटाक्षें न भें कळिकाळा । येतां येत बळा शक्ती पुढें ॥ ३ ॥
तुका म्हणे गुढी आणीन पायापें । होइल तें सोपें नाम तुझे ॥ ४ ॥

८७९. बोलिलेंचि बोलें पडपडताळनि । उपजत मनीं नाहीं
शंका ॥ १ ॥ बहुतांची माय बहुत कृपाळ । साहंनि कोल्हाळ
बुझाविसी ॥ २ ॥ बहुतांच्या भावें वांटिसी भातुकें । बहु कवतुकें
खेळविसी ॥ ३ ॥ तुका म्हणे ऐसें जाणतसों वर्म । करणें तो श्रम न
वजे वायां ॥ ४ ॥

८८०. मज त्याची भीड नुल्लंघवे देवा । जो म्हणे केशवा दास
तुझा ॥ १ ॥ मज आवडती बहु तैसे जन । करिती कीर्तन कथा
तुझी ॥ २ ॥ सांडूनियां लाज नाचेन त्यापुढें । आइकती कोडें नाम
तुझे ॥ ३ ॥ नलगे उपचार होईन भिकारी । वैष्णवांच्या घरीं
उष्ट्रावळी ॥ ४ ॥ तुका म्हणे जाणों उचित अनुचित । विचारुनि
हित तेंचि करूं ॥ ५ ॥

८८१. तरी भलें वायां गेलों । जन्मा आलों मागुता ॥ १ ॥
म्हणरुनि ठेलों दास । सावकास निर्भय ॥ २ ॥ उणें पुरें काय माझे ।
त्याचें ओझे तुम्हांसी ॥ ३ ॥ सांभाळावें तें म्यां काई । अवो आई
विठ्ठले ॥ ४ ॥ भोग जया जाइन स्थळा । तुज गोपाळा विसरेना
॥ ५ ॥ आपलें म्यां एकसरें । करुनि बरें घेतलें ॥ ६ ॥ तुका म्हणे
नारायणा । आतां जाणा आपुलें ॥ ७ ॥

८८२. आहे तें सकळ प्रारब्धाचे हातीं । यावें काकुलती यासी
आतां ॥ १ ॥ ऐसा माझ्या मनें सांगितला भाव । तांवरीच देव
दुजा नाही ॥ २ ॥ अवधियांची जेव्हां सारावी करकर । भावबळें
थार धरूं येसी ॥ ३ ॥ तुका म्हणे तुज ठेवावें पूजून । आणीक तो
गुण नाही येथें ॥ ४ ॥

८८३. आडलिया जना होसी साहाकारी । अंधळिया करीं काठी
तूंचि ॥ १ ॥ आडले गांजिलें पीडिले संसारी । त्यांचा तूं कैवारी नारायणा
॥ २ ॥ प्रल्हाद महासंकटीं राक्षिला । तुम्ही आपंगिला नानापरी ॥ ३ ॥
आपुलेंचि अंग तुम्हीं वोडविलें । त्याचें निवारलें महा दुःख ॥ ४ ॥
तुका म्हणे तुझे कृपे पार नाही । माझे विठाबाई जननीये ॥ ५ ॥

८८४. ×कवण जन्मता कवण जन्मविता । न कळे कृपावंता माव
तुझी ॥ १ ॥ कवण हा दाता कवण हा मागता । न कळे कृपावंता
माव तुझी ॥ २ ॥ कवण भोगिता कवण भोगविता । न कळे
कृपावंता माव तुझी ॥ ३ ॥ कवण ते रूपता कवण अरूपता । न कळे
कृपावंता माव तुझी ॥ ४ ॥ सर्वा ठार्यां तूंचि सर्वही जालासी ।
तुका म्हणे यासी दुजे नाही ॥ ५ ॥

८८५. जन मानवलें वरी बाह्यात्कारी । तैसा मी अंतरीं नाहीं
जालों ॥ १ ॥ म्हणउनी पंढरीनाथा वाटतसे चिंता । प्रगट बोलतां
लाज वाटे ॥ २ ॥ संतां ब्रह्मरूप जालें अवधें जन । ते माझे अवगुण
न देखती ॥ ३ ॥ तुका म्हणे मी तों आपणासी ठावा । आहें बरा
देवा जैसा तैसा ॥ ४ ॥

८८६. चोरटें सुनें मारिलें टाळें । केऊं करी परि न संडी चाळे
॥१॥ ऐसे एक दुराचारी गा देवा । आपुलिया जीवा घात करी॥२॥
नाक गेलें तरि लाज ना विचार । हिंडे फजितखोर दारोदारीं ॥ ३ ॥
तुका म्हणे कर्म बाळिवंत गाढें । नेदी तथा पुढें मार्गें सरों ॥ ४ ॥

८८७. आम्हांसी आपुलें नावडे संचित । चरफडे चित्त कळव-
ळ्यानें ॥ १ ॥ न कळतां जाला खोळंबा मारगा । जर्गीं जालों जगा
बहुरूपा ॥ २ ॥ कळां आलें बरे उघडले डोळे । कर्णधार मिळे तरि
बरें ॥ ३ ॥ तुका म्हणे व्हाल ऐकत करुणा । तरि नारायणा उडी
घाला ॥ ४ ॥

८८८. म्हणवितों दास न करितां सेवा । लंडपणें देवा पोट भरीं
॥१॥ खोटें कोठें सरे तुझे पायांपाशीं । अंतर जाणसी पांडुरंगा॥२॥
आचरण खोटें आपणासी ठावें । लटिकें बोलावें दुसरें तें ॥ ३ ॥
तुका म्हणे ऐसा आहें अपराधी । असो कृपानिधि तुम्हां ठावा ॥४॥

८८९. जेथें पाहें तेथें कांडिती भूस । चिपाडें चोखूनि पाहाती
रस ॥ १ ॥ काय सांगूं देवा मुलले जीव । बहु यांची यतसे कींव
॥ २ ॥ *वैकुंठीचें मोटळें लटिकेंची फुगे । पेणिया जाऊनि भिक्षा
मागे ॥ ३ ॥ तुका म्हणे कां उगेचि खोल । जवळी दाखवी आपणा
वोल ॥ ४ ॥

८९०. जन तरी देखें गुंतले प्रपंचें । स्मरण तें त्यांचें त्यासी नाहीं
॥ १ ॥ म्हणवूनि मार्गें परतलें मन । घालणीचें रान देखोनियां ॥२॥
इंद्रियाचा गाज गोंधळ ये ठायीं । फोडीतसे डोई अहंकार ॥ ३ ॥
तुका म्हणे देवा वासनेच्या आटें । केलीं तळपटें बहुतांचीं ॥ ४ ॥

८९१. काय तुझे उपकार पांडुरंगा । सांगों मी या जगामाजी
आतां ॥ १ ॥ जतन हें माझे करूनि संचित । दिलें अवचित आणू-
नियां ॥ २ ॥ घडल्या दोषांचें न घलीच भरी । आली यास थोरी
कृपा देवा ॥ ३ ॥ नव्हतें ठाउकें आइकिलें नाहीं । न मागतां पाहीं
दान दिलें ॥ ४ ॥ तुका म्हणे याच्या उपकारासाठीं । नाहीं माझे
गांठी कांहीं एक ॥ ५ ॥

८९२. पाखांड्यांनीं पाठी पुरविला दुमाला । तेथें मी विठ्ठला
काय बोलों ॥ १ ॥ कांद्याचा खाणार चोजवी कस्तुरी । आपण
भिकारी अर्थ नेणे ॥ २ ॥ न कळे तें मज पुसती छळूनी । लागतां
चरणीं न सोडिती ॥ ३ ॥ तुझ्या पायांविण दुजे नेणे कांहीं । तूचि
सर्वाठार्यां एक मज ॥ ४ ॥ तुका म्हणे खीळ पडो त्याच्या तोंडा ।
किती बोलों भांडा वादकांसी ॥ ५ ॥

८९३. कोणाच्या आधारेणें करूं मी विचार । कोण देइल धीर
माझ्या जीवा ॥ १ ॥ शास्त्रज्ञ पंडित नव्हे मी वाचक यातिशुद्ध
एक ठाव नाहीं ॥ २ ॥ कलियुगीं बहु कुशळ हे जन । छळितील
गुण तुझे गातां ॥ ३ ॥ मज हा संदेह झाला दोहीं सवा । भजन
करूं देवा किंवा नको ॥ ४ ॥ तुका म्हणे आतां दुरावितां जन ।
किंवा हें मरण भलें दोन्ही ॥ ५ ॥

८९४. तुजविण वाणीं आणिकाची थोरी । तरी माझी हरी जिव्हा
झडो ॥ १ ॥ तुजविण चित्ता आवडे आणीक । तरी हा मस्तक भंगो
माझा ॥ २ ॥ नेत्रीं आणिकासी पाहीन आवडी । जातु तेचि घडी
चांडाळ हे ॥ ३ ॥ कथामृतपान न करिती श्रवण । काय प्रयोजन
मग यांचें ॥ ४ ॥ तुका म्हणे काय वांचून कारण । तुज एक क्षण
विसंबतां ॥ ५ ॥

८९५. ❀द्रव्य घेऊनियां कथा जरी करी । तरी भंगो हरी देह
माझा ॥ १ ॥ माझी कथा करा ऐसें म्हणे कोणा । तरी नारायणा
जिव्हा झडो ॥ २ ॥ साद्य तूं झालासी काय उणें तुपें । आणीक-

भूतांपे काय मागे ॥ ३ ॥ तुका म्हणे सर्व सिद्धि तुझे पायीं । तूं
माझा गोसावी पांडुरंगा ॥ ४ ॥

८९६. कासयासी व्हावें आम्ही जीवन्मुक्त । सांडूनियां थीत
प्रेमसुख ॥ १ ॥ वैष्णवांचा दास झाला नारायण । काय त्या
मिळान असों सुखी ॥ २ ॥ काय त्या गांठीचें पडलें सुटोन ।
उगेचि वैसोन धीर धरूं ॥ ३ ॥ सुख आम्हांसाठीं केलें हें निर्माण ।
निर्देव तो कोण हाणे लाता ॥ ४ ॥ तुका म्हणे मज नलगे
सायुज्यता । राहेन या संता समागमें ॥ ५ ॥

८९७. जन्ममरणाची कायसी चिंता । तुझ्या शरणागतां पंढरी-
राया ॥ १ ॥ वदनीं तुजें नाम अमृतसंजीवनी । असतां चक्रपाणी
भय काय ॥ २ ॥ हृदयीं तुजें रूप विंबलें साकार । तेथें कोण पार
संसाराचा ॥ ३ ॥ तुका म्हणे तुझ्या नामाची पाखर । असतां
कळिकाळ पायांतळीं ॥ ४ ॥

८९८. आमुचें उचित हेचि उपकार । आपुलाचि भार घातूं
तुज ॥ १ ॥ भूक लागलिया भोजनाची आळी । पांघुरण काळीं
शीताचिये ॥ २ ॥ जेणें काळीं उठी मनाची आवडी । तेचि मगों
घडी आवडे तें ॥ ३ ॥ दुःख येवो नेदी आमचिया घरा । चक्र करी
फेरा भोंवताला ॥ ४ ॥ तुका म्हणे नाहीं मुक्तीसवें चाड । हेंचि
आम्हां गोड जन्म घेतां ॥ ५ ॥

८९९. दिली हाक मनें ×नव्हतें जतन । *वेगळाल्या गुण
धांव घेती ॥ १ ॥ काम क्रोध मद मत्सर अहंकार । निंदा हिंसा
फार माया तृष्णा ॥ २ ॥ इंद्रियांचे भार फिरतील चोर । खाणें
घ्यावया घर फोडूं पाहे ॥ ३ ॥ माझा येथें कांहीं न चले पराक्रम ।
आहे त्याचें वर्म तुझे हातीं ॥ ४ ॥ तुका म्हणे आतां करितों उपाय ।
जेणें तुझे पाय आतुडती ॥ ५ ॥

९००. दुखवलें चित्त आजिच्या प्रसंगें । बहु पीडा जगें केली
देवा ॥ १ ॥ कधीं हा संबंध तोडिसी तें नेणें । आठवूनि मनें पाय

असें ॥ २ ॥ आणिकांचीं येती अंतरा अंतरें । सुखदुःख बरेंवाईट तें ॥ ३ ॥ तुका म्हणे घडे एकांताचा वास । तरिच या नास संबंधाचा ॥ ४ ॥

९०१. खेळतां निजभावें समर्थांचें बाळ । तयाच्या सकळ सत्ते-
खालीं ॥ १ ॥ तरी लेवाविला शोभे अळंकार । नाहीं तरी भार
मानाविण ॥ २ ॥ अवधीच दिशा असावी मोकळी । मायबाप
बळी म्हणऊनि ॥ ३ ॥ तुका म्हणे माझे ऐसें आहे देवा । म्हणऊनि
सेवा समर्पिली ॥ ४ ॥

९०२. कळों आला भाव माझा मज देवा । वायांविण जीवा
आट केली ॥ १ ॥ जोडूनि अक्षरें केली तोंडपिटी । नलगे शेवटीं
हातीं कांहीं ॥ २ ॥ देव जोडे म्हणोन सांगतसे लोकां । माझा
मीच देखा दुःख पावें ॥ ३ ॥ तुका म्हणे माझे गेले दोन्ही ठाय ।
संसार ना पाय तुझे देवा ॥ ४ ॥

९०३. बोल नाहीं तुझ्या दातृत्वपणासी । आम्ही अविश्वासी
सर्वभावें ॥ १ ॥ दंभें करूं भक्ति सोंग दावूं जना । अंतरीं भावना
वेगळिया ॥ २ ॥ चित्ताचा तूं साक्षी तुज कळे सर्व । किती करूं
गर्व आतां पुढें ॥ ३ ॥ तुका म्हणे देवा तूं काय करिसी । कर्मा
दुस्तरासी आमुचिया ॥ ४ ॥

९०४. *कासया वांचोनि झालों भूमिभार । तुझ्या पायीं थार
नाहीं तरी ॥ १ ॥ जातां भलें काय डोळियांचें काम । जंव पुरुषो-
त्तम न देखती ॥ २ ॥ काय मुख पेंव श्रापदांची धांव । नित्य तुझे
नांव नुच्चारितां ॥ ३ ॥ तुका म्हणे आतां पांडुरंगाविण । न
वाचतां क्षण जीव भला ॥ ४ ॥

९०५. समर्थासी लाज आपुल्या नामाची । शरण आल्याची
लागे चिंता ॥ १ ॥ न पाहे तयाचे गुण दोष अन्याय । सुख देउनि
साहे दुःख त्याचें ॥ २ ॥ मान भलेपण नाहीं फुकासाठीं । जयावरि
गांठी झीज साहे ॥ ३ ॥ तुका म्हणे हें तूं सर्वही जाणसी । मज
अधिरासी धीर नाहीं ॥ ४ ॥

९०६. *माझे तों स्वभाव मज अनावर । तुजही देतां भार
काहीं नव्हे ॥ १ ॥ ऐसें कळों आलें मज नारायणा । जागृती
स्वपना ताळ नाहीं ॥ २ ॥ संपादितों तो हा अवघा बाह्य रंग ।
तुझा नाहीं संग अभ्यंतरीं ॥ ३ ॥ तुका म्हणे सत्या नाहीं पाठी
पोट । असतें निघोंट एकी जाती ॥ ४ ॥

९०७. आवडी धरोनी आलेती आकारा । केला हा पसारा
याजसाठीं ॥ १ ॥ तें मी तुझे नाम गाईन आवडी । क्षण एक घडी
विसंबेना ॥ २ ॥ वर्म जाणावें हा मुख्य धर्मसार । अवघे प्रकार
तया पोटीं ॥ ३ ॥ वेगळ्या विचारें वेगळाले भाव । धरायासी ठाव
बहु नाहीं ॥ ४ ॥ तुका म्हणे घाळू इच्छेचिये पोटीं । कवळुनी
धाकुटी मूर्ती जीवें ॥ ५ ॥

९०८. फिरविलें देऊळ जगामाजी ख्याती । नामदेवा हातीं
दूध प्याला ॥ १ ॥ भरियेली हुंडी नरसीमेहत्याची । धनाजी
चाट्याचीं सेतें पेरी ॥ २ ॥ +मिराबाईसाठीं प्याला तो विषाचा ।
लाख्या कोलाट्याचा ढोल पिटी ॥ ३ ॥ कबिराचे मार्गीं विणूं
लागे शेले । मूल उठाविलें कुंभाराचें ॥ ४ ॥ आतां तुम्ही दया करा
पंढरिराया । तुका विनवी पायां वेळोवेळां ॥ ५ ॥

९०९. कैसी करूं आतां सांग तुझी सेवा । शब्दज्ञानें देवा नाश
केला ॥ १ ॥ आतां तुझे वर्म न कळे अनंता । तुज न सांगतां बुडूं
पाहे ॥ २ ॥ संध्या स्नान केली आचराची नासी । काय तयापार्शीं
म्हणती एक ॥ ३ ॥ बुडविली भक्ति म्हणती ते पाषाण । पिंडाचें
पाळण स्थापुनियां ॥ ४ ॥ न करावी कथा म्हणती एकादशी । भज-
नासी नासी मांडियेली ॥ ५ ॥ न जावें देउळा म्हणती देव घरीं ।
बुडविलें या परी तुका म्हणे ॥ ६ ॥

९१०. कैसें करूं ध्यान कैसा पाहों तुज । वर्म दावी मज याच-
कासी ॥ १ ॥ कैसी भक्ति करूं सांग तुझी सेवा । कोण्या भावें देवा
आतुडसी ॥ २ ॥ कैसी कीर्ति वाणूं कैसा लक्षा आणूं । जाणूं हा
कवणू कैसा तुज ॥ ३ ॥ कैसा गाऊं गीतीं कैसा ध्याऊं चित्तीं ।

*माझा. + मिराबाईसाठीं घेतो विषप्याला । दामाजीचा झाला पाडेवार ॥

कैसी स्थिती मती दावीं मज ॥ ४ ॥ तुका म्हणे जैसें दास केलें देवा । ऐसें हें अनुभवा आणीं मज ॥ ५ ॥

९११. वाट दावी त्याचें गेलें काय । नागवला जो वारितां जाय ॥ १ ॥ ऐसीं मार्गें ठकलीं किती । सांगतां खाती विषगोळा ॥ २ ॥ विचारोनि पाहे त्यास । न वजे जीवा नव्हेःनास ॥ ३ ॥ तुका म्हणे जो रुसला जीवा । तयासी केशवा काय चाले ॥ ४ ॥

९१२. मिळे हरिदासांसी दाटी । रीघ न होय शेवटीं ॥ १ ॥ तेथें काय म्यां करावें । माझे कोणें आइकावें ॥ २ ॥ कैसें तुज लाजवावें । भक्त म्हणोनियां भावें ॥ ३ ॥ नाचतां नये तालीं । वाजविताने नये टाळी ॥ ४ ॥ अति मंडित भूषणें । शरीर माझे दैन्यवाणें ॥ ५ ॥ तुका म्हणे कमळापति । *मज द्यावें त्यांचे हातीं ॥ ६ ॥

९१३. न बोलावें ऐसें जनासी उत्तर । करितों विचार बहु वेळां ॥ १ ॥ कोण पाप आड ठाकतें येऊन । पालटीत गुण अंतरींचा ॥ २ ॥ संसारा हातीं सोडविला गळा । कां हे अवकळा येती पुढें ॥ ३ ॥ तुका म्हणे सेवे घडे अंतराय । यासी करूं काय पांडुरंगा ॥ ४ ॥

९१४. आतां हें उचित माझी जनाहातीं । पाहिजे फजिती केली कांहीं ॥ १ ॥ मग मी तुमचे न सोडीं चरण । त्रासोनियां मन येईल ठाया ॥ २ ॥ वाउगे वाणीचा न धरीं कांटाळा । ऐसी कां चांडाळा बुद्धि मज ॥ ३ ॥ तुका म्हणे जरि माथां बैसे घाव । तरि मग वाव नेघे पुढें ॥ ४ ॥

९१५. त्रासला हा जीव संसारींच्या सुखा । तुजविण सखा नाहीं कोणी ॥ १ ॥ ऐसें माझे मनीं वाटे नारायणा । घालावी चरणावरी मिठी ॥ २ ॥ कइं तें सुंदर देखेन रूपडें । आवडीच्या कोडें आळंगीन ॥ ३ ॥ नाहीं पूर्वपुण्य मज पामरासी । म्हणोनि पायांसी अंतरलों ॥ ४ ॥ अलभ्य लाभ कैचा संचितावेगळा । विनवी गोपाळा दास तुका ॥ ५ ॥

९१६. करुनि चित्तन खेळें भोंवतालें । चित्त येथें आलें पायां-
पार्शी ॥ १ ॥ येथें नाहीं खोटा चालत परिहार । जाणसी अंतर
पांडुरंगा ॥ २ ॥ सुख दुःख तुज देऊनि सकळ । नाहीं ऐसा काळ
केला आम्ही ॥ ३ ॥ तुका म्हणे जाला देहाचा विसर । आतां आप-
पर नाहीं कोणी ॥ ४ ॥

९१७. सुराणीचीं झालों लाडिकीं एकलीं । वडील धाकुलीं
आम्ही देवा ॥ १ ॥ म्हणऊनि कांहीं न घडे अन्हेर । गोमटें उत्तर
भातुकेंही ॥ २ ॥ कांहीं एक नाहीं वंचिलें वेगळें । मुळींचिया मुळें
स्थिरावलें ॥ ३ ॥ लेवाविलीं अंगीं आपुलीं भूषणें । अळंकार लेणें
सकळही ॥ ४ ॥ सारितां न सरे अमुप भांडार । धना अंतपार नाहीं
लेखा ॥ ५ ॥ तुका म्हणे आम्ही आळवूं आवडी । म्हणऊनी जोडी
दाखविली ॥ ६ ॥

९१८. आलों उलंघूनि दुःखाचे पर्वत । पायापार्शी हित तुमच्या
तरी ॥ १ ॥ न देखेची लासा दुःखी होतें मन । कठिणें कठिण
वाटतसे ॥ २ ॥ नव्हे सांडी परि वाटतें निरास । न ये माझ्या दिस
संकल्पाचा ॥ ३ ॥ तुका म्हणे तुम्ही सदैव जी देवा । माझ्या हाचि
जीवा एक ठाव ॥ ४ ॥

९१९. नामाचा महिमा बोलिलों उत्कर्ष । अंगीं कांहीं रस न
येचि तो ॥ १ ॥ कैसें समाधान राहे पांडुरंगा । नलगेचि अंगा
आणी कांहीं ॥ २ ॥ लाभाचिये अंगीं सोस कवतुकें । फिक्याचे ते
फिके वेवसाव ॥ ३ ॥ तुका म्हणे करा आपुला महिमा । नका
जाऊं धर्मा वरी माझ्या ॥ ४ ॥

९२०. वैराग्याचा अंगीं झालासे संचार । इच्छी वनांतर सेवा-
वया ॥ १ ॥ कां जी माझे करूं नये समाधान । वियोगानें मन
सिणतसे ॥ २ ॥ न येचि न्यावया पंढरीचें मूळ । न देवेचि माळ
कर्ठीचीही ॥ ३ ॥ तुका म्हणे झालें अप्रीतीचें जिणें । लाजिर हें वाणें
सेवा करी ॥ ४ ॥

९२१. म्हणउनि काय जीऊं भक्तपणें । जायार्ची भूषणें

कैसी स्थिती मती दावीं मज ॥ ४ ॥ तुका म्हणे जैसें दास केलें देवा । ऐसें हें अनुभवा आणीं मज ॥ ५ ॥

९११. वाट दावी त्याचें गेलें काय । नागवला जो वारितां जाय ॥ १ ॥ ऐसीं मागें ठकलीं किती । सांगतां खाती विषगोळा ॥ २ ॥ विचारोनि पाहे त्यास । न वजे जीवा नव्हे नास ॥ ३ ॥ तुका म्हणे जो हसला जीवा । तयासी केशवा काय चाले ॥ ४ ॥

९१२. मिळे हरिदासांसी दाटी । रीघ न होय शेवटीं ॥ १ ॥ तेथें काय म्यां करावें । माझें कोणें आइकावें ॥ २ ॥ कैसें तुज लाजवावें । भक्त म्हणोनियां भावें ॥ ३ ॥ नाचतां नये तालीं । वाजवितां नये टाळी ॥ ४ ॥ अति मंडित भूषणें । शरीर माझें दैन्यवाणें ॥ ५ ॥ तुका म्हणे कमळापति । *मज द्यावें त्यांचे हातीं ॥ ६ ॥

९१३. न बोलावें ऐसें जनासी उत्तर । करितों विचार बहु वेळां ॥ १ ॥ कोण पाप आड ठाकतें येऊन । पालटीत गुण अंतरींचा ॥ २ ॥ संसारा हातीं सोडविला गळा । कां हे अवकळा येती पुढें ॥ ३ ॥ तुका म्हणे सेवे घडे अंतराय । यासी करूं काय पांडुरंगा ॥ ४ ॥

९१४. आतां हें उचित माझी जनाहातीं । पाहिजे फजिती केली कांहीं ॥ १ ॥ मग मी तुमचे न सोडीं चरण । त्रासोनियां मन येईल ठाया ॥ २ ॥ वाउगे वाणीचा न धरीं कांटाळा । ऐसी कां चांडाळा बुद्धि मज ॥ ३ ॥ तुका म्हणे जरि माथां बैसे घाव । तरि मग वाव नेघे पुढें ॥ ४ ॥

९१५. त्रासला हा जीव संसारींच्या सुखा । तुजविण सखा नाहीं कोणी ॥ १ ॥ ऐसें माझे मनीं वाटे नारायणा । घालावी चरणावरी मिठी ॥ २ ॥ कइं तें सुंदर देखेन रूपडें । आवडीच्या कोडें आळंगीन ॥ ३ ॥ नाहीं पूर्वपुण्य मज पामरासी । म्हणोनि पायांसी अंतरलों ॥ ४ ॥ अलभ्य लाभ कैचा संचितावेगळा । विनवी गोपाळा दास तुका ॥ ५ ॥

९१६. करुनि चित्तन खेळें भोंवतालें । चित्त येथें आलें पायां-
पाशीं ॥ १ ॥ येथें नाहीं खोटा चालत परिहार । जाणसी अंतर
पांडुरंगा ॥ २ ॥ सुख दुःख तुज देऊनि सकळ । नाहीं ऐसा काळ
केला आम्ही ॥ ३ ॥ तुका म्हणे जाला देहाचा विसर । आतां आप-
पर नाहीं कोणी ॥ ४ ॥

९१७. सुराणीचीं झालों लाडिकीं एकलीं । वडील धाकुलीं
आम्ही देवा ॥ १ ॥ म्हणऊनि कांहीं न घडे अन्हेर । गोमटें उत्तर
भातुकेंही ॥ २ ॥ कांहीं एक नाहीं वंचिलें वेगळें । मुळींचिया मुळें
स्थिरावलें ॥ ३ ॥ लेवाविलीं अंगीं आपुलीं भूषणें । अळंकार लेणें
सकळही ॥ ४ ॥ सारितां न सरे अमुप भांडार । धना अंतपार नाहीं
लेखा ॥ ५ ॥ तुका म्हणे आम्ही आळवूं आवडी । म्हणऊनी जोडी
दाखविली ॥ ६ ॥

९१८. आलों उल्लंघूनि दुःखाचे पर्वत । पायापाशीं हित तुमच्या
तरी ॥ १ ॥ न देखेची लासा दुःखी होतें मन । कठिणें कठिण
वाटतसे ॥ २ ॥ नव्हे सांडी परि वाटतें निरास । न ये माझ्या दिस
संकल्पाचा ॥ ३ ॥ तुका म्हणे तुम्ही सदैव जी देवा । माझ्या हाचि
जीवा एक ठाव ॥ ४ ॥

९१९. नामाचा महिमा बोलिलों उत्कर्ष । अंगीं कांहीं रस न
येचि तो ॥ १ ॥ कैसें समाधान राहे पांडुरंगा । नलगेचि अंगा
आणी कांहीं ॥ २ ॥ लाभाचिये अंगीं सोस कवतुकें । फिक्याचे ते
फिके वेवसाव ॥ ३ ॥ तुका म्हणे करा आपुला महिमा । नका
जाऊं धर्मा वरी माझ्या ॥ ४ ॥

९२०. वैराग्याचा अंगीं झालासे संचार । इच्छी वनांतर सेवा-
वया ॥ १ ॥ कां जी माझे करूं नये समाधान । वियोगानें मन
सिणतसे ॥ २ ॥ न येचि न्यावया पंढरीचें मूळ । न देवेचि माळ
कंठींचीही ॥ ३ ॥ तुका म्हणे झालें अप्रीतीचें जिणें । लाजिर हें वाणें
सेवा करी ॥ ४ ॥

९२१. म्हणउनि काय जीऊं भक्तपणें । जायाचीं भूषणें

अळंकार ॥ १ ॥ आपुल्या कष्टाची करोनियां जोडी । मिरवीन उघडीं
इच्छावसें ॥ २ ॥ तुके तरी तुके खऱ्याचें उत्तम । मुलाम्याचा भ्रम
कोठवरी ॥ ३ ॥ तुका म्हणे पुढें आणि मागें फांस । पावें ऐसा
मास न करी देवा ॥ ४ ॥

९२२. सोंवळा होऊं तो वोंवळें जडलें । सांडीमांडी बोले तोंडी
बीजीं ॥ १ ॥ एकसरीं केली कलेवरें साटी । आतां नका तुटी पायां-
सवें ॥ २ ॥ संकर्षीं विकल्प पापाचा सुकाळ । रज्जुसर्प मूळ
मरणाचें ॥ ३ ॥ तुका म्हणे हें तूं ब्रह्मांड चाळिता । मी कां करूं
चिंता पांडुरंगा ॥ ४ ॥

९२३. कोणी एकाचिया पेरें केली आळी । ठावे नाहीं पोळी
मागे देखी ॥ १ ॥ बुझाविलें हातीं देउनी खापर । छंद करकर
वारियेली ॥ २ ॥ तैसें नको करूं मज कृपावंता । काय नाहीं सत्ता
तुझे हातीं ॥ ३ ॥ तुका म्हणे मायबापाचें उचित । करावें स्वहित
बाळकाचें ॥ ४ ॥

९२४. × निष्ठुर यासाठीं करितों भाषण । आहेसी सर्वज्ञ जाणता
तूं ॥ १ ॥ ऐसें दुःख कोण आहे निवारिता । तो मी जाऊं आतां
शरण त्यासी ॥ २ ॥ बैसलासी * केणें करुनि एके घरीं । नाहीं येथ
उरी दुसऱ्याची ॥ ३ ॥ तुका म्हणे आलें अवघेंच पायापें । आतां
मायबापें नुपेक्षावें ॥ ४ ॥

९२५. न कळसी ज्ञाना न कळसी ध्याना । न कळसी दर्शना
धांडोळितां ॥ १ ॥ न कळसी आगमा न कळसी निगमा । न
बोलवे सीमा ब्रह्मादिकां ॥ २ ॥ तुका म्हणे तुझा नाहीं अंतपार ।
म्हणोनि विचार पडिला मज ॥ ३ ॥

९२६. माउलीसी सांगे कोण । प्रेमें वाढवी तान्हें ॥ १ ॥
अंतरींचा कळवळा । करीतसे प्रतिपाळा ॥ २ ॥ मायबापांची
उपमा । तुज देऊं पुरुषोत्तमा ॥ ३ ॥ तेही साजेना पाहातां । जीव-
लगा पंढरीनाथा ॥ ४ ॥ माय पाळी संसारीं । परलोकीं राहे

× यासाठीं करितों निष्ठुर. * कोण करुनियां धीर.

दुरी ॥ ५ ॥ तैसा नव्हेसी अनंता । काळावरी तुझी सत्ता ॥६॥ तुका
म्हणे नारायणा । तुज बहुत करुणा ॥ ७ ॥

९२७. धर्म रक्षावया अवतार घेसी । आपुल्या पाळिसी भक्त-
जना ॥ १ ॥ अंबऋषीसाठीं जन्म सोशियेले । दुष्ट निर्दाळिले किती
एक ॥ २ ॥ धन्य तुज कृपासिंधु म्हणतील । आपुला तूं बोल साच
करी ॥ ३ ॥ तुका म्हणे तुज वर्णिती पुराणें । होय नारायण
दयासिंधु ॥ ४ ॥

९२८. अजामीळ अंत मरणासी आला । तोंवरि स्मरला नाहीं
तुज ॥ १ ॥ प्राण जातेवेळे म्हणे नारायण । त्यासाठीं विमान पाठ-
विलें ॥ २ ॥ बहुत कृपालु होसी जगन्नाथा । त्रैलोक्यसमर्था सोड-
रिया ॥ ३ ॥ तुका म्हणे भक्तकाज तूं कैवारी । तुज साही चारी
वर्णिताती ॥ ४ ॥

९२९. मी त्यांसी अनन्यतीं कोणा असती । ऐसें तंव चिर्तीं
विचारावें ॥ १ ॥ आहे तो विचार आपणयापार्शीं । कळा विवा-
ऐसी प्रतिविर्बी ॥ २ ॥ शुभ शकुन तो शुभ लाभे फळे । पुढील तें
कळे अनुभवं ॥ ३ ॥ तुका म्हणे माझा असेल आठव । तैसा माझा
भाव तुझ्या पार्यां ॥ ४ ॥

९३०. रडे अळंकार दैन्याचिये कांती । उत्तमा विपत्तिसंग घडे
॥ १ ॥ एकाविण एक अशोभ दातारा । कृपेच्या सागरा पांडुरंगा
॥ २ ॥ रांथूं नेणें तया पुढील आइतें । केलें तें सोडतें वायां जाय
॥ ३ ॥ तुका म्हणे चिंतामणि शेळी गळां । पावे अवकळा
म्हणऊनि ॥ ४ ॥

९३१. वदे वाणी परि दुर्लभ अनुभवो । चालीचाची वाहो
बहुतेक ॥ १ ॥ आम्ही ऐसें कैसें राहावें निश्चळ । पाठिलागा काळ
जिकितसे ॥ २ ॥ वाढवितां पोट दंभाचे पसारे । येतील माघारे
मुदला तोटे ॥ ३ ॥ तुका म्हणे बरें जागवितां मना । तुमच्या
नारायणा अभय करें ॥ ४ ॥

९३२. आइकें नारायणा वचन माझें खरें । सांगतों निर्धारें

तुजपासीं ॥ १ ॥ नाहीं भाव मज पडिली लोकलाज । राहिलेंसे काज तुझे पायीं ॥ २ ॥ वरदळ भक्ति करितों मी नित्य । परि नाहीं चित्त तुझे पाई ॥ ३ ॥ जरी तुज कांहीं करणें उचित । तारी तूं पतित तुका म्हणे ॥ ४ ॥

९३३. दुःख वाटे ऐसी ऐकोनियां गोष्टी । जेणें घडे तुटी तुझ्या पायीं ॥ १ ॥ येतो कळवळा देखोनियां घात । करितों फजित नाइकती ॥ २ ॥ काय करूं देवा ऐसी नाहीं शक्ति । दंडूनि पुढती वाटे लावूं ॥ ३ ॥ तुका म्हणे मज दावूं नको ऐसे । दृष्टीपुढें पिसे पांडुरंगा ॥ ४ ॥

९३४. तुज ऐसा कोण उदाराची रासी । आपुलेंचि देसी पद दासा ॥ १ ॥ शुद्ध हीन कांहीं न पाहासी कुळ । करिसी निर्मळ वास देहीं ॥ २ ॥ भावें हें कदान्न खासी त्याचे घरीं । अभक्ताच्या परी नावडती ॥ ३ ॥ नवजासी जेथें दुरी दवडितां । न येसी जो चित्ता योगियांच्या ॥ ४ ॥ तुका म्हणे ऐसीं ब्रीदें तुझीं खरीं । बोलतील चारी वेद मुखें ॥ ५ ॥

९३५. तुम्ही साच नुपेक्षाल हा भरंवसा । मज जाणतसां अधीरसें ॥ १ ॥ कासया घातला लांबणी उद्धार । ठेवा करकर वारूनियां ॥ २ ॥ सुटों नये ऐसें कळलें निरुतें । कां घ्यावें मागुतें आळवूनि ॥ ३ ॥ तुका म्हणे तुम्ही सभाग्य जी देवा । माझा तुम्हा केवा काय आला ॥ ४ ॥

९३६. काय आम्ही आतां पोटाचि भरावें । जग चाळवावें भक्त म्हूण ॥ १ ॥ ऐसा तरि एक सांगा जी विचार । बहु होतों फार कासावीस ॥ २ ॥ काय कवित्वाची घालूनियां रूढी । करूं जोडा-जोडी अक्षरांची ॥ ३ ॥ तुका म्हणे काय गुंफोनि दुकाना । राहो नारायणा करुनी घात ॥ ४ ॥

९३७. जनीं जनार्दन ऐकतों हे मात । कैसा तो वृत्तान्त न कळे आम्हां ॥ १ ॥ जन्म जरा मरण कवण भोगी भोग । व्याधि नाना रोग सुखदुःखें ॥ २ ॥ पापपुण्यें शुद्धाशुद्ध आचरणें । हीं कोणा कारणें कवणें केलीं ॥ ३ ॥ आम्हां मरण नाश तूं तव आविनाश ।

कैसा हा विश्वास साच मानूं ॥ ४ ॥ तुका म्हणे तूंचि निवडी हें
गुढार । दाखवी साचार तेंचि मज ॥ ५ ॥

९३८. आश्चर्य या वाटे नसत्या छंदाचें । कैचें दिलें साचें करो-
नियां ॥ १ ॥ दुजियासी तव अकळ हा भाव । करावा तो जीव
साक्षी येथें ॥ २ ॥ एकीं अनेकत्व अनेकीं एकत्व । प्रकृतिस्वभावत्व
प्रमाणेंचि ॥ ३ ॥ तुका म्हणे करूं उगवूं जाणसी । कुशळ येविशीं
तुम्ही देवा ॥ ४ ॥

९३९. पापपुण्यसुखदुःखाचीं मंडळें । एक एका बळें धांव घेती
॥ १ ॥ कवतुक डोळां पाहिलें सकळ । नाचवितो काळ जीवांसी
तो ॥ २ ॥ स्वर्गाच्या भोगें सरतां नरक । मागें पुढें एक एक
दोन्ही ॥ ३ ॥ तुका म्हणे भय उपजलें मना । घेई नारायणा कडिये
मज ॥ ४ ॥

९४०. तोंडें बोलवें तें तरी वाटे खरें । जीवें येरयेरें वंचिजे ना
॥ १ ॥ हें तुम्हां सांगणें काय उगवूनि । जावें समजोनि पांडुरंगा
॥ २ ॥ जेवित्याची खूण वाढित्या अंतरीं । प्रीतीनें हे धरी चाली
तेथें ॥ ३ ॥ तुका म्हणे बहु परीचे आदर । अत्यंत वेव्हार-
संपादणी ॥ ४ ॥

९४१. खुंटोनियां दोरी आपणियांपाशीं । वावडी आकाशीं
मोकलिली ॥ १ ॥ आपुलिया आहे मालासी जतन । गाहाणाचें तें
ऋण बुडों नेणें ॥ २ ॥ बीज नेलें तेथें येईल अंकुर । जतन तें सार
करायाची ॥ ३ ॥ तुका म्हणे माझी निश्चितीची सेवा । वेगळें नाहीं
* हेवा उरों दिलें ॥ ४ ॥

९४२. कोणतें कारण राहिलें यामुळें । जें म्यां तुज बळें कष्ट-
वावें ॥ १ ॥ नाहीं जात जीव होत नाहीं हानी । सहज तें मनीं
आठवलें ॥ २ ॥ नाहीं कांहीं चिंता मरत उपवासी । अथवा त्या
म्हैसी गाई व्हाव्या ॥ ३ ॥ हें तों तुज कळों येतसे अंतरीं । लापणीक
वरी साच भाव ॥ ४ ॥ तुका म्हणे देवा नाशिवंतासाठीं । पायांसवें
तुटी करिती तुझ्या ॥ ५ ॥

९४३. मनवाचातीत तुझे हें स्वरूप । म्हणोनियां माप भक्ति केलें ॥ १ ॥ भक्तीच्या मापें मोजितों अनंता । इतरानें तत्त्वतां न मोजवें ॥ २ ॥ योग याग तपें देहाच्या योगें । ज्ञानाच्या लागें न सांपडसी ॥ ३ ॥ तुका म्हणे आम्ही भोळ्या भावें सेवा । ध्यावी जी केशवा करितों ऐसी ॥ ४ ॥

९४४. कायावाचामन ठेविलें गाहाण । घेतलें तुझे रिण जोडी-लार्गी ॥ १ ॥ अवघे आलें आंत पोटा पडिलें थीत । सारुनि निश्चित जालों देवा ॥ २ ॥ द्यावयासी आतां नाहीं तोळा मासा । आधील मवेशा तुज ठावी ॥ ३ ॥ तुझ्या रिणें गेले बहुते बांधोनि । जाले मजहूनि थोर थोर ॥ ४ ॥ तुका म्हणे तुझे खतीं जें गुतलें । करुनी आपुलें घेई देवा ॥ ५ ॥

९४५. न गमेसी जाली दिवसरजनी । राहिलों लाजोनी न बोलवे ॥ १ ॥ रुचिविण काय शब्द वाऱ्या माप । अनादरें कोप येत असे ॥ २ ॥ आपुलिया रडे आपुलेंचि मन । दाटे समाधान पावतसें ॥ ३ ॥ तुका म्हणे तुम्ही असां जी जाणते । काय करुं रिते वादावाद ॥ ४ ॥

९४६. दुर्बळाचे हातीं सांपडलें धन । करितां जतन नये त्यासी ॥ १ ॥ तैसी परि मज झाली नारायणा । योगक्षेम जाणां तुम्ही आतां ॥ २ ॥ खातां लेतां नये मिरवितां वरि । राजा दंड करी जन राग ॥ ३ ॥ तुका म्हणे मग तळमळ उरे । देखिलें तें झुरे पाहावया ॥ ४ ॥

९४७. लोक फार वाखा अमंगळ झाला । त्याचा त्याग केला पांडुरंगा ॥ १ ॥ विषयीं * चेवलों मीपणा मुकलों । शरण तुज आलों पांडुरंगा ॥ २ ॥ घर दार अवर्धी त्यजिलीं नारायणा । जीर्वांच्या जीवना पांडुरंगा ॥ ३ ॥ तुका म्हणे पडिलों पुंडलिका-पार्शी । धांव हृषीकेशी आळिगीं मज ॥ ४ ॥

९४८. तुज करितां होय ऐसें काय नाहीं । डोंगराची राई रंक

राणा ॥ १ ॥ अशुभाचें शुभ करितां तुज कांहीं । अवघड नाही पांडुरंगा ॥ २ ॥ सोळा सहस्र नारी ब्रह्मचारी कैसा । निराहारी दुर्वासा नवल नव्हे ॥ ३ ॥ पंचभ्रतार द्रौपदी ते सती । करितां पितृशांती पुण्य धर्मा ॥ ४ ॥ दशरथ पातकी ब्रह्महत्यारासी । नवल त्याचें कुशीं जन्म तुझा ॥ ५ ॥ मुनेश्वरा नाही दोष अणुमात्र । भांडवितां सूत्र बध होती ॥ ६ ॥ तुका म्हणे माझे दोष ते कायी । सरतां तुझे पार्यां झालों देवा ॥ ७ ॥

९४९. सत्यत्वेशीं घेणें भक्तीचा अनुभव । स्वामीचा गौरव इच्छी-
तसे ॥ १ ॥ मग तें अवीट न भंगे साचार । पावलें विस्तार फिरों नेणे ॥ २ ॥ वाणी वदे त्याचा कोणासी विश्वास । अभयकरें दास सत्य तई ॥ ३ ॥ तुका म्हणे आधीं न करी तांतडी । पार्यां झाली जोडी तेणें शुद्ध ॥ ४ ॥

९५०. समर्थाचा ठाव संचलाचि असे । दुर्बळाची आस पुढं करी ॥ १ ॥ फावलें घेईन पदरीं हें दान । एकान्तीं भोजन करूं जाऊं ॥ २ ॥ नलगे पाहावी उचिताची वेळ । अयाचित काळ साधला तो ॥ ३ ॥ तुका म्हणे पोट धालिया उपरी । गौरवा उत्तरीं पूजूं देवा ॥ ४ ॥

९५१. घ्यावी तरी घ्यावी उदंडाचि सेवा । यावें तरी देवा उदंडाचि ॥ १ ॥ ऐसीं कैची आम्ही पुरतीं भांडवलें । आल्या करीं बोलें समाधान ॥ २ ॥ व्हावें तरी व्हावें बहुताचि दुरी । आलिया अंतरीं बसवावें ॥ ३ ॥ तुका म्हणे तुझे सख्यत्व आपणीं । अससील ऋणी आवडीचा ॥ ४ ॥

९५२. नाहीं होत भार घातल्या उदास । पुरवावी आस सकळही ॥ १ ॥ ऐसा नाहीं मज एकाचा अनुभव । धरिला तो भाव उद्धरिले ॥ २ ॥ उतावीळ असे शरणागत काजें । धांवा केशीराजे आइकतां ॥ ३ ॥ तुका म्हणे हितचिंतनीं भरंवसा । नेदी गर्भवासा येऊं देऊं ॥ ४ ॥

९५३. उद्वेगासी बहु फांकती मारग । नव्हे ऐसें अंग माझें होतें ॥ १ ॥ आतां कोण यासी करणें विचार । तो देखा साचार पांडुरंगा

॥ २ ॥ मज तो अत्यंत दर्शनाची आस । जाला तरी हो नाश जीवि-
त्वाचा ॥ ३ ॥ तुका म्हणे आहे वचनाची उरी । करितों तोंवरि
विज्ञापना ॥ ४ ॥

९५४. काय मी अन्यायी तें घाला पालवीं । आणीक वाट दावीं
चालावया ॥ १ ॥ माग पाहोनियां जातों तेच सोयी । नवजावें कायी
कोणी सांगा ॥ २ ॥ धोपट मारग लागलासे गाढा । मज काय पीडा
करा तुम्ही ॥ ३ ॥ वारितांही भय कोण धरी धाक । परी तुम्हां एक
सांगतों मी ॥ ४ ॥ तुका म्हणे शूर दोही पर्क्षी भला । मरतां मुक्त
जाला मान पावे ॥ ५ ॥

९५५. माझी आतां लोक सुखें निंदा करूं । म्हणती विचारू
सांडियेला ॥ १ ॥ कारण होय तो करीन विचार । काय भीड भार
करूं देवा ॥ २ ॥ तुका म्हणे काय करूं लापणिक । जनाचार मुख
नाशिवंत ॥ ३ ॥

९५६. लाजोनि या काळें राहिलें लिखित । नेदितांही चित्त
समाधान ॥ १ ॥ कैसें सुख वाटे वचनांचे तुटी । प्रीतिविण भेटी रुचि
नेदी ॥ २ ॥ एकाचिये भेटी एकाचा कोंपर । मायेचा पदर कळों येतो
॥ ३ ॥ होत्या आपल्या त्या वेचूनियां शक्ती । पुढें झालों युक्तिकळाहीन
॥ ४ ॥ तुका म्हणे तुम्ही समर्थ जी देवा । दुर्बळाची सेवा काठें पावें ॥ ५ ॥

९५७. शेवट तो होतो तुझियानें गोड । म्हणऊनि चाड धरीतसों
॥ १ ॥ देऊं भोगा भोग कलिवराचा भार । साहों तुज धार
त्याजमर्धी ॥ २ ॥ तुझ्या बळें कांहीं खटपट काम । वाढवावा श्रम
नलगे तो ॥ ३ ॥ तुका म्हणे आम्ही चेंपलों या भारें । तुमचें तें खरें
देवपण ॥ ४ ॥

९५८. आवडी न पुरे मायबापापासीं । घडों कायेविशीं सकईल
॥ १ ॥ होईल नेमिलें आपुलिया काळें । आलियाचें बळें आग्रहो उरे
॥ २ ॥ जाणविलें तेथें थोडें एक वेळा । सकळ ही कळा सर्वोत्तमीं
॥ ३ ॥ तुका म्हणे निवेदिलें गुह्य गुज । आतां तुझी तुज सर्व
र्चिता ॥ ४ ॥

९५९. तुम्हांसीं न कळे सांगा काय एक । कासया संकल्प वागवू

मी ॥ १ ॥ आहे तेथें सत्ता ठेविलों स्थापूनी । प्रमाणेंचि वाणी वदे
आज्ञा ॥ २ ॥ कृपा झाली मग नलगे अंगसंग । निजध्यासें रंग
चढताहे ॥ ३ ॥ तुका म्हणे मागें बोलिलों तें वाव । आतां हाचि
भाव दृढ झाला ॥ ४ ॥

९६०. काय उरली ते करूं विनवणी । वेंचलों वचनीं पांडुरंगा
॥ १ ॥ अन्हेरलों आतां कैचें नामरूप । आदर निरोप तरि तो नाहीं
॥ २ ॥ माझा मायबाप ये गेलों सलगी । तों हे तुम्ही जर्गी
सौरिका ॥ ३ ॥ तुका म्हणे आतां जोडोनियां हात । करी दंडवत
ठार्यांचा ठार्यां ॥ ४ ॥

९६१. भांडवल माझे लटिक्याचे गांठी । उदीमासी तुटी यावी
हेचि ॥ १ ॥ कैसी तुझी वाट पाहों कौण्या तोंडें । भोंवताले भांडे
गर्भवास ॥ २ ॥ बहु खाणीचिया रंगलोंसें रंगें । मुष्ट दुष्ट अंगें धरूनियां
॥ ३ ॥ बहुतांचे बहु पालटलों साळे । बहु आला काळें रंग अंग
॥ ४ ॥ उकलानि नये दावितां अंतर । घडिचा पदर सारूनियां
॥ ५ ॥ तुका म्हणे आतां करीं गोळ्यासाठीं । आपणा पालटी संगें
देवा ॥ ६ ॥

९६२. माझे विपर्यां तुज पडतो विसर । नको धरूं दूर पांडुरंगा
॥ १ ॥ तुझा म्हणवितों हेचि लाज तुला । आतां झणीं मला विसरसी
॥ २ ॥ तुका म्हणे तुझी माझीं नाहीं उरी । आतां केली खरी
देवराया ॥ ३ ॥

९६३. मज कांहीं सीण न व्हावा यासाठीं । कृपा तुम्हा पोटीं
उपजली ॥ १ ॥ होतें तैसें केलें आपलें उचित । शिकविलें हित बहु
बरें ॥ २ ॥ आम्हीं न मनावी कोणाची आशंका । तुम्हां भय लोकां
आहे मनीं ॥ ३ ॥ तुका म्हणे आतां संचिताचा ठेवा । ओढवला
घ्यावा जैसा तैसा ॥ ४ ॥

९६४. लेखिलें कवित्व माझे सहज बोल । न लगेचि ओल जिव्हा-
ळ्याची ॥ १ ॥ नयेचि उत्तर कांहीं परतोनि । झालों नारायणीं न
सरतें ॥ २ ॥ लाजिरवाणी कां वदली हे वाचा । नव्हेचि ठार्यांचा

मननशीळ ॥ ३ ॥ तुका म्हणे फळ नयेचि सायासा । पंढरीनिवासा
काय झालें ॥ ४ ॥

९६५. आतां सोडवणें न या नारायणा । तरि मी वांचेना काळा
हार्ती ॥ १ ॥ ऐसें सांगोनियां झालों उतराई । आणिक तें काई माझे
हार्ती ॥ २ ॥ केलीयाचें माप नये शेवटासी । करितील नासि अंतराय
॥ ३ ॥ तुका म्हणे भय वाटतसे जीवा । धांवणिया धांवा
लवकरी ॥ ४ ॥

९६६. ऐक पांडुरंगा वचन माझे एक । झालों मी सेवक दास
तुझा ॥ १ ॥ कळे तैसा आतां करावा उद्धार । खुंटला विचार माझा पुढें
॥ २ ॥ दंभ मान माझा करूं पाहे घात । झालियाही थीत कारणाचा
॥ ३ ॥ हीन बुद्धि माझी अधम हे याती । अहंकार चिर्ती वसों पाहे
॥ ४ ॥ तुका म्हणे मज विघडतां क्षण । नलगे जतन करीं देवा ॥ ५ ॥

९६७. कवतुकवाणी बोलतसें लाडें । आरूप वांकडें करुनी मुख
॥ १ ॥ दुजेपर्णी भाव नाही हे आशंका । जननीवाळकामध्ये भेद
॥ २ ॥ सलगी दुरुनि जवळी पाचारूं । धांवोनिया करूं अंगसंग ॥ ३ ॥
धरुनि पालव मागतों भातुकें । आवडीचें निकें प्रेमसुख ॥ ४ ॥
तुका म्हणे तुज आमचीच गोडी । ऐसी हे आवडी कळां आली ॥ ५ ॥

९६८. बोलिलीया गुणीं नाहीं पाविजेत । देवा नाहीं होत हित
तेथें ॥ १ ॥ कवतुक तुझे नकळे यापरी । घेसील तें शिरीं काय नव्हे
॥ २ ॥ नाहीं मिळो येत संताचिया मता । पुराणीं पाहतां अघटित
॥ ३ ॥ तुका म्हणे पार्यां निरोपिला भाव । न्याल तैसा जावो सिद्धि
देवा ॥ ४ ॥

९६९. ठेवूनि इमान राहिलों चरणीं । म्हणऊनि धनी कृपा
करी ॥ १ ॥ आम्हांसी भांडार करणें जतन । आला गेला कोण
उंच नीच ॥ २ ॥ करुनी सांभाळीं राहिलों निराळा । एक एक
वेळा आज्ञा केली ॥ ३ ॥ तुका म्हणे योग्यायोग्य हे विनीत । देवा
नाहों चित्त तेथें देणें ॥ ४ ॥

९७०. अनुतापयुक्त गेलिया अभिमान । विसरू वचन मागिलांचें

॥ १ ॥ त्याचे पाय माझे लागोत कपाळीं भोगे उष्ट्रावळी धन्यकाळ
॥ २ ॥ पडूं ऊर्मी जिही हाणितल्या लाता । शरण या संता आल्या
वेर्गी ॥ ३ ॥ तुका म्हणे जाती वोळे लवकरी । ठार्यांचि अंतरीं शुद्ध
होती ॥ ४ ॥

९७१. वाढवावा पुढें आणीक प्रकार । एकचि तें फार रुचि
नेदी ॥ १ ॥ निचे नवें लेणें देह हा पवाडा । पालट रोकडा वरावरी
॥ २ ॥ दिसे शोभिवंत सेवेनें सेवक । स्वामीची ते लोकत्रयी कीर्ति
॥ ३ ॥ तुका म्हणे आजी पाववा संतोप । करुनि कीर्तिघोष
नाचईन ॥ ४ ॥

९७२. मार्गील विसर होईल सकळ । केली तळमळ दुःखाची
ते ॥ १ ॥ दोहींचें ऐस्य घालीं गडसंदीं । स्थिरावलि बुद्धि पायापार्शी
॥ २ ॥ आहाच या केलों देहपरिचारे । तुमचें तें खरें वाटो नये ॥ ३ ॥
तुका म्हणे व्हावे लवकरी उदार । मी आहे सादर प्रतिग्रहा ॥ ४ ॥

९७३. पाहिजे तें आतां प्रमाण प्रत्यक्ष । आलियानें साक्ष खरें
खोटे ॥ १ ॥ काय त्या दिवस उचिताचा आला । मार्गील जो केला
श्रम होता ॥ २ ॥ ठेवियली खूण करोनि संकेत । तयापार्शी चित्त
लागलेंसे ॥ ३ ॥ जाणसी गे मातें लेंकराचा लाड । नये पडो आड
निष्ठुरता ॥ ४ ॥ तुका म्हणे आम्हीं करावें वचन । तुम्हांसी जतन
करणें तें ॥ ५ ॥

९७४. पाहा हो देवा कैसे जन । भिन्न भिन्न संचितें ॥ १ ॥ एक
नाहीं एकाएसे । दावी कैसे शुद्ध हीन ॥ २ ॥ पंचभूतें एकी राशी ।
सूत्रें कैसी ओळखार्वी ॥ ३ ॥ तुका म्हणे जो जे जाती । त्याची
स्थिती तैशी ते ॥ ४ ॥

९७५. बरवी नामावळी । तुझी महादोषां होळी ॥ १ ॥ जालें
आम्हांसी जीवन । धणीवरी हें सेवन ॥ २ ॥ सोपे आणि गोड
किती अमृताही वाढ ॥ ३ ॥ तुका म्हणे अच्युता । आमुचा कल्पतरु
दाता ॥ ४ ॥

९७६. आगी लागो तया सुखा । जेणें हरी नये मुखा ॥ १ ॥

मज होत कां विपात्ति । पांडुरंग राहो चिर्ती ॥२॥ जळो तें समूळ ।
धन संपत्ती उत्तम कुळ ॥ ३ ॥ तुका म्हणे देवा । जेणें घडे तुझी
सेवा ॥ ४ ॥

९७७. पुरुषाहार्ती कंकणचुडा । नवल दोडा वृत्ति या ॥ १ ॥
पाहा कैसी विटंबणा । नारायणा देखिली ॥ २ ॥ जळो ऐसी ब्रीदा-
वळी । भाटवोळीपणाची ॥ ३ ॥ तुका म्हणे पाहों डोळां । अवकळा
नये हे ॥ ४ ॥

९७८. काय लवणकणिकेविण । एके क्षीण सागर ॥ १ ॥ मा हे
थेवढी अडचणी । नारायणीं मजविण ॥ २ ॥ कुवेरा अट्टाहासें जोडी ।
काय कवडी कारणें ॥ ३ ॥ तुका म्हणे काचमणी । कोण गणी
भांडारी ॥ ४ ॥

९७९. चरणाचा माहिमा । हा तो तुझ्या पुरुपोत्तमा ॥ १ ॥
अंध पारिखी माणिकें । बोलविशी स्पष्ट मुकें ॥ २ ॥ काय नाहीं
सत्ता । हार्ती तुझ्या पंढरीनाथा ॥ ३ ॥ तुका म्हणे मूढा । मज
चेष्टविलें जडा ॥ ४ ॥

९८०. पावतों ताडन । जरी हें मोकलितें जन ॥ १ ॥ मग मी
आठवितों दुःखें । देवा सावकाश मुखें ॥ २ ॥ होती अप्रतिग्रा ।
होतों वरपडा कष्टा ॥ ३ ॥ तुका म्हणे मान । होतां उत्तम
खंडन ॥ ४ ॥

९८१. माझे माथां तुझा हात । तुझे पार्यां माझें चित्त ॥ १ ॥
ऐसी पडियेली गांठी । शरीरसंबंधाची मिठी ॥ २ ॥ थेरयेरांपाशीं ।
सांपडोन गेलों ऐसी ॥ ३ ॥ तुका म्हणे सेवा । माझी कृपा तुझी
देवा ॥ ४ ॥

९८२. मागायाची नाहीं इच्छा । जो मी ऐसा संकोचूं ॥ १ ॥
लटकियाची न करूं स्तुति । इच्छा चिर्ती धरूनि ॥ २ ॥ हिशोबें तें
आलें घ्यावें । तें तों ठावें सकळांसी ॥ ३ ॥ तुका म्हणे स्वामिसेवा ।
येथें देवा काशाची ॥ ४ ॥

९८३. आम्ही बोलों तें तुज कळे । एक दोहीं ठार्यां खेळे ॥ १ ॥

काय परिहाराचें काम । जाणे अंतरींचें राम ॥ २ ॥ कळोनियां काय चाड । माझी लोकांसी बडबड ॥ ३ ॥ कारण सवें एका । अवघें आहे म्हणे तुका ॥ ४ ॥

९८४. कौतुकाची सृष्टी । कौतुकेंचि केलें कष्टी ॥ १ ॥ मोडे तरी भले खेळ । फांके फांकिल्या कोल्हाळ ॥ २ ॥ जाणणियासाठीं । भय सामावलें पाटीं ॥ ३ ॥ तुका म्हणे चेता । होणें तें तूंच आयता ॥ ४ ॥

९८५. मूळ कारण सत्ता । नाहीं मिळत उचिता ॥ १ ॥ घडे कासयानें सेवा । सांग ब्रह्मांडाच्या जीवा ॥ २ ॥ सागर सागरीं । सामावेसी कैची थोरी ॥ ३ ॥ तुका म्हणे भावें । शरण म्हणवितां बरवें ॥ ४ ॥

९८६. मोहरोनी चित्ता । आणूं हळूचि वरि हिता ॥ १ ॥ तों हे पडती आघात । खोडी काढिती पंडित ॥ २ ॥ संसारा भेणें । कांहीं उसंतीतो पेणें ॥ ३ ॥ एखादिया भावें । तुका म्हणे जवळी यावें ॥ ४ ॥

९८७. कोण आमचीं योगतपें । करूं वापें जाणावीं ॥ १ ॥ गीत संतसंगें गाऊं । उर्भी ठाऊं जागरणीं ॥ २ ॥ आमुचा तो नव्हे लाग । करूं त्याग जावया ॥ ३ ॥ तुका म्हणे इंद्रियांसी । येचि रसीं रंगवूं ॥ ४ ॥

९८८. आम्हां हें सकळ । तुझ्या पायांचेंचि बळ ॥ १ ॥ करूं अमृताचें पान दुजें नेणों कांहीं आन ॥ २ ॥ जयाचा जो भोग । सुख दुःख पीडा रोग ॥ ३ ॥ तुका म्हणे देवा । तुझे पार्यीं माझा हवा ॥ ४ ॥

९८९. जाणतों समय । परिमित कामा नये ॥ १ ॥ तुम्हीं सांगावें तें बरें । देवा सकळ विचारें ॥ २ ॥ फुकाचिये पुसी । चित्ता नाहीं होते ऐसी ॥ ३ ॥ तुका म्हणे आहे । धर पाय मज साहे ॥ ४ ॥

९९०. बैसलों तों कडियेवरी । नव्हे दुरी वेगळा ॥ १ ॥ घडलें हें बहुता दिसां । आतां इच्छा पुरवीन ॥ २ ॥ बहु होता जाला सीण । नाहीं क्षण विसांवा ॥ ३ ॥ दुःखी केलें मीतूपणें । जवळी नेणें होतें तें ॥ ४ ॥ पाहात जे होतों वास । तेचि आस पुरविली ॥ ५ ॥ तुका म्हणे मायबापा । झणी कोपा विठ्ठला ॥ ६ ॥

९९१. तुज पाहतां सामोरी । दृष्टि न फिरे माघारी ॥ १ ॥
माझ्या चित्ता तुझ्या पायां । मिठी पडली पंढरिराया ॥ २ ॥ नव्हे
सारितां निराळें । लवण मेळवितां जळें ॥ ३ ॥ तुका म्हणे बळी ।
जीव दिला पायांतळीं ॥ ४ ॥

९९२. ठाव तुम्हांपार्शी । झाला आतां हृषीकेशी ॥ १ ॥ नलगे
जागावें सतत । येथें स्वभावें हे नीत ॥ २ ॥ चोरट्यासी थारा ।
येथें कैचा जी दातारा ॥ ३ ॥ तुका म्हणे मन । आतां झालें समा-
धान ॥ ४ ॥

९९३. बोलविसी तरी । तुझ्या येईन उत्तरीं ॥ १ ॥ कांहीं कोड
कवतुकें । हातीं द्यावया भातुकें ॥ २ ॥ बोलविसी तैसें । करीन
सेवन सरिसें ॥ ३ ॥ तुका म्हणे देवा । माझें चळण तुजसवा ॥ ४ ॥

९९४. प्रीती करी सत्ता । बाळा भिती माता पिता ॥ १ ॥
काय चाले त्याशीं बळ । आळी करितां कोल्हाळ ॥ २ ॥ पदरीं
घाली मिठी । खेदी मागें पुढें लोटी ॥ ३ ॥ बोले मना आलें ।
तुका साहिलें विठ्ठलें ॥ ४ ॥

९९५. मागें चिंता होती आस । केला नास या काळें ॥ १ ॥
तुम्ही आम्हां उदासीन । भिन्नाभिन्न वारिलें ॥ २ ॥ मोहजाळें दुःख
वाढे । ओढे ओढे त्यास तें ॥ ३ ॥ तुका म्हणे कोण देवा । आतां
हेवा वाढवी ॥ ४ ॥

९९६. आपणचि व्हाल साहे । *कार्य आहे निर्वाणीचें ॥ १ ॥
भाकिली ते उरली कींव । आहे जीव जीवपणें ॥ २ ॥ आहाच कैचा
बीजामोड । प्रीति कोड वांचूनि ॥ ३ ॥ तुका म्हणे दंडीन काया ।
याल त्या धांवणिया ॥ ४ ॥

९९७. राहे उभा वादावादी । तरी फंदी सांपडे ॥ १ ॥ लव्हा-
ळ्यासी कोठें बळ । करील जळ आपुलें ॥ २ ॥ कठिणासी बळ-
जोडा । नम्र पीडा देखेना ॥ ३ ॥ तुका म्हणे सर्वरसी । मिळे
त्यासी गोत तें ॥ ४ ॥

९९८. असाल ते तुम्ही असा । आम्ही सहसा निवडों ना ॥१॥
अनुसरलों एका चित्तें । हातों हातें गिंवसीत ॥ २ ॥ गुणदोष
काशासाठीं । तुमचे पोटीं वागवूं ॥ ३ ॥ तुका म्हणे दुजें आतां ।
कोठें चित्ता आतळों ॥ ४ ॥

९९९. तूं माझा कोंवसा । परी न कळे या धसां ॥ १ ॥ कूट
खाती मागें पुढें । जाती निरयगांवा पुढें ॥ २ ॥ मज म्हणताती
कवी । निषेजूनि पापी जेवीं ॥ ३ ॥ तुका म्हणे पांडुरंगा । आतां
कोण लेखी जगा ॥ ४ ॥

१०००. कोठें देवा बोलो । तुम्हां भीड घालूं गेलों ॥ १ ॥ करा-
वया सच्चवहाणी । भांडवलाची टांचणी ॥ २ ॥ दुर्बळा मागतां ।
त्याच्या प्रवर्तला घाता ॥ ३ ॥ तुका म्हणे नाही । मज कळलें ऐसें
काहीं ॥ ४ ॥

१००१. वायां जाय ऐसा । आतां उगवावा फांसा ॥ १ ॥ माझें
परिसावें गाऱ्हाणें । सुखदुःखांचीं वचनें ॥ २ ॥ हाचि आम्हां ठाव ।
पार्यां निरोपाया भाव ॥ ३ ॥ तुका म्हणे जार । तुझा तुज देवा
भार ॥ ४ ॥

१००२. विनवीजे ऐसें काहीं । उरलें नाहीं यावरी ॥१॥ आतां
असो पंढरीनाथा । पार्यां माथां तुमाचिये ॥ २ ॥ मागें सारियेली
युक्ती । काहीं होती जवळी ते ॥ ३ ॥ निराशेची न करी आस ।
तुका दास माघारी ॥ ४ ॥

१००३. हा तों नव्हता दीन । टाळायाचा ऐसा क्षण ॥ १ ॥
कां जी नेणों राखा हात । कैसें देखावें रडत ॥ २ ॥ दावूनियां
आस । दूर पळवितां काशास ॥ ३ ॥ तुका म्हणे धांव । घेतां न
पुरोचि हाव ॥ ४ ॥

१००४. तुम्हां उद्धरणें फार । मज दुसरी नाहीं धार ॥ १ ॥
आतां जैसें तैसें सोसा । काय करणें हृषीकेशा ॥ २ ॥ बरें न दिसेल
ओळी । एका अन्न एका गाळी ॥ ३ ॥ लावितो आभार । तुका
विसरलेती फार ॥ ४ ॥

१००५. हेचि वादकाची कळा । नाहीं येऊं देत बळा ॥१॥ धीर करावा करावा । तरी तो आहे आम्हां देवा ॥ २ ॥ रिघावें पोटांत । पायां पडोन घ्यावा अंत ॥ ३ ॥ तुका म्हणे वरी गोडा । आणावा उत्तरीं ॥ ४ ॥

१००६. घाल ऐसें दिसे । तुमचें साचपण इच्छे ॥ १ ॥ म्हण-ऊनि न भंगे निर्धार । केले लोचन सादर ॥ २ ॥ मुखार्चाच वास । पुरला पाहे अवकाश ॥ ३ ॥ तुका म्हणे कळे । काय लाभ कोणे वेळे ॥ ४ ॥

१००७. लावूनि कोलित । माझा करितील घात ॥ १ ॥ ऐसे बहुतांचे संधी । सांपडलों खोळेमधीं ॥ २ ॥ पाहातील उणें । तेथें देती अनुमोदनें ॥ ३ ॥ तुका म्हणे रीघ । पुढें नाहीं झालें धिंद ॥ ४ ॥

१००८. आम्हा लडिवाळांचे बोल । करा कवतुकें नवल ॥ १ ॥ करूं स्तुती तरी ते निंदा । तुम्ही जाणा हे गोविंदा ॥ २ ॥ बोंबड्या उत्तरीं । तुम्हां रंजवितों हरी ॥ ३ ॥ मागतों भातुकें । तुका म्हणे कवतुकें ॥ ४ ॥

१००९. हा गे आतां हाचि लाहो । माझा अहो विठ्ठला ॥ १ ॥ दंडवत दंडवत । वेगळी मात न बोलें ॥ २ ॥ वेगळाल्या कोठें भागे । लाग लागें लावावा ॥ ३ ॥ तुका म्हणे केल्या जमा । *वृत्तिक्षमा भाजूनी ॥ ४ ॥

१०१०. तुझें मजपार्शीं मन । माझी तेथें भूक तहान ॥ १ ॥ जिव्हारते एके ठायीं । दुजें बोलायाचें काई ॥ २ ॥ माझिया कवतुकें । उभा पाहासी भातुकें ॥ ३ ॥ तुका म्हणे साचें । तेथें मार्गाल कईचें ॥ ४ ॥

१०११. तुम्हां आम्हां सरी । येथें कईच्या या परी ॥ १ ॥ स्वामिसेवा अळंकार । नाहीं आवाडिये थार ॥ २ ॥ खुंटलिया वाचा । मग हा आनंद कइचा ॥ ३ ॥ तुका म्हणे कोडे । आम्ही नाचों तुजपुढें ॥ ४ ॥

१०१२. आवडी कां ठेवूं । बैसोनियां संगें जेवूं ॥ १ ॥ मागें नको ठेवूं उरी । माझी आण तुजवरी ॥ २ ॥ देखिले प्रकार । त्याचे पाहेंन साचार ॥ ३ ॥ तुका म्हणे बाळीं । केली चाहाडी सकळीं ॥ ४ ॥

१०१३. देवो कपाट । कोण काळ राखों वाट ॥ १ ॥ काय येईल तें शिरीं । आज्ञा धरोनियां करीं ॥ २ ॥ करूं कळे ऐसी मात । किंवा राखावा एकान्त ॥ ३ ॥ तुका म्हणे जागों । किंवा कोणा नेदूं वागों ॥ ४ ॥

१०१४. वाय । जन्म गेला । हें विठ्ठला दुःख वाटे ॥ १ ॥ नाहीं सरता झालों पार्यां । तुम्ही जईं न पुसा ॥ २ ॥ कां मी जितों संवसारीं । अशापवरी भूमिभार ॥ ३ ॥ तुका म्हणे पंढरिनाथा । सबळ व्यथा भवरोग ॥ ४ ॥

१०१५. कार्यचि कारण । तृष्णा पावविते शीण ॥ १ ॥ काय करूनि ऐसा संग । सोसें चितूं पांडुरंग ॥ २ ॥ रूपीं नाहीं गोडी । हांवे हांवे ऊर फोडी ॥ ३ ॥ तुका म्हणे पडे भरी । ऐशा वरदळाचे थोरी ॥ ४ ॥

१०१६. ज्यावें हीनपणें । कासयाच्या प्रयोजनें ॥ १ ॥ प्रारब्धीं संसार । वरी हिमातीची थार ॥ २ ॥ होणार तें काहीं । येथें अवकळा नाहीं ॥ ३ ॥ तुका म्हणे देवें । कृपा केलिया बरवें ॥ ४ ॥

१०१७. पाठी लागे तया दवडी दुरी । घालीं बाहेरी संवसारा ॥ १ ॥ येउनि दडें तुमच्या पार्यां । धावें तई छो म्हणा ॥ २ ॥ पारखियाचा वास पडे । खडबडे उठी तें ॥ ३ ॥ तुका म्हणे लाविला धाक । नेदी ताक खाऊं कोणा ॥ ४ ॥

१०१८. सोळा सहस्र होऊं येतें । भरलें रितें आम्हांपें ॥ १ ॥ ऐसें तुम्हां ठायाठाव । देव म्हूण संपादे ॥ २ ॥ कैचीं चिरामध्यें चिरें । मना बरें आलें तें ॥ ३ ॥ तुका म्हणे पांडुरंगा । अंगसंगा भिन्न करा ॥ ४ ॥

१०१९. लागों दिलें अंगा । ऐसें कां गा सन्निध ॥ १ ॥ कोण्या

पापें उदय केला । तो देखिला प्रळय ॥ २ ॥ न देखवे पिडला सर्प ।
दया दर्प विषाचा ॥ ३ ॥ तुका म्हणे भलें । मज तों न वजे
साहिलें ॥ ४ ॥

१०२०. नवजावा तो काळ वायां । मुख्य दया हे देवा ॥ १ ॥
म्हणऊनि जैसें तैसें । रहणी असें पायांचे ॥ २ ॥ मोकळें हें मन
कष्ट । करीं नष्ट दुर्जन ॥ ३ ॥ तुका म्हणे कांहीं नेणें । नवजें येणें
परी वायां ॥ ४ ॥

१०२१. आइकिली मात । पुरविले मनोरथ ॥ १ ॥ प्रेम वाढ-
विलें देवा । बरवी घेऊनियां सेवा ॥ २ ॥ केली विनवणी । तैसी
पुरविली धणी ॥ ३ ॥ तुका म्हणे काया । रसा कुरांडी वरोनियां ॥ ४ ॥

१०२२. निघालें तें आगीहुनी । आतां झणी आतळे ॥ १ ॥
पळवा परपरतें दूरी । आतां हरी येथूनि ॥ २ ॥ धरिलें तैसें श्रुत
करा हो । येथें आहो प्रपंची ॥ ३ ॥ अबोल्यानं ठेला तुका । भेउनि
लोकां निराळा ॥ ४ ॥

१०२३. भाग सीण गेला । माझा सकळ विठ्ठला ॥ १ ॥ तुझा
म्हणवितों दास । केली उच्छिष्टाची आस ॥ २ ॥ राहिली तळमळ ।
तई पासोनि सकळ ॥ ३ ॥ तुका म्हणे धालें । पोट ऐसें कळों
आलें ॥ ४ ॥

१०२४. तुम्ही आम्ही भले आतां । जालों चिंता काशाची
॥ १ ॥ आपुलालें आलों स्थळीं । मौन कळी वाढेना ॥ २ ॥ सहज
जें मनीं होतें । तें उचितें उघडलें ॥ ३ ॥ तुका म्हणे वसतें अंगा ।
येत संगी सारखें ॥ ४ ॥

१०२५. बहु देवा बरें जालें । नसतें गेलें सोवळें ॥ १ ॥
घोवटाशीं पडिली गांठी । जगजेठीप्रसादे ॥ २ ॥ गादल्याचा जाला
झाडा । गेली पीडा विकल्प ॥ ३ ॥ तुका म्हणे बरावरी । निर्मळ
करी निर्मळा ॥ ४ ॥

१०२६. सर्व संगीं वीट आला । तूं एकला आवडसी ॥ १ ॥
दिली आतां पार्यां मिठी । जगजेठी न सोडी ॥ २ ॥ बहु जालों

खेदक्षीण । येणें सीण तो नासे ॥ ३ ॥ तुका म्हणे गंगे वास । बहु
त्या आस स्थळाची ॥ ४ ॥

१०२७. फावलें तें तुम्हां मार्गें । नवतों लागें पावलों ॥ १ ॥
आलों आतां उभा राहें । जवळी पाहें सन्मुख ॥ २ ॥ घरीं होतीं
गोंवी जाली । कामें बोली न घडेचि ॥ ३ ॥ तुका म्हणे धडफुडा ।
जालों झाडा देई देवा ॥ ४ ॥

१०२८. मी तें मी तूं तें तूं । कुकुड हें लाडसी ॥ १ ॥ वच-
नासी पडो तुटी । पोटीचें पोटीं राखावें ॥ २ ॥ तेथील तेथें येथलि
येथें । वेगळ्या कुथें कोण भारें ॥ ३ ॥ याचें यास त्याचें त्यास ।
तुक्यानें कास घातली ॥ ४ ॥

१०२९. तुझा संग पुरे संग पुरे । संगति पुरे विठोबा ॥ १ ॥
आपल्यासारखें करिसी दासां । भिकारिसा जग जाणे ॥ २ ॥ रूपा
नाहीं ठाव नांवा । तैसें आमुचें करिसी देवा ॥ ३ ॥ तुका म्हणे
तोयें आपुलें भेंडोळें । करिसी वाटोळें माझें तैसें ॥ ४ ॥

१०३०. नको दुष्टसंग । पडे भजनामधीं भंग ॥ १ ॥ काय
विचार देखिला । सांग माझा तो विठूला ॥ २ ॥ तुज निषेधितां ।
मज न साहे सर्वथा ॥ ३ ॥ एका माझ्या जीवें । वाद करूं कोणा-
सवें ॥ ४ ॥ तुझे वर्णू गुण । कीं हें राखों दुष्टजन ॥ ५ ॥ काय
करूं एका । मुखें सांग म्हणे तुका ॥ ६ ॥

१०३१. न वजतां घरा । आम्ही कोणाच्या दातारा ॥ १ ॥ कां
हे छळूं येती लोक । दाट बळेंचि कंटक ॥ २ ॥ नाहीं आम्ही खात ।
कांहीं कोणाचें लागत ॥ ३ ॥ कळे तैसी सेवा । तुका म्हणे करूं
देवा ॥ ४ ॥

१०३२. होउनि कृपाळ । भार घेतला सकळ ॥ १ ॥ तूंचि
चालविसी माझें । भार सकळही ओझें ॥ २ ॥ देह तुझ्या पार्यां ।
ठेवुनि झालों उतराई ॥ ३ ॥ कायावाचामनें । तुका म्हणे दुजे
नेणें ॥ ४ ॥

१०३३. भला म्हणे जन । परि नाहीं समाधान ॥ १ ॥ माझें

तळमळी चित्त । अंतरलें दिसे हित ॥ २ ॥ कृपेचा आधार । नाहीं दंभ जाला फार ॥ ३ ॥ तुका म्हणे कृपे । अंतराय कोण्या पापें ॥ ४ ॥

१०३४. शिकविलों ते बोल । बोले तैसी नाहीं ओल ॥ १ ॥ आतां देवा संदेह नाहीं । वायां गेलों यासी कांहीं ॥ २ ॥ एकान्ताचा वास । नाहीं संकल्पाचा नास ॥ ३ ॥ बुद्धि नाहीं स्थिर । तुका म्हणे शब्दा धीर ॥ ४ ॥

१०३५. काळावरी सत्ता । ऐशा करितो वारता ॥ १ ॥ मी तो हीनाहूनि सांडें । देव दुःहें काळतोडें ॥ २ ॥ मानूनी भरंवसा । होतो दास म्हणत ऐसा ॥ ३ ॥ तुका म्हणे मान । गेलों वाढवूं थोरपण ॥ ४ ॥

१०३६. कळों येतें तरि कां नव्हे । पडती गोवे भ्रमाचे ॥ १ ॥ जाणतांचि होतो घात । परिसा मात देवा हे ॥ २ ॥ आंविसासाठीं फासा मान । पाडी धनइच्छा ते ॥ ३ ॥ तुका म्हणे होणार खोटें । कर्म मोठें बळिवंत ॥ ४ ॥

१०३७. विश्र्वव्यापी माया । तिनें झाकुळिली छाया ॥ १ ॥ सत्य गेलें भोळ्यावारी । अविद्येची चाली थोरी ॥ २ ॥ आपुलेंचि मन । करी आपणा बंधन ॥ ३ ॥ तुका म्हणे देवा । तुम्ही कोडीं हीं उगवा ॥ ४ ॥

१०३८. एक नेणतां नाडलीं । एका जाणिवेची भुली ॥ १ ॥ बोलों नेणें मुकें । वेडे वाचाळ काय निकें ॥ २ ॥ दोहींसवा नाड । विहीर एकीकडे आड ॥ ३ ॥ तुका म्हणे कर्म । तुझें कळों नेदी वर्म ॥ ४ ॥

१०३९. आम्ही देव तुम्ही देव । मध्यें भेव अधीक ॥ १ ॥ कैवाडाच्या धांवा लागें । मार्गें मार्गें विठ्ठले ॥ २ ॥ भेडसाविलें हाकें नादें । वोळखी भेदें मोडिली ॥ ३ ॥ तुका म्हणे उभा राहे । मार्गें पाहे परतोनी ॥ ४ ॥

१०४०. काय माता विसरे बाळा । कळवळा प्रीतीचा ॥ १ ॥

आवडीनें गळां मिठी । घाली उठी बैसवी ॥ २ ॥ लावूं धांवे मुख
स्तना । नये मना निराळें ॥ ३ ॥ भावंडाचें भातें दावी । आपुलें
लावी त्यास जी ॥ ४ ॥ माझें थोडें त्याचें फार । उत्तर हें वाढवी
॥ ५ ॥ तुका म्हणे नारायणा । तुम्ही जाणा बुझावूं ॥ ६ ॥

१०४१. आळवित्ती बाळें । माते तें सुख आगळें ॥ १ ॥ घावें
आवडी भातुकें । पाहे निवे कवतुकें ॥ २ ॥ लेववूनि अळंकार ।
दृष्टी करावी सादर ॥ ३ ॥ आपुलिये पर्दी । बैसवूनि कोडें वंदी
॥ ४ ॥ नेदी लागों दिठी । उचलोनि लावी कंठी ॥ ५ ॥ तुका
म्हणे लाभा । वारी घ्या वो पद्मनाभा ॥ ६ ॥

१०४२. अवघ्या उपचारा । एक मनाचि दातारा ॥ १ ॥ घ्यावी
घ्यावी माझी सेवा । दीन दुर्गळार्ची देवा ॥ २ ॥ अवधियाचा ठाव ।
पायांवरी जीवभाव ॥ ३ ॥ चित्ताचें आसन । तुका करितो
कीर्तन ॥ ४ ॥

१०४३. नीचपण बरें देवा । न चले कोणाचाही दावा ॥ १ ॥
महापुरें झाडें जाती । तेथें लव्हाळे राहती ॥ २ ॥ येतां सिंधूच्या
लहरी । नम्र होतां जाती वरी ॥ ३ ॥ तुका म्हणे कळ । पाय
धरिल्या न चले बळ ॥ ४ ॥

१०४४. आहे तरि सत्ता । ऐशा करितों वारता ॥ १ ॥ अंग-
संगांचीं उत्तरें । सलगीसेवनें लेंकुरें ॥ २ ॥ तरी निकटवास । असो
आंशकेच्या नासें ॥ ३ ॥ तुका म्हणे रुची । येथें भिन्नता कैची ॥ ४ ॥

१०४५. वर्म तरी आम्हां दावा । काय देवा जाणें मी ॥ १ ॥ बहुतां
रंगीं हनि जालों । तरी आलों शरण ॥ २ ॥ शाल जरी तुम्ही धार ।
होईल स्थिर मन ठार्या ॥ ३ ॥ तुका म्हणे सत्ताबळें । लडिवाळें
राखावी ॥ ४ ॥

१०४६. अनाथाची तुम्हां दया । पंढरीराया येतसे ॥ १ ॥ ऐसी
ऐकोनियां कीर्ति । बहु विश्रांति पावलों ॥ २ ॥ अनाथाच्या धांव
घरा । नामें करा कुडावा ॥ ३ ॥ तुका म्हणे सवघड हित । ठेवूं
चित्त पायांपें ॥ ४ ॥

१०४७. लोह चुंबकाच्या बळें । उभें राहिलें निराळें ॥ १ ॥
 तैसा तूंचि आम्हाठायीं । खेळतोसी अंतर्बाहीं ॥ २ ॥ भक्ष अग्नीचा तो
 दोरा । त्यासि वांचवी मोहरा ॥ ३ ॥ तुका म्हणे अधीलपणें ।
 नेर्ला लाकडें चंदनें ॥ ४ ॥

१०४८. नाहीं दुकळलों अन्ना । परि या मान जनादर्ना ॥ १ ॥
 देव केला सकळसार्क्षा । काळीं आणि शुद्धपर्क्षीं ॥ २ ॥ भोगी
 भोगवितां । बाळासवें तोचि पिता ॥ ३ ॥ कर्म अकर्म जळालें ।
 प्रौढ तुका तें उरलें ॥ ४ ॥

१०४९. जें जें मना वाटे गोड । तें तें कोड पुरविसी ॥ १ ॥
 आंत तूंचि बाह्यात्कारीं । अवघ्यापरी जालासी ॥ २ ॥ नाहीं
 सायासाचें काम । घेतां नाम आवडी ॥ ३ ॥ तुका म्हणे सर्व सांगे ।
 पांडुरंगे दयाळे ॥ ४ ॥

१०५०. न खंडी अवगुण वरमें मानीतसे शीण ॥ १ ॥ भोग देतां
 करिती काई । फुटतां यमदंडें डोई ॥ २ ॥ पापपुण्या झाडा । देतां तेथें
 मोठी पीडा ॥ ३ ॥ तुका म्हणे बोला । माझ्या शिणती विठ्ठला ॥ ४ ॥

१०५१. आम्हां केले गुणवंत । ते उचित राखावें ॥ १ ॥ तुम्हांसी
 तों चाड नाहीं । आणिकां काहीं सुखदुःखा ॥ २ ॥ दासांचें तों
 देखों नये । उणें काय होईल । तें ॥ ३ ॥ तुका म्हणे विश्रंभरा ।
 दृष्टि करा सामोरी ॥ ४ ॥

१०५२. माता कापी गळा । तेथें कोण राखी बाळा ॥ १ ॥ हें
 कां नेणां नारायणा । मज चाळवितां दीना ॥ २ ॥ नागवी धांवणें ।
 तेथे साह्य व्हावें कोणें ॥ ३ ॥ राजा सर्व हरी । तेथें दुजा कोण
 वारी ॥ ४ ॥ तुझ्या केल्याविण । स्थिर वश नव्हे मन ॥ ५ ॥ तुका
 म्हणे हरी । सूत्र तुझ्या हातीं दोरी ॥ ६ ॥

१०५३. भागल्यांचा तूं विसांवा । करीन नांवा निंबलोण ॥ १ ॥
 परमानंदा पुरुषोत्तमा । हरी या श्रमापासोनि ॥ २ ॥ अनार्थांचा
 अंगीकार । करितां भार न मानिसी ॥ ३ ॥ तुका म्हणे इच्छा पुरे ।
 ऐसी धुर हे विठ्ठले ॥ ४ ॥

१०५४. म्हणवितों दास । मज एवढीच आस ॥ १ ॥ परी तें अंगीं नाहीं वर्म । करीं आपला तूं धर्म ॥ २ ॥ बडबडितो तोंडें । रितें भावेविण धेंडें ॥ ३ ॥ तुका म्हणे बरा । दावूं जाणतों पसारा ॥ ४ ॥

१०५५. उरलें तें भक्तिसुख । डोळां मुख पाहावें ॥ १ ॥ अंतरींचें कां हो नेणां । नारायणा माझिया ॥ २ ॥ पुरवा तैसी केली आळी । बळी जगदानिया ॥ ३ ॥ हातीं घेउनि चोरां भातें । दावा रितें बाळका ॥ ४ ॥ साजत हें थोरपण । नाहीं दीनवत्सला ॥ ५ ॥ शाहणें तरी लाड दावी । बाळ जेवीं मातेसी ॥ ६ ॥ तुका म्हणे पांडुरंगा । ऐसें पै गा आहे हें ॥ ७ ॥

१०५६. प्रीतीच्या भांडणा नाहीं शिरपाव । वचनाचेचि भाव निघुरता ॥ १ ॥ जीणें तरि एका जीवें उभयता । पुत्राचिया पिता दुखवे दुःखें ॥ २ ॥ काय जाणे तुटों मायेचें लिगाड । विषम तें आड उरां नेणें ॥ ३ ॥ तुका म्हणे मज करुणा उत्तरें । करितां विश्रंभरें दाविजेल ॥ ४ ॥

१०५७. नव्हों सभाधीट । समोर बोलायाचें नीट । एकलीं एकट । दुजें नाहीं देखिलें ॥ १ ॥ आतां अवघें तुम्ही जाणां । तुमचें माझें नारायणा । येईल करुणा । तेचि पहा तुम्हांसी ॥ २ ॥ ताळ नाहीं माझे बुद्धी । धरली न धरवें शुद्धी । आतां बळ कधीं । कोण्या जन्में निवाड ॥ ३ ॥ आतां शेवटींचें । उत्तर हेंचि साचें । शरण आलें त्याचें । तुका म्हणे सांभाळा ॥ ४ ॥

१०५८. नमो नमो तुज माझें हें करणें । काय झालें उणें करितां स्नान ॥ १ ॥ संताचा मारग चालतो झाडुनी । हो कां लाभ हानि कांहीं तरी ॥ २ ॥ न करिसी तरी हेंचि कोडें मज । भक्ति गोड काज आन नाहीं ॥ ३ ॥ करीं सेवा कथा नाचें रंगणीं । प्रेमसुख धणी पुरेल तो ॥ ४ ॥ महाद्वारीं सुख वैष्णवांचे मेळीं । वैकुंठ जवळीं वसे तेथें ॥ ५ ॥ तुका म्हणे नाहीं मुक्तिसवें चाड । हेंचि जन्म गोड घेतां मज ॥ ६ ॥

१०५९. भेद तुटलियावरी । आम्ही तुमचीच हो हरी ॥ १ ॥ आतां पाळावे पाळावे । आम्हां लडिवाळांचे लळे ॥ २ ॥ आणिकांची

देवा । नाहीं जाणतचि सेवा ॥ ३ ॥ तुका म्हणे हेवा । माझा हेत
षार्यां देवा ॥ ४ ॥

१०६०. वर्णू महिमा ऐसी नाहीं मज वाचा । न बोलवे साचा
पार तुझा ॥ १ ॥ ठार्यांची ही काया ठेविली चरणीं । आतां ओंवा-
ळुनि काय सांझं ॥ २ ॥ नाहीं भाव ऐसा करूं तुझी सेवा । जीव
बाहूं देवा तोही तुझा ॥ ३ ॥ मज माझे कांहीं न दिसे पाहतां । जें
तुज अनंता समर्पावें ॥ ४ ॥ तुका म्हणे आतां नाहीं मज थार ।
तुझे उपकार फेडावया ॥ ५ ॥

१०६१. देवा हे माझी मिराशी । ठाव तुझ्या पायांपाशीं ॥ १ ॥
याचा धरीन अभिमान । करीन आपुलें जतन ॥ २ ॥ देऊनियां
जीव । वडिलीं साधियेला हा ठाव ॥ ३ ॥ तुका म्हणे देवा । जुन्हाट
हे माझी सेवा ॥ ४ ॥

१०६२. दीनानाथा तुझीं ब्रीदें चराचर । घेसील कैवार शरणा-
गता ॥ १ ॥ पुराणीं जे तुझे गर्जती पवाडे । ते आम्हां रोकडे कळों
आले ॥ २ ॥ आपुल्या दासाचें न साहासी उणें । उभा त्याकारणें
राहिलासी ॥ ३ ॥ चक्र गदा हातीं आयुधें अपार । न्यून तेथें पुरें
करूं धावें ॥ ४ ॥ तुका म्हणे तुज भक्तीचें कारण । करावया पूर्ण
अवतार ॥ ५ ॥

१०६३. तुम्हां ठावा होता देवा । माझे अंतरींचा हेवा ॥ १ ॥
होती कशानें सुटका । तरि हे वैकुंठनायका ॥ २ ॥ नसतें सांभा-
ळिलें । जरि तुम्हीं आश्रासिले ॥ ३ ॥ तुका म्हणे कृपालुवा । बरवा
केला सांवाधांवा ॥ ४ ॥

१०६४. कोण जाणे कोणा घडे उपासना । कोण या वचना-
प्रति पावे ॥ १ ॥ आतां माझा श्रोता वक्ता तूंचि देवा । करावी ते
सेवा तुझीच म्यां ॥ २ ॥ कुशळ चतुर येथें न पवती । करितील
रिती तर्क मते ॥ ३ ॥ तुका म्हणे केणें जालें एके घरीं । मज आणि
हरी तुम्हां गांठी ॥ ४ ॥

१०६५. करिशी तें देवा करीं माझे सुखें । परी मी त्यासी सुखें

न म्हणे संत ॥ १ ॥ जया राज्य द्रव्य करणें उपार्जना । वश दंभ-
माना इच्छे जाले ॥ २ ॥ जग देव परी निवडीन निराळे । ज्ञानाचे
आंधळे भारवाही ॥ ३ ॥ तुका म्हणे भय न धरी मानसीं । ऐसि-
याचें विशीं करितां दंड ॥ ४ ॥

१०६६. दीप घेऊनियां धुंडिती अंधार । भेटे हा विचार अघ-
टित ॥ १ ॥ विष्णुदास आम्ही न भिओं कळिकाळा । मुलों मृग-
जळा न घडे तें ॥ २ ॥ उधळितां माती रविकळा मळे । हें कैसें न
कळे भाग्यहीना ॥ ३ ॥ तुका म्हणे तृणें झांके हुताशन । हें तंव
वचन वाउगेचि ॥ ४ ॥

१०६७. दिनें दिनें शंका वाढे । आयुष्य नेणवतां गाढें ॥ १ ॥
कैसीं भुललीं वापुडीं । दंभविष्याचे सांकडीं ॥ २ ॥ विसरलीं मरण ।
त्याची नाही आठवण ॥ ३ ॥ देखत देखत पाहीं । तुका म्हणे आठव
नाहीं ॥ ४ ॥

१०६८. आमुचा विनोद तें जगा मरण । करिती भावहीन देखो-
वेसीं ॥ १ ॥ न कळे सतत हिताचा विचार । तेही दारोदार खाती
फेरे ॥ २ ॥ वंदिले वंदावे निंदिले निंदावे । एक गेलें जावें त्याचि
वाटा ॥ ३ ॥ तुका म्हणे कोणी नाइके सांगतां । होती यमदूता
वरपडे ॥ ४ ॥

देवापार्शीं मागणें

१०६९. अद्वैतीं तों नाहीं माझें समाधान । गोड हे चरण सेवा
तुझी ॥ १ ॥ करुनी उचित देई हेंचि दान । आवडे कीर्तन नाम तुझें
॥ २ ॥ देवभक्तपण सुखाचा सोहळा । ठेवूनि निराळा दावीं मज
॥ ३ ॥ तुका म्हणे आहे तुझें हें सकळ । कोण्या एका काळें देई
मज ॥ ४ ॥

१०७०. समचरणदृष्टि विटेवरी साजिरी । तेथें माझी हरी वृत्ति
राहो ॥ १ ॥ आणिक न लगे मायिक पदार्थ । तेथें माझें आर्त नको
देवा ॥ २ ॥ ब्रह्मादिक पदें दुःखाची शिराणी । तेथें *चित्त झणीं
जडों देसी ॥ ३ ॥ तुका म्हणे त्याचें कळलें आम्हां वर्म । जे जे
कर्मधर्म नाशवंत ॥ ४ ॥

१०७१ सदा माझे डोळे जडो तुझे मूर्ती। रखुमाईच्या पती सोयरिया ॥१॥ गोड तुझे रूप गोड तुझे नाम। देई मज प्रेम सर्व काळ ॥ २ ॥ विठो माउलिये हाचि वर देई। संचरोनि राहीं हृदयामाजी ॥ ३ ॥ तुका म्हणे कांहीं न मागे आणिक। तुझे पार्यीं सुख सर्व आहे ॥ ४ ॥

१०७२. नामपाठ मुक्तफळांच्या वोवणी। हें सुख सगुणीं अभिनव ॥ १ ॥ तरी आम्ही जालों उदास निर्गुणा। भक्तांचिया मना मोक्ष नये ॥ २ ॥ द्यावें घ्यावें ऐसा येथें उरे भाव। काय ठाया ठाव पुसोनियां ॥३॥ तुका म्हणे आतां अभयदान करा। म्हणा विश्रंभरा दिलें ऐसें ॥ ४ ॥

१०७३. समर्थाचे सेवें कोठें नाहीं घात। पाहों नये अंत पांडुरंगा ॥ १ ॥ आहे तैसी नीत विचारावी बरी। येऊनी भीतरी वास करा ॥ २ ॥ निढळ राखिलें तरी भयाभीत। हर्षामर्ष चित्त पावतसे ॥ ३ ॥ तुका म्हणे तरी कळेल निवाड। दर्शनाची चाड शुभकीर्ति ॥ ४ ॥

१०७४ वारंवार हाचि न पडावा विसर। वसावें अंतर तुमच्या गुणीं ॥ १ ॥ इच्छेचा ये दाता तूं एक समर्था। अगा कृपावंता मायबापा ॥ २ ॥ लाभाचिये वोढी उतावीळ मन। त्यापरि चित्तन चरणाचें ॥ ३ ॥ तुका म्हणे जीवीं जीवन ओलावा। पांडुरंगे द्यावा शीघ्र आतां ॥ ४ ॥

१०७५. पावलें पावलें तुझे आम्हां सर्व। दुजा नको भाव होऊं देऊं ॥ १ ॥ जेथें तेथें देखें तुझींच पाउलें। त्रिभुवन संचलें विठ्ठला गा ॥ २ ॥ भेदाभेदमते भ्रमाचे संवाद। आम्हां नको वाद त्यांशीं देऊं ॥ ३ ॥ तुका म्हणे अणु तुजविण नाहीं। नभाहुनी पाहीं वाढ आहे ॥ ४ ॥

१०७६. वाळूनियां जन सांडी मज दुरी। करिसील हरी ऐसें कधीं ॥ १ ॥ आठवीन पाय धरुनि अनुताप। वाहे जळ झोंप नाहीं डोळां ॥ २ ॥ नावडती जीवा आणीक प्रकार। आवडी ते फार

एकान्ताची ॥ ३ ॥ तुका म्हणे ऐसी धरितों वासना । होई नारायणा साह्य मज ॥ ४ ॥

१०७७. होईल तो भोग भोगीन आपुला । न घालीं विठ्ठला भार तुज ॥ १ ॥ तुम्हांपासाव हें इच्छीतसें दान । अंतरीचें ध्यान सुखीं नाम ॥ २ ॥ नये काकुलती गर्भवासासाठीं । न धरीं हें पोटीं भय कांहीं ॥ ३ ॥ तुका म्हणे मज उदंड एवढें । *नाचेन मी पुढें मायबापा ॥ ४ ॥

१०७८. कानडीनें केला मऱ्हाटा भ्रतार । एकाचें उत्तर एका नये ॥ १ ॥ तैसें मज नको करूं कमळापती । देई या संगति सज्जनांची ॥ २ ॥ तिनें पाचारिलें इल वा म्हणोन । येरु पळे आण झाली आतां ॥ ३ ॥ तुका म्हणे येरा येरा जें विच्छिन्न । तथें वाढे शीण सुखा पोटीं ॥ ४ ॥

१०७९. नाम आठवितां सद्द्रुदित कंठीं । प्रेम वाढें पोटीं ऐसें करीं ॥ १ ॥ रोमांच जीवन आनंदाश्रु नेत्रीं । अष्टांग ही गात्रीं प्रेम तुझें ॥ २ ॥ सर्वही शरीर वेंचों या कीर्तनीं । गाऊं निशिदिनीं नाम तुझें ॥ ३ ॥ तुका म्हणे दुजें न करीं कल्पांतीं । सर्वदा विश्रांति संतापारीं ॥ ४ ॥

१०८०. अनाथ परदेशी हीन दीन भोलें । उगलेंचि लोळे तुझे रंगीं ॥ १ ॥ आपुलें म्हणावें मज नुपेक्षावें । प्रेमसुख द्यावें मायबापा ॥ २ ॥ कासवीचे परी पाहे दृष्टीं मज । विज्ञानी उमज दावुनियां ॥ ३ ॥ तुका म्हणे तुझा झालों शरणागत । काया वाचा चित्त दुजें नाहीं ॥ ४ ॥

१०८१. मागत्याची कोठें घडते निरास । लेंकरा उदास नाहीं होत ॥ १ ॥ कासया मी होऊं उतावीळ जीवीं । जाणता गोसावी सर्व आहे ॥ २ ॥ झाला तरी वेळ कवतुकासाठीं । निर्दया तों पोटीं उपजेना ॥ ३ ॥ तुका म्हणे त्यासी ठाउकें उचित । होईल संकेत नोभियेला ॥ ४ ॥

१०८२. कां जी तुम्ही ऐसे नव्हा कृपावंत । निवे माझे चित्त
ठार्यांच्या ठार्यां ॥ १ ॥ कांहीं शम नये विषम अंतरा । शांतीचा
तो बरा ऐसा योग ॥ २ ॥ दुःखी होतो पंच भूतांच्या विकारें ।
* जडत्वे दातारें दाखवीं तीं ॥ ३ ॥ तुका म्हणे मोडा अहंकाराची
मान । धरितों चरण म्हणऊनि ॥ ४ ॥

१०८३. येतील अंतरीं शिष्टाचे अनुभव । तळमळीं जीव तथा
सुखा ॥ १ ॥ आतां माझा जीव घेऊनियां वळी । बैसवावें ओळी
संताचिये ॥ २ ॥ विस्तारिली वाचा फळेंविण वेल । कोरडेचि बोल
फोस वांझे ॥ ३ ॥ तुका म्हणे आलों निर्वाणाचे वरी । राहों नेदी
उरी नारायणा ॥ ४ ॥

१०८४. सांवळें सुंदर रूप मनोहर । राहो निरंतर हृदयीं माझे
॥ १ ॥ आणीक कांहीं इच्छा आम्हां नाहीं चाड । तुझे नाम गोड
पांडुरंगा ॥ २ ॥ जन्मोजन्मीं ऐसें मागितलें तुज । आम्हांसी सहज
द्यावें आतां ॥ ३ ॥ तुका म्हणे तुज ऐसे जी दयाळ । धुंडितां सकळ
नाहीं आम्हां ॥ ४ ॥

१०८५. मोक्ष्राचे आम्हांसी नाहीं अवघड । तो असे उघड
गांठोळीस ॥ १ ॥ भक्तीचे सोहळे होतील जीवासी । नवल तेविशीं
पुरवितां ॥ २ ॥ ज्याचें त्यासी देणें कोण तें उचित । मानूनियां हित
घेतो सुखें ॥ ३ ॥ तुका म्हणे सुखें देई संसार । आवडीसी थार
करां माझे ॥ ४ ॥

१०८६. पहा ते पांडव अखंड वनवासी । परि त्या देवासी
आठविती ॥ १ ॥ प्रल्हादासी पिता करितो जाचणी । परि तो स्मरे
मनीं नारायण ॥ २ ॥ सुदामा ब्राह्मण दरिद्रें पीडिला । नाहीं
विसरला पांडुरंगा ॥ ३ ॥ तुका म्हणे तुझा न पडावा विसर ।
दुःखाचे डोंगर झाले तरी ॥ ४ ॥

१०८७. नाहीं तुज कांहीं मागत संपत्ती । आठवण चित्ती असो
द्यावी ॥ १ ॥ सरलिया भोग येईन सेवटीं । पायापें या भेटी अनु-
संधानें ॥ २ ॥ आतां मजसाठीं याल आकारास । रोकडी हे आस

* जडत्वे दातारें दाखविती.

नाहीं देवा ॥ ३ ॥ तुका म्हणे मुखीं असो तुझे नाम । देईल तो श्रम देवो काळ ॥ ४ ॥

१०८८. डगमगी मन निराशेच्या गुणें । हें तो नारायणें शांत-
वीजे ॥ १ ॥ धीर नूं गंभीर जीवन जगाचें । जळो विभागाचें
*अहाच ते ॥ २ ॥ भेईल जीव हें देखोनि कठिण । केला जातो शीण
तो तां वायां ॥ ३ ॥ तुका म्हणे आवश्यक हें वचन । पाळावेचि
दान समयो आहे ॥ ४ ॥

१०८९. इच्छेपार्शीं आलों फिरोनि मागुता । स्वामीसेवकता
आवडीचे ॥ १ ॥ दावें लवकरी मागितलें दान । मुळींचें जतन
करूनी असें ॥ २ ॥ उपाय हे करी एकाचि वचना । दावूनियां
खुणा ठाया येतां ॥ ३ ॥ तुका म्हणे गांठीं किती तुजपार्शीं ।
जगाच्या तोडिसी चितनानें ॥ ४ ॥

१०९०. काय करूं मज नागवलें आळसें । बहुत या सोसें
पीडा केली ॥ १ ॥ हिरोनियां नेला मुखींचा उच्चार । पाडिलें अंतर
जवळीच ॥ २ ॥ द्वैताच्या कैसा सांपडलों हातीं । बहुत करती
आंढाओढी ॥ ३ ॥ तुका म्हणे आतां आपुलिया सवा । न्यावें मज
देवा सोडवूनी ॥ ४ ॥

१०९१. लडिवाळ म्हणोनि निष्ठुर न बोला । परी सांभाळिला
लागे घात ॥ १ ॥ बहु वागवति आणिलें दुरूनी । दिसांची पोसणी
बहु आहे ॥ २ ॥ नाहीं लागों दिला आघाताचा वारा । निष्ठुर
उत्तरा कोमेजेना ॥ ३ ॥ तुका म्हणे तुम्ही कृपावंत हरि । शांतवा
उत्तरीं अमृताच्या ॥ ४ ॥

१०९२. जेणें माझें चित्त राहे तुझ्या पार्यां । अखंड तें देई
प्रेमसुख ॥ १ ॥ देहभाव राखा दीन करूनियां । जनाचारी वायां
जाई तैसा ॥ २ ॥ द्रव्य दारा नको मानाची आवडी । कवणेविशीं
गोडी प्रपंचाची ॥ ३ ॥ तुझे नाम माझें धरोनियां चित्त । एकान्त
लोकांत सदा राहो ॥ ४ ॥ तुका म्हणे तुझे जडोनियां पार्यां । झालों
उतराइ पांडुरंगा ॥ ५ ॥

१०९३. माझे हातीं आहे करावें चिंतन । तुम्हीं कृपादान प्रेम
द्यावें ॥ १ ॥ मागतिया भांडवल आळवण । नामासी जतन दाति-
यासी ॥ २ ॥ बाळक धांवोनी आड रिघे स्तनीं । घालावा जननी
प्रेमपान्हा ॥ ३ ॥ तुका म्हणे करी कासवीचे परी । आहे सूत्रदोरी
तुझे हातीं ॥ ४ ॥

१०९४. समर्थ या नांवें दिनांचा कृपाळ । हें तव सकळ स्वामी
अंगी ॥ १ ॥ मज काय लागे करणें विनवणी । विदित चरणीं सकळ
आहे ॥ २ ॥ दयासिंधु तुम्हां भांडवल दया । सिंचावें आतां या
कृपामृते ॥ ३ ॥ तुका म्हणे अहो पंढरीनिवासे । बहुजीव आसे
लागतसे ॥ ४ ॥

१०९५. अमृताचीं फळें अमृताची वेली । तेचि पुढें चाली
बीजाचीही ॥ १ ॥ ऐसीयांचा संग देई नारायणा । बोलावा वचना
जयाच्या ॥ २ ॥ उत्तम सेवन सीतळ कंठासी । पुष्ट कांती तैसी
दिसे वरी ॥ ३ ॥ तुका म्हणे तैसे होइजेते संगें । वास लागे अंगे
चंदनाच्या ॥ ४ ॥

१०९६. नर नारी बाळें अवघा नारायण । ऐसें माझे मन करी
देवा ॥ १ ॥ नयो कामक्रोध द्वेष निंदा द्वंद्व । अवघा गोविंद
निःसंदेह ॥ २ ॥ असावें म्यां सदा विषयीं विरक्त । काया वाचा चित्त
तुझे पार्यीं ॥ ३ ॥ करोनियां साह्य पुरवी मनोरथ । व्हावें कृपावंत
तुका म्हणे ॥ ४ ॥

१०९७. ऐसें सत्य माझे येईल अंतरा । तरीच मज करा कृपा
देवा ॥ १ ॥ वचनासारखें तळमळें चित्त । बाहेरी तो आंत होईल
भाव ॥ २ ॥ तरीच मज ठाव द्यावा पायापाशीं । सत्यत्वे जाणसी
दास खरा ॥ ३ ॥ तुका म्हणे सत्य निकट सेवक । तरीच भातुकें
प्रेम द्यावें ॥ ४ ॥

१०९८. ऋणाच्या परिहारा जालों बोळगणा । द्यावी नारायणा
वासलाती ॥ १ ॥ जालों उतराई शरीरसंकल्पें । चुकों द्यावीं पापें
सकळही ॥ २ ॥ आजिवरी होतों धरूनि जीवासी । व्याजें

कांसाविसी बहु केलें ॥ ३ ॥ तुका म्हणे मना आणिला म्यां भाव ।
तुमचा तेथें ठाव आहे देवा ॥ ४ ॥

१०९९. आवडी न पुरे सेवितां न सरे । पडियेली धुरे सर्वे
गांठी ॥ १ ॥ न पुरे हा जन्म हें सुख साठितां । पुढतीही आतां
हेंचि मार्गों ॥ २ ॥ मारगाची चिंता पालखी बैसतां । नाहीं उंसतितां
कोस पेणी ॥ ३ ॥ तुका म्हणे माझी विठ्ठल माउली । जाणे ते
लागली भूक ताहान ॥ ४ ॥

११००. सेवीन उच्छिष्ट लोळेन अंगणीं । वैष्णवाचे नाहणीं
होईन किडा ॥ १ ॥ ऐसे जन्म आतां मज देई देवा । आवडी हे
जीवा सर्व काळ ॥ २ ॥ त्याचें चरणरज येती अंगावरी । वंदिन तें
शिरां जाइन मार्गें ॥ ३ ॥ तुका म्हणे येथें राहिलास भाव । सकळही
वाव जाणोनियां ॥ ४ ॥

११०१. आतां काढाकाढी करी गा पंढरिराय । नाहीं तरी
वायां गेलों दास ॥ १ ॥ जाणतां बैसलों दगडाचे नावे । तिचा तो
स्वभाव प्राण घ्यावा ॥ २ ॥ मनाचा स्वभाव इंद्रियाची ओढी ।
पतनाचे जोडी वरी हांव ॥ ३ ॥ तुका म्हणे जाली आंधळ्याचे परी ।
आतां मज हरी वाट दावी ॥ ४ ॥

११०२. लाज वाटे पुढें तोंड दाखवितां । परि जाऊं आतां
कोणापार्शीं ॥ १ ॥ चुकलिया कामा मागतों मुशारा । लाज फजित-
खोरा नाहीं मज ॥ २ ॥ पाय सांडूनियां फिरतों बासर । स्वामी-
सेवा चोर होऊनियां ॥ ३ ॥ तुका म्हणे मज पाहिजे दंडिलें । पुढें हें
घडलें न पाहिजे ॥ ४ ॥

११०३. आम्हां वैष्णवांचा कुलधर्म कुळीचा । विश्वास नामाचा
एका भावें ॥ १ ॥ तरीच हरिदास म्हणवितां श्लाघीजें । निर्वासना
कीजे चित्त आधीं ॥ २ ॥ गाऊं नाचूं प्रेमें आनंदें कीर्तनीं । भुक्तिमुक्ति
दोन्ही न मार्गों तुज ॥ ३ ॥ सगुण निर्गुण एकचि आवडी । चिंतें
दिळी बुडी चिदानंदीं ॥ ४ ॥ वृत्तिसहित मन रिधे प्रेमडोही ।

नाउचिती देहीं देहभाव ॥ ५ ॥ तुका म्हणे देवा ऐसीयांची सेवा ।
द्यावी जी केशवा जन्मोजन्मी ॥ ६ ॥

११०४. मातेची अवस्था काय जाणे बाळ । तिसीं तों सकळ
चिंता त्याची ॥ १ ॥ ऐसा परस्परें आहे जी विचार । भोपळ्याचा
तार दगडासी ॥ २ ॥ भुजंग पोटाळी चंदनाचें अंग । निवे परी संगें
नव्हे तैसा ॥ ३ ॥ तुका म्हणे करा परिसाचे परी । मज ठेवा सरी
लोखंडाचे ॥ ४ ॥

११०५. किती तुजपार्शीं देऊं परिहार । जाणसी अंतर पांडुरंगा
॥ १ ॥ आतां माझे हार्तीं देईं माझे हित । करीं माझे चित्त समा-
धान ॥ २ ॥ राग आला तरी कायूं नये मान । वाळा मायेविण कोण
दुजे ॥ ३ ॥ तुका म्हणे तैसा होईल लौकिक । मागे बाळ भीक
समर्थाचे ॥ ४ ॥

११०६. पोट धालें मग नलगे पंगती । झालिया निश्चिती खेळ
गोड ॥ १ ॥ आपुलिया हातें देईं वो कवळ । विट्टला शीतळ जीवन
वरी ॥ २ ॥ घराचा विसर होईल आनंदें । नाचेन मी छंदें प्रेमा-
चिया ॥ ३ ॥ तुका म्हणे तोंचिवरी करकर । मग हें उत्तर
खंडईल ॥ ४ ॥

११०७. सारीन तें आतां एकाचि भोजनें । वारीन मागणें वेळों
वेळां ॥ १ ॥ शेवटींचा घास गोड करीं माते । अगे कृपावंते पांडु-
रंगे ॥ २ ॥ वंचूं नये आतां कांहींच प्रकार । धाकल्याचे थोर
झाल्यावरी ॥ ३ ॥ तुका म्हणे पोटीं बहु झाला वाव । कांहीं नेदी
ठाव उरों मागे ॥ ४ ॥

११०८. नाहीं तुम्हां कांहीं लाविलें मागणें । कांटाळ्याच्या भेणें
त्रासलेती ॥ १ ॥ एखादिये परी टाळावी करकर । हा नका विचार
देखों कांहीं ॥ २ ॥ पायांच्या वियोगें प्राणासंवसार्तीं । नेघेवेसी
तुटी झाली आतां ॥ ३ ॥ तुका म्हणे तुम्हां मागणें तें आतां । हेंचि
कृपावंता चरणीं वास ॥ ४ ॥

११०९. नको देऊं देवा पोटीं हें संतान । मायाजाळें जाण
नाठविसी ॥ १ ॥ नको देऊं देवा द्रव्य आणि भाग्य । तो एक

उद्वेग होय जीवा ॥ २ ॥ तुका म्हणे करी फकिराचें परी । रात्रंदिवस
हरी येईल वाचे ॥ ३ ॥

१११०. हरि तुझे नाम गाईन अखंड । याद्विण पाखंड नेणें
कांहीं ॥ १ ॥ अंतरीं विश्वास अखंड नामाचा । कायामनेवाचा
हेंचि देई ॥ २ ॥ तुका म्हणे आतां देई संतसंग । तुझे नामीं रंग
भरो मना ॥ ३ ॥

११११. आतां तरी मज सांगा साच भावें । काय म्यां करावें
ऐसें देवा ॥ १ ॥ चुकलिया कर्म नाहे तें कारण । केला होय सीण
अवघाचि ॥ २ ॥ कळे म्हणवुनी करीतसें वाद । दिसे भेदाभेद अंत-
रींच ॥ ३ ॥ तुका म्हणे नको पाहूं तूं निर्वाण । देई कृपादान
याचकासी ॥ ४ ॥

१११२. हेंचि सुख पुढतीं मागतों आगळें । आनंदाचीं फळें
सेवादान ॥ १ ॥ जन्मजन्मांतरीं तुझाचि अंकिला । करुनी विठूला
दास ठेवीं ॥ २ ॥ दुजा भाव आड येऊं नेदीं चित्ता । करावा अनंता
नास त्याचा ॥ ३ ॥ अभय देऊनि करावें सादर । क्षण तो विसर
पडों नेदीं ॥ ४ ॥ तुका म्हणे आम्ही जे जे इच्छा करूं । ते ते
कल्पतरु पुरविसी ॥ ५ ॥

१११३. एकान्ताचें सुख देई मज देवा । आघात या जीवा
चुकवूनी ॥ १ ॥ ध्यानीं रूप वाचे नाम निरंतर । आपुला विसर
पडों नेदीं ॥ २ ॥ मायवाळा भेटी सुखाची आवडी । तैसी मज गोडी
देई देवा ॥ ३ ॥ कीर्ती ऐकोनियां जालों शरणागत । दासाचें तूं
हित करितोसी ॥ ४ ॥ तुका म्हणे मी तो दीन पापराशी । घालावें
पाठीशीं मायबापा ॥ ५ ॥

१११४. येणें मुखें तुझे वर्णी गुण नाम । तेंचि मज प्रेम देई
देवा ॥ १ ॥ डोळे भरूनियां पाहेन तुझे मुख । तेंचि मज सुख देई
देवा ॥ २ ॥ कान भरोनियां ऐकेन तुझी कीर्ती । ते मज विश्रांती
देई देवा ॥ ३ ॥ वाहें रंगीं टाळी नाचेन उदास । हें देई हातांस

१ चुकावया कर्म. २ हा चरण कांहीं गाथ्यांत नाही.

पायां सुख ॥४॥ तुका म्हणे माझा सकळ देहभाव । आणीक नको ठाव चिंतू यासी ॥ ५ ॥

१११५. पांडुरंगा कांहीं आईकावी मात । न करावें मुक्तआतां मज ॥ १ ॥ जन्मांतरें मज तैसीं देई देवा । जेणें चरणसेवा घडे तुझी ॥ २ ॥ वाखाणानि कीर्ती आपुलिया मुखें । नाचेन मी सुखें तुजपुढें ॥ ३ ॥ करूनि कामारी दास दीनाहुनी । आपुल्या अंगणीं ठाव मज ॥ ४ ॥ तुका म्हणे आम्ही मृत्युलोकीं भले । तुझेचि अंकिले पांडुरंगा ॥ ५ ॥

१११६. त्राहे त्राहे त्राहे सोडवीं अनंता । लागों दे ममता तुझे पार्यीं ॥ १ ॥ एकचि मागणें देई तुझी गोडी । नलवी आवडी आणिकांची ॥ २ ॥ तुझे गुण नाम वर्णनि पवाडे । आवडीच्या कोडें नाचों रंगीं ॥ ३ ॥ बापा विठ्ठलराया हेंचि देई दान । जोडती चरण जेणें तुझे ॥ ४ ॥ आवडीसारखें मागितलें जरी । तुका म्हणे करीं समाधान ॥ ५ ॥

१११७. अभयदान मज देई वो दातारा । कृपेच्या सागरा मायबापा ॥ १ ॥ देहभाव तुझ्या ठेवियेला पार्यीं । आणीक मी कांहीं दुजे नेणें ॥ २ ॥ सेवाभक्तिहीन नेणता पतित । आतां माझे हित तुझ्या पार्यीं ॥ ३ ॥ तुका म्हणे तुझे नाम दिनानाथ । तें मज उचित करीं आतां ॥ ४ ॥

१११८. काय देह घालूं करवती कर्मरी । टाकूं या भीतरिं अग्नीमाजी ॥ १ ॥ काय सेवूं वन शीतउष्णतहान । साहों कीं मोहन धरुनी बैसों ॥ २ ॥ काय लावूं अंगीं भस्म उधळण । हिंदू देश कोण खुंट चारी ॥ ३ ॥ काय त्यजूं अन्न करूं मी उपवास । काय करूं नास जीवित्वाचा ॥ ४ ॥ तुका म्हणे काय करावा उपाव । ऐसा देई भाव पांडुरंगा ॥ ५ ॥

१११९. आमची कृपाळू तूं होसी माउली । विठ्ठले साउली

१ नल्लो. २ अभयदान मज देई गा उदारा. ३ माझे सर्वही साधन । नाम. संकीर्तन विठोबाचें ॥

शरणागता ॥ १ ॥ प्रेमपान्हा स्तनीं सदासर्वकाळ । दृष्टी हे निर्मळ
अमृताची ॥ २ ॥ भूक तहान दुःख वाटो नेदी शीण । अंतरांचा
गुण जाणोनियां ॥ ३ ॥ आशा तृष्णा माया चिंता दवडी दुरी ।
ठाव आम्हां करी खेळावया ॥ ४ ॥ तुका म्हणे लावी संताचा
सांगात । तेथें न पवे हात कळिकाळाचा ॥ ५ ॥

११२०. मानावया जग व्हावी द्रव्यमाया । नाहीं हें माझिया
जीवा चाड ॥ १ ॥ तुझ्या पायांसाठीं केली आराणुक । आतां कांहीं
एक नको दुजें ॥ २ ॥ करूनियां कृपा करी अंगीकार । न लावी
उशीर आतां देवा ॥ ३ ॥ नव्हे साच कांहीं कळों आलें मना ।
म्हणोनि वासना आवरिली ॥ ४ ॥ तुका म्हणे आतां मनोरथ सिद्धी ।
माझे कृपानिधी पाववावे ॥ ५ ॥

११२१. तरि कां नेणते होते मागें ऋषी । तीही या जनासी
दुराविले ॥ १ ॥ वोळगती जया अष्टमादि सिद्धी । ते या जनबुद्धी
नातळती ॥ २ ॥ कंद मुळें पाला धातूच्या पोषणा । खाती वास
रानांतरां केला ॥ ३ ॥ लावूनियां नेत्र उगोचि बैसले । न बोलत ठेले
मौन्यरूप ॥ ४ ॥ तुका म्हणे ऐसें करीं माझ्या चित्ता । दुरावीं
अनंता जन दुरी ॥ ५ ॥

११२२. नलगे देवा तुझे आम्हांसी वैकुंठ । सायुज्यता पट्ट
नलगे मज ॥ १ ॥ देईं तुझे नाम मज सर्वकाळीं । मागणें वनमाळी
हेंचि तुज ॥ २ ॥ नारद तुंबर उद्धव प्रल्हाद । बळी रुक्मांगद नाम
ध्याती ॥ ३ ॥ सिद्ध मुनिगण गंधर्व किन्नर । करिताती गजर राम-
नामे ॥ ४ ॥ तुका म्हणे हरी देईं तुझे नाम । अखंडित प्रेम हेंचि
द्यावें ॥ ५ ॥

११२३. विश्वास धरुनि राहिलों निवांत । ठेवूनियां चित्त तुझे
पार्यां ॥ १ ॥ तरावें बुडावें तुझिया वचनें । निर्धार हा मनें केला
माझ्या ॥ २ ॥ न कळें हें मज साच चाळविलें । देसी तें उगलें
धेईन देवा ॥ ३ ॥ मागणें तें सरे ऐसें करीं देवा । नाहीं तरी सेवा
सांगा पुढें ॥ ४ ॥ करावें कांहीं कीं पाहावें उगलें । तुका म्हणे
बोले पांडुरंगा ॥ ५ ॥

११२४. कृपाळू म्हणोनि बोलती पुराणें । निर्धार वचनें यांचीं मज ॥ १ ॥ आणीक उपाय नेणेंचि मी कांहीं । तुझे वर्म ठायीं पडे तैसें ॥ २ ॥ नये धड कांहीं बोलतां वचन । रिघालों शरण सर्व भावें ॥ ३ ॥ कृपा करिसी तरी थोडें तुज काम । माझा तरि श्रम । बहु हरे ॥ ४ ॥ तुका म्हणे मज दाखवी श्रीमुख । हरेल या भूक डोळियांची ॥ ५ ॥

११२५. भावबळें कैसा जालासी लहान । मागें संतीं ध्यान वर्णि-येलें ॥ १ ॥ तें मज उचित करूनियां देवा । दाखवीं केशवा माय-बापा ॥ २ ॥ पाहोनियां डोळा बोलेल मी गोष्टी । आळिगूनि मिठी देईन पायीं ॥ ३ ॥ चरणीं दृष्टि उभा राहेन समोर । जोडोनियां कर पुढें दोन्ही ॥ ४ ॥ तुका म्हणे उत्कंठित हे वासना । पुरवीं नारायणा आर्त माझे ॥ ५ ॥

११२६. आत्मस्थिति मज नको हा विचार । देई निरंतर चरण-सेवा ॥ १ ॥ जन्मोजन्मीं तुझा दास पुरुषोत्तमा । हेचि गोडी -आम्हां देई जीवा ॥ २ ॥ काय सायुज्यता +मुक्तीची हे चाड । देव भक्त कोड तेथें नाहीं ॥ ३ ॥ काय तें निर्गुण पाहों कैशापरी । वर्णू तुझी हरी कीर्ती कैसी ॥ ४ ॥ गोड चरणसेवा देवभक्तपणें । मज देवा झणें दुराविसी ॥ ५ ॥ जाणिवेपासूनि सोडवीं ×सत्वर । देई निरंतर चरण-सेवा ॥ ६ ॥ तुका म्हणे गोडा गोड नलगे प्रीति । सेवेविण चिर्ती सार नाहीं ॥ ७ ॥

११२७. कुळींचे दैवत ज्याचें पंढरिनाथ । होईन दासीसुत त्याचे घरीं ॥ १ ॥ शुद्ध यातिकुळवर्णा चाड नाहीं । करी भलते ठायीं दास तुझा ॥ २ ॥ पंढरीस कोणी जाती वारकरी । होईन त्याचे घरीं पशु-याति ॥ ३ ॥ विठ्ठलचित्तन दिवसारात्रीं ध्यान । होईन पायतन त्याचे पायीं ॥ ४ ॥ तुळसीवृंदावन जयाचे अंगणीं । होईन केरसुणी त्याचे घरीं ॥ ५ ॥ तुका म्हणे हाचि भाव माझ्या चिर्ती । नाहीं आणिका गती चाड मज ॥ ६ ॥

११२८. =पढिये तें आम्हीं तुजपाशीं मागावें । जीवींचें सांगावें

÷ माझ्या. + मुक्ता हेचि गोड. × माझ्या जीवा. = पढियेंते.

हितगुज ॥१॥ पाळशील लळे दीन वो वत्सले । विट्टले कृपाळे जन-
निये ॥ २ ॥ जीवभाव तुझ्या ठेवियेला पार्या । तूंचि सर्वा ठार्या
एक आम्हां ॥ ३ ॥ दुजियाचा संग लागों नेदीं वारा । नाहीं जात
घरा आणिकांच्या ॥४॥ सर्वसत्ता एकी आहे तुजपार्या । ठावें आहे
देसी मागेन तें ॥५॥ म्हणवूनि पुढें मांडियेली आळी । थिकोनियां
चोळी डोळे तुका ॥ ६ ॥

११२९. अगा करुणाकरा करितसें धांवा । या मज सांडवा लव-
करी ॥ १ ॥ एकोनियां माझीं करुणेचीं वचनें । व्हावें नारायणें उता-
वीळ ॥२॥ मागें पुढें अवघा दिसे रिता ठाव । ठेवूनि पार्यां भाव
वाट पाहें ॥ ३ ॥ उशीर तो आतां न पाहिजे कला । अहो जी
विट्टला मायबापा ॥ ४ ॥ उरलें तें एक हेंचि मज आतां । अवघें
विचारितां शून्य जालें ॥ ५ ॥ तुका म्हणे आतां करीं कृपादान ।
पाउलें समान दावीं डोळां ॥ ६ ॥

११३०. मागता भिकारी जालों तुझे द्वारीं । देई मज हरी कृपा-
दान ॥ १ ॥ प्रेम प्रीति नाम उचित करावें । भावें संचरावें हृदया-
माजी ॥ २ ॥ सर्वभावें शरण आलों पांडुरंगा । कृपालु तूं जगामाजी
एक ॥ ३ ॥ तापत्रयें माझी तापविली काया । शीतळ व्हावया पाय
तुझे ॥ ४ ॥ संबंधीं जनवाद पीडलों परोपरी । अंतरलों दुरी तुजसी
तेणें ॥ ५ ॥ तुका म्हणे आतां तुझा शरणागत । करावें सनाथ माय-
बापा ॥ ६ ॥

११३१. न म्हणे कोणा सिद्ध साधक गव्हार । अवघा विश्रंभर
वांचूनियां ॥ १ ॥ ऐसें माझे बुद्धि काया वाचा मन । लावी तुझे
ध्यान पांडुरंगा ॥ २ ॥ गातां प्रेमगुण शंका माझ्या भनीं । नाचतां
रंगणीं नाठवावी ॥ ३ ॥ देई चरणसेवा भूतांचिं भजन । वर्णआभि-
मान सांडवूनि ॥ ४ ॥ आशापाश माझी तोडी माया चिंता । तुज-
विण व्यथा नको कांहीं ॥ ५ ॥ तुका म्हणे सर्वभाव तुझे पार्यां ।
राहे ऐसें देई प्रेम देवा ॥ ६ ॥

११३२. आतां केशीराजा हेचि विनवणी । मस्तक चरणीं ठेवी-
तसे ॥ १ ॥ देह असो माझा भलतिये ठार्यां । चित्त तुझ्या पार्यां

असों घावें ॥२॥ काळाचें खंडन घडावें चित्तन । +तनमनधनविन्मुखता ॥ ३ ॥ कफघातपित्त देहअवसानीं । ठेवावी वारूनि दुरितें हीं ॥ ४ ॥ सावध तों माझीं इंद्रियें सकळ । दिली एक वेळ हाक आधीं ॥ ५ ॥ तुका म्हणे तूं या सकळांचा जनिता । यथें ×ऐक्यता सकळांसी ॥ ६ ॥

११३३. देवा आतां ऐसा करी उपकार । देहाचा विसर पाडी मज ॥ १ ॥ तरीच हा जीव सुख पावे माझा । बरें केशीराजा कळां आलें ॥ २ ॥ ठाव देई चित्ता राखें पायांपाशीं । सकळ वृत्तींसी अखंडित ॥ ३ ॥ आस भय चिंता लाज काम क्रोध । तोडावा संबंध यांचा माझा ॥ ४ ॥ मागणें तें एक हेंचि आहे आतां । नाम मुखीं संतसंग देई ॥ ५ ॥ तुका म्हणे नको वरपंग देवा । घेई माझी सेवा भावशुद्ध ॥ ६ ॥

११३४. आला भागासी तो करीं वेवसाव । परि राहों भाव तुझ्या पार्यां ॥ १ ॥ काय चाले तुम्हीं बांधलें दातारा । वाहिलिया भारा उसंतितां ॥ २ ॥ शरीर तें करी शरीराचि धर्म । नका देऊं वर्म चुकों मना ॥ ३ ॥ चळण फिरवी ठाव बहुवस । न घडो आळस चित्तनाचा ॥ ४ ॥ इंद्रियें करोत आपुले व्यापार । आवडीसी थार देई पार्यां ॥ ५ ॥ तुका म्हणे नको देऊं काळा हातीं । यतां काकुळती म्हणऊनी ॥ ६ ॥

११३५. चाल धरा उभा राहें नारायणा । ठेवूं दे चरणांवरी माथा ॥ १ ॥ वेळोवेळां देई क्षेमआलिंगन । करीं अवलोकन कृपादृष्टी ॥ २ ॥ प्रक्षाळूं दे पाय बैस माजघरीं । चित्त स्थिर करीं पांडुरंगा ॥ ३ ॥ आहे त्या संचितें करवीन भोजन । काय न जेवून करिसी आतां ॥ ४ ॥ करुणाकरें नाहीं कळां दिलें वर्म । दूरी होतां भ्रम कोण वारी ॥ ५ ॥ तुका म्हणे आतां आवडीच्या सत्ता । बोलिलों अनंता करवीन तें ॥ ६ ॥

११३६. नको मज ताठा नको अभिमान । तुजवीण क्षीण होतो जीव ॥ १ ॥ दुर्धर हे माया न होय सुटका । वैकुंठनायका सोडवी

+ धनमानजन विन्मुख तो. × ऐकता.

मज ॥ २ ॥ तुका म्हणे तुझें झालिया दरूषण । मग निवारण होइल
सर्व ॥ ३ ॥

११३७. नरस्तुति आणि कथेचा विकरा । हें नको दातारा घडों
देऊं ॥ १ ॥ ऐसिये कृपेची भाकितों करुणा । आहेसि तूं राणा उदा-
राचा ॥ २ ॥ पराविया नारी आणि परधना । नको देऊं मनावरी
येऊं ॥ ३ ॥ भूतांचा मत्सर आणि संतनिंदा । हें नको गोविंदा
घडों देऊं ॥ ४ ॥ देहअभिमान नको देऊं शरीरीं । चढों कांहीं परी
एक देऊं ॥ ५ ॥ तुका म्हणे तुझ्या पायांचा विसर । नको वारंवार
पडों देऊं ॥ ६ ॥

११३८. तुझें नाम सुखीं न घेतां आवडी । जिऱ्हा तेचि घडी
झडो माझी ॥ १ ॥ हेंचि मज देई हेंचि मज देई । आणिक दुजें
कांहीं न मगें तुज ॥ २ ॥ बहिर कान तुझी कीर्ति नाइकतां । पाय
न देखतां जावोत डोळे ॥ ३ ॥ मनातुझें ध्यान नाहीं नित्य काळ ।
धिग ते चांडाळ जळो जळो ॥ ४ ॥ हातपाय तेणें पथें न चालतां ।
जावोत अनंता गळोनियां ॥ ५ ॥ तुजविण जिणें नाहीं मज चाड ।
तुका म्हणे गोड नाम तुझें ॥ ६ ॥

११३९. अखंड जया तुझी प्रीती । मज दे तयाची संगति । मग
मी कमळापाति । तुज वा नाणीं कांटाळा ॥ १ ॥ पडोन राहेन तये
ठार्यां । उगाचि संतांचिये पार्यां । न मगें न करीं कांहीं । तुझी
आण गा विठोबा ॥ २ ॥ तुम्ही आम्ही पीडों जेणें । दोन्ही वारती
एकानें । बैसलों धरणें । हाका देत दाराशीं ॥ ३ ॥ तुका म्हणे या
बोला । चित्त द्यावें वा विठूला । न पाहिजे केला । अवघा माझा
आन्हेर ॥ ४ ॥

११४०. तुझ्या रूपें माझी काया । भरों द्यावी पंढरीराया । दर्प-
णांची छाया । एका रूपें भिन्नत्वे ॥ १ ॥ सुख पडिलें सांठवणें ।
सत्ता वेचे शनें शनें । अडचणीचे कोन । चारी मार्ग उगवले ॥ २ ॥
वसो डोळ्यांची बाहुली । कवळे भिन्न छाया आली । कृष्णांजन
चाली । नव्हे परती माघारी ॥ ३ ॥ जीव ठसावला शिवें । मना
आलें तेथें जावें । फांटा पडिला नावें । तुका म्हणे खंडलें ॥ ४ ॥

११४१. होईन खडे गोटे । चरणरज साने मोठे । पंढरीचे वाटे । संतचरणीं लागेन ॥ १ ॥ * आणिक दुजे कांहीं । मी मागे न तुजपार्शीं । + आठवितां सुख । भय नास नाहीं ज्यासी ॥ २ ॥ होईन माचे वाहणा । पार्यीं सकळां संतजनां । मांजर मुकर मुणा । जवळी शेष ध्यावया ॥ ३ ॥ सांडोवा पायरी । वोहळ वावी गंगातिरीं । होईन तयावरी । संतसज्जन चालती ॥ ४ ॥ लागें संतां पार्यीं । ऐसा ठेवीं भलते ठार्यीं । तुका म्हणे देई । धाक नाहीं जन्माचा ॥ ५ ॥

११४२. हेचि माझे चित्तीं । राहो आतां भाव प्रीति । विठ्ठल सुषुप्तीं । जागृति स्वप्रासी ॥ १ ॥ आणिक नाहीं मागणें । राज्यचाड संपत्ति धनें । जिऱ्हे सुख तेणें । घेतां देहीं नाम तुझे ॥ २ ॥ तुझे रूप सर्वाठार्यीं । देखें ऐसें प्रेम देई । ठेवावा हा पार्यीं । अनुभव चित्ताचा ॥ ३ ॥ जन्ममरणाचा वाध । समूळानि तुटो कंद । लागो हाचि छंद । हरि गोविंद वाचेसी ॥ ४ ॥ काया पालटे दर्शनें । अवघें कोंदाटे चैतन्य । जीवशिवखंडण । होय तरे चितेतां ॥ ५ ॥ तुका म्हणे याचि भावें । आम्ही धालों तुझ्या नांवें । मुखें होत जन्में । भलते याती भलतैसीं ॥ ६ ॥

११४३. जळो माझी ऐसी बुद्धी । मज घालीं तुजमधीं । आवडी हे विधि । निषेर्वांच चांगली ॥ १ ॥ तूं स्वामी मी सेवक । उंच पद नीच एक । ऐसें करावें कौतुक । नको करूं खंडणा ॥ २ ॥ जळ न खाती जळा । वृक्ष आपुलिया फळा । भोक्ता तो निराळा । तेणें गोडी निवाडेली ॥ ३ ॥ हिरा शोभला कोंदणें । अळंकारीं मिरवे सोनें । एक असतां तेणें । काय दुजे जाणावें ॥ ४ ॥ उणें छाये सुख वाटे । वाळें माते पान्हा फुटे । एका एक भेटे । कोण सुख ते काळीं ॥ ५ ॥ तुका म्हणे हित । हेंचि मानी माझे चित्त । नव्हे आतां मुक्त । ऐसा जाला भरंवसा ॥ ६ ॥

११४४. माझे मज आतां न देखें निरसतां । म्हणऊन आधार केला । संसाराची आस सांडुनी लौकिक । जीव भाव तुज दिला ।

* आणिक काय दुजे । म्यां मागणें तुजपार्शीं. + अवीट तें.

नव्हतीं माझीं कोणी मी कवणांचा । अर्त मोहो सांडवला । तारीं
 मारीं करीं भलतें दातारा । होऊन आतां तुझा ठेलों रे ॥ १ ॥
 असो माझे कांडें तुज हें सांकडें । मी असैन निवाडें सुखरूप ।
 बाळकासी चिंता काय पोटव्यथा । जया शिरीं मायवाप ॥ २ ॥
 पापपुण्य श्रुति आटल्या । शास्त्रांसी न लगेचि ठाव । विधिनिपेधें
 गोविलीं पुराणें । वेदासी तो अहंभाव । ओंकाराचें मूळ व्यापिलें
 माया । तेथें न धरीच भाव । म्हणऊन कावाड । सांडिलें उपसतां ।
 धरिलें तुझेंचि नांव ॥ ३ ॥ तनमनइंद्रियें ठवूनि राहिलों । सर्व
 आशा तुझे पार्यीं । तप तीर्थ दान करवूं कवणा हातीं । अधीन तें
 मज काई । आहिक्य परत्र चाड नाहीं सर्वथा । जन्म सदा मज
 देई । मायामोहपाश करीं त्रिष तैसें । तुका म्हणे माझ्याठार्यीं ॥ ४ ॥

११४५. संसारापामृती कैसें सोडविशी । न कळे हृषीकेशी काय
 जालों । करितां न सरे कांहीं आधीक वाढ पाहीं । तृष्णा देशधडी
 केलों । भक्तिभजनभाव यांसी नाहीं ठाव । चरणीं तुझ्या अंतरलों ।
 मागें पुढें रीष न पुरेचि पाहतां । अवघा अवधीं वेष्टिलों ॥ १ ॥
 आतां माझी लाज राखें नारायणा । हीन दीन लीन याचकाची ।
 करितां न कळे कांहीं असतील गुण दोष । करी होळी संचिताची ॥ २ ॥
 इंद्रियद्वारें मन धांवे सैरें । नागवे करितांचि कांहीं । हात पाय कान
 मुख लिंगस्थान । नेत्रद्वारें द्राण पाहीं । जया जैसी सोय त्या तैसें
 होय । क्षण एक स्थिर नाहीं । करिती तडातोडी ऐसी यांची खोडी ।
 न चले माझे यास कांहीं ॥ ३ ॥ शरीरसंबंधु पुत्र पत्नी बंधु । धन
 लोभ मायावंतें । जन लोकपाळ मैत्र हे सकळ । सोडरीं सज्जनें
 बहुतें । नाना कर्म डाय करिती उपाय । बुडावया घातपातें । तुका
 म्हणे हरी राखे भलत्यापरी । आम्ही तुझीं शरणागतें ॥ ४ ॥

११४६. * मागेन तें एक तुज । देई विचारोनि मज ॥ १ ॥ नको
 दुर्जनांचा संग । क्षणाक्षणा चित्तभंग ॥ २ ॥ जन्म घेईन मी नाना ।
 बहु सोसीन यातना ॥ ३ ॥ रंक होईन दीनांचा । घायें देहपात
 साचा ॥ ४ ॥ तुका म्हणे हेंचि आतां । देई देई तूं सर्वथा ॥ ५ ॥

७ ११४७. दुडीवरी दुडी । चाले मोकळी गुजरी ॥ १ ॥ ध्यान लागो ऐसें हरी । तुझे चरणीं तैशापरी ॥ २ ॥ आवतण्याची आस । जैसी लागे दुर्बळास ॥ ३ ॥ लोभ्या कळांतराची आस । बोटे मोजी दिवस मास ॥ ४ ॥ तुका म्हणे पंढरीनाथा । मजला आणिक नका व्यथा ॥ ५ ॥

११४८. काय बोलों सांगा । याउपरी पांडुरंगा ॥ १ ॥ कांहीं आधारावांचून । पुढें न चले वचन ॥ २ ॥ वाढे ऐसा रस । कांहीं करावा सौरस ॥ ३ ॥ भक्तिभाग्यसीमा । द्यावा जोडोनियां प्रेमा ॥ ४ ॥ कोरड्या उत्तरीं । नका गौरवूं वैखरी ॥ ५ ॥ करी विज्ञापना । तुका प्रसादाची दाना ॥ ६ ॥

११४९. विनवितो शेवटीं । आहे तैसें माझे पोटीं ॥ १ ॥ कंठीं राहावें राहावें । हेंचि मागतसें भावें ॥ २ ॥ पुरलां वासना । येणें होइल नारायणा ॥ ३ ॥ तुका म्हणे जो देहाडा । तोचि वर्णनि पवाडा ॥ ४ ॥

११५०. राहणें तें पायापार्शीं । आणिका रसीं विटोनी ॥ १ ॥ ऐसा धीर देई मना । नारायणा विनवितों ॥ २ ॥ अंतरीं तो तुझा वास । आणिका नास कारणां ॥ ३ ॥ तुका म्हणे शेवटींचे । वाटे साचें राखावें ॥ ४ ॥

११५१. चितनाची जोडी । हाचि लाभ घडोघडी ॥ १ ॥ तुम्ही वसूनि अंतरीं । मज जागवा निर्धारीं ॥ २ ॥ जेथें जेथें जाय मन । आड घाला सुदर्शन ॥ ३ ॥ तुका म्हणे भोजें । मग मी नाचेन निर्लज्ज ॥ ४ ॥

११५२. आळस पाडी विषयकामीं । शक्ती देई तुझ्या नामीं ॥ १ ॥ हेचि विनवणी विनवणी । विनाविली धरा मनीं ॥ २ ॥ आणिक वचना मुकी वाणी । तुमच्या गर्जे द्यावी गुणीं ॥ ३ ॥ तुका म्हणे पाय डोळां । पाहें एरवी आंधळा ॥ ४ ॥

११५३. देव वसे चितीं । त्याची घडावी संगती ॥ १ ॥ ऐसें आवडतें मना । देवा पुरवावी वासना ॥ २ ॥ हरिजनासी भेटी । नहो अंगसंग तुटी ॥ ३ ॥ तुका म्हणे जिणें । भलें संतसंघष्टणें ॥ ४ ॥

११५४. माप म्हणे मी मावितें । भरी धर्णी ठेवा रितें ॥ १ ॥
देवा अभिमान नको । माझे ठायीं देऊं सकों ॥ २ ॥ देशीं चाले
सिका । रितें कोण लेखी रंका ॥ ३ ॥ हातीं सूत्रदोरी । तुका म्हणे
त्याची थोरी ॥ ४ ॥

११५५. माझ्या मना लागो चाळा । पहावया विठ्ठल डोळां ॥ १ ॥
आणीक नाहीं चाड । नलगे संसार हा गोड ॥ २ ॥ तरिच फळ
जन्मा आलों । सरता पांडुरंगीं जालों ॥ ३ ॥ तुका म्हणे देवा । देई
चरणांची सेवा ॥ ४ ॥

११५६. आतां यावें अभयदान । जीवन ये कृपेचें ॥ १ ॥ उभा-
रोनि बाहो देवा । हात ठेवा मस्तकीं ॥ २ ॥ नाभी नाभी या उत्तरें ।
करुणाकरें शांतवीजे ॥ ३ ॥ तुका म्हणे केली आस । तो हा दिस
फळाचा ॥ ४ ॥

११५७. शेवटींची हे विनांति । पाय चित्तीं रहावे ॥ १ ॥ ऐसें
करा कृपादान । तुम्हां मन सन्निध ॥ २ ॥ भाग्येवीण केंची भेटी ।
नव्हे तुटी चितने ॥ ३ ॥ तुका म्हणे कळसा आलों । हें विठ्ठलें
परिसावें ॥ ४ ॥

११५८. वोढाविलें अंग । आता करूनि घ्यावे सांग ॥ १ ॥ काय
पूजा ते मी नेणें । जाणावें जी सर्वजाणें ॥ २ ॥ पोटा आलें बाळ ।
त्याचें जाणावें सकळ ॥ ३ ॥ तुका म्हणे हरी । वाहावें जी
काडियेवरी ॥ ४ ॥

११५९. जिकडे पाहे तिकडे देव । ऐसा भाव दे कांहीं ॥ १ ॥
काय केलों एकदेशी । गुणदोषीं संपन्न ॥ २ ॥ पडे तैथे तुझ्या पायां ।
करीं वायां न वजेसें ॥ ३ ॥ तुका म्हणे विषमें सारी । ठाणें धरी
जिवासी ॥ ४ ॥

११६०. जिकडे जाय तिकडे सवें । आतां यावें यावरी ॥ १ ॥
माझ्या अवघ्या भांडवला । तूं एकला जालासी ॥ २ ॥ आतां दुजें
धरा झणी । पायांहानि वेगळें ॥ ३ ॥ तुका म्हणे आतां देवा । नका
गोवा यावरी ॥ ४ ॥

११६१. आतां बरें जालें । माझें मज कळों आलें ॥ १ ॥ खोटा

ऐसा संसार । मज पार्यीं द्यात्री थार ॥ २ ॥ *उघडल्या ढोळे ।
भोग देताकाळीं कळे ॥ ३ ॥ तुका म्हणे जीवा । होता तडामोडी
देवा ॥ ४ ॥

११६२. कोलियाचें दान । करा आपुलें जतन ॥ १ ॥ माझी
बुद्धी स्थिर देवा । नाहीं विषयाचा हेवा ॥ २ ॥ भावा अंतराय ।
अंती अंतरती पाय ॥ ३ ॥ तुका म्हणे जोडी । आदि अंती राहो
गोडी ॥ ४ ॥

११६३. पाहे तिकडे दिशा ओस । अवघी आस पायांपें ॥ १ ॥
मार्निचें साच होइल कई । प्रेम देई भेटोनि ॥ २ ॥ सर्वापरी पांगुळ
असे । न कळे कैसें हें तुम्हां ॥ ३ ॥ तुका म्हणे कृपावंत । तूं तों
दाता दीनाचा ॥ ४ ॥

११६४. जेणें होय हित । तें नूं जाणसी उचित ॥ १ ॥ मज
नको लावूं तैसें । वायां जाय ऐसें पिसें ॥ २ ॥ धरितोसी सत्ता ।
होसी सकळ जाणता ॥ ३ ॥ चतुराच्या राया । अंगीकारावें
तुक्या ॥ ४ ॥

११६५. करूनि विनवणी । माथा ठेवितों चरणीं ॥ १ ॥ होतें
तेंचि असों द्यावें । रूप सौम्यचि वरवें ॥ २ ॥ भया भेणें तुमचा
ठाव । तुमच्या कोपें कोठें जावें ॥ ३ ॥ तुका पायां लागे । दान
समुदाय मागे ॥ ४ ॥

११६६. वर्ततां बासर । काय करावें शरीर ॥ १ ॥ ठेवा नेमून
नेमून । माझें तुमचे पार्यीं मन ॥ २ ॥ नेदाविया वृत्ती । कोठें
फांको जी श्रीपती ॥ ३ ॥ तुका म्हणे भले । जन्मा येऊनियां
ज्याले ॥ ४ ॥

११६७. दुर्वद्धि ते मना कदा नुपजो नारायणा ॥ १ ॥ आतां
मज ऐसें करीं । तुझे पाय चितीं धरीं ॥ २ ॥ उपजला भावो ।
+तुझे कृपें सिद्धी जावो ॥ ३ ॥ तुका म्हणे आतां । लाभ नाहीं
यापरता ॥ ४ ॥

११६८. अहो कृपावंता । होय तुझीचा ये दाता ॥ १ ॥ जेणे पाविजे उद्धार । होय तुझे पार्यी थार ॥ २ ॥ वदवीं हे वाचा । भाव पांडुरंगीं साचा ॥ ३ ॥ तुका म्हणे देवा । माझे अंतर वसवा ॥ ४ ॥

११६९. निर्धाराचें अवघें गोड । वाटे कोड कौतुक ॥ १ ॥ वैसलिया भाव पार्यीं । वरा तई नाचन ॥ २ ॥ स्वामी कळे सावधान । तरी मन उल्हासे ॥ ३ ॥ तुका म्हणे आश्रासावें । प्रेम द्यावें विट्टले ॥ ४ ॥

११७०. माझे पाय तुझी डोई । ऐसें करीं गा भाक देई ॥ १ ॥ पाहतां दिस उफराटें । घड तई भाग्य मोठें ॥ २ ॥ बहु साधन मोलाचें । यासी जोडा दुजें कैचें ॥ ३ ॥ नका अनुमान् विट्टला । तुका म्हणे धडा जाला ॥ ४ ॥

११७१. तुजवरी ज्याचें मन । दर्शन दे त्याचें ॥ १ ॥ कैसा जाती शुद्ध भाव । हात पाव ना वृत्ती ॥ २ ॥ अवाधियांचा करुनी मेळा । तुज डोळां राखिलें ॥ ३ ॥ तुका म्हणे तुज आड । लपोनि कोड दावी देवा ॥ ४ ॥

११७२. आतां माझ्या मायबापा । तूं या पापा प्रायश्चित्ता ॥ १ ॥ फजित हे केले खळ । तो विटाळ निवारीं ॥ २ ॥ प्रेम आतां पाजीं रस । करीं वास अंतरीं ॥ ३ ॥ तुका म्हणे पांडुरंगा । जिवलगा माझिया ॥ ४ ॥

११७३. धर्माची तूं मूर्ति । पाप पुण्य तुझे हार्ती ॥ १ ॥ मज सोडवीं दातारा । कर्मापासून दुस्तरा ॥ २ ॥ करिंसी अंगीकार । तरी काय माझा भार ॥ ३ ॥ जिर्वींच्या जीवना । तुका म्हणे नारायणा ॥ ४ ॥

११७४. मज दास करी त्याचा । संतदासाच्या दासाचा ॥ १ ॥ मग हात कल्पवरी । सुखें गर्भवास हरी ॥ २ ॥ नीचवृत्तिकाम । परी मुखीं तुझें नाम ॥ ३ ॥ तुका म्हणे सेत्रे । माझे संकल्प वेचावे ॥ ४ ॥

११७५. बोलायाचा त्यार्सी । नको संबंध मानर्सी ॥ १ ॥ ज्या घडली संतनिंदा । तुज विसरुनि गोविंदा ॥ २ ॥ जळों त्याचें तोंड । नको दृष्टीपुढें भांड ॥ ३ ॥ तुका म्हणे देवा । तया दुरी मज ठेवा ॥ ४ ॥

११७६. काय दिनकरा । कोंबड्यानें केला खरा ॥ १ ॥ कां हो ऐसा संत ठेवा । भार माझें माथां देवा ॥ २ ॥ आडविलें दासी । तरी कां मरती उपवासी ॥ ३ ॥ तुका म्हणे हातीं । कळा सकळ अनर्ती ॥ ४ ॥

११७७. अधमाची यारी । रंग पतंगाचे परी ॥ १ ॥ विटे न लगतां क्षण । मोल जाय वायांविण ॥ २ ॥ सर्पाचिया परी । विषें भरला कल्हारी ॥ ३ ॥ तुका म्हणे देवा । मज झर्णां ऐसें दावा ॥ ४ ॥

११७८. काय कळे बाळा । बाप सदैव दुबळा ॥ १ ॥ आहे नाहीं हें न कळे । हातीं काय कोण्या वेळे ॥ २ ॥ देखिलें तें दृष्टि । मागे घालूनियां मिठी ॥ ३ ॥ तुका म्हणे भावें । * माझ्या मज समजावें ॥ ४ ॥

११७९. नसे तरी मनीं नसो । परी वाचे तरी वसो ॥ १ ॥ देह पडो या चितनीं । विठ्ठलनामसंकीर्तनीं ॥ २ ॥ + दंभस्फीति भलत्या भावें । मज हरिजन म्हणवावें ॥ ३ ॥ तुका म्हणे काळांतरीं । मज सांभाळील हरी ॥ ४ ॥

११८०. पुढिलाचें इच्छी फळ । नाहीं बळ तें अंगीं ॥ १ ॥ संत गेले तया ठाया । देवराया पावर्ती ॥ २ ॥ ज्येष्ठांची कां आम्हां जोडी । परवडी न लभों ॥ ३ ॥ तुका म्हणे करी कोड । पुरवीं लाड आमुचा ॥ ४ ॥

११८१. आळी सलगी पायांपाशीं । होइल तैसी करीन ॥ १ ॥ आणीक आम्हीं कोठें जावें । येथें जीवें वेचलों ॥ २ ॥ अवघ्या निरोपणा भाव । हाचि ठाव उरलासे ॥ ३ ॥ तुका म्हणे पाळी लळे । कृपालुवे विठ्ठले ॥ ४ ॥

११८२. ठाकलोंसें द्वारीं । उभा याचक भिकारी ॥ १ ॥ मज
भीक कांहीं देवा । प्रेम भातुकें पाठवा ॥ २ ॥ याचकाचा भार ।
घेऊं नये येरझार ॥ ३ ॥ तुका म्हणे दान । सेवा घेतल्यावांचून ॥ ४ ॥

११८३. लक्ष्मीवल्लभा । दिनानाथा पद्मनाभा ॥ १ ॥ सुख वसे
तुझे पार्यीं । मज ठेवीं तेचि ठार्यीं ॥ २ ॥ माझी अल्प हे वासना ।
तूं तो उदारांचा राणा ॥ ३ ॥ तुका म्हणे भोगें । पीडा केली धांव
वेगें ॥ ४ ॥

११८४. तुज मागणें तें देवा । आम्हां तुझी चरणसेवा ॥ १ ॥
आन नेघों देसी तरी । रिद्धि सिद्धि मुक्ति चारी ॥ २ ॥ संतसंगति
सर्वकाळ । थोर प्रेमाचा सुकाळ ॥ ३ ॥ तुका म्हणे नाम । तेणें पुरे
माझे काम ॥ ४ ॥

११८५. काय नव्हे करितां तुज । आतां राखे माझी लाज
॥ १ ॥ मी तो अपराधाची रासी । शिखा अंगुप्रतोंपारशीं ॥ २ ॥
त्राहे त्राहे त्राहे । मज कृपादृष्टि पाहें ॥ ३ ॥ तुका म्हणे देवा । सत्य
ध्यावी आतां सेवा ॥ ४ ॥

११८६. मी तों दीनाडूनि दीन । माझा तुज अभिमान ॥ १ ॥
मी तों आलों शरणागत । माझे करावें स्वहित ॥ २ ॥ दिनानाथा
कृपालुवा । सांभाळावें आपुल्या नांवा ॥ ३ ॥ तुका म्हणे आतां ।
भलें नव्हे मोकलितां ॥ ४ ॥

११८७. न बोलेसी करा वाचा । उपाधीचा संवंध ॥ १ ॥ एका
तुमच्या नामाविण । अवघा सीण कळतसे ॥ २ ॥ संकल्पाचे ओढी
मंन । पापपुण्य सर्वेचि ॥ ३ ॥ तुका म्हणे नारायणीं । पावो वाणी
विसांवा ॥ ४ ॥

११८८. कृपा करूनि देवा । मज साच तें दाखवा ॥ १ ॥ तुम्ही
दयावंत कैसे । कीर्ति जगामाजी वसे ॥ २ ॥ पाहोनियां डोळां ।
हार्ती ओढवाल काळा ॥ ३ ॥ तुका म्हणे देवा । माझा कराबा
कुढावा ॥ ४ ॥

११८९. तान्हेल्याची धणी । फिटे गंगा नव्हे उणी ॥ १ ॥

१८ तु.गा.

माझे मनोरथ सिद्धी । पाववावे कृपानिधि ॥ २ ॥ तूं तों उदाराचा
राणा । माझी अल्पचि वासना ॥ ३ ॥ कृपाट्टीं पाहें । तुका म्हणे
होई साहे ॥ ४ ॥

११९०. सद्गदित कंठ दाटो । येणें फुटो हृदय ॥ १ ॥ चित्त-
नाचा एक लाहो । तुमच्या अहो विठ्ठला ॥ २ ॥ नेत्रीं जळ वाहो
सदां । आनंदाचे रोमांच ॥ ३ ॥ तुका म्हणे कृपादान । इच्छी मन
हे जोडी ॥ ४ ॥

११९१. लहानपण दे गा देवा । मुंगी साखरेचा रवा ॥ १ ॥
ऐरावत रत्न थोर । त्यासी अंकुशाचा मार ॥ २ ॥ ज्याचे अंगीं
मोठेंपण । तया यातना कठीण ॥ ३ ॥ तुका म्हणे जाण । व्हावें
लहानाहूनि लहान ॥ ४ ॥

११९२. पाहातोसी काय । आतां पुढें करीं पाय ॥ १ ॥ वरी
ठेवूं दे मस्तक । ठेलों जोडोनि हस्तक ॥ २ ॥ वरवें करीं सम ।
नको भंगों देऊं प्रेम ॥ ३ ॥ तुका म्हणे चला । पुढती सामोरे
विठ्ठला ॥ ४ ॥

११९३. हेंचि दान देगा देवा । तुझा विसर न व्हावा ॥ १ ॥
गुण गाईन आवडी । हेंचि माझी सर्व जोडी ॥ २ ॥ न लगे मुक्ति
* आणि संपदा । संतसंग देई सदा ॥ ३ ॥ तुका म्हणे गर्भवासीं ।
सुखें घालावें आम्हांसी ॥ ४ ॥

११९४. करूं जातां सन्निधान । क्षण जन पालटे ॥ १ ॥ आतां
गोमटे ते पाय । तुझे माय विठ्ठले ॥ २ ॥ हरिदासांचा समागम ।
अंगीं प्रेम + विसावें ॥ ३ ॥ तुका म्हणे हेंचि मन । इच्छादान
मागतसे ॥ ४ ॥

११९५. आतां मज देवा । इचे हातींचें सोडवा ॥ १ ॥ पाठी
लागलीसे लांसी । इच्छा जिते जैसी तैसी ॥ २ ॥ फेडा आतां
पांग । अंगीं लपवुनी अंग ॥ ३ ॥ दुजें नेणें तुका । कांहीं तुम्हांसी
ठाउका ॥ ४ ॥

११९६. तुझे पोटीं ठाव ×। व्हावा, ऐसा माझा भाव ॥ १ ॥
करी वासनेसारिखें। प्राण फुटे येणें दुःखें ॥ २ ॥ अहंकार खोटे
वाटे श्रापदांची थाटे ॥ ३ ॥ तुका म्हण आई। हार्ती धरून संग
देई ॥ ४ ॥

११९७. करीन कोल्हाळ। आतां हाचि सर्वकाळ ॥ १ ॥ आतां
ये वो माझे आई। देई भाजुके विटाई ॥ २ ॥ उपायासी नाम।
दिले याचि पुढें क्षेम ॥ ३ ॥ बीज आणि फळ। हेंचि तुका म्हणे
मूळ ॥ ४ ॥

११९८. कथेची सामग्री। देह अवसानावरी ॥ १ ॥ नको
जाऊं देऊं भंगा। गात्रें माझीं पांडुरंगा ॥ २ ॥ आयुष्य करीं उणें।
परि मज आवडो कीर्तन ॥ ३ ॥ तुका म्हणे हाणी। या वेगळी
मना नार्णी ॥ ४ ॥

११९९. करावा वर्षाव। तृषाक्रान्त झाला जीव ॥ १ ॥ पाहें
आकाशाची वास। जाणता तूं जगदीश ॥ २ ॥ संयोगें विस्तार।
वाढी लागतो अंकूर ॥ ३ ॥ तुका म्हणे फळ। चरणांबुज तें
सकळ ॥ ४ ॥

१२००. कंठीं राहो नाम। अंगीं भरोनियां प्रेम ॥ १ ॥ ऐसें
द्यावें कांहीं दान। आलों पतित शरण ॥ २ ॥ संताचिये पायीं।
वेळोवेळां ठेवीं डोई ॥ ३ ॥ तुका म्हणे तरे। भवसिंधु एका
सरें ॥ ४ ॥

१२०१. रणीं निघतां शूर न पाहे माघारें। ऐशा मज धीरें
राखें आतां ॥ १ ॥ संसारा हार्तीं अंतरलों दुरी। आतां कृपा करीं
नारायणा ॥ २ ॥ वागवितों तुझिया नामाचें हत्यार। हाचि बडि-
वार मिरवितों ॥ ३ ॥ तुका म्हणे मज फिरतां माघारें। तेथें उणें
पुरें तुम्ही जाणा ॥ ४ ॥

१२०२. नावडावे जन नावडावा मान। करूनि प्रमाण तूंचि
होई ॥ १ ॥ सोडवूनि देहसंबंध व्यसनें। ऐसी नारायणें कृपा कीजे
॥ २ ॥ नावडावें रूप नावडावा रस। अवधी राहो आस पायांपार्शीं

× वाव.

॥ ३ ॥ तुका म्हणे आतां आपुलिया सत्ता । करुनि अनंता ठेवा
ऐसें ॥ ४ ॥

१२०३. तुजविण देवा । कोणा म्हणे माझी जिव्हा ॥ १ ॥
तरी हो कां शतखंड । पडो झडोनियां रांड ॥ २ ॥ कांहीं इच्छे-
साठीं । करील वळवळ करंटी ॥ ३ ॥ तुका म्हणे कर । कटीं
तयाचा विसर ॥ ४ ॥

१२०४. हरिदासाचिये घरीं । मज उपजवा जन्मांतरीं ॥ १ ॥
म्हणसी कांहीं मागा । हेंचि देगा पांडुरंगा ॥ २ ॥ संता लोटां-
गणीं । जातां लाज नको मनीं ॥ ३ ॥ तुका म्हणे अंगीं । शक्ति देई
नाचें रंगीं ॥ ४ ॥

१२०५. रंगीं रंगें नारायण । उभा करितों कीर्तन ॥ १ ॥
हार्तीं घेऊनियां वीणा । कठीं राहें नारायणा ॥ २ ॥ देखिलीसे
मूर्तीं । माझ्या हृदयाची विश्रांति ॥ ३ ॥ तुका म्हणे देवा । देई
कीर्तनाचा हेवा ॥ ४ ॥

१२०६. * हेचि व्हावी माझी आस । जन्मोजन्मीं तुझा दास
॥ १ ॥ पंढरीचा वारकरी । वारी चुकों नेदी हरी ॥ २ ॥ +संतसंग
सर्वकाळ । अखंड प्रेमाचा सुकाळ ॥ ३ ॥ चंद्रभागे स्नान । तुका
मागे हेंचि दान ॥ ४ ॥

१२०७. सरलियाचा सोस मनीं । लाजोनियां राहिलों ॥ १ ॥
आवडीनें बोलावितों । येथें तें तों लपावें ॥ २ ॥ माझे तेंचि मज
द्यावें । होतें भावें जोडिलें ॥ ३ ॥ तुका म्हणे विश्वभरा । आळी-
करा बुझावा ॥ ४ ॥

१२०८. जाणों नेणों काय । चिर्तीं धरूं तुझे पाय ॥ १ ॥
आतां हेंचि वर्म । गाऊं धरूनियां प्रेम ॥ २ ॥ काय सांडूं मांडूं ।
भावें हृदयांचि कोंडूं ॥ ३ ॥ तुका म्हणे देवा । जन्मोजन्मीं मागे
सेवा ॥ ४ ॥

* जन्मोजन्मीं दास । व्हावें हेचि माझी आस ॥ १ ॥

+संतसमागम । अंगीं स्थिरावलें प्रेम ॥ ३ ॥

१२०९. काय ऐसा सांगा । धर्म मज पांडुरंगा ॥ १ ॥ तुझे पार्यी पावे ऐसा । जेणें उगवे हा फांसा ॥ २ ॥ करीं कृपादान । तैसें बोलवीं वचन ॥ ३ ॥ तुका म्हणे देवा । माझे हृदय वसवा ॥ ४ ॥

१२१०. आतां देवा मोकलिलें । तुम्ही भलें दिसेना ॥ १ ॥ आतां नाहीं जीवभाव । उरला ठाव वेगळा ॥ २ ॥ सांभाळून घ्यावें देवा । आपणासवा यावरी ॥ ३ ॥ तुका म्हणे नम्र भाज । तरी ते लाज स्वामीसी ॥ ४ ॥

१२११. आतां पंढरिराया । माझ्या निरसावें भया ॥ १ ॥ मनीं राहिली आशंका । स्वामिभयाची सेवका ॥ २ ॥ ठेवा माथां हात । कांहीं बोला अभय मात ॥ ३ ॥ तुका म्हणे लाडें । खेळें ऐसें करा पुढें ॥ ४ ॥

१२१२. आतां माझ्या भावा । अंतराय नको देवा ॥ १ ॥ आलें भागा तें करितों । तुझे नाम उच्चारितों ॥ २ ॥ दृढ माझे मन । येथें राखावें बांधोन ॥ ३ ॥ तुका म्हणे वाटे । नको फुटो देऊं फांटे ॥ ४ ॥

१२१३. कैसे भले देवा अनुभवा कां नये । उशीर तो काय तुम्हांपार्शीं ॥ १ ॥ आहे तें मागतों दिसतें जवळी । केल्यामध्ये कळि कोण साध्य ॥ २ ॥ नाहीं सांडीत मी सेवेची मर्यादा । लाविला तो धंदा नित्य करीं ॥ ३ ॥ तुका म्हणे हात आवरिला गुंती । माझे तंव चित्तीं नाहीं दुजे ॥ ४ ॥

१२१४. हेंचि जतन करा दान । धरुनि चरण राहिलों तें ॥ १ ॥ घ्यावी माझ्या हातें सेवा । हेचि देवा विनवणी ॥ २ ॥ आणीक कांहीं न घालीं भार । बहुत फार सांकडे ॥ ३ ॥ तुका तुमचा म्हणवी दास । त्याची आस पुरवावी ॥ ४ ॥

देवार्शी प्रेमाचें भांडण

१२१५. बरें आम्हां कळों आलें देवपण । आतां गुज कोण राखे तुझे ॥ १ ॥ मारिलें कां मज सांग आजिवरी । आतां सरोवरी

तुज मज ॥ २ ॥ जें आम्ही बोलों तें आहे तुझ्या अंगीं । देईन प्रसंगीं आजि शिव्या ॥ ३ ॥ निलाजिरा तुज नाही याति कुळ । चोरटा शिंदळ ठावा मज ॥ ४ ॥ खासी धोंडे माती जीव जंतु झाडें । एकलें उघडे परदेशीं ॥ ५ ॥ गाढव कुतरा ऐसा मज ठावा । बईल तूं देवा भारवाही ॥ ६ ॥ लटिका तूं मागें बहुतांसी ठावा । आलें अनुभवा माझ्या तेंही ॥ ७ ॥ तुका म्हणे मज खवळिले भांडा । आतां धीर तोंडा न धरवे ॥ ८ ॥

१२१६. आम्ही पतित म्हणोनि तुज आलों शरण । करितों चिंतन दिवस रात्रीं ॥ १ ॥ नाही तरी मज काय होती चाड । धरावया भीड तुझी चिर्त्ती ॥ २ ॥ आम्हां न तारावें तुम्ही काय करावें । सांगीजो जी भावें नारायणा ॥ ३ ॥ अन्याय कोणाचा अंगीकार करणें । तथा हातीं देणें लाज तेचि ॥ ४ ॥ काय तें शूरत्व मिरवूनि बोलणें । जनामाजी दावणें बळ रया ॥ ५ ॥ पोह्या अन्न-छत्र घाऱूनियां घरीं । दंडितो बाहेरी आलियासी ॥ ६ ॥ नव्हे कीर्ती कांहीं न मानेचि लोकां । काय विटंबना तैसी तैसी ॥ ७ ॥ प्रत्यक्षासी काय द्यावें गा प्रमाण । पाहातां दर्पण साक्ष काई ॥ ८ ॥ तुका म्हणे तरी आम्हां कां न कळे । तरलों किंवा आम्ही नाहीं ॥ ९ ॥

१२१७. निष्ठुरा उत्तरीं न धरावा राग । आहे लागभाग ठायीं-चाचि ॥ १ ॥ तूं माझा जनिता तूं माझा जनिता । रखुमाईच्या कांता पांडुरंगा ॥ २ ॥ मुळींच्या ठेवण्या आहे अधिकार । दुरावोनि दूर गेलों होतों ॥ ३ ॥ पोटींच्या आठवा पडिला विसर । कांहीं आला भार माथां तेणें ॥ ४ ॥ राखिला हा होता बहु चौघाचार । साक्षीनें वेव्हार निवडिला ॥ ५ ॥ तुका म्हणे कांहीं बोलणें नलगे । आतां पांडुरंगे तूं मी ऐसें ॥ ६ ॥

१२१८. पांडुरंगें पाहा खादलीसे रडी । परि नामसेंडी धरिली आम्हीं ॥ १ ॥ आतां संतांनीं करावी पंचाईत । कोण हा फाजित-खोर येथें ॥ २ ॥ कोणाचा अन्याय येथें आहे स्वामी । गर्जतसों आम्ही पातकीही ॥ ३ ॥ याचें पावनपण सोडवाजी तुम्ही । पतित पावन आम्ही आहों खरे ॥ ४ ॥ आम्ही तंव आहों अन्यायी सर्वथा ।

याची पावनकथा कैसी आहे ॥ ५ ॥ तुका म्हणे आम्ही मेलों तरी जाणा । परि तुमच्या चरणा न सोडावें ॥ ६ ॥

१२१९. आमुचा तूं ऋणी ठार्यांचाचि देवा । मागावया ठेवा आलों दारा ॥ १ ॥ वर्म तुझे आम्हां सांपडलें हातीं । धरियेलें चित्तीं दृढ पाय ॥ २ ॥ वैसलों धरणें कोंडोनियां द्वारीं । आंतूनि बाहेरी येमों नेदी ॥ ३ ॥ तुज मज सरी होईल या विचारे । जळां भांडखोरें निलाजिरीं ॥ ४ ॥ भांडवल माझे मिरविसी जनीं । सहस्र वोंवणी नाममाळा ॥ ५ ॥ तुका म्हणे आम्हीं केली जिवें साटी । तुम्हां आम्हां तुटी घाऱूं आतां ॥ ६ ॥

१२२०. नहो आतां जीवीं कपटवसती । मग काकुलती कोणा यावें ॥ १ ॥ सत्याचिये मापें गांठीं नये नाड । आदि अंतीं गोड नारायण ॥ २ ॥ चोखटिया नाहीं विटाळाचा आघात । साच तें साचत सांच पडे ॥ ३ ॥ विचारिली वाट उसंती सीतळ । बुद्धी-पुढें बळ तृणतुल्य ॥ ४ ॥ आहाराच्या घासें पचोनियां जिरे । वासनाही उर उर्वरीत ॥ ५ ॥ तुका म्हणे ताळा घालावा वचनीं । तूं माझी जननी पांडुरंगे ॥ ६ ॥

१२२१. जेणें तुज जालें रूप आणि नांव । पतित हें दैव तुझे आम्ही ॥ १ ॥ नाहीं तरी तुज कोण हो पुसतें । निराकारी तेथें एकाएकीं ॥ २ ॥ अंधारें ते ^१दीपा आणियेली शंभा । साणिकासी प्रभा कोंदणाची ॥ ३ ॥ धन्वंतरी रोगें आणिला उजेडा । सुखी काय चाडा जाणावें त्या ॥ ४ ॥ अमृतासी मोल विषाचिया गुणें । पितळ तरी सोनें उंच नीच ॥ ५ ॥ तुका म्हणे आम्ही असोनियां जाण । तुज देवपण आणियेलें ॥ ६ ॥

१२२२. लागे तुझी सोय करी ऐसें ^२काहीं । माझे विठाबाई माउलीथे ॥ १ ॥ पतितपावन म्हणविसी जरी । अन्हेर न ^३करी तरी माझा ॥ २ ॥ नाहीं तरी ब्रीद टाकीं सोडोनियां । न धरिसी माया जरी माझी ॥ ३ ॥ बोलिलला बोल करावा साचार । तरी

१ दीपातें. २ लागो तुझी सोय ऐसें कोणी करी. ३ आवरण करी.

लोक बरें म्हणतील ॥ ४ ॥ करावा संसार लोकळाजे भेणें ।
वचनासी उणें येऊं नेदीं ॥ ५ ॥ तुम्हां आम्हां तैसें नाहीं म्हणे
तुका । होशील तूं सखा जीवलग ॥ ६ ॥

१२२३. कासया लागला यासी चौघाचार । मुक्तीचा वेव्हार
निवाडिला ॥ १ ॥ ग्वाही भक्तांचीं घालूनियां वरी महजर करी
आहे माझ्यां ॥ २ ॥ तुम्हां वेगळें आपुल्या ठार्यां । होतें करुनि
तेंही माझें माझें ॥ ३ ॥ भांडण शेवटीं जालें एकवट । आतां कट-
कट करूं नये ॥ ४ ॥ ठेविला ठेवा तो आला माझ्या हाता । आतां
नसे सत्ता तुज देवा ॥ ५ ॥ तुका म्हणे वायांविण खटपटा । राहिलों
मी वांटा घेऊनियां ॥ ६ ॥

१२२४. धरुनि पालव असुडीन करें । मग काय बरें दिसे लोकीं
॥ १ ॥ काय तें विचारा ठार्यांचें आपणां । जो हा नारायणा अवकाश
॥ २ ॥ अंतर पायांसी तोंवरी या गोथ्री । पडिलिया मिठी हालों
नेदी ॥ ३ ॥ रुसलेति तरी होईल बुझावणी । तांतडी करुनि साधावें
हें ॥ ४ ॥ सांपडालिया आधीं कारणासी ठाव । येथें करूं भाव दृढ
आतां ॥ ५ ॥ तुका म्हणे तुझे ठाउके बोभाट । मग खटपट चुकली
ते ॥ ६ ॥

१२२५. तुझे म्हणवितां काय नास जाला । ऐकें वा विठ्ठला
कीर्ती तुझी ॥ १ ॥ परी तुज नाहीं आमचे उपकार । नामरूपा थार
केलियाचें ॥ २ ॥ समूर्लीं संमार केला देशघडी । सांडिली आवडी
ममतेची ॥ ३ ॥ लोभ दंभ काम क्रोध अहंकार । यांसी नाहीं थार
ऐसें केलें ॥ ४ ॥ मृत्तिका पाषाण तैसें केलें धन । आपले ते कोण
पर नेणों ॥ ५ ॥ तुका म्हणे जालों देहासी उदार । आणीक विचार
काय तेथें ॥ ६ ॥

१२२६. कोण पर्वकाळ पहासील तीथ । होतें माझें चित्त कासा-
वीस ॥ १ ॥ पाठवीं भातुकें प्रेरीं झडकरी । नको राखो उरी पांडु-
रंगा ॥ २ ॥ न धरावा कोप मजवरी कांहीं । अवगुणी अन्यायी
म्हणोनियां ॥ ३ ॥ काय रडवीसी नेणातिया पौरां । जाणतिया

थोराचियापरी ॥ ४ ॥ काय उभी कर ठेवूनियां कर्ती । बुझावी
धाकुटी लडिवाळें ॥ ५ ॥ तुका म्हणे आतां पदरासी पिळा ।
*घालोनि निराळा नव्हे मग ॥ ६ ॥

१२२७. कैसा कृपाळू हें न कळसी देवा । न बोलसी सेवा
घेसी माझी ॥ १ ॥ काय ऐसें बळ आहे तुजपार्शी । पाहों हरी
×घेसी कोणा आड ॥ २ ॥ पाडियेला ठायीं तुझा थारामारा ।
अवघा दातारा लपसी तो ॥ ३ ॥ आतां तुम्हां आम्हां उरी तोंचि बरें ।
काय हीं उत्तरे वाढवूनि ॥ ४ ॥ तुका म्हणे मज साह्य जाले संत ।
म्हणऊनि मात फावली हे ॥ ५ ॥

१२२८. आम्हां नरका जातां काय येईल तुझ्या हातां । ऐसें तूं
अनंता विचारीं पां ॥ १ ॥ तुज शरण आलियाचें काय हेंचि फळ ।
विचारा दयाळ कृपानिधी ॥ २ ॥ तुझे पावनपण न चले आम्हांसी ।
ऐसें हृषीकेशी कळों आलें ॥ ३ ॥ आम्ही दुःख पावों जन्ममरण
व्यथा । काय तुझ्या हाता येत असे ॥ ४ ॥ तुका म्हणे तुम्हीं खादलीं
हा रडी । आम्हीं धरली शेंडी नाम तुझे ॥ ५ ॥

१२२९. आतां सांडूं तरी हार्ती ना पदरीं । सर्खीं सहोदरीं
मोकालिलों ॥ १ ॥ जनाचारामध्ये उडाला पातेरा । झालों निलाजिरा
म्हणवूनि ॥ २ ॥ कोणाचिया दारा जावेनासें झालें । म्यांच विटंबिलें
आपणासी ॥ ३ ॥ कोण झाला माझे बुद्धीसी संचार । नाहीं कोठें
थार ऐसें झालें ॥ ४ ॥ तुका म्हणे तुज भक्त झाले फार । म्हणोनियां
थार नाहीं येथें ॥ ५ ॥

१२३०. आतां तुझा भाव कळों आला देवा । ठकूनियां सेवा
घेसी माझी ॥ १ ॥ टाकूनि सांकडें आपुलिये माथां । घातला या
संतांवरी भार ॥ २ ॥ स्तुति करूनियां पिटिला डांगोरा । तें कोण
दातारा साच करी ॥ ३ ॥ जातीचें वाणी मी पोटीचें कुडें । नका
मजपुढें ठकाठकीं ॥ ४ ॥ तुका म्हणे नाहीं आलें अनुभवा । आधींच
मी देवा कैसा नाचूं ॥ ५ ॥

१२३१. आम्हीं पतितांनीं घालावें सांकडें । तुम्हां लागे कोडें
उगवणें ॥ १ ॥ आचरतां दोष न धरूं सांभाळ । निवाड उकल
तुम्हां हार्तीं ॥ २ ॥ न घेतां कवडी करावा कुढावा । पाचारितां देवा
नामासाठीं ॥ ३ ॥ दयासिंधु नाम पतितपावन । हें आम्हां वचन
सांपडलें ॥ ४ ॥ तुका म्हणे करूं अन्यायाच्या कोटी । कृपावंत पोटीं
तुम्ही देवा ॥ ५ ॥

१२३२. नाहीं जालें मोल कळे देतां कार्ळीं । कोण पाहों बळी
दोषांमध्ये ॥ १ ॥ आम्ही तरी जालों जीवासी उदार । कैचा हा
धीर तुजपार्शीं ॥ २ ॥ बहु चाळविलें मागें आजिवरी । आतां पुढें
हरी जाऊं नेदीं ॥ ३ ॥ नव्हती जों भेटीं नामाची ओळखी । म्हण-
ऊनि दुःखी बहु जालों ॥ ४ ॥ तुका म्हणे कांहीं राहां नेदीं बाकी ।
एक वेळां चुकी जाली आतां ॥ ५ ॥

१२३३. जे केली आळी ते अवधी गेली वायां । उरला पंढरीराया
श्रम माझा ॥ १ ॥ काय समाधान केलें कांणे वेळे । कांण माझे लळे
पाळियेले ॥ २ ॥ आभासही नाहीं स्वप्नीं दुश्चिंता । प्रत्यक्ष वांलतां
काय चिंता ॥ ३ ॥ आतां पुढें लाज वाटे पांडुरंगा । भक्त ऐसें जगा-
माजी जाले ॥ ४ ॥ तुका म्हणे आतां नाहीं भरंवसा । मोकलीसी
ऐसा वाटतोसी ॥ ५ ॥

१२३४. काय विनवावें कांण तो निवाड । केलें माझ्या कांड
वचनाचें ॥ १ ॥ अहो कृपानिधि गुणांच्या निधाना । माझ्या
अनुमाना नयेचि हें ॥ २ ॥ बहुत करुणा केलेंसे भाषण । एकही
वचन नाहीं आलें ॥ ३ ॥ माझी कांहीं सेवा होईल पावली । निश्चिंती
मानिली होती ऐसी ॥ ४ ॥ तुका म्हणे माझी उरली ते आटी ।
अभयकर कटी न देखेंचि ॥ ५ ॥

१२३५. तुम्हां आम्हां तुटी होईल यावरी । ऐसें मज हरी
दिसतसें ॥ १ ॥ वचनाचा कांहीं न देखों आधार । करावा हा धीर
कोठवरी ॥ २ ॥ सारिलें संचित होते गांठीं कांहीं । पुढें ऋण तेंही
नेदी कोणी ॥ ३ ॥ जावेंचि नलगे कोणाच्या घरां । उडाला पातेरा

तुझ्या संगें ॥ ४ ॥ तुका म्हणे आम्हां हाचि लाभ जाला । मनुष्यधर्म
गेला पांडुरंगा ॥ ५ ॥

१२३६. विनवितों चतुरा तुज विश्रंभरा । परियेसीं दातारा पांडु-
रंगा ॥ १ ॥ तुझे दास ऐसें जर्गी वाखाणिलें । आतां नव्हे भलें
मोकलित्तां ॥ २ ॥ माझे गुणदोष कोण जाणे मात । पावनपतित नाम
तुझें ॥ ३ ॥ लाभ मोह माया आम्हां बाधवित्तां । तरी हा अनंता
बोल कोणा ॥ ४ ॥ तुका म्हणे मी तों पतितचि खरा । परि आलों
दातारा शरण तुज ॥ ५ ॥

१२३७. न बोलावें परी पडिला प्रसंग । हाकलितें जग तुझ्या
नामें ॥ १ ॥ लटिकेंचि सोंग मांडिला पसारा । भिकारी तूं खरा
कळों आलें ॥ २ ॥ निलाजिरीं आम्ही करोनियां धीर । राहिलों
आधार धरूनियां ॥ ३ ॥ कैसा नेणों आतां करिसी शेवट । केली
कटकट त्याची पुढें ॥ ४ ॥ तुका म्हणे कांहीं न बोलसी देवा ।
उचित हे सेवा घेसी माझी ॥ ५ ॥

१२३८. चुकलिया आम्हां करितसां दंड । हक्कासी कां खंड
पांडुरंगा ॥ १ ॥ चाळविलीं एके रिद्धिसिद्धिवरी । तैसा मी भिकारी
नव्हे देवा ॥ २ ॥ कां मी येथे गुंतों मांडूनि पसारा । मागुता दातारा
दंभासाठीं ॥ ३ ॥ केलें म्यां जतन आपुलें वचन । ठार्यांचें धरून
होतो पोटीं ॥ ४ ॥ तुका म्हणे ताळा घातला आडाखीं । ठावें होतें
सेकीं आडविसी ॥ ५ ॥

१२३९. तरी कां मागें वायां कीर्ति वाढविली । जनांत आपुली
भ्रिदावळी ॥ १ ॥ साच करितां आतां फिरसी माघारा । ठार्यांचें
दातारा नेणेवेचि ॥ २ ॥ संतांसी श्रीमुख कैसें दाखविसी । पुढें मात
त्यांसी सांगईन ॥ ३ ॥ घेईन डांगारा तुझिया नामाचा । नव्हे
अनाथांचा नाथ ऐसा ॥ ४ ॥ तुका म्हणे आम्ही राहिलों मरोनि ।
तूं कां होसी धनी निमित्त्याचा ॥ ५ ॥

१२४०. सांगावें तें बरें असतें हें पोटीं । दुःख देते खोटी बुद्धि
मग ॥ १ ॥ आपला आपण करावा वेव्हार । जिंकोनि अंतर मग
ग्वाही ॥ २ ॥ नाहीं मागें येत बोलिलें वचन । पावावा तो सीण

बरा मग ॥ ३ ॥ तुका म्हणे बहू भ्यालों खटपटें । आतां देवा खोटे शब्द पुरे ॥ ४ ॥

१२४१. कां हो तुम्ही माझी वदविली वाणी । नेदा हे निवडोनि पांडुरंगा ॥ १ ॥ आणीक म्यां कोणा पुसावा विचार । समूळ संसार दुराविला ॥ २ ॥ स्वामिसेवा म्हूण घेतली पदरीं । सांगितलें करी कारण तें ॥ ३ ॥ तुका म्हणे नाही शिकविलें जेणें । तो याच्या वचनें उभा राहे ॥ ४ ॥

१२४२. माझा तुम्हीं देवा केला अंगीकार । हें मज साचार कैसें कळें ॥ १ ॥ कांही कांहीं माझ्या नये अनुभवा । विचारतां देवा आहे तैसा ॥ २ ॥ लौकिकाचा मज लाविसी आभार । शिरोरत्नभार दुःखाचा हा ॥ ३ ॥ तुका म्हणे नाही पालट अंतरीं । तेथे दिसे हरी ठकाठकी ॥ ४ ॥

१२४३. केलें तरी आतां साचचि करावें । विचारिलें द्यावें कृपादान ॥ १ ॥ संकल्पासी नाही बोलिला विकल्प । तुम्हां पुण्यपाप कळे देवा ॥ २ ॥ उदार विख्यात तुम्ही भूमंडळी । ऐसी ब्रीदावळी गर्जतसे ॥ ३ ॥ तुका म्हणे अहो रखुमाईच्या वरा । उपरोध कां धरा माझा आतां ॥ ४ ॥

१२४४. माझी मज जाती आवरली देवा । नव्हता या गोवा इंद्रियांचा ॥ १ ॥ कासया मी तुझा म्हणवितों दास । असतो उदास सर्व भावें ॥ २ ॥ भयाचिये भेणें धरियली कास । न पुरतां आस काय थोरी ॥ ३ ॥ तुका म्हणे आपआपली जतन । कैचें थोरपण मग तुम्हां ॥ ४ ॥

१२४५. निर्दयासी तुम्ही करितां दंडण । तुमचें गाऱ्हाणें कोठें द्यावें ॥ १ ॥ भाकितों करुणा ऐकती कान । उगलेंचि मौन्य धरिलें ऐसें ॥ २ ॥ दीनपणें पाहें पाय भिडोवोनि । मंजुळा वचनीं विनवीतसें ॥ ३ ॥ तुका म्हणे गांठी मनाची उकला । काय जी विठ्ठला पाहातसां ॥ ४ ॥

१२४६. आमुचे ठाउके तुम्हां गर्भवास । बळिवंत दोष केले

भोग ॥ १ ॥ काय हा सांगावा नसता नवलाव । मैदपणें भाव
मुलवणेचा ॥ २ ॥ एका पळवूनि एका पाठी लावा । कवतुक देवा
पहावया ॥ ३ ॥ तुका म्हणे जेणें असें चेतविलें । त्याच्यानें उगलें
कैसें नव्हे ॥ ४ ॥

१२४७. द्या जी माझा विचारोनियां विभाग । न खंडे हा लाग
आहाचपणें ॥ १ ॥ किती नेणों तुम्हां साहाते कटकट । आम्हीच
वाईट निवडलों ते ॥ २ ॥ करवितां कलह जिवाचियेसाठीं । हे
तुम्हा वोखटी ढाळ देवा ॥ ३ ॥ तुका म्हणे धीर कारणा आपुला ।
तुम्ही तों विठ्ठला मायातीत ॥ ४ ॥

१२४८. आलिया अतीता म्हणतसां पुढें । आपुलें रोकडें सत्व
जाय ॥ १ ॥ काय त्याचा भार घेऊनि मस्तकीं । हीनकर्मी लोकीं
म्हणावया ॥ २ ॥ दारीं हाका कैसें करवतें भोजन । रुची तरी अन्न
कैसें देतें ॥ ३ ॥ तुका म्हणे ध्वज उभारिला कर । ते शक्ति उदार
काय झाली ॥ ४ ॥

१२४९. येणें झाला तुझ्या पोतडिचा झाडा । केलासी उघडा
पांडुरंगा ॥ १ ॥ भरूनियां घरीं राहिलों वाखती । आपुली निश्चिती
आपुल्यापें ॥ २ ॥ आतां काय उरी उरलीतें सांगा । आणिलेति
जगाचिये साक्षी ॥ ३ ॥ तुका म्हणे कोठें पाहों जासी आतां । माझी
झाली सत्ता तुम्हांवरी ॥ ४ ॥

१२५०. नाहीं भ्यालों तरी पावलों या ठाया । तुम्हां आळवाया
जवाळिकें ॥ १ ॥ सत्ताबळें आतां मागेन भोजन । केलें तें चिंतन
षाजिवरी ॥ २ ॥ नवनीतासाठीं खादला ही जीव । थोड्यासाठीं
कीव कोण करी ॥ ३ ॥ तुका म्हणे ताक नलगे हें घाटे । पांडुरंगा
सोदें चाळवणें ॥ ४ ॥

१२५१. हरि तूं निष्ठुर निर्गुण । नाहीं माया बहु कठिण । नव्हे
तें करिसी आन । कवणें नाहीं केलें तें ॥ १ ॥ घेऊनि हरिश्रंद्राचें
वैभव । राज्य घोडे भांग्य सर्व । पुत्र पत्नी जीव । डोंबा घरीं वोप-
विली ॥ २ ॥ नळदमयंतीचा वियोग । विघडिला त्यांचा संग । ऐसें

जाणे जग । पुराणेंही बोलती ॥ ३ ॥ राजा शिवी चक्रवर्ती । कृपाळु दयाळु भूती । तुळविलें अंती । तुळें मांस तयाचें ॥४॥ कर्ण भिडतां समरंगणी । बाणीं व्यापियेला रणीं । मागसी पाडोनी । तेथें दांत तयाचे ॥ ५ ॥ वळी सर्वस्वें उदार । जेणें उभारिला कर । करुनि काहार । तो पाताळीं घातला ॥ ६ ॥ श्रियाळाच्या घरीं । धरणें मांडिलें मुरारी । मारविलें करीं । त्याचें बाळ त्या हातीं ॥७॥ तुज भावें जे भजती । त्यांच्या संसारा हे गति । ठाव नाहीं रे पुढती । तुका म्हणे करिसी तें ॥ ८ ॥

१२५२. आम्ही भाव जाणों देवा । न कळती तुझिया मावा । गाणिकेचा कुढावा । पतना न्यावा दशरथ ॥ १ ॥ तरी म्यां काय गा करावें । कोण्या रीती तुज पावावें । न सांगतां ठावें । तुम्हांविण न पडे ॥२॥ दोनी *फाकविल्या वाटा । गोवा केला घटापटा । नव्हे धीर फांटा । आड रानें भरती ॥ ३ ॥ तुका म्हणे माझे डोळे । तुझे देखती हे चाळे । आतां येणें वेळे । चरण जीवें न सोडीं ॥ ४ ॥

१२५३. दुर्बळाचें कोण । ऐके घाऱूनियां मन । राहिलें कारण । तयावांचूनि काय तें ॥१॥ कळों आलें अनुभवं । पांडुरंगा माझ्या जीवें । न सांगतां ठावें । पडे चर्या देखोनि ॥२॥ काम क्रोध माझ्या देहीं । भेदाभेद गेले नाहीं । होतें तेथें कांहीं । तुज कृपा करितां ॥३॥ हें तों नव्हे उचित । नुपेक्षावें शरणागत । तुका म्हणे रीत । तुमची आम्हां न कळे ॥ ४ ॥

१२५४. आम्ही शक्तिहीनें । कैसें कराल तें नेणें । लिगाडाच्या गुणें । खोळंबला राहिलों ॥ १ ॥ माझें मज देई देवा । असे ठेविला तो ठेवा । नाहीं करीत हेवा । कांहीं अधीक आगळा ॥ २ ॥ नाहीं गळां पडलों झांड । तुमचें तोंचि माझें तोंड । चौघा चार खंड । लांबणी हे अनुचित ॥३॥ नाहीं येत बळा । आतां तुम्हासी गोपाळा । तुका म्हणे गळा । उगवा पायां लागतो ॥ ४ ॥

१२५५. कां हो वाढवितां देवा । मज घरींच समजावा । केवढा

हो गोवा । फार केलें थोड्याचें ॥१॥ ठेवीन पायांवरी डोई । यासी तुमचें वेचे काई । झालों उतराई । जाणा एकएकांचें ॥ २ ॥ निवाड आपणियां पार्सी । असोन कां अपेसी । होती गांठी तैसी । सोडूनियां ठेविली ॥ ३ ॥ तुका म्हणे गोड । होतें झालिया निवाड । दर्शनही ही चाड । आवडीच वाढेल ॥ ४ ॥

१२५६. जडलों अंगाअंगीं । मग ठेवीं ये प्रसंगीं । कांहीं उरी जर्गी । लोकीं आहे पुरती ॥ १ ॥ ठेवीं निवारुनि आधीं । अवकाश तोचि बुद्धी । सांपडली संधी । मग बळ कोणासी ॥ २ ॥ गळा बांधीन पायीं । हालों नेदीं ठायींचे ठायीं । निवाड तो तई । अवकळा केलिया ॥ ३ ॥ तुका म्हणे ठावे । आम्हां असां जी वरवे । बोभाटाची सवे । मुर्ळीहुनी विठोबा ॥ ४ ॥

१२५७. वेरझारीं जाला सीण । बहु केलें खेदक्षीण । भांडणासी दिन । आजि येथें फावला ॥ १ ॥ आतां काय भीड भार । धरुनियां लोकाचार । बुडवूनि वेव्हार । सरोवरी करावी ॥ २ ॥ आलें बहुतांच्या मना । कां रे न होसी शाहाणा । मुर्ळींच्या वचना । आम्ही जागों आपुल्या ॥ ३ ॥ तुका म्हणे चौघांमधीं । तुज नेलें होतें आधी । आतां नाहीं मधीं । उरी कांहीं राहिली ॥ ४ ॥

१२५८. पाहा किती आले । शरण समानचि केले । नाहीं विचारिले । गुण दोष कोणाचे ॥१॥ मज शेवटींसा' द्यावा । ठाव तयांचिये देवा । नाहीं करीत हेवा । कांहीं थोरपणाचा ॥ २ ॥ नाहीं पाहिला आचार । कुळगोत्राचा विचार । फेडूं आला भार । मग न म्हणे दगड ॥ ३ ॥ तुका म्हणे सर्व जाणा । तुझ्या आल्यावरी मना । केला तो उगाणा । घडल्या महादोषांचा ॥ ४ ॥

१२५९. प्रीतीचा हेकळ^१ । पदरासी घाली पीळ । सरों नेदी वाळ । मागें पुढें पित्यासी ॥१॥ काय लागे त्यासी बळ । हेडावितानां कोण काळ । गोवितें सबळ । जालीं स्नेहसूत्रार्ची ॥२॥ सलगी दिला लाड । केलें^३ तें तें वाटे गोड । करी बुझावोनि कोड । हातीं देऊनि भातुकें

॥ ३ ॥ तुका म्हणे बोलों कोणा । हें कां नेणां नारायणा । सलगीच्या वचना । कैचें उपजे विषम ॥ ४ ॥

१२६०. अनुभव तो नाही तुमच्या दर्शनीं । आइकिलें कार्नीं वदे वाणी ॥ १ ॥ जेविल्याचा कैसा अनुभव अंतरीं । म्हणतां मांडे पुरी काय होतें ॥ २ ॥ नाहीं नाहीं गेली तळमळ दातारा । कां जी हरिहरा चाळविलें ॥ ३ ॥ पत्रीं कुशळता भेटी अनादर । काय तें उत्तर येइल मानूं ॥ ४ ॥ अंतर सबाह्य कां नाहीं सारिखें । करुनि पारखें वर्ततसां ॥ ५ ॥ आलों आलों ऐसी दाऊनियां आस । बुडो बुडत्यास काय द्यावें ॥ ६ ॥ तुका म्हणे अहो चतुरा शिरोमणि । किती माझी वाणी तुम्ही कोठें ॥ ७ ॥

१२६१. अमर तूं खरा । नव्हे कैसा मी दातारा ॥ १ ॥ चाल जाऊं संतांपुढें । वाद सांगेन निवाडें ॥ २ ॥ तुज नांव जरी नाहीं । तरी माझें दाव काई ॥ ३ ॥ तुज रूप जरी नाहीं । तरी माझें दाव काई ॥ ४ ॥ खेळासी तूं लीळा । तेथें मी काय वेगळा ॥ ५ ॥ साच तूं लटिका । तैसा मीही म्हणे तुका ॥ ६ ॥

१२६२. आतां बरें घरिच्याघरीं । आपली उरी आपणापें ॥ १ ॥ वाईट बरें न पडे दृष्टी । मग कष्टी होइजेना ॥ २ ॥ बोलों जातां वाढे बोल । वायां फोल खटपट ॥ ३ ॥ काकुलती यावें देवा । तो तो सेवा इच्छितो ॥ ४ ॥ हिशोबाचे खटपटे । चढे तुटे घडेना ॥ ५ ॥ तुका म्हणे कळों आलें । दुसरें भलें तों नव्हे ॥ ६ ॥

१२६३. दावूनियां कोणां कांहीं । तेचि वाहीं चाळविलीं ॥ १ ॥ तैसें नको करूं देवा । शुद्धभावा माझिया ॥ २ ॥ रिद्धिसिद्धी ऐसीं आड । येती नाड नागवूं ॥ ३ ॥ उदकाऐसी दावुनि ओढी । ऊर फोडी झळई ॥ ४ ॥ दर्पणांचें दिलें धन । दिसे पण चरफडी ॥ ५ ॥ तुका म्हणे पायांसाटीं । करितों आटी कळों द्या ॥ ६ ॥

१२६४. जालों द्वारपाळ । तुझें राखिलें सकळ ॥ १ ॥ नाहीं लागों दिलें अंगा । आड ठाकलों मी जगा ॥ २ ॥ करूनियां नीती ।

दिल्याप्रमाणें चालती ॥ ३ ॥ हातीं दंड काठी । उभा जिवाचिये
सार्ती ॥ ४ ॥ बळ बुद्धी युक्ती । तुज दिल्या सर्व शक्ती ॥ ५ ॥
तुका म्हणे खरा । आतां घेईन मुशारा ॥ ६ ॥

१२६५. संदेह निरसे तरि रुचिकर । फिक्क्यासी आदर चवी
नाहीं ॥ १ ॥ आतां नको मज खोट्यानें फटवूं । कोठें येऊं जाऊं
वेळोवेळां ॥ २ ॥ गेला तरि काय जीवाचें सांकडें । वांचऊनि पुढें
काय काज ॥ ३ ॥ तुका म्हणे कैसीं निवडा जी बरें । केली तैक्षी
पोरें आळी पार्यीं ॥ ४ ॥

१२६६. काय उणें जालें तुज समर्थासी । ऐसा मजपार्शीं कोण दोष
॥ १ ॥ जो तूं माझा न करिसी अंगीकार । सांगेन वेव्हार संतांमधीं
॥ २ ॥ तुजविण रत आणिकाचे ठार्यीं । ऐसें कोण ग्वाही दावीं मज
॥ ३ ॥ तुका म्हणे काय धरुनी गुमान । सांग उगवून पांडुरंगा ॥ ४ ॥

१२६७. प्रीतिभंग माझा केला पांडुरंगा । भक्तिरस सांगा कां
जी तुम्ही ॥ १ ॥ म्हणऊनि कांहीं न ठेवींची उरी । आलों वर्मावरी
एकाएकीं ॥ २ ॥ न देखोंचि कांहीं परती माघारी । उरली ते उरी
नाहीं मुर्ती ॥ ३ ॥ तुका म्हणे आला अंतरासी खंड । तरी माझे
तोंड खवळिलें ॥ ४ ॥

१२६८. आहे तेंचि आम्ही मागों तुजपार्शीं । नव्हों तुज ऐसीं
क्रियानष्ट ॥ १ ॥ न बोलावें तेंचि वर्म बरें दिसे । प्रकट ते कैसे गुण
करूं ॥ २ ॥ एका ऐसा एका द्यावयाचा मोळा । कां तुम्हा गोपाळा
नाहीं ऐसा ॥ ३ ॥ तुका म्हणे लोकां नाहीं कळों आलें । करावें
आपुलें जतन तों ॥ ४ ॥

१२६९. तुम्हां होइल देवा पडिला विसर । आम्हीं तें उत्तर
यत्न केलें ॥ १ ॥ पतितपावन ब्रीदें मिरविसी । याचा काय देसी
झाडा सांग ॥ २ ॥ आहाच मी नव्हे अर्थाचें भुकेलें । भलत्या एका
बोलें वारेन तें ॥ ३ ॥ तुका म्हणे देह देईन सांडणें । सहित अभि-
मानें ओवाळानि ॥ ४ ॥

१२७०. मज ऐसें कोण उद्धारिलें सांगा । ब्रीदें पांडुरंगा
१९ तु.गा.

बोलतसां ॥ १ ॥ हातींच्या कांकणा कासया आरसा । उरलों मी
जैसा तैसा आहे ॥ २ ॥ धन्वंतरी हरी रोग्याचिये व्यथे । तें तों कांहीं
येथें न देखिजे ॥ ३ ॥ तुका म्हणे नाहीं अनुभव अंगे । वचन वाउगे
कोण मानी ॥ ४ ॥

१२७१. कळों नये तोंचि चुकवितां बरें । मग पाठमोरें काय
काज ॥ १ ॥ धरिलेती आतां द्या जी माझा डाव । सांपडतां भाव
ऐसा आहे ॥ २ ॥ होतासी अंतरें झांकिलिया डोळीं । तोचि मी
न्याहाळीं भरुनी दृष्टी ॥ ३ ॥ तुका म्हणे तुज रडीचीच खोडी ।
अहाच बराडी तो मी नव्हे ॥ ४ ॥

१२७२. आमुचिया भावें तुज देवपण । तें कां विसरोन राहिलासी
॥ १ ॥ समर्थासी नाहीं उपकारस्मरण । दिल्या आठवण वांचोनियां
॥ २ ॥ चळण वळण सेवकाच्या बळें । निर्गुणाच्या मुळें सांभाळावें
॥ ३ ॥ तुका म्हणे आतां आलों खंडावरी । प्रेम देउनि हरी
बुझवावें ॥ ४ ॥

१२७३. जे दोष घडले न फिटे करितां कांहीं । सरते तुझ्या
पार्थीं जाले तैसे ॥ १ ॥ माझा कां हो करूं नये अंगीकार । जालेती
निष्ठूर पांडुरंगा ॥ २ ॥ यातिहीन नये ऐकां ज्यां वेद । त्यां दिलें
पद वैकुंठीचें ॥ ३ ॥ तुका म्हणे कां रे एकाचा आभार । घेसी
माथां भार वाहोनियां ॥ ४ ॥

१२७४. म्हणउनी दास नव्हे ऐसा जालों । अनुभवं बोलों
स्वामीपुढें ॥ १ ॥ कां नाहीं वचन प्रतिउत्तराचें । मीच माझ्या वेचें
अट्टहासें ॥ २ ॥ कासयानें गोडी उपजावा विश्वास । प्रीती कांहीं
रस वांचुनियां ॥ ३ ॥ तुका म्हणे अगा चतुराशिरोमणी । विचारावें
मनीं केशीराजा ॥ ४ ॥

१२७५. नाहीं उल्लंघिलें कोणाचें वचन । मज कां नारायण दुरी
जाला ॥ १ ॥ आशंकित मनें करीं आळवण । नाहीं समाधान
निश्चितीचें ॥ २ ॥ दासाचा विसर हें तों अनुचित । असे सर्व नीत
पायांपाशीं ॥ ३ ॥ तुका म्हणे तुम्हां लाज येत नाहीं । आम्हां
चिंताडोहीं बुडावितां ॥ ४ ॥

१२७६. धिग जिणें ज्याचा स्वामी हीन वर । मरण तें बरें भलें मग ॥ १ ॥ आइकाजी देवा ऐसी आहे नीत । काय तें उचित सांभाळावें ॥ २ ॥ देशोदेशीं धाक ज्याच्या उत्तरे । तयाचें कुतरें परि भलें ॥ ३ ॥ तुका म्हणे हें कां सुचलें उत्तर । जाणोनि अंतर ओळखावें ॥ ४ ॥

१२७७. उचित तें काय जाणावें दुर्बलें । थोरिवेचें काळें तोंड देवा ॥ १ ॥ देतां हाका कोणी नाइकती द्वारी । ओस कोणी घरीं नाहीं ऐसें ॥ २ ॥ आलिया अतीता शब्दें समाधान । करितां वचन काय वेचें ॥ ३ ॥ तुका म्हणे तुम्हां साजे हे श्रीहरी । आम्ही निलाजिरीं नाहीं ऐसीं ॥ ४ ॥

१२७८. जर्गी मान्य केलें हा तुझा देकार । कीं कांहीं विचार आहे पुढें ॥ १ ॥ करितां कवित्व जोडितां अक्षरें । येणें काय पुरें जालें माझें ॥ २ ॥ तोंवरि हे माझी न सरे करकर । जों नव्हे विचार तुझ्या मुखें ॥ ३ ॥ तुका म्हणे तुज पुंडालिकाची आण । जरि कांहीं वचन करिशी मज ॥ ४ ॥

१२७९. काय तुमचि यास वेचते गांठोळी । माझी टाळाटाळ करितसां ॥ १ ॥ चतुराच्या राया अहो पांडुरंगा । ऐसें तरी सांगा निवडूनि ॥ २ ॥ कोण तुम्हां सुख असे या कौतुकें । भोगितां अनेक दुःखें आम्ही ॥ ३ ॥ तुका म्हणे काय झालासी निर्गुण । आम्हां यथें कोण सोडवील ॥ ४ ॥

१२८०. आमच्या कपाळें तुज ऐसी बुद्धि । धरावी तें शुद्धी योगा नये ॥ १ ॥ काय या राहिलें विनोदावांचून । आपुलिया भिन्न केलें आम्हां ॥ २ ॥ कोठें मूर्तिमंत दार्वी पुण्यपाप । काशासी संकल्प वाहाविसी ॥ ३ ॥ तुका म्हणे आतां आवरावा चेडा । लटकी ते पीडा पांडुरंगा ॥ ४ ॥

१२८१. बहुता करूनि चाळवाचाळवी । किती तुम्ही गोवी करीतसां ॥ १ ॥ लागटपणें मी आलों येथवरी । चाड ते दुसरी न धरूनि ॥ २ ॥ दुजियाचा तंव तुम्हांसी कांटाळा । राहासी निराळा

एकाएकी ॥ ३ ॥ तुका म्हणे आतां यावरी गोविंदा । मजशीं
विनोदा येऊं नये ॥ ४ ॥

१२८२. तुम्ही बैसलेती निर्गुणाचे खोळे । आम्हांसी कां डोळे
कान दिले ॥ १ ॥ नाइकचे तुझी अपकीर्ति देवा । अव्हेरिली सेवा न
देखवे ॥ २ ॥ आपुले पोटीं तों राखियेला वाव । आम्हांसी कां
भाव अल्प दिला ॥ ३ ॥ तुका म्हणे दुःखी असें हें कळों या ।
आपुलिया धंया मन नेधे ॥ ४ ॥

१२८३. उचिताचा भाग होतों राखोनियां । दिसती ते वायां
गेले कष्ट ॥ १ ॥ वचनाची कांहीं राहेचि ना रुचि । खळाऐसें वाची
कुची झाली ॥ २ ॥ विश्वासानें माझें बुडविलें घर । करविला धीर
येथवरी ॥ ३ ॥ तुका म्हणे शेकीं थार नाहीं बुड । कैसें तुम्ही कोड
पुरविलें ॥ ४ ॥

१२८४. ताकें कृपण तो जेवूं काय घाली । आहाच ते चाली-
वरी कळे ॥ १ ॥ काय तुम्हां वेच घातलें सांकडें । माझें आलें
कोडें आजिवरी ॥ २ ॥ सेवेविण आम्ही न लिपों त्या Xकार्या ।
झाला देवराया निर्धार हा ॥ ३ ॥ तुका म्हणे तुझीं राखावया
ब्रीदें । येणें अनुवादें गर्जतसें ॥ ४ ॥

१२८५. वृत्तीवरी आम्हां येणें काशासाठीं । एवढी हे आटी
सोसावया ॥ १ ॥ जाणतसां परी नेणते जी देवा । भ्रमचि बरवा
राखावा तो ॥ २ ॥ मोडुनि क्षरलों अभेदाची मूस । तुम्हां कां
आळस वोढवला ॥ ३ ॥ तुका म्हणे होई लवकरी उदार । लांब-
णीचें फार काम नाहीं ॥ ४ ॥

१२८६. सुलभ कीर्तन दिलें ठसावूनि । करितां धरणी उरी
कोण ॥ १ ॥ आतां न टळावें केलिया नमासी । उदाराचा होसी
हीन काय ॥ २ ॥ एका नेमें कोठें दुसरा पालट । पादर तो धीट
म्हणती त्यासी ॥ ३ ॥ तुका म्हणे किती बोलसील उणें । एकाच
वचनें खंड करी ॥ ४ ॥

१२८७. देऊनियां प्रेम मागितलें चित्त । झाली फिटार्फीट
तुम्हां आम्हां ॥ १ ॥ काशानें उदार तुम्हांसी म्हणावें । एक नेसी
भावें एक देसी ॥ २ ॥ देऊनियां थोडें नेसील हें फार । कुंठिसी
विचार अवधियांचा ॥ ३ ॥ तुका म्हणे आम्हां भांडवल चित्त ।
नेउनी दुःश्चित पाडियेलें ॥ ४ ॥

१२८८. तुजचि पासाव जालोंसें निर्माण । असावें तें भिन्न
कासयानें ॥ १ ॥ पाहावा जी ठार्यां करुनि विचार । न्यून कोठें
फार असेचि ना ॥ २ ॥ ठेविलिये ठार्यां आज्ञेचें पाळण । करुनि
जतन राहिलोंसें ॥ ३ ॥ तुका म्हणे आतां बोलतसें स्पष्ट । जालों
क्रियानष्ट तुम्हां ऐसा ॥ ४ ॥

१२८९. ऐसें कां जालें तें मजहि न कळे । कीर्तनाचे रळेपळे
जर्गी ॥ १ ॥ कैसें तुम्हां देवा वाटतसे बरें । संतांचीं उत्तरें लाज-
विलीं ॥ २ ॥ भाविकां कंटक करिताती पीडा । हा तव रोकडा
अनुभव ॥ ३ ॥ तुका म्हणे नाम निर्वाणीचा बाण । याचा अभिमान
नाहीं तुम्हां ॥ ४ ॥

१२९०. सेवकें करावें सांगितलें काम । सिष्याचा तो धर्म
स्वामी राखे ॥ १ ॥ काय देवा नेणों आलें गांढेपण । तुम्ही शक्ति-
हीन झालें दिसां ॥ २ ॥ विष्णुदासा आम्ही निर्भर ज्या बळें । तें
दिसे या काळें अब्हेरिलें ॥ ३ ॥ तुका म्हणे मूळ पाठवा लौकरी ।
किंवा करूं हरी काय सांगा ॥ ४ ॥

१२९१. करावा उद्धार हें तुम्हां उचित । आम्हीं केली नीत
कळली ते ॥ १ ॥ पावविली हांक धांवा म्हणऊन । करावें जतन
ज्याचें तेणें ॥ २ ॥ दुश्चितासी बोल ठेवायासी ठाव । ऐसा आम्ही
भाव जाणतसों ॥ ३ ॥ तुका म्हणे माझे कायावाचामन । दुसरें तें
ध्यान करित नाहीं ॥ ४ ॥

१२९२. आतां नको चुकों आपुल्या उचिता । कृपालुवा कांता
रखुमाईच्या ॥ १ ॥ आचरावे दोष हें आम्हां उचित १ । तारावे

पातित तुमचें तें ॥ २ ॥ आम्ही तों आपुलें केलेंसें जतन । घडो तुम्हांकून घडेल तें ॥ ३ ॥ तुका म्हणे विठो चतुराच्या राया । आहे तें कासया मोडो देसी ॥ ४ ॥

१२९३. आदि वर्तमान जाणसी भविष्य । मागें पुढें नीस संचिताचा ॥ १ ॥ आतां काय देऊं पायांपें परिहार । जाणा तो विचार करा देवा ॥ २ ॥ आपुलें तें येथें काय चाले केलें । जोडावे ते भले हात पुढें ॥ ३ ॥ तुका म्हणे फिके बोल माझे वारा । कराल दातारा होईल तें ॥ ४ ॥

१२९४. स्वप्नींचें हें धन हार्तीं ना पदरीं । प्रत्यक्ष कां हरि होऊं नये ॥ १ ॥ आजुनि कां करा चाळवाचाळवी । सावकाशें त्रावी सत्य भेटी ॥ २ ॥ बोलोनियां फेडा जीर्वांचि काजळी । पाहेन कोवळा चरणांबुजें ॥ ३ ॥ तुका म्हणे माझ्या जीर्वांचिया जीवा । सारूनियां ठेवा पडदा आतां ॥ ४ ॥

१२९५. आपुल्या आपण उगवा लिगाड । काय माझे जड करून घ्याल ॥ १ ॥ उद्धारासी काय उधाराचें काम । वाढवूंचि श्रम नये देवा ॥ २ ॥ करा आतां मजसाठीं वाड पोटा । ठावें नाहीं तंट जालें लोकीं ॥ ३ ॥ तुका म्हणे बाकी झडलियावरी । न पडे व्यवहारीं संचिताचें ॥ ४ ॥

१२९६. पुढिलांचे सोयी माझ्या मना चाली । मताची आणिली नाहीं बुद्धी ॥ १ ॥ केलासि तों उभा आजिवरी संतीं । धरविलें हार्तीं कट देवा ॥ २ ॥ आहे तेंची मागों नाहीं खोटा चाळा । नये येऊं बळा लेंकराशीं ॥ ३ ॥ तुका म्हणे माझा साक्षीचा व्यवहार । कृपण जी थोर परी तुम्ही ॥ ४ ॥

१२९७. काया वाचा मनें श्रीमुखाची वास । आणीक उदास विचारासी ॥ १ ॥ काय आतां मोक्ष करावा जी देवा । तुमचिया गोवा दर्शनासी ॥ २ ॥ केलिया नेमासी उभें ठाडें व्हावें । नेमलें तें भावें पालटेना ॥ ३ ॥ तुका म्हणे जों जों कराल उशीर । तों तों मज फार रडवील ॥ ४ ॥

१२९८. आतां अवश्यक करणें समाधान । पाहिलें निर्वाण न पाहिजे ॥ १ ॥ केलें तरी आतां सुशोभ्य करावें । दिसतें बरवें संतांमधीं ॥ २ ॥ नाहीं भक्तराजी ठेविला उधार । नामाचा आकार त्यांचियानें ॥ ३ ॥ तुका म्हणे माझ्या वडिलांचें ठेवणें । गोप्य नारायणें न करावें ॥ ४ ॥

१२९९. समर्थपणें हे करा संपादणी । नसतेंचि मनीं धरिल्याची ॥ १ ॥ दुसऱ्याचें येथें नाहीं चालों येत । तरी मी निवांत पाय पाहे ॥ २ ॥ खोट्याचें खरें खरियाचें खोटें । मानलें गोमटें तुम्हांसी तें ॥ ३ ॥ तुका म्हणे तुम्हांसवें करितां वाद । हाईजेतें नित्य जनीं देवा ॥ ४ ॥

१३०० आइकिली कीर्ति संतांच्या वदनीं । तरि हें ठाकोनि आलों स्थळ ॥ १ ॥ मागिला पुढिला करावें सारिखें । पालटों पारिखें नये देवा ॥ २ ॥ आम्हांसी विश्वास नामाचा आधार । तुटतां हे थार उरी नाहीं ॥ ३ ॥ तुका म्हणे येथें नसावेंचि दुजें । विनंती पंढरिराजें परिसावी हे ॥ ४ ॥

१३०१. कैचें भांडवल खरा हार्तीं भाव । कळवळ्यानें माव दावीतसें ॥ १ ॥ आतां माझा अंत नको सर्वजाणा । पाहों नारायणा निवडूनि ॥ २ ॥ संतांचें उच्छिष्ट मागिले पंगती । करावें संगती लागे ऐसें ॥ ३ ॥ तुका म्हणे आलों दावूनि विश्वास । संचित तें नास पावे ऐसें ॥ ४ ॥

१३०२. न व्हावा तो बरा मुळींच संबंध । विश्वासिकां^२ वध बोलिलासे ॥ १ ॥ आतां माझे हित काय तें विचारा । सत्यत्वे दातारा पांडुरंगा ॥ २ ॥ नाहीं भाव परी म्हणावितों दास । नको देऊं यास उणें येऊं ॥ ३ ॥ तुका म्हणे हे उद्धरितां दीन । मानीतसा सीण मायबापा ॥ ४ ॥

१३०३. तुम्हांसाठीं आम्हां आपुला विसर । कारितां अन्हेर कैसें दिसे ॥ १ ॥ विचारा जी आतां ठार्यांचें हें देवा । आम्हां नये

हेवा वाढवितां ॥ २ ॥ आलों ठाकोनियां सुखाची वसती । पुढें
माझ्या युक्ति खुंटालिया ॥ ३ ॥ तुका म्हणे जाला सकळ वृत्तान्त ।
केला प्रणिपात म्हणऊनि ॥ ४ ॥

१३०४. जेथें माझी दृष्टि राहिली बैसोन । तेथेंचि हें मन
गुंडाळतें ॥ १ ॥ टाळावी ते पीडा आपणांपासून । दिठावलें अन्न
आकवितें ॥ २ ॥ तुम्हांसी कां कोडें कोणीये विशीचें । नवलाव
याचें वाटतसे ॥ ३ ॥ तुका म्हणे वेर्गी उभारा जी कर । कीर्ति मुखें
थोर गर्जईन ॥ ४ ॥

१३०५. नव्हे मी आहाच आशेचें बांधलें । जें हें टांकविलें
नारायणा ॥ १ ॥ अंतर तें तुम्हां बरें कळों येतें । वेव्हार उचितें
चाळवीजे ॥ २ ॥ मनें कल्पिलें तें आवरितां पाप । संकल्पी विकल्प
याचि नांवें ॥ ३ ॥ तुका म्हणे आम्हां न सोसे जळजळ । सिजल्या-
वरी जाळ कढ खोटा ॥ ४ ॥

१३०६. तुझिया विनोदें आम्हांसी मरण । सोसियेला शीण
बहु फेरे ॥ १ ॥ आतां आपणचि येसी तें करीन । नाम हें धरीन
तुझें कंठीं ॥ २ ॥ वियोगेंचि आलों उसंतीत वनें । संकल्प हे मनें
वाहोनियां ॥ ३ ॥ तुका म्हणे वर्म सांपडलें सोपें । गोवियलों पापें
पुण्यें हातां ॥ ४ ॥

१३०७. धरूनियां मनीं बोलिलों संकल्प । होसी तरि बाप
सिद्धी नेई ॥ १ ॥ उत्कंठा हे आजी झाली माझे पोटीं । मागील
या गोठी टाळा टाळी ॥ २ ॥ माझा मज असे ठाउका निर्धार ।
उपाधि उत्तर न साहे पै ॥ ३ ॥ तुका म्हणे तुज दिली आठवण ।
तरि अभिमान धरीं माझा ॥ ४ ॥

१३०८. एका जी देवा माझी विनवणी । मस्तक चरणीं ठेवितसें
॥ १ ॥ सन्निध पातलों सांडुनियां शंका । सन्मुखचि एकाएकीं पुढें
॥ २ ॥ जाणविलें कोठें पावे पायांपार्शीं । केली या जिवासी साटी:

म्हूण ॥ ३ ॥ तुका म्हणे माझे हातीं द्या उद्धार । करीं करकर
म्हणवूनि ॥ ४ ॥

१३०९. आतां गुण दोष काय विचारिसी । मी तों आहे रासी
पातकाची ॥ १ ॥ पतितपावनासवें समागम । आपुलाला धर्म
चालवीजे ॥ २ ॥ घणघायीं भेटी लोखंड परिसा । तरी अनारिसा
न पालटे ॥ ३ ॥ तुका म्हणे माती कोण पुसे फुका । कस्तुरीच्या
तुका समागमें ॥ ४ ॥

१३१०. सांडावी हे भीड अधमाचे चाळे । मद्यपी वरळे भलत्या
छंदें ॥ १ ॥ ऐसे तंव तुम्ही नाहीं जी दिसत । कां हें अनुचित वद-
लती ॥ २ ॥ फांटा झाला त्यासी नाहीं वोढा वारा । बेरसाचा खरा
हा तो गुण ॥ ३ ॥ तुका म्हणे नाहीं ज्याच्या बापा ताळा । तो देखे
विटाळा संता अंगी ॥ ४ ॥

१३११. करावा उद्धार किंवा घ्यावी हारी । एका बोला स्थिरी
राहें देवा ॥ १ ॥ निरासेनें माझा होईल संदेह । अवघेंचि आहे मूळ
पार्यी ॥ २ ॥ राहिलों डिकोनी कांहींचि न कळे । कोणा नेणां काळें
उदय भाग्य ॥ ३ ॥ तुका म्हणे बहु उद्वेगला जीव । भाकीतसे
कीं देवराया ॥ ४ ॥

१३१२. झड मारोनियां बैसलों पंगती । उठवितां फजिती दात-
याची ॥ १ ॥ काय तें उचित तुम्हां कां न कळे । कां हो झांका डोळे
पांडुरंगा ॥ २ ॥ घेईन इच्छेचें मागोनि सकळ । नाहीं नव्हे काळ
बोलायाचा ॥ ३ ॥ तुका म्हणे जालों माना अधिकारी । नाहीं लोक
परी लाज देवा ॥ ४ ॥

१३१३. काय तें सामर्थ्य न चले या काळें । काय जालें बळ
शक्तिहीन ॥ १ ॥ माझिया संचितें आणिलासी हरी । जालें तुजवरी
वरिष्ठ तें ॥ २ ॥ काय गमाविली सुदर्शन गदा । त्या भेणें गोविंदा
लाजतसां ॥ ३ ॥ तुका म्हणे काय त्रिदांचें ते काम । सांडा परतें
नाम दिनानाथ ॥ ४ ॥

१३१४. करावी कांटाळा नव्हे हें उचित । आर्थांच कां प्रीत लावियेली ॥ १ ॥ जाणतसां तुम्हीं रूपाचें लाघव । आपलाले जीव घेते ऐसा ॥ २ ॥ काय म्हणऊनि आलेति आकारा । आम्हां उजगरा करावया ॥ ३ ॥ तुका म्हणे भीड होती आजिवरी । आतां देवा उरी कोण ठेवी ॥ ४ ॥

१३१५. कळलें माझा तुज नव्हे रे आठव । काय काजें जीव ठेवूं आतां ॥ १ ॥ तूं काय करिसी माझिया संचिता । धिग् हे अनंता झालें जिणें ॥ २ ॥ पतितपावन राहिलों 'हें आशा । आइकोनि ठसा कीर्ति तुझी ॥ ३ ॥ आतां कोण करील माझा अंगीकार । कळलें निष्ठुर झालासी तूं ॥ ४ ॥ तुका म्हणे माझीं मांडिली निरास । करितों जीवा नास तुजसाठीं ॥ ५ ॥

१३१६. जाय परते काय आणिला कांटाळा । बोला एक वेळा ऐसें तरी ॥ १ ॥ कां हो केली तुम्ही निष्ठुरता देवा । मानेना हे सेवा करितों ते ॥ २ ॥ भाग्यवंत त्यांसी सांगितल्या गोष्टी । तें नाहीं अदृष्टीं आमुचिया ॥ ३ ॥ तुका म्हणे तुम्हापासूनि अंतर । न पडे नाहीं स्थिर बुद्धि माझी ॥ ४ ॥

१३१७. परिस काय धातु सोनें न करितु । फेडितो निभ्रांतु लोहपांगु ॥ १ ॥ काय तयाहूनि जालासी बापुडें । फेडितां सांकडें माझें एक ॥ २ ॥ कल्पतरु कोड पुरवितो रोकडा । चिंतामणि खडा चितिलें तें ॥ ३ ॥ चंदनाच्या वासें वसतां चंदन । होती काष्ठ आन वृक्षयाती ॥ ४ ॥ काय त्याचें उणें जालें त्यासी देतां । विचारीं अनंता तुका म्हणे ॥ ५ ॥

१३१८. तुझा म्हणऊनि जालों उतराई । त्याचें वर्म काई तें मी नेणें ॥ १ ॥ हातीं धरोनियां दावीं मज वाट । पुढें कोण नीट तेंचि देवा ॥ २ ॥ देवभक्तपण करावें जतन । दोही पक्षीं जाण तूंचि बळी ॥ ३ ॥ अभिमानें तुज लागली हें लाज । शरणागतां काज

१ या आशा. २ तुज ऐसा स्वामी असोनि मस्तकीं । होतसे चुकी संचिताचिया ॥

करावञ्चा ॥ ४ ॥ तुका म्हणे बहु नेणता मी फार । म्हण्ळानि विचार
जाणविला ॥ ५ ॥

१३१९. निष्ठुर मी जालों अतिवादागुणें । हे कां नारायणें
नेणजेळ ॥ १ ॥ सांडियेली तुम्ही गोत परिसोय । फोडविली डोय
कर्माहार्ती ॥ २ ॥ सांपड्ळानि संदी केली जीवेंसार्ती । घ्यावयासी
तुटी कारण हें ॥ ३ ॥ तुका म्हणे तुज काय म्हूण उणें^१ । नाहीं
अभिमानें चाड देवा ॥ ४ ॥

१३२०. करितां विचार सांपडलें वर्म । समूळ निश्रम परिहाराचें
॥ १ ॥ मज घेऊनियां आपणांसीं द्यावें । सार्ती जीवें भावें नारायणा
॥ २ ॥ उरी नाहीं मग पडदां कां आला । स्वमुखेंचि भला करितां
वाद ॥ ३ ॥ तुका म्हणे माझें खरें देणें घेणें । तुम्ही साक्षी जाणें
अंतरींचें ॥ ४ ॥

१३२१. नाहीं तरी आतां केंचा अनुभव । जालासी तूं देव
घरघेणा ॥ १ ॥ जेथें देखों तेथें लांचाचे पर्वत । घ्यावें तरि चित्त
समाधान ॥ २ ॥ आधीं वरी हात या नावें उदार । उसण्याचे उपकार
फिटाफीट ॥ ३ ॥ तुका म्हणे जैसी तैसी करूं सेवा । सामर्थ्यानें देवा
पायांपाशीं ॥ ४ ॥

१३२२. आम्ही म्हणों कोणी नाहीं तुज आड । दिसतोसी भ्याड
पांडुरंगा ॥ १ ॥ हा गे माझ्या भोगें केलासी परता । विश्वंभरीं सत्ता
नाहीं ऐसी ॥ २ ॥ आम्ही तुज असों देऊनि आधार । नाम वारंवार
उच्चारितों ॥ ३ ॥ तुका म्हणे मज धरियेलें काळें^२ । पंचभूर्तीं खळें
करूनियां ॥ ४ ॥

१३२३. उपजल्या काळें शुभ का शकुन । आतां आवरोन
राहिलेती ॥ १ ॥ नाहीं मागितली वचनाची जोडी । निष्काम रोकडी
वरिवरि ॥ २ ॥ सत्याविण काय उगीच लांबणी । कारियाची वाणी
येर भूस ॥ ३ ॥ तुका म्हणे ऐसी कोणा चाळवणी । न विचारा
मनीं पांडुरंगा ॥ ४ ॥

१३२४. तुम्हां आम्हांसवें न पडावी गांठी । आलेति जगजेठी
कळों आतां ॥ १ ॥ किती म्हणों आतां वाईटा वाईट । शिवों नये
वीट आल्यावरी ॥ २ ॥ बोलिल्याची आतां हेचि परचित । भीड
भार थीत उडवीली ॥ ३ ॥ तुका म्हणे आली रोकडी प्रचिती ।
झांकणें तें किती कोठें देवा ॥ ४ ॥

१३२५. काय तुज मागें नाहीं जाणवलें । माझें नाहीं केलें हित
कांहीं ॥ १ ॥ डोळे झांकुनियां होसी अबोलणा । तेव्हां नारायणा
आतां कैसा ॥ २ ॥ न कळे उचित न सांगतां स्पष्ट । ऐसा क्रियानष्ट
काय जाणे ॥ ३ ॥ तुका म्हणे माझा घात तुम्हां ठावा । तरि कां
आर्धी देवा वारूं नये ॥ ४ ॥

१३२६. कामक्रोध माझे लावियेले पाठीं । बहुत हिंपुटी झालों
देवा ॥ १ ॥ आवरितां तुझे तुज नावरती । थोर वाटे चितीं आश्रय
हें ॥ २ ॥ तुझिया विनोद आम्हां प्राणसाटी । भयाभीत पोटीं सदा
दुःखी ॥ ३ ॥ तुका म्हणे माझ्या कपाळाचा गुण । तुला हांसे
काण समर्थासी ॥ ४ ॥

१३२७. उपजों मरों हे तों आमची मिरासी । हें तूं निवारिसी
तरी थोर ॥ १ ॥ उभा राहे करीं खराखोटा वाद । आम्ही जालों
निघ लंडपणें ॥ २ ॥ उभयता आहे करणें समान । तुम्हां ऐसा म्हणे
मीही देवा ॥ ३ ॥ तुका म्हणे हातीं सांपडलें वर्म । अवघाचि भ्रम
फेडिन आतां ॥ ४ ॥

१३२८. तुझें नाम मुखीं तयासी विपत्ति । आश्रय हें चितीं
वाटतसे ॥ १ ॥ काय जाणों देवा होसील निजला । नेणों जी
विठ्ठला मायबापा ॥ २ ॥ भवबंधनाचे तुटतील फांसे । तें कां येथें
ऐसें अव्हेरिलें ॥ ३ ॥ तुका म्हणे माझें दचकलें मन । वाटे वायां-
विण श्रम केला ॥ ४ ॥

१३२९. आम्ही बळकट जालों फिराउनी । तुमच्या वचनीं
तुम्हां गोवूं ॥ १ ॥ जालें तेव्हां जालें मागील तें मागें । आतां वर्म

लागें ×ठावें जालें ॥ २ ॥ तोडावया अवघ्या चेष्टाचा संबंध ।
+शुद्ध त्यासी शुद्ध बुद्ध व्हावें ॥ ३ ॥ तुका म्हणे आम्हां आत्म-
त्वाची सोय । आपणाचि होय तैसाचि तूं ॥ ४ ॥

१३३०. क्षर अक्षर हे तुमचे विभाग । कासयानें जग दुरी धरा
॥ १ ॥ तैसें आम्ही नेणां पालटोंच कांहीं । त्यागिल्याचि नाहीं मागें
चाड ॥ २ ॥ प्रतिपादिता तूं समविषमाचा । प्रसाद तो याचा
पापपुण्य ॥ ३ ॥ तुका म्हणे तुम्हां नाना अवगणीं । लागे संपादणी
लटिक्याची ॥ ४ ॥

१३३१. निर्गुणाचे घ्यावें गुणासी दर्शन । एकाएकीं भिन्न भेद
घडे ॥ १ ॥ तुम्हां आम्हां आतां न पडे यावरी । आहों तेंचि वरी
जेथें तेथें ॥ २ ॥ आपणापासुनि नसावें अंतर । वेचिलें उत्तर
म्हणऊनि ॥ ३ ॥ तुका म्हणे अंगा आली कठिणता । आमच्या
अनंता तुम्हा ऐसी ॥ ४ ॥

१३३२. सेवकासी आज्ञा निरोपासी काम । स्वामीचे ते धर्म
स्वामी जाणे ॥ १ ॥ मनाचिये मुळीं रहावें बैसोन । आकर्षावे गुण
पायांपार्शीं ॥ २ ॥ भेटीचे तांतडी करितसें लाहो । ओंवाळावा देहो
ऐसें वाटे ॥ ३ ॥ तुका म्हणे माझें करावें कारण । आपुलें जतन
ब्रीद करा ॥ ४ ॥

१३३३. आम्ही भाविक हे काय जाणों खोडी । आइकोनि
प्रौढी विनाविलें ॥ १ ॥ नाहीं ऐसें येथें झालेती असतां । वाढविली
चिंता अविक सोस ॥ २ ॥ न कळेचि आधीं करितां विचार । न
धरितां धीर आहाचता ॥ ३ ॥ तुका म्हणे आतां वचनें वचन ।
वाढलें तिक्षण बुद्धि झाली ॥ ४ ॥

१३३४. नये ऐसें बोलों कठिण उत्तरें । सलगी लेंकुरें केली
पुढें ॥ १ ॥ अपराध कीजे घडला तो क्षमा । सिकवा उत्तमा
आमुचिया ॥ २ ॥ धरूं धावें आगी पोळेल तें नेणें । ओढिलिया
होणें माते बाळा ॥ ३ ॥ तुका म्हणे भार ज्याचा जार त्यासी ।
प्रवीण येविशीं असा तुम्ही ॥ ४ ॥

१३३५. पापी म्हणो तरी आठवितों पाय । दोष बळी काय
तयाहूनि ॥ १ ॥ ऐशा विचाराचे घालूनि कोंडणीं । काय चक्रपाणी
निजलेती ॥ २ ॥ एक वेळ जेणें पुत्राच्या उद्देशें । घेतल्याचे कैसें
नेलें दुःख ॥ ३ ॥ तुका म्हणे अहो वैकुण्ठनायका । चिंता कां सेवकां
तुमचिया ॥ ४ ॥

१३३६. कवणाशीं भांडो कोण माझे साहे । कोण मज आहे
तुजविण ॥ १ ॥ धरिले उदास दुरदुरांतरें । सांडी एकसरें केली
माझी ॥ २ ॥ आइकोन माझे नाइकसी बोल । देखोनियां खोळंबुथी
घेसी ॥ ३ ॥ तुका म्हणे एके गांवींची वसती । म्हणऊनि खंती
वाटे देवा ॥ ४ ॥

१३३७. तरले ते मागें आपुलिया सत्ता । कमाई अनंता
करूनियां ॥ १ ॥ उसणें फेडितां धर्म तेथें कोण । ते तुज अनन्य
तुम्ही त्यांसी ॥ २ ॥ मज ऐसा कोण सांग वायां गेला । तो तुम्ही
तारिला पांडुरंगा ॥ ३ ॥ तुका म्हणे नामासारखी करणी । न देखें
हें मनीं समजावें ॥ ४ ॥

१३३८. तुज जाणे तान्हे नाहीं पांडुरंगा । कां जी मज सांगा
उपेक्षिलें ॥ १ ॥ तुज ठावें होतें पातकी मी खरा । आर्धाच कां
थारा दिला पार्यां ॥ २ ॥ अंक तो पडिला हरिचा मी दास । भेद
पंगतीस करूं नये ॥ ३ ॥ तुका म्हणे आम्हीं जितिले तें खरें ।
आतां उणें पुरें तुम्हां लागीं ॥ ४ ॥

१३३९. विनवितों तरी आणितोसिपरी । याचकानें थोरी दात-
याची ॥ १ ॥ आमुचेही कांहीं असो द्या उपकार । एकल्यानें थोर
केंचे तुम्ही ॥ २ ॥ न घ्यावी जी कांहीं बहुसाल सेवा । गौरव तो
देवा यत्न कीजे ॥ ३ ॥ तुका म्हणे नाहीं आमुची भिरासी । असा-
वेंसी ऐसीं दुर्बळेंचि ॥ ४ ॥

१३४०. आपण काय सादर । विशीं आम्हां कां निष्ठुर ॥ १ ॥
केले भक्त तैसें देई । तुजें प्रेम माझ्याठार्यां ॥ २ ॥ काय पंगतीस

कोंडा । एकांतासी साकरमांडा ॥ ३ ॥ काय एकपण । पातो
घालुनि गांठी खूण ॥ ४ ॥ काय घ्यावें तसें । तथा आपण अना-
रिसें ॥ ५ ॥ तुका म्हणे मर्धी । आतां तोडूं भेदबुद्धी ॥ ६ ॥

१३४१. नाहीं देणें घेणें । गोवी केली अभिमानें ॥ १ ॥ आतां
कां हो निवडूं नेदां । पांडुरंगा येवढा धंदा ॥ २ ॥ पांचांमर्धीं
जावें । थोड्यासाठीं फजित व्हावें ॥ ३ ॥ तुज ऐसीं नाहीं । पांडु-
रंगा आम्ही कांहीं ॥ ४ ॥ टाकूं तो वेव्हार । तुज बहु करकर ॥ ५ ॥
तुका म्हणे आतां । निवडूं संतां देखतां ॥ ६ ॥

१३४२. चित्त तुझ्या पार्यां । ठेवुनि जालों उतराई ॥ १ ॥ परि
तूं खोटा केशीराजा । अंतपार न कळे तुझा ॥ २ ॥ आम्ही सर्वस्वें
उदार । तुज देऊनि वेव्हार ॥ ३ ॥ इंद्रियांची होळी । संसार
दिला बळी ॥ ४ ॥ न पडे विसर । तुझा आम्हां निरंतर ॥ ५ ॥ प्रेम
एकासाठीं । तुका म्हणे न वेचे गांठी ॥ ६ ॥

१३४३. देवा तुजमज पण । पाहों आगळा तो कोण ॥ १ ॥
तरी साच मी पतित । तूंच खोटा दिनानाथ ॥ २ ॥ ग्वाही साधु-
संत जन । करुनि अंगीं लावीन ॥ ३ ॥ आम्ही धरिले भेदाभेद ।
तुज नव्हे त्याचा छेद ॥ ४ ॥ आम्ही बळकाविले दोष । न चले
तुझे कांहीं त्यास ॥ ५ ॥ दिशा भरल्या माझ्या मनें । लपालासी
त्याच्या भेणें ॥ ६ ॥ तुका म्हणे चित्त । करी तुझी माझी नीत ॥ ७ ॥

१३४४. बैसलोंसे दारीं । धरणें कोंडोनि भिकारी ॥ १ ॥ आतां
कोठे हालों नेदी । बरी सांपडली संदी ॥ २ ॥ किती वेरझारा ।
मागें घातलिया घरा ॥ ३ ॥ माझे मज नारायणा । देतां कां रे
नये मना ॥ ४ ॥ भांडावें तें किती । बहु सोसिली फजिती ॥ ५ ॥
तुका म्हणे नाहीं । लाज तुझे अंगीं कांहीं ॥ ६ ॥

१३४५. संसाराच्या भेणें । पळों न लाहेसें केलें ॥ १ ॥ जेथें
तेथें आपण आहे । आम्हीं करावें तें काय ॥ २ ॥ एकान्तासी ठाव ।
तिहीं लोकीं नाहीं वाव ॥ ३ ॥ गांवा जातो ऐसें । न लगे म्हणावें
तें कैसें ॥ ४ ॥ स्वप्राचिये परी । जागा पाहें तव घरीं ॥ ५ ॥ तुका
म्हणे काय । तुझे घेतलें म्यां आहे ॥ ६ ॥

१३४६. तुझा भरंवसा आम्हां । फार होता पुरुषोत्तमा ॥ १ ॥
भवसागरसंकटी । तारिशील जगजेठी ॥ २ ॥ नाम आदित्याचें
झाड । त्याचा न पडे उजेड ॥ ३ ॥ शिलंगणीचें सोने । त्यासी
गहाण ठेवी कोण ॥ ४ ॥ नामासारखी करणी । कोठें नाहीं
त्रिभुवनी ॥ ५ ॥ तुका म्हणे देवा । ब्रीद सोडूनियां ठेवा ॥ ६ ॥

१३४७. माझीं मैलीं बहुवरी । तूं कां जैसा तैसा हरी ॥ १ ॥
विठो कैसा वांचलासी । आतां सांग मजपार्शी ॥ २ ॥ तुज
देखतांचि माझा । बाप गेला आज्ञा पणजा ॥ ३ ॥ आम्हां लागलिसे
पाठी । बालत्व तारुण्य काठी ॥ ४ ॥ तुज फावलें तें मागें । कोणी
नसतां वादी लागें ॥ ५ ॥ तुका म्हणे तुझ्या अंगीं । मज देखील
लागलीं अवधीं ॥ ६ ॥

१३४८. केला पण सांडी । ऐसीयासी म्हणती लंडी ॥ १ ॥
आतां पाहा विचारून । समर्थासी बोले कोण ॥ २ ॥ आपला
निवाड । आपणचि करितां गोड ॥ ३ ॥ तुम्ही आम्ही देवा ।
बोलिला बोल सिद्धी न्यावा ॥ ४ ॥ असे धुरे उणें । मागें सरे तुका
म्हणे ॥ ५ ॥

१३४९. आम्हां गांजी जन । तरि कां मेला नारायण ॥ १ ॥
जालों पोरटीं निढळें । नाहीं ठाव बुड आळें ॥ २ ॥ आम्ही जना
भ्यावें । तरि कां न लाजिजे देवें ॥ ३ ॥ तुका म्हणे देश जाला
देवाविण ओस ॥ ४ ॥

१३५०. न व्हावें तें जालें । तुम्हां आम्हांसी लागलें ॥ १ ॥
आतां हालमाकलमें । भांडोनियां काढूं वर्में ॥ २ ॥ पाटोळ्यासंव-
सार्टीं । दिली रगट्याची गांठी ॥ ३ ॥ तुका म्हणे हारी । आणू-
नियां करीन सरी ॥ ४ ॥

१३५१. काशासार्टीं आम्हीं जाळला संसार । न करा विचार
ऐसा देवा ॥ १ ॥ कैसें नेणों तुम्हां करवतें उदास । माझा प्रेमरस
भंगावया ॥ २ ॥ समर्पूनी ठेलों देह हा सकळ । धरितां विटाळ न

लजा माझा ॥ ३ ॥ तुका म्हणे अवधी मोकळ्दुनि आस । फिरतों उदास कोणासाठीं ॥ ४ ॥

१३५२. आळणी ऐसें कळों आलें । त्यासी भलें मौनचि ॥ १ ॥ नये कांहीं वेचूं वाणी । वेडे घाणी सांगातें ॥ २ ॥ वेगळें तें देह-भावा । भ्रम जीवा माजिरा ॥ ३ ॥ तुका म्हणे कवतुक केलें । किंवा भलें दवडितां ॥ ४ ॥

१३५३. लटिका देव म्हणतां ऐसा । संदेहसा वाटतसे ॥ १ ॥ ऐसें आलें अनुभवा । मजही सेवा करितां ॥ २ ॥ शून्याकारी बहु मोळा । भेंडोळा हे पवाडे ॥ ३ ॥ तुका म्हणे ताळी नाहीं । एके ठायीं चपळत्वे ॥ ४ ॥

१३५४. जैशासाठीं तैसें व्हावें । हें बरवें कळलेंसें ॥ १ ॥ उदास तूं नारायणा । मीही म्हणा तुम्हीच ॥ २ ॥ ठका महाठका जोडा । हे धडफुडा लागासी ॥ ३ ॥ एकांगीच भांडे तुका । नाहीं धोका जीवित्वें ॥ ४ ॥

१३५५. आपुलें मागतां । काय नाहीं आम्हां सत्ता ॥ १ ॥ परि या लौकिकाकारणें । उरी ठेविलें बोलणें ॥ २ ॥ येचि आतां घडी । करूं वैसें तेचि फडी ॥ ३ ॥ तुका म्हणे करितों तुला । ठाव नाहींसा विठ्ठला ॥ ४ ॥

१३५६. तुजशीं संबंध खोटा । परता परता रे तूं थोटा ॥ १ ॥ देवा तुझें काय घ्यावें । आप आपणां ठकावें ॥ २ ॥ जेथें मुद्दल न ये हातां । व्याज मरावें लेखितां ॥ ३ ॥ तुका म्हणे ऐसा । त्रिमुवर्नी तुझा ठसा ॥ ४ ॥

१३५७. मागतां विभाग । कोठें लपाल जी मग ॥ १ ॥ संत साक्षी या वचना । त्यांसी ठाडकिया खुणा ॥ २ ॥ होइन धरणे-करी । मग मी रिघों नेदी बाहेरी ॥ ३ ॥ तुका म्हणे मी अक्षर । तुज देवपणाचा भार ॥ ४ ॥

१३५८. बहु होता भला । परि ये रांडेनें नासिला ॥ १ ॥ बहु शिकला रंग चाळ । खरें खोटें इचे वेळे ॥ २ ॥ नव्हतें आळवितें

कोणी । इनें केला जग ऋणी ॥ ३ ॥ ज्याचें त्यासी नेदी देऊं ।
तुका म्हणे धावे खाऊं ॥ ४ ॥

१३५९. मज संताचा आधार । तूं एकलें निर्विकार ॥ १ ॥
पाहा विचारूनी देवा । नको आम्हांसर्वे दावा ॥ २ ॥ तुज बोल न
बोलवे । आम्हां भांडायाची सवे ॥ ३ ॥ तुका म्हणे तरी । ऐक्य
भावे नुरे उरी ॥ ४ ॥

१३६०. आम्हीं याची केली सांडी । कोठें तोंडीं लागावें ॥ १ ॥
आहे तैसें असो आतां । चितें चिंता वाढते ॥ २ ॥ बोलिल्याचा
मानी सीण । भिन्न भिन्न राहावें ॥ ३ ॥ तुका म्हणे आम्हांपार्शीं ।
धीरा ऐसी जतन ॥ ४ ॥

१३६१. धोंड्यासर्वे आदळितां फुटे डोकें । तों तों त्याच्या
दुःखें घामेजेना ॥ १ ॥ इंगळासी सन्निधान अतित्याई । क्षेम देतां
काई सुख वाटे ॥ २ ॥ सप्रेमें कुरवाळी महाफणी व्याळ । आपुलें
तो ढाळ सांडी केवीं ॥ ३ ॥ तुका म्हणे आम्हांसर्वे जो रुसला ।
तयाचा अबोला आकाशासीं ॥ ४ ॥

१३६२. मजशीं पुरें न पडे वादें । सुख दोहींच्या संवादें ॥ १ ॥
तूंचि आगळा काशनें । शिर काय पायांविणें ॥ २ ॥ बाहों तुझा
भार । दुःख साहोनि अपार ॥ ३ ॥ तुका म्हणे नाहीं भेद । देवा
करूं मये वाद ॥ ४ ॥

१३६३. केली सलगी तोंडपिटी । आम्ही लडिवाळें धाकुटीं
॥ १ ॥ न बोलावें तेंचि आलें । देवा पाहिजे साहिलें ॥ २ ॥
अवघ्यामध्ये एक वेडें । तेंचि खेळविती कोडें ॥ ३ ॥ तुका म्हणे
मायबापा । मजवरी कोपों नका ॥ ४ ॥

१३६४. आतां न करीं सोस । सेवीन हा ब्रह्मरस ॥ १ ॥ सुखें
सेवीन अमृत । ब्रह्मपदींचें निश्चित ॥ २ ॥ तुमचा निज ठेवा ।
आम्हीं पाडियेला ठावा ॥ ३ ॥ तुका म्हणे देवराया । आतां
लषालेती वायां ॥ ४ ॥

१३६५. कां जी वाढविलें । न लगतां हें उगलें ॥ १ ॥ आतां

मानितां कांटाळा । भोंवतीं मिळालिया बाळा ॥ २ ॥ लावूनियां
सवे । पळतां दिसाल बरवे ॥ ३ ॥ तुका म्हणे बापा । येतां न
कळाचि रूपा ॥ ४ ॥

१३६६. मज नाहीं धीर । तुम्ही न करा अंगीकार ॥ १ ॥ ऐसें
पडिलें विषम । बळी देवाहूनि कर्म ॥ २ ॥ चालों नेणें वाट ।
केल्या न पवाचि बोभाट ॥ ३ ॥ वेचों नेणें जीवें । तुका उदास
धरिला देवें ॥ ४ ॥

१३६७. अंतरीचें जाणां । तरि कां येऊं दिलें मना ॥ १ ॥
तुमची करावी म्यां सेवा । आतां अन्हेरितां देवा ॥ २ ॥ नव्हती
मोडामोडी । केली मागें तेचि घडी ॥ ३ ॥ तुका म्हणे दिला ठाव ।
पार्यां लागों दिला भाव ॥ ४ ॥

१३६८. रायाचे सेवक । शेवटीचें पीडी रंक ॥ १ ॥ हा तों
हिनाव कवणा । कां हो नेणां नारायणा ॥ २ ॥ परिसेंसी भेटी ।
नव्हे लोहोपणा तुटी ॥ ३ ॥ तुझें नाम कंठीं । तुक्या काळासवें
भेटी ॥ ४ ॥

१३६९. विष्णुदासां भोग । जरी आम्हां पीडी रोग ॥ १ ॥ तरि
हें दिसें लाजिरवाणें । काय तुम्हांसी सांगणें ॥ २ ॥ आम्हां काळें
खावें । बोलिलें तें वायां जावें ॥ ३ ॥ तुका म्हणे दास । आम्ही
भोगूं गर्भवास ॥ ४ ॥

१३७०. तुम्हां न पडे वेच । माझा सरेल संकोच ॥ १ ॥
फुकासाठीं जोडे यश । येथें कां करा आळस ॥ २ ॥ कृपेचें मुकलें ।
हाय जीवदान केलें ॥ ३ ॥ तुका म्हणे शिकविलें । माझें ऐकावें
विठ्ठलें ॥ ४ ॥

१३७१. जैसीं तैसीं तरी । शरणागतें तुझीं हरी ॥ १ ॥ आतां
न पाहिजे केलें । ब्रीद लटिकें आपुलें ॥ २ ॥ शुद्ध नाहीं चित्त ।
परी म्हणवितों भक्त ॥ ३ ॥ मज काण पुसे रंका । नाम सांगे तुझें
तुका ॥ ४ ॥

१३७२. समर्थाचें बाळ केविलवाणें दिसे । तरी कोणा हांसे जन

देवा ॥ १ ॥ अवगुणी जरी जालें तें वोंगळ । करावा सांभाळ लागे
त्याचा ॥ २ ॥ तुका म्हणे तैसा मी एक पतित । परि मुद्रांकित
जालों तुझा ॥ ३ ॥

१३७३. आणिलें शेवटा । आतां कामा नये फांटा ॥ १ ॥ मज
आपुलेंसें म्हणा । उपरि या नारायणा ॥ २ ॥ वेचियेली वाणी ।
युक्ती अवघी चरणीं ॥ ३ ॥ तुका धरी पाय । क्षमा करवूनि
अन्याय ॥ ४ ॥

१३७४. सातां पांचा तरी वचना शेवटीं । निरोप कां भेटी एक
तरी ॥ १ ॥ कां नेणें निष्ठुर केलें नारायणा । न देखें हें मना येतां
काहीं ॥ २ ॥ तुका म्हणे ऐसा न देखें निवाड । कडू किंवा गोड
फळ पोटी ॥ ३ ॥

१३७५. नाहीं माथां भार । तुम्ही घेत हा विचार ॥ १ ॥
जाणोनियां ऐसे केलें । दुरिल अंगेंसी लाविलें ॥ २ ॥ आतां बोलावें
आवडी । नाम ध्यावें घडी घडी ॥ ३ ॥ तुका म्हणे दुरी । देवा
खोटी ऐसी उरी ॥ ४ ॥

१३७६. नसतों किविलवाणें । काहीं तुमच्या कृपादानें ॥ १ ॥
हेचि त्याची ओळखी । धालें टवटवीत मुर्खी ॥ २ ॥ वायां जात
नाहीं । वचन प्रीतीचें तें काहीं ॥ ३ ॥ तुका म्हणे देवा । सत्य
येतें अनुभवा ॥ ४ ॥

१३७७. मुखाकडे वास । पाहे करूनियां आस ॥ १ ॥ आतां
होईल ते शिरीं । मनोगत आज्ञाधारी * ॥ २ ॥ तुम्हीं अंगीकार ।
केला पाहिजे हें सार ॥ ३ ॥ तुका म्हणे दारीं । उभें याचक मी
हरी ॥ ४ ॥

१३७८. आतां मज तारीं । वचन हें साच करीं ॥ १ ॥ तुझें
नाम दिनानाथ । त्रिदावळी जगविख्यात ॥ २ ॥ कोण लेखी माझ्या
दोषा । तुझा त्रिभुवर्नी ठसा ॥ ३ ॥ वायां जातां मज । तुका म्हणे
तुम्हां लाज ॥ ४ ॥

१३७९. ऐसे कोण पाप बळी । जे जवळी येऊं नेदी ॥ १ ॥
तुम्हां तंव होईल ठावें । नेदावें कां कळों हें ॥ २ ॥ कोण झाला
अंतराय । कां ते पाय अंतरले ॥ ३ ॥ तुका म्हणे निमित्याचा ।
आला सुचा अनुभव ॥ ४ ॥

१३८०. कां जी धरिलें नाम । तुम्ही असोनि निष्काम ॥ १ ॥
कोणा सांगतसां ज्ञान । ठकाठकीचें लक्षण ॥ २ ॥ आवडीनिं नाचें ।
आहे तरी पुढें साचें ॥ ३ ॥ तुका म्हणे प्रेम । नाहीं भंगायचें
काम ॥ ४ ॥

१३८१. कामधेनूचें वासरूं । खाया न मिळे काय करूं ॥ १ ॥
ऐसें आम्हां मांडियेलें । विठो त्वां कां सांडियेलें ॥ २ ॥ बैसुनी
कल्पदुमातळीं । पोटासाठीं तळमळी ॥ ३ ॥ तुका म्हणे नारायणा ।
भलें लोकीं हें दिसेना ॥ ४ ॥

१३८२. आम्ही आर्तभूत जीवीं । तुम्ही गोसावी उदास ॥ १ ॥
वादावाद समर्थार्शीं । काशानशीं करावा ॥ २ ॥ आम्ही मरों वेरझारीं ।
स्वामी घरीं बैसले ॥ ३ ॥ तुका म्हणे करितां वाद । कांहीं भेद
कळेना ॥ ४ ॥

१३८३. लाज ना विचार । बाजारी तूं भांडखोर ॥ १ ॥ ऐसें
ज्याणें व्हावें । त्याची गांठी तुजसवें ॥ २ ॥ फेडिसी लंगोटी । घेसी
सकळांसी तुटी ॥ ३ ॥ तुका म्हणे चोरा । तुला आप ना
दुसरा ॥ ४ ॥

१३८४. दाखवूनि आस । केला बहुतांचा नास ॥ १ ॥ थोंटा
झोंडा शिरोमणी । भेटलासी नागवणी ॥ २ ॥ सुखाचें उत्तर । नाहीं
मुदलासी थार ॥ ३ ॥ तुका म्हणे काय । तुझें घ्यावें उरे हाय ॥ ४ ॥

१३८५. लटिकाचि केला । सोंग पसारा दाविला ॥ १ ॥ अवघा
बुडालासी ऋणें । बहुतांचें देणें घेणें ॥ २ ॥ लावियेला चाळा । बहु
दावूनि पुतळा ॥ ३ ॥ तुका म्हणे हात । आम्हीं अवरिली माता ॥ ४ ॥

१३८६. व्यवहार तो खोटा । आतां नवजों तुझ्या वाटा ॥ १ ॥
एका नामा नाहीं ताळा । केली सहसांची माळा ॥ २ ॥ पाहों जातां

ठार्यां * । खेळसील लपंडाई ॥ ३ ॥ तुका म्हणे चार । बहु करितोसी फार ॥ ४ ॥

१३८७. मिठवण्याचे × धनी । तुम्ही व्यवसाय जनीं ॥ १ ॥
कोण पडे ये लिगार्डी । केलीं तैसीं उगवा कोडीं ॥ २ ॥ केले सांगि-
तले काम । दिले पाळूनियां धर्म ॥ ३ ॥ तुका म्हणे आतां । असो
तुमचे तुमचे माथां ॥ ४ ॥

१३८८. तूं पांढरा स्फटिक मणी । करिसी आणिकां त्यांहुनी ॥ १ ॥
म्हणोनि तुझ्या दारा । न येती ठकती दातारा ॥ २ ॥ तुझे ठाई
नांदणूक । अवघा बुडविला लौकिक ॥ ३ ॥ तुका म्हणे ज्याचे घेसी ।
त्यासी हेंचि दाखविसी ॥ ४ ॥

१३८९. नवां नवसांचीं । जालों तुम्हासी वाणीचीं ॥ १ ॥ कोण
तुझे नाम घेतें । देवा पिंडदान देतें ॥ २ ॥ कोण होतें मागें पुढें ।
दुजे बोलाया रोकडें ॥ ३ ॥ तुका म्हणे पांडुरंगा । कोणा घेतासि
वोसंगा ॥ ४ ॥

१३९०. नेघें तुझे नाम । न करीं सांगितले काम ॥ १ ॥ वाढें
वचनें वचन । दोष उच्चारितां गुण ॥ २ ॥ आतां तुझ्या घरा । कोण
करी येरझारा ॥ ३ ॥ तुका म्हणे ठार्यां । मजपार्शी काय नाही ॥ ४ ॥

१३९१. नाही खंड झाला । माझा तुमचा विठ्ठला ॥ १ ॥ कैसें
कैसें हो दुश्चित । आहे चौघांपार्शी नीत ॥ २ ॥ मुळींचें लाहिलें ।
मज आतां सांपडलें ॥ ३ ॥ तुका म्हणे मज । नलगे बोलणें
सहज ॥ ४ ॥

१३९२. ठाव नाही बुड । घरे वसविसी कुड ॥ १ ॥ भलते
ठार्यां तुझा वास । सदा एरवीं उदास ॥ २ ॥ जागा ना निजला ।
होसी धाला ना मुकेला ॥ ३ ॥ न पुसतां भलें । तुका म्हणे बुझे
बोलें ॥ ४ ॥

१३९३. ऐसाचि तो गोवा । न पाहिजे केला देवा ॥ १ ॥ बहु
आली दूरवरी । ओढत हे भरोवरी ॥ २ ॥ आम्हांसी न कळे ।

तुम्ही झाकूं नये ढोळे ॥ ३ ॥ तुका म्हणे संगें । असों एक एका अंगें ॥ ४ ॥

१३९४. मागतियाचे दोनीच कर । अमित भांडार दातियाचें ॥ १ ॥ काय करूं आतां कासयांत भरूं । हा मज विचारु पडियेला ॥ २ ॥ एक सांठवण प्रेमें वोसंडलीं । जिव्हा हे भागली करितां माप ॥ ३ ॥ तुका म्हणे आतां आहे तेथें असो । अंकुनियां बसों पायांपाशीं ॥ ४ ॥

१३९५. माझें लेखीं देव मेला । असो त्याला असेल ॥ १ ॥ गोष्टी न करीं नांव नेघें । गेलों दोघें खंडोनी ॥ २ ॥ स्तुतिसमवेत निंदा । केला धंदा उदंड ॥ ३ ॥ तुका म्हणे निवांत ठेलों । वेंचित आलों जीवित्व ॥ ४ ॥

१३९६. दारीं परिवरीं । कुडीं कवाडीं मी घरीं ॥ १ ॥ तुमच्या लागलों पोषणा । अवपें ठार्यां नारायणा ॥ २ ॥ नेदीं खाऊं जेवूं । हातीं तोंडींचेही घेऊं ॥ ३ ॥ तुका म्हणे अंगीं । जडलों ठार्यांचा सलगी ॥ ४ ॥

१३९७. नव्हों आम्ही आजिकाळींचीं । कांची कुची चाळवणी ॥ १ ॥ एके ठार्यां मूळडाळ । ठावा सकळ आहेसी ॥ २ ॥ तुमचें आमचेंसें कांहीं । भिन्न नाहीं वांटलें ॥ ३ ॥ तुका म्हणे जेथें असें । तेथें दिसें तुमचासा ॥ ४ ॥

१३९८. मुके नाहीं अन्न । मेल्यावरी पिडदान ॥ १ ॥ हे तों चाळवाचालवी । केलें आपणचि जेवीं ॥ २ ॥ नैवेद्याचा आळ । वेचे ठाकर्णी सकळ ॥ ३ ॥ तुका म्हणे जड । मज न राखावें दगड ॥ ४ ॥

१३९९. होईल तरी पुसापुसी । उत्तर त्यासी योजावें ॥ १ ॥ तोंवरि मी पुढें कांहीं । आपुलें नाहीं घालीत ॥ २ ॥ जाणोनियां अंतर देव । जेव्हां भेव फेडील ॥ ३ ॥ तुका म्हणे धरील हातीं । करील खंतीवेगळें ॥ ४ ॥

१४००. असो आतां किती । तुज यावें काकुलती ॥ १ ॥ माझें

प्रारब्ध हें गाढें । तूं बापुडें तयापुढें ॥ २ ॥ सोडवीन आतां । व्रीड तुझें पंढरीनाथा ॥ ३ ॥ तुका म्हणे वळी । तो गांढ्याचे कान पिळी ॥ ४ ॥

१४०१. आम्ही तुझ्या दासीं । जरि जावें पतनासी ॥ १ ॥ तरि हें दिसे विपरीत । कोठें बोलिली हे नीत ॥ २ ॥ तुझें नाम कंठीं । आम्हां संसार आटी ॥ ३ ॥ तुका म्हणे काळ । करील आम्हांसी विटाळ ॥ ४ ॥

१४०२. लाजती पुराणें । वेदां येऊं पाहे उणें ॥ १ ॥ आम्ही नामाचे धारक । किविलवार्णां दिसों रंक ॥ २ ॥ बोलिले ते संतीं । बोल वायांविण जाती ॥ ३ ॥ तुका म्हणे देवा । रोकडी हे मोडे सेवा ॥ ४ ॥

१४०३. शोकवावा म्यां देहे । ऐसें नेणों पोटीं आहे ॥ १ ॥ तरीच नेदां जी उत्तर । दुःखी राखिलें अंतर ॥ २ ॥ जावें वनांतरा । येणें उद्देशें दातारा ॥ ३ ॥ तुका म्हणे गिरी । मज सेववावी दरी ॥ ४ ॥

१४०४. कां हो आलें नेणों भागा । पांडुरंगा माझिया ॥ १ ॥ उफराटी तुम्हां चाली । क्रिया गेली सत्याची ॥ २ ॥ साक्षी हें मे माझें मन । आर्त कोण होतें तें ॥ ३ ॥ तुका म्हणे समर्थपणें । काय नेणें करीतसां ॥ ४ ॥

१४०५. तुम्ही कांटाळलां तरी । आम्हां न सोडणें हरी ॥ १ ॥ जावें कवणिया ठाया । सांगा विनवितों पाया ॥ २ ॥ केली जिवा साठीं । आतां सुखें लागों पाठी ॥ ३ ॥ तुका म्हणे ठाव । न सोडणें हाचि भाव ॥ ४ ॥

१४०६. आम्ही पतित तूं पावन । हें तों पूर्वापार जाण ॥ १ ॥ नवें करूं नये जुनें । सांभाळावें ज्याचें त्यानें ॥ २ ॥ मिरासीचा ठाव । राखी करोनि उपाव ॥ ३ ॥ वादें मारी हाका । देवा आइकवितो तुका ॥ ४ ॥

१४०७. तुम्हांसी हें अवघें ठावें । किती द्यावें स्मरण ॥ १ ॥ कां बा तुम्ही ऐसें नेणें । निष्ठुरपणें टाळितसां ॥ २ ॥ आळवितां माय-

बापा । नये कृपा अझूनि ॥ ३ ॥ तुका म्हणे जगदीशा । काय असां निजेले ॥ ४ ॥

१४०८. आतां चक्रधरा । झर्णीं आम्हांस अव्हेरा ॥ १ ॥ तुमचीं म्हणविल्यावरी । जैसीं तैसीं तरी हरी ॥ २ ॥ काळ आम्हां खाय । तरी तुझें नांव जाय ॥ ३ ॥ तुका म्हणे देवा । आतां पण सिद्धी न्यावा ॥ ४ ॥

१४०९. काय करूं कर्माकर्म । बरें सांपडलें वर्म ॥ १ ॥ होसी नामाची सारिखा । समजाविली नाहीं लेखा ॥ २ ॥ नाहीं वेचावेच जाला । उरला आहेसी संचला ॥ ३ ॥ तुका म्हणे माझें । काय होईल तुम्हां ओझें ॥ ४ ॥

१४१०. कैवल्याच्या तुम्हां घरीं । रासी हरी उदंडा ॥ १ ॥ मजसाठीं कां जी वाणी । नव्हे धणी विभागा ॥ २ ॥ सर्वां गुणीं सपुरता । ऐसा पिता असोनि ॥ ३ ॥ तुका म्हणे पांडुरंगा । जालें सांगा सन्मुख ॥ ४ ॥

१४११. काय करावें तें आतां । जालें नयेसें बोलतां ॥ १ ॥ नाहीं दोषांचिये हातीं । गांठी घालावी एकान्तीं ॥ २ ॥ होय आपुलें काज । तो हे भीड सांडूं लाज ॥ ३ ॥ तुका म्हणे देवा । आर्धी निवडूं हा गोवा ॥ ४ ॥

१४१२. कृपेचा ओलावा । दिसे वेगळाचि देवा ॥ १ ॥ मी हें इच्छीतसें साचें । न लगे फुकट साई काचें ॥ २ ॥ जेणें जाय कळसा । पाया उत्तम तो तैसा ॥ ३ ॥ तुका म्हणे घरीं । तुझ्या अवघिया परी ॥ ४ ॥

१४१३. करिसी लाघवें । तूं हें खेळसी आघवें ॥ १ ॥ केला अहंकार आड । आम्हां जगासी हा नाड ॥ २ ॥ इत्थंभूत यावें । दावूं लपोही जाणावें ॥ ३ ॥ तुका म्हणे हो श्रीपती । आतां चाळ-वाल किती ॥ ४ ॥

१४१४. नाहीं मागितला । तुम्हां मान म्यां विठ्ठला ॥ १ ॥ जे हे करविली फजिती । माझी एवढी जना हातीं ॥ २ ॥ नाहीं केला

पोट । पुढें घालूनि बोभाट ॥ ३ ॥ तुका म्हणे धरुनि हात । नाहीं
नेलें दिवाणांत ॥ ४ ॥

१४१५. झाड कल्पतरू । न करी याचकीं अव्हेरु ॥ १ ॥ तुम्ही
सर्वीं सर्वोत्तम । ऐसें विसरतां धर्म* ॥ २ ॥ परिसा तुमचें देणें ।
तो त्या जागे अभिमानें ॥ ३ ॥ गाऱ्हाण्यानें तुका । गर्जे मारूनियां
हाका ॥ ४ ॥

१४१६. घालूनियां कास । बळें आलों मागायास ॥ १ ॥ प्रेम
देई पाठवूनि । पांडुरंगा सेवाऋणी ॥ २ ॥ होई रे शाहाणा । कळों
नेदावें या जना ॥ ३ ॥ तुका म्हणे पार्यां । जडलों मग उरलें
काई ॥ ४ ॥

१४१७. केवढा तो अहंकार । माझा तुम्हां नव्हे दूर ॥ १ ॥
आतां कोण पडे पायां । तुमच्या अहो पंढरिराया ॥ २ ॥ कां जी
कूपेनें कृपण । वेचतसे ऐसें धन ॥ ३ ॥ तुका म्हणे देवें । दुजियाचें
पोतें न्यावें ॥ ४ ॥

१४१८. विठूला विठूला । कंठ आळवितां फुटला ॥ १ ॥ कां रे
कृपाळू न होसी । काय जालें मजविशीं ॥ २ ॥ जाल्या वेरझारा ।
जन्मा बहुतांचा फेरा ॥ ३ ॥ तुका म्हणे नष्टा । अबोलण्या तुझ्या
चेष्टा ॥ ४ ॥

१४१९. आम्हांपार्शीं याचें बळ । कोण काळवरी तों ॥ १ ॥
धरुनि ठेलों जीवेंसाटीं । होय भेटी तोंवरी ॥ २ ॥ लागलों तें न
फिरें पाठीं । पडिल्या गांठी वांचूनि ॥ ३ ॥ तुका म्हणे अवकाशें ।
तुमच्या ऐसें व्हावया ॥ ४ ॥

१४२०. जीवींचें कां नेणां । परि हें आवडी नारायणा ॥ १ ॥
चाढवावें हें उत्तर । कांहीं लाड + करकर ॥ २ ॥ कोठें वायां गेले ।
शब्द उत्तम चांगले ॥ ३ ॥ तुका म्हणे बाळा । असे तात्पर्य या
खेळा ॥ ४ ॥

१४२१. समर्थाचें बाळ पांघरे वाकळ । हंसती सकळ लोक

कोणा ॥ १ ॥ समर्थासी लाज आपुल्या नांवाची । शरण आलियाची
लागे चिंता ॥ २ ॥ जरी तुज कांहीं होईल उचित । तरी हा पतित
तारी तुका ॥ ३ ॥

१४२२. कासया हो माझा राखिला लौकिक । निवाड कां एक
केला नाही ॥ १ ॥ मग तळमळ न करितें मन । झालें तें कारण
कळो येतें ॥ २ ॥ तुका म्हणे केला पाहिजे निवाड । वैद्यासी तें
भीड मरण रोग्या ॥ ३ ॥

१४२३. आशाबद्ध बहु असें निलाजरे । होय म्हणें धीरें फळ
टोंकें ॥ १ ॥ कारणपें चित्त न पाहें अपमान । चित्त समाधान
लाभासाठी ॥ २ ॥ तुका म्हणे हातें लोटिलें न कळे । झांकितसे
डोळे पांडुरंगा ॥ ३ ॥

१४२४. नव्हे मी शाहाणा । तरी म्हणा नारायणा ॥ १ ॥ तुम्हां
बोलावया कांहीं । येच भरलोंसे वार्हीं ॥ २ ॥ आणावे ते रूपा ।
कोपलेती तरी कोपा ॥ ३ ॥ कळोनि आवडी । तुका म्हणे जाते
घडी ॥ ४ ॥

१४२५. पायांपासीं चित्त । तेणें भेटी अखंडित ॥ १ ॥ असे
खेळे भलते ठायीं । प्रेमसूत्रदोरी पार्यां ॥ २ ॥ केलेंसे जतन । मुळीं
काय तें वचन ॥ ३ ॥ तुका म्हणे सर्व जाणा । ठायीं विचारवें
मना ॥ ४ ॥

१४२६. नव्हे परि म्हणवी दास । कांहीं निमित्तास मूळ केलें
॥ १ ॥ तुमचा तो धर्म कोण । हा आपण विचारा ॥ २ ॥ नाहीं
शुद्ध आचरण । परी चरण चिंतितों ॥ ३ ॥ तुका म्हणे पांडुरंगा ।
ऐसें कां गा नेणा हे ॥ ४ ॥

१४२७. आम्हीं घ्यावें तुझे नाम । तुम्हीं आम्हां द्यावें प्रेम ॥ १ ॥
ऐसें निवडिलें मुळीं । संतीं बैसोनि सकळीं ॥ २ ॥ माझी डोई
पायांवरी । तुम्हीं न धरावी दुरी ॥ ३ ॥ तुका म्हणे केला । खंड
दोषांचा विठ्ठला ॥ ४ ॥

१४२८. असो मार्गें जालें । पुढें गोड तें चांगलें ॥ १ ॥ आतां

माझे मनीं । कांहीं अपराध न मानीं ॥ २ ॥ नेदी अवसान । करितां
नामाचें चितन ॥ ३ ॥ तुका म्हणे बोलें । तुज आधींच गोविलें ॥ ४ ॥

१४२९. उचिताचा दाता । कृपावंता तूं अनंता ॥ १ ॥ कां रे
न घालिसी धांव । तुझे उच्चारितां नांव ॥ २ ॥ काय बळयुक्ति ।
नाहीं तुझे अंगीं शक्ति ॥ ३ ॥ तुका म्हणे तूं विश्वंभर । वोस माझे
कां अंतर ॥ ४ ॥

१४३०. वेडें वाकडें गाईन । परि तुझाचि म्हणवीन ॥ १ ॥
मज तारीं दिनानाथा । ब्रीद साच करीं आतां ॥ २ ॥ केल्या
अपराधांच्या राशी । म्हणऊनि आलों तुजपारीं ॥ ३ ॥ तुका म्हणे
मज तारीं । सांडीं ब्रीद नाहीं तरी ॥ ४ ॥

१४३१. अंधळ्याची काठी । हिरोनियां कडा लोटी ॥ १ ॥ हे
कां देखण्या उचित । लाभ किंवा कांहीं हित ॥ २ ॥ चाळवूनि
हार्तीं । साकर म्हणोनि द्यावी माती ॥ ३ ॥ तुका म्हणे वाटे । देवा
पसरावे सराटे ॥ ४ ॥

१४३२. माझ्या वडिलांची मिरासी गा देवा । तुझी चरणसेवा
पांडुरंगा ॥ १ ॥ उपवास पारणीं राखिला दारवंटा । कला भोगवटा
आम्हांलागीं ॥ २ ॥ वंशपरंपरा दास मी अंकिता । तुका मोकळितां
लाज कोणा ॥ ३ ॥

१४३३. कळों आलें ऐसें आतां । नाहीं सत्ता तुम्हांसी ॥ १ ॥
तरी वीर्य नाहीं नामा । जातो प्रेमा खंडत ॥ २ ॥ आड ऐसें येतें
पाप । वाढे ताप आगळा ॥ ३ ॥ तुका म्हणे गुण जाला । हा
विठ्ठला हीन शक्ति ॥ ४ ॥

१४३४. आम्ही जाणों तुझा भाव । दृढ धरियले पाव ॥ १ ॥
फांकूं नेदूं चुकवितां । नेघों थोडें बहु देतां ॥ २ ॥ बहुतां दिसांचें
लिगाड । आलें होत होत जड ॥ ३ ॥ तुका म्हणे आतां । नेघों
सर्वस्वही देतां ॥ ४ ॥

१४३५. ऋण वैर हत्या । हें तों न सुटे नेदितां ॥ १ ॥ हें कां
नेणां पांडुरंगा । तुम्ही सांगतसां जगा ॥ २ ॥ माझा संबंध तो

किती । चुकवा लोकाची फजिती ॥ ३ ॥ तुका म्हणे याचिसाठीं ।
मज घेतां नये तुटी ॥ ४ ॥

१४३६. दोष पळती कीर्तनें । तुझ्या नामसंकीर्तनें ॥ १ ॥ हें
कां करूं आदरिलें । खोटें वचन आपुलें ॥ २ ॥ तुम्ही पापा भीतां ।
आम्हां उपजावया चिंता ॥ ३ ॥ तुका म्हणे सेवा । कळिकाळा
जिकी देवा ॥ ४ ॥

१४३७. जरी मी पतित नव्हतो देवा । तरी तूं पावन केंचा
तेव्हां ॥ १ ॥ म्हणोनि माझें नाम आधीं । मग तूं पावन कृपानिधी
॥ २ ॥ लोहो महिमान परिसा । नाही तरी दगड जैसा ॥ ३ ॥
तुका म्हणे याचकभावे । कल्पतरु मान पावे ॥ ४ ॥

१४३८. तुमचा तुम्हीं केला गोवा । आतां चुकवितां देवा ॥ १ ॥
कैसें सरे चाळवणें । केलें काशाला शाहाणें ॥ २ ॥ कासया हो
रूपा । नांवा आलेति गा बापा ॥ ३ ॥ तुका म्हणे आतां । न सरे
हवाले घालितां ॥ ४ ॥

१४३९. याचि हाका तुझे द्वारीं । सदा देखों ऋणकरी ॥ १ ॥
सदा करिती खंड दंड । देवा बहु गा तूं लंड ॥ २ ॥ सुखें गोविंसी
भोजना । लपवूनियां आपणां ॥ ३ ॥ एकें एक बुझाविंसी । तुका
म्हणे ठक होसी ॥ ४ ॥

१४४०. संसाराची कोण गोडी । दिली जोडी करुनि ॥ १ ॥
निष्ठुर तूं बहु देवा । पुरे हेवा न म्हणवी ॥ २ ॥ पाहोनियां कर्म
डोळां । निराळा तो वर्जिना ॥ ३ ॥ तुका म्हणे तुज माझें । म्हणतां
ओझें फुकट ॥ ४ ॥

१४४१. नव्हेसी तूं लांसी । माया आणिकां त्या ऐसी ॥ १ ॥
जे हे वायां जाती बोल । होसी निर्मळचि फोल ॥ २ ॥ नव्हेसी
दुबळी । कांहीं नाही तें जवळी ॥ ३ ॥ तुका म्हणे खोटी । कांहीं
नव्हेसी करंटी ॥ ४ ॥

१४४२. आम्हां बोल लावा । तुम्हां अनुचित हें देवा ॥ १ ॥ ऐसें
सांगा कां व्यालेती । काय नाही तुम्हां हातीं ॥ २ ॥ आतां धर

दुरी । वायां दवडाया थोरी ॥ ३ ॥ तुका म्हणे ठायीं । ऐसें विचारवें पाहीं+ ॥ ४ ॥

१४४३. मरोनियां गेली माया । मग तया कोण पुसे ॥ १ ॥ पोरटियांची दाद कोणा । ऐसा जना प्रवाहो ॥ २ ॥ निढळासी निढळ जोडा । होय कोडा कवतुक ॥ ३ ॥ तुका म्हणे देवा ऐसी । आहों सरसीं आपण ॥ ४ ॥

१४४४. आतां दोघांमध्ये काय । उरलें होय वाणीजेसें ॥ १ ॥ निष्ठुर हें केलें मन । समाधान करुनि ॥ २ ॥ झुरावें तें तैथींच्या परी । घरिच्याघरीं अवधिया ॥ ३ ॥ तुका म्हणे देवपण । गुंडाळून असों दे ॥ ४ ॥

१४४५. आतां येथें खरें । नये फिरतां माघारें ॥ १ ॥ होय तैसी हो आवाळी । देहनिमित्त या बळी ॥ २ ॥ तुम्हांसर्वे गांठी । देवा जीवाचिये साटी ॥ ३ ॥ तुका म्हणे लंड । करूं चौघांमध्ये खंड ॥ ४ ॥

१४४६. ऐसा तंव मोळा । तुमचा नसेल गोपाळा ॥ १ ॥ मागत्याची टाळाटाळी । झिज्या ओढोनि कपाळीं ॥ २ ॥ नसेल ना नवें । ऐसें धरियेलें देवें ॥ ३ ॥ तुका म्हणे झाला । उशीर नाही तो विठ्ठला ॥ ४ ॥

१४४७. माझ्या कपाळाच्या गुणें । किंवा सरलेंसें नेणें ॥ १ ॥ नये वचन बाहेरी । उभें तिष्ठतसें दारीं ॥ २ ॥ काय सांगा यास वेचे । रितें आरंभीं ठायींचे ॥ ३ ॥ तुका म्हणे किती । भीड धरावी पुढती ॥ ४ ॥

१४४८. अहो पुरुषोत्तमा । तुम्हां काशाची उपमा ॥ १ ॥ सतत तो नाही बुद्धी । नाळवितां नाही शुद्धि ॥ २ ॥ जागविलें तरी । तुम्हां व्यक्ति येणें हरी ॥ ३ ॥ तुका म्हणे देवा । तुम्हां नित्य दिस नवा ॥ ४ ॥

१४४९. बहु धीर केला । जाण न होसी विठ्ठला ॥ १ ॥ आतां धरीन पदरीं । तुज मज करीन सरी ॥ २ ॥ झालों जीवासी उदार । उभा राहिलों समोर ॥ ३ ॥ तुका म्हणे संता । ऐसें सांगा पंढरीनाथा ॥ ४ ॥

१४५०. झाला जिवासी उदार । त्यासी काय भीडभार ॥ १ ॥
करीन आडक्या घोंगडें । उभ्या बाजारीं उघडें ॥ २ ॥ जों जों
धरिली भीड । तों तों बहु केली चीड ॥ ३ ॥ तुका म्हणे मूळ ।
तुझें उच्चारीन कूळ ॥ ४ ॥

१४५१. घेतां आणिकांचा जीव । तेव्हां कीं व कराना ॥ १ ॥
आपलें तें वरदळ नेदा । हे गोविंदा कृपणता ॥ २ ॥ सेवा तरी
इच्छा सांग । चोरिलें अंग साहेना ॥ ३ ॥ तुका म्हणे अरे धन्या ।
निसंतान्या विठोबा ॥ ४ ॥

१४५२. सांपडला संदीं । मग बळिया पडे बंदीं ॥ १ ॥ ऐसी
कोणी वाहे वेळ । हातीं काळाच्या सकळ ॥ २ ॥ दाता. मागे दान ।
जाय याचका शरण ॥ ३ ॥ तुका म्हणे नेणां । काय सांगों
नारायणा ॥ ४ ॥

१४५३. शोधिसील मूळें । त्याचें करीसी वाटोळें ॥ १ ॥ ऐसे
संतांचे बोभाट । तुझे बहु जाले तंट ॥ २ ॥ लौकिका बाहेरी । घाली
रोखी जया धरी ॥ ३ ॥ तुका म्हणे गुण । तुझा लागलिया शून्य ॥ ४ ॥

१४५४. मानामान किती । तुझ्या क्षुल्लक संपत्ती ॥ १ ॥ जारे
चाळवीं बापुडीं । कोणी धरितील ती गोडी ॥ २ ॥ रिद्धिसिद्धि
देसी । आम्ही चुंभळी नव्हों तैसी ॥ ३ ॥ तुका म्हणे ठका । ऐसें
नागविलें लोकां ॥ ४ ॥

१४५५. वटवट केली । न विचारितां मना आली ॥ १ ॥ मज
कराल तें क्षमा । कैसें नेणां पुरुषोत्तमा ॥ २ ॥ उचित न कळे ।
जिव्हा भलतेंचि बरळे ॥ ३ ॥ तुका म्हणे कांहीं । लौकिकाची
चाड नाहीं ॥ ४ ॥

१४५६. वारिलें लिगाड । बहु दिसांचें हें जाड ॥ १ ॥ न बोलावें
ऐसें केलें । कांहीं वाडगें तितुलें ॥ २ ॥ जाला चौघांचार । गेला
खंडोनी वेव्हार ॥ ३ ॥ तुका म्हणे देवा । करीन ते घ्यावी सेवा ॥ ४ ॥

१४५७. हें का आम्हां सेवा दान । देखो सीण विषमाचा ॥ १ ॥
सांभाळा जी ब्रीदावळी । तुम्ही का कळीसारिखे ॥ २ ॥ शरणागर्ते

वैच्या हातीं । हे निश्चिती देखिली ॥ ३ ॥ तुका म्हणे इच्छीं भेटी ।
पाय पोटीं उफराटे ॥ ४ ॥

१४५८. येइल तुझ्या नामा । लाज म्हणे पुरुषोत्तमा ॥ १ ॥
धीर राहिलों धरूनि । त्रास उपजला मनीं ॥ २ ॥ जगा कथा नाव ।
निराशेनें नुपजे भाव ॥ ३ ॥ तुम्ही साक्ष कीं गा । तुका म्हणे
पांडुरंगा ॥ ४ ॥

१४५९. हें तों वाटलें आश्चर्य । तुम्हां धरवला धीर ॥ १ ॥
माझा फुटतसे प्राण । धांवा धांवा म्हणऊन ॥ २ ॥ काय नेणो दिशा ।
झाल्या तुम्हांविण वोसा ॥ ३ ॥ तुका म्हणे कां गा । नाइकिजे
पांडुरंगा ॥ ४ ॥

१४६०. सरे ऐसें ज्याचें दान । त्याचे कोण उपकार ॥ १ ॥
नको वाढूं ऐसे काचें । दे वो साचे विठुले ॥ २ ॥ रडत मागें
सांडी पोर । ते काय थोर माउली ॥ ३ ॥ तुका म्हणे कीर्ति वाढे ।
धर्म गाढे ते ऐसे ॥ ४ ॥

१४६१. वाढविलें कां गा । तुम्ही एवढें पांडुरंगा ॥ १ ॥ काय
होती मज चाड । एवढी करावया बडबड ॥ २ ॥ ब्रह्मसंतर्पण ।
लोकीं करावें कीर्तन ॥ ३ ॥ निमित्ताचा धर्णी । तुका म्हणे नेणे
कोणी ॥ ४ ॥

१४६२. ठार्यांची ओळखी । येइल टाकूं टाका सुखी ॥ १ ॥
तुमचे जाईल इमान । माझे कपार्ळीं पतन ॥ २ ॥ ठेविला तो ठेवा ।
आभिलाषें बुडवावा ॥ ३ ॥ मनीं न विचारा । तुका म्हणे हे
दातारा ॥ ४ ॥

१४६३. शकुनानें लाभ हानि । येथूनिच कळतसे ॥ १ ॥ भया-
रूढ जालें मन । आतां कोण विश्वास ॥ २ ॥ प्रीत कळे आलिंगनीं ।
संपादणीं अत्यंत ॥ ३ ॥ तुका म्हणे मोकालिलें । कळों आलें
बरवें हें ॥ ४ ॥

१४६४. बुडता आवरीं । मज भवाचे सागरीं ॥ १ ॥ नको मानूं
भार । पाहों दोषांचे डोंगर ॥ २ ॥ आहे तें सांभाळीं । तुझी कैसी
ब्रीदावळी ॥ ३ ॥ तुका म्हणे दोषी । मी तों पातकांची राशी ॥ ४ ॥

१४६५. कां गा धर्म केला । असोन सत्तेचा आपुला ॥ १ ॥
उभाउर्भी पाय जोडी । आतां फांकों नेदीं घडी ॥ २ ॥ नको सांडूं
ठाव । आतां घेऊं नेदीं वाव ॥ ३ ॥ तुका म्हणे इच्छा । तैसा करीन
सारसा ॥ ४ ॥

१४६६. नव्हों गांढे आळसी । जो तूं आम्हांपुढें जासी ॥ १ ॥
अरे दिलें आम्हां हातीं । वर्म वेवादाचें संतीं ॥ २ ॥ धरोनियां
वाट । जालों शिरोमणि थोट ॥ ३ ॥ तुका म्हणे देवा । वादें करीन
खरी सेवा ॥ ४ ॥

१४६७. करितां वेरझारा । उभा न राहासी वेव्हारा ॥ १ ॥ हें
तों झोंडाईचे चाले । काय पोटीं तें न कळे ॥ २ ॥ आरोगुनी मुग ।
बैसलासी जैसा बग ॥ ३ ॥ तुका म्हणे किती । बुडविलीं आळ-
वितीं ॥ ४ ॥

१४६८. तुझ्या ठायीं ओस । दोन्ही पुण्य आणि दोष ॥ १ ॥
झडलें उरलें किती । आम्ही धरियेलें चितीं ॥ २ ॥ कळलासी नष्टा ।
यातिक्रियाकर्मभ्रष्टा ॥ ३ ॥ तुका म्हणे बोला । नाहीं ताळा गा
विठ्ठला ॥ ४ ॥

१४६९. आम्ही भांडों तुजसवें । वर्मीं धरूं जालें ठावें ॥ १ ॥
होसी सरड बेडुक । वाघ गाढ्याही पाईक ॥ २ ॥ बळ करी तथा
भ्यावें । पळों लागे तथा घ्यावें ॥ ३ ॥ तुका म्हणे दूर परता । नर
नारी ना तूं भूता ॥ ४ ॥

१४७०. कां रे न पावसी धांवण्या । अंगराख्या नारायणा
॥ १ ॥ अंगीं असोनियां बळ । होसी खट्याळ नाट्याळ ॥ २ ॥
आम्ही नरका जातां । काय येइल तुझ्या हातां ॥ ३ ॥ तुका म्हणे
कान्हा । क्रियानष्टा नारायणा ॥ ४ ॥

१४७१. नव्हे भिडा हें कारण । जाणें करूं ऐसे जन ॥ १ ॥
जों जों धरावा लौकिक । रडवितोसि आणीक ॥ २ ॥ चला जाऊं
संतांपुढें । ते हें निवडती रोकडें ॥ ३ ॥ तुका म्हणे तूं निर्लज्ज ।
आम्हां रोकडी गरज ॥ ४ ॥

१४७२. आम्ही देतो हाका । कां रे जालासी तूं मुका ॥ १ ॥
न बोलसी नारायणा । कळलासी क्रियाहीना ॥ २ ॥ आधीं करूं
चौघाचार । मग सांडूं भीडभार ॥ ३ ॥ तुका म्हणे शेवटीं । तुम्हां
आम्हां घालूं तुटी ॥ ४ ॥

१४७३. काय साहतोसि फुका । माझा बुडविला रुका ॥ १ ॥
रीण घराचें पांगिलें । तें न सुटे कांहीं केलें ॥ २ ॥ चौघांचिया
मते । आधीं खरें केलें होते ॥ ३ ॥ तुका म्हणे यावरी । आतां भीड
कोण धरी ॥ ४ ॥

१४७४. पतित मिरासी । ते म्यां धरिले जीवेंसी ॥ १ ॥ आतां
बळिया सांग कोण । ग्वाही तुझे माझे मन ॥ २ ॥ पावनाचा ठसा ।
दावीं मज तुझा कैसा ॥ ३ ॥ तुका म्हणे वाव जालें । रोख पाहिजे
दाविलें ॥ ४ ॥

१४७५. भांडावें तों हित । ठायीं पडतें उचित ॥ १ ॥ नये
खंडूं देऊं वाद । आम्हां भांडवल भेद ॥ २ ॥ शब्दासारसें भेटी ।
नये पडो देऊं तुटी ॥ ३ ॥ तुका म्हणे आळस । तोचि कारणांचा
नास ॥ ४ ॥

१४७६. कासया वांचूनि झालों भूमिभार । तुझ्या पार्यां धार
नाहीं तरी ॥ १ ॥ जातां भले काय डोळियांचें काम । जंव
पुरुषोत्तम न देखती ॥ २ ॥ काय मुख पेंव श्रापदांची धांव । नित्य
तुझे नांव नुच्चारितां ॥ ३ ॥ तुका म्हणे आतां पांडुरंगाविण । न
वांचता क्षण जीव भला ॥ ४ ॥

१४७७. निप्रुर यासाठीं करितों भाषण । आहेसी सर्वज्ञ जाणता
तूं ॥ १ ॥ ऐसें दुःख कोण आहे निवारितां । तों मी जाऊं आतां
शरण त्यासी ॥ २ ॥ बैसलासी कोण करूनियां धीर । नाहीं येथ
उरी दुसऱ्याची ॥ ३ ॥ तुका म्हणे आलें अवघेंच पायापें । आतां
सायबापें नुपेक्षावें ॥ ४ ॥

१४७८. तुज नाहीं शक्ति । काम घेसी आम्हां हातीं ॥ १ ॥
ऐसें अनुभवं पाहीं । उरलें बोलिजेसें नाहीं ॥ २ ॥ लपोनियां आड ।

आम्हां तुझा कैवाड ॥ ३ ॥ तुका म्हणे तुजसाठीं । आम्हां संवसारेंसी तुटी ॥ ४ ॥

१४७९. पावटणी पडणें पायां । उद्धार वायां काशाचा ॥ १ ॥ घडेल तें भेटीसवें । दिसेल बरवें सकळां हें ॥ २ ॥ न घडतां दृष्टा-दृष्टी । काय गोष्टी कोरड्या ॥ ३ ॥ अबोल्यानं असे तुका । अंतर एका साक्षी तें ॥ ४ ॥

१४८०. आम्ही झालों एकविध । सुध्या सुधें असावें ॥ १ ॥ यावरी तुमचा मोळा । तो गोपाळा अकळ ॥ २ ॥ घेतलें तें उसणें द्यावें । कांहीं भावें *विशेषें ॥ ३ ॥ तुका म्हणे क्रियानष्ट । तरी कष्ट घेतसां ॥ ४ ॥

१४८१. परार्थीन माझे करूनिया जिणें । सांडी काय गुणें केली देवा ॥ १ ॥ उदार हे कीर्ति असे जगामाजी । कां तें ऐसें आजि पालटिलें ॥ २ ॥ आळावितों परी न पुरेचि रीघ । उचित तो त्याग नाहीं तुम्हां ॥ ३ ॥ तुका म्हणे कां वा मुळींच व्यालासी । ऐसें कां नेणसी पांडुरंगा ॥ ४ ॥

१४८२. मजसवें नको चेष्टा । नव्हे साळी कांहीं कोष्टा ॥ १ ॥ बैस सांडोनि दिमाख । जाय काळें करीं मुख ॥ २ ॥ येथें न सरे चार । हीन आणिक व्यापार ॥ ३ ॥ तुका विष्णुदास । रस जाणतो नीरस ॥ ४ ॥

१४८३. बोलतो निकुरें । नव्हतीं सलगींचीं उत्तरें ॥ १ ॥ माझे संतापलें मन । परपीडा ऐकोन ॥ २ ॥ अंगावरि आलें । तांवरि जाईल सोसिलें ॥ ३ ॥ तुज भक्ताची आण देवा । जरि तुका येथें ठेवा ॥ ४ ॥

१४८४. दंड अन्यायाचे माथां । देखोनि करावा सर्वथा ॥ १ ॥ नये उगे बहुतां घाटूं । सिसें सोनियांत आटूं ॥ २ ॥ पापपुण्यासाठीं । नीत केली आतां खोटी ॥ ३ ॥ तुका म्हणे देवा । दोष कौणाचा तो दावा ॥ ४ ॥

१४८५. जाणसी उचित । पांडुरंगा धर्मनीत ॥ १ ॥ तरि म्यां बोलवें तें काई । सरे ऐसें तुझे पार्यां ॥ २ ॥ पालटती क्षण । संचित प्रारब्ध क्रियमाण ॥ ३ ॥ तुका म्हणे सत्ता । होसी सकळ करितां ॥ ४ ॥

१४८६. भवसिंधूचें हेंचि तारू । मज विचारू पाहतां ॥ १ ॥ चिर्तीं तुझे धरीन पाय । मुख काय तें तेथें ॥ २ ॥ माझ्या खुणा मनापार्यां । तें या रसीं बुडालें ॥ ३ ॥ तुका म्हणे वर्म आलें । हातां भलें हें माझ्या ॥ ४ ॥

१४८७. आश्चर्य तें एक जालें । मना आलें माझिया ॥ १ ॥ मढ्यापार्यां करुणा केली । तैसी गेली वृथा हे ॥ २ ॥ न यावा तो कैसा राग । खोटें मग देखोनि ॥ ३ ॥ तुका म्हणे कैचा बोला । शोध विठ्ठला माझिया ॥ ४ ॥

१४८८. येणें मार्गें गेलें । त्याचें निसंतान केलें ॥ १ ॥ ऐसी अवघड वाट । कोण सांगावा बोभाट ॥ २ ॥ नागविल्या थाटी । उरों नेदीच लंगोटी ॥ ३ ॥ तुका म्हणे चोर । तो हा उभा कटिकर ॥ ४ ॥

१४८९. उगेंचि हें मन राहतें निश्चल । तरि का तळमळ साठ होती ॥ १ ॥ काय तुमर्चीं नेणों कवतुक विदानें । सर्वोत्तमपणें खेळतसां ॥ २ ॥ नाना छंदें आम्हां नाचवावें जीवां । वाढवाव्या हांवा भलत्यापुढें ॥ ३ ॥ तुका म्हणे तुम्ही आपुली प्रतिष्ठा । वाढावया चेष्टा करितसां ॥ ४ ॥

१४९०. कळों आलें तुझे जिणें । देवा तूं माझे पोसणें ॥ १ ॥ वाट पाहासी आमुची । सत्ता सतत कईची ॥ २ ॥ बोलावितां यावें रूपा । सदा निर्गुणींच लपा ॥ ३ ॥ तुका म्हणे तूं परदेशी । येथें आम्हां अंगें जिसी ॥ ४ ॥

१४९१. काय करूं आतां धरूनियां भीड । निःशंक हें तोंड वाजविलें ॥ १ ॥ नव्हे जर्गी कोणी मुकियाचा जाण । सार्थक लाजोन नव्हे हित ॥ २ ॥ आलें तें उत्तर बोलों स्वामीसवें । धीट नीट जीवें होऊनियां ॥ ३ ॥ तुका म्हणे मना समर्थासी गाठी । घालावी हे मांडी थापटूनी ॥ ४ ॥

१४९२. चालें दंडवत घालीं नारायणा । आपुल्या कल्याणा लागू-
नियां ॥१॥ बैसविला पर्दीं पुत्र राज्य करी । पिता वाहे शिरीं आज्ञा
त्याची ॥ २ ॥ तुका म्हणे आहे ठार्यांचाचि मान । आतां अनुमान
कायसा तो ॥ ३ ॥

१४९३. प्राण समर्पिला आम्हीं । आतां उशीर कां स्वामीं ॥१॥
माझें फेडावें उसणें । भार न मना या ऋणें ॥२॥ जाला कंठस्फोट ।
जवळीं पातलों निकट ॥३॥ तुका म्हणे सेवा । कैसी बरी वाटे देवा ॥४॥

१४९४. तुज काय करूं मज एक सार । अमृतनागर नाम तुझें
॥ १ ॥ काय उणें आम्हां तयाचिये पोटीं । गोवितां हे कंठीं कामधेनु
॥ २ ॥ नोळखे तानुलें माय ऐसी कोण । वोरसे देखून शोक त्याचा
॥ ३ ॥ जो नाही देखिला याचक नयनीं । तो पावे घेऊनि लज्जा
दान ॥ ४ ॥ नामासाठीं प्राण सांडियेला रणीं । शूर ते भांडणीं
न फिरती ॥ ५ ॥ तुका म्हणे आम्हीं गातां गीतीं भला । भेटूनि
विठ्ठला काय चाड ॥ ६ ॥

१४९५. चित्त घेऊनियां तूं काय देसी । ऐसें मजपार्शीं सांग
आधीं ॥ १ ॥ तरीच पंढरिराया करीन साटोवाटी । नेघे जया तुटी
येईल तें ॥ २ ॥ रिद्धिसिद्धि कांहीं दाविसी अभिळास । नाहीं मज
आस मुक्तीचीही ॥ ३ ॥ तुका म्हणे तुझें माझें घडे तर । भक्तीचा
भाव रे देणें घेणें ॥ ४ ॥

१४९६. भले लोक नाहीं सांडीत ओळखी । हे तों झाली देखी
दुसऱ्याची ॥१॥ असो आतां यासी काय चाले बळ । आपुलें कपाळ
वाढवलें ॥ २ ॥ समर्थासी काय कोणें हें म्हणावें । आपुलिया जावें
भोगावरी ॥३॥ तुका म्हणे तुम्हां बोल नाहीं देवा । नाहीं केली सेवा
मनोभावें ॥ ४ ॥

१४९७. आपण चाळक बुद्धीच्या संचारा । आम्हांसी वेव्हारा
पात्र केलें ॥ १ ॥ काय झालें तरी नेघा तुम्ही भार । आणीक कोणा
थोर म्हणों सांगा ॥ २ ॥ पंचभूतें तंव चर्माचिया मोटा । येथें खरा
खोटा कोण भाव ॥ ३ ॥ तुका म्हणे नाहीं बोलावया जागा । कां
देवा वाडगा श्रम करूं ॥ ४ ॥

१४९८. माझें मज द्यावें । नाहीं करवात नवें ॥ १ ॥ सहस्र
नामाचें रूपडें । भक्तकैवारी चोखडें ॥ २ ॥ साक्षीवीण बोलें । तरि
मज पाहिजे दंडिलें ॥ ३ ॥ तुका म्हणे माल । माझा खरा हा विठ्ठल ॥ ४ ॥

१४९९. उदारा कृपाळा अगा देवांच्या देवा । तुजसवें पण आतां
आमुचा दावा ॥ १ ॥ कैसा जासी सांग आतां मजपासूनि । केलें
वाताहात दिलें संसारा पाणी ॥ २ ॥ अवघी आवरूनी तुझे लाविली
पाठी । आतां त्या विसर सोहंकोहंच्या गोष्टी ॥ ३ ॥ तुका म्हणे आतां
चरणीं घातली मिठी । पडिली ते पडो तुम्हां आम्हांसी तुटी ॥ ४ ॥

१५००. माझिया संचिता । दृढ देखोनि बळिवंता । पळसी पंढ-
रीनाथा । भेणें आतां तयाच्या ॥ १ ॥ तरि मज कळलासी । नव्हतां
भेटी जाणिवेसी । एक संपादिसी । मान करिसी येकात ॥ २ ॥ तरि
हें प्रारब्ध जी गाढें । कांहीं न चले तयापुढें । कायतुज म्यां कोडें । रे
सांकडें घालावें ॥ ३ ॥ भोगाधिपति क्रियमाण । तें तुज नागवें आम्हून ।
तरि कां वायांविण । तुज म्यां सीण करावा ॥ ४ ॥ तुज न होतां माझे
कांहीं । परि मी न संडीं भक्तिसोई । हो कां भलत्या ठायीं । कुर्ळीं
जन्म भलतैसा ॥ ५ ॥ तूं भितोसि माझिया दोषा । कांहीं मागणें ते
आशा । तुका म्हणे ऐसा । कांहीं न धरी संकोच ॥ ६ ॥

१५०१. मी याचक तूं दाता । काय सत्य पाहों आतां ॥ १ ॥
म्यां तों पसरिला हात । करीं आपुलें उचित ॥ २ ॥ आम्हीं घ्यावें
नाम । तुम्हां समाधान काम ॥ ३ ॥ तुका म्हणे देवराजा । वाद
खंडीं तुझा माझा ॥ ४ ॥

१५०२. न करीं तुमची सेवा । बापुडें मीपणें देवा । बोलिलों
तो पाववा । पण सिद्धी सकळ ॥ १ ॥ आणीक काय तुम्हां काम ।
आम्हां नेदा तरी प्रेम । कैसे धर्माधर्म । निश्चयेसीं रहाती ॥ २ ॥
आम्हीं वेंचलों शरीरें । तुम्ही बीज पेरा खरें । संयोगाचें बरें । गोड
होतें उभयतां ॥ ३ ॥ एका हातें टाळी । कोठें वाजते निराळी ।
जाला तरी बळी । स्वामीविण शोभेना ॥ ४ ॥ रूपा यावें जी
अनंता । धरीन पुटांची त्या सत्ता । होईन सरता । संतामाजी

पोसणा ॥ ५ ॥ ठेविलें उधारा । बरी काय तो पातेरा । तुका म्हणे बरा । रोकडाचि निवाड ॥ ६ ॥

१५०३. बहुतां रीती काकुलती । आलों चिर्त्ती न धराच ॥ १ ॥ आतां काशासाठीं देवा । मिथ्या हेवा वाढवूं ॥ २ ॥ तुम्हां आम्हां जाली तुटी । आतां भेटी चितनें ॥ ३ ॥ तुका म्हणे लाजिरवाणें । अधीर जिणें इच्छेचें ॥ ४ ॥

करुणापर अभंग

१५०४. संसाराच्या तापें तापलों मी देवा । करितां या सेवा कुटुंबाची ॥ १ ॥ म्हणऊनि तुझे आठविले पाय । ये वो माझे माय पांडुरंगे ॥ २ ॥ बहुतां जन्मींचा आलों भारवाही । सुटिजे हें नाहीं वर्म ठावें ॥ ३ ॥ वेढियलों चोरीं अंतर्बाह्यात्कारीं । कणव न करी कोणी माझी ॥ ४ ॥ बहु पांगविलों बहु नागविलों । बहु दीस झालों कासाविस ॥ ५ ॥ तुका म्हणे आतां धांव घाली वेगीं । ब्रीद तुझें जर्गीं दीनानाथा ॥ ६ ॥

१५०५. सर्प भुलोन गुंतला नादा । गारुडियें फांदां घातलासे । हिंडवुनि पोट भरी दारोदारीं । कोंडुनि पेटारी असे रया ॥ १ ॥ तैसी परी मज जाली पांडुरंगा । गुंतलों तो मी गा सोडवीं आतां । माझे मज कांहीं न चलेसें जालें । कृपा हे तुज न करितां ॥ २ ॥ आविसें मीन लावियला गर्ळीं । भक्ष तो गिळी म्हणूनियां । काढानि बाहेरी प्राण घेऊ पाहे । तेथें बाप माये कवण रया ॥ ३ ॥ पक्षी पिलयां पातले आशा । देखोनियां फांसा गुंते बळें । चरण सायासें नेणे धांवोनि वोरसे । जीवित्वा नास जालीं बाळें ॥ ४ ॥ गोडपणें मासी लिगाडीं गुंतली । सांपडे फडफडी अधिकाधिक । तुका म्हणे प्राण घेतला आशा । पंदरीनिवासा धांव घाली ॥ ५ ॥

१५०६. सुटायाचा कांहीं करितों उपाय । तों हें देखे पाय गोवियेले ॥ १ ॥ ऐसिया दुःखाचे सांपडलों संदी । हारपली बुद्धी बळ माझे ॥ २ ॥ प्रारब्ध क्रियमाण संचित्ताचे । वोढत ठायींचे आले साचे ॥ ३ ॥ विधिनिषेधाचे सांपडलों चेपे । एक एका लोपे निव-

ढेना ॥४॥ सारावें तें वाढे त्याचियाची अंगें । तृष्णेचिया संगें दुःखी
जालों ॥ ५ ॥ तुका म्हणे आतां करीं सोडवण । सर्वशक्तिहीन जालों
देवा ॥ ६ ॥

१५०७. भय वाटे पर । न सुटे हा संसार ॥ १ ॥ ऐसा पडिलों
काचणी । करीं धांवा म्हणऊनि ॥ २ ॥ विचारितां कांहीं । तों हें
मन हार्ती नाहीं ॥ ३ ॥ तुका म्हणे देवा । येथें न पुरे रिघावा ॥ ४ ॥

१५०८. अंतरांचा भाव जाणोनियां गुज । तैसें केलें काज पांडु-
रंगा ॥ १ ॥ घातलें वचन न पडेचि खालीं । तूं आम्हां माउली
अनाथांची ॥ २ ॥ मज याचकाची पुरविली आशा । पंढरीनिवासा
मायबापा ॥ ३ ॥ नाशिली आशंका माझिया जीवाची । उरली
भेदाची होती कांहीं ॥ ४ ॥ तुका म्हणे आतां केलों मी निर्भर ।
गाईन अपार गुण तुझे ॥ ५ ॥

१५०९. बोलविसी तैसें आणीं अनुभवा । नाहीं तरी देवा विटं-
बना ॥ १ ॥ मिठेंविण काय करावें मिष्टान्न । शव जीवेंविण शृंगा-
रिलें ॥ २ ॥ संपादणीविण विटंबिलें सोंग । गुणेंविण चांग रूप
हीन ॥ ३ ॥ कन्यापुत्रेंविण मंगळदायकें । वेचिलें हें फिकें द्रव्य
तरी ॥ ४ ॥ तुका म्हणे तैसी होते मज परी । न देखें अंतरां प्रेम-
भाव ॥ ५ ॥

१५१०. श्राना दिली सवे । पायांभोंवतें तें भोवे ॥ १ ॥ तैसी
जाली मज परी । वसे निकट सेजारीं ॥ २ ॥ जेवितां जवळी ।
येऊनियां पुंस घोळी ॥ ३ ॥ कोपेल तो धणी । तुका म्हणे नेणें
मर्नी ॥ ४ ॥

१५११. मुखें बोलावें तें जीविचें जाणसी । विदित पायांपाशीं
सर्व आहे ॥ १ ॥ आतां हेंचि भलें भाकावी करुणा । विनियोग
तो जाणां तुम्ही याचा ॥ २ ॥ आपलें तो येथें केलें नव्हे कांहीं ।
साधनाच्या वाहीं पडों नये ॥ ३ ॥ तुका म्हणे देह दिला पिंडदान ।
बेळोवेळां कोण चिंता करी ॥ ४ ॥

१५१२. कवतुकवाणें । बोलों बोबड्या वचनें ॥ १ ॥ हें तों

नसावें अंतरीं । आम्हां धरायाचें दुरी ॥ २ ॥ स्तुति तैसी निंदा ।
माना समचि गोविंदा ॥ ३ ॥ तुका म्हणे बोले । मज तुम्हीं
शिकविलें ॥ ४ ॥

१५१३. जन पूजा याचा मज कां आभार । हा तुम्ही विचार
जाणां देवा ॥ १ ॥ पत्र कोण मानी वंदितील सिक्का । गौरव सेवका
त्याचि मुळें ॥ २ ॥ मी मीपणें होतों जनामधीं आधीं । कोणें दिलें
कर्धी काय तेव्हां ॥ ३ ॥ आतां तूं भोगितां सर्व नारायणा । नको
आम्हां दीना पीडा करूं ॥ ४ ॥ आपुलिया हातें देसील मुशारा ।
तुका म्हणे खरा तोचि आम्हां ॥ ५ ॥

१५१४. पाळिलों पोसिलों जन्मजन्मांतरीं । वागविलों करीं
धरोनियां ॥ १ ॥ आतां काय माझा पडेल अव्हेर । मार्गें बहु दूर
वागविलें ॥ २ ॥ नेदी वारा अंगीं लागों आघाताचा । घेतला
ठार्यांचा भार माथां ॥ ३ ॥ तुका म्हणे बोल करितों आवडी ।
अवीट तेचि गोडी अंतरींची ॥ ४ ॥

१५१५. मजपुढें नाहीं आणीक बोलतां । ऐसें कांहीं चित्त
वाटतसे ॥ १ ॥ याचा कांहीं तुम्हीं देखावा परिहार । सर्वज्ञ उदार
पांडुरंगा ॥ २ ॥ कामक्रोधें नाहीं सांडिलें आसन । राहिले वसोन
देहामध्यें ॥ ३ ॥ तुका म्हणे आतां जालों उतराई । कळों यावें
पायीं निरोपिलें ॥ ४ ॥

१५१६. काळावरी घालूं तरी तो सरिसा । न पुरतां इच्छा दास
कैसे ॥ १ ॥ आतां नाहीं कांहीं उसिराचें काम । न खंडावें प्रेम
नारायणा ॥ २ ॥ देणें लागे मग विलंब कां आड । गोड तरी गोड
आदि अंत ॥ ३ ॥ तुका म्हणे होईल दर्शनें निश्चिती । गाईन तें
गीतीं ध्यान मग ॥ ४ ॥

१५१७. काय माझा पण होईल लटिका । त्रिदावळी लोकां
दाविली ते ॥ १ ॥ खरी करूनियां देई माझी आळी । येऊनि कुर-
वाळीं पांडुरंगे ॥ २ ॥ आणीक म्यां कोणा म्हणवावें हार्तीं । नये
काकुलती दुजियासी ॥ ३ ॥ तुका म्हणे मज येथेंचि ओळखी ।
होईन तो सुखी पायांनींच ॥ ४ ॥

१५१८. नको माझे मानूं आहाच ते शब्द । कळवळ्याचा वाद करीतसें ॥ १ ॥ कासयानें बळ करूं पायांपासीं । भाकावी ते दासी करुणा आम्हीं ॥ २ ॥ काय मज चाड असे या लौकिकें । परी असे निकें अनुभवाचें ॥ ३ ॥ लांचावल्यासाठीं वचनाची आळी । टकळ्यानें घोळी जवळी मन ॥ ४ ॥ वाटतसे आस पुरविसी ऐसें । तरी अंगीं पिसें लावियेलें ॥ ५ ॥ तुका म्हणे माझी येथेंचि आवडी । श्रीमुखाची जोडी इच्छीतसें ॥ ६ ॥

१५१९. तांतडीनें आम्हां धीरचि न कळे । पाळावे हे लळे लवलाहे ॥ १ ॥ नका कांहीं पाहों सावकाशीं देवा । करा एक हेवा तुमचा माझा ॥ २ ॥ वोरसाचा यावा सांभाळावी प्रीत । नाहीं राहो येत अंगीं धंदा ॥ ३ ॥ तुका म्हणे मज नका गोवूं खेळा । भोजनाची वेळा राखियेली ॥ ४ ॥

१५२०. इच्छिती तयांसी व्हावें जी अरूप । आम्हांसी स्वरूप स्थिती चाड ॥ १ ॥ आतां नव्हे माझा भाव अनारिसा । पाउलांनीं इच्छा गोवियेली ॥ २ ॥ लेकरासी कोठें जाणत्याची परी । करूं येते दुरी धरावया ॥ ३ ॥ लागली न सुटे नामाची आवडी । माझी भावजोडी भंगूं नका ॥ ४ ॥ घेसी आढेवेढे मुक्तीच्या अभिळासें । चाळवीं जा पिसे ब्रह्मज्ञानी ॥ ५ ॥ तुका म्हणे माझा कोठें भक्तिरस । पाडावया ओस चाळविसी ॥ ६ ॥

१५२१. झालिया दर्शन करीन मी सेवा । आणिक कांहीं देवा नलगें दुजें ॥ १ ॥ प्रारब्धा आधीन अन्न आच्छादन । स्थिर करोनि मन ठेवी पार्यी ॥ २ ॥ येगा येगा येगा कृपालुवा हरी । निववीं अभ्यंतरीं देऊनि भेटी ॥ ३ ॥ आसावलें मन जीवनाचे ओढी । नामीं रूपीं गोडी लावियेली ॥ ४ ॥ काय तुम्हांपाशीं नाहीं भांडवल । माझे मिथ्या बोल जाती ऐसें ॥ ५ ॥ काय लोखंडाचे पाहे गुणदोष । शिवोनि परिस सोनें करी ॥ ६ ॥ तुका म्हणे माझी अवघें असों द्यावें । आपुलें करावें ब्रीद साच ॥ ७ ॥

१५२२. तुझा दास मज म्हणती अंकित । अवघे सकळिक लहान थोर ॥ १ ॥ हेंचि आतां लागें करावें जतन । तुझें थोरपण

तुज देवा ॥ २ ॥ होउनी निर्भर राहिलों निश्चित । पावनपतित नाम
तुझे ॥ ३ ॥ करितां तुज होय डोंगराची राई । न लगतां कांहीं
पात्या पातें ॥४॥ तुका म्हणे तुज काय तें अशक्य । तारितां मशक
मज दीना ॥ ५ ॥

१५२३. भलते जन्मीं मज घालिसील तरी । न सोडीं मी हरी
नाम तुझे ॥ १ ॥ सुख दुःख तुज देईन भोगितां । मग मज चिंता
कासयाची ॥ २ ॥ तुझा दास म्हणवीन मी अंकिला । भोगितां
विठ्ठला गर्भवास ॥ ३ ॥ कासया मी तुज भाकितों करुणा । तारीं
नारायणा म्हणऊनि ॥ ४ ॥ तुका म्हणे तुज येऊं पाहे उणें । तारि-
सील तेणें आम्हां तया ॥ ५ ॥

१५२४. आणीक पाखाडें असती उदंडें । तळमळिती पिडें
आपुलिया ॥ १ ॥ त्याचिया बोलाचा नाही हा विश्वास । घातलीसे
कास तुझ्या नामीं ॥२॥ दृढ एक चितें झालों या जीवासी । लाज
सर्वविशीं तुम्हांसी ते ॥ ३ ॥ पीडों नेदी पशु आपुले अंकित । आहे
जें उचित तैसे करा ॥ ४ ॥ तुका म्हणे किती भाकावी करुणा ।
कोप नारायणा येईल तुम्हां ॥ ५ ॥

१५२५. जेथें जातों तेथें पडतों मतोळा । न देखिजे डोळां लाभ
कांहीं ॥ १ ॥ कपार्लींची रेखा असती उत्तम । तरि कां हा श्रम
पावतों मी ॥ २ ॥ नव्हेचि तुम्हांस माझा आंगिकार । थीता संव-
सार अंतरला ॥ ३ ॥ भोग तंव झाला खरा भोगावा तो । भांडवल
नेतो आयुष्य काळ ॥ ४ ॥ कोठें तुझी कीर्ति आइकिली देवा ।
मुकतों कां जीवा तुका म्हणे ॥ ५ ॥

१५२६. न घडे मायबापा बाळकाचा घात । आपणांदेखत होऊं
नेदी ॥ १ ॥ कां मी मनीं चिंता वाहूं भय धाक । काय नव्हे एक
करितां तुज ॥ २ ॥ वर्म जाणें त्याच्या हिताचे उपाय । तहान भूक
वाहे कडिये खांदीं ॥ ३ ॥ तुका म्हणे तूं गा कृपावंत भारी । ऐसें
मज हरी कळों आलें ॥ ४ ॥

१५२७. नलगे मायेसी बाळ निरवावें । आपल्या स्वभावेण ओढे
त्यासी ॥ १ ॥ मज कां लागला करणें विचार । ज्याचा जार भार

त्याचे माथां ॥ २ ॥ गोड धड त्यासी ठेवी न मागतां । समाधान
खातां नेदी मना ॥ ३ ॥ खेळतां गुंतलें उमगूनी आणी । बैसोनियां
स्तनीं लावी बळें ॥ ४ ॥ त्याच्या दुःखें पडे आपण खापरीं । लाही
तळी वरी होय जैसी ॥ ५ ॥ तुका म्हणे देह विसरे आपुला ।
आघात तो त्याला लागों नेदी ॥ ६ ॥

१५२८. आम्हांसाठीं अवतार । मत्स्यकूर्मादि सूकर ॥ १ ॥ मोहें
धावें घाली पान्हा । नांव घेतां पंढरीराणा ॥ २ ॥ कोठें न दिसे
पाहतां । उडी घाली अवचिता ॥ ३ ॥ सुख ठेवी आम्हांसाठीं । दुःख
आपणची घोंटी ॥ ४ ॥ आम्हां घाली पाठीकडे । आपण कळिकाळार्शीं
भिडे ॥ ५ ॥ तुका म्हणे कृपानिधी । आम्हां उतरिं नावेमधीं ॥ ६ ॥

१५२९. देह तंव आहे प्रारब्धा अधीन । याचा मी कां सीण
वाहूं भार ॥ १ ॥ सरो माझा काळ तुझिया चितनें । कायावाचामनें
इच्छीतसें ॥ २ ॥ लाभ तो न दिसे याहूनि दुसरा । आणीक दातारा
येणें जन्में ॥ ३ ॥ तुका म्हणे आलों सोसीत संकटें । मी माझें
वोखटें आहे देवा ॥ ४ ॥

१५३०. तुज दिलें आतां करीं यत्न याचा । जीवभाव वाचाकाया-
मन ॥ १ ॥ भागलों दातारा सीण जाला भारी । आतां मज तारीं
शरणागता ॥ २ ॥ नेणतां सोसिली त्याची आटणी । नव्हतांही
कोणी काहीं । गझी ॥ ३ ॥ वर्म नेणें दिशा हिंडती मोकाट । इंद्रियें
सुनाट दाही दिशा ॥ ४ ॥ येरझारी फेरा सिणलों सायासीं । आतां
हृषीकेशी अंगीकारीं ॥ ५ ॥ तुका म्हणे मन इंद्रियांचे सोई । धांवे
यासी काई करूं आतां ॥ ६ ॥

१५३१. नेणें गति काय कवण अधोगति । मानिली निश्चिती
तुझ्या पार्यीं ॥ १ ॥ कर्म धर्म कोण नेणें हा उपाव । तुझ्या पार्यीं
भाव ठेवियेला ॥ २ ॥ नेणें निरसू पापपुण्य नेणें काय । म्हणऊनि
पाय धरिले तुझे ॥ ३ ॥ वेडा मी आविचारी न कळे विचार । तुज
माझा भार पांडुरंगा ॥ ४ ॥ तुका म्हणे तुज करितां नव्हे काय ।
माझा तो उपाय कवण तेथें ॥ ५ ॥

१५३२. भक्तिसुख आलें नाहीं अनुभवा । तों मी ज्ञान देवा
काय करूं ॥ १ ॥ नसावें जी तुम्हीं कांहीं नािश्र्वतीनें । माझिया
वचनें अभेदाच्या ॥ २ ॥ एकाएकीं मन नेदी समाधान । देखिल्या
चरण वांचूनियां ॥ ३ ॥ तुका म्हणे वाचा गुणीं लांचावली । न राहे
उगली मौन्य मज ॥ ४ ॥

१५३३. न कळे तों काय करावा उपाव । जेणें राहे भाव तुझ्या
पार्यीं ॥ १ ॥ येऊनियां वास करिसी हृदयीं । ऐसें घडे कई कासयानें
॥ २ ॥ साच भावें तुझे चिंतन मानसीं । राहे हें करिसी कै गा देवा
॥ ३ ॥ लटिकें हें माझे करूनियां दुरी । साच तूं अंतरीं येउन राहें
॥ ४ ॥ तुका म्हणे मज राखावें पतिता । आपुलिया सत्ता पांडुरंगा ॥ ५ ॥

१५३४. नाहीं जप तप जीवासी आटणी । मनासी दाटणी नाहीं
केली ॥ १ ॥ निजलिया ठायीं फोकारिला धांवा । सांकडे तें देवा
तुज माझे ॥ २ ॥ नाहीं आणूनियां समर्पिलें जळ । सेवा ते
केवळ चिंतनाची ॥ ३ ॥ तुका म्हणे आम्हीं वेंचिलीं उत्तरें । घेतलीं
उदारें मायबापें ॥ ४ ॥

१५३५. पुढलियां सुखें निंब देतां भले । बहुत वारलें होय दुःख
॥ १ ॥ हें तों वर्म असे माउलीच्या हातीं । हाणी मारी प्रीती हिता-
साठी ॥ २ ॥ खेळतां विसरे भूक तहान घर । धरूनियां कर आणी
बळें ॥ ३ ॥ तुका म्हणे पाळी तोंडींचिया घांसे । उदार सर्वस्वें
सर्वकाळ ॥ ४ ॥

१५३६. मार्ग चुकले विदेशी एकले । त्यावरी झाले दिशाभुली
॥ १ ॥ हातीं धरूनियां पावविले घरा । त्याच्या उपकारा काय चावें
॥ २ ॥ तैसा मी कुडकुडा होतों केशीराजा । सेवा न घडे लाजा
म्हणऊनि ॥ ३ ॥ सांडियेला गर्भ उबगोनि माउली । नाहीं
सांभाळिली भूमि शुद्ध ॥ ४ ॥ उष्ण तहान भूक एवढे आकांतीं ।
घोसंगा लाविती काय म्हूण ॥ ५ ॥ खांशावरी शूळ मरणाचे वाटे ।
अन्यायाहि मोठे साच केले ॥ ६ ॥ हातींचा हिरोनि घातला पाठीसां ।
तुका म्हणे ऐसी परि जाली ॥ ७ ॥

१५३७. ऐसें भाग्य कई लाहता होईन । अवघें देखें जन ब्रह्म-
रूप ॥१॥ मग तया सुखा अंत नाही पार । आनंदें सागर हेलावती
॥ २ ॥ शांति क्षमा दया मूर्तिमंत अंगीं । परावृत्त सर्गीं कामा-
दिकां ॥ ३ ॥ विवेकासहित वैराग्याचें बळ । धगधगित ज्वाळ आग्नि
जैसा ॥४॥ भक्ति नवविधा भाव शुद्ध वरी । अळंकारावरी मुगुट मणी
॥५॥ तुका म्हणे माझी पुरवी वासना । कोण नारायणा तुजविण ॥६॥

१५३८. आळिकरा कोठें साहातें कठीण । आपुला तें प्राण देऊं
पाहे ॥ १ ॥ सांभाळावें मायबापें कृपादृष्टी । पीडितां तें दृष्टी
देखों नये ॥ २ ॥ अंतरलों मागें संवसारा हातीं । पायांपें सरती
झालों नाहीं ॥ ३ ॥ तुका म्हणे तुम्ही विचारा जी देवा । ठेवाळ तें
ठेवा कोणे परी ॥ ४ ॥

१५३९. न पाहें माघारें आतां परतोनि । संसारापासूनि विटला
जीव ॥ १ ॥ सामोरा येऊनि कवळीं दातारा । काळाचा हाकारा न
साहावे ॥ २ ॥ सावधान चित्त होईल आधारें । खेळतांही बरें
वाटईल ॥ ३ ॥ तुका म्हणे कंठ दाटला या सोसें । न पवेचि कैसें
जवळी हे ॥ ४ ॥

१५४०. करितां विचार । तो हा दृढ संसार । ब्रह्मादिकां पार ।
नुलंघवे सामर्थ्ये ॥ १ ॥ शरण शरण नारायणा । मज अंगीकारा
दीना । आलें तें वचना-। पार्शी माझ्या सामर्थ्य ॥ २ ॥ पाठीवरी
मोळी । तोचि कळवा पार्यां तळीं । सांपडला जाळीं । मत्स्य जाला
तो न्याय ॥ ३ ॥ आतां करीन तांतडी । लाभाची ते याच जोडी ।
तुका म्हणे ओढी । पायां सोई मनाची ॥ ४ ॥

१५४१. सिणलों दातारा करितां वेरझारा । आतां सोडवी
संसारापासोनियां ॥ १ ॥ न सुटेचि बाकी नव्हें झाडापाडा । घातलोंसें
खोडा हाडांचिया ॥ २ ॥ मायबापें माझी जीवांची सांगाती । तीं
देतील हातीं काळाचिया ॥ ३ ॥ पडताळूनि सुरी बैसली सेजारीं ।
यमफासा करीं घेऊनियां ॥ ४ ॥ पाठीं पांटीं एकें लागलीं सरसीं ।
नेती नरकापार्शीं ओढूनियां ॥ ५ ॥ जन साह्यभूत असे या सकळा
मी एक निराळा परदेशी ॥ ६ ॥ कोंणा काकुलती नाहीं कोणे परी ।

तुजविण हरी कृपालुवा ॥ ७ ॥ तुका म्हणे मन तुझाची भरंवसा ।
म्हणऊनि आशा मोकलिली ॥ ८ ॥

१५४२. स्त्रीपुत्रादिकीं राहिला आदर । विषयीं पडिभर आति-
शय ॥ १ ॥ आतां सोडवणें धांवा नारायणा । मज हे वासना अना-
वर ॥ २ ॥ येऊनियां आड ठाके लोकलाज । तों हें दिसे काज
अंतरलें ॥ ३ ॥ तुका म्हणे आम्हां जेथें जेथें गोवा । तेथें तुम्हीं देवा
सांभाळावें ॥ ४ ॥

१५४३. बहु या प्रपंचें भोगविल्या खाणी । ठाकोनियां मनीं
आला सीण ॥ १ ॥ आतां पायांपाशीं लपवावें देवा । नको पाहूं
सेवाभक्ती माझी ॥ २ ॥ बहु भय वाटे एकाच्या बोभाटें । आलीं
घायवटें फिरोनियां ॥ ३ ॥ तुका म्हणे सिंगे भरुं आलें माप ।
वियोग संताप झाला तुझा ॥ ४ ॥

१५४४. आजिवरी होतों संसाराच्या हातीं । आतां ऐसें चित्तीं
उपजलें ॥ १ ॥ तुम्हां शरणागत व्हावें नारायणा । अंगीकारा दीना
आपुलिया ॥ २ ॥ विसरलों काम याजसाठीं धंदा । सकळ गोविंदा
माझें तुझें ॥ ३ ॥ तुका म्हणे विज्ञापना परिसावी । आवडी हे जीवीं
झाली तैसी ॥ ४ ॥

१५४५. कैसा तूं देखिला होसील गोपाळीं । पुण्यवंता डोळीं
नारायणा ॥ १ ॥ तेणें लोभें जीव जालासे बराडी । आम्ही ऐसी
जोडी कई लाभों ॥ २ ॥ असेल तें कैसें दर्शनाचें सुख । अनुभवे
श्रीमुख अनुभवितां ॥ ३ ॥ तुका म्हणे वाटे देसी आळिगन ।
अवस्था ते क्षणक्षणा होते ॥ ४ ॥

१५४६. Xआतां मी अनन्य येथें अनधिकारी । होईन कोणे
परी नेणों देवा ॥ १ ॥ पुराणींचा अर्थ आणितां मनास । होय
कासावीस जीव माझा ॥ २ ॥ इंद्रियांची आम्ही पांगिलों अंकित ।
त्यांचे रंगीं चित्त रंगलेंसें ॥ ३ ॥ येकाचेंही मज न घडे दमन ।

Xमी तो सर्वभावें अनधिकारी । होईल कैसी परी नेणों देवा ॥ १ ॥

अवर्षीं नेमून कैसीं राखों ॥ ४ ॥ तुका म्हणे जरी मोकलिसी
आतां । तरी मी अनंता वायां गेलों ॥ ५ ॥

१५४७. अवध्या पातकांची मीचि एक रासी । अवघा तूं होसी
सर्वोत्तम ॥ १ ॥ जैसा तैसा करणें लागे अंगीकार । माझा सर्व भार
चालविणें ॥ २ ॥ अवघेंचि मज गिळियेलें काळें । अवर्षींच बळें
तुझे अंगीं ॥ ३ ॥ तुका म्हणे आतां खुंटला उपाय । अवघेचि पाय
तुझे मज ॥ ४ ॥

१५४८. ज्ञानियांचे घरीं चोजवितां देव । तेथें अहंभाव पाठी
लागे ॥ १ ॥ म्हणोनि अवघे सांडिले उपाय । धरियेले पाय दृढ तुझे
॥ २ ॥ वेदपरायण पंडित वाचक । न मिळती एक एकामर्धी ॥ ३ ॥
पाहों गेलों भाव कैसी आत्मनिष्ठा । तेथें देखें चेष्टा विपरीत ॥ ४ ॥
आपुलिया नाहीं निवाले जे अंगें । योगी करती रागें गुरगुरू ॥ ५ ॥
तुका म्हणे मज कोणाचा पांगिला । नको वा विट्टला करूं
आतां ॥ ६ ॥

१५४९. मेल्यावरि मोक्ष संसारसंबंध । आरालिया बद्ध ठेवा
आम्हां ॥ १ ॥ वागवीत संदेह राहों कोठवरी । मग काय थोरी
सेवकाची ॥ २ ॥ गाणें गीत आम्हां नाचणें आनंदें । प्रेम कोठें भेदें
अंगा येतें ॥ ३ ॥ तुका म्हणे किती सांगावे दृष्टान्त । नसतां तूं
अनंत सानुकूल ॥ ४ ॥

१५५०. साकरेचें नाम घेतां कळे गोडी । तैसी आम्हां जोडी
वैष्णवांची ॥ १ ॥ मोक्ष गांठी असे ठेविला बांधोनी । सोस तो
भजनीं आवडीचा ॥ २ ॥ भोजनाची चिंता माय वाहे बाळा ।
आम्हां तरी खेळावरी चित्त ॥ ३ ॥ तुका म्हणे आम्ही देहउपकारें ।
गाऊं निरंतर नाचों लागों ॥ ४ ॥

१५५१. किती विवंचना करीतसें जीवीं । मन धांवडवी दाही
दिशा ॥ १ ॥ कोणा एका भावें तुम्हीं अंगीकार । करावा विचार
याचसाठीं ॥ २ ॥ इतर ते आतां लाभ तुच्छ जाले । अनुभवा आले
गुणागुण ॥ ३ ॥ तुका म्हणे लागो अखंड समाधि । जावें प्रेमबोधीं
बुडोनियां ॥ ४ ॥

१५५२. मोलाचें आयुष्य वेचतसे सेवे । नुगवतां गोवे खेद
होतो ॥ १ ॥ उगवूं आलेति तुम्ही नारायणा । परिहार या सिणा
निमिषांत ॥ २ ॥ लिगाडाचे मासी न्यायें जाली परी । उरली ते
उरी नाहीं कांहीं ॥ ३ ॥ तुका म्हणे लाहां सार्थी वाचाबळें ।
ओढियेलों काळें धांव घाली ॥ ४ ॥

१५५३. नव्ह मी स्वतंत्र अंगाचा पाईक । जे हे सकळिक सत्ता
वारूं ॥ १ ॥ तुम्हां आळवावें पाउलापाउली । कृपंची साउली करीं
मज ॥ २ ॥ शक्तिहीन तरी जालों शरणागत । आपुला वृत्तान्त
जाणोनियां ॥ ३ ॥ तुका म्हणे भवाभणें धरिले पाय । आणीक
उपाय नेणें कांहीं ॥ ४ ॥

१५५४. ओस जाल्या दिशा मज भिंगुळवाणें । जीवलग नेणें
मज कोणी ॥ १ ॥ भय वाटे देखें श्रापदांचे भार । नव्हे मज धीर
पांडुरंगा ॥ २ ॥ अंधकार पुढें न चलवे वाट । लागतील खुंट कांटे
अंगा ॥ ३ ॥ एकला निःसंग फांकती मारग । भित्तों नव्ह लाग
चालावया ॥ ४ ॥ तुका म्हणे वाट दावूनि सद्गुरु । राहिलासे
दुरु पांडुरंग ॥ ५ ॥

१५५५. एका एक वर्सें लावूनियां अंगीं । ठेवितों प्रसंगीं
सांभाळीत ॥ १ ॥ नेघावा जी आम्हीं वाव बहु फार । धरुनि
अंतर ठायाठाव ॥ २ ॥ वेव्हारें आलें तें समानाचि होतें । बळ
नाहीं येथें चालों येत ॥ ३ ॥ तुका म्हणे आतां निवाड्याच सार्थीं ।
संसारें तुटी करुनी ठेलों ॥ ४ ॥

१५५६. कांहीं एक तरी असावा आधार । कासयानें धीर उप-
जावा ॥ १ ॥ म्हणविल्यासार्थीं कैसें पडे रूजू । धणी नाहीं उजू
सन्मुख तो ॥ २ ॥ वेचल्या दिसांचा कोणावरी लेखा । घालावा हा
सुखासुखें आम्हीं ॥ ३ ॥ नाहीं मनोगत तोंवरि हे देवा । तुका
म्हणे सेवा नेघेजेतो ॥ ४ ॥

१ सांभाळीन. २ तुम्हीं.

२२. तु. गा.

१५५७. शिकल्या शब्दांचें उत्पादितों ज्ञान । दर्पणांचें धन
उपर वायां ॥ १ ॥ अनुभव कई होईन भोगितां । सांकडें तें आतां
हेंचि आलें ॥ २ ॥ गायें नाचें करीं शरीराचे धर्म । बीजनाम वर्म
तुझें दान ॥ ३ ॥ तुका म्हणे केला उशीर न साहे । घाल तरी आहे
सर्व सिद्ध ॥ ४ ॥

१५५८. नाहीं गुणदोष लिंपों देत अंगीं । झाडितां प्रसंगीं
वरावरी ॥ १ ॥ निकटवासिया आळवितों धावा । येथूनियां देवा
सोडवूनि ॥ २ ॥ उमटे अंतरीं तें करूं प्रगट । कळोनी बोभाट धांव
घाली ॥ ३ ॥ तुका म्हणे तरी वांचलों या काळें । समर्थाचे बळें
सुखी असों ॥ ४ ॥

१५५९. तुम्ही माझा देवा करा अंगीकार । हा नाहीं विचार
मजपारीं ॥ १ ॥ आतां दोही पक्षीं लागलें लांछन । देवभक्तपण
लाजविलें ॥ २ ॥ एकान्तीं एकलें न राहे निश्चळ । न राहेचि पळ
मन ठार्यां ॥ ३ ॥ पार्यां महत्त्वाची पडिली श्रृंखळा । बांधाविला
गळा स्नेहा हातीं ॥ ४ ॥ शरीर सोकलें देखिलिया सुखा । कदात्र
हें सुखा मान्य नाहीं ॥ ५ ॥ तुका म्हणे झाला अवगुणांचा थारा ।
वाढली हे निद्रा आळस बहू ॥ ६ ॥

१५६०. अवघा वेंचलों इंद्रियांचे ओढी । जालें ते ते घडी
निरोपिलें ॥ १ ॥ असावा जी ठावा सेवेसी विचार । आपुला म्यां
भार उतरिला ॥ २ ॥ कायावाचामनें तोचि निजध्यास । एथें जालों
ओंस भक्तिभावे ॥ ३ ॥ तुका म्हणे करूं येईल धांवणें । तरी
नारायणें सांभाळवें ॥ ४ ॥

१५६१. काम क्रोध माझे जीताती शरीरीं । कोवळें तें बरी
बोलतसें ॥ १ ॥ कैसा मी सरता जालों तुझ्या पार्यां । पांडुरंगा
कांहीं न कळे हें ॥ २ ॥ पुराणींची ग्वाही वदतील संत । तैसें नाहीं
चित्त शुद्ध झालें ॥ ३ ॥ तुका म्हणे मज आणुनी अनुभवा । दाखवीं
हें देवा साच खरें ॥ ४ ॥

१५६२. मन माझे चपळ न राहे निश्चळ । घडी एकी पळ स्थिर नाही ॥ १ ॥ आतां तूं उदास नव्हे नारायणा । धांवें मज दीना गांजियेलें ॥ २ ॥ धांव घालीं पुढें इंद्रियांचे ओढी । केलें तडातोडी चित्त माझे ॥ ३ ॥ तुका म्हणे माझा न चले सायास । राहिलों हें आस धरुनी तुझी ॥ ४ ॥

१५६३. नित्य या मनासी करितों विचार । तों हें अनावर विषयलोभी ॥ १ ॥ आतां मज राखें आपुलिया बळें । न देखें हें जालें उगवतां ॥ २ ॥ सांपडला गळीं नाही त्याची सत्ता । उगळी मागुता घेतला तो ॥ ३ ॥ तुका म्हणे मी तों अज्ञानाचि आहे । परि तुझी पाहें वास देवा ॥ ४ ॥

१५६४. तुमचे स्तुतियोग्य कोठें माझी वाणी । मस्तक चरणीं ठेवितसे ॥ १ ॥ भक्तिभाग्य तरी नेदीं तुळसीदळ । जोडुनी अंजुळ उभा असे ॥ २ ॥ कैचें भाग्य ऐसें पाविजे संनिध । नेणें पाळूं विध करुणा भाकीं ॥ ३ ॥ संतांचे शेवटीं उच्छिष्टाची आस । करुनियां वास पाहातसें ॥ ४ ॥ करीं इच्छा मज म्हणोत आपुलें । एखादिया बोलें निमित्याच्या ॥ ५ ॥ तुका म्हणे शरण आलों हें साधन । कारितों चित्तन रात्रंदिवस ॥ ६ ॥

१५६५. वारंवार तुज द्यावया आठव । आइक तो भाव माझा कैसा ॥ १ ॥ गेला मग नये फिरोन दिवस । पुढिलांची आस गणित नाही ॥ २ ॥ गुणांअवगुणांचे पडती आघात । तेणें होय चित्त कासावीस ॥ ३ ॥ कांहीं एक तुझा न देखों आघार । म्हण-ऊनि धीर नाही जीवा ॥ ४ ॥ तुका म्हणे तूं या ब्रह्मांडाचा जीव । तरी कां आम्ही कींव भाकीतसों ॥ ५ ॥

१५६६. माझे मज कळों येती अवगुण । काय करूं मन अनावर ॥ १ ॥ आतां आड उभा राहें नारायणा । दयासिंधुपणा साच करीं ॥ २ ॥ वाचा वदे परी करणें काठेण । इंद्रियां अधीन जालों देवा ॥ ३ ॥ तुका म्हणे तुझा जैसा तैसा दास । न धरीं उदास मायबापा ॥ ४ ॥

१५६७. काय पुण्य ऐसें आहे मजपार्शी । तांतडी धांवसी पांडुरंगा ॥ १ ॥ काय ऐसा भक्त वायां गेलों थोर । तूं मज समोर होसी वेगा ॥ २ ॥ काय कष्ट माझी देखिली चाकरी । तो तूं झडकरी पाचारिसी ॥ ३ ॥ कोण मी नांवाचा थोर गेलों मोठा । अपराधी करंटा नारायणा ॥ ४ ॥ तुका म्हणे नाहीं ठाउकें संचित । येणें जन्में हित नाहीं केलें ॥ ५ ॥

१५६८. जन्मांतरीं शुद्ध नाहीं आचरण । यालागीं चरण अंतरले ॥ १ ॥ वोडवले संचित येणें जन्में पाहतां । आतां पंढरिनाथा कृपा करीं ॥ २ ॥ पतितपावन ब्रीद साच करीं देवा । यालागीं कुढावा करीं माझा ॥ ३ ॥ अपराधी पातकी दुष्ट दुराचारी । आहाळलों भारी संवसारें ॥ ४ ॥ कामक्रोध आधि कल्पनच्या त्रासें । तुज न पवें ऐसें झालें देवा ॥ ५ ॥ हा ना तोसा ठाव झाला पांडुरंगा । नयेचि उपेगा काय करूं ॥ ६ ॥ आपुलिया नांवा धांवणिया धांवे । लवकरी यावें तुका म्हणे ॥ ७ ॥

१५६९. कनवाळू कृपाळू भक्तालागीं मोही । गजेंद्राचा धांवा तुवां केला विठाई ॥ १ ॥ पांडुरंगे ये वो पांडुरंगे । जीवाचे जीवलगे ये वो पांडुरंगे ॥ २ ॥ भक्तांच्या कैवारें कष्टलीस विट्टलें । आंबक्रुषीकारणें जन्म दाहा घेतले ॥ ३ ॥ प्रल्हादाकारणें स्तंभी अवतार केला । विदारुनि दैत्य प्रेमपान्हा पाजिला ॥ ४ ॥ उपमन्याकारणें कैसी धांवसी लवलाहीं । पाजी प्रेमपान्हा क्षीरसागराठार्यां ॥ ५ ॥ कौरवीं पांचाळी सभेमाजी आणिली । वस्त्रहरणीं वस्त्र कैसी जाली माउली ॥ ६ ॥ दुर्वास पातला धर्मा लळावया वर्नी । धांवसी लवलाहीं शाखादेठ घेऊनि ॥ ७ ॥ कृपाळू माउली भुक्तिमुक्तिभांडार । करीं माझा अंगीकार तुका म्हणे विट्टले ॥ ८ ॥

१५७०. तुजकरितां होतें आनाचें आन । तारिले पाषाण उदकीं देवा ॥ १ ॥ कां नये कैवार करूं अंगीकार । माझा बहु भार जड जाला ॥ २ ॥ चुकलासी म्हणों तरी जीवांचाही जीव । रिता नाहीं ठाव उरों दिला ॥ ३ ॥ तुका म्हणे ऐसें काय सत्ताबळ । माझें परी कृपाळ आहां तुम्ही ॥ ४ ॥

१५७१. येई वो येई वो येई धांवोनियां । विलंब कां वायां लावि-
यला कृपाळे ॥ १ ॥ विठाबाई विश्रंभरे भवच्छेदके । कोठें गुंतलीस
माये विश्रच्यापके ॥ २ ॥ न करीं न करीं आतां आळस अन्हेरु ।
व्हावया प्रगट केंचें दूरी अंतरु ॥ ३ ॥ नेघें नेघें नेघें माझी वाचों
विसांवा । तुका म्हणे हांवा हांवा हांवा साधावा ॥ ४ ॥

१५७२. संताचा उपदेश आमुचे मस्तकीं । नाहीं मृत्युलोकीं
राहाणेसा ॥ १ ॥ म्हणऊनि बहु तळमळी चित्त । येई वो धांवत
पांडुरंगे ॥ २ ॥ उपजली चिंता लागला उशीर । होत नाहीं धीर
निदळ वाट ॥ ३ ॥ तुका म्हणे पोटीं रिघालेंसे भय । करूं आतां
काय ऐसें जालें ॥ ४ ॥

१५७३. माये मोकलिलें कोठें जावें वाळें । आपुलिया वळें न
वांचे तें ॥ १ ॥ रुसोनियां पळे सांडुनियां ताट । मागें पाहे वाट
यावी ऐसी ॥ २ ॥ भांडवल आम्हां आळी करावी हे । आपणची
घाये धांवशील ॥ ३ ॥ तुका म्हणे आळी करुनियां निकी । देसील
भातुकी बुझाऊनि ॥ ४ ॥

१५७४. क्षणक्षणां जीवा वाटंतसे खंती । आठवती चितीं पाय
देवा ॥ १ ॥ येई वो येई वो येई लवलाही । आळिगूनि बाहीं क्षेम
देई ॥ २ ॥ उतावीळ मन पंथ अवलोकी । आठवे ते चुकी काय
जाली ॥ ३ ॥ तुका म्हणे माझ्या जीवींच्या जीवना । घाला नारायणा
उडी वेगीं ॥ ४ ॥

१५७५. धरुनियां सोई परतलें मन । अनुलक्षीं चरण करुनियां
॥ १ ॥ येई पांडुरंगे नेई सांभाळनी । करुणावचनीं आळवितों
॥ २ ॥ बुद्धि जाली साह्य परि नाहीं बळ । अवलोकितां जळ वाहे
नेत्रीं ॥ ३ ॥ न चलती पाय गळित जाली काया । म्हणऊनि दया
येऊं द्यावी ॥ ४ ॥ दिशेच्या करितों वारियासीं मात । जोडूनियां
हात वाट पाहे ॥ ५ ॥ तुका म्हणे वेग करावा सत्वर । पावावया
तीर भवनदीचे ॥ ६ ॥

१५७६. उदार तूं हरी । ऐसी कीर्ति चराचरीं । अनंत हे थोरी ।
गर्जताती पवाडे ॥ १ ॥ तुझे पार्यीं माझा भाव । पुसी जन्ममरण

ठाव । देवाचा तूं देव । स्वामी सकळां ब्रह्मांडा ॥ २ ॥ मागणें तें तुज मागों । जीवभाव तुज सांगों । लागों तरी लागों । पायां तुमच्या दातारा ॥ ३ ॥ दिसों देसी कीविलवाणें । तरी तुजचि हें उणें । तुका म्हणे जिणें । माझें तुज अधीन ॥ ४ ॥

१५७७. धांव धांव गरुडध्वजा । आम्हां अनाथांच्या काजा ॥ १ ॥ बहु झालों कासावीस । म्हणोनि पाहें तुझी वास ॥ २ ॥ पाहें त्या मारगें । कोणी येतें माझ्या लागें ॥ ३ ॥ असोनियां ऐसा । तुज सारिखा कोंवसा ॥ ४ ॥ न लवा उशीर । नेणों कां हो केला धीर ॥ ५ ॥ तुका म्हणे चाली । नकां चालूं धांव घालीं ॥ ६ ॥

१५७८. स्वामित्वाचीं वर्मे असोनि जवळी । वाहों जावें मोळी गुणांसवें ॥ १ ॥ कावाडापासूनि सोडवा दातारा । कांहीं नका भारा पात्र करूं ॥ २ ॥ धनवंड्याचिये अंगीं सत्ताबळ । व्याधि ते सकळ तोडावया ॥ ३ ॥ तुका म्हणे आलें मोड्यासी कोपट । सांडोव्याची वाट विसरावी ॥ ४ ॥

१५७९. सुकलिया कोंभा अत्यंत जळधरें । तेणेंचि प्रकारें न्याय असे ॥ १ ॥ न चले पाउलीं सांडीं गरुडासन । मनाचें हो मन त्वरेलागीं ॥ २ ॥ तुका म्हणे भूक न साहावे बाळा । जीवनाची कळा ओढलीसे ॥ ३ ॥

१५८०. आरुषा वचनीं मातेची आवडी । म्हणऊनि तांतडी घेत नाहीं ॥ १ ॥ काय होईल माझें मांडिलें कवतुक । आदराची भूक रडारोवी ॥ २ ॥ लपोनियां करी चुकुर माउली । नाहीं होत केली निष्ठा सांडी ॥ ३ ॥ तुका म्हणे करी पारखीं वचनें । भेवऊनि तान्हें आळवावें ॥ ४ ॥

१५८१. बाप करी जोडी लेंकराचे ओढी । आपुली करवंडी वाळवूनी ॥ १ ॥ एकाएकीं केला मिरासींचा धनी । कडिये वागवूनी भार खांदीं ॥ २ ॥ चालूनियां पाहे डोळा अळंकार । ठेवा दावी थोर करूनियां ॥ ३ ॥ तुका म्हणे नेदी गांजूं आणिकांसी । उदार जीवासी आपुलिया ॥ ४ ॥

१५८२. असोनि न कीजे अलिप्त अहंकारें । उगीच या भारें
कुंथाकुंथी ॥ १ ॥ धांवा सोडवणें वेर्गी लवकरी । मी तो जालों हरी
शक्तिहीन ॥ २ ॥ भ्रमल्यानें दिसें बांधल्याचेपरी । माझे मजवरी
बाहोनीयां ॥ ३ ॥ तुका म्हणे धांव घेतलीसे सोई । आतां पुढें येई
लवकरी ॥ ४ ॥

१५८३. मायबापापुढें लाडिकें लेंकरूं । तैसे वोल करूं कवतुक
॥ १ ॥ कृपावंता घाली प्रेमपान्धारस । वोळवी वोरस पांडुरंगे ॥ २ ॥
नाहीं धीर खुंटीं जवळी हुंबरे । ठायींच पाखरे कवाळितें ॥ ३ ॥ तुका
म्हणे मज होऊं नेदी सीण । कळों नेदी भिन्न आहे तैसें ॥ ४ ॥

१५८४. कृपावंता दुजे नार्हीं तुम्हां पोटीं । लाडें वोलें गोठी सुख
मातें ॥ १ ॥ घेउनी भातुकें लागसील पाठी । लाविसील आठीं
ब्रह्मरस ॥ २ ॥ आपुलिया पांखें घालिसी पाखर । उदार मजवर
कृपाळू तूं ॥ ३ ॥ तुका म्हणे आम्हांकारणें गोविंदा । वागविसी
गदा सुदर्शन ॥ ४ ॥

१५८५. आतां नये बोलों अन्हेराची मात । वाळावरी चित्त
असों द्यावें ॥ १ ॥ तुज कां सांगणें लागे हा प्रकार । परि हें उत्तर
आवडीचें ॥ २ ॥ न वंची वो कांहीं एकही प्रकार । आपणां अंतर
नका मज ॥ ३ ॥ तुका म्हणे मोहो राखावा सतत । नये पाहों अंत
पांडुरंगा ॥ ४ ॥

१५८६. मायबापापुढें लेंकराची आळी । आणीक हे पाळी कोण
लळे ॥ १ ॥ सांभाळा जी माझीं विषमें अनंता । जवळी असतां
अन्हेरू कां ॥ २ ॥ आणिकांचा चाले सत्ता आम्हांवरी । तुमची ते
थोरी काय मग ॥ ३ ॥ तुका म्हणे आलों दुरोनि जवळी । आतां
टाळाटाळी करूं नये ॥ ४ ॥

१५८७. तुझा विसर नको माझिया हो जीवा । क्षण एक केशवा
मायबापा ॥ १ ॥ जावो राहो देह आतां येचि घडी । कायसी आवडी
याची मज ॥ २ ॥ कुश्रीळ इंद्रियें आपुलिया गुणें । यांचिया पाळणें
कोण हित ॥ ३ ॥ पुत्र पत्नी बंधु सोयरीं खाणोरीं । यांचा कोण
धरी संग आतां ॥ ४ ॥ पिंड हा उसना आणिला पांचाचा । सेखीं

लागे ज्याचा त्यासी देणें ॥ ५ ॥ तुका म्हणे नाहीं आणिक सोडरें ।
तुजविण दुसरें पाडुरंगा ॥ ६ ॥

१५८८. कृपावंता कोप न धरावा चित्तीं । छळूं वक्रोक्ति स्तुती
करूं ॥ १ ॥ आम्ही तुझा पार काय जाणों देवा । नेणों कैसी सेवा
करावी ते ॥ २ ॥ अनंता अरूपा अलक्षा अच्युता । निर्गुणा सञ्चिता
सर्वोत्तमा ॥ ३ ॥ चांगलीं हीं नामें घेतलीं ठेवून । जालासी लाहान
भक्तिकाजा ॥ ४ ॥ तुका म्हणे तुझ्या पायांवरी सदा । मस्तक गांविदा
असो माझा ॥ ५ ॥

१५८९. आम्हीं जाणावें तें काई । तुझें वर्म कोणे ठार्यीं । अंतपार
नाहीं । ऐसें श्रुति बोलती ॥ १ ॥ होई मज तैसा मज तैसा । साना
सुकुमार हृषीकेशा । पुरवी माझी आशा । भुजा चारी दाखवीं ॥ २ ॥
खालता सगही पाताळा । वरता स्वर्गाहूनि द्विसाळा । तों मी मशक
डोळां । कैसा पाहों आपुल्या ॥ ३ ॥ मज असें हा भरंवसा । पढीयें
होसी तयां तैसा । पंढरीनिवासा । तुका म्हणे गा विठोवा ॥ ४ ॥

१५९०. तुम्हां आम्हां जंव जालिया समान । तेथें कोणां काण
सनमानी ॥ १ ॥ उरी तों राहिलें गोमटें गौरव । ओढे माझा जाव
पायांपाशीं ॥ २ ॥ नेणपणें आम्ही आळवूं वोरसें । बोलावितों रसें
शब्दरत्नें ॥ ३ ॥ तुका म्हणे लळे पाळीं वो विट्टले । कां हे उरविले
भेदाभेद ॥ ४ ॥

१५९१. तुज घालोनियां पूजितों संपुटीं । परि तुझ्या पोटीं चौदा
भुवनें ॥ १ ॥ तुज नाचूनि दाखवूं कौतुका । परी रूपरेखा नाहीं
तुज ॥ २ ॥ तुजलार्गीं आम्ही गीत असों गति । परी तूं अतीत
शब्दाहूनि ॥ ३ ॥ तुजलार्गीं आम्हीं घातियेल्या माळा । परि तूं
वेगळा कर्तृत्वासी ॥ ४ ॥ तुका म्हणे आतां होऊनि परमित । माझें
कांहीं हित विचारावें ॥ ५ ॥

१५९२. कई ऐसी दशा येईल माझ्या अंगा । चित्त पांडुरंगा
झुरतसे ॥ १ ॥ नाठवूनि देह पायांचें चिंतन । अवसान तें क्षण नाहीं
मर्थीं ॥ २ ॥ कई ऐसा पात्र होईन लाभासी । नेणों हृषीकेशी

तुष्टईल ॥ ३ ॥ तुका म्हणे धन्य मानीन संचित । घेईन तें नित्य प्रेमसुख ॥ ४ ॥

१५९३. कां जी आम्हां होतें दोषाचें दर्शन । तुज समर्पून देहभाव ॥ १ ॥ पांडुरंगा कृपाळुवा दयावंता । धरसील सत्ता सकळही ॥ २ ॥ कां जी आम्हांवरी आणिकांची सत्ता । तुम्हांसी असतां जवाळिके ॥ ३ ॥ तुका म्हणे पार्यां केलें निवेदन । उचित तें दान करीं सत्ता ॥ ४ ॥

१५९४. निश्चितीनें होतां करूनियां सेवा । कां जी मन देवा उद्वेगिले ॥ १ ॥ अनंत उठती चित्ताचे तरंग । करावा हा त्याग वाटतसं ॥ २ ॥ कोण तुम्हांविण मनाचा चाळक । दुजे सांगा एकं नारायणा ॥ ३ ॥ तुका म्हणे माझा माडिला विनोद । करवूं नेणें छंद कराल काई ॥ ४ ॥

१५९५. मौन कां धरिलें विश्रान्त्या जीवना । उत्तर वचना देई माझ्या ॥ १ ॥ तूं माझे संचित तूंचि पूर्वपुण्य । तूं माझे प्राचीन पांडुरंगा ॥ २ ॥ तूं माझे सत्कर्म तूं माझा स्वधर्म । तूंचि नित्यनेम नारायणा ॥ ३ ॥ कृपावचनाची नास पाहातसें । करुणा वोरसें बोला कांहीं ॥ ४ ॥ तुका म्हणे प्रमळाच्या प्रियांतमा । बोला सर्वोत्तमा मजसवें ॥ ५ ॥

१५९६. पेणावलें ढोर मार खाय पाठी । बैसलें तें नुठी तेथूनियां ॥ १ ॥ तैसी माझ्या मना परी झाली देवा । धावें अहंभावा सांडवलों ॥ २ ॥ कडां घालीं उडी मागिलांच्या भेणें । पडणें मरणें न कळेचि ॥ ३ ॥ तुका म्हणे झालों त्यापरी दुःखित । असें बोलावत पांडुरंगा ॥ ४ ॥

१५९७. कोठें गुंतलासी कोणाच्या धांवया । आली देवराया निद्रा तुज ॥ १ ॥ कोठें गुंतलासी भक्तिप्रेमसुखें । न सुटती मुखें गोपिकांचीं ॥ २ ॥ काय पडिलें तुज कोणाचें संकट । दुरी पंथ वाट न चलवे ॥ ३ ॥ काय माझे तुज गुणदोष दिसती । म्हणोनि श्रीपती कोपलासी ॥ ४ ॥ काय जालें सांग माझिया कपाळा । उरळ जीव डोळां तुका म्हणे ॥ ५ ॥

१५९८. विठ्ठला रे तूं उदाराचा राव । विठ्ठला तूं जीव जगाचा
या ॥ १ ॥ विठ्ठला रे तूं उदाराचा राशी । विठ्ठला तुजपार्शी सकळ
सिद्धी ॥ २ ॥ विठ्ठला रे तुझे नाम बहु गोड । विठ्ठला तूं कोड पुर-
विसी ॥ ३ ॥ विठ्ठला रे तुझे श्रीमुख चांगलें । विठ्ठला लागलें
ध्यान मनीं ॥ ४ ॥ विठ्ठला रे वाचे बोला बहुरस । विठ्ठला रे सोस
घेतला जीवें ॥ ५ ॥ विठ्ठला रे शोक करीतसे तुका । विठ्ठला तूं ये
का झडकरी ॥ ६ ॥

१५९९. लटिकेचि साच दाविलें अचळ । पीडीतसें काळ किति
म्हूण ॥ १ ॥ सत्य तूं सत्य तूं सत्य तूं विठ्ठला । कां गा हा दाविला
जगदाकार ॥ २ ॥ सांभाळीं सांभाळीं आपुली हे माया । आम्हांसी
कां भयाभीत केलें ॥ ३ ॥ रूप नाही त्यासी ठेवियलें नाम । लटि-
काची भ्रम वाढविला ॥ ४ ॥ तुका म्हणे कां गा झालासी चतुर ।
होतासी निसूर निर्विकार ॥ ५ ॥

१६००. पाहें मजकडे भरोनियां दृष्टी । बहुत हिंपुटी जालों
माते ॥ १ ॥ करावेंसें वाटे जीवा स्तनपान । नव्हे हें वचन शृंगा-
रिक ॥ २ ॥ सत्यासाठीं माझी शब्दविवंचना । जोडिल्या वचनाचें तें
नव्हे ॥ ३ ॥ तुका म्हणे माझी कळवळ्याची कीर्त । भागलासे जीव
कर्तव्यानें ॥ ४ ॥

१६०१. काय करूं जीव होतो कासात्रीस । *कोंडिले दिस
गमेचिना ॥ १ ॥ पडिलें हें दिसे ब्रह्मांडचि वोस । दाटोनि उच्छ-
वास राहातसे ॥ २ ॥ तुका म्हणे अगा सर्व जाणतिया । विश्वभरें
काया निववावी ॥ ३ ॥

१६०२. जीव जायवरी सांडी करी माता । हें तों आश्चर्यता
वाळकाची ॥ १ ॥ दुर्बळ कीं नाहीं आइकत कार्नी । काय नारायणीं
न्यून जालें ॥ २ ॥ क्षणक्षणा माझा नेघावा सांभाळ । अभाग्याचा
काळ ऐसा आला ॥ ३ ॥ तुका म्हणे नाहीं वचनासी रुचि । फलकट
बेंचि तें तें होय ॥ ४ ॥

१६०३. तुज म्हणतील कृपेचा सागर। तरि कां केला धीर पांडुरंगा ॥ १ ॥ आद्युनि कां नये तुज माझी दया। काय देवराया पाहातोसि ॥ २ ॥ आळवितों जैसे पाडस कुरंगिणी। पीडिलिया वनीं तहानभूके ॥ ३ ॥ प्रेमरसपान्हा पार्जी माझे आई। धांवें वो विठाई वोरसानि ॥ ४ ॥ तुका म्हणे माझे कोण हरिल दुःख। तुजविण एक पांडुरंगा ॥ ५ ॥

१६०४. पडियेलों वनीं धोर चितवनीं। उशीर कां अझूनि लावियेला ॥ १ ॥ येई गा विठूला येई गा विठूला। प्राण हा फुटला आळवितों ॥ २ ॥ काय तुज नाहीं लौकिकाची शंका। आपुल्या बाळका मोकलितों ॥ ३ ॥ तुका म्हणे बहु खंती वाटे जीवा। धरियेलें देवा दुरी दिसे ॥ ४ ॥

१६०५. तरी आम्ही तुझी धरियेली कास। नाहीं कोणी दास वायां गेला ॥ १ ॥ अगा पंढरीशा उभा विटेवरी। येई लवकरी धांव नेटें ॥ २ ॥ पालवितों तुज उभारोनि बाहे। कृपावंता पाहें मजकडे ॥ ३ ॥ तुका म्हणे तुज बहु कान डोळे। कां हे माझे वेळे ऐसी परी ॥ ४ ॥

१६०६. मज नाहीं तुझ्या ज्ञानाची ते चाड। घेतां वाटे गोड नाम तुझे ॥ १ ॥ नेणतें लेकरुं आवडीचें तान्हें। बोलतो वचनें आवडीनें ॥ २ ॥ भक्ती नेणें कांहीं वैराग्य तें नाहीं। घातंला विठाई भार तुज ॥ ३ ॥ तुका म्हणे नाचें निर्लज्ज होऊनि। नाहीं माझे मनीं दुजा भाव ॥ ४ ॥

१६०७. आवडेल तैसें तुज आळवीन। वाटे समाधान जीवा तैसें ॥ १ ॥ नाहीं येथें कांहीं लौकिकाची चाड। तुजविण गोड देवराया ॥ २ ॥ पुरवीं मनोरथ अंतरींचें आर्त। धाय वरि गीत गाय तुझे ॥ ३ ॥ तुका म्हणे लेकीं आळवी माहेरा। गाऊं या संसारा तुज तैसें ॥ ४ ॥

१६०८. माझे मुख नामीं रंगो सर्वकाळ। गोविंद गोपाळ राम-कृष्ण ॥ १ ॥ अबद्ध चांगलें गाऊं भलतैसें। बाळ वेदे जैसे माय-

बापा ॥ २ ॥ तुका म्हणे मज न लावी वांकडें । मी तुझे बोंबडें
बाळ तान्हें ॥ ३ ॥

१६०९. क्षुधार्थी दुष्काळें अन्नं पीडियेलें । मिष्टान्न देखिलें तणें
जैसें ॥ १ ॥ तैसें तुझे पार्यी लांचावलें मन । झुरे माझा प्राण भेटा-
वया ॥ २ ॥ मांजरे देखिला लोणियाचा गोळा । लावूनियां डोळा
बैसलेंसे ॥ ३ ॥ तुका म्हणे आतां झडी घाऱूं पाहें । पांडुरंगे माये
तुझे पार्यी ॥ ४ ॥

१६१०. जेणें माझें हित होईल तो उपाव । करिसील भाव
जाणोनियां ॥ १ ॥ मज नाहीं सुख दुःख तथा खंती । भावना हे
चित्तीं नाना छंदें ॥ २ ॥ तोडीं हे संबंध तोडीं आशापाश । मज
हो सायास न करितां ॥ ३ ॥ तुका म्हणे मी तों राहिलों निश्चित ।
कवळोनि एकान्तसुख तुझे ॥ ४ ॥

१६११. जे जे कांहीं मज होईल वासना । ते ते नारायणा व्हावें
तुम्हीं ॥ १ ॥ काय भाव एक निवडूं निराळा । जाणसी तूं कळा
अंतरींची ॥ २ ॥ तुजविण मज कोण आहे सखा । जें सांगों
आणिकां जीवभाव ॥ ३ ॥ अवघें पिशुन झालें असे जन । आपपर
कोण नाठवें हें ॥ ४ ॥ तुका म्हणे तूंचि जीवांचें जीवन । माझे
समाधान तुझे हातीं ॥ ५ ॥

१६१२. तुझा म्हणवूनि दिसतो गा दीन । हाचि अभिमान
सरे तुझा ॥ १ ॥ अज्ञान बाळका कोपली जननी । तयासी निर्वाणीं
कोण पावे ॥ २ ॥ तैसा विठो तुजविण परदेशी । नको या दुःखासी
गोवूं मज ॥ ३ ॥ तुका म्हणे मज सर्व तुझी आशा । अगा जग-
दीशा पांडुरंगा ॥ ४ ॥

१६१३. आतां माझ्या दुःखा कोण हो सांगाती । रखुमाईचा
पति पावेचि ना ॥ १ ॥ काय विधात्यानें घातलीसे रेखा । सुटका
या दुःखा न होयचि ॥ २ ॥ तुका म्हणे माझी विसरूं नको चिता ।
अगा पंढरिनाथा पाव वेगीं ॥ ३ ॥

१६१४. पावलों हा देह कागटाळी न्यायें । न घडे उपायें घडों
आलें ॥ १ ॥ आतां माझीं खंडीं देह देहांतरे । अभय दातारें देऊ-

नियां ॥ २ ॥ अंधळ्याचे पार्यां धनाची चरवी । अघटित तेर्वां घडों
आलें ॥ ३ ॥ तुका म्हणे योग घडला बरवा । आतां कास देवा न
सोडीं मी ॥ ४ ॥

१६१५. कां गा कोणी न म्हणे पंदरीची आई । बोलाविते पाहीं
चाल नेटें ॥ १ ॥ तेव्हां माझ्या मना होय समाधान । जाय सर्व
सीण जन्मांतरिंचा ॥ २ ॥ तुका म्हणे भाझी होईल माउली । वोर-
सोनि घाली प्रेमपान्हा ॥ ३ ॥

१६१६. संतांचा पाढियावो कैशापरि लाहो । नामाचा आठवो
कैसा राहें ॥ १ ॥ हेचि थोर चिंता लागली मानसीं । निजतां
निद्रेसी नलगे डोळा ॥ २ ॥ जेवितां जेवणीं नलगे गोड धड ।
वाटतें कावाड विषयसुख ॥ ३ ॥ ऐसिया संकटीं पावें कृपानिधि ।
ळावीं संतपदीं प्रेमभावं ॥ ४ ॥ तुका म्हणे आम्ही नेणों कांहीं
हित । तुजविण अनाथ पांडुरंगा ॥ ५ ॥

१६१७. आतां हे शेवटीं असो पायांवरी । वदती वैखरी वाग-
पुष्पें ॥ १ ॥ नुपेक्षावें आम्हां दीनां पांडुरंगा । कृपादानी जगामाजी
तुम्हीं ॥ २ ॥ बोळवुनी देह सांडियेली शुद्ध । तोडियेले भेद जीव
शिव ॥ ३ ॥ तुका म्हणे मन तुमचे चरणीं । एवढी आयणी
पुरवावी ॥ ४ ॥

१६१८. स्वमुखेंचि तुम्ही सांगा मज सेवा । ऐसें माझें देवा
मनोरथ ॥ १ ॥ नघों आम्ही कांहीं आपल्या उदारें । चित्तवित्त घरें
जीवावरी ॥ २ ॥ बोलें परस्परें वाढवावें सुख । पाहावें श्रीमुख
डोळेभरी ॥ ३ ॥ तुका म्हणे सत्य बोलतो वचन । करुनी चरण
साक्ष तुझे ॥ ४ ॥

१६१९. काय तुज कैसें जाणावेगा देवा । आणावें अनुभवा
कैशा परी ॥ १ ॥ सगुण निर्गुण स्थूल कीं लहान । न कळे अनुमान
मज तुझें ॥ २ ॥ कोण तो निर्धार करूं हा विचार । भवसिंधु पार
तरावया ॥ ३ ॥ तुका म्हणे कैसे पाय आतुडती । न पडे श्रीपती
बर्म ठावें ॥ ४ ॥

१६२०. माझ्या इंद्रियांसी लागलें भांडण । म्हणतील कान
रसना धाली ॥ १ ॥ करिती तळमळ हस्त पाद भाळ । नेत्रांसी
दुकाळ पडिला थोर ॥२॥ गुण गाय मुख आइकती कान । आमचें
कारण तैसें नव्हे ॥ ३ ॥ दरुषणें फिटे नेत्रांचा तो पांग । जेथें
ज्याचा भाग घेतील तें ॥ ४ ॥ तुका म्हणे ऐसें करीं नारायणा ।
माझी ही वासना ऐसी आहे ॥ ५ ॥

१६२१. व्हात्रया भिकारी हेंचि आम्हां कारण । अंतरोनि जन
जावें दुरी ॥ १ ॥ संबंध तुटावा शब्दाचाही स्पर्श । म्हणऊनि आस
मोकळिली ॥ २ ॥ तुका म्हणे दुःखें उबगला जीव । म्हणऊनि कीव
भाकीं देवा ॥ ३ ॥

१६२२. थोडे तुम्हीं मागें होतें उद्धरिले । मज ऐसे गेले वायां
जीव ॥ १ ॥ आतां याचा कांहीं न मनावा भार । कृपेचा सागर
आहेसी तूं ॥ २ ॥ तुज आळवितां पापाची वसति । राहे अंगीं
किती बळ त्याचें ॥ ३ ॥ तुका म्हणे जैसे तारिले दगड । तैसा
मीही जड एक देवा ॥ ४ ॥

१६२३. कोठें आम्ही आतां वेचावी हे वाणी । कोण मना
आणी जाणोनियां ॥ १ ॥ न करावी सांडी आतां टाळाटाळी । दैन
हे कळी होईल माझी ॥ २ ॥ घोरोघरीं झाल्या ज्ञानाचिया गोष्टी ।
सत्यासर्वें गांठी न पडावी ॥ ३ ॥ तुका म्हणे आम्हां भाकितां
करुणा । भलताचि शाहाणा शोध काढी ॥ ४ ॥

१६२४. अनंता जीवांचीं तोडिलीं बंधनें । मज काळें येणें कृपा
कीजे ॥ १ ॥ अनंत पवाडे तुझे विश्रंभरा । भक्तकरुणाकरा । नारा-
यणा ॥ २ ॥ अंतरींचें कळों देई गुह्य गुज । * अंतरींचें बीज
राखेन मी ॥ ३ ॥ समदृष्टी तुझीं पाहीन पाउलें । धरीन संचले
हृदयांत ॥ ४ ॥ तेणें या चित्ताची राहील तळमळ । होतील शीतळ
सकळ गात्रें ॥५॥ तुका म्हणे शांति करील प्रवेश । मग नव्हे नाश
अखंड तो ॥ ६ ॥

१६२५. कोणाचें चिंतन करूं ऐशा काळे । पायांचिया बळे कंठीतसें ॥ १ ॥ पाहातसें वाट येईगा विठूला । मज कां हा केला परदेश ॥ २ ॥ बहुतांचे सत्ते झालों कासावीस । जाय रात्रंदिवस वैरियांचा ॥ ३ ॥ तुका म्हणे बैसे मनाचिये मुळीं । तरीच हीं जाळीं उगवतीं ॥ ४ ॥

१६२६. कई तो दिवस देखेन मी डोळा । कल्याण मंगळा-मंगळाचें ॥ १ ॥ आयुष्या शेवटीं पायांसवें भेटी । * काळवेळ तुटी झाल्या तरें ॥ २ ॥ सरो हें संचित पदरींचा गोवा । उतावीळ देवा मन झालें ॥ ३ ॥ पाउलापाउलीं करितां विचार । अनंत विकार चित्ता अंगीं ॥ ४ ॥ म्हणऊनि भयाभीत होतो जीव । भाकितसे कींव अट्टाहासें ॥ ५ ॥ दुःखाच्या उत्तरीं आळविले पाय । पाहणें तो काय अजून अंत ॥ ६ ॥ तुका म्हणे होईल आइकिलें कार्नी । तरी चक्रपाणी धांव घाला ॥ ७ ॥

१६२७. आश्कावीं माझीं कवतुक उत्तरे । देऊनी सादरें चित्त देवा ॥ १ ॥ वोरसें आवडी आलों पायापार्शीं । होय तें मनेंसीं सुख कीजे ॥ २ ॥ तुमचें न भंगे सर्वोत्तमपण । करितां समाधान लेंकराचें ॥ ३ ॥ तुका म्हणे जरी बोलतों बोबडें । तरी लाडे कोडें कवतुकें ॥ ४ ॥

१६२८. आशाबद्ध आम्ही भाकितसों कींव । तत्पर हा जीव कार्यापार्शीं ॥ १ ॥ प्रतिउत्तराची पाहातसें वाट । करुनि बोभाट महाद्वारीं ॥ २ ॥ आपुल्या उचितें करुनियां ठेवीं । संबंध गोसावी तोडोनियां ॥ ३ ॥ तुका म्हणे एक झालिया निवाड । कोण बडबड करी मग ॥ ४ ॥

१६२९. तुझिया दासांचा हीन झालों दास । न धरीं उदास मायबापा ॥ १ ॥ तुजविण प्राण कैसा राहों पाहे । वियोग न साहे क्षणभरी ॥ २ ॥ आणिक माझ्या जीवें मोकलिली आस । पाहें तुझी वास पांडुरंगा ॥ ३ ॥ सर्वभावें तुज आणिला उचित । राहिलों

निश्चित तुझे पार्यां ॥ ४ ॥ तुका म्हणे तुज असे माझा भार ।
बोलतो मी फार काय जाणें ॥ ५ ॥

१६३०. कां हो पांडुरंगा न करा धांवणें । तरी मज कोणें
सोडवावें ॥ १ ॥ तुझा म्हणऊनि आणिकापें उभा । राहों हे तों
शोभा नेदी आतां ॥ २ ॥ काळें पुरविली पाठी दूरवर । पुढें पाय
स्थिर राहों नेदी ॥ ३ ॥ नको आणूं माझें संचित मनार्सी । पावन
आहेसी × पतित तूं ॥ ४ ॥ तुका म्हणे चाले आणिकांची सत्ता ।
तुज * आठवितां नवल हें ॥ ५ ॥

१६३१. आतां पाहाशील काय माझा अंत । आलों शरणागत
तुज देवा ॥ १ ॥ करीं अंगीकार राखें पायांपार्यां । झणीं दिसोंदेसी
कीविलवाणें ॥ २ ॥ नाहीं आइकिलीं मागें ऐसी मात । जे त्वां
शरणागत उपेक्षिले ॥ ३ ॥ तुका म्हणे आतां धरीं अभिमान ।
आहेसी तूं दानशूर दाता ॥ ४ ॥

१६३२. सकळ तुझे पार्यां मानिला विश्वास । न करीं उदास
आतां मज ॥ १ ॥ वाचे गातां गोड आइकतां कार्नी । पाहातां
लोचनीं मूर्ती तुझी ॥ २ ॥ मन स्थिर माझें झालेंसे निश्चळ । वारिले
सकळ आशापाश ॥ ३ ॥ जन्मजराव्याधि निवारलें दुःख । वेसंडलें
सुख प्रेमधारी ॥ ४ ॥ तुका म्हणे मज झाला हा निर्धार । आतां
वायां फार काय बोलों ॥ ५ ॥

१६३३. भागलों मी आतां आपुल्या स्वभावें । कृपा करोनि
देवें आश्वासीजे ॥ १ ॥ देऊनि आळिगन प्रीतीच्या पडिभरें । अंगं
हीं दातारें निववार्वीं ॥ २ ॥ अमृताची दृष्टी घालूनियां वरी । शीतळ
हा करीं जीव माझा ॥ ३ ॥ घेई उचलूनि पुसें तहानभूक । पुसीं
माझें मुख पीतांबरें ॥ ४ ॥ बैसोनियां माझी धरी हनुवटी । ओवा-
ळूनी दिठीं करुनी सांडीं ॥ ५ ॥ तुका म्हणे बाप्पा अहो विश्वंभरा ।
आतां कृपा करा ऐसी कांहीं ॥ ६ ॥

१६३४. पूर्वींहानि बहु भक्त सांभाळिले । नाहीं अब्हेरिले दास कोणी ॥ १ ॥ जे जे शरण आले ते ते आपंगिले । पवाडे विठ्ठले ऐसे तुझे ॥ २ ॥ मिरवे चरणीं ब्रीद ऐसीये गोष्टींचें । भक्त सांभाळाचें प्रेम ऐसें ॥ ३ ॥ तुका म्हणे आम्हांसाठीं येणें रूपा । माझ्या मायबापा पांडुरंगा ॥ ४ ॥

१६३५. येउनी जाउनी पाहें तुजकडे । पडिल्या सांकडें नारायणा ॥ १ ॥ आणीक कोणाचा मज नाहीं आधार । तुजवरी भार जीवें भावें ॥ २ ॥ निप्रुर अथवा होई तूं कृपाळ । तुज सर्वकाळ विसरेना ॥ ३ ॥ आपुलें वचन राहें सांभाळून । तुम्हां आम्हां जाण पडिपाडु ॥ ४ ॥ ज्याच्या वचनासी अंतर पडेल । बोल तो येईल तयाकडे ॥ ५ ॥ तुम्हां आम्हां तैसें नाहीं म्हणे तुका । होशील तूं सखा जीवलग ॥ ६ ॥

१६३६. तेव्हां धालें पोट वैसलों पंगतीं । आतां आम्हां मुक्तिपांग काई ॥ १ ॥ धांवा केला आतां येईल धांवोन । येथें काई करणें लागे संदेह ॥ २ ॥ गायनाचा आतां कोठें उरला काळ । आनंद सकळ भरी आलें ॥ ३ ॥ देवाच्या सख्यत्वे विषमासी ठाव । मध्ये कोठें वाव राहों शके ॥ ४ ॥ तेव्हां जाली अवधी बाधा वाताहात । प्रेम हृदयांत प्रवेशलें ॥ ५ ॥ तुका म्हणे आम्हीं जितिलें भरंवसा । देव कोठें दासां मोकलितो ॥ ६ ॥

१६३७. शरण आले त्यासी नेदावी जी पाठी । एका जगजेठी विज्ञापना ॥ १ ॥ आळवी तयासी उत्तर झडकरी । द्यावें परिसा हरी विज्ञापना ॥ २ ॥ गांजिलियाचें करावें धांवणें । विनंती नारायणें परिसावी हे ॥ ३ ॥ भागलियाचा होई रे विसावा । परिसावी केशवा विज्ञापना ॥ ४ ॥ अंकिताचा भार वागवावा माथां । परिसावी अनंता विज्ञापना ॥ ५ ॥ तुका म्हणे आम्हां विसरावें ना देवा । परिसावी केशवा विज्ञापना ॥ ६ ॥

१६३८. जीवनावांचूनी तळमळी मासा । प्रकार हा तैसा होतो २३ तु.गा.

जीवा ॥ १ ॥ न संपडे झालें भूमिगत धन । चरफडी मन तयापरी
 ॥ २ ॥ मातेचा वियोग झालिया हो बाळा । हा तो कळवळा
 जाणा देवा ॥ ३ ॥ सांगावे ते किती तुम्हांसी प्रकार । सकळाचें
 सार पाय दावीं ॥ ४ ॥ येचि चितें माझा करपला भीतर । कां
 नेणों विसर पडिला माझा ॥ ५ ॥ तुका म्हणे तूं हें जाणसी सकळ ।
 यावरी कृपाळ होई देवा ॥ ६ ॥

१६३९. बाळ मातेपार्शी सांगे तहानभूक । उपायाचें दुःख
 काय जाणे ॥ १ ॥ तयापरी करीं पाळण हें माझे । घेऊनियां ओझे
 सकळ भार ॥ २ ॥ कासया गुणदोष आणिसील मना । सर्व नारा-
 यणा अपराधी ॥ ३ ॥ सेवाहीन दीन पातकांची रासी । आतां
 विचारिसी काय ऐसें ॥ ४ ॥ जेणें काळें पायीं अनुसरलें चित्त ।
 निर्धार हें हित झालें ऐसें ॥ ५ ॥ तुका म्हणे तुम्हीं तारिलें बहुतां ।
 माझी कांहीं चिंता असो द्यावी ॥ ६ ॥

१६४०. मागें शरणागत तारिले बहुत । म्हणती दीनानाथ तुज
 देवा ॥ १ ॥ पाहिले अपराध नाहीं याती कुळ । तारिला अजामेळ
 गणिका भिल्ली ॥ २ ॥ अढळपदीं बाळ बैसविला धुरु । क्षीराचा
 सागरु उपमन्या ॥ ३ ॥ गजेंद्रपशु नाडिला जळचरें । भवसिंधुपार
 उतरिला ॥ ४ ॥ प्रल्हाद अग्नीत राखिला जळांत । विषाचें अमृत
 तुझ्या नामें ॥ ५ ॥ पांडवां संकट पडतां जडभारी । त्यांचा तूं
 कैवारी नारायणा ॥ ६ ॥ तुका म्हणे तूं या अनाथाचा नाथ ।
 ऐकोनियां मात शरण आलों ॥ ७ ॥

१६४१. ऐसा माझा कोण आहे भीडभार । नांवाचा मी फार
 वायां गेलों ॥ १ ॥ काय सेवा रूजू आहे सत्ताबळ । तें मज राऊळ
 कृपा करी ॥ २ ॥ काय याती शुद्ध आहे कुळ धर्म । तेणें पडे वर्म
 तुझे ठार्यां ॥ ३ ॥ कोण तपोनिधि दानधर्मशीळ । अंगी एक बळ
 आहे सत्ता ॥ ४ ॥ तुका म्हणे वायां झालों भूमीभार । होईल
 विचार काय नेणों ॥ ५ ॥

१६४२. साच मज काय कळों नये देवा । काय तुझी सेवा
 काय नव्हे ॥ १ ॥ करावें तें बरें जेणें समाधान । सेवावें हें वन न

बोलावें ॥ २ ॥ शुद्ध माझा भाव होईल तुझे पार्या । तरीच हें देई
निवडूनी ॥ ३ ॥ उचित अनुचित कळों आली गोष्टी । तुझे कृपा-
दृष्टी पांडुरंगा ॥ ४ ॥ तुका म्हणे मज पायांसवें चाड । सांगसी तें
गोड आहे मज ॥ ५ ॥

१६४३. करिसी कीं न करिसी माझा अंगीकार । हा मज
विचार पडिला देवा ॥ १ ॥ देसी कीं न देसी पायांचें दर्शन ।
म्हणऊनी मन स्थिर नाही ॥ २ ॥ बोलसी कीं न बोलसी मजसवें
देवा । म्हणोनियां जीवा भय वाटे ॥ ३ ॥ होईल कीं न होय तुज
माझा आठव । पडिला संदेह हाचि मज ॥ ४ ॥ तुका म्हणे मी तों
कमाईचा हीण । म्हणऊनी सीण करीं देवा ॥ ५ ॥

१६४४. तुझा शरणागत जालों मी अंकित । करीं माझे हित
पांडुरंगा ॥ १ ॥ पतितपावन तुझी ब्रीदावळी । ते आतां सांभाळी
मायवापां ॥ २ ॥ अनाथाचा नाथ बोलतील संत । ऐकोनियां मात
विश्वासलों ॥ ३ ॥ न करावी निरास न धरावें उदास । देई याच-
कास कृपादान ॥ ४ ॥ तुका म्हणे मी तों पातकांसी रासी । देई
पायापासीं ठाव देवा ॥ ५ ॥

१६४५. नको ब्रह्मज्ञान आत्मस्थितिभाव । मी भक्त तूं देव
ऐसें करीं ॥ १ ॥ दावी रूप मज गोपिकारमणा । ठेवीन चरणांवरी
माथा ॥ २ ॥ पाहोनी श्रीमुख देईन आळिगन । जीवें निंबलोण
उतरीन ॥ ३ ॥ पुसतां सांगेन हितगुज मात । बैसोनी एकान्त
सुखगोष्टी ॥ ४ ॥ तुका म्हणे यासी न लावी उशीर । माझे अभ्यंतर
जाणोनियां ॥ ५ ॥

१६४६. तुझा दास ऐसें म्हणती लोकपाळ । म्हणऊनी सांभाळ
करीं माझा ॥ १ ॥ अनाथाचा नाथ पतितपावन । हें आतां जतन
करीं नाम ॥ २ ॥ माझे गुणदोष पाहातां न लगे अंत । ऐसें माझे
चित्त मज ग्वाही ॥ ३ ॥ नेणें तुझी कैसी करावी हे सेवा । जाणसी
तूं देवा अंतरींचें ॥ ४ ॥ तुका म्हणे तूं या कृपेचा सिंधु । तोडीं
भवबंधु माझा देवा ॥ ५ ॥

१६४७. इतुलें करीं देवा ऐकें हें वचन । समूळ अभिमान
जाळीं माझा ॥ १ ॥ इतुलें करीं देवा ऐकें हे गोष्टी । सर्व समदृष्टीं
तुज देखें ॥ २ ॥ इतुलें करीं देवा विनवितां तुज । संतचरणरज
वंदीं माथां ॥ ३ ॥ इतुलें करीं देवा ऐकें हे मात । हृदयीं पंढरीनाथ
दिवसरात्रीं ॥ ४ ॥ भलतिया भावें तारी पंढरीनाथा । तुका म्हणे
आतां शरण आलों ॥ ५ ॥

१६४८. कोण आम्हां पुसे सिणलें भागलें । तुजविण उगलें
पांडुरंगा ॥ १ ॥ कोणापाशीं आम्हीं सांगावें सुखदुःख । कोण
तहानभूक निवारील ॥ २ ॥ कोण या तापाचा करील परिहार ।
उतरील पार कोण दुजा ॥ ३ ॥ कोणापें इच्छेचें मागावें भातुकें ।
कोण कवतुकें बुझावील ॥ ४ ॥ कोणावरी आम्हीं करावी हे सत्ता ।
होईल साहाता कोण दुजा ॥ ५ ॥ तुका म्हणे अगा स्वामी सर्व
जाणा । दंडवत चरणां तुमच्या देवा ॥ ६ ॥

१६४९. काय कीर्ति करूं लोक दंभ मान । दाखवी चरण तुझे
मज ॥ १ ॥ मज आतां ऐसें नको करूं देवा । तुझा दास जावा
वायांविण ॥ २ ॥ होईल थोरपणें जाणीवेचा भार । दुरावेन दूर
तुझ्या पायीं ॥ ३ ॥ अंतरींचा भाव काय कळे लोकां । एक मानीं
एका देखोवेखीं ॥ ४ ॥ तुका म्हणे तुझे पाय आतुडती । त्या मज
विपत्ति गोड देवा ॥ ५ ॥

१६५०. जाळा तुम्ही माझें जाणतें मीपण । येणें माझा खून
मांडियेला ॥ १ ॥ खादलें पचे तरिच तें हित । ओकलिया थीत
पिंड पीडी ॥ २ ॥ तरि भलें भोगें जोडिलें तें धन । पडिलिया खाणे
जीवनासी ॥ ३ ॥ तुका म्हणे मज तारीं गा विठ्ठला । नेणतांचि
भला दास तुझा ॥ ४ ॥

१६५१. वेदपुरुष तरी "नेती" कां वचन । निवडूनि भिन्न
दाखविलें ॥ १ ॥ तुझीं वरें तूंचि दावूनि अनंता । होतोसी नेणता
कोण्या गुणें ॥ २ ॥ यज्ञाचा भोक्ता तरि कां नव्हे सांग । उणें पडतां
अंग क्षोभ घडे ॥ ३ ॥ वससील तूं या भूतांचे अंतरीं । तरि कां
भेद हरी दावियेलां ॥ ४ ॥ तपतीर्थाटणें तुझी मूर्तिदान । तरि कां

अभिमान आड येतो ॥ ५ ॥ आतां क्षमा कीजे विनावितो तुका ।
देऊनियां हाका उभा द्वारीं ॥ ६ ॥

१६५२. लेंकराची आळी न पुरवी कैसी । काय तयापार्शीं उणे
जालें ॥ १ ॥ आम्हां लडिवाळां नाहीं तें प्रमाण । कांहीं ब्रह्मज्ञान
आत्मीस्थिति ॥ २ ॥ वचनाचा घेईन अनुभव पदरीं । जें हे जनाचारीं
मिरविलें ॥ ३ ॥ तुका म्हणे माझी भोळिवेची आटी । दावीन शेवटीं
कौतुक हें ॥ ४ ॥

१६५३. आमची कां नये तुम्हांसी करुणा । किती नारायणा
आळवावें ॥ १ ॥ काय जाणां तुम्ही दुर्बळाचें जिणें । वैभवाच्या
गुणें आपुलिया ॥ २ ॥ देती घेती करिती खटपटा आणिकें । निगाळा
कौतुक पाहोनियां ॥ ३ ॥ दिवस बोटीं आम्हीं धरियेलें माप । वाहातों
संकल्प स्वहिताचा ॥ ४ ॥ तुका म्हणे मग देसी कोण्या काळें । चुकुर
दुर्बळें होतों आम्ही ॥ ५ ॥

१६५४. आळवितां कंठ शोकला भीतर । आयुष्य वेंचे धीर
नाहीं मना ॥ १ ॥ अज्ञून कां नये हें तुझ्या अंतरा । दीनाच्या माहेरा
पांडुरंगा ॥ २ ॥ धन दिसे डोळा दगडाचे परी । भोग ते शरीरीं
विष जाले ॥ ३ ॥ चुकलों काय तें मज क्षमा करीं । आळिगूनी
हरी प्रेम द्यावें ॥ ४ ॥ अवस्था राहिली रूपाची अंतरीं । बाहेर
भीतरी सर्व काळ ॥ ५ ॥ तुका म्हणे माझे सकळ उपाय । पांडुरंगा
पाय तुझे आतां ॥ ६ ॥

१६५५. तुज न करितां काय नव्हे एक । हे तों सकळिक संत-
वाणी ॥ १ ॥ घेई माझा भार करी कडवार । उतरी हा पार भवसिंधु
॥ २ ॥ उचित अनुचित पापपुण्यकाला । हा तों नये मला
निवडितां ॥ ३ ॥ कुंठित राहिली बोलतां बोलतां । पार न पवतां
वाणी पुढें ॥ ४ ॥ पुसतांही कोणा न कळे हें गुज । राखे आतां
लाज पांडुरंगा ॥ ५ ॥ तुका म्हणे बहु पाहिलें या जीवें । बर्म जालें
ठावें नाम तुझें ॥ ६ ॥

१६५६. आतां होई माझे बुद्धीचा जनिता । अवरारें चित्ता

पांडुरंगा ॥ १ ॥ येथूनियां कोठें न वजे बाहेरी । ऐसें मज धरी
सत्ताबळें ॥ २ ॥ अनावर गुण बहुतां जातींचे । न बोलावें वाचे
ऐसें करीं ॥ ३ ॥ तुका म्हणे हित कोणिये जातीचें । तुज ठावें साचें
मायबापा ॥ ४ ॥

१६५७. पोटीं शूळ अंगीं उटी चंदनाची । आवडी सुखाची कोण
तया ॥ १ ॥ तैसें मज कां गा केलें पंढरिराया । लौकिक हा वायां
वाढविला ॥ २ ॥ ज्वरिलियापुढें वाढिलीं मिष्टान्ने । काय चवी तेणें
घ्यावी त्यांची ॥ ३ ॥ तुका म्हणे मढें शृंगारिलें वरी । तेचि जाली
परी मज देवा ॥ ४ ॥

१६५८. तळमळी चित्त दर्शनाची आशा । बहु जगदीशा करुणा
केली ॥ १ ॥ वचनींच संत पावले स्वरूप । माझे नेदी पाप योगा
येऊं ॥ २ ॥ वेठीऐसा करी भक्तिवेवसाव । न पवेचि जीव समाधान
॥ ३ ॥ तुका म्हणे कई देसील विसांवा । पांडुरंगीं धांवा घेतें
मन ॥ ४ ॥

१६५९. दाटे कंठ लागे डोळियां पाझर । गुणाची अपार वृष्टि
वरी ॥ १ ॥ तेणें सुखें छंदें घेईन सोहळा । होऊनि निराळा पाप-
पुण्यां ॥ २ ॥ तुझ्या मोहें पडो मार्गील विसर । अलाप सुस्वर करिन
कठ ॥ ३ ॥ तुका म्हणे येथें पाहिजे सौरस । तुम्हांविण रस गोड
नव्हे ॥ ४ ॥

१६६०. कासया या लोभें केलें आर्तभूत । सांगा माझे चित्त
नारायणा ॥ १ ॥ चातकाचे परी एकचि निर्धार । लक्षभेदी तीर
फिरों नेणें ॥ २ ॥ सांवळें रूपडें चतुर्भुज मूर्ति । कृष्णनाम चित्तीं
संकल्प हा ॥ ३ ॥ तुका म्हणे करीं आवडीसीं ठाव । नको माझा
भाव भंगों देऊं ॥ ४ ॥

१६६१. शृंगारिक माझीं नव्हतीं उत्तरें । आळवितों खरे अव-
स्थेच्या ॥ १ ॥ न घलावा मधीं कामाचा विलंब । तुम्ही तों स्वयंभ
करुणामूर्ति ॥ २ ॥ तुका म्हणे केलें सन्मुख वदन । देखतां चरण
पोटाळींन ॥ ३ ॥

१६६२. कां हो देवा कांहीं न बोलाचि गोष्टी । कां मज हिंपुटी करीतसां ॥ १ ॥ कंठीं प्राण पाहें वचनाची वास । तों दिसे उदास धरिलें ऐसें ॥ २ ॥ येणें काळें बुंधीं घेतलीसे खोळ । कां नये विटाळ होऊं माझा ॥ ३ ॥ लाज वाटे मज म्हणवितां देवाचा । न पुससी फुकाचा तुका म्हणे ॥ ४ ॥

१६६३. प्रीतिचिया बोला नाहीं पेचपाड । भलतैसें गोड करुनी घेई ॥ १ ॥ तैसें विठ्ठलराया तुज मज आहे । आवडीनें गाय नाम तुझे ॥ २ ॥ वेडे वांकडे बाळकाचे बोल । करिती नवल मायबाप ॥ ३ ॥ तुका म्हणे तुज येवो माझी दया । जीर्वाच्या सखया जिवलग ॥ ४ ॥

१६६४. मोल वेंचूनियां धुंडिती सेवका । आम्ही तरी फुका मागों बळें ॥ १ ॥ नसतां जवळी हित फार करूं । जीवभाव धरूं तुझ्या पायीं ॥ २ ॥ नेदूं भोग आम्ही आपुल्या शरीरा । तुम्हांसी दातारा व्हावें म्हण ॥ ३ ॥ कीर्ति तुझी करूं आमुचे सायास । तूं कां रे उदास पांडुरंगा ॥ ४ ॥ तुका म्हणे तुज काय मागों आम्ही । फुकाचे का “ ना भी ” म्हणसीना ॥ ५ ॥

१६६५. पतित मिराशी शरण आलों तुज । राखीं माझी लाज पांडुरंगा ॥ १ ॥ तारियले भक्त न कळे तुझा अंत । थोर मी पतित पांडुरंगा ॥ २ ॥ द्रौपदी बहिणी वैरीं गांजियेली । आपणाऐसी केली पांडुरंगा ॥ ३ ॥ प्रल्हादाकारणें स्तंभीं अवतार । माझा कां विसर पांडुरंगा ॥ ४ ॥ सुदामा ब्राह्मण दरिद्रे पीडिला । आपणाऐसा केला पांडुरंगा ॥ ५ ॥ तुका म्हणे तुज शरण निजभावं । पाप निर्दाळावं पांडुरंगा ॥ ६ ॥

१६६६. तुजलागीं माझा जीव झाला पिसा । अवलोकितों दिशा पांडुरंगा ॥ १ ॥ सांडिला व्यवहार माया लोकाचार । छद् निरंतर हाचि मर्नी ॥ २ ॥ आइकिलें कार्नीं तें रूप लोचन । देखावया सीण करिताती ॥ ३ ॥ प्राण हा विकळ होय कासावीस । जीवनाविण मत्स्य तयापरी ॥ ४ ॥ तुका म्हणे आतां कोणता उपाव । करूं तुझे पाव आतुडे तो ॥ ५ ॥

१६६७. मागें बहुतां जनां राखिलें आडणी । धांवसी निर्वाणीं
नाम घेतां ॥ १ ॥ ऐसें ठावें झालें मज बरव्या परी । म्हणऊनि करीं
धांवा तुझा ॥ २ ॥ माझेविशीं तुज पाडिला विसरू । आतां काय करूं
पांडुरंगा ॥ ३ ॥ अझुनी कां नये तुम्हांसी करुणा । दुरी नारायणा
धरिलें मज ॥ ४ ॥ तुका म्हणे जीव जाऊं पाहे माझा । आतां
केशीराजा घालीं उडी ॥ ५ ॥

१६६८. एक वेळ करी या दुःखावेगळें । दुरिताचें जाळें
उगवूनि ॥ १ ॥ आठवीन पाय हा माझा नवस । रात्रींही दिवस
पांडुरंगा ॥ २ ॥ बहु दूरवरी भोगविलें भोगा । आतां पांडुरंगा
सोडवावें ॥ ३ ॥ तुका म्हणे काया करीन कुरवंडी । ओंवाळुनि सांडी
मस्तक हें ॥ ४ ॥

१६६९. आणीक म्यां कोणा यावें काकुलती । कोण कामा येती
अंतकाळीं ॥ १ ॥ तूं वो माझी सखी होसी पांडुरंगे । लवकरी ये
गे वाट पाहें ॥ २ ॥ काया वाचा मनें हेंचि आस करी । पाउलें
गोजिरीं चितीतसें ॥ ३ ॥ तुका म्हणे माझी पुरवी हे आस । घालीं
ब्रह्मरस भोजन हें ॥ ४ ॥

१६७०. कराल तें काय नव्हे जी विठ्ठला । चित्त द्यावें बोला
बोबडिया ॥ १ ॥ सोडवूनि न्यावें काळचक्राहार्ती । बहुत विपत्ती
भोगविल्या ॥ २ ॥ ज्यालें जीवों नेदी मारिलेंचि मरे । प्रारब्ध तें
उरे मागुतालें ॥ ३ ॥ तुका म्हणे दुजा खुंटला उपाय । म्हणवूनि
पाय आठविले ॥ ४ ॥

१६७१. तुमच्या पाळणा ओढतसे मन । गेलों विसरोन आपणासी
॥ १ ॥ लागेल पालटें फेडावें उसणें । येणेंचि प्रमाणें पांडुरंगा ॥ २ ॥
तुमचे आवडी संबंधाचा त्याग । घेतलासे लाग जगनिंदा ॥ ३ ॥
तुका म्हणेजैसा माझा जीव ओढे । तैसेंचि तिकडे पाहिजेल ॥ ४ ॥

१६७२. जन्म मृत्यु फार झाले माझ्या जीवा । ऐक माझा धांवा
पांडुरंगा ॥ १ ॥ सिणलों बहुत करितां येरझारा । रखुमाईच्या वरा
पावें वेगीं ॥ २ ॥ तुका म्हणे तूं गा पतितपावन । घेई माझा शीण
जन्मांतर ॥ ३ ॥

१६७३. प्रीति नार्ही राया वर्जिली ते कांता । परी तिची सत्ता जगावरी ॥ १ ॥ तैसे दंभें जालों तरी तुझे भक्त । वास यमदूत न पाहाती ॥ २ ॥ राजयाचा पुत्र अपराधी देखा । तो काय आणिकां दंडवेल ॥ ३ ॥ बाहात्तर खोडी परी देवमण कंठीं । तैसा मी जगजेठी म्हणे तुका ॥ ४ ॥

१६७४. जैसी तैसी तरी वाणी । मना आणी माउली ॥ १ ॥ लेंकरांच्या स्नेहें गोड । करी कोड त्या गुणें ॥ २ ॥ मार्गें पुढें रिघे पोटी । साहे खेटी करी तें ॥ ३ ॥ तुका विनवी पांडुरंगा । ऐसें पै गा आहे हें ॥ ४ ॥

१६७५. म्हणऊनि धरिले पाय । अवो माय विठूले ॥ १ ॥ आपुलेंचि करूनि घ्यावें । आश्रासावें “ ना भी ” सें ॥ २ ॥ वाढली ते तळमळ चित्ता । शम आतां करावी ॥ ३ ॥ तुका म्हणे जीवीं वसे । मज नसे वेगळा ॥ ४ ॥

१६७६. बाळ माते लातेवरी । मारी तेणें संतोषे ॥ १ ॥ सुख वसे चित्ता अंगीं । तें हें रंगीं भिळालें ॥ २ ॥ भक्षी त्याचा जिवमाग । आला भाग तो बरा ॥ ३ ॥ तुका म्हणे ऋणानुबंधें । सांगें सुधें सकळांसी ॥ ४ ॥

१६७७. पांडुरंगे पांडुरंगे । माझे गंगे माउलिये ॥ १ ॥ पान्हा घालीं प्रेमधारा । पूर क्षीरा लोटों दे ॥ २ ॥ अंगें अंग मेळुनी । करी धणी फेडावया ॥ ३ ॥ तुका म्हणे घेईन उड्या । सांडीन कुड्या भावना ॥ ४ ॥

१६७८. जाणतें लेंकरूं । माता लागे दूर धरूं ॥ १ ॥ तैसें न करीं कृपावंते । पांडुरंगे माझे माते ॥ २ ॥ नार्ही मुक्ताफळा । भेटी मागुती त्या जळा ॥ ३ ॥ तुका म्हणे लोणी । ताक सांडी निवडूनी ॥ ४ ॥

१६७९. बाळाचें जीवन । माता जाणें भूक तहान ॥ १ ॥ काय करूं विनवणी । असो मस्तक चरणीं ॥ २ ॥ ठेविलिये ठार्यां । चित्त ठेवूनि असे पायीं ॥ ३ ॥ करितों हे सेवा । चित्तन सर्वा ठार्यां देवा ॥ ४ ॥

न्यून तेंचि पुरें । ध्यावें करोनि दातारें ॥ ५ ॥ तुका म्हणे बुद्धि ।
अल्प असे अपराधी ॥ ६ ॥

१६८०. बैसों पाठिमोरी । मना वाटे तैसें करीं ॥ १ ॥ परि तूं
जाणसी आवडी । बाळा बहुतांची परवडी ॥ २ ॥ आपुलाल्या
इच्छा । मार्गों ज्या व्हावें तैसा ॥ ३ ॥ तुका म्हणे आई । नव्हीसी
उदास विठाई ॥ ४ ॥

१६८१. गंगा गेली सिंधुपार्शीं । जरी तो ठाव नेदी तिशी ॥ १ ॥
तिणें जावें कवण्या ठाया । मज सांगा पंढरिराया ॥ २ ॥ जळ
क्षोभलें जळचरां । माता बाळा नेदी थारा ॥ ३ ॥ तुका म्हणे आलों
शरण । देवा त्वां कां धरिलें मौन ॥ ४ ॥

१६८२. आळस आला अंगा । धांव घाली पांडुरंगा ॥ १ ॥
सोसूं शरीराचे भाव । पडती अवगुणांचे घाव ॥ २ ॥ करावीं
व्यसनें । दुरी येउन नारायणें ॥ ३ ॥ जवळील दुरी । झालों देवा
धरीं करीं ॥ ४ ॥ म्हणुनि देवा । वेळोवेळां करी धांवा ॥ ५ ॥
तुका म्हणे पांडुरंगा । दुरी धरूं नको अंगा ॥ ६ ॥

१६८३. आश्वासावे दास । तरी घडतो विश्वास ॥ १ ॥ नाहीं
चुकत चाकरी । *फुटें लाडेशाची थोरी ॥ २ ॥ स्वामीच्या उत्तरें ।
सुख वाटे अभयकरें ॥ ३ ॥ न मगें परि भातें । तुका म्हणे निढळ
रितें ॥ ४ ॥

१६८४. आतां पाविजेल घरा । या दातारा संगती ॥ १ ॥
पायावरी ठेवुनि माथा । सर्वथा हा नुपेक्षी ॥ २ ॥ येथून तेथवरि
आतां । नाहीं सत्ता आणिकांची ॥ ३ ॥ तुका म्हणे चक्रपाणी ।
शिरोमणी बळियांचा ॥ ४ ॥

१६८५. हेंचि वारंवार । पडताळुनी उत्तर ॥ १ ॥ करितों
पायांसी विनंती । नुपेक्षावें कमळापती ॥ २ ॥ गंगोदक गंगे । अर्घ्य
द्यावें पांडुरंगे ॥ ३ ॥ जोडोनियां हात । तुका करी प्रणिपात ॥ ४ ॥

१६८६. आपण तों असा । समर्थ जी हर्षिकेशा ॥ १ ॥ करा

करा बुझावणी । काय विलंब वचनीं ॥ २ ॥ हें घे ऐसें म्हणा ।
उठूनि लागेन चरणा ॥ ३ ॥ घेउनियां सुखें । नाचे तुका
कवतुकें ॥ ४ ॥

१६८७. तुझे दारींचा कुतरा । नको मोकळूं दातारा ॥ १ ॥
घरणें घेतलें द्वारांत । नको धरुनी उठवूं हात ॥ २ ॥ × घातली
मुरकुंड । झालों शिरोमणी लंड ॥ ३ ॥ तुका म्हणे जगजीवना ।
*ब्रीद पाहें नारायणा ॥ ४ ॥

१६८८. सांडियेली काया । वरी ओंवाळूनी पायां ॥ १ ॥ शरण
शरण नारायणा । मज अंगीकारा दीना ॥ २ ॥ ÷ आलों लोटांगणीं ।
रुळें तुमचे चरणीं ॥ ३ ॥ तुका म्हणे शिर । ठेवियेलें पायांवर ॥ ४ ॥

१६८९. यावें माहेरास । हेंच सर्वकाळ आस ॥ १ ॥ घ्यावी
उच्छिष्टाची धणी । तीर्थ इच्छी पायवणी ॥ २ ॥ भोग उभा
आड । आहे तोंवरीच नाड ॥ ३ ॥ तुका म्हणे देवें । माझें सिद्धी
पाववावें ॥ ४ ॥

१६९०. असो खटपट । आतां वाऊगे बोभाट ॥ १ ॥ परिसा हे
विनवणी । असो मस्तक चरणीं ॥ २ ॥ अपराध करा । क्षमा घडले
दातारा ॥ ३ ॥ तुका म्हणे व्यथा । तुम्हां कळे पंढरीनाथा ॥ ४ ॥

१६९१. बहु जन्मांतरे फेरे । केले ये रे सोडवी ॥ १ ॥ आळ-
वितों करुणाकरें । विश्रंभरे दयाळे ॥ २ ॥ वहावतों मायापुरीं ।
येथें करी कुडावा ॥ ३ ॥ तुका म्हणे दुजा कोण । ऐसा सीण
निवारी ॥ ४ ॥

१६९२. द्वारपाळ विनंती करी । उभे द्यारीं राडळा ॥ १ ॥
आपुलिया शरणागता । वाहों चिंता नेदावी ॥ २ ॥ वचना या चिंत
द्यावें । असो ठावें तुम्हांसी ॥ ३ ॥ तुका म्हणे कृपासिंधु । दीनबंधु
केशवा ॥ ४ ॥

× बहु झालों लंड । पायीं घातली मुरकुंड । * ब्रीद राखी ।

÷ भावें आलों.

१६९३. उशीर कां केला । कृपालुवा जी विठुला ॥ १ ॥ मज दिलें कोणा हातीं । काय मानिली निश्चिती ॥ २ ॥ कोठवरी धरूं धीर । आतां मन करूं स्थिर ॥ ३ ॥ तुका म्हणे जीव । ऐसी भाकितसे कीव ॥ ४ ॥

१६९४. कोण दुजें हरी सीण । शरण दीन आल्याचा ॥ १ ॥ तुम्हांविण जगदीशा । उदार ठसा त्रिभुवनीं ॥ २ ॥ कोण ऐसें वारी पाप । हरी ताप जन्माचा ॥ ३ ॥ तुका म्हणे धांव घाली । कोण चाली मनाची ॥ ४ ॥

१६९५. धांवा शीघ्रवत । किंवा घ्यावें दंडवत ॥ १ ॥ तुमचा जातो बडिवार । आम्ही होतो हिनवर ॥ २ ॥ न धरावा धीर । धांवा नका चालों स्थिर ॥ ३ ॥ तुका म्हणे वाणी । माझी लाजली जी गुणीं ॥ ४ ॥

१६९६. न करीं उदास । माझी पुरवावी आस ॥ १ ॥ ऐका ऐका नारायणा । माझी परिसा विज्ञापना ॥ २ ॥ मायबाप बंधुजन । तूंचि सोयरा सज्जन ॥ ३ ॥ तुका म्हणे तुजविरहित । कोण करील माझे हित ॥ ४ ॥

१६९७. आतां काशासाठीं दुरी । अंतर उरी राखिली ॥ १ ॥ *करीं लवकरी मूळा । लहान तळा मुळीचिया ॥ २ ॥ दोहीं ठार्यीं उद्वेगवाणें । दुरुषणें निश्चिती ॥ ३ ॥ तुका म्हणे वेग व्हावा । ऐसी जीवा उत्कंठा ॥ ४ ॥

१६९८. उसंतिल्या कर्मवाटा । बहु मोठा आघात ॥ १ ॥ शीघ्र यावें शीघ्र यावें । हातीं न्यावें धरूनि ॥ २ ॥ भागलों या खटपटें । घटपटें करितां ॥ ३ ॥ तुका म्हणे कृपावंता । माझी चिंता खंडावी ॥ ४ ॥

१६९९. आतां तळमळ । केली पाहिजे शीतळ ॥ १ ॥ पहा करील तें देव । पार्यीं ठेवूनियां भाव ॥ २ ॥ तोचि अन्नदाता । नाहीं आणिकांची सत्ता ॥ ३ ॥ तुका म्हणे दासा । नुपेक्षील हा भरंवसा ॥ ४ ॥

१७००. मज अनाथाकारणें । करीं येणें केशवा ॥ १ ॥ जीव

* करीं लवकरी मूळ । लहानें तीळ मुळीचि या ।

झुरे तुजसाठी । वाट पोटीं पहातुसें ॥ २ ॥ चित्त रंगलें चरणीं ।
तुजवांचूनि न राहे ॥ ३ ॥ तुका म्हणे कृपावंता । माझी चिंता
असावी ॥ ४ ॥

१७०१. जोडिलें अंजुळ । असे दाना उताविळ ॥ १ ॥ पहा पहा
कृपादृष्टी । आणा अनुभवा गोष्टी ॥ २ ॥ तूं स्वामी मी सेवक । आइक्य
तें एका एक ॥ ३ ॥ करितों विनंती । तुका सन्मुख पुढती ॥ ४ ॥

१७०२. पदोपदीं पायां पडणें । करुणा जाण भाकावी ॥ १ ॥
ये गा ये गा विसांविया । करुणा-दयासागरा ॥ २ ॥ जोडोनियां
करकमळ । नेत्रीं जळ भरोनि ॥ ३ ॥ तुका उभा दानपात्र । पुरवी
आर्त विठोवा ॥ ४ ॥

१७०३. आम्ही उतराई । भाव निरोपोनि पार्यीं ॥ १ ॥ तुम्ही
पुरवावी आळी । करावी ते लडिवाळीं ॥ २ ॥ आमचा हा नम ।
तुम्हां उचित हा धर्म ॥ ३ ॥ तुका म्हणे देवा । जाणों सांगितली
सेवा ॥ ४ ॥

१७०४. आतां दुसरें नाहीं मनीं । निरंजनीं पडिलों ॥ १ ॥
तुमचीच पाहें वास । अवधी आस निरसली ॥ २ ॥ मागिलांचा
मोडला माग । घडला त्याग अरुची ॥ ३ ॥ तुका म्हणे करुणाकरा ।
तूं सोयरा दीनांचा ॥ ४ ॥

१७०५. आतां आहे नाहीं । न कळे आळीकरा कांहीं ॥ १ ॥
देसी पुरवुनी इच्छा । आतां पंढरीनिवासा ॥ २ ॥ नेणें भाग सीण ।
दुजें कोणां तुम्हांविण ॥ ३ ॥ आतां नव्हे दुरी । तुका पार्यीं मिठी
मारी ॥ ४ ॥

१७०६. समर्थांची धरिली कास । आतां नाश काशाचा ॥ १ ॥
धावें पावें करीन लाहो । तुमचा आहों विठुला ॥ २ ॥ नलगे मज
पाहाणें दिशा । हाकेसरिसा ओढसी ॥ ३ ॥ तुका म्हणे नव्हे धीर ।
तुम्हां स्थिर दयेनें ॥ ४ ॥

१७०७. येणें पांगें पायांपाशीं । निश्चयेंसी राहेन ॥ १ ॥
सांगितली करीन सेवा । सकळ देवा दास्यत्व ॥ २ ॥ बंधनाची

तुटली बेडी । हेचि जोडी मग आम्हां ॥ ३ ॥ तुका म्हणे नव्हे क्षण ।
पायांविण वेगळा ॥ ४ ॥

१७०८. माझे जड भारी । आतां अवघें तुम्हांवरी ॥ १ ॥
जालों अंकित अंकिला । तुमचा मुकलों मागिला ॥ २ ॥ करितों जें
काम । माझी सेवा तुजें नाम ॥ ३ ॥ तुका पायां लागे । कांहीं नेदी
ना न मागें ॥ ४ ॥

१७०९. जालों तंव साचें । दास राहवणें काचें ॥ १ ॥ हें कां
मिळतें उचित । तुम्ही नेणां कृपावंत ॥ २ ॥ सिंहासें तें पिलें ।
जाय घेऊनियां कोल्हें ॥ ३ ॥ तुका म्हणे नास । आम्हां म्हणवित्या
दास ॥ ४ ॥

१७१०. इंद्रियांचीं दीनें । आम्ही केलों नारायणें ॥ १ ॥ म्हण-
ऊनि ऐसे सोसी । काय सांगों कोणापार्शी ॥ २ ॥ नाहीं अर्गी बळ ।
त्याग करिजेसा सकळ ॥ ३ ॥ तुका म्हणे मोठें । प्रारब्ध हें होतें
खोटें ॥ ४ ॥

१७११. पसरूनि राहिलों बाहो । सोयी अहो तुमचीये ॥ १ ॥
आतां यावें लागवेगें । पांडुरंगें धांवत ॥ २ ॥ बैसायाची इच्छा
कडे । चाली खडे रुपताती ॥ ३ ॥ तुका म्हणे कृपाळुवा । करणें
सेवा लागली ॥ ४ ॥

१७१२. दर्शनाचें आर्त जीवा । बहु देवा राहिलें ॥ १ ॥ आतां
जाणसी तें करीं । विश्वभरीं काय उणें ॥ २ ॥ येथें जरी उरे चिंता ।
कोण दाता याहूनी ॥ ३ ॥ तुका म्हणे जाणवलें । आम्हां भलें
एवढेंचि ॥ ४ ॥

१७१३. बुद्धिहीनां जडजीवा । नको देवा उपेक्षूं ॥ १ ॥ परि-
सार्वा हे विज्ञापना । आम्हां दीनां दासांची ॥ २ ॥ चिंतूनियां
आले । पाय त्यासी काय वंचना ॥ ३ ॥ तुका म्हणे पुरुषोत्तमा ।
करा क्षमा अपराध ॥ ४ ॥

१७१४. बहु वाटे भये । माझे उडी घाला दये ॥ १ ॥ फांसा
गुंतलों लिगार्डी । न चले बळ चरफडी ॥ २ ॥ कुंठितचि युक्ति ।

माझ्या जाल्या सर्व शक्ति ॥ ३ ॥ तुका म्हणे देवा । काममोहें केला
गोवा ॥ ४ ॥

१७१५. आणीक कांहीं नेणें । असें पायांच्या चितनें ॥ १ ॥
माझा न व्हावा विसर । नाही आणीक आधार ॥ २ ॥ भांडवल
सेवा । हाचि ठेवियला ठेवा ॥ ३ ॥ करीं मान भावा । तुका विनंती
करी देवा ॥ ४ ॥

१७१६. काय जाणों वेद । आम्ही आगमाचे भेद ॥ १ ॥ एक
रूप तुझे मनीं । धरुनि राहिलों चितनीं ॥ २ ॥ कोठें अधिकार ।
नाहीं रानट विचार ॥ ३ ॥ तुका म्हणे दीना । नुपेक्षावें नारायणा ॥ ४ ॥

१७१७. जोडोनियां कर । उभा राहिलों समोर ॥ १ ॥ हेंचि
माझे भांडवल । जाणे कारण विट्टल ॥ २ ॥ भाकितों करुणा । आतां
नुपेक्षावें दीना ॥ ३ ॥ तुका म्हणे डोई । ठेवीं वेळोवेळां पार्यां ॥ ४ ॥

१७१८. उमटे तें ठार्यां । तुझे निरोपावें पार्यां ॥ १ ॥ आम्ही
करावें चितन । तुझे नामसंकीर्तन ॥ २ ॥ भोजन भोजनाच्या
काळीं । मार्गों करूनियां आळी ॥ ३ ॥ तुका म्हणे माथां । भार
तुझ्या पंढरिनाथा ॥ ४ ॥

१७१९. जेणें वेळ लागे । ऐसें सांडीं पांडुरंगे ॥ १ ॥ कंठ कंठा
मिळों देई । माझा वोरस तूं घेई ॥ २ ॥ नको पीतांबर । सांवरूं हे
अळंकार ॥ ३ ॥ टाकीं वो भातुके । लौकिकाचें कवतुकें ॥ ४ ॥
हातां पायां नको । कांहीं वेगळालें राखों ॥ ५ ॥ तुका म्हणे
यावरी । मग सुखें अळंकारीं ॥ ६ ॥

१७२०. क्षेम देयाला हो । स्फुरताती दंड बाहो ॥ १ ॥ आतां
झडझडां चालें । देई उचलोनी पाउले ॥ २ ॥ सांडीं हंसगती । बहु
उत्कंठा हे चित्तीं ॥ ३ ॥ तुका म्हणे आई । श्रीरंगे विठाबाई ॥ ४ ॥

१७२१. मथुरेच्या राया । माझे दंडवत पायां ॥ १ ॥ तुमचे
कृपेचें पोसणें । माझा समाचार घेणें ॥ २ ॥ नाम धरिलें कंठीं ।
असें आर्तभूत पोटीं ॥ ३ ॥ जीवींचें ते जाणां । तुका म्हणे नारा-
यणा ॥ ४ ॥

१७२२. पतितपावना । दिनानाथा नारायणा ॥ १ ॥ तुझे रूप
माझे मनीं । राहो नाम जपो वाणी ॥ २ ॥ ब्रह्मांडनायका । *विश्र-
जनाच्या पाळका ॥ ३ ॥ जीविंचिया जीवा । तुका म्हणे
देवदेवा ॥ ४ ॥

१७२३. धेनु चरे वनांतरीं । चित्त बाळकापें घरीं ॥ १ ॥ तैसें
करीं वो माझे आई । ठाव देउनि राखें पार्यीं ॥ २ ॥ काढितां तळ-
मळी । जिवनाबाहेरी मासोळी ॥ ३ ॥ तुका म्हणे कुडी । जीवा-
प्राणांची आवडी ॥ ४ ॥

१७२४. आळवीन स्वरें । कैशा मधुरा उत्तरें ॥ १ ॥ ये वो ये
वो पांडुरंगे । प्रेमपान्हा मज दे गे ॥ २ ॥ पसरुनि चोंची । वचनें
हीं करुणेचीं ॥ ३ ॥ तुका म्हणे बळी । आम्ही लडिवाळें
आळीं ॥ ४ ॥

१७२५. सकळिकांचें समाधान । नव्हे देखिल्यावांचून ॥ १ ॥
रूप दाखवीं रे आतां । सहस्रभुजांच्या मंडिता ॥ २ ॥ शंखचक्रपद्म-
गदा । गरुडासहित ये गोविंदा ॥ ३ ॥ तुका म्हणे कान्हा । भूक
लागली नयनां ॥ ४ ॥

१७२६. येगा येगा पांडुरंगा । घेई उचलूनि वोंसंगा ॥ १ ॥
ऐसी असोनियां वेसी । दिसतो मी परदेसी ॥ २ ॥ उगवूनि गोवा ।
सोडवूनि न्यावें देवा ॥ ३ ॥ तुज आड कांहीं । बळ करी ऐसें नाहीं
॥ ४ ॥ तुका म्हणे ढुषीकेशी । काय उशीर लाविलासी ॥ ५ ॥

१७२७. अल्प माझी मती । म्हणोनि येतो काकुलती ॥ १ ॥
आतां दाखवा दाखवा । तुमचीं पाउलें केशवा ॥ २ ॥ धीर माझ्या
मना । नाहीं नाहीं नारायणा ॥ ३ ॥ तुका म्हणे दया । मज करा
अभागीया ॥ ४ ॥

१७२८. कोणें साक्षीविण । केलें उधारा भजन ॥ १ ॥ ऐसें
सांगा जी दातारा । माझी भक्ति परंपरा ॥ २ ॥ कोणें केली नाहीं
आळी । ब्रह्मज्ञानाहुनी वेगळी ॥ ३ ॥ कोणाचें त्वां कोड । नाहीं

पुरविला लाड ॥ ४ ॥ कोणाच्या उद्धारा । केला विलंब माघारा ।
तुका म्हणे भिन्न । * कां हे बोला साक्षीविण ॥ ५ ॥

१७२९. माझे जीवन तुझे पाय । कृपाळू तूं माझी माय ॥ १ ॥
नेदीं दिसों कीविलवाणें । पांडुरंगा तुझे तान्हे ॥ २ ॥ जन्ममरण
तुजसाठीं । आणीक नेणें दुर्जा गोठी ॥ ३ ॥ तुका म्हणे तुजविण ।
कोण हरील माझा सीण ॥ ४ ॥

१७३०. काय आम्हीं केले ऐसें । नुद्धरीजेसें सांगावें ॥ १ ॥
हरण कोल्हे वैकुंठवासी । कोण त्यासी अधिकार ॥ २ ॥ गजा
नाड्या सरोवरीं । नाहीं हरी विचारिलें ॥ ३ ॥ तुका म्हणे गणिका
नष्ट । माझे कष्ट त्याहानि ॥ ४ ॥

१७३१. काय न्यून आहे सांगा । पांडुरंगा तुम्हांपें ॥ १ ॥
आमुची तों न पुरे इच्छा । पिता ऐसा मस्तकीं ॥ २ ॥ कैसी तुम्हां
होते सांडी । करुणा तोंडीं उच्चारे ॥ ३ ॥ आश्चर्याचि करी तुका । हे
नायका वैकुंठीच्या ॥ ४ ॥

१७३२. न पवीजे तया ठाया । आलों कायाकेशेसीं ॥ १ ॥
आतां माझे आणी मना । नारायणा ओजेचें ॥ २ ॥ बहु रिणें
पिडिलों फार । परिहार करावा ॥ ३ ॥ तुका म्हणे निर्वळशक्ति ।
काकुलती म्हूण येतो ॥ ४ ॥

१७३३. कळों येतें वर्म । तरी न पवतों श्रम ॥ १ ॥ तुम्हां
शिरीं होता भार । आम्हां केंचा संसार ॥ २ ॥ होतें अभयदान ।
तरी स्थिर होतें मन ॥ ३ ॥ तुका म्हणे पाहें । ऐसी वाट उभा
आहें ॥ ४ ॥

१७३४. तुम्ही तों सदैव । अधीरपणें माझी हांव ॥ १ ॥ जळो
आशेचें तें जिणें । टोंकतसावें दीनपणें ॥ २ ॥ येथूनि सोडवा ।
आतां अनुभवं देवा ॥ ३ ॥ तुका म्हणे झालें । एक मग हें
निमालें ॥ ४ ॥

* कां हो बोलें.

२४ तु.गा.

१७३५. धांवा केला धांवा । श्रम होऊं नेदी जीवा ॥ १ ॥
वर्षे अमृताच्या धारा । घेई वोसंगा लेंकुरा ॥ २ ॥ उशीर तो आतां ।
न करावा हेचि चिंता ॥ ३ ॥ तुका म्हणे त्वरें । वेग करीं
विश्वभरे ॥ ४ ॥

१७३६. घालिती पव्हया । वाटे अनाथाच्या दया ॥ १ ॥ तैसें
कां हो नये करूं । पांडुरंगा मज तारूं ॥ २ ॥ रोगियासी काढा ।
देउनि वारिताती पीडा ॥ ३ ॥ बुडत्यासाठीं उडी । घालिताती
काय जोडी ॥ ४ ॥ झाडिताती कांटे । पुढें मागिलांचे वाटे ॥ ५ ॥
तुका म्हणे भार । घेती भागल्यांचा फार ॥ ६ ॥

१७३७. शिकवूनि हित । सोयी लावावे हे नीत ॥ १ ॥ त्याग
करूं नये खरें । ऐसें विचारावें बरें ॥ २ ॥ तुमाचिया तोंडें । * धर्मा-
धर्माचींच खंडें ॥ ३ ॥ मजसाठीं देवा । कांहां लपविला हेवा ॥ ४ ॥
जाला सावधान । त्यासी घालावें भोजन ॥ ५ ॥ तुका म्हणे पिता ।
वरी बाळाच्या तो हिता ॥ ६ ॥

१७३८. कां जी माझे जीवीं । आळस ठेविला गोसावी ॥ १ ॥
येवढा घात आणीक काय । चिंतनासी अंतराय ॥ २ ॥ × देह
आत्मवादी । केला घात कुबुद्धी ॥ ३ ॥ तुका म्हणे मन । कळवळी
वाटे सीण ॥ ४ ॥

१७३९. आतां घेई माझे । भार सकळही ओझे ॥ १ ॥ काय
करिसी होई वाड । आलों पोटासीं दगड ॥ २ ॥ तूंचि डोळे वाती ।
होई दीपक सांगातीं ॥ ३ ॥ तुका म्हणे कांहीं । विचाराया चाड
नाहीं ॥ ४ ॥

१७४०. वाहावतों पुरीं । आतां उचित तें करीं ॥ १ ॥ माझी
शक्ति नारायणा । कींवा भाकावी करुणा ॥ २ ॥ आम्हां ओढी
काळ । तुझे क्षीण झालें बळ ॥ ३ ॥ तुका म्हणे गोडी । जीवा
मातेचिया ओढी ॥ ४ ॥

* धर्माधर्मचि. × देह आत्मबंदी.

१७४१. तुम्ही तरी हो श्रीपती । माझी बहु हीन याती ॥ १ ॥
दोष असों एके ठायीं । माझा माथा तुझे पायीं ॥ २ ॥ माझ्या
दीनपणां पार । नाहीं बहु तूं उदार ॥ ३ ॥ तुका म्हणे पांडुरंगा ।
मी ओहोळ तूं गंगा ॥ ४ ॥

१७४२. नाहीं तुम्हीं केला । अंगीकार तो विठ्ठला ॥ १ ॥ सोंगें
न पवीजे थडी । माजी फुटकी सांगडी ॥ २ ॥ प्रेम नाहीं अंगीं ।
भले म्हणविलें जर्गी ॥ ३ ॥ तुका म्हणे देवा । मज वायां कां
चाळवा ॥ ४ ॥

१७४३. संत मानितील मज । तेणें वाटतसे लाज ॥ १ ॥ तुम्हीं
कृपा केली नाहीं । चित्त माझे मज ग्वाही ॥ २ ॥ गोविलों थोरिवा ।
दुःख वाटतसे जीवा ॥ ३ ॥ तुका म्हणे माया । आवरा हे पंढरि-
राया ॥ ४ ॥

१७४४. संत पंढरीसी जाती । निरोप धाडी तथा हार्ती ॥ १ ॥
माझा न पडावा विसर । तुका विनवितों किंकर ॥ २ ॥ केरसुणी
महाद्वारीं । ते मी असें निरंतरीं ॥ ३ ॥ तुमचे पायीं पायतन ।
मोचे माझे तन मन ॥ ४ ॥ तांबुलाची पिकधरणी । ते मी असें
मुख पसरुनी ॥ ५ ॥ तुमची विष्ठा पंढरीराया । ते सारसुवी माझी
काया ॥ ६ ॥ लागती पादुका । ते मी तळील मृत्तिका ॥ ७ ॥
तुका म्हणे पंढरिनाथा । दुजें न धरावें सर्वथा ॥ ८ ॥

१७४५ केला तैसा अंगीकार । माझा भार चालवीं ॥ १ ॥
होऊं अंतराय बुद्धी । कृपानिधी नेदावी ॥ २ ॥ आम्ही तरी जड-
जीव । कैचा भाव पुरता ॥ ३ ॥ अनन्यभावं घ्यावी सेवा । आम्हां
देवा घडेसी ॥ ४ ॥ तुम्हीं आम्ही शरणागतें । कृपावंतें रक्षीजे ॥ ५ ॥
तुका म्हणे भाकूं कीव । असों जीव जड आम्ही ॥ ६ ॥

१७४६. स्मरणाचे वेळे । व्हावें सावध न कळे ॥ १ ॥ पाडिलों
विषयांचे ओढी । कोणी न दिसेसैं काढी ॥ २ ॥ भांडवल माझे ।
वेंच झालें भूमी ओझे ॥ ३ ॥ तुका म्हणे कळे । तूंचि धावें ऐसैं
वेळे ॥ ४ ॥

१७४७. नेणें करूं सेवा । पांडुरंगा कृपालुवा ॥ १ ॥ धांवें
बुडतों मी काढी । सत्ता आपुलिया ओढी ॥ २ ॥ क्रियाकर्महीन ।
जालों इंद्रियां अधीन ॥ ३ ॥ तुका विनंती करी । वेळोवेळां पाय
धरी ॥ ४ ॥

१७४८. पापाची मी राशी । सेवाचोर पायांपाशीं ॥ १ ॥ करा
दंड नारायणा । माझ्या मानाची खंडणा ॥ २ ॥ जना हातीं सेवा ।
घेतों लंडपणें देवा ॥ ३ ॥ * देव ना संसार । तुका दोहींकडे
चोर ॥ ४ ॥

१७४९. हातीं धरूं जावें । तेणें परतेंचि व्हावें ॥ १ ॥ ऐसा
कां हो आला वांटा । हीन भाग्याचा करंटा ॥ २ ॥ देव ना संसार ।
दोहीं ठार्यां नाहीं थार ॥ ३ ॥ तुका म्हणे पीक । भूमि नेदी न
मिळे भीक ॥ ४ ॥

१७५०. जालों आतां दास । माझे तोडोनियां पाश ॥ १ ॥
ठाव द्यावा पायांपाशीं । मी तो पातकांची राशी ॥ २ ॥ सकळही
गोवा । माझा उगवूनि देवा ॥ ३ ॥ तुका म्हणे भय । करा जवळी
तें नये ॥ ४ ॥

१७५१. विठोबा विसांविया विसांविया । पडों देईं पायां ॥ १ ॥
बहु खेद क्षीण । आलों सोसुनियां वन ॥ २ ॥ बहुतां काकुलती ।
आलों सोसिली फजिती ॥ ३ ॥ केली तुजसाठीं । तुका म्हणे येवढी
आटी ॥ ४ ॥

१७५२. गातों भाव नाहीं अंगीं । भूषण करावया जर्गी ॥ १ ॥
परि तूं पतितपावन । करीं साच हें वचन ॥ २ ॥ मुखें म्हणावितों
दास । चिर्तीं माया लोभ आस ॥ ३ ॥ तुका म्हणे दावीं वेष ।
तैसा अंतरीं नाहीं लेश ॥ ४ ॥

१७५३. करा नारायणा । माझ्या दुःखाची खंडणा ॥ १ ॥
वृत्ति राखा पायांपाशीं । वस्ती धरूनि मानसीं ॥ २ ॥ पाळोनियां
लळा । आतां पाववावें फळा ॥ ३ ॥ तुका म्हणे दीन । त्याचा
हरतिया सीण ॥ ४ ॥

१७५४. क्रियामतिहीन । एक मी गा तुझे दीन ॥ १ ॥ देवा करावा सांभाळ । वारीं माझी तळमळ ॥ २ ॥ नको माझे ठायीं । गुणदोष घाळू कांहीं ॥ ३ ॥ अपराधाच्या कोटी । तुका म्हणे घाला पोटी ॥ ४ ॥

१७५५. तुझे थोर थोर । भक्त करिती विचार ॥ १ ॥ जपतपादि साधनें । मज चितवेना मनें ॥ २ ॥ करुणावचनें । म्यां भाकार्वां तुम्हां दीनें ॥ ३ ॥ तुका म्हणे घेई । माझे थोडे फार ठायीं ॥ ४ ॥

१७५६. न संडवे अन्न । मज न सेववे वन ॥ १ ॥ म्हणऊनी नारायणा । कीव भाकितो करुणा ॥ २ ॥ नाही अधिकार । कांहीं घोकाया अक्षर ॥ ३ ॥ तुका म्हणे थोडे । आयुष्य अवघेंचि कोडे ॥ ४ ॥

१७५७. आयुष्य गेलें वायांविण । थोर झाली नागवण ॥ १ ॥ आतां धांवाधां व करी । काय पाहातोसी हरी ॥ २ ॥ माझे तुझे याचि गती । दिवस गेलें तोंडीं माती ॥ ३ ॥ मन वाव घेऊं नेदी । बुडवूं पाहे भवनदी ॥ ४ ॥ पडिला विषयाचा घाला । तेणें नागविलें मला ॥ ५ ॥ शरण आलों आतां धावें । तुका म्हणे मज पावें ॥ ६ ॥

१७५८. जाली तडातोडी । अवघीं पडिलों उघडीं ॥ १ ॥ नव्हों कोणाचीच कांहीं । तुझे भरलिया वाहीं ॥ २ ॥ पारुषला संवसार । मोडली बैसण्याची थार ॥ ३ ॥ आतां म्हणे तुका । देवा अंतरें राखों नका ॥ ४ ॥

१७५९. सांगों देवा नेणा काय । बोलाची ये आवडी ॥ १ ॥ वायां मज चुकुर करा । विश्वंभरा विनोदें ॥ २ ॥ आवडीच्या करा ऐसें । अंतर्वासें जाणतसां ॥ ३ ॥ तुका म्हणे समाधानें । होईन मनें मोकळा ॥ ४ ॥

१७६०. देह प्रारब्धाचे शिरीं । असोनि करी उद्वेग ॥ १ ॥ धांव घालीं नारायणा । माझ्या मना जागवीं ॥ २ ॥ ऐसीं चुकोनियां वमें । पीडा भ्रमें पावलों ॥ ३ ॥ तुका म्हणे कैचा भोग । नव्हे रोग अंगींचा ॥ ४ ॥

१७६१. आतां न म्हणें मी माझे । नेघें भार कांहीं ओझे ॥१॥
तूंचि तारिता मारिता । कळों आलासी निरुता ॥ २ ॥ अवघा
तूंचि जनार्दन । संत बोलती वचन ॥ ३ ॥ तुका म्हणे * कांहीं ।
माझे तिळभरी नाहीं ॥ ४ ॥

१७६२. विठ्ठल माझी माय । आम्हां सुखा उणें काय ॥ १ ॥
घेतों अमृताची धणी । प्रेम वोसंडलें स्तनीं ॥ २ ॥ क्रीडों वैष्णवांच्या
मेळीं । करूं आनंदाच्या जळीं ॥ ३ ॥ तुका म्हणे कृपावंत । ठेवीं
आम्हांपार्शीं चित्त ॥ ४ ॥

१७६३. हेंचि माझे धन । तुमचे वंदावे चरण ॥ १ ॥ येणें
भाग्यें असो जीत । एवढें समपूर्नी चित्त ॥ २ ॥ सांभाळिलें देवा ।
मज अनाथा जी जीवा ॥ ३ ॥ जोडुनियां कर । तुका विनवितां
किंकर ॥ ४ ॥

१७६४. कोड आवडीचें । पुरविना बाळकाचें ॥ १ ॥ तेव्हां
कैसी ते माउली । जाणा काशासाठीं व्याली ॥ २ ॥ वत्साचिये
आसे । धेनु धावेना वोरसें ॥ ३ ॥ तुका म्हणे घरीं । बाळ टाकिलें
वानरीं ॥ ४ ॥

१७६५. मायलेंकरांत भिन्न । नाहीं उत्तरांचा सीण ॥ १ ॥
घाडीं घाडीं वो भातुकें । रंजविल्याचें कौतुकें ॥ २ ॥ करूनि नवल ।
याचे बोलिलों ते बोल ॥ ३ ॥ तुका म्हणे माते । पांडुरंगे
कृपावंते ॥ ४ ॥

१७६६. प्रीतीचा तो कळवळा । जिव्हाळाचि वेगळा ॥ १ ॥
बहु नेदी रडों माता । दुश्चित्त होतां धीर नव्हे ॥ २ ॥ वरी वरी
तोडापुरतें । मोहोरितें कळतसे ॥ ३ ॥ जाणोनियां नेणता तुका ।
नव्हे लोकांसारखा ॥ ४ ॥

१७६७. मागितल्यास आस करा । उरीं धरा कांहीं बाहीं ॥१॥
म्हणऊनि सारिली आस । होती यास मूळ ते ॥ २ ॥ माझ्या मोहें
तुज पान्हा । लोटे स्तना वोरसे ॥ ३ ॥ तुका म्हणे आळवणें ।
माझ्या देणें उत्तरा ॥ ४ ॥

१७६८. चाळवणें काय । ऐसैं अगे माझे माय ॥१॥ धांव पाव लवलाहें । कंठीं प्राण वाट पाहे ॥२॥ पसरुनि कर । तुज चालिलों समोर ॥ ३ ॥ देशील विसांवा । तुका म्हणे ऐशा हांवा ॥ ४ ॥

१७६९. आपुल्या महिमानें । धातु परिसें केलें सोनें ॥ १ ॥ तैसैं न मनीं माझें आतां । गुणदोष पंढरिनाथा ॥२॥ गांवामागील वोहोळ । गंगा न मनी अमंगळ ॥ ३ ॥ तुका म्हणे माती । केली कस्तुरीनें सरती ॥ ४ ॥

१७७०. उपजलें मनीं । हें तों स्वामीची करणी ॥ १ ॥ होइल प्रसादाचें दान । तरि हें कवतुक पाहेन ॥ २ ॥ येइल अभय जरी । तरि हे आज्ञा वंदिन शिरीं ॥ ३ ॥ भक्तिप्रयोजना । प्रयोजावें बंदी-जना ॥ ४ ॥ यश स्वामिचिये शिरीं । दास्य करावें किंकरिं ॥ ५ ॥ तुका म्हणे आळी करा । त्यासी योजावें उत्तरा ॥ ६ ॥

१७७१. गातों नाचतों आनंदें । टाळघागरियाच्या छंदें ॥ १ ॥ तुझों तुजपुढें देवा । नेणों भाव कैसी सेवा ॥ २ ॥ नेणों ताल घात मात । भलते सवां पाय हात ॥३॥ लाज नाहीं शंका । प्रेमें धालों म्हणे तुका ॥ ४ ॥

१७७२. बुद्धिहीना उपदेश । तें तें विष अमूर्ती ॥ १ ॥ हुंगों नये गोन्हवाडी । तेथें जोडी विटाळ ॥ २ ॥ अळसियाचें अंतर कुडें । जैसें मढें निष्काम ॥ ३ ॥ तुका म्हणे ऐशा हातीं । मज श्रीपती वांचवा ॥ ४ ॥

१७७३. आपुलें आम्हीं पुसिलें नाहीं । तुज कांहीं कारणें ॥१॥ मार्गें मार्गें धांवत आलों । कांहीं बोलों यासाठीं ॥ २ ॥ बहुत दिस होतें मनीं । ध्यावी धणी एकान्तीं ॥ ३ ॥ तुका म्हणे उभा राहें । कान्हो पाहें मजकडे ॥ ४ ॥

१७७४. अवघिया चाडा कुंठित करुनि । लावीं आपुलीच गोडी । आशा मनसा तृष्णा कल्पना । करुनियां देशधडी । मीतू-पणापासाव गुंतलों मिथ्या । संकल्प तो माझा तोडीं । तुझिये चरणीं माझे दोन्ही पक्ष । अवधी करुनि दाखवी पिंडी रे रे ॥१॥ माझें साच काय केलें मृगजळें । वर्ण याती कुळ अभिमान । कुमारी

भातुकें खेळती कवतुकें । काय त्यांचें साचपण ॥ २ ॥ वेगळाल्या
भावे चित्ता तडातोडी । केलों देशधडी मायाजाळें । गोत वित्त
माय बाप बहिणी सुत । बंधुवर्ग माझीं बाळें । एका एक न धरी
संबंध पुरलिया । पातलिया जवळी काळें । जाणोनियां त्याग सर्वस्वें
केला । सांभाळी आपुलें जाळें ॥ ३ ॥ एका जवळी धरी आणिकां
अंतरीं । तीं काय सोयरीं नव्हतीं माझीं । एकाचें पाळण । एकासी
भांडण । चाड कवणिये कार्जी । अधिक असे उणें कवण कवण्या
गुणें । हे मात्र न कळेचि तुझी । म्हणोनि चितनीं राहिलों श्रीपती ।
तुका म्हणे भाक माझी ॥ ४ ॥

१७७५. कांहीं बोलिलों बोबडें । मायबापा तुम्हांपुढें । सलगी
लाडें कोडें । मज क्षमा करावी ॥ १ ॥ काय जाणावा महिमा ।
तुमचा म्यां पुरुषोत्तमा । आवडीनें सीमा । सांडविली मज हार्ती
॥ २ ॥ घडे अवज्ञा सख्यत्वे । बाळें बापासी न भ्यावें । काय म्यां
सांगावें । आहे ठावें तुम्हांसी ॥ ३ ॥ तुका म्हणे देवा । प्रेम लोभ
न सांडावा । पाळिला पाळावा । लळा पुढती आगळा ॥ ४ ॥

१७७६. म्हणऊनि काकुलती । येतो पुढत पुढती । तुमचिया
असे हार्ती । कमळापती भांडार ॥ १ ॥ फेडूं आलेती दरिद्र । तरी
नलगेचि उशीर । पुरे अभयकर । ठाया ठाव रंकासी ॥ २ ॥ कोठें
न घळी धांव । याजसाठीं त्यजिली हांव । घेऊं नेदी वाव । मना
केला विरोध ॥ ३ ॥ कारणांच्या गुणें । वेळ काळ तोही नेणें ।
तुमच्या कीर्तने । तुका तुम्हां जागवी ॥ ४ ॥

१७७७. जों जों घ्यावा सोस । माझे वारीं गर्भवास । लटि-
क्याचा दोष । अधिक जडे अंगासीं ॥ १ ॥ आतां आहे तैसें असो ।
अनुताप अंगीं वसो । येवदेंचि नसो । माझे आणि परावें ॥ २ ॥
जागा झालेपणें । काय असावें स्वप्नें । शब्दाचिया शिणें । कष्ट
मिथ्या मानावे ॥ ३ ॥ छाये माकड विटे । धांवे कूर्पीं काय भेटे ।
तुका म्हणे फुटे । डोई गुडघे कोंपर ॥ ४ ॥

१७७८. काय करूं आतां या मना । न संडी विषयाची वासना ।
प्रार्थितांही राहेना । आदरें पतना नेऊं पाहे ॥ १ ॥ आतां धांवें

धावें गा श्रीहरी । गेलों वायां नाहीं तरी । न दिसे कोणी आवरी ।
आणीक दुजा तयासी ॥ २ ॥ न राहे एके ठायीं एक घडी । चित्त
तडतडा तोडी । भरलें विषयभोवडीं । घालूं पाहे उडी भवडोहीं
॥ ३ ॥ आशा तृष्णा कल्पना पापिणी । घात मांडला माझा यांणीं ।
तुका म्हणे चक्रपाणी । काय अजोनि पाहातोसि ॥ ४ ॥

१७७९. येईं गा तूं मायबापा पंढरीच्या राया । तुजविण शीण
वाटे क्षीण जाली काया ॥ १ ॥ याती हीन मती हीन कर्म हीन
माझें । सर्व लज्जा सांडोनियां शरण आलों तुज ॥ २ ॥ दिनानाथ
दीनबंधु नाम तुज साजे । पतितपावन नाम ऐसी ब्रीदावळी गाजे
॥ ३ ॥ विटेवरी उभा नीट कटावरी कर । तुका म्हणे हेंचि आम्हां
ध्यान निरंतर ॥ ४ ॥

१७८०. काय करूं या मना आतां । कां विसरतें पंढरिनाथा ।
करी संसाराची चिंता । वेळोवेळां मागुती ॥ १ ॥ अधिक कोंडितां
चरफडी । भलतीकडे घाली उडी ॥ २ ॥ भजन नावडे श्रवण । धावें
विषय अवलोकून ॥ ३ ॥ बहुत चंचळ चपळ । जातां येतां नलगे
वेळ ॥ ४ ॥ किती राखों दोनी काळ । निजलिया जागे वेळ ॥ ५ ॥
मज राखें आतां । तुका म्हणे पंढरिनाथा ॥ ६ ॥

१७८१. काय करूं जी दातारा । कांहीं न पुरे संसारा ॥ १ ॥
जाली माकडाची परी । जातो तळा येतो वरी ॥ २ ॥ घालीं भलते
ठायीं हात । होती शिव्या बैसे लात ॥ ३ ॥ आदि अंतीं तुका ।
सांगे न कळे झाला चुका ॥ ४ ॥

१७८२. प्रपंच वोसरो । चित्त तुझे पार्यां मुरो ॥ १ ॥ ऐसें
करीं गा पांडुरंगा । शुद्ध रंगवावें रंगा ॥ २ ॥ पुरे पुरे आतां । नको
दुजियाची सत्ता ॥ ३ ॥ लाटिकें तें फेडा । तुका म्हणे जाय पीडा ॥ ४ ॥

१७८३. आधार तो व्हावा । ऐसी आस करी देवा ॥ १ ॥
तुम्हांपार्शीं काय उणें । काय वेचे समाधानें ॥ २ ॥ सेवेच्या अभि-
ळासें । मन बहु जालें पिसें ॥ ३ ॥ अरे भक्तपराधीना । तुका म्हणे
नारायणा ॥ ४ ॥

१७८४. जन्मा आलियाचा लाभ । पद्मनाभ दुरुषनें ॥ १ ॥
 म्हणवुनी लवलहें । पाय आहे चितित ॥ २ ॥ पाठीलागा येतो
 काळ । तूं कृपालू माउली ॥ ३ ॥ बहु उसंतीत आलों । तथा भ्यालों
 स्थळासी ॥ ४ ॥ कोण्या उपायें हें घडे । भव आंगडे सुटकेचें ॥ ५ ॥
 तुका म्हणे तूं जननीं । ये निर्वाणीं विठ्ठले ॥ ६ ॥

१७८५. पतित पतित । परि मी त्रिवाचा पतित ॥ १ ॥ परि
 तूं आपुलिया सत्ता । मज करावें सरता ॥ २ ॥ नाहीं चित्तशुद्धि ।
 स्थिर पायापार्शीं बुद्धि ॥ ३ ॥ अपराधाचा केलों । तुका म्हणे किती
 बोलों ॥ ४ ॥

१७८६. वायां जातों देवा । नेणें भक्ती करूं सेवा ॥ १ ॥ आतां
 जोडोनियां हात । उभा राहिलों निवांत ॥ २ ॥ करावें तें काय ।
 न कळे अवलोकितो पाय ॥ ३ ॥ तुका म्हणे दान । दिलें पदरीं
 घेईन ॥ ४ ॥

१७८७. पुरली धांव कडिये घेई । पुढें पार्यां न चलवीं ॥ १ ॥
 कृपालुवे पांडुरंगे । अंगसंगे जिवलगे ॥ २ ॥ अवघी निवारानी
 भूक । अवघ्या दुःख जन्माचें ॥ ३ ॥ तुका म्हणे बोलवेना । लावी
 स्तना ईश्वरे ॥ ४ ॥

स्थितिपर अभंग

(देवार्शीं उद्गार)

१७८८. असां जी सोंवळे । अहां तैसेचि निराळे ॥ १ ॥ आम्ही
 नयो तुमच्या वांटा । काय लटिकाची ताठा ॥ २ ॥ चितनचि पुरे ।
 काय सलगीसवें धुरे ॥ ३ ॥ तुका म्हणे देवा । नका आवडे ते
 सेवा ॥ ४ ॥

१७८९. अपराधी म्हणोन येतों काकुलती । नाहीं तरी होती
 काय चाड ॥ १ ॥ येईल तारूं तरी तारी जो जी देवा । नाहीं तरी
 सेवा घ्यावी भार ॥ २ ॥ कासया मी आतां वंचूं हें शरीर । आहे
 चारगीर जायजणें ॥ ३ ॥ तुका म्हणे मन करुनि मोकळें । आहे
 साळेंढाळें उदार तें ॥ ४ ॥

१७९०. अनुभव ऐसा । मज लागला सरिसा ॥ १ ॥ पाठी बैसलीसे जारी । नव्हें शांत कोणे परी ॥ २ ॥ कोठें नलगे जावें । कांहीं घालावया ठावें ॥ ३ ॥ तुका म्हणे कोटी । दुःखाच्याच तये पोटी ॥ ४ ॥

१७९१. अनुभवं कळों येतें पांडुरंगा । रुसावें तें कां गा तुम्हां-वरी ॥ १ ॥ आवरितां चित्त नावरे दुर्जन । घात करी मन माझे मज ॥ २ ॥ अंतरीं संसार भक्ति बाह्यात्कार । म्हणोनि अंतर तुझ्या पार्यां ॥ ३ ॥ तुका म्हणे काय करूं नेणें वर्म । आलें तैसें कर्म सोसूं पुढें ॥ ४ ॥

१७९२. अनाथां जीवन । आम्हां तुमचे चरण । करूनि सांठवण । ते धरिले हृदयीं ॥ १ ॥ पुष्ट झाली अंगकांति । आनंद न समाये चिर्ती । कवतुकें प्रीती । गाऊं नाचों उल्हासें ॥ २ ॥ करुणाउत्तरीं । करूं आळवण हरी । जाऊं नेदूं दूरी । प्रेमप्रीतिपडिभरें ॥ ३ ॥ मोहे-ममता करी गोवा । ऐसें आहे जी केशवा । तुका म्हणे सेवा । आणीक नाही जाणत ॥ ४ ॥

१७९३. असोत हे तुझे प्रकार सकळ । काय खळखळ करावी हे ॥ १ ॥ आमुचें स्वहित जाणतसों आम्ही । तुजें वर्म नामां आहे तुझ्या ॥ २ ॥ विचारितां आयुष्य जातें वायांविण । रोज नागवण पडतसें ॥ ३ ॥ राहेन मी तुझे पाय आठवूनी । आणीक तें मनीं येऊं नेदीं ॥ ४ ॥ तुका म्हणे येथें येसी अनायासें । थोर तुज पिसें कीर्तनाचें ॥ ५ ॥

१७९४. अवचित या तुमच्या पायां । देवराया पावलों ॥ १ ॥ बरवें झालें देशाउर । आल्या दूर सारिखें ॥ २ ॥ राहोनियां जातों ठाया । आलियाची निशाणी ॥ ३ ॥ तुका म्हणे चरणसेवा । जोडी हेवा लाधली ॥ ४ ॥

१७९५. आतां येणें पडिपाडे । रस सेवूं हा निवाडें । मुंगी नेली गोडें । ठेविलिये अडचणी ॥ १ ॥ तैसें होय माझ्या जीवा । चरण न सोडीं केशवा । विषयबुद्धि हेवा । वास पडो सकळ ॥ २ ॥ भुकेलिया श्वाना । गांठ पडे सवे अन्ना । मुकों पाहें प्राणा । परि तांडिचें न

सोडी ॥ ३ ॥ काय जिंकियलें मन । जीवित्व कामातुरा तृण । मागे
व्यभिचारिण । भक्ती तुका ये जाती ॥ ४ ॥

१७९६. आतां कोठें धांवे मन । तुझे चरण देखिलिया ॥ १ ॥
भाग गेला सीण गेला । अवघा झाला आनंदु ॥ २ ॥ प्रेमरसें बैसली
मिठी । आवडी लाठी मुखासी ॥ ३ ॥ तुका म्हणे आम्हां जोगें ।
विठ्ठल घोगें खरें माप ॥ ४ ॥

१७९७. आहें ऐसा आतां आहें ठायीं बरा । ठेविलों दातारा
उचितें त्या ॥ १ ॥ वचनाचा भार पडिलीया शिरीं । झालें मग भारी
उतरेना ॥ २ ॥ अबोल्याची सवे लावूनियां मना । फांको नेदी गुणा
ऐसें करूं ॥ ३ ॥ तुका म्हणे आम्हां गोवेळ्याचा संग । राखावें तें
अंग जाणतसों ॥ ४ ॥

१७९८. आळी करावी तें कळतें बाळका । बुझवावें हें कां नेणां
तुम्ही ॥ १ ॥ निवाड तो येथें असें पायांपाशीं । तुम्हां आम्हांविशीं
एकेठायीं ॥ २ ॥ आणीक तें आम्ही न देखोंसें जालें । जाणावें तें
शिणलें भागलेसें ॥ ३ ॥ तुका म्हणे तुम्हां लागतें सांगावें । अंतरींचें
ठावें कार्य नाही ॥ ४ ॥

१७९९. आतां तुजें नाम गात असें गीतीं । म्हणोनि मानिती
लोक मज ॥ १ ॥ अन्नवस्त्रचिंता नाही या पोटाची । वारिली देहाची
थोर पांडा ॥ २ ॥ सज्जन संबंधी तुटली उपाधी । रोकडा या बंदी
सुटलोंसें ॥ ३ ॥ घ्यावा द्यावा कोणें करावा सायास । गेले
आशापाश वारोनियां ॥ ४ ॥ तुका म्हणे तुज कळेल तें आतां । करा
जी अनंता मायबापा ॥ ५ ॥

१८००. आतां भय नाही ऐसें वाटे जीवा । घडलीया सेवा
समर्थाची ॥ १ ॥ आतां माझ्या मनें धरावा निर्धार । चिंतनीं अंतर
न पडावें ॥ २ ॥ येथें नाही जाली कोणाची निरास । आल्या
याचकास कृपेविशीं ॥ ३ ॥ तुका म्हणे येथें नाही दुर्जा परी । राया
रंका सरी देवा पार्यीं ॥ ४ ॥

१८०१. आतां माझा सर्वभावें हा निर्धार । न करीं विचार

आणिकांसी ॥ १ ॥ सर्वभावे नाम गाईन आवडी । सर्व माझी जोडी
पाय तुझे ॥ २ ॥ लोटांगण तुझ्या घालीन अंगणी । पाहून भरोनि
ढोळे मुख ॥ ३ ॥ निर्लेज्ज होऊनि नाचेन रंगणी । येऊं नेदी मनीं
शंका कांहीं ॥ ४ ॥ अंकित अंकिला दास तुझा देवा । संकल्प हा
जीवा तुका म्हणे ॥ ५ ॥

१८०२. आतां येथें झाली जीवा संवसाटी । होतें तैसें पोटीं फळ
आलें ॥ १ ॥ आतां धरिले ते न सोडीं चरण । सांपडलें धन निजठेवा
॥ २ ॥ आतां हा आळस असो परता दुरी । नेदावी ते उरी उरों
कांहीं ॥ ३ ॥ आतां याचा मज न व्हावा विसर । भरोनी अंतर
राहो रूप ॥ ४ ॥ आतां लोकलाज नयो येथें आड । बहु झाला गोड
ब्रह्मरस ॥ ५ ॥ तुका म्हणे आतां जन्म हा सफळ । अंतरीं गोपाळ
स्थिरावला ॥ ६ ॥

१८०३. आम्ही सर्वकाळ केंचीं सावधान । व्यवसावे मन
अभ्यासलें ॥ १ ॥ तरी म्हणा मोट ठेविली चरणीं । केलों गुणागुणीं
कासावीस ॥ २ ॥ याच कानसुलीं मारीतसे हाका । मज थाटूं नका
मधीं आतां ॥ ३ ॥ तुका म्हणे निद्रा जागृती सुपुत्रि । तुम्ही हो
श्रीपती साक्षी येथें ॥ ४ ॥

१८०४. आम्ही असों निश्चितीनें । एका गुणें तुमचिया ॥ १ ॥
दुराचारी तरले नामें । घेतों प्रेमें म्हणोनि ॥ २ ॥ नाहीं तुम्हां धांव
घेतां । कृपावंता आळस ॥ ३ ॥ तुका म्हणे विसरूं काई । तुज वो
आई विठ्ठले ॥ ४ ॥

१८०५. आम्हांसी सांगाती । होती अराले ते होती ॥ १ ॥
येती आइकतां हाक । दोनी मिळोन म्हणती एक ॥ २ ॥ आणिकां
उत्तरीं । नसे गोविली वैखरी ॥ ३ ॥ तुका म्हणे बोला । खून पहाती
विठ्ठला ॥ ४ ॥

१८०६. आम्हां घरीं धन शब्दांचींच रत्नें । शब्दांचींच शस्त्रें
यत्न करूं ॥ १ ॥ शब्दचि आमच्या जीवाचें जीवन । शब्द वांटूं धन
जनलोकां ॥ २ ॥ तुका म्हणे पाहा शब्दचि हा देव । शब्दांचि गौरव
पूजा करूं ॥ ३ ॥

१८०७. आम्ही मागों ऐसें नाहीं तुजपार्शी । जरी तूं भीतोसि पांडुरंगा ॥ १ ॥ पाहें विचारुनि आहे तुज ठावें । आम्ही धालों नावें तुझ्या एका ॥ २ ॥ ऋद्धिसिद्धी तुझें मुख्य भांडवल । हें तों आम्हां फोल भक्तीपुढें ॥ ३ ॥ तुका म्हणे जाऊं वैकुंठा चालत । बैसोनि निवांत सुख भोगूं ॥ ४ ॥

१८०८. उतरलों पार । सत्य झाला हा निर्धार ॥ १ ॥ तुझे नाम धरिलें कंठीं । केली संसारासी तुटी ॥ २ ॥ आतां नव्हे बाधा । कोणेविशीं कांहीं कदा ॥ ३ ॥ तुका म्हणे कांहीं । आतां उरलें ऐसें नाहीं ॥ ४ ॥

१८०९. आतां गाऊं तुज ओविया मंगळी । करूं गदारोळी हरिकथा ॥ १ ॥ होसी निवारिता आमुचें सकळ । भय तळमळ पापपुण्य ॥ २ ॥ भोगिले ते भोग लावूं तुझे अंगीं । अलिप्त याजगीं होउनि राहों ॥ ३ ॥ तुका म्हणे आम्ही लाडिकीं लेकरें । न राहों अंतरें पायांविण ॥ ४ ॥

१८१०. आतां आम्हां हेंचि काम । वाचे गाऊं तुझे नाम । वाहूनियां टाळी प्रेम । सुखें आनंदें नाचावें ॥ १ ॥ अवघी जाली आराणूक । मागें पुढें सकळिक । त्रिपुटीचें दुःख । प्रारब्ध सांलें ॥ २ ॥ गोदातटें निर्मळें । देव देवांचीं देवळें । संत महंत मेळें । दिवस जाय सुखाचा ॥ ३ ॥ तुका म्हणे पंढरीनाथा । आणिक नाहीं मज चिंता । योगक्षेम माथां । भार तुझ्या घातला ॥ ४ ॥

१८११. उपासा सेवटीं अन्नासवें भेटी । तैसी माझी मिठी पडो पार्यीं ॥ १ ॥ पुरवीं वासना साच सर्व जाणा । आम्हां नारायणा अंकिताची ॥ २ ॥ बहु दिसां पुत्रामातेसवें भेटी । तैसा दाटो पोटीं प्रीति उभड ॥ ३ ॥ तुका म्हणे धन कृपणा सोडेरें । यापरि दुसरें नहो आतां ॥ ४ ॥

१८१२. एकी केली हातोफळी । ठाया बळी पावले ॥ १ ॥ आम्ही देवा शक्तिहीनें । भाकूं तेणें करुणा ॥ २ ॥ पावटणी केला काळ । जया बळ होतें तें ॥ ३ ॥ तुका म्हणे वीर्यावीर । संतधीर समुद्र ॥ ४ ॥

१८१३. करीं ऐसें जागें । वेळोवेळां पायां लागें ॥ १ ॥ प्रेम झोंबें कंठीं । देह धरणिये लोटीं ॥२॥ राहो लोकाचार । पडो अवघा विसर ॥ ३ ॥ तुका म्हणे ध्यावें । तुज व्यभिचारभावें ॥ ४ ॥

१८१४. कपट कांहीं एक । नेणें भुलवावयाचे लोक ॥ १ ॥ तुमचें करितों कीर्तन । गातों उत्तम ते गुण ॥ २ ॥ दाऊं नेणें जडी-बुटी । चमत्कार उठाउठी ॥ ३ ॥ नाहीं शिष्यशाखा । सांगो अयाचित लोकां ॥ ४ ॥ नव्हे मठपाति । नाहीं चाहुरांची वृत्ति ॥ ५ ॥ नाहीं देवार्चन । असे मांडिलें दुकान ॥ ६ ॥ नाहीं वेताळ प्रसन्न । कांहीं सांगों खाणाखून ॥ ७ ॥ नव्हे पुराणिक । करणें सांगणें आणीक ॥ ८ ॥ नाहीं जाळीत भणदीं । उदो म्हणोनि आनंदी ॥ ९ ॥ नेणें वाद घटा पटा । करितां पंडित करंटा ॥ १० ॥ नाहीं हालवीत माळ । भोंवतें मेळवूनि गबाळ ॥ ११ ॥ आगमीचें नेणें । कुडें स्तंभन मोहन उच्चाटन ॥ १२ ॥ नोहे यांच्या ऐसा । तुका निरयवासी पिसा ॥ १३ ॥

१८१५. कुमुदिन काय जाणे तो परिमळ । भ्रमर सकळ भोगीतसे ॥ १ ॥ तैसें तुज ठावें नाहीं तुझें नाम । आम्हीच तें प्रेम-सुख जाणों ॥ २ ॥ माते वृण बाळा दुधाची ते गोडी । ज्याची नये जोडी त्यासी कामा ॥ ३ ॥ तुका म्हणे मुक्ताफळ शिंपीपोटी । नाहीं त्याची भेटी भोग तिये ॥ ४ ॥

१८१६. कराल तें करा । हातें आपुल्या दातारा ॥ १ ॥ बळियाचीं आम्ही बाळें । असों निर्भर या सळे ॥ २ ॥ आतां कोठें काळ । मध्यें रिघेल ओगळ ॥ ३ ॥ तुका म्हणे पंढरीराया । थापटितों ठोकबाह्या ॥ ४ ॥

१८१७. करीं धंदा परि आवडती पाय । प्रीती सांगों काय नेणां देवा ॥ १ ॥ रूप डोळां देखें सदा सर्वकाळ । संपादितों आळ प्रपंचाचा ॥ २ ॥ नेमून ठेविली कारया कारणीं । आमुची ते वाणी गुण वदे ॥ ३ ॥ मनासीं उत्कंठा दर्शनाचा हेवा । नाहीं लोभ जीवा धन धान्य ॥ ४ ॥ उस्तितो पंथ वेठीचिया परी । जीवनसूत्र

दोरीपार्शी ओढे ॥ ५ ॥ तुका म्हणे ऐसें करितों निर्वाण । जीव तुम्हां भिन्न नाही माझा ॥ ६ ॥

१८१८. करूनि राहों जरी आत्माचि प्रमाण । निश्चळ नव्हे मन काय करूं ॥ १ ॥ जेविलिया विण काशाचे ढेंकर । शब्दाचे प्रकार शब्दचि ते ॥ २ ॥ पुरे पुरे आतां तुमचें ब्रह्मज्ञान । आम्हांसी चरण न सोडवे ॥ ३ ॥ विरोधें विरोध वाढे पुढतोपुढती । वासनेचें हार्ती गर्भवासू ॥ ४ ॥ सांडीमांडीअंगीं वसे पुण्यपाप । बंधन संकल्प याचि नांवें ॥ ५ ॥ तुका म्हणे नाहीं मुक्ता मोकळी । ऐसा कोण बळी निरसी देह ॥ ६ ॥

१८१९. कळस वाहियेला शिरीं । सहस्रनामें पूजा करी ॥ १ ॥ पीक पिकलें पिकलें । घन दाटोनियां आलें ॥ २ ॥ शेवटचें दान । भागा आला नारायण ॥ ३ ॥ तुका म्हणे पोट । भरलें वारला बोभाट ॥ ४ ॥

१८२०. कळेल हें तैसें गाईन मी तुज । जनासवें काज काय माझें ॥ १ ॥ करीन मी स्तुती आपुले आवडी । जैसी माझ्या गोडी वाटे जीवा ॥ २ ॥ होउनि निर्भर नाचेन मी छंदें । आपुल्या आनंदें करूनियां ॥ ३ ॥ काय करूं कळा युक्ती या कुसरी । जाणिवेच्या परी सकळिक ॥ ४ ॥ तुका म्हणे माझें जयासवें काज । भोळा तो सहज पांडुरंग ॥ ५ ॥

१८२१. काय मागावें कवणासी । ज्यासी मागों तो मजपार्शी ॥ १ ॥ जरी मागों पद इंद्राचें । तरी शाश्वत नाहीं त्याचें ॥ २ ॥ जरी मागों ध्रुव पद । तरी त्यासी येथील छंद ॥ ३ ॥ स्वर्गभोग मागों पूर्ण । पुण्य सरल्या मागुती येणें ॥ ४ ॥ मागों जरी पद वैकुण्ठ । तें तव येकदेशी करटें ॥ ५ ॥ आयुष्य मागों चिरंजीव । जीवा मरण नाहीं स्वभावे ॥ ६ ॥ तुका म्हणे एक मागें । एकपणा नाहीं भंग ॥ ७ ॥

१८२२. काय ऐसी वेळ । वोढवली अमंगळ ॥ १ ॥ आजि दुखवळें मन । कथाकाळीं जाला सीण ॥ २ ॥ पापाचिया गुणें ।

त्याचिये वेळे दर्शने ॥ ३ ॥ तुका म्हणे कार्नी । घालूं आले दुष्ट
वाणी ॥ ४ ॥

१८२३. काय मज एवढा भार । हे वेव्हार चालवाया ॥ १ ॥
उकल तो जाणे धनी । मज भोजर्नी कारण ॥ २ ॥ चिंता ज्याची
तया शिरी । लेंकरीं तें खेळावें ॥ ३ ॥ तुका म्हणे शेवट झाला ।
देव या बोला भोगिता ॥ ४ ॥

१८२४. काय सांगों तुझ्या चरणींच्या सुखा । अनुभव ठाउका
नाहीं तुज ॥ १ ॥ बोलतां हें कैसे वाटे खरेपण । अमृताचे गुण
अमृतासी ॥ २ ॥ आम्ही एकएका ग्वाही मायपुतें । जाणों तें निरुतें
सुख दोषें ॥ ३ ॥ तुका म्हणे आम्हां मांक्षाचा कांटाळा । कां तुम्ही
गोपाळा नेणां ऐसें ॥ ४ ॥

१८२५. काय पुण्यराशी । गेल्या भेदूनि आकाशीं ॥ १ ॥ तुम्ही
जालेति कृपाळ । माझा केला जी सांभाळ ॥ २ ॥ काय बोळलें
संचित । ऐसें नेणां अगणित ॥ ३ ॥ तुका म्हणे नेणें । काय केलें
नारायणें ॥ ४ ॥

१८२६. काय ऐसा जन्म जावा वायांविण । कांहीं तरी ऋण
असो माथां ॥ १ ॥ कोणे तरी काळें होईल आठव । नाहीं जरी
भाव भार खरा ॥ २ ॥ शता एका तरी जन्माच्या शेवटीं । कृपा-
लुवा पोटीं येईल दया ॥ ३ ॥ तुका म्हणे तरी नाहीं फांकों देत ।
सर्वांचें उचित सांपडलें ॥ ४ ॥

१८२७. काय करूं न करी धंदा । चित्त गोविंदा तुझे पायीं
॥ १ ॥ ऐशा संकल्पाचे संधीं । माझे बुद्धी धीर द्यावा ॥ २ ॥
कुटुंबाचा तुम्हां भार । मज व्यवहार निमित्त ॥ ३ ॥ तुका म्हणे
करितां काम । हृदयीं नाम धरीन ॥ ४ ॥

१८२८. कांहीं जडभारी । पडतां ते अवसरीं ॥ १ ॥ तुझे
आठवावे पाय । आम्ही मोकळूनि धाय ॥ २ ॥ तहान पीडी भूक ।
शीत उष्ण वाटे दुःख ॥ ३ ॥ तुका म्हणे देहयोगें । वारंवार
पीडितां भोगें ॥ ४ ॥

१८२९. कोठें भोग उरला आतां । आठवितां तुज मज ॥ १ ॥
आड कांहीं नये दुजें । फळ बीजें आणिलें ॥ २ ॥ उद्वेग तो वायां-
विण । कैचा सीण चितनें ॥ ३ ॥ तुका म्हणे गेला भ्रम । तुमच्या
धर्म पायाचा ॥ ४ ॥

१८३०. कोठें देवा आलें अंगा थोरपण । बरें होतें दीन होतों
तरी ॥ १ ॥ साधन ते सेवा संताची उत्तम । आवडीनें नाम गाईन
तें ॥ २ ॥ न पुसतें कोणी कोठेंही असतां । समाधान चित्ताच्या
सुखें ॥ ३ ॥ तुका म्हणे जन अवेरितें मज । तरी केशीराज
सांभाळिता ॥ ४ ॥

१८३१. खावें ल्यावें द्यावें । जमाखर्च तुझ्या नांवें ॥ १ ॥ आतां
चुकली खटपट । झाड्यापाड्याचा बोभाट ॥ २ ॥ आहे नाहीं
त्याचें । आम्हां काम सांगायचें ॥ ३ ॥ तुका म्हणे चिंता । भार
वाहे तुझ्या माथां ॥ ४ ॥

१८३२. गाऊं नेणें कळा कुसरी । कान धरोनि म्हणे हरी ॥ १ ॥
माझ्या बोवडिया बोला । चित्त द्यावें वा विठ्ठला ॥ २ ॥ मज
हंसतील लोक । परि मी गाईन निःशंक ॥ ३ ॥ तुझे नामीं मी
निर्लज्ज । काय जनासवें काज ॥ ४ ॥ तुका म्हणे माझी विनंती ।
तुम्ही परिसा कमळापती ॥ ५ ॥

१८३३. घेईन मी जन्म याजसाठीं देवा । तुझी चरणसेवा
साधावया ॥ १ ॥ हरिनामकीर्तन संतांचें पूजन । घातूं लोटांगण
महाद्वारीं ॥ २ ॥ आनंदें निर्भर असों भलते ठार्या । सुखदुःखा
नाहीं चाड आम्हां ॥ ३ ॥ आणीक सायास न करीं न धरीं आस ।
होईन उदास सर्व भावें ॥ ४ ॥ मोक्ष आम्हां घरीं कामारी ते दासी ।
होय सांगों ऐसी तुका म्हणे ॥ ५ ॥

१८३४. चंदनाच्या वासें धरितील नाक । नावडे कनक न घडे
हें ॥ १ ॥ साकरेची गोडी सारिखी सकळां । थोरां मोठ्यां बाळां
धाकुटियां ॥ २ ॥ तुका म्हणे माझें चित्त शुद्ध होतें । तरि कां
निंदिते जन मज ॥ ३ ॥

१८३५. चित्तीं तुझे पाय ढोळां रूपाचें ध्यान । अखंड मुखीं नाम तुमचे वर्णावे गुण ॥ १ ॥ हेंचि एक तुम्हां देवा मागणें दातारा । उचित तें करा माझा भाव जाणूनि ॥ २ ॥ खुंटलें जाणीव माझें बोलणें आतां । कळों यावी तैसी करा बाळाची चिंता ॥ ३ ॥ तुका म्हणे आतां नको देऊं अंतर । न कळे पुढें काय बोलूं विचार ॥ ४ ॥

१८३६. जाणावें तें काय नेणावें तें काय । ध्यावे तुझे पाय हेंचि सार ॥ १ ॥ करावें तें काय न करावें तें काय । ध्यावे तुझे पाय हेंचि सार ॥ २ ॥ बोलावें तें काय न बोलावें तें काय । ध्यावे तुझे पाय हेंचि सार ॥ ३ ॥ जावें तें कोठें नव जावें तें आतां । बरवें आठावित्तां नाम तुझें ॥ ४ ॥ तुका म्हणे तूं करिसी तें सोपें । पुण्यें होती पापें आमुच्या मते ॥ ५ ॥

१८३७. झाला हा डंगोरा । मुखीं लहानही थोरा ॥ १ ॥ नागविलों जनाचारीं । कोणी बैसों नेदी दारीं ॥ २ ॥ संचिताचा ठेवा । आतां आला तैसा ध्यावा ॥ ३ ॥ तुका म्हणे देवें । केलें आतां हें बरवें ॥ ४ ॥

१८३८. जालों बाळिवंत । होऊनियां शरणागत ॥ १ ॥ केला घरांत रिघावा । ठार्यीं पाडियेला ठेवा ॥ २ ॥ हातां चढे धन । ऐसें रचिलें कारण ॥ ३ ॥ तुका म्हणे मिठी । पार्यीं देउनि केली सुटी ॥ ४ ॥

१८३९. जालों निर्भर मानसीं । म्हणऊनि कळलासी ॥ १ ॥ तुझे म्हणवित्ती त्यांस । भय चिंता नाही आस । चुकविसी पाश । गर्भवासयातना ॥ २ ॥ तुझें जाणोनियां बर्म । कंठी धरियेलें नाम ॥ ३ ॥ तुका म्हणे तेणें सुखें । निरसलीं जन्मदुःखें ॥ ४ ॥

१८४०. जीवन उपाय । वैद्यवाणी तुझे पाय ॥ १ ॥ ते मी नाठवीं घडिघडी । म्हणोनियां चरफडीं ॥ २ ॥ तुटे भवरोग । जेथें सर्व सुख भोग ॥ ३ ॥ तुका म्हणे विटे । धरियेलें जें गोमटें ॥ ४ ॥

१८४१. जेथें देखें तेथें तुझींच पाउलें । विश्व अवघें कोंदाटलें ॥ रूप गुण नाम अवघा भेघश्याम । वेगळें तें काय उरलें ॥ जातां

लोटांगणीं अवधीच भेदिनी । सकळ देवपाट जालें ॥ सदा सर्वकाळ सुदिन सवेळ । चित्त प्रेमें असे धालें ॥ १ ॥ अवघा आम्हां तूंच जालासी देवा । संसार हेवा काम धंदा ॥ नलगे जाणें कोठें कांहींच करणें । मुखीं नाम ध्यान सदा ॥ २ ॥ वाचा बोले ते तुझेचि गुणवाद । मंत्रजप कथा स्तुति ॥ भोजन सारूं ठायीं फल तांबूल कांहीं । पूजा नैवेद्य तुज होती ॥ चालता प्रदक्षिणा निद्रा लोटांगण । दंडवत तुजप्रति ॥ देखोन दृष्टी परस्परें गोष्टी । अवघ्या तुझ्या मूर्ति ॥ ३ ॥ जाल्या तीर्थरूप बावी नदी कूप । अवघें गंगाजळ जालें ॥ महाल मंदिरें माड्या तनघरें । झोंपड्या अवधीं देव देवाइलें ॥ ऐकें कार्नी त्या हरिनामध्वनी । नाना शब्द होत जाले ॥ तुका म्हणे आम्ही या विठोबाचे दास । सदा प्रेमसुखें धालों रे ॥ ४ ॥

१८४२. जो मानी तो देईल काई । न मानी तो नेईल काई ॥ १ ॥ आम्हां विठ्ठल सर्वभूतीं । राहो चितीं भलतैसा ॥ २ ॥ साध्य न तें जना काई । जल्पे वायांविण ठायीं ॥ ३ ॥ वंदीं निर्दां तुज तो गा । तुका म्हणे पांडुरंगा ॥ ४ ॥

१८४३. तरी हांव केली अमुप व्यापारें । व्हावें एक सरें धनवंत ॥ १ ॥ जालों हरिदास शूरत्वाच्या नेमें । जालीं ठावां वर्में पुढिल्यांचीं ॥ २ ॥ जना वेगळे हे असे अभिनव । बळी दिला जीव म्हणऊनि ॥ ३ ॥ तुका म्हणे तरी लागलों विल्हेसी । चालतिया दिवसीं स्वामी ऋणी ॥ ४ ॥

१८४४. तुजविण कोणां । शरण जाऊं नारायणा ॥ १ ॥ ऐशा न देखें मी कोणी । दुजा तिहीं त्रिभुवनीं ॥ २ ॥ पाहिलीं पुराणें । धांडोळिलीं दुरुषणें ॥ ३ ॥ तुका म्हणे ठायीं । जडून ठेलों तुझ्या पार्यीं ॥ ४ ॥

१८४५. तुजविण कांहीं । स्थिर राहे ऐसें नाहीं ॥ १ ॥ कळों आलें बहुतां रीती । पांडुरंगा माझ्या चितीं ॥ २ ॥ मोकलोन आस । सर्वभावें झालों दास ॥ ३ ॥ तुका म्हणे तूंचि खरा । येर वाडगा पसारा ॥ ४ ॥

१८४६. तुज दिला देह । आजूनि वागवितों भय ॥ १ ॥ ऐसा

विश्वासघातकी । घडली कळतां हे चुकी ॥ २ ॥ बोलतो जें तोंडें ।
नाहीं अनुभविलें लंडें ॥ ३ ॥ दंड लाहे केला । तुका म्हणे जी
विठ्ठला ॥ ४ ॥

१८४७. तुज पाहावें हे धरितों वासना । परि आचरणा ठाव
नाहीं ॥ १ ॥ करिसी कैवार आपुलिया सत्ता । तरिच देखता होईन
पाय ॥ २ ॥ बाहिरल्या वेषें उत्तम दांडिलें । भीतरीं मुंडलें नाहीं
तैसें ॥ ३ ॥ तुका म्हणे वायां गेलोंच मी आहे । जरी तुम्ही साद्य
न व्हा देवा ॥ ४ ॥

१८४८. तुझे वर्म ठावें । माझ्या पाडियेलें भावें ॥ १ ॥ रूप
कासवीचे परी । धरुनि राहिलों अंतरीं ॥ २ ॥ नेदी होऊं तुटी ।
मेळवीन दृष्टादृष्टी ॥ ३ ॥ तुका म्हणे देवा । चितन हे तुझी
सेवा ॥ ४ ॥

१८४९. तुझे वर्म हातीं । दिलें सांगोनियां संतीं ॥ १ ॥ मुखीं
नाम धरीन कंठीं । अवघा सांठवीन पोटीं ॥ २ ॥ नवविधा वेदीन
आधीं । सांपडलासी भावासंधीं ॥ ३ ॥ तुका म्हणे बाळिये गाढे ।
कळिकाळ पायां पडे ॥ ४ ॥

१८५०. तुझे नाम गाऊं आतां । तुझ्या रंगीं नाचोंथा था ॥ १ ॥
तुझ्या नामाचा विश्वास । आम्हां कैचा गर्भवास ॥ २ ॥ तुझे नामीं
विसर पडे । तरी कोटी हत्या घडे ॥ ३ ॥ नाम घ्या रे कोणी
फुका । भावें सांगतसे तुका ॥ ४ ॥

१८५१. तूं माझी माउली तूं माझी साउली । पाहातो वादुली
पांडुरंगे ॥ १ ॥ तूं मज एकुला वडील धाकुला । तूं मज आपुला
सोयरा जीव ॥ २ ॥ तुका म्हणे जीव तुजपारीं असे । तुझियानें
ओस सर्व दिशा ॥ ३ ॥

१८५२. तैसे नव्हों आम्ही विठ्ठलाचे दास । यावें आणिकांस
काकुलती ॥ १ ॥ स्वामीचिया सत्ता ठेंगणें सकळ । आला कळि-
काळ हाताखालीं ॥ २ ॥ अंकिताचा असे अभिमान देवा । सम-
पूनि हेवा असो पार्यां ॥ ३ ॥ तुका म्हणे आम्हां इच्छेचें खेळणें ।
कोड नारायणें पुरवावें ॥ ४ ॥

१८५३ त्याग तंव मज न वजतां केला । कांहींच विट्टला मनां-
तूनि ॥ १ ॥ भागालिया आला उवग सहज । न धरितां काज जालें
मनीं ॥ २ ॥ देह जड जालें ऋणाच्या आभारें । केलें संवसार
कासावीस ॥ ३ ॥ तुका म्हणे गेला आळस किळस । अकर्तव्य
दोष निवारले ॥ ४ ॥

१८५४. त्यागें भोग माझ्या येतील अंतरा । मग मी दातारा
काय करूं ॥ १ ॥ आतां असो तुझे पायीं हें मोटळें । इंद्रियें सकळ
काया मन ॥ २ ॥ सांडीमांडी विधिनिषेधाचा ठाव । न खळतां भाव
जाईल वायां ॥ ३ ॥ तुका म्हणे आतां नको उजगरा । लपवीं
दातारा अंगीं मज ॥ ४ ॥

१८५५. दुष्ट आचरण ग्वाही माझे मन । मज ठावे गुण दोष
माझे ॥ १ ॥ आतां तुम्ही सर्व जाणा पांडुरंगा । पाहिजे प्रसंगाऐसें
केलें ॥ २ ॥ व्याह्याजावयाचे पंगती दुर्बळ । वंचिजे तो काळ नव्हे
कांहीं ॥ ३ ॥ तुका म्हणे आतां झालों शरणागत । पुढील उचित
तुम्हां हातीं ॥ ४ ॥

१८५६. दुःखाची संगति । तिच्या ठायीं कोण प्रीति ॥ १ ॥
अवघें असों हें निराळें । करूं सोडरें सावळें ॥ २ ॥ क्षणभंगुर ते
ठाव । करूनि सांडावेचि वाव ॥ ३ ॥ तुका म्हणे बरा । ठाव पावलों
हा थारा ॥ ४ ॥

१८५७. देखोनियां तुझा * रूपाचा आकार । उभा कटीं कर
ठेवूनियां ॥ १ ॥ तेणें माझ्या चित्ता + होय समाधान । वाटतें
चरण न सोडावें ॥ २ ॥ मुखें गातों गीत वाजवितों टाळी । नाचतों
राउळीं प्रेमसुखें ॥ ३ ॥ तुका म्हणे × मज तुझ्या नामापुढें । तुच्छ
हें बापुढें सकळही ॥ ४ ॥

१८५८. देखिलें तें धरिन मनें । समाधानें राहेन ॥ १ ॥ भाव
माझी सांठवण । जगजीवन कळावया ॥ २ ॥ वोळवीन एकसरें ।

उत्तरे या करुणेच्या ॥ ३ ॥ तुका म्हणे न योन रूपा । काय बापा करिसील ॥ ४ ॥

१८५९. देह तुझ्या पार्यां । ठेवूनि जालों उतराई ॥ १ ॥ आतां माझ्या जीवा । करणें तें करीं देवा ॥ २ ॥ बहुत अपराधी । मतिमंद हीनबुद्धि ॥ ३ ॥ तुका म्हणे नेणें । भावभक्तीचीं लक्षणें ॥ ४ ॥

१८६०. घाल माल तरी पडेन मी पायां । दंडवत वायां कोण बेंची ॥ १ ॥ आलें तें हिशोबें अवधिया प्रमाण । घाल तरी दान मान होतो ॥ २ ॥ मोकळिया मनें घ्याल जरी सेवा । प्रसाद पाठवा लवकरी ॥ ३ ॥ तुका म्हणे तुम्ही झालिया कृपण । नामाचें जतन मग कैचें ॥ ४ ॥

१८६१. धनासींच धन । करी आपणा जतन ॥ १ ॥ तुज आळ-वितां गोडी । पांडुरंगा खरी जोडी ॥ २ ॥ जेवित्याचे खरें । वरी उमटे ढेंकरें ॥ ३ ॥ तुका म्हणे धाय । तेथें कोठें उरे हाय ॥ ४ ॥

१८६२. धरूनियां चाली हांवा । येईन गांवा धांवत ॥ १ ॥ पाठ-विसी मूळ तरी । लवकरी विट्टले ॥ २ ॥ नाचेन त्या प्रेमसुखें । कीर्ति मुखें गाईन ॥ ३ ॥ तुका म्हणे संतमेळीं । पायधुळी वंदीन ॥ ४ ॥

१८६३. न कळे तत्त्वज्ञान मूढ माझी मति । परि ध्यातों चित्तीं चरणकमळ ॥ १ ॥ आगमाचे भेद मी तो काय जाणें । काळ तो चिंतनें सारीतसे ॥ २ ॥ कांहीं नेणें परि म्हणवितों दास । होईल त्याचा त्यास अभिमान ॥ ३ ॥ संसाराची सोय सांडिला मारग । दुराविलें जग एका घायें ॥ ४ ॥ मागील लागाचें केलेंसैं खंडन । एकाएकीं मन राखियेलें ॥ ५ ॥ तुका म्हणे अगा रखुमादेवीवरा । भक्तकरुणाकरा सांभाळावें ॥ ६ ॥

१८६४. नलगे पाहावें अबद्ध वांकडें । उच्चारारवें कोडें नाम तुझें ॥ १ ॥ नाहीं वेळ काळ पंडितांचा धाक । होत कां वाचक वेदवक्ते ॥ २ ॥ वेदीं जें प्रतिपाद्य न कळे पाहातां । तैशीं या अनंता ठेवूं नामें ॥ ३ ॥ आपुलिया मना उपजे आनंद । तैसैं करूं छंद कथेकाळीं ॥ ४ ॥ तुका म्हणे आम्ही आनंदेंचि धालों । आनंदाचि ल्यालों अळंकार ॥ ५ ॥

१८६५. नव्हे कांहीं कवणाचा । भाव जाणवला साचा ॥ १ ॥
 म्हणोनि तुझ्या पार्यी । जीव ठेविला निश्चर्या ॥ २ ॥ शरीर जायाचें
 कोपट । याची काय खटपट ॥ ३ ॥ तुका म्हणे वायांविण । देवा
 कळों आला सीण ॥ ४ ॥

१८६६. नव्हतें तें कळों आलें । तरी बोलें अबोला ॥ १ ॥ तुज
 मज घातली तुटी । एका भेटीपासूनि ॥ २ ॥ आतां याची न धरीं
 चाड । कांहीं कोड कवतुकें ॥ ३ ॥ तुका म्हणे यावें जावें । एका
 भावें खंडलें ॥ ४ ॥

१८६७. न व्हावें तें जालें देखियेले पाय । आतां फिरूं काय
 मार्गें देवा ॥ १ ॥ बहुत दिस होतों करीत हे आस । तें आलें
 *सायासें फळ आजि ॥ २ ॥ कोठवरी जिणें संसाराची आशा ।
 उगवूं हा फांसा एथूनियां ॥ ३ ॥ बुडाले तयांचा मूळ ना मारग ।
 लागला तो लाग सांडूनियां ॥ ४ ॥ पुढें उल्लंघितां दुःखाचे डोंगर ।
 नाहीं अंतपार गर्भवासा ॥ ५ ॥ तुका म्हणे कास धरीन पीतांबरीं ।
 तूं भवसागरीं तारूं देवा ॥ ६ ॥

१८६८. नसतांचि दाडनि भेव । केला जीव हिंपुटी ॥ १ ॥
 जालों तेव्हां कळलें जागा । वाउगा हा आकांत ॥ २ ॥ गंवसिलों
 पुढें मार्गें । लागलागे पावला ॥ ३ ॥ तुका म्हणे केली आयणी ।
 सलगींच्यांनीं सन्मुख ॥ ४ ॥

१८६९. न होय निग्रह देहासी दंडण । न वजे भूकतहान
 सहावली ॥ १ ॥ तरी नित्य नित्य करीं आळवण । माझा अभिमान
 असों द्यावा ॥ २ ॥ नाहीं विटाळिलें कायावाचामन । संकल्पानें
 भिन्न आशेचिया ॥ ३ ॥ तुका म्हणे भवसागरीं उतार । करावया
 आधार इच्छीतसे ॥ ४ ॥

१८७०. नेणें गाणें कंठ नाहीं हा सुस्वर । घालूं तुज भार
 पांडुरंगा ॥ १ ॥ नेणें राग वेळ काळ घात मात । तुझे पार्यी चित्त

ठेवीं देवा ॥ २ ॥ तुका म्हणे मज चाड नाही जना । तुज नारायणा-
वांचूनियां ॥ ३ ॥

१८७१. नाम घेतां मन निवे । जिव्हे अमृतचि स्रवे । होताती
बरवे । ऐसे शकुन लाभाचे ॥ १ ॥ मन रंगलें रंगलें । तुझ्या चरणां
स्थिरावलें । केलिया विठ्ठलें । ऐसी कृपा जाणावी ॥ २ ॥ जालें
भोजनसें दिसे । चिरा पडोनि ठेला इच्छे । धालियाच्या ऐसे ।
अंगा येती उद्गार ॥ ३ ॥ सुख भेटों आलें सुखा । निध सांपडला
मुखा । तुका म्हणे लेखा । आतां नाही आनंदा ॥ ४ ॥

१८७२. निरोधितों परि न मोडे विकार । बहु हीं दुस्तर विषय-
द्वारें ॥ १ ॥ राहातेति तुम्ही भरोनि अंतरीं । होतो तदाकारी निर्वि-
षयची ॥ २ ॥ कृपेचिया साक्षी असती जवळी । वचनें मोकळीं
सरत नाहीं ॥ ३ ॥ तुका म्हणे ताळा मेळवणीपार्शीं । विनती
पायांशीं हेचि करीं ॥ ४ ॥

१८७३. नाहीं कांटाळलों परि वाटे भय । करावें तें काय न
कळतां ॥ १ ॥ जन वन आम्हां समानचि झालें । कामक्रोध केले
पावटणी ॥ २ ॥ षडुर्मी शत्रु जिंकिले अनंता । नामाचिया सत्ताबळें
तुझ्या ॥ ३ ॥ मुख्य धर्म आम्हां सेवकांचा ऐसा । स्वामी करील
शिरसा पाळावें तें ॥ ४ ॥ म्हणऊनि तुका अवलोकूनी पाय । वच-
नाची पाहे वास एका ॥ ५ ॥

१८७४. नेणती वेद श्रुति कोणी । आम्हां भाविकावांचुनी ॥ १ ॥
रूप आवडे आम्हांसी । तैसे जोडी हृषीकेशी ॥ २ ॥ आम्ही भावें
बळिवंत । तुज घालूं हृदयांत ॥ ३ ॥ तुका म्हणे तुज धाक । देतां
पावसील हाक ॥ ४ ॥

१८७५. परि आतां माझी परिसावी विनंती । खुमाईच्या पती
पांडुरंगा ॥ १ ॥ चुकलिया बाळा न मारावें जीवें । हित तें करावें
मायबापीं ॥ २ ॥ तुका म्हणे तुझा म्हणताती मज । आतां आहे
लाज हेचि तुम्हां ॥ ३ ॥

१८७६. पवित्र होईन चरित्र उच्चारें । रूपाच्या आधारें गोज-

रिया ॥ १ ॥ अपुरती बुद्धि पुण्य नाहीं गांठीं । पायीं घालीं मिठी पाहे डोळां ॥ २ ॥ गाईन ओवीया शिश्रुंच्या आधारें । सारीन विचारें आयुष्या या ॥ ३ ॥ तुका म्हणे तुझें नाम नारायणा । ठेवीन मी मना आपुलिया ॥ ४ ॥

१८७७. पाठीलागा काळ येतसे या लागें । मी माझें वाउगें मध्यें असे ॥ १ ॥ आतां आगी लागो ऐसिया वेव्हारा । तूं माझा सोडरा पांडुरंगा ॥ २ ॥ वागविला माथां नसतांचि भार । नव्हतें साचार देखिलें तों ॥ ३ ॥ तुका म्हणे केलें जवळील दुरी । मृगजळ वरी आड आलें ॥ ४ ॥

१८७८. प्रारब्धा हातीं जन । सुख शीण पावतसे ॥ १ ॥ करितां घायाळाचा संग । अंगें अंग माखावें ॥ २ ॥ आविसा अंगीं पीडा घसे । त्यागें असे बहु सुख ॥ ३ ॥ तुका म्हणे जीव भ्याला । अवघ्या आला बाहेरी ॥ ४ ॥

१८७९. बरवें ऐसें आलें मना । नारायणा या काळें ॥ १ ॥ देव आम्हां प्राणसखा । झालें दुःखा खंडण ॥ २ ॥ जन्मांतरिंच्या पुण्यरासी । होत्या त्यांसी फळ आलें ॥ ३ ॥ तुका म्हणे निजठेवा । होईल देवा लाधलों ॥ ४ ॥

१८८०. बरें देवा कुणवी केलों । नाहीं तरी दंभें असतों मेलों ॥ १ ॥ भलें केलें देवराया । नाचे तुका लागे पायां ॥ २ ॥ विद्या असती कांहीं । तरी पडतों अपार्यां ॥ ३ ॥ सेवा चुकतों संतांची । हेचि नागवण फुकाची ॥ ४ ॥ गर्व होता ताठा । जातो यमपंथें वाटा ॥ ५ ॥ तुका म्हणे थोरपणें । नरक होती अभिमानें ॥ ६ ॥

१८८१. बराडियाची आवडी पुरे । जया झुरे साठीं ते ॥ १ ॥ तैसें झालें माझ्या मना । नुठी चरणावरुनि ॥ २ ॥ भागलिया पेणें पावे । विसांवे तें टाकर्णी ॥ ३ ॥ तुका म्हणे छाया भेटे । बरें वाटे तापे त्या ॥ ४ ॥

१८८२. बहु उतावीळ भक्तीचिया काजा । होसी केशीराजा

मायबापा ॥ १ ॥ तुझ्या पार्यीं मज झालासे विश्वास । म्हणोनियां
आस मोकलिली ॥ २ ॥ ऋषि मुनी सिद्ध साधक अपार । कळला
विचार त्यांसी तुझा ॥ ३ ॥ नाहीं नाश तें सुख दिलें तयांस । झाले
जे उदास सर्वभावे ॥ ४ ॥ तुका म्हणे सुख न माये मानसीं ।
घरिलें जीवेंसी पाय तुझे ॥ ५ ॥

१८८३. बळिवंत कर्म । करी आपुला तो धर्म ॥ १ ॥ पुढें
घालूनियां सत्ता । न्यावें पतना पतिता ॥ २ ॥ आचरणें खोटीं ।
केलीं सलताती पोटीं ॥ ३ ॥ तुका म्हणे देवा । नाहीं भजन केली
सेवा ॥ ४ ॥

१८८४. बहु दूरवरी । वेठी ओझें होतें शिरीं ॥ १ ॥ आतां
उतरला भार । तुम्हीं केला अंगीकार ॥ २ ॥ बहु काकुलती । आलों
असें मागें किती ॥ ३ ॥ तुका म्हणे देवा । आजि सफळ झाली
सेवा ॥ ४ ॥

१८८५. बहुजन्में सोस केला । त्याचा झाला परिणाम ॥ १ ॥
विठ्ठलसें नाम कंठीं । आवडी पोटीं संचितें ॥ २ ॥ येथुन तेथवरी
आतां । नलगे चिंता करावी ॥ ३ ॥ तुका म्हणे घालें मन । हेंचि
दान शकुनाचें ॥ ४ ॥

१८८६. बाळ माते निष्ठुर होय । परि ते स्नेह करीत आहे
॥ १ ॥ तैसा तूं गा पुरुषोत्तमा । घडी न विसंबसी आम्हां ॥ २ ॥
नेणती भागली । कडे घेतां अंग घाली ॥ ३ ॥ भूक साहे ताहान ।
त्याचें राखे समाधान ॥ ४ ॥ त्याच्या दुःखें धाये । आपला जीव
देऊं पाहे ॥ ५ ॥ नावें घाली उडी । तुका म्हणे प्राण काढी ॥ ६ ॥

१८८७. बाप मेला न कळतां । नव्हती संसाराची चिंता ॥ १ ॥
विठो तुझे माझे राज्य । नाहीं दुसऱ्याचें काज ॥ २ ॥ बाइल मेली
मुक्त जाली । देवें माया सोडविली ॥ ३ ॥ पोर मेलें बरें झालें । देवें
मायेविरहित केलें ॥ ४ ॥ माता मेली मज देखतां । तुका म्हणे
हरली चिंता ॥ ५ ॥

१८८८. बैसूं खेळूं जेवूं । तेथें नाम तुझें गाऊं ॥ १ ॥ रामकृष्ण
नाममाळा । घालूं आवुनियां गळा ॥ २ ॥ विश्वास हा धरूं ।

नाम बळकट करूं ॥ ३ ॥ तुका म्हणे आतां । आम्हां जीवन
शरणागता ॥ ४ ॥

१८८९. राम कृष्ण ऐसीं उच्चारीन नामें । नाचेन मी प्रेमें
संतांपुढें ॥ १ ॥ काय घडेल तें घडो या सेवटीं । लाभ आणि तुटी
देव जाणे ॥ २ ॥ चिंता मोह आशा ठेवीन निराळीं । देईन हा
बळी जीव पायीं ॥ ३ ॥ तुका म्हणे कांहीं उरों नेदी उरी । सांडीन
हे थोरी ओवाळोनी ॥ ४ ॥

१८९०. रात्री दिवस आम्हां युद्धाचा प्रसंग । अंतर्बाह्य जग
आणि मन ॥ १ ॥ जीवाही आगोज पडती आघात । येऊनियां
नित्य नित्य वारूं ॥ २ ॥ तुका म्हणे तुझ्या नामाचिया बळें ।
अवधीयांचें काळें केलें तोंड ॥ ३ ॥

१८९१. राहो येचि ठायीं । माझा भाव तुझे पायीं ॥ १ ॥
करीन नामाचें चितन । जाऊं नेदी कोठें मन ॥ २ ॥ देईन ये रसीं ।
आतां बुडी सर्वविशीं ॥ ३ ॥ तुका म्हणे देवा । साटी करोनियां
जीवा ॥ ४ ॥

१८९२. रोजकीर्दी जमा धरूनी सकळ । खताविला काळ वरा-
वरी ॥ १ ॥ नाहीं होत झाड्यापाड्याचे लिगाड । हुजराती गोड
सेवा रूजू ॥ २ ॥ चौरासाठीं रदबदल अट्टाहास्य । जळों जिणें
दास्य बहुतांचें ॥ ३ ॥ सावधान तुका निर्भर मानसीं । सालझाड्या-
पाशीं गुंफों नेणे ॥ ४ ॥

१८९३. लाज वाटे मज मानिती हे लोक । हें तों नाहीं एक
माझे अंगीं ॥ १ ॥ मौजुनी झिजलों मापाचिया परी । जाळावी हे
थोरी लाभाविण ॥ २ ॥ कोमळ कंटक तीक्ष्ण अगरीं । पोचट ते
वरी अंगकांति ॥ ३ ॥ चित्रींचे ते लेप शृंगारिलें निकें । जीवेंविण
फिकें रूप त्याचें ॥ ४ ॥ तुका म्हणे दिसें वायां गेलों देवा । अनुभव
ठावा नाहीं तेणें ॥ ५ ॥

१८९४. लोक म्हणती मज देव । हा तो अधर्म उपाव ॥ १ ॥
आतां कळेल तें करीं । सीस तुझे हातीं सुरी ॥ २ ॥ अधिकार

नाहीं । पूजा करिती तैसा कांहीं ॥ ३ ॥ मन जाणे पापा । तुका म्हणे मायबापा ॥ ४ ॥

१८९५. वाचा चापल्यें बहु जालों कुशल । नाहीं बीजमूळ हाता आलें ॥ १ ॥ म्हणोनि पंढरीराया दुःखी होतें मन । अंतरीचें कोण जाणे माझे ॥ २ ॥ पूज्य झालों अगा आला अभिमान । पुढील कारण खोळंबलें ॥ ३ ॥ तुका म्हणे खूण न कळेचि निरुती । सांपडलों हातीं अहंकाराचे ॥ ४ ॥

१८९६. वायांविण हा वाढविला लौकिक । आणिला लटिका वाद दोघां ॥ १ ॥ नाहीं ऐसा झाला देव माझ्या मते । भुकेलें जेवितें काय जाणे ॥ २ ॥ शब्दज्ञानें गौरविली हे वैखरी । साच तें अंतरीं विवेची ना ॥ ३ ॥ झालों परदेशी गेले दोन्ही ठाय । संसार ना पाय तुझे देवा ॥ ४ ॥ तुका म्हणे मागें कळों येतें ऐसें । न घेतों हें पिसें लावूनियां ॥ ५ ॥

१८९७. विभ्रंशिली बुद्धि देहांतीं जवळी । काळाची अवकाळी वायचाळा ॥ १ ॥ पालटलें जैसें देठ सांडी पान । पिकलें आपण तयापरी ॥ २ ॥ न मारितां हीन बुद्धि दुःख पावी । माजल्याची गोवी तयापरी ॥ ३ ॥ तुका म्हणे गळ लागलिया मत्स्य । तळमळीचा तैसा लवलाहो ॥ ४ ॥

१८९८. शिणलेती सेवकां देऊनी इच्छादान । केला अभिमानें अंगीकार ॥ १ ॥ अहो दीनानाथ आनंदमूर्ती । तुम्हांसी शोभती ब्रीदें ऐसीं ॥ २ ॥ बहुतांनीं विनाविलें बहुता प्रकारीं । सकळां ठायीं हरी पुरलेती ॥ ३ ॥ तुका म्हणे अगा कुटुंबवत्सला । कोण तुझी लीळा जाणे ऐसी ॥ ४ ॥

१८९९. शूद्रवंशीं जन्मलों । म्हणोनि दंभें मोकलिलों ॥ १ ॥ अरे तूच माझा आतां । मायबाप पंढरीनाथा ॥ २ ॥ घोकाया अक्षर । मज नाहीं अधिकार ॥ ३ ॥ सर्वभावें दीन । तुका म्हणे यातिहीन ॥ ४ ॥

१९००. सकळ सत्ताधारी । व्हावें ऐसें काय हरी ॥ १ ॥ परी या कृपेच्या वोरसें । कुढावयाचेचि पिसें ॥ २ ॥ अंगें सर्वोत्तम । अवघाचि पूर्णकाम ॥ ३ ॥ तुका म्हणे दाता । तरि हा जीवदान देता ॥ ४ ॥

१९०१. संगतीनें होतो पंगतीचा लाभ । अशोभीं अनुभव
असिजेतें ॥ १ ॥ जैसीं तैसीं असो पुढिलांचे सोई । धरिती हातीं
पार्यीं आचारिये ॥ २ ॥ उपकारी नाहीं देखत आपदा । पुढिलाची
सदा दया चितीं ॥ ३ ॥ तुका म्हणे तरी सज्जनाची कीर्ति । पुरवावी
आर्ति निर्बळाची ॥ ४ ॥

१९०२. संगें वाढे शीण* संगें वाढे भजन । त्रिविध हें जन बहु
देवा ॥ १ ॥ याचिमुळें आला संगाचा कंटाळा । दिसताती डोळां
नाना छंद ॥ २ ॥ एकविध भाव राहावया ठाव । नेदी हा संदेह राहों
चितीं ॥ ३ ॥ शब्दज्ञानी हित नेणती आपुलें । आणीक देखिलें
नावडे त्यां ॥ ४ ॥ तुका म्हणे आतां एकलेंचि भलें । बैसोनि उगलें
राहावें तें ॥ ५ ॥

१९०३. सत्तावळें येतो मागतां विभाग । लावावया लाग
निमित्त्य करूं ॥ १ ॥ तुझें ऐसें मुखें करूं उच्चारण । बोलें नारायण
सांपडवूं ॥ २ ॥ आसेविण नाहीं उपजत मोहो । तरिच हा गोहो न
पडे फंदो ॥ ३ ॥ तुका म्हणे आतां व्हावें याजऐसें । सरिसें सरिसें
समागमें ॥ ४ ॥

१९०४. बोलोनियां काय दावूं । तुम्ही जीऊ जगाचे ॥ १ ॥
हेचि आतां माझी सेवा । चिंतन देवा करितां ॥ २ ॥ विरक्तासी देह
तुच्छ । नाहीं आस देहाची ॥ ३ ॥ तुका म्हणे पायापार्शी । येईन
ऐसी वासना ॥ ४ ॥

१९०५. मज कोणी कांहीं करी । उमटे तुमचे अंतरीं ॥ १ ॥
व्याला वाढविलें म्हूण । मज सुख तुज सीण ॥ २ ॥ माझें पोट धालें ।
तुझें अंगीं उमटलें ॥ ३ ॥ तुका म्हणे खेळें । तेथें तुमचिया बळें ॥ ४ ॥

१९०६. मज माझा उपदेश । आणिकां नये याची रीस ॥ १ ॥
तुम्ही अवघें पांडुरंग । मीच दुष्ट सकळ चांग ॥ २ ॥ तुमचा मी
शरणागत । कांहीं करा माझें हित ॥ ३ ॥ तुका पाय धरी । मी हे
माझे दूर करी ॥ ४ ॥

१९०७. मतिविण काय वर्णू तुझे ध्यान । जेथें पडे मौन वेदश्रुती
॥ १ ॥ करुनि गोजिरा आपुलिये मती । धरियलें चिर्ती चरणकमळ
॥ २ ॥ सुखाचें ओतिलें पाहों तें श्रीमुख । तें हरे भूक तहान
माझी ॥ ३ ॥ रसना गोडावली ओव्या गातां गीत । पावलेंसे चित्त
समाधान ॥ ४ ॥ तुका म्हणे माझी दृष्टि चरणांवरी । पाउलें गोजिरीं
कुंकुमाचीं ॥ ५ ॥

१९०८. माझिया जीवासी हेचि पै विश्रांति । तुझे पाय चिर्ती
पांडुरंगा ॥ १ ॥ भांडवल गांठीं झालेंसे पुरतें । समाधान चित्तें मानि-
येलें ॥ २ ॥ उदंड उच्चरें घातला पसरु । रूपावरी भरु आवडीचा
॥ ३ ॥ तुका म्हणे मज भक्तीची आवडी । अभेदीं तांतडी नाहीं म्हूण ॥ ४ ॥

१९०९. माझे तों फुकाचे * काय वेचें कष्ट । नव्हे क्रियानष्ट
तुम्हां ऐसा ॥ १ ॥ कांहींच न वंचीं आजिच्या प्रसंगीं । सकळाही
अंगीं करीन पूजा ॥ २ ॥ द्यावें तुम्हीं कांहीं हे तों नाहीं आस ।
असों या उदास देहभावं ॥ ३ ॥ तुका म्हणे माझी मावळली खंती ।
समाधान चिर्ती सर्वकाळ ॥ ४ ॥

१९१०. माझें मन पाहे कसून । चित्त न ढळे तुजपासून ॥ १ ॥
कापुनी देईन शिर । पहा कृपण कीं उदार ॥ २ ॥ मजवरी घालीं
घण । परि मी न सोडी चरण ॥ ३ ॥ तुका म्हणे अंतीं । तुजवांचूनि
नाहीं गति ॥ ४ ॥

१९११. दाता लक्ष्मीचा पति । माझें मागणें तें किती ॥ १ ॥
जाणे तान्हेल्याची ताहान । पीतां गंगा नव्हे न्यून ॥ २ ॥ कल्पतरु
झाला देता । तेथें पोटाचा मागता ॥ ३ ॥ तुका म्हणे × संतां
ध्यातां । परब्रह्मची आलें हातां ॥ ४ ॥

१९१२. म्हणवितों दास तें नाहीं करणी । आंत वरी दोन्ही भिन्न
भाव ॥ १ ॥ गातों नाचतों तें दाखवितों जना । प्रेम नारायणा नाहीं
अंगीं ॥ २ ॥ पाविजे तें वर्म न कळेचि कांहीं । बुडालों या डोहीं
दंभाचिया ॥ ३ ॥ भांडवल काळें हातोहातीं नेलें । माप या लागलें

आयुष्यासी ॥ ४ ॥ तुका म्हणे वायां गेलों ऐसा दिसें । होईल या हांसें लौकिकाचें ॥ ५ ॥

१९१३. याजसाठीं वनांतरा । जातों सांडुनियां घरा ॥ १ ॥ माझे दिठावेल प्रेम । बुद्धि होईल निष्काम ॥ २ ॥ अद्वैताची वाणी । नाहीं ऐकत मी कानीं ॥ ३ ॥ तुका म्हणे अहंब्रह्म । आड येऊं नेदीं भ्रम ॥ ४ ॥

१९१४. यातिहीन मज काय तो अभिमान । मानी तुज जन नारायणा ॥ १ ॥ काय सुख मज तयाची हे खंती । आपुलाला घेती गुणभाव ॥ २ ॥ द्रव्यामुळें माथां वाहियेली चिंधी । होन जयामधीं होता गांठीं ॥ ३ ॥ तुका म्हणे जन वंदितो वेगळा । मजसी दुर्बळा काय चाड ॥ ४ ॥

१९१५. सत्य तो आवडे । विकल्पानें भाव उडे ॥ १ ॥ आम्ही तुमच्या कृपादानें । जाणों शुद्ध मंद सोनें ॥ २ ॥ आला भोग अंगा । न लावूं उशीर त्या त्यागा ॥ ३ ॥ तुका म्हणे देवा । अंजन ते तुझी सेवा ॥ ४ ॥

१९१६. सर्वात्मकपण । माझे हिरोनि नेतो कोण ॥ १ ॥ मनीं भक्तीची आवडी । हेवा व्हावी ऐशी जोडी ॥ २ ॥ घेईन जन्मांतरें । हेचि करावया खरें ॥ ३ ॥ तुका म्हणे देवा । ऋणी करुनि ठेवूं सेवा ॥ ४ ॥

१९१७. सांखळिलों प्रीती गळां । मुंके वेळा जाणोनियां ॥ २ ॥ तुमचें मी केशीराजा । सुनें या काजा पाळिलों ॥ २ ॥ आलें गेलें कळे वाटा । कोण निटा वांकुडिया ॥ ३ ॥ तुका म्हणे आलें वारी । दुरितें दुरी नातळतां ॥ ४ ॥

१९१८. सांडोनियां दों अक्षरां । काय करूं हा पसारा । विधि-निषेधाचा भारा । तेणें दातारा नातुडसी ॥ १ ॥ म्हणोनि बोंबड्या उत्तरीं । वाचे जपें निरंतरीं । नाम तुझे हरी । भवसागरीं तारू तें ॥ २ ॥ सर्वमय ऐसें वेदाचें वचन । श्रुति गर्जती पुराणें । नाहीं आणीक ध्यान । साधनीं मज चाड ॥ ३ ॥ शेवटीं हे ब्रह्मार्पण । याचि मंत्राचें कारण । काना मात्रा वायांविण । तुका म्हणे बिंदुलीं ॥ ४ ॥

१९१९. स्त्रिया पुत्र कलत्रहे तंव मायावंत । शेवटींचा अंत नपवे
कोणी ॥ १ ॥ यमाचिये हार्ती बांधोनियां देती । भूषणेंही घेती
काढूनियां ॥ २ ॥ ऐसिया चोरांचा कैसा हा विश्वास । धरिली तुझी
कास तुका म्हणे ॥ ३ ॥

१९२०. सुख सुखा भेटे । मग तोडिल्या न तुटे ॥ १ ॥ रवि
राश्मिकळा । नये घालितां पै डोळां ॥ २ ॥ दुरी तें जवळी । स्नेहें
आकाशा कवळी ॥ ३ ॥ तुका म्हणे चित्त । माझे पायीं
अखंडित ॥ ४ ॥

१९२१. सेवट तो भला । माझा बहु गोड जाला ॥ १ ॥ आलों
निजाच्या माहेरा । * भेटीं रघुमाईच्या वरा ॥ २ ॥ परिहार जाला ।
अवघ्या दुःखाचा मागिला ॥ ३ ॥ तुका म्हणे वाणी । गेली आतां
घेऊं धणी ॥ ४ ॥

१९२२. स्मशानींच आम्हां न्याहालीचें सुख । या नांवें कौतुक
तुमची कृपा ॥ १ ॥ नाहीं तरी वायां अवघेंचि निर्फळ । शब्द ते
पोकळ बडबड ॥ २ ॥ झाडें झुडें जीव सोडरे पाषाण । होती तई
दान तुम्हीं केलें ॥ ३ ॥ तुका म्हणे आतां पाहे अनुभव । घेऊनि
हार्ती जीव पांडुरंगा ॥ ४ ॥

१९२३. स्वामीचें हें देणें । यथें पावलों दर्शनें ॥ १ ॥ करूं
आवडीनें वाद । तुमच्या सुखाचा संवाद ॥ २ ॥ कळावया वर्म ।
हा तों पायांचाचि धर्म ॥ ३ ॥ तुका म्हणे सिद्धी । हेचि पावविली
बुद्धी ॥ ४ ॥

१९२४. हागतांही खोडी । चळण मोडवितें काडी ॥ १ ॥ ऐसे
अनावर गुण । आवरावे काय म्हूण ॥ २ ॥ नाहीं जरी संग । तरी
बडबडविती रंग ॥ ३ ॥ तुका म्हणे देवा । तुमची न घडेचि
सेवा ॥ ४ ॥

१९२५. हीन माझी याति । वरि स्तुति केली संती ॥ १ ॥ अंगीं
वसूं पाहे गर्व । माझे हरावया सर्व ॥ २ ॥ मी एक जाणता । ऐसें

* भेटो.

२६ तु.गा.

वाटतसे चित्ता ॥ ३ ॥ राख राख गेलों वायां । तुका म्हणे पंढरी-
राया ॥ ४ ॥

१९२६. होईन भिकारी । पंढरीचा वारकरी ॥ १ ॥ हाचि माझा
नेम धर्म । मुखीं विठोबाचें नाम ॥ २ ॥ हेचि माझी उपासना ।
लागेन संतांच्या चरणा ॥ ३ ॥ तुका म्हणे देवा । हेचि माझी भोळी
सेवा ॥ ४ ॥

१९२७. आतां मी पतित ऐसा साच भावें । कळों अनुभवें आलें
देवा ॥ १ ॥ काय करावें तें रोकडेंचि करीं । राहिली हे उरी नाहीं दोघां
॥ २ ॥ येर येरा दृष्टी द्यावया उत्तरा । यासी काय करा ग्वाही आतां
॥ ३ ॥ तुका म्हणे मेलों सांगतसांगतां । तेंचि आलें आतां कळों
तुम्हां ॥ ४ ॥

१९२८. आपुलिये ठाकीं । करीन कांहीं तरी एकी ॥ १ ॥ करीन
पायांशीं वोळखी । करिसी तें करीं सुखी ॥ २ ॥ कायाकेश गंगाजळ ।
समर्पून तुळसीदळ ॥ ३ ॥ तुका म्हणे देवा । कर जोडीन ते सेवा
॥ ४ ॥

१९२९. आम्हां सर्वभावें हेंचि काम । न विसंवावें तुझे नाम
॥ १ ॥ नलगे करावी हे चिंता । तरणें करणें काय आतां ॥ २ ॥
आसनीं भोजनीं शयनीं । दुजें नाहीं ध्यानीं मनीं ॥ ३ ॥ तुका म्हणे
कृपानिधी । माझी तोडिली उपाधी ॥ ४ ॥

१९३०. उतरलों पार । सत्य झाला हा निर्धार ॥ १ ॥ तुझे नाम
धरिलें कंठीं । केली संसारासी तुटी ॥ २ ॥ आतां नव्हे बाधा । कोणे-
विशीं कांहीं कदा ॥ ३ ॥ तुका म्हणे कांहीं । आतां उरलें ऐसें नाहीं ॥ ४ ॥

१९३१. कासया गा मज घातलें संसारीं । चित्त पायांवरी नाहीं
तुझ्या ॥ १ ॥ कासया गा मज घातलें या जन्मा । नाहीं तुझा प्रेमा
निय नवा ॥ २ ॥ नामाविण माझी वाचा अमंगळ । ऐसा कां
चांडाळ निर्मिलों ॥ ३ ॥ तुका म्हणे माझी जळो जळो काया ।
विठ्ठल सखया वांचूनियां ॥ ४ ॥

१९३२. झालें समाधान । तुमचे * धरिले चरण ॥ १ ॥ आतां

उठावेंसें मना । येत नाहीं नारायणा ॥ २ ॥ सुरवाडिकपणें । येथें सांपडलें केणें ॥ ३ ॥ तुका म्हणे भोग । गेला निवारला लाग ॥४॥

१९३३. तरिच हा जीव संसारीं उदास । धरिला विश्वास तुम्हां सोई ॥ १ ॥ एके जातीविण नाहीं कळवळा । ओढिली गोपाळा सूत्र-दोरी ॥ २ ॥ फुटतसे प्राण क्षणाच्या विसरें । हें तो परस्परें सारि-खेंचि ॥ ३ ॥ तुका म्हणे चित्तीं राखिला अनुभव । तेणें हा संदेह निवारला ॥ ४ ॥

१९३४. असे येथेंचि या दिनें । भाग्यहीनें सकळा ॥१॥ भांड-वल एवढें गांठीं । नाम कंठीं धरियेलें ॥२॥ आणिक तें दुजें कांहीं । मज नाहीं यावरी ॥ ३ ॥ तुका म्हणे केला कोणें । एवढा नेणें लौकिक ॥ ४ ॥

१९३५. नाहीं सुख मज नलगे हा मान । न राहे हे जन काय करूं ॥ १ ॥ देह उपचरें पोळतसे अंग । विषतुल्य चांग मिष्टान्न तें ॥ २ ॥ नाइकवे स्तुती वाणीतां धोरीव । होतो माझा जीव कासावीस ॥ ३ ॥ तुज पावे ऐसी सांग कांहीं कळा । नको मृगजळा गोवूं मज ॥४॥ तुका म्हणे आतां करी माझें हित । काढावें जळत आर्गीतुनी ॥५॥

१९३६. झाली होती काया । बहु मळीन देवराया ॥१॥ तुझ्या उजळली नामें । चित्त प्रक्षाळिलें प्रेमें ॥२॥ अनुतापें झाला झाडा । प्रारब्धाचा नितोडा ॥ ३ ॥ तुका म्हणे देह पार्यां । ठेवुनि झालों उतराई ॥ ४ ॥

१९३७. नोहे आजिकालिचे ऐसे । अनारिसें पालटे ॥१॥ आतां लागवेग करा । ज्याचें धरा ठाके ते ॥ २ ॥ नका सांगों वाडग्या गोष्टी । चाहुल खोटी ये ठार्यां ॥ ३ ॥ तुका म्हणे मोडा माग । आपुला लाग वरूनी ॥ ४ ॥

१९३८. खाणोरियांचीं पुसों घरें । जीहीं बरे पाळती ॥ १ ॥ सांगती त्या जावें वाटा । धरौनि पोटामध्यें गोष्टी ॥ २ ॥ आली गेली होती ठाया । सत्य छाया कळली ॥ ३ ॥ तुका म्हणे आपुलें बळ । युक्ति काळ कारण ॥ ४ ॥

१९३९. बैसो आतां मनीं । आलें तैसेंचि वदनीं ॥ १ ॥ मग अवघेंचि गोड । पुरे सकळहि कोड ॥ २ ॥ बाहेरील भाव । तैसा अंतरींहि वाव ॥ ३ ॥ तुका म्हणे मणी । शोभा दाविली कोंदणीं ॥ ४ ॥

१९४०. यत्न आतां तुम्ही करा । मज दातारा सत्तेनें ॥ १ ॥ विश्वास तो पायांवरी । ठेवुनि हरी राहिलों ॥ २ ॥ जाणतचि दुजे नाहीं । आणीक कांहीं प्रकार ॥ ३ ॥ तुका म्हणे शरण आलों । नेणें बोलों विनवितां ॥ ४ ॥

१९४१. बहु फिरलों ठायाठाव । कोठें भाव पुरेचि ना ॥ १ ॥ समाधान तों पावलों । उरलों बोलों यावरी ॥ २ ॥ घे गा देवा आशीर्वाद । आमुच्या नांद भाग्यानें ॥ ३ ॥ तुका म्हणे जेवूं आधीं । खवखव मधीं सारावी ॥ ४ ॥

१९४२. मज नष्टा माया मोह नाहीं लोभ । अधिक तो क्षोभ आदराचा ॥ १ ॥ धिग हें शरीर अनउपकारें । न मनीं आभार उपकाराचा ॥ २ ॥ मजहून नष्ट आहे ऐसा कोण । नावडे मिश्रान्न बहुबोल ॥ ३ ॥ न दिसती मज आपलेसे गुण । संचित ते कोण जाणे मागें ॥ ४ ॥ तुका म्हणे माझे देखोनियां काई । पांडुरंगें पार्यीं राखियेलें ॥ ५ ॥

१९४३. कैसीं दिसों बरीं । आम्ही आळवितां हरि ॥ १ ॥ नाहीं सोंग अळंकार । दास झाला संवसार ॥ २ ॥ दुःख आम्हां नाहीं चिंता । हरिचे दास म्हणवितां ॥ ३ ॥ तुका म्हणे देवा । ऐसीं झालों करितां सेवा ॥ ४ ॥

१९४४. तरीच म्यां देवा । साटी करूनियां जीवा ॥ १ ॥ यथें बैसलों धरणें । दृढ कायावाचामनें ॥ २ ॥ आवरिल्या वृत्ति । मन घेऊनियां हातीं ॥ ३ ॥ तुका म्हणे जरा । बाहेर येऊं नेदी घरा ॥ ४ ॥

१९४५. कुरुवंडी करीन काया । बरोनि पायां गोजिरिया ॥ १ ॥ बैसलें तें रूप डोंळां । मन चाळा लागलें ॥ २ ॥ परतें न सरवे

दुरी । आवडी पुरी बैसली ॥ ३ ॥ तुका म्हणे विसावलों । येथें
घालों धणीवरी ॥ ४ ॥

१९४६. केलें शकुनें प्रयाण । आतां मागें फिरे कोण ॥ १ ॥
होय तैसें हो आतां । देह बळी काय चिंता ॥ २ ॥ पडिलें पालवीं ।
त्याचा धाक वाहे जीवीं ॥ ३ ॥ तुका म्हणे जिणें । देवा काय
हीनपणें ॥ ४ ॥

१९४७. कासया गुणदोष पाहों आणिकांचे । मज काय त्यांचें
उणें असे ॥ १ ॥ काय पापपुण्य पाहों आणिकांचें । मज काय त्यांचें
उणें असे ॥ २ ॥ नष्टदुष्टपण कवणाचें वाणूं । तयाहून अणु अधिक
माझें ॥ ३ ॥ कुचर खोटा मज कोण असे आगळा । तो मी पाहों
डोळां आपुलिये ॥ ४ ॥ तुका म्हणे मी या भांडवलें पुरता । तुजसी
पंढरीनाथा लावियेलें ॥ ५ ॥

स्थितिपर अभंग

(जनाशीं उद्गार)

१९४८. अचळ न चळे ऐसें झालें मन । धरुनि निज खूण
राहिलों तें ॥ १ ॥ आवडी बैसली गुणांची अंतरीं । करूं धणीवरी
सेवन तें ॥ २ ॥ एकविध भाव नव्हे अभावना । आणिक या गुणां
न मिळवे ॥ ३ ॥ तुका म्हणे माझें पडिलें आहारीं । ध्यान विटेवरी
ठाकलें तें ॥ ४ ॥

१९४९. अनुभवाचे रस देऊं आर्तभूतां ॥ १ ॥ सोडूं चोजवितानें
पुढें पोतीं ॥ १ ॥ देवाचा प्रसाद रत्नाच्या ओवणी । शोभतील गुण
आपुलिया ॥ २ ॥ आधीं भाव सार शुद्ध हे भूमिका । बीज आणि
पिका चिंता नाही ॥ ३ ॥ तुका म्हणे ज्याचें नाम गुणवंत । तें
नाहीं लागत पसरावें ॥ ४ ॥

१९५०. अनुभवा आलें । माझें चिंतींचें क्षरलें ॥ १ ॥ असे
जवळी अंतरे । फिरे आवडीच्या फेरें ॥ २ ॥ खादलेंचि वाटे । खावे
भेटलेंचि भेटे ॥ ३ ॥ तुका म्हणे उभें । आम्ही राखियेलें लोभें ॥ ४ ॥

१९५१. अभयाचें स्थळ । तें हें एक अचळ ॥ १ ॥ तरि धरिला
विश्वास । ठेलों होउनियां दास ॥ २ ॥ पुरली आवडी । पार्यां
लागलीसे गोडी ॥ ३ ॥ तुका म्हणे कंठी नाम । अंगी भरलेंसे
प्रेम ॥ ४ ॥

१९५२. असो खळ ऐसे फार । आम्हां तयांचे उपकार ॥ १ ॥
करिती पातकांची धुणी । मोल न घेतां सावणीं ॥ २ ॥ फुकाचे
मजूर । ओझे वागविती भार ॥ ३ ॥ पार उतरून म्हणे तुका ।
आम्हां आपण जाती नरका ॥ ४ ॥

१९५३. असोत लोकांचे बोल शिरावरी । माझी मज वरी
विठाबाई ॥ १ ॥ आपांगिलें मज आहे ते कृपाळू । बहुत कनवाळू
अंतरींची ॥ २ ॥ वेदशास्त्रें जिहीं वर्णिते पुराणें । तिचें मी पोसणें
लडिवाळ ॥ ३ ॥ जिचें नाम कामधेनु कल्पतरू । तिचें मी लेंकरूं
तुका म्हणे ॥ ४ ॥

१९५४. अवचिताचि हार्तीं ठेवा । दिला सेवा न करितां ॥ १ ॥
भाग्य फळलें जाली भेटी । नेघें तुटी यावरी ॥ २ ॥ दैन्य गेलें
हरली चिंता । सदैव आतां यावरी ॥ ३ ॥ तुका म्हणे वांटा जाला ।
बोलों बोला देवासी ॥ ४ ॥

१९५५. आपुल्यांचा करीन मोळा । माझ्या कुळाचारांचा ॥ १ ॥
अवधियांचें वंदिन पाय । ठायाठाव न देखें ॥ २ ॥ नेदी तुटों
समाधान । थांबों जन सकळ ॥ ३ ॥ तुका म्हणे झाडा होय । तों
हे सोय न संडीं ॥ ४ ॥

१९५६. काय खावें आतां कोणीकडे जावें । गांवांत रहावें
कोण्या बळें ॥ १ ॥ कोपला पाटील गांवींचे हे लोक । आतां घाली
भीक कोण मज ॥ २ ॥ आतां येणें चवी सांडिली म्हणती ।
निवाडा करिती दिवाणांत ॥ ३ ॥ * भले लोकीं याची सांगितली
मात । केला माझा घात दुर्बळाचा ॥ ४ ॥ तुका म्हणे याचा संग
नव्हे भला । शोधीत विठ्ठला जाऊं आतां ॥ ५ ॥

१९५७. आतां कांहीं सोस न करीं आणीक । धरीन तें एक
हेंचि दृढ ॥ १ ॥ जेणें भवसिंधु उतरिजे पार । तुटे हा दुस्तर गर्भ-
वास ॥ २ ॥ जोडीन ते आतां देवाचे चरण । अविनाश धन
परमार्थ ॥ ३ ॥ तुका म्हणे बरा जोडला हा देह । मनुष्यपणें इह-
लोकां आलों ॥ ४ ॥

१९५८. आतां चुकलें बंधन । गेलें विसरोनि दान । आपुले ते
वाण । सावकाश विकावे ॥ १ ॥ लाभ जोडला अनंत । घरीं सांपडलें
वित्त । हातोहातीं थीत । उरों तळ नल्हाची ॥ २ ॥ होतें गोविलें
विसारें । माप जालें एकसरें । होतें होरें वारें । तोंचि लाहो साधिला
॥ ३ ॥ कराया जतन । तुका म्हणे निजधन । केला नारायण । साह्य
नेदी विसंबों ॥ ४ ॥

१९५९. आतां देह अवसान । हें जतन तोंवरी ॥ १ ॥ गाऊं
नाचूं गदारोळें । जिंकों बळें संसार ॥ २ ॥ याचि जाऊं अभिमानें ।
सेवाधनें बळकट ॥ ३ ॥ तुका म्हणे न सरें मागें । होईन लागें
आगळा ॥ ४ ॥

१९६०. आतां वाटों नेदीं आपुलें हें मन । न सोडीं चरण
विठोवाचे ॥ १ ॥ दुजियांचा संग लागों नेदीं वारा । आपुल्या
शरीरावरूनियां ॥ २ ॥ यावें जावें आम्हीं देवाचे सांगातें । मागूनि
करीत हेंचि आलों ॥ ३ ॥ काय वायां गेलों करूं तों उद्वेग । उभा
पांडुरंग मागें पुढें ॥ ४ ॥ तुका म्हणे प्रेम मागतां आगळें । यथें
भोगूं फळें वैकुंठीचीं ॥ ५ ॥

१९६१. आतां पुढें मना । चाली जाली नारायणा ॥ १ ॥ यथें
राहिलें राहिलें । कैसं गुंतोनि उगलें ॥ २ ॥ भोंवतें भोंवणीं ।
आलियाची जाली धणी ॥ ३ ॥ तुका म्हणे रंगें । रंगीं रंगलें
श्रीपांडुरंगें ॥ ४ ॥

१९६२. आतां होईन धरणेकरी । भीतरीच कोंडीन ॥ १ ॥
नाहीं केली जीवेंसार्दी । तों कां गोष्टी रुचे ते ॥ २ ॥ आधीं निर्धार
तो सार । मग भार सोसेना ॥ ३ ॥ तुका म्हणे खाऊं जेवूं । नेदूं
होऊं वेगळा ॥ ४ ॥

१९६३. आधीं नाहीं कळों आला हा उपाय । नाहीं तरी काय चुकी होती ॥ १ ॥ घालितों पायांसी मिठी एकसरें । नेदी तो दुसरें आड येऊं ॥ २ ॥ कासया पडतों लटिक्याचे भरी । नव्हता कां शिरीं भार घेतों ॥ ३ ॥ संसाराचा हाट फिरतों दुकानें । भरोवरी धन मेळवितों ॥ ४ ॥ तुका म्हणे कां हे घेतों गर्भवास । कां या होतों दास कुटुंबाचा ॥ ५ ॥

१९६४. आनंदें एकांतीं प्रेमं वोसडत । घेऊं अगणित प्रेमसुख ॥ १ ॥ गौप्य धन नये वारा लागों यास । पाहों नेदूं वास दुर्जनासी ॥ २ ॥ झणीं दृष्टि लागे आवडीच्या रसा । सेवूं जिरें तैसा आपणासी ॥ ३ ॥ तुका म्हणे हें बहु सुकुमार । न साहावे भार वचनाचा ॥ ४ ॥

१९६५. आपुला तो देह आम्हां उपेक्षित । कोठें जाऊं हित सांगों कोणा ॥ १ ॥ कोण नाहीं दक्ष करितां संसार । आम्ही हा विचार वमन केला ॥ २ ॥ नाहीं या धरीत जीवित्वाची चाड । कोठें करूं कोड आणिकांचें ॥ ३ ॥ तुका म्हणे असों चिंतोनियां देवा । मीं माझें हा हेवा सारूनियां ॥ ४ ॥

१९६६. आपुलाला लाहो करूं । केणें भरूं हा विठ्ठल ॥ १ ॥ भाग्यें पावलों या ठाया । आतां काया कुरवंडी ॥ २ ॥ पुढती कोठें घडे ऐसें । बहुतां दिसें फावलें ॥ ३ ॥ तुका म्हणे जाली जोडी । चरण घडी न विसंबें ॥ ४ ॥

१९६७. आजि शिवला मांग । माझें विटाळलें अंग ॥ १ ॥ यासी घेऊं प्रायश्चित्त । विठ्ठलविठ्ठल हृदयांत ॥ २ ॥ झाली क्रोधासवें भेटी । तोंडावाटे नर्क लोटी ॥ ३ ॥ अनुतापी न्हाऊं । तुका म्हणे रवी पाहूं ॥ ४ ॥

१९६८. आपुला विचार करीन जीवार्शी । काय या जनाशीं चाड मज ॥ १ ॥ आपलें स्वहित जाणती सकळ । निरोधितां बळें दुःख वाटे ॥ २ ॥ आइको नाइको कथा कोणी तरी । जाऊनियां घरीं निजो सुखें ॥ ३ ॥ माझी कोण *बोज जाला हा शेवट । देखोनियां वाट

आणिकां लागे ॥ ४ ॥ तुका म्हणे भाकू आपुली करुणा । जयाची वासना तया फळें ॥ ५ ॥

१९६९. आमची जोडी ते देवाचे चरण । करावें चितन विठो-
बाचें ॥ १ ॥ लागेल तरी कोणी घ्यावें धणीवरी । अमुपचि परि
आवडीच्या ॥ २ ॥ उभारिला कर प्रसिद्ध या +जग । करूं कला त्याग
मागें पुढें ॥ ३ ॥ तुका म्हणे होय दरिद्र विच्छिन्न । ऐसें देऊं दान
एक वेळां ॥ ४ ॥

१९७०. आवडी भोजन प्रकार परवडी । भिन्नभिन्न गोडी एका
रसा ॥ १ ॥ भोगित्या पंगती लाधलों प्रसाद । तिहीं नाहीं भेद
राखियेला ॥ २ ॥ पाकसिद्धि स्वहस्तकें विनियोग । आवडीचे भाग
सिद्ध केले ॥ ३ ॥ तुका म्हणे आला उच्छिष्ट प्रसाद । तेणें हा
आनंद माझ्या जीवा ॥ ४ ॥

१९७१. आम्हां अळंकार मुद्रांचे शृंगार । तुळसीचे हार वाहों
कंठीं ॥ १ ॥ लाडिके डिंगर पंढरिरायाचे । निरंतर वाचे नामघोष
॥ २ ॥ आम्हां आणिकांची चाड चिर्तीं नाहीं । सर्व सुख पार्यीं
विठोबाच्या ॥ ३ ॥ तुका म्हणे आम्ही नेघोंचि या मुक्ति । एकाविण
चिर्तीं दुजें नाहीं ॥ ४ ॥

१९७२. आम्हां आवडे नाम घेतां । तोहि पिता संतोषे ॥ १ ॥
उभयतां एकचित्त । तरी प्रीत वाढली ॥ २ ॥ आम्ही शोभों निकट-
वासें । अनारिसें न दिसों ॥ ३ ॥ तुका म्हणे पांडुरंगे । अवर्षीं अंगें
निवार्लीं ॥ ४ ॥

१९७३. आम्हां कथा आवश्यक । येर संपादूं लौकिक ॥ १ ॥
जैसी तैसी माय बरी । मानिल्या त्या माना येरी ॥ २ ॥ व्यालीचा
कळवळा । जीव बहुत कोंवळा ॥ ३ ॥ कवतुकें वावरें । तुका म्हणे
त्या आधारें ॥ ४ ॥

१९७४. आम्हां भय धाक कोणाचा रे पाहें । काळ मशक काय
मानव हे ॥ १ ॥ आम्हांसी ते काय चिंता या पोटासी । माउली आमुची

पांडुरंग ॥२॥ काय करावी हे कोणाची मान्यता । करितां अनंता
कोण वारी ॥ ३ ॥ नाहीं शीण आम्हां झालें कवतुक । पुनीत हे
लोक करावया ॥ ४ ॥ तुका म्हणे खातों आनंदाचे लाडू । नका चर-
फडूं घ्या रे तुम्ही ॥ ५ ॥

१९७५. आम्हां वैष्णवांचा । नेम काया मनें वाचा ॥ १ ॥ धीर
धरूं जिवासाठीं । येऊं नेदूं लाभा तुटी ॥२॥ उचित समय । लाज
निवारावें भय ॥३॥ तुका म्हणे कळा । जाणों नेम नाहीं बाळा ॥४॥

१९७६. आम्हां हरिच्या दासां कांहीं । भय नाहीं त्रयलोकीं
॥ १ ॥ देव उभा मागें पुढें । उगवी कोडें संकट ॥ २ ॥ जैसा केला
तैसा होय । धांवें सोय धरोनि ॥ ३ ॥ तुका म्हणे असों सुखें ।
गाऊं मुखें विठोबा ॥ ४ ॥

१९७७. आम्ही आइते जेवणार । नलगे सोसावें डोंगर । सुखाचा
वेव्हार । तेणेंचि वाढेल ॥ १ ॥ ठेवा जोडला मिरासी । ठाव झाला
पायांपासीं । नव्हे आणिकांसी । रीघ तेथें यावया ॥२॥ बळी दिला
जीवभाव । नेणें आणिकांचें नांव । धरिला एकभाव । तो विश्वास
फळला ॥ ३ ॥ तुका म्हणे झालों बळी । आम्ही निकट जवळीं ।
बोलिलों तें पाळीं । वचन स्वामीं आमूचें ॥ ४ ॥

१९७८. आम्ही वीर झुंझार । करूं जमदाढे मार । थापटिले भार ।
मोड जाला दोषांचा ॥ १ ॥ जाला हाहाकार । आले अंकित जुंझार ।
शंखचक्राचे शृंगार । कंठीं हार तुळसीचे ॥२॥ रामनामांकित बाण ।
गोपी लाविला चंदन । झळकती निशाण । गरुडटके पताका ॥३॥
तुका म्हणे काळ । जालों जिंकोनि निश्चळ । पावला सकळ । भोग
आम्हा आमूचा ॥ ४ ॥

१९७९. आम्ही सदैव सुडके । जवळीं येतां चोर धाके । जाऊं+पुढें
भिके । कुतरीं घर राखती ॥१॥ नांदणूक ऐसें सांगा । नाहीं तरी
वायां भागा । थोरपण अंगा । तरी ऐसें आणावें ॥ २ ॥ अक्षई
साचार । केलें सायासांनीं घर । एरंडासी हार । दुजा भार न साहती

१॥ ३ ॥ धन कण घरोघरीं । पोट भरे भिकेवरी । जतन तीं करी ।
कोण गुरें वासरें ॥ ४ ॥ जाली सकळ निश्चिती । भांडवल शेण
माती । झळझळीत भिती । वृंदावनें तुळसीचीं ॥ ५ ॥ तुका म्हणे
देवा । अवघा निराविला हेवा । कुटुंबाची सेवा । तोचि करी आमुच्या
॥ ६ ॥

१९८०. आम्ही हरिचे संवगडे । जुने ठार्यांचे वेडे बागडे । हातीं
धरुनि कडे । पाठीसवें वागाविलों ॥ १ ॥ म्हणोनि भिन्न भेद नाही ।
देवा आम्हां एक देहीं । नाहीं जालों कई । एका एक वेगळे ॥ २ ॥
निद्रा करितां होतों पायीं । सवेंचि लंका घेतली तई । वानर गोवळ
गाई । सवें चारित फिरतसों ॥ ३ ॥ आम्हां नामाचें चिंतन । राम
कृष्ण नारायण । तुका म्हणे क्षण । खातां जेवितां न विसंबों ॥ ४ ॥

१९८१. इहलोकीं आम्हां भूषण अवकळा । भोपळा वाकळा अन्न
भिक्षा ॥ १ ॥ निमोली संपदा भयविरहित । सर्वकाळ चित्त
समाधान ॥ २ ॥ छिद्राचा आश्रम उंदीरकुळवाडी । धन नाम जोडी
देवार्चा ते ॥ ३ ॥ तुका म्हणे एके सेवटीं राहणें । वर्ततां या
जनाविरहित ॥ ४ ॥

१९८२. इहलोकींचा हा देहे । देव इच्छिताती पाहें ॥ १ ॥ धन्य
आम्ही जन्मा आलों । दास विठोबाचे झालों ॥ २ ॥ आयुष्याच्या
साधनें । साच्चिदानंद पदवी घेणें ॥ ३ ॥ तुका म्हणे पावटणी । करूं
स्वर्गाची निशाणी ॥ ४ ॥

१९८३. उखतें आयुष्य जायाचें कलेवर । अवघें वोडंबर विष-
यांचें ॥ १ ॥ कोणासी हा लागे पुसणें विचार । मनचि सादर करूं
आतां ॥ २ ॥ उत्पत्ति प्रलय पडिलें दळण । पाकाचें भोजन बीज
वाढे ॥ ३ ॥ तुका म्हणे जाऊं अभयाच्या ठायां । रिघों देवराया
शरण वेगीं ॥ ४ ॥

१९८४. उभे चंद्रभागे तीरीं । कट धरोनियां करीं । पाउळें
गोजिरीं । विटेवरी शोभलीं ॥ १ ॥ त्याचा छंद माझ्या जीवा । काया-
वाचा मनें हेवा । संचिताचा ठेवा । जोडी हातीं लागली ॥ २ ॥

रूप डोळियां आवडे । कीर्ति श्रवणीं पवाडे । मस्तका नावडे । उठों
पायांवरोनि ॥ ३ ॥ तुका म्हणे नाम । ज्याचें नासी क्रोध काम ।
हरी भवश्रम । उच्चारितां वाचेसी ॥ ४ ॥

१९८५. उपजोनि मरें । परि हेंचि वाटे बरें ॥ १ ॥ नाहीं
आवडीसी पार । न म्हणवे झालें फार ॥ २ ॥ अमृताची खाणी ।
उघडली नव्हे धणी ॥ ३ ॥ तुका म्हणे पचे । विट्टल हें मुखा
रुचे ॥ ४ ॥

१९८६. उलंघिली लाज । तेणें साधियेलें काज ॥ १ ॥ सुखें
नाचों पैलतीरीं । गेलों भवाचे सागरीं ॥ २ ॥ नामाची सांगडी ।
सुखें बांधली आवडी ॥ ३ ॥ तुका म्हणे लोकां । उरली वाचा मारीं
हाका ॥ ४ ॥

१९८७. एक भाव चिर्तीं । तरी न लगे कांहीं युक्ति ॥ १ ॥
कळों आलें जीवें । मज माझियाचि भावें ॥ २ ॥ आठवचि पुरे ।
सुख अवघें मोहें ॥ ३ ॥ तुका म्हणे मन । पूजा इच्छी नारायण ॥ ४ ॥

१९८८. एका ऐसें एक होतें कोणा काळें । समर्थाच्या बळें
काय नव्हे ॥ १ ॥ घालूनि बैसलों मिरासीस पाया । जिंकों देवराया
संदेह नाहीं ॥ २ ॥ केला तो न संडीं आतां कड्वाड । वारींन हे
आड कामक्रोध ॥ ३ ॥ तुका म्हणे जाली आळसाची धाडी । नव्हती
आली जोडी कळों साच ॥ ४ ॥

१९८९. एकांतीं लोकांतीं करूं गदारोळ । लेश तोही मळ नाहीं
येथें ॥ १ ॥ घ्यावें द्यावें आम्हीं आपुलिया सत्ता । न देखों पुसतां
दुजा कोणी ॥ २ ॥ भांडाराची किल्ली माझे हातीं आहे । पाहिजे
तो पाहें वाण येथें ॥ ३ ॥ तुका म्हणे आम्हां विश्वासाच्या बळे ।
ठेविलें मोकळें देवें येथें ॥ ४ ॥

१९९०. एकविध वृत्ति न राहे अंतरीं । स्मरणींच हरी विस्मृति
हे ॥ १ ॥ कैसा हा नवलाव वाटतो अनुभवं । मज माझ्या जीवें
साक्षित्वेंसी ॥ २ ॥ न राहे निश्चळ जागवितां मना । किती क्षण-
क्षणा सावरावें ॥ ३ ॥ तुका म्हणे बहु केले वेवसाव । तेणें रंगें जीव
रंगलासे ॥ ४ ॥

१९९१. ऐसा दुस्तर भवसागर । नेणों कैसा उतरूं पार ॥ १ ॥
कामक्रोधादि सावजें थोर । दिसताती भयंकर ॥ २ ॥ मायाममतेचे
भोंवरे । घेती भयानक फेरे ॥ ३ ॥ वासनेच्या लहरी येती । उद्योग-
हेलकावे बैसती ॥ ४ ॥ तरावया एक युक्तिअसे । तुका नामनावेमधें
बैसे ॥ ५ ॥

१९९२. ऐसीं वमें आम्हां असोनियां हातीं । कां होऊं नेणतीं
दिशामुली ॥ १ ॥ पोटाळुनी पाय कवळीन उभा । कूपे पद्मनाभा
हालों नेदीं ॥ २ ॥ आपुले इच्छेचे घालोनी संपुटीं । श्रीमुख तें दृष्टीं
न्याहाळीन ॥ ३ ॥ तुका म्हणे बहु सांडियेलीं मते । आपुल्या पुरते
धरुनी ठेलों ॥ ४ ॥

१९९३. ऐसीं ठावीं वमें । तरी सांडवलों भ्रमें ॥ १ ॥ सुखें
नाचतों कीर्तनीं । नाहीं आशंकित मनीं ॥ २ ॥ ऐसें आलें हाता ।
बळ तरी गेली चिता ॥ ३ ॥ सुख येथें आलें तरी । नाहीं आणि-
कांची उरी ॥ ४ ॥ ऐसें केले देवे । पुढें कांहींच न व्हावें ॥ ५ ॥
तुका म्हणे मन । आतां झालें समाधान ॥ ६ ॥

१९९४. कई मात माझे ऐकती कान । बोलतां वचन संतां मुखीं
॥ १ ॥ केला पांडुरंगें तुझा अंगीकार । मग होईल धीर माझ्या
जीवा ॥ २ ॥ म्हणउनी मुख अवलोकितों पाय । हेचि मज आहे
थोरी आशा ॥ ३ ॥ माझिया मनाचा हाचि पै विश्वास । न करीं
सायास साधनांचे ॥ ४ ॥ तुका म्हणे मज होईल भरंवसा । तरलों
मी ऐसा साच भावें ॥ ५ ॥

१९९५. करितों कवित्व म्हणाल हें कोणी । नव्हे माझी वाणी
पदरींचि ॥ १ ॥ माझीये युक्तीचा नव्हे हा प्रकार । मज विश्रंभर
बोलवितो ॥ २ ॥ काय मी पामर जाणें अर्थभेद । वदवी गोविंद
तेंचि वदें ॥ ३ ॥ निमित्त मापासी बैसविलों आहे । मी तो कांहीं
नव्हे स्वामिसत्ता ॥ ४ ॥ तुका म्हणे आहे पाईकचि खरा । वागवितों
मुद्रा नामाची हे ॥ ५ ॥

१९९६. करूं तैसें पाठांतर । करुणापर भाषण ॥ १ ॥ जिहीं
केला मूर्तिमंत । ऐसा संतप्रसाद ॥ २ ॥ सोज्वळ केल्या वाटा ।

आइत्या नीटा मागीलां ॥ ३ ॥ तुका म्हणे घेऊं धांवा । करूं हांवा तें जोडी ॥ ४ ॥

१९९७. करूं याची कथा नामाचा गजर । आम्हां संवसार काय करी ॥ १ ॥ म्हणवूं हरिचे दास लेऊं तीं भूषणें । कांपे तया भेणें कळिकाळ ॥ २ ॥ आशा भय लाज आड नये चिंता । ऐसी तया सत्ता समर्थाची ॥ ३ ॥ तुका म्हणे करूं ऐसियाचा संग । जेणें नव्हे भंग चिंतनाचा ॥ ४ ॥

१९९८. कल्याण या आशीर्वादे । जाती द्वंद्वें नासोनि ॥ १ ॥ आश्रासिलें नारायणें । प्रेमदानें अंतरिच्या ॥ २ ॥ गेली निवारोनि आतां । सकळ चिंता यावरी ॥ ३ ॥ तुका म्हणे गातां गीत । आलें हित सामोरें ॥ ४ ॥

१९९९. काग बग रिठा मारिले बाळपर्णी । अवघी दैत्यखाणी बुडविली ॥ १ ॥ तो मज दावा तो मज दावा । नंदानंदन जीवा आवडे तो ॥ २ ॥ गोवर्धन गिरी उचलिला करीं । गोकुळ भीतरीं राखियेलें ॥ ३ ॥ वधुनि भौमासुरा आणिल्या गोपांगना । राज्य उग्रसेना मथुरेचें ॥ ४ ॥ पांडव जोहरीं राखिले कुसरी । विवरा-भीतरीं चालविले ॥ ५ ॥ तुका म्हणे तो हा भक्तांचा कृपाळ । दुष्ट जना काळ नारायण ॥ ६ ॥

२०००. काय उणें मज पांडुरंगा पार्यीं । रिद्धिसिद्धि ठार्यीं वोळंगती ॥ १ ॥ कोण पाहे सुखा नाशिवंताकडे । नृष्णेचीं बापुडें नव्हों आम्ही ॥ २ ॥ सर्व सुखें आम्हीं केलीं पावटणी । पापपुण्यें दान्ही उडविलीं ॥ ३ ॥ तुका म्हणे घरीं आणिलें वैकुंठ । वसविली पेठ वैष्णवांची ॥ ४ ॥

२००१. काय कृपेविण घालावें सांकडें । निश्चिंती निवाडें कोण्या एका ॥ १ ॥ आहों तैसीं पुढें असों दीनपणें । वेचूनि वचनें करुणेचीं ॥ २ ॥ धरूनि भय आतां काय वाहों चिंता । काय करूं आतां आप्तपण ॥ ३ ॥ तुका म्हणे आम्ही भावहीन जीव । म्हणऊनि देव दुरे दूर ॥ ४ ॥

२००२. काय शरीराचें काम । कृपा साधावया प्रेम । उचिताचे

धर्म । भागा आले ते करूं ॥ १ ॥ देईन हाक नारायणा । ते तों नाकळे बंधना । पंढरीचा राणा । आइकोन धांवेले ॥ २ ॥ सातां-पांचाचें गोठलें । प्रारब्धें आकारलें । आतां हें संचलें । असो भोगा सांभाळीं ॥ ३ ॥ फावली तें बरवी संधि । सावधान करूं बुद्धी । तुका म्हणे मधीं । कोठें नेणें विसावा ॥ ४ ॥

२००३. काळाचेही काळ । आम्ही विठोबाचे लडिवाळ ॥१॥ करूं सत्ता सर्वाठायीं । वसों निकटवासें पायीं ॥२॥ ऐसी कोणाची वैखरी । वदे आमुचे सामोरी ॥ ३ ॥ तुका म्हणे बाण । हातीं हरि नाम तीक्ष्ण ॥ ४ ॥

२००४. किती वेळां जन्मा यावें । * नित्य व्हावें फजीत ॥१॥ म्हणऊनि जीव भ्याला । शरण गेला विठोसी ॥ २ ॥ प्रारब्ध हें पाठीं गाढें । न सरे पुढें चालतां ॥ ३ ॥ तुका म्हणे रोकडी हे । होती पाहें फजीती ॥ ४ ॥

२००५. कोण सांगायाम । गेलें होतें देशोदेश ॥ १ ॥ जालें वाऱ्या हातीं माप । समर्थ तो माझा बाप ॥ २ ॥ कोणाची हे सत्ता । जाली वाचा वदविता ॥ ३ ॥ तुका म्हणे या निश्चयें । माझें निरसलें भय ॥ ४ ॥

२००६. कोणापाशीं आतां सांगों मी बोभाट । कधीं खटपट सरेल हे ॥ १ ॥ कोणां आराणूक होईल कोणे काळीं । आपुलालीं जाळीं उगवूनि ॥ २ ॥ माझा येणें दुःखें फुटतसे प्राण । न कळतां जन सुखी असे ॥ ३ ॥ भोगा आधीं मनं मानिलासे त्रास । पाहे लपायास ठाव कोठें ॥ ४ ॥ तुका म्हणे देतो देवाचें गाऱ्हाणें । माझें ऋण येणें सोसियेलें ॥ ५ ॥

२००७. कोणे गांवीं आहे सांगा हा विठ्ठल । जरी ठावा असेल तुम्हां कोणां ॥ १ ॥ लागतसें पायां येतो लोटांगणीं । मात तरी कोणी सांगा याची ॥ २ ॥ गुण रूप याचे वाणितां या संतां । मज क्षेम देतां सुख वाटे ॥३॥ सर्वस्वें हा जीव ठेवीन चरणीं । पांडुरंग

कोणी दावी तया ॥ ४ ॥ तुका म्हणे गाईवत्सा तडातोडी । तैसी जाते घडी एकी मज ॥ ५ ॥

२००८. कृष्ण माझी माता कृष्ण माझा पिता । बहिणी बंधु चुलता कृष्ण माझा ॥ १ ॥ कृष्ण माझा गुरु कृष्ण माझा तारुं । उतरी पैलतीरु भवनदीचा ॥ २ ॥ कृष्ण माझे मन कृष्ण माझे जन । सोईरा सज्जन कृष्ण माझा ॥ ३ ॥ तुका म्हणे माझा श्रीकृष्ण विसांवा । वाटे न करावा परता जीवा ॥ ४ ॥

२००९. कृपेचे सागर हेचि साधुजन । तिहीं कृपादान केलें मज ॥ १ ॥ बोबडे वाणीचा केला अंगीकार । तेणें माझा स्थिर केला जीव ॥ २ ॥ तेणें सुखें मन स्थिर झालें ठायीं । संतीं दिला पार्यीं ठाव मज ॥ ३ ॥ नाभी नाभी ऐसें बोलिले वचन । तें माझे कल्याण सर्वस्वही ॥ ४ ॥ तुका म्हणे झालों आनंदें निर्भर । नाम निरंतर घोष करूं ॥ ५ ॥

२०१०. खरें नानवट निक्षेपीचें जुनें । काढिलें ठेवणें समर्थाचें ॥ १ ॥ मजुराच्या हातें मापाचा उकल । मी तों येथें फोल सत्ता स्याची ॥ २ ॥ कुलाळाच्या हातें घटाच्या उत्पत्ति । पाठवी त्या जाती पाकस्थळा ॥ ३ ॥ तुका म्हणे जीवन तें नारायणीं । प्रभा तें किरणीं प्रकाशाची ॥ ४ ॥

२०११. खेळतों ते खेळ पायांच्या प्रसादें । नव्हतीं हीं छंदें नासिवंतें ॥ १ ॥ माझा मायबाप उभा विटेवरी । कवतुकें करी कृपादान ॥ २ ॥ प्रसादाची वाणी वदती उत्तरें । नाहीं मतांतरें जोडियेलीं ॥ ३ ॥ तुका म्हणे रस वाढतीया अंगें । छाया पांडुरंगें केली वरी ॥ ४ ॥

२०१२. खेळों मनासवें जीवाच्या संवादे । कौतुकें विनोदें निरंजनीं ॥ १ ॥ पर्चीं पडिलें तें रुचे वेळोवेळां । होतसे डोहळा आवडीसी ॥ २ ॥ एकांताचें सुख जडलें जिव्हारीं । वीट परिचारीं बरा आला ॥ ३ ॥ जगा ऐसी बुद्धि नव्हे आतां कदा । लंपट गोविंदा झालों पार्यीं ॥ ४ ॥ आणिक ते चिंता नलगे करावी । नित्य

नित्य नवी आवडी हे ॥ ५ ॥ तुका म्हणे धडा राहिला पडोन ।
पांडुरंगीं मन विसांवलें ॥ ६ ॥

२०१३. गाऊं नेणें परी मी कांहीं गाईन । शरण जाईन पांडु-
रंगा ॥ १ ॥ ब्रह्मांडनायक मी त्यांच्या अंकित । काय यमदूत करिती
काळ ॥ २ ॥ वेदया ज्याच्या नामें तारिली गणिका । अजामेळा-
सारिखा पापरासी ॥ ३ ॥ चरणींच्या रजें अहिल्या तारिली । रूप-
वंत केली कुच्चा दासी ॥ ४ ॥ पृथिवी तारिली पाताळासी जातां ।
तुका म्हणे आतां आम्ही किती ॥ ५ ॥

२०१४. गुणांची आवडी वाचेचा पसरु । पडिला विसरु सर्व
रसां ॥ १ ॥ आदि मध्य अंतीं नाहीं अवसान । जीवनीं जीवन
मिळोनि गेलें ॥ २ ॥ रामकृष्ण नाममाळा हे साजिरी । ओविली
गोजिरी कंठाजोगी ॥ ३ ॥ तुका म्हणे तनु झालीसे शीतळ । अवघी
सकळ ब्रह्मानंदें ॥ ४ ॥

२०१५. गाढवाचे घोडें । आम्ही करूं दृष्टीपुढें ॥ १ ॥ चघळी
चाहाणा । माघारिया बांडामुणा ॥ २ ॥ सोंग संपादणी । तरी करूं
शुद्ध वाणी ॥ ३ ॥ तुका म्हणे खळ । करूं समयीं निर्मळ ॥ ४ ॥

२०१६. घाकृती लोळणी पडलों अंगणीं । सिंचा सिंचवणी
तीर्थवरी ॥ १ ॥ बोल्हावेल तनु होईल शीतळ । झाली हळहळ बहु
तापें ॥ २ ॥ पावेन या ठायी कई झालें होतें । आलों अवचितें
उष्ट्रावरी ॥ ३ ॥ तुका म्हणे कोणी जाणवा राउळीं । येईल जवळी
पांडुरंग ॥ ४ ॥

२०१७. चतुर मी जालों अःपुल्या भोंवता । भावेंविण रिता
स्फुंदे अंगीं ॥ १ ॥ आतां पुढें वायां जावें हें तें काई । कामक्रोधें
ठायीं वास केला ॥ २ ॥ गुणदोष आले जगाचे अंतरा । भूतांच्या
मत्सरावरी बुद्धि ॥ ३ ॥ तुका म्हणे करूं उपदेश लोकां । नाहीं
जालों एका परता दोषा ॥ ४ ॥

२०१८. चित्तीं धरीन मी पाउलें सकुमार । सकळ विदार
संपत्तीचे ॥ १ ॥ कंठीं धरीन नाम अमृताची वल्ली । होईल राहिली

शीतळ तनु ॥ २ ॥ पाहेन श्रीमुख साजिरें सुंदर । सकळां आगर
लावण्याचें ॥ ३ ॥ करीन अंगसंग बाळकाचे परी । बैसेन तो बरी
नुतरें काडिये ॥ ४ ॥ तुका म्हणे हा केला तैसा होय । धरिली मनें
सोय विठोबाची ॥ ५ ॥

२०१९. चवदा भुवनें जयाचिये पोटीं । तोचि आम्हीं कंठीं
सांठविला ॥ १ ॥ काय एक उणें आमुचिये घरीं । वोळंगती द्वारीं
रिद्धिसिद्धि ॥ २ ॥ असुर जयानें घातले तोडरीं । आम्हांसि तो
जोडी कर दोन्ही ॥ ३ ॥ रूप रेखा नाहीं जयासी आकार । आम्ही
तो साकार भक्तीं केला ॥ ४ ॥ अनंत ब्रह्मांडें जयाचिये अंगीं ।
समान तो मुंगी आम्हांसाठीं ॥ ५ ॥ तुका म्हणे आम्ही देवाहूनी
बळी । जालों हे निराळी ठेवुनि आशा ॥ ६ ॥

२०२०. जननी हे जाणे बाळकाचें वर्म । सुख दुःख धर्म जें
जें कांहीं ॥ १ ॥ अंधापुढें जेणें दिधला आधार । त्याचा हा विचार
तोचि जाणे ॥ २ ॥ शरणागता जेणें घातलें पाठीशीं । तो जाणे
तेविशीं राखों तया ॥ ३ ॥ कासे लागे तया न लगती सायास ।
पोहोणार त्यास पार पावी ॥ ४ ॥ तुका म्हणे जीव विठ्ठलाचे हार्ती ।
दिला त्याची गति तोचि जाणे ॥ ५ ॥

२०२१. जरि आड येती लाज । कैसें काज साधतें ॥ १ ॥ करणें
केलें उठाउठी । पार्यीं मिठी घातली ॥ २ ॥ समर्पिला जीव भाव ।
धरिला भाव अखंड ॥ ३ ॥ तुका म्हणे आड कांहीं । काळ नाहीं
घातला ॥ ४ ॥

२०२२. जाऊं देवाचिया गांवा । देव देईल विसांवा ॥ १ ॥
देवा सांगों सुखदुःख । देव निवारील भूक ॥ २ ॥ घालूं देवासीच
भार । देव सुखाचा सागर ॥ ३ ॥ राहों जवळी देवापाशीं । आतां
जडोनि पायांसीं ॥ ४ ॥ तुका म्हणे आम्ही बाळें । या देवाचीं
लाडिवाळें ॥ ५ ॥

२०२३. जालें भांडवल । अवघा पिकला विठ्ठल ॥ १ ॥ आतां
बाणी काशासाठीं । धीर धरावाच पोटीं ॥ २ ॥ आपुल्या संकोचें ।

म्हणऊनि येथें टांचे ॥ ३ ॥ घेतों खऱ्या मापें । तुका देखोनियां सोपें ॥ ४ ॥

२०२४. जाळी महाकर्में । दावी निजसुखवर्में ॥ १ ॥ ऐसें कळलें आम्हां एक । झालों नामाचे धारक ॥ २ ॥ तपाचे सायास । नलगे घ्यावा वनवास ॥ ३ ॥ तुका म्हणे येणें । कळिकाळ हें ठेंगणें ॥ ४ ॥

२०२५. जिव्हे जाला चळ । नाहीं अवसान तें पळ ॥ १ ॥ हेंचि वोसणावोनी उठी । देव सांठविला पोटी ॥ २ ॥ नाहीं ओढा वारा । पडिला प्रसंग तो बरा ॥ ३ ॥ तुका म्हणे आली । मज हे अनावर बोली ॥ ४ ॥

२०२६. जे गाती अखंड विठ्ठलाचें गीत । त्यांचे पायीं चित्त ठेवीन मी ॥ १ ॥ जयांसी आवडे विठ्ठलाचें नाम । ते माझे परम प्राणसखे ॥ २ ॥ ज्यांसी विठ्ठल आवडे लोचनीं । त्यांचे पायवणी स्वीकारीन ॥ ३ ॥ विठ्ठलासी जिहीं दिला सर्व भाव । त्याच्या पायीं*जीव ठेवीन मी ॥ ४ ॥ तुका म्हणे रज होईन चरणींचा । म्हणाविती त्यांच्या हरिचे दास ॥ ५ ॥

२०२७. जेथें लक्ष्मीचा वास । गंगा आली पापा नाश ॥ १ ॥ + तुझीं पाउलें सकुमार । तेथें मन माझे भ्रमर ॥ २ ॥ ठाव धरिला संतजनीं । सुखें राहिले लपोनी ॥ ३ ॥ तुका म्हणे वांकी । भाट झाली तिन्ही लोकीं ॥ ४ ॥

२०२८. जेविले ते संत मागें उष्ट्रावळी । अवघ्या पत्रावळी करुनी झाडा ॥ १ ॥ सोंवळ्या ओंवळ्या राहिलों निराळा । पासूनि सकळां अवघ्या दुरीं ॥ २ ॥ परें परतें मज न लगे सांगावें । हें तों बरें देवें शिकविलें ॥ ३ ॥ दुसऱ्यातें आम्ही नाहीं आतळत । जाणोनि संकेत उभा असे ॥ ४ ॥ येथें कांहीं कोणी न धरावी शंका । मज चाड एका भोजनाची ॥ ५ ॥ लांचावला तुका मारितसे झड । पुरविलें कोड नारायणें ॥ ६ ॥

* ठाव मागईन + तें म्यां हृदयीं धरिलें । ताप हरण पाउलें ॥ २ ॥ सेवा केली संतजनीं । सुखें राहिलें लपोनी ॥ ३ ॥

२०२९. ज्यानें आड यावे कांहीं । त्याचें नाहीं बळ आतां ॥१॥
मन येथें साह्य जालें । हरिच्या धालें गुणवादीं ॥ २ ॥ चुकुर तो
गेला काळ । जालें बळ संगाचें ॥ ३ ॥ तुका म्हणे धरूं सत्ता ।
होईल आतां करूं तें ॥ ४ ॥

२०३०. डोळां भरिलें रूप । चित्तीं पायांचा संकल्प ॥ १ ॥
अवघी घातलीं वांटणी । प्रेम राहिलें कीर्तनीं ॥ २ ॥ जिव्हा केली
माप । रासीं हरिनाम अमुप ॥ ३ ॥ भरूनियां भाग । तुका बैसला
पांडुरंग ॥ ४ ॥

२०३१. तपासी तें मन करूं पाहे घात । धरोनि सांगात इंद्रि-
यांचा ॥ १ ॥ म्हणोनि कीर्तन आवडलें मज । सांडोनियां लाज हेंचि
करिं ॥ २ ॥ पहातां आगमनिगमाचे ठाव । तेथें नाहीं भाव एक-
विध ॥ ३ ॥ तुका म्हणे येथें नाहीं वो विकार । नाम एक सार
विठोबाचें ॥ ४ ॥

२०३२. तीर्थीची अपेक्षा स्थळीं वाढे धर्म । जाणावें तें वर्म बहु
पुण्य ॥ १ ॥ बहु बरी ऐसी भाविकाची जोडी । काळ नाहीं घडी
जात वायां ॥ २ ॥ करूनि चितन करवावें आणिकां । तो या झाला
लोका नाव जर्गी ॥ ३ ॥ तुका म्हणे ऐसे परउपकारी । त्यांच्या पायां-
वरी डोई माझी ॥ ४ ॥

२०३३. जोंवरि तोंवरि शोभतील गारा । जंव नाहीं हिरा प्रका-
शला ॥ १ ॥ जोंवरि तोंवरि शोभती दीपिका । नुगवतां एका भास्क-
रासी ॥ २ ॥ जोंवरि तोंवरि सांगती संतपणाचिया गोप्री । जंव
नाहीं भेटी तुकयासवें ॥ ३ ॥

२०३४. दिनरजनीं हाचि धंदा । गोविंदाचे पवाडे ॥ १ ॥ संक-
ल्पिला देह देवा । सकळ हेवा तेठार्यां ॥ २ ॥ नाहीं अवसान घडी ।
सकळ जोडी इंद्रिया ॥ ३ ॥ कीर्ति मुखें गर्जे. तुका । करी लोकां
सावध ॥ ४ ॥

२०३५. देवकीनंदनें । केलें आपुल्या चितनें ॥ १ ॥ मज आपु-
लिया ऐसें । मना लावूनियां पिसें ॥ २ ॥ गोवळे गोपाळां । केलें
लावूनियां चाळा ॥ ३ ॥ तुका म्हणे संग । केला दूरि नव्हे मग ॥ ४ ॥

२०३६. देव तिळीं आला । गोडें गोड जीव धाला ॥ १ ॥
साधला हा पर्वकाळ । गेला अंतरांचा मळ ॥ २ ॥ पापपुण्य गेलें ।
एका स्नानेंचि खुंटलें ॥ ३ ॥ तुका म्हणे वाणी । शुद्ध *जनार्दन
जनीं ॥ ४ ॥

२०३७. देवाचें निर्मात्य कोण शिवे हातीं । संकल्पासी होती
विकल्प ते ॥ १ ॥ वाहिले देह हें देवा एकसरें । होईल तें बरें तेंणें
द्वारें ॥ २ ॥ होता भार त्याची निवारली खंती । येथें आतां रिती
साठवण ॥ ३ ॥ तुका म्हणे इच्छे पावविले कष्ट । म्हणऊनि नष्ट
दुरावली ॥ ४ ॥

२०३८. देवा वरिल भार । काढूं नये कांहीं पर ॥ १ ॥ तहान
भुके आठवण । घडे तें बरें चिंतन ॥ २ ॥ देखावी निश्चिती । तेंचि
अंतर श्रीपती ॥ ३ ॥ वैभव सकळ । तुका मानितो विटाळ ॥ ४ ॥

२०३९. देवें जीव धाला । संसार तो कडू झाला ॥ १ ॥ तेचि
येताती ढेंकर । आनंदाचे हरिहर ॥ २ ॥ वेधी आणिकांस । ऐसा
जया अंगीं कस ॥ ३ ॥ तुका म्हणे भूक । येणें न लगे आणीक ॥ ४ ॥

२०४०. देहभाव आम्ही राहिलों ठेवूनि । निवांत चरणीं विठो-
बाच्या ॥ १ ॥ आमच्या हिताचा जाणोनि उपाव । तोचि पुढें देव
करीतसे ॥ २ ॥ म्हणउनी नाहीं सुख दुःख मनीं । ऐकिलिया कानीं
वचनाचें ॥ ३ ॥ जालों मी निःसंग निवांत एकला । भार त्या
विठूला घाळूनियां ॥ ४ ॥ तुका म्हणे जालों जयाचे अंकित । तोचि
माझें हित सर्व जाणे ॥ ५ ॥

२०४१. दैन्य दुःख आम्हां न येती जवळी । दहन हे होळी
होती दोष ॥ १ ॥ सर्व सुखें येती मानें लोटांगणीं । कोण यांसी
आणी दृष्टीपुढें ॥ २ ॥ आमुची आवडी संतसमागम । आणीक
त्या नाम विठाबाचें ॥ ३ ॥ आमुचें मागणें मागों त्याची सेवा ।
मोक्षाची निर्देवा कोणा चाड ॥ ४ ॥ तुका म्हणे पोटीं सांठाविला
देव । न्यून तो हा भाव कोण आम्हां ॥ ५ ॥

२०४२ दोहीं बाहीं आम्हां वास । असो कास घाल्हुनि ॥ १ ॥
बोल बोलों उभयतां । स्वामीसत्ता सेवेची ॥ २ ॥ एकसरें आज्ञा
केली । असों चाली ते नीती ॥ ३ ॥ तुका म्हणे जोहारितों । आहे
होतों ते ठायीं ॥ ४ ॥

२०४३. द्रव्याचा तों आम्ही धरितों विटाळ । तथा पाठीं काळ
लाग करी ॥ १ ॥ करोनियां हेंचि राहिलों जीवन । एक नारायण
नाम ऐसें ॥ २ ॥ तुका म्हणे हेंचि करुनि जतन । आलिया ही
दान वाचकासी ॥ ३ ॥

२०४४. धर्म रक्षावयासाठीं । करणें आटी आम्हांसी ॥ १ ॥
वाचा बोलों वेदनीति । करूं संतीं केलें तें ॥ २ ॥ न वाणतां स्थिति
अंगीं । कर्म त्यागी लंड तो ॥ ३ ॥ तुका म्हणे अधम त्यासी ।
भक्ति दूषी हरीची ॥ ४ ॥

२०४५. धर्माचें पाळण । करणें पाखांड खंडण ॥ १ ॥ हेंचि
आम्हां करणें काम । बीज वाढवावें नाम ॥ २ ॥ तीक्ष्ण उत्तरें ।
हार्तीं घेउन बाण फिरे ॥ ३ ॥ नाहीं भीड भार । तुका म्हणे साना
थोर ॥ ४ ॥

२०४६. धरावें तें भय । जाती अंतरोनि पाय ॥ १ ॥ झाल्या
तुटी देवासवें । काय वांचोनि करावें ॥ २ ॥ कोणामी पारिखें ।
लेखूं आपणासारिखें ॥ ३ ॥ तुका म्हणे असो । अथवा हे आतां
नसो ॥ ४ ॥

२०४७. धरिलीं जीं होतीं चितीं । डोळां तेचि दिसती ॥ १ ॥
आलें आवडीसी फळ । झालें कारण सकळ ॥ २ ॥ घेईन भातुकें ।
मागोनियां कवतुकें ॥ ३ ॥ तुका म्हणे लाड । विठोबा पुरवील कोड ॥ ४ ॥

२०४८. धरोनि दोन्ही रूपें पाळणें संहार । करी कोप रुद्र
दयाळ विष्णु ॥ १ ॥ जटाजूट एका मुगुट माथां शिरीं । कमळापाति
गौरीहर एक ॥ २ ॥ भस्मज्जळण लक्ष्मीचा भोग । शंकर श्रीरंग
उभयरूपीं ॥ ३ ॥ त्रैजयंती माळ वासुकीचा हार । लेणें अळंकार
हरिहरा ॥ ४ ॥ कपाळ झोळी एका स्मशानीचा वास । एक

जगन्निवास विश्वंभर ॥५॥ तुका म्हणे मज उभयरूपी एक । सारोनि संकल्प शरण आलों ॥ ६ ॥

२०४९. नका मजपार्शी । वर्दी प्रपंचाचें विशीं ॥ १ ॥ आतां नाइकवे कार्नी । मज देवाविण वाणी ॥ २ ॥ थेऊनियां रूपा । कोण पाहे पुण्यपापा ॥ ३ ॥ मागें आजिवरी । जालें माप नेलें चोरी ॥ ४ ॥ सांडियेलीं पानें । पुढें पिका अवलोकनें ॥ ५ ॥ पडों नेदी तुका । आड *गुफूं काहीं चुका ॥ ६ ॥

२०५०. नको ऐसें जालें अन्न । भूक ताहान ते गेली ॥ १ ॥ गोविंदाची आवडी जीवा । करिन सेवा धणीवरी ॥ २ ॥ राहिलें तें राहो काम । सकळ धर्म देहींचि ॥ ३ ॥ देह धरिला त्याचें फळ । आणीक काळ धन्य हा ॥ ४ ॥ जाऊं नेदी करितां सोस । क्षमा दोष करवीन ॥ ५ ॥ तुका म्हणे याचे पाठी । आतां साटी जीवाची ॥ ६ ॥

२०५१. न पडो आतां हाडी घाव । मध्यें कीव नासक ॥ १ ॥ करविली आत्महत्या । जीवा कां त्या द्वंदाच्या ॥ २ ॥ आशापार्शीं गुंतला गळा । तेणें कळाहीन झालों ॥ ३ ॥ तुका म्हणे लावूं मुळी । जीवकुळी थारेसी ॥ ४ ॥

२०५२. नये पुसों आज्ञा केली एकसरें । आम्हांसी दुसरें नाहीं आतां ॥ १ ॥ ज्याचा तो बळिवंत सर्व निवारता । आम्हां काय चिंता करणें लागे ॥ २ ॥ बुद्धीचा जनिता विश्वाचा व्यापक । काय नाहीं एक अंगीं तया ॥ ३ ॥ तुका म्हणे मज होईल वारिता । तरी काय सत्ता नाहीं हार्ती ॥ ४ ॥

२०५३. नव्हता भेटी तोंचि बरें । होतां चोरें नाडिलें ॥ १ ॥ अवधियांचा केला झाडा । रिता वाडा खोंकर ॥ २ ॥ चितनाचें मूळ चित्त । नेलें वित्त हरुनि ॥ ३ ॥ तुका म्हणे मूळा आलें । होतें केलें तैसेंचि ॥ ४ ॥

२०५४. नव्हतों सावचित्त । तेणें अंतरलें हित ॥ १ ॥ पडिला नामाचा विसर । वाढविला संवसार ॥ २ ॥ लटिष्याचे पुरीं । गेलों चपहेनियां दुरीं ॥ ३ ॥ तुका म्हणे नाव । आम्हां सांपडला भाव ॥ ४ ॥

२०५५. न संडावा ठाव । ऐसा निश्चयाचा भाव ॥ १ ॥ आतां पुरे पुन्हां यात्रा । हेचि सारुनि सर्वत्रा ॥२॥ सन्निधचि सेवा । असों करूनियां देवा ॥३॥ आज्ञेच्या पाळणें । असे तुका संतां म्हणे ॥४॥

२०५६. नाचावेंसें वाटे मना । छंद गुणा अधीन ॥ १ ॥ चेष्ट-विलीं माझीं गात्रें । सत्तासूत्रें हालतीं ॥२॥ नामरूपें रंगा आलीं । तेचि चाली स्वभावं ॥ ३ ॥ तुका म्हणे पांडुरंगे । अंग संगें कवळिलें ॥४॥

२०५७. नाहीं दिलें कधीं कठिण उत्तर । तरी कां अंतर पडि-येलें ॥ १ ॥ म्हणऊनि आतां वियोग न साहे । लांचावलें देहे संघ-ष्टणें ॥२॥ वेळोवेळां वाचे आठवितों नाम । अधिकचि प्रेम चढे घेतां ॥३॥ तुका म्हणे पांडुरंगे जननिये । घेऊनि कडिये बुझाविलें ॥ ४ ॥

२०५८. नाहीं मज कृपा केली पांडुरंगें । संतांचिया संगें पोट भरीं ॥ १ ॥ चतुराचे सभे पंडित कुशळ । मी काय दुर्बळ विष्णुदास ॥२॥ तुका म्हणे नेणें करूं समाधान । धरिले चरण विठोबाचे ॥३॥

२०५९. नाहीं म्यां वंचिला मंत्र कोणापार्शीं । राहिलों जिवासीं धरुनि तो ॥ १ ॥ विटेवरी भावें ठेवियेलें मन । पाउलें समान चिंतीतसे ॥ २ ॥ पावविलों पार धरिला विश्वास । घाऱूनियां कास बळकट ॥ ३ ॥ तुका म्हणे मागें पावले उद्धार । तिहीं हा आधार ठेविलासे ॥ ४ ॥

२०६०. नाहीं त्रिभुवर्नीं सुख यासमान । म्हणऊनि मन स्थिरा-वले ॥ १ ॥ धरियेलीं जीवीं पाउलें कोंवळीं । कंठीं एकावळी नाम-माळा ॥ २ ॥ शीतळ होऊनी पावलों विश्रांती । न साहे पुढती चाली चित्ता ॥ ३ ॥ तुका म्हणे जाले सकळ सोहळे । पुरविले ढोहळे पांडुरंगें ॥ ४ ॥

२०६१. विरोधाचें मज न साहे वचन । बहु होतें मन कासा-वीस ॥ १ ॥ म्हणऊनि जीवा न साहे संगति । बैसतां एकांतीं गोड वाटे ॥ २ ॥ देहाची भावना वासनेचा संग । नावडे उबग आला यांचा ॥ ३ ॥ तुका म्हणे देव अंतरे यामुळें । आशामोहजाळें दुःख वाढे ॥ ४ ॥

२०६२. नेणें अर्थ कांहीं नव्हती माझे बोल । विनव्रितों कोपाल
संत झर्णां ॥ १ ॥ नव्हती माझे बोल बोले पांडुरंग । असे अंगसंगें
व्यापूनियां ॥ २ ॥ मज मूढा शक्ति केंचा हा विचार । निगमादिकां
पार बोलावया ॥ ३ ॥ राम कृष्ण हरी मुकुंदा मुरारी । बोंबड्या
उत्तरीं हेंचि ध्यान ॥ ४ ॥ तुका म्हणे गुरुकृपेचा आधार । पांडुरंगें
भार घेतला माझा ॥ ५ ॥

२०६३. नेणें जप तप अनुष्ठान याग । काळें तंव लाग घेतलासे
॥ १ ॥ रिघालों या भेणें देवाचे पाठीसी । लागे ज्याचें त्यासी
सांभाळणें ॥ २ ॥ मापें माप सळे चालिली चढती । जाली मग
राती काय चाले ॥ ३ ॥ तुका म्हणे चोरा हार्तीं जें वांचलें ।
लाभावरी आलें वारिलेशु ॥ ४ ॥

२०६४. न्यावयासी मूळ पाठवील कधीं । मज कृपानिधि
पांडुरंग ॥ १ ॥ प्राण फुटे माझा त्याच्या वियोगें । घडी जाय
युगें येकी येकी ॥ २ ॥ त्याच्याये गांवींची आवड ती जीवा । जीव
हा सांडावा वोवाळूनी ॥ ३ ॥ दिनो दिन चिंता वाटते बहुत ।
नावडे संचित करावेंसें ॥ ४ ॥ तुका म्हणे आतां आहे तेंचि सरो ।
कोण करी भरोवरी मग ॥ ५ ॥

२०६५. पडिलों भोवर्णां । होतों बहु चितवणी ॥ १ ॥ होतों
चुकलों मारग । लाहो केला लागवेग ॥ २ ॥ इंद्रियांचे संदी ।
होतों सांपडलों बंदी ॥ ३ ॥ तुका म्हणे बरें जालें । विठ्ठलसें वाचे
आलें ॥ ४ ॥

२०६६. पढिये तें मागा पांडुरंगापार्शीं । मज दुर्बळासी काय
पीडा ॥ १ ॥ याचसाठीं दुराविला संवसार । वाढे हे अपार माया
तृष्णा ॥ २ ॥ कांहीं करितां कोठें नव्हे समाधान । विचारितां पुण्य
तेंचि पाप ॥ ३ ॥ तुका म्हणे आतां निश्चळचि भलें । तुज आठविलें
पांडुरंगा ॥ ४ ॥

२०६७. पाप पुण्य दोन्ही वाहाती मारग । स्वर्गनर्कभोग यांची
पेणी ॥ १ ॥ एका आड एक नलगे पुसावें । जेविल्या देखावें मागें
भूक ॥ २ ॥ राहाटीं पडिलीं भरोनियां रितीं । होतील मागुतीं येतीं

जातीं ॥ ३ ॥ तुका म्हणे आम्ही खेळतो या मर्धी । नाही केली
बुद्धि स्थिर पाहों ॥ ४ ॥

२०६८. पाववावें ठाया । असे सवें बोलों तया ॥ १ ॥ भावा
ऐसी क्रिया राखे । खोट्या खोटेपणें वाखें ॥ २ ॥ न ठेवूं अंतर ।
कांहीं भेदाचा पदर ॥ ३ ॥ तुका म्हणे जीवें भावें । सत्या मानविजे
देवें ॥ ४ ॥

२०६९. पावलों प्रसाद इच्छा केली तैसी । झालें या चित्तासी
समाधान ॥ १ ॥ मायबाप माझा उभा कृपादानी । विटे सम जोडूनि
पादांबुजें ॥ २ ॥ सांभाळासी येऊं नेदीतां उणीव । अधिकारगौरव
राखे तैसा ॥ ३ ॥ तुका म्हणे सर्व अंतर्बाह्य आहे । जया तैसा राहे
कवळूनी ॥ ४ ॥

२०७०. पाहतां श्रीमुख सुखावलें सुख । डोळियांची भूक न
बजे माझ्या ॥ १ ॥ जिव्हे गोड तीन अक्षरांचा रस । अमृत जयास
फिकें पुढें ॥ २ ॥ श्रवणाची वाट चोखाळली शुद्ध । गेले भेदाभेद
निवारोनी ॥ ३ ॥ महामळें मन होतें जें गादलें । शुद्ध चोखाळलें
स्फटिक जैसें ॥ ४ ॥ तुका म्हणे माझ्या जीवाचें जीवन । विट्टल
निधान सांपडलें ॥ ५ ॥

२०७१. पाळियेले लळे । माझे विट्टले कृपाळे ॥ १ ॥ बहु-
जन्माचें पोसणें । सरतें पायांपाशीं तेणें ॥ २ ॥ सवे दिली लागों ।
भातें आवडीचें मागों ॥ ३ ॥ तुका म्हणे भिन्न । नाहीं दिसों दिलें
क्षण ॥ ४ ॥

२०७२. पाळिला विध तो आजि फळा आला । ऐसा हा
कळला साच भाव ॥ १ ॥ नामाची आवडी लागलीसे चित्ता ।
पाय आठवितां सुख वाटे ॥ २ ॥ धरिल्या देहाचें साधलें कारण ।
पुढिल्या खंडण गर्भवासा ॥ ३ ॥ तुका म्हणे लाभ झाला एकसरें ।
आणिक दुसरें नाही आतां ॥ ४ ॥

२०७३. पाळोनियां मोठें केलें । त्यासी बोलें ओळखी ॥ १ ॥
जवळोनि नवजे दुरी । लाड करी कौतुकें ॥ २ ॥ खून उभा विटेवर ।

कर्ती कर ठेऊनियां ॥ ३ ॥ तुका म्हणे घातली वरी । झुली थोरी मोलाची ॥ ४ ॥

२०७४. पुसावेसें हेंचि वाटे । जें जें भेटे तयासी ॥ १ ॥ देव कृपा करील मज । काय लाज राखील ॥ २ ॥ अवधियांचा विसर जाला । हा राहिला उद्योग ॥ ३ ॥ तुका म्हणे चिंता वाटे । कोण भेटे सांगेसा ॥ ४ ॥

२०७५. पुष्ट कांति निवती डोळे । हे सोहळे श्रीरंगीं ॥ १ ॥ अंतर्बाहीं विलेपन । हें भूषण मिरवूं ॥ २ ॥ इच्छेऐसी आवडी पुरे । विश्वंभरे जवळी ॥ ३ ॥ तुका करी नारायण । या सेवन नामाचें ॥ ४ ॥

२०७६. पोट धालें आतां जीवनीं आवडी । पुरवावी परवडी बहुतांची ॥ १ ॥ काय आंचवणा तांतडीचें काम । मागील ते श्रम न पवाची ॥ २ ॥ वाढितिया पोटीं बहु असे वाव । सांभाळितां ठाव काय वेचे ॥ ३ ॥ दाविल्यावांचूनि नाहीं कळों येत । तेथेंही दुश्चित एकपण ॥ ४ ॥ नावेचा भार तो उदकाचे शिरीं । काय हळू भारी तये ठार्यां ॥ ५ ॥ तुका म्हणे गीतीं गाऊनि गोविंदू । करूं ब्रह्मानंदू एकसरें ॥ ६ ॥

२०७७. प्रेमसूत्र दोरी । नेतो तिकडे जातो हरी ॥ १ ॥ मनें-सहित वाचा काया । अवघे दिले पंढरीराया ॥ २ ॥ सत्ता सकळ तया हार्तीं । माझी कीव काकुळती ॥ ३ ॥ तुका म्हणे ठेवी तैसें । आम्ही राहों त्याचे इच्छे ॥ ४ ॥

२०७८. बरवयां बरवंट । विटे चरण सम नीट ॥ १ ॥ ते म्यां हृदयीं धरिले । तापशमन पाउलें ॥ २ ॥ सकळ तीर्था अधिष्ठान । करी लक्ष्मी संवाहन ॥ ३ ॥ तुका म्हणे अंतीं । ठाव मागितला संतीं ॥ ४ ॥

२०७९. बरें जालें आलीं ज्याचीं त्याच्या घरा । चुकला पान्हेरा ओढाळांचा ॥ १ ॥ बहु केलें दुःखी त्याच्या सांभाळें । आतां तोंड काळें तेणें लोभें ॥ २ ॥ त्याच्या अन्यायें भोगा माझे अंग । सकळही लाग घ्यावा लागे ॥ ३ ॥ नाहीं कोठें स्थिर राहों दिलें

क्षण । आजिवरी सिण पावलों तो ॥ ४ ॥ वेगळाल्या खोडी केली
तडातोडी । सांगावया घडी नाहीं सुख ॥ ५ ॥ निरवूनि तुका
चालिला गोवोरें । देवापार्शीं भार सांडवूनि ॥ ६ ॥

२०८०. बळिवंत आम्ही समर्थांचे दास । घातली या कास
कळिकाळासी ॥ १ ॥ तेथें * माणसाचा कोण आला पाड । उल्लंघोनि
जड गेलों आधीं ॥ २ ॥ संसाराचे बळी साधिलें निधान । मारिले
दुर्जन षडवर्ग ॥ ३ ॥ तुका म्हणे एक उरला धरिता ठाव । येर केले
वाव तृणवत ॥ ४ ॥

२०८१. बळियाचे अंकित । आम्ही जालों बळिवंत ॥ १ ॥
लाताळिला संसार । केला षडऊर्मींचा मार ॥ २ ॥ जन तन धन ।
केलें तृणाही सामान ॥ ३ ॥ तुका म्हणे आतां । आम्ही मुक्तीचिया
माथां ॥ ४ ॥

२०८२. बळें बाह्यात्कारें संपादिलें सोंग । नाहीं जाला त्याग
अंतरींचा ॥ १ ॥ ऐसें येतें नित्य माझ्या अनुभवा । मनासी हा
ठावा समाचार ॥ २ ॥ जागृतीचा नाहीं अनुभव स्वप्नीं । जातों
विसरूनि सकळही ॥ ३ ॥ प्रपंचाबाहेरी नाहीं आलें चित्त । केले
करी नित्य वेवसाव ॥ ४ ॥ तुका म्हणे मज बहुरूप्याचि परी । जालें
सोंग वरी आंत तैसें ॥ ५ ॥

२०८३. बहु कृपावंतें माझीं मायबापें । मी माझ्या संकल्पें
अंतरलों ॥ १ ॥ संचितानें नाहीं चुकों दिली वाट । लाविलें + अदट
मजसर्वें ॥ २ ॥ आतां मी रुसतों न कळतां वर्म । परी ठावे धर्म
सर्व देवा ॥ ३ ॥ तुका म्हणे उभा राहिला न बैसे । Xआमुचिया
आसे उद्वेग त्या ॥ ४ ॥

२०८४. बहुजन्मीं केला लाग । तो हा भाग लाधलों ॥ १ ॥
जीव देईन हा बळी । करीन होळी संसारा ॥ २ ॥ गेलें मग नये
हातां । पुढती चिंता वाटतसे ॥ ३ ॥ तुका म्हणे तांतड करूं । पाय
धरूं बळकट ॥ ४ ॥

२०८५. बहु बरें एकाएकीं । संग चुर्का करावा ॥ १ ॥ ऐसें
बरें जालें ठावें । अनुभवं आपुल्या ॥ २ ॥ सांगावें तें काम मना ।
सलगी जना नेदावी ॥ ३ ॥ तुका म्हणे निघे आगी । दुजे सर्गीं
आतळतां ॥ ४ ॥

२०८६. बाळ काय जाणे जीवनउपाय । वाहे बापमाय सर्व
चिंता ॥ १ ॥ आइतें भोजन खेळणें अंतरीं । अंकिताच्या शिरीं भार
नाहीं ॥ २ ॥ आपुलें शरीर रक्षितां न कळे । सांभाळूनि लळे
पाळी माय ॥ ३ ॥ तुका म्हणे माझा विठ्ठल जनिता । आमुची ते
सत्ता तयावरी ॥ ४ ॥

२०८७. बुद्धीचा जनिता लक्ष्मीचा पति । आठवितां चिर्तीं
काय नव्हे ॥ १ ॥ आणिकां उपाया कोण वांटी मन । सुखाचें
निधान पांडुरंग ॥ २ ॥ गीतीं गावों नाचो छंदें वाहों टाळीं ।
वैष्णवांचे मेळीं सुखरूप ॥ ३ ॥ अनंत ब्रह्मांडें एके रोमावळी ।
आम्ही केला भोळीं भावं उभा ॥ ४ ॥ लटिका हा केला संसार-
सिंधु । मोक्ष खरा बंधु नाही पुढें ॥ ५ ॥ तुका म्हणे ज्याच्या
नामाचे अंकित । राहिलों निश्चित त्याच्या बळें ॥ ६ ॥

२०८८. बैसोनियां खाऊं जोडी । ओढाओढी चुकवूनि ॥ १ ॥
ऐसें केले नारायणें । बरवें जिणें सुखाचें ॥ २ ॥ घरींच्या घरीं
भांडवल । नलगे बोल वेचावे ॥ ३ ॥ तुका म्हणे आटाआटी ।
चुकली दाटी सकळ ॥ ४ ॥

२०८९. बोलणें तें आम्ही बोलों उपयोगीं । पडिले प्रसर्गीं काळा
ऐसें ॥ १ ॥ ज्यामध्ये देव आदि मध्यें अंतीं । खोल पाया भिंती
न खचेची ॥ २ ॥ करणें तें आम्ही करूं एक वेळे । पुढलिया बळें
बाढी खुंटे ॥ ३ ॥ तुका म्हणे असो आज्ञेचीं धारकें । म्हणऊनि एकें
* बोलें सारूं ॥ ४ ॥

२०९०. बोलविलें जेणें । तोचि त्याचें गुह्य जाणे ॥ १ ॥ मी
तो काबाडाचा धनी । जेवूं मागावें थिकोनि ॥ २ ॥ मजुराच्या हातें ।

माप जालें गेलें रितें ॥ ३ ॥ जाला पुरविता । पांडुरंग माझा पिता ॥ ४ ॥ मायबापासवें । बाळें कौतुकें खेळावें ॥ ५ ॥ जैसा करिती धंदा । तैसा पडोनियां छंदा ॥ ६ ॥ त्याच्या साच गाई म्हैसी । येणें खेळावें मातीशीं ॥ ७ ॥ तुका म्हणे बोल । माझा बोलतो विठ्ठल ॥ ८ ॥

२०९१. बोलाल या आतां आपल्या पुरतें । मज या अनंतें गोवि-
येलें ॥ १ ॥ झाडिला न सोडी हार्तीचा पालव । वेधी वेधें जीव
वेधियेला ॥ २ ॥ तुमचे ते शब्द कोराडिया गोष्टी । मज सर्वें मिठी
अंगसंगें ॥ ३ ॥ तुका म्हणे तुम्हां होईल ये परी । अनुभवावरी येईल
मग ॥ ४ ॥

२०९२. बोलारें म्हूण बोलतो उपाय । प्रवाहें जाय गंगाजळ
॥ १ ॥ भाग्ययोगें कोणां घडेल सेवेन । कैचे येथें जन अधिकारी
॥ २ ॥ सुखीं देता घांस पळविती तोंड । अंगींचिया भांड असु-
खानें ॥ ३ ॥ तुका म्हणे पूजा करितों देवाची । आपुलिया रुची
मनाचिये ॥ ४ ॥

२०९३. बोलारें तें आम्ही आतां अबोलणें । एकाचि वचनें सक-
ळासी ॥ १ ॥ मेघवृष्टि कांहीं न विचारी ठाव । जैसा ज्याचा भाव
त्यासी फळें ॥ २ ॥ तुका म्हणे नाहीं समाधानें चाड । आपणाही
नाड पुढिलासी ॥ ३ ॥

२०९४. बंधनाचा तोडूं फांसा । देऊं आशा टाकोनि ॥ १ ॥
नाहीं तेंच घेतां शिरीं । होईल दुरी निजपंथ ॥ २ ॥ नाथिलेंचि माझे
तुझे । कोण ओझे वागवी ॥ ३ ॥ तुका म्हणे अंतराय । देवीं काय
जिणें तें ॥ ४ ॥

२०९५. व्यापक हा विश्वंभर । चराचर ज्याचेनी ॥ १ ॥ पंढरि-
राय विटेवरी । त्यार्ची धरीं पाउलें ॥ २ ॥ अवाधियांचा हाचि
ठाव । देवीं देव सकळ ॥ ३ ॥ तुका म्हणे न करी सोस । भेदे दोष
उफराटे ॥ ४ ॥

२०९६. साधनाच्या कळा आकार आकृता । कारण नवनीतीं
मद्यनाचे ॥ १ ॥ पक्षियासी नाहीं मारगीं आडताळा । अंतर्क्षीं

फळासीचि पावें ॥ २ ॥ भक्तीची जोडी ते उखत्याचि साठीं । उणें पुरें तुटी तेथें नाहीं ॥ ३ ॥ तुका म्हणे आलें सांचत सांचर्णा । आर्जा जाली धणी एकसरें ॥ ४ ॥

२०९७. येणें बोधें आम्ही असों सर्वकाळ । करूं हे निर्मळ हरि-
कथा ॥ १ ॥ आम्ही भूमीवरी एक पै दैवाचें । निधान हें वाचे
सांपडलें ॥ २ ॥ तरतील कुळें दोन्ही उभयतां । गातां आइकतां सुख-
रूप ॥ ३ ॥ न चळे हा मंत्र न म्हणें*यातीकुळ । नलगे काळ वेळ
विचारावी ॥ ४ ॥ तुका म्हणे माझा विठ्ठल विसावा । सांठवीन
हांवा हृदयांत ॥ ५ ॥

२०९८. रुसलों या आम्हीं आपुल्या संसारा । तेथें जनाचारा
कोण पाड ॥ १ ॥ आम्हां इष्ट मित्र सज्जन सोयरे । नाहीं या दुसरें
देवाविण ॥ २ ॥ दुराविले बंधु सखे सहोदर । आणीक विचार काय
तेथें ॥ ३ ॥ उपाधिवचन नाइकती कान । त्रासलें हें मन बहु माझें
॥ ४ ॥ तुका म्हणे करा ठाकेल ते दया । सुख दुःख वायां न धरावें
॥ ५ ॥

२०९९. सुनियाचा हाचि भाव । आपुला ठाव राखावा ॥ १ ॥
दुजियाचा येऊं वारा । नेदूं घरावरी देऊं ॥ २ ॥ केली याची फाडा-
फाडी । तडामोडी क्षेत्राची ॥ ३ ॥ पातेजत नाहीं लोकां । देव तुका
वांचूनी ॥ ४ ॥

२१००. सुनियांची आवडी देवा । घेत सेवा नाहीं कांहीं ॥ १ ॥
शिकविलें जवळी बैसां । जेथें असों तेथेंचि ॥ २ ॥ नेदीं दुजें बोल
करूं । गुरुगुरु न साहे ॥ ३ ॥ तुका म्हणे कुर्वाळितां । अंग सत्ता
संगाची ॥ ४ ॥

२१०१. ब्रह्मादिक जया लाभासि ठेंगणें । बळिये आम्ही भले
शरणागत ॥ १ ॥ कामनेच्या त्यागें भजनाचा लाभ । ×झाला पद्मलाभ
सेवाकरणी ॥ २ ॥ कामधेनूचिया क्षीरा पार नाहीं । इच्छेचिये वाही
बरुषावें ॥ ३ ॥ बैसलिये ठार्यां लागलें भरतें । त्रिपुटीवरतें भेदी

ऐसें ॥ ४ ॥ हारि नाहीं आम्हां विष्णुदासां जर्गी । नारायण अंगीं
विसावला ॥ ५ ॥ तुका म्हणे बहु लाठे हें भोजन । नाहीं रिता
कोण रहात राहों ॥ ६ ॥

२१०२. भक्ति आम्हीं केली सांडूनि उद्वेग । पावलों हें संगसुख
याचें ॥ १ ॥ सुख आम्हां झालें धरितां याचा संग । पळालें उद्वेग
सांडूनियां ॥ २ ॥ तुका म्हणे बहु सुख झालें जीवा । घडली या सेवा
विठोबाची ॥ ३ ॥

२१०३. भाग्यवंत आम्ही विष्णुदास जर्गी । अभंग प्रसंगीं धैर्य-
वंत ॥ १ ॥ नाहीं ते पुरवील आणुनी जवळी । गाउनी माउली गीत
सुखें ॥ २ ॥ प्रीति अंगीं असे सदा सर्वकाळ । बोळलीं सकळ सुखें
ठार्यां ॥ ३ ॥ आपुल्या स्वभावे जैसें जेथें असों । तैसे तेथें दिसों
साजिरोचि ॥ ४ ॥ वासनेचा कंद उपडिलें मूळ । दुरितें सकळ निवा-
रिलीं ॥ ५ ॥ तुका म्हणे भक्तजनांची माउली । करील साउली
विठ्ठल आम्हां ॥ ६ ॥

२१०४. भूर्तीं देव म्हणोनि भेटतो या जना । नाहीं हे भावना
नरनारी ॥ १ ॥ जाणे भाव पांडुरंग अंतरींचा । नलगे द्यावा साचा
परिहार ॥ २ ॥ दयेसाठीं केला उपाधिपसारा । जड जीवा तारा
नाव कथा ॥ ३ ॥ तुका म्हणे नाहीं पडत उपवास । फिरतसे आस
धरोनियां ॥ ४ ॥

२१०५. भोळे भाविक हे जुनाट चांगले । होय तैसे केले भक्ति-
भावे ॥ १ ॥ म्हणऊनि चिंता नाहीं आम्हां दासां । न भयों गर्भवासा
जन्म घेतां ॥ २ ॥ आपुलिया इच्छा करूं गदारोळ । भोगूं सर्वकाळ
सर्व सुखें ॥ ३ ॥ तुका म्हणे आम्हां देवाचा सांगात । नाहीं विसंबत
येरयेरां ॥ ४ ॥

२१०६. मऊ मेणाहून आम्ही विष्णुदास । कठिण वज्रास भेदूं
ऐसे ॥ १ ॥ मेले जित असों निजोनियां जागे । जो जो जें जें मागे
तें तें देऊं ॥ २ ॥ भले तरि देऊं गांडीची लंगोटी । नाक्याळाचे
काठी देऊं माथां ॥ ३ ॥ मायबापाहूनि बहु मायावंत । करूं घातपात

शत्रुहानि ॥ ४ ॥ अमृत तें काय गोड आम्हांपुढें । विष तें वापुढें कडु किती ॥ ५ ॥ तुका म्हणे आम्ही अवघेचि गोड । ज्याचें पुरे कोड त्याचेपरी ॥ ६ ॥

२१०७. मन झालें भाट । कीर्ति मुखें घडघडाट । पडियेली वाटा । येचि चाली स्वभावे ॥ १ ॥ बोलें देवाचे पवाडे । नित्य नवेचि रोकडे । ज्यापरी आवडे । तैसा तैसा करुनि ॥ २ ॥ रोखीं राहावें समोर । पुढें मागें चाले भार । करावें उत्तर । सेवा रूजू करुनि ॥ ३ ॥ *पुरविला देकारें । संतोषाच्या अभय करें । अंगींच्या उतारें । तुक्या स्वामी शृंगारी ॥ ४ ॥

२१०८. मागें जैसा होता माझे अंगी भाव । तैसा एक ठावा नाहीं आतां ॥ १ ॥ ऐसें ग्वाही माझें मन मजपारीं । तुटी मुदलेंसी दिसे पुढें ॥ २ ॥ पुढिलांचे मना आणी गुणदोष । पूज्य आपणांस करावया ॥ ३ ॥ तुका म्हणे जाली कोंबड्याची परी । पुढेंचि उकरी लाभ नेणे ॥ ४ ॥

२१०९. मागणें तें मागों देवा । करूं भक्ती त्याची सेवा ॥ १ ॥ काय उणें तयापारीं । रिद्धिसिद्धि ज्याच्या दासी ॥ २ ॥ कायावाचा-मन । करूं देवा हें अर्पण ॥ ३ ॥ तुका म्हणे विश्वंभर । ज्याच्यानें हें चराचर ॥ ४ ॥

२११०. भूत भविष्य कळों यावें वर्तमान । हें तों भाग्यहीन त्याची जोडी ॥ १ ॥ आम्हीं विष्णुदासीं देव ध्यावा चित्तें । होणार तें होतें प्रारब्धेंचि ॥ २ ॥ जगरूढीसाठीं घातलें दुकान । जातो नारायण अंतरोनि ॥ ३ ॥ तुका म्हणे हा हो प्रपंच गाढा । थोरली ते पीडा रिद्धिसिद्धि ॥ ४ ॥

२१११. मागें बहुतां जन्मीं । हेंचि करित आलों आम्ही । भव-तापश्रमीं । दुःखें पीडिले निववूं त्यां ॥ १ ॥ गर्जों हरिचे पवाडे । मेळवूं वैष्णव बागडे । पाझर रोकडे । काढूं पाषाणामध्ये ॥ २ ॥ भाव शुद्ध नामावळी । हर्षें नाचों पिटूं टाळी । घाळूं पायां तळीं । कळिकळ

* पूर वर्षला देकारें.

या बळें ॥ ३ ॥ कामक्रोध बंदी खाणी । तुका म्हणे दिले दोन्ही ।
इंद्रियांचे धणी । आम्ही जालों गोसावी ॥ ४ ॥

२११२. माझिये बुद्धीचा खुंटला उपाय । करिसील काय पाहणें
तें ॥ १ ॥ सूत्रधारी तू हें सकळचाळिता । कासया अनंता भार
वाहो ॥ २ ॥ वाहिले संकल्प न पवती सिद्धि । येऊं देहबुद्धीवरि नये
॥ ३ ॥ तुका म्हणे दुःखीं करिती तरंग । चित्तूं पांडुरंग आवरूनी ॥ ४ ॥

२११३. माझ्या मुखावाटा नयीं हें वचन । व्हावें हें संतान द्रव्य
कोणा ॥ १ ॥ फुकाचा विभाग पतन दुःखासी । दोर्हीमुळें त्यासी
तेंचि साधे ॥ २ ॥ नाइकावी निंदा स्तुति माझ्या कानें । सादर या
मनें होऊनियां ॥ ३ ॥ तुका म्हणे देव असाध्य यामुळें । आशामोह-
जालीं गुंतलिया ॥ ४ ॥

२११४. मायामोहजालीं होतों सांपडला । परि या विठूला कृपा
आली ॥ १ ॥ काढानि बाहेर ठेविलों निराळा । कवतुक डोळां
दाखविलें ॥ २ ॥ नाचे उडे माया करी कवतुक । नाशवंत सुखें
साच केलीं ॥ ३ ॥ रडे फुंदे दुःखें कुटितील माथा । एकासी रडतां
तेंही मरे ॥ ४ ॥ तुका म्हणे मज वाटतें नवल । मी हे माझे बोल
ऐकोनियां ॥ ५ ॥

२११५. माया साक्षी आम्ही नेणों भीड भार । आप आणि पर
नाहीं दोन्ही ॥ १ ॥ सत्याचियेसाठीं अवघाचि भर । नावडे व्यापार
तुटीचा तो ॥ २ ॥ पोभाळितां चरे अंतरीचें दुःख । लांसें फांसें मुख
उघडावें ॥ ३ ॥ तुका म्हणे नव्हे स्फीतीचा हा ठाव । निवाड्यासी
देव साक्षी केला ॥ ४ ॥

२११६. मुखीं विठूलाचें नाम । मग कैचा भवभ्रम ॥ १ ॥
चालतां बोलतां खातां । जेवितां निद्रा करितां ॥ २ ॥ मुखें असों
संसारीं । मग जवळीच हरि ॥ ३ ॥ मुक्ति वरील भक्ति जाण ।
अखंड मुखीं नारायण ॥ ४ ॥ मग देवभक्त झाला । तुका तुकीं
उतरला ॥ ५ ॥

२११७. मुनि मुक्त जाले भेणें गर्भवासा । आम्हां विष्णुदासां

सुलभ तो ॥ १ ॥ अवघाची संसार केला ब्रह्मरूप । विट्टलस्वरूप
म्हणोनियां ॥ २ ॥ पुराणीं उपदेश साधन उद्भट । आम्हां सोपी वाट
वैकुंठीची ॥ ३ ॥ तुका म्हणे जनां सकळांसाहित । घेऊं अखंडित
प्रेमसुख ॥ ४ ॥

२११८. मोक्षपद तुच्छ केलें याकारणें । आम्हां जन्म घेणें युगा-
युगीं ॥ १ ॥ विटे ऐसें सुख नव्हे भक्तिरस । पुढतापुढता आस
सेवावें हें ॥ २ ॥ देवा हातीं रूप * धरविला आकार । नेदूं निराकार
होऊं त्यासी ॥ ३ ॥ तुका म्हणे चित्त निवांत राहिलें । ध्याईं तीं
पाउलें विटेवरी ॥ ४ ॥

२११९. म्हणऊनि खेळ मांडियेला ऐसा । नाहीं कोणी दिशा
वर्जीयली ॥ १ ॥ माझिया गोतें हें वसलें सकळ । न देखिजे मूळ
विटाळाचें ॥ २ ॥ करूनि ओळखी दिली एकसरें । न देखों दुसरें
विषमासी ॥ ३ ॥ तुका म्हणे नाहीं काळापार्शी गोवा । स्थिति मति
देवावांचुनियां ॥ ४ ॥

२१२०. मृत्युलोकां आम्हां आवडती परी । नाहीं एका हरिनामें-
विण ॥ १ ॥ विटलें हें चित्त प्रपंचापासूनि । वमन तें मनीं बैसलेंसें
॥ २ ॥ सोनें रुपें आम्हां मृत्तिकेसमान । माणिक पाषाण खडे जैसे
॥ ३ ॥ तुका म्हणे तैशा दिसतील नारी । रिसाचियापरि आम्हां-
पुढें ॥ ४ ॥

२१२१. याचिया आधारें राहिलों निश्चित । ठेवूनियां चित्त पार्यीं
सुखें ॥ १ ॥ माझे सुख दुःख जाणे हित फार । घातलासे भार
पांडुरंगा ॥ २ ॥ कृपेचीं पोसणीं ठार्यींचीं अंकिलीं । म्हणऊनि
लागली त्यास चिंता ॥ ३ ॥ मन राखे हातीं घेऊनियां काठी । इंद्रियें
थापटीं फांकों नेदी ॥ ४ ॥ तुका म्हणे यासी अवघड नाहीं ।
शरणागता कांहीं रक्षावया ॥ ५ ॥

२१२२. याची सवे लागली जीवा । गोडी हेवा संगाचा ॥ १ ॥
परते न सरवे दुरी । क्षण हरीपासूनि ॥ २ ॥ जाले तरी काय तंट ।

आतां चट न सांडे ॥ ३ ॥ तुका म्हणे चक्रचाळे । वेड बळें लाविलें ॥ ४ ॥

२१२३. याती मतिहीन रूपें लीन दीन । आर्णाक अवगुण जाणोनियां ॥ १ ॥ केला त्या विट्टलें माझा अंगीकार । ऐसा हा विचार जाणोनियां ॥ २ ॥ जें कांहीं करतो तें माझें स्वहित । आर्ली हे प्रचित कळों चित्ता ॥ ३ ॥ जालें सुख जीवा आनंद अपार । परमानंदें भार घेतला माझा ॥ ४ ॥ तुका म्हणे यासी नामाचा अभिमान । म्हणोनि शरण तारी बळें ॥ ५ ॥

२१२४. येणें जाणें तरी । राहे देवकृपा करी ॥ १ ॥ ऐसें तंव पुण्य नाही । पाहातां माझे गांठी कांहीं ॥ २ ॥ भय निवारिता । कोण वेगळा अनंता ॥ ३ ॥ तुका म्हणे वारे भोग । वारी तरी पांडुरंग ॥ ४ ॥

२१२५. राम राज्य राम प्रजा लोकपाल । एकचि सकळ दुजें नाही ॥ १ ॥ मंगळावांचूनि उमटेना वाणी । अखंडचि खाणी एकी रासी ॥ २ ॥ मोडलें हें स्वामी ठायाठाव सेवा । वाढवावा हेवा कोणा अंगें ॥ ३ ॥ तुका म्हणे अवघें दुमदुमिलें देवें । उरलें तें गावें हेंचि आतां ॥ ४ ॥

२१२६. रिद्धिसिद्धि दासी कामधेनु घरीं । परि नाही भाकरी भक्षावया ॥ १ ॥ लोडें बालिस्तें पलंग सुपत्ति । परी नाही लंगोटी नेसावया ॥ २ ॥ पुसाल तरि आम्हां वैकुंठीचा वास । परि नाही राह्यास ठाव कोठें ॥ ३ ॥ तुका म्हणे आम्ही राजे त्रैलोक्याचे । परि नाही कोणाचें उणें पुरें ॥ ४ ॥

२१२७. लटिकियाच्या आशा । होतो पडिलों वोळसा । होऊनियां दोषां । पात्र मिथ्या अभिमानें ॥ १ ॥ बरवी उघडली दृष्टी । नाही तरी होतो कष्टी । आक्रंदते सृष्टी । माय या चेष्टांनीं ॥ २ ॥ मरणाची नाही शुद्धी । लोभीं प्रवर्तली बुद्धी । परती तों कधीं । घडेचि ना माघारी ॥ ३ ॥ सांचवूनि मरे धन । लावी पोरांसी भांडण । नाही नारायणं । तुका म्हणे स्मरला ॥ ४ ॥

२१२८. लावूनि काहाळा । सुखें करितों सोहळा ॥ १ ॥ सादा-
वीत गेलों जना । भय नाहीं सत्य जाणा ॥ २ ॥ गातां नाचतां
विनोदें । टाळघागरियांच्या छंदें ॥ ३ ॥ तुका म्हणे भव । नाहीं पुढें
येतो देव ॥ ४ ॥

२१२९. लेंकरा आइतें पित्याचें जतन । दावी निजधन सर्व
जोडी ॥ १ ॥ त्यापरि आमुचा जालासे सांभाळ । देखिलाची काळ
नाहीं आड ॥ २ ॥ भुकेचे सन्निध वसे स्तनपान । उपायाची भिन्न
चिंता नाहीं ॥ ३ ॥ आळवूनि तुका उभा पैलथडी । घातली या
उडी पांडुरंगें ॥ ४ ॥

२१३०. वचनाचा अनुभव हातीं । बोलविती देव मज ॥ १ ॥
परि हें न कळे अभाविकां । जडलोका जीवासी ॥ २ ॥ अनुश्रुत हे
प्रासादिक । कृपा भीक स्वामीची ॥ ३ ॥ तुका म्हणे वरावरी ।
जातों तरी सांगत ॥ ४ ॥

२१३१. वचना फिरती अधम जन । नारायण तो नव्हे ॥ १ ॥
केला असतां अंगीकार । न मनीं भार समर्थ ॥ २ ॥ संसाराचा
नाहीं पांग । देवें सांग सकळ ॥ ३ ॥ तुका म्हणे कीर्ति वाणूं । मध्यें
नाणूं संकल्प ॥ ४ ॥

२१३२. वारकरी पायांपाशीं । आले त्यांसी विनविलें ॥ १ ॥
काय काय तें आइका । विसरों नका रंकासी ॥ २ ॥ चिंतावोनि
चिंता केली । हे राहिली अवस्था ॥ ३ ॥ तुका म्हणे संवसारा ।
रुसलों खरा यासाठीं ॥ ४ ॥

२१३३. विठो सांपडावया हातीं । ठावी झाली एक गती । न
धरी भय चिंतीं । बळ किती तयाचें ॥ १ ॥ लागे आपणचि हातीं ।
कीव भाकावी काकुलती । करी मग चिंतीं । असेल तें तयाचें ॥ २ ॥
एकलिया भावबळें । कै सांपडे तो काळें । वैष्णवाच्या मेळें । उभा
ठाके हांकेसी ॥ ३ ॥ बांधा माझिया जीवासी । तुका म्हणे प्रेमपार्शीं ।
न सोडी तयासी । सर्वस्वासी उदार ॥ ४ ॥

२१३४. विश्वास तो देव । म्हूण धरियेला भाव ॥ १ ॥ माझी
वदवितो वाणी । जेणें धरिली धरणी ॥ २ ॥ जोडिलीं अक्षरें ।

नव्हती बुद्धीच्या विचारें ॥ ३ ॥ नाहीं केली आटी । कांहीं मान-
दंभासाठीं ॥ ४ ॥ कोणी भाग्यवंत । तया कळे हें उचित ॥ ५ ॥
तुका म्हणे झरा । आहे मुळींचाचि खरा ॥ ६ ॥

२१३५. वेद अनंत बोलिला । अर्थ इतुलाचि * शोधिला ॥ १ ॥
विठोबासी शरण जावें । निजनिष्ठा नाम गावें ॥ २ ॥ सकळ-
शास्त्रांचा विचार । अंतीं इतुलाचि निर्धार ॥ ३ ॥ अठरा पुराणीं
सिद्धान्त । तुका म्हणे हाचि हेत ॥ ४ ॥

२१३६. वेदाचा तो अर्थ आम्हांसीच ठावा । येरांनीं वाहवा
भार माथां ॥ १ ॥ खादल्याची गोडी देखिल्यासी नाहीं । भार धन
वाही मजुरीचें ॥ २ ॥ उत्पत्तिपाळणसंहाराचें निज । जेणें नेलें बीज
त्याचे हातीं ॥ ३ ॥ तुका म्हणे आम्हां सांपडलें मूळ । आपणचि
फळ आलें हाता + ॥ ४ ॥

२१३७. वोखटा तरी मी विटलों देहासी । पुरे आतां ऐसी
जोडी पुन्हां ॥ १ ॥ किती मरमर सोसावी पुढती । राहिलों संगती
विठोबाचे ॥ २ ॥ आतां कोण याचा करील आदर । जावो कलेवर
विटंबोनी ॥ ३ ॥ तुका म्हणे आतां सांडी तेंचि सांडी । कोण फिरे
लंडी यासी मागें ॥ ४ ॥

२१३८. वृक्षवल्ली आम्हां सोयरे वनचरें । पक्षीही सुस्वरें आळ-
विती ॥ १ ॥ येणें सुखें रुचे एकान्ताचा वास । नाहीं गुण दोष अंगा
येत ॥ २ ॥ आकाश मंडप पृथिवी आसन । रमे तेथें मन क्रीडा
करूं ॥ ३ ॥ कंथाकमंडलू देहउपचारा । जाणवितो वारा अवसर ॥ ४ ॥
हरिकथा भोजन परवडी विस्तार । करोनि प्रकार सेवूं रुची ॥ ५ ॥
तुका म्हणे होय मनासी संवाद । आपुलाचि वाद आपणांसी ॥ ६ ॥

२१३९. शास्त्रांचें जें सार वेदांची जो मूर्ती । तो आम्हां
सांगाती प्राणसखा ॥ १ ॥ म्हणऊनि नाहीं आणिकांचा पांग ।
सर्व झालें सांग नामें एका ॥ २ ॥ सगुण निर्गुण जयाचिये अंगें ।
तोचि आम्हांसंगें क्रीडा करी ॥ ३ ॥ तुका म्हणे आम्ही विधीचे
जनिते । स्वयंभ आइते केले नव्हों ॥ ४ ॥

* साधिला. + तुका म्हणे आलें आपणचि फळ । हातोहातीं मूळ सांपडलें ॥

२१४०. शिकवूनि बोल । केलें कवतुक नवल ॥ १ ॥ आपणियां
रंजविलें । बापें माझिया विठ्ठलें ॥ २ ॥ हातीं प्रेमाचें भातुकें ।
आम्हां । देऊनियां निकें ॥ ३ ॥ तुका करी टाहो । पाहे रखुमाईचा
नाहो ॥ ४ ॥

२१४१. शीतळ साउली आमुची माउली । विठाई वोळली
प्रेमपान्हा ॥ १ ॥ जाउनी वोसंगा रिघेन वोरस । लागेल तें इच्छे
पीइन वरी ॥ २ ॥ कृपा तनु माझी सांभाळी दुभोनि । अमृत-
संजीवनी लोटलीसे ॥ ३ ॥ *आनंदाचा ठाव नाही माझे चितीं ।
सागर तो किती उपमेसी ॥ ४ ॥ सैर जाय पडे तयेसी सांकडें ।
सांभाळीत पुढें मार्गें आसे ॥ ५ ॥ तुका म्हणे चिंता कैसी ते मी
नेणें । लडिवाळ तान्हें विठाईचें ॥ ६ ॥

२१४२. सर्व काळ डोळां बैसो नारायण । नयो अभिमान
आड पुढें ॥ १ ॥ धाड पडो माझ्या थोरपणावरी । वाचे हरि
हरि उच्चारीन ॥ २ ॥ जळो अंतरीचें सर्व जाणपण । विवादवचन
अहतेचें ॥ ३ ॥ सकळां चरणीं गळिते माझा जीव । तुका म्हणे
भाव एकविध ॥ ४ ॥

२१४३. सर्व काळ माझे चितीं । हेचि खंती राहिली ॥ १ ॥
बैसलें तें रूप डोळां । वेळोवेळां आठवे ॥ २ ॥ वेव्हाराची सरली
मात । अखंडित अनुसंधान ॥ ३ ॥ तुका म्हणे वेध जाला । अंगा
आला श्रीरंग ॥ ४ ॥

२१४४. सर्वविशीं आम्ही हेचि जोडी केली । स्वामिची
साधिली चरणसेवा ॥ १ ॥ पाहिलेंचि नाहीं मार्गें परतोर्ना ।
जिकिला तो क्षणोक्षणीं काळ ॥ २ ॥ नाहीं पडों दिला विचाराचा
गोवा । नाहीं पोटीं हेवा येऊं दिला ॥ ३ ॥ केली लागवेगीं अवधी
तांतडी । भावना ते कुडी दुराविली ॥ ४ ॥ कोठें मग ऐसें होतें
सावकाश । जळो तया आस वेव्हाराची ॥ ५ ॥ तुका म्हणे लाभ
थेतला पालवीं । आतां नाहीं गोवी कासयाची ॥ ६ ॥

२१४५ सत्ता वर्ते मन । पाळी विठ्ठलाची आण ॥ १ ॥ आज्ञा वाहोनियां शिरीं । सांगितलें तेंचि करीं ॥ २ ॥ सरलीसे धांव । नलगे वाढवावी हांव ॥ ३ ॥ आहे नाहीं त्याचें । तुका म्हणे कळे साचें ॥ ४ ॥

२१४६. संतांचीं उच्छिष्टें बोलतां उत्तरे । काय म्यां गव्हारें जाणावें हें ॥ १ ॥ विठ्ठलाचें नाम घेतां नये शुद्ध । तेथें मज बोध काय कळे ॥ २ ॥ करितां कवित्व बोबड्या उत्तरीं । झणीं मजवरी कोप धरा ॥ ३ ॥ काय माझी याती नेणा हा विचार । काय मी तें फार बोलों नेणें ॥ ४ ॥ तुका म्हणे मज बोलवितो देव । अर्थ गुह्य भाव तोचि जाणो ॥ ५ ॥

२१४७. संसाराच्या नांवें घालूनियां शून्य । वाढता हा पुण्य धर्म केला ॥ १ ॥ हरिभजनें हें धवलिलें जग । चुकविला लाग कळिकाळाचा ॥ २ ॥ कोणाहि नलगे साधनांचा पांग । करणें केला त्याग देहबुद्धि ॥ ३ ॥ तुका म्हणे सुख समार्थी हरिकथा । नेणें भवन्नथा गाईल तो ॥ ४ ॥

२१४८. संसार तो कोण लेखे । आम्हां सखे हरिजन ॥ १ ॥ काळ ब्रह्मानंदें सरे । आवडी उरे संचली ॥ २ ॥ स्वप्नीं तेही नाहीं चिंता । रात्रीं जाता दिवस ॥ ३ ॥ तुका म्हणे ब्रह्मरसें । होय सरिसें भोजन ॥ ४ ॥

२१४९. साकरेच्या योगें वर्खे । राजा कागदातें देखे ॥ १ ॥ तैसें आम्हां माणुसपण । रामनाम केण्यागुणें ॥ २ ॥ फिरंगीच्या योगें करी । राजा काष्ठ हातीं धरी ॥ ३ ॥ रत्नकनका योगें लाख । कंठीं धरिती श्रीमंत लोक ॥ ४ ॥ देवा देवपाट । देव्हाण्यावरी बैसे स्पष्ट ॥ ५ ॥ ब्रह्मानंदयोगें तुका । पढीयंता* जनलोकां ॥ ६ ॥

२१५०. सांगों जाणती शकुन । भूत भविष्य वर्तमान ॥ १ ॥ त्यांचा आम्हांसी कांटाळा । पाहों नावडती डोळां ॥ २ ॥ रिद्धि-सिद्धीचे साधक । वाचासिद्ध होती एक ॥ ३ ॥ तुका म्हणे जाती । पुण्यक्षयें अधोगती ॥ ४ ॥

२१५१. सावध झालों सावध झालों । हरिच्या आलों जागरणा
॥ १ ॥ जेथें वैष्णवांचे भार । जयजयकार गर्जतसे ॥ २ ॥ पळो-
नियां गेली झोंप । होतें पाप आड तें ॥ ३ ॥ तुका म्हणे तथा
ठाय । बोल छाय कृपेची ॥ ४ ॥

२१५२. सोसें सोसें मारूं हाका । होईल चुका म्हणऊनि ॥ १ ॥
मागें पुढें क्षणभरी । नव्हे दुरी अंतर ॥ २ ॥ नाम मुखीं बैसला
चाळा । वेळोवेळां पडताळीं ॥ ३ ॥ तुका म्हणे सुखी केलें । या
विट्टलें बहुतांसी ॥ ४ ॥

२१५३. शिकविले तैसा पढों जाणे पुंसा । कैची साच दशा
तैसी अंगीं ॥ १ ॥ स्वप्नीच्या सुखें नाहीं होत राजा । तैसा दिसे
माझा अनुभव ॥ २ ॥ कासया हा केला जिऱ्हे अळंकार । पायांसीं
अंतर दिसतसे ॥ ३ ॥ दर्पणीचें धन हातीं ना पदरीं । डोळा दिसे
परी सत्याचिये ॥ ४ ॥ आस केला तरी लाळचि घोंटावी । ठका-
ठकी तेवीं दिसतसे ॥ ५ ॥ कवित्व रसाळ बदविली वाणी । साक्षही
पुराणीं घडे ऐसी ॥ ६ ॥ तुका म्हणे गुरें राखोनि गोंवारी । माझी
म्हणे परि लाभ नाहीं ॥ ७ ॥

२१५४. सुकाळ हा दिवसरजनी । नित्य धणी नवीच ॥ १ ॥
करुनि सेवूं नाना परी । राहे उरी गोडीनें ॥ २ ॥ सरे ऐसा नाहीं
झरा । पंक्तीकरा समवेत ॥ ३ ॥ तुका म्हणे बरवा पान्हा । कान्हा-
बाई माउलीचा ॥ ४ ॥

२१५५. सुखें होतों कोठें घेतली सुती । बांधविला गळा आपुले
हातीं ॥ १ ॥ काय करूं बहू गुंतलों आतां । नयेचि सरतां मागें
पुढें ॥ २ ॥ हातें गांठीं तें सरों आतां । आणिक माथां ऋण
झालें ॥ ३ ॥ सोंकरिलियाविण गमाविलीं पिकें । रांडापोरें भिकें
लावियेलीं ॥ ४ ॥ बहुतांचीं बहु घेतलीं घरें । न पडे पुरे कांहीं
केल्या ॥ ५ ॥ तुका म्हणे कांहीं न धरावी आस । जावें हें सर्वस्व
टाकोनियां ॥ ६ ॥

२१५६. स्मरतां कां घडे नास । विष्णुदास यावरी ॥ १ ॥ ऐसी
सीमा जाली जर्गी । तरी मी वेगीं अनुसरलों ॥ २ ॥ धरिलें तें

निवडे आतां । न घडे चित्ता वेगळें ॥ ३ ॥ तुका म्हणे नाश नाहीं ।
पुराणेंहि गर्जती ॥ ४ ॥

२१५७. हरिनामाचें करुनि तारुं । भवसिंधु पार उतरलों
॥ १ ॥ फावलें फावलें आतां । पार्यीं संतां विनटलों ॥ २ ॥ हरि-
नामाचा शस्त्र घोडा । संसार गाढा छेदिला ॥ ३ ॥ हरिनामाचें
धनुष्यकांडें । विन्मुख तोंडें कळिकाळ ॥ ४ ॥ येणेंचि बळें सरिते
आम्ही । हरिचे नामें लोकीं तिहीं ॥ ५ ॥ तुका म्हणे जालों साचे ।
श्रीविठ्ठलाचे डिंगर ॥ ६ ॥

२१५८. हा गे माझा अनुभव । भक्तिभाव भाग्याचा ॥ १ ॥
केला ऋणी नारायण । नव्हे क्षण वेगळा ॥ २ ॥ घालोनियां भार
माथां । अवधी चिंता वारली ॥ ३ ॥ तुका म्हणे वचनासाठीं । नाम
कंठीं धरियेलें ॥ ४ ॥

२१५९. हाचि परमानंद आळंगीन बाहीं । क्षेम देतां ठार्यीं
द्वैत तुटे ॥ १ ॥ बोलायासि मात मन निवे हर्षें चित्त । दुणी वाटे
प्रीत प्रेमसुख ॥ २ ॥ जनांत भूषण वैकुंठीं सरतां । फावलें स्वहिता
सर्वभावें ॥ ३ ॥ तुटला वेव्हार माया लोकाचार । समूळ संसार
पारुषला ॥ ४ ॥ तुका म्हणे तो हा विठ्ठलचि व्हावा । आणिक या
जीवा चाड नाहीं ॥ ५ ॥

२१६०. हो कां नर अथवा नारी । ज्यांचा आवडता हरि ॥ १ ॥
ते मज विठोवासमान । नमूं आवडीं ते जन ॥ २ ॥ ज्यांचें अंतर
निर्मळ । त्यांचे सबाह्य कोमळ ॥ ३ ॥ त्यांचा संग सर्वकाळ । घडी
मज हे मंगळ ॥ ४ ॥ तुका म्हणे प्राण । काया कुरंवडी करीन ॥ ५ ॥

२१६१. होतों सांपडलों वेठी । जातां भेटी संसारा ॥ १ ॥ तों
या वाटे कृपा केली । भेटी जाली विठोसी ॥ २ ॥ होता भार माथां
माझे । बहु ओझें अमुप ॥ ३ ॥ तुका म्हणे केली चिंता । कोण दाता
भेटेल ॥ ४ ॥

२१६२. रवि राश्मिकळा । नये काढितां निराळा ॥ १ ॥ तैसा
आम्हां जाला भाव । अंगीं जडोनि ठेला देव ॥ २ ॥ गोडी साकरे-

पासुनी । कैसी निवडिती दोन्ही ॥ ३ ॥ तुका म्हणे नाद उठी ।
विरोनि जाय नभा पोटी ॥ ४ ॥

२१६३. कांहींच मी नव्हे कोणिये गांवांचा । एकटा ठायींचा
ठायी एक ॥ १ ॥ नाहीं जात कोठें येत फिरोनियां । अवघेचि
वायांविण बोल ॥ २ ॥ नाहीं मज कोणी आपुलें दुसरें । कोणाचा
मी खरें कांहीं नव्हे ॥ ३ ॥ नाहीं आम्हां ज्यावें मरावें लागत ।
आहों अखंडित जैसे तैसे ॥ ४ ॥ तुका म्हणे नाम रूप नाहीं आम्हां ।
वेगळा या कर्मा अकर्मासी ॥ ५ ॥

२१६४. ठेविलें जतन । करूनियां निज धन ॥ १ ॥ जयापासाव
उत्पत्ति । तें हें बीज धरिलें हातीं ॥ २ ॥ निवडिलें वरळा भूस ।
सार आइन जिन्नस ॥ ३ ॥ तुका म्हणे नारायण । भाग संचिताचा
गुण ॥ ४ ॥

२१६५. नाहीं येथें वाणी । सकळां वर्णीं ध्यावी धणी ॥ १ ॥
जालें दर्पणाचें अंग । ज्याचा त्यासीं दावी रंग ॥ २ ॥ एका भावाचा
एकान्त । पीक पिकला अनंत ॥ ३ ॥ तुका खळे दाणीं । करी बैसोनि
वांटणी ॥ ४ ॥

२१६६. मीचि मज व्यालों । पोटा आपुलिया आलों ॥ १ ॥
आतां पुरले नवस । निरसोनि गेली आस ॥ २ ॥ जालों * बारा
बळी । गेलों मरोनि ते कार्ळी ॥ ३ ॥ दोहींकडे पाहे । तुका आहे
तैसा आहे ॥ ४ ॥

२१६७. अद्वयचि द्वय झालेंचि कारण । धरिलें नारायणें भक्ति-
सुख ॥ १ ॥ अपरोक्ष आकार झाला चतुर्भुज । एकतर्त्त्वां बीज भिन्न
नाहीं ॥ २ ॥ शून्य निरसूनि राहिलें निर्मळ । तें दिसे केवळ
विटेवरी ॥ ३ ॥ सुखें ध्यावें नाम वदना ही चाड । सरिता वापी
आड एक पाणी ॥ ४ ॥ तुका म्हणे मीच आहे तेंपें सुखें । भेद
नाहीं मुखें नाम गातां ॥ ५ ॥

२१६८. अनंताच्या ऐकों कीर्ती । ज्याच्या चित्तीं हरिनाम ॥ १ ॥

उल्लूघुनि गेले सिंधु । हा भवबंधु तोडोनियां ॥ २ ॥ हळूहळू तेचि
 वाहीं । चालों काहीं अधिकारें ॥ ३ ॥ खुंदुनियां गेले नावा । नाहीं
 हेवा खोळंबा ॥ ४ ॥ नलगे मोल द्यावा रुका । भाव एका कारणें
 ॥ ५ ॥ भीमातिरीं थडवा केला । उठा चला लवलहें ॥ ६ ॥ तुका
 म्हणे पाहतों वाट । उभा नीट पाउलीं ॥ ७ ॥

२१६९. आवडीच्या ऐसें झालें । मुखा आलें हरिनाम ॥ १ ॥
 आतां घेऊं धणीवरी । मार्गें उरीं नुरेतो ॥ २ ॥ सांठवण मना
 ऐसी । पुढें रासी अमुप ॥ ३ ॥ तुका म्हणे कारण झालें । विठ्ठल
 या तीं अक्षरीं ॥ ४ ॥

२१७०. काय माझें नेती वाईट म्हणोन । करूं समाधान काशा-
 साठीं ॥ १ ॥ काय मज लोक नेतील परलोका । जातां कोणी एक
 निवारील ॥ २ ॥ न म्हणे कोणासी उत्तम वाईट । सुखें माझी
 कूट खावो मार्गें ॥ ३ ॥ सर्व माझा भार असे पांडुरंगा । काय
 माझें जगासवें काज ॥ ४ ॥ तुका म्हणे माझें सर्वही साधन । नाम-
 संकीर्तन विठोवाचें ॥ ५ ॥

२१७१. तुका वेडा अविचार । करी बडबड फार ॥ १ ॥ नित्य
 वाचे हाचि छंद । राम कृष्ण हरि गोविंद ॥ २ ॥ धरी पांडुरंगीं
 भाव । आणीक नेणें दुजा देव ॥ ३ ॥ गुरुज्ञान सर्वा ठायीं । दुजें
 न विचारी काहीं ॥ ४ ॥ बोल नाइकें कोणाचे । कथे नागवाचि
 नाचे ॥ ५ ॥ संग उपचारें कांटाळे । सुखें भलते ठायीं लोळे ॥ ६ ॥
 काहीं उपदेशिलें नेणें । वाचे विठ्ठल विठ्ठल म्हणे ॥ ७ ॥ केला बहुतीं
 फजित । तरी हेंचि करी नित्य ॥ ८ ॥ अहो पंडित जन । तुका
 टाकावा थुंकोन ॥ ९ ॥

२१७२. दूध दही ताक पशूचें पाळण । त्यामध्ये कारण घृत
 सार ॥ १ ॥ हेंचि वर्म आम्हां भाविकांचे हातीं । म्हणऊनि चितीं
 धरिला राम ॥ २ ॥ लोह कफ गारा अग्नीचिया काजें । येह्वीं तें
 ओझें कोण वाहे ॥ ३ ॥ तुका म्हणे खोरीं पाहारा जतन । जोंवरि
 हें धन हातीं लागे ॥ ४ ॥

२१७३. न भिळो खावया न वाढो संतान । परि हा नारायण
कृपा करो ॥ १ ॥ ऐसी माझी वाचा मज उपदेशी । आणीक
लोकांसी हेंचि सांगे ॥ २ ॥ विटंबो शरीर होत कां विपत्ती । परि
राहो चिर्ती नारायण ॥ ३ ॥ तुका म्हणे नाशिवंत हें सकळ ।
आठवी गोपाळ तेंचि हित ॥ ४ ॥

२१७४. पुरविली आळी । जे जे केली तें तें काळी ॥ १ ॥
माय तरी ऐसी सांगा । कृपाळुवा पांडुरंगा ॥ २ ॥ घेतलें नुतरी ।
उचलोनी कडियेवरी ॥ ३ ॥ तुका म्हणे घांस । मुखी घाली ब्रह्म-
रस ॥ ४ ॥

२१७५. विठ्ठल सोयरा सज्जन विसांवा । जाइन त्याच्या गांवा
भेटावया ॥ १ ॥ सीण भाग त्यासी सांगेन आपुला । तो माझा
बापुला सर्व जाणे ॥ २ ॥ माय माउलिया बंधुवर्ग जाणा । भाकीन
करुणा सकळिकांसी ॥ ३ ॥ संत महंत भिद्ध महानुभाव मुनि ।
जीवभाव जाउनि सांगेन त्या ॥ ४ ॥ माझिये माहेरीं सुखा काय
उणें । नलगे येणें जाणें तुका म्हणे ॥ ५ ॥

२१७६. सुखाचें ओतलें । दिसे श्रीमुख चांगलें ॥ १ ॥ मनें
धरिला अभिलाष । मिठी घातली पायास ॥ २ ॥ होतां दृष्टादृष्टीं ।
ताप गेला उठाउठी ॥ ३ ॥ तुका म्हणे जाला । लाभें लाभ
दुणावला ॥ ४ ॥

संतपर अभंग

२१७७. श्रीसंतांचिया माथा चरणांवरी । साष्टांग हें करी दंड-
वत ॥ १ ॥ विश्रांती पावलों सांभाळा उत्तरीं । वाढलें अंतरीं प्रेम-
सुख ॥ २ ॥ डौरली हे काया कृपेच्या वोरसें । नव्हे अनारिसें
षड्वरलों ॥ ३ ॥ तुका म्हणे मज न घडतां सेवा । पूर्वपुण्यठेवा
बोढवला ॥ ४ ॥

२१७८. अर्भकाचे साठीं । पंतें हातीं धरिली पाटी ॥ १ ॥ तैसे
संत जर्गी । क्रिया करुनी दाविती अंगीं ॥ २ ॥ बाळकाचे चाली ।

माता जाणुनि पाउल घाली ॥ ३ ॥ तुका म्हणे नाव । जनासाठीं
उदकीं ठाव ॥ ४ ॥

२१७९. अवघा तो शकुन । हृदयीं देवाचें *चितन ॥ १ ॥ येथें
नसतां वियोग । लाभा उणें काय मग ॥ २ ॥ छंद हरिच्या नामाचा ।
शुचिर्भूत सदा वाचा ॥ ३ ॥ तुका म्हणे हरिच्या दासां । शुभ काळ
अवघ्या दिशा ॥ ४ ॥

२१८०. आम्हां सोयरे हरिजन । जर्नीं भाग्य निकिंचन ॥ १ ॥
ज्यांच्या धैर्या नाही भंग । भाव एकविध रंग ॥ २ ॥ भूकें तहानें
चित्तीं । सदा देव आठविती ॥ ३ ॥ तुका म्हणे धन । ज्यांचें निज
नारायण ॥ ४ ॥

२१८१. अंगें अनुभव जाला मज । संतरजचरणांचा ॥ १ ॥
सुखी जालों या सेवनें । दुःख नेणें यावरी ॥ २ ॥ निर्माल्याचें
तुळसीदळ । विष्णुजळ चरणींचें ॥ ३ ॥ तुका म्हणे भावसार ।
करुनी फार मिश्रित ॥ ४ ॥

२१८२. आले संत पाय ठेविती मस्तकीं । इही उभयलोकीं
सरता केलों ॥ १ ॥ वंदीन पाउलें लोळें चरणीं । आजि इच्छाधणी
फिटईल ॥ २ ॥ अवधीं पूर्व पुण्यें जालीं सानुकूल । अवघेंचि मंगळ
संतभेटी ॥ ३ ॥ तुका म्हणे कृतकृत्य जालों देवा । नेणें परि सेवा
डोळां देखें ॥ ४ ॥

२१८३. आम्ही नाचों तेणें सुखें । वाऊं टाळी गातों मुखें ॥ १ ॥
देव कृपेचा कोंवळा । शरणागता पाळी लळा ॥ २ ॥ आम्हां जाला
हा निर्धार । मागें तारिले अपार ॥ ३ ॥ तुका म्हणे संतीं । वर्म
दिलें आम्हां हातीं ॥ ४ ॥

२१८४. आलिंगन घडे । मोक्ष सायुज्यता जोडे ॥ १ ॥ ऐसा
संतांचा माहिमा । जाली बोलायाची सीमा ॥ २ ॥ तीर्थे पर्वकाळ ।
अवधीं पायांपें सकळ ॥ ३ ॥ तुका म्हणे देवा । त्यांची केली पावे
सेवा ॥ ४ ॥

२१८५. आजिचें हें मज तुम्हीं कृपादान । दिलें संतजन माय-
बापीं ॥१॥ आलीं मुखावाटे अमृतवचनें । उत्तीर्णता येणें नव्हे जन्में
॥२॥ तुका म्हणे तुम्हीं उदार कृपाळ । शृंगारिलें बाळ कवतुकें ॥३॥

२१८६. आवडीची न पुरे धणी । प्रीत मनीं बैसली ॥ १ ॥
नित्य नवा कळवळा । मायबाळामध्ये तो ॥ २ ॥ सुख सुखा भेटों
आलें । होय वाऱ्हे पोटीचें ॥ ३ ॥ तुका म्हणे ब्रह्मानंदें । संतवृंदें
चरणपें ॥ ४ ॥

२१८७. अग्निमाजी गेलें । अग्नि होऊन तेंच ठेलें ॥ १ ॥ काय
उरलें तया पण । मागील तें नाम गुण ॥ २ ॥ लोह लागे परिसा
अंगीं । तोही भूषण जाला जर्गी ॥ ३ ॥ सरिता ओहळा ओघा ।
गंगें मिळोनि जाल्या गंगा ॥ ४ ॥ चंदनाच्या वासें । तरु चंदन
जाले स्पर्शें ॥ ५ ॥ तुका * जवळा संतां पार्यां । दुजेपणा ठाव
नाहीं ॥ ६ ॥

२१८८. ऐशा भाग्यें जालों । तरी धन्य जन्मा आलों ॥ १ ॥
रुळें तळील पायरी । संत पाय देती वरी ॥ २ ॥ प्रेमामृतपान ।
होईल चरणरजें स्नान ॥ ३ ॥ तुका म्हणे सुखें । तया हरतीळ
दुःखें ॥ ४ ॥

२१८९. एका हातीं टाळ एका हातीं चिपळिया । घालिती
हुंबरी एक वाहताती टाळिया ॥ १ ॥ मातले वैष्णव नटती नाना
छंदें । नाहीं मोक्षपर्दी चाड भजनीं आवडी ॥ २ ॥ हाका आरोळिया
गीत वाद्य सुखसोहळे । जाय ते न कळे केव्हां रजनी दिवस ॥ ३ ॥
तीर्थीं नाहीं चाड नलगे जावे वनांतरा । तुका म्हणे हरिहरात्मकचि
पृथिवी ॥ ४ ॥

२१९०. ऐसे ऐसियानें भेटती ते साधु । ज्यांच्या दर्शनें तुटे
भवबंधु । जे कां सच्चिदानंदी नित्यानंदु । जे कां मोक्षसिद्धी तीर्थ-
बंदु रे ॥ १ ॥ भाव सर्व कारण मूळ बंदु । सदा समबुद्धि नास्तिक्य
भेदु । भूतकृपा मोडी द्वेषकंदु । शत्रु मित्र पुत्र समकरीं बंधु

रे ॥ २ ॥ मन बुद्धि काया वाचा शुद्ध करी । रूप सर्वत्र देखोनि नमस्कारी । लघुत्व सर्व भावें अंगीकारी । सांडी मांडी मीतूपण ऐसी थोरी रे ॥ ३ ॥ अर्थकामचाड नाही चित्ता । मानामान मोह माया मिथ्या । वर्ते समाधानी जाणोनि नेणता । साधु भेट देती तया अवाचिता रे ॥ ४ ॥ मनीं दृढ धरीं विश्वास । नाही सांडी-मांडीचा सायास । साधुदर्शन नित्यकाळ त्यास । तुका म्हणे जो विटला जाणविस रे ॥ ५ ॥

२१९१. ऐसा ज्याचा अनुभव । विश्व देव सत्यत्वे ॥ १ ॥ देव तया जवळी असे । पाप नासे दर्शने ॥ २ ॥ कामक्रोधा नाही चाली । भूतीं जाली समता ॥ ३ ॥ तुका म्हणे भेदाभेद । गेला चाद खंडोनी ॥ ४ ॥

२१९२. उदकीं कालवी शेष मलमूत्र । तो होय पवित्र कासयानें ॥ १ ॥ उद्धारासी ठाव नाही भाग्यहीना । विन्मुख चरणा संतांचिया ॥ २ ॥ दुखवी तो बुडे सांगडीचा तापा । अतित्याई पापाचीच मूर्ति ॥ ३ ॥ तुका म्हणे जेव्हां फिरतें कपाळ । तरी अमंगळ योग हातो ॥ ४ ॥

२१९३. उजळलें भाग्य आतां । अवघी चिंता वारली ॥ १ ॥ संतदर्शनें हा लाभ । पद्मनाभ जोडला ॥ २ ॥ संपुष्ट हें हृदयपेटी । करुनी पोटीं सांठवूं ॥ ३ ॥ तुका म्हणे होता ठेवा । तो या भावा सांपडला ॥ ४ ॥

२१९४. करणें तें देवा । हेचि एक पावे सेवा ॥ १ ॥ अवघें घडे येणें सांग । भक्त देवाचें तें अंग ॥ २ ॥ हेंचि एक वर्म । काय बोलिलों तो धर्म ॥ ३ ॥ तुका म्हणे खरें । खरें त्रिवाचा उत्तरें ॥ ४ ॥

२१९५. करितां या सुखा । अंतपार नाही लेखा ॥ १ ॥ माथां पडती संतपाय । सुख कैवल्य तें काय ॥ २ ॥ ऐसा लाभ नाही । दुजा विचारितां काहीं ॥ ३ ॥ तुका म्हणे गोड । तेथें पुरे माझे कोड ॥ ४ ॥

२१९६. कां नवजावें बैसोनि कथे । ऐसें एका हो श्रोते । पांडुरंग तेथें । उभा असे तिष्ठत ॥ १ ॥ म्हणऊनि करी धीर । लक्ष

लावूनि सादर । भवसिंधुपार । असेल ज्या तरणें ॥ २ ॥ कथे कांहीं
अणुमात्र । न बोलावा हा वृत्तान्त । देवभक्तां चित्त । समरसीं खंडणा
॥ ३ ॥ कां वैष्णव पूजावे । ऐका घेईल जो भावें । चरणरजा शिवें ।
बोढविला मस्तक ॥ ४ ॥ ऐसैं जाणा हो निभ्रांत । देव वैष्णवांचा
अंकित । अलिप्त अतीत । परमित त्यासाठीं ॥ ५ ॥ घालोनि लोळणी ।
तुका आला लोटांगणी । वंदी पायवणी । संतचरणींचें माथां ॥ ६ ॥

२१९७. काय माझी संत पाहती जाणीव । सर्व माझा भाव
त्यांचे पार्यीं ॥ १ ॥ कारण सरतें करा पांडुरंगीं । भूषणाची जर्गीं
काय चाड ॥ २ ॥ बोवड्या उत्तरीं म्हणे हरिहरि । आणीक भिकारी
नेणें दुजें ॥ ३ ॥ तुका म्हणे तुम्ही विठ्ठलाचे दास । करितों मी
आस उच्छिष्टाची ॥ ४ ॥

२१९८. काय वाणूं आतां न पुरेहे वाणी । मस्तक चरणीं ठेवी-
तसे ॥ १ ॥ थोरीव सांडिली आपुली परिसें । नेणे सिवों कैसें लोखं-
डासी ॥ २ ॥ जगाच्या कल्याणा संतांच्या विभूति । देह कष्टविती
परउपकारें ॥ ३ ॥ भूतांची दया हें भांडवल संतां । आपुली ममता
नाहीं देहीं ॥ ४ ॥ तुका म्हणे सुख पराविया सुखें । अमृत हें मुखें
स्रवतसे ॥ ५ ॥

२१९९. काय सांगों आतां संतांचे उपकार । मज निरंतर जाग-
विती ॥ १ ॥ काय द्यावें त्यांसी व्हावें उतराई । ठेवितां हा पार्यीं
जीव थोडा ॥ २ ॥ सहज बोलणें हित उपदेश । करूनि सायास
शिकविती ॥ ३ ॥ तुका म्हणे वत्स धेनुवेचे चित्तीं । तैसे मज येती
सांभाळीत ॥ ४ ॥

२२००. कुळींची हे कुळदेवी । केली ठावी संतांनीं ॥ १ ॥ बरवें
जाले शरण गेलों । उगविलों संकर्टीं ॥ २ ॥ आणिला ही रूपा
बळें । करूनि खळें हरिदासीं ॥ ३ ॥ तुका म्हणे समागमें । नाचों
प्रेमें लागलों ॥ ४ ॥

२२०१. केला कईवाड संतांच्या आधारें । अनुभवं खरें कळों
आलें ॥ १ ॥ काय जीवित्वाची धरूनियां आशा । व्हावें गर्भवासा

पात्र भेणें ॥ २ ॥ अबार्ळानें जावें निश्चितीच्या ठायां । रांडा रोटा वायां करूं नये ॥ ३ ॥ तुका म्हणे बळी देतां तें निधान । भिके-साठीं कोण राज्य देतो ॥ ४ ॥

२२०२. कोण त्याचा पार पावला धुंडितां । पुढें विचारितां विश्वं-भरा ॥ १ ॥ अणुरेणु सूक्ष्मस्थूळा पार नाहीं । श्रुती नेती त्याही खुंटलिया ॥ २ ॥ फळांत कीटक येवढें आकाश । ऐसीं तरुवरास अनेक किती ॥ ३ ॥ दाविलें अनंतें अर्जुनासि पोटीं । आणीक त्या स्मृष्टि कृष्ण लोक ॥ ४ ॥ तुका म्हणे लागा संतांचिये कासे । ठाव घेतां कैसे वांचा जीवें ॥ ५ ॥

२२०३. *कोणा पुण्या फळ आलें । आजि देखिलीं पाउलें ॥ १ ॥ ऐसें नेणों नारायणा । संतीं सांभाळिलें दीना ॥ २ ॥ कोण लाभ-काळ । दीन आजिचा मंगळ ॥ ३ ॥ तुका म्हणे जाला । एवढा लाभ का विट्टला ॥ ४ ॥

२२०४. कोण पुण्यें यांचा होईन सेवक । जींहीं द्वंद्वादिक दुरा-विलें ॥ १ ॥ ऐसीं वर्में मज दावीं नारायणा । अंतरींच्या खुणा प्रक-टोनि ॥ २ ॥ बहु अवघड असे संतभेटी । तरि जगजेठी कहुणा केली ॥ ३ ॥ तुका म्हणे मग नये वृत्तीवरी । सुखाचे शेजारीं पड्डईन ॥ ४ ॥

२२०५. कृपाळू सज्जन तुम्ही संतजन । हेंचि कृपादान तुमचें मज ॥ १ ॥ आठवण तुम्हीं द्यावी पांडुरंगा । कीव माझी सांगा काकुलती ॥ २ ॥ अनाथ अपराधी पतित आगळा । परि पायांवेगळा नका करूं ॥ ३ ॥ तुका म्हणे तुम्ही निरविल्यावरी । मग मज हरि उपेक्षीना ॥ ४ ॥

२२०६. खळा सदा क्षुद्र दृष्टी । करी कष्टी सज्जना ॥ १ ॥ करिती आपुलाले परी । धणीवरी व्यापार ॥ २ ॥ दया संता भांडवल । वेची बोल उपकार ॥ ३ ॥ तुका म्हणे आपुलालें । उंसंतिलें ज्यांणीं तें ॥ ४ ॥

२२०७. गंगाजळा पाहीं पाठी पोट नाहीं । अवगुण तो कांहीं

● कोण पुण्य फळां आलें.

अमृतासी ॥१॥ रवि दीप काळिमा काय जाणे हिरा । आणिकां
तिमिरा नाश तेणें ॥ २ ॥ कर्पूरकांडणी काय कोंडा कणी । सिंधू
मेळवणी काय चाले ॥ ३ ॥ परिस चिंतामणि आणिकाचा गुणी ।
पालटे लागोनि नव्हे तैसा ॥ ४ ॥ तुका म्हणे तैसे जाणा संतजन ।
सर्वत्र संपूर्ण गगन जैसे ॥ ५ ॥

२२०८. चित्तेनें सरे तो धन्य धन्य काळ । सकळ मंगळ मंग-
ळाचें ॥१॥ संवसारसिंधु नाहीं हरिदासां । गर्भवास कैसा नेणती
ते ॥ २ ॥ जनवन ऐसें कृपेच्या सागरें । दाटला आधारें पांडुरंग
॥ ३ ॥ तुका म्हणे देवा भक्तांचें बंधन । दाखविलें भिन्न परी
एक ॥ ४ ॥

२२०९. चिंता नाहीं गांवीं विष्णुदासांचिये । घोष जयजयाकार
सदा ॥ १ ॥ नारायण घरीं सांठविलें धन । अवघेचि वाण तया पोटीं
॥ २ ॥ सवंग सकळां पुरे धर्णावरी । सेवावया नारी नर बाळा
॥ ३ ॥ तुका म्हणे येणें आनंदी आनंदु । गोविंदें गोविंदु पिक-
विला ॥ ४ ॥

२२१०. जन्मा आलों त्याचें । आजि फळ जालें साचें ॥ १ ॥
तुम्हीं सांभाळिलें संतीं । भय निरसली खंतीं ॥२॥ कृतकृत्य जालों ।
इच्छा केली ते पावलों ॥ ३ ॥ तुका म्हणे काळ । आतां करूं न
शके बळ ॥ ४ ॥

२२११. जिचें पीडे बाळ । प्राण तियेचा विकळ ॥ १ ॥ ऐसा
मातेचा स्वभाव । सूत्र दोरी एक जीव ॥ २ ॥ सुखाची विश्रांती ।
उमटे मातेचिये चिंतीं ॥ ३ ॥ तुका म्हणे संत । तुम्ही बहु कृपा-
वंत ॥ ४ ॥

२२१२. जुंझार ते एक विष्णुदास जर्गी । पापपुण्य अंगीं नातळे
त्या ॥ १ ॥ गोविंद आसनीं गोविंद शयनीं । गोविंद त्यां मनीं बैस-
लासे ॥ २ ॥ ऊर्ध्वपुंड्र भाळ कंठीं शोभे माळ । कांपिजे कळिकाळ
तया भेणें ॥ ३ ॥ तुका म्हणे शंखचक्रांचे शृंगार । नामामृतसार
मुखामाजी ॥ ४ ॥

२२१३. जे कां रंजले गांजले । त्यांसि म्हणे जो आपुले ॥१॥
तोचि साधु ओळखावा । देव तेथेंचि जाणावा ॥ २ ॥ मृदु सबाह्य
नवर्नात । तैसें सज्जनांचें चित्त ॥३॥ ज्यासि आपंगिता नाही । त्यासि
धरी जो हृदयी ॥ ४ ॥ दया करणें जे पुत्रासी । तेचि दासा आणि
दासी ॥५॥ तुका म्हणे सांगूं किती । तोचि भगवंताची मूर्ति ॥६॥

२२१४. जें ज्यांचें जेवण । तेंचि याचकांसी दान ॥१॥ आतां जाऊं
चोजवीत । जेथें वसतील संत ॥ २ ॥ होती धालीं पोटे । मार्गे उरलीं
उच्छिष्टे ॥ ३ ॥ तुका म्हणे धांव । पुढे खुंटईल हांव ॥ ४ ॥

२२१५. तीर्थाटणें एकें तपें हुंवरती । नाथिले धरिती अभिमान
॥ १ ॥ तैसे विष्णुदास नव्हती सावडे । एकाचिया पडे पायां एक
॥ २ ॥ अक्षरें आणिती अंगासी जाणीव । इच्छा तें गौरव पूज्य व्हावें
॥ ३ ॥ तुका म्हणे विधिनिषेधाचे डोहीं । * पडलें त्यां नाहीं देव
कर्धी ॥ ४ ॥

२२१६. तुम्हीं पाय संतीं । माझे ठेवियले चित्तीं ॥ १ ॥ आतां
बांधूं न शके काळ । जाली विषमें शीतळ ॥ २ ॥ भय नाहीं मनीं ।
देव वसे घरीं रानीं ॥ ३ ॥ तुका म्हणे भय । आम्हां स्वप्नीं तेंही
नये ॥ ४ ॥

२२१७. तुम्ही संत मायबाप कृपावंत । काय मी पतित कीर्ती
वाणूं ॥१॥ अवतार तुम्हां धराया कारण । उद्धरावे जन जड जीव
॥ २ ॥ Xवाढावया सुख भक्ति भाव धर्म । कुळाचार नाम विठोबाचें
॥ ३ ॥ तुका म्हणे गुण चंदनाचे अंगीं । तैसें तुम्ही जर्गी संत-
जन ॥ ४ ॥

२२१८. तेंच किती वारंवार । बोलों फार बोलिलें ॥ १ ॥
आतां माझे दंडवत । तुमच्या संतचरणांसी ॥ २ ॥ आवडी तें
नीच नवी । जाली जीवीं वसती ॥ ३ ॥ तुका म्हणे बरवें जालें ।
घरा आलें बंदरीचें ॥ ४ ॥

२२१९. ते माझे सोयरे सज्जन सांगाती । पाय आठविती

* बुडालें. Xवाढविलें.

विठोबाचे ॥ १ ॥ येरा मान विधिपाळपुरणाते । देवार्चीं तीं मुतें
म्हणोनियां ॥ २ ॥ सर्वभावे जालों वैष्णवांचा दास । करीन त्यांची
आस उच्छिष्टाची ॥ ३ ॥ तुका म्हणे जैसे आवडती हरिदास । तैसी
नाहीं आस आणिकांची ॥ ४ ॥

२२२०. तृषाकाळीं उदक भेटी । पडे मिठी आवडीची ॥ १ ॥
ऐसियाचा हो कां संग । जिवलग संतांचा ॥ २ ॥ मिष्टान्नाचा योग
मुके । म्हणतां चुके पुरेसे ॥ ३ ॥ तुका म्हणे माते बाळा । कळवळा
भेटीचा ॥ ४ ॥

२२२१. दसरा दिवाळी तोचि माझा^१ सण । सखे हरिजन
भेटतील ॥ १ ॥ अमुप जोडिल्या^२ पुण्याचिया राशी । पार^३ त्या
सुखासी नाहीं लेखा ॥ २ ॥ धन्य दिवस आजी झाला सोनियाचा ।
पिकली हे वाचा रामनामें ॥ ३ ॥ तुका म्हणे काय होऊं उतराई ।
जीव ठेवूं पायीं संतांचिये ॥ ४ ॥

२२२२. दास जालों हरिदासांचा । बुद्धिकायामनें वाचा ॥ १ ॥
तेथें प्रेमाचा सुकाळ । टाळमृदंगकल्लोळ । नासें दुष्टबुद्धि सकळ ।
समाधि हरिकीर्तनीं ॥ २ ॥ ऐकतां हरिकथा । भक्ति लागे त्या
अभक्तां ॥ ३ ॥ देखोनि कीर्तनाचा रंग । कैसा उभा पांडुरंग ॥ ४ ॥
हें सुख ब्रह्मादिकां । नाहीं नाहीं म्हणे तुका ॥ ५ ॥

२२२३. दासां सर्वकाळ । तेथें सुखाचा कल्लोळ ॥ १ ॥ जेथें
वसती हरिचे दास । पुण्य पिके पापा नास ॥ २ ॥ फिरे सुदर्शन ।
घेऊनियां नारायण ॥ ३ ॥ तुका म्हणे घरीं होय । म्हणियारा
कामारी ॥ ४ ॥

२२२४. देवाचा भक्त तो देवासीच गोड । आणिकांसी चाड
नाहीं त्याची ॥ १ ॥ कवणाचा सोडरा नव्हेच सांगाती । अवधियां
हार्ती अंतरला ॥ २ ॥ निष्काम वेडें म्हणती बापुडें । अवधियां
सांकडें जाला कैसा ॥ ३ ॥ माझें ऐसें तथा न म्हणती कोणी ।
असे रानीं वनीं भलते ठायीं ॥ ४ ॥ प्रातःस्नान करी विभूतिचर्चन ।

देखोनियां जन निंदा करी ॥ ५ ॥ कंठीं तुळसीमाळा बैसोनि
निराळा । म्हणती या चांडाळा काय जालें ॥ ६ ॥ गातां शंका
नाहीं बैसे भलते ठायीं । शिन्व्या देती आईबाप भाऊ ॥ ७ ॥ घरीं
बाइल म्हणे कोठें व्याली रांड । बरें होतें षंढ मरता तरी ॥ ८ ॥
जन्मोनि जाला अवधियां वेगळा । म्हणोनि गोपाळा दुर्लभ तो
॥ ९ ॥ तुका म्हणे जो संसारा रुसला । तेणेंचि ठाकिला सिद्ध-
पंथ ॥ १० ॥

२२२५. देवासी अवतार भक्तांसी संसार । दोहींचा विचार
एकपणें ॥ १ ॥ भक्तांसी सोहळे देवाचिया अंगें । देव त्यांच्या संगें
सुख भोगी ॥ २ ॥ देवें भक्तां रूप दिलासे आकार । भक्तीं त्याचा
पार वाखाणिला ॥ ३ ॥ एका अंगीं दोन्ही झालीं हे निर्माण । देव-
भक्तपण स्वामिसेवा ॥ ४ ॥ तुका म्हणे येथें नाहीं भिन्नभाव । भक्त
तोचि देव देव भक्त ॥ ५ ॥

२२२६. धन्य काळ संतभेटी । पार्यीं मिठी पडली तो ॥ १ ॥
संदेहाची सुटली गांठी । जालों पोटीं शीतळ ॥ २ ॥ भवनदीचा
जाला तारा । या उत्तरा प्रसादें ॥ ३ ॥ तुका म्हणे मंगळ आतां ।
कोण दाता याहुनी ॥ ४ ॥

२२२७. धन्य ते संसारीं । दयावंत जे अंतरीं ॥ १ ॥ येथें
उपकारासाठीं । आले घर ज्यां वैकुंठीं ॥ २ ॥ लटिकें वचन । नाहीं
देहीं उदासीन ॥ ३ ॥ मधुरा वाणी होटीं । तुका म्हणे वाव
पोटीं ॥ ४ ॥

२२२८. धरावा तो बरा । ठाव वसतीचा थारा ॥ १ ॥ निज-
लिया जागावित्ती । निज पुरवूनि देती ॥ २ ॥ एक वेवसाव । त्याचा
संग त्यांचा जीव ॥ ३ ॥ हितें कळे हित । ग्वाही एक एकां चित्त
॥ ४ ॥ विषमाचें कांहीं । आड तया एक नाहीं ॥ ५ ॥ तुका म्हणे
बरीं । घरा येतील त्यापरी ॥ ६ ॥

२२२९. न करावी स्तुति माझी संतजनीं । होईल या वचनीं
अभिमान ॥ १ ॥ भारें भवनदी नुतरवे पार । दुरावती दूर तुमचे

पाय ॥ २ ॥ तुका म्हणे गर्व पुरवील पाठी । होईल माझ्या तुटी
विठोबाची ॥ ३ ॥

२२३०. नमावे पाय हें माझे उचित । आशीर्वादे हित तुमचिया
॥ १ ॥ कृपेचा वोरस न समाये पोटी । म्हणोनि उफराटी वचने
हीं ॥ २ ॥ तुमची उष्ट्रावळी तें माझे भोजन । झाडावें अंगण केर-
पुंजे ॥ ३ ॥ परि ऐसें पुण्य नाही माझे गांठीं । जेणें पडे मिठी
पायांसवें ॥ ४ ॥ तुका म्हणे राहे आठवण चित्तीं । ऐसी कृपा संतीं
केली तुम्हीं ॥ ५ ॥

२२३१. न लगे चंदना पुसावा परिमळ । वनस्पतिमेळ हाका-
रुनी ॥१॥ अंतरीचें धावे स्वभाव बाहेरी । धरितांही परि आवरेना
॥ २ ॥ सूर्य नाही जागें धरीत या जना । प्रकाशकिरणा कर म्हूण
॥३॥ तुका म्हणे मेघ नाचवी मयूरें । लपवितां खरें येत नाहीं ॥४॥

२२३२. नाचे टाळी पिटी । प्रेमें अंग धरणीं लोटी ॥ १ ॥
माझे सखे ते सज्जन । भोळे भाविक हरिजन ॥ २ ॥ न धरिती
लाज । नाहीं जनासवें काज ॥ ३ ॥ तुका म्हणे दाटे । कंठ, नेत्रीं
जळ लोटे ॥ ४ ॥

२२३३. नाहीं संतपण मिळत हें हार्टीं । हिंडतां कपाटीं रानीं
वनीं ॥ १ ॥ नये मोल देतां धनाचिया राशी । नाहीं तें आकाशीं
पाताळीं तें ॥ २ ॥ तुका म्हणे मिळे जिवाचिये साठीं । नाहीं तरी
गोष्टी × सांगों नये ॥ ३ ॥

२२३४. नाहीं साजत हा मोठा । मज अळंकार खोटा ॥ १ ॥
असें तुमचा रजरेण । संतपारींची वाहाण ॥ २ ॥ नाहीं स्वरूपीं
ओळखीं । भक्तिभाव करीं देखीं ॥ ३ ॥ नाहीं शून्याकारीं । क्षर
ओळखीं अक्षरीं ॥ ४ ॥ नाहीं विवेक या नाहीं । आत्मा अनात्मा
तें काई ॥ ५ ॥ कांहीं नव्हे तुका । पायां * पडेन हें एका ॥ ६ ॥

२२३५. परमेष्ठिपदा । तुच्छ मानिती सर्वदा ॥१॥ हेंचि ज्यांचें
धन । सदा हरीचें चिंतन ॥२॥ इंद्रपदादिक भोग । भोग नव्हे तो

भवरोग ॥ ३ ॥ सार्वभौमराज्य । त्यांसि कांहीं नाहीं काज ॥ ४ ॥
पाताळांचें आधिपत्य । तें तों मानिती विपत्य ॥ ५ ॥ योगसिद्धि-
सार । त्यांसि वाटे तें असार ॥ ६ ॥ मोक्षायेवढें सुख । सुख नव्हे
तेंचि दुःख ॥ ७ ॥ तुका म्हणे हरीविण । त्यांसि वाटे अवघा
शीण ॥ ८ ॥

२२३६. पवित्र तो देह वाणी पुण्यवंत । जो वदे अच्युत सर्व-
काळ ॥ १ ॥ तयाच्या चिंतनें तरतील दोषी । जळतील राशी
पातकांच्या ॥ २ ॥ देव इच्छी रज चरणींची माती । धांवत चालती
मागें मागें ॥ ३ ॥ काय त्यां उरलें वेगळें आणीक । वैकुंठनायक
जयां कंठी ॥ ४ ॥ तुका म्हणे देवभक्तांचा संगम । तेथें ओघ नाम
त्रिवेणीचा ॥ ५ ॥

२२३७. पाप ताप दैन्य जाय उठाउठी । जालिया या भेटी
हरिदासांची ॥ १ ॥ ऐसें बळ नाहीं आणिकाचे अंगीं । तप तीर्थ
जर्गी दान व्रत ॥ २ ॥ चरणींचें रज बंदी शूळपाणी । नाचती
कीर्तिनी त्यांचे मार्थी ॥ ३ ॥ भव तारावया उत्तम हे नाव । भिजो
नेदी पाव हात कांहीं ॥ ४ ॥ तुका म्हणे मना जालें समाधान ।
देखिल्या चरण वैष्णवांचे ॥ ५ ॥

२२३८. पुण्य फळलें बहुतां दिवसां । भाग्यउदयाचा ठसा ।
झालों सन्मुख तो कैसा । संतचरण पावलों ॥ १ ॥ आजि फिटलें
माझें कोडें । *भवदुःखाचें सांकडें । कोंदाटलें पुढें । परब्रह्म सांवळें
॥ २ ॥ आळिंगनें संतांचिया । दिव्य झाली माझी काया । मस्तक हें
पायां-। वरी त्यांच्या ठेवितां ॥ ३ ॥ तुका म्हणे धन्य झालों । सुखें
संतांचिया धालों । लोटांगणीं आलों । पुढें भार देखोनी ॥ ४ ॥

२२३९. पुण्यवंत व्हावें । घेतां सज्जनांचीं नांवें ॥ १ ॥ नेघे
माझी वाचा तुटी । महा लाभ फुकासाठीं ॥ २ ॥ विश्रांतीचा ठाव ।
पार्यां संतांचिया भाव ॥ ३ ॥ तुका म्हणे पापें । जाती संतांचिया जपें ॥ ४ ॥

२२४०. पुनीत केलें विष्णुदासीं । संगें आपुलिया दोषी ॥ १ ॥

* बहुतां जन्मांचें.

कोण पाहे त्यांकडे । वीर विठ्ठलाचे गाढे । अशुभ त्यांपुढें । शुभ
होऊनियां ठाके ॥ २ ॥ प्रेमसुखाचिया राशी । पाप नाही ओखदांसी
॥ ३ ॥ तुका म्हणे त्यांनीं । कली वैकुंठ मेदिनी ॥ ४ ॥

२२४१. पूजा समाधान । अतिशय वाढे शीण ॥ १ ॥ हें तों
जाणां तुम्ही संत । आहे बोलिली ती नीत ॥ २ ॥ पाहिजे तें केलें ।
सहज प्रसंगीं घडलें ॥ ३ ॥ तुका म्हणे माथां । पार्यीं माझा तुम्हां
संतां ॥ ४ ॥

२२४२. पूज्या पूज्यमान । कथे उभे हरिजन ॥ १ ॥ ज्याची
कीर्ती वाखाणित्ती । तेथें ओतली ते मूर्ती ॥ २ ॥ देहाचा विसार ।
केला आनंदें संचार ॥ ३ ॥ गेला अभिमान । लाज बोलविला मान
॥ ४ ॥ शोक मोह चिंता । यांची नेणती ते वार्ता ॥ ५ ॥ तुका
म्हणे सखे । विठोबाचि ते सारिखे ॥ ६ ॥

२२४३. प्रमाण त्याच्या बोला । देव भक्ताचा अंकिला ॥ १ ॥
न पुसतां जातां नये । खालीं बैसतांही भिये ॥ २ ॥ अवघा त्याचा
होय । जीव भावासहित ॥ ३ ॥ वदे उपचारें वाणी । कांहीं माग
म्हणऊनि ॥ ४ ॥ उदासीनाच्या लागें । तुका म्हणे धावें मागें ॥ ५ ॥

२२४४. प्रेम देवाचें देणें । देहभाव जाय जेणें । न धरावी मनें ।
शुद्धी देशकाळाची ॥ १ ॥ मुक्त लज्जाविरहित । भाग्यवंत हरिभक्त ।
जाल वोसंडत । नामकीर्ति पवाडे ॥ २ ॥ जोडी जाली अविनाश ।
जन्मोनि जाले हरिचे दास । त्यांस नव्हे गर्भवास । परब्रह्म सौरस
॥ ३ ॥ हेचि वाहाती संकल्प । पुण्यप्रसंगाचे जप । तुका म्हणे पाप ।
गांवीं नाहीं हरिजना ॥ ४ ॥

२२४५. बरवें देशाउर जालों । काय बोलें बोलावें ॥ १ ॥ लाभें
लाभ दुणावला । जीव धाला दर्शनें ॥ २ ॥ भाग्यें जाली संतभेटी ।
आवडी पोटीं होती ते ॥ ३ ॥ तुका म्हणे श्रम केला । अवघा आला
फळासी ॥ ४ ॥

२२४६. बोलिलों जैसें बोलविलें देवें । माझें तुम्हां ठावें जाति-
कुळ ॥ १ ॥ करा क्षमा कांहीं नका धरूं कोप । संत मायबाप

दीनावरी ॥ २ ॥ वाचेष्वा चाळक जाला दावी वर्म । उचित ते धर्म
मजपुढें ॥ ३ ॥ तुका म्हणे *पुढें अपराध नेणतां । द्यावा मज
आतां ठाव पार्यां ॥ ४ ॥

२२४७. ब्रह्मज्ञान जरी कळे उठाउठी । तरि कां हिंपुटीं वेदशास्त्रें
॥ १ ॥ शास्त्रांचें भांडण तप तीर्थाटन । ×पूर्वींचें भ्रमण याजसाठीं
॥ २ ॥ याजसाठीं जप याजसाठीं तप । व्यासेंही अमुप ग्रंथ केले ॥ ३ ॥
याजसाठीं संतपाय हे सेवावे । तरिच तरावें तुका म्हणे ॥ ४ ॥

२२४८. भक्त ऐसे जाणा जे देहीं उदास । गेले आशापाश
निवारुनि ॥ १ ॥ विषय तो त्यांचा जाला नारायण । नावडे जन
धन माता पिता ॥ २ ॥ निर्वाणीं गोविंद असे मागेंपुढें । कांहींच
सांकडें पडों नेदी ॥ ३ ॥ तुका म्हणे सत्य कर्मा व्हावें साद्य ।
घातलिया भय नर्का जाणें ॥ ४ ॥

२२४९. भक्ताचा महिमा भक्तचि जाणती । दुर्लभ या गाती
आणिकांसी ॥ १ ॥ जाणोनि नेणते जाले तेणें सुखें । न बोलोनि
मुखें बोलताती ॥ २ ॥ अभेदूनि भेद राखियेला अंगीं । वाढावया
जर्गीं प्रेमसुख ॥ ३ ॥ टाळघाळ कथा प्रेमाचा सुकाळ । मूढ लोक
पाळ तरावया ॥ ४ ॥ तुका म्हणे हें तो आहे तयांठावें । +तिहीं
एक्याभावें जाणीतला ॥ ५ ॥

२२५०. भक्तिसुखें जे मातले । ते कळिकाळा शूर जाले ॥ १ ॥
हार्ती बाण हरिनामाचे । वीर गर्जति विठ्ठलाचे ॥ २ ॥ महा दोषां
आला त्रास । जन्ममरणां केला नास ॥ ३ ॥ सहस्रनामाची आराळी ।
एक एकाहूनि बळी ॥ ४ ॥ नाहीं आणिकांचा गुमान । ज्याचे
अंकित त्यावांचून ॥ ५ ॥ तुका म्हणे त्यांच्या घरीं । मोक्षसिद्धी या
कामारी ॥ ६ ॥

२२५१. भाग्यवंतां हेचि जोडी । परवडी संतांची ॥ १ ॥ धन
घरीं पांडुरंग । अभंग जें सरेना ॥ २ ॥ जनाविरहित हा लाभ ।

टांचें नभ सांठवणें ॥ ३ ॥ तुका म्हणे विष्णुदासां । नाहीं आशा दुसरी ॥ ४ ॥

२२५२. भार देखोनि वैष्णवांचे । दूत पळाले यमाचे ॥ १ ॥ आले आले वैष्णववीर । काळ कांपती असुर ॥ २ ॥ गरुडटकयाच्या भारें । भूमी गर्जे जयजयकारें ॥ ३ ॥ तुका म्हणे काळ। पळे देखोनियां बळ ॥ ४ ॥

२२५३. भावबळें विष्णुदास । नाहीं नाश पावत ॥ १ ॥ योग-भाग्यें घरा येती । सर्व शक्ति चालत ॥ २ ॥ पित्याचें जें काय धन । पुत्रा कोण वंचील ॥ ३ ॥ तुका म्हणे कडे बैसों । तेणें असों निर्भर ॥ ४ ॥

२२५४. मनीं वसे त्याचें आवडे उत्तर । वाटे समाचार घ्यावा ऐसें ॥ १ ॥ जातीचें तें झुरे यरयेरासाठीं । वियोगें ही तुटी नेहे कधीं ॥ २ ॥ भेटीची अपेक्षा वारतां आदर । पुसे नव्हे धीर मागु-तालें ॥ ३ ॥ तुका म्हणे माझ्या जीवाचें जीवन । सोईरे हरिजन प्राणसखे ॥ ४ ॥

२२५५. माउलीची चाली लेंकराचे ओढी । तयालागीं काढी प्राण प्रीती ॥ १ ॥ ऐसी बळिवंत आवडी जी देवा । संतमहानुभावा विनवितों ॥ २ ॥ माहें मोहितेले सर्वकाळ चित्त । विसरू तो घेत नाहीं क्षण ॥ ३ ॥ तुका म्हणे दिला प्रेमाचा वोरस । सांभाळिले दास आपुले ते ॥ ४ ॥

२२५६. माझिये जातीचे मज भेटो कोणी । आवडीची धणी फेडावया ॥ १ ॥ आवडे ज्या हरि अंतरापासूनि । ऐसियांचे मनीं आर्त माझे ॥ २ ॥ तयालागीं जीव होतो कासावीस । पाहातील वास नयन हे ॥ ३ ॥ सुफल हा जन्म होईल तेथून । देतां आलिंगन वैष्णवांसी ॥ ४ ॥ तुका म्हणे तोचि सुदिन सोहळा । गाऊं या गोपाळा धणीवरी ॥ ५ ॥

२२५७. मातेचिये चित्तीं । अवर्धा बाळकाची व्याप्ति ॥ १ ॥ देह विसरे आपुला । जवळी घेतां सीण गेला ॥ २ ॥ दावी प्रेम-भातें । आणि अंगावरी चढतें ॥ ३ ॥ तुका संतांपुढें । पायीं झोंबे लाडें कोडें ॥ ४ ॥

२२५८. माझीया मीपणावरी पडो पाषाण । जळो हें भूषण नाम
माझे । पापा नाही पार दुःखाचे डोंगर । जालों ये भूमीसी ओझे
॥ १ ॥ काय विटंबना सांगों किती । पाषाण फुटती ऐसें दुःख ।
नर नारी सकळ उत्तम चांडाळ । न पाहाती डोळां माझे मुख ॥२॥
काया वाचा मनें अघटित करणें । चर्म चक्षु हात पाय । निंदा द्वेष
घात विश्वासीं व्यभिचार । आणीक सांगों किती काय ॥३॥ लक्ष्मी-
मदें मातें घडले महा दोष । पत्नी दोनी भेदाभेद । पितृवचनी
घडली अवज्ञा अविचार । कुटिल कुचरवादी निंद्य ॥ ४ ॥ आणीक
किती सांगों तें अवगुण । न वळे जिव्हा कांपे मन । भूतदया उप-
कार नाही शब्दा धीर । विषयीं लंपट शब्दहीन ॥ ५ ॥ संत महा-
नुभाव एका हें उत्तर । अवगुण अविचार वृद्धि पापा । तुका म्हणे
सरतें करा पांडुरंगी । शरण आलों मायबापा ॥ ६ ॥

२२५९. मायेवरी सत्ता आवडीची वाळा । संकोचोनि लळा
प्रतिपाळी ॥ १ ॥ अपराध माझे न मनावे मनीं । तुम्ही संतजनीं
मायबापीं ॥ २ ॥ आरुषावचनीं लेंकुराची आळी । साहोनि कवळी
मागुताली ॥ ३ ॥ तुका म्हणे अंगीं काय नाही सत्ता । परि निष्ठुरता
उपजना ॥ ४ ॥

२२६०. मुक्तिपांग नाही विष्णुचिया दासां । संसार तो कैसा
न देखती ॥ १ ॥ बैसला गोविंद जडोनियां चिर्ती । आदि तोंचि
अंतीं अवसानीं ॥ २ ॥ भोग नारायणा देऊनि निराळीं । ओविया
मंगळीं तोचि गाती ॥ ३ ॥ बळ बुद्धि त्याची उपकारासाठीं । अमृत
तें पोटीं सांठाविलें ॥ ४ ॥ दयावंत तरी देवाच सारखीं । आपली
पारखीं नोळखती ॥ ५ ॥ तुका म्हणे त्यांचा जीव तोचि देव ।
वैकुंठ तो ठाव वसती ते ॥ ६ ॥

२२६१. मोकळें मन रसाळ वाणी । याचि गुणीं संपन्न ॥ १ ॥
लक्ष्मी ते ऐशा नावें । भाग्यें ज्यावें तरि त्यांनीं ॥ २ ॥ नमन ते
नम्रता अंगीं । नेघे रंगीं पालट ॥ ३ ॥ तुका म्हणे त्याच्या नावें ।
घेतां व्हावें संतोषी ॥ ४ ॥

२२६२. युक्ति तंव जाल्या कुंठित सकळां । उरली हे कळा

जीवनाची ॥ १ ॥ संतचरणीं भावें ठेविलें मस्तक । जोडोनि हस्तक
राहिलोंसें ॥ २ ॥ जाणपणें नेणें कांहींच प्रकार । साक्षीतें अंतर
अंतरासी ॥ ३ ॥ तुका म्हणे तुम्हीं केले × अभयदान । तेणें समा-
धान राहिलोंसे ॥ ४ ॥

२२६३. लवविलें तयासवें लवे जाती । अभिमाना हातीं
सांपडेना ॥ १ ॥ भोळिवेचें लेणें विष्णुदासां साजे । तेथें भाव दुजे
हारपती ॥ २ ॥ अर्चन वंदन नवविधा भक्ति । दया क्षमा शांति
तये ठायीं ॥ ३ ॥ तये गांवीं नाहीं दुःखाची वसति । अवघाचि भूतीं
नारायण ॥ ४ ॥ अवघेचि जालें सोवळें ब्रह्मांड । विटाळाचें तोंड
न देखती ॥ ५ ॥ तुका म्हणे गाजे वैकुंठीं सोहळा । याही
भूमंडळामाजी कीर्ति ॥ ६ ॥

२२६४. लेंकरा लेववी माता अळंकार । नाहीं अंतपार आवडीसी
॥ १ ॥ कृपेचें पोसणें तुमचें मी दीन । आजि संतजन मायबाप
॥ २ ॥ आरुषा उत्तरीं संतोषे माउली । कवळुनी घाली हृदयांत
॥ ३ ॥ पोटा आले त्याचे नेणे गुणदोष । कल्याणचि आस असावी
हे ॥ ४ ॥ मनाची ते चाली मोहाचिये सोई । ओघ गंगा काई परतों
जाणें ॥ ५ ॥ तुका म्हणे कोठें उदार मेघां शक्ति । माझी तृषा किती
चातकाची ॥ ६ ॥

२२६५. लेंकुराचें हित । वाहे माउलीचें चित्त ॥ १ ॥ ऐसी
कळवळ्याची जाती । करी लाभाविण प्रीती ॥ २ ॥ पोटीं भार वाहे ।
त्याचें सर्वस्वही साहे ॥ ३ ॥ तुका म्हणे माझें । * तुम्हां संतांवरी
ओझें ॥ ४ ॥

२२६६. वक्त्या आधीं मान । गंध अक्षता पूजन । श्रोता याति
झाला जाण । तरी त्या नाहीं उचित ॥ १ ॥ शीर सर्वांगा प्रमाण ।
यथाविधि कर चरण । धर्माचें पाळण । सकळीं सत्य करावें ॥ २ ॥
पट्ट पुत्र सांभाळी । पिता त्याची आज्ञा पाळी । प्रमाण सकळीं । ते
मर्यादा करावी ॥ ३ ॥ वरासनीं पाषाण । तो न मानावा सामान्य ।
येर उपकरणें । सोनियाचीं परी नीच ॥ ४ ॥ सोनियाची पैजण ।

× कृपादान. * तैसे तुम्हां संतां ओझें.

मुगुटमाणि केला हीण । जयाचें कारण । तथा ठायीं अळंकार ॥ ५ ॥
सेवका स्वामीसाठीं मान । त्यांचें नाम त्याचें धन । तुका म्हणे
जाण । तुम्ही संत यदर्थी ॥ ६ ॥

२२६७. वाट वैकुंठीं पाहाती । भक्त कैं पां येथे येती । तयां
जन्ममरणखंती । नाहीं चिर्ती परलोक ॥ १ ॥ धन्य धन्य हरिचे
दास । तयां सुलभ गर्भवास । ब्रह्मादिक करिती आस । तीर्थे वास
भेटीची ॥ २ ॥ कथाश्रवण व्हावयास । यमधर्मा थोर आस । पाहे
रात्रंदिवस । वाट कर जोडोनि ॥ ३ ॥ रिद्धिसिद्धि न पाचारितां ।
त्या धुडिती हरिभक्ता । मोक्षसायुज्यता । वाट पाहे भक्तांची ॥ ४ ॥
असती जेथें उभे ठेले । सदा प्रेमसुखें धाले । आणीकही उद्धरिले ।
महादोषी चांडाळ ॥ ५ ॥ सकळ करिती त्यांची आस । सर्वभावें
ते उदास । धन्य भाग्य त्यांस । तुका म्हणे दर्शनें ॥ ६ ॥

२२६८. वैष्णवांसंगतीं सुख वाटे जीवा । आणीक मी देवा
काहीं नेणें ॥ १ ॥ गायें नाचें उडें आपुलिया छंदें । मनाच्या आनंदें
आवडीनें ॥ २ ॥ लाज भय शंका दुराविला मान । न कळे साधन
यापरतें ॥ ३ ॥ तुका म्हणे आतां आपुल्या सायासें । आम्हां जग-
दीशें सांभाळावें ॥ ४ ॥

२२६९. वैष्णव तो जया । अवघी देवावरी माया ॥ १ ॥ नाहीं
आणीक प्रमाण । तन धन तृण जन ॥ २ ॥ पडतां जड भारी । नेमा
न टळे निर्धारी ॥ ३ ॥ तुका म्हणे याती । हो का तयाची भलती ॥ ४ ॥

२२७०. शुद्धबीजा पोटीं । फळें रसाळ गोमटीं ॥ १ ॥ मुखीं
अमृताची वाणी । देह देवाचे कारणीं ॥ २ ॥ सर्वांग निर्मळ । चित्त
जैसें गंगाजळ ॥ ३ ॥ तुका म्हणे जाती । ताप दर्शनें विश्रांति ॥ ४ ॥

२२७१. हींच त्यांचीं पंचभूतें । जीवन भातें प्रेमाचें ॥ १ ॥
कळबळा धरिला संतीं । ते निगुती कैवाड ॥ २ ॥ हाच काळ
वर्तमान । × समाधान ही संपत्ती ॥ ३ ॥ तुका म्हणे दिवसरातीं ।
हेंचि खाती अन्न ते ॥ ४ ॥

२२७२. सकळ चिंतामणी शरीर । जरी जाय अहंकार समूळ

× साधन.

आशा । निंदा हिंसा नाही कपट देहबुद्धि । निर्मळ स्फटिक जैसा ॥ १ ॥ मोक्षाचें तीर्थ न लगे वाराणसी । येती तयापासीं अवधीं जनें । तीर्थासी तीर्थ जाला तोचि एक । मोक्ष तेणें दर्शनें ॥ २ ॥ मन शुद्ध तया काय करिशी माळा । मंडित सकळां भूषणांसी । हरिच्या गुणें गर्जताति सदा । आनंद तया मानसीं ॥ ३ ॥ तन मन धन दिलें पुरुषोत्तमा । आशा नाहीं कवणाची । तुका म्हणे तो परिसाहूनि आगळा । काय महिमा वर्णू त्याची ॥ ४ ॥

२२७३. संसार सोहळे *भोगिती सकळ । भक्तां त्याचें बळ विठो-
बाचें ॥ १ ॥ भय चित्तीं धाक न मानिती मनीं । भक्तां चक्रपाणि
सांभाळीत ॥ २ ॥ पाप पुण्य त्यांचें धरूं न शके अंग । भक्तांसी
श्रीरंग सर्व भावें ॥ ३ ॥ नव्हती ते मुक्त आवडे संसार । देव त्यांचा
भार सर्व वाहे ॥ ४ ॥ तुका म्हणे देव भक्तां वेळाईत । भक्त ते
निश्चित त्याचियानें ॥ ५ ॥

२२७४. संतांच्या पादुका घेईन मोचे खांदीं । हातीं टाळ दिंडीं
नाचेन पुढें ॥ १ ॥ भजनविधि नेणें साधन उपाय । सकळ सिद्धि
पाय हरिदासांचे ॥ २ ॥ ध्यान गति माति आसन समाधी । हरि-
नाम गोविंदीं प्रेमसुख ॥ ३ ॥ नेणतां निर्लज्ज नेणें नादभेद । सुखें हा
गोविंद गाऊं गीतीं ॥ ४ ॥ सर्व जोडी मज गोत आणि वित्त । तुका
म्हणे संतमहंतपाय ॥ ५ ॥

२२७५. +संतचरणरज लागतां सहज । वासनेचें बीज जळोनि

* भोगितां

+ हा अभंग वारकरी पंथांत ज्या वह्या आधारभूत मानल्या जातात त्या वह्यांमध्ये सांपडत नाहीं. परंतु श्री नामदेवरायांचा असाच एक अभंग आहे तो येणेंप्रमाणें:--

“ संतचरण रज सेवितां सहज । वासनेचें बीज जळोनि जाय ॥ १ ॥
मग रामनामीं उपजे आवडी । सुख घडोघडीं वाढीं लागे ॥ २ ॥
भेदभ्रम आटे आशापाश तुटे । प्रत्यक्ष देव भेटे संतसंगें ॥ ३ ॥
प्रेमें कंठ दाटे आनंदपूर लोटे । हृदयीं प्रगटे आत्मराम ॥ ४ ॥
नामा म्हणे सोपा उपाय गोमटा । परि साध्य वाटा पूर्वपुण्यें ॥ ५ ॥

जाय ॥ १ ॥ मग रामनामीं उपजे आवडी । सुख घडोघडीं वाढों
लागे ॥२॥ कंठीं प्रेम दाटे नयनीं नीर लोटे । हृदयीं प्रगटे नामरूप
॥ ३ ॥ तुका म्हणे साधन सुलभ गोमटें । परि उपतिष्ठें पूर्व-
पुण्यें ॥ ४ ॥

२२७६. संतांनीं सरता केलों तैशापरी । चंदनीं ते बोरी
व्यापियेली ॥ १ ॥ गुण दोष याती न विचारी कांहीं । ठाव
दिला पार्यीं आपुलिया ॥ २ ॥ तुका म्हणे आलें समर्थाच्या मना ।
तरि होय राणा रंक त्याचा ॥ ३ ॥

२२७७. संकोचित जीव महत्त्वाच्या भारें । दासत्वाचि बरें बहु
वाटे ॥ १ ॥ कळावी जी माझी आवडी हे संतां । देणें तरि आतां
हेंचि द्यावें ॥ २ ॥ तुमचे चरण पावविलों सेवा । म्हणउनि हेवा
हाचि करीं ॥ ३ ॥ विनवुनी तुका वंदितो चरण । लेखा रजरेण
चरणींचा ॥ ४ ॥

२२७८. संत पाउलें साजिरीं । गंगा आली आम्हांवरी ॥ १ ॥
जेथें पडे रजधुळी । तेथें करावी आंघोळी ॥२॥ सेतुबंध वाराणसी ।
अवधीं तीर्थें तयापासीं ॥३॥ तुका म्हणे धन्य झालों । संत सागरों
मिळालों ॥ ४ ॥

२२७९. संत आले घरा । तों मी अभागी दातारा ॥१॥ कास-
यानें पूजा करूं । चरण हृदयींच धरूं ॥२॥ काया कुरवंडी । करून
ओंवाळून सांडी ॥३॥ तुका म्हणे भावें । हात जोडीं असो ठावें ॥४॥

२२८०. संत मारगीं चालती । त्यांची लागो मज माती ॥१॥
काय करावीं साधनें । काय एक नव्हे तेणें ॥२॥ शेष घेईन उच्छिष्ट ।
धाय धणीवरी पोट ॥ ३ ॥ तुका म्हणे संतां पार्यीं । जीव ठेविला
निश्चयीं ॥ ४ ॥

२२८१. संत गाती हरिकीर्तनीं । त्यांचें घेईन पायवणी ॥ १ ॥
हेंचि तप तीर्थ माझें । आणीक मी नेणें दुजें ॥ २ ॥ काया कुरवंडी
करीन । संत महंत ओंवाळीन ॥ ३ ॥ संत महंत माझी पूजा । आन
भाव नाहीं दुजा ॥ ४ ॥ तुका म्हणे नेणें कांहीं । अवघे आहे संतां-
पार्यीं ॥ ५ ॥

२२८२. संतसेवेसी अंग चोरी । दृष्टी न पडो तयावरी ॥ १ ॥
 ऐसियासी व्याली रांड । जळो जळो तिचें तोंड ॥ २ ॥ संतचरणीं
 ठेवितां भाव । आपेंआप भेटे देव ॥ ३ ॥ तुका म्हणे संतसेवा ।
 माझ्या पूर्वजांचा ठेवा ॥ ४ ॥

२२८३. संतांसी क्षोभवी कोण्याही प्रकारें । त्याचें नव्हे बरें
 उभयलोकीं ॥ १ ॥ देवाचा तो वैरी शत्रु दावेदार । पृथ्वीही थार
 नेदी तया ॥ २ ॥ संतांपार्शीं ज्याचा नुरेचि विश्वास । त्याचे जाले
 दोष बळिवंत ॥ ३ ॥ तुका म्हणे क्षीर वासराच्या अंगें । किंवा धावें
 लागें विषमें मारूं ॥ ४ ॥

२२८४. संतसंगें याचा वास सर्वकाळ । संचला सकळ मूर्तिमंत
 ॥ १ ॥ घालूनियां काळ अवघा बाहेरी । त्यासीच अंतरीं वास दिला
 ॥ २ ॥ आपुलेसें जिहीं नाहीं उरों दिलें । चोजवितां भले ऐसीं स्थळें
 ॥ ३ ॥ तुका म्हणे नाहीं झाकत परिमळ । चंदनाचें स्थळ चंदनचि
 ॥ ४ ॥

२२८५. संतांचिया पार्यां हा माझा विश्वास । सर्वभावें दास
 झालों त्यांचा ॥ १ ॥ तेचि माझे हित करिती सकळ । जेणें हा गोपाळ
 कृपा करी ॥ २ ॥ भागलिया मज वाहतील कडे । त्यांचियानें जोडे
 सर्व सुख ॥ ३ ॥ तुका म्हणे शेष घेईन आवडी । वचन न मोडी
 बोलिलें तें ॥ ४ ॥

२२८६. संतांचें घरींचा दास मी कामारी । दारीं परिवरीं लोळ-
 तसें ॥ १ ॥ चरणींचें रज लागती अंगांस । तेणें बेताळीस उद्धरती
 ॥ २ ॥ उच्छिट हें जमा करूनि पत्रावळी । घालीन कवळी मुखा-
 माजी ॥ ३ ॥ तुका म्हणे मी आणीक विचार । नेणें हेंचि सार
 मानीतसें ॥ ४ ॥

२२८७. संतासी तों नाहीं सन्मानाची चाड । परि पडे द्वाड
 अळ्हेरी तो ॥ १ ॥ म्हणऊनि तया न वजावें ठाया । होतसे घात
 या दुर्बळाचा ॥ २ ॥ भावहीना आड येतसे आशंका । उचितासी
 चुका घालावया ॥ ३ ॥ तुका म्हणे ज्या संकोच दर्शनें । तया ठाया
 जाणें अनुचित ॥ ४ ॥

२२८८. संतांच्या धिकारें अमंगळ जिणें । विश्वशत्रु तेणें सांडी परि ॥ १ ॥ कुळ आणि रूप वायां संवसार । गेला भरतार मोक-
लितां ॥ २ ॥ मूळ राखे तया फळा काय उणें । चतुर लक्षणें राखों
जाणे ॥ ३ ॥ तुका म्हणे सायास तो एके ठायीं । दीप हातीं तई
अवघें बरें ॥ ४ ॥

२२८९. संता आवडे तो काळाचाही काळ । समर्थाचें बाळ
जेवीं समर्थ ॥ १ ॥ परि सत्ता तेथें नाहीं एकेविणें । मोहें न पवे
सीण ऐसें राखे ॥ २ ॥ केले अन्याय ते सांडवी. उपचारें । न देखें
दुसरें नाशा मूळ ॥ ३ ॥ तुका म्हणे मुख्य कल्पतरूछाया । काय
नाहीं दया तये ठायीं ॥ ४ ॥

२२९०. संतांचें सुख झालें या देवा । म्हणऊनि सेवा करी त्यांची
॥ १ ॥ तेथें माझा काय कोण तो विचार । वर्णावया पार महिमा
त्यांचा ॥ २ ॥ निर्गुण आकार जाला गुणवंत । घाली दंडवत पूजो-
नियां ॥ ३ ॥ तीर्थें त्यांची इच्छा करिती नित्यकाळ । व्हावया निर्मळ
आपणांसी ॥ ४ ॥ अष्ट महा सिद्धींचा कोण आला पाड । वागों नेदी
आड कोणी तया ॥ ५ ॥ तुका म्हणे ते हे बळिया शिरोमणी ।
राहिले चरणीं निकटवासें ॥ ६ ॥

२२९१. संतांचिये गांवीं प्रेमाचा सुकाळ । नाहीं तळमळ दुःख
लेश ॥ १ ॥ तेथें मी राहीन होऊनि याचक । घालितील भौक तेचि
मज ॥ २ ॥ संतांचिये गांवीं वरो भांडवल । अवघा विद्रुल धन वित्त
॥ ३ ॥ संतांचें भोजन अमृताचें पान । करिती कीर्तन सर्वकाळ
॥ ४ ॥ संतांचा उदीम उपदेशाची पेठ । प्रेम सुख साठीं घेती देती
॥ ५ ॥ तुका म्हणे तेथें आणिक नाहीं परी । म्हणोनि भिकारी झालों
त्यांचा ॥ ६ ॥

२२९२. संतांचा महिमा तो बहु दुर्गम । शाब्दिकांचें काम
नाहीं येथें ॥ १ ॥ बहु दुधड जरी जाली म्हैस गाय । तरी होईल
काय कामधेनु ॥ २ ॥ तुका म्हणे अंगें व्हावें तें आपण । तरीच
महिमान येईल कळों ॥ ३ ॥

२२९३. सर्वविशीं माझा त्रासलासे जीव । आतां कोण भाव
निवडूं एक ॥ १ ॥ संसाराची मज न साहेचि वार्ता । आणीक
म्हणतां माझे कोणी ॥ २ ॥ देहसुख कांहीं बोलिले उपचार । विष
तें आदर बंध वाटे ॥ ३ ॥ उपाधि दाटणी प्रतिष्ठा गौरव । होय
माझा जीव कासावीस ॥ ४ ॥ तुका म्हणे कांहीं आणीक न साहे ।
आवडती पाय वैष्णवांचे ॥ ५ ॥

२२९४. सर्व सुखें आजी एथेंचि वोळलीं । संतांचीं देखिलीं
चरणांबुजें ॥ १ ॥ सर्वकाळ होतों आठवीत मनीं । फिटली ते धणी
येणें काळें ॥ २ ॥ तुका म्हणे वाचा राहिली कुंठित । पुढें जालें
चित्त समाधान ॥ ३ ॥

२२९५. सर्व भाग्यहीन । असे सांभाळिलों दीन ॥ १ ॥ पार्यां
संतांचें मस्तक । असों जोडोनि हस्तक ॥ २ ॥ जाणें तरि सेवा ।
दीन दुर्बळाची देवा ॥ ३ ॥ तुका म्हणे जीव । समपूर्नी भार्की
कीव ॥ ४ ॥

२२९६. सांगतां हें नये सुख । कीर्ति मुख न पुरे ॥ १ ॥
आवडीनें सेवन करूं । जीवींचें धरूं जीवींच ॥ २ ॥ उपमा या देतां
लाभा । काशा शोभा सारिखी ॥ ३ ॥ तुका म्हणे नुचलीं डोई ।
ठेविली पार्यां संतांचे ॥ ४ ॥

२२९७. सुख वाटे येचि ठार्यां । बहु पार्यां संतांचें ॥ १ ॥
म्हणऊनि केला वास । नाही नाश ये ठार्यां ॥ २ ॥ न करवे हाली
चाली । निवारली चिंता हे ॥ ३ ॥ तुका म्हणे निवे तनु । रजकणु
लागतां ॥ ४ ॥

२२९८. स्तुति करिजेसा नाही अधिकार । न कळे विचार
योग्यतेचा ॥ १ ॥ तुमचें मी दास संतांचें दुर्बळ । करूनि सांभाळ
राखा पार्यां ॥ २ ॥ राम कृष्ण हरि मंत्र उच्चारणा । आवडी चरणां
विठोबाच्या ॥ ३ ॥ तुका म्हणे तुमचें सेवितों उच्छिष्ट । क्षमा करा
धीट होउनीयां ॥ ४ ॥

२२९९. सोलीव जें सुख अतिसुखाहुनी । उभें तें अंगणीं वैष्ण-
वांच्या ॥ १ ॥ वृंदावन सडे चौक रंगमाळा । नाचे तो सोहोळा

देखोनियां ॥ २ ॥ भूषणमंडित सदा सर्वकाल । मुद्रा आणि माळ
तुळशी कंठीं ॥ ३ ॥ नामवोष मुखीं अमृताचें सार । मस्तक पवित्र
साहित रजें ॥ ४ ॥ तुका म्हणे मोक्ष भक्ताचिया मना । नये हा
वासना त्याची करी ॥ ५ ॥

२३००. हरिजनां प्राण विकली हे काया । अंकित मी तथा
घरीं झालों ॥ १ ॥ म्हणियें सत्वर करीन सांगतां । घेईन मी देतां
शेष त्यांचें ॥ २ ॥ आस करूनियां राहेन अंगर्णी । उच्छिष्टाचा धर्णा
ध्यावयासी ॥ ३ ॥ चालतां तें मार्गीं चरणींचें रज । उडती सहज
घेईन आतां ॥ ४ ॥ दुरी त्यांपासूनि न वजें दवडितां । तुका म्हणे
लाता घेईन अंगें ॥ ५ ॥

२३०१. हिरा ठेवितां ऐरणीं । वांचे मारितां जो घर्णी ॥ १ ॥
तोचि मोल पावे खरा । करणीचा होय चुरा ॥ २ ॥ मोहरा तोचि
अंगें । सूत न जळे ज्याचे संगें ॥ ३ ॥ तुका म्हणे तोचि संत ।
सोसी जगाचे आघात ॥ ४ ॥

२३०२. हें तों एक संतांठार्यीं । लाभ पार्यीं उत्तम ॥ १ ॥
म्हणावितां त्यांचे दास । पुढें आस उरेना ॥ २ ॥ कृपादान केलें
संतीं । कल्पांतींही सरेंना ॥ ३ ॥ तुका म्हणे संतसेवा । हेचि देवा
उत्तम ॥ ४ ॥

२३०३. शेवटींची विनवणी । संतजनीं परिसावी ॥ १ ॥ विसर
तो न पडावा । माझा देव तुम्हांसी ॥ २ ॥ *पुढें फार बोलों
कार्या । अवघे पार्यीं विदित ॥ ३ ॥ तुका म्हणे पडिलों पायां । करा
छाया कृपेची ॥ ४ ॥

२३०४. नव्हती ते संत करितां कवित्व । संतांचे ते आप्त
नव्हती संत ॥ १ ॥ येथें नाहीं वेश सरत आडनांव । निवडे घाव-
डाव व्हावा अंगीं ॥ २ ॥ नव्हती ते संत धरितां भोपळा । करितां
वाकळा प्रावरणासी ॥ ३ ॥ नव्हती ते संत करितां कीर्तन । सांगतां
पुराणें नव्हती संत ॥ ४ ॥ नव्हती ते संत वेदाच्या पठणीं । कर्म
आचरणें नव्हती संत ॥ ५ ॥ नव्हती ते संत करितां तप तीर्थाटन ।

सेविलिया वन नव्हती संत ॥ ६ ॥ नव्हती संत माळामुद्रांच्या भूषणें । भस्म उधळणें नव्हती संत ॥७॥ तुका म्हणे नाहीं निरसला देहे । तोंवरी आघवे संसारिक ॥ ८ ॥

२३०५. तरिच शोभे वेडी । नम्र होय धड फाडी ॥ १ ॥ काय बोलाचें गौरव । आंत वरी दीन भाव ॥२॥ मृगजळ न्याहाळितां । ताहान न वजे सेवितां ॥ ३ ॥ न पाहे आणिकांची वास । शूर बोलिजे तयास ॥ ४ ॥ तुका म्हणे या लक्षणें । संत अळंकार लणें ॥ ५ ॥

२३०६. वेश वंदाया पुरते । कोण ब्राह्मण निरुते ॥ १ ॥ ऐसें सांगा मजपार्शी । संतां निरवितो येविशीं ॥२॥ असा जी प्रवीण । ग्रंथीं कळे शुद्ध हीण ॥ ३ ॥ तुका म्हणे लोपें । सत्याचिया घडती पापें ॥ ४ ॥

२३०७. करावा संकोच चित्ताचि भोंवता । होय तें बहुतां सुख कीजे ॥१॥ देवाची पुजा हें भूताचें पाळण । मत्सर तो शीण बहुतांचा ॥ २ ॥ रुसावें फुगावें आपुलिया वरी । उरला तो हरी सकळही ॥ ३ ॥ तुका म्हणे संतपण याचि नांव । जरी होय जीव सकळांचा ॥ ४ ॥

२३०८. जाणे भक्तीचा जिव्हाळा । तोचि दैवाचा पुतळा ॥१॥ आणिक नये माझ्या मना । हो कां पंडित शाहाणा ॥ २ ॥ नाम-रूपीं जडलें चित्त । त्याचा दास मी अंकित ॥ ३ ॥ तुका म्हणे नवविध । भक्ति जाणे तोचि शुद्ध ॥ ४ ॥

२३०९. हरिच्या दासां भय । ऐसें बोलों तेंही नये ॥ १ ॥ राहोनियां आड । उभा देव पुरवी कोड ॥ २ ॥ हरिच्या दासां चिंता । अघटित हे वार्ता ॥ ३ ॥ खावें ल्यावें द्यावें । तुका म्हणे पुरवावें ॥ ४ ॥

२३१०. वीर विठ्ठलाचे गाढे । कळिकाळ पायां पडे ॥ १ ॥ करिती घोष जयजयकार । जळती दोषांचे डोंगर ॥२॥ क्षमा दया शांति । बाण अभंग हे हार्ती ॥ ३ ॥ तुका म्हणे बळी । तेचि एक भूमंडळी ॥ ४ ॥

२३११. उदासीनाचा देह ब्रह्मरूप । नाहीं पुण्य पाप लागत
त्या ॥ १ ॥ अनुताप अंगीं अग्निचिया ज्वाळा । नाहीं मृगजळा
विझों येत ॥ २ ॥ दोष ऐशा नांवे देहाचा आदर । विटाळलें अंतर
अहंभावे ॥ ३ ॥ तुका म्हणे जाय नासोनियां खंती । तंवचि हे चिर्ती
बद्धता ते ॥ ४ ॥

२३१२. भाग्यवंतां हेंचि काम । मापी नाम वैखरी ॥ १ ॥
आनंदाची पुष्टि अंगीं । श्रांते संगीं उद्धरती ॥ २ ॥ पिकलें तथा
खाणें किती । पंगतीस सुकाळ ॥ ३ ॥ तुका करी प्रणिपात । दंडवत
आचारियां ॥ ४ ॥

२३१३. तरी सदा निर्भर दास । चिंता आस विरहित ॥ १ ॥
अवघाच एक ठाव । सर्व भाव विठ्ठलीं ॥ २ ॥ निरविलें तेव्हां
त्यांस । जाला वास त्यांमाजी ॥ ३ ॥ तुका म्हणे रूप ध्यावें । नाहीं
ठावे गुणदोष ॥ ४ ॥

२३१४. उत्तम त्या याति । देवा शरण अनन्यगति ॥ १ ॥
नाहीं दुजा ठाव । कांहीं उत्तम मध्यम भाव ॥ २ ॥ उमटती ठसे ।
ब्रह्मप्राप्ति अंगीं दिसे ॥ ३ ॥ भाविक विश्वासी । तुका म्हणे नमन
त्यांसी ॥ ४ ॥

२३१५. धन वित्त कुळें । अवघियानें ते आगळें ॥ १ ॥ ज्यांचे
नारायण गांठीं । भरला हृदयसंपुटीं ॥ २ ॥ अवघेंचि गोड ।
त्यांचें पुरे सर्व कोड ॥ ३ ॥ तुका म्हणे अस्त । उदयो त्यांच्या
तेजानास्त ॥ ४ ॥

२३१६. पवित्र सोंवळीं । एक तींच भूमंडळीं ॥ १ ॥ ज्यांचा
आवडता देव । अखंडित प्रेमभाव ॥ २ ॥ तींच भाग्यवंतें । सरतीं
पुरतीं धनवित्तें ॥ ३ ॥ तुका म्हणे देवा । त्यांची केली पावे सेवा ॥ ४ ॥

२३१७. ज्यासी आवडी हरिनामाची । तोचि एक बहु शुची
॥ १ ॥ जपे हरिनाम बीज । तोचि वर्णांमाजी द्विज ॥ २ ॥ तुका
म्हणे वर्णधर्म । अवघे आहे सम ब्रह्म ॥ ३ ॥

२३१८. कल्पतरु रुया नव्हती बाभुळा । पुरविती फळा इच्छि-

तिया ॥ १ ॥ उदंड त्या गाई म्हैसी आणि शेळ्या । परि त्या निराळ्या कामधेनु ॥ २ ॥ तुका म्हणे देव दाखवील दृष्टी । तयासवें भेटी थोर पुण्य ॥ ३ ॥

२३१९. कोण पुण्य कोणा गांठी । ज्यासी ऐसियांची भेटी ॥ १ ॥ जिहीं हरी धरिला मनीं । दिलें संसारासी पाणी ॥ २ ॥ कोण हा भाग्याचा । ऐसियासी बोले वाचा ॥ ३ ॥ तुका म्हणे त्याचे भेटी । होय संसारासी तुटी ॥ ४ ॥

२३२०. आपुलिया हिता जो असे जागता । धन्य माता पिता त्याचिया ॥ १ ॥ कुळीं कन्यापुत्र होतीं जीं सात्त्विक । तयाचा हरिख वाटे देवा ॥ २ ॥ गीता भागवत करिती श्रवण । अखंड चिंतन विठोबाचें ॥ ३ ॥ तुका म्हणे मज घडो त्याची सेवा । तरी माझ्या दैवा पार नाहीं ॥ ४ ॥

२३२१. त्यांचिया चरणा माझे दंडवत । ज्याचें धनवित्त पांडु-रंग ॥ १ ॥ तथें माझा जीव पावला विसांवा । म्हणऊनि हांवा भरलोंसे ॥ २ ॥ चरणांचे रज लावीन कपाळा । जीं पदें राउळासोई जाती ॥ ३ ॥ आणिक तीं भाग्यें येथें कुरवंडी । करूनियां सांडीं इंद्राऐसी ॥ ४ ॥ वैष्णवांचे घरीं देवाची वसति । विश्वास हा चित्तीं सर्वभावे ॥ ५ ॥ तुका म्हणे सखे हरिचे जे दास । आतां पुढें आस दुजी नाहीं ॥ ६ ॥

२३२२. बोल बोलतां वाटे सोपें । करणी करितां टीर कांपे ॥ १ ॥ नव्हे वैराग्य सोपारें । मज बोलतां न वाटे खरें ॥ २ ॥ विष खावें ग्रासोग्रासीं । धन्य तोचि एक सोसी ॥ ३ ॥ तुका म्हणे करूनि दावी । त्याचे पाय माझे जीवीं ॥ ४ ॥

२३२३. वैष्णवांची कीर्ति गाइली पुराणीं । साही अठरा जणीं चहूं वेदीं ॥ १ ॥ ऐसे कोणी दावा ग्रंथांचे वाचक । कर्मठ धार्मिक पुण्यशील ॥ २ ॥ आदिनाथ शंकर नारद मुनीश्वर । शुका ऐसा थोर आणिक नाहीं ॥ ३ ॥ तुका म्हणे मुगुटमणी हरि भक्ति । आणीक विश्रान्ति आरतिया ॥ ४ ॥

२३२४. नेणो काय नाड । आला उचित काळ आड ॥ १ ॥

गाहीं जाली संतभेटी । येवढी हानी काय मोठी ॥ २ ॥ सहज
गायांपाशीं जवळी पावळिया ऐसी ॥ ३ ॥ चुकी जाली आतां काय ।
तुका म्हणे उरली हाय ॥ ४ ॥

२३२५. बहु भितो जाणपणा । आड न यो नारायणा । घेइत
मपान्हा । भक्तिमुख निवाडें ॥ १ ॥ यासी तुळे ऐसें कांहीं । दुजे
त्रिभुवनीं नाहीं । काला भात दहीं । ब्रह्मादिकां दुर्लभ ॥ २ ॥
निमिषार्ध संतसंगती । वास वैकुंठीं कल्पांतीं । मोक्षपदें येती । ते
वेश्रांती बापुडी ॥ ३ ॥ तुका म्हणे हेंचि देई । मीतूपणा खंड नाहीं ।
तोलिले त्या नाहीं । अभेदाची आवडी ॥ ४ ॥

२३२६. बोलिलों ते धर्म अनुभव अंगें । काय पांडुरंगें उणें केलें
। १ ॥ सर्व सिद्धि पार्यीं वोळगतीं दासी । इच्छा नाहीं ऐसी व्हावें
हांहीं ॥ २ ॥ संतसमागमें अळंकारू वाणी । करूं हे पेरणी शुद्ध
रीजे ॥ ३ ॥ तुका म्हणे रामकृष्णनामें गोड । आवडीचें कोड माळ
गोऊं ॥ ४ ॥

२३२७. वदवावी वाणी माझी कृपावंत । वागपुष्पें संतां सम-
र्षिणी ॥ १ ॥ सर्व संकटांचा तुम्हां परिहार । घालावा म्यां भार
पांडुरंगा ॥ २ ॥ एकसरें चित्त ठेवूनियां पार्यीं । जालों उतराईं होतों
पणें ॥ ३ ॥ तुका म्हणे येथ जालें अवसान । काया वाचा मन
चवूनियां ॥ ४ ॥

२३२८. रवि दीप हिरा दाविती देखणें । अदृश्य दर्शनें * संतां-
चेया ॥ १ ॥ त्यांचा माहिमा काय वर्णू मी पामर । न कळे तो
गचार ब्रह्मादिकां ॥ २ ॥ तापली चंदन निववितो कुडी । त्रिगुण
ति काढी संतसंग ॥ ३ ॥ मायबापें पिंड पाळियेला माया ।
तन्मसरण जाया संतसंग ॥ ४ ॥ संतांचें वचन वारी जन्मदुःख ।
मेष्टान्न तें भूकनिवारण ॥ ५ ॥ तुका म्हणे जवळी न पाचारितां
गवें । संतचरणीं भावें रिघावया ॥ ६ ॥

२३२९. पवित्र तें कुळ पावन तो देश । जेथें हरिचे दास जन्म

* संतांचेनि,

धेती ॥ १ ॥ कर्मधर्म त्याचा झाला नारायण । त्याचेनि पावन
तिन्ही लोक ॥ २ ॥ वर्णअभिमानें कोण झाले पावन । ऐसें द्या सांगून
मजपार्शी ॥ ३ ॥ अंत्यजादि योनि तरल्या हरिभजनें । तयांचीं
पुराणें भाट झालीं ॥ ४ ॥ वैश्य तुळाधार गोरा तो कुंभार । धागा
हा चांभार रोहिदास ॥ ५ ॥ कबीर मोमीन लतिफ मुसलमान ।
सेना न्हावी जाण विष्णुदास ॥ ६ ॥ कान्होपात्रा खोदु पिंजारी तो
दादु । भजनीं अभेदु हरिचे पार्यीं ॥ ७ ॥ चोखामेळा बेका जातीचे
महार । त्यासी सर्वेश्वर ऐक्य करी ॥ ८ ॥ नामयाची जनी कोण
तिचा भाव । जेवी पंढरीराव तियेसवें ॥ ९ ॥ मेराळ जनक कोण
कुळ त्याचें । महिमान तयाचें काय सांगों ॥ १० ॥ यातायातीधर्म
नाहीं विष्णुदासां । निर्णय हा ऐसा वेदशास्त्रीं ॥ ११ ॥ तुका म्हणे
तुम्हीं विचारावे ग्रंथ । तारिले पतित नेणों किती ॥ १२ ॥

२३३०. घातला दुकान । देती आलियासी दान ॥ १ ॥ संत
उदार उदार । भरलें अनंत भांडार ॥ २ ॥ मागत्याची पुरे । धर्णि
आणिकांसी उरे ॥ ३ ॥ तुका म्हणे पोतें । देवें भरिलें नव्हे रितें ॥ ४ ॥

२३३१. हरिचिया भक्ता नाहीं भयचिंता । दुःख निवारिता
नारायण ॥ १ ॥ नलगे वाहणें संसार उद्वेग । जडो नेदी पांग देव-
राव ॥ २ ॥ असों द्यावा धीर सदा समाधान । आहे नारायण जव-
ळीच ॥ ३ ॥ तुका म्हणे माझा सखा पांडुरंग । व्यापियलें जग
तेणें एकें ॥ ४ ॥

२३३२. × प्रारब्ध क्रियमाण । भक्तां संचित नाहीं जाण ॥ १ ॥
अवधा देवचि झाला पार्हीं । भरोनियां अंतर्बाहीं ॥ २ ॥ सत्वरज-
तमबाधा । नव्हे हरिभक्तांसी कदा ॥ ३ ॥ देवभक्तपण । तुका म्हणे
नाहीं भिन्न ॥ ४ ॥

२३३३. ध्यानीं योगीराज बैसले कपार्टीं । लागे पाटोवार्टीं तयां-
चिया ॥ १ ॥ ताहान भूक त्यांचें राखे शीत उष्ण । जाले उदासीन

× तिसऱ्या कडव्यानंतर खालील चरण कांहीं प्रतीत आढळतो.

“ खार्ये बोले करी । अवघा त्यांच्या अंगें हरी ॥

देहभावे ॥ २ ॥ कोण सखें तयां आणीक सोयरे । असे त्यां दुसरें हरीविण ॥ ३ ॥ कोण सुख त्यांच्या जीवासी आनंद । नाही राज्य-मद घडी तयां ॥ ४ ॥ तुका म्हणे विष अमृतासमान । कृपा नारायण करितां होय ॥ ५ ॥

२३३४. जन्मा येऊनि तया लाभ झाला । बिडवई भेटला पांडु-रंग ॥ १ ॥ संसारदुःखें नासियेलीं तेणें । उत्तम हें केणें नामघोष ॥ २ ॥ धन्य तेचि संत सिद्ध महानुभाव । पंढरीचा ठाव ठाकियेला ॥ ३ ॥ प्रेमदाते तेच पतितपावन । धन्य दरुषण होय त्याला ॥ ४ ॥ पावटाणि पंथें झालिया सिद्धी । वोळगे समाधि सायुज्यता ॥ ५ ॥ प्रेम अराणूक नाही भय धाक । मज तेणें सुख काय चिंता ॥ ६ ॥ ते दुर्लभ संसारासी । जडजीवउद्धारलोकासी ॥ ७ ॥ तुका म्हणे त्यासी । धन्य भाग्य दरुषणें ॥ ८ ॥

२३३५. भक्तसमागमें सर्व भावे हरी । सर्व काम करी न सांगतां ॥ १ ॥ सांठवला राहे हृदयसंपुष्टीं । बाहेर धाकुटी मूर्ति उभा ॥ २ ॥ मागण्याची वास पाहे मुखाकडे । चिंतिल्या रोकडे मनोरथ ॥ ३ ॥ तुका म्हणे जीव भाव देवापार्यां । ठेवूनि ते कांहीं न मागती ॥ ४ ॥

२३३६. जेथें वैष्णवाचा वास । धन्य भूमी पुण्य देश ॥ १ ॥ दोष नाही ओखदासी । दूत सांगे यमापार्यां ॥ २ ॥ गरुडटक्यांच्या भारें । भूमि गर्जे जयजयकारें ॥ ३ ॥ सहज तया जना छंद । वाचे गोविंद गोविंद ॥ ४ ॥ तुळसीवनें रंगमाळा । अवघा वैकुंठ सोहळा ॥ ५ ॥ तुका म्हणे भेणें । काळ नये तेणें रानें ॥ ६ ॥

२३३७. तेथें सुखाची वसति । गाती वैष्णव नाचती । दिंड्या पताका झळकती । जे गर्जति हरिनामें ॥ १ ॥ दोषा जाली घेघे-मारी । पळती भरले दिशा चारी । न येती माघारीं । नाही उरी परताया ॥ २ ॥ विसरोनि देवपणा । उभा पंढरीचा राणा । विटोनि निर्गुणा । रूप धरिलें गोजिरें ॥ ३ ॥ पोट सेवितां न धाये । भूक मुकेलीच राहे । तुका म्हणे पाहे । कोण वास मुक्तीची ॥ ४ ॥

२३३८. चंदनाचे हात पायही चंदन । परिसा नाही हीन कोणी

अंग ॥ १ ॥ दीपा नाहीं पाठीं पोटीं अंधकार । सर्वांगीं साकर
अवधी गोड ॥ २ ॥ तुका म्हणे तैसा सज्जनापासून । पाहातां
अवगुण मिळेचि ना ॥ ३ ॥

२३३९. वैराग्याचें भाग्य । संतसंग हाचि लाग ॥ १ ॥ संत-
कृपेचे हे दीप । करी साधका निष्पाप ॥ २ ॥ तोचि देवभक्त । भेदा-
भेद नाहीं ज्यांत ॥ ३ ॥ तुका प्रेमें नाचे गाय । गाणियांत विरोन
जाय ॥ ४ ॥

२३४०. संतसमागम एखादिये परी । व्हावें त्याचे द्वारीं श्रान-
याती ॥ १ ॥ तेथें रामनाम होईल श्रवण । घडेल भोजन उच्छिष्टाचें
॥ २ ॥ कामारी बटीक सेवेचा सेवक । दीनपणें रंक तेथें भले
॥ ३ ॥ तुका म्हणे सर्व सुख त्या संगती । घडेल पंगती संतां-
चिया ॥ ४ ॥

२३४१. सदैव हे वारकरी । जे पंढरी देखती ॥ १ ॥ पदो-
पदीं विठ्ठल वाचा । तया केंचा संसार ॥ २ ॥ दोष पळाले पळाले ।
पैल आले हरिदास ॥ ३ ॥ प्रेमभातें भरलें अंगीं । निर्लज्ज रंगीं
नाचती ॥ ४ ॥ गोपीचंदनाची उटी । तुळसी कंठीं मिरवती ॥ ५ ॥
दुर्बळा या शाक्तीहीना । त्याही जना पुरता ॥ ६ ॥ तुका म्हणे देव
चिर्ती । मोक्ष हातीं रोकडा ॥ ७ ॥

२३४२. ब्रह्मज्ञान दारीं येतें काकुलती । अवेरिलें संतीं विष्णु-
दासी ॥ १ ॥ रिथीं पाहे माजी बळेंचि त्यांचें घर । दवडिती दूर
म्हणोनियां ॥ २ ॥ तुका म्हणे येथें न चाले सायास । पडिलें उदास
त्यांच्या गळां ॥ ३ ॥

२३४३. वैष्णव चोरटीं । आली घरासी करंटी ॥ १ ॥ आजि
आपुलें जतन । करा भांडें पांघरूप ॥ २ ॥ ज्याचे घरीं खावें ।
त्याचें सर्वस्वहि न्यावें ॥ ३ ॥ तुका म्हणे माग । नाहीं लागों देत
लाग ॥ ४ ॥

२३४४. भक्तांहानि देवा आवडतें काइ । त्रिभुवर्नीं नाहीं आन
दुजे ॥ १ ॥ नावडे वैकुंठ क्षीराचा सागर । धरोनि अंतर राहे

दासा ॥२॥ सर्वभावे त्थांचें सर्वस्वही गोड । तुळसीदळ कोड करुनी
घ्यावें ॥ ३ ॥ सर्वस्वही त्थांचा म्हणवी विकिला । चित्त चावें
बोला सांगितल्या ॥ ४ ॥ तुका म्हणे भक्तिसुखाचा बांधला ।
आणीक विठ्ठला धर्म नाही ॥ ५ ॥

२३४५. धन्य दिवस आजी दर्शन संतांचें । नादें तथा घरीं
दैवत पंढरीचें ॥ १ ॥ धन्य पुण्यरूप कैसा झाला संसार । देव
आणि भक्त दुजा नाही विचार ॥ २ ॥ धन्य पूर्व पुण्य बोढवलें
निरुतें । संतांचें दर्शन झालें भाग्यें बहुतें ॥ ३ ॥ तुका म्हणे धन्य
आम्हां जोडिली जोडी । संतांचे चरण आतां जीवें न सोडी ॥ ४ ॥

२३४६. मायवर्णी धाल्या धाय । गर्भ आंवतणें न पाहे ॥ १ ॥
तैसे पूजितां वैष्णव । सुखें संतोषतो देव ॥ २ ॥ पुत्राच्या विजयें ।
पिता सुखावत जाये ॥ ३ ॥ तुका म्हणे अमृतसिद्धि । हरे तृषा
आणि व्याधि ॥ ४ ॥

२३४७. धन्य आजि दिन । जालें संतांचें दर्शन ॥ १ ॥ जाली
पापातापा तुटी । दैन्य गेलें उठाउठी ॥ २ ॥ जालें समाधान । पायीं
विसावलें मन ॥ ३ ॥ तुका म्हणे आले घरा । तोचि दिवाळी-
दसरा ॥ ४ ॥

२३४८. शरण शरण वाणी । शरण त्रिवाचा विनवणी ॥ १ ॥
स्तुती न पुरे हे वाचा । सत्य दास मी दासांचा ॥ २ ॥ देह न
सांभाळून । पायांवरी लोटांगण ॥ ३ ॥ विनवी तुका संतां दीन ।
नोहे गौरवीं उत्तीर्ण ॥ ४ ॥

२३४९. सोनियाचा कळस । माजी भरिला सुरारस ॥ १ ॥
काय करावें प्रमाण । तुम्ही सांगा संतजन ॥ २ ॥ मृत्तिकेचा घट ।
माजी अमृताचा सांठ ॥ ३ ॥ तुका म्हणे हित । तें मज सांगावें
त्वरित ॥ ४ ॥

२३५०. पाळितों वचन । परि बहू भीतें मन ॥ १ ॥ करितों
पायांशीं सलगी । नये बैसों अंगसर्गी ॥ २ ॥ जोडोनियां कर । उभें
असावें समोर ॥ ३ ॥ तुका म्हणे संत । तुम्ही मी बहु पतित ॥ ४ ॥

२३५१. जडलों तों आतां पार्यां । होऊं काई वेगळा ॥ १ ॥
तुम्हीं संतीं कृपा केली । गंगे चाली ओघाची ॥ २ ॥ सांभाळिलों
मायबापा । केलों तापावेगळा ॥ ३ ॥ वोरसें या जीव धाला । तुका
ठेला मौन्यचि ॥ ४ ॥

२३५२. मागें पुढें झालों लाठा । अवघा मोठा सरळ ॥ १ ॥ नाहीं
कोठें रितें अंग । नित्य रंग नवाचि ॥ २ ॥ पोसिद्याचे पडिलों हार्तां ।
ओझे माती चूकली ॥ ३ ॥ जोगावलों पोटीं खर । पाठी भार वरि
नाहीं ॥ ४ ॥ अवघिया मोकळ्या दिशा । नाहीं वोळसा कामाचा
॥ ५ ॥ संताचिये लोळे द्वारीं । पळती दुरी गोमाशा ॥ ६ ॥ पहातो
गे महाद्वारीं । वरि झूली वाकळा ॥ ७ ॥ कांहीं न साहेसा झाला ।
तुका नेला समर्थे ॥ ८ ॥

२३५३. भल्याचें कारण सांगावें स्वहित । जैसी कळे नीत आप-
णासी ॥ १ ॥ परी आम्ही असों एकाचिये हार्तां । नाचवितो चित्तीं
त्याचें तैसें ॥ २ ॥ वाट सांगे त्याच्या पुण्या नाहीं पार । होती उप-
कार अगणित ॥ ३ ॥ तुका म्हणे तुम्ही बहु कृपावंत । आपुलें उचित
कलें संतीं ॥ ४ ॥

२३५४. अवघे चुकविले सायास । तप रासी जीवा नास ॥ १ ॥
जीव देऊनियां बळी । अवधीं तारिलीं दुबळीं । केला भूमंडळीं ।
माजी थोर पवाडा ॥ २ ॥ कांहीं न मगे याची गती । लुटवितो जगा
हार्तीं ॥ ३ ॥ तुका म्हणे भक्तराजा । कोण वर्णी पार तुझा ॥ ४ ॥

२३५५. हा गे आलों कोणी म्हणे बुडतिया । तेणें किती तया बळ
चढे ॥ १ ॥ तुम्हीं तंव भार घेतला सकळ । आश्रासिलों बाळ
अभयकरें ॥ २ ॥ भुकेलिया आस दावितां निर्धार । किती होय धीर
समाधान ॥ ३ ॥ तुका म्हणे दिली चिंतामणीसाठीं । उचित काचवटी
दंडवत ॥ ४ ॥

२३५६. पाठीवरी भार । जातो वाहूनियां खर ॥ १ ॥ संत नेतील
त्या ठाया । माझी आधीन त्यां काया ॥ २ ॥ मोठें चौफळ । अंगीं
उच्छिष्टाचें बळ ॥ ३ ॥ न संडी मारग । येथें न चोरुनि अंग ॥ ४ ॥

आपुलिया सत्ता । चालविलें नाहीं चिंता ॥ ५ ॥ कळवळिला तुका ।
जनाचार येथें नका ॥ ६ ॥

२३५७. त्रिविधकर्माचे वेगळाले भाव । निवडूनि ठाव दाखविले
॥ १ ॥ आलियाचा झाडा राहिल्याचा ठाव । सुख तो गौरव संतां
अंगीं ॥ २ ॥ हिशेवें आलें तें सकळासी प्रमाण । तेथें नाहीं आन
चालों येत ॥ ३ ॥ तुका म्हणे नाहीं पापपुण्य खंतीं । झाड्याची हुजुती
हातां आली ॥ ४ ॥

२३५८. आज्ञा पाळूनियां असें एकसरें । तुमचीं उत्तरें संतांचीं
हीं ॥ १ ॥ भागवूनि देह ठेविलेला पार्यां । चरणावरी डोई येथूनचि
॥ २ ॥ येणें जाणें हें तों उपाधीचें मूळ । पूजा ते सकळ अकर्तव्य
॥ ३ ॥ तुका म्हणे असें चरणांचा रज । पर्दांच सहज जेथें तेथें ॥ ४ ॥

२३५९. तुमचिये दासीचा दास करूनि ठेवा । आशीर्वाद द्यावा
हाचि मज ॥ १ ॥ नवविधा काय बोलिली जे भक्ती । द्यावी माझ्या
हातीं संतजनीं ॥ २ ॥ तुका म्हणे तुमच्या पायांच्या आधारे । उतरेन
खरें भवनदी ॥ ३ ॥

२३६०. आतां तुम्ही कृपावंत । साधुसंत जिवलग ॥ १ ॥ गोमटें
तें करा माझें । भार ओझे तुम्हांसी ॥ २ ॥ वंचिलें तें पायापार्यां ।
नाहीं यासी वेगळें ॥ ३ ॥ तुका म्हणे सोडिल्या गांठी । दिली मिठी
पायांसी ॥ ४ ॥

२३६१. पायां पडावें हें माझें भांडवल । सरती हे बोल कोठें
पार्यां ॥ १ ॥ तरि हे सलगी कवतुक केलें । लडिवाळ धाकुलें असें
बाळ ॥ २ ॥ काय उणें तुम्हां संतांचिये घरीं । विदित या परी सक-
ळही ॥ ३ ॥ तुका म्हणे माझी उचित हे सेवा । नये करूं ठेवाठेवी
कांहीं ॥ ४ ॥

२३६२. गंगा आली आम्हांवरी । संतपाउलें साजिरीं ॥ १ ॥
तेथें करीन अंधोळी । उडे चरणरजधुळी । येती तीर्थावळी । पर्वकाळ
सकळ ॥ २ ॥ पाप पळालें जळालें । भवदुःख दुरावलें ॥ ३ ॥ तुका
म्हणे धन्य जालों । संतसागरीं न्हालों ॥ ४ ॥

२३६३. भाग्याचा उदय । ते हे जोडी संतपाय ॥१॥ येथूनियां
नुठवूं माथा । मरणावांचूनि सर्वथा ॥ २ ॥ होई बळकट । माझ्या
मना तूं रे धीट ॥ ३ ॥ तुका आला लोटांगणी । भक्तिभाग्या जाली
धर्णी ॥ ४ ॥

२३६४. जग ऐसें बहुनांवे । बहुभावे भावना ॥ १ ॥ पाहों
बोलों बहु नये । सत्य काय सांगाला ॥ २ ॥ कारियासी जें कारण ।
तें जतन करावें ॥३॥ तुका म्हणे संतजनी । हेंचि मनीं धरावें ॥४॥

२३६५. अभिनव सुख तरि या विचारें । विचारावें बरें संत-
जनी ॥ १ ॥ रूपाच्या आठवें दोन्हीही आपण । वियोग तो क्षण
होत नाही ॥ २ ॥ पूजा तरि चित्तें कल्पावें ब्रह्मांड । अहाच तो
खंड एकदेसी ॥ ३ ॥ तुका म्हणे माझा अनुभव यापरी । डोई
पायांवरी ठेवीतसें ॥ ४ ॥

२३६६. एका हें वचन माझे संतजन । विनावितों जोडून कर
तुम्हां ॥ १ ॥ तर्क करूनियां आपुल्या भावना । बोलतिया जना
कोण वारी ॥ २ ॥ आमुच्या जीवींचा तोचि जाणे भाव । रखुमा-
ईचा नाही पांडुरंग ॥३॥ चित्त माझे त्याचे गुंतलेतसें पार्यां । म्हण-
ऊनि कांहीं नावडे त्या ॥ ४ ॥ तुका म्हणे मज न साहे मीनती ।
खेद होय चित्तीं भंग मना ॥ ५ ॥

२३६७. नव्हे हें गुरुत्व मेघवृष्टिवाणी । एकावी कार्णी संतजनीं
॥ १ ॥ आरुष हा शब्द देवाचा प्रसाद । करविला वाद तैसा केला
॥ २ ॥ देहपिंड दान दिला एकसरें । मुळिचें तें खरें टांकसाळ
॥ ३ ॥ तुका म्हणे झरा लागला नवनीत । सेविलिया हित पोट
घाय ॥ ४ ॥

२३६८. न मनावी चिंता तुम्ही संतजनीं । हिरा स्फटिकमणी
केंवि होय ॥१॥ पडिला प्रसंग स्थळां त्या सारिखा । देखिला पारिखा
भाव कांहीं ॥ २ ॥ बहुतांसी भय एकाचिया दंडें । बहुत या
तोडें वचनासी ॥ ३ ॥ तुका म्हणे नाही वैखरी बासर । करावया
चार वेडे वेडे ॥ ४ ॥

२३६९. ऐका जी संतजन । सादर मन करूनि ॥ १ ॥ सक-
ळांचें सार एक । कंटक ते त्यजावे ॥ २ ॥ विशेषता कांवाहुनी ।
सेवित्या घाणी आगळी ॥ ३ ॥ तुका म्हणे ज्याची जोडी । ते परवडी
वैसीजे ॥ ४ ॥

२३७०. जैसें जैसें बाळ मातेसी आवडे । बोलतां बोबडे शब्द
गोड ॥ १ ॥ आपुलें आवडी लेववी खाववी । पाहोनियां जीवीं सुख
वाटे ॥ २ ॥ तुका म्हणे काय देऊं परिहार । काय तें साचार जाणा
संत ॥ ३ ॥

२३७१. आरुष माझी वाणी बोवडीं उत्तरें । केली ते लेंकुरें
सलगी पार्यां ॥ १ ॥ करावें कवतुक संतीं मायबापीं । जीवन देउनी
रोपीं विस्तारिजे ॥ २ ॥ आधारें वदली प्रसादाची वाणी । उच्छिष्ट
सेवनीं तुमचिया ॥ ३ ॥ तुका म्हणे हेचि करितो विनंती । मागें न
पुढती सेवादान ॥ ४ ॥

२३७२. हरिभक्त माझे जिवलग सोडरे । हृदयीं पाउलें धरीन त्यांचीं
॥ १ ॥ अंतःकाळीं येती माझ्या सोडवणें । मस्तक बैसणें देईन
त्यांसी ॥ २ ॥ आणिक सोडरे सज्जन वो कोणी । वैष्णवांचांचोनि
नाहीं मज ॥ ३ ॥ देईन आळिगण धरीन चरण । संवसारसीण नास
तेणें ॥ ४ ॥ कंठीं तुळसीमाळा नामाचे धारक । ते माझे तारक भव-
नदीचे ॥ ५ ॥ तयांचे चरणीं घालीन मी मिठी । चाड ही वैकुंठीं
नाहीं मज ॥ ६ ॥ अळसें दंभें भावें हरिचें नाम गाती । ते माझे
सांगाती परलोकींचे ॥ ७ ॥ कायावाचामनें देईन क्षेम त्यासी । चाड
जीवित्वासी नाहीं मज ॥ ८ ॥ हरिचें नाम मज म्हणविती कोणी ।
तया सुखा धणी धणीवरी ॥ ९ ॥ तुका म्हणे तया उपकारें बांधलों ।
म्हणऊनि आलों शरण संतां ॥ १० ॥

२३७३. घेसी तरी घेई संताची हे भेटी । आणीक ते गोष्टी
नको मना ॥ १ ॥ सर्वभावं त्यांचें देव भांडवल । आणीक ते बोल
न बोलती ॥ २ ॥ करिसील तो करी संतांचा सांगात । आणीक ते
मात नको मना ॥ ३ ॥ बैससील तरी बैस संतांमधीं । आणीक ते

बुद्धी नको मना ॥ ४ ॥ जासी तरी जाई संतांचिया गांवा । होईल
विसावा तेथें मना ॥ ५ ॥ तुका म्हणे संत सुखाचे सागर । मना
निरंतर धणी घेई ॥ ६ ॥

२३७४. बरवी हे वेळ सांपडली संधि । साह्य झाली बुद्धि
संचितासी ॥ १ ॥ येणें पंथें माझीं चालिलीं पाउलें । दुरुषण झालें
संतां पायीं ॥ २ ॥ त्रासिलें दरिद्रें दोषा झाला खंड । त्याचि काळें
पिंड पुनीत झाला ॥ ३ ॥ तुका म्हणे झाला अवघा व्यापार । आली
वेरझार फळासी हे ॥ ४ ॥

२३७५. डौरलों भक्तिमुखें । सेवूं अमृत हें मुखें ॥ १ ॥ संतसंगें
सारुं काळ । प्रेमसुखाचा कळोळ ॥ २ ॥ ब्रह्मादिकांसी शिराणी ।
तो हा आनंद मेदिनी ॥ ३ ॥ नाहीं वैकुंठीचा पांग । धांवे कथे
पांडुरंग ॥ ४ ॥ मुक्त व्हावें काशासाठीं । कैची येणें रसें तुटी ॥ ५ ॥
तुका म्हणे गोड । हेंचि पुरें माझें कोड ॥ ६ ॥

२३७६. गुणांचाचि सांठा । करूं न वजों आणिका वाटा ॥ १ ॥
करिती छंद नानापरी । भरोनि सिणती आडभरी ॥ २ ॥ नेमिली
पंगती । आम्हां संताची संगती ॥ ३ ॥ तुका म्हणे लीळा । येर
कवतुक पाहों डोळां ॥ ४ ॥

२३७७. काय नाहीं माता गौरवीत बाळा । काय नाहीं लळा
पाळीत ते ॥ १ ॥ काय नाहीं त्याची करीत ते सेवा । काय नाहीं
जीवा गोमटें तें ॥ २ ॥ अमंगळपणें कंटाळा न धरी । उचलोन
करीं कंठी लावी ॥ ३ ॥ लेववीं आपुले अंगें अळंकार । संतोषा ये
फार देखानियां ॥ ४ ॥ तुका म्हणे स्तुति योग्य नाहीं परी । तुम्हां
लाज थोरी अंकिताची ॥ ५ ॥

२३७८. नव्हती माझे बोल जाणा हा निर्धार । मी आहे मजूर
विठोबाचा ॥ १ ॥ निर्धारा वचन सोडविलें माझ्या । कृपालुवें लज्जा
राखिलेली ॥ २ ॥ निर्भर मानसीं जालों आनंदाचा । गोडावली वाचा
नामघोषें ॥ ३ ॥ आतां भय माझे नासलें संसारीं । जालोंसें यावरी
गगनाचा ॥ ४ ॥ तुका म्हणे हा तों संतांचा प्रसाद । लाधलों आनंद
प्रेमसुख ॥ ५ ॥

२३७९. हरिच्या दासां सोपें वर्म । सर्व धर्म पाउलें ॥ १ ॥
कडिये देव वाहे खांदी । वैष्णव मांदी क्रीडेसी ॥ २ ॥ सरती येणें
आटाआटी । नाहीं तुटी लाभाची ॥ ३ ॥ तुका म्हणे समाधान ।
सदा मन आमुचें ॥ ४ ॥

२३८०. जायाचें शरीर जाईल क्षणांत । कां हा गोपीनाथ
पावेचि ना ॥ १ ॥ तुम्ही संत सारे कृपेचे सागर । निरोप हा फार
सांगा देवा ॥ २ ॥ अनाथ अज्ञान कोणी नाहीं त्याला । पायापें
विठ्ठला ठेवीं मज ॥ ३ ॥ तुका म्हणे ऐसी करा निरवण । मग तो
रक्षण करील माझें ॥ ४ ॥

२३८१. येथींचिया अळकारें । काय खरें पूजन ॥ १ ॥ वैकुंठीच्या
लावूं वाटा । सर्व सांठा ते ठायीं ॥ २ ॥ येथींचिया नाशिवंतें ।
काय रितें चाळवूं ॥ ३ ॥ तुका म्हणे वैष्णवजन । माझे गण
समुदाय ॥ ४ ॥

२३८२. सर्वपक्षीं हरि साहे सखा जाला । ओल्या अंगणीच्या
कल्पलता त्याला ॥ १ ॥ सहजचाली चालतां पायावाटे । चिंतामणी-
समान होती गोटे ॥ २ ॥ तुका तरी सहज बोले वाणी । त्याचे घरीं
वेदान्त वाहे पाणी ॥ ३ ॥

२३८३. पायांच्या प्रसादें । कांहीं बोलिलों विनोदें ॥ १ ॥ मज
क्षमा करणें संतीं । नव्हे अंगभूत युक्ति ॥ २ ॥ नव्हे हा उपदेश ।
तुमचे बडबडिलों शेष ॥ ३ ॥ तुमचे कृपेचें पोसणें । जन्मोजन्मीं
तुका म्हणे ॥ ४ ॥

२३८४. कळेल हे खुण । तरी दावी नारायण ॥ १ ॥ सत्य
संतांपाशीं राहे । येरां भय आड आहे ॥ २ ॥ अणुचिया ऐसें । असे
भरलें प्रकाशें ॥ ३ ॥ इंद्रियांचे धनी । ते हे जाती समजूनि ॥ ४ ॥
तर्क कुतर्क वाटा । नागवण घटापटा ॥ ५ ॥ तुका म्हणे ल्यावें ।
ढोळां अंजन बरवें ॥ ६ ॥

२३८५. विष्णुमय सर्व वैष्णवांसी ठावें । येरांनीं वहावें भार
माथां ॥ १ ॥ साधनें संकटें सर्वांलागीं शीण । व्हावा लागे क्षीण

अहंभाव ॥ २ ॥ भाव हा कठिण वज्र हे भेदवे । परि न छेदवे
मायाजाळ ॥ ३ ॥ तुका म्हणे वर्म भजनेंचि सांपडे । येरासी तों
पडे वोस दिशा ॥ ४ ॥

२३८६. सकळ पूजा स्तुति । करावी ते व्हावी याती ॥ १ ॥
म्हणऊनि वारा जन । संत पुजा नारायण ॥ २ ॥ सेवावें तें बरी ।
दावी उमटूनि देंकरी ॥ ३ ॥ तुका म्हणे सुरा । दुधा म्हणतां केवीं
बरा ॥ ४ ॥

२३८७. पडोनियां राहीं । उगाच संतांचिये पायीं ॥ १ ॥ नलगे
पुसणें सांगावें । चित्त शुद्ध करीं भावें ॥ २ ॥ सहज ते स्फीती ।
उपदेश पर युक्ति ॥ ३ ॥ तुका म्हणे भाव । जवळी धरूनि आणी
देव ॥ ४ ॥

२३८८. जेथें जावें तेथें कपाळ सरिसें । लाभ तो विशेषें संत-
संगें ॥ १ ॥ पूर्वपुण्यें जरि होतीं सानुकूळ । अंतरायमूळ नुपजे तेथें
॥ २ ॥ भाग्य तरी नव्हे धन पुत्र दारा । निकट वास बरा संतां-
पायीं ॥ ३ ॥ तुका म्हणे हेचि करावी मिरासी । बळी संतापार्शीं
द्यावा जीव ॥ ४ ॥

२३८९. बहुतां जन्मींचें संचित । सबळ होय जरि बहुत ।
तरिचि होय हरिभक्त । कृपावंत मानसीं ॥ १ ॥ म्हणवी म्हणियारा
तयाचा । दास आपुल्या दासांचा । अनुसरले वाचा । काया मनें
विठ्ठलीं ॥ २ ॥ असे भूतदया मानसीं । अवघा देखें हर्षिकेशी । जीवें
न विसंबें त्यासी । मागें मागें हिंडतसे ॥ ३ ॥ तुका म्हणे निर्विकार ।
शरणागतां वज्र पंजर । जे जे अनुसरले नर । त्यां जन्म चुकलें ॥ ४ ॥

२३९०. शुद्धचर्या हें संतांचें पुजन । लागतचि धन नाहीं वित्त
॥ १ ॥ सगुणाचे सोई सगुण विश्रांति । आपणचि येती चोजवीत
॥ २ ॥ कीर्तेनीच वोळे कृपचा वोरस । दुरीपणें वास सन्निधता
॥ ३ ॥ तुका म्हणे वर्म सांगतों सवेगें । मन लावा लागे
स्वहिंया ॥ ४ ॥

२३९१. भूतदयापरत्वे जया तया परी । संत नमस्कारीं सर्व-
भावें ॥ १ ॥ शिकल्या बोलाचा धरिशील ताठा । तरी जासी वाटा

यमपंथें ॥ २ ॥ हिरा परिस मोहरा आणीक पाषाण । नव्हे परी
जन संतां तैसी ॥ ३ ॥ सरिता वोहोळ गंगा सागरा समान । लेखी
तयाहून अधम नाही ॥ ४ ॥ आणीक अमुप होती तारांगणें ।
* रवीसी समान लेखूं नये ॥ ५ ॥ तुका म्हणे नाहीं नम्रता अंगीं ।
नव्हे ते फिरंगी कठिण लोह ॥ ६ ॥

२३९२. हरिजनाची कोणा न घडावी निंदा । साहात गोविंदा
नाहीं त्याचें ॥ १ ॥ रूपा येऊनियां धरी अवतार । भक्तां अभयकर
खळां कष्ट ॥ २ ॥ दुर्वास हा छळूं आला आंबऱूषी । सुदर्शन त्यासी
जाळित फिरे ॥ ३ ॥ द्रौपदीच्या क्षोभें कौरवांची शांति । होऊनि
श्रीपति साह्य केली ॥ ४ ॥ न साहेचि बनु पांडवां पारिखा । दुरा-
विला सखा बळिभद्र ॥ ५ ॥ तुका म्हणे अंगीं राखिली दुर्गधि ।
अश्रुत्थामा वर्धी पांडवपुत्रां ॥ ६ ॥

२३९३. उपकारी असे आरोनी उरला । आपुलें तयाला पर नाहीं
॥ १ ॥ लाभावरी ध्यावें सांपडलें काम । आपला तो श्रम न विचारी
॥ २ ॥ जीवा ऐसें देखें आणिकां जीवांसी । निखळचि रासि गुणां-
चीच ॥ ३ ॥ तुका म्हणे देव दयाचा पांगिला । न भंगें संचला धीर
सदा ॥ ४ ॥

२३९४. चोरासी चांदणें वेश्येसी सेजार । परिसेसीं खापर काय
होय ॥ १ ॥ दुधाचे आधर्णीं वैरिले पाषाण । कदा काळीं जाण पाक
नव्हे ॥ २ ॥ तुका म्हणे जरि पूर्वपुण्यें सिद्धि । तरिच राहे बुद्धि
संतसंगीं ॥ ३ ॥

२३९५. संतांचे गुणदोष आणितां या मना । केलिया उगाणा
सुकृताचा ॥ १ ॥ पिळानियां पाहे पुष्पाचा परिमळ । चिरोनि केळी
केळ गाढव तो ॥ २ ॥ तुका म्हणे गंगे अग्नीसि विटाळ । लावी तो
चांडाळ दुःख पावे ॥ ३ ॥

२३९६. संतापार्शीं बहु असावें मर्यादा । फलकटाचा धंदा उर-
फोडी ॥ १ ॥ बासर तो मुंके गाढवाचे परी । उडे पाठीवरी त्रिम-

दंड ॥ २ ॥ समयो नेणें तें वेडें चाहाटळ । अवगुणाचा आंगळ मान पावे ॥ ३ ॥ तुका म्हणे काय वायां चाळवणी । पिट पिट घाणी हागवणीची ॥ ४ ॥

२३९७. संताचा अतिक्रम । देव पूजा तो अधर्म ॥ १ ॥ येती दगड तैसे वरी । मंत्रपुष्प देवाशिरीं ॥ २ ॥ अतीतासी गाळी । देवा नैवेद्यासी पोळी ॥ ३ ॥ तुका म्हणे देवा । ताडण भेदकाची सेवा ॥ ४ ॥

२३९८. अवघा भार वाटे देवा । संतसेवा न करितां ॥ १ ॥ कसोटी हे असे हार्ती । सत्य भूर्ती भगवंत ॥ २ ॥ चुकलोंसा दिसे पंथ । गेले संत तो ऐसा ॥ ३ ॥ तुका म्हणे सांग वायां । कारण या अनुभवं ॥ ४ ॥

२३९९. दुष्ट भूषण सज्जनाचें । अलभ्यलाभ पुण्य त्याचें ॥ १ ॥ धन्य ऐसा परउपकारी । जाय नरका आणिकां वारि ॥ २ ॥ मळ खाये संवदणी । करी आणिकांची उजळणी ॥ ३ ॥ तुका म्हणे त्याचा । प्रीती आदर करा साचा ॥ ४ ॥

२४००. झविली महारें । त्याची व्याली असे पोरें ॥ १ ॥ करी संतांचा मत्सर । कोपे उभारोनि कर ॥ २ ॥ बीज तैसें फळ । वरी आलें अमंगळ ॥ ३ ॥ तुका म्हणे ठावें । ऐसें झालें अनुभवं ॥ ४ ॥

२४०१. मुंकुनियां सुनें लागे हत्तीपाठीं । होऊनि हिंपुटी दुःख पावे ॥ १ ॥ काय त्या मशकें तयासी करावें । आपुल्या स्वभावं पीडतसे ॥ २ ॥ मातले *माकड विटवी पंचानना । घेतलें मरणा धरणें तेणें ॥ ३ ॥ तुका म्हणे संतां पीडितील खळ । घेती तोंड काळें करूनियां ॥ ४ ॥

२४०२. संतांची स्तुति ते दर्शनाच्या योगें । पडिल्या प्रसंगें ऐसें कीजे ॥ १ ॥ संकल्प ते सदा स्वामिचेचि चिर्ती । फांको नये वृत्ती अखंडित ॥ २ ॥ दास्यत्व तें असे एकविध नावें । उरों नयें जीवें

भिन्नत्वेसी ॥ ३ ॥ निज बीजा येथें तुका अधिकारी । पाहिजे ते
पेरी तये वेळीं ॥ ४ ॥

२४०३. कासयासी व्हावें आम्ही जीवन्मुक्त । सांडूनियां थीत
प्रेमसुख ॥ १ ॥ वैष्णवांचा दास झाला नारायण । काय त्या मिळोन
असों सुखी ॥ २ ॥ काय त्या गांठीचें पडलें सुटोन । उगोचि बैसोन
धीर धरूं ॥ ३ ॥ सुख आम्हांसाठीं केलें हें निर्माण । निर्देव तो
कोण हाणे लाता ॥ ४ ॥ तुका म्हणे मज नलगे सायुज्यता । राहेन
त्या संतां समागमें ॥ ५ ॥

२४०४. देव ते संत देव ते संत । निमित्त्य त्या प्रतिमा ॥ १ ॥
मी तों सांगतसें भावें । असो ठावें सकळां ॥ २ ॥ निराकारी ओस
दिशा । येथें इच्छा पुरतसे ॥ ३ ॥ तुका म्हणे रोकडें केणें । सेवितां
येणें पोट धाय ॥ ४ ॥

कीर्तनपर अभंग

२४०५. अमंगळ वाणी । नयें आइकों ते कार्नी ॥ १ ॥ जो हे
दूषी हरिची कथा । त्यासी क्षयरोगव्यथा ॥ २ ॥ याति वर्ण श्रेष्ठ ।
परि तो चांडाळ पापिष्ठ ॥ ३ ॥ तुका म्हणे पाप । माय न आवडे
ज्या बाप ॥ ४ ॥

२४०६. अवीट हे क्षीर हरिकथा माउली । सेवितां सेविली
वैष्णवजर्नी ॥ १ ॥ अमृत राहिले लाजोनि माघारें । येणें रसें थारें
ब्रह्मानंदें ॥ २ ॥ पातित पातकी पावनपंगती । चतुर्भुज होती देवा
ऐसे ॥ ३ ॥ सर्व सुखें तया मोहोरती ठाया । जथें दाटणी या
वैष्णवांची ॥ ४ ॥ निर्मुण हें सोंग धरिले गुणवंत । धरूनियां प्रीत
गायनाची ॥ ५ ॥ तुका म्हणे केली साधना गाळणी । सुलभ कीर्तनीं
होऊनि ठेला ॥ ६ ॥

२४०७. आणीक नका करूं चेष्टा । व्हाल कष्टा वरपडी ॥ १ ॥
सुखें करा हरिकथा । सर्वथा हे तारील ॥ २ ॥ अनाथाचा नाथ
देव । अनुभव सत्य हा ॥ ३ ॥ तुका म्हणे बहुतां रीती । धरा चिर्तीं
सकळ ॥ ४ ॥

२४०८. आनंदें कीर्तन कथा करी घोष । आवडीचारस प्रेमसुख ॥ १ ॥ मज या आवडे वैष्णवांचा संग । यथे नाहा लाग कळिकाळाचा ॥ २ ॥ स्वल्प मंत्र वाचे बैसलासे निका । रामकृष्ण सखा नारायण ॥ ३ ॥ उच्चारितां दुजे वाटे मज लाज । उपदेश काज आन नाही ॥ ४ ॥ तुका म्हणे मन रंगलेसें ठायीं । माझे तुझ्या पायीं पांडुरंगा ॥ ५ ॥

२४०९. कथा करोनियां द्रव्य देती घेती । तयां अधोगति नरक-वास ॥ १ ॥ रवरव कुंभपाक भोगिती यातना । नये नारायणा करुणा त्यांची ॥ २ ॥ असिखड्गधारा छेदिती सर्वांग । तप्तभूमी अंग लोळविती ॥ ३ ॥ तुका म्हणे तया नरक न चुकती । सांपडले हातीं यमाचिया ॥ ४ ॥

२४१०. कथा करोनियां मोल ज्यापें घेती । तेही दोषे जाती नरकामध्ये ॥ १ ॥ ब्रह्म पूर्ण करा ब्रह्म पूर्ण करा । अखंड स्मरा रामराम ॥ २ ॥ मधुरवाणीच्या नका पडों भरी । जाल यमपुरा भोगावया ॥ ३ ॥ तुका म्हणे करीं ब्रह्मांड ठेंगणें । हात पसरी जिणें धिग त्याचें ॥ ४ ॥

२४११. कथाकाळींची मर्यादा । सांगतो ते भावें वंदा । प्रीतीनें गोविंदा । हेंचि एक आवडे ॥ १ ॥ टाळ वाद्य गीत नृत्य । अंतः-करण प्रेमभरित । वाणिता तो कीर्त । तद्भावने लेखावा ॥ २ ॥ नये अळसें मोडूं अंग । कथे कानवडे दुंग । हेळणेचा रंग । दावील तो चांडाळ ॥ ३ ॥ तोंडीं विडा माने ताठा । थोरपणें घाली गेंठा । चित्त नेदी नामपाठा । गोथ्री लावी तो चांडाळ ॥ ४ ॥ कथे इच्छी मान । दावूनियां थोरपण । रजा संकोचून । लुगडीं सांवरी तो चांडाळ ॥ ५ ॥ आपण वैसे बाजेवरी । सामान्य हरीच्या दासां धरी । तरि तो सुळावरी । वाहिजेल निश्चयें ॥ ६ ॥ येतां न करी नमस्कार । कर जोडोनियां नम्र । न म्हणतां थोर । आणिकां खेटी तो चांडाळ ॥ ७ ॥ तुका विनवी जना । कथे नाणावें अवगुणा । करा नारायणा । ऋणी समर्पक भावें ॥ ८ ॥

२४१२. कथा देवाचें ध्यान । कथा साधना मंडण । कथेऐसें

पुण्य । आणिक नाहीं सर्वथा ॥ १ ॥ ऐसा साच खरा भाव । कथे-
माजी उभा देव ॥ २ ॥ मंत्र स्वल्प जना । उच्चारितां वाचे मना ।
म्हणतां नारायणा । क्षणें जळती महा दोष ॥ ३ ॥ भावें करितां
कीर्तन । तरे तारी आणिक जन । भेटे नारायण । संदेह नाहीं म्हणे
तुका ॥ ४ ॥

२४१३. × कथा सुख करी कथा मुक्त करी । कथा याची बरी
विठोबाची ॥ १ ॥ कथा पाप नासी उद्धरिले दोषी । समाधि
कथेसी मूढजना ॥ २ ॥ कथा तप ध्यान कथा अनुष्ठान । अमृत हे
पान हरिकथा ॥ ३ ॥ मंत्रजप कथा हरी ताप । कथाकाळीं कांप
काळिकाळासी ॥ ४ ॥ तुका म्हणे कथा देवाचेंही ध्यान । समाधि
लागोन उभा कथे ॥ ५ ॥

२४१४. कथेचा उल्लंघ तो अधमां अधम । नावडे ज्या नाम
ओळखा तो ॥ १ ॥ कासया जीऊन जाला भूमीभार । अनउपकार
माते कुर्शा ॥ २ ॥ निद्रेचा आदर जागरणीं वीट । त्याचे पोटीं
कीट कुपथ्याचें ॥ ३ ॥ तुका म्हणे दोन्ही बुडविलीं कुळें । ज्याचें
तोंड काळें कथेमाजी ॥ ४ ॥

२४१५. कथे बैसोनि सादरें । सुखचर्चा परस्परें । नवल काय
तो उद्धरे । आणिक तरे सुगंधें ॥ १ ॥ पुण्य ध्यावें रे फुकाचें । पाप
दुष्ट वासनेचें । पेरिल्या बिजाचें । फळ घेई शेवटीं ॥ २ ॥ कथा
विरस पाडी आळस । छळण करुनी मोडवी रस । बुडवी आपणा-
सारिसें । विटाळसी नावेसी ॥ ३ ॥ सज्जन चंदनाचिये परी ।
दुर्जन देशत्यागें दुरी । राहो म्हणे हरी । विनंती करी तुका हे ॥ ४ ॥

२४१६. करावें कीर्तन । मुखें गावे हरिचे गुण ॥ १ ॥ मग
कांहीं नव्हे बाधा । काम दुर्जनाची क्रोधा ॥ २ ॥ शांतिखर्ग हार्ती ।
काळासी ते नागवती ॥ ३ ॥ तुका म्हणे दाता सखा । ऐसा अनंत
सारिखा ॥ ४ ॥

२४१७. कथा त्रिवेणीसंगम । देव भक्त आणि नाम । तेथींचें

× कथा दुःख हरी.

उत्तम । चरणरज वंदितां ॥१॥ जळती दोषांचे डोंगर । शुद्ध होती नारी नर । गार्ती ऐकती सादर । जे पवित्र हरिकथा ॥ २ ॥ तीर्थे तथा ठाया । येती पुनीत व्हावया । पर्व काळ पायां । तळीं वसे वैष्णवां ॥ ३ ॥ अनुपम्य हा माहिमा । नाहीं द्यावया उपमा । तुका म्हणे ब्रह्मा । नेणें वर्णू या सुखा ॥ ४ ॥

२४१८. कथा हें भूषण जनामध्ये सार । तरले अपार बहु येणें ॥ १ ॥ नीचिये कुळींचा उंचा वंच होय । हरीचे जो गाय गुणवाद ॥ २ ॥ देव त्याची माथां वंदी पायधुळी । दीप जाला कुळीं वंशाचिये ॥ ३ ॥ त्याची निंदा करी त्याची कुष्ट वाणी । मुख सवंदणी रजकाची ॥ ४ ॥ तुका म्हणे नाहीं चोरीचा व्यापार । विठ्ठलाचें सार नाम ध्यावें ॥ ५ ॥

२४१९. कीर्तन चांग कीर्तन चांग । होय अंग हरिरूप ॥ १ ॥ प्रेमें छंदें नाचे डोले । हारपले देहभाव ॥ २ ॥ एकदर्शी जीवकळा । हा सकळां सोयरा ॥ ३ ॥ तुका म्हणे उरला देव । गेला भेव त्या काळें ॥ ४ ॥

२४२०. कीर्तनाच्या सुखें सुखी होय देव । पंढरीचा राव संगीं असे ॥ १ ॥ भक्त जाय सदा हरिकीर्ति गात । त्यासवें अनंत हिंडतसे ॥ २ ॥ त्रैलोक्यभ्रमण करीत नारद । त्यासवें गोविंद फिरतसे ॥ ३ ॥ नारद मंजुळ सुस्वरें गीत गाय । मार्गीं चालताहे संगें हरि ॥ ४ ॥ तुका म्हणे त्याला गोडी कीर्तनाची । नाहीं आपिकांची प्रीति ऐसी ॥ ५ ॥

२४२१. खोंकरी आधण होय पाकसिद्धि । हें तों घडों कधीं शकेचि ना ॥ १ ॥ खापराचे अंगीं घासितां परिस । न पालटे कीस्र काढिलिया ॥ २ ॥ पालथे घागरी रिचवितां जळ । तुका म्हणे खळ तैसे कथे ॥ ३ ॥

२४२२. गायत्री विकोनी पोट जे जाळिती । तयां होय गती यमलोकीं ॥ १ ॥ कन्येचा जे नर करिती विकरा । ते जातें अघोरा नरकपाता ॥ २ ॥ नाम गाऊनियां द्रव्य जे मागती । नेणें

त्त्यां गति कैसी होय ॥ ३ ॥ कैसी होय गती तेच हो जाणती ।
आम्हांसी संगती नलगे त्यांची ॥ ४ ॥ आमुचा सांगाती आहे तो
श्रीहरि । नलगे दुराचारी तुका म्हणे ॥ ५ ॥

२४२३. जेथें कीर्तन करावें । तेथें अन्न न सेवावें ॥ १ ॥ तुका
लावूं नये भाळा । माळ घालूं नये गळां ॥ २ ॥ तट्टावृषभासी
दाणा । तृण मागों नये जाणा ॥ ३ ॥ तुका म्हणे द्रव्य घेती । देती
तेही नरका जाती ॥ ४ ॥

२४२४. जळती कीर्तनें । दोष पळतील विघ्नें ॥ १ ॥ हेंचि
बालिवंत गाढें । आनंद करूं दिडींपुढें ॥ २ ॥ कलि पापाची हे
मूर्ति । नामखड्ग घेऊं हार्ती ॥ ३ ॥ तुका म्हणे जाऊं । बळें दमा-
मेही लावूं ॥ ४ ॥

२४२५. टाळघोळ सुख नामाचा गजर । घोष जयजयकार ब्रह्मा-
नंदु ॥ १ ॥ गरुडटके दिडीं पताकांचे भार । आनंद अपार ब्रह्मा-
दिकां ॥ २ ॥ आनंदें वैष्णव जाती लोटांगणीं । एक एकाहूनि भद्र-
जाति ॥ ३ ॥ तेणें सुखें सुटे पाषाणा पाझर । नष्ट खळ नर *लुब्ध
होती ॥ ४ ॥ तुका म्हणे सोपें वैकुंठासी जातां । रामकृष्ण कथा
हेचि वाट ॥ ५ ॥

२४२६. त्या हरिदासांची भेटी घेतां । नरका उभयतांसी जाणें
॥ १ ॥ माते परीस थोर कथा । भाड घेतां न लाजे ॥ २ ॥ देतां
घेतां नरकवासी । उभयतांसी खरव ॥ ३ ॥ तुका म्हणे नरकगांवा ।
जाती हांवा धरोनि ॥ ४ ॥

२४२७. दया क्षमा शांती । तेथें देवाची वसाति ॥ १ ॥ पावें
धांवोनियां घरा । राहे धरोनियां थारा ॥ २ ॥ कीर्तनाचे वाटे ।
बराडिया ऐसा लोटे ॥ ३ ॥ तुका म्हणे घडे । पूजा नामें देव
जोडे ॥ ४ ॥

२४२८. दीन आणि दुर्बळांसी । सुखरासी हरिकथा ॥ १ ॥
ज्ञारूं भवसागरींचें । उंचनीच अधिकारी ॥ २ ॥ चरित्र तें उच्चा-

रावें । केलें देवें गोकुळीं ॥ ३ ॥ तुका म्हणे आवडी धरीं । कृपा करी म्हणऊनी ॥ ४ ॥

२४२९. धीर तो कारण । साह्य होतो नारायण । नेदी होऊं शीण । वाहूं चिंता दासांसी ॥ १ ॥ सुखें करावें कीर्तन । हर्षें गावे हरिचे गुण । वारी सुदर्शन । आपणचि कळिकाळा ॥ २ ॥ जीव वेची माता । बाळा जडभारी होतां । तो तों नव्हे दाता । प्राकृतां यांसारिखा ॥ ३ ॥ हें तों माझ्या अनुभवे । अनुभवा आलें जीवें । तुका म्हणे सत्य व्हावें । आहाच नये कारणा ॥ ४ ॥

२४३०. न राहे क्षण एक वैकुंठीं । श्रीरसागर त्रिपुटीं । जाय तेथें दाटी । वैष्णवांची धांवोनि ॥ १ ॥ भाविक गे माये भोळें गुणाचें । आवडे तयाचें नाम घेतां तयासी ॥ २ ॥ जो नातुडे कवणिये परी । तपें दानें व्रतें थोरी । म्हणतां वाचे हरी । राम कृष्ण गोविंदा ॥ ३ ॥ चौदा भुवनें जया पोटीं । तो राहे भक्तांचिये कंठीं । करुनियां साटी । चित्त प्रेम दोहींची ॥ ४ ॥ जया रूप ना आकार । धरी नाना अवतार । घेतलीं हजार । नावें ठेवूनि आपणां ॥ ५ ॥ ऐसा भक्तांचा हा ऋणी । पाहतां आगर्मी पुराणीं । नाहीं तुका म्हणे ध्यानीं । तो कीर्तनीं नाचतसे ॥ ६ ॥

२४३१. न लाहिजे जपें न लाहिजे तपें । आम्हांसी हें सोपें गीतीं गातां ॥ १ ॥ न करितां ध्यान न करितां धारणा । तो नाचे कीर्तनामाजी हरी ॥ २ ॥ जयासी नाहीं रूप आणि आकार । तोचि कटीं कर उभा विटे ॥ ३ ॥ अनंत ब्रह्मांडें जयाचिया पोटीं । तो आम्हां संपुष्टी भक्तिभावे ॥ ४ ॥ तुका म्हणे वर्म जाणती लडिवाळें । जीं होतीं निर्मळ अंतर्वाहीं ॥ ५ ॥

२४३२. न वजे वायां कांहीं ऐकतां हरिकथा । आपण करितां वायां न वजे ॥ १ ॥ न वजे वायां कांहीं देवळासी जातां । देवासी पूजितां वायां न वजे ॥ २ ॥ न वजे वायां कांहीं केलिया तीर्थ । अथवा कां व्रत वायां न वजे ॥ ३ ॥ न वजे वायां झालें संतांचें दर्शन । शुद्ध आचरण वायां न वजे ॥ ४ ॥ तुका म्हणे भाव असतां नसतां । सायास करितां वायां न वजे ॥ ५ ॥

२४३३. नामाचें चितन प्रगट पसारा । असाल तें करा जेथें
तेथें ॥ १ ॥ सोडवील माझा स्वामी निश्चयेंसी । प्रतिज्ञा हे दासी
केली आम्हीं ॥ २ ॥ गुण दोष नाही पाहात कीर्तनी । प्रेमें चक्रपाणी
वश्य होय ॥ ३ ॥ तुका म्हणे कडू वाटतो प्रपंच । रोकडे रोमांच
कंठ दाटे ॥ ४ ॥

२४३४. पानें जो खाईल बैसोनि कथेसी । घडेल तयासी गोहृत्या
ते ॥ १ ॥ तमाखू ओढोनि काढील जो धूर । बुडेल तें घर तेणें
पापें ॥ २ ॥ कीर्तनीं बडबड करील जो कोणा । बेडूक होऊनि येईल
जन्मा ॥ ३ ॥ जयाचिये मनीं कथेचा कांटाळा । होती त्या चांडाळा
बहु जाच ॥ ४ ॥ जाच होती पाठी उडती यमदंड । त्याचें काळें
तांड तुका म्हणे ॥ ५ ॥

२४३५. बरवें माझ्या केलें मनें । पंथें येणें निघालें ॥ १ ॥
अभयाचे जावें ठाया । देवराया प्रतापें ॥ २ ॥ साधनाचा नलगे पांग ।
अवघें सांग कीर्तनें ॥ ३ ॥ तुका म्हणे सत्ता थोरी । कोण करी
खोळंबा ॥ ४ ॥

२४३६. बोलाचें गौरव । नव्हे माझा हा अनुभव ॥ १ ॥ माझी
हरिकथा माउली । नव्हे आणिकांसी पांगिली ॥ २ ॥ व्याली वाढविलें ।
निजपदीं निजविलें ॥ ३ ॥ दाटली वोरसें । त्रिभुवन ब्रह्मरसें ॥ ४ ॥
विष्णु जोडी कर । माथा रज वंदी हर ॥ ५ ॥ तुका म्हणे बळ ।
तोडरीं हा कळिकाळ ॥ ६ ॥

२४३७. भूमीवरी कोण ऐसा । गांजूं शके हरिच्या दासा ॥ १ ॥
सुखें नाचा हो कीर्तनीं । जयजयकारें गर्जा वाणी ॥ २ ॥ काळा
सुटे पळ । जाती दुरितें सकळ ॥ ३ ॥ तुका म्हणे चिर्ती । साच
माना हे निश्चिती ॥ ४ ॥

२४३८. मुंगीचिया घरा कोण जाय मूळ । देखोनियां गूळ धांव
घाली ॥ १ ॥ याचकाविण काय खोळंबला दाता । तोचि धांवे हिता
आपुलिया ॥ २ ॥ उदक अन्न काय म्हणे मज खावें । मुकेला तो
जाय चोजवीत ॥ ३ ॥ व्याधी पिडिला धांवे वैद्याचिया घरा ।

दुःखाच्या परिहारा आपुलिया ॥ ४ ॥ तुका म्हणे जया आपुले
स्वहित । करणें तोचि प्रीत धरी कथे ॥ ५ ॥

२४३९. यमधर्म सांगे दूतां । तुम्हां नाहीं तेथें सत्ता । जेथें
होय हरिकथा । सदा घोष नामाचा ॥ १ ॥ नका जाऊं तया गांवां ।
नामधारकाच्या शिवां । सुदर्शन यावा । घरटी फिरे भोंवतीं ॥ २ ॥
चक्र गदा घेउनि हरि । उभा असे त्यांचे द्वारीं । लक्ष्मी कामारी ।
रिद्धिसिद्धीसहित ॥ ३ ॥ ते बळियाशिरोमणी । हरिभक्त ये मेदिनी ।
तुका म्हणे कार्नी । यम सांगे दूतांचे ॥ ४ ॥

२४४०. या रे नाचों अवघे जण । भावें आनंदें करून ॥ १ ॥
गाऊं पंदरीचा राणा । क्षेम देऊं संतजना ॥ २ ॥ सुख फुकासाठीं ।
साधे हरिनाम बोभाटीं ॥ ३ ॥ प्रेम वांटितो उदार । देतां नाहीं
सान थोर ॥ ४ ॥ पापें पळालीं बापुडीं । काळ झाला देशधडी ॥ ५ ॥
तुका म्हणे धन्य काळ । आजि प्रेमाचा सुकाळ ॥ ६ ॥

२४४१. लटिकें तें ज्ञान लटिकें तें ध्यान । जरि हरिकीर्तन प्रिय
नाहीं ॥ १ ॥ लटिकाचि दंभ घातला दुकान । चाळविलें जन
पोटासाठीं ॥ २ ॥ लटिकेंचि केलें वेदपारायण । जरि नाहीं स्फुंदन
प्रेम कथे ॥ ३ ॥ लटिकें तें तप लटिका तो जप । अळस निद्रा झोंप
कथाकाळीं ॥ ४ ॥ नाम नावडे तो करील बोहरी । नाहीं त्याची खरी
चित्तशुद्धि ॥ ५ ॥ तुका म्हणे ऐसीं गर्जती पुराणें । शिष्टांचीं वचनें
मागिलाही ॥ ६ ॥

२४४२. लावूनियां पुष्टी पोरें । आणी करकर कथेमाजी ॥ १ ॥
पडा पायां करा विनंती । दवडा हातीं धरोनियां ॥ २ ॥ कुर्वाळूनि
बैसे मोहें । प्रेम कां हें नाशीतसे ॥ ३ ॥ तुका म्हणे वाटे चित्त ।
करा फजित म्हणऊनि ॥ ४ ॥

२४४३. विठ्ठल मुक्तिदाता । नव्हे मरो हे बोलतां ॥ १ ॥ मज
न साहावे कार्नी । विष उत्तर लागे मनीं ॥ २ ॥ हरिकथेतें धिकारी ।
शत्रु माझा तोचि वैरी ॥ ३ ॥ सुना काळतोंडा । जो या देवा म्हणे
धोंडा ॥ ४ ॥ अहं म्हणे ब्रह्म । नणें भक्तीचें तें वर्म ॥ ५ ॥ तुका
म्हणे क्षण । नको तयाचें दर्शन ॥ ६ ॥

२४४४. साता दिवसांचा जरी झाला उपवासी । तरी कीर्तनासी टाकूं नये ॥ १ ॥ फुटो हा मस्तक तुटो हें शरीर । परी नामाचा गजर सोडूं नये ॥ २ ॥ शरीराचे होत दोनी तेही भाग । परि कीर्तनाचा रंग सांडों नये ॥ ३ ॥ तुका म्हणे ऐसा नामी ज्या निर्धार । तेथें निरंतर देव वसे ॥ ४ ॥

२४४५. कीर्तनाची गोडी । देव निवडी आपण ॥ १ ॥ कोणी व्हारे अधिकारी । त्यासी हरी देखील ॥ २ ॥ अंगीं वैराग्याचें बळ । साही खळ जिणावे ॥ ३ ॥ उरल ना उरी । तुका करी बोभाटा ॥ ४ ॥

२४४६. सांगतां दुर्लभ ज्ञानाच्या गोष्टी । अनुभव तो पोटीं कैचा घडे ॥ १ ॥ भजनाचे सोई जगा परिहार । नेणत्या सादर चित्त कथे ॥ २ ॥ नाइकवे कार्नी साधन उपाय । ऐक तो गाय हरुषें गीत ॥ ३ ॥ नव्हे आरागूक जावयासी वना । वेग कार्मी मना हरिकथेचा ॥ ४ ॥ काळाच्या साधना कोणा अंगीं बळ । चित्तना मंगळ अष्ट प्रहर ॥ ५ ॥ तुका म्हणे आम्ही खेळों भातुकुलें । विभागासी मुलें भोळीं येथें ॥ ६ ॥

२४४७. सांडूनि कीर्तन न करी आणीक काज । नाचन निर्लज्ज तुझ्या रंगीं ॥ १ ॥ आवडीचें आर्त पुरवीं पंढरिराया । शरण तुझ्या पायां याचि लागीं ॥ २ ॥ टाळी वाहूनियां विट्टल म्हणेन । तेणें निवारिनी भवश्रम ॥ ३ ॥ तुका म्हणे देवा नुपेक्षावें आम्हां । न्यावें निजधामा आपुलिया ॥ ४ ॥

२४४८. सोपें वर्म आम्हां सांगितलें संतीं । टाळ दिंडी हातीं घेउनि नाचा ॥ १ ॥ समाधीचें सुख सांडा ओवाळूनी । ऐसा या कीर्तनीं ब्रह्मरस ॥ २ ॥ पुढती घडे चढतें सेवन आगळें । भक्ति भाग्य बळें निर्भरता ॥ ३ ॥ उपजांचि नये संदेह चित्तासी । मुक्ति चारी दासी हरिदासांच्या ॥ ४ ॥ तुका म्हणे मन पावोनि विश्रांती । त्रिविध नासती ताप क्षणें ॥ ५ ॥

२४४९. स्वर्गाचे अमर इच्छिताती देवा । मृत्युलोकीं व्हावा जन्म आम्हां ॥ १ ॥ नारायणनामें होऊं जीवन्मुक्त । कीर्तनीं अनंत

गाऊं गीतीं ॥ २ ॥ वैकुंठींचे जन सदा इच्छिताती । कइं येथें येती
हरिचे दास ॥ ३ ॥ यमधर्म वाट पाहे निरंतर । जोडोनियां कर
तिप्रतसे ॥ ४ ॥ तुका म्हणे पावावया पैल पार । नाममंत्र सार
भाविकासी ॥ ५ ॥

२४५०. हरिकथेची आवडी देवा । करितो सेवा दासांची ॥ १ ॥
म्हणोनि हिंडे मागें मागें । घरटी जागे घालितसे ॥ २ ॥ निर्लज्ज
भोजें नाचे रंगीं । भरतें अंगीं प्रेमाचें ॥ ३ ॥ तुका म्हणे विकलें देवें ।
आपणा भावें संवसाटी ॥ ४ ॥

२४५१. क्षुधा तृषा कांहीं सर्वथा नाठवे । पहावया धांवे कोल्हां-
टासी ॥ १ ॥ कथेसी साक्षेपे पाचारिलें जरी । म्हणे माझ्या घरीं
कोणी नाहीं ॥ २ ॥ बलात्कारें जरी आणिला कथेसी । निद्रा घे
लोडासी टेंकूनियां ॥ ३ ॥ तुका म्हणे थुंका त्याच्या तोंडावरी । जातो
यमपुरी भोगावया ॥ ४ ॥

२४५२. जप तप ध्यान नलगे धारणा । विठ्ठल कीर्तनामार्जा
उभा ॥ १ ॥ राहें माझ्या मना दृढ या वचनीं । आणिक तें मनीं न
धरावें ॥ २ ॥ कीर्तनीं समाधि साधन ते मुद्रा । राहतांल थारा धरो-
नियां ॥ ३ ॥ तुका म्हणे मुक्ति हरिदासांच्या घरीं । ओळगती चारी
रिद्विसिद्धि ॥ ४ ॥

नामपर अभंग

२४५३. नामसंकीर्तन साधन पै सोपें । जळतील पापें जन्मांतरें
॥ १ ॥ न लगती सायास जावें वनांतरा । सुखें येतो घरा नारायण
॥ २ ॥ ठायींच बैसोन करा एकचित्त । आवडी अनंत आळवावा
॥ ३ ॥ रामकृष्णहरिविठ्ठलकेशवा । मंत्र हा जपावा सर्वकाळ ॥ ४ ॥
याविण आणीक असतां साधन । वाहातसें आण विठोबाची
॥ ५ ॥ तुका म्हणे सोपें आहे सर्वाहूनि । शहाणा तो धणी घेतो
येथें ॥ ६ ॥

२४५४. नाम उच्चारितां कंठीं । पुढें उभा जगजेठी ॥ १ ॥ ऐसें
धरोनियां ध्यान । मनें करावें चिंतन ॥ २ ॥ ब्रह्मादिकां ध्याना नये ।

तो हा कीर्तनाचे सोये ॥ ३ ॥ तुका म्हणे सार घ्यावें । मनें हरिरूप
पहावें ॥ ४ ॥

२४५५. नाम घेतां उठाउठीं । होय संसारासी तुटी ॥१॥ ऐसा
लाभ बांधा गांठी । विठ्ठलपार्यीं पडे मिठी ॥२॥ नामापरितें साधन
नाहीं । जें तूं करिसी आणिक कांहीं ॥३॥ हाकारोनि सांगे तुका ।
नाम घेतां राहों नका ॥ ४ ॥

२४५६. नाम घेतां नलगे मोल । नाममंत्र नाहीं खोल ॥ १ ॥
दोंचि अक्षरांचें काम । उच्चारारवें राम राम ॥ २ ॥ नाहीं वर्णधर्म-
याती । नामीं अवर्धींचि सरती ॥ ३ ॥ तुका म्हणे नाम । चैतन्य हें
निजधाम ॥ ४ ॥

२४५७. नामें स्नानसंध्या केलें क्रियाकर्म । त्याचा भवश्रम निवा-
रला ॥ १ ॥ आणिकें दुरावली करितां खटपट । वाउगे बोभाट वर्मा-
विण ॥ २ ॥ रामनामीं जिहीं धरिला विश्वास । तिहीं भवपाश तोडि-
येले ॥ ३ ॥ तुका म्हणे केलें कळिकाळ ठेंगणें । नामसंकीर्तनें भावि-
कांनीं ॥ ४ ॥

२४५८. हरि म्हणतां गति पातकें नासती । कळिकाळ कांपती
हरि म्हणतां ॥१॥ हरि म्हणतां भुक्ति हरि म्हणतां मुक्ति । चुके
यातायाती हरि म्हणतां ॥२॥ तपें अनुष्ठानें न लगती साधनें । तुटती
बंधनें हरि म्हणतां ॥३॥ तुका म्हणे भावें जपा हरिचें नाम । मग
काळयम शरण तुम्हां ॥ ४ ॥

२४५९. लागोनियां पायां विनवितों तुम्हांला । करें टाळी बोला
मुखें नाम ॥ १ ॥ विठ्ठल विठ्ठल म्हणा वेळोवेळां । हा सुखसोहळा
स्वर्गीं नाहीं ॥ २ ॥ कृष्ण विष्णु हरि गोविंद गोपाळ । मार्ग हा प्रांजळ
वैकुंठांचा ॥ ३ ॥ सकळांसी येथें आहे अधिकार । कलियुगीं उद्धार
हरिनामें ॥ ४ ॥ तुका म्हणे नामापारशीं चारी मुक्ति । ऐसें बहुतां
ग्रंथीं बोलियेलें ॥ ५ ॥

२४६०. यालागीं आवडी म्हणा रामकृष्ण । जोडा नारायण सर्व-
काळ ॥ १ ॥ सोपें हें साधन लाभ येतो घरा । वाचेसी उच्चार

राम हरि ॥ २ ॥ न लागती कष्ट नलगे सायास । करावा अभ्यास
विठ्ठलाचा ॥ ३ ॥ नलगे तप तीर्थ करणें महादान । केल्या एक मन
जोडे हरि ॥४॥ तुका म्हणे कांहीं न वेचितां धन । जोडे नारायण
नामासाठीं ॥ ५ ॥

२४६१. नाम घेतां वायां गेला । ऐसा कोणें आईकिला ॥१॥
सांगा विनवितों तुम्हांसी । संत महंत सिद्ध ऋषी ॥ २ ॥ नामें
तरला नाहीं कोण । ऐसा द्यावा निवडून ॥ ३ ॥ सलगीच्या उत्तरा ।
तुका म्हणे क्षमा करा ॥ ४ ॥

२४६२. सारासार विचार करा उठाउठी । नाम धरा कंठीं विठो-
बाचें ॥ १ ॥ तयाच्या चिंतनें निरसेल संकट । तराल दुर्घट भव-
सिंधु ॥ २ ॥ जन्मोनियां कुळीं वाचे स्मरे राम । धरी हाचि नेम
अहर्निशीं ॥ ३ ॥ तुका म्हणे कोटी कुळें तीं पुनीत । भावें गातां गीत
विठोबाचें ॥ ४ ॥

२४६३. कामामध्ये काम । कांहीं म्हणा रामराम । जाईल भव-
श्रम । सुख होईल दुःखाचें ॥ १ ॥ कळों येईल अंतकाळीं । प्राण-
प्रयाणाच वेळीं । राहाती निराळीं । रांडापोरें सकळ ॥ २ ॥ जीतां
जीसी जैसा तैसा । पुढें आहे रे वोळसा । उगवुनी फांसा । काय
करणें तें करी ॥ ३ ॥ केलें होतें याचि जन्में । अवघें विठोबाच्या
नामें । *तुका म्हणे वरमें । जाणोनियां तरती ॥ ४ ॥

२४६४. कळे न कळे ज्या धर्म । ऐका सांगतों रे वर्म । माझ्या
विठोबाचें नाम । अट्टाहासें उच्चारार ॥ १ ॥ तो या दाखवील वाटा ।
जया पाहिजे त्या नीटा । कृपावंत मोठा । पाहिजे तो कळवळा ॥२॥
पुसतां चुका होतो वाटा । सर्वें बोळावा गोमटा । मोडों नेदी कांटा ।
घेऊं सांटा चोरासी ॥ ३ ॥ तुका म्हणे मोल । नलगे द्यावें वेचा
बोल । विठ्ठल विठ्ठल । ऐसा छंद मनासी ॥ ४ ॥

२४६५. विठ्ठल विठ्ठल येणें छंदें । ब्रह्मानंदें गर्जावें ॥ १ ॥ वाये
टाळ टाळ्या टाळी । होईल होळी विघ्नाची ॥ २ ॥ विठ्ठल आदि

* तुका म्हणे वरमें । जाळूनियां तरती ॥

३२ तु.गा.

अवसानीं । विठ्ठल मनीं स्मरावा ॥ ३ ॥ तुका म्हणे विठ्ठल वाणीं ।
वदा कानीं आडका ॥ ४ ॥

२४६६. ऐसे पुढती मिळतां आतां । नाहीं सत्ता स्वतंत्र ॥१॥
म्हणउनि फावलें तें घ्यावें । नाम गावें आवडी ॥ २ ॥ संचित
प्रारब्ध गाढें । धावें पुढें क्रियमाण ॥ ३ ॥ तुका म्हणे घुबडा ऐसें ।
जन्म सरिसें शुकराचें ॥ ४ ॥

२४६७. तया घडले सकळ नेम । मुर्खीं विठोबाचें नाम ॥ १ ॥
काहीं नलगे शिणावें । आणिक वेगळाल्या भावें । वाचे उच्चारावें ।
रामकृष्णगोविंदा ॥२॥ फळ पावाल अवलिळा । भोग वैकुंठ सोहळा ।
॥ ३ ॥ तुका म्हणे त्याच्या नावें । तोचि होइजे स्वभावें ॥ ४ ॥

२४६८. पडतां जड भारी । दासीं आठवावा हरी ॥ १ ॥ मग
तो होऊं नेदी शीण । आड घाली सुदर्शन ॥२॥ नामाच्या चितनें ।
बारा वाटा पळती विष्टें ॥ ३ ॥ तुका म्हणे प्राण । करा देवासी
अर्पण ॥ ४ ॥

२४६९. जन्मा येऊनि कां रे निदसुरा । जाय भेटी वरा
रखुमाईच्या ॥ १ ॥ पाप ताप दैन्य जाईल सकळ । पावसी अढळ
उत्तम तें ॥ २ ॥ संतमहंतसिद्धहरिदासदाटणी । फिटती पारणीं
इंद्रियांचीं ॥ ३ ॥ तुका म्हणे तेथें नामाचा गजर । फुकाची अपार
लुटी घेई ॥ ४ ॥

२४७०. उभाउभीं फळ । अंगीं मंत्राचिया बळ ॥ १ ॥ म्हणा
विठ्ठल विठ्ठल । गोड आणि स्वल्प बोल ॥ २ ॥ कळिकाळाची
बाधा । नव्हे उच्चारितां सदा ॥ ३ ॥ तुका म्हणे रोग । वारे भवा-
ऐसा भोग ॥ ४ ॥

२४७१. ब्रह्मरस घेई काढा । जेणें पीडा वारेल ॥ १ ॥ पथ्य
नाम विठोबाचें । आणीक वाचे न सेवा ॥२॥ भवरोगा ऐसें जाय ।
आणीक काय झुलकें ॥ ३ ॥ तुका म्हणे नव्हे बाधा । आणीक कदा
भूतांची ॥ ४ ॥

२४७२. *भक्तिभाव आम्ही बांधिलासे गांठी । सादावितों

* भक्तिभावें.

हाटीं घ्या रे कोणी ॥१॥ सुखाचिया पेठे घातला दुकान । मांडियेले वान रामनाम ॥ २ ॥ सुखाचें फुकाचें सकळांचें सार । तरावया पार भवसिंधु ॥ ३ ॥ मार्गें भाग्यवंत झाले धोर धोर । तिहीं केला फार हाचि सांटा ॥ ४ ॥ खोटें कुडें तेंथें नाहीं घातपात । तुका म्हणे चित्त शुद्ध करीं ॥ ५ ॥

२४७३. स्वल्प वाटे चला जाऊं । वाचे गाऊं विठ्ठल ॥ १ ॥ तुम्ही आम्ही खेळीमेळीं । गदारोळी आनंदें ॥ २ ॥ ध्वजा कुंचे गरुडटके । शृंगार निके करोनि ॥ ३ ॥ तुका म्हणे हेचि नीट । जवळी वाट वैकुंठा ॥ ४ ॥

२४७४. संध्या कर्म ध्यान जप तप अनुष्ठान । अवघें जोडे नाम उच्चारितां । न वेचे मोल कांहीं न लागती सायास । तरी कां आळस करिसी झणी ॥१॥ ऐसें हें सार कां नेघेसी फुकाचें । काय तुझे वेचे मोल त्या ॥ २ ॥ पुत्रस्नेहें शोक करी अजामेळ । तंव तो कृपाळ जवळी उभा । अनाथांच्या नाथें घातला विमार्ती । नेला उचलोनी परलोकां ॥ ३ ॥ अंतकाळीं गाणिका पक्षियाच्या छंदें । रामराम पद उच्चारिलें । तंव त्या दिनानाथा कृपा आली कैसी । त्यानें तियेसी वैकुंठासी नेलें ॥ ४ ॥ अवचिता नाम आलिया हे गती । चिंतितां चित्तीं जवळी असे । तुका म्हणे भावें स्मरतां राम राम । कोण जाणे तये दशे ॥ ५ ॥

२४७५. सरळीं हीं नामें उच्चारावीं सदा । हरि वा गोविंदा रामकृष्ण ॥ १ ॥ पुण्य पर्वकाळ तीर्थेही सकळ । कथा सिंधुजळ न्हाऊं येती ॥ २ ॥ अवघेचि लाभ बैसलिया घरा । येती भाव धरा एके ठार्यां ॥ ३ ॥ शेळ्या मॅढ्या गाई सेवा घेती म्हैसी । कामधेनु तैसी नव्हे एक ॥ ४ ॥ तुका म्हणे सुखें पाविजे अनंता । हें वर्म जाणता सुलभाचि ॥ ५ ॥

२४७६. ऐसी जोडी करा राम कंठीं धरा । जेणें चुके फेरा गर्भ-वास ॥ १ ॥ नाशिवंत आटी प्रियापुत्रधन । बीज ज्याचा शीण तेंचि फळ ॥ २ ॥ नाव धड करा सहस्र नामांची । जे भवसिंधूची

थडी पावे ॥ ३ ॥ तुका म्हणे काळा हाणा तोंडावरी । भाता भरा हरिराम बाणी ॥ ४ ॥

२४७७. सेवा ते आवडी उच्चारावें नाम । भेदाभेद काम निवारुनि ॥ १ ॥ नलगे हालावें चालावें बाहेरी । अवघेंचि घरीं बैसलिया ॥ २ ॥ देवार्चींच नामें देवाचिये शिरीं । सर्व अळंकारीं समर्पावीं ॥ ३ ॥ तुका म्हणे होय भावेंचि संतोषी । वसे नामा-पारीं आपुलिया ॥ ४ ॥

२४७८. रामकृष्ण नाम मांडी पां वोळी । तेणें होईल होळी पापा धुनी ॥ १ ॥ ऐसा मना छंद लावीं रे अभ्यास । जया नाही नाश ब्रह्मरसा ॥ २ ॥ जोडी तरी ऐसी करावी न सरे । पुढें आस उरे मागुताळी ॥ ३ ॥ तुका म्हणे ऐसें धरा कांहीं मनीं । यातायाती खाणीं चुकतील ॥ ४ ॥

२४७९. गाय नाचें वाहें टाळी । साधन कळी उत्तम हें ॥ १ ॥ काय जाणों तरले किती । नाव आइती या बैसा ॥ २ ॥ सायासाचें नाही काम । घेतां नाम विठोबाचें ॥ ३ ॥ तुका म्हणे निर्वाणीचें । शख साचें हें एक ॥ ४ ॥

२४८०. नाशिवंत देह नासेल हा जाणा । कां रे उच्चाराना वाचे नाम ॥ १ ॥ नामेंचि तारिले कौट्यान हे कोटी । नामें हे वैकुंठीं बैसविले ॥ २ ॥ नामापरतें सार नाहीं त्रिभुवनीं । तें कां तुम्हीं मनीं आठवाना ॥ ३ ॥ तुका म्हणे नाम वेदांसी आगळें । तें दिलें गोपाळें फुकासाठीं ॥ ४ ॥

२४८१. अग्नि तापलिया कायाचि होमे । तापत्रयें संतप्त होती । संचित क्रियमाण प्रारब्ध तेथें । न चुके संसार स्थिति । राहाट घटिका जैसी फिरतांचि राहिली । भरली झाली होती एके रितीं । सार्धीं हा प्रपंच पंचाय अग्न । तेणें पावशी निज शांती रे ॥ १ ॥ नारायण नाम नारायण नाम । नित्य करीं काम जिव्हा मुखें । जन्म जराव्याधि पापपुण्य तेथें । नासती सकळही दुःखें रे ॥ २ ॥ शीत उष्ण वन सेवितां कपाट । आसन समार्धी सार्धी । तप तीर्थ

दान व्रत आचरण । यज्ञ नाना मन बुद्धी । भोगाभोग तेथें न
चुकती प्रकार । जन्मजरादुःखव्याधि । साहोनि काम क्रोध अहं-
कार । आश्रमीं अविनाश सार्धी रे ॥३॥ घोकितां अक्षरें अभिमान-
विधि । निषेध लागला पाठी । वाद करितां निंदा घडती दोष ।
होय वज्रलेपो भविष्यति । दूषणाचें मूळ भूषण तुका म्हणे । सांडीं
मिथ्या खतीं । रिघोनि संतां चरण सर्वभावे । राहें भलतिया
स्थिती रे ॥ ४ ॥

२४८२. जवळी मुखापार्शीं । असतां नेधे अहर्निशीं ॥ १ ॥
भवनिर्दोषण नाम । विठ्ठल विठ्ठल नाशी काम ॥ २ ॥ सुखाचें
शेजार । करूं कां नावडे घर ॥ ३ ॥ तुका म्हणे ठेवा । कां हा न
करीच बरवा ॥ ४ ॥

२४८३. काय नव्हे केलें । एका चिंतितां विठ्ठलें ॥ १ ॥ सर्व
साधनांचें सार । भवसिंधु उतरी पार ॥ २ ॥ योगयागतपें । केलीं
तयानें अमुपें ॥ ३ ॥ तुका म्हणे जपा । मंत्र तीअक्षरी सोपा ॥४॥

२४८४. चाल केलासी मोकळा । बोल विठ्ठल वेळोवेळां ॥ १ ॥
तुज पापचि नाहीं ऐसें । नाम घेतां जवळी वसे ॥ २ ॥ पंच पात-
कांच्या कोडी । नामें जळतां नलगे घडी ॥ ३ ॥ केलीं मागें नको
* पाहों । तुज जमान आम्ही आहों ॥ ४ ॥ करीं तुजसी करवती ।
आणिक नामें घेऊं किती ॥ ५ ॥ तुका म्हणे काळा । रीघ नाहीं
निघती ज्वाळा ॥ ६ ॥

२४८५. युक्ताहार न लगे आणिक साधनें । अल्प नारायणें
दाखविलें ॥ १ ॥ कलियुगामाजी करावें कीर्तन । तेणें नारायण
देईल भेटी ॥ २ ॥ न लगे लौकिक सांडवा वेव्हार । घ्यावें वनांतर
भस्म दंड ॥ ३ ॥ तुका म्हणे मज आणिक उपाव । दिसती ते वाव
नामोंविण ॥ ४ ॥

२४८६. फुकाचें तें लुटा सार । व्हा रे अमर सदैव ॥ १ ॥
नाहीं गर्भवास पुढती । डोंगर जळती दोषांचे ॥ २ ॥ उदंड भावें

उदंड घ्यावें । नाम गावें आवडी ॥ ३ ॥ तुका म्हणे घरिंच्या घरीं ।
देशाउरीं न शीणीजे ॥ ४ ॥

२४८७. चारी वेद जयासाठीं । त्याचें नाम धरा कंठीं ॥ १ ॥
न करीं आणीक साधन । कष्टसी कां वायांविण ॥ २ ॥ अठरा
पुराणांचे पोटीं । नामाविण नाहीं गोठीं ॥ ३ ॥ गीता जेणें उप-
देशिली । ते ही विटेवरी माउली ॥ ४ ॥ तुका म्हणे सार धरीं ।
वाचे हरिनाम उच्चारीं ॥ ५ ॥

२४८८. फलकट तो संसार । येथें सार भगवंत ॥ १ ॥ ऐसे
जागवितों मना । सरसें जनासहित ॥ २ ॥ अवघें निरसूनि काम ।
ध्यावें नाम विठोवाचें ॥ ३ ॥ तुका म्हणे देवाविण । केला शीण तो
मिथ्या ॥ ४ ॥

२४८९. न कळे तें कळों येईल उगलें । नामें या विठुलें एका-
चिया ॥ १ ॥ न दिसे तें दिसों येईल उगलें । नामें या विठुलें एका-
चिया ॥ २ ॥ न बोलों तें बोलों येईल उगलें । नामें या विठुलें
एकाचिया ॥ ३ ॥ न भेटें तें भेटों येईल आपण । करितां चितन
विठोवाचें ॥ ४ ॥ अलभ्य तो लाभ होईल अपार । नाम निरंतर
म्हणतां वाचे ॥ ५ ॥ तुका म्हणे जीव आसक्त सर्वभावे । तरतील
नांवें विठोवाच्या ॥ ६ ॥

२४९० गर्जत जावी नामावळी । प्रेमें टाळी वाहोनि ॥ १ ॥
येणें सुखें पुढती धांवे । भेटी सवें गोपाळ ॥ २ ॥ लोटांगण घाला
तळीं । वंदा धुळी संतांची ॥ ३ ॥ तुका म्हणे विठुल लाहो । ऐसा
बाहो उभारा ॥ ४ ॥

२४९१. उमटती वाणी । वाटे नामाचिया ध्वनी ॥ १ ॥ बरें
सेवन उपकारा । द्यावें घ्यावें या उत्तरा ॥ २ ॥ सरळ आणि मृद ।
कथा पाववीते ऊर्ध्व ॥ ३ ॥ गात जात तुका । हाचि उपदेश
आइका ॥ ४ ॥

२४९२. समुद्रवळयांकित पृथ्वीचें दान । करितां समान नये
नामा ॥ १ ॥ म्हणंऊनि कोणी न करावा आळस । म्हणा रात्रं-

दिवस रामराम ॥ २ ॥ सकळही शास्त्रें पठण करितां वेद । सरी नये गोविंदनामं एकें ॥ ३ ॥ सकळही तीर्थें प्रयागादि काशी । करितां नामार्शीं तुळती ना ॥ ४ ॥ कर्वतीं कर्मरीं देहासी दंडण । करितां समान नये नामा ॥ ५ ॥ तुका म्हणे ऐसा आहे श्रेष्ठाचार । नाम हेंचि सार विठोबाचें ॥ ६ ॥

२४९३. हित तेंचि एक राम कंठीं राहे । नाठविती देहभाव देहीं ॥ १ ॥ हाचि एक धर्म निज बीज वर्म । हेंचि जाळीं कर्म केलीं महा ॥ २ ॥ चित्त राहे पार्यां रूप बैसं डोळां । जिवें कळवळा आवडीचा ॥ ३ ॥ अखंड न खंडे अभंग न भंगे । तुका म्हणे गंगे मिळणी सिंधु ॥ ४ ॥

२४९४. न पालटे एक । भक्त भोळाचि भाविक ॥ १ ॥ येरां नाश आहे पुढें । पुण्य सरतां उघडें ॥ २ ॥ नेणें गर्भवास । एक विष्णूचाचि दास ॥ ३ ॥ तुका म्हणे खरें । नाम विठोबाचें बरें ॥ ४ ॥

२४९५. काय देवें खातां घेतलें हातींचें । आलें हें तयाचें थोर भय ॥ १ ॥ म्हणतां गजरें राम एकसरें । जळती पापें थोरें भय-धाकें ॥ २ ॥ काय खोळंबले हात पाय अंग । नाशिलें हें साग रूप काय ॥ ३ ॥ कोण लोकीं सांग घातला बाहेरी । म्हणतां हरि हरि तुका म्हणे ॥ ४ ॥

२४९६. अनेक दोषांचे काट । जे जे गादले निघोंट । होती हरि-नामें चोखट । क्षण एक न लगतां ॥ १ ॥ तुम्ही हरि म्हणा हरि-म्हणा । महादोषांचें छेदना ॥ ध्रु० ॥ अतिप्रीतीचा बांधला । नष्ट चांडाळीं रतला । क्षण न लागतां नेला । वैकुंठासी हरि म्हणतां ॥ २ ॥ अमित दोषांचें मूळ । झाले वाल्मीकासी सबळ । झाला हरि-नामें निर्मळ । गंगाजळ पै जैसा ॥ ३ ॥ हरि म्हणतां तरले । × महा दोषी उद्धरिले । पहा गणिकेसी नेलें । वैकुंठासी हरि म्हणतां ॥ ४ ॥ हरिविण जन्म नको वायां । जैसी दर्पणांची छाया । म्हणोनि तुका लागे पायां । शरण तया हरीसी ॥ ५ ॥

२४९७. न धरी प्रतिष्ठा कोणाचीही यम । म्हणतां कां रे राम

× महादोषी गणिकें नेलें । कुटणी भिल्ला उद्धरिलें ।

लाजा झणी ॥ १ ॥ सांपडे हार्तीचें सोडवील काळा । तो कां वेळो-
वेळां नये वाचे ॥ २ ॥ कोण लोक जो हा सुटला तो एक । गेले
कुंभपाक रवरवांत ॥ ३ ॥ तुका म्हणे हित तों हा म्हणा विठ्ठल । न
म्हणे तो भोगील कळेल तें ॥ ४ ॥

२४९८. झाडें वोरपोनि खाऊनियां पाला । आठवी विठ्ठला
वेळोवेळां ॥ १ ॥ वल्कलें नेसुनी दुंगा गुंडाळून । सांडी देहभान
जवळूनी ॥ २ ॥ लोकमान वमनासमान मानणें । एकान्तीं राहणें
विठोसाठीं ॥ ३ ॥ सहसा करूं नये प्रपंचीं सौजन्य । सेवावें अरण्य
एकान्तवास ॥ ४ ॥ ऐसा हा निर्धार करी जो मनाचा । तुका म्हणे
त्याचा पांग फिटे ॥ ५ ॥

२४९९. नेत्र झांकोनियां काय जपतोसी । जंव नाहीं मानसीं
प्रेमभाव ॥ १ ॥ उघडा मंत्र जाणा रामकृष्ण म्हणा । तुटती यातना
गर्भवास ॥ २ ॥ मंत्र यंत्र कांहीं करिसी बुट बुटी । तें भूतसृष्टी
पावशील ॥ ३ ॥ सार तुका जपे बीजमंत्र एक । भवसिंधु तारक
रामकृष्ण ॥ ४ ॥

२५००. काय सुख आहे वाउगें बोलतां । ध्यातां पंढरिनाथा
कष्ट नाहीं ॥ १ ॥ सर्वकाळ वाचे उच्चारितां हरि । तया सुखासरी
पार नाहीं ॥ २ ॥ रामकृष्णरंगीं रसना रंगली । अमृतउकळी नाम
तुझें ॥ ३ ॥ तुका म्हणे धन्य तयाचें वदन । ज्या नारायण ध्यानीं
मनीं ॥ ४ ॥

२५०१. विठोबाचें नाम ज्याचें मुर्खीं नित्य । त्या देखित्या
पातित उद्धरती ॥ १ ॥ विठ्ठलविठ्ठल भावें म्हणे वाचे । तरी तो
काळाचे दांत ठेंची ॥ २ ॥ बहुत तारिले सांगों किती आतां ।
ऐसा कोणी दाता दुजा नाहीं ॥ ३ ॥ तुका म्हणे म्यां ही ऐकोनियां
कीर्ति । धरिला एकान्तीं हृदयामाजी ॥ ४ ॥

२५०२. विचा केला ठोबा । म्हणोनि नांव तो विठोबा ॥ १ ॥
कां रे नेणां त्याचें नांव । काय वेदासि नाहीं ठावें ॥ २ ॥ शेष स्तुति
प्रवर्तला । जिव्हा चिरुनि पलंग झाला ॥ ३ ॥ तुका म्हणे सत्ता ।
ज्याची काळाचिये मथां ॥ ४ ॥

२५०३. नाम वाचे श्रवणीं कीर्ति । पाउलें चिर्ती समान ॥ १ ॥
काळ सार्थक केला त्यांनीं । धरिला मनीं विठ्ठल ॥ २ ॥ कीर्तनाचा
समारंभ । निर्दभ सर्वदा ॥ ३ ॥ निळा म्हणे स्वरूपसिद्धि । नित्य
समाधि हरिनामें ॥ ४ ॥

२५०४. तरी कां पवाडे गर्जती पुराणें । असतां नारायण
शाक्तिहीन ॥ १ ॥ कीर्तिविण नाहीं नामाचा डांगोरा । येर कां
इतरां वाणीतना । तरीच म्हणतो आहे चिरंजीव । केलियाचा जीव
सुखीं गुणें ॥ २ ॥ चांगलेंपण हें निरूपमता अंगीं । बाणलें श्रीरंगीं
म्हणऊनी ॥ ३ ॥ तरीच हा थोर सांगितलें करी । अभिमान हरी-
पार्शीं नाहीं ॥ ४ ॥ तुका म्हणे तरी करिती याची सेवा । देवापार्शीं
हेवा नाहीं कुडें ॥ ५ ॥

२५०५. जन्मा येणें घडे पातकाचें मूळ । संचिताचें फळ
आपुलिया ॥ १ ॥ मग वायांविण दुःख वाहों नये । रुसोनियां काय
देवावरी ॥ २ ॥ ठाउकाचि आहे संसार दुःखाचा । चिर्ती शीण
त्याचा वाहों नये ॥ ३ ॥ तुका म्हणे नाम त्याचें आठवावें । तेणें
विसरावें जन्मदुःख ॥ ४ ॥

२५०६. नाम न वदे ज्याची वाचा । तो लेंक दो बापांचा
॥ १ ॥ हेंचि ओळखी तयांची । खूण जाणा अभक्ताची ॥ २ ॥
ठावा नाहीं पांडुरंग । जाणा जातीचा तो मांग ॥ ३ ॥ ज्यासी
विठ्ठल नाहीं ठावा । त्याचा संग न करावा ॥ ४ ॥ नाम न म्हणे
ज्याचें तोंड । तेंचि चर्मकाचें कुंड ॥ ५ ॥ तुका म्हणे त्याचे दिवशीं ।
रांड गेली महारापार्शीं ॥ ६ ॥

२५०७. नामाविण काय वाउगी चावट । वायां वटवट हरी-
विण ॥ १ ॥ फुकटची सांगे लोकाचिया गोष्टी । राम जगजेठी वाचे
नये ॥ २ ॥ मेळवूनि चाट करी सुरापान । विषयांच्या गुणें मात-
लासे ॥ ३ ॥ बैसोनि टवाळी करी दुजयाची । नाहीं गोविंदाची
आठवण ॥ ४ ॥ बळें यम दांत खाय तयावरी । जंव भरे दोरी
आयुष्याची ॥ ५ ॥ तुका म्हणे तुला सोडवील कोण । नाहीं नारायण
आठविला ॥ ६ ॥

२५०८. नाम दूषी त्यांचें नको दुरुषण । विष तें वचन वाटे मज ॥ १ ॥ अमंगळ वाणी नाइकावीं कार्णी । निंदेची पोहणी उठे तेथें ॥ २ ॥ काय साच लभ्य त्याचिये वचनीं । कोणत्या पुराणीं दिली ग्वाही ॥ ३ ॥ काय आड लावूं त्याचिया तोंडासी । आतां या जिभेसी काय करूं ॥ ४ ॥ तुका म्हणे संत न मानिती त्याम । घेऊं पाहे ग्रास यमदूत ॥ ५ ॥

२५०९. म्हणवितां हरी न म्हणे तयाला । दरबडा पडिला देहामाजी ॥ १ ॥ आयुष्यधन त्याचें नेलें यमदूतां । भुलविला निश्चिती कामरंगें ॥ २ ॥ नावडे ती कथा देउळासी जातां । प्रिय-धनसुता लक्ष तेथें ॥ ३ ॥ कोण नेतो तया घटिका दिवसा एका । कां रे म्हणे तुका नागविसी ॥ ४ ॥

२५१०. सांडुनी सुखाचा वांटा । मुक्ति मागे तां करंटा ॥ १ ॥ कां रे न घ्यावे हे जन्म । काय वैकुंठा जाऊन ॥ २ ॥ येथें मिळतां दहीं भात । नाहीं वैकुंठीं ते मात ॥ ३ ॥ तुका म्हणे मुक्ति नलगे । राहेन संताचिये संगें ॥ ४ ॥

२५११. मंत्र चळे पिसें लागतें सत्वर । अवद्ध ते फार तरले नामें ॥ १ ॥ अशौच तो बाधी आणिकां अक्षरा । नाम निदसुरा घेतां तरे ॥ २ ॥ रागज्ञानघात चुकतां होय वेळ । नाम सर्वकाळ शुभदायक ॥ ३ ॥ आणिकां भजना विधि बोलिला निषेध । नाम तें अभेद सकळां मुखीं ॥ ४ ॥ तुका म्हणे तपें घालिती घालणी । वेदया उद्धरुनि नेली नामें ॥ ५ ॥

२५१२. वेदाचें गव्हर न कळे पाठकां । अधिकार लोकां नाहीं येरा ॥ १ ॥ विठोवाचें नाम सुलभ सोपारें । तारी एकसरें भवसिंधु ॥ २ ॥ जाणत्या असाध्य मंत्र तंत्र काळ । येर तो सकळ मूढ लोक ॥ ३ ॥ तुका म्हणे विधिनिषेध लोपला । उच्छेद या झाला मारगाचा ॥ ४ ॥

२५१३. वाचे विट्टल नाहीं । तोचि प्रेतरूप पाहीं ॥ १ ॥ धिग त्याचें ज्यालेपण । भार न साहे मेदिन ॥ २ ॥ न बैसे कीर्तनीं । गुण नाइके जो कार्णी ॥ ३ ॥ जातां कांटाळे देउळा । तोचि मुना

मुखकाळा ॥ ४ ॥ हरिभक्तीविण । जळो त्याचें शहाणपण ॥ ५ ॥
तुका म्हणे तेणें । वंशा आणियलें उणें ॥ ६ ॥

२५१४. विठ्ठलनामाचा नाही ज्या विश्वास । तो वसे उदास
नरकामध्ये ॥ १ ॥ त्यासी बोलतां होईल विटाळ । नवजाय तो
जळक्यान करितां ॥ २ ॥ विठ्ठल नामाची नाही ज्या आवडी ।
त्याची काळ घडी लेखिताहे ॥ ३ ॥ तुका म्हणे मज विठोबाची
आण । जरी प्रतिवचन करिन त्यासी ॥ ४ ॥

२५१५. नव्हे गुरुदाम्य संसारिया । वैराग्य तरी भेणें कांपे
विषयां । तैसें नाम नव्हे पंढरीराया । ज्या सायास न लगती ॥ १ ॥
म्हणोनि गोड सर्वभावे । आंधोळी न लगे तोंड धुवावे । आर्तचाड
जीवे । नलगे भ्यावे संसारा ॥ २ ॥ कर्म तंव न पुरे संसारिक ।
धर्म तंव फळदायक । नाम विठ्ठलाचें एक । नाशी दुःख भवाचें
॥ ३ ॥ न लगे सांडणें मांडणें । आगमनिगमाचें देखणें । अवघें
तुका म्हणे । विठ्ठलनामें आटलें ॥ ४ ॥

२५१६. कर्म धर्म नव्हती सांग । उण्या अंगें पतन ॥ १ ॥
भलत्या काळीं नामावळी । सुलभ भोळी भाविका ॥ २ ॥ प्रायश्चित्तें
पडती पायां । गाती त्यां वैष्णवां ॥ ३ ॥ तुका म्हणे नुपजे दोष ।
करा घोष आनंदें ॥ ४ ॥

२५१७. अनुहात ध्वनि वाहे सकळां पिंडीं । राम नाही तोंडीं
कैसा तरे ॥ १ ॥ सकळां जीवामाजी देव आहे खरा । देखिल्या
दुसरा विण न तरे ॥ २ ॥ ज्ञान सकळांमाजी आहे हें साच ।
भक्तीविण तेंच ब्रह्म नव्हे ॥ ३ ॥ काय मुद्रा कळल्या कराव्या
सांगतां । दीप न लागतां उन्मनीचा ॥ ४ ॥ तुका म्हणे नका
पिंडाचें पाळण । स्थापूं नारायण आतुडेना ॥ ५ ॥

२५१८. नाम म्हणतां मोक्ष नाही । ऐसा उपदेश करितील
काहीं । बधिर व्हावे त्याचे ठायीं । दुष्ट वचन वाक्य तें ॥ १ ॥
ज्याचें राहिलें मानसीं । तेचि पावले त्यासी । चाचपडतां मेलीं
पिसीं । भलतैसीं वाचालें ॥ २ ॥ नवविधीचा निषेध । जेणें मुखें

करिती वाद । जन्मा आले निंद्य । शूकरयाती संसारा ॥ ३ ॥ काय सांगों वेळोवेळां । आठव नाहीं त्या चांडाळा । नामासाठीं बाळा । क्षीरसागरीं कोंडिलें ॥ ४ ॥ आपुलिया नामासाठीं । लागे शंखा-सुरापाठीं । फोडोनियां पोटीं । वेद चारी काढिले ॥ ५ ॥ जर्गी प्रसिद्ध हें बोली । नामें गणिका तारिली । आणिकेंही उद्धरिली । पातकी महादोषी ॥ ६ ॥ जे हे पवाडे गर्जती । नाम प्रल्हादाच्या चिर्त्तीं । जळतां बुडतां घातीं । राखे हातीं विषाचे ॥ ७ ॥ काय सांगों ऐशी * कीर्ति । तुका म्हणे नामख्याती । नरकाप्रती जाती । निषेधिती तीं एके ॥ ८ ॥

२५१९. हाकेसरिसी उडी । घालूनियां स्तंभ फोडी ॥ १ ॥ ऐसी कृपावंत कोण । माझे विठाईवांचून ॥ २ ॥ करितां आठव । धांवोनियां घाली कव ॥ ३ ॥ तुका म्हणे गीतीं गातां । नामें द्यावी सायुज्यता ॥ ४ ॥

२५२०. नाम साराचेंही सार । शरणागत यमकिंकर ॥ १ ॥ उत्तमा उत्तम । वाचे बोला पुरुषोत्तम ॥ २ ॥ नाम जपतां चंद्रमौळी । नामें तरला वाल्हाकोळी ॥ ३ ॥ तुका म्हणे वर्णू काय । तारक विठोबाचे पाय ॥ ४ ॥

२५२१. नामाचे पवाडे बोलती पुराणें । होऊनि कीर्तनें तोचि ठेला ॥ १ ॥ आदिनाथा कंठीं आगळा हा मंत्र । आवडीचें स्तोत्र सदा घोकी ॥ २ ॥ आगळें हें सार उत्तमा उत्तम । ब्रह्मकर्मा नाम एक तुझे ॥ ३ ॥ तिहीं त्रिभुवनीं गमन नारदा । हातीं विणा सदा नाम मुखीं ॥ ४ ॥ परिक्षिती मृत्यु सातां दिवसांचा । मुक्त झाला वाचा उच्चारितां ॥ ५ ॥ कौळियाची कीर्ति वाढली गहन । केलें रामायण रामाआधीं ॥ ६ ॥ सगुण निर्गुण तुज म्हणे वेद । तुका म्हणे भेद नाहीं नामीं ॥ ७ ॥

२५२२. पुराणप्रसिद्ध सीमा । नामतारक महिमा ॥ १ ॥ मागें जाळी महा दोष । पुढें नाहीं गर्भवास ॥ २ ॥ जें निदिलें शाखें ।

बेद्य झालें नाममात्रें ॥ ३ ॥ तुका म्हणे ऐसा । त्रिभुवनीं नाम-
ठसा ॥ ४ ॥

२५२३. तारिलीं बहुतें चुकवूनि घात । नाम हें अमृत स्वीका-
रितां ॥ १ ॥ नेणतां सायास शुद्ध आचरण । यातीकुळहीन नामा-
साठीं ॥ २ ॥ जन्म नाम धरी भक्तीच्या पाळणा । आकार कारणा
याचसाठीं ॥ ३ ॥ असुरीं दाटली पाप होता फार । मग फेडी भार
पृथिवीचा ॥ ४ ॥ तुका म्हणे देवभक्तपण सार । कवतुक वेव्हार
तयासाठीं ॥ ५ ॥

२५२४. गोड झालें पोट धालें । अवाचिता वाचे आलें । म्हणतां
पाप गेलें । विठ्ठलसें वाचेसी ॥ १ ॥ सत्य माना रे सकळ । उद्धरिला
अजामेळ । महापातकी चांडाळ । नामासाठीं आपुलिया ॥ २ ॥
चित्त पावलें आनंदा । सुखसमाधीतें सदा । म्हणतां गोविंदा ।
वेळोवेळां वाचेसी ॥ ३ ॥ हें जाणती अनुभवी । जया चाड तो
चाजवी । तुका म्हणे दावी । रूप तेंचि अरूप ॥ ४ ॥

२५२५. तुज न भें मी कळिकाळा । मज नामाचा जिव्हाळा
॥ १ ॥ माझा बळिया नेणसी कोण । संतां साहे नारायण ॥ २ ॥
शंख वधिला सागरीं । वेद घेउनि आला चारी ॥ ३ ॥ क्रुमें दैत्य वधिला
जेठी । हात पाय लपवी पोटी ॥ ४ ॥ वाराहरूप धरिलें गाडें । धरा
प्रतापें धरिली दाडें ॥ ५ ॥ हिरण्यकश्यप विदारिला । भक्त प्रल्हाद
गक्षिला ॥ ६ ॥ वामन झाला दिनानाथ । बळी पाताळीं घातला
दैत्य ॥ ७ ॥ छेदूनियां सहस्र भुजा । कामधेनु आणिली वोजा ॥ ८ ॥
शिळा प्रतापें सागरीं तारी । स्थापी विर्भाषण रावण मारी ॥ ९ ॥
मारोनियां कंसराव । पिता सोडविला वसुदेव ॥ १० ॥ पांचाळींसी
गांजितां वैरी । वस्त्रें आपण झाला हरी ॥ ११ ॥ गजेंद्र स्मरे राम
राम । त्य सी पाववी वैकुंठधाम ॥ १२ ॥ तुका म्हणे हरिरूप झाले ।
पुन्हा जन्मा नाहीं आले ॥ १३ ॥

२५२६. भक्तकरुणा बहुत तुझिया अंतरा । मज विश्वंभरा कळों
आलें ॥ १ ॥ पक्षीयासी तुझें नाम जें ठेविलें । तयें उद्धरिलें गणि-
केसी ॥ २ ॥ कुंठिणी ते दोष बहु आचरली । नाम घेतां आली

करुणा तुज ॥ ३ ॥ हृदय कोमळ तुझे नारायणा । ऐसें बहुतां जना
तारियलें ॥ ४ ॥ तुका म्हणे सीमा नाहीं तुझे दये । कोमळ हृदय
पांडुरंगा ॥ ५ ॥

२५२७. सर्वसुखा अधिकारी । मुखें उच्चारी हरिनाम ॥ १ ॥
सर्वांगीं तो सर्वोत्तम । मुखीं नाम हरीचें ॥ २ ॥ ऐशी उभविली
बाहे । वेदीं पाहें पुराणीं ॥ ३ ॥ तुका म्हणे येथें कांहीं । संदेह नाहीं
भरंवसा ॥ ४ ॥

२५२८. धन्य दिवस आजि डोळियां लाधला । आनंद देखिला
धणीवरी ॥ १ ॥ धन्य झालें मुख निवाली रसना । नाम नारायणा
घोष करी ॥ २ ॥ धन्य हें मस्तक सर्वांगा शोभलें । संतांचीं पाउलें
लागताती ॥ ३ ॥ धन्य आजि पंथें चालती पाउलें । टाळिया शोभले
कर दोन्ही ॥ ४ ॥ धन्य तुका म्हणे आम्हांसी फावलें । पावलों
पाउलें विठोबाचीं ॥ ५ ॥

२५२९. काय करितील केलीं नित्य पापें । वसे नाम ज्याचें
विठोबाचें ॥ १ ॥ नृणीं हुताशन लागतां ते रासी । जळतील तैसीं
क्षणमात्रें ॥ २ ॥ विष्णुमूर्तिपाद पाहतां चरण । तेथें कर्म कोण राहूं
शके ॥ ३ ॥ तुका म्हणे नाम जाळी महादोष । जेथें होय घोष
कीर्तनाचा ॥ ४ ॥

२५३०. फोडिलीं भांडारें । माप घेऊनियां खरें ॥ १ ॥ केली
हरिनामाची वरो । मागील तें आतां सरो ॥ २ ॥ देशांत सुकाळ ।
झाला हारपला काळ ॥ ३ ॥ घ्यावें धणीवरी । तुका म्हणे लहान
थोरी ॥ ४ ॥

२५३१. लागलें भरतें । ब्रह्मानंदाही वरते ॥ १ ॥ झाला हरि-
नामाचा तारा । शीड लागलें फरारा ॥ २ ॥ बैसोनि सकळ । बाळ
चालिले गोपाळ ॥ ३ ॥ तुका म्हणे वाट । बरवी सांपडली नीट ॥ ४ ॥

२५३२. सत्य साचें खरें । नाम विठोबाचें बरें ॥ १ ॥ येणें
तुटती बंधनें । उभयलोकीं कीर्ति जेणें ॥ २ ॥ भाव ज्याचे गांठी ।
त्यासी लाभ उठाउठी ॥ ३ ॥ तुका म्हणे भोळा । जिंकूं जाणे कळि-
काळा ॥ ४ ॥

२५३३. तुटे भवरोग । संचितक्रियमाण भोग ॥ १ ॥ ऐसैं विठोबाचें नाम । उच्चारितां खंडे जन्म ॥ २ ॥ वसों न शके पाप । जाय त्रिविध तो ताप ॥ ३ ॥ तुका म्हणे माया । होय दासी लागे पायां ॥ ४ ॥

२५३४. नाम गोड नाम गोड । पुरे कोड सकळ ही ॥ १ ॥ रसना येरां रसां विटें । घेतां घोटें अधिक हें ॥ २ ॥ आणिकां रसें मरण गांठीं । येणें तुटी संसारें ॥ ३ ॥ तुका म्हणे आहार जाला । हा विट्टल आम्हांसी ॥ ४ ॥

२५३५. निजल्यानें गातां उभा नारायण । बैसल्या कीर्तन करितां डोले ॥ १ ॥ उभा राहोनियां मुखीं नाम वदे । नाचे हा गोविंद नाना छंदें ॥ २ ॥ मारगीं चालतां मुखीं नाम वाणी । उभा चक्रपाणी मागें पुढें ॥ ३ ॥ तुका म्हणे यासी कीर्तनाची गोडी । प्रेमें घाली उडी नामासाठीं ॥ ४ ॥

२५३६. करील तें काय नव्हे विश्रंभर । सेवकां दरिद्र लाज नाहीं ॥ १ ॥ मजपामूनि हें पडिलें अंतर । काय तो अव्हेर करूं जाणें ॥ २ ॥ नामाच्या चितनें नाशी गर्भवास । नेदी करूं आस आणिकांची ॥ ३ ॥ तुका म्हणे नेणों किती वायां गेले । तयां उद्धरिलें पांडुरंगें ॥ ४ ॥

२५३७. ज्याचे गर्जतां पवाडे । कळिकाळ पायां पडे ॥ १ ॥ तों हा पंढरीचा राणा । पुसा सहा चौं अठरा जणां ॥ २ ॥ चिंतित ज्यासी । भुक्तिमुक्ति कामारी दासी ॥ ३ ॥ वैकुंठासी जावें । तुका म्हणे ज्याच्या नांवें ॥ ४ ॥

२५३८. नाम घेतां कंठ शीतळ शरीर । इंद्रियां व्यापार नाठवती ॥ १ ॥ गोड हें गौमटें अमृतासी वाड । केला कईवाड माझ्या चित्तें ॥ २ ॥ प्रेमरसें झाली पुष्ट अंगकांति । त्रिविध नासती ताप श्रुणें ॥ ३ ॥ तुका म्हणे तेथें विकाराची मात । बोलों नये हित सकळाचें ॥ ४ ॥

२५३९. मुखीं नाम हातीं मोक्ष । ऐसी साश्र बहुतांची ॥ १ ॥

चैष्णवाचा माल खरा । तुरतुरा वस्तूसी ॥ २ ॥ भस्म दंड नलगे
काठी । तीर्था अटी भ्रमण ॥ ३ ॥ तुका म्हणे आडकाठी । नाही
भेटी देवाचे ॥ ४ ॥

२५४०. विठ्ठल नावाडा फुकाचा । आळविल्या साठीं वाचा
॥ १ ॥ कटीं कर जैसे तैसे । उभा राहिला न बैसे ॥ २ ॥ न पाहे
शिदोरी । जाति कुळ न विचारी ॥ ३ ॥ तुका म्हणे भेटी । हाक
देतां उठाउठी ॥ ४ ॥

२५४१. हो कां दुराचारी । वाचे नाम जो उच्चारी ॥ १ ॥
त्याचा दास मी अंकित । कायावाचामनेंसहित ॥ २ ॥ नसो भाव
चित्तीं । हरिचे गुण गातां गीतीं ॥ ३ ॥ करी अनाचार । वाचे
हरिनामउच्चार ॥ ४ ॥ हो कां भलतें कुळ । शुचि अथवा चांडाळ
॥ ५ ॥ म्हणवी हरिचा दास । तुका म्हणे धन्य त्यास ॥ ६ ॥

२५४२. भेदाभेदताळा न घडे घालितां । आठवा रे आतां
नारायण ॥ १ ॥ येणें एक केलें अवघें होय सांग । अच्युताचा योग
नाम छंदें ॥ २ ॥ भोंवरें खळाळ चोर वाटा घेती । पावलें मारिती
सिवेपार्शी ॥ ३ ॥ तुका म्हणे येथें भावेंविण पार । न पविजे सार
हेंचि आहे ॥ ४ ॥

२५४३. जेथें आठवती स्वामीचे ते पाय । उत्तम ते ठाय रम्य
स्थळ ॥ १ ॥ रान अथवा घर एकान्त लोकांत । समाधान चित्त ते
ते घडी ॥ २ ॥ धन्य तो हा काळ सरे आनंदरूप । वाहातां संकल्प
गोविंदाचे ॥ ३ ॥ तुका म्हणे लाभकाळ तेंचि जिणें । भाग्य नारा-
यण उत्तम तें ॥ ४ ॥

२५४४. कस्तूरीचें रूप अति हीनवर । माजी असे सार मोल
त्तया ॥ १ ॥ आणीकही तैसीं चंदनाचीं झाडें । परिमळें वाढे मोल
त्तयां ॥ २ ॥ काय रूपें असे परीस चांगला । धातु केली मोला
वाढ तेणें ॥ ३ ॥ फिरंगी आटितां नये बारा रुके । गुणें मोलें विके
सहस्रवरी ॥ ४ ॥ तुका म्हणे नाही जातीसवें काम । ज्याचे मुखीं
नाम तोचि धन्य ॥ ५ ॥

२५४५. कंठीं नामशिक्षा । कळिकाळासी धक्का ॥ १ ॥ रोखा माना कीं शिक्षा माना । रोखा शिक्षा तत्समाना ॥ २ ॥ रोखा न मना शिक्षा न मना । जतन करा नाककाना ॥ ३ ॥ शिक्षा न मनी रावण । त्याचें केलें निसंतान ॥ ४ ॥ शिक्षा मानी हळाहळ । झालें सर्वांग शीतळ ॥ ५ ॥ तुका म्हणे नाम शिक्षा । पटीं बैसविलों निजसुखा ॥ ६ ॥

२५४६. न करा टांचणी । येथें कांहीं आडचणी ॥ १ ॥ जिव्हा अमुप करी माप । विठ्ठल पिकला माझा बाप ॥ २ ॥ आठही प्रहर । बारा मास निरंतर ॥ ३ ॥ तुका म्हणे वाणी । वर्जेना हे घेतां धणी ॥ ४ ॥

२५४७. भोळे भक्त भाव धरिती मानसीं । त्यांसी हृषीकेशी जवळीच ॥ १ ॥ भाव नाही मनीं अभाविक सदा । त्याचिया खेदा काय सांगों ॥ २ ॥ गणिकेसारिणीं नामें उद्धरिणीं । सज्ञानें पडिणीं खटाटोपीं ॥ ३ ॥ तुका म्हणे काय शुध्द माझी याती । थोर केली ख्याती हरिनामें ॥ ४ ॥

२५४८. आविसाचिये आशा गळ गिळी मासा । फुटोनियां घसा मरण पाषे ॥ १ ॥ मरणाचे वेळे करी तळमळ । आठवी कृपाळ तये वेळीं ॥ २ ॥ अंतकाळीं ज्याच्या नाम आलें मुखा । तुका म्हणे सुखा पार नाहीं ॥ ३ ॥

२५४९. पवित्र तें अन्न । हरिचितनीं भोजन ॥ १ ॥ येर वेळ्या पोटे भरी । चाम मसकाचे परी ॥ २ ॥ जेऊनियां तोचि धाला । हरिचितनीं केला काला ॥ ३ ॥ तुका म्हणे चवी आलें । जें कां मिश्रित विठ्ठलें ॥ ४ ॥

२५५०. लय लक्ष्मी मन न राहे निश्चळ । मुख्य तेथें बळ आसनाचें ॥ १ ॥ हें तों असाध्य जी सर्वत्र या जना । भलें नारायणा आळवितां ॥ २ ॥ कामनेचा त्याग वैराग्य या नांव । कुटुंब ते सर्व विषयजात ॥ ३ ॥ कर्म उसंतावें चालतां पाउलीं । होय जों राहिली देहबुध्दि ॥ ४ ॥ भक्ति ते नमावे जीवजंतुभूत । शांतवूनि ऊत काम-

क्रोध ॥ ५ ॥ तुका म्हणे साध्य साधन अवघड । देतां हें सांकडे देह बळी ॥ ६ ॥

२५५१. देवा ऐकें हे त्रिनंती । मज नको रे हे मुक्ति । तया इच्छा गति । हेंचि सुख आगळें ॥ १ ॥ या या वैष्णवांचे घरीं । प्रेमसुख इच्छा करी । रिध्दिसिध्दि द्वारीं । कर जोडुनी तिप्रती ॥ २ ॥ नको वैकुंठीचा वास । असे तया सुखा नास । अदभुत हा रस । कथाकाळीं नामाचा ॥ ३ ॥ तुझ्या नामाचा महिमा । तुज न कळे मेघश्यामा । तुका म्हणे आम्हां । जन्म गोड यासाठीं ॥ ४ ॥

२५५२. पुढें गेले त्यांचा शोधीत मारग । चला जाऊं माग घेत आम्ही ॥ १ ॥ वंदूं चरणरज सेऊं उग्रावळी । पूर्वकर्मा होळी करूनियां ॥ २ ॥ अमुप हें गांठीं वांधूं भांडवल । अनाथा विठ्ठल आम्हां जोगा ॥ ३ ॥ अवघे होती लाभ एका या चिंतनें । नामसंकीर्तनें गोविंदाच्या ॥ ४ ॥ जन्ममरणान्या खुटतील खेपा । हाईल हा सोपा सिध्द पंथ ॥ ५ ॥ तुका म्हणे घालूं जिवपणा चिरा । जाऊं त्या माहेरा निजाचिया ॥ ६ ॥

२५५३. नामाची आवडी तोचि जाणा देव । न धरीं संदेह कांहीं मनीं ॥ १ ॥ ऐसें मी हें नाहीं बोलत नेणतां । आणोनि संमता संतांचिया ॥ २ ॥ नाम म्हणे तया आणीक साधन । ऐसें हें वचन बोलों नये ॥ ३ ॥ तुका म्हणे सुख पावे या वचनीं । ज्याचीं शुध्द दोन्ही मायबापें ॥ ४ ॥

२५५४. आलें फळ तेव्हां राहिलें पिकोन । जरि तें जतन होय देठीं ॥ १ ॥ नामेंचि सिध्दि नामेंचि सिध्दि । व्यभिचारबुध्दि न पवतां ॥ २ ॥ चालिला पंथ तो पाववील ठाया । जरि आड तया नये कांहीं ॥ ३ ॥ तुका म्हणे मध्यें पडती आघात । तेणें होय घात हानि लाभ ॥ ४ ॥

२५५५. प्रेमें तेथें वास करी । मुखीं उच्चारितां हरि ॥ १ ॥ प्रेमें यावें तया गांवा । चोजवीत या वैष्णवां ॥ २ ॥ प्रेम पाठी लागें बळें । भक्त देखोनियां भोळें ॥ ३ ॥ प्रेम नवजे दवडितां । शिरे बळें

जेथें कथा ॥ ४ ॥ तुका म्हणे थोर आशा । प्रेमा घरीं विष्णु-
दासां ॥ ५ ॥

२५५६. अन्नाच्या परिमळें जरि जाय भूक । तरि कां हें पाक
घरोघरीं ॥ १ ॥ आपुलालें तुम्ही करारे स्वहित । वाचे स्मरा नित्य
राम राम ॥ २ ॥ देखोनि जीवन जरि जाय तहान । तरि कां सांठ-
वण घरोघरीं ॥ ३ ॥ देखोनियां छाया मुख न पवीजे । जंव न
वैसीजे तया तळीं ॥ ४ ॥ हित तरी होय गातां आइकतां । जरि
राहे चित्ता दृढ भाव ॥ ५ ॥ तुका म्हणे होसी भावेंचि तूं मुक्त ।
काय करिसी युक्त जाणिवेची ॥ ६ ॥

२५५७. जाळी महाकर्में । दावी निजमुखवर्में ॥ १ ॥ ऐसें
कळलें आम्हां एक । झालों नामाचे धारक ॥ २ ॥ तपाचे सायास ।
नलगें घेणें वनवास ॥ ३ ॥ तुका म्हणे येणें । कळिकाल हें
ठेंगणें ॥ ४ ॥

२५५८. हेंचि माझें तप हेंचि माझें दान । हेंचि अनुष्ठान नाम
तुझें ॥ १ ॥ हेंचि माझें तीर्थ हेंचि माझें व्रत । सत्य हें सुकृत नाम
तुझें ॥ २ ॥ हेंचि माझें कर्म हाचि माझा धर्म । हाचि नित्यनेम
नाम तुझें ॥ ३ ॥ हाचि माझा योग हाचि माझा यज्ञ । हेंचि तप-
ध्यान नाम तुझें ॥ ४ ॥ हाचि कुळाचार हाचि कुळधर्म । हाचि
नित्यनेम नाम तुझें ॥ ५ ॥ हा माझा आचार हा माझा विचार ।
हा माझा निर्धार नाम तुझें ॥ ६ ॥ तुका म्हणे दुजें सांगायसी
नाहीं । नामेंविण कांहीं धनवित्त ॥ ७ ॥

२५५९. विठ्ठल कीर्तनाचे अंतीं । जय जय हरी जे म्हणती
॥ १ ॥ तेंचि सुकृताचें फळ । वाचा रामनामें निखळ ॥ २ ॥
बैसोनी हरिकथेसी । होय सावध चित्तासी ॥ ३ ॥ तुका म्हणे
त्याचा जन्म । सुफळ झाला भवश्रम ॥ ४ ॥

२५६०. प्राणिया एक बीजमंत्र उरुचारी । प्रतिदिनीं रामकृष्ण
म्हण कां मुरारी ॥ १ ॥ हेंचि साधन रे तुज सर्व सिध्दींचें । नाम
उरुचारी रे गोपाळाचे वाचे ॥ २ ॥ उपास पारणें न लगे वन-

सेवन । नलगे धूम्रपान पंचाम्रितापणें ॥ ३ ॥ सुखाचें फुकाचें
कांहीं न वेचे भांडार । कोटियज्ञांपरिस तुका म्हणे हें सार ॥ ४ ॥

पंढरीमाहात्म्य

२५६१. नको आतां पुसों कांहीं । लवलाहीं उसंती ॥ १ ॥
जाय वेगीं पंढरपुरा । तो सोयरा दीनांचा ॥ २ ॥ वचनाचा न करीं
गोवा । रिघें देवा शरण ॥ ३ ॥ तुका म्हणे कृपावंता । बहु चिंता
दीनाची ॥ ४ ॥

२५६२. करा करा लागपाठ । धरा पंढरीची वाट । जंव नाहीं
चपेट । घात पडिला काळाचा ॥ १ ॥ दुजा ऐसा नाहीं कोणी । जो
या काढी भयांतूनि । करा म्हणऊनि । हा विचार ठायींचा ॥ २ ॥
होतीं गात्रें बेंबळीं । दिवस अस्तमान काळीं । हातें वार्हीं टाळीं ।
जंव मौकळीं आह्ती ॥ ३ ॥ कां रे घेतलासी सोस । तुज वाटताहे
कैसें । तुका म्हणे ऐसें । पुढें कै लाहासी ॥ ४ ॥

२५६३. जाय जाय तूं पंढरी । होय होय वारकरी ॥ १ ॥
सांडोनियां वाळवंट । काय इच्छिंसी वैकुंठ ॥ २ ॥ खांद्या पताकांचे
भार । तुळसीमाळा आणि अबीर ॥ ३ ॥ साधुसंताच्या दाटणी ।
तुका जाय लोटांगणी ॥ ४ ॥

२५६४. जा रे तुम्ही पंढरपुरा । तो सोयरा दीनांचा ॥ १ ॥
गुण दोष नाणी मना । करी आपणासारिखे ॥ २ ॥ उभारोनि उभा
कर । भवपार उतराया ॥ ३ ॥ तुका म्हणे तांतड मोठी । झाली
भेटी उदंड ॥ ४ ॥

२५६५. पंढरीसी जा रे आलेनो संसारा । दीनाचा सोयरा
पांडुरंग ॥ १ ॥ वाट पाहे उभा भेटीची आवडी । कृपालू तांतडी
उतावीळ ॥ २ ॥ मागील परिहार पुढें नाहीं शीण । झालिया दर्शन
एक वेळ ॥ ३ ॥ तुका म्हणे नेदी आणिकांचे हातीं । बैसला तो
चिंती निवडेना ॥ ४ ॥

२५६६. होय होय वारकरी । पाहें पाहें रे पंढरी ॥ १ ॥ काय

करावीं साधनें । फळ अवघेंचि येणें ॥ २ ॥ अभिमान नुरे । कोड
अवघेंचि पुरे ॥ ३ ॥ तुका म्हणे डोळां । विठो बैसला सांवळा ॥ ४ ॥

२५६७. पुण्य उभें राहों आतां । संतांचें याकारणें ॥ १ ॥
पंढरीचे लागा वाटे । सखा भेटे विठ्ठल ॥ २ ॥ संकल्प हे यावे
फळा । कळवळा बहुतांचा ॥ ३ ॥ तुका म्हणे होऊनि क्षमा ।
पुरुषोत्तमा अपराध ॥ ४ ॥

२५६८. बहुतां जन्मा अंतीं जन्मलासी नरा । देव तो सोडरा
करीं आतां ॥ १ ॥ करीं आतां बापा स्वहिताचा स्वार्थ । अनर्थाचा
अर्थ सांडीं आतां ॥ २ ॥ सांडीं आतां कुडी कल्पनेची वाट । मार्ग
आहे नीट पंढरीचा ॥ ३ ॥ पंढरीसी जावें सर्व सुख घ्यावें । रूप
तें पहावें विटेवरी ॥ ४ ॥ विटेवरी नीट आनंदाचा कंद । तुका नाचे
छंदें नामघोषें ॥ ५ ॥

२५६९. नव्हे आराणूक परि मनीं वाहे । होईल त्या साहे
पांडुरंग ॥ १ ॥ पंढरीसी जावें उद्वेग मानसीं । धरिल्या पावसी
संदेह नाहीं ॥ २ ॥ नसो बळ देह असो परार्थीन । परि हें चिंतन
टाकों नको ॥ ३ ॥ तुका म्हणे देह पडो या चिंतनें । पुढें लागे येणें
याजसाठीं ॥ ४ ॥

२५७०. जाती पंढरीस । म्हणे जाईन तयांस ॥ १ ॥ तया
आहे संवसार । ऐसें बोले तो महार ॥ २ ॥ असो नसो भाव । जो
हा देखे पंढरीराव ॥ ३ ॥ चंद्रभागे न्हाती । तुका म्हणे भलते
याती ॥ ४ ॥

२५७१. चला पंढरीसी जाऊं । रखुमादेवीवरा पाहूं ॥ १ ॥
डोळे निवतील कान । मना तेथें समाधान ॥ २ ॥ संतां महंतां
होतील भेटी । आनंदें नाचों वाळवंटीं ॥ ३ ॥ तें तीर्थांचें माहेर ।
सर्व सुखाचें भांडार ॥ ४ ॥ जन्म नाहीं रे आणीक । तुका म्हणे
माझी भाक ॥ ५ ॥

२५७२. आमुची मिरासी पंढरी । आमुचें घर भीमातिरीं ॥ १ ॥
पांडुरंग आमुचा पिता । रखुमाई आमुची माता ॥ २ ॥ भाऊ

पुंडलीक मुनि । चंद्रभागा आमुची बहिणी ॥ ३ ॥ तुका जुनाट
मिराशी । ठाव दिला पायांपाशीं ॥ ४ ॥

२५७३. आतां जावें पंढरीसी । दंडवत विठोवासी ॥ १ ॥
चंद्रभागेचिया तिरीं । आम्ही नाचों पंढरपुरीं ॥ २ ॥ जेथें संतांची
दाटणी । त्यांचें घेऊं पायवणी ॥ ३ ॥ तुका म्हणे आम्ही बळी ।
जीव दिला पायां तळीं ॥ ४ ॥

२५७४. पंढरीची वारी आहे माझे घरीं । आणीक न करीं
तीर्थव्रत ॥ १ ॥ व्रत एकादशी करीन उपवाशी । गार्डिन अहर्निशीं
मुखीं नाम ॥ २ ॥ नाम विठोवाचें घेईन मी वाचें । बीज कल्पातींचें
तुका म्हणे ॥ ३ ॥

२५७५. पावलों पंढरी वैकुंठभुवन । धन्य आजि दिन सोनियाचा
॥ १ ॥ पावलों पंढरी आनंदगजरे । वाजतील तुरे शंखभेरी ॥ २ ॥
पावलों पंढरी क्षेम आळिगनीं । संत या सज्जनीं निवविला ॥ ३ ॥
पावलों पंढरी पार नाहीं सुखा । भेटला हा सखा मायबापा ॥ ४ ॥
पावलों पंढरी येरझार खुंटली । माउली वोळली प्रेमपान्हा ॥ ५ ॥
पावलों पंढरी आपुलें माहेर । नाहीं संवसार तुका म्हणे ॥ ६ ॥

२५७६. आम्ही ज्याचे दास । त्याचा पंढरीये वास ॥ १ ॥ तो
हा देवांचाही देव । काय कळिकाळाचा भेव ॥ २ ॥ वेद जया
गाती । श्रुति म्हणती नेति नेति ॥ ३ ॥ तुका म्हणे निज । रूपडें हें
तत्त्वबीज ॥ ४ ॥

२५७७. आम्हां सुकाल सुखाचा । जवळी हाट पंढरीचा ।
सादाविती वाचा । रामनामें वैष्णव ॥ १ ॥ घ्या रे आपुलाल्या परी ।
नका ठेवूं काहीं उरी । ओसरतां भरी । तोंडवरी अंबर ॥ २ ॥ वाहे
बंदर द्वारका । खेप आली पुंडलिका । उभेचि विकिलें एका ।
सनकादिकां सांपडलें ॥ ३ ॥ धन्य धन्य हे भूमंडळीं । प्रगटली
नामावळी । घेतीं जीं दुबळीं । तीं आगळीं सदैव ॥ ४ ॥ माप
आपुलेनि हातें । कोणी नाहीं निवारितें । पैस करुनि चित्तें । घ्यावें
हितें आपुलिया ॥ ५ ॥ नाहीं वांटितां सरलें । आहें तैसेचि भरलें ।
तुका म्हणे गेलें । वायांविण न घेतां ॥ ६ ॥

२५७८. सुखरूप ऐसैं कोण दुजें सांगा । माझ्या पांडुरंगा-
सारिखें तें ॥ १ ॥ नलगे हिंडणें मुंडणें तें काहीं । साधनाची नाहीं
आटाआटी ॥ २ ॥ चंद्रभागे स्नान विध तो हरिकथा । समाधान
चित्ता सर्वकाळ ॥ ३ ॥ तुका म्हणे काला वैकुंठी दुर्लभ । विशेष
हा लाभ संतसंगें ॥ ४ ॥

२५७९. पंढरिये माझे माहेर साजणी । ओविया कांडणी गाऊं
गीती ॥ १ ॥ राही रघुमाई सत्यभामा माता । पांडुरंग पिता
माहिये ॥ २ ॥ उद्धव अक्रूर व्यास आंबक्रुपि । भाई नारदासी
गौरवीन ॥ ३ ॥ गरुड बंधु लडिवाळ पुंडलिक । यांचें कवतुक वाटे
मज ॥ ४ ॥ मज बहु गोत संत आणि महंत । नित्य आठवीत
ओवियेसी ॥ ५ ॥ निवृत्ति ज्ञानदेव सोपान चांगया । जिवलगा
माझिया नामदेवा ॥ ६ ॥ नागो जगमित्रा नरहरि सोनारा । रोहि-
दास कबिरा सोईरिया ॥ ७ ॥ परिसा भागवता सुरदास सांवता ।
गाईन नेणतां सकळिकांसी ॥ ८ ॥ चोखामेळा संत जिवाचे सोईरे ।
न पडे विसर यांचा घडी ॥ ९ ॥ जीर्वांच्या जीवना एका जनार्दना ।
पाठक हा कान्हा मिराबाई ॥ १० ॥ आणीकही संत महानुभव
मुनि । सकळा चरणां जीव माझा ॥ ११ ॥ आनंदें ओविया गाईन
मी त्यांसी । जाती पंढरीसी वारकरी ॥ १२ ॥ तुका म्हणे माझा
बळिया मायबाप । हर्षे नांदे सये घराचारी ॥ १३ ॥

२५८०. कोण येथें रिता गेला । जो जो आला या ठाया ॥ १ ॥
तांतडी ते काय आतां । ज्याची चिंता तयासी ॥ २ ॥ नांवासाठीं
नेघें भार । नलगे फार वित्पत्ति ॥ ३ ॥ तुका म्हणे नलगे जावें ।
कोठें देवें सुचेना ॥ ४ ॥

२५८१. सिंचन करितां मूळ । वृक्ष ओलावे सकळ ॥ १ ॥ नको
पृथकाचे भरी । पडों एक मूळ धरीं ॥ २ ॥ पाणचोऱ्याचें दार ।
वरिल दाटावें तें थोर ॥ ३ ॥ वश झाला राजा । मग आपुल्या त्या
प्रजा ॥ ४ ॥ एक आतुडे चिंतामणी । फिटे सर्व सुखधर्णी ॥ ५ ॥
तुका म्हणे धांवा । आहे पंढरी विसावा ॥ ६ ॥

२५८२. सुख पंढरिये आलें । पुंडलिकें सांठविलें ॥ १ ॥ घ्यारे

ध्या रे माझे बाप । जिव्हा घेउनि खरें माप । करा एक खेप । मग
नलगे हिंडणें ॥ २ ॥ *विषय गुंडोनी पसारा । धांव घाला पंढरपुरा
॥ ३ ॥ आयुष्य वेंच जंव आहे । तोंचि धांवोनियां जाये ॥ ४ ॥
आळस न करीं या लाभाचा । तुका विनवी कुणवियाचा ॥ ५ ॥

२५८३. पुराणीचा इतिहास । गोड रस सेविला ॥ १ ॥ नव्हती
हे आहाच बोल । मोकळें फोल कवित्व ॥ २ ॥ भावें घ्या रे भावें
ध्या रे । एकदां जा रे पंढरिये ॥ ३ ॥ भाग्यें आलेति मनुष्यदेहा ।
तो हा पाहा विठ्ठल ॥ ४ ॥ पापपुण्या करिल झाडा । जाइल पीडा
जन्माची ॥ ५ ॥ ध्यावी हातीं टाळदिंडी । गाव तोंडीं गुणवाद
॥ ६ ॥ तुका म्हणे घटापटा । नलगे वाटा शोधाव्या ॥ ७ ॥

२५८४. धरितां पंढरीची वाट । नाहीं संकट मुक्तीचें ॥ १ ॥
वंदूं येती देव पदें । त्या आनंदें उत्साहें ॥ २ ॥ नृत्यछंदें उडती रज ।
जे सहज चालतां ॥ ३ ॥ तुका म्हणे गरुड टके । वैष्णव निके
संभ्रम ॥ ४ ॥

२५८५. तिळ एक अर्ध राई । सीतबिंदु पावे काई । तया सुखा
नाहीं । अंतपार पाहतां ॥ १ ॥ म्हणऊनी करा लाहो । नका मागें
पुढें पाहों । अवघ्यामध्ये आहों । अवघे सावाचित्त तों ॥ २ ॥ तीर्थें
न येती तुळणी । आजि या सुखा धणी । काशी गयेहुनी । जीं
आगळीं असती ॥ ३ ॥ येथें धरी लाज । वर्णा अभिमान काज ।
नाडला सहज । तुका म्हणे तो येथें ॥ ४ ॥

२५८६. तारुं लागलें बंदरीं । चंद्रभागोचिये तिरिं ॥ १ ॥ लुटा
लुटा संतजन । अमुप हें राशी धन ॥ २ ॥ झाला हरिनामाचा
तारा । शीड लागलें फराफरा ॥ ३ ॥ तुका जवळीं हमाल । भार
चालवी विठ्ठल ॥ ४ ॥

२५८७. आषाढी निकट । आला कार्तिकीचा हाट ॥ १ ॥ पुरे
दोन्हीच बाजार । नलगे आणीक व्यापार ॥ २ ॥ तेंचि ध्यावें तेंचि

द्यावें । कैवल्याच्या राशी भावें ॥ ३ ॥ कांहीं कोणा नेणें । विठोबां-
वांचुनि तुका म्हणे ॥ ४ ॥

२५८८. न सरे लुटितां मागें बहुतां जनीं । जुनाट हे खाणी
उघडिली ॥ १ ॥ सिद्ध महामुनि साधक संपन्न । तिहीं हें जतन
केलें होतें ॥ २ ॥ पायाळाच्या गुणें पडिलें ठाऊकें । जगा पुंडलिकें
दाखविलें ॥ ३ ॥ तुका म्हणे तेथें होतो मी दुबळा । आलें या
कपाळा थोडें बहु ॥ ४ ॥

२५८९. ज्या दोषां परिहार । नाहीं नाहीं धुंडितां शास्त्र । ते
हरती अपार । पंढरपुर देखिलिया ॥ १ ॥ धन्य धन्य भीमातीर ।
चंद्रभागा सरोवर । पद्मतीर्थां विठ्ठल वीर । क्रीडास्थळ वेणुनाद ॥ २ ॥
सकळ तीर्थांचें माहेर । भूवैकुंठ निर्विकार । होतो नामाचा गजर ।
असुरकाळ कांपती ॥ ३ ॥ नाहीं उपमा द्यावया । सम तुल्य
आणिका ठाया । धन्य भाग्य जया । जे पंढरपुर देखती ॥ ४ ॥
उपजोनी संसारीं । एक वेळ पाहें पां पंढरी । महा दोषां कैची उरी ।
देवभक्त देखिलिया ॥ ५ ॥ ऐसी विषणूची नगरी । चतुर्भुज नर
नारी । सुदर्शन घर्टी करी । रीघ न पुरे कळिकाळा ॥ ६ ॥ तें सुख
वर्णावया गति । एवढी कैची मज मति । जे पंढरपुरा जाती । ते
पावती वैकुंठ ॥ ७ ॥ तुका म्हणे या शब्दाचा । जया विश्वास नाहीं
साचा । तो अधम जन्मांतरिचा । जया पंढरी नावडे ॥ ८ ॥

२५९०. आवडे पंढरी भीमा पांडुरंग । चंद्रभागा लिंग पुंडलीक
॥ १ ॥ कामधेनु कल्पतरु चिंतामणी । आवडीची धणी पुरविती
॥ २ ॥ तुका म्हणे जीवा थोर झालें सुख । नाठवे हे भूक तहान
कांहीं ॥ ३ ॥

२५९१. पंढरीचे वारकरी । ते अधिकारी मोक्षाचे ॥ १ ॥ पुंड-
लिका दिला वर । करुणाकरें विठ्ठलें ॥ २ ॥ मूढ पापी जैसे तैसे ।
उतरी कासे लावूनि ॥ ३ ॥ तुका म्हणे खरें जालें । एका बोलें.
संतांच्या ॥ ४ ॥

२५९२. आलें भरा केणें । येरझार चुके जेणें ॥ १ ॥ उभे केलें

विटेवरी । पेठ इनाम पंदरी ॥ २ ॥ वाहाती मारग । अवघें मोहो-
रलें जग ॥ ३ ॥ तुका म्हणे माप । खरें आणा माझे बाप ॥ ४ ॥

२५९३. उठाउठी अभिमान । जाय ऐसें स्थळ कोण ॥ १ ॥ तें
या पंदरीस घडे । खळां पाझर रोकडे ॥ २ ॥ नेत्रीं अश्रूचिया धारा ।
कोठें रोमांच शरीरा ॥ ३ ॥ तुका म्हणे काला । कोठें अभेद
देखिला ॥ ४ ॥

२५९४. अवघें जेणें पाप नासे । तें हें असे पंदरीसी ॥ १ ॥
गात जागा गात जागा । प्रेम मागा विठ्ठला ॥ २ ॥ अवघी सुखा-
चीच राशी । पुंडलिकाशीं वोळली ॥ ३ ॥ तुका म्हणे जवळी आलें ।
उभें ठेलें समचरणीं ॥ ४ ॥

२५९५. अवघींच तीर्थे घडलीं एक वेळां । चंद्रभागा डोळा
देखिलिया ॥ १ ॥ अवघींच पापें गेलीं दिगांतरीं । वैकुंठ पंदरी
देखिलिया ॥ २ ॥ अवघिया संता एक वेळां भेटां । पुंडलीक दृष्टि
देखिलिया ॥ ३ ॥ तुका म्हणे जन्मा आल्याचें सार्थक । विठ्ठलची
एक देखिलिया ॥ ४ ॥

२५९६. उदार चक्रवर्ती । वैकुंठीचा भूपति । पुंडलिकाचिया
प्रीती । विटे उभा राहिला ॥ १ ॥ सर्वसिद्धींचा दातार । सर्वे जाणिला
परिवार । भक्ता अभयकर । घ्या घ्या ऐसें म्हणतसे ॥ २ ॥ जेणें हें
विश्व निर्मिलें । महर्षी देवां संस्थापिलें । एकवीस स्वर्गांत धरिलें ।
सत्तामात्रें आपुलिया ॥ ३ ॥ तुका म्हणे कृपावंत । इच्छिलें पुरवी
मनोरथ । रिद्धिसिद्धि मोक्ष देत । शेखीं संग आपुला ॥ ४ ॥

२५९७. भला भला पुंडलिका । मानलासी जनलोकां ॥ कोण्या
काळें सुखा । ऐशा कोण पावत ॥ १ ॥ नातुडे जो कवणे परी ।
उभा केला विटेवरी ॥ २ ॥ अवघा आणिला परिवार । गोपी
गोपाळांचा भार ॥ ३ ॥ तुका म्हणे धन्य झालें । भूर्मी वैकुंठ
आणिलें ॥ ४ ॥

२५९८. धन्य पुंडलिका बहु बरें केलें । निधान आणिलें पंदरिये
॥ १ ॥ न करीं आळस आलिया संसारीं । पाहें पा पंदरी भूवैकुंठ

॥ २ ॥ न पविजे केल्या तपाचिया राशी । तें जनलोकासी दाखविलें
 ॥ ३ ॥ सर्वोत्तम तीर्थ क्षेत्र आणि देव । शास्त्रांनीं हा भाव निवडिला
 ॥ ४ ॥ विष्णुपद गया * रामधाम कार्शी । अवर्धा पायापार्शी
 विठोवाच्या ॥ ५ ॥ तुका म्हणे मोक्ष देखिल्या कळस । तात्काळ हा
 नाम अहंकाराचा ॥ ६ ॥

२५९९. कां रे प्रेमं मातलासी । उभें केलें विठ्ठलासी ॥ १ ॥
 ऐसा कैसा रे तूं धीट । मागें भिरकाविली वीट ॥ २ ॥ युगें झालीं
 अट्टावीस । अजुनी न म्हणसी वैस ॥ ३ ॥ भाव देखोनि निकट ।
 देवें सोडिलें वैकुंठ ॥ ४ ॥ तुका म्हणे पुंडलिका । तूंचि भक्त बाळिया
 निका ॥ ५ ॥

२६००. पुंडलीक भक्तराज । तेणें साधियलें काज । वैकुंठीचे
 निज । परब्रह्म आणिलें ॥ १ ॥ पांडुरंग बाळमूर्ति । गाईगोपाळ
 सांगाती । येऊनियां प्रीति । उभें समचि राहिलें ॥ २ ॥ एका
 आगळें अक्षरें । भूवैकुंठचि दुसरें । म्हणविती यें । परी ती ऐसीं
 नव्हेती ॥ ३ ॥ पाप पंचक्रोशीमर्धी । येऊं न शकेचि कर्धी । केंची
 तेथें विधि । निषेधाची वसति ॥ ४ ॥ पुराणें बोलती ऐसें । चतुर्भुज
 तीं माणसें । सुदर्शनावरी वसे । न बुडे हे कल्पांतीं ॥ ५ ॥ अनुपम्य
 इची थोरी । महाक्षेत्र महीवरी । धन्य धन्य वारकरी तुका म्हणे
 येथींचे ॥ ६ ॥

२६०१. वैकुंठा जावया तपाचे सायास । लागे जीवा नाश
 करणें बहु ॥ १ ॥ तथा पुंडलिकें केला उपकार । फेडावया भार
 पृथ्वीचा ॥ २ ॥ तुका म्हणे केली सोपी पायवाट । पंढरी वैकुंठ
 भूमीवरी ॥ ३ ॥

२६०२. वैकुंठींचा देव आणिला भूतळा । धन्य तो आगळा
 पुंडलीक ॥ १ ॥ धारिष्ठ धैर्याचा वरिष्ठ भक्तांचा । पवित्र पुण्याचा
 एकनिष्ठ ॥ २ ॥ पितृसेवापुण्यें लाधला निधान । ब्रह्म सनातन
 अंगसंगें ॥ ३ ॥ अंगसंगें रंग क्रीडा करी जाणा । ज्या घरीं पाहुणा

वैकुंठीचा ॥ ४ ॥ धन्य त्याची शक्ति भक्तीची हे ख्याती । तुका म्हणे मुक्ति पार्यी लोळे ॥ ५ ॥

२६०३. पंढरीचें भूत मोठें । आल्या गेल्या झडपी वाटे ॥ १ ॥ बहु खेचरीचें रान । जातां वेढें होय मन ॥ २ ॥ तेथें जाऊं नका कोणी । गेले नाहीं आले परतानि ॥ ३ ॥ तुका पंढरीसी गेला । पुन्हा जन्मा नाहीं आला ॥ ४ ॥

२६०४. मैद आला पंढरीस । हातीं घेऊनि प्रेमपाश ॥ १ ॥ पुढें नाडियलें जग । नेतो लागों नेदी माग ॥ २ ॥ उभारोनि बाहे । दृष्टादृष्टी वेधिताहे ॥ ३ ॥ वैकुंठाहुनि पेणें । केलें पंढरीकारणें ॥ ४ ॥ पुंडलिकें थारा । देउनि आणिलें या चोरा ॥ ५ ॥ तुका म्हणे चला । तुम्ही आम्ही धरूं त्याला ॥ ६ ॥

२६०५. पंढरीचा महिमा । देतो आणीक उपमा ॥ १ ॥ ऐसा ठाव नाहीं कोठें । देव उभाउर्भी भेटे ॥ २ ॥ आहेति सकळ । तीर्थे काळें देतो फळ ॥ ३ ॥ तुका म्हणे पेठ । भूमिवरी हें वैकुंठ ॥ ४ ॥

२६०६. पंढरी पंढरी । म्हणतां पापाची बोहरी ॥ १ ॥ धन्य धन्य जर्गी ठाव । होतो नामाचा उत्साव ॥ २ ॥ रिद्धिसिद्धि लोटां-गर्णा । प्रेमसुखाचिया खाणी ॥ ३ ॥ अधिक अक्षरानें एका । भूवैकुंठ म्हणे तुका ॥ ४ ॥

२६०७. पंढरीसी जाय । तो विसरे बापमाय ॥ १ ॥ अवघा होय पांडुरंग । राहे धरूनियां अंग ॥ २ ॥ न लगे धन मान । देह भावें उदासीन ॥ ३ ॥ तुका म्हणे मळ । नाशी तात्काळ तें स्थळ ॥ ४ ॥

२६०८. पंढरीस दुःख न मिळे ओखदा । प्रेमसुख सदा सर्व-काळ ॥ १ ॥ पुंडलिकें हाट भरियेली पेठ । अवघें वैकुंठ आणियेलें ॥ २ ॥ उदिमासी तुटी नाहीं कोणा हानी । घेऊनियां धणी लाभ येती ॥ ३ ॥ पुरलें देशासी भरलें शिंगेसी । अवर्धी पंचक्रोशी दुमदुमीत ॥ ४ ॥ तुका म्हणे संतां लागलीसि धणी । बैसले राहोनि पंढरीस ॥ ५ ॥

२६०९. पंढरीचा वास धन्य तेचि प्राणी । अमृताची वाणी
दिव्य देह ॥ १ ॥ मूढ मतिहीन दुष्ट अविचारी । ते होती पंढरी
दयारूप ॥ २ ॥ शांति क्षमा अंगी विराक्त सकळ । नैराशय निर्मळ
नारी नर ॥ ३ ॥ तुका म्हणे नाहीं वर्णअभिमान । अवघेंचि
जीवन्मुक्त लोक ॥ ४ ॥

२६१०. धन्य ते पंढरी धन्य भीमातीर । आणियेलें सार पुंड-
लिकें ॥ १ ॥ धन्य तोही लोक अवघा दैवांचा । सुकाळ प्रेमाचा
घरोघरी ॥ २ ॥ धन्य तेही भूमी धन्य तरुवर । धन्य तें सरोवर
तीर्थरूप ॥ ३ ॥ धन्य त्या नरनारी मुखी नाम ध्यान । आनंदें भुवन
गर्जतसे ॥ ४ ॥ धन्य पशु पक्षी कीटक पाषाण । अवघा नारायण
अवतरलासे ॥ ५ ॥ तुका म्हणे धन्य संसारा तीं आर्लीं । हरिरंगीं
रंगलीं सर्वभावें ॥ ६ ॥

२६११. धन्य तोचि प्राम जेथें हरिचे दास । धन्य तोचि वंश
भक्तिभाग्यें ॥ १ ॥ ब्रह्मज्ञान तेथें असे घरोघरीं । धन्य नरनारी
चतुर्भुज ॥ २ ॥ नाहीं पापा रीघ काळाचें खंडण । हरिनामकर्तिन
घरोघरीं ॥ ३ ॥ तुका म्हणे तिहीं तारिलें सकळां । आपल्या कोटि-
कुळासाहित पै ॥ ४ ॥

२६१२. धन्य धन्य ज्यांस पंढरीचा वास । धन्य ते जन्मास
प्राणी आले ॥ १ ॥ चहुं खार्णींमध्ये होत कोणी एक । त्रिगुण
कीटक पक्षिराज ॥ २ ॥ उत्तम चांडाळ नर नारी बाळ । अवघेचि
सकळ चतुर्भुज ॥ ३ ॥ अवघा विठ्ठल तेथें दुजें नाहीं । भरला अंत-
र्बाहीं सदादित ॥ ४ ॥ तुका म्हणे तेथें हाऊनि राहेन । सांडोवा
पाषाण पंढरीचा ॥ ५ ॥

२६१३. सुरवर येती तीर्थे नित्यकाळ । पेठ त्या निर्मळ चंद्रभागा
॥ १ ॥ साक्षभूत नव्हे सांगितली मात । महिमा अत्यद्भुत वर्णवेना
॥ २ ॥ पंचक्रोशीमाजी रीघ नाहीं दोषा । जळती आपेसा अघोर
ते ॥ ३ ॥ निर्दिषय नर चतुर्भुज नारी । अवघा घरोघरीं ब्रह्मानंदु
॥ ४ ॥ तुका म्हणे ज्यापें नाहीं पुण्यलेश । जारे पंढरीस घेई
कोटी ॥ ५ ॥

२६१४. वाराणसी गया पाहिली द्वारका । परि नये तुका पंढरीच्या ॥ १ ॥ पंढरीसी नाहीं कोणा अभिमान । पाया पडे जन एकमेकां ॥ २ ॥ तुका म्हणे जाय एक वेळ पंढरी । तयाचिये घरीं यम नये ॥ ३ ॥

२६१५. जंववरी नाहीं देखिली पंढरी । वर्णिंसील थोरी वैकुंठीची ॥ १ ॥ मोक्षसिद्धि तेथें हिंडे दारोदारीं । होऊनी कामारी दीनरूप ॥ २ ॥ वृंदावन सडे चौक रंगमाळा । अभिनव सोहोळा घरोघरीं ॥ ३ ॥ नामघोष कथापुराणकीर्तनीं । ओविया कांडणीं पांडुरंगा ॥ ४ ॥ सर्व सुख तेथें असे सर्वकाळ । ब्रह्म तें केवळ नांदतसे ॥ ५ ॥ तुका म्हणे जें न साधे सायासें । प्रत्यक्ष तें दिसे विटेवरी ॥ ६ ॥

२६१६. तीर्थें केली कोटीवरी । नाहीं देखिली पंढरी ॥ १ ॥ जळो त्याचें ज्यालेंपण । न देखेचि समचरण ॥ २ ॥ योग याग अनंत केले । नाहीं समचरण देखिले ॥ ३ ॥ तुका म्हणे त्रिदूलपार्थीं । अनंत तीर्थें घडलीं पाहीं ॥ ४ ॥

२६१७. जो या गेला पंढरपुरा । आणीक यात्रा न मनी तो ॥ १ ॥ सुलभ माय पंढरिराणा । पुरवी खुणा अंतरींच्या ॥ २ ॥ जन्मांतरिंच्या पुण्यरासी । वारी त्यासी पंढरीची ॥ ३ ॥ बाहेर येतां प्राण फुटे । रडें दाटे गर्हिवरे ॥ ४ ॥ दाधिमंगल भोजन सारा । म्हणती करा मुरडीं ॥ ५ ॥ मागुता हा * पाहो ठाव । पंढरीराव दर्शनें ॥ ६ ॥ तुका म्हणे भूवैकुंठ । वाळुवंट भीवरा ॥ ७ ॥

२६१८. आणीक ऐसें कोठें सांगा । पांडुरंगासारिखें ॥ १ ॥ दैवत ये भूमंडळीं । उध्दार कलीं पाववितें ॥ २ ॥ कोठें कांहीं कोठें कांहीं । शोध ठायीं स्थळासी ॥ ३ ॥ अन्यत्रांचें तीर्थीं नासे । तीर्थीं वसे वज्रलेप ॥ ४ ॥ पांडुरंगींचें पांडुरंगीं । पाप अंगीं राहेना ॥ ५ ॥ ऐसें हरें गिरिजेप्रति । गुह्य स्थिती सांगितली ॥ ६ ॥ तुका म्हणे तीर्थ क्षेत्र । सर्वत्र हें दैवत ॥ ७ ॥

२६१९. करोत तपादि साधनें । कोणी साधोत गोरंजनें ॥ १ ॥
आम्ही न वजों तथा वाटा । नाचूं पंढरीचोहटां ॥ २ ॥ पावोत
आत्मस्थिति । कोणी म्हणोत उत्तम मुक्ति ॥ ३ ॥ तुका म्हणे छंद ।
आम्हां हरिच्या दासां निग्र ॥ ४ ॥

२६२०. कासया करावे तपाचे डोंगर । आणिक अपार दुःख-
राशी ॥ १ ॥ कासया फिरावे अनेक ते देश । दावितील आस पुढें
लाभ ॥ २ ॥ कासया पुजावीं अनेक दैवते । पोटभरे तेथें लाभ
नाहीं ॥ ३ ॥ कासया करावे मुक्तीचे सायास । मिळे पंढरीस फुका-
साठी ॥ ४ ॥ तुका म्हणे करी कीर्तनपसारा । लाभ येईल घरा
पाहिजे तो ॥ ५ ॥

२६२१. मानी भक्तांचे उपकार । ऋणीया म्हणवी निरंतर ।
केला निर्गुणी आकार । कीर्ती मुखें वर्णितां ॥ १ ॥ म्हणोनि जया
जे वासना । ते पुरवितो पंढरिराणा । झाला भक्तांचा आंदणा । ते
उपकार फेडावया ॥ २ ॥ अंबऋषीकारणें । जन्म घेतले नारायणें ।
एवढे भक्तीचें लाहाणें । दास्य करी दासाचें ॥ ३ ॥ म्हणियें करिता
शंका न धरी । रक्षपाळ बालिच्या द्वारी । भक्तीचा आभारी । रीघ
न पुरे जावया ॥ ४ ॥ अर्जुनाचे रथवारू । ते वागवी सर्वेश्वरू ।
एवढे भक्तीचे उपकारू । मागें मागें हिंडतसे ॥ ५ ॥ पुंडलिकाचे
द्वारी । सम पाउलें त्रिटेवरी । न वजे कट करी । धरूनि तेथें राहिला
॥ ६ ॥ भावभक्तीचा अंकित । नाम साजे दिनानाथ । म्हणोनि
राहिला निवांत । तुका चरण धरोनि ॥ ७ ॥

२६२२. पंढरीसी जावें ऐसें माझे मनीं । विठाई जननी भेटे
केव्हां ॥ १ ॥ नलगे त्याविण सुखाचा सोहळा । लागे मज ज्वाळा
अग्निच्या ॥ २ ॥ तुका म्हणे त्याचे पाहिलिया पाय । मग दुःख
जाय सर्व माझे ॥ ३ ॥

२६२३. पंढरीस जाते निरोप आईका । वैकुण्ठनायका क्षेम
सांगा ॥ १ ॥ अनाथांचा नाथ हें तुझे वचन । धावें नको दीन
गांजों देऊं ॥ २ ॥ ग्रासिलों भुजंगे सर्प महाकाळें । न दिसे हें जाळें
उगवतां ॥ ३ ॥ कामक्रोधसुनीं श्वापदें बहुतीं । वेढलों आवतीं माये-

चिये ॥ ४ ॥ मृगजळनदी बुडवी ना तारी । आणूनियां वरी तळा
नेते ॥ ५ ॥ तुका म्हणे तुवां धरिलें उदास । तरी पाहों वास कव-
णाची ॥ ६ ॥

२६२४. संपदा सोहळा नावडे मनाला । * करीतें टकळा पंढ-
रीचा ॥ १ ॥ जावें पंढरीसी आवडी मनासी । कधीं एकादशी
आषाढी हे ॥ २ ॥ तुका म्हणे ऐसें आर्त ज्याचे मनीं । त्याची चक्र-
पाणी वाट पाहे ॥ ३ ॥

२६२५. साधन संपत्ति हेंचि माझें धन । सकळ चरण विठोबाचे
॥ १ ॥ शीतळ हा पंथ माहेराची वाट । जवळीच नीट सुखरूप
॥ २ ॥ वैष्णवांचा संग रामनाम गाणें । मंडित भूषणें अळंकार
॥ ३ ॥ भवनदी आड नव्हतीसी चाली । कोरडीच चाली जावें
पार्यीं ॥ ४ ॥ मायबाप दोघें पाहातील वाट । ठेवूनियां कटीं कर
उर्मी ॥ ५ ॥ तुका म्हणे केव्हां देखेन कळस । पळाली आळस निद्रा
भूक ॥ ६ ॥

२६२६. सुखें घेऊं जन्मांतरें । एक बरें इहलोकीं ॥ १ ॥ पंढ-
रीचे वारकरी । होता थोरी जोडीं हे ॥ २ ॥ हें तों आलें अनुभवा ।
पाहावें जीवावरुनि ॥ ३ ॥ तुका म्हणे केला त्याग । सर्वसंग म्हण-
ऊनि ॥ ४ ॥

२६२७. संतोषे माउली आरुषा वचनीं । वोरसोनि स्तनीं लावी
बाळा ॥ १ ॥ तैसें प्रेमळाचें अवघेंचि गोड । पुरवितो कोड पांडुरंग
॥ २ ॥ सेवा करी साहे निष्ठुर उत्तरें । त्याचे वाहे बरें तेंची मनीं
॥ ३ ॥ तुका म्हणे इच्छावशें खेळे खेळ । चिंता ते सकळ कांहीं
नेणें ॥ ४ ॥

२६२८. सांवळें रूपडें चोरटें चित्ताचें । उभें पंढरीचें विटेवरी
॥ १ ॥ डोळियांची धणी पाहतां न पुरे । तयालागीं झुरे मन माझें
॥ २ ॥ प्राण रिघों पाहे कुडीये सांडुनी । श्रीमुख नयनीं न देखतां
॥ ३ ॥ चित्त मोहियलें नंदाच्या नंदनें । तुका म्हणे येणें गरुड-
ध्वजें ॥ ४ ॥

२६२९. इनामाची भरली पेंठ । वाहाती दाट मारग ॥ १ ॥
अवघेचि येती वाण । अवघे शकुन लाभाचे ॥ २ ॥ अडचणी केल्या
दुरी । देण्या उरी घेण्याच्या ॥ ३ ॥ तुका म्हणे जोडी झाली । ते
आपुली आपणा ॥ ४ ॥

२६३०. पृथक मी सांगों किती । धर्मनीती सकळां ॥ १ ॥
अवघियांचा एक ठाव । शुद्ध भाव विट्टलीं ॥ २ ॥ क्षराअक्षराचा
भाग । करा लाग पंढरीये ॥ ३ ॥ तुका म्हणे आगर्मीचें । माथिलें साचें
नवनीत ॥ ४ ॥

२६३१. द्वारकेचे केणें आलें याचि ठाया । पुढें भक्तराया चोज-
वीत ॥ १ ॥ गोविलें विसारें माप केलें खरें । न पाहे माघारें अद्याप-
वरी ॥ २ ॥ वैष्णव मापारी नाहीं जाली सळें । पुढेंहि न कळे पार
त्याचा ॥ ३ ॥ लाभ झाला त्यांनीं धरिला तो विचार । आहिक्य
परत्र सांठाविलें ॥ ४ ॥ तुका म्हणे मज मिळाली मजुरी । विश्वास
या घरीं संतांचिया ॥ ५ ॥

२६३२. दोन्ही हात ठेवुनी कटीं । उभा भीवरेच्या तटीं । कष्ट-
लासी साठीं । भक्तिकाजें विट्टला ॥ १ ॥ भागलासी मायबापा । बहु
श्रम केल्या खेपा । आम्हालागीं सोपा । दैत्या काळ कृतान्त ॥ २ ॥
होतासी क्षीरसागरीं । मही दाटली असुरीं । म्हणोनियां घरीं । गौळि-
याचे अवतार ॥ ३ ॥ केला पुंडलिकें गोवा । तुज पंढरीसी देवा ।
तुका म्हणे भावा- । साठीं हार्ती सांपडसी ॥ ४ ॥

२६३३. दुःखाचिये साटीं तेथें मिळे सुख । अनाथाची भूक
दैन्य जाय ॥ १ ॥ उदाराचा राणा पंढरीस आहे । उभारोनि बाहे
पालवितो ॥ २ ॥ जाणतियाहूनि नेणत्याची गोडी । आळिगीं आवडी
करूनियां ॥ ३ ॥ शीण घेऊनियां प्रेम देतो साटी । न विचारी तुटी
लाभ कांहीं ॥ ४ ॥ तुका म्हणे असों अनाथ दुबळीं । आम्हांसी तो
पाळी पांडुरंग ॥ ५ ॥

२६३४. धरियेलीं सोंगें । येणें अवघीं पांडुरंगें ॥ १ ॥ तें हें
ब्रह्म विटेवरी । उभें चंद्रभागेतिरीं ॥ २ ॥ अंतव्यापी बाही । धांडो-

ळितां कोठें नाहीं ॥ ३ ॥ योगयागतपें । ज्या कारणें दानजपें ॥४॥
दिलें नेदीजती । भोग सकळ ज्या होती ॥ ५ ॥ अवघी लीला
पाहे । तुका म्हणे दासां साहे ॥ ६ ॥

२६३५. जो भक्तांचा विसावा । उभा पाचारितो धांवा ॥ १ ॥
हार्तीं प्रेमाचें भातुकें । मुखीं घाली कवतुकें । भवसिंधु सुखें । उतरिं
कासे लावूनि ॥ २ ॥ थोर भक्ताची आस । पाहें भांवतालीं वास
॥ ३ ॥ तुका म्हणे कृपादानी । फेडी आवडीची धणी ॥ ४ ॥

२६३६. तिन्ही लोक ऋणें बांधिलें ज्यानें । सर्वसिद्धि केणें
तया घरीं ॥ १ ॥ पंदरी चोहोटां घातला दुकान । मांडियेलें वाण
आवडीचें ॥ २ ॥ आपाढी कार्तिकी भरियेलें हाट । इनाम हें पेंठ
घेतां देतां ॥ ३ ॥ मुक्ति तेथें कोणी हार्तीं नेवें फुका । लुटितील
सुखा प्रेमाचिया ॥ ४ ॥ तुका म्हणे संतसज्जन भाग्याचे । अनंता
जन्मींचे सांटेकरी ॥ ५ ॥

२६३७. तीर्थांचें जें मूळ व्रतांचें जें फळ । ब्रह्म तें केवळ
पंदरीये ॥ १ ॥ तें आम्हीं देखिलें आपुल्या नयनीं । फिटलीं पारणीं
डोळियांचीं ॥ २ ॥ जीवांचें जीवन सुखाचें शेजार । उभें कटीं कर
ठेवूनियां ॥ ३ ॥ जगाचा जनिता कृपचा सागर । दिनां लोभ पर
दुष्टां काळ ॥४॥ सुरवरां चितनीं मुनिवरा ध्यानीं । आकार निर्गुणीं
तोचि असे ॥५॥ तुका म्हणे नाहीं श्रुती आतुडलें । आम्हां सांपडलें
गीतीं गातां ॥ ६ ॥

२६३८. नागर गोडें बाळरूप । तें स्वरूप काळीचें ॥१॥ गाड-
गोपाळांच्या संगें । आलें लागें पुंडलीका ॥ २ ॥ तें हें ध्यान
दिगंबर । कटीं कर मिरवती ॥ ३ ॥ नेणपणें उगोंचि उभें । भक्ति-
लोभें राहिलें ॥ ४ ॥ नेणें वरदळाचा मान । विटे चरण सम उभें
॥ ५ ॥ सहज कटावरी हात । दहीं भात शिदोरी ॥ ६ ॥ मोहरी
पांवा गांजिवा पाठी । धरिली काठी ज्या काळें ॥ ७ ॥ रम्य स्थळ
चंद्रभागा । पांडुरंगा क्रीडेसी ॥ ८ ॥ भीमा दक्षणमुख वाहे । ट्टी
पाहे समोर ॥ ९ ॥ तारावेसे मूढ लोक । दिली भाक पुंडलिका
॥ १० ॥ तुका म्हणें वैकुंठवासी । भक्तांपासीं राहिला ॥ ११ ॥

२६३९. आइत्या भाग्या धर्णा व्हावें । केणें घ्यावें न सरें तें ॥ १ ॥ केणें आहे पंढरपुरीं । उधारीचें लाभिक ॥ २ ॥ वाखराची करून रितीं । भरा पोतीं सकळ ॥ ३ ॥ तुका म्हणे संतांपाडें । करा पुढें वाखती ॥ ४ ॥

२६४०. आणिकाची सेवा करावी शरीरें । तीं येथें उत्तरें कोरडींच ॥ १ ॥ ऐसा पांडुरंग सुलभ सोपारा । नेघे येरझारा याचकाच्या ॥ २ ॥ आणिकांचें देणें काळीं पोट भरे । येथील न सरें कल्पांतीही ॥ ३ ॥ आणिकांचे भेटी आडकाठी पडे । येथें तें न घडे वचनही ॥ ४ ॥ आणिकें दंडिती चुकलिया सेवा । येथें सोस हेवा नाहीं दोन्ही ॥ ५ ॥ तुका म्हणे करी आपणासारखें । उद्धरी पारिखें उंच नीच ॥ ६ ॥

२६४१. आपुलिया लाजा । धांवे भक्ताचिया काजा ॥ १ ॥ नाम धरिलें दिनानाथ । सत्य करावया व्रत ॥ २ ॥ घातआघात निवारी । छाया पीतांबरें करी ॥ ३ ॥ उभा कर कटीं । तुका म्हणे याजसाठीं ॥ ४ ॥

२६४२. आम्ही आळीकरें । प्रेमसुखार्चीं लेंकरें ॥ १ ॥ पार्यीं गोविली वासना । तुच्छ केलें ब्रह्मज्ञाना ॥ २ ॥ येतां पाहें मुळा । वास पंढरीच्या डोळां ॥ ३ ॥ तुका म्हणे स्थळ । मग मी पाहेन सकळ ॥ ४ ॥

२६४३. इंद्रियांचें पुरे कोड । तेंचि गोड पुढतीही ॥ १ ॥ जावें म्हणती पंढरपुरा । हाचि बरा संसार ॥ २ ॥ बैसलें तें मनामुळीं । सुख डोळीं देखिलें ॥ ३ ॥ तुका म्हणे देती कान । वाणावाण निवडुनी ॥ ४ ॥

२६४४. केली *प्रतिज्ञा मनाशीं । तई मी× दान सत्यत्वेशीं । नेईन पायापाशीं । स्वामी मूळ पंढरिये ॥ १ ॥ तोंवरी हें भरीं पोट । केला जो मिथ्या बोभाट । नाहीं सांपडली वाट । सइराट फिरतसें ॥ २ ॥ ज्यावें आदराचें जिणें । स्वामी कृपा करी तेणें । पाळिल्या

वचनें । सख्यत्वाचा अनुभव ॥ ३ ॥ घडे तैसें घडो आतां । माय-
बापाची सता । तुका म्हणे चिंता । काय पाहें मारगा ॥ ४ ॥

२६४५. झाली हरिकथा रंग वोसरला । उचितासी आला पांडु-
रंग ॥ १ ॥ वांटितो हें प्रेम उचिताचा दाता । घेई रे तूं आतां
धणीवरी ॥ २ ॥ प्रेम देऊनियां अवधीं सुखी केलीं । जीं होतीं रंगलीं
विठ्ठलीं तीं ॥ ३ ॥ तुकें हें दुर्बळ देखियेलें संतीं । म्हणऊनि पुढती
आणियेलें ॥ ४ ॥

२६४६. पांडुरंगा सारिखा सांडुनी वेव्हारा । आणिकांची करा
आस वायां ॥ १ ॥ बहुतां दिधला उद्धार उदारे । निवडीना खरें
खोटें कांहीं ॥ २ ॥ याचिया अंकिता वैकुंठ बंदर । आणीक वेव्हार
चालतीना ॥ ३ ॥ तुका म्हणे माझे हातींचें वजन । यासी बोल कोण
ठेवूं शके ॥ ४ ॥

२६४७. पुंडलिकाचे निकटसेवे । कैसा धांवे बराडी ॥ १ ॥
आपुलें तें थोरपण । नारायण विसरला ॥ २ ॥ उभा कटीं ठेवुनी
कर । न म्हणे पर बैससें ॥ ३ ॥ तुका म्हणे जगदीशा । करणें आशा
भक्तांची ॥ ४ ॥

२६४८. माझा बाप दिनानाथ । वाट भक्तांची पहात ॥ १ ॥
कर ठेवूनियां कटीं । उभा चंद्रभागेतटीं ॥ २ ॥ गळां वैजयन्ती-
माळा । रूप डोळस सांवळा ॥ ३ ॥ तुका म्हणे भेटावया । सदा
उभारिल्या बाह्या ॥ ४ ॥

२६४९. ब्रीद ज्याचें जगदानी । तोचि मनीं स्मरावा ॥ १ ॥
सम पाय कर कटीं । उभा तटीं भविरेच्या ॥ २ ॥ पाहिलिया वेध
लावी । बैसें जीवीं जडोनि ॥ ३ ॥ तुका म्हणे भक्तिकाजा । धांवे
लाजा लवलाहें ॥ ४ ॥

२६५०. भक्तवत्सल दिनानाथ । तिहीं लोकीं ज्याची मात ॥ १ ॥
तो हा पुंडलिकासाठीं । आला उभा वाळवंटी ॥ २ ॥ गर्भवास करी ।
अंबकशीचा कैवारी ॥ ३ ॥ सकळां देवा अधिष्ठान । एका मंत्रासी
कारण ॥ ४ ॥ तुका म्हणे ध्यानीं । ज्यासि ध्यातो शूळपाणी ॥ ५ ॥

२६५१. लाघवी सूत्रधारी । दोरी नाचवी कुसरी । उपजवी पाळूनि संहारी । नानापरीचें लाघव ॥ १ ॥ पुरोनि पंढरिये उरलें । भक्तिसुखें लांचावलें । उभें नीटचि राहिलें । कर कटीं न बैसे ॥ २ ॥ बहु काळें ना सांवळें । बहु कठिण ना कोंवळें । गुणत्रया वेगळें । बहुबळें आथिलें ॥ ३ ॥ असोनि नसे सकळामधीं । मना अगोचर बुद्धी । स्वामी माझा कृपानिधि । तुका म्हणे श्रीविठ्ठल ॥ ४ ॥

२६५२. लाभ खरा नये तुटी । नाहीं अडखळा भेटी ॥ १ ॥ जाय अवघिया देशा । येथें संचलासी तैसा ॥ २ ॥ मग नलगे पारखी । अवधीं सकट सारखीं ॥ ३ ॥ तुका म्हणे वोळे । रूपें मुलविले डोळे ॥ ४ ॥

२६५३. वाचेचिया आळा कवळिलें ब्रह्म । चुकविला श्रम पृथक तो ॥ १ ॥ सुलभ तें झालें सुलभ तें झालें । जवळीच आलें पंढरिये ॥ २ ॥ नामरूपाचें बांधलें मोटळें । एक एका वेळे सारियेलें ॥ ३ ॥ तुका म्हणे वाटे चुकली वसती । उधार तो हातीं आणियेला ॥ ४ ॥

२६५४. साधावया भक्तिकाज । नाहीं लाज धरीत ॥ १ ॥ ऐसियासी शरण जावें । शक्तीजीवें न वंची ॥ २ ॥ भीष्मपण केला खरा । धनुर्धरा रक्षीलें ॥ ३ ॥ तुका म्हणे साश्रु हातीं । तो म्यां चितीं धरियेला ॥ ४ ॥

२६५५. पंढरीस घडे अतियायें मृत्य । तो जाय पतित अधःपाता ॥ १ ॥ दुर्गचाऱ्या मोक्षसुखाची वसति । भोळी बाळमूर्ति पांडुरंग ॥ २ ॥ कालियापें भेद मानितां निवडे । श्रोत्रियांसी जोडे अंत्यजता ॥ ३ ॥ माहेरीं सलज्ज ते जाणा सिंदळी । काळिमा काजळी पावविते ॥ ४ ॥ केला न सहावे तीर्थ उपवास । कथेविण दोषसाधन तें ॥ ५ ॥ तुका म्हणे तेथें विश्वास जतन । पुरे भीमास्नान समपाय ॥ ६ ॥

२६५६. कार्तिकीचा सोहळा । चला जाऊं पाहूं डोळां । आलें वैकुंठ जवळां । सान्निध पंढरिये ॥ १ ॥ पीक पिकलें घुमरी । प्रेम न समाये अंबरीं । अवधी मातली पंढरी । घोघरीं सुकाळ ॥ २ ॥

चालती स्थिर स्थिर । गरूडटक्यांचे भार । गर्जती गंभीर । टाळ
श्रुति मृदंग ॥ ३ ॥ मिळालिया भद्रजाती । कैशा आनंदें डुल्लती ।
शूर उठाउठी । एक एक आगळे ॥ ४ ॥ नामामृत कळोळ । वृंदें
कोंदलीं सकळ । आलें वैष्णवदळ । कळिकाळ कांपती ॥ ५ ॥ आस
करिती ब्रह्मादिक । देखोनी वाळवंटीचें सुख । धन्य धन्य मृत्युलोक ।
म्हणती * भाग्याचा कैसा ॥ ६ ॥ मरण मुक्ति वाराणसी ।
पित्रऋण गया नासी । उधार नाहीं पंढरीसी । पायापाशीं विठोबाच्या
॥ ७ ॥ तुका म्हणे आतां । काय करणें आम्हां चिंता । सकळ
सिद्धींचा दाता । तो सर्वथा नुपेक्षी ॥ ८ ॥

२६५७. उदंड पाहिलें उदंड ऐकिलें । उदंड वर्णिले क्षेत्रमाहिमे
॥ १ ॥ ऐसी चंद्रभागा ऐसें भीमातीर । ऐसा विटेवर देव कोठें
॥ २ ॥ ऐसे संतजन ऐसे हरिदास । ऐसा नामघोष सांगा कोठें
॥ ३ ॥ तुका म्हणे आम्हां अनाथा कारणें । पंढरी निर्माण केली
देवें ॥ ४ ॥

उपदेशपर अभंग

२६५८. जोडोनियां धन उत्तम वेव्हारें । उदास विचारें वेच
करी ॥ १ ॥ उत्तमचि गति तो एक पावेल । उत्तम भोगील जीव-
खाणी ॥ २ ॥ परउपकारी नेणें परनिंदा । परस्त्रिया सदा बहिणी
माया ॥ ३ ॥ भूतदया गाई पशूचें पाळण । तान्हेल्या जीवन वना-
मार्जी ॥ ४ ॥ शांतिरूपें नव्हे कोणाचा वाईट । वाढवी महत्त्व
वडिलांचें ॥ ५ ॥ तुका म्हणे हेंचि आश्रमाचें फळ । परमपद बळ
वैराग्याचें ॥ ६ ॥

२६५९. पराविया नारी माउली समान । मानिलिया धन काय
वेचे ॥ १ ॥ न करितां परनिंदा परद्रव्य अभिलास । काय तुमचे
यास वेचे सांगा ॥ २ ॥ बैसलिये ठायीं म्हणतां रामराम । काय
होय श्रम ऐसें सांगा ॥ ३ ॥ संतांचे वचनीं मानितां विश्वास । काय
तुमचें यांस वेचे सांगा ॥ ४ ॥ खरें बोलतां कोण लागती सायास ।

* भाग्याचे कैसे.

काय वेचे यास ऐसे सांगा ॥ ५ ॥ तुका म्हणे देव जोडे याचसाठीं ।
आणिक ते आटी न लगे कांहीं ॥ ६ ॥

२६६०. आलिया संसारा उठा वेग करा । शरण जा उदारा
पांडुरंगा ॥ १ ॥ देह हें काळाचें धन कुबेराचें । तेथें मनुष्याचें काय
आहे ॥ २ ॥ देता देवविता नेता नेवविता । येथें याची सत्ता काय
आहे ॥ ३ ॥ *निमित्याचा धनी केला असे प्राणी । तुका म्हणे
म्हणानि व्यर्थ गेला ॥ ४ ॥

२६६१. सांगतो तुम्हांसी भजा रे विठूला । नाही तरी गेला
जन्म वायां ॥ १ ॥ करितां भरोवरी दुरावसी दुरी । भवाचिये पुरीं
वाहावसी ॥ २ ॥ कांहीं नलगे एक भावची कारण । तुका म्हणे
आण विठूलाची ॥ ३ ॥

२६६२. आतां जागा रे भाई जागा रे । चोर निजल्या नाहूनी
भागा रे ॥ १ ॥ कैसें असोनि ठाऊकें नेणां । दुःख पावाल पुढिले
पेणा ॥ २ ॥ आतां नका रे भाई नका रे । आहे गांठीं तें लुटवूं
लोकां रे ॥ ३ ॥ तुका म्हणे एकान्या घायें । कां रे जाणोनि न धरा
भय ॥ ४ ॥

२६६३. अरे गिलिलेहो संसारें । कांहीं तरी राखा खरें । दिला
करुणाकरें । मनुष्यदेह सत्संग ॥ १ ॥ येथें न घलीं न घलीं आड ।
संचितसा शब्द नाड । उठाउठीं गोड । बीजें बीज वाढवी ॥ २ ॥
केलें तें क्रियमाण । झालें तें संचित म्हण । प्रारब्ध जाण । उर उरित
उरलें तें ॥ ३ ॥ चित्त खोटें चालीवरी । रोग भोगाचे अंतरीं । रसना
अनावरी । तुका म्हणे दुंग वाहे ॥ ४ ॥

२६६४. मोलाचें आयुष्य वेचूनियां जाय । पूर्वपुण्यें होय लाभ
याचा ॥ १ ॥ अनंत जन्माचा शेवट पाहतां । नरदेह हातां आला
तुझ्या ॥ २ ॥ कराल ते जोडी येईल कार्यासी । ध्यावें विठूलासी

* चौध्या कडव्याऐवजीं कांहीं प्रतीत खालील दोन कडवीं आढळतात.
निमित्याचा धनी केला असे प्राणी । माझें माझें म्हणोनि व्यर्थ गेला ॥ १ ॥
तुका म्हणे कां रे नाशवंतासाठीं । देवासर्वें आटी पाडितोसी ॥ २ ॥

सुखालागीं ॥ ३ ॥ सांचलिया धन होईल ठेवणें । तैसी नारायण जोडी करा ॥ ४ ॥ करा हरिभक्ति परलोकीं ये कामा । सोडवील यमा पासोनियां ॥ ५ ॥ तुका म्हणे करा आयुष्याचें मोल । नका वेचूं बोल नामेंविण ॥ ६ ॥

२६६५. लाभ जाला बहुतां दिसीं । लाहो करा पुढें नासी । मनुष्यदेहा ऐसी । उत्तम जोडी जोडिली ॥ १ ॥ घेई हरिनाम सादरें । भरा सुखार्ची भांडारें । झालिया व्यापारें । लाहो हेवा जोडीचा ॥ २ ॥ घेउनी माप हातीं । काळ मोवी दिवस राती । चोर लाग घेती । पुढें तैसें पळावें ॥ ३ ॥ हित सावकासें । म्हणे करीन तें पिसें । हातीं काय ऐसें । तुका म्हणे नेणसी ॥ ४ ॥

२६६६. बहुत सोसिले मागें न कळतां । पुढती काय आतां अंध व्हावें ॥ १ ॥ एकाचे अंगीं हें ठेवावें लावून । नये भिन्नाभिन्न चांचपडों ॥ २ ॥ कोण होईल तो ब्रह्मांडचाळक । आपणचि हाक देईल हाके ॥ ३ ॥ तुका म्हणे दिलीं चेतवूनि सुनीं । कौतुकावांचूनि नाहीं छळ ॥ ४ ॥

२६६७. आतां उघडी डोळे । जरी अद्यापि न कळे । तरी माते-चिया खोळे । दगड आठा पांटासी ॥ १ ॥ मनुष्यदेह ऐसा निध । साधील तें साधें सिद्ध । कल्पनि प्रबोध । संत पार उतरले ॥ २ ॥ नांव चंद्रभागे तीरीं । उभी पुंडालिकाचे द्वारीं । कट धरूनियां करीं । उभाउभीं पालवी ॥ ३ ॥ तुका म्हणे फुकासाठीं । पार्यां घातलिया मिठी । होतो उठाउठी । लवकरीच उतार ॥ ४ ॥

२६६८. येउनी नरदेहा झांकितील डोळे । बळेंचि अंधळे होती लोक ॥ १ ॥ उजाडासरसी न चलती वाट । पुढील बोभाट जाणोनियां ॥ २ ॥ बहु फेरे आले सोसोनि वोळसा । पुढें नाहीं ऐसा लाभ मग ॥ ३ ॥ तुका म्हणे जाऊं सादावीत वाटे । भेटे तरी भेटे कोणी तरी ॥ ४ ॥

२६६९. विषयाचें सुख एथें वाटे गोड । पुढें अवघड यमदंड ॥ १ ॥ मारिती तोडिती शोडिती निष्ठुर । यमाचे किकर बहुसाल

॥ २ ॥ असिपत्र तरुवर खैराचे इंगळ । निघतील ज्वाळ तैलपार्की
 ॥ ३ ॥ तप्तभूमीवरी चालविती पार्यी । अग्निस्तंभ बाहीं कवटाळविती
 ॥ ४ ॥ म्हणऊनि तुका येतो काकुलती । पुरे यातायाती गर्भ-
 वास ॥ ५ ॥

२६७० देह मृत्याचें भातुकें । कळों आलें कवतुकें ॥ १ ॥ काय
 मानियेलें सार । हेचि वाटतें आश्चर्य ॥ २ ॥ नानाभोगाचीं संचितें ।
 करुनि ठेविलें आज्ञें ॥ ३ ॥ तुका म्हणे कोडीं । उगवूं न शकती
 बापुडी ॥ ४ ॥

२६७१. कां रे तुम्ही निर्मळ हरिगुण गाना । नाचत आनंदरूप
 वैकुंठासी जाना ॥ १ ॥ काय गणिकेचा याती अधिकार मोठा ।
 पापी अजामेळ ऐसा नेला वैकुंठा ॥ २ ॥ ऐसे मागें नेणों किति
 अनंत अपार । पंचमहादोषी त्यांच्या पातकां नाहीं पार ॥ ३ ॥
 पुत्राचिया लोभें नष्ट म्हणे नारायण । कोण कर्तव्य तुका म्हणे त्याचें
 पुण्य ॥ ४ ॥

२६७२. कां रे न भजसी हरी । तुज कोण अंगीकारी । होईल
 यमपुरीं । यमदंड यातना ॥ १ ॥ कोण झाली लगवग । काय कागिंसी
 तेथे मग ॥ २ ॥ कां रे भरला ताठा । करिती वोज नेता वाटा
 ॥ ३ ॥ तोंडा पडली खिळणी । जिव्हा पिटिती वोढूनि ॥ ४ ॥ कां
 रे पडिली जनलाज । कोण सोडवील तुज ॥ ५ ॥ लाज धरीं म्हणे
 तुका । नको वायां जाऊं फुका ॥ ६ ॥

२६७३. कां रे नाठविंसी कृपाळु देवासी । पोसितो जनासी
 एकला तो ॥ १ ॥ बाळा दुधा कोण करितें उत्पत्ती । वाढवी श्रीपति
 सवें दोन्ही ॥ २ ॥ फुटती तरुवर उष्णकाळमासीं । जीवन तयांसी
 कोण घाली ॥ ३ ॥ तेंणें तुझी काय नाहीं केली चिंता । राहे त्या
 अनंता आठवूनि ॥ ४ ॥ तुका म्हणे ज्याचें नाम विश्वंभर । त्याचें
 निरंतर ध्यान करीं ॥ ५ ॥

२६७४. देवाचें भजन कां रे न करिंसी तैसें अखंड हव्यासें
 पीडतोसी ॥ १ ॥ देवासी शरण कां रे नवजासी तैसा । बक मीना
 जैसा मनुष्यालागीं ॥ २ ॥ देवाचा विश्वास कां रे नाहीं तैसा । पुत्र-

स्नेहें जैसा गुंतलासी ॥ ३ ॥ कां रे नाहीं तैसी देवाची ते गोडी ।
नागवूनि सोडी पत्नी जैसी ॥ ४ ॥ कां रे नाहीं तैसे देवाचे उपकार ।
माया मिथ्या भार पितृपूजन ॥ ५ ॥ कां रे भय वाहासी लोकांचा
तो धाक । विसरूनियां एक नारायण ॥ ६ ॥ तुका म्हणे कां रे
घातलेंसे वायां । अवघें आयुष्य जाया भक्तिविण ॥ ७ ॥

२६७५. बहुतां जन्मांअंतीं । जोडी लागली हें हातीं ॥ १ ॥
मनुष्यदेहा ऐसा ठाव । धर्मी पांडुरंगी भाव ॥ २ ॥ बहु केला फेरा ।
येथें सांपडला थारा ॥ ३ ॥ तुका म्हणे जाणे । ऐसे * दुर्लभ ते
शाहाणे ॥ ४ ॥

२६७६. भवसागर तरतां । कां रे करीतसा चिंता । पैल उभा
दाता । कटीं कर ठेवूनियां ॥ १ ॥ त्याचे पार्यीं घाला मिठी । मोल
नेघे जगजेठी । भावा एकासाठीं । खांदा वाहे आपुल्या ॥ २ ॥ सुखें
करावा संसार । न संडावे दोन्ही वार । दया क्षमा घर । चोजवीत
येतील ॥ ३ ॥ भुक्तिमुक्तीची चिंता । दैन्य नाहीं दरिद्रता । तुका
म्हणे दाता । पांडुरंग वोळगिल्या ॥ ४ ॥

२६७७. कोणें तुझा सांग केला अंगीकार । निश्चिंति त्वां थोर
मानियेली ॥ १ ॥ कोणें ऐसा तुज उपदेश केला । नको या विद्रुला
शरण जाऊं ॥ २ ॥ तेव्हां तुज कोण घालील पाठीसी । घांसील
भूमीसी वदन यम ॥ ३ ॥ कां रे नागविसी आयुष्य खातो काळ ।
दिवसेंदिवस बळ क्षीण होतें ॥ ४ ॥ तुका म्हणे यासी सांगा कोणी
तरी । विसरला हरी मायबाप ॥ ५ ॥

२६७८. हरिच्या जागरणा । जातां कां रे न ये मना ॥ १ ॥ कोठें
पाहासील तुटी । आयुष्य वेचें फुकासाठीं ॥ २ ॥ ज्यांची तुज गुंती ।
ते तों मोकळिती अंती ॥ ३ ॥ तुका म्हणे वरा । लाभ काय तो
विचारा ॥ ४ ॥

२६७९. दुःखाचे डोंगर लागती सोसावे । ऐसें तंव ठावें सक-
ळांसी ॥ १ ॥ कांहीं न करिती विचार हिताचा । न करिती वाचा

नामघोष ॥ २ ॥ भोगें कळों येतील मागील ते जन्म । उत्तम मध्यम कनिष्ठ ते ॥ ३ ॥ तुका म्हणे येथें ज्ञांफितील डोळे । भोग देते वेळे येईल कळों ॥ ४ ॥

२६८०. बुद्धीचा पालट धरा रे कांहीं । मागुता हा नाही मनुष्यदेह ॥ १ ॥ आपुल्या हिताचे न होती सायास । गृहदारा आस धनावित्त ॥ २ ॥ अवचित निधान लागलें हें हार्तीं । भोगावी विपत्ति गर्भवास ॥ ३ ॥ यावें जावें पुढें ऐसेंचि कारण । भोगावें पतन नरकवास ॥ ४ ॥ तुका म्हणे धरीं आठव या देहीं । नाही तरी कांहीं बरें नव्हे ॥ ५ ॥

२६८१. म्हणवितां हरिदास कां रे नाहीं लाज । दीनासी महाराज म्हणसी हीना ॥ १ ॥ काय ऐसें पोट न भरेसें जालें । हालविंसी कुले सभेमाजी ॥ २ ॥ तुका म्हणे पोटें केली विटंबना । दीन जाला जना कीव भाकी ॥ ३ ॥

२६८२. म्हणसी नाहीं रे संचित । न करीं न करीं ऐसी मात ॥ १ ॥ लांहो घेई हरिनामाचा । जन्म जाऊं नेदी साचा । गळा पडेल यमफासा । मग कैंचा हरि म्हणसी ॥ २ ॥ पुरलासाठीं देहाडा । ऐसें न म्हणे न म्हणे मूढा ॥ ३ ॥ नरदेह दुबळा । ऐसें न म्हणे रे चांडाळा ॥ ४ ॥ तुका म्हणे सांगों किती । सेखीं तोंडीं पडेल माती ॥ ५ ॥

२६८३. ऐसे सांडूनियां धुरे । केविलवाणी दिसां कां रे । कामें उर भरे । हार्तीं नुरे मृत्तिका ॥ १ ॥ उदार हा जगदानी । पांडुरंग अभिमानी । तुळसीदळ पाणी । चिंतनाचा भुकेला ॥ २ ॥ नलगे पुसावी चाकरी । कोणी वकील ये धरीं । त्याचा तोचि करी पारपत्य सकळां ॥ ३ ॥ नाहीं आडकाटी । तुका म्हणे जातां भेटीं । न बोलतां मिठी । उगीच पार्यां घालावी ॥ ४ ॥

२६८४. कां रे दास होसी संसाराचा खर । दुःखाचे डोंगर भोगावया ॥ १ ॥ मिष्टान्नाची गोडी जिव्हेच्या अगरीं । मसक भरल्यावरी स्वाद नेणें ॥ २ ॥ आणीकही भोग आणिका इंद्रियांचे । नाहीं ऐसें साचे जवळी कांहीं ॥ ३ ॥ रूप दृष्टि धाय पाहतां

पाहतां । न घडे सर्वथा आणि तृष्णा ॥ ४ ॥ तुका म्हणे कां रे
माशिवंतासाठीं । देवासर्वे तुटी करितोसी ॥ ५ ॥

२६८५. गेले पळाले दिवस रोज । काय म्हणतोसि माझे माझे
॥ १ ॥ सळे धरोनि बैसला काळ । फांकों नेदी घटका पळ ॥ २ ॥
कां रे अद्यापि न कळे । केश फिरले कान डोळे ॥ ३ ॥ हित कळोनि
असतां हातीं । तोंडीं पाडोनि घेसी माती ॥ ४ ॥ तुज ठाउकें मी
जाणार । पाया शोधोनि बांधिसी घर ॥ ५ ॥ तुका म्हणे वेगें ।
पंढरीराया शरण रिघें ॥ ६ ॥

२६८६. करुनि जतन । कोणा कामा आलें धन ॥ १ ॥ ऐसें
जाणत जाणतां । कां रे होतोसी नेणता ॥ २ ॥ प्रिया पुत्र बंधु ।
नाहीं तुज याशीं संबधु ॥ ३ ॥ तुका म्हणे एका । हरीविण नाहीं
सखा ॥ ४ ॥

२६८७. कां रे माझीं पोरें म्हणसील ढोरें । मायबाप खरें काय
एक ॥ १ ॥ कां रे गेलें म्हणोनि करिसी तळमळ । मिथ्याचि
कोल्हाळ गेलियाचा ॥ २ ॥ कां रे माझे माझे म्हणसील गोत । न
सोडविती दूत यमाहार्ती ॥ ३ ॥ कां रे मी बळिया म्हणविसी ऐसा ।
सरणापाशीं कैसा उचलविसी ॥ ४ ॥ तुका म्हणे न धरीं भरंवसा
कांहीं । वेगीं शरण जाई पांडुरंगा ॥ ५ ॥

२६८८. धन मेळवूनि कोटी । सर्वे न ये रे लंगोटी ॥ १ ॥ पानें
खाशील उदंड । अंतीं जासी सुकल्या तोंड ॥ २ ॥ पलंग न्याहाल्या
सुपती । शेवटीं गोवण्या सांगाती ॥ ३ ॥ तुका म्हणे राम । एक
विसरतां श्रम ॥ ४ ॥

२६८९. नित्य उठोनियां खावयाची चिंता । आपुल्या तूं हिता
नाठवीसी ॥ १ ॥ जननीचे पोटीं उपजलासी जेव्हां । चिंता तुझी
तेव्हां केली तेणें ॥ २ ॥ चातकांलागूनि मेघ नित्य वर्षें । तो तुज
उदास करील केवीं ॥ ३ ॥ पक्षी वनचरें आहेत भूमीवरी । त्यां-
लागीं हरि उपेक्षीना ॥ ४ ॥ तुका म्हणे भाव धरून राहे चिंतीं ।
तर तो श्रीपति उपेक्षीना ॥ ५ ॥

२६९०. एक शेर अन्ना चाड । येर वाउगी बडबड ॥ १ ॥ कां

रे तृष्णा वाढविसी । बांधवोनि मोहपाशीं ॥ २ ॥ औट हात तुझा जागा । येर सिणसी वाउगा ॥ ३ ॥ तुका म्हणे श्रम । एक विसरतां राम ॥ ४ ॥

२६९१. एक मन तुझ्या अवध्या भांडवला । वांटितां तें तुला येईल कैसें ॥ १ ॥ म्हणऊनि दृढ धरीं पांडुरंग । देहा लावीं संग प्रारब्धाचा ॥ २ ॥ आणिका संकल्पा नको गोवूं मन । तरीच कारण साध्य होय ॥ ३ ॥ तुका म्हणे ऐसें जाणावं उचित । तरी सहज स्थित येईल कळों ॥ ४ ॥

२६९२. मैत्र केला महाबळी । कामा न ये अंतकाळीं ॥ १ ॥ आधीं घे रे रामनाम । सामा भरी हा उत्तम । नाहीं तरी यम । दांत खातो करकरा ॥ २ ॥ धन मिळविलें कोडी । काळ घेतल्या न सोडी ॥ ३ ॥ कामा न ये हा परिवार । सैन्य लोक बहु फार ॥ ४ ॥ तंववरी तुमचें बळ । जंव आला नाहीं काळ ॥ ५ ॥ तुका म्हणे बापा । चुकवी चौऱ्यांशीच्या खेपा ॥ ६ ॥

२६९३. आलें भरा नेच पेंठे । पुढें मागुतें न भेटे ॥ १ ॥ नाहीं कोणाचा सांगात । दुःख भोगितां आघात ॥ २ ॥ होसी फजीती वरपडा । लक्ष चौऱ्यांसीचे वेढा ॥ ३ ॥ एका पाउलाची वाट । कोणा सांगावा बोभाट ॥ ४ ॥ जुंतिजेसी घाणां । नाहीं मारित्या करुणा ॥ ५ ॥ तुका म्हणे हित पाहे । जोंवरी हें हार्ती आहे ॥ ६ ॥

२६९४. देवाचिया चाडे प्रमाण उचित । नये वाटूं चित्त निषेधासी ॥ १ ॥ नये राहों उभें कसमळापाशीं । अंकतील तैसीं सांडावीं तीं ॥ २ ॥ तुका म्हणे क्षमा सुखाची हे रासी । सांडुनी कां ऐसी दुःखी व्हावें ॥ ३ ॥

२६९५. भक्तिभावें करीं बैसोनि निश्चित । नको गोवूं चित्त प्रपंचासी ॥ १ ॥ एक दृढ करीं पंढरीचा राव । मग तुज उपाव पुढिल सुचे ॥ २ ॥ नको करूं कांहीं देवतापूजन । जप तप ध्यान तेंही नका ॥ ३ ॥ मानिसील झणीं आपलिक कांहीं । येरझार पाहीं न चुके कदा ॥ ४ ॥ ऐसे जन्म किती पावलासी देहीं । अद्युनी कां

नाहीं कळली सोय ॥ ५ ॥ सोय धरीं आतां होय पां सावध । अनु-
भव आनंद आहे कैसा ॥ ६ ॥ सहज कैसें आहे तेथींचें तें गुज ।
अनुभवंे निज पाहे तुकीं ॥ ७ ॥ तुका म्हणे आतां होई तूं सावध ।
तोडीं भवबंध एका जन्में ॥ ८ ॥

२६९६. सोसें बहु गर्भवासीं । भेलों असों उपवासीं । नाहीं
सखीं ऐसीं । येथे कोण भेटलीं ॥ १ ॥ करीं करीं रे स्वहित । देह
तंव हे अनित्य । नाहीं दिलें चित्त । सोडवूं मोहापासोनि ॥ २ ॥
पाळी तोडींचिया घासें । तेंचि होय अनारिसें । ज्या नव्हे ऐसें ।
खेदी परि सोडवीना ॥ ३ ॥ तुका म्हणे धनमानें । माझ्या वाटलों
मीपणें । नाहीं दिला मनें । देखों लाभें हा लाभ ॥ ४ ॥

२६९७. काळ जवळिच उभा नेणां । घाली झांपडी खुंटी कानां
॥ १ ॥ कैसा हुशार सावध राहीं । आपुला तूं आपुले ठार्यां ॥ २ ॥
काळ जवळिच उभा पाहीं । नेदी कोणासि देऊं कांहीं ॥ ३ ॥ काळें
पुरविली पाठी । वरुपें जालीं तरी साठी ॥ ४ ॥ काळ भोंवताला
भोंवे । राम येऊं नेदी जिव्हे ॥ ५ ॥ तुका म्हणे काळा । कर्म मिळतें
तें जाळा ॥ ६ ॥

२६९८. दिकची या नाहीं संसारसंबंधा । तुटेना या बाधा
भवरोगाची ॥ १ ॥ तांतडी ते करीं म्हणऊनि तांतडी । साधिली
ती घडी सोनियाची ॥ २ ॥ संकल्पाच्या बीजे इंद्रियांची चाली ।
प्रारब्ध तें घाली गर्भवासीं ॥ ३ ॥ तुका म्हणे बीजे जाळुनी सकळ ।
करावें गोपाळें आपुले भाट ॥ ४ ॥

२६९९. मृगजळ दिसे साचपणा ऐसें । खोटियांचें पिसें ऊर
फोडी ॥ १ ॥ जाणोनि कां करा आपुलाले घात । विचारा रे हित
लवलाहीं ॥ २ ॥ संचित सांगाती बोलवण सवें । आचारलें द्यावें
फळ तेणें ॥ ३ ॥ तुका म्हणे शेखी स्मशान तें वरी । संबंध गोवरी
आगीसवें ॥ ४ ॥

२७००. आठवे देव तो करावा उपाव । येर त्यजीं वाव खटपट
॥ १ ॥ होई वा जागा, होई वा जागा । वाउगा कां गा शिणसील
॥ २ ॥ जाणिवेच्या भारें भवाचिये डोहीं । बुडसी तों कई निघसी

ना ॥ ३ ॥ तुका म्हणे देवा पावसील भावें । जाणतां तें ठावें कांहीं
नव्हे ॥ ४ ॥

२७०१. अन्नाच्या परिमळें जरि जाय भूक । तरि कां हे पाक
घरोघरीं ॥ १ ॥ आपुलाले तुम्ही करा रे स्वहित । वाचे स्मरा नित्ये
राम राम ॥ २ ॥ देखोनि जीवन जरि जाय ताहान । तरि कां
सांठवण घरोघरीं ॥ ३ ॥ देखोनियां छाया सुख न पवीजे । जंव न
बैसीजे तयातळीं ॥ ४ ॥ हित तरी होय गातां आइकतां । जरि राहे
चित्ता दृढभाव ॥ ५ ॥ तुका म्हणे होसी भावेंचि तूं मुवत । काय
करिसी युक्त जाणिवेची ॥ ६ ॥

२७०२. सदैव तुम्हां अवघें आहे । हातपाय चालाया ॥ १ ॥
मुख्यां वाणी कार्ना कीर्ति । डोळे मूर्ति देखावया ॥ २ ॥ अंध बहिर
ठकलीं किती । मुकीं होतीं पांगुळ ॥ ३ ॥ घरा आगी लावुनि
जागा । न पळे तो गा वांचेना ॥ ४ ॥ तुका म्हणे जागा हिता ।
कांहीं आतां आपुल्या ॥ ५ ॥

२७०३. आपुलिया अंगें तोडी मायाजाळ । ऐसें नाहीं बळ
कोणापार्शी ॥ १ ॥ रांडापेरें त्याग करी कुटुंबाचा । नावरे हे वाचा
आणि मन ॥ २ ॥ *मुक्त जालों ऐसे बालों जाय मुखें । तुका
म्हणे दुःखें बांधला तो ॥ ३ ॥

२७०४. काळोखी खाऊन कैवाड केला धीर । आपुलिया हितें
जाले जनामध्ये शूर ॥ १ ॥ कां रे तुम्ही नेणां कां रे तुम्ही नेणां ।
अल्पसुखासाठीं पडशी विपतीचे घाणां ॥ २ ॥ नाहीं ऐसी लाज
काय तयापें आगळें । काय नव्हे केलें आपुलिया बळें ॥ ३ ॥ तुका
म्हणे तरी सुख अवघेंचि बरें । जतन करूं हीं आपुलालीं ढोरें ॥ ४ ॥

२७०५. नलगे द्यावा लागे जीव सहजचि जाणार । आहे तो
विचार जाणार कांहीं ॥ १ ॥ मरण जो मार्गें गाढवाचा बाल ।
बोलिजे चांडाळ शुद्ध त्यासी ॥ २ ॥ तुका म्हणे कांहीं होईल स्वहित ।
निधान जो थीत टाकूं पाहे ॥ ३ ॥

* कित्येक गाथ्यांत खालील चरण आणखी आढळतो.

हर्षामर्ष जों हे नाहीं जों जिराले । तों वरि हे केले चार त्यांनीं ॥ ३ ॥

२७०६. वाटां घेई लवकरी । मागें अंतरसी दूरी । केली भरो-
वरी । सार नेती आणीक ॥ १ ॥ ऐसी भांवावलीं किती । काय
जाणों नेणों किती । समय नेणती । माथां भार वाहोनी ॥ २ ॥
नाहीं सरलें तोंवरी । धांव घेई वेग करीं । घेतलें पदरीं । फावलें तें
आपुलें ॥ ३ ॥ फटलंडी म्हणे तुका । एक न साहावे धक्का । तरिच
या सुखा । मग कैसा पावसी ॥ ४ ॥

२७०७. देवाचे म्हणोनि देवीं अनादर । हें मोठें आश्चर्य वाटतसे
॥ १ ॥ आतां येरा जना म्हणावें तें काई । जया भार डोई संसा-
राचा ॥ २ ॥ त्यजुनी संसार अभिमान सांटा । जुलूम हा मोठा
दिसतसे ॥ ३ ॥ तुका म्हणे अळस करूनियां साहे । बळें कैसें पाहे
वायां जाती ॥ ४ ॥

२७०८. काय एकां जालें तें कानाहीं ठावें । काय हें सांगावें
काय म्हूण ॥ १ ॥ देखतील डोळां ऐकतील कानीं । बोलिलें पुराणीं
तेंही ठावें ॥ २ ॥ काय हें शरीर साच कीं जाणार । सकळ विचार
जाणती हा ॥ ३ ॥ कां हें कळों नये आपुलें आपणा । बाळत्व
तारुण्य वृद्धदशा ॥ ४ ॥ कां हें आवडलें प्रियापुत्रधन । काय कामा
कोण कोणा आलें ॥ ५ ॥ कां हें जन्म वायां घातलें उत्तम । कां हें
रामराम न म्हणती ॥ ६ ॥ काय मुली यांसी पडली जाणतां ।
देखतीं मरतां आणिकांसी ॥ ७ ॥ काय करिती हे बांधलिया काळें ।
तुका म्हणे बळें वज्रपाशीं ॥ ८ ॥

२७०९. वाटे या जनाचें थोर वा आश्चर्य । न करिती विचार
कां हिताचा ॥ १ ॥ कोण दम ऐसा आहे याचे पोटीं । येईल शेवटीं
कोण कामा ॥ २ ॥ काय मानूनियां राहिले निश्चिती । काय जाब
देती यमदूतां ॥ ३ ॥ कां हीं विसरलीं मरण बापुडीं । काय यांसी
गोडी लागलीसे ॥ ४ ॥ काय हातीं नाहीं करील तयासी । काय
जालें यांसी काय जाणों ॥ ५ ॥ कां हीं नाठविती देवकीनंदना ।
सुटाया बंधनापासूनियां ॥ ६ ॥ काय मोल यासी लागे धन वित्त ।
कां हें यांचें चित्त घेत नाहीं ॥ ७ ॥ तुका म्हणे कां हीं भोगितील
खाणी । कां त्या चक्रपाणी विसरलीं ॥ ८ ॥

२७१०. पडिली हे रूढि जगा परिचार । चालवित्ती वेव्हार सत्य
म्हूण ॥ १ ॥ मरणाची कां रे नाहीं आठवण । संचिताचें धन लाभ
हेवा ॥ २ ॥ देहाचें भय तें काळाचें भातुकें । ग्रासूनि तें एक
ठेविलेंसे ॥ ३ ॥ तुका म्हणे कांहीं उघडा रे डोळे । जाणोनि अंधळे
होऊं नका ॥ ४ ॥

२७११. म्हणसी होऊनी निश्चिंता । हरूनियां अवघी चिंता ।
मग जाऊं एकान्ता । भजन करूं । संसारसंभ्रमें आशा लागे पाठीं ।
तेणें जीवा साठी होईल तुझ्या ॥ १ ॥ सेकीं नाडसील नाडसील ।
विषयसंगें तूं अवघा नाडसील । मागुता पडसील भवडोहीं ॥ २ ॥
शरीर सकळ मायेचा बांधा । यासी नाहीं कदा आराणूक । करिती
तडातोडी अंतर्बाह्यात्कारीं । ऐसें जाती चारीं दिवस वेगीं ॥ ३ ॥
मोलाची घडी जाते वायांविण । न मिळे मोल धन देतां कोडी ।
जागा होई करीं हिताचा उपाय । तुका म्हणे हाय करिसी
मग ॥ ४ ॥

२७१२. इच्छेचें पाहिलें । डोळीं अंतीं मोकालिलें ॥ १ ॥ याचा
विश्वास तो काई । ऐसें विचारुनि पाहीं ॥ २ ॥ सुगंध अभ्यंगें
पाळितां । केश फिरले जाणतां ॥ ३ ॥ पिंड पाळितां ओसरे ।
अवघी घेऊनि मागें सरे ॥ ४ ॥ करितां उपचार । कोणा नाहीं
उपकार ॥ ५ ॥ अल्प जीवन करीं । तुका म्हणे साधी हरि ॥ ६ ॥

२७१३. एक पाहातसां एकांचीं दहनें । सावध त्या गुणें कां रे
नव्हा ॥ १ ॥ मारा हाक देवा भय अट्टाहासें । जंव काळा ऐसें
जालें नाहीं ॥ २ ॥ मरणाची तंव गांठोडी पदरीं । जिणें तोचिवरी
माप भरे ॥ ३ ॥ तुका म्हणे धिग वाहती मारग । अंगा आलें मग
हालों नेदी ॥ ४ ॥

२७१४. हरि हरि तुम्ही म्हणा रे सकळ । तेणें मायाजाळ
तुटईल ॥ १ ॥ आणिक नका कांहीं गात्राळाचे भरी । पडों येते
थोरी नागवण ॥ २ ॥ भावें तुळसीदळ पाणी जोडा हात । म्हणावें
पतित वेळोवेळां ॥ ३ ॥ तुका म्हणे हा तंव कृपेचा सागर । नामा-
साठीं पार पाववील ॥ ४ ॥

२७१५. कैं वाहावें जीवन । कैं पलंगीं शयन ॥ १ ॥ जैसी
जैसी वेळ पडे । तैसें तैसें होणें घडे ॥ २ ॥ कैं भोज्य नानापरी । कैं
कोरड्या भाकरी ॥ ३ ॥ कैं बैसावें वहर्नीं । कैं पार्यां अनवाणीं ॥ ४ ॥
कैं उत्तम प्रावर्णे । कैं वसनें तीं जीर्णे ॥ ५ ॥ कैं सकळ संपत्ती ।
कैं भोगणें विपत्ती ॥ ६ ॥ कैं सज्जनाशीं संग । कैं दुर्जनाशीं योग
॥ ७ ॥ तुका म्हणे जाण । सुख दुःख तें समान ॥ ८ ॥

२७१६. सकळांच्या पायां माझी विनवणी । मस्तक चरणीं
ठेवीतसे ॥ १ ॥ अहो श्रोते वक्ते सकळही जन । बरें पारखून बांधा
गांठी ॥ २ ॥ फोडिलें भांडार धन्याचा हा माल । तेथें मां हमाल
भारवाही ॥ ३ ॥ तुका म्हणे चाली जाली चहूं देशीं । उतरला कर्सां
खरा माल ॥ ४ ॥

२७१७. अरे हें देह व्यर्थ जावें । ऐसें जरी तुज व्हावें । दृत्त-
कर्म मनोभावें । सारीपाट खेळावा ॥ १ ॥ मग कैचें हरिचें नाम ।
निजलीया जागा राम । जन्मोजन्मींचा अधम । दुःख थोर साधिलें
॥ २ ॥ विषयसुखाचा लंपट । दासीगमनीं अतिधीट । तथा तेचि
वाट । अधोगती जावया ॥ ३ ॥ अणिक एक कोड । नरका जावयाची
चाड । तरी संतर्निदा गोड । करी कवतुकें सदा ॥ ४ ॥ तुका म्हणे
ऐसें । मना लावी रामपिसें । नाहीं तरी आलिया सायासें । फुकट
जासी ठकोनि ॥ ५ ॥

२७१८. नका घाऱूं दूध जयामध्यें सार । ताकाचे उपकार तरी
करा ॥ १ ॥ नेदा तरी हें हो नका देऊं अन्न । फुकाचें जीवन तरी
पाजा ॥ २ ॥ तुका म्हणे मज सगुणाची चाड । पुरवा कोणी कोड
दुर्बळाचें ॥ ३ ॥

२७१९. आतां तरी पुढें हाचि उपदेश । नका करूं नाश आयु-
ष्याचा ॥ १ ॥ सकळांच्या पायां माझें दंडवत । आपुलालें चित्त
शुद्ध करा ॥ २ ॥ हित तें करावें देवाचें चित्तन । करूनियां मन
* एकविध ॥ ३ ॥ तुका म्हणे लाभ होय तो व्यापार । करा काय फार
शिकवावें ॥ ४ ॥

२७२०. ऐक रे जना तुझ्या स्वहिताच्या खुणा । पंढरीचा राणा
मनामाजी स्मरावा ॥ १ ॥ मग केंचें रे बंधन वाचे गातां नारायण ।
भवसिंधु वो जाण येचि तीरीं सरेल ॥२॥ दास्य करील कळिकाळ ।
बंध तुटेल मायाजाळ । होतील सकळ रिद्विसिद्धी म्हणियाच्या ॥३॥
सकळशास्त्रांचें सार हें वेदांचें गव्हर । पाहातां विचार हाचि करिती
पुराणें ॥ ४ ॥ ब्राह्मण क्षत्रिय वैश्य शूद्र चांडाळांही अधिकार ।
बाळें नारीनर आदिकरोनि वैश्याही ॥ ५ ॥ तुका म्हणे अनुभवं
आम्हीं पाडियलें ठावें । आणीकही दैवें सुख घेती भाविकें ॥ ६ ॥

२७२१. न करीं तळमळ राहें रे निश्चळ । आहे हा कृपाळ
स्वामी माझा ॥ १ ॥ अविनाश सुख देईल निर्वाणी । चुकतील
खाणी चौन्याशींच्या ॥ २ ॥ आणिकिया जीवा होईल उद्धार । तेही
उपकार घडती कोटि ॥ ३ ॥ आहिक्यपरत्रीं होसील सरता । वाचे
उच्चारितां रामराम ॥ ४ ॥ तुका म्हणे सांडीं संसाराचा छंद । मग
परमानंद पावसील ॥ ५ ॥

२७२२. साधकाची दशा उदास असावी । उपाधी नसावी अंत-
र्बाही ॥ १ ॥ लालुप्यता काय निद्रेतें जिणावें । भोजन करावें पर-
मित ॥ २ ॥ एकान्तीं लोकान्तीं स्त्रियांशीं भाषण । प्राण गेल्या
जाण बोलों न ये ॥ ३ ॥ * तुका म्हणे ऐशा साधनीं जो राहे ।
तोचि ज्ञान लाहे गुरुकृपा ॥ ४ ॥

२७२३. निर्वाहापुरतें अन्न आच्छादन । आश्रमासी स्थान कोपी
गुहा ॥ १ ॥ कोठेही चित्तासी नसावें बंधन । हृदयीं नारायण सांठ-
वावा ॥ २ ॥ नये बोलों फार बैसों जनामधीं । सावधान बुद्धी
इंद्रियदर्मी ॥ ३ ॥ तुका म्हणे घडी घडीनें साधावी । त्रिगुणांची
गोवी उगवूनि ॥ ४ ॥

२७२४. सर्वस्वासी मुकावें तेणें हरिसी जिंकावें । अर्थप्राणजीवें
देहत्याग ॥ १ ॥ मोह ममता माया चाड चिंता । विषयकंदुवेथा
जाळूनियां ॥ २ ॥ लोकलज्जा दंभ आणि अहंकार । करूनि मत्सर

* कांहीं प्रतीत खालील चरण येथें आणखी आढळतो.

संग सज्जनाचा उच्चार नामाचा । घोष कीर्तनाचा अहर्निशीं ॥

देशधडी ॥ ३ ॥ शान्ति क्षमा दया सखिया विनउनी । मूळ चक्र-
पाणी धाडी त्यांसी ॥ ४ ॥ तुका म्हणे यातीअक्षरेंआभिमान ।
सांडोनियां शरण रिघें संतां ॥ ५ ॥

२७२५. आशा हे समूळ खाणोनि काढावी । तेव्हांचि गोसावी
व्हावें तणें ॥ १ ॥ नाहीं तरि सुखें असावें संसारीं । फजिती दुसरी
करूं नये ॥ २ ॥ आशा भारोनियां जयवंत व्हावें । तेव्हांचि निघावें
सर्वातूनि ॥ ३ ॥ तुका म्हणे जरी योगाची तांतडी । आशेची
बीबुडी करीं आधीं ॥ ४ ॥

२७२६. हित व्हावें तरी दंभ दूरी ठेवा । चित्तशुद्धि सेवा
देवाची हे ॥ १ ॥ आवडी विठ्ठल गाइज एकान्तीं । अलभ्य ते येती
लाभ घरा ॥ २ ॥ आणिकां अंतरीं न द्यावी वसती । करावी हे
शांती वासनेची ॥ ३ ॥ तुका म्हणे बाण हाचि निर्वाणींचा ।
वाउगी हे वाचा वेचूं नये ॥ ४ ॥

२७२७. करूनियां शुद्ध मन । नारायण स्मरावा ॥ १ ॥ तरीच
हा तरिजे सिंधु । भवबंधु तोडोनियां ॥ २ ॥ येथें सरे शुद्ध साचें ।
अंतरींचें बीज तें ॥ ३ ॥ तुका म्हणे लवणकळी । पडतां जळीं तें
होय ॥ ४ ॥

२७२८. बैसोनि निवान्त शुद्ध करीं चित्त । तया सुखा अंतपार
नाहीं ॥ १ ॥ येऊनि अंतरीं राहिल गोपाळ । सायासाचें फळ बैस-
लिया ॥ २ ॥ राम कृष्ण हरि मुकुंद मुरारी । मंत्र हा उच्चारिं
वेळोवेळां ॥ ३ ॥ तुका म्हणे ऐसें देईन मी दिव्य । जरी होईल
भाव एकविध ॥ ४ ॥

२७२९. नये वाटूं मन । कांहीं न देखावें भिन्न ॥ १ ॥ पाय
विठोबाचे चित्तीं । असों द्यावे दिवस राती ॥ २ ॥ नये काकुळती ।
कोणा यावे हरिभक्ति ॥ ३ ॥ तुका म्हणे साई । करील कृपेची
विठाई ॥ ४ ॥

२७३०. नलगे देशकाळ । मंत्रविधान सकळ । मनचि निश्चळ ।
करूनि करुणा भाकावी ॥ १ ॥ येतो बैसलिया ठाया । आसनें व्यापिं

देवराया । निर्मळ ते काया । अधिष्ठान त्याचें ॥ २ ॥ कल्पनेचा साक्षी । तरि आदरेंचि लक्षी । आवडीनें भक्षी । कोरडें धान्य मट-मटां ॥ ३ ॥ घेणें तरी भाव । लक्षां दासाचा उपाव । तुका म्हणे जीव । जीवीं मेळवील अनंत ॥ ४ ॥

२७३१. सत्य आठवितां देव । जातें भेव पळोनि ॥ १ ॥ नलगे कांहा करणें चिंता । धरी सत्ता सर्व तो ॥ २ ॥ भावें भाव राहे पार्यां । देव तें सन्निध ॥ ३ ॥ तुका म्हणे कृष्णनामें । शीतळ प्रेमें सर्वासी ॥ ४ ॥

२७३२. कायावाचामनें झाला विष्णुदास । काम क्रोध त्यास बाधीतना ॥ १ ॥ विश्वासी तो करी स्वामीवरी सत्ता । सकळ भोगिता होय त्याचें ॥ २ ॥ तुका म्हणे चिंत करावें निर्मळ । येऊनि गोपाळ राहे तेंथें ॥ ३ ॥

२७३३. तेचि करीं मात । जेणें होईल तुझें हित । काय बडबड निमित्त्य । सुख जिह्वारी शिणविसी ॥ १ ॥ जां मूळव्याधि पीडिला । त्यासी देखोनि हांसे खरजुला ॥ २ ॥ आराध करी सोसी । त्यासी हांसे तो आळसी ॥ ३ ॥ क्षयरोगी म्हणे परता । सर रोगिया कुप्रता ॥ ४ ॥ वडस दोर्हा डोळां वाढले । आणिकां कानें कोचें बाले ॥ ५ ॥ तुका लागे पायां । शुद्ध करा आपणियां ॥ ६ ॥

२७३४. थोडें परि निरें । अविट तें घ्यावें खरें ॥ १ ॥ घ्यावें जेणें नये तुटी । बीज वाढें बिजा पोटी ॥ २ ॥ चित्त ठेवीं ग्वाही । उपचारें चाड नाही ॥ ३ ॥ आपुलें तें हित फार । तुका म्हणे खरें सार ॥ ४ ॥

२७३५. नम्र जाला भूतां । तेणें कोंडिलें अनंता ॥ १ ॥ हेंचि शूरत्वाचें अंग । हारि आणिला श्रीरंग ॥ २ ॥ अवघा जाला पण । लवण सकळां कारण ॥ ३ ॥ तुका म्हणे पाणी । पातळपणें तळा आणी ॥ ४ ॥

२७३६. ऐका गा हे अवघे जन । शुद्ध मन तें हित ॥ १ ॥

अवघा काळ नये जरी । समयावरी जाणावे ॥ २ ॥ नाही कोणी
सवें येतां । संचिता या वेगळा ॥ ३ ॥ बरवा अवकाश आहे । करा
साहे इंद्रियें ॥ ४ ॥ कर्मभूमी ऐसा ठाव । वेवसाव जाणावा ॥ ५ ॥
तुका म्हणे उत्तम जोडी । जाती घडी नरदेह ॥ ६ ॥

२७३७. कठिण नारळाचें अंग । बाहेरी भीतरीचें चांग ॥ १ ॥
तैसा करी कां विचार । शुद्ध कारण अंतर ॥ २ ॥ वरी कांटे फणस-
फळा । माजी अंतरीं जिव्हाळा ॥ ३ ॥ मिठें रुचविलें अन्न । नये
सतत कारण ॥ ४ ॥ ऊंस बाहेरी दिसे काळा । आंत रसाचा
आगळा ॥ ५ ॥ तुका म्हणे मोल गोडी । काय षाड वरिल्या
खोडी ॥ ६ ॥

२७३८. चुकलिया ताळा । वाती घालुनि बैसे डोळां ॥ १ ॥
तैसें जागें करीं चित्ता । कांहीं आपुलिया हिता ॥ २ ॥ निक्षेपिलें
धन । तेथें गुंतलेंसें मन ॥ ३ ॥ नाशिवंतासाठीं । तुका म्हणे करिसी
आटी ॥ ४ ॥

२७३९. उचित जाणावें मुख्य धर्म आधीं । चित्त शुद्ध बुद्धी ठायीं
स्थीर ॥ १ ॥ न घालावी धांव मनाचिये ओढी । वचनी आवडी
संताचिये ॥ २ ॥ अंतरीं या राहे वचनाचा विश्वास । न लगे
उपदेश तुका म्हणे ॥ ३ ॥

२७४०. संसाराचा माथां भार । कांहीं पर न ठेवीं ॥ १ ॥
भक्तीची ते जाती ऐसी । सर्वस्वासी मुकावें ॥ २ ॥ भिक्षा आणि
वेवसाव । काला करी तो गाढव ॥ ३ ॥ करुनि वस्ती बाजारीं ।
म्हणवी कासया निस्पृही ॥ ४ ॥ प्रसादा आडुनि कवी । केलें तूप
पाणी तेवीं ॥ ५ ॥ तुका म्हणे होई शूर । किंवा निसूर मजूर ॥ ६ ॥

२७४१. कथा प्रावर्ण । नव्हे भिक्षेचें तें अन्न ॥ १ ॥ करीं यापरी
स्वहित । विचारुनी धर्म नीत ॥ २ ॥ देऊळ नव्हे घर । प्रपंच
परउपकार ॥ ३ ॥ विधिसेवन काम । नव्हे शब्द रामराम ॥ ४ ॥
हत्या क्षात्रधर्म । नव्हे निष्काम तें कर्म ॥ ५ ॥ तुका म्हणे संती ।
करुनि ठेविली आइती ॥ ६ ॥

२७४२. डोळ्यामध्ये जैसैं कणु । अणु तेंहि न समाये ॥ १ ॥
तैसैं शुद्ध करा हित । नका चित्त बाटवूं ॥ २ ॥ आपुल्याचा कळ-
वळा । आणिका बाळावरि न ये ॥ ३ ॥ तुका म्हणे बीज मुडा ।
जैशा चाडा पिकाच्या ॥ ४ ॥

२७४३. करणें तें हेचि करा । नरका घोरा कां जातां ॥ १ ॥
जयामध्ये नारायण । शुद्ध पुण्य तें एक ॥ २ ॥ शरणागतां देव
राखें । येरा वाखे विघ्नांचे ॥ ३ ॥ तुका म्हणे लीन व्हावें । कळे
भावें वर्म हें ॥ ४ ॥

२७४४. किती रांडवडे । घालूनि व्हाल रे बापुडे । संसाराचे
भिडे । कासावीस झालेती ॥ १ ॥ माझ्या स्वामी शरण रिघा ।
कृपाळुवा पांडुरंगा । ठेवी अंगसंगा । विश्वासिया जवळी ॥ २ ॥
कांहीं न मागतां भले । होईल तेंची काम केले । नसावें आथिलें ।
कांहीं एका संकल्पें ॥ ३ ॥ तुका म्हणे भाव । पाववील ठायाठाव ।
एकविध जीव । ठेविलिया सेवेसी ॥ ४ ॥

२७४५. सत्य आम्हां मनीं । नव्हो गाबाळाचे धनी ॥ १ ॥ ऐसैं
जाणा रे सकळ । भरा शुद्ध टाका मळ ॥ २ ॥ देतो तीक्ष्ण उत्तरें ।
पुढें व्हावयासी बरें ॥ ३ ॥ तुका म्हणे बरें घडे । देशोदेशीं चाले
काडें ॥ ४ ॥

२७४६. काय धोविलें बाहेरी । मन मळलें अंतरीं । गादलें जन्म-
वरी । असत्यकाटें काटलें ॥ १ ॥ सांडी व्यापार दंभाचा । शुद्ध करीं
रे मन वाचा । तुझिया चित्ताचा । तूंच ग्वाही आपुला ॥ २ ॥ पाप-
पुण्य विटाळ देही । करितां न विचारीसी कांहीं । काय चाचपसी
मही । जी अखंड सोंवळी ॥ ३ ॥ कामक्रोध वेगळा । ऐसा होई का
रे सोंवळा । तुका म्हणे कळा । गुंडून ठेवीं या कुसरी ॥ ४ ॥

२७४७. निवडावे खडे । तरी दळण वोज घडे ॥ १ ॥ नाहीं
तरि नासोनि जाय । कारण आळस उरे हाय ॥ २ ॥ निवडावें तन ।
शेतीं करावें राखण ॥ ३ ॥ तुका म्हणे नीत । न विचारितां नव्हे
हित ॥ ४ ॥

२७४८. भय नाहीं भेव । अनुतापी नव्हता जीव ॥ १ ॥ जेथें देवाची तळमळ । तेथें काशाचा विटाळ ॥ २ ॥ उच्चारितां दोष । नाहीं उरों देत लेश ॥ ३ ॥ तुका म्हणे चित्त । होय आवडी मिश्रित ॥ ४ ॥

२७४९. काय तो विवाद असो भेदाभेद । साधा परमानंद एका भावें ॥ १ ॥ निघोनि आयुष्य जातें हातोहात । विचारिं पां हित लवलाहीं ॥ २ ॥ तुका म्हणे भावभक्ति हे कारण । नागवी भूषण दंभ तोचि ॥ ३ ॥

२७५०. जेणें घडे नारायणीं अंतराय । होत बापमाय वर्जावीं तीं ॥ १ ॥ येर प्रियापुत्रधना कोण लेखा । करिती तीं दुःखा पात्र शत्रु ॥ २ ॥ प्रल्हादें जनक विभीषणें बंधु । राज्य माता निंदु भरतें केली ॥ ३ ॥ तुका म्हणे सर्व धर्म हरिचै पाय । आणीक उपाय दुःखमूळ ॥ ४ ॥

२७५१. न मनावें तैसें गुरूचें वचन । जेणें नारायण अंतरे तें । आड आला म्हणुनी फोडियेला डोळा । बळिनें आंधळा शुक्र केला ॥ १ ॥ करी देव तरी काय नव्हे एक । कां तुम्ही पृथक शिणा वायां ॥ २ ॥ उल्लंघुनीयां भ्रताराची आज्ञा । अन्न ऋषिपत्न्या घेउनि गेल्या । अवघेचि त्यांचें देवें केले काज । धर्म आणि लाज राखियेई ॥ ३ ॥ पितयासी पुत्रें केला वैराकार । प्रल्हादें अमुर मारवीला । बहुत वित्रें केलीं तया आड । परि नाहीं कैवाड सांडियेला ॥ ४ ॥ गौळणी करिती देवाशीं व्यभिचार । सांडुनी आचार भ्रष्ट होती । तयां दिलें तें कवणासी नाहीं । अवघा अंतर्वाही तोचि जाला ॥ ५ ॥ देव जोडे तरी करावा अधर्म । अंतरे तें कर्म नाचरावें । तुका म्हणे हातो जाणतो कळवळा । म्हणोनी अजामेळा उद्धारिलें ॥ ६ ॥

२७५२. हो का पुत्र पत्नी बंधु । त्याचा तोडावा संबंध ॥ १ ॥ कळों आलें खट्याळसें । शिवों नयें लिंपों दोषें ॥ २ ॥ फोडावें मडकें । मेले लेखीं घायें एके ॥ ३ ॥ तुका म्हणे त्यागें । विण चुकीजेना भोगें ॥ ४ ॥

२७५३. आली सिंहस्थ पर्वणी । न्हाव्या भटा झाली धणी ॥ १ ॥
अंतरीं पापाच्या कोडी । वरि वरि बोडी डोई दाढी ॥ २ ॥ बोडिले
तें निघालें । काय पालटलें सांग वहिलें ॥ ३ ॥ पाप गेल्याची काय
खूण । नाहीं पालटले अवगुण ॥ ४ ॥ भक्तिभावेविण । तुका म्हणे
अवघा शीण ॥ ५ ॥

२७५४. निर्वैर होणें साधनाचें मूळ । येर ते विल्हाळ सांडीं
मांडीं ॥ १ ॥ नाहीं चालों येत सोंगसंपादणी । निवडे अवसांनीं
शुद्धाशुद्ध ॥ २ ॥ त्याग नांव तरी निर्विषय वासना । कार्याकारणा-
पुरते विधि ॥ ३ ॥ तुका म्हणे राहे चिंतनीं आवडी । येणें नांवें
जाडी सत्यत्वेसीं ॥ ४ ॥

२७५५. नव्हे खळवादी मताचि पुरता । सत्याची हे सत्ता उप-
देश ॥ १ ॥ साक्षत्वेसि मना आणावीं उत्तरें । परिपाकीं खरें खोटें
कळे ॥ २ ॥ नव्हे एकदेशी शब्द हा उखता । ब्रह्मांडापुरता घेईल
त्यासी ॥ ३ ॥ तुका विनवणी करी जाणतियां । बहुमतें वायां श्रमां
नये ॥ ४ ॥

२७५६. पात्र शुद्ध चित्त ग्वाही । नलगे कांहीं सांगणें ॥ १ ॥
शूर तरी सत्य व्हायें । साटी जीवें करुनि ॥ २ ॥ अमुपचि सुख-
मान । स्वामी जन मानवे ॥ ३ ॥ तुका म्हणे जैसी वाणी । तैसा
मनीं परिपाक ॥ ४ ॥

२७५७. साजे अळंकार । तरी भोगितां भ्रतार ॥ १ ॥ व्यभि-
चारीचा टाकमटिका । उपहास होती लोकां ॥ २ ॥ शूरत्वाची
वाणी । रूप मिरवे मंडणीं ॥ ३ ॥ तुका म्हणे जिणें । शर्तीविण
लाजिरवाणें ॥ ४ ॥

२७५८. शिष्याची जो नेघे सेवा । मानी देवासारखे ॥ १ ॥
त्याचा फळे उपदेश । आणिकां दोष उफराटे ॥ २ ॥ त्याचें खरें
ब्रह्मज्ञान । उदासीन देहभावीं ॥ ३ ॥ तुका म्हणे सत्य सांगें ।
येवोत रागें येतील ते ॥ ४ ॥

२७५९. न मनी ते ज्ञानी न मनी तें पंडित । ऐसे परीचे एक-

एका भावें ॥ १ ॥ धातू पोसोनियां आणिकां उपदेश । अंतरीं तो
लेश प्रेम नाहीं ॥ २ ॥ न मनी ते योगी न मनी ते हरिदास । दर्शनें
बहुवस बहुतां परीचीं ॥ ३ ॥ तुका म्हणे तथा नमन बाह्यात्कारी ।
आवडती परी चित्तशुद्धी* ॥ ४ ॥

२७६०. नाहीं पाक होत उफराटे चाली । बोलिली ते केली
व्हावी नीत ॥ १ ॥ नाहीं मानूं येत वांजटाचे बोल । कोरडेच फोल
चवी नाहीं ॥ २ ॥ तरुवरा आधीं कोठें आहे फळ । चावटा बरळ
म्हणा त्यासी ॥ ३ ॥ तुका म्हणे किती ठकलीं तातडी । गव्हीं
नाहीं गोडी मांडे पुऱ्या ॥ ४ ॥

२७६१. करावी ते पूजा मनेंचि उत्तम । लौकिकाचें काम काय
असे ॥ १ ॥ कळावें त्यासी फळे अंतरींचें । कारण तें साचें साच
अंगीं ॥ २ ॥ अतिशयाअंतीं लाभ किंवा घात । फळ देतें चित्त
बीजाऐसें ॥ ३ ॥ तुका म्हणे जेणें राहे समाधान । ऐसें तें भजन
पार पावी ॥ ४ ॥

२७६२. मनोमय पूजा । हेचि पढिये केशीराजा ॥ १ ॥ घेतो
कल्पनेचे भोग । न मानती बाह्य रंग ॥ २ ॥ अंतरींचे जाणें । आदि-
वर्तमान खुणें ॥ ३ ॥ तुका म्हणे कुडें । कोठें सरे त्याच्या पुढें ॥ ४ ॥

२७६३. साहोनि टांकीघाये । पापाण देवचि जाला पाहें ॥ १ ॥
तथा रीती दृढ मन । करीं साधाया कारण ॥ २ ॥ वाण शस्त्र
साहोनि गोळी । शूरा ठाव उंच स्थळीं ॥ ३ ॥ तुका म्हणे सती ।
अम्र न देखे ज्या रीती ॥ ४ ॥

२७६४. फळाची तो पोटी । घडे वियोगेही भेटी ॥ १ ॥ करावें
चित्तन । सार तेंचि आठवण ॥ २ ॥ चित्त चित्ता ग्वाही । उपचारें
चाड नाहीं ॥ ३ ॥ तुका म्हणे देवा । पावें अंतरींची सेवा ॥ ४ ॥

२७६५. खरें बोले तरी । फुकासाठीं जोडे हरि ॥ १ ॥ ऐसे
फुकाचे उपाय । सांडोनियां वायां जाय ॥ २ ॥ परउपकार । एका
वचनाचा फार ॥ ३ ॥ तुका म्हणे मळ । मनें सांडिता शीतळ ॥ ४ ॥

२७६६. वेदविहित तुम्ही आइका हो कर्मे । बोलतो तीं वर्मे
संतांपुढें ॥ १ ॥ चारी वर्ण झाले एकाचिये अंगां । पापपुण्य भार्गी
विभागिले ॥ २ ॥ प्रथम पाउलीं पावविला पंथ । आदि मध्य अंत
भेद नाही ॥ ३ ॥ आंबे बोरी वड बाभुळा चंदन । गुणागुणीं भिन्न
आमि एक ॥ ४ ॥ तुका म्हणे मन उन्मन जो होय । तोंवरि हे सोय
विधि पाळीं ॥ ५ ॥

२७६७. जुंझायाच्या गोष्टीं एकतांचि सुख । करितां देहदुःख
थोर आहे ॥ १ ॥ तैसी हरिभक्ति सुळावरील पोळी । निवडे तो
बळी विरळा शूर ॥ २ ॥ पिंड पोसिलिया विषयांचा पाइक ।
वैकुंठनायक कैचा तेथें ॥ ३ ॥ तुका म्हणे व्हावें देहासी उदार ।
रखुमादेवीवर जोडावया ॥ ४ ॥

२७६८. चित्तीं नाहीं तें जवळी असोनि काय । वत्स सांडी
माय तेणें न्यायें ॥ १ ॥ प्रीतीचा तो वायु गोड लागे मात । जरी
जाय चित्त मिळोनियां ॥ २ ॥ तुका म्हणे अवघें फिकें भावाविण ।
मीठ नाहीं अन्न तेणें न्यायें ॥ ३ ॥

२७६९. यज्ञानिमित्त शरीरासी बंधन । कां रे तृष्णा वायांविण
वाढविली ॥ १ ॥ नव्हे ते भक्ति परलोकसाधन । विषयांनीं बंधन
केलें तुज ॥ २ ॥ आशा धरूनि फळाची । तीर्थीं व्रतीं मुक्ति
कैची ॥ ३ ॥ तुका म्हणे शिणसी वायां । शरण न वजतां पंढरि-
राया ॥ ४ ॥

२७७०. परद्रव्य परनारीचा अभिळास । तेथोनि हरास सर्व-
भाग्या ॥ १ ॥ घटिका दिवस मास वर्षे लागे तीन । बांधलें पतन
गांठोडीस ॥ २ ॥ पुढें घात त्याचा रोकडा शकुन । पुढें करी गुण
निश्चयेसी ॥ ३ ॥ तुका म्हणे एका थडताथवड । काळ लागे नाड
परी खरा ॥ ४ ॥

२७७१. आर्तभूतां द्यावें दान । खरें पुण्य त्या नावें ॥ १ ॥
होणार तें सुखें घडो । लाभ जोडो महाबुद्धि ॥ २ ॥ सत्य संकल्पाचे
साटी । उजळा पोटी रविबिंब ॥ ३ ॥ तुका म्हणे मनीं वाव । शुद्ध
भाव राखावा ॥ ४ ॥

२७७२. पुण्य परउपकार पाप ते परपीडा । आणिक नाही जोडा
दुजा यासी ॥ १ ॥ सत्य तोचि धर्म असत्य तें कर्म । आणिक हें
वर्म नाही दुजे ॥ २ ॥ गति तेचि मुखी नामाचें स्मरण । अधोगति
जाण विन्मुखता ॥ ३ ॥ संतांचा संग तोचि स्वर्गवास । नर्क तो
उदास अनर्गळा ॥ ४ ॥ तुका म्हणे उघडें आहे हित घात । जयाचें
उचित करा तैसें ॥ ५ ॥

२७७३. कुळधर्म ज्ञान कुळधर्म साधन । कुळधर्म निधान हाता
चढे ॥ १ ॥ कुळधर्म भक्ति कुळधर्म गति । कुळधर्म विश्रांती पाव-
वील ॥ २ ॥ कुळधर्म दया कुळधर्म उपकार । कुळधर्म सार
साधनांचे ॥ ३ ॥ कुळधर्म महत्त्व कुळधर्म मान । कुळधर्म पावन
परलोकीचें ॥ ४ ॥ तुका म्हणे कुळधर्म दावी देवी देव । यथाविध
भाव जरी होय ॥ ५ ॥

२७७४. जेणें वाढे अपकीर्ति । सर्वार्थी तें वर्जावें ॥ १ ॥ सत्य
रुचे भलेपण । वचन तें जगासी ॥ २ ॥ होईजेतें शूर त्यागें । वाउगें
तें सारावें ॥ ३ ॥ तुका म्हणे खोटें वर्म । निद्रकर्म काळिमा ॥ ४ ॥

२७७५. भाव तैसें फळ । न चले देवापार्शी बळ ॥ १ ॥ धांवे
जातीपार्शी जाती । खुण येरयेरा चितीं ॥ २ ॥ हिरा हिरकणी ।
काढी आतुनि आइरणी ॥ ३ ॥ तुका म्हणे केलें । मन शुद्ध हें
चांगलें ॥ ४ ॥

२७७६. शाहाणिया पुरे एकाचि वचन । विशारती मृण तेचि
त्यासी ॥ १ ॥ उपदेश असे बहुतांकारणें । घेतला तो मनें पाहिजे
हा ॥ २ ॥ फांसावेना तरि दुःखें घेतें वाव । मग होतो जीव कासा-
वीस ॥ ३ ॥ तुका म्हणे नको राग धरूं झोंडा । नुघडितां पीडा
होईल डोळे ॥ ४ ॥

२७७७. नाही सुगंधाची लागत लावणी । लावावी ते मनीं
शुद्ध होतां ॥ १ ॥ वाण्याहातीं माप चाले सज्जनाचें । कीर्ति मुख
त्याचें नारायण ॥ २ ॥ प्रभा आणि रवि काय असे आन । उदर्यीं
तंव जन सकळ साक्षी ॥ ३ ॥ तुका म्हणे बरा सत्याचा सायास ।
नवनीता नाश नाही पुन्हां ॥ ४ ॥

२७७८. अनुतापें दोष । जाय न लगतां निमिष ॥ १ ॥ परि तो राहे विसावला । आदीं अवसानीं भला ॥ २ ॥ हेंचि प्रायश्चित्त । अनुतापीं न्हाय चित्त ॥ ३ ॥ तुका म्हणे पापा । शिवां नये अनुतापा ॥ ४ ॥

२७७९. ढेकरें जेवण दिसें साचें । नाहीं तरि काचें कुंथाकुंथी ॥ १ ॥ हेही बोल तेही बोल । कोरडें फोल रूचीविण ॥ २ ॥ गव्हा-चिया होती परी । फकेवरी खाऊं नये ॥ ३ ॥ तुका म्हणे असे हातींचें कांकण । तयासी दर्पण विल्हाळक ॥ ४ ॥

२७८०. केलें नाहीं मनीं तया घडे त्याग । उबग उद्वेग नाहीं चित्तीं ॥ १ ॥ देवचि हा जाणे अंतरींचा भाव । मिथ्या तो उपाव बाह्य रंग ॥ २ ॥ त्यागिल्याचें ध्यान राहिलें अंतरीं । अवधि ते परी विटंबना ॥ ३ ॥ तुका म्हणे आपआपणां विचारा । कोण हा दुसरा सांगे तुम्हां ॥ ४ ॥

२७८१. अन्यायासी राजा न करितां दंड । बहुत ते लंड पीडिती जना ॥ १ ॥ न करितां निगा न काढितां तन । केंचे येती कण हातासी ते ॥ २ ॥ तुका म्हणे संतां करूं नये अनृत । पाप नाहीं नीत विचारीतां ॥ ३ ॥

२७८२. ऐसी एका अटी । रितीं शिणती करंटीं ॥ १ ॥ साच आपुल्या पुरतें । करूनि न घेती कांहीं हितें ॥ २ ॥ कां हीं वेचितील वाणी । निरर्थकचि कारणीं ॥ ३ ॥ तुका म्हणे देवा । कांहीं सम-पूर्णि सेवा ॥ ४ ॥

२७८३. जळो तें बाह्य सोंग । पडिलिया अंतर व्यंग ॥ १ ॥ कारण तें अंतरलें । म्हणवितां वाड्ट भलें ॥ २ ॥ तांतडीनें नाशी । तांतडीनेंचि संतोषी ॥ ३ ॥ तुका म्हणे धीर । नाहीं बुद्धि एकी स्थिर ॥ ४ ॥

२७८४. निष्ठुर तो दिसे निराकारपणें । कोंवळा सगुणें प्रति-पार्ळीं ॥ १ ॥ केलाच करावा केला कडवाड । होईल तें गोड न भरते ॥ २ ॥ मथिलिया लागे नवनीत हातां । नासे विठुळतां आहाच

तें ॥ ३ ॥ तुका म्हणे आतां मनाशीं विचार । करावा तो सार एक-
चित्तें ॥ ४ ॥

२७८५. भोजन पा शांतीचें । उंच नीच उसाळी ॥ १ ॥ जैशी
कारंज्याची कळा । तो जिव्हाळा स्वहिताचा ॥ २ ॥ कल्पना ते
देवाविण । न करी भिन्न इतरां ॥ ३ ॥ तुका म्हणे पावे भूर्ती । ते
निश्चिती मापली ॥ ४ ॥

२७८६. जीवित्व तें किती । हेंचि धरितां बरें चितीं ॥ १ ॥
संत सुमनें उत्तरें । मृदु रसाळ मधुरें ॥ २ ॥ विसांवतां कानीं ।
परिपाक घडे मनीं ॥ ३ ॥ तुका म्हणे जोडी । होय जतन
रोकडी ॥ ४ ॥

२७८७. मायबापें जरी सर्पीण कीं बोका । त्यांचें संगें सुखा
नपवे बाळ ॥ १ ॥ चंदनाचा शूळ सोनियाची बेडी । सुख नेदा
फोडी प्राण नाशी ॥ २ ॥ तुका म्हणे नरकीं घाली अभिमान । जरी
होय ज्ञानगर्व ताठा ॥ ३ ॥

२७८८. सत्या माप वाढे । गाबाळाची चाली खोडे ॥ १ ॥ उत्तरे
तें कळे कसीं । विखरोन सर्वदेशीं ॥ २ ॥ घरामध्यें राजा । नोहे
व्हावी पट्टपूजा ॥ ३ ॥ तुका म्हणे साचें । रूप तें दर्प-
णीचें ॥ ४ ॥

२७८९. मंगळाचा मंगळ सांठा । विट तोटा नेणें तें ॥ १ ॥
हें भरा सातें आलें । भलें भलें म्हणवावें ॥ २ ॥ जनीं जनार्दन
वसे । येथें दिसे तें शुद्ध ॥ ३ ॥ तुका म्हणे बहुतां मुखें । खरें
मुखें ठेवावें ॥ ४ ॥

२७९०. वांदिलें वंदावें जीवाचियेसाठीं । किंवा बरी तुटी आरं-
र्भाचि ॥ १ ॥ स्वहिताची चाड ते एका हे बोल । अवघेंचि मोल
धीरा अंगीं ॥ २ ॥ शिपलें तें रोंप वरीवरी बरें । वाळलिया पुरे
कोंभ नये ॥ ३ ॥ तुका म्हणे टाकीघायें देवपण । फुटलिया जन
कुळा पुसी ॥ ४ ॥

२७९१. पाठेळ करितां न साहावे वारा । साहेलिया ढोरा गोणी

चाले ॥ १ ॥ आपणां आपण हेचि कसवटी । हर्षामर्ष पोटीं विरों
द्यावे ॥ २ ॥ नवनीत तोंवरी कडकडी लोणी । निश्चळ होऊनी राहे
मग ॥ ३ ॥ तुका म्हणे जरी जगे टाकीघाया । त्याच्या पडे पायां
जन मग ॥ ४ ॥

२७९२. एका बोटाची निशाणी । परीपाक नाहीं मनीं ॥ १ ॥
तरि तें संपादिलें सोंग । कारणावांचुनियां व्यंग ॥ २ ॥ वैष्णवांचा
धर्म । जग विष्णु नेणें वर्म ॥ ३ ॥ अतिशयें पाप । तुका सत्य
करी माप ॥ ४ ॥

२७९३. एका बीजा केला नास । मग भोगिलें कणीस ॥ १ ॥
कळे सकळां हा भाव । लहान थोरांवरी जीव ॥ २ ॥ लाभ नाहीं
फुकासाठीं । केल्याविण जीवासाठीं ॥ ३ ॥ तुका म्हणे रणीं । जीव
देतां लाभ दुणी ॥ ४ ॥

२७९४. सकळ देवांचें दैवत । उभें असें या रंगांत ॥ १ ॥ रंग
लुटा माझे वाप । शुद्ध भावें खरें माप ॥ २ ॥ रंग लुटिला बहुतीं ।
शुक नारदादि संतीं ॥ ३ ॥ तुका लुटिताहे रंग । साह्य झाला
पांडुरंग ॥ ४ ॥

२७९५. सोनें दावी वरी तांबें तयापोटीं । खरियाचेसाठीं त्रिकूं
पाहं ॥ १ ॥ पारखी तो जाणें तयाचे जीवींचें । निवडी दोर्हींचें वेगळालें
॥ २ ॥ क्षीरा नीरा कैसें होय एक पण । स्वादी तोचि भिन्न भिन्न
काढी ॥ ३ ॥ तुका म्हणे थीता आपणचि खोटा । अपमान मोठा
पावईल ॥ ४ ॥

२७९६. समर्थासी नाहीं वर्णावर्ण भेद । सामुग्री ते सिद्ध सर्व
घरीं ॥ १ ॥ आदराचे ठायीं बहुच आदर । मागीतले फार ते ते
वाढां ॥ २ ॥ न म्हणे सुहृद् सोयरा अवश्यक । राजा आणि रंक
सारखेची ॥ ३ ॥ भाव देखे तेथें करी लडबड । जडा राखे जड
निरालेंची ॥ ४ ॥ कोणा न विसंबे याचकाचा ठाव । विनवुनी देव
शंका फेडी ॥ ५ ॥ तुका म्हणे पोट भरुनी उरवी । आलें ऐसें दावी
अनुभवा ॥ ६ ॥

२७९७. शंख करिशी ज्याच्या नांवें । त्याचें तुज नाहीं ठावें ।
 एक सांगतो एका भावें । सांपडे तें घरीं जीवऊनि खावें रे विठ्ठल
 ॥ १ ॥ टिळे माळा करंडी सोंग । धरूनी चाळविलें जग । पसरी
 हात नाहीं त्याग । दाविती दगड पुजीती भगल रे विठ्ठल ॥ २ ॥
 राख लावुनि अंग मळी । वायां टोके मी एक बळी । वासने हार्ती
 बांधवी नळी । त्यासी येउनी काळ गिळी उगळी रे विठ्ठल ॥ ३ ॥
 कोण तें राहडीचें सुख । वरते पाय आरतें मुख । करवी पीडा
 भोगवी दुःख । पडे नरकीं परि न वळेचि मूर्ख रे विठ्ठल ॥ ४ ॥
 शिकला फाग मारी हाका । रांडा पोरें मेळवी लोकां । विटंबी शरीर
 मागें रुका । केलें तें गेलें अवघें फुका रे विठ्ठल ॥ ५ ॥ कळावें
 जनां मी एक बळी । उभा राहोनी मांडी फळी । फोडोनी गुडघे
 कोंपर चोळी । आपला घात करोनी आपणचि तळमळी रे विठ्ठल
 ॥ ६ ॥ फुकट खेळे ठकलीं वायां । धरूनि सोंगें बोडक्या डोया ।
 शिवों नये ती अंतरीं माया । संपादणीविण विटंबिली काया रे विठ्ठल
 ॥ ७ ॥ धुळी माती कांहीं खेळोंच नका । जवादी चंदन घ्यावा
 बुका । आपणा परिमळ आणिकां लोकां । मोलाचा महिमा फजिती
 ते फुका रे विठ्ठल ॥ ८ ॥ बहुत दुःखी झालियां खेळें । अंगीं बुद्धि
 नाहीं बळ । पाठीवरी तोबा तोंड काळें । रसना द्रव्य उपस्थाच्या
 मुळें रे विठ्ठल ॥ ९ ॥ काय सांगतो तें एका तुका । मोडा खेळ
 कांहीं अवगोंच नका । चला जेवूं आधीं पोटीं लागल्या भुका ।
 घाल्यावरी मग टाकमटिका रे विठ्ठल ॥ १० ॥

२७९८. विषयांचे लोलिंगत । ते फजीत होतील ॥ १ ॥ न
 सरे येथें यातिकुळ । शुद्ध मूळ बीज व्हावें ॥ २ ॥ शिखासूत्र सोंग
 वरी । दुराचारी दंड पावे ॥ ३ ॥ तुका म्हणे अभिमान । नारायणा
 न सोसे ॥ ४ ॥

२७९९. ध्याई अंतरिंच्या सुखें । काय बडबड वाचा मुखें ॥ १ ॥
 विधिनियेध ऊर फोडी । जंव नाहीं अनुभवगोडी ॥ २ ॥ वाढे
 तळमळ उभयतां । नाहीं देखिलें अनुभवितां ॥ ३ ॥ आपुलाल्या
 मतें पिसें । परि तें आहे जैसें तैसें ॥ ४ ॥ साधनाची सिद्धि ।

मौन करा स्थिर बुद्धि ॥ ५ ॥ तुका म्हणे वादें । वायां गेलीं
ब्रह्मवृंदें ॥ ६ ॥

२८००. संसारसंगें परमार्थ जोडे । ऐसें काय घडे जाणतेनो
॥ १ ॥ हेंडग्याच्या आळां अवर्धा चिपाडें । काय तेथें गोडें निवडावीं
॥ २ ॥ ढेकणाचे वाजे सुखाची कल्पना । मूर्खत्व वचना येऊं पाहे
॥ ३ ॥ तुका म्हणे मद्य सांडवी लंगोटी । सांगितला सेटीं विचार
त्या ॥ ४ ॥

२८०१. नव्हे ब्रह्मचर्य बाइलेच्या त्यागें । वैराग्य वाउगें देश-
त्यागें ॥ १ ॥ काम वाढे भय वासनेच्या द्वारें । सांडावें तें धीरें
आचावाचा ॥ २ ॥ कांपवूनि टिरी शूरत्वाची मात । केलें वाताहात
उचित काळें ॥ ३ ॥ तुका म्हणे करी जिव्हेसी विटाळ । लटक्याची
मूळ स्तुति हातां ॥ ४ ॥

२८०२. उदंड शाहाणे होती तर्कवंत । परि नेणवेचि अंत
विठोबाचा ॥ १ ॥ उदंडा अक्षरां करोत भरोवरी । परि नेणवेचि
थोरी विठोबाची ॥ २ ॥ तुका म्हणे नाहीं भोळेपणाविण । जाणीव
ते शिण रितें माप ॥ ३ ॥

२८०३. नाना मतांतरे शब्दाची व्युत्पत्ति । पाठांतरे होती
वाचाळ ते ॥ १ ॥ माझ्या विठोबाचें वर्म आहे दुरी । केंची तेथें
उरी देहभावा ॥ २ ॥ यज्ञ याग जप तप अनुष्ठान । राहे ध्येय ध्यान
आलीकडे ॥ ३ ॥ तुका म्हणे होय उपरति चित्ता । अंगीं सप्रेमता
येणें लागे ॥ ४ ॥

२८०४. नाहीं सरों येत जोडिल्या वचनीं । कवित्वाची वाणी
कुशळता ॥ १ ॥ सत्याचा अनुभव वेधी सत्यपणें । अनुभवाच्या
गुणें रुचीं येते ॥ २ ॥ काय आगीपार्शीं शृंगारिलें चाले । पोटींचें
उकले कसापार्शीं ॥ ३ ॥ तुका म्हणे येथें करावा उकल । लागेचि
ना बोल वाढवूनि ॥ ४ ॥

२८०५. येथें नाहीं उरों आले अवतार । येर ते पामर जीव
किती ॥ १ ॥ विषयांचे झणीं व्हाल लोलिगत । चेवलिया अंत न

लगे मग ॥ २ ॥ वाहोनियां भार कुंथसील ओझे । नव्हे तेंचि माझे
थीता त्याग ॥ ३ ॥ तुका म्हणे कैसी नाही त्याची लाज । संतीं
केशीराज साधियेला ॥ ४ ॥

२८०६. लय लक्षूनियां झालों म्हणती देव । तोही नव्हे भाव
सत्य जाणा ॥ १ ॥ झालों बहुश्रुत नलगे आतां कांहीं । नको राहे
तेही निश्चितीनें ॥ २ ॥ तपें दानें काय मानिसी विश्वास । वीज
फळ त्यास आहे पुढे ॥ ३ ॥ कर्म आचरण यातीचा स्वगुण । विशेष
तो गुण काय तेथे ॥ ४ ॥ तुका म्हणे जरी होईल निष्काम । तरिच
होय राम देखें डोळां ॥ ५ ॥

२८०७. घोरोघरीं अवघें झालें ब्रह्मज्ञान । परि मेळवण बहु
माजी ॥ १ ॥ निरें कोणापार्शीं होय एक रज । तरी त्या रे मज
दुर्बळासी ॥ २ ॥ आशा तृष्णा माया कालवृत्ति दोन्ही । दंभं तो
दुरोनि दिसतसे ॥ ३ ॥ काम क्रोध लोभ शिणवी बहुत । मेळवृत्ति
आंत काळकूट ॥ ४ ॥ निंदा अहंकार द्वेष बहु फार । माजी वरी
धूर सारीयला ॥ ५ ॥ तुका म्हणे तेथे कांहीं हातां नये । आयुष्य
मालें जाय वायांविण ॥ ६ ॥

२८०८. देखीचें तें ज्ञान करावें तें काई । अनुभव नाही आप-
णासी ॥ १ ॥ इंद्रियांचे गोडी ठकली वहुतें । सोडितां मागुतें
आवरेना ॥ २ ॥ युक्तीचा आहार नातीचा वेव्हार । वैराग्य तें सार
तरावया ॥ ३ ॥ नाव नावलीतां घाला घाली वारा । तैसा तो
पसारा अहंतेचा ॥ ४ ॥ तुका म्हणे बुद्धी आपुलें आधीन । करी
नारायण आतुडे तो ॥ ५ ॥

२८०९. नव्हे ब्रह्मज्ञान बोलतां हें सिद्ध । जंव हा आत्मबोध
नाहीं चिर्ती ॥ १ ॥ काय करिसी वायां लटिकाची पाल्हाळ । श्रम
तो केवळ जाणिवेचा ॥ २ ॥ मीच देव ऐसें सांगसी या लोकां ।
विषयांच्या सुखा टोकोनियां ॥ ३ ॥ अमृताची गोडी पुढिला
सांगसी । आपण उपवासी मरोनियां ॥ ४ ॥ तुका म्हणे जरी राहील
तळमळ । ब्रह्म तें केवळ सदोदित ॥ ५ ॥

२८१०. ब्रह्मज्ञान जरी एके दिवशीं कळे । तात्काळ हा गळे
अभिमान ॥ १ ॥ अभिमान लागे शुकाचिये पाठी । व्यासं उफराटी
दृष्टी केली ॥ २ ॥ जनक भेटीसी पाठविला तेणें । अभिमाननाणें
खोटें केलें ॥ ३ ॥ खोटें करूनियां लाविला अभ्यासीं । मरुशिखरासी
शुक गेला ॥ ४ ॥ जाऊनियां तेणें साधिंली समाधी । तुका म्हणे
तधीं होतो आम्ही ॥ ५ ॥

२८११. त्रिपुटीच्या योगें । काहीं नव्हे कोणाजोगें । एक जातां
लागे । एक पाठी लागते ॥ १ ॥ मार्गे पुढें अवघा काळ । पळों
नये न चले बळ । करितां काल्हाळ । कृपे खांदा हरि वाहे ॥ २ ॥
पापपुण्यात्म्याच्या शक्ती । असती योजिल्या श्रीपती । यावें काकु-
लती । तेथें सत्तानायका ॥ ३ ॥ तुका उभा पैल धडी । तरि हे
प्रकार निवडी । घातल्या सांगडी । ताफे पेटे हाकरी ॥ ४ ॥

२८१२. लापणिकशब्दें नातुडे हा देव । मनिचा गुह्य भाव शुद्ध
बोला ॥ १ ॥ अंतरीचा भेद जाणे परमानंद । जयासी संवाद करणें
लागे ॥ २ ॥ तुका म्हणे जरी आपुलें स्वहित । तरी करीं चित्त शुद्ध
भावें ॥ ३ ॥

२८१३. आम्हां हें कौतुक जगा द्यावी नीत । करावें फजित
चुकती ते ॥ १ ॥ कासयाचा बाध एकाच्या निरोपें । काय व्हावें
कापें जगाचिया ॥ २ ॥ अवित्रेचा येथें कोठें परिश्रम । रामकृष्ण
नाम ऐसे बाण ॥ ३ ॥ तुका म्हणे येथें खऱ्याचा विकरा । न सरती
येरा खोऱ्या परी ॥ ४ ॥

२८१४. नका धरूं कोणी । राग वचनाचा मनीं ॥ १ ॥ येथें
बहुतांचें हित । शुद्ध करोनि राखा चित्त ॥ २ ॥ नाहीं केली निंदा ।
आम्हीं दूषिलेंसे भेदा ॥ ३ ॥ तुका म्हणे मज । येंविण काय
काज ॥ ४ ॥

२८१५. सेवितों हा रस वांटितों आणिकां । घ्या रे होऊं नका
रानभरी ॥ १ ॥ विटेवरी ज्याचीं पाउलें समान । तोचि एक दान-
शूर दाता ॥ २ ॥ मनाचे संकल्प पाववील सिद्धी । जरी राहे बुद्धी

याचे पार्यी ॥ ३ ॥ तुका म्हणे मज धाडिलें निरोपा । मारग हा सोपा सुखरूप ॥ ४ ॥

२८१६. कलियुगीं कवित्व करिती पाषांड । कुशळ हे भांड बहु झाले ॥ १ ॥ द्रव्य दारा चिर्तीं प्रजांची आवडी । मुखें बडबडी कौरडेंचि ॥ २ ॥ दंभ करी सोंग मानावया जग । मुखें बोले त्याग मनीं नाहीं ॥ ३ ॥ वेदाज्ञें करोनि न करिती स्वहित । न होती अलिप्त देहाहुनी ॥ ४ ॥ तुका म्हणे दंड साहील यमाचे । न करी जो वाचे बोले तैसें ॥ ५ ॥

२८१७. साधक झाले कळी । गुरगुडीची लांब नळी ॥ १ ॥ पर्ची पडे मद्यपान । भांगमुर्का हें साधन ॥ २ ॥ अभेदाचें पाठांतर । अति विषयीं पडिभर ॥ ३ ॥ चेल्यांचा सुकाळ । पिंडदंड भगपाळ ॥ ४ ॥ सेवा मानधन । बरे इच्छेनें संपन्न ॥ ५ ॥ सोंगाच्या नरकाडी । तुका बोडोनियां सोडी ॥ ६ ॥

२८१८. गाजराची पुंगी । तैसे नवे झाले जोगी ॥ १ ॥ काय करोनि पठन । केली अहंता जतन ॥ २ ॥ अल्प असे ज्ञान । अंगीं ताठा अभिमान ॥ ३ ॥ तुका म्हणे लंड । त्याचें हाणोनि फोडा तोंड ॥ ४ ॥

२८१९. घालूनियां मध्यवर्ती । दाटुनी उपदेश देती ॥ १ ॥ ऐसे पोटभरे संत । तया कैचा भगवंत ॥ २ ॥ रांडापौरांतें गोविती । वर्षासनें ते लाविती ॥ ३ ॥ जैसें बोलती निरोपर्णी । तैसी न करिती करणी ॥ ४ ॥ तुका म्हणे तया । तमोगुणियांची क्रिया ॥ ५ ॥

२८२०. परद्रव्य परनारी । अभिळासुनी नाक धरी ॥ १ ॥ जळो तयाचा आचार । व्यर्थ भार वाहे खर ॥ २ ॥ सोंवळ्याची स्फीति । क्रोधें विटाळला चिर्ती ॥ ३ ॥ तुका म्हणे सोंग । दावी बाहेरील रंग ॥ ४ ॥

२८२१. भोंदावया मीस घेऊनि संतांचें । करी कुटुंबाचें दास्य सदा ॥ १ ॥ मनुष्याचे परी बोल रावा करी । रंजवी नरनारी जगामध्ये ॥ २ ॥ तिमयाचे बैल करी शिकविलें । चित्रींचें बाहुलें गोष्टी

सांगे ॥ ३ ॥ तुका म्हणे देवा जळो हे महंती । लाज नाही चिर्ती
निसुगातें ॥ ४ ॥

२८२२. पुराणिक म्हणाविती । जाणोनि कांदे ते भक्षिती ॥ १ ॥
अगस्तीचें मूत्र मळ । लावुनि म्हणती कृष्णावळ ॥ २ ॥ श्रेष्ठ वर्ण
ब्राह्मणाचा । संग न सुटे शूद्रीचा ॥ ३ ॥ बदराईच्या पाडी
दाढा । लागे तुक्याचा हुंदाडा ॥ ४ ॥

२८२३. डोई वाढवूनि केश । भूतें आणिती अंगास ॥ १ ॥
तरी ते नव्हती संतजन । तथें नाही आत्मगुण ॥ २ ॥ मेळवूनि
नरनारी । शकुन सांगे नानापरी ॥ ३ ॥ तुका म्हणे मँद । नाही
त्यापासीं गोविंद ॥ ४ ॥

२८२४. कथा करोनियां दावी प्रेमकळा । अंतरीं जिव्हाळा
कुकर्माचा ॥ १ ॥ तुळसी खोवी कार्नी दर्भ खोवी शेंडी । लटिकी
धरी बांडी नासिकाची ॥ २ ॥ टिळे टोपी माळा देवाचें गवाळें ।
वागवी आंगळ पोटासाठीं ॥ ३ ॥ गोसाव्याच्या रूपें हेरी परनारी ।
तयाचे अंतरीं काम लोभ ॥ ४ ॥ कीर्तनाचे वेळीं रडे पडे लोळे ।
प्रेमेंविण डोळे गळताती ॥ ५ ॥ तुका म्हणे ऐसे मावेचे मँद ।
त्यापाशीं गोविंद नाहीं नाहीं ॥ ६ ॥

२८२५. होऊनि संन्यासी भगवीं लुगडीं । वासना न सोडी
विषयांची ॥ १ ॥ निदिती कदात्र इच्छिती देवात्र । पाहाताती मान
आदराचा ॥ २ ॥ तुका म्हणे ऐसे दांभिक भजन । तथा जनार्दन
भेटे केवी ॥ ३ ॥

२८२६. लांबवूनि जटा नेसोनि कासोटा । अभिमान मोठा
करिताती ॥ १ ॥ सर्वांगा करिती विभ्रती लेपन । पाहाती मिष्टान्न
भक्षावया ॥ २ ॥ तुका म्हणे त्याचा नव्हे हा स्वधर्म । न कळतां
वर्म मिथ्या वाद ॥ ३ ॥

२८२७. कान फाडूनियां मुद्रा ते घालिती । नाथ म्हणाविती
जगामाजी ॥ १ ॥ घालोनियां फेरा मागती द्रव्यासी । पारे शंक-
रासी नोळखती ॥ २ ॥ पोट भरावया शिकती उपाय । तुका म्हणे
जाय नरकलोका ॥ ३ ॥

२८२८. लावूनियां मुद्रा बांधोनियां कंठी । हिंडे पोटासाठीं
देशोदेशीं ॥ १ ॥ नेसोनि कोपीन शुभ्रवस्त्र जाण । पाहाती पक्कान्न
क्षेत्रींचें तें ॥ २ ॥ तुका म्हणे ऐसे मावेचे मइंद । त्यापार्शीं गोविंद
नाहीं नाहीं ॥ ३ ॥

२८२९. होऊनि जंगम विभूती लाविती । शंख वाजविती घरो-
घरीं ॥ १ ॥ शिवाचें निर्माल्य तीर्था न सेविती । घंटा वाजविती
पोटासाठीं ॥ २ ॥ तुका म्हणे त्यांसी नाहीं शिवभक्ति । व्यापार
करिती संसाराचा ॥ ३ ॥

२८३०. टिळा टोपी उंच दावी । जर्गी मी एक गोसावी ॥ १ ॥
अवघा वरपंग सारा । पोटीं विषयांचा थारा ॥ २ ॥ मुद्रा लाविती
कोरोनी । मान व्हावयासी जर्नी ॥ ३ ॥ तुका म्हणे ऐसे किती ।
नरका गेले पुढें जाती ॥ ४ ॥

२८३१. लांब लांब जटा काय वाढवूनि । पावडें घेऊनि क्रोधें
चाले ॥ १ ॥ खायाचा वोळसा शिब्या दे जनाला । ऐशा तापशाला
बोध कैचा ॥ २ ॥ सेवी भांग अफू तंबाखू उदंड । परि तो अखंड
भ्रांतीमाजी ॥ ३ ॥ तुका म्हणे ऐसा सर्वस्वें बुडाला । त्यासी अंत-
रला पांडुरंग ॥ ४ ॥

२८३२. संतचिन्हें लेउनि अंगीं । भूषण मिरविती जर्गी ॥ १ ॥
पडिले दुःखाचे सागरीं । वहावळें भवपुरीं ॥ २ ॥ कामक्रोधलोभ
चित्तीं । वरी दाविती विरक्ती ॥ ३ ॥ आशापार्शीं बांधोनि चित्त ।
म्हणती झालों आम्ही मुक्त ॥ ४ ॥ त्यांचे लागले संगती । झाली
त्यांसी तेचि गति ॥ ५ ॥ तुका म्हणे शब्दज्ञानें । जग नाडियेलें
तेणें ॥ ६ ॥

२८३३. ऐसे कैसे झाले भोंदू । कर्म करोनि म्हणती साधु ॥ १ ॥
अंगा लावूनियां राख । डोळे झांकुनि करिती पाप ॥ २ ॥ दावुनि
वैराग्याची कळा । भोगी विषयांचा सोहळा ॥ ३ ॥ तुका म्हणे
सांगों किती । जळो त्यांची संगती ॥ ४ ॥

२८३४. कौडीकौडीसाठीं फोंडिताती शिर । काढुनि रुधीर
मलंग ते ॥ १ ॥ पांघरती चर्म लोहाची सांकळी । मारिती

आरोळी धैर्य वळें ॥ २ ॥ तुका म्हणे त्यांचा नव्होचि स्वधर्म । न
कळें तें वर्म गांविदाचें ॥ ३ ॥

२८३५. ऐसे संत झाले कळीं । तोंडीं तंमाग्वृची नळी ॥ १ ॥
स्नानसंध्या बुडविली । पुढें भाग वोढवली ॥ २ ॥ भांगमुर्का हें
साधन । पची पडं मद्यपान ॥ ३ ॥ तुका म्हणे अवघे सोंग । तेथें
कैंचा पांडुरंग ॥ ४ ॥

२८३६. ऐसे नाना भेष घेउनी हिंडती । पोटासाठीं घेती प्रति-
ग्रह ॥ १ ॥ परमार्थासी कोण त्यजी संसार । सांगा पां साचार
नांव त्याचें ॥ २ ॥ जन्मतां संसार त्यजियेला शुके । तोचि
निष्कळंक तुका म्हणे ॥ ३ ॥

२८३७. एक करिती गुरु गुरु । भोंवता भारू शिष्यांचा ॥ १ ॥
पुंस नाहीं पाय चारी । मनुष्य परी कुतरी तीं ॥ २ ॥ परस्त्री मद्य-
पान । पेंडखाण माजविलें ॥ ३ ॥ तुका म्हणे निर्भर चिर्ती । अधो-
गती जावया ॥ ४ ॥

२८३८. देखोवेखीं करिती गुरु । नाहीं ठाउका विचारू ॥ १ ॥
वर्म तें न पडे ठार्यां । पांडुरंगाविण कांहीं ॥ २ ॥ शिकों कळा
शिकों येती । प्रेम नाहीं कोणा हातीं ॥ ३ ॥ तुका म्हणे सार ।
भक्ति नेणती गव्हार ॥ ४ ॥

२८३९. तक्र शिष्या मान । दुधा म्हणे नारायण ॥ १ ॥ ऐशीं
ज्ञानाचीं डोंबडें । आशा विटंबिलीं मूढें ॥ २ ॥ उपदेश तो जगा ।
आपण सोंळवा इतका मांगा ॥ ३ ॥ रसनाशिभाचे अंकित । तुका
म्हणे वरदळ स्फीत ॥ ४ ॥

२८४०. अंगीं घेऊनियां वारें दया देती । तथा भक्तां हातीं
चोट आहे ॥ १ ॥ देव्हारा बैसोनि हालविती सुपें । ऐसीं पापी पापें
* लिपती तीं ॥ २ ॥ एकीबेकीन्याये होतसे प्रचित । तेणें लोक
समस्त भुलताती ॥ ३ ॥ त्यांचे स्वाधीन दैवतें असती । तरी कां
मरतील त्यांचीं पोरें ॥ ४ ॥ तुका म्हणे पाणी अंगारा जयाचा । भक्त
कान्होवाचा तोहि नव्हे ॥ ५ ॥

२८४१. जर्गी कीर्ति व्हावी । म्हणोनि झालासी गोसावी ॥१॥
बहुत केलें पाठान्तर । बर्म राहिलें तें दूर ॥ २ ॥ चिर्ती नाहीं अनु-
ताप । लटिकें भगवें स्वरूप ॥ ३ ॥ तुका म्हणे शिंदळीच्या । व्यर्थ
श्रमविली वाचा ॥ ४ ॥

२८४२. काहे लकडा घांस कटावे । खोद हि जुमीन मठ बनावे
॥ १ ॥ देवलवासी तरुवरछाया । घरघर माई खपरि सबमाया ॥२॥
कां छांडियें भार फेर सीर मागें । मायाको दुःख मिटलिये अंगें
॥ ३ ॥ कहे तुका तुम सुनो हो सिद्धा । रामबिन और झुटा कळु
धंदा ॥ ४ ॥

२८४३. न कळे ब्रह्मज्ञान आचार विचार । लटिका वेव्हार
करितसे ॥ १ ॥ विश्रामित्री पोटीं तयाचा अवतार । नांव महाखर
चांडाळाचें ॥ २ ॥ द्रव्यइच्छेसाठीं करितसे कथा । काय त्या पापिप्रा
न मिळे खाया ॥ ३ ॥ पोटापोसावया तोंडें बडबडी । नाहीं धडफुंडी
एक गोष्टी ॥४॥ तुका म्हणे तया काय व्याली रांड । येऊनियां भांड
जनामध्ये ॥ ५ ॥

२८४४. ब्रह्मज्ञान भरोवरी । सांगे आपण न करी ॥ १ ॥ थू थू
त्याच्या तोंडावरी । व्यर्थ शिणविली वैखरी ॥ २ ॥ कथा करी वरी
वरी । प्रेम नसेचि अंतरीं ॥ ३ ॥ तुका म्हणे कवित्व करी । *मान
लोभं हे अंतरीं ॥ ४ ॥

२८४५. मुखें बोले ब्रह्मज्ञान । मनीं धन आणि मान ॥ १ ॥
ऐशियाची करितां सेवा । काय सुख होय जीवा ॥ २ ॥ पोटासाठीं
संत । झाले कर्लांत बहुत ॥ ३ ॥ विरळा ऐसा कोणी । तुका त्यासी
लोटांगणी ॥ ४ ॥

२८४६. माया ब्रह्म ऐसें म्हणती धर्मठक । आपणासरीसे लोक
नागविले ॥ १ ॥ विषयीं लंपट शिकवी कुविद्या । मनामागें नांदा
होउनि फिरे ॥ २ ॥ करूनि खातां पाक जिरे सुरण राई । करितां
अतित्याई दुःख पावे ॥ ३ ॥ औषध द्यावया चाळविलें बाळा । दावू-
नियां गुळा दृष्टीपुढें ॥ ४ ॥ तरावया आर्धी शोधा वेदवाणी ।

* मान वस्तु हे आदरी.

वांजट बोलणीं वारा त्याचीं ॥ ५ ॥ तुका म्हणे जयां पिंडाचें पाळण ।
न घडे नारायण भेटे तयां ॥ ६ ॥

२८४७. अवघें ब्रह्मरूप रिता नाहीं ठाव । प्रतिमा तो देव कैसा
नव्हे ॥ १ ॥ नाहीं भाव तया सांगावें तें किती । आपुलाल्या मती
पाषांडिया ॥ २ ॥ जया भावें संत बोलिले वचन । नाहीं अनुमोदन
शाब्दिकांसी ॥ ३ ॥ तुका म्हणे संतीं भाव केला बळी । न कळतां
खळीं दृषिला देव ॥ ४ ॥

२८४८. जीव तोचि देव भोजन ते भक्ति । मरण तेचि मुक्ति
पापांच्याची ॥ १ ॥ पिंडाच्या पोषकें नागविले जन । लटिकें पुराण
केले वेद ॥ २ ॥ मना आला तैसा करिती विचार । म्हणती संसार
नाहीं पुन्हां ॥ ३ ॥ तुका म्हणे पाठीं उडती यमदंड । पापपुण्य लंड
न विचारिती ॥ ४ ॥

२८४९. शब्दज्ञानी येऊं नेदी दृष्टीपुढें । छळवादी कुडे अभक्त
ते ॥ १ ॥ जळो ते जाणीव जळो त्यांचें बंड । जळो तया तोंड दुर्ज-
नाचें ॥ २ ॥ तुका म्हणे येती दाटूनि छळाया । त्यांच्या वोडूं डोया
न धरूं भीड ॥ ३ ॥

२८५०. अज्ञानाची भक्ति इच्छिती संपत्ती । तयाचिये चित्तीं
बोध कैचा ॥ १ ॥ अज्ञानाची पूजा कामिक भावना । तयाचिया
ध्याना देव कैचा ॥ २ ॥ अज्ञानाचें कर्म फळीं ठेवी मन । निष्काम
साधन तया कैचें ॥ ३ ॥ अज्ञानाचें ज्ञान विषयावरी ध्यान । ब्रह्म
सनातन तया कैचें ॥ ४ ॥ तुका म्हणे जळो ऐसियांचें तोंड । अज्ञानाचें
बंड वाढविती ॥ ५ ॥

२८५१. शिकल्या बोलाचे सांगतील वाद । अनुभव भेद नाहीं
कोणा ॥ १ ॥ पंडित हे ज्ञानी करितील कथा । न मिळती अर्था
निजसुखा ॥ २ ॥ तुका म्हणे जैसी लांचासाठीं ग्वाही । देतील हे
ठावी नाहीं वस्तु ॥ ३ ॥

२८५२. उचित न कळे इंद्रियांचे ओढी । मुखें बडबडी शिकलें
तें ॥ १ ॥ आपण जाऊन न्यावें नरकास । बळें बेताळीस कुळें

जग ॥ २ ॥ अबोलणें बोले डोळे झांकुनियां । बडबडी वायां दंभा-
साठीं ॥ ३ ॥ तुका म्हणे आम्ही तेथील पारखी । नाचे देखोवेखीं
जाणों खरें ॥ ४ ॥

२८५३. पिंडपोषकाच्या जळो ज्ञानगोष्टी । झर्णा टाष्टिभेटी न हो
त्याची ॥ १ ॥ नाहीं संतचिन्हें उमटलीं अंगीं । उपदेशालागीं पात्र
झाला ॥ २ ॥ पोहों नये कासे लावितो आणिका । म्हणावें त्या मूर्खा
काय आतां ॥ ३ ॥ शिणलें तें गेलें शिणलियापासीं । झाली त्या
दोषांसी एक गति ॥ ४ ॥ तुका म्हणे अहो देवा दिनानाथा । दुरुषण
आतां नको त्याचें ॥ ५ ॥

२८५४. कोडियाचें गोरेंपण । तैसें अहंकारी ज्ञान ॥ १ ॥ त्यासी
आतां रिझे कोण । जवळी जातां चिळसवाणें ॥ २ ॥ प्रेत देह गौर-
विलें । तैसें विटंबवाणें झालें ॥ ३ ॥ तुका म्हणे खाणें विष्टा । तैशा
देहबुद्धिचेष्टा ॥ ४ ॥

२८५५. घेऊं नये तैसें दान । ज्याचें धन अभिलाषी ॥ १ ॥ तो
येथें कामा नये । नरका जाय म्हणोनि ॥ २ ॥ विकी स्नानसंध्या
जप । करी तप पुढिलांचें ॥ ३ ॥ तुका म्हणे दांभिक तो । नरका
जातो स्वइच्छा ॥ ४ ॥

२८५६. तांतडीची धांव आंगा आणी भाग । खोळंवा तो मग
निश्चितीचा ॥ १ ॥ म्हणउनी बरी विचाराची चाली । उरीची ते
बोली कामा येते ॥ २ ॥ कोरडें वैराग्य माजिरा बडिवार । उतरे
तो शूर अंगींचें तें ॥ ३ ॥ तुका म्हणे बरी झग्याची ते चाली । सांठ-
वण्या खोली कासयाची ॥ ४ ॥

२८५७. लटिक्याचे आवतणें जेविलीया साचे । काय त्या विश्वास
तोचि खरा ॥ १ ॥ कोल्हाटिणी लागे आकाशीं खेळत । ते काय
पावत अमरपद ॥ २ ॥ जळमंडण्याचे घोडे राउत नाचती । ते काय
तगती युद्धालागीं ॥ ३ ॥ तुका म्हणे तैसें मतवादीचें जिणें । दिसे
लाजिरवाणें बोलतांचि ॥ ४ ॥

२८५८. भगवें तरी श्वान सहज वेष त्याचा । तेथें अनुभवाचा

काय पंथ ॥१॥ वाढवुनी जटा फिरे दाही दिशा । तरी जंबु वेषा सहज स्थिति ॥२॥ कौरोनियां भूमी करी मध्ये वास । तरी उंदिरास काय वाणी ॥ ३ ॥ तुका म्हणे ऐसें कासया करावें । देहासी दंडावें वाउगेंचि ॥ ४ ॥

२८५९. वाघाचा कलभूत दिसे वाघाऐसा । परी नाही दशा साच अंगी ॥ १ ॥ वाहेरील रंग निवडी कसोटी । संघप्रणें भेटी आपो-आप ॥ २ ॥ शिकविलें तैसें नाचावें माकडें । न चले त्यापुढें युक्ति कांहीं ॥ ३ ॥ तुका म्हणे करी लट्क्याचा सांठा । फजित तो खाटा शीघ्र होय ॥ ४ ॥

२८६०. जातीचें तें चढें प्रेम । पक्षी स्मरे रामराम ॥ १ ॥ ते काय गुण लागती येरां । कागा न शोभे पिंजरा ॥ २ ॥ शिकविलें तें सुजात सोसी । मग मोल चढे त्यासी ॥ ३ ॥ तुका म्हणे वेषधारी । हिजड्या नव्हती त्या नारी ॥ ४ ॥

२८६१. तांबियाचें नाणें न चलें खन्या मोलें । जरी हिंडविलें देशोदेशीं ॥ १ ॥ करणीचें कांहीं न मनें सज्जना । यावें लागे मना वृद्धांचिया ॥ २ ॥ हिरियासारिखा दिसे शिरगोळा । पारखी ते डोळां न पाहाती ॥ ३ ॥ देऊनियां भिंग कमाविलें मोतीं । पारखिया हातीं घेतां नये ॥ ४ ॥ तुका म्हणे काय नटोनियां व्यर्थ । आपुलें हें चित्त आपणा ग्वाही ॥ ५ ॥

२८६२. दुधाचे घागरीं मद्याचा हा बुंद । पडिलिया शुद्ध नव्हे मग ॥ १ ॥ तैसें खळामुखें न करावें श्रवण । अहंकारें मन विटाळलें ॥ २ ॥ काय करावीं तीं बत्तीस लक्षणें । नाक नाहीं तेणें वायां गेली ॥ ३ ॥ तुका म्हणे अन्न जिरों नेदी माशी । आपुलिया जैसी संसर्गें ॥ ४ ॥

२८६३. वरी वरी बोले युद्धाचिया गोष्टी । परसैन्या भेटी नाहीं झाली ॥ १ ॥ पराव्याचे भार पाहूनियां दृष्टी । कांपतसे पोटीं थरथरां ॥ २ ॥ मनाचा उदार रायाचा जुंझार । फिरंगीचा मार मारितसे ॥ ३ ॥ धन्य त्याची माय धन्य त्याचा बाप । अंगीं अनु-

ताप हरिनामें ॥ ४ ॥ तुका म्हणे साधु बोले खर्गधार । खोंचतें
अंतर दुर्जनाचें ॥ ५ ॥

२८६४. लटिकी ग्वाही सभेआंत । देतां पतित आगळा ॥ १ ॥
कुंभपार्की वस्ती करूं । होय धुरु कुळेंसी ॥ २ ॥ रजस्वला रुधिर
स्रवे । तेंचि द्यावें तृषेसी ॥ ३ ॥ तुका म्हणे जन्मा आला । काळ
झाला कुळासी ॥ ४ ॥

२८६५. चोरें चोरातें करावा उपदेश । आपुला अभ्यास असेल
तो ॥ १ ॥ शिंदळीच्या मार्गे वेचितां पाउलें । होंईल आपुलें तिच्या
ऐसें ॥ २ ॥ तुका म्हणे भितो पुढिलिया दत्ता । म्हणऊनि चिंता
उपजली ॥ ३ ॥

२८६६. एकाचिये सोई कवित्वाचे बांधे । बांधिलिया साधे
काय तेथें ॥ १ ॥ काय हातीं लागे भुसाचे कांडणीं । सत्यासी दाटणी
करुनी काय ॥ २ ॥ कवित्वाचे रूढी पायां पडे जग । सुखावोनी
मग नरका जाय ॥ ३ ॥ तुका म्हणे देव केल्याविण साहे । फजिती
ते आहे लटिक्या अंगीं ॥ ४ ॥

२८६७. कार्नी धरी बोल बहुतांचीं मते । चाट त्यापरतें आणिक
नाहीं ॥ १ ॥ पावेल गौरव वोढाळाचे परी । दंड पाठीवरी यम-
दूतांचे ॥ २ ॥ शब्दज्ञानी एक आपुल्याला मते । सांगती वेदान्त
भिन्नभावे ॥ ३ ॥ तुका म्हणे एक भाव न धरिती । पडिली हे माती
त्यांचे तोंडीं ॥ ४ ॥

२८६८. भजन हें नासिलें हेंडी । दंभा लंडी आवडी ॥ १ ॥
जेवीत ना आइता पाक । नासी ताक घुसळुनि ॥ २ ॥ एकाएकी
इच्छी पाट । नेणे चाट काउळें ॥ ३ ॥ तुका म्हणे मुलाम्याचें । बंधन
साचें शेवटीं ॥ ४ ॥

२८६९. तरी का वोळगणें । राजद्वारीं होती सुने ॥ १ ॥ अंगीं
दायूनि निष्कामता । पोकळ पोकळी ते वृथा ॥ २ ॥ कासया
मोकळ । भोंवतें शिष्यांचें गाबाळ ॥ ३ ॥ तुका म्हणे ढाळे । बाहेर
मुदे तें निराळें ॥ ४ ॥

२८७०. इंद्रियांसी नेम नाहीं । मुखीं राम म्हणोनी काई ॥१॥
जेवी मासीसंगें अन्न । सुख नेदी तें भाजन ॥ २ ॥ कीर्तन करावें ।
तैसें करूनि दावावें ॥ ३ ॥ हे तो अंगीं नाहीं चिन्हें । गाईलें
वेश्येच्या ढव्यानें ॥ ४ ॥ तुका म्हणे रागा । संत शिवूं नेदिती
अंगा ॥ ५ ॥

२८७१. गुळें माखोनियां दगड ठेविला । वरी दिसे भला
लोकाचारीं ॥ १ ॥ अंतरीं विषयाचें लागलें पै पिसें । बाहिरल्या
वेषें भुलवी लोकां ॥ २ ॥ ऐसिया दांभिकां कैची हरिसेवा । नेणेचि
सद्गवा कोणे कार्ळीं ॥ ३ ॥ तुका म्हणे येणें कैसा होय संत ।
विटाळलें चित्त कामक्रोधें ॥ ४ ॥

२८७२. चिरगुटें घालूनि वाढविलें पोट । गरभार बोभाट जना-
मध्ये ॥ १ ॥ लटकेची डोहळे दाखवी प्रकार । दूध स्तनीं पोर पोटीं
नाहीं ॥ २ ॥ तुका म्हणे अंतीं वांज तेचि खरी । फजिती दुसरी
जनामध्ये ॥ ३ ॥

२८७३. वांझेनें दाविलें गन्हवार लक्षण । चिरगुटें घालून वाथ-
याला ॥ १ ॥ तेवी शब्दज्ञानी करिती चावटी । ज्ञान पोटासाठीं
विकूनियां ॥ २ ॥ बोलाचाचि कढी बोलाचाची भात । जेवूनियां
तृप्त कोण झाला ॥ ३ ॥ कागदीं लिहितां नामाची साखर । चाटितां
मधुर गोडी नेदी ॥ ४ ॥ तुका म्हणे जळो जळो ते महंती । नाहीं
लाज चिर्तीं निमुगाला ॥ ५ ॥

२८७४. व्याल्याविण करी शोभन तांतडी । चार ते गधडी
करीतसे ॥ १ ॥ कासया पाल्हाळ आणिकांचे देखी । सांगतां नव्हे
सुखी साखरेसी ॥ २ ॥ कुंथाच्या ढेंकरें न देवेल पुष्टी । रूप दावी
कष्टी मळिण वरी ॥ ३ ॥ तुका म्हणे अरे वाचाळ हो एका । अनुभवे-
विण नका वाव घेऊं ॥ ४ ॥

२८७५. तरलों म्हणुनी धरिला ताठा । त्यासी चळ झाला फांटा
॥ १ ॥ वायांविण तुटें दौड । मान सुख इच्छी भांड ॥ २ ॥ गवाही-
विण मात । स्थापी आपुली स्वतंत ॥ ३ ॥ तुका म्हणे ऐसी किती ।
नरका गेलीं अधोगती ॥ ४ ॥

२८७६. जाणे त्याचें वर्म नेणे त्याचें कर्म । केल्याविण धर्म
नेणवती ॥ १ ॥ मैथुनाचें सुख सांगितल्या खूण । अनुभवाविण
कळों नये ॥ २ ॥ तुका म्हणे जळो शाब्दिक हें ज्ञान । विठोबाची
खूण विरळा जाणे ॥ ३ ॥

२८७७. जपाचें निमित्त झोपेचा पसर । देहाचा विसर पाडू-
नियां ॥ १ ॥ ऐसें तें भजन अमंगळवाणी । सांगसंपादणी बहु-
रुप्याची ॥ २ ॥ सेवेसी विकिलें देहाच्या आसे । तया कोठें असे
उरला देव ॥ ३ ॥ तुका म्हणे मानदंभ जया चिर्ती । तयाची फजीती
करूं आम्ही ॥ ४ ॥

२८७८. माझी पाठ करा कवी । ऊठ लावी दारोदार ॥ १ ॥
तंव तया पारखी सिव । लाजे ठाव सांडितां ॥ २ ॥ उग्रावळी
करुनी जमा । कुंथुनी प्रेमा आणितसे ॥ ३ ॥ तुका म्हणे बांहरमुद्री ।
आहाच गोविर्दी न सरती ॥ ४ ॥

२८७९. न मनी नाम नमनी त्यासी । वाचाळ शब्द पिटी
भासी ॥ १ ॥ भाव नाही काय मुद्रा वाणी । बैसे बगळा निश्चळ
ध्यानीं ॥ २ ॥ नाही चाड देवाची कांहीं । * छळण टोके तस्कर
घाई ॥ ३ ॥ तुका म्हणे त्याचा संग । नको शब्द स्पर्शंग ॥ ४ ॥

२८८०. मोलें घातलें रडाया । नाही असूं आणि माया ॥ १ ॥
तैसा भक्तिवाद काय । रंगबेगडीचा न्याय ॥ २ ॥ वेठी धरिल्या
दावी भाव । मागें पळायचा पाव ॥ ३ ॥ काजव्याच्या ज्योती ।
तुका म्हणे नलगे वाती ॥ ४ ॥

२८८१. उभ्या बाजारांत कथा । ते तों नावडे पंढरीनाथा ॥ १ ॥
अवघें पोटासाठीं सांग । तेथें कैचा पांडुरंग ॥ २ ॥ लावी अनु-
संधान । कांहीं देईल म्हणवून ॥ ३ ॥ काय केलें रांडलेंका । तुला
राजी नाही तुका ॥ ४ ॥

२८८२. वरी वरी बोला रस । कथी ज्ञान माजी फोस ॥ १ ॥
ऐसे लटकें जे ठक । तया इह ना परलोक ॥ २ ॥ परिसे एक सांगे ।

अंगा धुळीही न लगे ॥ ३ ॥ तुका म्हणे हाडें । कुतऱ्या लाविले
झगडे ॥ ४ ॥

२८८३. गांठोळीस धन भाकावी करुणा । दावूनि सज्जना कीव
पीडी ॥ १ ॥ नांठोळीची भक्ति कुचराचें वळ । कारडें बोंगळ मार
खाय ॥ २ ॥ सांडोव्यासी घाली देवाची करंडी । विल्हाळ त्या धोंडी
पृजा दावी ॥ ३ ॥ तुका म्हणे ऐसे माकडाचे छंद । अवघे धिदधिद
शिंदळीचे ॥ ४ ॥

२८८४. मोल देऊनियां सांठवावे दोष । नटाचे ते वेष
पाहोनियां ॥ १ ॥ हरिदासां मुखें हरिकथाकीर्तन । तेथें पुण्यापुण्य
विशेषता ॥ २ ॥ हरितील वस्त्रें गोपिकांच्या वेषें । पाप त्या सरिसें
मात्रागमन ॥ ३ ॥ तुका म्हणे पाहा ऐसे झाले जन । सेवाभक्तिहीन
रसीं गोडी ॥ ४ ॥

२८८५. उष्ट्या पत्रावळी करूनियां गोळा । दाखविती कळा
कवित्वाची ॥ १ ॥ ऐसे जे पातकी ते नरकी पचती । जोंवरी भ्रमती
चंद्रमूर्य ॥ २ ॥ तुका म्हणे एका नारायणा ध्याई । वरकडा वाही
शोक असे ॥ ३ ॥

२८८६. पुण्यविकरा तें मातेचें गमन । भाडी ऐसें धन विटाळ
तां ॥ १ ॥ आत्महत्यारा हा विषयांचा लोभी । म्हणावें तें नाभी
करवी दंड ॥ २ ॥ नागवला अल्प लोभाचिये साठीं । घेऊनि कांच-
वटी परिस दिला ॥ ३ ॥ तुका म्हणे हात झाडिलें परत्रीं । श्रम
तोचि श्रोत्रीं ठेवी केली ॥ ४ ॥

२८८७. पशु ऐसे होती ज्ञानी । चर्वणीं विषयांचे ॥ १ ॥
ठेवूनियां लोभीं लोभ । झाला क्षोभ आत्मर्त्वीं ॥ २ ॥ केला आणिकां
वाढी पाक । खाणें ताक मूर्खासी ॥ ३ ॥ तुका म्हणे मोठा घात ।
वाताहात हा देह ॥ ४ ॥

२८८८. आशाबद्ध वक्ता । *भय श्रोतयान्या चित्ता ॥ १ ॥
गातो तेंचि नाहीं ठावें । तोंड वासी कांहीं द्यावें ॥ २ ॥ झालें

लोभाचें मांजर । पोट भरी दारोदार ॥ ३ ॥ वायां गेलें तें भजन ।
उभयतां लोभी मन ॥ ४ ॥ बहिरमुख एके ठायीं । तैसें झालें तया
दोही ॥ ५ ॥ माप आणि गोणी । तुका म्हणे रितीं दोन्ही ॥ ६ ॥

२८८९. नाइकावे कानीं तयाचे ते बोल । भक्तीविण फोल ज्ञान
सांगे ॥ १ ॥ वाखाणी अद्वैत भक्तिभावेंविण । दुःख पावे शीण
श्रोता वक्ता ॥ २ ॥ अहं ब्रह्म म्हणोनि पाळीतसे पिंडा । न बोलावें
भांडा तयासवें ॥ ३ ॥ वेदबाह्य लंड बोले जो पाषांड । त्याचें काळें
तोंड संतांमध्ये ॥ ४ ॥ तुका म्हणे खंडी देवभक्तपण । बरिष्ठ
त्याहूनि श्रपच तो ॥ ५ ॥

२८९०. पंडित म्हणतां थोर सुख । परि तो पाहतां अवघा मूर्ख
॥ १ ॥ काय करावें घोकिलें । वेदपठण वायां गेलें ॥ २ ॥ वेदीं
सांगितलें न करी । सम ब्रह्म नेणे दुराचारी ॥ ३ ॥ हा बेदींचा
अनुभव । तुका देखे जीव शिव ॥ ४ ॥

२८९१. जैसें दावी तैसा राहे । तरि कां देव दुरी आहे ॥ १ ॥
दुःख पावायाचें सूळ । राहाणी ठाव नाहीं ताळ ॥ २ ॥ माळामुद्रां-
वरी । कैचा सोंगें जोडे हरि ॥ ३ ॥ तुका म्हणे देखें । ऐसे परींचीं
बहुतेकें ॥ ४ ॥

२८९२. *वसणें धिल्लीं । बेडुक सागरा धिक्कारी ॥ १ ॥ नाहीं
देखिला ना ठावा । तोंडपिटीं करी हांवा ॥ २ ॥ फुगतें काउळें ।
म्हणे मी राजहंसा आगळें ॥ ३ ॥ गजाहूनि खर । म्हणे चांगला
मी फार ॥ ४ ॥ मुलाम्याचें नाणें । तुका म्हणे नव्हे सोनें ॥ ५ ॥

२८९३. कोरड्या गोष्टी चावत्या बोल । शिकल्या सांगे नाहीं
ओळ ॥ १ ॥ कोण याचें मना आणी । ऐकों कानीं नाइकोनि ॥ २ ॥
घरोधरीं सांगती ज्ञान । भूस शीण कांडती ॥ ३ ॥ तुका म्हणे
आपुल्या मति । काय रितीं पोकळ ॥ ४ ॥

२८९४. निंदा स्तुती करवी पोट । सोंग दाखवी बोभाट ॥ १ ॥
जटा राख विटंबना । धीर नाहीं क्षमा मना ॥ २ ॥ शृंगारिलें मढें ।

जीवेंवीण जैसैं कुडें ॥ ३ ॥ तुका म्हणे रागे । भलतें चावळें वाउगें ॥ ४ ॥

२८९५. भक्त म्हणवूनि वंचावें तें जीवें । तेणें शेंण खावें कशा-साठीं ॥ १ ॥ नासिलें अडबंद कौपिन माळा । अडचण राउळामाजी केली ॥ २ ॥ अंगीकारिले सेवे घडे अंतराय । तया जाला न्याय खापराचा ॥ ३ ॥ तुका म्हणे कोठें तर्गों येती घाणी । आहाच ही मर्नी अधीरता ॥ ४ ॥

२८९६. कथे उभा अंग राखेल जो कोणी । ऐसा कोण गणी तया पापा ॥ १ ॥ येथें तो पातकी न येतांच भला । रणी कुचराला काय चाले ॥ २ ॥ कथे बैसोनी आणीक चर्चा । धिग त्याची वाचा कुंभपाक ॥ ३ ॥ तुका म्हणे ऐलपैल ते थडीचे । बुडतील साच मध्यभागीं ॥ ४ ॥

२८९७. नावडे ज्यां कथा उठोनियां जाती । ते यमा फावती बरे वोजा ॥ १ ॥ तो असे जवळी गोंचिडाच्या न्यायें । देशत्यागें ठाव तया दुरी ॥ २ ॥ नव्हे भला कोणी नावडे दुसरा । पाहुणा किंकरा यमा होय ॥ ३ ॥ तुका म्हणे तया करावें तें काई । पाषाण कां नाहीं जळामध्यें ॥ ४ ॥

२८९८. जवळीं नाहीं चित्त । काय मांडियेलें प्रेत ॥ १ ॥ कैसा पाहे *चंद्रीदृष्टी । दीप स्नेहांच्या शेवटीं ॥ २ ॥ कांतलेंसे श्रान । तैसैं दिशा हिंडे मन ॥ ३ ॥ त्याचे कार्नी हाणे । कोण बोंब तुका म्हणे ॥ ४ ॥

२८९९. काय देवापार्शीं उणें । हिंडे दारोदारिं सुनें ॥ १ ॥ करी अक्षरांची आटी । एके कवडीचेसाठीं ॥ २ ॥ निंदी कोणी स्तवी । चिंतातुर सदा जीवीं ॥ ३ ॥ तुका म्हणे भांड । जळो जळो त्याचें तोंड ॥ ४ ॥

२९००. ब्राह्मण तो नव्हे ऐसी ज्याची बुद्धि । पाहा श्रुतीमर्हीं विचारूनि ॥ १ ॥ जयासी नावडे हरिनाम कीर्तन । आणीक नर्तन

* चर्मदृष्टी.

३७ तु.गा.

वैष्णवांचें ॥ २ ॥ सत्य त्याचे वेळे घडला व्यभिचार । मातेसी
वेव्हार अंत्यजाचा ॥ ३ ॥ तुका म्हणे येथें मानी आनसारिखें ।
तात्काल तो मुखें कुष्ठ होय ॥ ४ ॥

२९०१. आमुची गोसावी अयाचित वृत्ती । करवी शिष्या हातीं
उपदेश ॥ १ ॥ दगडाची नाव आधींच ते जड । ते काय दगड तारूं
जाणे ॥ २ ॥ तुका म्हणे वेष विटंबिला त्यांनीं । सोंगसंपादणी
करिती परी ॥ ३ ॥

२९०२. भजन घाली भोगावरी । अकर्तव्य मनीं धरी ॥ १ ॥
धिग त्याचें साधुपण । विटाळनि वर्ते मन ॥ २ ॥ नाहीं वैराग्याचा
लेश । अर्थचाड जीवीं आस ॥ ३ ॥ हें ना तैसें झालें । तुका म्हणे
वायां गेलें ॥ ४ ॥

२९०३. घोरोघरीं झाले कवि । नेणे प्रसादाची चवी ॥ १ ॥
लंडा भूषणांची चाड । पुढें न विचारी नाड ॥ २ ॥ काढावें आइतें ।
तेंचि जोडावें स्वहितें ॥ ३ ॥ तुका म्हणे कळे । अहाच झांकतील
डोळे ॥ ४ ॥

२९०४. कवीश्वरांचा तो आम्हांसी विटाळ । प्रसाद वोंगळ
चिवडिती ॥ १ ॥ दंभाची आवडी बहिरट अंधळे । शेवटासि काळें
होइल तोंड ॥ २ ॥ सोन्याशेजारीं तों लाखेची जतन । सतत ते
गुण जैसेतैसे ॥ ३ ॥ सेव्यसेवकता न पडतां ठावी । तुका म्हणे
गोवी पावती हीं ॥ ४ ॥

२९०५. जळो तैसा प्रेमरंग । जाय मुळोनि पतंग ॥ १ ॥ सासू-
साठीं रडे सून । भाव अंतरींचा भिन्न ॥ २ ॥ मैद मुखींचा कोंवळा ।
भाव अंतरीं निराळा ॥ ३ ॥ जैसी वृंदावनकान्ती । उत्तम धरूं नये
हातीं ॥ ४ ॥ बक ध्यान धरी । दावी सोंग मत्स्य मारी ॥ ५ ॥
तुका म्हणे सर्प डुले । तैसा कथेमाजी खुले ॥ ६ ॥

२९०६. संध्या करितोसी केशवाच्या नांवें । आरंभीं तें ठावें
नाहीं कैसें ॥ १ ॥ किती या सांगावें करूनि फजित । खळ नेणें
हित जवळी तें ॥ २ ॥ माजल्या न कळे उचित तें काय । न द्यावें

त खाय द्यावें सांडी ॥ ३ ॥ तुका म्हणे घेती भिंतीसवें डोकें ।
वावसी तें एकें अंधारली ॥ ४ ॥

२९०७. अडचणीचें दार । बाहेर माजी पैस फार ॥ १ ॥ काय
करावें तें मौन । दाही दिशा हिंडें मन ॥ २ ॥ बाहेर दावी वेश ।
माजी वासनेचे लेश ॥ ३ ॥ नाहीं इंद्रियां दमन । काय मांडिला
दुकान ॥ ४ ॥ सारविलें निकें । वरि माजी अवघें फिकें ॥ ५ ॥
तुका म्हणे अंती । काहीं नलगेचि हातीं ॥ ६ ॥

२९०८. काय सर्प खातो अन्न । काय ध्यान बगाचें ॥ १ ॥
अंतरीची बुद्धि खोटी । भरलें पोटी वाईट ॥ २ ॥ काय उंदीर नाहीं
धांवी । राख न लावी गाढव ॥ ३ ॥ तुका म्हणे सुसर जळीं ।
काउळीं कां न न्हाती ॥ ४ ॥

२९०९. काय धोविलें कातडें । काळकूट भीतरि कुडें ॥ १ ॥
उगा राहें लोकभांडा । चाळविल्या पोरें रांडा ॥ २ ॥ घेसी बुंधी
पानवथां । उगाच हालविशी माथा ॥ ३ ॥ लावूनि बैसे टाळी ।
मन इंद्रियें मोकळीं ॥ ४ ॥ हालवीत बैसे माळा । विषय जप वेळो-
वेळां ॥ ५ ॥ तुका म्हणे हा व्यापार । नाम विठोबाचें सार ॥ ६ ॥

२९१०. काय काशी करिती गंगा । भीतरीं चांगा नाहीं तो
॥ १ ॥ अधर्णी कुचर बाहेर तैसा । नये रसा पाकासी ॥ २ ॥ काय
टिळे करिती माळा । भाव खळा नाहीं त्या ॥ ३ ॥ तुका म्हणे
प्रेमेंविण । बोले भुंके अवघा शीण ॥ ४ ॥

२९११. काय नाहीं लवत झाडें । विसरे वेडें देहभाव ॥ १ ॥
जया न फळे उपदेश । धम ऐसें त्या नाव ॥ २ ॥ काय नाहीं असत
जड । दगड तो अबोलणा ॥ ३ ॥ तुका म्हणे कुचर दाणा । तैसा
म्हणा डेंग हा ॥ ४ ॥

२९१२. नाहीं निर्मळ जीवन । काय करील सावण ॥ १ ॥ तैसें
चित्त शुध्द नाहीं । तेथें बोध करील काई ॥ २ ॥ वृक्ष न धरी पुष्प-
फळ । काय करील वसंत काळ ॥ ३ ॥ वांझा न होती लेंकुरें । काय
करावें भ्रतारें ॥ ४ ॥ नपुंसका पुरुषासी । काय करील बाईल

त्यासी ॥ ५ ॥ प्राण गेलिया शरीर । काय करील वेव्हार ॥ ६ ॥
तुका म्हणे जीवनेविण । पीक नव्हे नव्हे जाण ॥ ७ ॥

२९१३. काय दरा करील वन । समाधान नाही जंव ॥ १ ॥
तरी काय तेथें असती थोडी । काय जोडी त्यासी ॥ २ ॥ रिघतां
धांवा पेंवामधी । जोडे सिद्धि ते ठार्या ॥ ३ ॥ काय भस्म करील
राख । अंतर पाख नाही तों ॥ ४ ॥ वर्णआश्रमाचे धर्म । जाती
श्रम झालिया ॥ ५ ॥ तुका म्हणे सोंगपाश । निरसे आस तें
हित ॥ ६ ॥

२९१४. भोरप्यानं सोंग पालटिलें वरी । बक ध्यान धरी मत्स्या
जैसें ॥ १ ॥ टिळे माळा मैद मुद्रा लावी अंगी । देखों नेदी जर्गी
फासे जैसे ॥ २ ॥ ढीवर या मत्स्या चारा घाली जैसा । भीतरील
फांसा कळों नेदी ॥ ३ ॥ खाटक हा स्नेहवादे पशू पाळी । कापा-
वया नळी त्यासाठी ॥ ४ ॥ तुका म्हणे तैसा भला मी लोकांत ।
परि तूं कृपावंत पांडुरंगा ॥ ५ ॥

२९१५. मांडे पुण्या मुखें सांगों जाणे मात । तोंडीं लाळ हात
चोळी रिते ॥ १ ॥ एसियाच्या गोष्टी फिक्क्या मिठेंविण । हाचि नेदी
अन्न चवी नाही ॥ २ ॥ बोलो जाणे अंगी नाही शूरपण । काय तें
वचन जाळावें तें ॥ ३ ॥ तुका म्हणे बहु तोंडें जे वाचाळ । तें गे
तेंचि मूळ लटिक्याचें ॥ ४ ॥

२९१६. आवडीच्या मते करिती भोजना । भोग नारायणा
म्हणती केला ॥ १ ॥ अवघा देव म्हणे वेगळें तें काई । अर्थासाठी
ढोई फोडूं पाहे ॥ २ ॥ लाजे कमंडलु धरितां भोपळा । आणीक
थीगळा प्रावरणासी ॥ ३ ॥ शाला गढवे धातुद्रव्यइच्छा चिर्ती ।
नैश्वर्य बोलती अवघें मुखें ॥ ४ ॥ तुका म्हणे त्यास देवा नाही
भेटी । ऐसे कल्पकोटी जन्म घेतां ॥ ५ ॥

२९१७. भिक्षापात्र अवलंबणें । जळो जिणें लाजिरवाणें । एसि-
यासी नारायणें । उपेक्षिजे सर्वथा ॥ १ ॥ देवा पार्या नाही भाव ।
भक्ति वरी वरी वाव । समर्पिला जीव । नाही तों हा व्यभिचार

॥ २ ॥ जगा घालावें सांकडें । दीन होऊनि बापुडें । हेंचि अभाग्य
रोकडें । मूळ आणि अविश्वास ॥ ३ ॥ काय न करी विश्वंभर ।
सत्य करितां निर्धार । तुका म्हणे सार । दृढ पाय धरावे ॥ ४ ॥

२९१८. आशाबध्द जन । काय जाणे नारायण ॥ १ ॥ करी
इंद्रियांची सेवा । पाहे आवडीचा हेवा ॥ २ ॥ भ्रमलें चावले ।
तैसें उचित न कळे ॥ ३ ॥ तुका म्हणे विषें । अन्न नाशियेलें
जैसें ॥ ४ ॥

२९१९. वृत्ति भूमि राज्य द्रव्य उपार्जिती । जाणा त्या निश्चिती
देव नाही ॥ १ ॥ भाडेकरी वाहे पाठीवरी भार । अंतरींचे सार लाभ
नाही ॥ २ ॥ देवपुजेवरी ठेवूनियां मन । पाषाणा पाषाण पूजी
लोभे ॥ ३ ॥ तुका म्हणे फळ चिंतिती आदर । लाघव हे चार
शिदळीचे ॥ ४ ॥

२९२०. तीळ जाळिले तांदुळ । काम क्रोध तैसेचि खळ ॥ १ ॥
कां रे शिणलासी वाउगा । न भजतां पांडुरंगा ॥ २ ॥ मानदंभ
पोटासाठी । केली अक्षरांची अटी ॥ ३ ॥ तप करूनि तीर्थाटण ।
वाढविला अभिमान ॥ ४ ॥ वांटिलें तें धन । केली अहंता जतन
॥ ५ ॥ तुका म्हणे चुकलें वर्म । केला अवघाचि अधर्म ॥ ६ ॥

२९२१. वरतें करोनियां तोंड । हाका मारितो प्रचंड ॥ १ ॥
राग आळवितो नाना । गातो काय तें कळेना ॥ २ ॥ आशा
धरोनि मर्नी । कांहीं देखील म्हणऊनि ॥ ३ ॥ पोटा एका साठी ।
तुका म्हणे झाले कष्टी ॥ ४ ॥

२९२२. कुशळ गुंतले निषेधा । वादी प्रवर्तले वादा ॥ १ ॥
कैसी ठकली बापुडी । दंभविषयांचे सांकडी ॥ २ ॥ भूस उपणुनि
केलें काय । हारपलें दोन्ही ठाय ॥ ३ ॥ तुका म्हणे लागे हातां ।
काय मथिलें घुसळितां ॥ ४ ॥

२९२३. काळतोडा सुना । भलतें चोरुनि करी जना ॥ १ ॥
धिग त्याचें साधुपण । विटाळुनी वर्ते मन ॥ २ ॥ मंत्र ऐसे घोकी ।
वश व्हावें जेणें लोकी ॥ ३ ॥ तुका म्हणे थीत । नागवला नव्हे
हित ॥ ४ ॥

२९२४. विचार नाहीं नर खर तो तैसा । वाहे ज्ञान पाठीं भार
लगड जैसा ॥ १ ॥ वादावाद करणें त्यासीं तोंचि वरी । गुखाडीची
चाड सरे तोंच बाहेरी ॥ २ ॥ सौभाग्यसंपन्न हो कां वृद्ध प्रतिष्ठा ।
चिकरुनि सांडी पायां लागली ते विष्ठा ॥ ३ ॥ नाहीं याति कुळ
फांसे ओढी तयासी । तुका म्हणे काय मुद्रासोंग जाळिसी ॥ ४ ॥

२९२५. एक म्हणती आम्ही देवची पैं झालों । ऐसें नका बोलों
पडाल पतनीं ॥ १ ॥ एक म्हणती आम्ही देवार्ची पैं रूपें । तुमचिया
बापें न चुके जन्म ॥ २ ॥ देवें उचलीली स्वसुखें * मैदिनी ।
तुमचेनी न गोणी नुचलवें ॥ ३ ॥ देवें मारियेले दैत्य दानव मोठे ।
तुमचेनी न तुटे तृणमात्र ॥ ४ ॥ राया विठोबाचें पद जो अभिळासी ।
पातकाची राशी तुका म्हणे ॥ ५ ॥

२९२६. गासी तरी एक विठूलची गाई । नाहीं तरी ठायीं राहें
उगा ॥ १ ॥ अद्वैतीं तों नाहीं बोलाचें कारण । जाणीवेचा शीण
करिसी वायां ॥ २ ॥ तुका म्हणे किती करावी फजिती । लाज नाहीं
चितीं निलाजिरा ॥ ३ ॥

२९२७. मुकें होतां काय पदरींचें जातें । मूर्ख तें भोगितें मी-
मीपण ॥ १ ॥ आपुलिये घरीं मैद होउनि बैसे । कोणासीही ऐसें
बोलों नको ॥ २ ॥ तुका म्हणे तुम्हां सांगतां मी खूण । देवासी तें
ध्यानं लावुनि बैसा ॥ ३ ॥

२९२८. देव तीर्थ येर दिसे जया ओस । तोचि तया दोष
जाणतिया ॥ १ ॥ तया बरें फावे देवा चुकवितां । संचिताची सत्ता
अंतराय ॥ २ ॥ शुद्धाशुद्ध ठाव पापपुण्यबीज । पाववील दुजे फळ-
भोग ॥ ३ ॥ तुका म्हणे विश्वंभराऐसें वर्म । चुकलिया धर्म अवघे
मिथ्या ॥ ४ ॥

२९२९. जाऊनियां तीर्था काय तुवां केलें । चर्म प्रक्षाळिलें वरी
वरी ॥ १ ॥ अंतरांचें शुद्ध कासयानें झालें । भूषण तों केलें आपणया
॥ २ ॥ वृंदावन फळ घोळिलें साकरा । भीतरील थारा मोडेचि

ना ॥ ३ ॥ तुका म्हणे नाहीं :शांति क्षमा दया । तोंवरी कासया
स्फुंदा तुम्ही ॥ ४ ॥

२९३०. आधारावांचुनि । काय सांगशील काहाणी ॥ १ ॥
ठावा नाहीं पंढरीराव । तोंवरी अवघेंचि वाव ॥ २ ॥ मानिताहे
कोण । तुझें कोरडें ब्रह्मज्ञान ॥ ३ ॥ तुका म्हणे ठेवा । जाणपण
एक सवा ॥ ४ ॥

२९३१. काय तीं करावीं मोलार्चीं माकडें । नाचताती पुढें
संसाराच्या ॥ १ ॥ झाडा देते वेळे विचकिती दांत । घेती यमदूत
दंड वरी ॥ २ ॥ हात दांत कान हलविती मान । दाखविती जन
मानावया ॥ ३ ॥ तुका म्हणे किती झालीं हीं फजित । मागें नाहीं
मित भार वाही ॥ ४ ॥

२९३२. चोरटे काचे निघाले चोरी । आपलें तैसें पारखे घरीं
॥ १ ॥ नाहीं नफा नागवे आपण । गमाविले कान हात पाय ॥ २ ॥
बुद्धिहीन नये कांहींचि कारणा । तयासवें जाणा तेंचि सुख ॥ ३ ॥
तुका म्हणे नाहीं ठाउकें वर्म । तयासी तें कर्म वोढवलें ॥ ४ ॥

२९३३. सांगें छंदें कांहीं । देव जोडे ऐसें नाहीं ॥ १ ॥ सारा
अवघें गावाळ । डोळ्याआडील पडळ ॥ २ ॥ शुद्ध भावाधीण ।
जो जो केला तो तो शीण ॥ ३ ॥ तुका म्हणे कळे । परि होताती
अंधळे ॥ ४ ॥

२९३४. असंत लक्षण भूतांचा मत्सर । मनासी निष्ठुर आति-
वादी ॥ १ ॥ अंतरांचा रंग उमटे बाहेरी । वोळखे यापरी आपेंआप
॥ २ ॥ संत ते समय वोळखती वेळ । संतुष्ट निर्मळ चित्त सदा
॥ ३ ॥ तुका म्हणे हित उचित अनुचित । मज लागे नित्य
विचारावें ॥ ४ ॥

२९३५. खोल ओली पडे तें पीक उत्तम । उथळाचा श्रम वायां
जाय ॥ १ ॥ लटिक्याचे आम्ही नव्हों सांटेकरी । धीतें घाली भरी
पदरीचें ॥ २ ॥ कोणा इहलोकीं पाहिजे पसारा । दंभ पोट भरायाचे
चाडे ॥ ३ ॥ तुका म्हणे कर्सी अगी जे उतरे । तेंचि येथें सरे
जाति शुद्ध ॥ ४ ॥

२९३६. अनुभवावांचून सोंग संपादणें । नव्हे हें करणें स्वहि-
ताचें ॥ १ ॥ तैसा नको भुलों बाहिरल्या रंगें । स्वहित तेंचि वेगें
करुनी घेई ॥ २ ॥ बहुरूपी रूपें नटला नारायण । सोंग संपादून
जैसा तैसा ॥ ३ ॥ कनक झाड म्हूण वंदियेलें माथां । परि तेंहि
अर्था न मिळे माजी ॥४॥ पाषाणाचें नांव ठेवियलें देव । आणिका
तारी भाव परि तो तैसा ॥ ५ ॥ तुका म्हणे त्याचा भाव तारी
त्यास । अहंभावी नास तोचि पावे ॥ ६ ॥

२९३७. नव्हती हे उसणे बोल । आहाच फोलं रंजवण ॥ १ ॥
अनुभव तो वरावरी । नाहीं दुरी वेगळा ॥ २ ॥ पाहिजे तें आलें
रुची । काचाकुची काशाची ॥ ३ ॥ तुका म्हणे लाजे आड । त्याची
चाड कोणासी ॥ ४ ॥

२९३८. न ये नेत्रां जळ । नाहीं अंतरीं कळवळ ॥ १ ॥ तों हे
चावटीचे बोल । जन रंजवणें फोल ॥ २ ॥ न फळे उत्तर । नाहीं
स्वामी जों सादर ॥ ३ ॥ तुका म्हणे भेटी । जंव नाहीं दृष्टा-
दृष्टी ॥ ४ ॥

२९३९. आवडे सकळां मिष्टान्न । रोग्या विषा तें समान ॥१॥
काय त्या एका साठीं । कामें केलीं अवर्षीं खोटीं ॥ २ ॥ दर्पण
नलगे एका । ठाव नाहीं ज्याच्या नाका ॥ ३ ॥ तुका म्हणे खळा ।
उपदेशाचा कंटाळा ॥ ४ ॥

२९४०. तोचि लटिक्व्यामाजी भला । म्हणे देव म्यां देखीला
॥ १ ॥ ऐशियाच्या उपदेशें । भवबंधन कैसें नासे । बुडवी आपणा
सरिसे । अभिमानें आणिकांस ॥ २ ॥ आणिक नाहीं जोडा । देव
म्हणवी त्या मूढा ॥ ३ ॥ आणिकांचें न मनीं साचें । तुका म्हणे
या श्रेष्ठांचें ॥ ४ ॥

२९४१. कलिधर्म मागें सांगितले संतीं । आचार सांडिती
द्विजलोक ॥ १ ॥ तेंचि कळों आतां येतसे प्रचिती । अधर्मा टेंकती
धर्म नव्हे ॥ २ ॥ तप व्रत करितां लागती सायास । पाळितां
पिंडास गोंड वाटे ॥ ३ ॥ देव म्हणऊनी न येती देऊळा । संसार

वेगळा तरी कां नव्हे ॥ ४ ॥ तुका म्हणे मज धरितां गुमान । ऐसें
कोणी जन नरका जाती ॥ ५ ॥

२९४२. मागें संतीं होतें जें जें सांगितलें । तें येऊं लागलें
अनुभवा ॥ १ ॥ आचारभ्रष्ट होती लोक कली । पुण्य क्षीण बळी
झालें पाप ॥ २ ॥ वर्णधर्म कोणी न धरी विटाळ । घालिती गोंधळ
एके ठायीं ॥ ३ ॥ वेदाचे पाठक सेवितील मद्य । न देखती भेद
विषयीं भांडण ॥ ४ ॥ तुका म्हणे किती करावे फजित । तेचि छंद
नित्य बहु होती ॥ ५ ॥

२९४३. उपदेश तो भलत्या हार्तीं । झाला चिर्तीं धरावा ॥१॥
नये जाऊं पात्रावरी । कवटी सार नारळी ॥२॥ स्त्री पुत्र बंदीजन ।
नारायण स्मरविती ॥ ३ ॥ तुका म्हणे रत्नसार । परि उपकार
चिधीचे ॥ ४ ॥

२९४४. उपकारासाठीं केले हे उपाय । येणेंविण काय चाड
आम्हां ॥ १ ॥ बुडतां हे जन न देखवे डोळां । येतो कळवळा
म्हणऊनि ॥ २ ॥ तुका म्हणे माझे देखतील डोळे । भोग देते वेळे
येईल कळों ॥ ३ ॥

२९४५. बोलिलों तें कांहीं तुमचिया हिता । वचन नेणतां
क्षमा कीजे ॥ १ ॥ वाट दावी तथा नलगे रुसावें । अतित्याई जीवें
नाश पावे ॥ २ ॥ निंब दिला रोग तुटायो अंतरीं । पोंभाळितां वरी
आंत चरे ॥ ३ ॥ तुका म्हणे हित देखण्यासी कळे । पडती आंधळे
कूपामाजी ॥ ४ ॥

२९४६. आतां माझे नका वाणूं गुणदोष । करितों उपदेश
याचा कांहीं ॥ १ ॥ मानदंभासाठीं छळीतसें कोणा । आण या
चरणां विठोबाची ॥ २ ॥ तुका म्हणे हें तों ठावें पांडुरंगा । काय
कळे जगा अंतरींचें ॥ ३ ॥

२९४७. जन्मा येऊन उदार झाला । उध्दार केला वंशाचा ।
मेळवूनि धन मेळवी माती । सदा विपत्ति भोगितसे ॥ १ ॥ नाम
घेतां न मिळे अन्न । नव्हे कारण देखिलिया । धर्म करितां एके
कार्नीं । बांधे निजोनि डोकियासी ॥२॥ घरा व्याही पाहुणा आला ।

म्हणे त्याला बरें नाहीं । तुमचे गांवीं वैद्य आहे । बैसोनि काय प्रयो-
जन ॥ ३ ॥ उजवूं किती होतील पोरें । मरतां बरें म्हणे थांसी ।
म्हणऊनि देवा नवस करी । दावी घरींहुनी बोनें ॥ ४ ॥ पर्वकाळीं
भट घरासी आला । बोंब घाला म्हणे पोरं । तुमचा उणा होईल
वांटा । काळ पिठासी पै आला ॥ ५ ॥ दाढी करितां अडका गेला ।
घरांत आला बाईलेपें । म्हणे आतां उगवीं मोडी । डोई बोडीं
आपुली ॥ ६ ॥ तीर्थ स्वप्नीं नेणें गंगा । पूजन लिंगा गांविंचिया ।
आडकुनि दार बैसे दारीं । आल्या घर म्हणे ओस ॥ ७ ॥ माझ्या
भय वाटे चिर्ती । नरका जाती म्हणोनि । तुका म्हणे ऐसे आहेत
गा हरि । याही तारीं जीवांसी ॥ ८ ॥

२९४८. सोयरिया करी पाहुणेरु बरा । कांडितो ठोमरा संता-
लार्गी ॥ १ ॥ गाईसी देखोनि बदवदा मारी । घोड्याची चाकरी गोड
लागे ॥ २ ॥ फुलेंपानें वेश्येसी नेतसे उदंड । देऊं नेदी खांड ब्राह्म-
णासी ॥ ३ ॥ *वाइलेच्या गोता आवडीनें पोसी । मातापितयांसी
दवडुनी ॥ ४ ॥ तुका म्हणे त्याच्या थुंका तोंडावरी । जातो यमपुरी
भोगावया ॥ ५ ॥

२९४९. साधूच्या दर्शना लाजसी गव्हारा । वेश्येचिया घरा
पुष्पे नेसी ॥ १ ॥ वेश्या दासी मुरळी जगाची वोवळी । ते तुज
सोंवळी वाटे कैसी ॥ २ ॥ तुका म्हणे आतां लाज धरीं बुच्या ।
टांचराच्या कुच्या मारा वेर्गी ॥ ३ ॥

२९५०. देवाचिया वस्त्रा स्वप्नींही नाठवी । स्त्रियेसी पाठवी उंच
साडी ॥ १ ॥ गाईचें पाळण नयेचि विचारा । अश्रासी खरारा करी
अंगें ॥ २ ॥ लेकराची गांड स्वयें धावे क्षाळूं । न म्हणे प्रक्षाळूं
द्विजपाय ॥ ३ ॥ तुका म्हणे त्याच्या तोंडावरी थुंका । जातो यम-
लोका भोगावया ॥ ४ ॥

२९५१. उरा लावी ऊर आळंगितां कान्ता । संतांसी भेटतां
अंग चोरी ॥ १ ॥ अतीत देखोनि होय पाठिमोरा । व्याह्यासी

* पर्वकाळीं धर्म न करी नासरी । वेची राजद्वारीं उदंडची ॥ १ ॥
कीर्तना जावया होतसे हिंपुष्टी । खेळतो सोंकटीं रात्रंदिवस ॥ २ ॥

सामोरा जाय वेगीं ॥ २ ॥ द्विजा नमस्कारा मनीं भाव कैचा ।
तुर्काचे दासीचा लेंक होय ॥ ३ ॥ तुका म्हणे तुम्ही क्रोधासी न
यावें । स्वभावा करावें काय कोणी ॥ ४ ॥

२९५२. वाइल तरी ऐसी व्हावी । नरकीं गोवी अनिवार ॥१॥
घडों नेदी तीर्थयात्रा । केला कुतरा हातसोंका ॥ २ ॥ आपुलीच
करवी सेवा । पुजवी देवासारिखें ॥ ३ ॥ तुका म्हणे गाढव पशु ।
केला नाशु आयुष्याचा ॥ ४ ॥

२९५३. वाइले आधीन होय ज्याचें जिणें । तयाच्या अवलोकनें
पडिजे द्राड ॥ १ ॥ कासया ते जंत जिताती संसारीं । माकडाच्या
परी गारोड्यांच्या ॥ २ ॥ वाइलेच्या मना येईल तें खरें । अभागी
तें पुरें वाइलेचें ॥ ३ ॥ तुका म्हणे मंग्या गाढवाचें जिणें । कुतऱ्याचें
खाणें लगबगा ॥ ४ ॥

२९५४. धिग जिणें तो वाइलेआधीन । परलोक मान नाही
दोन्ही ॥ १ ॥ धिग जिणें ज्याचें लोभावरी मन । अतीतपूजन
घडेचिना ॥ २ ॥ धिग जिणें आळस निद्रा जया फार । अमित
आहार अघोरिया ॥ ३ ॥ धिग जिणें नाही विवेक वैराग्य । झुरे
मानालागीं साधुपणां ॥ ४ ॥ तुका म्हणे धिग ऐसे झाले लोक ।
निंदक वादक नरका जाती ॥ ५ ॥

२९५५. सुखें वोळंब दावी गोहा । माझें दुःख नेणा पाहा ॥१॥
आवडीचा मारिला वेडा । होय होय कैसा म्हणे भिडा ॥ २ ॥
अखंड मज पोटाची व्यथा । दुधभात साकर तूप पथ्या ॥ ३ ॥
दो प्रहरा मज लहरी येती । शुद्ध नाही पडे सुपती ॥ ४ ॥ नीज
नये खालीं घाली फुलें । जवळीं न साहती मुलें ॥ ५ ॥ अंगीं चंदन
लावितें भाळीं । सदा शूळ माझे कपाळीं ॥ ६ ॥ निपट मज न
बले अन्न । पायलीं गहूं सांजा तीन ॥७॥ गेले वारीं तुम्हीं आणिली
साकार । सात दिवस गेली साडेदहा शेर ॥ ८ ॥ हाड गळोनि
आलें मांस । माझें दुःख तुम्हां नेणवे कैसें ॥ ९ ॥ तुका म्हणे
जिता गाढव केला । मलियावरी नरका नेला ॥ १० ॥

२९५६. भ्रतारासी भार्या बोले गुजगोष्ठी । मज ऐसी कष्टी
 नाही दुजी ॥ १ ॥ अखंड तुमचें धंद्यावरी मन । माझे तों हेळण
 करिती सर्व ॥ २ ॥ जोडीतसां तुम्ही खाती येरचेरें । माझीं तंव
 पोरें हळहळती ॥ ३ ॥ तुमची व्याली माझे डाई हो पेटली । सदा
 दुष्ट बोली सोसवेना ॥ ४ ॥ दुष्टवृत्ति नंदुली सदा द्वेष करी । नांदों
 मी संसारीं कोण्या सुखें ॥ ५ ॥ भावा दीर कांहीं धड हा न बोले ।
 नांदों कोणा खालें कैसी आतां ॥ ६ ॥ माझ्या अंगसंगें तुम्हांसी
 विश्रान्ती । मग धड गति नाही तुमची ॥ ७ ॥ ठाकतें तुमकतें जीव
 मुठी धरुनी । परि तुम्ही अजुनी न धरा लाज ॥ ८ ॥ वेगळें
 निघतां संसार करीन । नाही तरी प्राण देतें आतां ॥ ९ ॥ तुका
 म्हणे झाला कामाचा अंकित । सांगे मनोगत तैसा वर्ते ॥ १० ॥

२९५७. कामाचा अंकित । कान्तेतें प्रार्थित । तूं कां हो दुश्चित
 निरंतर ॥ १ ॥ माझीं मायबापें बंधु हो बहिणी । तुज करिती शीण
 त्यागीन मी ॥ २ ॥ त्यांचें जरी तोंड पाहेन मागुता । तरी मज
 हत्या घडो तुझी ॥ ३ ॥ सकाळीं उठोन वेगळा निघेन । वाहातों
 तुझी आण निश्चयेंसी ॥ ४ ॥ वेगळें निघतां घडीन दोरे चुडा । तूं
 तंव माझा जोडा जन्माचा कीं ॥ ५ ॥ ताईत सांखळी गळाची
 दुलडी । बाजुबंदजोडी हातसर ॥ ६ ॥ वेणीचे जे नग सर्वही
 करीन । नको धरूं सीण मनीं कांहीं ॥ ७ ॥ नेसावया साडी सेलारी
 चुनडी । अंगींची कांचोळी जाळिया फुलें ॥ ८ ॥ तुका म्हणे केला
 रांडेनें गाढव । मनासवें धांव घेतलीसे ॥ ९ ॥

२९५८. एका पुरुषा दोर्घा नारी । पाप वसे त्याचे घरीं ॥ १ ॥
 पाप नलगे धुंडावें । लागेल तेणें तेथें जावें ॥ २ ॥ कांहीं दुसरा
 विचार । नलगे करावाची फार ॥ ३ ॥ असत्य जे वाणी । तेथें
 पापाचीच खाणी ॥ ४ ॥ सत्य बोलें मुखें । तेथें उचंबळती सुखें
 ॥ ५ ॥ तुका म्हणे दोन्ही । जवळीच लाभहानी ॥ ६ ॥

२९५९. बाईल सवासीण आई । आपण पितरांचे ठार्यां ॥ १ ॥
 थोर वेच झाला नष्टा । अवघ्या अपसव्य चेष्टा ॥ २ ॥ विषयांचे

चर्वणीं । केली आयुष्याची गाळणी ॥ ३ ॥ तुका म्हणे लंडा । नाहीं दया देव धोंडा ॥ ४ ॥

२९६०. दासीचा जो संग करी । त्याचे पूर्वज नर्कद्वारीं ॥ १ ॥
ऐसें सांगों जातां जना । नये कोणाचिया मना ॥ २ ॥ बरें विचारुनी पाहें । तुज अंतीं कोण आहे ॥ ३ ॥ तुका म्हणे रांडलेंका । अंतीं जासी यमलोकां ॥ ४ ॥

२९६१. परिसें गे सुनेबाई । नको वेचूं दूध दर्हीं ॥ १ ॥ आवा चालिली पंढरपुरा । वेशीपासुनि आली घरा ॥ २ ॥ ऐके गोष्टी सादर बाळे । करीं जतन फुटकें पाळें ॥ ३ ॥ माझे हातींचा कलवडू । मजवांचूनि नको फोडूं ॥ ४ ॥ वळवटक्षिरीचें लिंपन । नको फोडूं मजवांचून ॥ ५ ॥ उखळ मुसळ जातें । माझे मन गुंतलें तेथें ॥ ६ ॥ भिक्षुक आल्या घरा । सांग गेली पंढरपुरा ॥ ७ ॥ भक्षीं मपित आहारू । नको फारसी वरूं सारूं ॥ ८ ॥ सून म्हणे बहुत निकें । तुम्हीं यात्रेसी जावें सुखें ॥ ९ ॥ सासूबाई स्वहित जोडा । सर्व मागील आशा सोडा ॥ १० ॥ सूनमुखींचें वचन कार्नीं । ऐकोनि सासू विवंची मनीं ॥ ११ ॥ सवतीचे चाळे खोटे । म्यां जावेंसें इला वाटे ॥ १२ ॥ आतां कासया यात्रें जाऊं । काय जाउनि तेथें पाहूं ॥ १३ ॥ मुलें लेकरें घरदार । माझे येथेंचि पंढरपुर ॥ १४ ॥ तुका म्हणे ऐसें जन । गोवियेलें मायेंकरून ॥ १५ ॥

२९६२. पतिव्रतेची कीर्ती वाखाणितां । शिंदळीच्या माथां तिडिक उठे ॥ १ ॥ आमुचें तों आहे सहज बोलणें । नाहीं विचारून केलें कोणीं ॥ २ ॥ अंगें उणें बैसे त्याच्या टाळक्यांत । तेंणें ठिणग्या बहुत गाळीतसे ॥ ३ ॥ तुका म्हणे आम्हीं काय करणें त्यासी । धका खवंदासी लागतसे ॥ ४ ॥

२९६३. जातीची शिंदळी । तिला कोण कैसा वळी ॥ १ ॥ आपघर ना बापघर । चिंती मनीं व्यभिचार ॥ २ ॥ शेजे असो-नियां धणी । परद्वार मना आणी ॥ ३ ॥ तुका म्हणे अस्सल जाती । जातीसाठीं खाती माती ॥ ४ ॥

२९६४. पतिव्रता ऐसी जगामध्यें मात । भोगी पांच सात

अंधारीं ते ॥ १ ॥ भ्रतारासी लेखी श्रानाचे समान । परपुरुषीं मन
संभ्रम तो ॥ २ ॥ तुका म्हणे तिच्या दोषा नाहीं पार । भोगील
अघोर कुंभपाक ॥ ३ ॥

२९६५. सिंदळीस नाहीं पोरान्ची पै आस । राहे बीज त्यास
काय करी ॥ १ ॥ अथवा शेतीं बीज पेरिलें भाजोन । सारा देईल
कोण काका त्याचा ॥ २ ॥ तुका म्हणे नाहीं राखायाची चाड ।
तरि कां लिगाड करूनि घेतो ॥ ३ ॥

२९६६. सिंदळीचें चित्त परपुरुषावरी । पति चुरमुरी रात्रंदिवस
॥ १ ॥ ऐसी ते वोंगळी जाय हो नरका । तिच्या दोषें देखा पति
जाय ॥ २ ॥ आपण बुडती पति बुडवित्ती । दोन्ही कुळें नेती
अधःपाता ॥ ३ ॥ तुका म्हणे तिची न करावी संगती । होईल
फजिती मागें पुढें ॥ ४ ॥

२९६७. संत मागे पाणी नेदी एक चूळी । दासीस आंधोळी
ठेवी पाणी ॥ १ ॥ संतांसी देखोनी होय पाठीमोरा । दासीचिया
पोरा चुंबन देतो ॥ २ ॥ संतांसी देखोनि करितो टवाळ्या । भावें
धुतो चाळ्या दासीचिया ॥ ३ ॥ तुका म्हणे त्याच्या तोंडावरी थुंका ।
जातो यमलोका भोगावया ॥ ४ ॥

२९६८. दगडाच्या देवा वगाडी नवस । वाईल कथेस जाऊं
नेदी ॥ १ ॥ वेची धनराशी बांधिलें स्मशान । दारीं वृंदावन द्राड
मानी ॥ २ ॥ चौरें नागविला न करी त्याची खंती । परी द्विजा
हार्तीं नेदी रुका ॥ ३ ॥ करी पाहुणेर व्याह्याजांवयासी । आल्या
अतीतासी पाठीमोरा ॥ ४ ॥ तुका म्हणे जळो धिग त्याचें जिणें ।
भार वाही शीण धरातळीं ॥ ५ ॥

२९६९. गोहो यावा गांवा । ऐसे नवस करी आवा ॥ १ ॥
कैचें पुण्य तिये गांठीं । व्रते वेची लोभासाठीं ॥ २ ॥ वाढावें
संतान । गृहीं व्हावें धनधान्य ॥ ३ ॥ मागे गारगोटी । परिसाचीये
साटोवाटी ॥ ४ ॥ तुका म्हणे मोल । देऊन घेतला सोमल ॥ ५ ॥

२९७०. गर्भाचें धारण । तिनें वागविला शीण ॥ १ ॥ व्याली
कुन्हाडीचा दांडा । वर न घलीच तोंडा ॥ २ ॥ उपजला काळ ।

कुळा लाविला विटाळ ॥ ३ ॥ तुका म्हणे जाय । नरका अभक्ताची
माय ॥ ४ ॥

२९७१. देखोनि हरखली अंड । पुत्र झाला म्हणे रांड । तंव
तो झाला भांड । चाहाड चोरटा शिंदळ ॥ १ ॥ जाय तिकडे पीडी
लोकां । जोडी भांडवल थुंका । थोर झाला चुका । वर कां नाही
घातली ॥ २ ॥ भूमि कांपे त्याच्या भारें । कुंभपाकाचीं शरीरें । बोले
निप्रुर उत्तरे । पापदृष्टि मळिण चित्त ॥ ३ ॥ दुराचारीतो चांडाळ ।
पाप सांगातें विटाळ । तुका म्हणे खळ । म्हणोनियां निषिद्ध तो ॥ ४ ॥

२९७२. पुत्र झाला चोर । मायबापां हर्ष थोर ॥ १ ॥ आतां
काशासाटीं जोडी । हाट धांटे गुंडगे घडी ॥ २ ॥ आइते अपहार ।
आणूनियां भरी घर ॥ ३ ॥ मानिली निश्चिंती । नरका जावया
उभयतीं ॥ ४ ॥ झोंडा झोडगीचे पोटीं । फळें विजाती करंटीं ॥ ५ ॥
तुका म्हणे बेऱ्या । भांडवल नलगे खट्या ॥ ६ ॥

२९७३. ऐसे कुळीं पुत्र होती । बुडाविती पूर्वजां ॥ १ ॥ चाहाडी
चोरी भांडवला । वांटा आला भागासी ॥ २ ॥ त्याचियानें दुःखी
मही । भार तेही न सोहे ॥ ३ ॥ तुका म्हणे ग्रामपशु । केला नाशु
आयुष्या ॥ ४ ॥

२९७४. आहाकटा त्याचे करिती पितर । वंशीं दुराचार पुत्र
झाला ॥ १ ॥ गळेचिना गर्भ नव्हेचि कां वांज । माता त्याची
लाज लावा पापी ॥ २ ॥ परपीडे परद्वारीं सावधान । सादरचि
मन अभाग्याचें ॥ ३ ॥ न मिळतां निंदा चाहडी उपवास । संग्रहावे
दोष सकळही ॥ ४ ॥ परउपकार पुण्य त्या वावडें । विषाचें तें किडें
दुर्घां मरे ॥ ५ ॥ तुका म्हणे विटाळाचीच तो मूर्ति । दया क्षमा
शान्ति नातळे त्या ॥ ६ ॥

२९७५. जळो तिचें तोंड । ऐसी कां तें व्याली रांड ॥ १ ॥
सदा भोंवयासी गांठी । क्रोध धडधडीत पोटीं ॥ २ ॥ फोडिली
गोंवरी । ऐसी दिसे तोंडावरी ॥ ३ ॥ तुका म्हणे नाही । चित्त
समाधान कांहीं ॥ ४ ॥

२९७६. देवें दिला देह भजना गोमटा । तो या झाला *फांटा
बाधिकेचा ॥ १ ॥ ताठोनियां मान राहिली वरती । अहंकारा हातीं
लवों नेदी ॥ २ ॥ दास म्हणावया न वळे रसना । सइर वचना
बा सगळे ॥ ३ ॥ तुका म्हणे कोठें ठेवावा विटाळ । स्नानेंचिं निर्मळ
व्हावयासी ॥ ४ ॥

२९७७. मायबाप करिती चिंता । पोर नाइके सांगतां ॥ १ ॥
नको जाऊं देउळासी । नेतो बागुल लोकांसी ॥ २ ॥ वैष्णवां-
संगती । हातीं पडलीं नेणों किती ॥ ३ ॥ कर्णद्वारें पुराणिक । मुलवी
शब्दें लावी भीक ॥ ४ ॥ आम्हां केंचा मग । करिसी उघडियांचा
संग ॥ ५ ॥ तुका म्हणे जाणें नरका । त्यांचा उपदेश आइका ॥ ६ ॥

२९७८. काय करूं पोरा लागली चट । धरी वाट देउळाची
॥ १ ॥ सांगितलें नेघे कार्नी । दुजें मनीं विट्टल ॥ २ ॥ काम घरीं
न करी धंदा । येथें सदा दुश्चित ॥ ३ ॥ आमचे कुळीं न हतें ऐसें ।
हेंच पिसें निवडलें ॥ ४ ॥ लौकिकाची नाहीं लाज । माझे मज
पारिखें ॥ ५ ॥ तुका म्हणे नरका जाणें । या वचनें दुष्टांचीं ॥ ६ ॥

२९७९. कन्या गौ करी कथेचा विकरा । चांडाळ तो खरा तया
नावं ॥ १ ॥ गुण अवगुण हे दोन्ही प्रमाण । यातीशीं कारण नाहीं
देवां ॥ २ ॥ † आशाबद्ध नये करूं तें करिती । तुका म्हणे जाती
नरकामधीं ॥ ३ ॥

२९८०. साळंकृत कन्यादान । पृथ्वीदानाच्या समान ॥ १ ॥
परि तें न कळे या मूढा । येईल कळो भोग पुढां ॥ २ ॥ आचरतां
कर्म । भरे पोट राहे धर्म ॥ ३ ॥ सत्या देव साहे । ऐसें करूनियां
पाहें ॥ ४ ॥ अन्न मान धन । हें तों प्रारब्धाआधीं ॥ ५ ॥ तुका
म्हणे सोसे । × सुख आतां पुढें नासें ॥ ६ ॥

* भाटा.

† येथें कांहीं गाथ्यांत खालील कडवें जास्त आहे.

जे जैसें करिती ते तैसें पावती । भोगते भोगिती केले कर्मी ॥ × दुःख

२९८१. ब्रह्महत्या मारिल्या गाई । आर्णाक काई पाप केलें ॥ १ ॥ ऐका जेणें विकिली कन्या । पवाडे त्या सुण्याचे ॥ २ ॥ नरमांस खादली भाडी । हाका हाडी म्हणोनी ॥ ३ ॥ अवघें पाप केलें तेणें । जेणें सोनें अभिळासिलें ॥ ४ ॥ उच्चारितां मज तें पाप । जिव्हे कांप सुटतसे ॥ ५ ॥ तुका म्हणे कोरान्न रांड । वेटा भांड मागेना कां ॥ ६ ॥

२९८२. हातीं होन दाविति वेणा । करिती लेकींची धारणा ॥ १ ॥ ऐसे धर्म झाले कर्ली । पुण्य रंक पाप वळी ॥ २ ॥ सांडिले आचार । द्विज चाहाड झाले चार ॥ ३ ॥ टिके लपविति पातडी । लेती विजार कातडी ॥ ४ ॥ वैसोनियां तक्तां । अन्याविण पिडिती लोकां ॥ ५ ॥ मुदवख लिहिणें । + तेल तूप सावण केंणें ॥ ६ ॥ नीचाचे चाकर । चुकलिया खाती मार ॥ ७ ॥ राजा प्रजा पिडी । क्षेत्री दुश्चितासी तोंडी ॥ ८ ॥ वैश्यशूद्रादिक । हे तों सहज नीच लोक ॥ ९ ॥ अवघे बाह्य रंग । आंत हिरवें वरी सांग ॥ १० ॥ तुका म्हणे देवा । काय निद्रा केली धांवा ॥ ११ ॥

२९८३. एक ब्रह्मचारी गाढवा झोंवतां । हाणोनियां लाता पळालें तें ॥ १ ॥ गाढवही गेलें ब्रह्मचर्य गेलें । तोंड काळें झालें जगामाजी ॥ २ ॥ हें ना तैसें झालें हें ना तैसें झालें । तुका म्हणे गेलें वायांचि तें ॥ ३ ॥

२९८४. कुंकवाची ठेवाठेवी । बोडक्या देवी काशाला ॥ १ ॥ दिवस गमा भरा पोट । कां गे नट नटावा ॥ २ ॥ दिमाख हा कोणां दावा । लटिकी जीवा चरफड ॥ ३ ॥ तुका म्हणे झोंडगीं हो । फुंदा कां हो कोरडी ॥ ४ ॥

२९८५. हरिचें नाम कदा कळीं कां रे नये वाचे । म्हणतां राम राम तुझ्या वाचें काय वेचे ॥ १ ॥ पोटासाठीं खटपट करिसी अवघा वीळ । राम राम म्हणतां तुझी वसली दांतखीळ ॥ २ ॥ द्रव्यांचिया आशा तुजला दाही दिशा न पुरती । कीर्तनासी जातां

। मारी + तेल तुपावरी जिणें.

तुझी जड झाली माती ॥ ३ ॥ तुका म्हणे ऐशा जीवा काय करूं
आतां । राम राम न म्हणे त्याचा गाढव मातापिता ॥ ४ ॥

२९८६. देह जाईल जाईल । यासी काळ बा खाईल ॥ १ ॥ कां
रे नुमजसी दगडा । कैचे हत्ती घोडे वाडा ॥ २ ॥ लोडें बालिस्तें
सुपती । जरा आलिया फजिती ॥ ३ ॥ शरीरसंबंधाचें नातें ।
भोरड्या बुडविती शेतातें ॥ ४ ॥ अड्डानि तरी होई जागा । तुका
म्हणे पुढें दगा ॥ ५ ॥

२९८७. आयुष्य मोजावया बैसला मापारी । तूं कां रे वेव्हारीं
संसाराच्या ॥ १ ॥ नेईल ओढोनि ठाउकें नसतां । न राहे दुश्चिता
हरिविण ॥ २ ॥ कठिण हें दुःख यम जाचतां । कोण सोडवील
तया ठायीं ॥ ३ ॥ राहतील दुरी सज्जन सोयरीं । आठवी श्रीहरी
लवलहारीं ॥ ४ ॥ तुका म्हणे किती करिसी लडायी । होईल भंडाई
पुढें थोर ॥ ५ ॥

२९८८. जन्मा येऊनि काय केलें । तुवां मुद्दल गमाविलें ॥ १ ॥
कां रे न फिरसी माघारा । अड्डानि तरी फजितखोरा ॥ २ ॥ केली
गांठोळीची नासी । पुढें भीकचि मागसी ॥ ३ ॥ तुका म्हणे ठाया ।
जाई आयुल्या आलिया ॥ ४ ॥

२९८९. रंगी रंगें रे श्रीरंगें । काय मुललासी पतंगें ॥ १ ॥ शरीर
जायाचें ठेवणें । धरिसी अभिळास झणें ॥ २ ॥ नव्हे तुझा हा परि-
वार । द्रव्य दारा क्षणभंगुर ॥ ३ ॥ अंतकाळींचा सांइरा । तुका
म्हणे विठो धरा ॥ ४ ॥

२९९०. नको बोलों भांडा । खीळ घालून बैसें तोंडा ॥ १ ॥
ऐकें विठोबाचे गुण । करीं सादर श्रवण ॥ २ ॥ प्रेमसुखा आड ।
काय वाजतें चाभाड ॥ ३ ॥ तुका म्हणे हिता । कां रे नागविसी
थीता ॥ ४ ॥

२९९१. पंधरा दिवसां एक एकादशी । कां रे न करिसी व्रतसार
॥ १ ॥ काय तुझा जीव जातो एका दिसें । फराळाच्या मिसें धणी
घेसी ॥ २ ॥ स्वहित कारण मानवेल जन । हरिकथा पूजन

वैष्णवांचे ॥ ३ ॥ थोडे तुज घरीं होती उजगरे । देउळासी कां रे मरसी जातां ॥ ४ ॥ तुका म्हणे कां रे सुकुमार झालासी । काय जाब देसी यमदूतां ॥ ५ ॥

२९९२. एकादशी व्रत सोमवार न करिती । कोण त्यांची गति होइल नेणां ॥ १ ॥ काय करूं बहु बाटे तळमळ । आंधळीं सकळ बहिर्मुख ॥ २ ॥ हरिहरासी नाही बोटभरी वाती । कोण त्याची गति होइल नेणां ॥ ३ ॥ तुका म्हणे नाही नारायणीं प्रीति । कोण त्यांची गति होइल नेणां ॥ ४ ॥

२९९३. धर्म तो न कळे । काय झांकियले डोळे ॥ १ ॥ जीव भ्रमले या कामें । कैसीं कळो येतीं वमें ॥ २ ॥ विषयांचा माज । कांहीं धरूं नेदी लाज ॥ ३ ॥ तुका म्हणे लांसी । माया नाचविते कैसी ॥ ४ ॥

२९९४. किती वेळां खादला दगा । अझून कां गा जागसी ना ॥ १ ॥ लाज नाहीं हिंडतां गात्रें । दुःख नवें निय निय ॥ २ ॥ सर्व चोरा हातीं फांसे । देखतां कैसे न देखसी ॥ ३ ॥ तुका म्हणे सांडिती वाट । तळपट करावया ॥ ४ ॥

२९९५. पैल घरीं झाली चोरी । देहा करी बोंब ॥ १ ॥ हावा हावा करिती काय । फिराऊनि नेट्यां वाय ॥ २ ॥ सांडूनियां शुद्धी । निजलासी गेली बुद्धि ॥ ३ ॥ चोरीं तुझा काढिला बुर । वेगळें भावा घातला दूर ॥ ४ ॥ भलतियासी देसी वाव । लाहेसि तूं एवढा ठाव ॥ ५ ॥ तुका म्हणे अजुनि तरी । उरलें तें जतन करीं ॥ ६ ॥

२९९६. वितीयेवढेंसें पोट । केवढा बोभाट त्याचा ॥ १ ॥ जळो त्याची विटंबना । भूक जना नाचवी ॥ २ ॥ अभिमान शिरीं भार । झाले खर तृष्णेच ॥ ३ ॥ तुका म्हणे नरका जावें । हाचि जीवें व्यापार ॥ ४ ॥

२९९७. शूरां साजती हतियारें । गाढ्या हासतील पोरें ॥ १ ॥ काय केली विटंबण । मोर्ती नासिकावांचून ॥ २ ॥ पतिव्रते रूप साजे । शिंदळ काजळ लेतां लाजे ॥ ३ ॥ दासी पत्नी सुता । नव्हे सरी एकचि पिता ॥ ४ ॥ मान बुद्धिमंतां । थोर न मानिती पिता ॥ ५ ॥ तुका म्हणे तरी । आंत शुद्ध वंडे वरी ॥ ६ ॥

२९९८. अखंड संत निंदी । ऐसी दुर्जनाची बुद्धि ॥ १ ॥ काय म्हणावें तयासी । तो केवळ पापरासी ॥ २ ॥ जो स्मरे रामनामा । त्यासी म्हणती रिकामा ॥ ३ ॥ तीर्थव्रत करी । यासी म्हणताती भिकारी ॥ ४ ॥ तुका म्हणे विंचाची नांगी । तैसा दुर्जन सर्वांगी ॥ ५ ॥

२९९९. जयासी नावडे वैष्णवांचा संग । जाणावा तो मांग जन्मांतराचा ॥ १ ॥ अपवित्र वाचा जातीचा अधम । आचरण धर्म नाही जया ॥ २ ॥ मंजुळवदनीं बचनागाची कांडी । शेवटीं विघडी जीवप्राणा ॥ ३ ॥ तुका म्हणे ज्याचा पिता नाही शुद्ध । तयासी गोविंद अंतरला ॥ ४ ॥

३०००. पापिया चांडाळा हरिकथा नावडे । विषयीं आवडे गाणें त्याला ॥ १ ॥ ब्राह्मणा दक्षणा देतां रडे रुका । विषयालागीं फुका लुटी धन ॥ २ ॥ वीतभरी लंगोटी नेदी अतिताला । भोरण्यासी शाला वांटीतसे ॥ ३ ॥ तुका म्हणे त्याच्या थुंका तोंडावरी । जातो यमपुरी भोगावया ॥ ४ ॥

३००१. * कांडिल्या कुटिल्या होतो मांडा । अळस धोंडा पडतसे ॥ १ ॥ राग नको धरूं मनीं । गांडमणी सांगतो ॥ २ ॥ वरटापुढें बरें नाच । सुतें काचें मुसळ ॥ ३ ॥ तुका म्हणे काठी सार । करी फार शाहाणें ॥ ४ ॥

३००२. देवाचें चरित्र नाठवे सर्वथा । विनोदाची कथा गोड वाटे ॥ १ ॥ हातावरी हात हासोनि आफळी । वाजवितंटां टाळी लाज वाटे ॥ २ ॥ तुका म्हणे थुंका त्याच्या तोंडावरी । जातो यमपुरी भोगावया ॥ ३ ॥

३००३. भाव धरी तया तारील पापाण । दुर्जन सज्जन काय करी ॥ १ ॥ करितां नव्हे नीट श्रानाचें हें पुंस । खापरा परीस काय करी ॥ २ ॥ निंबाचिया झाडा साखरेचें आळें । बीज तैसीं फळें येती तया ॥ ३ ॥ तुका म्हणे वज्र भंगे एक वेळ । कठीण हा खळ तयाहूनी ॥ ४ ॥

* कुटल्या विण नव्हे मांडा.

३००४. एवढी अपकीर्ति । ऐकोनियां फर्जाती ॥ १ ॥ जरि दावील वदन । थुंका थुंका तो देखोन ॥ २ ॥ काळिमेचें जिणें । जीवोनियां राहें सुनें ॥ ३ ॥ तुका म्हणे गुण । दूरुषणें अप-शकुन ॥ ४ ॥

३००५. सूकरासी विप्रा माने सावकाश । मिष्टान्नाची त्यास काय गोडी ॥ १ ॥ तेवीं अभक्तासी आवडे पाखांड । न लगे त्या गोड परमार्थ ॥ २ ॥ श्रानामी भोजन दिलें पंचामृत । तरी त्याचें चित्त हाडावरी ॥ ३ ॥ तुका म्हणे सर्पा पाजिलीया क्षीर । वामितां विखार विष जालें ॥ ४ ॥

३००६. आपुलें वेंचूनि खोडा घाली घाव । ऐसा तो हा जीव हीनबुद्धि ॥ १ ॥ विषयांच्या संगें आयुष्याचा नाश । पडियलें ओस स्वहिताचें ॥ २ ॥ मुलल्याचें अंग आपणा पारिखें । छंदाच सारिखें वर्ततस ॥ ३ ॥ तुका म्हणे दुःख उमटे परिणामी । लंपटासी कार्मी रतलिया ॥ ४ ॥

३००७. आंधळ्यांसि जन अवघेचि आंधळे । आपणासि डोळे दृष्टी नाही ॥ १ ॥ रांग्या विषतुल्य लागे हें मिष्टान्न । तोंडासि कारण चवी नाही ॥ २ ॥ तुका म्हणे शुद्ध नाही जो आपण । त्या त्रिसु-वन सर्व खोटे ॥ ३ ॥

३००८. शब्दां नाही धीर । ज्याची बुद्धि नाही स्थिर ॥ १ ॥ त्याचें न व्हावें दर्शन । खळा पंगती भोजन ॥ २ ॥ संतांसी जो निंदी । अधम लोभासाठीं वंदी ॥ ३ ॥ तुका म्हणे पोटी । भाव आणीक जया ओठी ॥ ४ ॥

३००९. अतिवादी नव्हे शुद्ध या बीजाचा । ओळखा जातीचा अंत्यज तो ॥ १ ॥ वेद श्रुति नाही ग्रंथ ज्या प्रमाण । श्रेष्ठाचें वचन न मनी जो ॥ २ ॥ तुका म्हणे मद्यपानाचें मिष्टान्न । तैसा तो दुर्जन शिवों नये ॥ ३ ॥

३०१०. नव्हे आराणूक संसारा हार्ती । सर्वकाळ चिर्ती हाचि धंदा ॥ १ ॥ देवधर्म सांदी पाडिले सकळ । विषयीं गोंधळ गाज-

तसे ॥ २ ॥ रात्रंदिवस न पुरे कुटुंबीं समाधान । दुर्लभ दर्शन ईश्वराचें ॥ ३ ॥ तुका म्हणे आत्महत्यारे घातकी । थोर हाते चुकी नारायणीं ॥ ४ ॥

३०११. किती सांगों तरी नाइकती बटकीचे । पुढें सिंदळीचे रडतील ॥ १ ॥ नका नका करूं रांडेची संगती । नेईल अयोगती घाली यम ॥ २ ॥ तुका म्हणे जरी देवीं नाहीं चाड । हाणोनि थोबाड फोडी काळ ॥ ३ ॥

३०१२. उपदेश किती करावा खळासी । नावडे त्यासी बरें कांहीं ॥ १ ॥ शुद्ध कां वासना नव्हे चांडाळाची । होळी * सांचिताची केली तेणें ॥ २ ॥ नाहीं भाव मनां नाइके वचन । आपल्या आपण नाडियेलें ॥ ३ ॥ तुका म्हणे त्यासी काय व्याली रांड । करी बडबड रात्रंदिवस ॥ ४ ॥

३०१३. गातां आइकतां कंटाळा जो करी । वास त्या अघोरीं कुंभपाकीं ॥ १ ॥ रागें यमधर्म जाचविती त्या । तुज दिलें कासया मुख कान ॥ २ ॥ विषयांच्या सुखें अखंड जागसी । न वजे एकादशी जागरणा ॥ ३ ॥ वेचूनियां द्रव्य सेवा मद्यपान । नाहीं दिलें अन्न अतीतासी ॥ ४ ॥ तीर्थाटण नाहीं केले उपकार । पाळिलें शरीर पुष्ट लोभें ॥ ५ ॥ तुका म्हणे मग केला साहे दंड । नाइकती लंड सांगितलें ॥ ६ ॥

३०१४. जातो न येतिया वाटा । काय निरवितो करंटा ॥ १ ॥ कैसा जालासे बेश्रम । लाज नाहीं न म्हणे राम ॥ २ ॥ पाहे वैरियाकडे । डोळे वासूनियां रडे ॥ ३ ॥ बांशूनियां यमा हातीं । दिला नाहीं त्याची खंती ॥ ४ ॥ नाहीं यांपें काम । ऐसें जाणे तो अधम ॥ ५ ॥ अद्भुत तरी मुका । कां रे जालासि म्हणे तुका ॥ ६ ॥

३०१५. बुद्धिमंदा शिरीं । भार फजिती पदरीं ॥ १ ॥ जाय तेथें अपमान । पावे हानि थुंके जन ॥ २ ॥ खरियाचा पाड ।

मागें लावावें लिगाड ॥ ३ ॥ तुका म्हणे करी। वर्म नेणें भरो-
वरी ॥ ४ ॥

३०१६. साकरेची गोणी बैलाचिये पाठीं। तयासी शेवटीं कर-
बाडें ॥ १ ॥ मालाचें पै पेटे वाहाताती उंटे। तयालागीं कांटे मझा-
वया ॥ २ ॥ वाउगा हा धंदा आशा वाढविति। बांधोनियां देती
यमाहार्ती ॥ ३ ॥ ज्यासी असे लाभ तोचि जाणे गोडी। येर तीं
बापुडीं शिणलीं वायां ॥ ४ ॥ तुका म्हणे शहाणा होई रे गव्हारा।
चौन्याशींचा फेरा फिरों नको ॥ ५ ॥

३०१७. जेणें नाहीं केलें आपुलें स्वहित। पुढिलांचा घात इच्छी-
तसे ॥ १ ॥ संचितासी जाय मिळोनियां खोडी। पतनांचे जोडी-
वरी हांव ॥ २ ॥ बांधलें गांठीं तें लागतें भोगावें। ऐसियासी देवें
काय कीजे ॥ ३ ॥ तुका म्हणे जया गांवां जाणें जया। पुसोनियां
तया वाट चाले ॥ ४ ॥

३०१८. स्तवूनियां नरा। केला आयुष्याचा मातेरा ॥ १ ॥
नारायणाचिया लापें। घडलीं अवर्धांच पापें ॥ २ ॥ जीव ज्याचें
दान। त्याचा खंडूनियां मान ॥ ३ ॥ तुका म्हणे वाणी। आइके त्या
दोष कार्नी ॥ ४ ॥

३०१९. ढालतरवारे गुंतले हे कर। म्हणे मी झुंजार कैसा झुंजों
॥ १ ॥ * पाटी पडदाळे सिले टोप ओझे। हे तों झालें दुजें मरणमूळ
॥ २ ॥ वैसविलें मला येणें अश्रावरी। धावूं पळूं तरी कैसा आतां
॥ ३ ॥ असंनि उपाय म्हणे हे अपाय। म्हणे हायहाय काय करूं
॥ ४ ॥ तुका म्हणे हा तों स्वयें परब्रह्म। मूर्ख नेणे वर्म संत-
चरण ॥ ५ ॥

३०२०. जया नाहीं नेम एकादशी व्रत। जाणावें तें प्रेत सर्व
लोकीं ॥ १ ॥ त्याचें वय नित्य काळ लेखीताहे। रागें दांत खाय
करकरा ॥ २ ॥ जयाचिये द्वारीं तुळसीचंद्रावन। नाहीं तें स्मशान
गृह जाणा ॥ ३ ॥ जये कुळीं नाहीं एकही वैष्णव। त्याचा बुडे

भवनदीताफा ॥ ४ ॥ विठोबाचें नाम नुबारी जें तोंड । प्रत्यक्ष तें कुंड चर्मकाचें ॥ ५ ॥ तुका म्हणे त्याचे काष्ठ हातपाय । कीर्तना नव जाय हरीचिया ॥ ६ ॥

३०२१. किती सोसिनी करंटीं । नेणों संसाराची आटी । सर्व-काळ पोटीं । चितेची हळहळ ॥ १ ॥ रिकामिया तोंडें राम । काय उच्चारितां भ्रम । उफराटा भ्रम । गोवी त्रिपय माजिरा ॥ २ ॥ कळतां न कळे । उघडे झांकियेले डोळे । भरलें त्याचे चाळे । अंगीं वारें मायेचें ॥ ३ ॥ तुका म्हणे जन । ऐसें नांवबुद्धिहीन । बहुरंगें भिन्न । एकीं एक न मिळे ॥ ४ ॥

३०२२. झालों म्हणती त्याचें मज वाटे आश्चर्य । ऐका नव्हे धीर वचन माझे ॥ १ ॥ शिजलिया अन्ना ग्वाही दांत हात । जि हेंसि चाखतां न कळे कैसें ॥ २ ॥ तापलिया तेला वावन चंदन । बुंदें एक क्षण शीतळ करी ॥ ३ ॥ पारखी तो जाणे अंतरांचा भेद । मूढ जना छंद लावण्याचा ॥ ४ ॥ तुका म्हणे कसीं निवडे आपण । शुद्ध मंद हीन जैसें तैसें ॥ ५ ॥

३०२३. लोभावरी ठेवुनि हेत । करी असत्य न्याय नीत ॥ १ ॥ त्याच्या पूर्वजां पण । नरकी किडे झोपी जाण ॥ २ ॥ कोटी-गोहत्याभाजक । त्य नी घडेल निष्टक ॥ ३ ॥ मासां स्रवे जें गुंदग । पाजी त्रिटाळ तितरां ॥ ४ ॥ तुका म्हणे ऐसियासी । यम गांजील सायासी ॥ ५ ॥

३०२४. राउळासी जातां त्रास मानी मोठा । वैसतो चोहोटां आदरेंशीं ॥ १ ॥ न करी स्नान संध्या न म्हणे रामराम । गुरु गुडीचें प्रेम अहर्निशीं ॥ २ ॥ देवब्राह्मणांसी जाईना शरण । दासीचे चरण वंदी भावें ॥ ३ ॥ सुगंध चंदन सांडोनियां माशी । वैसे दुर्ग-धीशीं अत्यादरें ॥ ४ ॥ तुका म्हणे अरे ऐक भाग्यहीना । कां रे रामराणा विसरसी ॥ ५ ॥

३०२५. संतांच्या हेळणें वाटलें जें तोंड । प्रत्यक्ष तें कुंड चर्म-काचें ॥ १ ॥ भेसळीचें वीर्य ऐशा अनुभवं । आपुलें परावें नाहीं

खळा ॥ २ ॥ संतांचा जो शोध करितो चांडाळ । धरावा विटाळ बहु त्याचा ॥ ३ ॥ तुका म्हणे केली प्रतिज्ञा याचसाठी । कांहीं माझे पोटी शंका नाही ॥ ४ ॥

३०२६. हरिची हरिकथा नावडे जया । अधम म्हणतां तया वेळ लागे । मनुष्यदेहीं तया नाट पै लागलें । अघोर सांगिलें कुंभपाक ॥ १ ॥ कासया जन्मा आला तो पाषाण । जंत कां होऊन पडिला नाही । उपजे मरोनि वेळोवेळां भांड । परि न धरी लंड लाज कांहीं ॥ २ ॥ ऐसियाची माता कासया प्रसवली । वर नाही घातली मुख्यावरी । देवधर्माविण तो हा चांडाळ । न साहे भूमिभार श्रणभरी ॥ ३ ॥ राम म्हणतां तुझे काय वेचेल । कां हित आपुलें न विचारिसी । जन्मोजन्मांचा होईल नरकी । तुका म्हणे चुकी जरी यासी ॥ ४ ॥

३०२७. कांहीं नित्यनेमाविण । अन्न खाय तो श्रान । वायां मनुष्यपण । भार वाहे तो वृषभ ॥ १ ॥ त्याचा होय भूमिभार । नेणें जातीचा आचार । झाला दावेदार । भोगवी अघोर पितरांसी ॥ २ ॥ अखंड अशुभ वाणी । खरें न बोले स्वप्नीं । पारी तया दुनी । नाही आणीक दुसरा ॥ ३ ॥ पोटा पोसी एकला । भृती दया नाही ज्याला । पाठीं लागे आल्या । अतिताचे द्वारेहीं ॥ ४ ॥ कांहीं संतांचें पूजन । न घडे तीर्थांचें भ्रमण । यमाचा आंदण । शीण थोर पावले ॥ ५ ॥ तुका म्हणे त्यांणीं । मनुष्यपणा केली हाणी । देवा विसरुनि । गेली म्हणतीं मी माझे ॥ ६ ॥

३०२८. भक्ति ज्याची थोडी । पूर्ण विषयाची गोडी ॥ १ ॥ तो नरचि नव्हे पाहीं । खर जाणावा तो देहीं ॥ २ ॥ भजन पूजनही नेणे । कार्य स्वरूपासी जाणे ॥ ३ ॥ तुका म्हणे त्याला । भावंडून बाहेर घाला ॥ ४ ॥

३०२९. देव अवघें प्रतिपादी । वंदी सकळां एका निंदी ॥ १ ॥ तेथें अवघें गेलें वायां । विष घास एके ठायां ॥ २ ॥ सर्वांग कुरवाळी । उपटी एक रोमावळी ॥ ३ ॥ तुका म्हणे चित्त । नाही जयाचें अंकित ॥ ४ ॥

३०३०. कींबिलवाणा झाला आतां । दोष करितां न विचारी ॥ १ ॥ अभिलाषी नारी धन । झकवी जन लटिकेंचि ॥ २ ॥ विश्वासिया करितां घात । न धरी चित्त कांटाळा ॥ ३ ॥ तुका म्हणे नाहीं आला । वृथा गेला जन्मासी ॥ ४ ॥

३०३१. जेणें मुखें स्तवी । तेंचि निंदेपाठीं लावीं ॥ १ ॥ ऐसी अधमाची यार्ता । लापी सोनें खाय माती ॥ २ ॥ गुदद्वारावाटे । मिश्रान्नाचा नरक लोटे ॥ ३ ॥ विंचु लाभेविण । तुका म्हणे वाहे शीण ॥ ४ ॥

३०३२. दुर्बळ हे अवघे जन । नारायणीं विन्मुख ॥ १ ॥ * झाडोनियां हात जाती । पात्र होती दंडासी ॥ २ ॥ शिदोरी तें पाप पुण्य । सर्वें सिण भिकेचा ॥ ३ ॥ तुका म्हणे पडिला वाहो । कैसा पाहा हो लटिक्याचा ॥ ४ ॥

३०३३. द्रव्य असतां धर्म न करी । नागवला राजद्वारीं ॥ १ ॥ माय त्यासि व्याली जेव्हां । रांड सटवी नव्हती तेव्हां ॥ २ ॥ कथा-कार्ळीं निश्र लागे । कार्मीं श्रानापरी जागे ॥ ३ ॥ भांग स्त्रियेसि देतां लाजे । वस्त्र दासीचें घेउनि निजे ॥ ४ ॥ तुका म्हणे जाण । नर गाढवाहनी हीन ॥ ५ ॥

३०३४. सज्जन तो शब्द सत्य जो मानी । छळी दुर्जन आणि-कांसी ॥ १ ॥ एक गुण तो केलासे दोठार्यां । ज्याचा त्यास पाहीं जैसा तैसा ॥ २ ॥ भाविक शब्द बोले वाणीचा । लटिका वाचा वाचाळ तो ॥ ३ ॥ परउपकार घडे तोचि भला । नाट्याळ तयाला दया नाहीं ॥ ४ ॥ जातीवंत तो पायरी जाणे । अधम तो नेणे खुंट जैसा ॥ ५ ॥ हित तें अनहित केलें कैसें । तुका म्हणे पिसें लागलें यासी ॥ ६ ॥

३०३५. आसुरी स्वभाव निर्दय अंतर । मानसीं निष्ठुर आते वादी ॥ १ ॥ याति कुळ येथें असे अप्रमाण । गुणाचें कारण असं अंगीं ॥ २ ॥ काळेंकुट पितळ सोनें शुद्ध रंग । अंगाचेंच अंग

साक्षी देतें ॥ ३ ॥ तुका म्हणे बरी जातीसर्वें भेटी । नवनीत पोटीं
सांठविलें ॥ ४ ॥

३०३६. तोंडें स्वाय फार । पादे बोचा करी मार ॥ १ ॥ एक
ऐसे ते शहाणे । आपुले अधीन तें नेणे ॥ २ ॥ कुले घाडूनि उघडे ।
रागें पाहे लोकांकडे ॥ ३ ॥ खेळे शूतकर्म । मग बोंवली जुलूम
॥ ४ ॥ निजतां आला मोहो । वीतां म्हणे मेला गोहो ॥ ५ ॥ तुका
म्हणे त्यांनीं । मनुष्यपणा केली हानी ॥ ६ ॥

३०३७. गोविंदावांचोनि वदे ज्याची वाणी । हगवण घाणी
पिटपिट ते ॥ १ ॥ मस्तक सांडुनी सिसफुल गुडघां । चार तो
अवघा बावळ्याचा ॥ २ ॥ अंगभूत म्हणूं पूजितो वाहाणा । म्हणतां
शहाणा येंईल कैसा ॥ ३ ॥ तुका म्हणे वेऱ्या सांगे सवासिणी ।
इतर पूजनीं भाव तैसा ॥ ४ ॥

३०३८. यमपुरी त्याणीं वसविली जाणा । उच्छेद भजना विधी
केला ॥ १ ॥ अवघड कोणी न करी सांगतां । सुलभ बहुतां गोड
वाटे ॥ २ ॥ काय ते नेणते होते मागें ऋषी । आधार लोकांसी ग्रंथ
केले ॥ ३ ॥ द्रव्य दारा कोणें स्थापियलें धन । पिंडाचें पाळण विषय
भोग ॥ ४ ॥ तुका म्हणे दोहीं ठार्यां हा फजित । पावे यमदूत जना
हार्तीं ॥ ५ ॥

३०३९. अगत्य ज्या नरका जाणें । वीट मानणें कीर्तनीं ॥ १ ॥
नावडेसा झाला बाप । आलें पाप वस्तीसी ॥ २ ॥ नारायण नाहीं
वाचे । ते यमाचे अंदणें ॥ ३ ॥ तुका म्हणे अभक्तासी । माता
दासी जगझोडी ॥ ४ ॥

३०४०. नेदावी सलगी न करावा संग । करी चित्ता भंग वेळो-
वेळां ॥ १ ॥ सर्प शांतिरूप न म्हणावा भला । झोंबे खवळीला
तात्काळ तो ॥ २ ॥ तुका म्हणे दुरी राखावा दुर्जन । करावें वचन
न घडे तें ॥ ३ ॥

३०४१. याचा कोणी करी पक्ष । तोही त्याशीं समतुल्य ॥ १ ॥
फुकासाठीं पावे दुःखाचा विभाग । पूर्वजाशीं लाग निरयदंडीं ॥ २ ॥

एके राजा न करी दंड । जरि या लंड दुष्टासी ॥ ३ ॥ तुका म्हणे त्याचें अन्न । मद्यपानाचे समान ॥ ४ ॥

३०४२. दानें कांपे हात । नावडे तेविशीं मात ॥ १ ॥ कथी चावटीचे बोल । हिंग क्षीरीं मिथ्या फोल ॥ २ ॥ नव जाती पाय । तीर्था म्हणे वेचूं काय ॥ ३ ॥ तुका म्हणे मनीं नाहीं । न ये आकारातें कांहीं ॥ ४ ॥

३०४३. चाहाडाची माता । व्यभिचारीण तत्त्वता ॥ १ ॥ पाहे संतांचें उणें । छिद्र छळावया सुनें ॥ २ ॥ जाणों त्याच्या वाचें । कांहीं सोडिलें गांठाचें ॥ ३ ॥ तुका म्हणे घात । व्हावा ऐसी जोडी मात ॥ ४ ॥

३०४४. तीर्थ जळ देखे पाषाण प्रतिमा । संत ते अधमा माणसां ऐसे ॥ १ ॥ वांझेच्या भैथुनापरी गेलें वायां । वांडेल्याचें जाया जालें पीक ॥ २ ॥ अभाविक सदा सुतकी चांटाळ । सदा तळमळ चुकेचि ना ॥ ३ ॥ तुका म्हणे वरदळी ज्याची दृष्टिदेहबुद्धि कठी सदा दुःखी ॥ ४ ॥

३०४५. संतनिंदा ज्याचे घरीं । नव्हे घर तें यमपुरी ॥ १ ॥ त्याच्या पापा नाहीं जोडा । संगें जना होय पीडा ॥ २ ॥ संतनिंदा आवडे ज्यामी । तो जिताची नर्कवासी ॥ ३ ॥ तुका म्हणे नष्ट । जाणा गाढव तो स्पष्ट ॥ ४ ॥

३०४६. संत देखोनियां स्वयें दृष्टी टाळी । आदरें न्याहाळी परखीसी ॥ १ ॥ वाट ये कर्णासी संतवाक्यामृता । स्त्रीशब्द ऐकतां निवे कर्ण ॥ २ ॥ कथेमाजी नीज वाढे नित्यक्षणीं । स्त्रियेचे कीर्तनीं प्रेमें जागे ॥ ३ ॥ तुका म्हणे तुम्हीं क्रोधासी न यावें । स्वभावा करावें काय कोणीं ॥ ४ ॥

३०४७. विद्या अल्प परी गर्वशिरोमणि । मजहुनी ज्ञानी कोण आहे ॥ १ ॥ अंगीं भरला ताठा कोणातें मानीना । साधूची छळणा स्वयें करी ॥ २ ॥ साधूचे देहाचा मानी जो विटाळ । त्रिलोकीं चांडाळ तोचि एक ॥ ३ ॥ संतांची जो निंदा * करी मुखें जपे ।

* करितो या मुखें.

खेतला सकळ पापें तोचि एक ॥ ४ ॥ तुका म्हणे ऐसे मावचे मइंद ।
त्यांपाशीं गोविंद नाहीं नाहीं ॥ ५ ॥

३०४८. आणिकांच्या कापिती माना । निष्ठुरपणा पार नाहीं
॥ १ ॥ करिती वेटे उसणवारी । यमपुरीं भोगावया ॥ २ ॥ सेंद-
राचें दैवत केलें । नवस बोलें तयासी ॥ ३ ॥ तुका म्हणे नाचतीं
पोरें । खाडितां येरें अंग दुःखें ॥ ४ ॥

३०४९. कावळिया नाहीं दया उपकार । काळिमें अंतर विटा-
ळतें ॥ १ ॥ तैसें कुजनाचें जिणें अमंगळ । घाणेरी वांगळ वदे
वाणी ॥ २ ॥ कडु भोपळ्याचा उपचारें पाक । सेविल्या तिडीक
कपाळासी ॥ ३ ॥ तुका म्हणे विष सांडूं नेणे साप । आदरें तें पाप
त्याचे ठायीं ॥ ४ ॥

३०५०. माकडें मुठीसी धरिले फुटाणे । गुंतले ते नेणे हात
तेथें ॥ १ ॥ काय तो तयाचा लेखावा अन्याय । हित नेणे काय
आपुलें तें ॥ २ ॥ शुकें नळिकेशीं गोवियेले पाय । विसोनि जाय
पक्ष दोन्ही ॥ ३ ॥ तुका म्हणे एक ऐसे पशु जीव । न चले उपाव
काहीं तेथें ॥ ४ ॥

३०५१. सोनियाचें ताट क्षीरीनें भरिलें । भक्षावया दिलें श्राना-
लार्गी ॥ १ ॥ मुक्ताफळहार खरासी घातला । कस्तुरी सुकराला
चोजविला ॥ २ ॥ वेदपरायण बधिरा सांगे ज्ञान । तयासी तें खूण
काय जाणे ॥ ३ ॥ तुका म्हणे ज्याचे तोचि एक जाणें । भक्तिचें
महिमान साधु जाणे ॥ ४ ॥

३०५२. शिकवणें नाक झाडी । पुढील जोडी कळेना ॥ १ ॥
निरयगांवीं भोग देता । तेथे सत्ता आणिकांची ॥ २ ॥ अवगुणांचा
सांटा करी । तेचि धरी जीवासी ॥ ३ ॥ तुका म्हणे जडबुद्धि ।
कर्म शुद्धि सांडवी ॥ ४ ॥

३०५३. विष्ठा भक्षी तया अमृत पारिखें । वांगळासी सखें वांग-
ळचि ॥ १ ॥ नये पाहों काहीं गोन्हवाडाचा अंत । झर्णां ठाका संत
दुर्जनापें ॥ २ ॥ भेंसळीच्या बीजा अमंगळ गुण । उपजवी शीण

दरुषणें ॥ ३ ॥ तुका म्हणे छीयू जया घरीं धन । तथें तें कारण कासयाचें ॥ ४ ॥

३०५४. दुर्जनाची जाती । त्याचे तोंडीं पडे माती ॥ १ ॥ त्याची बुध्दि त्यासी नाडी । वाचे अनुचित बडबडी ॥ २ ॥ पाहे संतांकडे । दोषट्टी सांडी भिडे ॥ ३ ॥ उंच नीच नाहीं । तुका म्हणे खळा कांहीं ॥ ४ ॥

३०५५. नागलें देखोनि चांगलें बोलें । आपुलें वेचूनि त्यापुढें खुलें ॥ १ ॥ अधमाचें आंगळ गुण । उचित नेणें तो धर्म काण ॥ २ ॥ आर्तभूता न घली पाण्याची चुळ । न मगे त्यासी घाली साकरगुळ ॥ ३ ॥ एकासी धड न बोलें वाचा । एकासी म्हणे मी तुझे बांदीचा ॥ ४ ॥ एका देखोनि लपवी भाकरी । एकासी आड पडोनि होकरी ॥ ५ ॥ तुका म्हणे ते गाढवपशु । लाभेविण केला आयुष्याचा नाशु ॥ ६ ॥

३०५६. गाढव भुंगारिलें कोडें । कांहीं केल्या नव्हे घोडें ॥ १ ॥ त्याचें मुंकणें न राहें । स्वभावासी करील काय ॥ २ ॥ श्वान शिबिके बैसविलें । मुंकतां न राहें उगलें ॥ ३ ॥ तुका म्हणे स्वभाव-कर्म । कांहीं केल्या न सुटे धर्म ॥ ४ ॥

३०५७. सेट्या ना चौधरी । पांडेपण वाहे शिरी ॥ १ ॥ जकातीचा धंदा । तेथे पाप वसे सदा ॥ २ ॥ गाई म्हैसी हेड । तूप विकी महाद्राड ॥ ३ ॥ तुका म्हणे पाहीं । तेथें पुण्या रीघ नाहीं ॥ ४ ॥

३०५८. संता नाहीं मान । देव मानी मुसलमान ॥ १ ॥ ऐसे पोटाचे मारिले । देवा आशा विटांविळे ॥ २ ॥ घाली लोटांगण । बंदी नीचाते चरण ॥ ३ ॥ तुका म्हणे धर्म । न कळे माजल्याचा भ्रम ॥ ४ ॥

३०५९. अंगी ब्रह्मक्रिया खिस्तीचा व्यापार । हिंडे घरोघर चांडाळांचे ॥ १ ॥ अंत्यजाची खिचडी घेताती मागून । गाळिया-प्रदान मायबाहिणी ॥ २ ॥ उत्तमकुळीं जन्म क्रिया अमंगळ । बुडविलें कुळ उभयतां ॥ ३ ॥ तुका म्हणे ऐसी कालियुगाची चाली । स्वार्थें बुडविली आचरणें ॥ ४ ॥

३०६०. खिस्तीचा उदीम * उदिमांत हीन । करिती ब्राह्मण कलियुगी ॥ १ ॥ वेवसाव करी पर्वत मांगापासीं । ते पै विटाळासी न मानिती ॥ २ ॥ मांगिणीशीं नित्य करीतसे लेखा । तोंडावरी थुंका पडतसे ॥ ३ ॥ आशा माया रांड नांव हें कागदीं । आठवीना कधीं नारायण ॥ ४ ॥ तुका म्हणे देह झाले पराधीन । पांडुरंगाविण गति नाहीं ॥ ५ ॥

३०६१. बीर्जी फळाचा भरंवसा । जतन सिचनासरिसा । चालविलिया आशा । काकुळती ते नाड ॥ १ ॥ हा तोंगढसंधीचा ठाव । पिकें पिकविला भाव । संकोचोनि जीव । दशा केली जतन ॥ २ ॥ माती घाली धनावरी । रांडा रोटा वरीवरी । सुखाचें शेजारीं । दुःख भ्रमें भोगितसे ॥ ३ ॥ तुका म्हणे दिशामुली । झाल्या उफराटी चाली । निवाड्याची बोली । अनुभवे साक्षीसी ॥ ४ ॥

३०६२. कथा पुराण ऐकतां । झोपें नाथिलें तत्त्वतां । खाटेवरी पडतां । व्यापी चिंता तळमळ ॥ १ ॥ ऐसी गहन कर्मगति । काय तयासी रडती । झाले जाणते जे चिंतीं । कांहीं नेषे आपुल्या ॥ २ ॥ उदक लावितां न धरे । चिंता करी केऱ्हां सरे । जाऊं नका धीरें । म्हणे करिता ढवाळ्या ॥ ३ ॥ जवळी गोंचिड क्षीरा । जैसी कमळणी ददुरा । तुका म्हणे दुरा । देशत्यागें तयासी ॥ ४ ॥

३०६३. कंठीं कृष्णमणी । नाहीं अशुभ ते वाणी ॥ १ ॥ हो कां नर अथवा नारी । रांड तयें नांवें खरीं ॥ २ ॥ नाहीं हातीं दान । शूरपणाचें कांकण ॥ ३ ॥ वाळियेलीं संतीं । केली बोडानी फजिती ॥ ४ ॥ तुका म्हणे ताळा । नाहीं त्याची अवकळा ॥ ५ ॥

३०६४. बीजापोटीं पाहे फळ । त्रिध न करितां सकळ ॥ १ ॥ तया मूर्ख म्हणावें वेडे । कैसें तुटेल सांकडें ॥ २ ॥ दावितिया वाट । वेठी धरूं पाहे चाट ॥ ३ ॥ पुढिल्या उपाया । तुका म्हणे राखे काया ॥ ४ ॥

३०६५. खद्योतें फुलविलें रविपुढें दुंग । साक्षी तंव जग उभ-

* ब्राह्मण कलियुगी । महारवाडीं मार्गी हिंडतसे ॥ १ ॥

यता ॥ १ ॥ आपल्या आपण नाहीं शोभों येत । चार करी स्फीत दाखवूनि ॥ २ ॥ खाणार ताकाचें असे तें × मांजर । आपणचि अधीर कळों येतें ॥ ३ ॥ तुका म्हणे जळो मैदाची मवाळी । दावूनियां नळी कापी सुखें ॥ ४ ॥

३०६६. अभक्ताचे गांवीं साधु म्हणजे काय । व्याघ्रवाडा गाय सांपडली ॥ १ ॥ कसावाचे आळी मांडिलें प्रमाण । वस्वणाची आण तया काई ॥ २ ॥ मोतीयाची गोणी माळेवोळी नेली । पुसती केवळ्या केली पासरी हे ॥ ३ ॥ केळी आणि बोरी वसती शेजारीं । संवाद कोणे परी घडे यथें ॥ ४ ॥ तुका म्हणे खीर केली का हे-ळ्याची । शुद्ध गोडी केंची वसे तथें ॥ ५ ॥

३०६७. नाहीं देवाचा विश्वास । करी संतांचा उपहास ॥ १ ॥ त्याचे तोंडीं पडे माती । हीन शूकराची जाती ॥ २ ॥ घोकुनी अक्षरें । वाद छळणा करीत फिरे ॥ ३ ॥ म्हणे देवासी पाषाण । तुका म्हणे भावहीन ॥ ४ ॥

३०६८. जाणिवेच्या भारें चेंपला उर । सदा बुरबुर सरोचि ना ॥ १ ॥ किती याचे बोल ऐकों कानीं । मारिलें घाणीं नाळिकरी ॥ २ ॥ मिठेंविण काय आळणी हे बोल । कोरडीच फोल घसघस ॥ ३ ॥ तुका म्हणे डंगान कळे हित । किती फजित करूं तरी ॥ ४ ॥

३०६९. माकडा दिसती कंवटी नारळे । भोक्ता तो निराळे वरल सारी ॥ १ ॥ एका रस एका तोंडीं पडे माती । आपुलाले नेती विभाग ते ॥ २ ॥ सुनियासी क्षीर चारिल्या ओकवी । भोक्ता तो सवी धणीवरी ॥ ३ ॥ तुका म्हणे मूर्ख वागविती भार । नेतील तें सार परीक्षक ॥ ४ ॥

३०७०. मांस खातां हाउस करी । जोडोनि वैरी ठेवियेला ॥ १ ॥ कोण त्याची वरील कींव । जीवें जीव नेणती ॥ २ ॥ पुढिलांसाठीं पाजवी सुरी । आपुली चोरी अंगुळी ॥ ३ ॥ तुका म्हणे कुटिती हाडें । आपुल्या नाडें रडतील ॥ ४ ॥

३०७१. सिंदळीचे सोड्रे चोराचिया दया । तेही जाणा तथा
संवसर्गी ॥ १ ॥ फुकासाठीं भोगे दुःखाचा तो वांटा । उभारोनि
कांटा वाटेवरी ॥ २ ॥ सर्प पोसूनियां दुधाचाही नाश । केलें थीता
विष अमृताचें ॥ ३ ॥ तुका म्हणे त्यासी न करितां दंडन । पुढिल्या
खंडन नव्हे दोषा ॥ ४ ॥

३०७२. काय वृंदावन माखियेलें गुळें । काय जिरें काळें उप-
चारिलें ॥ १ ॥ तैसी अधमाची जातीच अधम । उपदेश श्रम करावा
तो ॥ २ ॥ न कळे विंचासी कुरवाळिलें अंग । आपले ते रंग दावी-
तसे ॥ ३ ॥ तुका म्हणे न ये पाकासी दगड । शूकरासी गोड जैसी
विष्ठा ॥ ४ ॥

३०७३. सुगरणीबाई थिता नास केला । गूळ तो घातला
भार्जीमध्ये ॥ १ ॥ क्षीरीमध्ये हिंग दुधामध्ये बोळ । थितेंचि वोंगळ
नाश केला ॥ २ ॥ हिरयाचे पेटे आणियेल्या गारा । खांदीं शिरीं
भारा व्यर्थ वाहे ॥ ३ ॥ दळण दळोनि भरीयेली पाळी । भरडोनि
वोंगळी नास केला ॥ ४ ॥ कापुराचे सांतें आणिला लसण । वाग-
वितां शीण दुःख होय ॥ ५ ॥ रत्नाचा जोहरी रत्नचि पारखी ।
येर देखोवेखीं हातीं घेती ॥ ६ ॥ तुका म्हणे जरी योग घडे निका ।
न घडतां थुंका तोंडावरी ॥ ७ ॥

३०७४. कावळ्याच्या गळां मुक्ताफळमाळा । तरी काय त्याला
भूषण शोभे ॥ १ ॥ गजालागीं केला कस्तुरीचा लेप । तिचें तो
स्वरूप काय जाणे ॥ २ ॥ बकापुढें सांगे भावार्थ वचन । वाउगाची
शीण होय त्यासी ॥ ३ ॥ तुका म्हणे तैसे अभाविक जन । त्यांसी
वायां शीण करूं नये ॥ ४ ॥

३०७५. कोणा चिंता आड । कोणा लोकलाज नाड ॥ १ ॥
कैचा राम अभागिया । करी वटवट वायां ॥ २ ॥ स्मरणाचा राग ।
क्रोधें विटाळलें अंग ॥ ३ ॥ तुका म्हणे जडा । काय चाले या
दगडा ॥ ४ ॥

३०७६. लटिफ्याची वाणी * चवीना संवाद । नाहीं कोणां

* वचनाचा संवाद

३९ तु.गा.

वाद रूचों येत ॥ १ ॥ अन्याय तो त्याचा नव्हे वायचाळा । माय-
बापीं वेळां न साधिली ॥ २ ॥ अनावर अंगीं प्रबळ अवगुण ।
तातडीनें मन लाहो साधी ॥ ३ ॥ तुका म्हणे दोष आणि अवकळा ।
न पडतां ताळा घडतसे ॥ ४ ॥

३०७७. दर्पणासी नकटें लाजे । शुद्ध खिजे देखोनि ॥ १ ॥
ऐसें अवगुणांचे बाधें । दिसे सुधे विपरीत ॥ २ ॥ अंधळ्यासी काय
हिरा । गाराचि तो सारिखा ॥ ३ ॥ तुका म्हणे भुंके सुणें । ठाया
नेणे ठाव तो ॥ ४ ॥

३०७८. संसाराचे धांवें वेठी । आवडी पोटीं केवढी ॥ १ ॥
हागों जातां दगड सांची । अंतरीं हे संकल्प ॥ २ ॥ लाज तेवढी
नारायणीं । वांकडी वाणी पौराणें ॥ ३ ॥ तुका म्हणे बेशरमा । वरी
श्रमा पडिभरू ॥ ४ ॥

३०७९. कैसा सिंदळीचा । नव्हे ऐसी ज्याची वाचा ॥ १ ॥
वाचे नुचचारी गोविंदा । सदा करी परनिंदा ॥ २ ॥ कैसा निरय-
गांवा । जाऊन पवे विसांवा ॥ ३ ॥ तुका म्हणे दंड । कैसा न पवे
तो लंड ॥ ४ ॥

३०८०. जन्मांतरिचा परिट न्हावी । जात ठावी त्यानें ते ॥ १ ॥
वाखर जैसा चरचरी । तोंड करी संवदणी ॥ २ ॥ पूर्व जन्मीं
शिखासूत्र । मळ सूत्र अंतरीं ॥ ३ ॥ तुका म्हणे करिती निंदा ।
धुवटधंदा पुढिलांचा ॥ ४ ॥

३०८१. माहार मातेचे पणी भरे । न कळे खरें पुढील ॥ १ ॥
वोंगळ अधमाचे गुण । जातां घडी नलगेचि ॥ २ ॥ श्वान झोळी
स्वामिसत्ता । कोप येतां * उतरे ॥ ३ ॥ तुका म्हणे गुमान कां ।
सांगों लोकां अधमासी ॥ ४ ॥

३०८२. ऐसें ठावें नार्हीं सूढा । सोस काकुलती पुढां ॥ १ ॥
माझी नका ज.ळं भांडीं । पोटीं भय से.स तोंडीं ॥ २ ॥ पातलिया
काळ । तेव्हां काय चाले बळ ॥ ३ ॥ संचित तें करी । नरका

जाया मेल्यावरी ॥ ४ ॥ परउपकार । न घडावा हा विचार ॥ ५ ॥
तुका म्हणे लांसी । आतां भेटों नये ऐसी ॥ ६ ॥

३०८३. पैल घरीं झाली चोरी । देहा करी बोंब ॥ १ ॥ हाबा
हाबा करिसी काय । फिराऊनि नेट्यां वाय ॥ २ ॥ सांडूनियां
शुद्धी । निजलासी गेली बुद्धि ॥ ३ ॥ चोरीं तुझा काढिला बुर ।
वेगळें भावा घातला दूर ॥ ४ ॥ भलतियासी देसी वाव । लाहेसी
तूं एवढा ठाव ॥ ५ ॥ तुका म्हणे अझुनी तरी । उरलें तें जतन
करीं ॥ ६ ॥

३०८४. कुतऱ्याऐसें ज्याचें जिणें । संग कोणें न करिजे ॥ १ ॥
जाय तिकडे हाडहाडी । गोऱ्हावाडीच सोयरीं ॥ २ ॥ अवगुणांचा
त्याग नाही । खवळें पाहीं उपदेशें ॥ ३ ॥ तुका म्हणे कैची लवी ।
ठेंग्या केवीं अंकुर ॥ ४ ॥

३०८५. वेद शास्त्र नाही पुराण प्रमाण । तयाचें वदन नाव-
लोका ॥ १ ॥ तार्किकाचें अंग आपणा पारिखें । माजिन्यासारिखे
वाईचाले ॥ २ ॥ माता निदी तया कोण तो आधार । भंगलें खापर
याच नांवें ॥ ३ ॥ तुका म्हणे आडरानें ज्याची जाली । तयाची ते
बोली मिठेंविण ॥ ४ ॥

३०८६. दुर्जनाची जोडी । सज्जनाचे खेंटर तोडी ॥ १ ॥ पाहे
निमित्त्य तें उणें । धांवे छळावया सुनें ॥ २ ॥ न म्हणे रामराम ।
मनें वाचें हेंचि काम ॥ ३ ॥ तुका म्हणे भागा । आली निंदा करी
मागा ॥ ४ ॥

३०८७. दुर्जनासी करी साहे । तोही लाहे दंड हे ॥ १ ॥ शिंद-
ळीच्या कुंठणी वाटा । संग खोटा खोट्याचा ॥ २ ॥ येर येरा
कांचणी भेटे । आगी उठे तेथूनी ॥ ३ ॥ तुका म्हणे कापूं नाकें ।
पुढें आणिकें शिकविती ॥ ४ ॥

३०८८. दुर्जनाचें अंग अवघेंचि सरळ । नर्काचा कोथळ सांठ-
वला ॥ १ ॥ खाय अमंगळ बोले अमंगळ । उठवी कपाळ संघष्टणें
॥ २ ॥ सर्पा मंत्र चाले धरावया हातीं । खळाची ते जाती

निखळची ॥ ३ ॥ तुका म्हणे कांहीं न साहे उपमा । आणीक
अधमा वोखट्यासी ॥ ४ ॥

३०८९. दुर्जनाचा मान । सुखें करावा खंडण ॥ १ ॥ लाता हाणो-
नियां वारी । गुंडा वाट शुद्ध करी ॥ २ ॥ बहुतां पीडी खळ ।
त्याचा धरावा विटाळ ॥ ३ ॥ तुका म्हणे नखें । काटुनि टाकि-
जेती सुखें ॥ ४ ॥

३०९०. सापें ज्यासी खावें । तेणें प्राणासी मुकावें ॥ १ ॥ काय
लाधला दुर्जन । तोडावरी थुंके जन ॥ २ ॥ विंचु हाणी नांगी ।
अन्न लावी आणिकां अंगीं ॥ ३ ॥ तुका म्हणे जाती । नरका पावलीं
चालती ॥ ४ ॥

३०९१. काय ढोरापुढें घालूनि मिष्टान्न । खरासी लेपन चंद-
नाचें ॥ १ ॥ नको नको देवा खळाची संगति । रस ज्या पंगती
नाही कथे ॥ २ ॥ काय सेज बाज माकडा विलास । अळंकारा नास
करुनि टाकी ॥ ३ ॥ तुका म्हणे काय पाजूनि नवनीत । सर्पा विष
थीत अमृताचे ॥ ४ ॥

३०९२. दुष्टाचें चिंतन * भिन्न अंतरीं । जरी जन्मावरी उपदे-
शिला । पालयें घागरी घातलें जीवन । न धरीच जाण तेंही त्याळा
॥ १ ॥ जन्मा येडानि तेणें पतनचि साधिलें । तमोगुणें व्यापिलें ज्या
नरा । जळो जळो हें त्याचें ज्यालेपण । कासया हें आलें संव-
सारा ॥ २ ॥ पाषाण जीवनीं असतां कल्पवरी । पाहातां अंतरीं
कोरडा तो । कुचर मुग नयेचि पाका । पाहातां सारिखा होता
तैसा ॥ ३ ॥ तुका म्हणे असे उपाय सकळां । न चले या खळा
प्रयत्न कांहीं । म्हणऊनि संग न करितां भला । धरितां अबोला
सर्व हित ॥ ४ ॥

३०९३. दिवट्या वाद्य लावूनि खाणें । करुनि मंडण दिली
हार्ती ॥ १ ॥ नवरा नेईल नोवरी घरां । पूजन वरा पाशाचें ॥ २ ॥

गौराविली विहीण व्याही । घडिलें कांहीं ठेवूं नका ॥ ३ ॥ करूं
घावें व्हावें बरें । ठार्यांचें कां रे न कळेचि ॥ ४ ॥ वन्हाडियांचे लागे
पाठी । जैसी उटी कातेली ॥ ५ ॥ तुका म्हणे जोडिला थुंका । पुढें
नरका सामग्री ॥ ६ ॥

३०५४. दुर्जनाची गंधी विप्रेचिये परी । देखोनियां दुरी व्हावें
तया ॥ १ ॥ आइका हो तुम्ही मात हे सज्जन । करूं संघट्टन नये
बोलो ॥ २ ॥ दुर्जनाचे अंगी अखंड विटाळ । वाणी रजस्वला स्रवे
तैसी ॥ ३ ॥ दुर्जनाचें भय धरावें त्यापरी । पिसाळल्यावरी धांवें
श्रान ॥ ४ ॥ दुर्जनाचा भला नव्हे अंगसंग । बोलिलासे त्याग
देशाचा त्या ॥ ५ ॥ तुका म्हणे किती सांगावें पृथक । अंगकुंभीपाक
दुर्जनाचें ॥ ६ ॥

३०५५. नये पाहों मुख मात्रागमन्याचें । तैसैं अभक्ताचें गुरु-
पुत्रा ॥ १ ॥ म्हणऊनि बरें धरितां एकान्त । तेंणें नव्हे घात भज-
नासी ॥ २ ॥ नये होऊं कदा निंदकाची भेटी । ज्या द्वैत पोटीं
बांडाळाच्या ॥ ३ ॥ तुका म्हणे नका बोलों त्यासी गोष्टी । ज्यां-
चिया दृष्टी पाप वाढें ॥ ४ ॥

३०५६. हुंदकी पिसवी हालवितां दाढी । माळेमणी ओढी निंदेचे
ते ॥ १ ॥ त्याचें फळ पार्की यमाचे ते दंड । घर केलें कुंड कुंभ-
पार्की ॥ २ ॥ क्रोध पोटीं मांग आणिला अंतरा । भुंकोनि कुतरा
जप करी ॥ ३ ॥ तुका म्हणे स्नान केलें मळमूत्रें । जाविलीं पितरें
अमंगळें ॥ ४ ॥

३०५७. देखोनि पुराणिकाची दाढी । रडे स्फुंदे नाक ओढी ॥ १ ॥
प्रेम खरें दिसे जना । भिन्न अंतरीं भावना ॥ २ ॥ आवरितां नावरे ।
खूर आठवी नेवरे ॥ ३ ॥ बोलों नये मुखां वाटां । म्हणे होता व्याचा
तोटा ॥ ४ ॥ दोन्ही शिंगें चारी पाय । खुणा दावी म्हणे होय ॥ ५ ॥
मना आणितां बोकड । मेला त्याची चरफड ॥ ६ ॥ होता भाव
पोटीं । मुखा आलासे शेंबटीं ॥ ७ ॥ तुका म्हणे कुडें । कळों येतें तें
रोकडें ॥ ८ ॥

३०५८. आड पडे काडी । तरि ते बहुत पाणी खोडी ॥ १ ॥

ऐसे दुर्जन संगती । बहुतांचे घात होती ॥ २ ॥ एक पडे माशी । तरी ते बहु अन्न नाशी ॥ ३ ॥ तुका म्हणे रांड । ऐसी का ते व्याली भांड ॥ ४ ॥

३०९९. दोराच्या आधारे पर्वत चढला । पाउलासी केला अप-घात ॥ १ ॥ अष्टोत्तरशें व्याधि वैद्यें दवडूनि । तो वैद्य मारुनि उत्ती-र्णता ॥ २ ॥ नव मास माया वाहिलें उदरीं । ते माता चौबारीं नम्र केली ॥ ३ ॥ गायत्रीचें क्षीर पिळुनि घेऊनि । उपवासी बांधोन ताडीतसे ॥ ४ ॥ तुका म्हणे गुरुनिदकाचें तोंड । पाहातां नरककुड पूर्वजांसी ॥ ५ ॥

३१००. दुर्बळें सदैवा । म्हणे नागवेल केव्हां ॥ १ ॥ आपणा ऐसें करूं पाहे । स्वभावासी करिल काय ॥ २ ॥ मूढ सभे आंत । इच्छी पंडिताचा घात ॥ ३ ॥ गाढ्या देखुनि शूर । उगीच करी बुर-बुर ॥ ४ ॥ आणिकांचा हेवा । न करीं शरण जाई देवा ॥ ५ ॥ तुका म्हणे किती । करूं दुष्टाची फजिती ॥ ६ ॥

३१०१. निवाचिया झाडा साकरेचें आळें । आपुलीं तीं फळें न संडीच ॥ १ ॥ तैसें अधमाचें अमंगळ चित्त । वमन तें हित करुनी सांडी ॥ २ ॥ परिसाचे अंगीं लाविलें खापर । पालट अंतर नेषे त्यांचें ॥ ३ ॥ तुका म्हणे वेळू चंदना संगतीं । काय ते असती जव-ळिकें ॥ ४ ॥

३१०२. न विचारतां ठायाठाव । काय भुंके तो गाढव ॥ १ ॥ केला तैसा लाहे दंड । खळ अविचारी लंड ॥ २ ॥ करावें लाताळें । ऐसें नेणे कोण्या काळें ॥ ३ ॥ न कळे उचित । तुका म्हणे नीत हित ॥ ४ ॥

३१०३. महारासी शिवे । कोपे ब्राह्मण तो नव्हे ॥ १ ॥ तया प्रायश्चित्त कांहीं । देहत्याग करितां नाहीं ॥ २ ॥ नातळे चांडाळ । त्याचा अंतरीं विटाळ ॥ ३ ॥ ज्याचा संग चिर्ती । तुका म्हणे तो ते याती ॥ ४ ॥

३१०४. अभक्त ब्राह्मण जळो त्याचें तोंड । काय त्यासी रांड

प्रसवली ॥ १ ॥ वैष्णव चांभार धन्य त्याची माता । शुद्ध उभयतां कुळ याती ॥ २ ॥ ऐसा हा निवाडा झालासे पुराणीं । नव्हे माझी वाणी पदरींची ॥ ३ ॥ तुका म्हणे आगी लागो थोरपणा । दृष्टि त्या दुर्जना न पडो माझी ॥ ४ ॥

३१०५. मुद्दल जतन जालें । मग लाभाचें काय आलें ॥ १ ॥ घरीं देउनि अंतर गांठी । राखा पारक्या न सुटें मिठी ॥ २ ॥ घाला पडे थोडेंच वाटे । काम मैदाचें चपटे ॥ ३ ॥ तुका म्हणे वरदळ खाटें । फांसे अंतरींच्या कपटें ॥ ४ ॥

३१०६. गाढवाचें तानें । पालटतें क्षणक्षणें ॥ १ ॥ तैसे अध-माचे गुण । एकविध नाहीं मन ॥ २ ॥ उपजतां बरें दिसे । रूप वाढतां तें नासे ॥ ३ ॥ तुका म्हणे भुंकते वेळे । वेळ अवेळ न कळे ॥ ४ ॥

३१०७. नावडे तरि का येतील हे भांड । घेऊनियां तोंड काळें येथें ॥ १ ॥ नासोनियां जाय रस या संगती । खळाचे पंगती नारा-यणा ॥ २ ॥ तोंडावाटे नर्क काढी अमंगळ । मिष्टान्ना विटाळ करी सुणें ॥ ३ ॥ तुका म्हणे नाहीं संताची मर्यादा । निंदे तोचि निंदा मायझवा ॥ ४ ॥

३१०८. जेवीं नवज्वरें तापलें शरीर । लागे त्या क्षीर विपतुल्य ॥ १ ॥ तेवीं परमार्थ जीहीं दुराविला । तयालार्गी झाला सन्निपात ॥ २ ॥ कामीन जयाच्या जाहाली नेत्रासी । देखे तो चंद्रासी पीत-वर्ण ॥ ३ ॥ तुका म्हणे मद्यपानाची आवडी । न रुचे त्या गोडी नवनीताची ॥ ४ ॥

३१०९. रासभ धुतला महा तीर्थांमाजी । नव्हे जैसा तेजी शामकर्ण ॥ १ ॥ तेवीं खळा काय केल्या उपदेश । नव्हेचि मानस शुद्ध त्याचें ॥ २ ॥ सर्पासी पाजिलें शर्करापीयूष । अंतरींचें विष जाऊं नेणे ॥ ३ ॥ तुका म्हणे श्राना क्षिरीचें भोजन । सर्वेंचि वमन जेवीं त्या ॥ ४ ॥

३११०. स्मशान ते भूमी प्रेतरूप जन । सेवाभक्तिहीन ग्राम-

वर्सा ॥ १ ॥ भरतील पोटें श्रानाचिया परी । वस्ति दिली घरीं
यमदूतां ॥ २ ॥ अपूज्य लिंग तेथें अतित ने घे थारा । ऐसी वस्ति
चोरा कंटकांची ॥ ३ ॥ तुका म्हणे नाहीं ठावी स्थिति मती ।
यमाची निश्चिती कुळवाडी ॥ ४ ॥

३१११. श्रान शीघ्रकोपी । आपणा घातकर पापी ॥ १ ॥ नाहीं
भीड आणिक धीर । उपदेश न जिरे क्षीर ॥ २ ॥ माणसांसि मुंके ।
विजातीनें घावें थुंके ॥ ३ ॥ तुका म्हणे चित्त । मळिण करा ते
फजित ॥ ४ ॥

३११२. अधमाचें चित्त अहंकारी मन । उपदेश शीण तया केला
॥ १ ॥ पापियाचें मन न करी आचार । विधवेसी शृंगार व्यर्थ
केला ॥ २ ॥ अधमाचें चित्त दुश्चित्त ऐकेना । * वायांवाण मना
करुनी काय ॥ ३ ॥ गर्दभासी दिली चंदनाची उटी । केशर ललार्ती
शूकराच्या ॥ ४ ॥ पतिबंधकेसी सांगतां उदंड । परि ते पाषांड तिचें
मनीं ॥ ५ ॥ तुका म्हणे तैसें अभाविकां सांगतां । वाउगाचि चित्त
शीण होय ॥ ६ ॥

३११३. दावूनियां मांड । पुरे न करिती भांड ॥ १ ॥ जळो
जळो तैसें जिणें । फटमर लाजिरवाणें ॥ २ ॥ घेतलें तें सोंग । बरवें
संपादावें सांग ॥ ३ ॥ तुका म्हणे धीरें । देव नुपेक्षील खरें ॥ ४ ॥

३११४. घरीं रांड पोरें मरती उपवासी । सांगे लोकांपासी
थोरपण ॥ १ ॥ नेऊनियां घरा दाखवावें काय । काळतांडा जाय
चुकवूनि ॥ २ ॥ तुका म्हणे आम्ही जाणों त्या प्रमाण । ठकावे हे
जन तैसे नव्हों ॥ ३ ॥

३११५. जातो वाराणसी । निरवी गाई घोडे म्हैसी ॥ १ ॥
गेलों येतों नाहीं ऐसा । सत्य माना रे भरंवसा ॥ २ ॥ नका काढूं
माझीं पेंवें । तुम्ही बरळा भूस खावें ॥ ३ ॥ भिकारियाचे पाठीं ।
तुम्ही घेजनि लागा काठी ॥ ४ ॥ सांगाल जेवाया ब्राह्मण । तरी
कापाल माझी मान ॥ ५ ॥ वोकलिया वोका । म्यां खचिला नाहीं

रुका ॥ ६ ॥ तुम्हीं खावें ताकपाणी । जतन करा माझें लोणी ॥ ७ ॥
नाहीं माझे मर्नी । पोरें रांडा नागवणी ॥ ८ ॥ तुका म्हणे नष्ट ।
होतें तैसें बोले स्पष्ट ॥ ९ ॥

३११६. उद्धत त्या जाती । द्रव्यें रंगल्या उद्धती ॥ १ ॥ म्हण-
ऊनि बहु फार । त्यासी असावें अंतर ॥ २ ॥ कैचें पाठी पोट ।
गोड विषासी शेवट ॥ ३ ॥ तुका म्हणे सापा । न कळे कुरवाळिलें
बापा ॥ ४ ॥

३११७. बरगासाठीं खादलें शेण । मिळतां अन्न न संडी ॥ १ ॥
फजित तो केला लाहे । ताडण साहे गौरव ॥ २ ॥ ओढाळाची
आंगळ ओढी । उगी खोडी नवजाय ॥ ३ ॥ तुका फर्जित करी
बुच्या । विसरे कुच्या खोडी तेणें ॥ ४ ॥

३११८. जेवितांही धरी । नाक हागतियेपरी ॥ १ ॥ ऐसियाचा
करी चाळा । आपुलीच अवकळा ॥ २ ॥ सांडावें मांडावें । काय
ऐसें नाहीं ठावें ॥ ३ ॥ तुका म्हणे करी । ताक दुधा एकसरी ॥ ४ ॥

३११९. शिंदळा साल्याचा नाहीं हा विश्वास । बाईल तो त्यास
न विसंबे ॥ १ ॥ दुष्ट बुद्धि चोरी करी निरंतर । तो म्हणे इतर
लोक तैसे ॥ २ ॥ तुका म्हणे जया चिर्ती जे वासना । तयाची
भावना तयापरी ॥ ३ ॥

३१२०. चुंभळीशीं करी चुंभळीचा संग । अंगीं वसे, गुण क्रिया-
हीन ॥ १ ॥ बीजाऐसें फळ दावी परिपार्की । परिमळ लौकिकीं
जातीऐसा ॥ २ ॥ माकडाच्या गळां रत्न कुळांगना । सांडूनियां
सुना बिदी धुंढी ॥ ३ ॥ तुका म्हणे ऐसा व्याली ते गाढवी ।
फजिती ते व्हावी आहे पुढें ॥ ४ ॥

३१२१. आधींच आळशी । वरी गुरुचा उपदेशी ॥ १ ॥ मग
त्या कैची आडकाठी । विधिनिषेधाची भेटी ॥ २ ॥ नाचरेवे धर्म ।
न करवे विधिकर्म ॥ ३ ॥ तुका म्हणे ते गाढव । घेती मनासवें
धांव ॥ ४ ॥

३१२२. गाढवाचे अंगीं चंदनाची उटी । राखेसवें भेटी केली

तेणें ॥ १ ॥ सहज गुण जयाचिये देहीं । पालट तो कांहीं नव्हे
तया ॥ २ ॥ माकडाचे गळां मोलाचा तो मर्णा । घातला चावुनी
थुंकोनि टाकी ॥ ३ ॥ तुका म्हणे खळा नावडे हित । अविद्या
वाढवीत आपुले मतें ॥ ४ ॥

३१२३. नेणें सुणें चोर पाहुणा मागता । देवून भलता भुंकतसे
॥ १ ॥ शिकविलें कांहीं न * चलती तया । बोलियेले वायां बोल
जाती ॥ २ ॥ शरीर ओकूनियां खाय अमंगळ । आपुली ते ढाळ
जाऊं नेदी ॥ ३ ॥ बंदूं निंदूं काय अभक्त दुराचार । खळाचा विचार
तुका म्हणे ॥ ४ ॥

३१२४. कुचराचें श्रवण । गुणदोषावरी मन ॥ १ ॥ असोनियां
नसे कथे । मूर्ख अभागी ते तेथें ॥ २ ॥ निरर्थक कारणां । कान
डोळे वेची वाणी ॥ ३ ॥ पापाचे सांगाती । तांडीं ओढाळांचे माती
॥ ४ ॥ हिताचिया नावें । बोस पडिलें देहभावें ॥ ५ ॥ फजीत
करुनि सोडी । तुका करी बोडाबोडी ॥ ६ ॥

३१२५. शादीचें तें सांग । संपादितां राजा व्यंग ॥ १ ॥ पाहा
कैसी विटंबना । मूर्खा अभाग्याची जना ॥ २ ॥ दिसतें तें लोपी ।
झिज्या वोढूनियां पापी ॥ ३ ॥ शिंदळी त्या सती । तुका म्हणे थुंका
घेती ॥ ४ ॥

३१२६. गयाळाचें काम हिताचा आवारा । लाज फजितखोरा
असत नाही ॥ १ ॥ चित्त न मिळे तें डोळां सलें येतें । असावें
परतें जवळुनि ॥ २ ॥ न करावा संग न बोलावी मात । सावधान
चित्त नाही त्यासी ॥ ३ ॥ तुका म्हणे दुःख देतील माकडें । घालिती
साकडें उफरातें ॥ ४ ॥

३१२७. मंदें मातलें तें नागवेंचि नाचे । अनुचित वाचे बडबडी
॥ १ ॥ आतां शिकवावा कोणासी विचार । कर्म तें दुस्तर करवी
धीट ॥ २ ॥ आलें अंगासी तें बळिवंत गाढें । काय वेड्यापुढें
धर्मनीत ॥ ३ ॥ तुका म्हणे कळो येईल तो भाव । अंगावरी घाव
उमटतां ॥ ४ ॥

३१२८. हागित्याचे सिंके वोंणवाचि राहे । अपशकुन पाहे वेड-
गळ ॥ १ ॥ * अतेता समय नेणतां अवकळा । येऊं नये बळा
सिक धरा ॥ २ ॥ भोजनसमयीं ओंकाचा आठव । ठकांनियां जीव
कशी करी ॥ ३ ॥ तुका म्हणे किती सांगावें उगवून । अभाग्याचे
गुण अनावर ॥ ४ ॥

३१२९. वेडिया उपचार करितां मोहळे । काय सुख कळे
तयासी तें । अंधापुढें दीप नाचती नाचणें । भक्तिभावेविण भक्ति
तैसी ॥ १ ॥ तिमाणें राखण ठेवियेलें सेता । घालूनियां माथां चुना
तया । खादलें म्हणूनि सेवटीं बोंबळी । ठायींचीं कां भुली नेणां
रया ॥ २ ॥ मुकियापासाव सांगतां पुराण । रोगिया मिष्टान्न काय
होय । नपुंसका काय करील पद्यिणी । रुचिविण वाणी तैसी होय
॥ ३ ॥ हात पाय नाहीं करिल तो काय । वृक्षा फळ आहे अमो-
लिक । हातां नये तैसा वायांच तळमळी । भावेविण भोळी म्हणे
तुका ॥ ४ ॥

३१३०. श्रीर मागे तया रायतेचि वाढी । पाधानी गधडी ऐशा
नांवें ॥ १ ॥ समयो जाणां समयो जाणां । भलतें नाणां भलतेथें
॥ २ ॥ अमंगळ वाणी वदवी मंगळी । अशुभ वोंगळी शोभन तें
॥ ३ ॥ तुका म्हणे नेणें समयो ठाया ठाव । रहाडी ते वाव
नेरकाडी ॥ ४ ॥

३१३१. फोडुनी सांगडी बांधली माजासी । पैल थडी कैसी
पावे सहर्ती ॥ १ ॥ आपला घात आपणचि करी । आणिकां सागतां
नाइके तरी ॥ २ ॥ भुकेभणें विष घेऊं पाहें आतां । आपलाचि
घात करूं पाहे ॥ ३ ॥ तुका म्हणे एक चालतील पुढें । तयासी
वांकडें जातां ठके ॥ ४ ॥

३१३२. मांडवाच्या दारा । पुढें आणिला म्हातारा ॥ १ ॥ म्हणे
नवरी आणा रांड । जाळा नवऱ्याचें तोंड ॥ २ ॥ समय न कळे ।
काय उपयोगी ये वेळे ॥ ३ ॥ तुका म्हणे खरा । येथूनियां दूर
करा ॥ ४ ॥

३१३३. मातेचीं जो थानें फाडी । तथा जोडी कोण ते ॥ १ ॥
वेदां निंदी तो चांडाळ । भ्रष्ट सुतकीया खळ ॥ २ ॥ आगी लावी
घरा । मग वसती कोठें थारा ॥ ३ ॥ तुका × जाणे वर्म । येरा
नाचवितो भ्रम ॥ ४ ॥

३१३४. कर्कशेसंगती । दुःख उदंड फजिती ॥ १ ॥ नाही इह
ना परलोक । मजुर दिसे जैसे रंक ॥ २ ॥ वचन सेंटावरी । त्याचें
ठेवूनि धिकारी ॥ ३ ॥ तुका म्हणे पार्या बेडी । पडिली कपाळीं
कुन्हाडी ॥ ४ ॥

३१३५. वेडी ते वेडी बहुतच वेडी । चाखतां गोडी चवी नेणे
॥ १ ॥ देहा लावी वात । पालव घाली जाली रात ॥ २ ॥ कडिये
मूल भोंवतें भोंये । मोकलुनी रडे धाय ॥ ३ ॥ लेंकरें वीत पुसे
जगा । माझा गोहो कोण तो सांगा ॥ ४ ॥ आपुली शुद्धि जया
नाहीं । आणिकाची ते जाणे काई ॥ ५ ॥ तुका म्हणे ऐसे जन ।
नरका जातां राखे कोण ॥ ६ ॥

३१३६. अति झालें उत्तम वेश्येचें लावण्य । परि ते सवासीण
न म्हणावी ॥ १ ॥ उचित अनुचित केले ठाया ठाव । गुणां मोळ
वाव थोरपण ॥ २ ॥ शूरत्वावांचूनि शूरांमाजी ठाव । नाही आवि-
र्भाव आणिलिया ॥ ३ ॥ तुका म्हणे सोंग पोटाचे उपाई । कारण
कमाईवीण नाही ॥ ४ ॥

३१३७. सावित्रीची विटंबणा । रांडपणा करीतसे ॥ १ ॥ काय
जाळावें तें नांव । अवघें वाव असे तें ॥ २ ॥ कुबेर नांव मोळी
वाहे । कैसी पाहे फजिती ॥ ३ ॥ तुका म्हणे ठुणगुण देखें । उगीच
सूर्खे फुंदतां ॥ ४ ॥

३१३८. सामावे कारण । नाही सोसत धरणें ॥ १ ॥ लाही
थिके लाजिरवाणी । हीनकमाईची घाणी ॥ २ ॥ पुष्प जवळी नाका ।
दुर्गधीच्या नांवें थुंका ॥ ३ ॥ तुका म्हणे किती । उपदेशहीन
जाती ॥ ४ ॥

३१३९. वडिलें दिलें भूमिदान । तें जो मागे अभिलापून ॥१॥
अप्रपूजेचा अधिकारी । श्रेष्ठ दंड यमा घरीं ॥ २ ॥ उभयकुळ सम-
वेत । नरकीं प्रवेशे अदभुत ॥ ३ ॥ तमलोहा भेटी । तुका म्हणे
कल्पकोटी ॥ ४ ॥

३१४०. आचरे दोष न धरी धाक । परीपाक दुःखाचा ॥ १ ॥
चांडाळ तो दुराचारी । अंगीकारी कोण त्या ॥ २ ॥ नव्हे संतान
वोस घर । अंधकार कळासी ॥ ३ ॥ तुका म्हणे त्याचें दान । घेतां
पतन दुःखासी ॥ ४ ॥

३१४१. सदा तळमळ । चित्ताचिये हळहळ ॥ १ ॥ त्याचें दर्शन
न व्हावें । शव असतां तो जिवें ॥२॥ कुशब्दाची घाणी । अमंगळ-
विली वाणी ॥ ३ ॥ नेणे शब्दपर । तुका म्हणे परउपकार ॥ ४ ॥

३१४२. काय केलें जलचरीं । ढीवर त्यांच्या घातावरी ॥ १ ॥
हा तों ठार्यांचा विचार । आहे यातिवैराकार ॥ २ ॥ श्वापदातें
वधी । निरपराधें पारधी ॥ ३ ॥ तुका म्हणे खळ । संता पिडिती
चांडाळ ॥ ४ ॥

३१४३. अंगीं भरला ताठा । नये वळणी जैसा खुंटा ॥ १ ॥
कैसें न कळे त्या डेंगा । हित आदळलें अंगा ॥ २ ॥ जीव जाते
वेळे । भल्याकडे ताठी डोळे ॥ ३ ॥ मुसळाचें अनु । तुका म्हणे
त्या नव्हे धनु ॥ ४ ॥

३१४४. दर्पणासी बुझे । नकटें तोंड लपवी लाजे ॥ १ ॥ गुण
व्याचे जो अंतरीं । तोचि त्यासी पीडा करी ॥ २ ॥ चोरा रुचे
निशी । देखोनियां विटे शशी ॥ ३ ॥ तुका म्हणे जन । देवा ऐसे
भाग्यहीन ॥ ४ ॥

३१४५. काय ह्याचें घ्यावें । नित्य नित्य कोणें गावें ॥१॥ केलें
हरिकथेनें वांज । अंतरोनि जाते नीच ॥ २ ॥ काम संसार । अंतरीं
हे करकर ॥ ३ ॥ तुका म्हणे हेंड । ऐसे मानिती ते लंड ॥ ४ ॥

३१४६. आणिकाच्या घातें । ज्यांचीं निवतील चित्तें ॥ १ ॥
तोचि ओळखावे पापी । निरयवासी शीघ्रकोपी ॥ २ ॥ जो कान

पसरोनी । एके वदे दुष्ट वाणी ॥ ३ ॥ तुका म्हणे भांडा । धीर
नाहीं ज्याच्या तोंडा ॥ ४ ॥

३१४७. जाळें घातलें सागरीं । बिंदु न राहे भीतरीं ॥ १ ॥ तैसें
पापियाचें मन । तथा नावडे कीर्तन ॥ २ ॥ गाढव गंगेसी न्हाणिलें ।
जाउनि उकरड्यावरी लोळे ॥ ३ ॥ प्रीतीं पोसिलें काउळें । जाउनि
विष्टेवरी लोळे ॥ ४ ॥ तुका म्हणे तैसी हरी । कीरव्या नावडे
कस्तुरी ॥ ५ ॥

३१४८. जीवें जीव नेणे पापी सारिखाची । नळी दुजयाची
कापूं बैसे ॥ १ ॥ आत्मा नारायण सर्वा घटीं आहे । पशूमध्ये काय
कळों नये ॥ २ ॥ देखत हा जीव हुंशरे वोंडत । निप्रराचे हात
वाहती कैसे ॥ ३ ॥ तुका म्हणे तथा चांडाळासी नर्क । भोगिती
अनेक महादुःखें ॥ ४ ॥

३१४९. मेलियांच्या रांडा इच्छिती लेंकरूं । लाज नाही धरूं
प्रीत कैशी ॥ १ ॥ मागिलां पुढिलां एक सरोवरी । काळार्ची पेटारी
खांदां वाहे ॥ २ ॥ आन दिस परी मरणचि खरें । सांपळा उंदिरें
सामाविलीं ॥ ३ ॥ तुका म्हणे झाली मनाची परती । निवळली
ज्योती दिसों आली ॥ ४ ॥

३१५०. चाकरीवांचून । खाणें अनुचित वेतन ॥ १ ॥ धणी
काढोनियां निजा । करील ये कामेंचि पूजा ॥ २ ॥ उचितावेगळें ।
अभिळासें तोंड काळें ॥ ३ ॥ सांगे तरी तुका । पाहा लाज नाही
लोकां ॥ ४ ॥

३१५१. गहूं एक जाती । परी त्या पाधाणी नासिती ॥ १ ॥
वर्म जाणावें तें सार । काठें काय थोडें फार ॥ २ ॥ कमाईचें सार ।
जाती दाविती प्रकार ॥ ३ ॥ तुका म्हणे मोल । गुणा मिथ्या फिके
बोल ॥ ४ ॥

३१५२. गोमट्या बिजाचीं फळेंही गोमटीं । वाहे तेंचि पोटीं
समतुक ॥ १ ॥ जातीच्या संतोषें चित्तासी विश्रांति । परतानि
मागुती फिरों नेणें ॥ २ ॥ खऱ्याचे पारखीं येत नाहीं तोटा । निवडे

तो खोटा ढाळें दुरी ॥ ३ ॥ तुका म्हणे मज सत्याची आवडी ।
करितां तांतडी येत नाही ॥ ४ ॥

३१५३. जाणे वर्तमान । परि तें न वारे त्याच्यानें ॥ १ ॥ तोही
कारणांचा दास । देव म्हणवितां पांव नास ॥ २ ॥ वेची अनुष्ठान ।
सिद्धी कराया प्रसन्न ॥ ३ ॥ तुका म्हणे त्याचें । मुद्दल गेलें
हाटवेचें ॥ ४ ॥

३१५४. लटिकें तें रुचे । साच कोणार्हा न पचे ॥ १ ॥ ऐसा
माजल्याचा गुण । भोगें कळो येईल शीण ॥ २ ॥ वाढवी ममता ।
नाहीं वरपडला तो दृतां ॥ ३ ॥ * न मनी माकड । काहीं उपदेश
हेकड ॥ ४ ॥

३१५५. चंदनाचे गांवां सर्पाची वसति । भोगिते ते होती
द्वीपांतरां ॥ १ ॥ एका ओंझें एका लाभ घडे देवा । संचिताचा ठेवा
वेगळाला ॥ २ ॥ क्षीराची वसति अशुद्ध सेवावें । जवळीं तें जावें
भोगें दुरी ॥ ३ ॥ तुका म्हणे ऐसी बुद्धि ज्याची जड । त्याहुनी
दगड बरे देवा ॥ ४ ॥

३१५६. तोडुनी पुष्पवटिका फळवृक्षयाती । बाभळा राखिती
करुनी सार ॥ १ ॥ कोण हित तेणें देखिलें आपुलें । आणीक
पाहिलें सुख काई ॥ २ ॥ धान्य बिजें जेणें जाळोनी सकळें ।
पेरितों काळें जिरें बीज ॥ ३ ॥ मोडोनियां वाटा पुढीलांची सोय ।
आडरानें जाय घेउनि लोकां ॥ ४ ॥ विषाचें अमृत ठेवूनियां नाम ।
करितो अधम ब्रह्महत्या ॥ ५ ॥ तुका म्हणे त्यास नाइकें सांगतां ।
तया हाल करितां पाप नाही ॥ ६ ॥

३१५७. कामातुरा भय लाज ना विचार । शरीर असार तृण-
तुल्य ॥ १ ॥ नवल हे लीळा कर्त्याचें लाघव । प्रारब्धें भाव दाख-
विले ॥ २ ॥ लोभालोभ एका धनाचिये ठार्यां । आणिकांची सोई
चाड नाही ॥ ३ ॥ तुका म्हणे भूक न विचारी प्रकार । योजे तेंचि
सार यथाकालें ॥ ४ ॥

* काहीं न मनी हेकड । तुका उपदेश माकड ॥

३१५८. बांधी सोडी हें तों धान्याचिये हातीं । हेंकड गोविती
आपणां बळें ॥ १ ॥ मुल्लियासी नाहीं देहाचा आठव । धोतन्यानें
भाव पालटिला ॥ २ ॥ घरांत रिघावें दाराचिये सोई । भितीसवें
डोई घेउनि फोडी ॥ ३ ॥ तुका म्हणे देवा गेलीं विसरोन । आतां
बर्म कोण दावी यांसी ॥ ४ ॥

३१५९. पूर्वजांसी नरका । जाणें तें एक आइका ॥ १ ॥ निंदा
करावी चाहाडी । मनीं धरुनि आवडी ॥ २ ॥ मात्रागमना ऐसी ।
जोडी पातकांची रासी ॥ ३ ॥ तुका म्हणे वाट । कुंभपाकाची ते
नीट ॥ ४ ॥

३१६०. नाहीं पाइतन भूपतीशीं दावा । धिग त्या कर्तव्या
आगी लागो ॥ १ ॥ मुंगीचिया मुखा गजाचा आहार । न साहे
भार जाय जीवें ॥ २ ॥ तुका म्हणे आधीं करावा विचार । शूरपणें
तीर मोकलावा ॥ ३ ॥

३१६१. सेवटासी जरी आलें । तरी झालें आंधळें ॥ १ ॥ स्वाहि-
ताचा लेश नाहीं । दगडा कांहीं अंतरी ॥ २ ॥ काय परिसासवें
भेटी । खापरखुंटी झालिया ॥ ३ ॥ तुका म्हणे अधम जन । अव-
गुणची वाढवी ॥ ४ ॥

३१६२. कामातुर चवी सांडी । बरळ तोंडीं वरळें ॥ १ ॥ रंगलें
तें अंगीं दावी । विष देववी आसडे ॥ २ ॥ धनसोसें लागे वेड । ते
बडबड शमेना ॥ ३ ॥ तुका म्हणे व्यसनें दोन्ही । नर्कखाणी
भोगावया ॥ ४ ॥

३१६३. चालती आड वाटा । आणिकां दाविती जे नीटा ॥ १ ॥
न मनीं तयांचे उपकार । नाहीं जोडा तो गढ्दार ॥ २ ॥ विष
सेवूनि वारी मार्गे । प्राण जातां जेणें सोंगे ॥ ३ ॥ बुडतां हाक्य
मारी । ठाव नाहीं आणिका वारी ॥ ४ ॥ तुका म्हणे न करीं हेका ।
गुण घेऊन अवगुण टाका ॥ ५ ॥

३१६४. धनवंत एक बहिराट अंधळे । शुभ्र कुष्ठ काळे भोग
अंगीं ॥ १ ॥ प्रारब्धाची गति न कळे विचित्र । आहे हातीं सूत्र

विठोबाचें ॥ २ ॥ आणीक रोगांचीं नांवें सांगों किती । अखंड
असती जडोनियां ॥ ३ ॥ तुका म्हणे नष्ट संचिताचें दान । खातां
पावें पण सुख नेदी ॥ ४ ॥

३१६५. वैसतां चोरापाशीं तैसी होय बुद्धि । देखतांचि चिंधी
मन धांवें ॥ १ ॥ व्यभिचान्यापाशीं वैसतां क्षणभरी । देखतांचि
नारी मन धांवें ॥ २ ॥ प्रपंचाचा छंद टाकूनियां गोवा । धरावें
केशवा हृदयांत ॥ ३ ॥ सांडूनियां देई संसाराची ब्रेडी । कीर्तनाची
गोडी धरावी गा ॥ ४ ॥ तुका म्हणे तुला सांगतों मी एक । रुक्मिणी-
नायक मुखी गावा ॥ ५ ॥

३१६६. भल्याचें दर्शन । तेथें शुभाचि वचन ॥ १ ॥ बोलावी
हे धर्मनीत । क्षोभें होत नाहीं हित ॥ २ ॥ मर्यादा ते वरी । वेळ
जाणावी चतुरीं ॥ ३ ॥ तुका म्हणे बहु । लागे ऐसें बरें मऊ ॥ ४ ॥

३१६७. भक्तिप्रेममुख नेणवे आणिकां । पंडित वाचकां ज्ञानि-
यांसी ॥ १ ॥ आत्मनिष्ठ जरी झाले जीवन्मुक्त । तरी भक्तिसुख
दुर्लभ त्यां ॥ २ ॥ तुका म्हणे कृपा करील नारायण । तरीच हें वर्म
पडें * ठार्यां ॥ ३ ॥

३१६८. दुधाळ गाढवी जरी झाली पाहें । पावेल ते काय
धेनुसरी ॥ १ ॥ कागाचिया गळां पुष्पांचिया माळा । हंसाची तो
कळा काय जाणे ॥ २ ॥ मर्कटें अंघोळी लावियेले टिळे । ब्राह्मणाचे
लीळे वर्तू नेणे ॥ ३ ॥ जरी तो ब्राह्मण झाला कर्मभ्रष्ट । तुका म्हणे
श्रेष्ठ तिहीं लोकीं ॥ ४ ॥

३१६९. वाचें उपदेशिला कोल्हा । सुखें खाऊं द्यावें मला ॥ १ ॥
अंती मरसी तें न चुके । मजही मारितोसी मुकें ॥ २ ॥ येरू म्हणे
भला भला । निवाड तुझ्या तोंडें झाला ॥ ३ ॥ देह तों जाणार ।
घडेल हा परउपकार ॥ ४ ॥ येरू म्हणे मनीं । ऐसें जावें समजोनि
॥ ५ ॥ गांठी पडली ठका ठका । त्याचें वर्म जाणे तुका ॥ ६ ॥

३१७०. देवावरी भार । वृत्ति अयाचित सार ॥ १ ॥ देह देवाचे

* ठावें.

४० तु.गा.

सांभाळी । सार योजे यथाकार्ळी ॥ २ ॥ विश्वासार्सा निर्धार । विस्तारला विश्वंभर ॥ ३ ॥ तुका म्हणे व्हावें । बळ एकचि जाणावें ॥ ४ ॥

३१७१. म्हातारपर्णी थेटे पडसें खोकला । हात कपाळाला लावुनि बैसे ॥ १ ॥ खोबरीयाची वाटी झालें असे मुख । गळतसे नाक श्लेष्मपुरी ॥ २ ॥ बोलों जातां शब्द नयेचि हा नीट । गडगडी कंठ कफ भारी ॥ ३ ॥ शेजारी म्हणती मरेना कां मेला । आणिला कांटाळा येणें आम्हां ॥ ४ ॥ तुका म्हणे आतां सांडुनी सर्व काम । स्मरा राम राम क्षणक्षणा ॥ ५ ॥

३१७२. तारुण्याच्या मदें न मानी कोणासी । सदा मुसमुसी धुळी जैसा ॥ १ ॥ अठोनी वेठोनी बांधला मुंडासा । फिरतस म्हैसा जनामर्धी ॥ २ ॥ हातीं दीडपान वरती करी मान । नाही तो सन्मान भलियांसी ॥ ३ ॥ श्रानाचिया परी हिंडे दारोदारी । पाहे परनारी पापदृष्टी ॥ ४ ॥ × तुका म्हणे ऐसी थोर हानी झाली । करितां टवाळी जन्म गेला ॥ ५ ॥

३१७३. बाळपर्णी ऐसीं वरुषें गेलीं वारा । खेळतां या पोरा नानामतें ॥ १ ॥ विटी दांडू चेंडू लगोन्या वाघोडीं । चंपे पेंड घडी एकीबेकी ॥ २ ॥ हमामा हुंबरी पकन्याच्या बारे । खेळे जंगी भोंवरे चुंबाचुंबी ॥ ३ ॥ सेलडेर आणि निसरभोंवडी । उचली बाळें धोंडी अंगबळें ॥ ४ ॥ तुका म्हणे ऐसें बाळपण गेलें । मग तारुण्य आलें गर्वमूळ ॥ ५ ॥

३१७४. वेचावें तें जीवें । पूजा घडे ऐशा नावें ॥ १ ॥ विगारीचीं ते विगारी । साक्षी अंतरींचा हरी ॥ २ ॥ फळ बीजा ऐसें । कार्यकारणासरिसें ॥ ३ ॥ तुका म्हणे *मान । लवणासारिखें लवण ॥ ४ ॥

३१७५. प्रायश्चित्त देतो तुका । जातो लोकां सकळां ॥ १ ॥ धरितील ते तरतील मनीं । जाती घाणी वायां त्या ॥ २ ॥ निग्रह-अनुग्रहाचे ठाय । देतो घाय पाहोनि ॥ ३ ॥ तुका झाला नरसिहीं । भय नाहीं कृपेनें ॥ ४ ॥

× तुका म्हणे ऐसा थोर हा गयाळी. * नाम.

३१७६. मुळीं नेणपण । झाला तरी अभिमान ॥ १ ॥ वायां जाय हेंचि खरें । केलें तेंगेंचि प्रकारें ॥ २ ॥ अराणूक नाहीं कर्धी । झाली तरी भेदबुद्धि ॥ ३ ॥ अंतरली नाव । तुका म्हणे नाहीं ठाव ॥ ४ ॥

३१७७. विंचा पीडी नांगी । ज्याचा दोष त्याचे अंगी ॥ १ ॥ केला पाहिजे विचार । मन मित्र दावेदार ॥ २ ॥ मधुरा उत्तरी । रांवा खेळे उरावरी ॥ ३ ॥ तुका म्हणे रेडा । मुखें जाती ऐशा पीडा ॥ ४ ॥

३१७८. उकारडा आधीं अंगीं नरकाडी । जातीचे ते जोडी तेचि चिर्ती ॥ १ ॥ कासयानें देखे आंधळे माणिकें । चवीविण फिके वायां जाय ॥ २ ॥ काय जाणे विष पालटों उपचारें । * मूर्खासी अंतर तोंचि वरें ॥ ३ ॥ तुका म्हणे काय उपदेश वेड्या । संग होता रेड्यासवें कष्ट ॥ ४ ॥

३१७९. विषय तो मरणसंगी । नेणे सुटिका अभागी ॥ १ ॥ शास्त्राचा केला लुंडा । तोंडीं पाडियेला धोंडा ॥ २ ॥ अगदीं मोक्ष नाहीं ठावा । काय सांगावें गाढवा ॥ ३ ॥ तुका म्हणे ग्यानगंड । देवा मुखें पावो नाड ॥ ४ ॥

३१८०. आपुल्याचा भोत चाटी । मारी करंटी पारिल्या ॥ १ ॥ ऐसे जन भुलले देवा । मिथ्या हेवा वाढवी ॥ २ ॥ गळ गिळी आमिपें मासा । प्राण आशा घेतला ॥ ३ ॥ तुका म्हणे बोकड मोहो । धरी पहा हो खाटिकाचा ॥ ४ ॥

३१८१. दधिमाजी लोणी जाणती सकळ । तें काढी निराळें जाणें मथन ॥ १ ॥ अग्नि काप्रामाजी ऐसें जाणें जन । मथिलिया-विण कैसा जाळी ॥ २ ॥ तुका म्हणे मुख मळीण दर्पणी । उजळिल्यावांचूनि कैसें भासे ॥ ३ ॥

३१८२. आणिकांसी तारी ऐसा नाहीं कोणी । धड तें नासोनि भलता टाकी ॥ १ ॥ सोनं शुद्ध होतें अविट तें घरीं । नाशिलें सोनारी अळंकारी ॥ २ ॥ ओल शुद्ध काळीं काळें जिरें बीज । कैचें

लागे निज हाता तेथें ॥ ३ ॥ एक गहू करिती अनेक प्रकार । सांजा दिवसीं क्षीर घुगरिया ॥ ४ ॥ तुका म्हणे विषा रुचि एका हातीं । पाधानी नासिती नवनीत ॥ ५ ॥

३१८३. धन्य शुद्ध जाती । धरीं लौकरी परती ॥ १ ॥ ऐकिलें तेंचि कार्णी । होय परिपाक मनीं ॥ २ ॥ कळवळा पोटीं । साव-
धान हितासाठीं ॥ ३ ॥ तुका म्हणे भाव । ज्याचा तोचि जाणा देव ॥ ४ ॥

३१८४. महुरा ऐसीं फळें नाहीं । आलीं कांहीं गळती । पकदशे येती थोडीं । नास आढी वेचे तो ॥ १ ॥ विरळा पावे विरळा पावें । अवघड गोवे शेवटीचे ॥ २ ॥ उंच निच परिवार देवी । धन्या ठावी चाकरी । झळके तेथें पावे आणी । ऐसे क्षणी बहु थोडें ॥ ३ ॥ पावेल तो पैल थडी । म्हणों गडी आपुला । तुका म्हणे उभाऱ्यानें । खरें कोण मानितसे ॥ ४ ॥

३१८५. मोहोऱ्याच्या संगें । सुत नव्हे आगीजोगें ॥ १ ॥ नाहीं तरी त्याचें भक्ष । काय सांगणें ते साक्ष ॥ २ ॥ स्वामीचिया अंगें । रूप नव्हे कोणाजोगें ॥ ३ ॥ तुका म्हणे खोडी । देवमणी नेदिती दडी ॥ ४ ॥

३१८६. राजा चाले तेथें वैभव सांगातें । हें काय लागतें सांगावें त्या ॥ १ ॥ कोणी कोणा येथें न मनिजे फुका । कृपेविण एका देवाचिया ॥ २ ॥ गृंगारिलें नाहीं तगों येत बरी । उमटे लौकरी जैसैं तैसैं ॥ ३ ॥ तुका म्हणे घरीं वसे नारायण । कृपेचि ते खूण दिसों येते ॥ ४ ॥

३१८७. घातला दुकान । पढीये तैसा आहे वान ॥ १ ॥ आम्ही भांडारी देवाचे । द्यावें घ्यावें माप वाचे ॥ २ ॥ उगवूं जाणों मोडी । झाली नव्हे त्याची जोडी ॥ ३ ॥ तुका म्हणे पुढी । मोल तैसी खरी कुडी ॥ ४ ॥

३१८८. भोंवंडीसरिसें । अवघें भोंवतचि दिसे ॥ १ ॥ ठायीं राहिल्या निश्चळ । आंहे अचळीं अचळ ॥ २ ॥ एके हाकेच्या कपार्टीं ।

तेथें आणीक नाद उठीं ॥ ३ ॥ अत्रें धांवे शशी । * असे ते तें
दुसरें भासी ॥ ४ ॥

३१८९. सांठविला वाण । पैस घातला दुकान ॥ १ ॥ जें ज्या
पाहिजे जे कार्ळां । आहे सिद्धचि जवळी ॥ २ ॥ निवडिलें साचें ।
उत्तममध्यमकनिप्राचें ॥ ३ ॥ तुका बैसला दुकार्णां । दावी मोलाऐसी
वाणी ॥ ४ ॥

३१९०. एकाचीं उत्तरें । गोड अमृत मधुरें ॥ १ ॥ ऐशा देवाच्या
विभृती । भिन्न प्रारब्धाची गती ॥ २ ॥ एकाचीं वचनें । कडु
अत्यंत तीक्ष्णें ॥ ३ ॥ प्रकाराचे तीन । तुका म्हणे केले जन ॥ ४ ॥

३१९१. येथील हा ठसा । गेला पडोनियां ऐसा ॥ १ ॥ धरी
देवाचा अबोला । त्यासि तेचि सवे त्याला ॥ २ ॥ नाहीं पहावें
लागत । एकाएकाचि तें रितें ॥ ३ ॥ तुका म्हणे जन । तयामध्ये
एवढें भिन्न ॥ ४ ॥

३१९२. भले म्हणवितां संतांचे सेवक । आइत्याची भीक सुख-
रूप ॥ १ ॥ ठसावितां बहु लागती सायास । चुकल्या घडे नाश
अल्प वर्म ॥ २ ॥ पाकसिद्धि लागे संचित आइतें । घडतां सोई तें
तेव्हां गोड ॥ ३ ॥ तुका म्हणे बऱ्या सांगतांचि गोष्टी । रणभूमि
दृष्टी न पडतां ॥ ४ ॥

३१९३. कुंभ अवघा एक आवा । पाकीं एकीं गू फेडवा ॥ १ ॥
ऐसे भिन्न भिन्न साटे । केले प्रारब्धानें वांटे ॥ २ ॥ हिरे दगड एके
खाणी । कैचें विजातीला पाणी ॥ ३ ॥ तुका म्हणे शिरीं । एक
एकाची पायरी ॥ ४ ॥

३१९४. चोराचिया धुडका मनीं । वसे ध्यानीं लांछन ॥ १ ॥
यासी आम्हीं करणें काय । वर्षीं न्यायें पर्जन्य ॥ २ ॥ ज्याच्या बैसे
खतावरी । ते चुरचुरी दुखवूनि ॥ ३ ॥ तुका म्हणे ज्याची खोडी ।
त्याची जोडी त्या पोडी ॥ ४ ॥

३१९५. कल्पतरूखालीं । फळें येती मागीतलीं ॥ १ ॥ तेथें

* तुका म्हणे दुसरें भासी ।

वैसल्याचा भाव । विचारूनि बोलें ठाव ॥ २ ॥ द्यावें तें उत्तर ।
येतो प्रीतीचा तो फेर ॥ ३ ॥ तुका म्हणे मनीं । आपुल्याचि लाभ-
हानि ॥ ४ ॥

३१९६. नाहीं लोपों येत गुण । वेधी आणिकां चंदन ॥ १ ॥ न
सांगतां पडे ताळा । रूप दर्पणीं सकळां ॥ २ ॥ साराविलें वरी ।
आहाच तें क्षणभरी ॥ ३ ॥ तुका म्हणे वोहळें । सागराच्या ऐसें
व्हावें ॥ ४ ॥

३१९७. देईल तें उणें नाहीं । याचें कांहीं पदरीं ॥ १ ॥ पाहिजे
तें संचित आतां । येथें सत्ता करावया ॥ २ ॥ गुणां ऐसा भरणा
भरी । जो जें * चारी तें लाभे ॥ ३ ॥ तुका म्हणे देवीं देव । फळें
भाव आपुला ॥ ४ ॥

३१९८. जळो आगी पडो खाण । नारायण भोगिता ॥ १ ॥
ऐसी ज्याची वदे वाणी । नारायणीं ते पावे ॥ २ ॥ भोजनकार्ळां
करितां धंदा । म्हणा गोविंदा पावलें ॥ ३ ॥ तुका म्हणे नलगे
मोल । देवा बोल आवडती ॥ ४ ॥

३१९९. कल्पतरूअंगीं इच्छिलें तें फळ । अभागी दुर्वळ भावी
सिद्धी ॥ १ ॥ धन्य त्या जाती धन्य त्या जाती । नारायण चिर्तीं
सांठविला ॥ २ ॥ बीजाऐसा द्यावा उदकें अंकुर । गुणाचे प्रकार
ज्याचे तया ॥ ३ ॥ तुका म्हणे कळे पारखिया हिरा । ओझें पाठीं
खरा चंदनाचें ॥ ४ ॥

३२००. जया शिरीं कारभार । बुद्धि सार तयाची ॥ १ ॥ वर्ते
तैसें वर्ते जन । बहुतां गुण एकाचा ॥ २ ॥ आपणीयां पाक करीं ।
तो इतरीं सेविजे ॥ ३ ॥ तुका म्हणे शूर राखे । गांडया वाखे
सांगातें ॥ ४ ॥

३२०१. धनवंता घरीं । करी धनाचि चाकरी ॥ १ ॥ होय वैसल्या
व्यापार । नलगे सांडावेंचि घर ॥ २ ॥ रानीं धनीं द्विर्पी ।
असतीं तीं होतीं सोर्पी ॥ ३ ॥ तुका म्हणे मोल । देतां कांहीं नव्हे
खोल ॥ ४ ॥

३२०२. अंतरींचें गोड । राहे आवडीचें कोड ॥ १ ॥ संघटणें येती अंगा । गुणदोष मनभंगा ॥ २ ॥ उचिताच्या कळा । नाहीं कळत सकळा ॥ ३ ॥ तुका म्हणे अभावना । भावीं मूळ तें पतना ॥ ४ ॥

३२०३. शिळा जया देव । तैसा फळे त्याचा भाव ॥ १ ॥ होय जतन तें गोड । अंतराय येती नाड ॥ २ ॥ देव जोडे भावें । इच्छेचें तें प्रेम घ्यावें ॥ ३ ॥ तुका म्हणे मोड दावी । तैशीं फळें आलीं व्हावीं ॥ ४ ॥

३२०४. बहु टाळाटाळी । होते भोवताहे कळी ॥ १ ॥ बरें नव्हेल शेवटीं । भय असों यावें पोटीं ॥ २ ॥ मुरगाळीतां कान । घुसमाडील सावधान ॥ ३ ॥ अबोलणा तुका । ऐसें कोणी लेवूं नका ॥ ४ ॥

३२०५. नय इच्छूं सेवा स्वइच्छा जगाची । अवज्ञा देवाची घडे तेणें ॥ १ ॥ देहाचा निग्रही त्याचा तो सांभाळी । मग नये काळि अंगावरी ॥ २ ॥ आपालिया इच्छा माता सेवा करी । न बाधी ते थोरी येणें क्षोभें ॥ ३ ॥ तुका म्हणे सांडा देखीचा दिमाख । मोड-शीचें दुःख गाड फाडी ॥ ४ ॥

३२०६. अवघी मिथ्या आटी । राम नाहीं जंव कंठी ॥ १ ॥ सावधान सावधान । उगवीं संकल्पीं हें मन ॥ २ ॥ सांडिलें तें मांडे । आप्रह उरल्या काळ दंडे ॥ ३ ॥ तुका म्हणे आले भागा । देउनि चितीं पांडुरंगा ॥ ४ ॥

३२०७. फळ देंठींहानि झडे । मग मागुतें न जोडे ॥ १ ॥ म्हणउनि तांतडी खोटी । कारण उचिताचे पोटीं ॥ २ ॥ पुढें चढे जरी हात । त्याग मागिलां उचित ॥ ३ ॥ तुका म्हणे रणीं । नये पाहों परतानि ॥ ४ ॥

३२०८. फळ पिके देंठीं । निमित्त वारियाची भेटी ॥ १ ॥ हा तों अनुभव रोकडा । कळों येतो खरा कुडा ॥ २ ॥ तोडालिया बळें । वायां जाती काची फळें ॥ ३ ॥ तुका म्हणे मन । तेथें सकळ कारण ॥ ४ ॥

३२०९ वदे साक्षत्वेसी वाणी । नारायणीं मिश्रित ॥ १ ॥ नलगे काहीं चाचपावें । जातों भावें पेरीत ॥ २ ॥ भांडार त्या दातियाचें । मी कैचें ये ठार्यां ॥ ३ ॥ सादावीत जातो तुका । येथें एकाएकीं तो ॥ ४ ॥

३२१०. मथनासाठीं धर्माधर्म । त्यांचें वर्म नवनीत ॥ १ ॥ तेंचि तें घाटूं नये । जालें जाय नासूनि ॥ २ ॥ सांभाळावें वरावर । वर्म दूर नवजावें ॥ ३ ॥ तुका म्हणे धालें पोट । मग बोटचाटर्णां ॥ ४ ॥

३२११. आणिकांच्या घातें मानितां संतोष । सुखदुःख दोष अंगीं लागे ॥ १ ॥ ऐसे मनीं वाहूं नये ते संकल्प । करूं नये पाप भांडवला ॥ २ ॥ * किल्मिषाचीं चिर्तीं राहतां कांचणी । अंगीं तें जडोनि ठाव जाळी ॥ ३ ॥ तुका म्हणे कोपें घडे पुण्यश्रय । होणार तें होय प्रारब्धेचि ॥ ४ ॥

३२१२. जे जे × वहावे संकल्प । तेंचि पुण्य तेंचि पाप ॥ १ ॥ कारण तें मनापासीं । मेळविल्या मिळे रसीं ॥ २ ॥ सांढी सांढी हाळी चाली । राहें तरी भली बोली ॥ ३ ॥ तुका म्हणे सार नांव । जीवनाचे सागर ॥ ४ ॥

३२१३. वैभवाचे धनी + सकळ शरणागत । सत्यभावे चित्त अर्पिलें तें ॥ १ ॥ नेदी उरों देव आपणावेगळें । भावाचिया बळें ठायाठाव ॥ २ ॥ जाणोनि नेणोनि अंगा आली दशा । मग होय इच्छा आपणची ॥ ३ ॥ तुका म्हणे बरें धाकट्याचें जिणें । माता स्तनपानें वाढविते ॥ ४ ॥

३२१४. इच्छिलें ते शकुनवंती । होय देती तात्काळ ॥ १ ॥ क्षीरानीरा निवाड करी । वरावरी विठ्ठल ॥ २ ॥ भाग्याविण केंचें फळ । अंतर मळमूत्राचें ॥ ३ ॥ तुका म्हणे सांचितकुडें । तें बापुडें करीतसे ॥ ४ ॥

३२१५. समर्थाचें केलें । मोडिलें कोणा जाईल ॥ १ ॥ वायां * क्लेशाची हे चिर्तीं राहतां कांचणी । अर्मीत टाकोनी ठाव जाळीं ॥ १ ॥ × व्हावें संकल्पें, + सकळां

करावी ते उरे । खटपट सोस पुरे ॥ २ ॥ तो ठेवा ठेविला । आपु-
लाला तैसा खावा ॥३॥ ज्याचें त्याची हार्ती । भुंके तयासी फजिती
॥ ४ ॥ तुका म्हणे कोटी । बाळे झाले शूळ पोटी ॥ ५ ॥

३२१६. जायाचें अंगुलें लेतां नाहीं मान । शोभा नेदी जन
हांसविलें ॥ १ ॥ घुसळितां ताक कांडितां भूस । साध्य नाहीं छेश
जाती वायां ॥ २ ॥ तुका म्हणे नाहीं स्वतां भांडवल । भिकेचें तें
फोल बीज नव्हे ॥ ३ ॥

३२१७. बळ बुद्धि वेचूनियां शक्ती । उदक चालवावें युक्ती ॥१॥
नाहीं चळण तया अंगी । धावें लवणामागें वेगीं ॥ २ ॥ पाट मोट
कळा । भरित पखाला सागळा ॥ ३ ॥ बीजा ज्यासी द्यावें । तुका
म्हणे तैसें व्हावें ॥ ४ ॥

३२१८. झरा लागला सुखाचा । ऐसा मापारीं कडंचा ॥ १ ॥
जा हें माप तोंडीं धरी । सळे झाली ते आवरी ॥ २ ॥ झाले बहु
काळ । कोणा नाहीं ऐसें बळ ॥ ३ ॥ तुका म्हणे तळ । नाहीं
पाहेसा सकळ ॥ ४ ॥

३२१९. कारणपें असतां दृष्टी । शंका पोटीं उपजेना ॥ १ ॥
शूर मिरवे रणांगणीं । मरणींच संतोषे ॥ २ ॥ पाहिजे तो कळ-
वळा । मग बळा काय उणें ॥३॥ तुका म्हणे उदारपणें । काय उणें
मनाचें ॥ ४ ॥

३२२०. विष पोटीं सर्पा । जन भीतें तया दर्पा ॥ १ ॥ पंच-
भूतें नाहीं भिन्न । गुण दुःख देती शीण ॥ २ ॥ चंदन प्रिय वासें ।
ऽ आवडती जाती ऐसें ॥ ३ ॥ तुका म्हणे दाणा । कुचर मिळों
नये अन्ना ॥ ४ ॥

३२२१. शीतळ तें शीतळाहुनी । पायवणी चरणींचें ॥ १ ॥
सेवन हें शिरसा धरीं । अंतरीं ही वरदळा ॥ २ ॥ अवघेंचि नाशी
पाप । तथि बाप माझ्याचें ॥ ३ ॥ बैसोनियां तुका तळीं । त्या
कळोळीं डौरला ॥ ४ ॥

३२२२. प्राक्तनाच्या योगें आळशावरी गंगा । स्नान काय जगा करूं नये ॥ १ ॥ उभी कामधेनु मांगाचें अंगणी । तिशी काय ब्राह्मणी वंदूं नये ॥ २ ॥ कोडियाचे हातें परिसें होय सोने । अपवित्र म्हणोन घेऊं नये ॥ ३ ॥ यातिहीन झाला गांवांचा मोकासी । त्याच्या वचनासी मानूं नये ॥ ४ ॥ भावारूढ तुका मुद्रा विठाबाची । न मनी तयांचीं तोंडें काळीं ॥ ५ ॥

३२२३. न पालटे जाती जीवाचिये सार्टी । वाहे तेंचि पोटी दावी बरी ॥ १ ॥ अंतर सबाह्य सारिखाचि रंग । बीट आणि भंग नाही रसा ॥ २ ॥ घणाचिया घायें पोटी शिरे हिरा । सांडूं नेणे धीरा आपुलिया ॥ ३ ॥ तुका म्हणे कढे करावे शीतळ । ऐसें जातिबळ चंदनाचें ॥ ४ ॥

३२२४. वचनाचे मांडे दावावे प्रकार । काय त्या साचार कौतुकाचे ॥ १ ॥ जातां घरा मागें उरों नेणे खंती । मिळाल्या बहुती फांकलिया ॥ २ ॥ उदर्योच अस्त उदयो संपादिला । कल्पनेचा केला जागेपणें ॥ ३ ॥ जाणवृनि गेला हांडोरिया पोरां । सावध इतरां करुनी तुका ॥ ४ ॥

३२२५. या रे हरिदासांनो जिंकों कळिकाळा । आमुचिया बळापुढें किती बापुडे ॥ १ ॥ रंगसुरंग घमंडी नाना छंदें । हास्य विनोदें नामाची आवडी ॥ २ ॥ येणें तेणें प्रकारें बहुतां सुख जोडे । पूजन तें घडे नारायणा अंतरीं ॥ ३ ॥ वांकुडिया माना बोल बोलावे ऋारूष । येईल तो त्यांस छंद पढीयें गोविंदा ॥ ४ ॥ आपुल्या आनंदें एकापुढें एक नटा । नाही थोर मोठा लहान ये प्रसंगीं ॥ ५ ॥ तुका म्हणे येथें प्रेम भंगूं नये कोणी । देव भक्त दोन्ही निवडितां पातक ॥ ६ ॥

३२२६. भोगें घडे त्याग । त्यागें अंगा येती भोग ॥ १ ॥ ऐसें उफराटें वर्म । धर्माअर्गाचि अधर्म ॥ २ ॥ देव अंतरें तें पाप । कोठें उगवा संकल्प ॥ ३ ॥ तुका म्हणे भीड खोटी । लाभ विचाराचे पोटी ॥ ४ ॥

३२२७. सर्वथाही खोटा संग । उपजे भंग मनासी ॥ १ ॥ बहु

रंगें भरले जन । संपन्नचि अवगुणी ॥ २ ॥ सेविलिया निष्काम-
बुद्धि । मदें शुद्धि सांडवी ॥ ३ ॥ त्रासोनियां बोले तुका । आतां
लोकां दंडवत ॥ ४ ॥

३२२८. बोलविसी माझे मुखें । परी या जना वाटे दुःख ॥ १ ॥
जया जयाची आवडी । तयालार्गी तें चरफडी ॥ २ ॥ कठीण देतां
काढा । जल्पे रोगी मेळवी दाढा ॥ ३ ॥ खाऊं नये तेंचि मागे ।
निवारितां रडों लागे ॥ ४ ॥ वैद्या भीड काय । अतित्याई जीवें
जाय ॥ ५ ॥ नये भिडा सांगो आन । पण्य औषधा कारण ॥ ६ ॥
धन माया पुत्र दारा । हें तों आवडी नरका थारा ॥ ७ ॥ तुका
म्हणे यांत । आवडे ते करा मात ॥ ८ ॥

३२२९. खोट्याचा विकरा । येथें नव्हे कांच हिरा ॥ १ ॥
काय दावायाचें काम । उगाच वाढवावा श्रम ॥ २ ॥ परीशका-
विण । मिरवो जाणें तें तें हीण ॥ ३ ॥ तुका पाया पडे । वाद पुरे
हे झगडे ॥ ४ ॥

३२३०. गेली वीरसरी । मग त्यासी रांड मारी ॥ १ ॥ मग
नये तैसी सत्ता । गेली मागील आणितां ॥ २ ॥ भंगलिया चित्तां ।
नये काशानें सांधितां ॥ ३ ॥ तुका म्हणे धीर । भंगलिया पाठीं कीर ॥ ४ ॥

३२३१. चातुर्याच्या अनंत कळा । सत्या विरळा जाणता ॥ १ ॥
हांसत्यासवें हांस जन । रडतां भिन्न पालटे ॥ २ ॥ जळो ऐसे
वांजट बोल । गुणां मोल भूस मिथ्या ॥ ३ ॥ तुका म्हणे अंधळ्या-
ऐसें । वांगळ पिसें कौतुकें ॥ ४ ॥

३२३२. अभिमानाचें तोंड कालें । दावी बळें अंधार ॥ १ ॥
लाभ न्यावा हातोहातीं । तोंडीं माती पाडोनि ॥ २ ॥ लागलीसे
पाठी लाज । झालें काज नासाया ॥ ३ ॥ तुका म्हणे कुश्रळ मनीं ।
विटंबणीं पडिलीं तीं ॥ ४ ॥

३२३३. जरी आलें राज्य मोळविक्या हातां । तरी तो मागुता
व्यवसायी ॥ १ ॥ तृष्णेचीं मजुरें नेणती विसांवा । वाढे हांव हांवां
काम कार्मी ॥ २ ॥ वैभवाचीं मुखें नातळतां अंगा । चिंता करी

भोगा विघ्न जाळी ॥ ३ ॥ तुका म्हणे वाहे मरणाचें भय । रक्षणा उपाय करुनि असे ॥ ४ ॥

३२३४. ग्रंथाचे ते अर्थ नेणतां हे खळ । बहु अनर्गळ झाले विषयीं ॥ १ ॥ नाहीं भेद म्हणून भलतेंचि आचरे । मोकळा विचरे मनासवें ॥ २ ॥ तुका म्हणे विषा नांव तें अमृत । पापपुण्या भीत नाहीं नष्ट ॥ ३ ॥

३२३५. पुढें जेणें लाभ घडे । तेचि वेडे नासती ॥ १ ॥ येवढी कोठें नागवण । अंधारून विष घ्यावें ॥ २ ॥ होणारासी मिळे बुद्धि । नेदी शुद्धी धरूं ते ॥ ३ ॥ तुका म्हणे जना सांग । दावी रंग आणीक ॥ ४ ॥

३२३६. जोंवरि तोंवरि जंबुक करी गर्जना । जंव त्या पंचानना देखिलें नाहीं ॥ १ ॥ जोंवरि तोंवरि सिंधु करी गर्जना । जंव त्या अगस्ति ब्राह्मणा देखिलें नाहीं ॥ २ ॥ जोंवरि तोंवरि वैराग्याच्या गोष्टी । जंव सुंदर वनिता दृष्टी पडली नाहीं ॥ ३ ॥ जोंवरि तोंवरि शूरत्वाच्या गोष्टी । जंव परमाईचा पुत्र दृष्टी देखिला नाहीं ॥ ४ ॥ जोंवरि तोंवरि माळामुद्रांचीं भूषणें । जंव तुक्याचें दर्शन झालें नाहीं ॥ ५ ॥

३२३७. पायरवे अन्न । मग करी खेदर्क्षीण ॥ १ ॥ ऐसे होती घातपात । लाभेंविण संगें थीत ॥ २ ॥ जन्माची जोडी । वाताहात एके घडी ॥ ३ ॥ तुका म्हणे शंका । हित आड या लौकिका ॥ ४ ॥

३२३८. क्षुधेलिया अन्न । घावें पात्र न विचारून ॥ १ ॥ धर्म आहे वर्मा अंगा । कळलें पाहिजे प्रसर्गां ॥ २ ॥ द्रव्य आणि कन्या । येथें कुळ कर्म सोधण्या ॥ ३ ॥ तुका म्हणे पुण्य गांठी । तरिच रचिताची भेटी ॥ ४ ॥

३२३९. लंकेमाजी घरें किती तीं आडका । सांगतसे संख्या जैसी तैसी ॥ १ ॥ पांच लक्ष घरें पाषाणांचीं जेथें । सात लक्ष तेथें विटबंदी ॥ २ ॥ कोटी घरें जेथें काशा आणि तांब्याचीं । शुद्ध कांचनाचीं । सप्त कोटी ॥ ३ ॥ तुका म्हणे ज्याची संपदा एवढी । सांगातें कवडी गेली नाहीं ॥ ४ ॥

३२४०. सर्वा भूर्ती श्रावें अन्न । द्रव्य पात्र विचारोन । उपतिष्ठे कारण । तेथें बीज पेरीजे ॥ १ ॥ पुण्य करितां होय पाप । दुग्ध पाजोनि पोशिला साप । करोनि अघोर जप । दुःख विकत घेतलें ॥ २ ॥ भूमी पाहतां नाहीं वेगळी । माळ बरड एक काळी । उत्तम निराळी । मध्यम आणि कनिष्ठ ॥ ३ ॥ म्हणोनि विवेकें । कांहीं करणें तें निकें । तुका म्हणे फिकें । रुची नेदी मिष्टान्न ॥ ४ ॥

३२४१. मारूं नये सर्प संतांचिया दृष्टी । होतील ते कष्टी व्यापकपणें ॥ १ ॥ एक सूत्र जीवशिर्वा आइक्यता । रोम उपडितां अंग कांपे ॥ २ ॥ नाहीं साहो येत दुःखाची ते जाती । परपीडा भूर्ती साम्य झालें ॥ ३ ॥ तुका म्हणे दिला नीतीचा संकेत । पूजा नावें चित्त सुखी तेणें ॥ ४ ॥

३२४२. + कारणा कारण वारियलें जेथें । जातों तेणें पथें सादावर्त ॥ १ ॥ संतीं हें पईल लाविलें निशाण । ते खूण पाहोन नाम गर्जे ॥ २ ॥ तुका म्हणे तुम्ही चला याचि वाटे । पांडुरंग भेटे भरंवसेनी ॥ ३ ॥

३२४३. उचिताचा काळ । साधावया युक्तिबळ । आपलें सकळ ते प्रसर्गा पाहिजे ॥ १ ॥ नेम नाहीं लाभ हानि । अवचित घडती दोनी । विचारूनि मनीं । पाहिजे तें प्रयोजावें ॥ २ ॥ जाळ जाळा काळें । करपों नेदावें आगळें । जेवितां वेगळें । ज्याचें त्याचें तेथें शोभे ॥ ३ ॥ पाळी नांगरपाभारीं । तन निवडूनि सोंकरी । तुका म्हणे घरीं । शेज जमा शेवटीं ॥ ४ ॥

३२४४. हित जाणे चित्त । कळों येतसे उचित ॥ १ ॥ परिहार ते संपादणी । सत्य कारण कारणीं ॥ २ ॥ वरदळ तें नुतरे कसीं । आगीमध्ये तेथें रसीं ॥ ३ ॥ तुका म्हणे करूनी खरें । ठेवितां तें पुढें बरें ॥ ४ ॥

३२४५. साधुनी बचनाग खाती तोळा तोळा । आणिकातें खोळां न पाहावे ॥ १ ॥ साधुनी भुजंग धरितील हातीं । आणिकें

+ करणें न करणें वारतें जेथें । जातों तेणें पथें संतसंगें ॥ १ ॥

कांपती देखोनियां ॥ २ ॥ असाध्य तें × साधे करितां सायास ।
कारण अभ्यास तुका म्हणे ॥ ३ ॥

३२४६. बाळ बापा म्हणे काका । तरि कां निपराध पारिखा ॥ १ ॥
जैसा तैसा भाव गोड । पुरवी कोड विट्टल ॥ २ ॥ साखरेसी
म्हणतां धोंडा । तरि कां तोंडा न रुचे ॥ ३ ॥ तुका म्हणे आरुष
बोल । नव्हे फोल आहाच ॥ ४ ॥

३२४७. धाकुट्याच्या मुर्खी घास घाली माता । वरी करी सत्ता
शहाणिया ॥ १ ॥ ऐसें जाणपणें पडिलें अंतर । वाढे तों तों थोर
अंतराय ॥ २ ॥ दोन्ही उभयतां आपणचि व्याली । आवडीची
चाली भिन्न भिन्न ॥ ३ ॥ तुका म्हणे अंगापासूनि निराळें । निव-
डिलें बळें रडतें स्तनी ॥ ४ ॥

३२४८. गंधर्व अग्नि सोम भोगिती कुमारी । कोठें चराचरी
त्याग केला ॥ १ ॥ गायत्री स्वमुखें भक्षितसे मळ । मिळाल्या
बोहोळ गंगाओष ॥ २ ॥ कागाचिये विष्टे जन्म पिंपळासी । पांडव
कुळासी पाहतां दोष ॥ ३ ॥ शकुंतला सूत कर्ण शृंगी व्यास ।
यांच्या नामें नाश पातकांसी ॥ ४ ॥ गणिका अजामेळ कुब्जा तो
विदुर । पाहा पां विचार पिंगळेचा ॥ ५ ॥ वाल्हा विश्रामित्र वसिष्ठ
नारद । याचें पूर्व शुद्ध काय आहे ॥ ६ ॥ न व्हावीं तीं कर्में जाली
नरनारी । अनुतापें हरी स्मरतां मुक्त ॥ ७ ॥ तुका म्हणे पूर्व नाठवी
श्रिहरी । मूळ जो उच्चारी नरक त्यासी ॥ ८ ॥

३२४९. धनवंतालागीं । सर्वमान्यता हे जर्गी ॥ १ ॥ माता
पिता बंधु जन । सर्व मानिती वचन ॥ २ ॥ जंव मोठा चाले धंदा ।
तंव बहिण म्हणे दादा ॥ ३ ॥ सदा शृंगारभूषणें । कांता लवे बहु-
मानें ॥ ४ ॥ तुका म्हणे धन । भाग्य अज्ञाश्रुत जाण ॥ ५ ॥

३२५०. एकादशीस अन्नपान । जे नर करिती भोजन । श्वान-
विष्टे समान । अधम जन ते एक ॥ १ ॥ एका व्रताचें महिमान ।
नेमें आचरती जन । गाती ऐकती हरिकीर्तन । ते समान विष्णुर्शी

॥ २ ॥ अशुद्ध विटाळशीचें खळ । विडा भक्षितां तांबूल । सांपडे सबळ । काळाहार्तां न सुटे ॥ ३ ॥ शेज बाज विलास भोग । करिती कामिनीचा संग । तया जोडे क्षयरोग । जन्मव्याधी बाळी-वंत ॥ ४ ॥ आपण न वजे हरिकर्तना । आणिकां वारी जातां कोणा । त्याच्या पापें जाणा । ठेंगणा तो महा मेरू ॥ ५ ॥ तया दंडी यमदूत । झाले तयाचे अंकित । तुका म्हणे व्रत । एकादशी चुकलिया ॥ ६ ॥

३२५१. करवितां व्रत अर्ध पुण्य लाभे । मोडावितां दोषे नरका जाती ॥ १ ॥ शुद्धबुद्धि होय दोषां एक मान । चोरासवें कोण जीवें राखे ॥ २ ॥ आपुलें देउनी आपुलाचि घात । न करावा र्थात जाणोनियां ॥ ३ ॥ देऊनियां वेच धाडी वाराणसी । नेदावें चोरासी चंद्रबळ ॥ ४ ॥ तुका म्हणे तप तीर्थ व्रत याग । भक्ति हे मार्ग मोडूं नये ॥ ५ ॥

३२५२. वंचूनियां पिंड । माता दान करी लंड ॥ १ ॥ जैसी याची चाली वरी । तैसा अंतरला दुरी ॥ २ ॥ मेल्या राखे दिस । ज्यालपण जालें वास ॥ ३ ॥ तुका म्हणे देवा । लोभें न पुरेचि सेवा ॥ ४ ॥

३२५३. आणितां त्या गती । हंस काउळे न होती ॥ १ ॥ सांडा सांडा रे मठारे । एकी गांठी सवें धुरें ॥ २ ॥ नाकेंविण मोती । उभ्या बाजारें फजिती ॥ ३ ॥ हुकुमदाज तुका । यथें कोणी फुंदों नका ॥ ४ ॥

३२५४. बोलावें तें धर्मा मिळे । बरें डोळे उघडूनी ॥ १ ॥ काशासाठीं खावें शेण । जेणें जन थुंके तें ॥ २ ॥ दुजें ऐसें कोण बळी । जें या जाली अग्नीसी ॥ ३ ॥ तुका म्हणे शूर रणी । गांढें मनीं बुरबुरी ॥ ४ ॥

३२५५. आणिकां छळावया झालासी शाहाणा । स्वहिता घातलें खान । आडिके पैके करूनि सायास । कृपणें सांचलें धन । न जिरे क्षीर श्वानासी भक्षितां । याती तयाचा गुण । तारुण्य दशे अधम

मातला । दवडी हात पाय कान ॥ १ ॥ काय झालें यांस वायां कां
ठकले । हातीं सांपडलें टाकीतसे । घेउनि स्फटिकमणी टाकी
चिंतामणी । नागवले आपुले इच्छे ॥ २ ॥ सिद्धीं सेविलें सेविती
अधम । पात्रासारिखें फळ । सिंपिला मोतीं जन्मलें स्वातीचें ।
वरुषलें सर्वत्र जळ । कापुस पट नयेचि कारणा । तयास पातळा
काळ । तेंचि भुजंगीं धरिलें कंठीं । मा विष झालें त्याचीं गरळ
॥ ३ ॥ भक्षूनि मिष्टान्न घृतसाकर । सहित सोलुनि केळें । घालूनियां
घसां अंगोळिया । हातें वांती करूं पाहे बळें । कुंथावयाची आवडी
ओवा । उन्हवणी रडवी बाळें । तुका म्हणे जे जैसैं करिती । ते
पावती तैसींच फळें ॥ ४ ॥

३२५६. दिली चाले वाचा । क्षय मागिल्या तपाचा ॥ १ ॥
रिद्धि सिद्धी येती घरा । त्याचा करिती पसारा ॥ २ ॥ मानदंभा-
साठीं । पडे देवासवें तुटी ॥ ३ ॥ तुका म्हणे मेवा । कैचा वेठीच्या
निर्देवां ॥ ४ ॥

३२५७. कासया पाषाण पूजितसां पितळ । अष्ट धातु खळ
भावोविण ॥ १ ॥ भावचि कारण भावचि कारण । मोक्षाचें साधन
बोलियेलें ॥ २ ॥ काय करील जपमाळा कंठमाळा । करिशी वेळो-
वेळां विषयजप ॥ ३ ॥ काय करिशील पंडित हे वाणी । अक्षराभि-
मानी थोर होय ॥ ४ ॥ काय करिशील कुशळ गायन । अंतरीं
मळीण कुबुद्धि ते ॥ ५ ॥ तुका म्हणे भाव नाहीं करिसी सेवा ।
तेणें काय देवा योग्य होशी ॥ ६ ॥

३२५८. कांहीं न मागे कोणासी । तोचि आवडे देवासी ॥ १ ॥
देव तयासी म्हणावें । त्याचे चरणीं लीन व्हावें ॥ २ ॥ भूतदया
ज्याचे मनीं । त्याचे घरीं चक्रपाणी ॥ ३ ॥ नाहीं नाहीं त्या समान ।
तुका म्हणे मी जमान ॥ ४ ॥

३२५९. वैद्य वांचविति जीवा । तरी कोण ध्यातें देवा ॥ १ ॥
काय जाणो कैसी परी । प्रारब्ध तें ठेवी उरी ॥ २ ॥ अंगीं दैवत
संचरे । मग तेथें काय उरे ॥ ३ ॥ नवसैं कन्यापुत्र होती । तरी कां

करणें लागे पती ॥ ४ ॥ जाणे हा विचार । स्वामी तुक्याचा दातार ॥ ५ ॥

३२६०. दुर्बळा वाणीच्या एक दोन सिद्धि । सदैवा समाधि विश्वरूपी ॥ १ ॥ काय त्याचें वायां गेलें तें एक । सदा प्रेमसुख सर्वकाळ ॥ २ ॥ तीथ देव दुरी तथा भाग्यहीना । विश्व त्या सज्जना दुमदुमिलें ॥ ३ ॥ तुका म्हणे एक वाहार्ता मोळिया । भाग्यें आगळिया घरा येती ॥ ४ ॥

३२६१. पर्जन्यें पडावें आपुल्या स्वभावें । आपुलाल्या दैवें पिके भूमि ॥ १ ॥ वीज तेंचि फळ यईल शेवटीं । लाभहानि तुटी ज्याची तथा ॥ २ ॥ दीपाचिये अंगीं नाहीं दुजा भाव । धणी चोर साव सारिखेचि ॥ ३ ॥ काउळें ढोंपरा कंकर तिक्तिरा । राजहंसा चारा मुक्ताफळें ॥ ४ ॥ तुका म्हणे येथें आवडी कारण । पिकला नारायण जयां तैसा ॥ ५ ॥

३२६२. ढेंकणासी बाज गड । उतरचढ केवढी ॥ १ ॥ होता तैसा कळों भाव । आला वाव अंतरांचा ॥ २ ॥ बोरामध्यें असे अळी । अठोळीच भोंवतीं ॥ ३ ॥ पोटासाठीं वेंचि चणे । राजा म्हणे तोंडें मी ॥ ४ ॥ बडकानें चिखल खावा । काय ठावा सागर ॥ ५ ॥ तुका म्हणे तैसें आहे । काय पाहे त्यांत तें ॥ ६ ॥

३२६३. न कळतां कोणीं मोडियलें व्रत । तथा प्रायश्चित्त चालें कांहीं ॥ १ ॥ जाणतियां वज्रलेप जाले थोर । तथांस अघोर कुंभपाक ॥ २ ॥ जातां जरी कोणी नाइके सांगतां । तथा शिकवितां तेंचि पाप ॥ ३ ॥ काय करूं मज देवें बोलविलें । माझें खोळंबलें काय होतें ॥ ४ ॥ तुका म्हणे जन पाहा विचारुनि । सुख वाटे मनीं तेंचि करा ॥ ५ ॥

३२६४. पतिव्रते आनंद मनीं । शिदळ खोंचे व्यभिचारवचनीं ॥ १ ॥ जळो वर्म लागो आगी । शुद्धपण भलें जर्गी ॥ २ ॥ सुख पुराणीं आचारशीळा । दुःख वाटे अनर्गळा ॥ ३ ॥ शूरा उल्हास अंगीं । गांढ्या मरण ते प्रसंगीं ॥ ४ ॥ शुद्ध सोनें उजळें अंगीं ।

हीन काळें धांवें रंगीं ॥ ५ ॥ तुका म्हणे तोचि हिरा । धनघायें निवडे पुरा ॥ ६ ॥

३२६५. मन गुंतलें लुलया । जाय धांवोनि त्या ठाया ॥ १ ॥ मागें परतवी तो बळी । शूर एक भूमंडळीं ॥ २ ॥ येऊनियां घाली घाला । नेणों काय होईल तुला ॥ ३ ॥ तुका म्हणे येणें । बहु नाडिले शाहाणे ॥ ४ ॥

३२६६. नसतां अधिकार । उपदेशासी बळात्कार । तरि ते केले चार । माकडा आणि गारोडी ॥ १ ॥ धन धान्य राज्य बोल । वृथा रंजवणें फोल । नाहीं तेथें ओल । बीज वेची मूर्ख तो ॥ २ ॥ नये बांधों गांठी । पदरा आणी ऐसी तुटी । असोन कसोटी । शिष्टाचार अनुभव ॥ ३ ॥ उपदेशी तुका । मेघवृष्टीनें आइका । संकल्पासी धोका । सहज तें उत्तम ॥ ४ ॥

३२६७. नसावें ओशाळ । मग मानिती सकळ ॥ १ ॥ जाय तेथें पावे मान । चाले बोलिलें वचन ॥ २ ॥ राहों नेदी बाकी । दान ज्याचें त्यासी टाकी ॥ ३ ॥ व्हावा वाटे जना । तुका म्हणे साठीं गुणां ॥ ४ ॥

३२६८. न सांगावें वर्म । जनीं असों द्यावा भ्रम ॥ १ ॥ उगीच लागतील पाठीं । होतीं रितींच हिंपुटीं ॥ २ ॥ शिकविल्या गोष्टी । शिकोन न धरिती पोटीं ॥ ३ ॥ तुका म्हणे शीण । होईल अनुभवाविण ॥ ४ ॥

३२६९. अवगुण तों कोणीं नाहीं प्रतिप्रिले । मागें होत आले शिष्टाचार ॥ १ ॥ दुर्बळाच्या नांवें पिटावा डांगोरा । हा तों नव्हे बरा सत्यवाद ॥ २ ॥ मद्य आणि मधु एकरासी नांवें । तरि का तें खावें आधारें त्या ॥ ३ ॥ तुका म्हणे माझा उच्छिष्ट प्रसाद । निवडी भेदाभेद वृष्टिन्यायें ॥ ४ ॥

३२७०. करी संध्यास्नान । वारी खाऊनियां अन्न ॥ १ ॥ तया नाहीं लाभहानी । आदा वेंचाषिये मानीं ॥ २ ॥ मजुराचें धन । विळा दौरचि जतन ॥ ३ ॥ तुका म्हणे नाहीं । अर्धीरासी देव कांहीं ॥ ४ ॥

३२७१. अवघे देव साध । परी या अवगुणांचा बाध ॥ १ ॥
म्हणउनी नव्हे सरी । राहे एका एक दुरी ॥ २ ॥ उंस कांदा एक
आळां । स्वाद गोडीचा निराळा ॥ ३ ॥ तुका म्हणे नव्हे सरी ।
विष अमृताची परी ॥ ४ ॥

३२७२. देहबुद्धि वसे लोभ जयां चित्तीं । आपुले जाणती परावे
जे ॥ १ ॥ तयासीं चालतां पाहिजे शिंदारी । दुःख पावे करी
असत्य तो ॥ २ ॥ तुका म्हणे धर्म रक्षयाकारणं । छाया इच्छी
उन्हें तापला तो ॥ ३ ॥

३२७३. अधिकार तैसा दावियेला मार्ग । चालतां हें मग कळों
येतें ॥ १ ॥ जाळूं नये नाव पावलेनि पार । मागील आधार बहु-
तांचा ॥ २ ॥ तुका म्हणे रोग वैद्याचे अंगीं । नाहीं करी जर्गीं
उपकार ॥ ३ ॥

३२७४. न करावी आतां पोटासाठीं चिंता । आहे त्या संचिता
माप लावूं ॥ १ ॥ दृष्टि ते घालावी परमार्थाठायीं । क्षुल्लका उपार्यां
शीण झाला ॥ २ ॥ येथें तंव नाहीं घेईजैसें सर्वे । काहीं नये जीवें
वेचों मिथ्या ॥ ३ ॥ खंडणेचि नव्हे उद्वेग घेरझारीं । बापुडे संसारीं
सदा असों ॥ ४ ॥ शेवटा पाववी नावेचें बैसणें । भुजाबळें कोणें
कप्री व्हावें ॥ ५ ॥ तुका म्हणे आतां सकळांचें सार । करावा
व्यापार तरी ऐसा ॥ ६ ॥

३२७५. नारडे तरी काय नुजेडे कोंबडें । करूनियां वेडें आग्रहो
दावी ॥ १ ॥ आइत्याचें साहे फुकाचा विभाग । विक्षेपानें जग छी
थू करी ॥ २ ॥ नेमून ठेविला करत्यानें काळ । न लाहेसें बळ करूं
पुढें ॥ ३ ॥ तुका म्हणे देव साह्य झाल्यावरी । असांगाचें करी सर्व
सांग ॥ ४ ॥

३२७६. एक एका साह्य करूं । अवघे धरूं सुपंथ ॥ १ ॥ कोण
जाणे कैसी परी । पुढें उरी ठेवितां ॥ २ ॥ अवघे धन्य होऊं आतां ।
स्मरवितां स्मरण ॥ ३ ॥ तुका म्हणे अवघी जोडी । ते आवडी
चरणाची ॥ ४ ॥

३२७७. सेजेचा एकान्त आगीपाशीं कळे । झांकळियां डोळे

अधःपात ॥ १ ॥ राहो अथवा मग जळो आगीमर्धी । निवाड तो आधीं होउनि गेला ॥ २ ॥ भेणें झडपणी नाहीं येथें दुजें । पादर-
धिटा ओझें हतियारें ॥ ३ ॥ तुका म्हणे मज नाहीं जी भरंवसा ।
तोंवरी सहसा निवाड तो ॥ ४ ॥

३२७८. गुरुशिष्यपण । हें तों अधम लक्षण ॥ १ ॥ भूर्ती नारा-
यण खरा । आप तैसाची दुसरा ॥ २ ॥ न कळतां दोरी साप ।
राहूं नेदावा तो कांप ॥ ३ ॥ तुका म्हणे गुणदोषीं । ऐसे न पडावें
सोर्सी ॥ ४ ॥

३२७९. शाहाणपणें वेद मुका । गोपिका त्या ताकटी ॥ १ ॥
कैसें येथें कैमें तेथें । शहाणे ते जाणती ॥ २ ॥ यज्ञमुखें खोडी
काढी । कोण गोडी वोरांची ॥ ३ ॥ तुका म्हणे भावाधिण । अवघा
शीण केला होय ॥ ४ ॥

३२८०. मजुराचें पोट भरे । दाता उरे संचला ॥ १ ॥ या रे
या रे हातोहार्ती । काम माती सारावी ॥ २ ॥ रोजकीर्दी होतो
झाडा । रोकडाचि पर्वत ॥ ३ ॥ तुका म्हणे खोल पाया । वेचों
काया कुशसा ॥ ४ ॥

३२८१. आलें देवाचिया मना । तेथें कोणाचें चालेना ॥ १ ॥
हरिश्चंद्र ताराराणी । वाहे डोंबाघरीं पाणी ॥ २ ॥ पांडवाचा साहा-
कारी । राज्याहुनी केले दुरी ॥ ३ ॥ तुका म्हणे उगोचि राहा ।
होईल तें सहज पाहा ॥ ४ ॥

३२८२. तेलणीशीं रुसला वेडा । रागें कोरडें खातो भिडा ॥ १ ॥
आपुलें हित आपण पाहीं । संकोच तो न धरी कांहीं ॥ २ ॥
नाडिलें लोकां टाकिला गोहो । बोडिलें डोकें सांडिला मोहो ॥ ३ ॥
शेजारणीच्या गेली रागें । कुतऱ्यांनीं घर भरिलें मागें ॥ ४ ॥ पिसा-
रागें भाजिलें घर । नागवली ते नेणे फार ॥ ५ ॥ तुका म्हणे
वाच्या रागें । फेडिलें सावलें देखिलें जगें ॥ ६ ॥

३२८३. आम्हीं गावें तुम्ही कोणी कांहीं न म्हणावें । ऐसें तंव
आम्हांं सांगितलें नाहीं देवें ॥ १ ॥ म्हणा. रामराम टाळी वाजवा

हातें । नाचा डोला प्रेमें आपुलिया स्वाहितें ॥ २ ॥ सहज न घडे तथा
आळस करणें तें काई । अग्रीचें भातुकें हात पोळितां कां पार्यी
॥ ३ ॥ येथें नाहीं लाज भक्तिभाव लौकिक । हांसे तथा घडे ब्रह्म-
हत्या पातक ॥ ४ ॥ ज्या जैसा भाव निरोपण करावा । येथें नाहीं
चाड ताल विताल या देवा ॥ ५ ॥ सदैव ज्या कथाकाळीं घडे
श्रवण । तुका म्हणे येर जन्मा आले ते पाषाण ॥ ६ ॥

३२८४. टाळ दिंडी हातीं । वैकुंठीचे ते सांगाती ॥ १ ॥ जाल
तरी कोणी जा गा । करा शिदोरी ते वेगा ॥ २ ॥ जाती सादा-
वीत । तेथें असों दारवें चित्त ॥ ३ ॥ तुका म्हणे बाल । जाती
बोलत विठ्ठल ॥ ४ ॥

३२८५. पुढें आतां कैचा जन्म । ऐसा श्रम वारसा ॥ १ ॥
सर्वथाही फिरों नये । ऐसी सोय लागलिया ॥ २ ॥ पांडुरंगा ऐसा
नाव । तारुं भाव असतां ॥ ३ ॥ तुका म्हणे चुकती बापा । पुन्हां
खेपा सकळा ॥ ४ ॥

३२८६. ब्राह्मण तो याती अंत्यज असतां । मानावा तत्त्वतां
निश्चयेसी ॥ १ ॥ रामकृष्णनामें उच्चारी सरळें । आठवी सांवळें
रूप मनां ॥ २ ॥ शांति क्षमा दया अळंकार अंगीं । अभंग प्रसंगीं
धैर्यवंत ॥ ३ ॥ तुका म्हणे गेल्या षड्ऊर्मी अंग । सांडूनियां मग
ब्राह्मण तो ॥ ४ ॥

३२८७. धावे त्यासी फावे । दुजे उगवूनि गोवे ॥ १ ॥ घ्यावें
भरूनियां घर । मग नाहीं येरझार ॥ २ ॥ धणी उभें केलें । पुंडलिकें
या उगलें ॥ ३ ॥ तुका म्हणे ठसा । गेला पडोनियां ऐसा ॥ ४ ॥

३२८८. वेळोवेळां हेंचि सांगे । दान मार्गें जगासी ॥ १ ॥
विठ्ठल हें मंगळ वाणी । घेऊं धणी पंगतीसी ॥ २ ॥ वेचतसें पळें
पळ । केलें बळ पाहिजे ॥ ३ ॥ तुका म्हणे दुश्चित नका । राहो
फुका नाड हा ॥ ४ ॥

३२८९. याचि नावें दोष । राहे अंतरीं किस्मिष ॥ १ ॥ मना
अंगीं पुण्य पाप । शुभ उत्तम संकल्प ॥ २ ॥ बीजाऐसीं फळें ।

उत्तम कां अमंगळें ॥ ३ ॥ तुका म्हणे चित्त । शुद्ध करावें हे हीत ॥ ४ ॥

३२९०. देह निरसे तरी । बोलावया नुरे उरी ॥ १ ॥ येर वाचेचे वाग्जाळ । अळंकारापुरते बोल ॥ २ ॥ काचें तरी कढे । जाती ऐसें चित्त ओढे ॥ ३ ॥ विष्णुदास तुका । पूर्ण धणी जाणे चुका ॥ ४ ॥

३२९१. धरितां इच्छा दुरी पळे । पाठी सोहळे उदासा ॥ १ ॥ म्हणऊनि असट मन । नका खूण सांगतो ॥ २ ॥ आमिषापाशीं अबधें वर्म । सोसें श्रम पाववी ॥ ३ ॥ तुका म्हणे बीज न्यावें । तेथें यावें फळानें ॥ ४ ॥

३२९२. कस्तुरीचे अंगीं भिनली मृत्तिका । मग वेगळी कां येईल लेखीं ॥ १ ॥ तयापरी भेद नाही देवभक्ती । संदेहाच्या युक्ति सरों घ्याव्या ॥ २ ॥ इंधनें तें आगीं संयोगाच्या गुणें । सागरा दक्षणे वोहोळ तोचि ॥ ३ ॥ तुका म्हणे माझे साक्षीचें वचन । येथे तो कारण शुद्ध भाव ॥ ४ ॥

३२९३. जाणावें तें सार । नाही तरी दगा फार ॥ १ ॥ ओळे झांकिलिया रवी । नाही ऐसा होय जेवां ॥ २ ॥ बहुथोड्या आड । निवारिता लाभे जाड ॥ ३ ॥ तुका म्हणे खरें । नेलें हातींचें अंधारें ॥ ४ ॥

३२९४. भाग्यवंता हे परवडी । करिती जोडी जन्माची ॥ १ ॥ आपुलाला लाहो भावें । जें ज्या व्हावें तें आहे ॥ २ ॥ इच्छा भोजनाचा दाता । नलगे चिंता करावी ॥ ३ ॥ तुका म्हणे आल्या थोऱ्या । वस्तू बऱ्या मोलाच्या ॥ ४ ॥

३२९५. करिती तया वेवसाव आहे । येथें व्हा रे साहे एक एकां ॥ १ ॥ गातां आइकतां समानचि घडे । लाभें लाभ जोडे विशेषता ॥ २ ॥ प्रेमाचें भरतें भातें घ्यावें अंगीं । नटे टाळी रंगीं शूरस्वेंसी ॥ ३ ॥ तुका म्हणे बहुजन्मांचें खंडण । होईल हा शीण निवारोनि ॥ ४ ॥

३२९६. जीव जीती जीवना संगें । मत्स्या मरण त्या वियोगें ॥ १ ॥ जया चित्तीं जैसा भाव । तया जवळीं तैसा देव ॥ २ ॥ सकळां पढिये भानु । परि त्या कमळाचें जीवनु ॥ ३ ॥ तुका म्हणे माता । वाहे तान्हुल्याची चिता ॥ ४ ॥

३२९७. दह्याचिये अर्गी निघे ताक लोणी । एका मोलें दोन्ही मार्गों नये ॥ १ ॥ आकाशाचे पोटीं चंद्र तारांगणें । दोहोंशीं समान पाहों नये ॥ २ ॥ पृथ्वीच्या पोटीं हिरा गारगोटी । दोहोंसी संसाटी करूं नये ॥ ३ ॥ तुका म्हणे तैसें संत आणि जन । दोहोंसी समान भजूं नये ॥ ४ ॥

३२९८. वचनेंचि व्हावें आपण उदार । होईल विश्वंभर संतुष्टि ॥ १ ॥ सत्यसंकल्पाचीं फळें बीजाऐशीं । शुद्ध नाहीं नाशी पावों येत ॥ २ ॥ वंचिलिया काय येइल उपेगा । शरीर हें नरकाचेंचि आळें ॥ ३ ॥ तुका म्हणे जीव जितां थारे लावा । पडिलिया गोवा देशधडी ॥ ४ ॥

३२९९. संकल्पासी अधिष्ठान । नारायण गोमटें ॥ १ ॥ अवधियांचें पुरे कोड । फिटे जड देहत्व ॥ २ ॥ उभय लोकां उत्तम कीर्ति । देव चित्तीं राहिलिया ॥ ३ ॥ तुका म्हणे जीव पाय । नये पाय स्वर्गी ॥ ४ ॥

३३००. ऐसा कोणी नाहीं हें जया नावडे । कन्या पुत्र घोडे दारा धन ॥ १ ॥ निंब घेती रोगी कवणिया सुखें । हरावया दुःखें व्याधि पीडा ॥ २ ॥ काय पळे सुखें चोर लागे पाठीं । न घालावी काठी आड तया ॥ ३ ॥ जयाचें कारण तोचि जाणे करूं । नये कोणां वारूं आणिकांसी ॥ ४ ॥ तुका म्हणे तरी सांपडे निधान । द्यावा ओंवाळून जीव बळी ॥ ५ ॥

३३०१. पाषाण देव पाषाण पायरी । पूजा एकावरी पाय ठेवी ॥ १ ॥ सार तो भाव सार तो भाव । अनुभवीं देव तेचि झाले ॥ २ ॥ उदका भिन्न पालट काई । गंगा गोड येरां चवी काय नाहीं ॥ ३ ॥ तुका म्हणे हें भाविकांचें वर्म । येरें धर्माधर्म विचारावे ॥ ४ ॥

३३०२. सकळ गुणें संपन्न । एक देवाचें लक्षण ॥ १ ॥ वरकड कोठें

कांहीं । एक आहे एक नाहीं ॥२॥ षड्गुण ऐश्वर्य संपन्न । एक भगवंतीं
जाण ॥३॥ तुका म्हणे जें जें बोला । तें तें साजे या विठ्ठला ॥४॥

३३०३. आगी देखोनियां सती । अंगीं रोमांच उठती ॥१॥ हा
तो नव्हे उपदेश । सुख अंतरीं उल्हास ॥२॥ वित्तगोतांकडे । चित्त न
धर्ली न रडे ॥३॥ आठवूनि एका । उडी घाली म्हणे तुका ॥ ४ ॥

३३०४. धांवे माते सोई । बाळ न विचारितां कांहीं ॥१॥ मग
त्याचें जाणें निकें । अंग ओढवी कौतुकें ॥ २ ॥ नेणें सर्प दोरी ।
आगी भलते हातीं धरी ॥ ३ ॥ तीविणें तें नेणें । आणीक कांहीं
तुका म्हणे ॥ ४ ॥

३३०५. नव्हे मतोळ्याचा वाण । नीच नवा नारायण ॥ १ ॥
सुख उपजे श्रवणें । खरें टांकसाळी नाणें ॥ २ ॥ लाभ हातोहातीं ।
अधिक पुढतोपुढती ॥ ३ ॥ तुका म्हणे नेणों किती । पुरोनि उरलें
पुढती ॥ ४ ॥

३३०६. भावापुढें बळ । नाहीं कोणाचें सबळ ॥१॥ करी देवा-
वरी सत्ता । कोण त्याहूनि परता ॥२॥ वैसे तेथें येती । न पाचा-
रितां सर्व शक्ति ॥३॥ तुका म्हणे राहे । तयाकडे कोण पाहे ॥ ४ ॥

३३०७. गर्भीं असतां बाळा । कोण पाळी त्याचा लळा ॥१॥
कैसा लाघवी सूत्रधारी । कृपाळवा माझा हरी ॥ २ ॥ सर्प पिळीं
वितांचि खाय । वाचवीया कोण माय ॥ ३ ॥ गगनीं लागला
कोंसरा । कोण पुरवी तेथें चारा ॥४॥ पोटीं पाषाणांचे जीव । कवण
जीव त्याचा भाव ॥ ५ ॥ तुका म्हणे निश्चळ राहें । होईल तें सहज
पाहें ॥ ६ ॥

३३०८. चुकली ते वाट । पुढें सांपडली नीट ॥१॥ म्हणउनी
गर्भवास । नेणती ते हरिचे दास ॥ २ ॥ संचिताचा संग । काय
जाणों पावे भंग ॥ ३ ॥ तुका म्हणे दृष्टी । उघडी तो नव्हे कष्टी ॥४॥

३३०९. करितां देवार्चन । घरा आले संतजन ॥ १ ॥ देव
सारावे परते । संत पुजवे आरते ॥ २ ॥ शाळिग्राम विष्णुमूर्ति ।

संत होका भलते याती ॥ ३ ॥ तुका म्हणे संधी । अधिक वैष्ण-
वांची मांदी ॥ ४ ॥

३३१०. मार्गी बहुत । याचि गेले साधुसंत ॥ १ ॥ नका जाऊं
आड रानें । ऐसीं गर्जती पुराणें ॥ २ ॥ चोखाळिल्या वाटा । न
लगे पुसाव्या धोपटा ॥ ३ ॥ झळकती पताका । गरुड टके म्हणे
तुका ॥ ४ ॥

३३११. परिमळ म्हणूनि चोळूं नये फूल । खाऊं नये मूल आव-
डतें ॥ १ ॥ मोतियाचें पाणी चावूं नये स्वाद । यंत्र भेदूनि नाद पाहूं
नये ॥ २ ॥ कर्मफळ म्हणूनि इच्छूं नये काम । तुका म्हणे वर्म दावूं
लोकां ॥ ३ ॥

३३१२. वैष्णवमुनित्रिप्रांचा सन्मान । करावा आपण घेऊं नये
॥ १ ॥ प्रभु झाला तरी संसाराचा दास । विहित तयासी यांची
सेवा ॥ २ ॥ तुका म्हणे हे आशीर्वादे बळी । जाईल तो छळी नरका
यासी ॥ ३ ॥

३३१३. देव सखा जरी । जग अवघें कृपा करी ॥ १ ॥ ऐसा
असोनि अनुभव । कासाविस होती जीव ॥ २ ॥ देवाची जतन ।
तया वांयूं न शके अन्न ॥ ३ ॥ तुका म्हणे हरी । प्रल्हादासी यत्न
करी ॥ ४ ॥

३३१४. साधनाच्या कोटी । केल्या आटी होत्या त्या ॥ १ ॥
देव कृपा करी जरी । होय उजरी स्वरूपी ॥ २ ॥ केले होती वृथा
श्रम । चित्ता उपरम न होतां ॥ ३ ॥ तुका म्हणे कळों आलें । सर्व
झालें आपरूप ॥ ४ ॥

३३१५. हारपल्याची नका चिर्ती । धरूं खंती वायांच ॥ १ ॥
पावळें तें म्हणा देवा । सहज सेवा या नावें ॥ २ ॥ होणार तें
भोगें घडें । लाभ जोडे संकल्पें ॥ ३ ॥ तुका म्हणे मोकळें मन ।
अवघें पुण्य या नावें ॥ ४ ॥

३३१६. वासनेच्या मुखीं आदळानि भीतें । निर्वाहापुरतें कारण
तें ॥ १ ॥ या नांव अंतरा आला नारायण । चित्तसमाधान खूण

त्याची ॥ २ ॥ सर्वकाळ हाचि करणें विचार । विवेकीं सादर आत्म-
त्वाचे ॥ ३ ॥ तुका म्हणे जों जों भजनासी वळे । अंगें तों तों
कळे सन्निधता ॥ ४ ॥

३३१७. वचन तें नाहीं तोडीत शरीरा । भेदतें अंतरा वज्रा-
ऐसें ॥ १ ॥ कांहीं न सहावें काशाही कारणें । संदेह निधान देह
बळी ॥ २ ॥ नाहीं शब्द मुखां लागत तिखट । नाहीं जड होत
पोट तेणें ॥ ३ ॥ तुका म्हणे जरी गिळी अहंकार । तरी वसे घर
नारायण ॥ ४ ॥

३३१८. लौकिकासाठीं या पसाऱ्याचा गोवा । कांहीं नाहीं देवा
लागों येत ॥ १ ॥ ठेवावा माथा तो नुचलावा पार्यां । ठार्यांचिये
ठार्यां हालों नये ॥ २ ॥ डहुळिल्या मनें वितुळेल रूप । नांव ऐसें
पाप उपाधीतें ॥ ३ ॥ तुका म्हणे देव प्रीतीनें कवळीं । ठेवील जवळी
उठवूनि ॥ ४ ॥

३३१९. येथें दुसरी न सरे आटी । देवा भेटी जावया ॥ १ ॥
तोचि ध्यावा एक चित्तें । करुनि रितें कलेवर ॥ २ ॥ षड्दर्मी हृद-
यांत । यांचा अंत पुरवूनि ॥ ३ ॥ तुका म्हणे खुंटे आस । तेथें वास
करी तो ॥ ४ ॥

३३२०. देह आणि देहसंबंधें निंदावीं । इतरें वंदावीं श्रानशूकरें
॥ १ ॥ येणें नांवें झाला मी माझ्याचा झाला । मोह नांवें खोडा
गर्भवास ॥ २ ॥ गृह आणि वित्त स्वदेहा विटावें । इतरा भेटावें
श्रापदाझाडां ॥ ३ ॥ तुका म्हणे मी हें माझें न यो वाचे । येणें
नांवें साचे साधुजन ॥ ४ ॥

३३२१. तापल्यावांचून नव्हे अळंकार । पिटूनियां सार उरलें
तें ॥ १ ॥ मग कदाकाळीं नव्हे शुद्ध जाति । नासें शत्रु होती मित्र
तेचि ॥ २ ॥ कलेवर बरें भोगूं द्यावें भोगा । फासिलें तें रोगा हातीं
सुटे ॥ ३ ॥ तुका म्हणे मन करावें पाठेळ । राहावेचि जाळ
शिजेवरी ॥ ४ ॥

३३२२. ठेवा जाणीव गुंडून । येथें भावचि प्रमाण ॥ १ ॥ एका

अनुसरल्या काज । अवघें जाणे पंढरिराज ॥ २ ॥ तर्कवितर्कासी ।
ठाव नलगे सायासी ॥ ३ ॥ तुका म्हणे भावेंविण । अवघा बोलती
तो शीण ॥ ४ ॥

३३२३. आहार निद्रे नलगे आदर । आपण सादर तेचि होय
॥ १ ॥ परिमितीविणें बोलणें तें वायां । फार थोडें काया पिंड
पीडी ॥ २ ॥ समाधान त्याचें तोचि एक जाणे । आपुलिये खुणे
पावोनियां ॥ ३ ॥ तुका म्हणे होय पीडा ते न करीं । मग राहें
परी भलतिये ॥ ४ ॥

३३२४. अंतरींचें ध्यान । मुख्य या नांव पूजन ॥ १ ॥ उपाधि
तें अवघें पाप । गोड निरसतां संकल्प ॥ २ ॥ आज्ञा पाळावी हा
धर्म । जाणते हो जाणा वर्म ॥ ३ ॥ तुका म्हणे वृत्ति । अविट हे
सहज स्थिति ॥ ४ ॥

३३२५. त्याग तरी ऐसा करा । अहंकारा दवडावें ॥ १ ॥ मग
जैसा तैसा राहें । काय पाहें उरलें तें ॥ २ ॥ अंतरींचें विषम जाड ।
येऊं पुढें न द्यावें ॥ ३ ॥ तुका म्हणे शुद्ध मन । समाधान
पाहिजे ॥ ४ ॥

३३२६. योग तप याचि नांवें । गळित व्हावें अभिमानें ॥ १ ॥
करणें तें हेंचि करा । सत्य बरा व्यापार ॥ २ ॥ तरी खडें येरझार ।
निषे भार देहाचा ॥ ३ ॥ तुका म्हणे मानामान । हें बंधन
नसावें ॥ ४ ॥

३३२७. देह नव्हे मी हें सरे । उरला उरे विठ्ठल ॥ १ ॥ म्हण-
उनी लाहो करा । काळ सारा चिंतनें ॥ २ ॥ पाळणाची नाही
चिंता । ठाव रिता देवाचा ॥ ३ ॥ तुका म्हणे जीवासाठीं । देव
पोटीं पडेल ॥ ४ ॥

३३२८. विचारावांचून न पविजे समाधान ॥ १ ॥ देह त्रिगु-
णांचा बांधा । माजी नाही गुण सुधा ॥ २ ॥ देवाचिये चाडे ।
देवा द्यावें जें जें घडे ॥ ३ ॥ तुका म्हणे होतें । बहु गोमटें
राचितें ॥ ४ ॥

३३२९. गति अधोगति मनाची हे युक्ति । मन लावा एकान्तीं साधुसंगें ॥ १ ॥ जतन करा जतन करा । धांवतें सैरा ओढाळ तें ॥ २ ॥ मान अपमान मनाचें लक्षण । लाविलिया ध्यान तेचि करीं ॥ ३ ॥ तुका म्हणे मन उतरी भवासिंधु । मन करी बंधु चौऱ्यांशांचा ॥ ४ ॥

३३३० वाढलिया मान न मनावी निश्चिती । भूतांचिये प्रीती भूतपण ॥ १ ॥ म्हणऊनि मना लावावी कांचणी । इंद्रियाचे झणी आढीभरे ॥ २ ॥ एका एकपणें एकाचिया अंगीं । लागे रंग रंगीं मिळालिया ॥ ३ ॥ तुका म्हणे देव निष्काम निराळा । जीवदशे चाला चळणाचा ॥ ४ ॥

३३३१. आपुलाल्या तुम्ही रूपासी समजा । कासया वरजा आरसिया ॥ १ ॥ हें तों नव्हे देहबुद्धीचें कारण । होईल नारायणें दान केलें ॥ २ ॥ ब्रह्मचिया बाणें वर्मासी स्पर्शावें । हें तों नाहीं ठावें मोकलिया ॥ ३ ॥ तुका म्हणे बहु * मुख या वचना । सत्याविण जाणा चाली नाहीं ॥ ४ ॥

३३३२. शिखा सूत्र तुझा गुंतला जमान । तोंवरी तूं जाण श्रुति-दास ॥ १ ॥ त्याची तुज कांहीं चुकतांचि नीत । होसील पतित नरकवासी ॥ २ ॥ बहु तूं झालासी चतुर शाहाणा । शुद्ध आचरणा चुको नको ॥ ३ ॥ शिखा सूत्र याचा तोडीं तूं संबंध । मग तुज बाध नाहीं नाहीं ॥ ४ ॥ तुका म्हणे तरी वर्तुनी निराळा । उमटती कळा ब्रह्मांचिया ॥ ५ ॥

३३३३. हेचि थोर भक्ति आवडती देवा । संकल्पावी माया संसाराची ॥ १ ॥ ठेविलें अनंतें तैसेचि रहावें चितीं असों घावें समाधान ॥ २ ॥ वाहिल्या उद्वेग दुःखचि केवळ । भोगणें तें फळ संचिताचें ॥ ३ ॥ तुका म्हणे घालूं तयावरी भार । वाहूं हा संसार देवापार्यां ॥ ४ ॥

३३३४. न करी रे संग राहें रे निश्चळ । लागों नेदी मळ ममतेचा ॥ १ ॥ या नांव अद्वैत खरें ब्रह्मज्ञान । अनुभवावांचून बड-

बड ते ॥ २ ॥ इंद्रियांचा जय वासनेचा क्षय । संकल्पाही न ये वरी
मन ॥ ३ ॥ तुका म्हणे न ये जाणीव अंतरा । अंतरीं या थारा
आनंदाचा ॥ ४ ॥

३३३५. ऐसा घेई कां रे संन्यास । करीं संकल्पाचा नाश ॥ १ ॥
मग तूं राहें भलते ठार्यीं । जनीं वनीं खाटे भोई ॥ २ ॥ तोडीं
जाणिवेची कळा । होई वृत्तीसी वेगळा ॥ ३ ॥ तुका म्हणे नभा ।
होई अणूचाही गाभा ॥ ४ ॥

३३३६. ऐसें कां हो न करा कांहीं । पुढें । नाहीं नास ज्या ॥ १ ॥
विश्वंभरा शरणागत । भूतजात बंदूनि ॥ २ ॥ श्रुतीचें कां नेघा फळ ।
सारमूळ जाणोनि ॥ ३ ॥ तुका म्हणे पुढें कांहीं । वाट नाहीं
यावरी ॥ ४ ॥

३३३७. चालें हें शरीर कोणाचिये सत्ते । कोण बोलवितें हरी-
विण ॥ १ ॥ देखवी ऐकवी एक नारायण । त्याचें भजन चुकों
नको ॥ २ ॥ माणसाची देव चालवी अहंता । मीचि एक कर्ता
म्हणों नये ॥ ३ ॥ वृक्षाचेंही पान हाले त्याची सत्ता । राहिली
अहंता मग कोठें ॥ ४ ॥ तुका म्हणे विठो भरला सबाह्य । उणें काय
आहे चराचरीं ॥ ५ ॥

३३३८. मानअपमान गोवे । अवघे गुंडूनी ठेवावें ॥ १ ॥ हेंचि
देवाचें दर्शन । सदा राहे समाधान ॥ २ ॥ शांतीची वसती । तेथें
खुंटे काळगती ॥ ३ ॥ आली उर्मी साहे । तुका म्हणे थोडें आहे ॥ ४ ॥

३३३९. थोडें आहे थोडें आहे । चित्त साह्य झालिया ॥ १ ॥
हर्षामर्ष नाहीं अंगीं । पांडुरंगीं सरले ते ॥ २ ॥ अवघ्या साधनांचें
सार । न लगे फार शोधावें ॥ ३ ॥ तुका म्हणे लटिकें पाहे । सांडीं
देह अभिमान ॥ ४ ॥

३३४०. देवाचिये माथां घालूनियां भार । सांडी कलेवर ओंवा-
ळूनि ॥ १ ॥ नाथिला हा छंद अभिमान अंगीं । निमित्याचे वेगीं
सारीं ओझे ॥ २ ॥ करुणावचनीं लाहो एकसरें । नेदावें दुसरें
आढ येऊं ॥ ३ ॥ तुका म्हणे सांडीं लटिक्याचा संग । आनंद तो
मग प्रगटेल ॥ ४ ॥

३३४१. आपुला तो एक देव करुनी घ्यावा । तेणेंविण जीवा
सुख नव्हे ॥ १ ॥ येर तीं माइकें दुःखार्चीं जनितीं । नाहीं आदि-
अंतीं अवसानां ॥ २ ॥ अविनाश करी आपुलिया ऐसें । लावी मना
पिसें गोविंदाचें ॥ ३ ॥ तुका म्हणे एका मरणेंचि सरे । उत्तमचि
उरे कीर्ति मागें ॥ ४ ॥

३३४२. नेत्र झांकोनियां काय जपतोसी । जंव नाहीं मानसीं
प्रेमभाव ॥ १ ॥ उघडा मंत्र जाणा रामकृष्ण म्हणा । तुटती यातना
गर्भवास ॥ २ ॥ मंत्रयंत्र कांहीं करिसी बुटबुटी । तेणें भूतसृष्टी
पावशील ॥ ३ ॥ सार तुका जपे बीजमंत्र एक । भवसिंधुतारक
रामकृष्ण ॥ ४ ॥

३३४३. किती चौघाचारें । येथें गोविलें वेव्हारें ॥ १ ॥ असे
बांधविले गळे । होऊं न शकती निराळे ॥ २ ॥ आपलें आपण ।
केडें कां नाहीं जतन ॥ ३ ॥ तुका म्हणे खंडदंडें । येरझारीं लपती
लंडें ॥ ४ ॥

३३४४. भेणें पळे डोळसा । न कळे मृत्यु तो सरिसा ॥ १ ॥
कैसी झाली दिशाभुली । नवजाति ये वाटचाली ॥ २ ॥ संसाराची
खंती । मावळल्या तरी शक्ति ॥ ३ ॥ तुका म्हणे हीणा । बुद्धि
चकली नारायणा ॥ ४ ॥

३३४५. जरा कर्णमुळीं सांगों आली गोष्टी । मृत्याचिये भेटी
जवळी आली ॥ १ ॥ आतां माझ्या मना होई सावधान ।
ॐ पुण्याची जाण कार्यसिद्धि ॥ २ ॥ शेवटली घडी बुडतां नलगे
वेळ । साधावा तो काळ जवळी आला ॥ ३ ॥ तुका म्हणे चिंतीं
कुळीचीं देवता । वारावा भोंवता शब्द मिथ्या ॥ ४ ॥

३३४६. नाहीं सरों येत कोरड्या उत्तरीं । जिव्हाळ्याची बरी
* बोली ठायीं ॥ १ ॥ आपुलिया हिता मानिसी कारण । सत्या
नारायण साह्य असे ॥ २ ॥ निर्वाणीं निवाड होतो आगीमुखें । तप्त
लोह मुखें धरितां हातीं ॥ ३ ॥ तुका म्हणे नेमा न टळतां बरें ।
खण्यासीच खरें ऐसें नांव ॥ ४ ॥

३३४७. ऐसा हा लौकिक कदा राखवेना । पतितपावना देव-
 राया ॥ १ ॥ संसार करितां म्हणती हा दोषी । टाकितां आळसी
 पोटपोसा ॥ २ ॥ आचार करितां म्हणती हा पसारा । न करितां
 नरा निदिताती ॥ ३ ॥ संतसंग करितां म्हणती हा उपदेशी । येरा
 अभाग्यासी ज्ञान नाही ॥ ४ ॥ धन नाही त्यासी ठार्यांचा करंटा ।
 समर्थासि ताठा करिताती ॥ ५ ॥ बहु बोलों जातां म्हणती हा
 वाचाळ । न बोलतां सकळ म्हणती गर्वी ॥ ६ ॥ भेटिसी नवजातां
 म्हणती हा निष्ठुर । येतां जातां घर बुडविलें ॥ ७ ॥ लग्न करूं
 जातां म्हणती हा मातला । न करितां जाला नपुंसक ॥ ८ ॥
 निपुत्रिका म्हणती पहा हो चांडाळ । पातकाचें मूळ पोरवडा ॥ ९ ॥
 लोक जैसा आक धरितां धरवेना । अभक्ता जिरे ना संतसंग ॥ १० ॥
 तुका म्हणे आतां आइका वचन । त्यजूनियां जन भक्ति करा ॥ ११ ॥

३३४८. जळतें संचित । ऐसी आहे धर्मनीत ॥ १ ॥ माझ्या
 विठोबाचे पाय । वेळोवेळां मनीं ध्याय ॥ २ ॥ नेदी कर्म घडों । कोठें
 आडरानें पडो ॥ ३ ॥ तुका म्हणे मळ । राहो नेदी तापजाळ ॥ ४ ॥

३३४९. न चलवे पंथ वचन नसतां पालवीं । शरीर विटंबिलें
 वाटे भीक मागावी ॥ १ ॥ न करीं रे तैसें आपआपणां । निस्य राम
 राम तुम्ही सकळही म्हणा ॥ २ ॥ राम म्हणवितां रांडा पोरें निर-
 विशी । पडसी यमा हातीं जाचविती चौऱ्यांशी ॥ ३ ॥ मुखीं नाहीं
 राम तोही आत्महत्यारा । तुका म्हणे लाज नाहीं तया गव्हारा ॥ ४ ॥

३३५०. थडियेसी निघतां पाषाणाच्या सांगडी । बुडतां मध्य-
 भार्गी तेंथें कोण घाली उडी ॥ १ ॥ न करीं रे तैसें आपआपणिया ।
 पतंग जाय वायां जीवें ज्योती घालूनियां ॥ २ ॥ सावधपणें सोमल
 वाटी भरोनियां प्याला । मरणाअंतीं वैद्य बोलावितो वहिला ॥ ३ ॥
 तुका म्हणे करीं रे ठार्यांचाचि विचार । जंव नाहीं पातला यमाचा
 किंकर ॥ ४ ॥

३३५१. बरें सावधान । राहावें समय राखोन ॥ १ ॥ नाहीं
 सारखिया वेळा । अवघ्या पावतां अवकळा ॥ २ ॥ लाभ अथवा

हानी । थोड्यामध्येच भोवनी ॥ ३ ॥ तुका म्हणे राखा । आपणा
नाहीं तोंचि वाखा ॥ ४ ॥

३३५२. जरी माझी कोणी कापितील मान । तरी नको आन
वदों जिव्हे ॥ १ ॥ सकळां इंद्रियां हे माझी विनंती । नका होऊं
परतीं पांडुरंगा ॥ २ ॥ आणिकांची मात नाइकावी कार्णी । आणिकां
नयनीं न पहावें ॥ ३ ॥ चित्तां तुवां पार्यीं रहावें अखंडित । होऊनि
निश्चित एकविध ॥ ४ ॥ चाला पाय हात हेंचि काम करा । माझ्या
नमस्कारा विठोबासी ॥ ५ ॥ तुका म्हणे तुम्हा भय काय करी ।
आमुचा कैवारी नारायण ॥ ६ ॥

३३५३. पोटाचे ते नट पाहों नये छंद । विषयाचे भेद विषय-
रूप ॥ १ ॥ अर्थी परमार्थ कैसा घडों शके । चित्त लोभी भीके सोंग
वायां ॥ २ ॥ देवाचें चरित्र दाखविती लीळा । लाघवाच्या कळा
मोहावया ॥ ३ ॥ तुका म्हणे चित्तीं राहे अभिलास । दोषां नरक-
वास सारिखाचि ॥ ४ ॥

३३५४. पिंड पोसावें हें अधमाचें ज्ञान । विलास मिष्टान्न करू-
नियां ॥ १ ॥ शरीर रक्षावें हा धर्म बोलती । काय असे हातीं
तयांचिया ॥ २ ॥ क्षणभंगुर हें जाय न कळतां । ग्रास गिळी सत्ता
नाहीं हातीं ॥ ३ ॥ कर्बतिला देह कापियेलें मांस । गेले वनवासा
शुकादिक ॥ ४ ॥ तुका म्हणे राज्य करितां जनक । अग्नीमाजी एक
पाव जळे ॥ ५ ॥

३३५५. दाढी डोई मुंडी मुंडूनियां सर्व । पांघुरती बरवीं वस्त्रें
कार्ळी ॥ १ ॥ उफराटी काठी घेऊनियां हातीं । उपदेश देती सर्व-
त्रांसी ॥ २ ॥ चाळवूनि रांडा देऊनियां भेष । तुका म्हणे त्यास
यम दंडी ॥ ३ ॥

३३५६. अतिवादी लावी । एका बोट सोंग दावी ॥ १ ॥ त्याचा
बहुरूपी नट । नव्हे वैष्णव तो चाट ॥ २ ॥ प्रातिपादी बाळी ।
एका पुजी एका छळी ॥ ३ ॥ तुका म्हणे नाहीं । भूतदया ज्याचे
ठार्थी ॥ ४ ॥

३३५७. फिरंगी वाखर लोखंडाचे विल्ले । परि ते निराळे गुणा मोल ॥ १ ॥ पायरी प्रतिमा एकचि पाषाण । परि तें महिमान बेगळोंचि ॥ २ ॥ तुका म्हणे तैशा नव्हतील परी । संतजना सरी सारखिया ॥ ३ ॥

३३५८. जप करितां राग । आला जवळी तो मांग ॥ १ ॥ नको भोंवतालें जर्गी । पाहों जवळी राख अंगी ॥ २ ॥ कुडथाचें संगती । सदा भोजन पंगती ॥ ३ ॥ तुका म्हणे ब्रह्म । सार्धी विरहित कर्म ॥ ४ ॥

३३५९. अंगी देवी खेळे । कां रे तुम्हांसी न कळे । कोणाचे हे चाळे । सुख दुःख न मानितां ॥ १ ॥ मी तों आतां येथें नाहीं । ओळखी वचनाच्या ठायीं । पालटाच घेई । भाव खरा लोपेना ॥ २ ॥ आपुलाले तुम्ही पुसा । सोवा पेन्याच सरिसा । स्थिरावल्या कैसा । काय जाणों विचार ॥ ३ ॥ तुका म्हणे लाभकाल । तेथें नसावें शीतळ । मग तैशी वेळ । कोठें जाते सांपडो ॥ ४ ॥

३३६०. म्हणविती ऐसे आडकतों संत । न देखिजे होत डोळां कोणी ॥ १ ॥ ऐसियांचा कोण मानितो विश्वास । निवडे तो रस घाईडाई ॥ २ ॥ पर्जन्याचे काळीं वोहोळाचे नद । ओसरतां बुंद न थोरचि ॥ ३ ॥ हिच्याऐशा गारा दिसती दुरोन । तुका म्हणे घन न भेटें तों ॥ ४ ॥

३३६१. भुंकती तीं घावीं भुंकों । आपण नये त्यांचे शिकों ॥ १ ॥ भाविकांनीं दुर्जनांचें । कांहीं मानूं नये साचें ॥ २ ॥ होईल तैसें बळ । फजीत करावे ते खळ ॥ ३ ॥ तुका म्हणे त्याचें । पाप नाहीं ताढणाचें ॥ ४ ॥

३३६२. जग अवघें देव । मुख्य उपदेशाची ठेव ॥ १ ॥ आर्धी आपणयां नासी । तरि उतरी ये कसी ॥ २ ॥ ब्रह्मज्ञानाचें कोठार । तें या निश्चयें उत्तर ॥ ३ ॥ तुका म्हणे ते उन्मनी । नाश कारयाकारणी ॥ ४ ॥

३३६३. दाता तोचि एक जाणा । नारायणा स्मरवी ॥ १ ॥
४२ तु.गा.

आणीक नाशिवंतें काय । न सरे हाय ज्याच्यानं ॥ २ ॥ यावें तया काकुलती । जे दाविती सुपंथ ॥ ३ ॥ तुका म्हणे उरी नुरे । त्याचे खरे उपकार ॥ ४ ॥

३३६४. कांहीं जाणों नये पांडुरंगाविण । पाविजेल शीण सदेहानें ॥ १ ॥ भलतियां नावें आळविला पिता । तरी तो जाणता कळवळा ॥ २ ॥ अहंकार जातो गौरवितां वाणी । सर्व गात्रां धणी हरिकथा ॥ ३ ॥ तुका म्हणे उपजे विल्हाळ आवडी । करावा तो घडीघडी लाहो ॥ ४ ॥

३३६५. भ्रमणा पाउलें वेचिताती वाव । प्रवेशाचा ठाव एका द्वारें ॥ १ ॥ सार तीं पाउलें विठोबार्चीं जीवीं । कोणीं न विसंवावीं क्षणभरी ॥ २ ॥ सुलभ हें केलें सकळां जीवन । फुंकावेचि कान न लगे कांहीं ॥ ३ ॥ तुका म्हणे येथें सकळही कोड । पुरे मूळ खोड विस्ताराचें ॥ ४ ॥

३३६६. आणीक या काळें न चले उपाय । धरावे ते पाय विठोबाचे ॥ १ ॥ अवघेंचि पुण्य असे तया पोटीं । अवधिया तुटी होय पापा ॥ २ ॥ अवघे मोकळे अवधिया काळें । उद्धरतीं कुळें नरनारी ॥ ३ ॥ काळ वेळ नाहीं गर्भवासदुःखें । उच्चारितां मुखें नाम एक ॥ ४ ॥ तुका म्हणे कांहीं न लगे सांडावें । सांगतसें भावें घेती तयां ॥ ५ ॥

३३६७. बोलावा विठ्ठल पाहावा विठ्ठल । करावा विठ्ठल जीवभाव ॥ १ ॥ जेणें सोसें मन झालें हांबभरी । परती माघारी घेत नाहीं ॥ २ ॥ बंधनापासोनि उकळली गांठी । देतां आली मिठी सावकाश ॥ ३ ॥ तुका म्हणे देह भरिला विठ्ठलें । कामक्रोधें केलें घर रितें ॥ ४ ॥

३३६८. घेई घेई आग्ने वाचे । गोड नाम विठोबाचें ॥ १ ॥ तुम्ही व्यारे डोळे सुख । पहा विठोबाचें मुख ॥ २ ॥ तुम्ही आडकारे कान । माझ्या विठोबाचे गुण ॥ ३ ॥ मना तेथें धांव घेई । राहें विठोबाचे पार्यी ॥ ४ ॥ तुका म्हणे जीवा । नको सोडूं या केशवा ॥ ५ ॥

३३६९. ऐसी जिब्हा निकी । विट्टल विट्टल कां न घोर्का ॥१॥
जेणें पाविजे उद्धार । तेथें राखावें अंतर ॥ २ ॥ गुंफोनि चावटी ।
तेथें कोण लाभभेटी ॥ ३ ॥ ५ तुका म्हणे काळ । देवाविण
अमंगळ ॥ ४ ॥

३३७०. जळो ते जाणीव जळो ते शाहाणीव । राहो माझा भाव
विट्टलपार्यां ॥ १ ॥ जळो तो आचार जळो तो विचार । राहो मन
स्थीर विट्टलपार्यां ॥ २ ॥ जळो हा लौकिक जळो दंभमान । लागो
मना ध्यान विट्टलाचें ॥ ३ ॥ जळो हें शरीर जळो हा संबंध ।
राहो परमानंद माझ्या कंठी ॥ ४ ॥ तुका म्हणे येथें अवघेंचि होय ।
धरीं मना सोय विठोवाची ॥ ५ ॥

३३७१. आणिक कांहीं या उत्तराचें काज । नाहीं आतां मज
बोलावया ॥ १ ॥ भिन्न भेद हे भावना स्वभाव । नव्हे कांहीं देव एक-
विध ॥ २ ॥ गुण दोष कोणें निवडावे धर्म । कोण जाणे कर्म
अकर्म तें ॥ ३ ॥ तरि भले आतां न करावा संग । दुःखाचे प्रसंग
तोडावया ॥४॥ तुका म्हणे गुण गाई या देवाचे । घेई माझे वाचे
हेचि धणी ॥ ५ ॥

३३७२. आतां पुढें धरी । माझे आठव वैखरी ॥ १ ॥ नको
बडबडूं भांडे । कांहीं वाउगें तें रांडे ॥ २ ॥ विट्टल विट्टल । ऐसे
सांडोनिया बोल ॥ ३ ॥ तुका म्हणे आण । तुज स्वामीची हे
जाण ॥ ४ ॥

३३७३. आतां येथें लाजे नाहीं तुझे काम । जाय मज राम
आठवूं दे ॥ १ ॥ तुझे भिडे माझे बहु झाले घात । केलों या अंकित
दुर्जनाचा ॥ २ ॥ माझे केलें मज पारिखें माहेर । नष्ट तूं साचार
चाळविलें ॥ ३ ॥ सुखासाठीं एक वाहियेलें खांदीं । तेणें बहु मांदी
मेळविली ॥ ४ ॥ केला चौघाचार नेलों पांचांमधीं । नाहीं दिली
शुद्धी धरूं आशा ॥ ५ ॥ तुका म्हणे आतां घेईन कांठीवरी । धनी
म्यां कैवारी केला देव ॥ ६ ॥

५ तुका म्हणे कळा । देवाविण अमंगळा ॥

३३७४. आजिवरी होतों तुझे सते खालीं । तोंवरी त्वां केली
विटंबणा ॥ १ ॥ आतां तुज राहों नेदी या देशांत । ऐसा म्यां
समर्थ केला धनी ॥ २ ॥ सापें रिग केला कोठें बाळपर्णी । होतीसी
पापिणी काय जाणो ॥ ३ ॥ तुका म्हणे हा म्यां बुडविला वेव्हार ।
तुझेचि दोपर सोलावया ॥ ४ ॥

३३७५. चित्ता ऐसी नको देऊं आठवण । जेणें देवाचे चरण
अंतरे तें ॥ १ ॥ आलिया वचन रामनामध्वनी । ऐकावी कार्णी ऐसी
गोडी ॥ २ ॥ मत्सराचा ठाव शरीरीं नसावा । लाभेंविण जीवा दुःख
देतो ॥ ३ ॥ तुका म्हणे राहे अंतरीं शीतळ । शांतीचें तें बळ क्षमा
अंगीं ॥ ४ ॥

३३७६. सांगतों या मना तें माझे नाइकें । घातावरी टेंके
चांडाळ हें ॥ १ ॥ म्हणऊनि पाहे तरतें बुडतें । न लाहे पुरतें बळ
करूं ॥ २ ॥ काय तें संचित न कळे पाहतां । मतिमंदचिंता उप-
जते ॥ ३ ॥ तुका म्हणे ऐसें बळ नाहीं अंगीं । पावोनियां वेगीं पार
ठार्कीं ॥ ४ ॥

३३७७. मायारूपें ऐसें मोहिलेसें जन । भोगिती पतन नाना-
कर्म ॥ १ ॥ काम याची प्रीती करितां आदर । दुरवितां दूर तेंचि
भलें ॥ २ ॥ नाना छंदें अंगीं वसती विकार । छळियेले फार तपो-
निधी ॥ ३ ॥ तुका म्हणे ऐसें शिकवितों तुज । आतां धरी लाज
मनापुढें ॥ ४ ॥

३३७८. करीं हेंचि काम । मना जपे राम राम ॥ १ ॥ लागो
हाचि छंद । मना गोर्विंद गोर्विंद ॥ २ ॥ तुका म्हणे मना । मज
भोक द्यावी दीना ॥ ३ ॥

३३७९. नको घालूं झांसां । मना उपाधी बोळसा ॥ १ ॥ जे
जे वाहावे संकल्प । पुण्य तरी तेंचि पाप ॥ २ ॥ उपजतो भेव ।
होतो कासावीस जीव ॥ ३ ॥ तुका म्हणें पाहों । होईल तें निवांत
साहों ॥ ४ ॥

३३८०. आतां असो मना अभक्ताची कथा । न होई दुश्चिंता
हरिनामां ॥ १ ॥ नये त्याची कदा गोष्टी करूं मात । जिव्हे प्राय-
श्चित्त त्याच्या नांवें ॥ २ ॥ प्रभातें न घ्यावें नांव माकडाचें । तैसें
अभक्ताचें सर्वकाळ ॥ ३ ॥ तुका म्हणे आतां आठवूं मंगळ । जेणें
सर्वकाळ सुखरूप ॥ ४ ॥

३३८१. हरिनामवेली पावली विस्तार । फळीं पुष्पीं भार
वोल्हावली ॥ १ ॥ तेथें माझ्या मना होई पक्षीराज । साधावया
काज वृषीचें या ॥ २ ॥ मुळींषिया बीजें दाखविली गोडी ।
लवकराचि जोडी झालियाची ॥ ३ ॥ तुका म्हणे क्षणक्षणा जातो
काळ । गोडी ते रसाळ अंतरेल ॥ ४ ॥

३३८२. रिकामें तूं नको मना । राहों क्षणक्षणाही ॥ १ ॥ वेळो-
वेळां पारायण । नारायण हें करीं ॥ २ ॥ भ्रमणाच्या मोडी वाटा ।
न भरें फाटा आडरानें ॥ ३ ॥ तुका म्हणे माझ्या जीवें । हेंचि
घ्यावें धणीवरी ॥ ४ ॥

३३८३. फजितखोरा मना किती तुज सांगों । नको कोणा
लागों मागें मागें ॥ १ ॥ स्नेहवादे दुःख जडलेसें अंगीं । निष्ठुर हें
जर्गीं प्रेमसुख ॥ २ ॥ निंदा स्तुती काणी करो दया माया । न धरीं
चाड या सुखदुःखा ॥ ३ ॥ योगीराज कां रे न राहाती बैसोनी ।
ऐकिये आसनीं याचि गुणें ॥ ४ ॥ तुका म्हणे मना पाहें विचारून ।
होई रे कठीण वज्राऐसें ॥ ५ ॥

३३८४. मना एक करी । म्हणे मी जाईन पंढरीं । उभा विटे-
वरी । तो पाहेन सांवळा ॥ १ ॥ करीन सांगसी तें काम । जरी
जपसी हें नाम । नित्य वाचें राम । हरी कृष्ण गोविंद ॥ २ ॥ लागें
संतांषिया पायां । कथे उल्हास गावया । आलों मागावया । शरण
देई उचित ॥ ३ ॥ नाचें रंगीं वाहे टाळीं । होय सादर ते काळीं ।
तुका म्हणे मळी । सांझूनियां अंतरींची ॥ ४ ॥

३३८५. देवाचिये पाई देई मना बुडी । नको धावों ओढी इट्टि-
यांचे ॥ १ ॥ सर्व सुखें तेथें होतीं एकवेळे । न सरती काळें कल्पां-
तीही ॥ २ ॥ जाणें येणें खुंटे धांव वेरझार । नळगे डोंगर उसंतावे

॥ ३ ॥ सांगणें तें तुज इतुलेंचि आतां । मानी धन कान्ता विष-
तुल्य ॥ ४ ॥ तुका म्हणे तुझे हार्तीं उपकार । उतरों हा पार भव-
सिंधु ॥ ५ ॥

३३८६. न करीं रे मना कांहींच कल्पना । चिंतीं या चरणा
विठोबाच्या ॥ १ ॥ येथें सुखाच्या अमुपचि रासी । पुढें कल्पनेसी
ठाव नाहीं ॥ २ ॥ सुखाचें ओतिलें साजिरें श्रीमुख । शोक मोह
दुःख पाहातां नासे ॥ ३ ॥ तुका म्हणे येथें होईल विसांवा । तुट-
तील + धांवा पुढिलांच्या ॥ ४ ॥

३३८७. प्रारब्धेचि जोडें धन । प्रारब्धेचि वाढे मान ॥ १ ॥
सोस करिसी वायां । भजे मना पंढरीराया ॥ २ ॥ प्रारब्धेचि होय
सुख । प्रारब्धेचि पावे दुःख ॥ ३ ॥ प्रारब्धेचि भरं पोट । तुका
करीना बोभाट ॥ ४ ॥

३३८८. अधीरा माझ्या मना ऐक एक मात । तूं कां रे दुश्चित
निरंतर ॥ १ ॥ हेचि चिंता काय खावें म्हणऊनि । भलं तुजहूनि
पक्षिराज ॥ २ ॥ पाहा ते चातक नेघे भूमिजळा । वरुपे उन्हाळा
मेघ तया ॥ ३ ॥ सकळ यातींमध्ये ठक हा सोनार । त्या घरीं
व्यापार झारियाचा ॥ ४ ॥ तुका म्हणे जळीं वनीं जीव एक । तया-
पार्शीं लख काय असे ॥ ५ ॥

३३८९. नको नको मना गुंतूं मायाजालीं । काळ आला
जवळीं प्रासावया ॥ १ ॥ काळाची हे उडी पडेल वा जेव्हां ।
सोडविना तेव्हां मायबाप ॥ २ ॥ * सोडविना राजा देशांचा
चौधरी । आणिक सायरीं भलीं भलीं ॥ ३ ॥ तुका म्हणे तुका
सोडविना कोणी । एका चक्रपार्णा वांचोनियां ॥ ४ ॥

३३९०. ऐका ऐका भाविकजन । व्हाल कोण कोण ते ॥ १ ॥
तार्किकांचा टाका संग । पांडुरंग स्मरा हो ॥ २ ॥ नको शोधूं मतां-

+ हांवा

* कित्येक प्रतीत आणखी खालील चरण येथें आढळतो.

सोडविना बंधु पाठीची बहीण । शेजेची कामीन दूरी राहे ॥

तरें । नुमगे खरें बुडाल ॥ ३ ॥ कळीमध्ये दास तुका । जातो लोकां सांगत ॥ ४ ॥

३३९१. परिमळें काष्ठ ताजवां तुळविलें । आणिक नांवांचीं थोडीं । एक तीं कांतिवें उभविलीं धवळारें । एकाचिया कुड मेडी । एक दीनरूप आणित्तीं मोळिया । एक ती बांधोनि माडी । अवधियां बाजार एकचि झाला । मा विकलीं आपुलाल्या पाडीं ॥ १ ॥ गुण तो सार रूपमध्यकार । अवगुण तो फार पीडीतसे ॥ २ ॥ एक गुणें आगळे असती । अमोत्य नांवाचे खडे । एक समर्थ दुर्बळा घरीं । फार मोलाचे थोडे । एक झगझग करिती वाळवंटीं । कोणी न न पाहाती तयांकडे । सभाग्य संपन्न आपुलाले परीं । मी येक दैन्यवाणें वापुडें ॥ ३ ॥ एक नामें रूपें सारिल्या असती । अनेक प्रकार याती । ज्याचिया संचितें जैसें आलें पुढें । तयाची तैसीच गति । एक उंचपदीं बैसोनि मुखें । दास्य करवीं एका हातीं । तुका म्हणे कां मानिती सुख । चुकलियां वायां खंती ॥ ४ ॥

३३९२. ओलें मळ भेदी खडकाचें अंग । अभ्यासासी सांग कार्यासिद्धे ॥ १ ॥ नव्हे ऐसें कांहीं नाहीं अवघड । नाहीं कड्याड तोंचि वरी ॥ २ ॥ दारें चिरा कापे पडिला कांचणीं । अभ्यासों सेवनीं विष पडे ॥ ३ ॥ तुका म्हणे कैचा बैसण्यासी ठाव । जठरीं बाळा वाव एकाएकीं ॥ ४ ॥

३३९३. कास घालोनि बळकट । झालों कळिकाळावरी नीट । केली पायवाट । भवसिंधूवरुनि ॥ १ ॥ या रे या रे लहान थोर । याति भलती नारीनर । करावा विचार न लगे चिंता कोणासी ॥ २ ॥ कामी गुंतले रिकामे । जपी तपी येथें जमे । लाविले दमामे । मुक्त आणि मुमुक्षा ॥ ३ ॥ एकंदर शिक्षा । पाठविला येही लोका । आलों म्हणें तुका । मी नामाचा धारक ॥ ४ ॥

३३९४. आम्ही वैकुंठवासी । आलों याचि कारणासी । बोलिले जे ऋषी । साच भावें वर्ताया ॥ १ ॥ झाडूं संतांचे मारग । आडरानें भरलें जग । उच्छिष्टाचा भाग । शेष उरला तो सेवूं ॥ २ ॥ अर्थें लोपलीं पुराणें । नाश केला शब्दज्ञानें । विषयलोभीं मनं ।

साधन हें बुढाविलें ॥ ३ ॥ पिटूं भक्तीचा ढांगोरा । कळीकाळासी
दरारा ॥ तुका म्हणे करा जयजयकार आनंद ॥ ४ ॥

३३९५. नये माझा तुम्हां होऊं शब्दस्पर्श । विप्र तुम्ही विद्वांस
ब्राह्मणांसी ॥ १ ॥ म्हणोनियां तुम्हां करितों विनंती । घावें शेष
हार्ती उरलें तें ॥ २ ॥ वेदीं कर्म जैसें बोलिलें विहित । करावी ते
नीत विचारुनि ॥ ३ ॥ तुमचा स्वधर्म माझा अधिकार । भोजन
उत्तर तुका म्हणे ॥ ४ ॥

३३९६. कस्तुरी भिनली जये मृत्तिकेसी । तये आणिकासी
कैसे सरी ॥ १ ॥ लोखंडाचे अंगीं लागला परिस । तया आणिकास
कैसी सरी ॥ २ ॥ तुका म्हणे मी नवजें यातीवरी । पूज्यमान करी
वैष्णवासी ॥ ३ ॥

३३९७. माझा पहा अनुभव । केला देव आपुला ॥ १ ॥ बोल-
विलें तेंचि घावें । उत्तर व्हावें ते काळीं ॥ २ ॥ सोडिलियां जग
निंद । मग गोविंद म्हणियारा ॥ ३ ॥ तुका म्हणे धीर केला । तेणें
याला गोविलें ॥ ४ ॥

३३९८. नेणें फुंको कान । नाहीं एकान्तीचें ज्ञान ॥ १ ॥ तुम्ही
आइका हो संत । माझा सादर वृत्तान्त ॥ २ ॥ नाहीं देखिला तो
डोळां । देव दाखवूं सकळां ॥ ३ ॥ चिंतनाच्या सुखें । तुका म्हणे
नेणें दुःखें ॥ ४ ॥

३३९९. आहाच तो मोड वाळलिया मर्धी । अधीराची बुद्धि तेणें
न्यायें ॥ १ ॥ म्हणऊनि संग न करीं दुसरें । चित्त मळीन द्वारें
दोड पडे ॥ २ ॥ विषासाठीं सर्पा भयाभीत लोक । हें तां सकळीक
जाणतसां ॥ ३ ॥ तुका म्हणे काचें राहे कुळाकुड । अवगुण तो नाह
ज्याचा तया ॥ ४ ॥

३४००. असती कांटाळा हा नव्हे मत्सर । ब्रह्म तें विकारविर-
हित ॥ १ ॥ तरी म्हणा त्याग प्रतिपादलासे । अनादि हा असे
वैराकार ॥ २ ॥ शिजलें हिरवें एका नांवें धान्य । सेवनापें भिन्न
निवडें ते ॥ ३ ॥ तुका म्हणे भूर्ती साक्षी नारायण । अवगुणीं दंडण
गुणीं पूजा ॥ ४ ॥

३४०१. नये स्तवू काचें होतें क्रियानष्ट । फुंदाचे ते कष्ट भंगा मूळ ॥ १ ॥ नाहीं परमार्थ साधत लौकिक । धरून होतो फिकें अंगा आलें ॥ २ ॥ पारखिया पुढें नये घालूं तोंड । तुटी लाभा खंड होतो माना ॥ ३ ॥ तुका म्हणे तरी मिरवते परवडी । कामा-वल्या गोडी अविनाश ॥ ४ ॥

३४०२. अमृत अळेरें उचंबळलें जातां । विष आर्तभूतां आव-दयक ॥ १ ॥ आदरासी मोल नये लावूं केजें । धीर शुद्धबीजें गोमटा तो ॥ २ ॥ खन्याचिये अंगी आपणचि चालीं । लावणी लाविली काय लागे ॥ ३ ॥ तुका म्हणे चाड करा वेवसाव । आम्हांसी तो वाव धीर आहे ॥ ४ ॥

३४०३. परद्रव्य परकांता । नातळे जयाचिये चित्ता । आणिक कर्मीं तो तत्त्वता । बांधला नवजाय ॥ १ ॥ ऐसा अनुभव रोकडा । विश्वासी तो जीवा जोडा । एकान्त त्या पुढां । अवघा करी उकळ ॥ २ ॥ सकट आंबलें तें अन्न । शोधी तेंचि मद्यपान । विषमानें भिन्न । केलें शुद्धाशुद्ध ॥ ३ ॥ तुका म्हणे नित । बरवें अनुभवं उचित । तरी काय हित । मोलें घ्यावें लागतें ॥ ४ ॥

३४०४. पाषाणप्रतिमा सोन्याच्या पादुका । हें तो हार्ती एका समर्थाचे ॥ १ ॥ अनामिका हार्ती समर्थाचा शिक्का । न मानितां लोकां येईल कळों ॥ २ ॥ तुका म्हणे येथें दुराग्रह खोटा । आपुल्या अदृष्टा शरण जावें ॥ ३ ॥

३४०५. रडोनियां मान । कोण मागतां भूषण ॥ १ ॥ देवें दिलें तरी गोड । राहे रुचि आणि कोड ॥ २ ॥ लाविता लावणी । विके भीके केज्या दानी ॥ ३ ॥ तुका म्हणे धीरा-। विण कैसा होतो हिरा ॥ ४ ॥

३४०६. उजळितां उजळे दीपकाची वाती । स्वयंभ ते ज्योति हिऱ्या अंगी ॥ १ ॥ एकां महाकष्टें मेळविलें धन । एकासी जतन वैवयोगें ॥ २ ॥ परिमळें * कळें चंदनाचें चिन्ह । निवडी ते भिन्न

गाढव तो ॥ ३ ॥ तुका म्हणे ज्या अंगी नामठसा । तो तरे सहसा
बंद्य होय ॥ ४ ॥

३४०७. पापाचिया मुळें । झालें सत्याचें वाटोळें ॥ १ ॥ दोष
झाले बळिवंत । नाहीं ऐसी झाली नीत ॥ २ ॥ मेघ पडों भीती ।
पिकें सांडियली क्षिति ॥ ३ ॥ तुका म्हणे कांहीं । वेदा वीर्य शक्ति
नाहीं ॥ ४ ॥

३४०८. निरोप सांगतां । न धरीं भय न करीं चिंता ॥ १ ॥
असो ज्याचे त्याचे माथां । आपण करावी ते कथा ॥ २ ॥ उतरावा
भार । किंवा न व्हावें सादर ॥ ३ ॥ तुका म्हणे वाहे धाक । तया
इह ना परलोक ॥ ४ ॥

३४०९. निगमाचें वन । नका शोभूं करूं शीण ॥ १ ॥ या रे
गौळियांचे घरीं । बांधलें तें दावेंवरी ॥ २ ॥ पीडलेती भ्रमं । वाटा
नकळतां वर्मे ॥ ३ ॥ तुका म्हणे भार । माथां टाका अहंकार ॥ ४ ॥

३४१०. चित्ता मिळे त्याचा संग रुचिकर । क्षोभवितें दूर तेंचि
भलें ॥ १ ॥ ऐसी परंपरा आलीसे चालत । भलत्याची नीत त्यागा-
वरी ॥ २ ॥ हो कां पिता पुत्र बंधु कोणी तरी । विजाति संपदीं धरूं
नये ॥ ३ ॥ तुका म्हणे सत्य पाळावें वचन । अन्यथा आपण करूं नये ॥ ४ ॥

३४११. भक्ति तो कठिण शुळावरील पोळी । निवडे तो वळी
विरळा शूर ॥ १ ॥ जेथें पाहें तेथें देखीचा पर्वत । पायाविण भित
तांतडीची ॥ २ ॥ कामावलें तरी पाका ओज घडे । रुचि आणि
जोडे श्लाघ्यता हे ॥ ३ ॥ तुका म्हणे मना पाहिजे अंकुश । नित्य
नवा दिस जागृतीचा ॥ ४ ॥

३४१२. सर्प विंचू दिसे । धन अभाग्या कोळसे ॥ १ ॥
आला डोळ्यांसी कवळ । तेणें मळलें उजळ ॥ २ ॥ अंगाचे
भोवंडी । भोय झाडें फिरती धोंडी ॥ ३ ॥ तुका म्हणे नाड । पाप
ठाके हिताआड ॥ ४ ॥

३४१३. यथार्थ वाद सांडूनि उपचार । बोलती ते अधोर
भोगितील ॥ १ ॥ चोरा धरितां सांगे कुठोन्याचें नांव । दोघांचेहि

पाव हात जाती ॥ २ ॥ तुका म्हणे असे पुराणीं निवाड । माझी हे बडबड नव्हे कांहीं ॥ ३ ॥

३४१४. एक तटस्थ मानसीं । एक सहजचि आळसी ॥ १ ॥ दोन्ही दिसती सारखीं । वर्म जागे तो पारखी ॥ २ ॥ एक ध्यानीं करिती जप । एक वैसुनि घेती झोंप ॥ ३ ॥ एका सर्वस्वाचा त्याग । एका पोटासाठीं जोग ॥ ४ ॥ एका भक्ति पोटासाठीं । एका देवासवें गांठी ॥ ५ ॥ वर्म पोटीं एका । फळें दोन सांगे तुका ॥ ६ ॥

३४१५. चित्त समाधान । तरी विष वाटे सोनें ॥ १ ॥ बहु खोटा अतिशय । जाणा भले सांगों काय ॥ २ ॥ मनाच्या तळमळें । चंदनेंही अंग पोळे ॥ ३ ॥ तुका म्हणे दुजा । उपचार पीडा पूजा ॥ ४ ॥

३४१६. भूर्तीं भगवंत । हा तों जाणतो संकेत ॥ १ ॥ भारी मोकलितो वाण । ज्याचा त्यासी कळे गुण ॥ २ ॥ करावा उपदेश । निवडोनि तरि दोष ॥ ३ ॥ तुका म्हणे वाटे । चुकतां आडरानें कांटे ॥ ४ ॥

३४१७. हेहि ऐसें तेंही तैमें । उभय पिसें अविचार ॥ १ ॥ अभिमानाचं ठेलाठेलीं । मर्धी झाली हिंपुटी ॥ २ ॥ धीरा शांती ठाव नुरे । हाचि उरे आवाळ्या ॥ ३ ॥ कौतुक हें पाहे तुका । कढता लोकां अधर्णी ॥ ४ ॥

३४१८. निंदावें हें जग । ऐसा भागा आला भाग ॥ १ ॥ होतें तैसें आलें फळ । गेलें निवडूनि सकळ ॥ २ ॥ दुसऱ्याच्या मता । मिळेनासें झालें चित्ता ॥ ३ ॥ तुका झाला सांडा । विटांबिती पोरे रांडा ॥ ४ ॥

३४१९. हित सांगे तेणें दिलें जीवदान । घातकी तो जाण मनामागें ॥ १ ॥ बळें हे वारावे अधर्म करितां । अंधळें चालतां आडरानें ॥ २ ॥ द्रव्य देऊनियां धाडावें तीर्थासी । नेदावें चोरासी चंद्रबळ ॥ ३ ॥ तुका म्हणे ऐसें आहे हें पुराणीं । नाहीं माझी वाणी पदरींची ॥ ४ ॥

३४२०. आपुली कसोटी शुद्ध राखी कारण । आगीनें भूषण अधिक पुढा ॥ १ ॥ नाहीं कोणासवें बोलणें लागत । निश्चितीनें चित्तसमाधान ॥ २ ॥ लपविलें तेंही देंकरें उमटे । खोटियाचें खोटें घर फोडी ॥ ३ ॥ तुका म्हणे निंदा स्तुति दोन्ही वाव । आपलाला भाव फळा येतो ॥ ४ ॥

३४२१. अनुभवं आलें अंगा । तें या जगां देतसें ॥ १ ॥ नव्हती हाततुके बोल । मूळ ओल अंतरिची ॥ २ ॥ उतरुनि दिलें कशी । शुद्धरसीं सरतें ॥ ३ ॥ तुका म्हणे दुसरें नाहीं । ऐसी ग्वाही गुजरी ॥ ४ ॥

३४२२. क्षमाशस्त्र जया नराचिया हातीं । दुष्ट तयाप्रति काय करी ॥ १ ॥ तृण नाहीं तेथें पडिला दावाग्नि । जाय तो विघ्नोनि आपसया ॥ २ ॥ तुका म्हणे क्षमा सर्वांचें स्वहित । धरा अखंडित सुखरूप ॥ ३ ॥

३४२३. ज्याची जया आस । तया जवळी त्याचा वास ॥ १ ॥ येर जवळी तें दुरी । वत्स सांडी धेनु घरीं ॥ २ ॥ गोडी प्रिया-पार्शी । मुख उपजे येरासी ॥ ३ ॥ तुका म्हणे वोल । घडे तया ठार्यां मोल ॥ ४ ॥

३४२४. संतसंगतीं न करावा वास । एखादे गुणदोष अंगा येती ॥ १ ॥ मग तया दोषा नाहीं परिहार । होय अपहार सुकृताचा ॥ २ ॥ तुका म्हणे नमस्कारावे दुरून । अंतरीं धरून राहें रूप ॥ ३ ॥

३४२५. एका म्हणतां भलें । आणिका सहजचि निंदिलें ॥ १ ॥ कांहीं न करितां सायास । सहज घडले ते दोष ॥ २ ॥ बरे-वाड्याचें । नाहीं मज कांहीं साचें ॥ ३ ॥ तुका म्हणे वाणी । खंडोनि राहावें चितनीं ॥ ४ ॥

३४२६. करी आणिकांचा अपमान । खळ छळवादी ब्राह्मण । तया देतां दान । नरका जाती उभयतां ॥ १ ॥ तैसें झालें दोषां-जणां । मागतिया यजमाना । जाळियलें वना । आपणासहित

कांचणी ॥ २ ॥ घडतां दगडाची नाव । मोल क्लेश गेले वाव ।
तरता नाही ठाव । बुडवी तारुं तरतिया ॥ ३ ॥ चोरा दिवला
साटां । तेणें मारियेल्या वाटा । तुका म्हणे ताठा । हें तव दोषें
नाडती ॥ ४ ॥

३४२७. सतीचें तें घेतां वाण । बहु कठीण परिणामी ॥ १ ॥
जिवासाठी गौरव वाढे । आहाच जोडे तें नव्हे ॥ २ ॥ जरि होय
उघडी दृष्टी । तरिच गोष्टी युद्धाच्या ॥ ३ ॥ तुका म्हणे अंगा येतां ।
तरी सत्ता धैर्याची ॥ ४ ॥

३४२८. न म्हणे सान थोर । दुष्ट पापी अथवा चोर ॥ १ ॥
सकळा द्यावी एकी चवी । तहान हरुनि निववी ॥ २ ॥ न म्हणे
दिवस राती । सर्व काळ सर्वाभूर्ती ॥ ३ ॥ तुम्ही म्हणे शारी । घेता
तांब्यानें खापरी ॥ ४ ॥

३४२९. योगाचें तें भाग्य क्षमा । आर्धी दमा इंद्रियें ॥ १ ॥
अवधी भाग्यें येती घरा । देव सोयरा झालिया ॥ २ ॥ मिरासीचें
म्हूण शेत । नाही देत पीक उगें ॥ ३ ॥ तुका म्हणे उचित जाणा ।
उगीं शीणा काशाला ॥ ४ ॥

३४३०. द्रव्याचिया मार्गें कळिकाळाचा लाग । म्हणोनियां
संग खोटा त्याचा ॥ १ ॥ निरयाचें मूळ घालूनियां मार्गें । मांडिली
प्रसंगें कथा पुढें ॥ २ ॥ आजिच्या प्रसंगें हाषि लाभ घ्यावा ।
पुढील भार देवावरी घाला ॥ ३ ॥ प्रारब्ध कांहीं न पालटे सोसें ।
तृष्णेचें हें पिसें बायांविण ॥ ४ ॥ तुका म्हणे घेईं राहे ऐसें धन ।
सादर श्रवण करोनियां ॥ ५ ॥

३४३१. जीवन्मुक्त ज्ञानी जरि झाले पावन । त्यजावा दुर्जन
संग तिहीं ॥ १ ॥ बहुत अन्न विष मोहरीच्या मानें । अवघेंचि तेणें
विष होय ॥ २ ॥ तुका म्हणे जिणें आपुलें स्वाहित । तैसी करा नीत
विचारुनि ॥ ३ ॥

३४३२. विधीनें सेवन । विषयत्यागातें समान ॥ १ ॥ मुख्य धर्म
देव चिर्ती । आदि अवसानीं अंती ॥ २ ॥ बहु अतिशय खोटा । तर्कें
झोती बहु वाटा ॥ ३ ॥ तुका म्हणे भावें । कृपा करिजेते देवें ॥ ४ ॥

३४३३. चालिले सोबती । काय मानिली निश्चिती ॥ १ ॥ काय करिसी एकला । काळ सन्निध पातला ॥ २ ॥ कांहीं सावध तों बरवा । करीं आपुला काढावा ॥ ३ ॥ चालिले अगळे । हलूच कान केश डोळे ॥ ४ ॥ वोसरले दांत । दाढा गडबडल्या आंत ॥ ५ ॥ एकली तळमळे । जिव्हां * भलतेंचि चावळे ॥ ६ ॥ तुका म्हणे यांणीं । तुझी मांडिली घालणी ॥ ७ ॥

३४३४. आशा तृष्णा माया अपमानाचें बीज । नासिलिया पूज्य होईजेतें । १ ॥ अधीरासी नाहीं चालों जातां मान । दुर्लभ दर्शन धीर त्याचें ॥ २ ॥ तुका म्हणे नाहीं आणिकासी बोल । वायां जाय मोल बुद्धीपार्शी ॥ ३ ॥

३४३५. शोकें शोक वाढे । हिमतीचे धीर गाढे ॥ १ ॥ येथें केले नव्हे काई । लंडीपण खोटें भाई ॥ २ ॥ करिती होया होय । परी नव्हे कोणी साह्य ॥ ३ ॥ तुका म्हणे घडी । साधिलिया एक थोडी ॥ ४ ॥

३४३६. दया तिचें नांव भूतांचें पाळण । आणिक निर्दळण कंटकाचें ॥ १ ॥ धर्मनीतीचा हा एकावा वेव्हार । निवडिलें सार असार तें ॥ २ ॥ पाप त्याचें नांव न विचारितां नीत । भलतेंचि उन्मत्त करी सदा ॥ ३ ॥ तुका म्हणे धर्म रक्षावयासाठीं । देवासही आटी जन्म घेणें ॥ ४ ॥

३४३७. मायेचा मारिला अंगीं नाहीं घाव । दुःखें तरी लव घडवडी ॥ १ ॥ न लभे हा काळ न सुटे हार्तीचा । न बोलवे वाचा वेडावली ॥ २ ॥ न पवे धांवणें न पवेचि लाग । न लगेचि माग धरावया ॥ ३ ॥ भेणें तरी अंगा लावियेल्या राखा । तरी त्यासी वाखा करीतसे ॥ ४ ॥ तुका म्हणे हाका मारूं नेदी देवा । लोकांपाठीं हेवा लागलासे ॥ ५ ॥

३४३८. नको होऊं देऊं भावीं अभावना । याचि नांवें जाणा बहु दोष ॥ १ ॥ मेघवृष्टि येथें होते अनिवार । जिव्हाळ्या उखर लाभ नाड ॥ २ ॥ उत्तम विभागे कनिष्ठाची इच्छा । कल्पतरू तैसा फळे

* भलते ठायीं लोळे ।

त्यासी ॥ ३ ॥ तुका म्हणे जिणें बहु थोडे आहे । आपुलिया पाहें पुढें बरेंना ४ ॥

३४३९. पूर आला आनंदाचा । लाटा उसळती प्रेमाच्या ॥ १ ॥ बांधूं विठ्ठलसांगडी । पोहोनि जाऊं पैल थडी । अवघे जन गडी । घाला उडी भाईनो ॥ २ ॥ हें तों नाहीं सर्वकाळ । अमुप * आनंदाचें जळ ॥ ३ ॥ तुका म्हणे थोरा पुण्यें । ओघ आला पंथें येणें ॥ ४ ॥

३४४०. विट नेघे ऐसें रांध्या । जेणें बाधा उपजे ना ॥ १ ॥ तरीच तें गोड राहे । निरें पाहं स्वयंभ ॥ २ ॥ आणिका गुणां पोटीं वाव । दावी भाव आपुला ॥ ३ ॥ तुका म्हणे शुद्ध जाती । त मागुती परतेना ॥ ४ ॥

३४४१. पूज्या एकासनीं आसनीं आसन । वैसतां गमन मातेशीं तें ॥ १ ॥ सांगतां ते धर्म नीतीचा संकेत । सावधान हित व्हावें तरी ॥ २ ॥ संता ठाया ठाव पूजनाची इच्छा । जीवनींच वळसा सांपडला ॥ ३ ॥ तुका म्हणे एकाएकीं वरासन । दुजें तेंथें भिन्न अशोभ तें ॥ ४ ॥

३४४२. मागें नेणपणें घडलें तेंक्षमा । आतां देतो सीमा करू-
नियां ॥ १ ॥ परनारीचें जया घडेल गमन । दावी तो वदन जननी-
रत ॥ २ ॥ उपदेशावरी मन नाहीं हातीं । तो आम्हां पुढतीं
पाहूं नये ॥ ३ ॥ तुका म्हणे साक्षी असों द्यावें मन । घातली ते आण
पाळावया ॥ ४ ॥

३४४३. रत्नाच्या वोवणी कांचे ऐशा धरी । आव्हेरुनी दुरी
अधिकारें ॥ १ ॥ जातीचा स्वभाव आला डोळ्यां आड । तया घडे
नाड न कळतां ॥ २ ॥ कामधेनु देखे जैशा गाई म्हैसी । आणिका
त्या ऐसी करोनियां ॥ ३ ॥ तुका म्हणे काय बोलोनियां फार ।
जयाचा वेव्हार तया साजे ॥ ४ ॥

३४४४. भोग तो न घडे संचितावांचूनि । करावें तें मनीं समा-
धान ॥ १ ॥ म्हणऊनि मनीं मानूं नये खेदू । म्हणावा गोविंदू वेळो-

बेळां ॥ २ ॥ आणिकां हसावें नलगे बहुतां । आपुल्या संचिता-
वांचूनियां ॥ ३ ॥ तुका म्हणे भार घातालियावरी । होईल कैवारी
नारायण ॥ ४ ॥

३४४५. मृगाचिया अंगीं कस्तुरीचा वास । असे ज्याचा त्यास
नसे ठावा ॥ १ ॥ भाग्यवंत घेती वेचूनियां मोल । भारवाही मेले
वाहतां ओझें ॥ २ ॥ चंद्रामृतें तृप्ति पारणें चकोरा । भ्रमरासी चारा
सुगंधाचा ॥ ३ ॥ अधिकारी येथें घेती हातवटी । परीक्षवंता दृष्टी
रत्न जैसें ॥ ४ ॥ तुका म्हणे काय अंधळिया हार्तीं । दिलें जैसें
मोर्तीं वायां जाय ॥ ५ ॥

३४४६. विषम वाटे दुरवरी । चाऱ्हा नि परती धरी । मागील ते
उरी । उरली नाही भयाची ॥ १ ॥ मुख्य न व्हावा तो नाड । शेव-
टाचें हार्तीं गोड । सरलिया चाड । मग कैचे X उद्वेग ॥ २ ॥ होता
पहिला अभ्यास । समर्थी घालावया कास । तेव्हां लटिके दोष ।
योगें अनुतापाच्या ॥ ३ ॥ तुका म्हणे आहे । बुद्धि केलीयानें साहे ।
जवळीच पाहें । देव वाट स्मरणाची ॥ ४ ॥

३४४७. वत्स पळे घेनु धांवे पाठी लागे । प्रीतीचा तो अंगें आवि-
र्भाव ॥ १ ॥ शिकविलें काय येईल कारणा । सूत्र ओढी मना
आणिकाच्या ॥ २ ॥ सांडिलें तें नाही घेत मेळवितां । म्हणऊनि
लाता मागें सारी ॥ ३ ॥ तुका म्हणे आग्रह करावा न लगे । सांग-
तसे हा मे अनुभव ॥ ४ ॥

३४४८. भांडवी माउली कवतुकें बाला । आपणा सकळां साक्षि-
त्वेसीं ॥ १ ॥ माझी माझी म्हणे एकएका मारी । हें तो नाही दुरी
उभयतां ॥ २ ॥ तुझें थोडें भातें माझें बहु फार । छंद करकर वाद
मिथ्या ॥ ३ ॥ तुका म्हणे एके ठायीं आहे वर्म । हेंचि होय श्रम
निवारितें ॥ ४ ॥

३४४९. बहुत प्रकार गव्हांचे । जिव्हा नाचे आवडी ॥ १ ॥
सरले परि आवडी नवी । सिंधु दावी तरंग ॥ २ ॥ घेतलें घ्यावें

वेळोवेळां । माय बाळा न विसंबे ॥ ३ ॥ तुका म्हणे रस वचनीं ।
पडताळुनि तोचि सेवी ॥ ४ ॥

३४५०. शक्ती द्याव्या देवा । नाहीं पार्थिवाची सेवा ॥ १ ॥
मुख्य आहे ऐसा धर्म । जाणते हो जाणा वर्म ॥ २ ॥ मना पोटीं-
देव । जाणा जैसा तैसा भाव ॥ ३ ॥ तुका म्हणे सोसें । लागे लावि-
ल्याचें पिसें ॥ ४ ॥

३४५१. साधनाचे कष्ट मोठें । भय वाटे थोर हें ॥ १ ॥ मुखें
गावें भावें गीत । सर्व हित बैसलिया ॥ २ ॥ दासा नव्हे कर्म
दान । तन मन निश्चळ ॥ ३ ॥ तुका म्हणे आत्मनिष्ठा । भोग
चेष्टा मनाची ॥ ४ ॥

३४५२. करावें चिंतन । तेंचि बरें न भेटून ॥ १ ॥ बरवा अंगीं
राहे भाव । × तंग तोचि जाणा देव ॥ २ ॥ दर्शनाची उरी । अव-
स्थाचि अंग धरी ॥ ३ ॥ तुका म्हणे मन । तेथे सकळ कारण ॥ ४ ॥

३४५३. पाहतां ठायाठाव । जातो अंतरोनि देव ॥ १ ॥ नये
वाटों गुणदोषीं । मना जतन येविशीं ॥ २ ॥ त्रिविधदेह परिचारा ।
जनीं जनार्दन खरा ॥ ३ ॥ तुका म्हणे धीरें । विण कैसें होतें
बरें ॥ ४ ॥

३४५४. परमार्थी तो न म्हणावा आपुला । सलगी धाकुला हेळें
नये ॥ १ ॥ थोडाचि स्फुलिंग बहुत दावभि । वाढतां इंधनीं वाढ-
विला ॥ २ ॥ पितित्यानें तैसा वंदावा कुमर । जयाचें अंतर देव
वसे ॥ ३ ॥ तुका म्हणे शिरीं वाहावें खापर । माजी असे सार
नवनीत ॥ ४ ॥

३४५५. सारावीं लिगाडें धरावा सुपंथ । जावें उसंतीत हळू-
हळू ॥ १ ॥ पुढें जातियाचे उमटले माग । भांबावळें जग आडरानें
॥ २ ॥ वेचल्याचा पाहे वरावरि झाडा । बळाचा निधडा पुढिलिया
॥ ३ ॥ तुका म्हणे जैशी दाखवावी वाणी । ते द्यावी भरोनी शेवट
तो ॥ ४ ॥

× तोगे, तव.

४३ तु.गा.

३४५६. आदि मध्य अंत दाखविलें दीपें । हा तों आपणापें यत्न बरा ॥ १ ॥ दास्यत्वेन दाविलें धन्याचें भांडार । तों तों नव्हे सार येथूनियां ॥ २ ॥ उपायानें सोस नासला सकळ । सत्तेसताबळ अंगा आलें ॥ ३ ॥ तुका म्हणे दृष्टी सकळांचे शिरीं । वचनेंचि करी बैसोनियां ॥ ४ ॥

३४५७. गौरव गौरवापुरतें । फळ सत्याचे संकल्पें ॥ १ ॥ कठिण योगाहुनी क्षेम । वोकालिया होतो श्रम ॥ २ ॥ पावळें मरे शिवेपार्शीं । क्लेश × उतरत क्लेशीं ॥ ३ ॥ तुका म्हणे बहु आणी । कठिण निघालिया रणीं ॥ ४ ॥

३४५८. आपल्याच फुदें । जेथें तेथें घेती छंदें ॥ १ ॥ पडिला सत्याचा दुष्काळ । बहु फार झाली घोळ ॥ २ ॥ विश्वासाचे माठ । त्याचे कपळीं तें नाट ॥ ३ ॥ तुका म्हणे घाणा । मूढा तीर्थीं प्रदक्षिणा ॥ ४ ॥

३४५९. भोग द्यावे देवा । त्याग भोगींच बरवा ॥ १ ॥ आपण व्हावें एकीकडे । देव कळेवरी जोडे ॥ २ ॥ योजे यथाकाळें । उत्तम पाला कंद मुळें ॥ ३ ॥ वंचकासी दोष । तुका म्हणे मिथ्या सोस ॥ ४ ॥

३४६०. देव होईजेत देवाचे संगती । पतन पंगती जगाचिया ॥ १ ॥ दोर्हिकडे दोन्ही वाहातील वाटा । करितील सांठा आपुलाला ॥ २ ॥ + दाखविले परी नार्हीं *वरिजेता । आला तोचि चित्ता भाग वरी ॥ ३ ॥ तुका म्हणे अंगीं आवडीचें बळ । उपदेश मूळ बीजपात्र ॥ ४ ॥

३४६१. पाषाण परिस भूमि जांबूनद । वंशाचा संबंध धातयाचा ॥ १ ॥ सोनियाची पुरी समुद्राचा वेढा । समुदाय गाढा राक्षसांचा ॥ २ ॥ ऐशी सहस्र ज्या सुंदरा कामिनी । माजी मुखरणी मंदोदरी ॥ ३ ॥ पुत्रपौत्रांचा लेखा कोण करी । मुख्य पुत्र हरी इंद्रा आणी ॥ ४ ॥ चौदा चौकडिया आयुष्यगणना । बंधुवर्ग जाणा कुंभकर्ण ॥ ५ ॥ तुका म्हणे ज्याचे देव बांदवडी । सांगातें कवडी गेली नार्हीं ॥ ६ ॥

× उतरती + दुखविले * वरिजिता

३४६२. आवडी येते गुणें । कळों चिन्हें उमटती ॥ १ ॥
पोटीचें ओठीं उभें राहे । चित्त साहे मनासी ॥ २ ॥ डोहोळियाची
भूक गर्भा । ताटी प्रभा प्रतिबिंब ॥ ३ ॥ तुका म्हणे मागून घ्यायें ।
मना खावें वाटे तें ॥ ४ ॥

३४६३. लांब धांवे पाय चोरी । भरोवरी जनाच्या ॥ १ ॥
आतां कैसें हौय याचें । शिजतां काचें राहिलें ॥ २ ॥ खाये ओकी
वेळांवेळां । कैसी कळा राहेल ॥ ३ ॥ तुका म्हणे भावहीन । त्याचा
शर्ण पावावा ॥ ४ ॥

३४६४. काय दिस गेले अवघेचि वराडें । तें आलें सांकडें
कथेमाजी ॥ १ ॥ क्षण एके ठायीं मन स्थिर नाहीं । अराणूक कई
होईल पुढें ॥ २ ॥ कथेचा विसर दोषामुळें होय । तरणोपाय कैचा
मग ॥ ३ ॥ काय सांचवुनि उरलें हें मार्गें । घटिका एक संगें काय
गेली ॥ ४ ॥ तेचि वाणी येथें करा उजळणी । काढावीं मथूनि
शब्दरत्नें ॥ ५ ॥ तुका म्हणे हेंचि बोलावया चाड । नाम घेतां गाड
हित असे ॥ ६ ॥

३४६५. केला मातीचा पशुपति । परि मातीसी काय महती ।
शिवपूजा शिवासि पावे । माती मातीमाजी सामावे ॥ १ ॥ तैसे
पूजिती आम्हां संत । पूजा घेतो भगवंत । आम्ही किंकर संतांचे
दास । संत पदवी नको आम्हांस ॥ २ ॥ केला पाषाणाचा विष्णु ।
परी पाषाण नव्हे विष्णु । विष्णुपूजा विष्णुसी अर्पे । पाषाण राहे
पाषाणरूपें ॥ ३ ॥ केली कांशाची जगदंबा । परि कांसें नव्हे अंबा ।
पूजा अंबेची अंबेला घेणें । कांसें राहे कांसेंपणें ॥ ४ ॥ ब्रह्मानंद
पूर्णामाजी । तुका म्हणे केली कांजी । ज्याची पूजा तेणेंचि घेणें ।
आम्हां पाषाणरूप राहणें ॥ ५ ॥

३४६६. जातिविजातीची व्हावयासी भेटी । संकल्प तो पोटीं
वाहों नये ॥ १ ॥ होणार तें घडो होणाराच्या गुणें । होइल नारायणें
निर्मिलें तें ॥ २ ॥ व्याघ्राचिये भुके वधावी ते गाय । याचें नांव
काय पुण्य असे ॥ ३ ॥ तुका म्हणे न करी विचार पुरता । गरज्याची
माता पिता खर ॥ ४ ॥

३४६७. आइत्याची राशी । आली पाकसिद्धीपाशी ॥ १ ॥ आतां सोडोनि भोजन । भिके जावें वेडेपण ॥ २ ॥ उसंतिली वाट । मागें परतावें फुकट ॥ ३ ॥ तुका म्हणे वार्णा । वेचों बैसोन ठाकर्णी ॥ ४ ॥

३४६८. मुळाचिया मुळें । दुःखें वाढती सकळें ॥ १ ॥ ऐसा योगियांचा धर्म । नव्हे वाढवावा श्रम ॥ २ ॥ न कळे आवडी । कोण आहे कैसी घडी ॥ ३ ॥ तुका म्हणे थीतें । दुःख पाववावें चित्तें ॥ ४ ॥

३४६९. एकल्या नव्हे खेळ चांग । धरिला संग म्हणऊनि ॥ १ ॥ उमटे तेव्हां कळे नाद । भेदाभेद निवडेना ॥ २ ॥ दुसऱ्या परी एक ऐसा । न वजे रिसा निकुरेंही ॥ ३ ॥ तुका म्हणे कळत्यां कळे । येर खेळे खेळ म्हणो ॥ ४ ॥

३४७०. लोह कफ गार सिद्ध हे सामुग्री । अग्नि टणत्कारी दिसों येतो ॥ १ ॥ सांगावें तें काई सांगावें तें काई । चित्ता होय ठायी अनुभव तो ॥ २ ॥ अन्नं सांगों येतो तृपीचा अनुभव । करूनि उपाय घेऊं हेवा ॥ ३ ॥ तुका म्हणे मिळे जीवनीं जीवन । तेथें कोणा कोण नांव ठेवी ॥ ४ ॥

३४७१. निवडोनि वाण काढिले निराळे । प्रमाण डोहळे यावरि ते ॥ १ ॥ जयाचा विभाग तयासीच फळे । देखणें निराळें कौतुकासी ॥ २ ॥ शूर तो ओळखे घायडायहात । येरां होईल मात सांगायाची ॥ ३ ॥ तुका म्हणे माझी केळव ते वाणी । केला निजस्थानीं जानवसा ॥ ४ ॥

३४७२. एकीं असे एक हेवा । येर अनावडी जीवां ॥ १ ॥ देवें केल्या भिन्न जाती । उत्तम कनिष्ठ मध्यस्ती ॥ २ ॥ प्रीतीसाठीं भेद । कोणी पूज्य कोणी निंद्य ॥ ३ ॥ तुका म्हणे लळा । त्याचा जाणे हा कळवळा ॥ ४ ॥

३४७३. अनुभवं वदे वाणी । अंतर ध्यानीं आपुलें ॥ १ ॥ कैंची चिका दुधचवी । जरी दावी पांढरे ॥ २ ॥ जातीऐसा दावी रंग । बहु जग या नांव ॥ ३ ॥ तुका म्हणे खद्योत तें । दुंगाभोंवतें आपुलिया ॥ ४ ॥

३४७४. न सरे भांडार । भरलें वेचितां अपार ॥ १ ॥ मवित्याचें
पोट भरें । पुढिलासी पुढें उरे ॥ २ ॥ कारणापुरता । लाहो आपु-
लाल्या हिता ॥ ३ ॥ तुका म्हणे देवा । पुढें केला चाले हेवा ॥४॥

३४७५. निवडुनी दिलें नवनीत । संचित ते भोगीते ॥ १ ॥
आतां पुढें भाव सार । जीवना थोर पाहावया ॥ २ ॥ पाराखियाचे
पडिलें हार्ती । चांचपती आंधळीं ॥ ३ ॥ तुका म्हणे सेवन घडे ।
त्यासी जोडे लाभ हा ॥ ४ ॥

३४७६. नाखर घेउनि आले । त्यासी तरवारेनें हाले ॥ १ ॥
नव्हे आपुलें उचित । करुनि टाकावे फजित ॥ २ ॥ अंगुळिया
मोडी । त्यासी काय सिलें घोडीं ॥ ३ ॥ नपुंसकासाठीं तुका म्हणे
नलगे जेठी ॥ ४ ॥

३४७७. शिलें खातां आला वीट । सुने धीट पाय धरी ॥ १ ॥
कान्होबा ते जाणे खूण । उन उन घास घाली ॥ २ ॥ आपुले ठायींचें
ध्यावें । लाड भावें पाळावा ॥ ३ ॥ तुका म्हणे मी जुनाट सुनें ।
मोहो तेणें परतला ॥ ४ ॥

३४७८. आम्हां कांहीं आम्हां कांहीं । आतां नाहीं या बोलें ॥१॥
मोल सांगा मोल सांगा । घेणें तिहीं गा पुसावें ॥२॥ कैसें घडें कैसें
घडें । बडबड तुज मज ॥३॥ मुद्दले साठीं मुद्दलें साठीं । लाभ पोटीं
त्यामर्धां ॥ ४ ॥ तुका म्हणे साठवूं घरीं । आडल्या काळें पुसती
तरी ॥ ५ ॥

३४७९. मोटळें हार्तीं सोडिल्या गांठी । विकन्या घातले कण ।
ज्याचे भाग त्यासी देऊनि निवारिलें । सारुनि लिगाड दान । खरें
माप हार्तीं बैसलों । मानिती तेचि चौथे जण । खरें वित्त तेथें आलें
चोजवीत । गिन्हार्दक संतजन ॥ १ ॥ झाडिला पालव केला हाट
वेच । झालीं सकळींच आराणूक । याल तरि तुम्ही करा लगबग ।
आमचे ते कोणी लोक ॥ २ ॥ एक ते उत्तम मध्यम कनिष्ठ । वित्ताचे
प्रकार तीन । बहुतां जनांचे बहुत प्रकार । वेगळाले बाण । लाभ
हाणि कोणा मुद्दल झालें । कोणासी पडिलें खाण । अर्धमर्ध कोणी

गुंतोनि राहिली । थोडे तैसे बहु जन ॥ ३ ॥ एक सांते आले एके गांभीहून । येकामेचि नव्हे जाणें । येतां जातां रुजू नाहीं दिवाणा । काळतोडीं एकी तेणें । लाग भाग एकी एकानीं गोविली । मागील पुढिलां ऋणें । तुका म्हणे आतां पाहूं नये वास । साधावें आपुलें घणें ॥ ४ ॥

३४८०. नारायण ऐसा । सेवूं नेणतील रसा ॥ १ ॥ जेणें भव-व्याध तुटे । दुःख मागुतें न भेटे ॥ २ ॥ नलगे कांहीं आटी । बाधा राहों न शके पोटीं ॥ ३ ॥ कैवल्य तें जोडे । * कृपा लवकरी घडे ॥ ४ ॥ जन्ममरण दुःख अटें । जाळें अवघेंचि तुटें ॥ ५ ॥ तुका म्हणे झाला । याचा गुण बहुतांला ॥ ६ ॥

३४८१. मान इच्छी तो अपमान पावे । अमंगळ सवें अभा-ग्याची ॥ १ ॥ एकाचिये अंगीं दुजियाचा वास । आशा पुढें नाश सिद्ध करी ॥ २ ॥ आधीक फळासी कोठें पावों शके । वासनेची भिकेवरी चाली ॥ ३ ॥ तुका म्हणे राजहंस दौरा नावें । काय तया घ्यावें अळंकाराचें ॥ ४ ॥

३४८२. करुनि कडविड । जमा घडिली लगड ॥ १ ॥ होतें तेंचि झालें । नाम ठार्यांचें पडिलें ॥ २ ॥ उतरलें डाई उत्तम ते सुलाखताई ॥ ३ ॥ हिंडवितां देशोदेश । तुका म्हणे नाहीं नाश ॥ ४ ॥

३४८३. एक परि बहिरे बरे । परि तीं दोरें ग्यानगंडें ॥ १ ॥ कपाळासी लागली आगी । अभागी कां जीतसे ॥ २ ॥ एक परि बरें वेडें । तर्की कुडें जळो तें ॥ ३ ॥ तुका म्हणे खातडवासी । अमृतासी नोळखे ॥ ४ ॥

३४८४. तरीच हीं केलीं । दानें वाईट चांगलीं ॥ १ ॥ एक एका शोभवावें । केलें कवतुक देवें ॥ २ ॥ काय त्यासी सत्ता । सूत्र आणीक चाळिता ॥ ३ ॥ तुका म्हणे धुरें । डोळे भरिले परि खरे ॥ ४ ॥

३४८५. तीर्थी धोंडा पाणी । देव रोकडा सज्जनीं ॥१॥ मिळा-
लिया संतसंग । सपर्मितां भलें अंग ॥ २ ॥ तीर्थी भाव फळे । येथें
अनाड तें वळे ॥ ३ ॥ तुका म्हणे पाप । गेलें गेल्या कळे ताप ॥४॥

३४८६. हा रस आनंदाचा । घोष करा हरिनामाचा । कोण हा
दैवाचा । भाग पावे येथील ॥ १ ॥ पुण्य पाहिजे बहुत । जन्मांतरींचें
संचित । होईल करीत । आला अधिकारी तो ॥ २ ॥ काय पाहतां
हे भाई । हरूषें नाचा धरा घाई । पोटभरी कांहीं । घेतां उरी न
ठेवा ॥ ३ ॥ जें सुख दृष्टी आहे । तेंच अंतरीं जो लाहे । तुका म्हणे
काय । कळिकाळ तें बापुडें ॥ ४ ॥

३४८७. देखण्याच्या तीन जाती । वेठी वार्ता अत्यंती ॥ १ ॥
जैसा भाव तैसें फळ । स्वातीतोय एक जळ ॥ २ ॥ पाहे सांगे
आणि जेवी । अंतर महदंतर तेवीं ॥ ३ ॥ तुका म्हणे हिरा । पार-
खियां मूढां गारा ॥ ४ ॥

३४८८. मुदलामध्ये पडे तोटा । ऐसा खोटा उदीम ॥ १ ॥
आणिकांची कां लाज नाहीं । आळसा जिहीं जितिलें ॥ २ ॥ एके
सांते सारिखां वित्तें । हानि हिते वेगळालीं ॥ ३ ॥ तुका म्हणे हित
धरा । नोहे पुरा गावढाळ ॥ ४ ॥

३४८९. देती घेती परज गेली । घर खालीं करोनियां ॥ १ ॥
धांवाण्याचे न पडे हातीं । खादली राती काळोखी ॥ २ ॥ अवधि-
यांचें अवघें नेलें । कांहीं ठेविलें नाहीं मागें ॥ ३ ॥ सोंगें संपादुनि
दाविला भाव । गेला आधीं माव वरि होती ॥ ४ ॥ घराकडे पाहूं
नयेसेंचि झालें । अमानत केलें दिवाणांत ॥ ५ ॥ आतां तुका कोणा
न लगेचि हातीं । झाली ते निश्चिती बोलों नये ॥ ६ ॥

३४९०. गोदे कांठी होता आड । करुनि कोड कवतुकें ॥ १ ॥
देखण्यांनीं एक केलें । आइत्या नेलें जिवनापें ॥ २ ॥ राखोनियां
होतों ठाव । अल्प जीव लावूनि ॥ ३ ॥ तुका म्हणे फिटें धणी । हे
सज्जनीं विश्रांति ॥ ४ ॥

३४९१. काळें खादला हा अवघा आकार । उत्पत्ति संहार घड-

मोडी ॥ १ ॥ बीज तो अंकुर आच्छादिला पोटी । अनंता शेवटीं
एकाचिया ॥ २ ॥ तुका म्हणे शब्दे व्यापिलें आकाश । गुढार हें
तैसें कळों नये ॥ ३ ॥

३४९२. सत्य त्यागाचि समान । नलगे वेचावें वचन ॥ १ ॥
नारायणा ऐसे दास । येरयेरांचीच आस ॥ २ ॥ मळ नाहीं चित्ता ।
तेथें देवाचीच सत्ता ॥ ३ ॥ तुका म्हणे जाण । तेंच भल्याचें
वचन ॥ ४ ॥

३४९३. अहो उभया विटेवरी । भरोवरी चुकविली ॥ १ ॥
निवारलें येणें जाणें । कोणा कोणें रुसावें ॥ २ ॥ संकल्पासी वेचे
बळ । भारे फळ निर्माण ॥ ३ ॥ तुका म्हणे उभयतां । भेटी सत्ता
लोभाची ॥ ४ ॥

३४९४. आनंदाचा थारा । सुखें मोहरला झरा ॥ १ ॥ ऐसी
प्रमुची ज्या कळा । त्याच्या कोण पाहे बळा ॥ २ ॥ अंकिता ऐसिया ।
होईल पावविलें ठाया ॥ ३ ॥ तुका म्हणे ऐसें । दिलें आमंड
प्रकाशें ॥ ४ ॥

३४९५. आवडीचे भेटी निवे । चित्त पावे विश्रांति ॥ १ ॥
बरियाचा छंद मना । नारायणा अवीट ॥ २ ॥ तुळणें कांहीं साम्या
पुरे । हें तों नुरे ये रुचि ॥ ३ ॥ तुका म्हणे बरवें झालें । फावलें हें
कळे त्या ॥ ४ ॥

३४९६. ज्याचे माथां जो जो भार । तोचि फार तयासी ॥ १ ॥
मार्गे पुढें अवघें रितें । कळों येतें अनुभवं ॥ २ ॥ परिसा अंगीं
अमुप सोनें । पोटीं हीन धातूचें ॥ ३ ॥ आपुला तो करी धर्म ।
जाणे वर्म तुका तें ॥ ४ ॥

३४९७. साच हा विठ्ठल साच हें करणें । संत जीं वचनें बोलि-
येले ॥ १ ॥ साच तें स्वहित साच ते प्रचित । साच वेदें नीत
सांगितली ॥ २ ॥ तुका म्हणे घेती साच साच भावें । लटिकें वर्म
ठावें नाहीं त्यांसी ॥ ३ ॥

३४९८. ज्वरल्यासी काढा औषध पाचन । मूढा नारायण स्मर

वितो ॥ १ ॥ भवव्याधि येणें तुटेल रोकडा । करूनियां झाडा
निश्चयेंसी ॥ २ ॥ आणिकां उपायां अनुपान कठिन । भोगे बरें शीण
शीघ्रव्रत ॥ ३ ॥ तुका म्हणे केला उघडा पसारा । भाग्य आलें घरा
दारावरी ॥ ४ ॥

३४९९ लावूनियां गोठी । चुकवूं आदरिली दिठी । देऊनियां
मिठी । × पडे महिया माथुले ॥ १ ॥ पुढें तेचि करी आड । तिचा
लोभ तिसी नाड । + लावूनि चरफड । हात गोऊनि पळावें ॥ २ ॥
आर्थां काकुलती । मोहो घालावा पुढती । तोंडीं पडे माती । फिरतां
मागें कैचा तो ॥ ३ ॥ तुका म्हणे देवा । यासी रडवी याचा हेवा ।
भावें कां हे सेवा । सुखें तुम्हां नार्पिती ॥ ४ ॥

३५००. जग असंगळ । लागे देखतां विटाळ ॥ १ ॥ धर्म
भूतांची ते दया । संत कारण ऐसीया ॥ २ ॥ नव्हे माझें मत ।
साक्षी करूनि सांगे संत ॥ ३ ॥ तुका म्हणे जीवें । दावी उमटूनि
अनुभवं ॥ ४ ॥

३५०१. करितां तडातोडी । वत्स माते सोई ओढी ॥ १ ॥
करित्याचा आप्रह उरे । एक एकासाठीं झुरे ॥ २ ॥ भुके इच्छी
अन्न । तेंही त्यासाठीं निर्माण ॥ ३ ॥ तुका म्हणे जाती । एक एका-
चिये चितीं ॥ ४ ॥

३५०२. दिली मान तरी नेघावी *शत्रूसी । शरण आलें त्यासी
जतन जीवें ॥ १ ॥ समर्थासी असे विचाराची आण । भली पाप
पुण्य विचारावें ॥ २ ॥ काकुळतीसाठीं सत्याचा विसर । पडिलें
अंतर न पाहिजे ॥ ३ ॥ तुका म्हणे यश कीर्ति आणि मान । करितां
जतन देव जोडे ॥ ४ ॥

३५०३. वाइटानें भलें । हीनें दाविलें चांगलें ॥ १ ॥ एकाविण
एका । कैचें मोल होतें फुका ॥ २ ॥ विषें दाविलें अमृत । कडू गोड
घातें हित ॥ ३ ॥ काळिमेनें ज्योती । दिवसें कळो आली राती
॥ ४ ॥ उंच नीच गारा । हिरा परिस मोहरा ॥ ५ ॥ तुका म्हणे
भले । ऐसे नष्टांनीं कळलें ॥ ६ ॥

३५०४. आशाबद्ध तो जगाचा दास । पूज्य तो उदास सर्व-
जना ॥ १ ॥ आहे तें अधीन आपुले हार्ती । आणिकां ठेविती काय
बोल ॥ २ ॥ जाणतियां पाठीं लागला उपाध । नेणता तो सिद्ध
भोजनासी ॥ ३ ॥ तुका म्हणे भय बांधलें गांठीं । चोर लागे पाठी
दुम तथा ॥ ४ ॥

३५०५. केलें पाप जेणें दिलें अनुमोदन । दोघांसि पतन सारि-
खेंचि ॥ १ ॥ विष नवनीता विष करी संगें । दुर्जनाच्या त्यागें सर्व
हित ॥ २ ॥ देखिलें ओढाळ निघालिया शेता । टाळावें निमित्ता
थैक म्हूण ॥ ३ ॥ तुका म्हणे जोडे केल्याविण कर्म । देखतां तो
श्रम न मानितां ॥ ४ ॥

३५०६. पतनासि नेती । तिचा खोटा स्नेह प्रीती ॥ १ ॥ विधि-
पुरतें कारण । बहु वारावें वचन ॥ २ ॥ सर्वस्वासी नाडी । ऐसी
लाघवाची बेडी ॥ ३ ॥ तुका म्हणे दुरीं । राखतां हे तेचि बरी ॥ ४ ॥

३५०७. मागील ते आटी येणें घडे सांग । सुतविलें अंग एका
सूत्रें ॥ १ ॥ पहिपाहुणेर ते सोवळ्यापुरते । तेथूनि आरते उपचार
ते ॥ २ ॥ आवश्यक तेथें आगळा आदर । चाली थोडे फार संपा-
दते ॥ ३ ॥ तुका म्हणे ऋण फिटे एके घडी । अलभ्य ते जोडी
हातां आल्या ॥ ४ ॥

३५०८. संचितावांचून । पंथ न चलवे कारण ॥ १ ॥ कोरडी
ते अवधी आटी । वायां जाय लाळ घोटी ॥ २ ॥ धनवित्तें जोडे ।
देव ऐसें तों न घडे ॥ ३ ॥ तुका म्हणे आड । स्वहितासी बहु
नाड ॥ ४ ॥

३५०९. आडवा तो उभा । असे दाटोनियां प्रभा ॥ १ ॥ देव
नाहीं एकविध । एक भाव असे शुद्ध ॥ २ ॥ भेदाभेद आटी । नाहीं
फार कोठें तुटी ॥ ३ ॥ तुका म्हणे गोवा । उगवा वेव्हाराचा
हेवा ॥ ४ ॥

३५१०. अवच्या वाटा झाल्या क्षीण । कळी न घडे साधन ।
रचित विधी विधान । न कळे न घडे सर्वथा ॥ १ ॥ भाक्तिपंथ बहु

सोपा । पुण्य नांगवे या पापा । येणें जाणें खेपा । येणेंचि एके खंड्दती ॥ २ ॥ उभारोनि बाहे । विठो पालवीत आहे । दासां मीचि साहे । मुखें बोले आपुस्या ॥ ३ ॥ भाविक विश्वासी । पार उतरिलें त्यासी । तुका म्हणे नासी । कुतर्क्याचे कपार्ळी ॥ ४ ॥

३५११. करितां होय होय चित्तची नाहीं । घटापटा कांहीं करूं नये ॥ १ ॥ मग हालतचि नाहीं जवळून । करावा तो शीण शिणव्रितो ॥ २ ॥ साहतचि नाहीं कांहीं पाकुळलें । उगल्या उगलें ढळत आहे ॥ ३ ॥ तुका म्हणे तरी बोलावे झांकून । येथें खुणे खूण पुरतेंचि ॥ ४ ॥

३५१२. मथनें भोगे सार । ताकें घडे उपकार ॥ १ ॥ बरवी सायासाची जोडी । अनुभविया ठावी गोडी ॥ २ ॥ पाक आणि रुचि । जेथें तेथें ते कडूची ॥ ३ ॥ वाढितो पंगती । तुका आवडी संगती ॥ ४ ॥

३५१३. जग तरि आम्हां देव । परि हे निंदितो स्वभाव ॥ १ ॥ येतो हिताचा कळवळा । पडती हार्ती म्हणुनी काळा ॥ २ ॥ नाहीं कोणी सखा । आम्हां निपराध पारिखा ॥ ३ ॥ उपक्रमें वदे । तुका वर्मासी तें भेदे ॥ ४ ॥

३५१४. ऐकतो दाट । आले एकाचे बोभाट ॥ १ ॥ नका विश्वासां यावरी । चोर देहाचे खाणोरी ॥ २ ॥ हेचि यांची जोडी । सदां बोडकी उघडी ॥ ३ ॥ तुका म्हणे न्यावें । ज्याचें त्यासी नाहीं ठावें ॥ ४ ॥

३५१५. चंदन तो चंदनपणें । सहज गुणें संपन्न ॥ १ ॥ वेध-लिया धन्य जाती । भाग्यें होती सन्मुख ॥ २ ॥ परिसा अर्गी परिसपण । बाणोनि तें राहिलें ॥ ३ ॥ तुका म्हणे कैची खंती । सुजाती ते टाकणी ॥ ४ ॥

३५१६. सोसें वाढे दोष । झाला न पालटे कस ॥ १ ॥ ऐसें बरवें वचन । करिता तो नारायण ॥ २ ॥ असे प्रारब्ध नेमें । श्रमचि उरे श्रमें ॥ ३ ॥ सुख देते शांती । तुका म्हणे धरितां चित्ती ॥ ४ ॥

३५१७. वैरागरापार्शीं रत्नाचिया खाणी । हेचि घ्यावी धणी
फावेल तों ॥ १ ॥ येथें नाहीं तर्कवितर्काची चाड । होतसे निवाड
खऱ्याखोऱ्या ॥२॥ उगाच सारावा वाढिला तो ठाव । वाढितिया
भाव कळतसे ॥ ३ ॥ तुका म्हणे नव्हे टांचणीचें पाणी । येथें झर-
वणी जैशा तैसें ॥ ४ ॥

३५१८. कौलें भरियेली पेंठ । निग्रहाचें खोटे तंट ॥ १ ॥ ऐसें
माता जाणे वर्म । बाळा वाढवितां धर्म ॥ २ ॥ कामवितां लोहो
कसे । तांतडीनें काम नासे ॥ ३ ॥ तुका म्हणे खडे । देतां अक्षर
तें जोडे ॥ ४ ॥

३५१९. नाहीं कोणी दिस जात वायांविण । साध्य नाहीं शीण
लटिकाची ॥ १ ॥ एकाचिये माथां असावें निमित्त । नसों नाहीं
हित कपार्ळीं तें ॥ २ ॥ कांहीं एक तरी बोलायाचा जागा । नदिती
वाउगा उभा ठाकों ॥ ३ ॥ तुका म्हणे वर्म कळों येतें कांहीं ।
ओळखी जे ठायीं होईल ते ॥ ४ ॥

३५२०. चहूं आश्रमांचे धर्म । न राखतां जोडे कर्म ॥ १ ॥
तैसी नव्हे भोळी सेवा । एक भावचि कारण देवा ॥ २ ॥ तपें
इंद्रियां आघात । क्षण एक वाताहात ॥ ३ ॥ मंत्र चळे थोडा । तरि
धडचि होय वेडा ॥ ४ ॥ व्रत करितां सांग । तरी एक चुकतां भंग
॥ ५ ॥ * धर्मधर्मा सत्त्वचि कारण । नाहीं तरी केला सिण ॥ ६ ॥
भूतदयेसी आघात । उंचनीच + पाहे चित्त ॥७॥ तुका म्हणे दुजें ।
विधिनिषेधाचें ओझे ॥ ८ ॥

३५२१. ज्याची खरी सेवा । त्याच्या भय काय जीवा ॥ १ ॥
करितां स्वामीसवें वाद । अधिक अधिक आनंद ॥ २ ॥ असावा
तो धर्म । मग साहों जातें वर्म ॥ ३ ॥ वदे वाग्देवी । तुका विठ्ठलीं
गौरवी ॥ ४ ॥

३५२२. करावें गोमटें । बाळा मातें तें उमटें ॥१॥ आपुलिया
जीवाहुनी । असे वाल्हें तें जननी ॥२॥ वियोग तो तिस । त्याच्या

उपचारें विष + ॥ ३ ॥ तुका म्हणे पाय । डोळा सुखावे त्या
न्यायें ॥ ४ ॥

३५२३. अधिकार तैसा करूं उपदेश । साहे ओझें त्यास तेंचि
द्यावें ॥ १ ॥ मुंगीवरी भार गजाचें पालण । घालितां ते कोण
कार्यसिद्धि ॥ २ ॥ तुका म्हणे फांसे वाघुरा कुन्हाडी । प्रसर्गी ते
काढी पारधी तो ॥ ३ ॥

३५२४. आम्हांपार्शीं सरे एक शुद्ध भाव । चतुराई जाणीव
नलगे कळा ॥ १ ॥ सर्व जाण माझा स्वामी पांडुरंग । तथा अंग-
संग गोपाळासी ॥ २ ॥ तुका म्हणे कर्म धर्म नये हातां । तथावरी
सत्ता भाविकांची ॥ ३ ॥

३५२५. नव्हों वैद्य आम्ही अर्थाचे मुकेले । भलते द्यावे पाले
भलत्यासी ॥ १ ॥ कुपथ्य करूनि विटंबावे रोगी । काय हे सलगी
भीड त्यांची ॥ २ ॥ तुका म्हणे लासूं फासूं देऊं डाव । सुखाचा
उपाव पुढें आहे ॥ ३ ॥

३५२६. ज्यानें ज्यानें जैसें द्यावें । तैसें न्हावें कृपाळें ॥ १ ॥
सगुणनिर्गुणांचा ठाव । विटे पाव धरियेले ॥ २ ॥ अवघें साकरेचें
अंग । नये व्यंग निवडितां ॥ ३ ॥ तुका म्हणे जें जें करी । तें तें
हरी भोगिता ॥ ४ ॥

३५२७. अभिमानाची स्वामिनी शांति । महत्त्व येती सकळ
॥ १ ॥ कळोनिही न कळे वर्म । तरी श्रम पावती ॥ २ ॥ सर्व
सत्ता धरितां धीर । वीर्या वीर आगळा ॥ ३ ॥ तुका म्हणे तिखट
तिखें । मृद सखे आवडी ॥ ४ ॥

३५२८. गंगा न देखे विटाळ । तेंचि रांजणी ही जळ ॥ १ ॥
अल्प महदा नव्हे सरी । विटाळ तो भेद धरी ॥ २ ॥ काय खंडिली

+ काहीं प्रतीत येथें खालील दोन कडवी जास्त आढळतात.

हरणी चुकली पाडसा । धुंडाळिती दाही दिशा ॥ ३ ॥

रानीं हिंडों गेली गाय । घरीं वत्स वाट पाहे ॥ ४ ॥

भूमिका । वर्णा पायरी कां लोकां ॥३॥ तुका म्हणे आगीविण । बीज वेगळें तो भिन्न ॥ ४ ॥

३५२९. गंधर्वनगरीं क्षण एक न राहावें । तेंचि करावें मूळक्षेत्र ॥ १ ॥ खपुष्पाची पूजा बांधोनि निर्गुणा । लक्ष्मीनारायणा तोष-वावें ॥ २ ॥ बंध्यापुत्राच्या लग्नाचा सोहळा । आपुलियां डोळां पाहा वेर्गी ॥ ३ ॥ मृगजळीं पोहे घालूनि सज्जाना । तापलिया जना तोषवावें ॥ ४ ॥ तुका म्हणे मिथ्या देहेंद्रियकर्म । ब्रह्मार्पण ब्रह्म होय बापा ॥ ५ ॥

३५३०. पोटीं जन्मती रोग । तरि कां म्हणावे आप्रवर्ग ॥ १ ॥ रानीं वसती औषधी । तरि कां म्हणाव्या निपराधी ॥ २ ॥ तैसें शरीराचें नातें । तुका म्हणे सर्व आप्तें ॥ ३ ॥

३५३१. ज्याचे गांवीं केला वास । त्यासी नसावें उदास ॥ १ ॥ तरीच जोडिलें तें भोगे । कांहीं आघात नलगे ॥ २ ॥ वाढवावी थोरी । मुखें म्हणे तुझे हरी ॥ ३ ॥ तुका म्हणे हे गोमटी । दासा न घालावी तुटी ॥ ४ ॥

३५३२. नव्हती माझे बोल । अवघें करितो विट्टल ॥ १ ॥ कांहीं न धरावी खंती । हित होइल धरा चिर्ती ॥ २ ॥ खोटी ते अहंता । वाट टाकिली सांगतां ॥ ३ ॥ ज्याचें तोचि जाणे । मी मापाडें तुका म्हणे ॥ ४ ॥

३५३३. जैसें तैसें राहे देवाचें हें देणें । यत्न करितां तेणें काय नव्हे ॥ १ ॥ दासां कृपासिंधु नुपेक्षी सर्वथा । अंतरींची व्यथा कळे त्यासी ॥ २ ॥ मागों नेणे परी माय जाणें वर्म । बाळा नेदी श्रम पावो कांहीं ॥ ३ ॥ तुका म्हणे मज अनुभव अंगें । वचन वाउगें मानेना हें ॥ ४ ॥

३५३४. अवगुणांचे हातीं । आहे अवघाच फजीती ॥ १ ॥ नाहीं पात्रासवें चाड । प्रमाण तें फिकें गोड ॥ २ ॥ विष तांब्या वाटी । भरली लाऊं नये होटीं ॥ ३ ॥ तुका म्हणे भाव । शुद्ध बरा सोंग वाव ॥ ४ ॥

३५३५. वळितें जें गाई । त्यासी फार लागे काई ॥ १ ॥ निवे
भावाचे उत्तरी । भलते एके धणी वरी ॥ २ ॥ न लगती प्रकार ।
कांहीं मानाचा आदर ॥ ३ ॥ सांडी थोरपणा । तुका म्हणे सवे
दीना ॥ ४ ॥

३५३६. भाव देवाचें उचित । भाव तोचि भगवंत ॥ १ ॥
धन्यधन्य शुद्ध जाती । संदेह कैचा तेथें चितीं ॥ २ ॥ बहुत बराडी ।
देवावरी ते आवडी ॥ ३ ॥ तुका म्हणे हे रोकडे । लाभ अधिकारी
चोखडे ॥ ४ ॥

३५३७. नये जरी कांहीं । तरी भलतेंचि वाहीं ॥ १ ॥ म्हण-
वित्या दास । कोणी न धरी वेठीस ॥ २ ॥ समर्थान्या नांवें । भल-
तैसें विकावें ॥ ३ ॥ तुका म्हणे सत्ता । वरी असे त्या बहुतां ॥ ४ ॥

३५३८. पाठीं पोटीं देव । कैचा हरिदासां भेव ॥ १ ॥ करा
आनंदें कीर्तन । नका आशंकित मन ॥ २ ॥ एथें कोठें काळ ।
करील देवापाशीं बळ ॥ ३ ॥ तुका म्हणे धनी । सपुरता काय
वाणी ॥ ४ ॥

३५३९. लागलिया मुख स्तना । घाली पान्हा माउली ॥ १ ॥
उभयतां आवडी लाड । कोडें कोड पुरतसे ॥ २ ॥ मेळवितां अंगें
अंग । प्रेमरंग वाढतो ॥ ३ ॥ तुका म्हणे जड भारी । अवघें शिरीं
जननीचे ॥ ४ ॥

३५४०. चितिलें तें मनिचें जाणे । पुरवी खुणे अंतरांचि ॥ १ ॥
रात्री न कळे दिवस न कळे । अंगीं खेळे दैवत हें ॥ २ ॥ नवसि-
याचे पुरवी नवस । भोगी त्यासी भिन्न नाहीं ॥ ३ ॥ तुका म्हणे
समचि देणें । समचरणीं उभा असे ॥ ४ ॥

३५४१. गंगेचिया अंतेविण काय चाड । आपुलें तें कोड
तृषेपाशीं ॥ १ ॥ विठ्ठल हे मूर्ति साजिरी सुंदर । घालूं निरंतर
हृदयपुटीं ॥ २ ॥ कारण तें असे नवनीतापाशीं । गबाळ तें सोसी
येर कोण ॥ ३ ॥ बाळाचे सोईतें घास घाली माता । अट्टाहास
चिंता नाहीं तथा ॥ ४ ॥ गाऊं नाचूं करूं आनंदसोहळा । भावचि

वेगळा नाही आतां ॥ ५ ॥ तुका म्हणे अवघें झालें एकमय ।
परलोकींची काय चाड आतां ॥ ६ ॥

३५४२. गावे म्हणउनी गीत । धरुनि राहे तैसें चित्त ॥ १ ॥
हेंचि थोर अवघड आहे । अन्न देखोनि भूक राहे ॥ २ ॥ ऐकावी
म्हण कथा । राहे तैसें धरुनि चित्ता ॥ ३ ॥ तुका म्हणे धणी ।
नव्हे जेविल्यावांचूनि ॥ ४ ॥

३५४३. चालावा पंथ तो पाविजे त्या ठायां । ऐकिलिया वायां
वारता त्या ॥ १ ॥ एका जी वोजे पडतसें पायां । भावाचि ते जाया
वाट नव्हे ॥ २ ॥ व्याली कुमारीचा अनुभवं अनुभव । सांगतां तो
भाव येत नाही ॥ ३ ॥ तुका म्हणे येथें पाहिजे आरालें । बिंबीं
निवळलें तरि भासे ॥ ४ ॥

३५४४. जन देव तरि पायाचि पडावें । त्याचिया स्वभावं चाड
नाहीं ॥ १ ॥ अग्नीचें सौजन्य शीतनिवारण । पालवी बांधोन
नेतां नये ॥ २ ॥ तुका म्हणे विंचू सर्प नारायण । वंदावे दुरोन
शिवां नये ॥ ३ ॥

३५४५. देव होसी जरी आणीकांतें करिसी । संदेह येविशीं
करणें न लगे ॥ १ ॥ दुष्ट होसी तरी आणिकांतें करिसी । संदेह
येविशीं करणें न लगे ॥ २ ॥ तुका म्हणे जें दर्पणीं बिंबलें । तें तया
बाणलें निश्चयेंसी ॥ ३ ॥

३५४६. आर्तभूतांप्रति । उत्तम योजाव्या त्या शक्ति ॥ १ ॥
फळ आणि समाधान । तेथें उत्तम कारण ॥ २ ॥ अल्पें तो संतोषी ।
स्थळीं सांपडे उद्देशीं ॥ ३ ॥ सहज संगम । तुका म्हणे तो
उत्तम ॥ ४ ॥

३५४७. कोठें नाही अधिकार । गेले नर वायां ते ॥ १ ॥ ऐका
हें सोपें वर्म । नलगे श्रम चिंतना ॥ २ ॥ मृत्याचिये अंगीं छाये ।
उपायचि खुंटता ॥ ३ ॥ तुका म्हणे अवघे जन । येथें मन असों द्या ॥ ४ ॥

३५४८. गोड नांवें क्षीर । परी साकरेचा धीर ॥ १ ॥ तैसें
जाणा ब्रह्मज्ञान । बापुडें तें भक्तीविण ॥ २ ॥ रुची नेदी अन्न ।

ज्यांत नसतां लवण ॥ ३ ॥ अंधळ्याचे श्रम । शिकविल्याचेंचि नाम
॥ ४ ॥ तुका म्हणे तारा । नांव तंबुज्याच्या सारा ॥ ५ ॥

३५४९. उगविल्या गुंती । ऐशा मार्गे नेणों किती ॥ १ ॥
ख्याती केली अजामेळें । होतें निघालें दिवाळें ॥ २ ॥ मोकलिला
प्रायश्चिर्ती । कोणी न धरिती हार्ती ॥ ३ ॥ तुका म्हणे मुक्त वाट ।
वैकुंठीची घडघडाट ॥ ४ ॥

३५५०. सुखें न मनी अवगुण । दुःख भोगी त्याचें कोण ॥ १ ॥
हें कां ठार्यांचें न कळे । राती करा झांकुनी डोळे ॥ २ ॥ चालोनियां
आड वाटे । पार्यां मोडविले कांटे ॥ ३ ॥ तुका म्हणे कोणा । बोल
ठेवितो शहाणा ॥ ४ ॥

३५५१. उपेक्षिला येणें कोणी शरणागत । ऐसी नाहीं मात
आईकिली ॥ १ ॥ आतां काय ब्रीद सांडील आपुलें । ठार्यांचें धरिलें
जाणोनियां ॥ २ ॥ माझ्या दोषासाठीं होइल पाठमोरा । ऐसा कोण
पुरा भोग बळी ॥ ३ ॥ तुका म्हणे रूप आमच्या कैवारें । धरिलें
गोजिरें चतुर्भुज ॥ ४ ॥

३५५२. तडामोडी करा । परि उत्तम तें भरा ॥ १ ॥ जेणें खंडे
एके खेपे । जाय तेथें लाभें वोपे ॥ २ ॥ दाविल्या सारिखें । मार्गे
नसावें पारिखें ॥ ३ ॥ मार्गे पुढें ऋण । तुका म्हणे फिटे हीण ॥ ४ ॥

३५५३. जीवें व्हावें साटी । पडे संवसारें तुटी ॥ १ ॥ ऐशीं
बोलिलों वचनें । सवें घेऊनि नारायण ॥ २ ॥ येणें नाहीं जाणें ।
केलें कोणा न मागणें ॥ ३ ॥ नाहीं जन्मा आलों । करील ऐसें नेदी
बोलों ॥ ४ ॥ ठाव पुसी शेणें । तुका म्हणे खुंटो येणें ॥ ५ ॥

३५५४. राहिलों निराळा । पाहों कवतुक डोळां ॥ १ ॥ करूं
जगाचा विनोद । डोळां पाहोनियां छंद ॥ २ ॥ मुललिया संसारें ।
आलें डोळ्यासी माजिरें ॥ ३ ॥ तुका म्हणे माथा । कोणी नुचली
सर्वथा ॥ ४ ॥

३५५५. क्षोभ आणि कृपा मातेचि समान । विभाग जतन
करुनि ठेवी ॥ १ ॥ क्षणभंगुर ते उपजली चिंता । खरी अखंडिता

आवडीची ॥ २ ॥ शिकवूं जाणे ते गोमटियासाठीं । लोभें नाहीं
तुटी निश्चयेंसी ॥ ३ ॥ अवघेंचि मिथ्या समया आरतें । × देतां तें
उचितें काय जाणे ॥ ४ ॥ न करी + अब्हेर गांजूं नेदी कोणा ।
भेडसावी तान्हा हाऊ आला ॥ ५ ॥ तुका म्हणे करी जिवासी
जतन । दचकुनी मन जवळी आणी ॥ ६ ॥

३५५६. प्रेम नये सांगतां बोलतां दावितां । अनुभव चित्ता
चित्त जाणे ॥ १ ॥ कासवीचें वाळ वाढे कृपादृष्टी । दुधा नाहीं भेटी
अंगसंगें ॥ २ ॥ पोटामध्ये कोणें सांगितलें सर्पा । उपजत लपा
म्हणऊनि ॥ ३ ॥ बोलों नेणें परी जाणे गोंड क्षार । अंतरीं विचार
त्यासी ठावा ॥ ४ ॥ तुका म्हणे वरें विचारावें मनीं । आणिक
भल्यांनीं पुसों नये ॥ ५ ॥

३५५७. काळाच सारिखीं वाहाती नक्षत्रें । करितां दुसरें फळ
नाहीं ॥ १ ॥ ऐसे करत्यानें ठेविलें करून । भरिलें भरून माप नेमें
॥ २ ॥ शीतउष्णकाळीं मघा वरुषाव । वरुषतां वाव होय शीण
॥ ३ ॥ तुका म्हणे विष अमृताचे किडे । पालट न घडे जिणें
तया ॥ ४ ॥

३५५८. कोरडिया ऐशा काय सारूं गोष्टी । करूं उठाउठीं हित
आधीं ॥ १ ॥ खोळंबला राहे आपुला मारग । पहावी ते मग तुटी
कोठें ॥ २ ॥ लौकिकाचा आड येईल पसारा । मग येरझारा दुःख
देती ॥ ३ ॥ तुका म्हणे डांकलागे अळंकारें । मग नव्हे खेर पुट-
विण ॥ ४ ॥

३५५९. देवाच्या निरोपें पिटितों डांगोरा । लाजे नका धारा
देऊं कोणी ॥ १ ॥ मोडिले रांडेनें सुपंथ मारग । चालविलें जग
यमपंथें ॥ २ ॥ परिचारी केली आपुलीच रुढी । पोटीची ती कुडी
ठावी नाहीं ॥ ३ ॥ तुका म्हणे आणा राउळा धरून । फजित करून
सोडूं मग ॥ ४ ॥

३५६०. लागपाठ केला । आतां वांटा नीट त्याला ॥ १ ॥ करा

× देतां तो उचितें काळ जाणें ॥ + वेव्हार

जोडीचा हव्यास । आलें दुरील घरास ॥ २ ॥ फोडिलीं भांडारें ।
मोहोरलीं एकसरें ॥ ३ ॥ अवघियांपुरतें । तुका म्हणे घ्यावें
हातें ॥ ४ ॥

३५६१. आग्रहा नावें पाप । योगीं सारावे संकल्प ॥ १ ॥ सहज
ऐसें भांडवल । असांनि कां सारा बाल ॥ २ ॥ तें न भेटे तें काय ।
मना अंगींचे उपाय ॥ ३ ॥ तुका म्हणे धरीं सोय । वासनेची फोडा
डोय ॥ ४ ॥

३५६२. टंकणाचे संगें हिरा जो भंगला । कुसंगें नाडला साधु
तैसा ॥ १ ॥ आढाळाच्या संगें सात्त्विक नासलीं । क्षण एक नाडलीं
समागमें ॥ २ ॥ डांकाचे संगती सोनें हीन झालें । मोल तें तुटलें
लक्ष कोडी ॥ ३ ॥ विपानें पकानें गोड कडू झालीं । कुसंगानें केली
तैसी परी ॥ ४ ॥ भावें तुका म्हणे सत्संग हा वरा । कुसंग हा फेरा
चौन्यांशीचा ॥ ५ ॥

३५६३. देहबुद्धि वसे जयाचिये अंगीं । पूज्यता ते जर्गी सुख
मानी ॥ १ ॥ थोर असे दगा झाला त्यासी हार्टी । सोडोनियां गांठी
चारीं नेली ॥ २ ॥ गांठीचें जाऊनि नव्हे तो मोकळा । बांधविला
गळा दंभलोभें ॥ ३ ॥ पुढिल्या उदिमा झालेंसं खंडण । दिसे नाग-
वण पडे गांठी ॥ ४ ॥ तुका म्हणे ऐसे बोलतील संत । जाणूनियां
घात कोण करी ॥ ५ ॥

३५६४. फटकाळ तो देव्हारा फटकाळ अंगारा । फटकाळ
विचारा चाळविलें ॥ १ ॥ फटकाळ तो देव फटकाळ तो भक्त ।
करवितो घात आणिका जीवा ॥ २ ॥ तुका म्हणे अवघें फटकाळ हें
जिणें । अनुभावि ये खुणे जाणतील ॥ ३ ॥

३५६५. निवडे जेवण शेवटींच्या घासें । होय त्याच्या ऐसें
सकळही ॥ १ ॥ न पाहिजे झाला बुद्धीचा पालट । केली खटपट
जाय वायां ॥ २ ॥ संपादिलें व्हावें धरिलें तें सोंग । विटंबना व्यंग
पडिलिया ॥ ३ ॥ तुका म्हणे वर्म नेणतां जो रांधी । पाववी ते बुद्धि
अवकळा ॥ ४ ॥

३५६६. यासी कोणी म्हणे निंदेचीं उत्तरे । नागवला खरें तोचि एक ॥ १ ॥ आड वाट जातां लावी नीट सोई । धर्मनीती तेही ऐसी आहे ॥ २ ॥ नाइकतां सुखें करावें ताडण । पाप नाहीं पुण्य असे फार ॥ ३ ॥ जन्म व्याधि फार चुकतील दुःखें । खंडावा हा सुखें मान त्याचा ॥ ४ ॥ तुका म्हणे निंब दीधल्यावाचून । अंतरीचा शीण कैसा जाय ॥ ५ ॥

३५६७. हित नाहीं ठावें जननीजनका । दाविला लौकिकाचार तिहीं ॥ १ ॥ अंधळ्याचे काठीं लागले अंधळे । घात एके वेळे पुढें मार्गें ॥ २ ॥ न धरावी चाली करावा विचार । वरील आहारगळी लावी ॥ ३ ॥ तुका म्हणे केला निवाड रोकडा । राऊत हा घोडा हांतोहातीं ॥ ४ ॥

३५६८. कैसा हो तो कृपावंत । बहु संत सांगती ॥ १ ॥ पुसणें नाहीं याती कुळ । लागों वेळ नेदावी ॥ २ ॥ ऐसी काय जाणों किती । उतरती उतरलीं ॥ ३ ॥ दावी वैकुंठीच्या वाटा । पाहतां मोठा संपन्न ॥ ४ ॥ अभिमान तो नाहीं अंगां । भक्तालार्गीं न बैसे ॥ ५ ॥ झालें घ्यावें भलत्या काळें । विठ्ठल बळें आगळा ॥ ६ ॥ तुका म्हणे आळस निद्रा । नाहीं थारा ते ठार्यां ॥ ७ ॥

३५६९. मायबाप सवें नये धनवित्त । करावें सांचित भांगावें तें ॥ १ ॥ म्हणऊनि लाभ काय तो विचारीं । नको चालीवरी चित्त-ठेवूं ॥ २ ॥ आयुष्य शेवटीं सांडूनि जाणार । नव्हेचि साचार शरीर हें ॥ ३ ॥ तुका म्हणे काळें लावियेलें माप । जमा धरी पाप पुण्याचीही ॥ ४ ॥

३५७०. आतां हेंचि सार हेंचि सार । मूळबीजरे आइका ॥ १ ॥ आवडीनें आवडी उरे । जें ज्या झुरे तें त्यासी ॥ २ ॥ प्रेमाचिया सूत्रदोरी । नाहीं उरी उरवी ॥ ३ ॥ तुका म्हणे चित्तन बरें । आहे खरें खन्यापें ॥ ४ ॥

३५७१. मुख्य आधीं विषयत्याग । विधि भाग पाळणें ॥ १ ॥ मन पावें समाधान । हेंचि दान देवाचें ॥ २ ॥ उदासीन वृत्तीं देहीं ।

चाड नाही पाळणें ॥ ३ ॥ तुका म्हणे नाही भय । सम सोय विष-
माची ॥ ४ ॥

३५७२. काय करूं सांगतांही न कळे तें वर्म । उपस्थित भ्रम
उपजवितो ॥ १ ॥ मन आधीं ज्याचें आलें होइल हातां । त्यावरी
सत्ता केली चाले ॥ २ ॥ अभुकेचे अंगीं चवी ना सवाद । मिथ्या
ऐसा वाद दुराग्रह ॥ ३ ॥ तुका म्हणे आप राखावें आपणा । संको-
चोचि कोणा नये आतां ॥ ४ ॥

३५७३. उभा ऐल थड । तें घालूं नये उडी ॥ १ ॥ पुढें
गेल्याचे उपाय । करावे ते केले काय ॥ २ ॥ दिसतें आहारीं । नये
जाऊं ऐशावरी ॥ ३ ॥ आळसाची धाडी । तुका म्हणे बहु नाडी ॥ ४ ॥

३५७४. शिजल्यावरी जाळ । वायां जायाचें तें मूळ ॥ १ ॥
ऐसा वारावा तो श्रम । अतिशर्यां नाही काम ॥ २ ॥ सांभाळावें
वर्म । उचिताच्या काळें धर्म ॥ ३ ॥ तुका म्हणे कळे । ऐसें कार-
णाचे वेळे ॥ ४ ॥

३५७५. आवडीची सलगी पूजा । विषम दुजा भाव तो ॥ १ ॥
ऐसीं उफराटीं वर्मे । कळों भ्रमे न येती ॥ २ ॥ नलगे समाधाना
मोल । रुचती बोल प्रीतीचे ॥ ३ ॥ तुका म्हणे एका जीवें । सूत्र
व्हावें गुंतलें ॥ ४ ॥

३५७६. भूक पोटापुरती । तृष्णा भरवी वाखती । करवी
फजिती । हांवें भार वाढला ॥ १ ॥ कुळिकेसी लांस फांस । डोई
दाढी बोडवी दोष । अविहित नाश । करवी वचन चुकतां ॥ २ ॥
विधिसेवनें विहितें । कार्य कारणापुरतें । न वाटे जो चितें ।
अधर्माचा तो त्यागी ॥ ३ ॥ आज्ञा पाळणें ते सेवा । भय धरोनियां
जीवा । तुका म्हणे ठेवा ; ठेविला तो जतन ॥ ४ ॥

३५७७. भांडणाचि झालें । मग जीवाचें काय आलें ॥ १ ॥ येऊं
नेदावी पुढती । आड भयाची ते जाती ॥ २ ॥ करितां सरोबरी ।
कांहीं न ठेवावी उरी ॥ ३ ॥ तुका म्हणे शूर । व्हावें धुरेसींच
धूर ॥ ४ ॥

३५७८. पाडावी ते बरी । गांठी धुरेसवें खरी ॥१॥ नये मरों लंडीपणें । काय बापुडें तें जिणें ॥ २ ॥ लुटावें भांडार । तरी जया नाहीं पार ॥ ३ ॥ तुका म्हणे नावें । कीर्ति आगळीनें ज्यावें ॥४॥

३५७९. अहंकार तो नासा भेद । जर्गां निंद्य ओवळा ॥ १ ॥ नातळे तो धन्य यासी । झाला वंशां दीपक ॥ २ ॥ करवितो आत्महत्या । नेदी आप्ता आतळों ॥३॥ तुका म्हणे गुरुगुरी । माथां थोरी धरोनी ॥ ४ ॥

३५८०. * तीर्थाचिये असे पंथें तो निद्वैव । पाविजेतो ठाव अंतराय ॥ १ ॥ म्हणऊनि भलें निश्चळचि म्थळीं । मनाचिये मुळीं बैसोनियां ॥ २ ॥ संकल्पारूढ तें परार्थीन जिणें । कार्यचि कारणें वाढतसे ॥ ३ ॥ तुका म्हणे कामा नाहीं एक मुख । जिरवितां सुख होत पोटीं ॥ ४ ॥

३५८१. आपणा लागे काम वाण्याघरीं गूळ । त्याचें यातिकुळ काय कीजे ॥ १ ॥ उकरड्यावरी वाढली तुळसी । टाकावी ते कैसी ठायगुणें ॥ २ ॥ गाईचा जो भक्ष अमंगळ खाय । तिचें दूध काय सेवूं नये ॥ ३ ॥ तुका म्हणे काय सालपटासी काज । फणसांतील बीज कादुनी घ्यावें ॥ ४ ॥

३५८२. आम्हां देणें धरा सांगतों तें कार्नी । चिंता पाय मर्नी विठोबाचे ॥१॥ तेणें माझें चिंता होय समाधान । विलास मिष्टान्न नलगे सोनें ॥ २ ॥ व्रत एकादशी द्वारीं वृंदावन । कंठी ल्या रे लेणें तुळसीमाळा ॥ ३ ॥ तुका म्हणे त्याचें घरींची उष्टावळी । मज ते दिवाळी दसरा सण ॥ ४ ॥

३५८३. स्तुती अथवा निंदा करावी देवाची । अधम तो वेची व्यर्थ वाणी ॥१॥ आइकोनि होती बहिर हे बोल । वेचूनि ते मोल नरका जाती ॥ २ ॥ इहलोकीं थुंका उडे तोंडावरी । करणें अघोरीं वास लागे ॥ ३ ॥ तुका म्हणे माप वाचे ऐसें निकें । भरलें नरकें निंदेसाठीं ॥ ४ ॥

* तीर्थाचिये पंथें चाले तो निद्वैव.

३५८४. मोक्ष देवापार्शी नार्ही । लटिक्या घाई विव्हळत ॥१॥
काय खर न धरी शुद्धी । गेली बुद्धी भ्रमलें ॥ २ ॥ अहंकारा उरलें
काई । पांचां ठायीं हें वाटे ॥ ३ ॥ तुका म्हणे कुंथे भारें । लटिकें
खरें मानूनियां ॥ ४ ॥

३५८५. नका दंतकथा येथें सांगों कोणी । कोरडे ते मानी
बोल कोण ॥ १ ॥ अनुभव येथें पाहिजे साचार । न चलती चार
आम्हांपुढें ॥ २ ॥ वरी कोण मानी रसाळ बोलणें । नार्ही झाली
मनं बोलखी तो ॥ ३ ॥ निवडी वेगळें क्षीर आणि पाणी । राजहंस
दान्ही वेगळालीं ॥ ४ ॥ तुका म्हणे येथें पाहिजे जातीचें । येर
गावाळाचें काय काम ॥ ५ ॥

३५८६. पिकवावें धन । ज्याची आस करी जन ॥ १ ॥ पुरोनि
उर खातां देतां । नव्हे खंडन मवितां ॥ २ ॥ खोलीं पडे ओलीं
बीज । तरीच हातीं लागे निज ॥ ३ ॥ तुका म्हणे धणी । विव्हळ
अक्षरें या तिन्ही ॥ ४ ॥

३५८७. हितावरी यावें । कोणी बोलिलों या भावें ॥ १ ॥ नव्हे
विनाद उत्तर । केले रंजवाया चार ॥ २ ॥ केली अटाअटी । अक्ष-
रांची देवासाठीं ॥ ३ ॥ तुका म्हणे खिजों । नका जागा येथें
निजों ॥ ४ ॥

३५८८. मांस चर्म हाड । देवा अवर्धाच गोड ॥ १ ॥ जे जे
हरिरंगीं रंगले । कांहीं न वचे वायां गेले ॥ २ ॥ वेद खाय शंखा-
सुर । त्याचें वागवी कलेवर ॥ ३ ॥ तुका म्हणे ऐसा । बराडी या
भक्तिरसा ॥ ४ ॥

३५८९. आग्नि हा पाचारी कोणासी साक्षेपें । हिंवें तोचि तापें
जाऊनियां ॥ १ ॥ उदक म्हणे काय या हो मज प्यावें । तृषित तो
धांवे सेवावया ॥ २ ॥ काय वस्त्र म्हणे या हो मज नेसा । आपुले
स्वइच्छा जग वेढी ॥ ३ ॥ तुक्या स्वामी म्हणे काय मज स्मरा ।
आपुल्या उद्धारा लागूनियां ॥ ४ ॥

३५९०. घ्या रे लुटी प्रेमसुख । फेडा आजि धणी । चुकला तो

मुकला । झाली वेरझारे हाणी ॥ १ ॥ घाला घातला वैकुंठी ।
करुनियां जीवें साठी । पुरविली पाठी । वैष्णवीं काळाची ॥ २ ॥
अवघें आणिलें अंबर । विठोसाहित तेथें धुर । भेदूनि जिबहार ।
नामबार्णी धरियेला ॥ ३ ॥ संचित प्रारब्ध क्रियमाण । अवघीं
झालीं गहन । केलीं पापपुण्यें । देशधडी बापुडीं ॥ ४ ॥ आनंदें
गर्जती निर्भर । घोष करिती निरंतर । कांपती असुर । वीर कवणा
नागवती ॥ ५ ॥ जें दुर्लभ ब्रह्मादिकां । आजि सांपडलें फुका ।
ध्या रे म्हणे तुका । सावचित्त होऊनी ॥ ६ ॥

३५९१. मढें झांकूनियां करिती पेरणी । कुणबियाची वाणी
लवलाहें ॥ १ ॥ तथापरी करीं स्वहित आपुलें । जयासी फावलें
नरदेह ॥ २ ॥ ओटीच्या परिस मुठीचें तें वाढें । यापरि कैवाडें
स्वहिताचें ॥ ३ ॥ नाहीं काळ सत्ता आपुलिये हातीं । जाणते हे
गुंती उगावती ॥ ४ ॥ तुका म्हणे पाहें आपुली सूचना । करी तो
शाहाणा मृत्युलोकीं ॥ ५ ॥

३५९२. दीप न देखे अंधारा । आतां हेंचि जतन करीं ॥ १ ॥
नारायण नारायण । गांठी धन बळकट ॥ २ ॥ चिंतामणीपार्शी
चिंता । तच्चवतां ही न येल ॥ ३ ॥ तुका म्हणे उभय लोकीं । हेचि
निकीं सामग्री ॥ ४ ॥

३५९३. काळ सारावा चितनें । एकान्तवासी गंगास्नानें ।
देवाचें पूजनें । प्रदक्षणा तुळशीच्या ॥ १ ॥ युक्त आहार विहार ।
नेम इंद्रियांसी सार । नसावी बासर । निद्रा बहु भाषण ॥ २ ॥ पर-
मार्थ महाधन । जोडी देवाचे चरण । व्हावया जतन । हे उपाय
लाभाचे ॥ ३ ॥ देह समर्पिजे देवा । भार कांहींच न ध्यावा ।
होईल आघवा । तुका म्हणे आनंद ॥ ४ ॥

३५९४. प्रपंच परमार्थ संपादीन दोन्ही । एकही निदानीं नव्हे
त्यासी ॥ १ ॥ दोर्ही पेंवांवरी ठेऊं जातां हात । होय अपघात शरी-
राचा ॥ २ ॥ तुका म्हणे तथा दोर्हीकडे धक्का । शेवटीं तो नरका-
माजी पडे ॥ ३ ॥

३५९५. लटिका तो प्रपंच एक हरिनाम साच । हरिविण आहाच सर्व इंद्रियें ॥ १ ॥ लटिकें तें मौन भ्रमाचें स्वप्न । हरिविण ध्यान नश्वर आहे ॥ २ ॥ लटिकिया वित्पत्ति हरिविण करिती । हरि नाही चिर्त्ती तो शव जाणा ॥ ३ ॥ तुका म्हणे हरि हे धरिती निर्धारि । तरी तूं झडकरी जासी वैकुंठासी ॥ ४ ॥

३५९६. ब्रह्मचारी धर्म घोकावीं अक्षरें । आश्रमीं विचार षट्-कमीं ॥ १ ॥ वानप्रस्थ तरी संयोगीं वियोग । संन्यास तो त्याग संकल्पाचा ॥ २ ॥ परमहंस तरी जाणे सहज वर्म । तेथें याति धर्म कुळ नाही ॥ ३ ॥ बोले वर्म जो चाले याविरहित । तो जाणा पतित श्रुति बोले ॥ ४ ॥ तुका म्हणे कांहीं नाही नेमाविण । मोकळा तो शीण दुःख पावे ॥ ५ ॥

३५९७. द्रव्याचिया कोटी । नये गांडीची लंगोटी ॥ १ ॥ अंती बोळवणेसाठी । पांडुरंग धरा कंठी ॥ २ ॥ लोभार्ची लोभिकें । यांचें सन्निधान फिकें ॥ ३ ॥ तुका म्हणे हितें । जग नहो पडो रितें ॥ ४ ॥

३५९८. भवसिंधूचें काय कोडें । दावी वाट चाले पुढें ॥ १ ॥ तारूं भला पांडुरंग । पाय भिजों नेदी अंग ॥ २ ॥ मार्गें उतरिले बहुत । पैल तिरिं साधुसंत ॥ ३ ॥ तुका म्हणे लागवेगें । जाऊं तयाचिया मार्गें ॥ ४ ॥

३५९९. जैसें चित्त जयावरी । तैसें जवळी तें दुरी ॥ १ ॥ नलगे द्यावा परिहार । या कोरडें उत्तर । असे अभ्यंतर । साक्षभूत जवळी ॥ २ ॥ अवघें जाणे सूत्रधारी । कोण नाचे कोणेपरी ॥ ३ ॥ तुका म्हणे बुद्धि । ज्याची तया तेच * सिद्धि ॥ ४ ॥

३६००. असत्य वचन होतां सर्व जोडी । जरी लग्नघडी पर-उपकार ॥ १ ॥ जाईल पतना यासि संदेह नाही । साक्ष आहे कांहीं सांगतां ते ॥ २ ॥ वदविलें मुखें नारायणें धर्मा । अंगुष्ठ त्या कर्मा-साठी गेला ॥ ३ ॥ तुका म्हणे आतां सांभाळा रे पुढें । अंतरिचें कुडें देईल दुःख ॥ ४ ॥

३६०१. परस्त्रीतें म्हणतां माता । चित्त लाजवितें चित्ता ॥१॥
काय बोलोनियां तोंडें । मनामाजी कानकोंडें ॥ २ ॥ धर्मधारिष्ट
गोष्टी सांगे । उग्र्या हातें नुडवी काग ॥ ३ ॥ जें जें कर्म वसें
अंगीं । तें तें आठवें प्रसंगीं ॥ ४ ॥ बोले तैसा चाले । तुका म्हणे
तो अमोल ॥ ५ ॥

३६०२. देवासाठीं जाणा तयासीच आटी । असेल ज्या गांठीं
पुण्यराशी ॥ १ ॥ निर्बळा पाठवी बळें वाराणसी । × मेला आला
त्यासी अर्ध पुण्य ॥ २ ॥ कथे निद्राभंग करावा भोजनीं । तया
सुखा धणी पार नाहीं ॥ ३ ॥ यागीं ऋण द्यावें द्यावें सुख लाहीं ।
बुडतां चिंता नाहीं उभयतां ॥ ४ ॥ तुका म्हणे वर्म जाणोनि करावें ।
एक न घालावें एकावरी ॥ ५ ॥

३६०३. तप तीर्थ दान व्रत आचरण । गातां हरिगुण वारूं
नये ॥ १ ॥ कोटिकुळें त्याची वाडुली पहाती । त्या तया घडती ब्रह्म-
हत्या ॥ २ ॥ आपुलिया पापें न मुटे सायासें । कोणा काळें ऐसें
निस्तरेल ॥ ३ ॥ व्हावें साह्य तया न घालावें भय । फुकासाठीं पाहें
लाभ घात ॥ ४ ॥ तुका म्हणे हित माना या वचना । सुख दुःख
जाणा साधे फुका ॥ ५ ॥

३६०४. कृपेचीं उत्तरें देवाचा प्रसाद । आनंदें आनंद वाढवावा
॥ १ ॥ बहुतांच्या भाग्यें लागलें जहाज । येथें आतां काज लवलाहो
॥ २ ॥ अलभ्य तें आलें दारावरी फुका । येथें आतां चुका न
पाहिजे ॥ ३ ॥ तुका म्हणे जिव्हाश्रवणाच्या द्वारें । माप भरा बरें
शिगेवरी ॥ ४ ॥

३६०५. चिंतनासी नलगे वेळ । सर्वकाळ करावें ॥ १ ॥ सदा
वाचे नारायण । तें वदन मंगळ ॥ २ ॥ पढिये सर्वोत्तमा भाव । येर
वाव पसारा ॥ ३ ॥ ऐसें उपदेशी तुका । अवघ्या लोकां सकळां ॥ ४ ॥

३६०६. निष्ठावंत भाव भक्तांचा स्वधर्म । निर्धार हें वर्म चुको
नये ॥ १ ॥ निष्काम निश्चळ विठ्ठलीं विश्वास । पाहों नये वास

आणिकाची ॥ २ ॥ तुका म्हणे ऐसा कोण उपेक्षिला । नाही ऐकिला
ऐसा कोर्णा ॥ ३ ॥

३६०७. नको सांडूं अन्न नको सेवूं वन । चिंतीं नारायण सर्व
भोगी ॥ १ ॥ मातेचिये खांदीं वाळ नेण सीण । भावना त्या भिन्न
मुंहाविया ॥ २ ॥ नको गुंफों भोगीं नको पडों त्यागीं । लावुनी
सरे अंगीं देवाचिया ॥ ३ ॥ तुका म्हणे नको पुसों वेळोवेळां । उप-
देश वेगळा उरला नाही ॥ ४ ॥

३६०८. किती या काळाचा सोसावा वळसा । लागला सरिसा
पाठोवार्ती ॥ १ ॥ लक्ष चौन्यांशीची करा सोडवण । रिघा या शरण
पांडुरंगा ॥ २ ॥ उपजल्या पिंडा मरण सांगातें । मरतें उपजतें
सर्वेचि तें ॥ ३ ॥ तुका म्हणे माळ गुंतलीं राहाटीं । गाडग्याची
सुटी फुटालिया ॥ ४ ॥

३६०९. देव केंचा तया दुरी । भाकी बरी करुणा ॥ १ ॥ आळ-
वित्या नलगे घर । माय जाणे रे भातुकें ॥ २ ॥ नावेवरी ज्याचा
भार । पैल पार जवळी त्या ॥ ३ ॥ आतां परदेशी तुका । झाला
लोकां वेगळा ॥ ४ ॥

३६१०. बीज पेरी सेतीं । मग गाडेवरी वाहाती, ॥ १ ॥ वायां
गेलें ऐसें दिसे । लाभ त्याचे अंगीं वसे ॥ २ ॥ पाल्याची जतन ।
तरि प्रत्यया येती कण ॥ ३ ॥ तुका म्हणे आळा । उदक देतां लाभे
फळा ॥ ४ ॥

३६११. सेवकासी आज्ञा स्वामीची प्रमाण । जोंवरी हा प्राण
जाय त्याचा ॥ १ ॥ आणिकांचा धाक न धरावा मनीं । निरोपा-
वचनीं ढळों नये ॥ २ ॥ समय सांभाळुनी आगळें उत्तर । द्यावें
भेदी वन्न तयापरी ॥ ३ ॥ तुका म्हणे तरी म्हणवावें सेवक । खादलें
तें हाक अन्न होय ॥ ४ ॥

३६१२. घालीं भार देवा । नलगे देश डोई घ्यावा ॥ १ ॥ देह
प्रारब्धा अधीन । सोसें अधिक वाढे शीण ॥ २ ॥ व्यवसाय निमित्त ।
फळ देतसे संचित ॥ ३ ॥ तुका म्हणे फिरे । भोवंडीनें दम
जिरे ॥ ४ ॥

३६१३. भाग्यवंत म्हणों तयां । शरण गेले पंढरीराया ॥ १ ॥
तरले तरती हा भरंवसा । नामधारकाचा ठसा ॥ २ ॥ मुक्तिमुक्तिचें
तें स्थळ । भोळेभाविकां निर्मळ ॥ ३ ॥ गाइलें पुराणीं । तुका म्हणे
वेदवाणी ॥ ४ ॥

३६१४. नयो वाचे अनुचित वाणी । नसो मनीं जुडी बुद्धि
॥ १ ॥ ऐसें मागा अरे जना । नारायणा । विनवूनि ॥ २ ॥ काम
क्रोधां पडो चिरा । ऐसा बरा सायास ॥ ३ ॥ तुका म्हणे नानाछंदें ।
या विनोदें न पडावें ॥ ४ ॥

३६१५. सत्यकर्म आचरें रे । बापा सत्यकर्म आचरें रे । सत्य-
कर्म आचरें होईल हित । वाढेल दुःख असत्याचें ॥ ध्रु० ॥ ऊंस वाढ-
वितां वाढली गोडी गूळ । साकर हेत्याची परवडी ॥ १ ॥ साकरेच्या
आळां लाविला कांदा । स्थूळ साना परी वाढे दुर्गंधा ॥ २ ॥ सत्य
असत्य हें ऐसिया परी । तुका म्हणे याचा विचार करीं ॥ ३ ॥

३६१६. पर उपकारें कायावाचामन । वेची सुदर्शन रक्षी तथा
॥ १ ॥ याजसाठीं असें योजिलें श्रीपति । संकल्पाचे हातीं सर्व जोडी
॥ २ ॥ परपीडे ज्याची जिव्हा मुडताळे । यमदूत टाळे करिती पूजा
॥ ३ ॥ तुका म्हणे अंबऋषी दुर्योधना । काय झालें नेणां दुर्वासया ॥ ४ ॥

३६१७. पंडित वाचक जरी झाला पुरता । तरी कृष्णकथा ऐके
भावें । क्षीर तुपा साकरे झालिया भेटी । तैसी पडे मिठी गोडपणें
॥ १ ॥ जाणोनियां लाभ घेई हा पदरीं । गोड गोडावरी सेवीं बापा ।
जाणिवेचें मूळ उपडोनी खोड । जरी तुज चाड आहे तुझी ॥ २ ॥
नाना परिमळद्रव्यउपचार । अंगीं उटी सार चंदनाची । जेविलिया-
विण शून्य ते शृंगार । तैसी गोडी हरिकथेविण ॥ ३ ॥ ज्याकारणें
वेदश्रुति हीं पुराणें । तेंचि विठ्ठलनाणें तिष्ठे कथे । तुका म्हणे येर
दगडाचीं पेवें । खळखळींचें अवघें मूळ तेथें ॥ ४ ॥

३६१८. एका पंडितजन । तुमचे वंदितों चरण ॥ १ ॥ नका
करूं नरस्तुती । माझी परिसा हे विनंती ॥ २ ॥ अन्न आच्छादन । हें
तों प्रारब्धा अधीन ॥ ३ ॥ तुका म्हणे वाणी । सुखें वेचा
नारायणीं ॥ ४ ॥

३६१९. भागल्याचें तारूं शिणल्याची साउली । मुकेलिया घाली प्रेमपान्हा ॥ १ ॥ ऐसी ही कृपाळू अनाथांचा वेशी । सुखाचीच राशी पांडुरंग ॥ २ ॥ सकळां सन्मुख कृपेचिया दृष्टी । पाहें बहु भेटी उतावीळ ॥ ३ ॥ तुका म्हणे येथें आतां उरे कैचा । अनंता जन्मींचा शीणभाग ॥ ४ ॥

३६२०. घ्या रे भाई घ्या रे भाई । कोणी कांहीं थोडें बहु ॥ १ ॥ येच हाटीं येच हाटीं । बांधा गांठी पारखून ॥ २ ॥ वेच आहे वेच आहे । सरलें पाहें मग कोठें ॥ ३ ॥ उघडें दुकान उघडें दुकान । रात्री झाली कोण सोडी मग ॥ ४ ॥ तुका म्हणे अंतकाळीं । जाती टाळी बैसोनी ॥ ५ ॥

३६२१. नका वाटूं मन विधिनिषेधासी । स्मरावा मानसीं पांडुरंग ॥ १ ॥ खादलिया अन्ना माशी बोळों नये । अवघेंचि जाय एका घासें ॥ २ ॥ जोडी होते परी ते बहु कठिण । करितां जतन सांभाळावें ॥ ३ ॥ तुका म्हणे येथें न मना विषाद । निंबेविण व्याध तुटों नये ॥ ४ ॥

३६२२. मारगीं चालतां पाउलापाउलीं । चितावी माउली पांडुरंग ॥ १ ॥ सर्व सुख लागे घेऊनियां पाठीं । आवडीचा कंठीं रस ओती ॥ २ ॥ पीतांबर छाया करी लोभापर । पाहे तें उत्तर आवडीचें ॥ ३ ॥ तुका म्हणे हेंचि करावें जीवन । वाचे नारायण ताहान भूक ॥ ४ ॥

३६२३. मेघवृष्टीनें करावा उपदेश । परि गुरुनें न करावा शिष्य । वाटां लाभे त्यास । केल्या अर्धकर्माचा ॥ १ ॥ द्रव्य वेचावें अन्नलत्रीं । भूर्तीं द्यावें सर्वत्र । न घ्यावा हा पुत्र । उत्तम याती पोसणा ॥ २ ॥ बीज न पेटावें खडकीं । ओल नाही ज्याचे बुडखीं । रीतां ठके शंखीं । पाठी लागे दिवाण ॥ ३ ॥ गुज बोलवें संतांसीं । पत्नी राखावी जैसी दासी । लाड देतां तयेसी । वांटा पावे कर्माचा ॥ ४ ॥ शुद्ध कसूनि पाहावें । वरिला रंगा न भुलावें । तुका म्हणे घ्यावें । जया नये तुटी तें ॥ ५ ॥

३६२४. बहुतां पुरे ऐसा बाण । आलें धन घरासी ॥ १ ॥ घ्या रे फुका मोलेविण । नारायण न भुला ॥ २ ॥ ऐका निवळल्या मनै ।

बरव्या कानें सादर ॥ ३ ॥ तुका म्हणे करूनि अंतीं । निश्चिती हे ठेवावी ॥ ४ ॥

३६२५. चालिलें न वाटे । गाऊनियां जातां वाटे ॥ १ ॥ बरवा वैष्णवाचा संग । येतो सामोरा श्रीरंग ॥ २ ॥ नाहीं भय आड । कांहीं विषमाचें जड ॥ ३ ॥ तुका म्हणे भक्ति । सुखरूप आर्दी अंतीं ॥ ४ ॥

३६२६. देह तंव असे भोगाचे अधीन । याचें सुख शीण क्षण-भंगुर ॥ १ ॥ अविनाश जोडीं देवापार्यां भाव । कल्याणाचा ठाव सकळही ॥ २ ॥ क्षणभंगुर हा येथील पसारा । आलिया आकारा अवघें नासे ॥ ३ ॥ तुका म्हणे येथें सकळ विश्रांति । आठवावा चिर्ती नारायण ॥ ४ ॥

३६२७. सरलें आतां नाहीं । न म्हणे वेळकाळ कांहीं ॥ १ ॥ विठ्ठल कृपाळु माउली । सदा प्रेमें पान्हायेली ॥ २ ॥ शीण न विचारी भाग । नव्हे निपुत्र नाहीं राग ॥ ३ ॥ भेदाभेद नाहीं । तुका म्हणे तिच्याठार्यां ॥ ४ ॥

३६२८. जतन करा रे जतन करा । घालूं पाहे घरावरी घाला चोरटें ॥ १ ॥ अवघेचि निजों नका अवघिये ठार्यां । वेळ अवेळ तरी सांभाळावी कांहीं ॥ २ ॥ सींतरिली फार खाती भोंवताले फेरे । गेलें नये हाता शेर्खी तळमळ उरे ॥ ३ ॥ तुका म्हणे आम्ही करूं आपुलें जतन । नलगे कांहीं कोणां द्यावें उघडा रे कान ॥ ४ ॥

३६२९. कथनी पठणी करूनि काय । वांचुनी रहणी वायां जाय ॥ १ ॥ मुखीं वाणी अमृतगोडी । मिथ्या मुकें चरफडी ॥ २ ॥ पिळणीं पाक करितां दगडा । काय जडा होय तें ॥ ३ ॥ मधु मेळवूनि माशी । आणिका सांसी पारधिया ॥ ४ ॥ मेळवूनि धन मेळवी माती । लोभ्या हातीं तेंचि मुखीं ॥ ५ ॥ आपुलें केलें आपण खाय । तुका वंदी त्याचे पाय ॥ ६ ॥

३६३०. मन करा रे प्रसन्न । सर्व सिद्धींचें कारण । मोक्ष अथवा बंधन । सुख समाधान इच्छा ते ॥ १ ॥ मनें प्रतिमा

स्थापिली । मनें मना पूजा केली । मनें इच्छा पुरविली । मन माउली सकळांची ॥ २ ॥ मन गुरु आणि शिष्य । करी आपुलेंची दास्य । प्रसन्न आप आपणांस । गति अथवा अधोगति ॥ ३ ॥ साधक वाचक पंडित । श्रोते वक्ते एका मात । नाहीं नाहीं आन दैवत । तुका म्हणे दुसरें ॥ ४ ॥

३६३१. होऊं नको कंहीं या मना आधीन । नाइकें वचन याचें कांहीं ॥ १ ॥ हृदियाची गोष्टी मोडून टाकावी । सोई ही धरावी विठोबाची ॥ २ ॥ आपुलें आधीन करूनियां ठेवा । नाहीं तरी जीवा घातक हें ॥ ३ ॥ तुका म्हणे झाले जे मना आधीन । तयांसी बंधन यम करी ॥ ४ ॥

३६३२. हालवूनि खुंट । आधीं करावा वळकट ॥ १ ॥ मग तयान्या आधारें । करणें तें अवघें बरें ॥ २ ॥ सुखदुःख साहे । हर्षा-मर्षा भंगा नये ॥ ३ ॥ तुका म्हणे जीवें । आधीं मरोनि राहावें ॥ ४ ॥

३६३३. जिंकावा संसार । येणें नांवें तरी शूर ॥ १ ॥ येर काय तीं वापुडीं । कीर अहंकाराचीं घोडीं ॥ २ ॥ पण ऐशा नांवें । देव धरिजेतो भावें ॥ ३ ॥ तुका म्हणे ज्यावें । सत्कीर्तीनें बरवें ॥ ४ ॥

३६३४. थोर ते गळाली पाहिजे अहंता । उपदेश घेतां सुख वाटे ॥ १ ॥ व्यर्थ भरोवरी केलें पाठांतर । जोंवरीं अंतर शुद्ध नाहीं ॥ २ ॥ घोडें काय थोडें वागवितें ओझें । भावेंविण तैसें पाठांतर ॥ ३ ॥ तुका म्हणे धरा निष्ठावंत भाव । जरी पंदरीराव पाहिजे तो ॥ ४ ॥

३६३५. निवेंर व्हावें सर्वभूतांसवें । साधन बरवें हेंचि एक ॥ १ ॥ तरीच अंगीकार करील नारायण । बडबड तो शीण येणें-विण ॥ २ ॥ सोईरें पिशुन समानाचि घडे । चित्त पर ओढे उप-कारी ॥ ३ ॥ तुका म्हणे चित्त झालिया निर्मळ । तरिच सकळ केलें होय ॥ ४ ॥

३६३६. तरिच जन्मा यावें । दास विठोबाचें व्हावें ॥ १ ॥

नाहीं तरी काय थोडीं । श्वानशूकरें बापुडीं ॥ २ ॥ ज्याल्याचें तें फळ । अंगीं लागों नेदी मळ ॥ ३ ॥ तुका म्हणे भले । ज्याच्या नावें मानवलें ॥ ४ ॥

३६३७. आलिया भोगासी असावें सादर । देवावरी भार घालू-
नियां ॥ १ ॥ मग तो कृपासिंधु निवारी सांकडें । येर तें बापुडें
काय रंक ॥ २ ॥ भयाचिये पोटी दुःखाचिया रासी । शरण देवासी
जाता भले ॥ ३ ॥ तुका म्हणे नव्हे काय त्या करितां । चिंतावा तो
आतां विश्वंभर ॥ ४ ॥

३६३८. भावें गावें गीत । शुद्ध करूनियां चित्त ॥ १ ॥ तुज
व्हावा आहे देव । तरि हा सुलभ उपाव ॥ २ ॥ आणिकांचे कार्ती ।
गुण दोष मना नाणी ॥ ३ ॥ मस्तक ठेंगणा । करीं संतांच्या
चरणा ॥ ४ ॥ वेचीं तें वचन । जेणें राहें समाधान ॥ ५ ॥ तुका
म्हणे फार । थोडा तरी परउपकार ॥ ६ ॥

३६३९. सांडूनियां सर्व लौकिकाची लाज । आळवा यदुराज
भक्तिभावें ॥ १ ॥ पाहूनियां झाडें औरबडुनी पाला । खाऊनि
विठ्ठला आळवावें ॥ २ ॥ वेचूनियां चिंध्या भरोनियां धागा । गुंडा-
ळोनि दुंगा आळवावें ॥ ३ ॥ तुका म्हणे ऐसें मांडिल्या निर्वाण ।
तया नारायण उपेक्षीना ॥ ४ ॥

३६४०. शांतीपरतें नाहीं सुख । येर अवघेंचि दुःख ॥ १ ॥
म्हणउनी शांती धरा । उतराल पैल तीरा ॥ २ ॥ खवळलिया काम-
क्रोधी । अंगीं भरती आधिन्व्याधी ॥ ३ ॥ तुका म्हणे त्रिविध ताप ।
मग जाती आपेंआप ॥ ४ ॥

३६४१. विटाळ तो परद्रव्य परनारी । येथुनी जो दुरी सोंवळा
तो ॥ १ ॥ गद्य पद्य कांहीं न धरावी उपाधी । स्वार्थानचि बुद्धि
करुनी ठेवा ॥ २ ॥ विश्वाराचें कांहीं करा रे स्वहित । पापपुण्यातीत
भांडवल ॥ ३ ॥ तुका म्हणे न लगे जावें वनांतरा । विश्व विश्वभरा
सारिखेंचि ॥ ४ ॥

३६४२. साधनें तरी हींच दोन्ही । जरी कोणी साधील ॥ १ ॥

परद्रव्य परनारी । याचा धरी विटाळ ॥२॥ देव भाग्य घरा येती ।
संपत्ती त्या सकळा ॥ ३ ॥ तुका म्हणे तें शरीर । घर भांडार
देवाचें ॥ ४ ॥

३६४३. नये जरी तुज मधुर उत्तर । दिधला सुस्वर नाही
देवें ॥ १ ॥ नाही तयाविण मुकेला विठ्ठल । येईल तैसा बोल राम-
कृष्ण ॥ २ ॥ देवापार्शी मार्गें आवडीची भक्ति । विश्वासेंशीं प्रीति
भावबळें ॥ ३ ॥ तुका म्हणे मना सांगतों विचार । धरावा निर्धार
दिसेंदिस ॥ ४ ॥

३६४४. सवंग झालें सवंग झालें । घरा आलें बंदरींचें ॥ १ ॥
आतां हेवा करूं सोस । भक्तिरस बहु गोड ॥२॥ पाउल वेचे चिंता
नाहीं । आड कांहीं मग नये ॥ ३ ॥ तुका म्हणे संचिताचें । नेणें
काचें * राहें तें ॥ ४ ॥

३६४५. कृष्ण ध्यातां चितीं कृष्ण गातां गीतीं । तेही कृष्ण
होती कृष्णध्यानें ॥१॥ आसर्नी शयनीं भोजनीं जेवितां । म्हणा रे
भोगितां नारायण ॥२॥ ओविये दळणीं गावा नारायण । कांडितां
कांडण करितां काम ॥ ३ ॥ नर नारी याति हो कोणी भलतीं ।
भावें एका प्रती नारायणा ॥ ४ ॥ तुका म्हणे एका भावें भजा
हरि । कांति ते दुसरी रूप एक ॥ ५ ॥

३६४६. पोटापुरतें काम । परि अगत्य तो राम ॥ १ ॥ कारण
तें हेंचि करीं । चितीं पांडुरंग धरीं ॥ २ ॥ प्रारब्धीं हेवा । जोडी
देवाची ते सेवा ॥ ३ ॥ तुका म्हणे बळ । बुद्धि वेंचुनी सकळ ॥४॥

३६४७. कोणार्शी विचार करावा शेवटीं । एवढ्या लाभें तुटी
झाल्या तरें ॥ १ ॥ सांभाळितो शूर आला घावडाव । पुढें दिला
पाव न करी मार्गें ॥२॥ घात तो या नांवें येथें अंतराय । अंतरल्या
पाय गोविंदाचे ॥ ३ ॥ तुका म्हणे गडसंदीचा हा ठाव । केला तो
उपाव कार्या येतो ॥ ४ ॥

३६४८. संवसारसांते आले हो आईका । तुटीचें तें नका केणें

* राहों.

४५ तु.गा.

भरूं ॥ १ ॥ लाभाचा हा काळ अवघे विचारा । पारखी ते करा
साह्य येथें ॥ २ ॥ शृंगारिलें दिसे न कळे अंतर । गोविला पदर
उगवेना ॥ ३ ॥ तुका म्हणे खोटे गुंफता विसारें । हार्तिचिया खरें
हार्ती घ्यावें ॥ ४ ॥

३६४९. येऊनि नरदेहा विचारावें सार । धरावा पै धीर भजन
मार्गी ॥ १ ॥ चंचळ चित्तासी ठेवूनियां ठाई । संताचिये पार्यी
लीन व्हावें ॥ २ ॥ भावाच्या पै हातें धरावा निश्चय । तें भवभय
देशधडी ॥ ३ ॥ नामापरतें जर्गी साधन सोपें नाहीं । आवडीनें
गाई सर्वकाळ ॥ ४ ॥ तुका म्हणे वंश धन्य त्या नराचा । ऐशा
निश्चयाचा मेरू झाला ॥ ५ ॥

३६५०. क्षणक्षणा हाचि करावा विचार । तरावया पार भव-
सिंधु ॥ १ ॥ नाशिवंत देह जाणार सकळ । आयुष्य खातो काळ
सावधान ॥ २ ॥ संतसमागर्मी धरुनि आवडी । करावी तांतडी
परमार्थी ॥ ३ ॥ तुका म्हणे इहलोकांच्या वेव्हारें । नये डोळे धुरें
भरुनि राहों ॥ ४ ॥

३६५१. सावधान ऐसें काय तें विचारा । आले हो संसारा
सकळही ॥ १ ॥ अंतसमयाचा करणें विचार । वेचती सादर
घटिका पळें ॥ २ ॥ मंगळ हें नोहे कन्यापुत्रादिक । राहिला लौकिक
अंतरपाठ ॥ ३ ॥ तुका म्हणे देव अंतरला दुरी । डोळिया अंधारी
पडलीसे ॥ ४ ॥

३६५२. सुख पाहतां जवापाडें । दुःख पर्वताएवढें ॥ १ ॥ धरीं
धरीं आठवण । मानीं संतांचें वचन ॥ २ ॥ नेलें रात्रीनें तें अर्ध ।
बाळपण जराव्याध ॥ ३ ॥ तुका म्हणे पुढा । घाणा जुंतीजसी
मूढा ॥ ४ ॥

३६५३. सुख नाही कोठें आलिया संसारीं । वायां हांवभरी
होऊं नका ॥ १ ॥ दुःख बांदवडी आहे हा संसार । सुखाचा विचार
नाहीं कोठें ॥ २ ॥ चौदा कल्पेंवरी आयुष्य जयाला । परी तो
राहिला ताटीखालीं ॥ ३ ॥ तुका म्हणे वेगीं जाय सुटोनियां ।
धरुनि हृदयामाजी हरि ॥ ४ ॥

३६५४. * चळलें तें काय न करी बडबड । न म्हणे फिके गोड मुकेलें तें ॥ १ ॥ उमजल्याविण न धरी सांभाळ । असो खळ-खळ जनाची हे ॥ २ ॥ गरज्या न कळे आपुलिया चाडा । करावी ते पीडा कोणा काई ॥ ३ ॥ तुका म्हणे भोग भोगितील भोगें । संचित तें जोगें नाहीं कोणा ॥ ४ ॥

३६५५. संसारा आलिया एक सुख आहे । आठवावे पाय विठोवाचे ॥ १ ॥ येणें होय सर्व संसार सुखाचा । नलगे दुःखाचा लेश काहीं ॥ २ ॥ घेतील तयांसी सोपें आहे सुख । बोलियेलें मुखें नारायण ॥ ३ ॥ सांगितली सोय करुणासागरें । तुम्हां कां हो बरें न वाटें तें ॥ ४ ॥ तुका म्हणे तेणें उपकार केला । भोळ्या भाविकांला तरायासी ॥ ५ ॥

३६५६. मथनीचें नवनीत । सर्व हितकारक ॥ १ ॥ दंडवत दंडापरी । मार्गें उरी नुरावी ॥ २ ॥ वचनाचा तो पसरू काई । तांतडी ढोईपार्शीच ॥ ३ ॥ तुका म्हणे जगजेठी । लार्वी कंठी उचलूनि ॥ ४ ॥

३६५७. सुखाचे व्यवहारीं सुखलाभ झाला । आनंद कोंदला मार्गें पुढें ॥ १ ॥ संगती पंगतीं देवासवें घडे । × नित्या नित्य पडे तेचि साचा ॥ २ ॥ समर्थाचे घरीं सकळ संपदा । नाहीं तुटी कदा कासयाची ॥ ३ ॥ तुका म्हणे येथें लाभाचिया कोटी । बहु वाव पोटीं समर्थाचे ॥ ४ ॥

३६५८. राजा करी तैसे दाम । चाम तेही चालता ॥ १ ॥ कारण ते सत्ता शिरीं । कोण करी अन्हेर ॥ २ ॥ बाहिलें तें सुने खांदी । चाले पर्दी बैसविलें ॥ ३ ॥ तुका म्हणे विश्वभरें । करुणाकरें राखिलें ॥ ४ ॥

३६५९. त्रैलोक्य पाळितां उबगला नाहीं । आमुचें त्या काई असेल ओझें ॥ १ ॥ पाषाणाचे पोटीं बैसला दर्दुर । तया मुखीं चार कोण घाली ॥ २ ॥ पक्षी अजगर न करी संचित । तयासी अनंत

प्रतिमाळी ॥३॥ तुका म्हणे तया भार घातलिया । उपेक्षीना दया-
सिंधु माझा ॥ ४ ॥

३६६०. धन्य भावशीळ । ज्याचें हृदय निर्मळ ॥ १ ॥ पूजी
प्रतिमेचें देव । संत म्हणती तेथें भाव ॥ २ ॥ विधिनिषेध नेणती ।
एक निष्ठा धरुनि चिर्ती ॥ ३ ॥ तुका म्हणे तैसें देवा । होणें लागे
त्यांच्या भावा ॥ ४ ॥

३६६१. देवाच्या संबंधें विश्वाचि सोयरे । सूत्र ओढे दोरे एका
एक ॥ १ ॥ आहाच हें नव्हे विटायासारखें । जीव जीवनीं देखें
सामावलें ॥ २ ॥ आणिकाचें सुख दुःख उमटे अंतरीं । एथील इतरीं
तेणें न्यावें ॥ ३ ॥ तुका म्हणे ठसावलें शुद्ध जाती । शोभाचि पुढती
विशेषता ॥ ४ ॥

३६६२. आम्हां घरीं एक गाय दुभताहे । पान्हा न समाये
त्रिभुवनीं ॥ १ ॥ वान ते सांवळी नांव तें श्रीधरा । चरे वसुंधरा
चौदा भुवनें ॥ २ ॥ वत्स नाही माय भलत्यासवें जाय । कुर्वाळी तो
लाहे भावभरणा ॥ ३ ॥ चहूं धारीं क्षीर वोळली अमुप । धाले
सनकादिक सिद्ध मुनी ॥ ४ ॥ तुका म्हणे माझी भूक तेथें काय ।
जोगाविते माय तिन्ही लोक ॥ ५ ॥

३६६३. सुखरूप चाली । हळूहळू उसंतिली ॥ १ ॥ बाळगोपा-
ळांची वाट । सव्य सेवकता नीट ॥ २ ॥ जरी झाला श्रम । तरी
पढों नये भ्रम ॥ ३ ॥ तुका म्हणे दासां । देव सरिसासारिसा ॥ ४ ॥

३६६४. नाही काष्ठाचा गुमान । गोवी भ्रमरा सुमन ॥ १ ॥
प्रेम प्रीतीचें बांधलें । तें न सुटे कांहीं केलें ॥ २ ॥ पदरीं घाली
पिळा । बाप निर्बळ साटी बाळा ॥ ३ ॥ तुका म्हणे भावें । भेणें देवें
आकारावें ॥ ४ ॥

३६६५. स्वामिकाज गुरुभक्ति । पितृवचन सेवा पति ॥ १ ॥
हेचि विष्णूची महापूजा । आनु भाव नाही दुजा ॥ २ ॥ सत्य बोले
मुखें । दुखवे आणिकांच्या दुःखें ॥ ३ ॥ निश्चयाचें बळ । तुका म्हणे
तेंच फळ ॥ ४ ॥

३६६६. न करि त्याचें गाढिपण । नारायण सिद्ध उभा ॥ १ ॥
भवसिंधूचा थडवा केला । बोलाविला पाहिजे ॥ २ ॥ याचे सोई
पाउल वेचे । मग कैचे अडथळे ॥ ३ ॥ तुका म्हणे खरें खोटें । न
म्हणे मोठें लहान ॥ ४ ॥

३६६७. सोवळा तो झाला । अंगीकार देवें केला ॥ १ ॥ येर करिती
भोजन । पोट पोसाया दुर्जन ॥ २ ॥ चुकला हा भार । तयाचीच
येरझार ॥ ३ ॥ तुका म्हणे दास । झाला तया नाहीं नास ॥ ४ ॥

३६६८. जिव्हा जाणे फिकें मधुर कीं क्षार । येर मांस पर हाता
न कळे ॥ १ ॥ देखावें नेत्रीं बोलावें मुखें । चित्ता सुखदुःखें कळों
येती ॥ २ ॥ परिमळासी घ्राण ऐकती श्रवण । एकाचें कारण एका नव्हे
॥ ३ ॥ एके देहीं भिन्न ठेवियेल्या कळा । नाचवी पुतळा सूत्रधारी
॥ ४ ॥ तुका म्हणे ऐशी जयाची सत्ता । कां तया अनंता
विसरलेती ॥ ५ ॥

३६६९. जें जें केलें तें तें साहे । कैसे पाहें भाविक ॥ १ ॥
आंवाळुनि माझी काया । सांडिली यावरुनि ॥ २ ॥ काय होय नव्हे
करूं । नेणें धरूं सत्ता ते ॥ ३ ॥ तुका म्हणे कटीं कर । उभें धीर
धरुनि ॥ ४ ॥

३६७०. सादाविलें एका । सरें अवधियां लोकां ॥ १ ॥ आतां
आवडीच्या हातीं । भेद नाहीं ये पंगती ॥ २ ॥ मोकळीच पोतीं ।
नाहीं पुसायाची गुंती ॥ ३ ॥ तुका म्हणे बरा । आहें ढसाळ
वेव्हारा ॥ ४ ॥

३६७१. वर्णावी ते थोरी एका विठ्ठलाची । कीर्ति मानवाची
सांगों नये ॥ १ ॥ उदंडचि झाले जन्मोनियां मेले । होऊनियां गेले
राव रंक ॥ २ ॥ त्यांचें नाम कोणी नेघे चराचरीं । साही वेद चारी
वर्णिताती ॥ ३ ॥ अक्षय अढळ चळेना ढळेना । तया नारायणा ध्यात
जावें ॥ ४ ॥ तुका म्हणे तुम्ही विठ्ठल चिर्ती ध्यातां । जन्ममरणव्यथा
दूर होती ॥ ५ ॥

३६७२. जैसा निर्मळ गंगाओष । तैसा भाग वोगरीं ॥ १ ॥

प्रेम वाढें प्रासोप्रासी । ब्रह्मरसीं भोजन ॥ २ ॥ तृप्तीवरी आवडी उरे । ऐसे बरे प्रकार ॥ ३ ॥ तुका म्हणे पाख मन । नारायण तें भोगीं ॥ ४ ॥

३६७३. बैसोनि निश्चळ करीं त्याचें ध्यान । देईल तो अन्न-वखदाता ॥ १ ॥ काय आम्हांं करणें अधिक सांचुनी । देव झाला ऋणी पुरविता ॥ २ ॥ दयाळ मायाळ जाणे कळवळा । शरणागतां लळा राखों जाणे ॥ ३ ॥ नलगे सांगणें मागणें तयासी । जाणे इच्छा तैसी पुरवी त्याची ॥ ४ ॥ तुका म्हणे लेई अळंकार अंगीं । विठ्ठल हा जर्गी तूंचि होसी ॥ ५ ॥

३६७४. आवडीचें दान देतो नारायण । बाहे उभारोन राहिलसे ॥ १ ॥ जें जया रुचे तें करी समोर । सर्वज्ञ उदार मायबाप ॥ २ ॥ ठायीं पडिलियां तेंचि लागे खावें । ठायींचेंचि घ्यावें विचारुनि ॥ ३ ॥ बीज पेरुनियां तेंचि घ्यावें फळ । डोरलीस केळ केंचें लागे ॥ ४ ॥ तुका म्हणे देवा कांहीं बोल नाहीं । तुझा तूंचि पाही शत्रु सखा ॥ ५ ॥

३६७५. आपुलिया बळें नाहीं मी बोलत । सखा कृपावंत वाचा त्याची ॥ १ ॥ साळुंकी मंजुळ बोलतसे वाणी । शिकविता धणी वेगळ्याची ॥ २ ॥ काय म्यां पामरें बोलावीं उत्तरें । परि त्या विश्रंभरें बोलविलें ॥ ३ ॥ तुका म्हणे त्याची कोण जाणे कळा । वागवी पांगुळा पायांवीण ॥ ४ ॥

३६७६. उद्धाराचा संदेह नाहीं । याच्या कांहीं सेवकां ॥ १ ॥ पांडुरंग अभिमानी । जीवदानी कोंवसा ॥ २ ॥ बुडतां जळीं जळतां आर्गीं । ते प्रसंगीं राखावे ॥ ३ ॥ तुका म्हणे आम्हांंसाठीं । कृपा पोटी वागवी ॥ ४ ॥

३६७७. भाविकाचें काज अंगें देव करी । काढी धर्माघरीं उच्छिष्ट तें ॥ १ ॥ उच्छिष्ट तीं फळें खाय भिल्लटीचीं । आवडी तयांची मोठी देवा ॥ २ ॥ काय देवा घरीं न मिळेची अन्न । मागे भाजीपान द्रौपदीसी ॥ ३ ॥ अर्जुनाचीं घोडीं धुतळीं अनंतें । संकटें

बहुतें निवारिलीं ॥ ४ ॥ तुका म्हणे ऐसीं आवडती लडिवाळें । जाणी-
वेचें काळें तोंड देवा ॥ ५ ॥

३६७८. पाहातां रूप डोळां भरे । अंतर नुरे वेगळें । इच्छावशें
खेळ मांडी । अवघें सांडी बाहेरी ॥ १ ॥ तो हा नंदा नंदन बाइये ।
यासी काय परिचार वो ॥ २ ॥ दिसतो हा नोहे तैसा । असे दिशा-
व्यापक । लाघव हा खेळासार्ती । होतां भेटा परतेना ॥ ३ ॥
म्हणोनि उभी ठाकलीये । परतलीये या वाटा । आड करोनियां तुका ।
जो या लोकां दाखवितो ॥ ४ ॥

३६७९. बोलिलों उत्कर्षें । प्रेमरसें दासत्वे ॥ १ ॥ साच करितां
नारायण । जया शरण गेलों तो ॥ २ ॥ समर्थ तो आहे ऐसा ।
धरिली इच्छा पुरवीतो ॥ ३ ॥ तुका म्हणे लडिवाळाचें । द्यावें साचें
करूनियां ॥ ४ ॥

३६८०. सोडिला संसार । माया तयावरी फार ॥ १ ॥ धावे
चाले मागें मागें । सुखदुःख साहे अंगें ॥ २ ॥ यानें घ्यावें नाम ।
तीसी करणें त्याचें काम ॥ ३ ॥ तुका म्हणे भोळी । विठ्ठलकृपेची
कोंवळी ॥ ४ ॥

३६८१. शुकसनकादिकीं उभारिला बाहो । परिक्षिती लाहो
दिसां सातां ॥ १ ॥ उठाउठीं करी स्मरणाचा धांवा । धरवत देवा
नाहीं धीर ॥ २ ॥ त्वरा जाली गरुडा टाकियेले मागें । द्रौपदीच्या
लागें नारायणें ॥ ३ ॥ तुका म्हणे करी बहुच तांतडी । प्रेमाची
आवडी लोभा पूर ॥ ४ ॥

३६८२. गौळीयार्चीं ताकपीरें । कोण पोरें चांगलीं ॥ १ ॥ येवढा
त्यांचा छंद देवा । काय सेवा भक्ति ते ॥ २ ॥ काय उपास पाडिले
होते । कण्यांभोवतें विदुराच्या ॥ ३ ॥ तुका म्हणे कुब्जा दासी ।
रूपरासी हीनकळा ॥ ४ ॥

३६८३. विश्वाचा जनिता । म्हणे यशोदेसी माता ॥ १ ॥ ऐसा
भक्ताचा अंकित । लागे तैसी लावी प्रीत ॥ २ ॥ निष्काम निराळा ।

गोपी लावियेल्या चाळा ॥ ३ ॥ तुका म्हणे आलें । रूपा अव्यक्त-
चांगलें ॥ ४ ॥

३६८४. तथास नेणतीं बहु आवडती । होय जया चित्तीं एक
भाव ॥ १ ॥ उपमन्यु धुरु हे काय जाणती । प्रल्हादाच्या चित्तीं
नारायण ॥ २ ॥ कोळी भिल्ल पशु श्वापदें अपारें । कृपेच्या सागरें
तारियेलीं ॥ ३ ॥ काय तीं गोपाळें चांगलीं शाहाणीं । तयां चक्र-
पाणी जेवीं सर्वें ॥ ४ ॥ तुका म्हणे भोळा भाविक हा देव । आम्ही
त्याचे पाव धरुनी ठेलों ॥ ५ ॥

३६८५. म्हणऊनि शरण जावें । सर्वभावे देवासी ॥ १ ॥ तो
हा उतरील पार । भवदुस्तर नदीचा ॥ २ ॥ बहु आहे करुणावंत ।
अनंत हें नाम ज्या ॥ ३ ॥ तुका म्हणे साक्षी आलें । तरी केलें
प्रगट ॥ ४ ॥

३६८६. देवें केलें कैसें । उद्धरिलें अनायासें ॥ १ ॥ एका
नवलयाची ठेव । नेणतांही भक्तिभाव ॥ २ ॥ कैलासासी नेला ।
भिल्ल पानेडीं वैसला ॥ ३ ॥ पांखांच्या फडत्कारीं । उद्धरुनी नेली
घारी ॥ ४ ॥ चोरें पिंडीं दिला पाव । त्या पूजनें धाय देव ॥ ५ ॥
तुका म्हणे भोळा । स्वामी माझा हा कोंवळा ॥ ६ ॥

३६८७. एका महिमा आवडीची । बोरें खाय भिल्लटीचीं ॥ १ ॥
थोर प्रेमाचा भुकेला । हाचि दुष्काळ तयाला ॥ २ ॥ पोहे सुदाम-
देवाची । फके मारी कोरडेचि ॥ ३ ॥ न म्हणे उच्छिष्ट अथवा थोडें ।
तुका म्हणे भक्तीपुढें ॥ ४ ॥

३६८८. अंगीकार ज्याचा केला नारायणें । निंद्य तेंहि तेणें वंघ
केलें ॥ १ ॥ अजामेळ भिल्ली तारिली कुंटणी । प्रत्यक्ष पुराणीं वंघ
केली ॥ २ ॥ ब्रह्महत्या राशी पातकें अपार । वाल्मीक किंकर वंघ
केला ॥ ३ ॥ तुका म्हणे येथें भजन प्रमाण । काय थोरपण जाळावें
तें ॥ ४ ॥

३६८९. उंच नीच कांहीं नेणें भगवंत । तिष्ठे भावभक्ती
देखोनियां ॥ १ ॥ दासीपुत्र कण्या विदुराच्या भक्ती । दैत्या घरीं

रक्षी प्रल्हादासी ॥ २ ॥ चर्म रंगू लागे रोहिदासासंगें । कबिराचे मागें शेले विणी ॥ ३ ॥ सजन कसाया विकू लागे मांस । माळ्या सांवत्यास खुरपू लागे ॥ ४ ॥ नरहरी सोनारा घडूं फुंकूं लागे । चोख्यामेळ्यासंगें ढोरें ओढी ॥ ५ ॥ नामयाची जनीसवें वेची शेणी । धर्मा घरीं पाणी वाहे झाडी ॥ ६ ॥ नाम्यासवें जेवी नव्हे संकोचित । ज्ञानियाची भित अंगें ओढी ॥ ७ ॥ अर्जुनाचे रथीं होय हा सारथी । भक्षी पोहे प्रीतीं सुदाम्याचे ॥ ८ ॥ गौळियांचे घरीं अंगें गाई वळी । द्वारपाळ बळीद्वारीं जाला ॥ ९ ॥ येकोबाचे ऋण फेडी हृषीकेशी । आंबऋषीचे सोशी गर्भवास ॥ १० ॥ मिराबाईसाठीं घेतों विषप्याला । दामार्जीचा जाला पाडेवार ॥ ११ ॥ घडी मार्ती वाहे गोऱ्याकुंभाराची । हुंडी त्या मेहत्याची अंगें भरी ॥ १२ ॥ पुंडलिकासार्ठीं अझूनि तिष्ठत । तुका म्हणे मात धन्य त्याची ॥ १३ ॥

३६९०. कांहीं न मागती देवा । त्यांची करूं धांवे सेवा ॥ १ ॥ हळहळ फेडी ऋण । होवोनियां रूपें दीन ॥ २ ॥ होऊं न शके वेगळा । क्षण त्या एक निराळा ॥ ३ ॥ तुका म्हणे भक्तिभाव । तोचि देवाचाही देव ॥ ४ ॥

३६९१. भक्त ऋणी देव बोलती पुराणें । निर्धार वचनें साच खरीं ॥ १ ॥ मागें काय जाणों अडकिली वार्ता । कबिरा सातें जातां घड्या वांटी ॥ २ ॥ माघारिया धन आणिलें घरासी । ने घे केला त्यासी त्याग तेणें ॥ ३ ॥ नामदेवाचिया घरासी आणिलें । तेणें लुटियेलें द्विजां हार्तीं ॥ ४ ॥ प्रत्यक्षासी काय द्यावें हें प्रमाण । येकोबाचें ऋण फेडियलें ॥ ५ ॥ बीज दळोनियां केली आराधना । लागे नारायणा पेरणें तें ॥ ६ ॥ तुका म्हणे ऐसा नाहीं ज्या निर्धार । नाडेल साचार तोचि एक ॥ ७ ॥

३६९२. सांठविला हरी । जींहीं हृदयमंदिरां ॥ १ ॥ त्यांची सरली वेरझार । झाला सफळ व्यापार ॥ २ ॥ हरी आला हाता । मग कैची भय चिंता ॥ ३ ॥ तुका म्हणे हरी । कांहीं उरों नेदी उरी ॥ ४ ॥

३६९३. हरिहरां भेद । नाहीं करूं नये वाद ॥ १ ॥ एक
एकाचे हृदयीं । गोडी साखरेच्या ठायीं ॥ २ ॥ भेदकासी नाड ।
एक वेलांटीच आड ॥ ३ ॥ उजवे वाम भाग । तुका म्हणे एकचि
अंग ॥ ४ ॥

३६९४. अंतरींची घेतो गोडी । पाहे जोडी भावाची ॥ १ ॥
देव सोयरा देव सोयरा । देव सोयरा दीनाचा ॥ २ ॥ आपुल्याच
वैभवं । शृंगारावं निर्मळें ॥ ३ ॥ तुका म्हणे जेवीं सर्वें । प्रेम द्यावं
प्रीतीचें ॥ ४ ॥

३६९५. देव बासर देव बासर । असे निरंतर जेथें तेथें ॥ १ ॥
देव खोळंबा देव खोळंबा । मज झळंबा म्हणूण कोंडी ॥ २ ॥ देव
लागट देव लागट । लाविलिया चट जीवीं जडे ॥ ३ ॥ देव बावळा
देव बावळा । भावें जवळा लुडबुडी ॥ ४ ॥ देव न व्हावा देव न
व्हावा । तुका म्हणे गोवा करी कार्मी ॥ ५ ॥

३६९६. देव घ्या कोणी देव घ्या कोणी । आइता आला घर
पुसोनी ॥ १ ॥ देव नलगे देव नलगे । सांठवणाचे रुधले जागे ॥ २ ॥
देव मंदला देव मंदला । भाव बुडाला काय करूं ॥ ३ ॥ देव घ्या
फुका देव घ्या फुका । नलगे रुका मोल कांहीं ॥ ४ ॥ दुबळा तुका
भावेंवाणि । उधारा देव घेतला ऋण ॥ ५ ॥

३६९७. देव निढळ देव निढळ । मूळ नाहीं डाळ परदेशी
॥ १ ॥ देव अकुळी देव अकुळी । भलते स्थळीं सोयरीक ॥ २ ॥
देव लिगाड्या देव लिगाड्या । तुका म्हणे भाड्या दंभें ठकी ॥ ३ ॥

३६९८. देव मजूर देव मजूर । नाहीं उजूर सेवेपुढें ॥ १ ॥ देव
गांढ्याळ देव गांढ्याळ । देखोनियां बळ लपतसे ॥ २ ॥ देव तर
काई देव तर काई । तुका म्हणे राई तरी मोठी ॥ ३ ॥

३६९९. देव बराडी देव बराडी । घाली देंठासाठीं उडी ॥ १ ॥
देव भ्याड देव भ्याड । राखे बळीचें कवाड ॥ २ ॥ देव भाविक
भाविक । होय दासांचा सेवक ॥ ३ ॥ देव होया देव होया ।
जैसा म्हणे तैसा तया ॥ ४ ॥ देव लहान लहान । तुका म्हणे
अनुरेण ॥ ५ ॥

३७००. देव दयाळ देव दयाळ । साहे कोल्हाळ बहुतांचा ॥ १ ॥
देव उदार देव उदार । थोड्यासार्ती फार देऊं जाणे ॥ २ ॥ देव
चांगला देव चांगला । तुका लागला चरणीं ॥ ३ ॥

३७०१. देव भला देव भला । मिळोनि जाय जैसा त्याला ॥ १ ॥
देव उदार उदार । देतां नाहीं थोडे फार ॥ २ ॥ देव बळी देव
बळी । जोडा नाहीं भूमंडळीं ॥ ३ ॥ देव व्हावा देव व्हावा ।
आवडे तो सर्वा जीवां ॥ ४ ॥ देव चांगला देव चांगला । तुका
चरणीं लागला ॥ ५ ॥

३७०२. देव पाहों देव पाहों । उंच ठायीं उभें राहों ॥ १ ॥ देव
देखिला देखिला । तो नाहीं कोणा भ्याला ॥ २ ॥ देवासी कांहीं
मागों मागों । जीव भाव त्यासी सांगों ॥ ३ ॥ देव जाणे देव जाणे ।
पुरवी मनींचिये खुणे ॥ ४ ॥ देव कातर देव कातर । तुका म्हणे
अभ्यंतर ॥ ५ ॥

३७०३. देव आमचा आमचा । जीव सकळ जीवांचा ॥ १ ॥
देव आहे देव आहे । जवळी आम्हां अंतरबाहे ॥ २ ॥ देव गोड देव
गोड । पुरवी कोडाचेंही कोड ॥ ३ ॥ देव आम्हां राखे राखे ।
घाली कळिकाळासी काखे ॥ ४ ॥ देव दयाळ देव दयाळ । करी
तुक्याचा सांभाळ ॥ ५ ॥

३७०४. देवाच्या प्रसादें करा रे भोजन । व्हाल कोण कोण
अधिकारी ते ॥ १ ॥ ब्रह्मादिकांसि हें दुर्लभ उच्छिष्ट । नका मानूं
वीट ब्रह्मरसीं ॥ २ ॥ अवधियांपुरतें वीसंडलें पात्र । अधिकार सर्वत्र
आहे येथें ॥ ३ ॥ इच्छादानी येथें ओळला समर्थ । अवघेंचि आर्त
पुरवितो ॥ ४ ॥ सरे येथें ऐसें नाहीं कदाकाळीं । पुढती वाटे कवळी
घ्यावें ऐसें ॥ ५ ॥ तुका म्हणे पाक लक्ष्मीच्या हातें । कामारी
सांगातें निरुपम ॥ ६ ॥

३७०५. देवाची ते खूण आला ज्याच्या घरा । त्याचे पडे चिरा
संसारासी ॥ १ ॥ देवाची ते खूण करावें वाटोळें । आपणा वेगळें
राहों नेदी ॥ २ ॥ देवाची ते खूण गुंतों नेदी आशा । ममतेच्या

पाशा शिवों नेदी ॥ ३ ॥ * देवाची ते खूण करावें तोंडाळ ।
आणिक सकळ जग हरी ॥४॥ देवाची ते खूण झाला ज्यासी संग ।
त्याच्या झाला भंग मनुष्यपणा ॥ ५ ॥ देवाची ते खूण गुंतों नेदी
वाचा । लागों असत्याचा मळ नेदी ॥६॥ पहा देवें तेंची बळका-
विलें स्थळ । तुक्यापें संकळ चिन्हें त्याचीं ॥ ७ ॥

३७०६. प्रथमभेटी आळिंगण । मग चरण वंदावे ॥ १ ॥ ऐसा
माझा भोळा बाप । हरी ताप कवळोनि ॥ २ ॥ न सांगतां शीण
भाग । पांडुरंग जाणतसे ॥ ३ ॥ तुका म्हणे कृपावतें । द्यावें भातें
न मागतां ॥ ४ ॥

३७०७. आवडीनें धरिलीं नांवें । प्रियभावे चितन ॥ १ ॥ वेडा
झाला वेडा झाला । लांचावला भक्तीसी ॥ २ ॥ निचाड हा चाड
धरी । तुळसी करीं दळ मागें ॥ ३ ॥ धरिला मग न करी बळ ।
तुका म्हणे कळ पार्यां ॥४॥

३७०८. देव राखे त्या मारील कोण । न मोडे कांटा हिंडतां
वन ॥ १ ॥ न जळे न बुडे नव्हे कांहीं । विष तेंही अमृत पाहीं ।
॥ २ ॥ न चुके वाट न पडे फंदीं । नव्हे कधीं यमबाधा ॥ ३ ॥
तुका म्हणे नारायण । येतां गोळ्या वारी बाण ॥ ४ ॥

३७०९. भक्त देवाघरिंचा सुना । देव भक्ताचा पोसणा ॥ १ ॥
येर येरां जडलें कैसें । जीवा अंग जैसें तैसें ॥ २ ॥ देव भक्ताची
कृपालु माता । भक्त देवाचा जनिता ॥ ३ ॥ तुका म्हणे अंगें । एक
एकाचिया संगें ॥ ४ ॥

३७१०. भक्ताविण देवा । कैचें रूप घडे सेवा ॥ १ ॥ शोभविलें
येरयेरां । सोनें एके ठार्यां हिरा ॥ २ ॥ देवाविण भक्ता । कोण देतें
निष्कामता ॥ ३ ॥ तुका म्हणे बाळ । माता जैसें स्नेहजाळ ॥ ४ ॥

३७११. घेऊनियां चक्र गदा । हाचि धंदा करीतो ॥१॥ भक्ता
राखे पायापासीं । दुर्जनासी संहारी ॥ २ ॥ अव्यक्त तें आकारलें ।
रूपा आलें गुणवंत ॥ ३ ॥ तुका म्हणे पुरवी इच्छा । जया तैसा
विठ्ठल ॥ ४ ॥

* देवाची ते खूण तोडी मायाजाळ । आणि हें सकळ जग हरी ॥

३७१२. करितां कोणाचेंही काज । नाहीं लाज देवासी ॥ १ ॥
बरें करावें हें काम । धरिलें नाम दीनबंधु ॥२॥ करूनि अराणूक
पाहे । भलत्या साह्य व्हावया ॥३॥ बोले तैसी करणी करी । तुका
म्हणे एक हरी ॥ ४ ॥

३७१३. कृपावंत किती । दीन बहु आवडती ॥ १ ॥ त्यांचा
भार वाहे माथां । करी योगक्षेमचिंता ॥ २ ॥ मुलों नेदी वाट ।
करीं धरूनि दावी नीट ॥ ३ ॥ तुका म्हणे जीवें । अनुसरल्या एक
भावें ॥ ४ ॥

३७१४. एवढा प्रभू भावें । तेणें संपुष्टीं रहावें ॥ १ ॥ होय
भक्तीं केला तैसा । पुरवी धरावी ते इच्छा ॥२॥ एवढा जगदानी ।
मागे तुळसीदळ पाणी ॥ ३ ॥ आला नांवारूपा । तुका म्हणे झाला
सोपा ॥ ४ ॥

३७१५. अनंत ब्रह्मांडें । एकें रोमीं ऐसें धेंडें ॥ १ ॥ तो या
गौळियांचे घरीं । उंबरा चढतां टेंका धरी ॥ २ ॥ मारिले दैत्य
गाढे । ज्यांचे पुराणीं पवाडे ॥ ३ ॥ तुका म्हणे कळा । अंगीं
जयाच्या सकळा ॥ ४ ॥

३७१६. लाभ पुढें करी । घात नारायण वारी ॥ १ ॥ ऐसी
भक्तांची माउली । करी कृपेची साउली ॥ २ ॥ माया बाळकासी ।
जीव भाव वेची तैसी ॥ ३ ॥ तुका म्हणे नाड । नाहीं शरणागत
* आड ॥ ४ ॥

३७१७. शूरत्वासी मोल । नये कामा फिके बोल ॥ १ ॥ केला
न संडी कैवाड । जीवेंसाठीं तों हे × होड ॥ २ ॥ धीर तो कारण ।
साह्य होतो नारायण ॥ ३ ॥ तुका म्हणे हरि । दासां रक्षितो
निर्धारी ॥ ४ ॥

३७१८. + सत्य सत्य देतो फळ । नाहीं लागतचि बळ ॥१॥
ध्यावे देवाचे ते पाय । धीर सकळ उपाय ॥ २ ॥ करावीच चिंता ।

नाहीं लागत तत्त्वता ॥ ३ ॥ तुका म्हणे भावें । होतें ÷ सकळ बरवें ॥ ४ ॥

३७१९. भाविकां हें वर्म सांपडलें निकें । सेविती कवतुकें घणीवरी ॥ १ ॥ इच्छितील तैसा नाचे त्यांचे छंदें । वंदितील पर्दे सकुमारें ॥ २ ॥ विसरले मुक्ति भक्तिच्या अभिळासें । ओढत सरिसें सुख आलें ॥ ३ ॥ तुका म्हणे नाहीं मागायाची आस । पांडुरंग त्यांस विसंबेना ॥ ४ ॥

३७२०. चित्तीं नाहीं आस । त्याचा पांडुरंग दास ॥ १ ॥ असे भक्तांचिये घरीं । काम न सांगतां करी ॥ २ ॥ अनाथाचा बंधु । अंगीं असे हा संबंधु ॥ ३ ॥ तुका म्हणे भावें । देवा सत्ता राबवावें ॥ ४ ॥

३७२१. वैद्य एक पंढरिराव । अंतर्भाव तो जाणे ॥ १ ॥ रोगा ऐसा द्याव्या वल्ली । जाणे झाली बाधा ते ॥ २ ॥ नेदी रुका वेचों मोल । पाहे बोल प्रीतीचे ॥ ३ ॥ तुका म्हणे दयावंता । सदा चिंता दीनांची ॥ ४ ॥

३७२२. अभिमानी पांडुरंग । गोवा काशाचा हो मग ॥ १ ॥ अनुसरा लवलाही । नका विचार करूं कांहीं ॥ २ ॥ कोठें राहातील पापें । झालिया हो अनुतापें ॥ ३ ॥ तुका म्हणे येचि घडी । उभ्या पावईल थडी ॥ ४ ॥

३७२३. भय हरिजनीं । कांहीं न धरावें मनीं ॥ १ ॥ नारायणा ऐसा सखा । काय जगाचा हा लेखा ॥ २ ॥ चित्त वित्त हेवा । समर्पून राहा देवा ॥ ३ ॥ तुका म्हणे मन । असों द्यावें समाधान ॥ ४ ॥

३७२४. मधुरा उत्तरासवें नाहीं चाड । अंतरंगीं वाढ प्रेम असो ॥ १ ॥ प्राणावेगळा न करी नारायण । मग नसो ज्ञान मूर्ख बरा ॥ २ ॥ जननिंदा होय तो बरा व्यापार । थोरवीचा भार कामा

नये ॥ ३ ॥ तुका म्हणे भाव निष्ठावंत चिन्ती । दया क्षमा शांति
सर्वाभूर्ती ॥ ४ ॥

३७२५. न करावी चिंता । भय न धरावें सर्वथा ॥ १ ॥ दासां
साहे नारायण । होय रक्षिता आपण ॥ २ ॥ नलगे परिहार । कांहीं
योजावें उत्तर ॥ ३ ॥ न धरावी शंका । नये बोलों म्हणे तुका ॥ ४ ॥

३७२६. पाववील ठाया । पांडुरंग चित्तिलिया ॥ १ ॥ त्यासी
चित्तिलिया मनीं । चित्ता करी गंवसणी ॥ २ ॥ पावावया फळ ।
अंगीं असावें हें बळ ॥ ३ ॥ तुका म्हणे तई । सिद्धि वोळगती
पार्यीं ॥ ४ ॥

३७२७. धीर नव्हे मनें । काय तयापार्शीं उणें ॥ १ ॥ भार
घातलियावरी । दासां नुपेक्षील हरी ॥ २ ॥ याच्या ऐसी आटी ।
द्यावी द्रव्याचिये साटी ॥ ३ ॥ तुका म्हणे पोटे । देवा बहु केले
खोटे ॥ ४ ॥

३७२८. वर्णावे ते किती । केले पवाडे श्रीपति ॥ १ ॥ विश्वा-
सिया घडे लाभ । देईल तरी पद्मनाभ ॥ २ ॥ भाव शुद्ध तरी ।
सांगितलें काम करी ॥ ३ ॥ तुका म्हणे भोळा देव । परि हा नागवी
संदेह ॥ ४ ॥

३७२९. याचा तंव हाचि मोळा । देखिला डोळा उदंड ॥ १ ॥
नेदी मग फिरों मागें । अंगा अंग संचरे ॥ २ ॥ कां गा याची
नेणां खोडी । जीभा जोडी करितसे ॥ ३ ॥ पांघरे तें बहु काळें ।
घोंगडेंही ठार्यांचें ॥ ४ ॥ अंगीं वसेचि ना लाज । न म्हणे भाज
कोणाची ॥ ५ ॥ सर्वसाक्षी अबोल्यानें । दुश्चित कोणे नसावें ॥ ६ ॥
तुका म्हणे धरिला हार्तीं । मग निश्चिती हरीनिं ॥ ७ ॥

३७३०. पाचारितां धांवे । ऐसी ठार्यांची ही सवे ॥ १ ॥ बोले
करुणावचनीं । करी कृपा लावी स्तनीं ॥ २ ॥ जाणे कळवळा ।
भावसिद्धीचा सोहळा ॥ ३ ॥ तुका म्हणे नाम । मागें मागें धांवे
प्रेम ॥ ४ ॥

३७३१. विश्वंभरा वोळे । बहुत हात कान डोळे ॥ १ ॥ जेथें

असे तेथें द्देषे । मागितलें तें आर्द्रकें ॥ २ ॥ जें जें वाटें गोड । तैसें
पुरवितो कोड ॥ ३ ॥ तुका म्हणे भेटी । कांहीं पढी नेदी
तुटी ॥ ४ ॥

३७३२. देव भक्तालार्गी करूं नेदी संसार । अंगें वारावार
करोनि ठेवी ॥ १ ॥ भाग्य द्यावें तरी अंगी भरे ताठा । म्हणोनि
करंटा करोनि ठेवी ॥ २ ॥ स्त्री द्यावी गुणवंती तीपें गुंते आशा ।
यालार्गी कर्कशा करूनि ठेवी ॥ ३ ॥ तुका म्हणे साक्ष मज आली
देखा । आणीक या लोकां काय सांगों ॥ ४ ॥

३७३३. करीं ऐसी धांवाधांवी । चित्त लावीं चरणपें ॥ १ ॥
मग तो माझा मायबाप । घेईल ताप हिरूनी ॥ २ ॥ बहुतांच्या मते
गोवा । होऊं जीवा नेदावा ॥ ३ ॥ तुका म्हणे करूणा बोलें । धीर
विट्टलें निघेना ॥ ४ ॥

३७३४. जाणे अंतरींचा भाव । तोचि करितो उपाव ॥ १ ॥
नलगे सांगावें मागावें । जीवें भावें अनुसरावें ॥ २ ॥ अविनाश
ध्यावें । फळ धीर धरोनि ॥ ३ ॥ बाळा न मागतां भोजन ।
माता घाली पाचारून ॥ ४ ॥ तुका म्हणे तरी । एकी लंघियेले
गिरी ॥ ५ ॥

३७३५. काळाचिये सत्ता ते नाही घटिका । पंदरीनायका
आठवितां ॥ १ ॥ सदा काळ गणना करी आयुष्याची । कथेचे
वेळेची आज्ञा नाही ॥ २ ॥ याकारणें माझ्या विठोबाची कीर्ति ।
आहे हें त्रिजगतीं थोर वाट ॥ ३ ॥ तुका म्हणे जन्मा आलियाचें
फळ । स्मरावा गोपाळ तेंचि खरें ॥ ४ ॥

३७३६. सत्य संकल्पाचा दाता नारायण । सर्व करी पूर्ण
मनोरथ ॥ १ ॥ येथें अळंकार शोभती सकळ । भावबळें फळ
इच्छेचें तें ॥ २ ॥ अंतरींचें बीज जाणे कळवळा । व्यापक सकळां
ब्रह्मांडाचा ॥ ३ ॥ तुका म्हणे नाही चालत तांतडी । प्राप्त काळ
घडी आल्याविण ॥ ४ ॥

३७३७. मायबापें सांभाळिती । लोभाकारणें पाळिती ॥ १ ॥

तैसा नव्हे देवराव । त्याचा कृपाळू स्वभाव ॥ २ ॥ मनासारिखें न होतां । बाळकासी मारी माता ॥ ३ ॥ तुका म्हणे सांगूं किती । बाप लेंकासी मारिती ॥ ४ ॥

३७३८. न भिळती एका एक । जये नगरींचे लोक ॥ १ ॥ भलीं तेथें राहूं नये । क्षणें होईल न कळे काय ॥ २ ॥ न करितां अन्याय बळें करीती अपाय ॥ ३ ॥ नाहीं पुराणाची प्रीति । ठार्यीं ठार्यीं पंचाइती ॥ ४ ॥ भल्या बुन्या मारी । होतां कोणी न विचारी ॥ ५ ॥ अविचान्या हातीं । देऊनि प्रजा नागविती ॥ ६ ॥ तुका म्हणे दरी । सुखें सेवावी ते बरी ॥ ७ ॥

३७३९. लचाळान्या कामा नाहीं ताळावाळा । न कळे ओंगळा उपदेश ॥ १ ॥ वचनचर्येची न कळे चांचणी । ऐसी संघट्नीं अमंगळ ॥ २ ॥ समय न कळे वेडगळ बुद्धि । विजाती ते शद्धि चांच चाट ॥ ३ ॥ तुका म्हणे याचा धिक्कारचि बरा । बहुमति खराहूनि हीन ॥ ४ ॥

३७४०. हेंदऱ्याचे भरितां कान । हलवी मान भोंक रितें ॥ १ ॥ नाहीं मी येथें सांगों स्पष्ट । भावें नष्ट घेत नाहीं ॥ २ ॥ अवगुणी बाटलें चित्त । तथा हित आतळे ना ॥ ३ ॥ तुका म्हणे फजित-खारा । म्हणतां बरा उगा रहा ॥ ४ ॥

३७४१. अतित्याई बुडे गंगे । पाप लागे त्याचें त्या ॥ १ ॥ हे तों आपुलिया गुणें । अस जेणें योजिलें ॥ २ ॥ अवचटे अग्नि जाळी । न सांभाळी तो दुःख पावे ॥ ३ ॥ जैसैं तैसैं दावी आरसा । नकट्या कैसा पालटे ॥ ४ ॥

३७४२. गेला तरी जावो सुखें नरकासी । कळंकी याविशीं शिवों नये ॥ १ ॥ रजस्वला करी वेलासी आघात । अंतर तों हित दुरी वरें ॥ २ ॥ उगीच कां आलीं नासत्रावीं फळें । विटाळ विटाळें कालवूनि ॥ ३ ॥ तुका म्हणे लोणी घालोनि शेणांत । उपेगाची मात काय असे ॥ ४ ॥

३७४३. जीर्वांचें जगणावें या नांवें आवडी । हेकड तें ओढी
४६ तु.गा.

अमंगळ ॥ १ ॥ चित्ताच्या संकोचे कांहींच न घडे । अतिशयें वेडे
चार तेचि ॥ २ ॥ काळाविण कांहीं नाहीं रुचों येत । करुनि संकेत
ठेवियेला ॥ ३ ॥ तुका म्हणे कळे वचने चांचणी । काय बोलवूनि
वेळोवेळां ॥ ४ ॥

३७४४. वेशा नाहीं बोल अवगुणा दूषिलें । ऐशा बोला भले
झर्णी क्षोभा ॥ १ ॥ कोण नेणे अन्न जीवाचें जीवन । विष मेळवण
विष होय ॥ २ ॥ सोनें शुद्ध नेणे कोण हा विचार । डाकें हीनवर
केलें त्यासी ॥ ३ ॥ याती शुद्ध परि अधम लक्षण । वायां गेलें तें
सोंग हित ॥ ४ ॥ तुका म्हणे शूर तोचि पावे मान । आणीक मंडण
भार वाही ॥ ५ ॥

३७४५. आचरणा ठाव । नाहीं अंगीं स्वतां भाव ॥ १ ॥ करवी
आणिकांचे घात । खोडी काढूनि पंडित ॥ २ ॥ श्रानाचिया परी ।
मिष्टान्नासी विटाळ करी ॥ ३ ॥ तुका म्हणे ऐसा । सटवेची ना
पांचा दिसां ॥ ४ ॥

३७४६. तेज्या इशारती । तट्टा फोकावरी घेती ॥ १ ॥ काय
सांगावें त्याहुनी । ऐका रे धरा मनीं ॥ २ ॥ नव्हे भांडखोर ।
धरूं ओढोनि पदर ॥ ३ ॥ तुका म्हणे तोंड । काळें करा खालीं
मुंड ॥ ४ ॥

अद्वैतपर अभंग

३७४७. हरिः ॐ तत्सदिति सूत्राचें जें सार । कृपेचा सागर
पांडुरंग ॥ १ ॥ * हरिः ॐ दत्त उदात्त अनुदात्त । प्रचुररहित
पांडुरंग ॥ २ ॥ सर्वस्व व्यापिलें सर्वाही निराळें । वेदाचें जें मूळ
तुका म्हणे ॥ ३ ॥

३७४८. पाहतां तव एकला दिसे । कैसा असे व्यापक ॥ १ ॥

* कांहीं प्रतीत दुसऱ्या व तिसऱ्या कडव्याऐवजीं खालील कडवीं आढळतात.

हरिः ॐ सहित उदत्त अनुदत्त । प्रचुरीश्वरासहित पांडुरंग ॥ २ ॥
गोत्राहणहिता होऊनि निराळे । वेदाचें तें मूळ तुका म्हणे ॥ ३ ॥

ज्याचे त्याचे मिळणीं मिळे । तरी खेळे बहुरूपी ॥ २ ॥ जाणिवेचें
नेदी अंग । + दिसे रंग निवडेना ॥ ३ ॥ तुका म्हणे हेचि ठायीं ।
हें तों नाहीं सर्वत्र ॥ ४ ॥

३७४९. जीवाचें जीवन अमृताची तनु । ब्रह्मांडभूषणु नारायण
॥ १ ॥ सुखाचा सांगात अंतकासी अंत । निजाचा निवांत नारायण
॥ २ ॥ गोडाचेंही गोड हर्षाचेंही कोड । प्रीतीचाही लाड नारायण
॥ ३ ॥ भावाचा निज भाव नांवाचाही नांव । अवघा पंढरिराव
अवतरलासे ॥ ४ ॥ तुका म्हणे जें हें साराचेंही सार । माझा अंगी-
कार तेणें केला ॥ ५ ॥

३७५०. जयापासोनि सकळ । महीमंडळ हें झालें ॥ १ ॥ तो
एक पंढरीचा राणा । नये अनुमाना श्रुतीसी ॥ २ ॥ विवादती जया-
साठीं । जगजेठी तो विठ्ठल ॥ ३ ॥ तुका म्हणे आकळ । आहे सकळ
व्यापक ॥ ४ ॥

३७५१. पाहा रे हें दैवत कैसें । भक्तिपिसें भाविका ॥ १ ॥
पाचारिल्यासरिसें पावे । ऐसी सवे बराडी ॥ २ ॥ शुष्ककाष्ठीं गुर-
गुरी । लाज हरि न धरितां ॥ ३ ॥ तुका म्हणे अर्धनारी । ऐसीं धरीं
रूपडीं हा ॥ ४ ॥

३७५२. देव जाणता देव जाणता । आपलीया सत्ता एकाएकीं
॥ १ ॥ देव चतुर देव चतुर । जाणोनि अंतर वर्ततसे ॥ २ ॥ देव
निराळा देव निराळा । अलिप्त विटाळा तुका म्हणे ॥ ३ ॥

३७५३. ब्रह्म न लिंपे त्या मेळें । कर्मा अकर्मावेगळें ॥ १ ॥
तोचि एक त्या जाणे । पावे अनुभविलें खुणें ॥ २ ॥ शौच अशौ-
चाचे संधीं । तन आळा तनामधीं ॥ ३ ॥ पापपुण्या नाहीं ठाव ।
तुका म्हणे सहज भाव ॥ ४ ॥

३७५४. लक्ष्मनियां योगी पाहाती आभास । तें दिसे आम्हांस
दृष्टीपुढें ॥ १ ॥ कर दोनी कटीं राहिलासे उभा । सांवळी हे प्रभा
अंगकांती ॥ २ ॥ व्यापूनि वेगळें राहिलेंसें दुरी । सकळा अंतरीं

निर्विकार ॥ ३ ॥ रूप नाही रेखा नामही जयासी । आपुल्या
मानसीं शिव ध्याय ॥ ४ ॥ अंत नाही पार वर्णा नाही धार । कुळ
याति शिर हस्त पाद ॥ ५ ॥ अचेत चेतलें भक्तीचिया सुखें ।
आपुल्या कौतुकें तुका म्हणे ॥ ६ ॥

३७५५. तुझे वर्णू गुण ऐसी नाही मती । राहिल्या त्या श्रुती
मौनपणें ॥ १ ॥ मौनपणें वाचा थोंटावल्या चारी । ऐसें तुझें हरी
रूप आहे ॥ २ ॥ रूप तुझें ऐसें डोळां न देखवे । जेथें हे झकवे
ब्रह्मादिक ॥ ३ ॥ ब्रह्मादिक देवा कर्माची कचाटी । म्हणोनि आटाटी
फार त्यांसी ॥ ४ ॥ तुका म्हणे तुझें गुण नाम रूप । आहेसी अमुप
वागूं काई ॥ ५ ॥

३७५६. स्तुति करूं तरी नव्हेचि या वेदा । तेथें माझा धंदा
कोणीकडे ॥ १ ॥ परी हे वैखरी गोडावली सुखें । रसना रस मुखें
इच्छीतसे ॥ २ ॥ रूप वर्णावया कोठें पुरे मती । रोमीं होती जाती
ब्रह्माडें हीं ॥ ३ ॥ तुका म्हणे तूचि ऐसा एक साचा । ऐसी तंव
वाचा झाली नाही ॥ ४ ॥

३७५७. ज्याचे गर्जतां पवाडे । श्रुतिशास्त्रां मौनपडे ॥ १ ॥ तेथें
माझी वाचा किती । पुरे करावया स्तुति ॥ २ ॥ शिणलीं सहस्र
तांडें । शेष फणी ऐसें धेंडें ॥ ३ ॥ तुका म्हणे मही । पत्र सिंधु न
पुरे शाई ॥ ४ ॥

३७५८. आवडीसारिखें संपादिलें सोंग । अनंत हीं मग
झालीं नामें ॥ १ ॥ कळे ऐशा वाटा राचिल्या सुलभा । दुर्गम या
नभाचाही साक्षी ॥ २ ॥ हातें जेवी एक मुखें मागें घास । माळी
जयास तैसी बाळा ॥ ३ ॥ तुका म्हणे माझें ध्यान विटेवरी ।
तंसांच गोजिरी दिसे मूर्ति ॥ ४ ॥

३७५९. तुज वर्णी ऐसा तुजविण नाही । दुजा कोणी तीही
त्रिभुवर्नी ॥ १ ॥ सहस्रमुखें शेष शिणला बापुडा । चिरगिया धडा
जिव्हा त्याच्या ॥ २ ॥ अव्यक्ता अलक्षा अपारा आनंदा । निर्गुणा
सच्चितानंदा नारायणा ॥ ३ ॥ रूप नाम घेसी आपुल्या स्वइच्छा ।

होसी भाव तैसा त्याकारणें ॥ ४ ॥ तुका म्हणे जरी दाविसी
आपणा । तरिच नारायणा कळों येसी ॥ ५ ॥

३७६०. जाणोनि नेणतें करी माझें मन । तुझी प्रेमखूण देऊ-
नियां ॥ १ ॥ मग मी व्यवहारी असोनी वर्तत । जेवीं जळा आंत
पद्मपत्र ॥ २ ॥ ऐकोनि नाइकें निंदास्तुती कानीं । जैसा का उन्मनीं
योगिराज ॥ ३ ॥ देखोनि न देखे प्रपंच हा दृष्टी । स्वप्नींचिया सृष्टि
चेइल्या जेवीं ॥ ४ ॥ तुका म्हणे ऐसें जालियावांचून । करणें तो
शीण वाटतसे ॥ ५ ॥

३७६१. उपाधिवेगळे तुम्ही निर्विकार । कांहींच संसार तुम्हां
नाहीं ॥ १ ॥ ऐसें मज करूनि ठेवा नारायणा । समूळ वासना
नुरवावी ॥ २ ॥ निःसंग तुम्हांसी राहणें एकट । नाहीं कटकट
साहों येत ॥ ३ ॥ तुका म्हणे नाहीं मिळों येत शिळा । रंगासी
सकळा स्फटिकाची ॥ ४ ॥

३७६२. पडिला प्रसंग कां मी ऐसा नेणें । संकल्प ते मनें जिर-
वले ॥ १ ॥ चेष्टविले तरी सांगावें कारण । भक्ती ते * जीवन करा-
वया ॥ २ ॥ लावूनियां दृष्टी घातली सामोरी । बैसली जिऱ्हारीं
डसोन ते ॥ ३ ॥ तुका म्हणे जीवा लाविला तो चाळा । करावें
गोपाळा शीघ्र दान ॥ ४ ॥

३७६३. गायनाचे रंगीं । शक्ति अद्भुत हे अंगीं ॥ १ ॥ हें तों
देणें तुमचें देवा । घ्यावी अखंडित सेवा ॥ २ ॥ अंगीं प्रेमाचें भरतें ।
नेधे उतार चढतें ॥ ३ ॥ तुका म्हणे वाणी । प्रेम अमृताची
खाणी ॥ ४ ॥

३७६४. आम्ही तरी आस । झालों टाकोनि उदास ॥ १ ॥
आतां कोण भय धरी । पुढें मरणाचें हरी ॥ २ ॥ भलते ठार्यो पडो ।
देह तुरंगीं हा चढो ॥ ३ ॥ तुमचें तुम्हांपार्शीं ॥ आम्ही आहों जसीं
तैसीं ॥ ४ ॥ गेले मानामान । सुखदुःखाचें खंडन ॥ ५ ॥ तुका
म्हणे चिर्ती । नाहीं वागवीत खंती ॥ ६ ॥

३७६५. आम्ही जाणों तुझा भाव । कैचा भक्त कैचा देव ।
बीजा नाही ठाव । कैचें फळ शेवटीं ॥ १ ॥ संपादिलें बहु रूप ।
कैचें पुण्य कैचें पाप । नव्हतों आम्ही आप । आपणासी देखिलें
॥ २ ॥ एके ठायीं घरिच्या घरीं । न कळतां झाली चोरी ।
* तेथेंचि तें दुरी । जाणें येणें खुंटलें ॥ ३ ॥ तुका म्हणे धरुनि
हार्ती । उरी ठेविली मागुती । एकान्तीं लोकांतीं । देवभक्त-
सोहळा ॥ ४ ॥

३७६६. भोगावरि आम्हीं घातला पाषाण । मरणा मरण
आणियेलें ॥ १ ॥ विश्व तूं व्यापक काय मी निराळा । काशासाठीं
बळा येऊं आतां ॥ २ ॥ काय सारुनियां काढावें बाहेरी । आपूनि
भीतरीं काय ठेवूं ॥ ३ ॥ केला तरी उरें । § वादच कोरडा । बळें
घ्यावी पीडा स्वप्नींची ते ॥ ४ ॥ अवघेचि वाण आले तुम्हां घरा ।
मजुरी मजुरा रोजकीर्दी ॥ ५ ॥ तुका म्हणे कांहीं नेणें लाभ हानी ।
असेल तो धनी राखो वाडा ॥ ६ ॥

३७६७. तरुवर बीजापोटीं । बीज तरुवरा शेवटीं ॥ १ ॥ तैसें
तुम्हां आम्हां झालें । एकीं एक सामावलें ॥ २ ॥ उदकावरील तरंग ।
तरंग उदकाचें अंग ॥ ३ ॥ तुका म्हणे बिंबछाया । ठायीं पावली
विलया ॥ ४ ॥

३७६८. क्षरला सागर गंगा ओर्षीं मिळे । आपणचि खेळे
आपणाशीं ॥ १ ॥ मधील ते वाव अवघी उपाधि । तुम्हां आम्हां-
मधीं तेचि परि ॥ २ ॥ घट मठ झाले आकाशाचे पोटीं । वचनेंचि
तुटी तेथेंचि ते ॥ ३ ॥ तुका म्हणे बीजें बीज दाखविलें । + पत्र
पुष्प आलें गेलें वायां ॥ ४ ॥

३७६९. दूरि तोंचि होतों आपुले आशंके । नव्हते ठाऊके मूळ
भेद ॥ १ ॥ आतां जेथें तेथें येईन सांगातें । लपायापुरतें उरों नेदी
॥ २ ॥ मिथ्या मोहें मज लाविला उशीर । तरी हें अंतर झालें होतें
॥ ३ ॥ तुका म्हणे कां रे दाखविसी भिन्न । लटिकाची शीण
लपंडाई ॥ ४ ॥

३७७०. लवण मेळवितां जळें । काय उरळें निराळें ॥ १ ॥
तैसा समरस झालों । तुजमाजी हरपलों ॥ २ ॥ अग्निर्पूराच्या
मेळीं । काय उरली काजळी ॥ ३ ॥ तुका म्हणे होती । तुझी माझी
एक ज्योती ॥ ४ ॥

३७७१. तुज मज नाहीं भेद । केला सहज विनोद ॥ १ ॥ तूं
माझा आकार । मी तों तूंची निर्धार ॥ २ ॥ मी तुजमाजी देवा ।
घेसी माझ्या अंगें सेवा ॥ ३ ॥ मी तुजमाजी अचळ । मजमाजी
तुझे बळ ॥ ४ ॥ तूं बोलसी माझ्या मुखें । मी तो तुजमाजी सुखें
॥ ५ ॥ तुका म्हणे देवा । विपरीत ठायीं नांवा ॥ ६ ॥

३७७२. जें जें काहीं करितों देवा । तें तें सेवा समर्पें ॥ १ ॥
भेद नाहीं सर्वात्मना । नारायणा तुज मज ॥ २ ॥ आम्ही दुजें
नेणों कोणा । हेंचि मना मन साक्ष ॥ ३ ॥ तुका म्हणे जगन्नाथा ।
हें अन्यथा नव्हे कीं ॥ ४ ॥

३७७३. रज्जु धरूनियां हातीं । भेडसाविलीं नेणतीं । कळों
येतां चित्तीं । दोरी दोषां सारिखी ॥ १ ॥ तुम्हांआम्हांमध्ये हरी ।
झाली होती तैसी परी । मृगजळाचे पुरीं । ठाव पाहों तरावया
॥ २ ॥ सरी चिताक भोंवरी । अळंकाराचिया परी । नामें झालीं
दुरी । एक सोनें आटितां ॥ ३ ॥ पिसांचीं पारवीं । करोनि बाजे-
गिरी दावी । तुका म्हणे तेवीं । मज नको चाळवूं ॥ ४ ॥

३७७४. खडा रवाळी साकर । झाला नामाचाची फेर । न
दिसे अंतर । गोडी ठायीं निवडतां ॥ १ ॥ तुम्ही आम्ही पांडुरंग ।
भिन्न ऐसें काय सांगा । चाळविलें जगा । मी हे माझे यासाठीं
॥ २ ॥ पार्यां हातीं नाकीं शिरीं । हेम राहे अळंकारीं । मुसे आल्या-
वरी । काय निवडे वेगळें ॥ ३ ॥ निजलिया लाभ हानी । तोंच
खरी ते स्वप्नीं । तुका म्हणे दोन्ही । निवारलीं जागतां ॥ ४ ॥

३७७५. अस्त नाहीं आतां एकचि मोहोरा । पासूनि अंधारा
दुरी झालों ॥ १ ॥ साक्षत्वें या झालों गुणाचा देखणा । करी
नारायणा तरी खरें ॥ २ ॥ आठवूं विसरु पडियेला मार्गे । आळें

तेचि भागें यत्न केले ॥ ३ ॥ तुका म्हणे माझा विनोद देवासी ।
आम्ही तुम्हां ऐसीं दोन्ही नव्हों ॥ ४ ॥

३७७६. धन्य मी मानीन आपुलें संचित । राहिलीसे प्रीत तुझे
नामीं ॥ १ ॥ धन्य झालों आतां यासि संदेह नाही । न पडे या
वाहीं काळा हातीं ॥ २ ॥ ब्रह्मरस करूं भोजन पंगती । संतांचे
संगती सर्वकाळ ॥ ३ ॥ तुका म्हणे पोट धालेंचि न धाय । खादलेंचि
खाय आवडीनें ॥ ४ ॥

३७७७. कासयानें पूजा करूं केशीराजा । हाचि संदेह माझा
फेडी आतां ॥ १ ॥ उदकें न्हाणूं तरी स्वरूप तें तुझें । तेथें काय
माझें वेचे देवा ॥ २ ॥ गंधाचा सुगंध पुष्पाचा परिमळ । तेथें मी
दुर्बळ काय करूं ॥ ३ ॥ फळदाता तूंच तांबोल अक्षता । तेथें काय
आतां वाहों तुज ॥ ४ ॥ वाहूं दक्षिणा तरी धातु नारायण । ब्रह्म
तेंचि अन्न दुजें काई ॥ ५ ॥ गातां तूं ॐ कार टाळी नादेश्वर ।
नाचावया थार नाहीं कोठें ॥ ६ ॥ तुका म्हणे मज अवघें तुझें नाम ।
धूप दीप रामकृष्णहरि ॥ ७ ॥

३७७८. कवणाचें कारण नलगेचि कांहीं । सर्वीं सर्वाठायीं तूं
मज एक ॥ १ ॥ कायावाचामन ठेविलें तुझ्या पार्यीं । आतां उरलें
काई न दिसे देवा ॥ २ ॥ कवणा पाषाणासी धरूनियां भाव ।
कवणावरी पाव ठेवूं आतां ॥ ३ ॥ म्हणऊनि निश्चित राहिलों मनीं ।
तूंचि सर्वां खाणीं देखोनियां ॥ ४ ॥ जळे जळ काय धोविलें एक ।
कवण तें पातक हरलें तेथें ॥ ५ ॥ पापपुण्य हे वासना सकळ । ते
तुज समूळ समर्पिली ॥ ६ ॥ पितरस्वरूपी तूंचि जनार्दन । सव्य
तें कवण अपसव्य ॥ ७ ॥ तुका म्हणे जीत पिंड तुझे हातीं । देऊनि
निश्चिती मानियेली ॥ ८ ॥

३७७९. जन्ममरणाची विसरलों चिंता । तूं माझा अनंता
मायबाप ॥ १ ॥ होतील ते डोळां पाहेन प्रकार । भय आणि भार
निरसलीं ॥ २ ॥ लिगाडाचे मुळें होतीं पंचभूतें । ज्याचें त्यापुरतें
विभागिलें ॥ ३ ॥ तुका म्हणे झाला प्रपंच पारिखा । जिवासी तूं
सखा पांडुरंग ॥ ४ ॥

३७८०. वंदीन मी भूते । आतां अवर्धांचि समस्तें ॥१॥ तुमची करीन भावना । पदोपदीं नारायणा ॥२॥ गाळूनियां भेद । प्रमाण तो ऐसा वेद ॥३॥ तुका म्हणे मग । नव्हें दुजियाचा संग ॥४॥

३७८१. जेथें जेथें जासी । तेथें मजचि तूं पाहासी ॥१॥ ऐसा पसरीन भाव । रिता नाहीं कोणी ठाव ॥२॥ चित्त जडलें पार्यीं । पाळती हें ठार्यीं ठार्यीं ॥३॥ तुका म्हणे पोटीं । देवा घालूनि सांगे गोष्टी ॥४॥

३७८२. आम्ही न देखों अवगुणां । पापी पवित्र शाहाणा ॥१॥ अवर्धां रूपें तुझीं देवा । वंदूं भावें करूं सेवा ॥२॥ मज भक्तीसवें चाड । नेणें पाषाण धातु वाड ॥३॥ तुका म्हणे घोट्टीं । विष अमृत तुजसाठीं ॥४॥

३७८३. तुज करितां होते ऐसे । मूढ चतुर पंडित पिसे ॥१॥ परि हें वर्म नेणती कोणी । पीडा खाणी भांगितील ॥२॥ उल्लंघिती पांगुळ गिरी । मुकें करी अनुवाद ॥३॥ पापी होती पुण्यवंत । न करी घात दुर्जन ॥४॥ अवघें हेळामात्रें हरि । मुक्त करी ब्रह्मांड ॥५॥ तुका म्हणे खेळे लीळा । पाहे वेगळा व्यापुनी ॥६॥

३७८४. कडसणी धरितां अडचणीचा ठाव । म्हणऊनि जीव त्रासलासे ॥१॥ लौकिकाबाहेरी राहिलों निराळा । तुजविण वेगळा नाहीं दुजा ॥२॥ संकोचानें नाहीं होत धणीवरी । उरवूनि उरी काय काज ॥३॥ तुका म्हणे केलें इच्छेची सारिखें । नाहींसे पारिखें येथें कोणी ॥४॥

३७८५. अंतराये पडे गोविंदीं अंतर । जो जो ध्यावा भार तो तो बाधी ॥१॥ बैसालिये ठार्यीं आठवीन पाय । पाहीन तो ठाय तुझा देवा ॥२॥ अखंड तें खंडें संकल्पी विकल्प । मनोजन्य पाप रज्जुसर्प ॥३॥ तुका म्हणे विश्वीं विश्वंभर वसे । राहों ऐसे दशे सुखरूप ॥४॥

३७८६. माझिया देहाची मज नाहीं चाड । कोठें करूं कोड
आणिकांचें ॥ १ ॥ इच्छिताती मान मागा देवापार्शी । असा संचि-
तासी गुंतले हो ॥२॥ देह आम्हीं केला भोगाचे सांभाळीं । राहिलों
निराळीं मानामाना ॥ ३ ॥ तुका म्हणे कोणें वेचावें वचन । नसतां
तो शीण वाढवावा ॥ ४ ॥

३७८७. बोळविला देह आपुलेनि हातें । हुताशिर्लीं भूतें
ब्रह्माग्नीसीं ॥ १ ॥ एक वेळे झालें सकळ कारण । आतां नारायण
नारायण ॥ २ ॥ अमृतसंजीवनी * विजत्रिली खाई । अंगें तये ठायीं
हारपलीं ॥ ३ ॥ एकादशीविध जागरण उपवास । बारावा दिवस
भोजनाचा ॥४॥ अवधीं कर्में झालीं घटस्फोटापार्शीं । संबध एकेसी
उरला नामीं ॥ ५ ॥ तुका म्हणे आतां आनंदी आनंदु । गोविंदें
गोविंदु विस्तारला ॥ ६ ॥

३७८८. नलगे मरावें । ऐसा ठाव दिला देवें ॥ १ ॥ माझ्या
उपकारासाठीं । वागविला म्हूण कंठीं ॥ २ ॥ घरीं दिला ठाव ।
अवघा सकळही वाव ॥ ३ ॥ तुका म्हणे एके ठायीं । केलें माझे
तुझे नाहीं ॥ ४ ॥

३७८९. एकाएकीं आतां असावेंसें वाटें । तरिच हे खोटे चाळे
केले ॥ १ ॥ वाजवूनि तोंड घातलें बाहेरी । × कुल्प करुनी दारीं
माजी वसा ॥ २ ॥ उजेडाचा केला दाटोनि अंधार । सवें हुद्देदार
चेष्टविला ॥ ३ ॥ तुका म्हणे भय होतें तोंचि वरी । होती कांहीं
उरी स्वामिसेव ॥ ४ ॥

३७९०. सोसोनि विपत्ती । जोडी दिली तुझे हातीं ॥ १ ॥
त्याचा हाचि उपकार । अंतीं आम्हांशीं वेव्हार ॥ २ ॥ नामरूपा
केला ठाव । तुज कोण म्हणते देव ॥ ३ ॥ तुका म्हणे हरी । तुज
ठाव दिला घरीं ॥ ४ ॥

३७९१. जेथें देखें तेथें उभा । अवघ्या गगनाचा गाभा ॥ १ ॥
डोळां बैसलें बैसलें । ध्यान राहोनि संचलें ॥२॥ सरसावलें मन ।

केले सोज्वळ लोचन ॥ ३ ॥ तुका म्हणे सवें । आतां असिजेत देवें ॥ ४ ॥

३७९२. हेचि तुझी पूजा । आतां करीन केशीराजा ॥ १ ॥ अवर्षी तुझीच हीं पदें । नमस्कारीन अभेदें ॥ २ ॥ न वर्जित दिशा । जाय तेथेंचि सरिसा ॥ ३ ॥ नव्हे एकदेशी । तुका म्हणे गुणदोषी ॥ ४ ॥

३७९३. वेठी ऐसा भाव । न करी आहाच उपाव ॥ १ ॥ रूप इसवीन जीवा । अवघा येच ठार्यां हेवा ॥ २ ॥ कृपणाचे परी । लेखा पळनिमेषवरी ॥ ३ ॥ तुका म्हणे असा । संनिधचि जगदीशा ॥ ४ ॥

३७९४. नेलें सळेंबळें । चित्तावित्ताचे गांठोळें ॥ १ ॥ साह झालीं घरिच्या घरीं । होतां ठार्यांच कुठोरी ॥ २ ॥ मी पातलों या भावा । कपट तें नेणें देवा ॥ ३ ॥ तुका म्हणे उघडें केलें । माझें माझ्या हातें नेलें ॥ ४ ॥

३७९५. एक वेळे केलें रितें कलेवर । आतां दिली थार पांडुरंगा ॥ १ ॥ पाळण पोषण नलगे ते सोई । देहाचे ते काई सर्वभाव ॥ २ ॥ माझिया मरणें झाली हे वसती । लागली ते ज्योती अविनाश ॥ ३ ॥ झाला ऐसा एका घायें येथें नाहीं । तुका ऐसें कांहीं बोलों नये ॥ ४ ॥

३७९६. नटनाट्य तुम्हीं केलें याचसाठीं । कवतुकें दृष्टी निववावी ॥ १ ॥ नाहीं तरी काय कळलेंचि आहे । वाघ आणि गाय लाकडाची ॥ २ ॥ अभेदचि असे मांडियेलें खेळा । केल्या दीपकळा बहु एकी ॥ ३ ॥ तुका म्हणे रूप नाहीं दर्पणांत । संतोषाची मात दुसरें तें ॥ ४ ॥

३७९७. मुसावलें अंग । रंगीं मेळविला रंग ॥ १ ॥ एकीं एक दृढ झालें । मुळा आपुलिया आलें ॥ २ ॥ सागरीं थेंबुटा । पाडिल्या निवडे कोण्या वांटा ॥ ३ ॥ तुका म्हणे नवें । नव्हे जाणावें हें देवें ॥ ४ ॥

३७९८. तुझे पाय माझे राहियेले चित्तीं । ते मज दाविती वर्म-
देवा ॥ १ ॥ आम्हां अंधा तुझ्या पायांचा आधार । जाणसी विचार
चालवितां ॥ २ ॥ मन स्थिर ठेले इंद्रिये निश्चळ । हे तों माझे बळ
नव्हे देवा ॥ ३ ॥ पापपुण्य भेद नाशिलें तिमिर । त्रिगुणें शरीर
सांडियेलें ॥ ४ ॥ तुका म्हणे तुझा प्रताप हा खरा । मी जाणे दातारा
शरणागत ॥ ५ ॥

३७९९. जेथें जातों तेथें तूं माझा सांगाती । चालविसी हातीं
धरूनियां ॥ १ ॥ चालों वाटे आम्ही तुझाचि आधार । चालविसी
भार सवें माझा ॥ २ ॥ बोलों जातां बरळ करिसी ते नीट । नेली
लाज धीट केलों देवा ॥ ३ ॥ अवघे जन मज झाले लोकपाळ ।
सोडरे सकळ प्राणसखे ॥ ४ ॥ तुका म्हणे आतां खेळतों कौतुकें ।
झालें तुझें सुख अंतर्बाही ॥ ५ ॥

३८००. रूपीं जडले लोचन । पायीं स्थिरावलें मन ॥ १ ॥
देहभाव हरपला । तुज पाहातां विठूला ॥ २ ॥ कळों नये सुखदुःख ।
तहान हरपली भूक ॥ ३ ॥ तुका म्हणे नव्हे परती । तुझ्या दर्शनें
मागुती ॥ ४ ॥

३८०१. तेव्हां होतों भोगाधीन । तुम्हां भिन्न पासुनी ॥ १ ॥
आतां बोलों नये ऐसें । आनारिसें वेगळें ॥ २ ॥ सन्मुख झालों
स्वामीकडे । भव आंगडे निराळें ॥ ३ ॥ चित्तिलें तें चिंतामणी ।
फिटे धर्णी तों द्यावें ॥ ४ ॥ सहज स्थिति आहे अंगीं । प्रसंगीं तें
वंचेना ॥ ५ ॥ तुमची देवा धरिली कास । केला नास प्रपंचा ॥ ६ ॥
तुका म्हणे जाणोनि वर्म । कर्माकर्म ठेविलीं ॥ ७ ॥

३८०२. देव सखा आतां केलें नव्हे काई । येणें सकळही
सोडरींच ॥ १ ॥ भाग्यवंत झालों गोतें सपुरतीं । आतां पुण्या नीति
पार नाहीं ॥ २ ॥ पाहातां दिसती भरलिया दिशा । उसावला ठसा
लोकत्रयीं ॥ ३ ॥ अविनाश जोडी आम्हां भाग्यवंता । झाली होती
सत्ता संचिताची ॥ ४ ॥ पायांवरी डोई ठेवाया आरोथा । झाली
द्यावा सत्ता क्षेम ऐसी ॥ ५ ॥ तुका म्हणे जीव पावला विसावा ।
म्हणवितां देवा तुमचीसीं ॥ ६ ॥

३८०३. तेणें सुखें माझें निवविलें अंग । त्रिटूल हें जग देखियेलें
॥ १ ॥ कवतुकें करुणा भाकीतसे लाडें । आवडी बोवडें बोलोनियां
॥ २ ॥ मज नाहीं दशा अंतरीं दुःखाची । भावना भेदाची सर्व
गेली ॥ ३ ॥ तुका म्हणे सुख झालें माझ्या जीवा । रंगलों केशवा
तुझ्या रंगें ॥ ४ ॥

३८०४. दिला जीवभाव । तेव्हां सांडिला म्यां ठाव ॥ १ ॥
आतां वर्ते तुझी सत्ता । तेथें सकळ अनंता ॥ २ ॥ माझिया मरणें ।
तुम्हीं बैसविलें ठाणें ॥ ३ ॥ तुका म्हणे कांहीं । मी हें माझें येथें
नाहीं ॥ ४ ॥

३८०५. आपुलिया काजा । आम्हीं सांडियेलें लाजा ॥ १ ॥
तुम्हां असों जागवीत । आपुलिया हातीं हित ॥ २ ॥ तुम्हीं देह-
शून्य । आम्हां कळे पापपुण्य ॥ ३ ॥ सांगायासी लोकां । उरउरीत
उरला तुका ॥ ४ ॥

३८०६. पदोपदीं दिलें अंग । झालें सांग कारण ॥ १ ॥ रुध-
वूनि ठेलों ठाव । जागा वाव सकळ ॥ २ ॥ पुढती चाली मना
लाहो । वाढे देहो संतोष ॥ ३ ॥ तुका म्हणे क्षरभागीं । झालों जर्गीं
व्यापक ॥ ४ ॥

३८०७. तुझें अंगभूत । आम्ही जाणतों समस्त ॥ १ ॥ येरा
वाटतसे जना । गुढारसें नारायणा ॥ २ ॥ ठावा थारा मारा ।
घरचिया संवचोरा ॥ ३ ॥ तुका म्हणे भेदाभेद । करुनि करितसें
वाद ॥ ४ ॥

३८०८. नाहीं मज कोणी उरला दुर्जन । मायबापाविण ब्रह्मां-
डांत ॥ १ ॥ कासया जिकीर करणें येविर्सीं । भयाची मानसीं
चिंता खंती ॥ २ ॥ विश्वंभराचिये लागलों सांभाळीं । सतेनें ती
चाली आपुलिये ॥ ३ ॥ तुका म्हणे माझें पाळण पोषण । करितां
आपण पांडुरंगा ॥ ४ ॥

३८०९. *जो वितो तो माझा पिता । उखता तो उखत्याचा ॥ १ ॥

जनार्दनीं सरती कर्म । बाधा भ्रमे अन्यत्र ॥ २ ॥ अपसव्य
सव्यामर्धी । ऐसी शुद्धी न धरितां ॥ ३ ॥ तुका म्हणे खांद्या पानें ।
सिंचितां भिन्न कोरडीं ॥ ४ ॥

३८१०. चित्ताचा चाळक । त्याचें उभय सूत्र एक ॥ १ ॥
नाचवितो नाचेछंदें । सुखें आपुल्या विनोदें ॥ २ ॥ चंद्र कमळणी ।
नाहीं धाडीत सांगोनी ॥ ३ ॥ तुका म्हणे उठी । लोह चुंबकाचे
दृष्टी ॥ ४ ॥

३८११. काय नाहीं माझे अंतरीं वसति । व्यापक हा भूर्ती
सकळां नांदे ॥ १ ॥ चित्तासी प्रसाद होईल चळण । तेंचि तें
वळण मनासही ॥ २ ॥ सर्व शक्ति जीवीं राहिल्या कुंठित । नाहीं
केलें होत आपुलें तें ॥ ३ ॥ तुका म्हणे दोरी खांब सूत्र्या हातीं ।
नाचवी नाचती जडें तैसीं ॥ ४ ॥

३८१२. चित्त तें चित्तन कल्पनेची धांव । जे जे वाढे हांव
इंद्रियांची ॥ १ ॥ हात पाव दिसे शरीर चालतां । नांवे भेद सत्ता
जीवाची ते ॥ २ ॥ रवीचिये अंगीं प्रकाश सकळां । वचनें निराळा
भेद दिला ॥ ३ ॥ तुका म्हणे माप वचनाच्या अंगीं । मौन्य काय
रंगीं निवडावें ॥ ४ ॥

३८१३. परिसाचे अंगें सोनें झाला विळा । वाकणिया कळाहीन
नव्हे ॥ १ ॥ अंतरीं पालट घडला कारण । मग समाधान तेंचि
गोड ॥ २ ॥ पिकलिया सेंद पूर्वकर्मा नये । अव्हेरु तो काय घडे
मग ॥ ३ ॥ तुका म्हणे आणा पंगती सुरण । पृथक ते गुण केले
पाकें ॥ ४ ॥

३८१४. शुद्धाशुद्ध निवडे कैसें । चर्म मांस भिन्न नाहीं ॥ १ ॥
काहीं अधिक नाहीं उणें । कवण्या गुणें देवासी ॥ २ ॥ उदक भिन्न
असे काई । वोहोळ बावी सरिता नई ॥ ३ ॥ सूर्य तेजे निवडे काय ।
रस्मी रसा सकळा खाय ॥ ४ ॥ वर्णा भिन्न दुधा नाहीं । सकळां
गाई सारखें ॥ ५ ॥ करितां भिन्न नाहीं माती । मडक्या
गाती भिन्न नांवे ॥ ६ ॥ वर्ते एकविध अग्नि । नाहीं मनीं शुद्धाशुद्ध
॥ ७ ॥ तुका म्हणे पात्र चाड । किंवा विष अमृत गोड ॥ ८ ॥

३८१५. घालूनियां मापीं । देव भक्त बैसले जर्पी ॥ १ ॥ तैस्की होते सांडउलंडी । निजनिजांची मुर्कडी ॥ २ ॥ अमुपीं उखतें । आपण वोस आपणयातें ॥ ३ ॥ देव आतां झाला । उगवी संकोच वहिला ॥ ४ ॥ अखंड नेलें वेठी । भार सत्याविण गांठी ॥ ५ ॥ आडकिला झोंपा । रिता कलेवराचा खोंपा ॥ ६ ॥ गोदातीरीं आड । करिते करविते द्राड ॥ ७ ॥ तुका म्हणे बळें । उपदेशाचें तोंड काळें ॥ ८ ॥

३८१६. ब्रह्मरूपाचीं कर्म ब्रह्मरूप । विरहित संकल्प होती जाती ॥ १ ॥ ठेविलिया दिसे रंगाऐसी शिळा । उपाधि निराळा स्फटिक मणि ॥ २ ॥ नानाभाषामतें आळवितां बाळा । प्रबोध तो मूळा जननीठार्या ॥ ३ ॥ तुका म्हणे माझें नमन जाणतियां । लागतसें पायां वेळोवेळां ॥ ४ ॥

३८१७. स्वयें पाक करी । संशय तोचि धरी । संदेहसागरीं । आणिकां परी बुडविती ॥ १ ॥ जाणे विरळा एक । झालें तेथेंचि हें सुख । देखिलें बहुतेक । पुसतां वाट चुकले ॥ २ ॥ तोचि जाणे सांवळें । शोधी विकल्पाचीं मुळें । नाचती पाल्हाळें । जे विटाळें कोंडिले ॥ ३ ॥ तोचि साधी संधी । सावध त्रिकाळ जो बुद्धि । संदेहाच्या संधी । वेठी आणीक धरियेले ॥ ४ ॥ अखंड तें ध्यान । समबुद्धि समाधान । सोंग वायांविण । ते झांकून बैसती ॥ ५ ॥ करणें जयासाठीं । जो नातुडे कवणे आटी । तुका म्हणे साटी । चित्तवित्तेंवांचूनि ॥ ६ ॥

३८१८. प्रसिद्ध हा असे जगा । अवघ्या रंगारंगाचा ॥ १ ॥ तरी वाटा न वजे कोणी । नारायणीं घुरबुडीं ॥ २ ॥ बहुतां ऐसें केलें मागें । लाग लागें लागेना ॥ ३ ॥ हो कां नर अथवा नारी । लहान थोरीं आदर ॥ ४ ॥ झालें वेगळें लोकीं पुरे । मग नुरे समूळ ॥ ५ ॥ कळेना तो आहे कैसा । कोणी दिशा बहु थोडा ॥ ६ ॥ तुका म्हणे दुसऱ्या भावें । छाया नावें न देखवे ॥ ७ ॥

३८१९. नाहीं रूप नाहीं नांव । नाहीं ठाव धराया ॥ १ ॥

जेथें जावें तेथें आहे । विठ्ठल मायबहीण ॥ २ ॥ नाहीं आकार
विकार । चराचर भरलेंसे ॥ ३ ॥ नव्हे निर्गुण सगुण । जाणे कोण
तयासी ॥ ४ ॥ तुका म्हणे भावाविण । त्याचें मन वोळेंना ॥ ५ ॥

३८२०. अनुसरे तो अमर झाला । अंतरला संसार ॥ १ ॥
न देखती गर्भवास । कधीं दास विष्णूचे ॥ २ ॥ विसंबेना माता
बाळा । तैमा लळा पाळावा ॥ ३ ॥ त्रिभुवनीं ज्याची सत्ता । *तो
रक्षिता जालिया ॥ ४ ॥

३८२१. पंडित तोचि एक भला । नित्य भजे जो विठ्ठला ॥ १ ॥
अवघें सम ब्रह्म पाहे । सर्वा भूर्तीं विठ्ठल आहे ॥ २ ॥ रिता नाहीं
कोणी ठाव । सर्वा भूर्तीं वासुदेव ॥ ३ ॥ तुका म्हणे तोचि दास ।
त्या देखिल्या जाती दोष ॥ ४ ॥

३८२२. देवें देऊळ सेधिलें । उदक कोरडेंचि ठेविलें ॥ १ ॥
नव्हे मत गूढ उमान कांहीं । तूं आपआपणापें पाहीं ॥ २ ॥ पाटें
भूर बसेंडला । सरिता सागर तुंबोनि ठेला ॥ ३ ॥ वांझे घरीं बाळ
तान्हा । एक बाळी दो कानां ॥ ४ ॥ तुका म्हणे पैस । अनुभविया
ठावा गोडी रस ॥ ५ ॥

३८२३. सर्वस्वाचा त्याग तो सदा सोंवळा । न लिपे विटाळा
आग्नि जैसा ॥ १ ॥ सत्यवादी करी संसार सकळ । अलिप्त कमळ
जळीं जैसें ॥ २ ॥ घडे ज्या उपकार भूतांची ते दया । आत्मस्थिति
तया अंगीं वसे ॥ ३ ॥ न बोले गुणदोष नाइके जो कार्नी । वर्तनी
तो जनीं जनार्दन ॥ ४ ॥ तुका म्हणे वर्म जाणितल्याविण । पावे
करितां शीण सांडीमांडी ॥ ५ ॥

३८२४. अहे सकळां वेगळा । खेळे कळा चोरोनि ॥ १ ॥
खांत्रसूत्राचिये परी । देव दोरी हालवितो ॥ २ ॥ आपण राहोनि
निराळा । कैसी कळा नाचवी ॥ ३ ॥ जेव्हां असुडितो दोरी ।
भूमीवरी पडे तेव्हां ॥ ४ ॥ तुका म्हणे तो जाणावा । सखा करावा
आपला ॥ ५ ॥

३८२५. संवसार तिहीं केला पाठमोरा । नाहीं द्रव्यदारा जया
चित्ती ॥ १ ॥ शुभाशुभ नाहीं हर्षामर्ष अंगी । जनार्दन जर्गी
होउनि ठेला ॥ २ ॥ तुका म्हणे देह दिला एकसरें । जयासी दुसरें
नाहीं मग ॥ ३ ॥

३८२६. भक्तीचें तें वर्म जयाचिये हातीं । तया घरीं शांति
क्षमा दया ॥ १ ॥ अष्ट महा सिद्धि वोळगती द्वारीं । नवजती दूरी
दवडितां ॥ २ ॥ तेथें दुष्ट गुण न भिळे निःशेष । चैतन्याचा वास
झाला माजी ॥ ३ ॥ संतुष्ट हें चित्त सदा सर्वकाळ । तुटली हळहळ
त्रिगुणाची ॥ ४ ॥ तुका म्हणे त्याचा देव सर्व भार । चालवी.
कामार होउनीयां ॥ ५ ॥

३८२७. देव तिहीं वळें धरिला सायासें । करूनियां नास
उपाधीचा ॥ १ ॥ पूर्वपक्षी धातु धिक्कारिलें जन । स्वयें जनार्दन
तोचि झाले ॥ २ ॥ तुका म्हणे यासी न चले तांतडी । अनुभवं
गोडी येइल कळों ॥ ३ ॥

३८२८. मुक्त तो आशंका नाहीं जया अंगीं । बद्ध मोहोसंगीं
लज्जा चिंता ॥ १ ॥ सुख पावे शांती धरुनि एकान्त । दुःखी तो
लोकान्त दंभ करी ॥ २ ॥ तुका म्हणे लागे थोडाच विचार । परी
हे प्रकार नागविती ॥ ३ ॥

३८२९. भूतांचिये नांदे जीवीं । गोसावीच सकळां ॥ १ ॥
क्षणक्षणां जागा ठार्यीं । दृढ पार्यीं विश्वास ॥ २ ॥ दावूनियां सोंग
दुजें । अंतर बीजें वसतसे ॥ ३ ॥ तुका म्हणे जाणें धर्म । धरी तें
वर्म चिंतन ॥ ४ ॥

३८३०. अग्नीमाजी पडे धातु । लीन होउनि राहे आंतु । होय
शुद्ध न पावे धातु । पटतंतुप्रमाणें ॥ १ ॥ वाङ्मरंगाचें कारण ।
मिथ्या अवधेचि भूषण । गर्व ताठा हें अज्ञान । मरण सर्वें वाहातसे
॥ २ ॥ पुरें मातलिया नदी । लव्हाळा नांदे जीवनसंधी । वृक्ष
उन्मळोनि भेदी । परि तो कधीं भंगेना ॥ ३ ॥ हस्ती परदळ जो
भंगी । तया पार्यीं न मरे मुंगी । कोण जाय संगीं । पाणोवाणी

तयाच्या ॥ ४ ॥ पिटितां घणें वरि सैरा । पोटीं राहे हिरा ।
तैशा काय तगती गारा । तया थोरा होऊनि ॥ ५ ॥ लीन
दीन हेंचि सार । भव उतरावया पार । बुडे माथां भार । तुका म्हणे
वाहोनि ॥ ६ ॥

३८३१. योग्याची संपदा त्याग आणि शांति । उभयलोकीं
कीर्ति सोहळा मान ॥ १ ॥ येरयेरांवरी जायांचें उसणें । भाग्यस्थळीं
देणें झाडा वेसीं ॥ २ ॥ केलीया फावला ठार्यांचा तो लाहो ।
तृष्णेचा तो काहो काहावितो ॥ ३ ॥ तुका म्हणे लाभ अकर्तव्या
नांवें । शिवपद जीवें भोगिजेल ॥ ४ ॥

३८३२. ओनाम्याच्या काळें । खडे मांडविले बाळें ॥ १ ॥ तेंचि
पुढें पुढें काई । मग लागलिया सोई ॥ २ ॥ रज्जु सर्प होता ।
तांवरी न कळतां ॥ ३ ॥ तुका म्हणे साचें । भय नाहीं
बागुलाचें ॥ ४ ॥

३८३३. आहे तें सकळ कृष्णासी अर्पण । न कळतां मन दुजें
भावी ॥ १ ॥ म्हणउनी पाठी लागतील मुतें । येती गिवसीत
पांचजणें ॥ २ ॥ ज्याचें त्या वंचलें आठव न होतां । दंड या
निमित्ताकारणें हा ॥ ३ ॥ तुका म्हणे काळें चेपियेला गळा । मी
मी वेळोवेळां करीतसे ॥ ४ ॥

३८३४. देवाच्या उद्देशें जेथें जेथें भाव । तो तो वसे ठाव
विश्वंभर ॥ १ ॥ लोभाचे संकल्प पळालियावरी । कैची तेथें उरी
पापपुण्या ॥ २ ॥ शुद्ध भक्ती मन झालिया निर्मळ । कुश्रळी विटाळ
वज्रलेप ॥ ३ ॥ तुका म्हणे ज्याचें तयासीच कळे । प्रांत येतो फळें
कळों मग ॥ ४ ॥

३८३५. चित्त ग्वाही तेथें लौकिकाचें काई । स्वहित तें ठार्यां
आपणापें ॥ १ ॥ मनासी विचार तोचि साच भाव । व्यापक हा
देव अंतर्बाहीं ॥ २ ॥ शुद्ध भावा न लगे सुचावा परिहार । उमटे
साचार आणिके ठार्यां ॥ ३ ॥ भोगित्यासी काज अंतरीचें गोड ।

बाहिरल्या चाड नाहीं रंगें ॥ ४ ॥ तुका म्हणे भाव शुद्ध हें कारण ।
भाट नारायण होईल त्याचा ॥ ५ ॥

३८३६. कुशळ वक्ता नव्हे जाणीव तो श्रोता । राहे भाव
चित्ता धरोनियां ॥ १ ॥ धन्य तो जर्गीं धन्य तो जर्गीं । ब्रह्म तथा
अंगीं वसतसे ॥ २ ॥ न धोवी तोंड न करी अंधोळी । जपे सदा-
काळीं रामराम ॥ ३ ॥ जप तप ध्यान नेणे योग युक्ती । कृपालु
जो भूतीं दयावंत ॥ ४ ॥ तुका म्हणे होय जाणोनि नेणता । आवडे
अनंता जीवाहूनि ॥ ५ ॥

३८३७. भूमि अवधी शुद्ध जाणा । अमंगळ हे वासना ॥ १ ॥
तैसे वोसपले जीव । सांडी नसतां अंगीं घाव ॥ २ ॥ जीव अवघे
देव । खोटा नागवी संदेह ॥ ३ ॥ तुका म्हणे शुद्ध । मग तुटलिया
भेद ॥ ४ ॥

३८३८. निघालें दिवाळें । झालें देवाचें वाटोळें ॥ १ ॥ आतां
वेचूं नये वाणी । विचारावें मनिंच्या मनीं ॥ २ ॥ गुंडाळिलीं पोतीं ।
भीतरीं लावियेली वाती ॥ ३ ॥ तुका म्हणे करा । ऐसा राहे माजी
घरा ॥ ४ ॥

३८३९. भूतीं भगवद्भाव । मात्रासहित जीव । अद्वैत तो ठाव ।
निरंजन एकला ॥ १ ॥ ऐसीं गर्जती पुराणें । वेदवाणी सकळ जन ।
संत गर्जतील तेणें । अनुभवेें निर्भर ॥ २ ॥ माझे तुझे हा विकार ।
निरसतां एकंकार । नलगे कांहीं फार । विचारचि करणें ॥ ३ ॥
तुका म्हणे दुजें । हें तों नाहीच सहजें । संकल्पाच्या काजें । आपें-
आप वाढलें ॥ ४ ॥

३८४०. मुक्त होता परि बळें झाला बद्ध । घेऊनियां छंद माझे
माझे ॥ १ ॥ पाप पुण्य अंगीं घेतलें जडून । वर्म नेणें कोण करिता
तो ॥ २ ॥ तुका म्हणे गेलें व्यर्थ वायांविण । जैसा मृग शीण
मृगजळीं ॥ ३ ॥

३८४१. प्रगटलें ज्ञान । नारायण भूतीं तें ॥ १ ॥ अनुभवचि
घेऊं हावा । विनंती देवा करूनियां ॥ २ ॥ देखोवेखीं वदे वाणी ।

पडिल्या कार्नीं प्रमाण ॥ ३ ॥ तुका म्हणे योगक्षेम । घडे तें वर्म साधावें ॥ ४ ॥

३८४२. × देव आहे सुकाळ देशीं । अभाग्यासी दुर्भिक्ष ॥ १ ॥ नेणती हा करूं सांटा । भरले फांटा आडरानें ॥ २ ॥ वसवूनि असे घर । माग दूर घातला ॥ ३ ॥ तुका म्हणे मन मुरे । मग जें उरे तेंचि तूं ॥ ४ ॥

३८४३. आहे ऐसा देव वदवावी वाणी । नाहीं ऐसा मनीं अनुभवावा ॥ १ ॥ आवडी आवडी कलेवरा कलेवरीं । वरिलें अंतरीं ताळा पडे ॥ २ ॥ अपूर्व दर्शन मातेपुत्रा भेटी । रडे मागे तुटी हर्षयोगें ॥ ३ ॥ तुका म्हणे एकें कळतें दुसरें । बरियानें बरें आहाचें आहाच ॥ ४ ॥

३८४४. होईल झाला अंगें देव जो आपण । तयासी हे जन अवघे देव ॥ १ ॥ येरांनीं सांगावी रेमट काहाणी । चित्ता रंजवणी करावया ॥ २ ॥ धाला आणिकांची नेणे तहानभूक । सुखें पाहे सुख आपुलिया ॥ ३ ॥ तुका म्हणे येथें पाहिजे अनुभव । शब्दांचें गौरव कामा नये ॥ ४ ॥

३८४५. तेंही नव्हे जें करितां कांहीं । ध्याता ध्यायी तेंही नव्हे ॥ १ ॥ तेंही नव्हे जें जाणवी जना । वाटे मना तेंही नव्हे ॥ २ ॥ त्रास मानिजे कांटाळा । अशुभ वाचाळा तेंही नव्हे ॥ ३ ॥ तेंही नव्हे जें भोंवतीं भोवे । नागवें धांवे तेंही नव्हे ॥ ४ ॥ तुका म्हणे एकचि आहे । सहर्जी पाहें सहज ॥ ५ ॥

३८४६. पहिली माझी ओवी ओवीन जगत्र । गाईन पवित्र पांडुरंग ॥ १ ॥ दुसरी माझी ओवी दुजे नाहीं कोठें । जनीं वर्नीं भेते पांडुरंग ॥ २ ॥ तिसरी माझी ओवी तिला नाहीं ठाव । अवघाचि देव जनीं वर्नीं ॥ ३ ॥ चवथी माझी ओवी वैरिलें दळण । गाईन निधान पांडुरंग ॥ ४ ॥ पांचवी माझी ओवी माझिया माहेरा । गाईन निरंतरा पांडुरंगा ॥ ५ ॥ साहावी माझी ओवी साहाही

आटली । गुरुमूर्ति भेटली पांडुरंग ॥ ६ ॥ सातवी माझी ओवी
आठवी वेळोवेळां । बैसलासे डोळां पांडुरंग ॥ ७ ॥ आठवी माझी ओवी
अठ्ठावीस युगें । उभा चंद्रभागे पांडुरंग ॥ ८ ॥ नववी माझी
ओवी सरले दळण । चुकलें मरण संसारींचें ॥ ९ ॥ दहावी माझी
ओवी दाहा अवतारा । न यावें संसारा तुका म्हणे ॥ १० ॥

३८४७. क्षणक्षणां सांभाळितों । साक्षी होतों आपुला ॥ १ ॥
न घडवी पार्यीं तुटी । मनें मिठी घातली ॥ २ ॥ विचार तो
वचना आधीं । धरुनी शुद्धी ठेविली ॥ ३ ॥ तुका म्हणे मागें
भ्यालों । तरी झालों जागृत ॥ ४ ॥

३८४८. भक्ति तें नमन वैराग्य तो त्याग । ज्ञान ब्रह्मीं भोग
ब्रह्मतनु ॥ १ ॥ देहाच्या निरसनें पाविजे या ठाया । माझी ऐसी
काया जंव नव्हे ॥ २ ॥ उदक अग्नि धान्य झाल्या घडे पाक ।
एकाविण एक कामा नये ॥ ३ ॥ तुका म्हणे मज कळते चांचणी ।
बडबडीची वाणी अथवा सत्य ॥ ४ ॥

३८४९. देखीचा दिमाख शिकोनियां दावी । हिच्याऐसी केवीं
गारगोटी ॥ १ ॥ मर्यादा ते जाणे अरे अभागिया । देवाच्या ऐसिया
सकळ मूर्ति ॥ २ ॥ काय पडिलासी लटिक्याचे भरी । वोंवाळुनी
थोरी परती सांडी ॥ ३ ॥ तुका म्हणे पुढें दिसतसे घात । करितों
फजित म्हणऊनी ॥ ४ ॥

३८५०. आधीं सोज्वळ करावा मारग । चालतां ते मग गोवी
नाहीं ॥ १ ॥ ऐसा चालोनियां आला शिष्टाचार । गोवीचा वेव्हार
पापपुण्य ॥ २ ॥ पळणें ते पळा सांझूनि कां वळें । उपाधीच्या मुळें
लाग पावे ॥ ३ ॥ तुका म्हणे येथें शूर तो निवडे । पडिले बापुडे
काळचक्रीं ॥ ४ ॥

३८५१. एकाविध नारायण । तेथें विषमाचा शीण । पालटोंचि
भिन्न । नये अणुप्रमाण ॥ १ ॥ अवघें सारावें गावाळ । चुकवूनियां
कोल्हाळ । आनंदाचें स्थळ । एकाएकीं एकान्त ॥ २ ॥ कायावाचामन ।
स्वरूपींच अनुसंधान । लक्ष भेदी बाण । येणेंपाडें लवलाहो ॥ ३ ॥

तुका म्हणे आळस निद्रा । येथें देऊनियां चिरा । देऊनियां धीरा ।
मिठी जाणा जागृती ॥ ४ ॥

३८५२. शुद्ध ऐसें ब्रह्मज्ञान । करा मन सादर ॥ १ ॥ रवि
रसां सकळा शोषी । गुणदोषी न लिपे ॥ २ ॥ कोणासवें नाहीं
चोरी । सकळांवरी समत्व ॥ ३ ॥ सत्य तरी ऐसें आहे । तुका
पाहे उपदेशीं ॥ ४ ॥

३८५३. जें जें जेथें पावे । तें तें समर्पावें सेवे ॥ १ ॥ सहज
पूजा याचि नावें । गळित अभिमान व्हावें ॥ २ ॥ अवघें भोगिता
गोसावी । आदीं अवसानां जीवीं ॥ ३ ॥ तुका म्हणे शीण । न
धरितां नव्हे भिन्न ॥ ४ ॥

३८५४. अक्षरांचा श्रम केला । फळा आला तेणें तो ॥ १ ॥
अवधियाचा तळ धरी । जीवा उरी नुरवुनी ॥ २ ॥ फळलें तें लवे
भारें । पिक खरें आलें तई ॥ ३ ॥ तुका म्हणे हा गे देव । पुढें
भाव सारावा ॥ ४ ॥

३८५५. संदेह बाधक आपआपणातें । रज्जुसर्पवत भासतसे ॥
भेऊनियां काय देखिलें येणें । मारें घायेंविण लोळतसे ॥ १ ॥
आपणचि तारी आपणचि मारी । आपण उद्धरी आपणयां ॥
शुकनळिकेन्यायें गुंतलासी काय । विचारूनि पाहें मौकळिया ॥ २ ॥
पापपुण्य कैसे भांजिले अंक । दशकाचा एक उरविला ॥ जाणोनियां
काय होतोसी नेणता । शून्या ठाव रिता नाहीं नाहीं ॥ ३ ॥ दुरा
दृष्टी पाहें न्याहाळूनि । मृगजळा पाणी न म्हणे चाडा ॥ धांवतांचि
फुटे नव्हे समाधान । तुका म्हणे जाण पावे पीडा ॥ ४ ॥

३८५६. आशा ते करविते बुद्धीचा तो लोप । संदेह तें पाप
कैसें नव्हे ॥ १ ॥ आपुला आपण करावा विचार । प्रसन्न तें सार
मन ग्वाही ॥ २ ॥ नांवें रूपें अंगीं लाविला विटाळ । हातें तें निर्मळ
शुद्ध बुद्ध ॥ ३ ॥ अंधळ्यासी नये देखण्याची चाली । चाले ऐसी
बोली तुका बोले ॥ ४ ॥

३८५७. साहोनियां टोले उरवावें सार । मग अंगीकार खऱ्या

मोलें ॥ १ ॥ भोगाचे सांभालीं द्यावें कलेवर । संचिताची थार
मोडूनियां ॥ २ ॥ महत्त्वाचे ठायीं भोगावी अप्रतिष्ठा । विटवावें
नष्टा पंचभूतां ॥ ३ ॥ तुका म्हणे मग कैचा संवसार । जयाचा
आदर तेंचि व्हावें ॥ ४ ॥

३८५८. भोग भोगावरी द्यावा । संचिताचा करुनी ठेवा ॥ १ ॥
शांती धरणें जिवासाठीं । दशा उत्तम गोमटी ॥ २ ॥ देह लेखावा
असार । सत्य परउपकार ॥ ३ ॥ तुका म्हणे हे मिरासी । बुडी
द्यावी ब्रह्मरसीं ॥ ४ ॥

३८५९. नटनाट्य अवघें संपादिलें सोंग । भेद दाऊं रंग न
पालटे ॥ १ ॥ मांडियेला खेळ कौतुकें बहुरूप । आपलें स्वरूप
जाणतसों ॥ २ ॥ स्फटिकाची शिळा उपाधि न मिळे । भाव दावी
पिवळे लाल संगें ॥ ३ ॥ तुका म्हणे आम्ही या जनाविरहित ।
होउनी निश्चित क्रीडा करूं ॥ ४ ॥

३८६०. काय नव्हेसी तूं एक । देखों कासया पृथक ॥ १ ॥
मुंग्या कैचे मुंगळे । नटनाट्य तुझे चाळे ॥ २ ॥ जाली तरी मर्यादा ।
किंवा त्रासावें गोविंदा ॥ ३ ॥ तुका म्हणे साचा । कोठें जासी
हृदयांचा ॥ ४ ॥

३८६१. मज पाहातां हें लटिकें सकळ । कोठें मायाजाळ दावीं
देवा ॥ १ ॥ कोणाचा कोणासीं न धरें संबध । आहे शुद्धबुद्ध
ठायींचे ठायीं ॥ २ ॥ काढा जी आपुलें मोह बुंधी जाळें । नका
लावूं बळें वेड आम्हां ॥ ३ ॥ जीव शिव काहीं ठेवियेलीं नावें ।
सत्य तुम्हां ठावें असोनियां ॥ ४ ॥ सेवेच्या अभिळासें न धराचि
विचार । आम्हां दारोदार हिंडविलें ॥ ५ ॥ आहे तैसें आतां कळ-
लियावरी । परतें सांडा दूरी दुजेपण ॥ ६ ॥ तुका म्हणे काय
छायेच्या अभिळासें । हंस पावे नाश तारांगणीं ॥ ७ ॥

३८६२. आपुलें आपण जाणावें स्वहित । जेणें राहे चित्त
समाधान ॥ १ ॥ बहुरंगें माया असे विखुरली । कुंठितचि चाली
होतां बरी ॥ २ ॥ पूजा ते अबोला चित्ताच्या प्रकारीं । भाव

विश्वभरीं समर्पावा ॥ ३ ॥ तुका म्हणे गेला फिटोनियां भेव । मग
होतो देव मनाच.चि ॥ ४ ॥

३८६३. चंचळीं चंचळ निश्चळीं निश्चळ । वाजवी खळाळ
उदकासी ॥ १ ॥ सोपें वर्म परि मन नाहीं हातीं । हा हा भूत
चित्तीं भ्रम गाढा ॥ २ ॥ राविबिंब नाहीं तुटत उदका । छायेची ते
नका सरी धरूं ॥३॥ तुका म्हणे भय धरी रज्जूसाठीं । नाहीं साच
पोटीं कळलें तों ॥ ४ ॥

३८६४. दुजें खंडें तरी । उरला तो अवघा हरि । आपणा-
बाहेरी । न लगे ठाव धुंडावा ॥१॥ इतुलें जाणावया जाणा । कोड
तरी मनें मना । पारधीच्या खुणा । जाणतेणेचि साधाव्या ॥ २ ॥
देह आधीं काय खरा । देहसंबंधपसारा । कुजगावणें चोरा । रक्षणसें
भासतें ॥ ३ ॥ तुका करी जागा । नको वासपूं वाउगा । आहेसि
तूं अंगा । अंगीं डोळे उघडी ॥ ४ ॥

३८६५. मृगजळा काय करावा उतार । पावावया पार पैलथडी
॥ १ ॥ खापराचे होन खेळती लेंकुरें । काय त्या वेव्हारें लाभ हानी
॥ २ ॥ मंगळदायकें करिती कुमारी । काय त्यांची खरी सोयरीक
॥ ३ ॥ स्वर्गींचें जें मुख दुःख झाले कांहीं । जागृतीं तो नाहीं साच
भाव ॥ ४ ॥ सारीं झालीं मेळी लटिकें वचन । बद्ध मुक्त शीण
तुका म्हणे ॥ ५ ॥

३८६६. माया तेंचि ब्रह्म ब्रह्म तेंचि माया । अंग आणि छाया
जयापरी ॥ १ ॥ तोडितां न तुटे सारितां निराळी । लोटांगणतळीं
हारपती ॥२॥ दुजें नाहीं तेथें बळ कोणासाठीं । आणीक ते आटी
विचाराची ॥ ३ ॥ तुका म्हणे उंच वाढे उंचपणें । ठेंगणीं लवणें
जैसीं तैसीं ॥ ४ ॥

३८६७. सहज पावतां भगवंतीं । परि हीं विकल्पें परतीं ।
फुकाची हे चित्तीं । आठवण न धरिती ॥ १ ॥ हरि व्यापक सर्व-
गत । हा तंव मुख्यत्वे वेदान्त । चिंतनासी चित्त । असों द्यावें सावध
॥ २ ॥ विरजाहोम याचि नांवें । देह नव्हे मी हें जाणावें । मग

कां जी यावें । वरी लागे संकल्पा ॥ ३ ॥ कामक्रोधें देह मळिण ।
स्वाहाकारीं कैचें पुण्य । मंत्रीं पूजिलिया यज्ञानें । मुंडण नव्हेचि
॥ ४ ॥ अन्नन्यभक्तीचे उपाय । ते या विठोबाचे पाय । ध्याईल तो
काय । चुकों जाणें मारग ॥ ५ ॥ आतां सांगे तुका । एक तुम्ही
चुकों नका । सांडीमांडी धोका । शरण रिघतां गोमटें ॥ ६ ॥

३८६८. हेचि याच्या ऐसें मागावें दान । वंदूनि चरण नारा-
यणा ॥ १ ॥ धीर उदारीव निर्मळ निर्मत्सर । येणें सर्वेश्वर ऐसें नांव
॥ २ ॥ हाचि होईजेल याचिया विभागें । अनुभव अंगें अनुभवील्या
॥ ३ ॥ जोडे तयाचे कां न करावे सायास । झाला तरि आळस
दीनपणें ॥ ४ ॥ फांवल्या मागें कां न घलावीं धांव । धरिल्या तरि
हांव बळ येतें ॥ ५ ॥ तुका म्हणे घालूं खंडीमध्ये टांक । देवाचें हें
एक करुनी घेऊं ॥ ६ ॥

३८६९. इच्छा चाड नाहीं । न धरी संकोचही कांहीं ॥ १ ॥
उदका नेलें तिकडे जावें । केलें तैसें सहज व्हावें ॥ २ ॥ मोहरी
कांदा ऊंस । एक वाफा भिन्न रस ॥ ३ ॥ तुका म्हणें सुख । पीडा
इच्छा पावे दुःख ॥ ४ ॥

३८७०. सर्वस्वाची साटी । तरिच देवासवें गांठी ॥ १ ॥ नाहीं
तरी जया तैसा । भोग भोगवील इच्छा ॥ २ ॥ द्यावें तेंचि घ्यावें ।
म्हणऊनि ज्यावें जीवें ॥ ३ ॥ तुका म्हणे उरी । मागें नुरवितां
बरी ॥ ४ ॥

३८७१. अमर आहां अमर आहां । खरें कीं पहा खोटें हें ॥ १ ॥
न म्हणा देह माझा ऐसा । मग भरंवसा कळेल ॥ २ ॥ कैचा धाक
कैचा धाक । सकाळिक हें आपुलें ॥ ३ ॥ देवचि बरे देवचि बरे ।
तुका म्हणे खरे तुम्ही ॥ ४ ॥

३८७२. सरतें माझें तुझें । तरि हें उतरतें ओझें ॥ १ ॥ नलगे
सांडावें मांडावें । आहे शुद्धचि स्वभावे ॥ २ ॥ घातला तो आशा ।
मोहोजालें गळां फासा ॥ ३ ॥ सुखाचा तो मान । नाहीं दुःखाचा
तो शीण ॥ ४ ॥ करिता नारायण । एवढें वेचितां वचन ॥ ५ ॥

तैसा मान अपमान । लाभ हानि हे समान ॥ ६ ॥ तुका म्हणे
याचें । नांव सोवळें हें साचें ॥ ७ ॥

३८७३. चित्ताचें बांधळें जवळी ते वसे । प्रकाशीं प्रकाशे सर्व-
काळ ॥ १ ॥ अंतरीं वसावी उत्तम ते भेटी । होऊं कांहीं तुटी न
शकेची ॥ २ ॥ ब्रह्मांड कवळे आठवणेसाठीं । धरावा तो पोटीं
वाव बरा ॥ ३ ॥ तुका म्हणे लाभ घरिचिया घरीं । प्रेमतंतु दोरी
न तुटतां ॥ ४ ॥

३८७४. नाहीं शब्दाधीन वर्म आहे दुरी । नव्हे तंत्री मंत्री
अनुभव तो ॥ १ ॥ हर्षामर्षा अंगीं आदरती लाटा । कामक्रोधें तटा
सांडियेलें ॥ २ ॥ न सरे ते भक्ति विठोबाचे पार्यां । उपरति नाहीं
जेथें चित्ता ॥ ३ ॥ तुका म्हणे सुख देहनिरसनें । चितनें चितन
तद्रूपता ॥ ४ ॥

३८७५. देह हा सादर पाहावा निश्चित । सर्व सुख एथें नाम
आहे ॥ १ ॥ ब्रह्म जें देखणें द्वैत जेव्हां गेलें । शरीर तें झालें ब्रह्म-
रूप ॥ २ ॥ यजन याजन तप व्रतें करिती । विकल्पें नागवती शुद्ध
पुण्या ॥ ३ ॥ तुका म्हणे सर्व सुख एथें आहे । भ्रांति दूर पाहे
टाकूनिया ॥ ४ ॥

३८७६. साधावा तो देव सर्वस्वाचे साटीं । प्रारब्ध तुटी क्रिय-
माण ॥ १ ॥ मग कासयानें पुन्हां संवसार । बीजाचे अंकुर दग्ध
होती ॥ २ ॥ जिणें दिल्लें त्यासी द्यावा पिंडदान । उत्तीर्ण चरण
धरुनि व्हावें ॥ ३ ॥ तुका म्हणे निज भोगईल निजतां । नाहीं
होईल सत्ता दुजियाची ॥ ४ ॥

३८७७. विष्णुमय जग वैष्णवांचा धर्म । भेदाभेदभ्रम अमंगळ
॥ १ ॥ आइका जी तुम्ही भक्त भागवत । कराल तें हित सत्य
करा ॥ २ ॥ कोणाही जीवाचा न घडावा मत्सर । वर्म सर्वेश्वर-
पूजनाचें ॥ ३ ॥ तुका म्हणे एका देहाचे अवयव । सुख दुःख जीव
भोग पावे ॥ ४ ॥

३८७८. पुसावें तें ठाई आपुल्या आपण । अहंकारा शून्य घालू-

नियां ॥१॥ येर वाग्जाळ मायेचा अहंकार । वचनाशीं थार अज्ञान
ते ॥२॥ फळ तेंचि बीज बीज तेंचि फळ । उपनांवे मूळ न पालटे
॥ ३ ॥ तुका म्हणे अवघे गव्हांचे प्रकार । सोनें अळंकार मिथ्या
नांव ॥ ४ ॥

३८७९. पंचभूतांचा गोंधळ । केला एके ठायीं मेळ । लाविला
सबळ । अहंकार त्यापाठीं ॥ १ ॥ तेथें काय मी तें माझे । कोण
वागवी तें ओझे । देहा केवीं रिझे । हें काळाचें भातुकें ॥ २ ॥ जीव
न देखें मरण । धरी नवी सांडी जीर्ण । संचित प्रमाण । भोग शुभा
अशुभासी ॥ ३ ॥ इच्छा वाढविते वेळ । खुंटावा तो खरा बोल ।
तुका म्हणे मोल । झाकलें तों पावेल ॥ ४ ॥

३८८०. मी हें ऐसें काय जाती । अवघड किती पाहातां ॥१॥
नाहीं होत उलंघन । नसतां भिन्न दुसरें ॥२॥ अंधारानें तेज नेलें ।
दृष्टीखालें अंतर ॥३॥ तुका म्हणे सर्व देव । घेतां ठाव दावील ॥४॥

३८८१. मुक्त कासया म्हणावें । बंधन तें नाहीं ठावें ॥ १ ॥
सुखें करितों कीर्तन । भय विसरलें मन ॥ २ ॥ देखिजेना नास ।
घालूं कोणावरी कास ॥ ३ ॥ तुका म्हणे साहे । देव आहे तैसा
आहे ॥ ४ ॥

३८८२. रूप नांव माया बोलावया ठाव । भागा आले भाव
तयावरी * ॥१॥ शींव वाटे परी न खंडे पृथिवी । शाहाणे ते जीवीं
समजती ॥ २ ॥ पोटा आलें तिच्या लोळे मांडीवरी । पारखी न
करी खंती चिर्ती ॥ ३ ॥ तुका म्हणे भक्तीसाठीं हरिहर । अरूपीच
क्षरविभाग हे ॥ ४ ॥

३८८३. सुख सुखा विरजण झालें । तें मथिलें नवनीत ॥ १ ॥
हाले डोले हरुषे काया । निवती बाह्या नयन ॥ २ ॥ प्रबळ तो
नारायण । गुणें गुण वाढला ॥ ३ ॥ तुका म्हणे भरली शींग । वरी
मग वोसंडे ॥ ४ ॥

३८८४. कासया जी ऐसा माझे माथां ठेवा । भार तुम्ही देवा

संतजन ॥ १ ॥ विचित्र विंदानी नानाकळा खेळे । नाचवी पुतळे
नारायण ॥ २ ॥ काय वानराचे अंगींची ते शक्ति । उदका तरती
वरी शिळा ॥ ३ ॥ तुका म्हणे करी निमित्त्यचि आड । चेष्टवूनि
जड दावी पुढें ॥ ४ ॥

३८८५. देवाची भांडारी । आदा विनियोग करी ॥ १ ॥ आतां
नमाखे हातपाय । नेणों होते कैसें काय ॥ २ ॥ देवें नेली चिंता ।
झाला सकळ करिता ॥ ३ ॥ तुका म्हणे धणी । त्यासी अवधी
पुरवणी ॥ ४ ॥

३८८६. आतां येणेंविण नाहीं मज चाड । कोण बडबड करी
वायां ॥ १ ॥ सुख तेंचि दुःख पुण्य पाप खरें । हें तों आम्हां बरें
कळों आलें ॥ २ ॥ तुका म्हणे वाचा वाहिली अनंता । बोलायाचें
आतां काम नाहीं ॥ ३ ॥

३८८७. बहुतां जातीचा केला अंगीकार । बहुतही फार सर्वो-
त्तमें ॥ १ ॥ सरलाची नाहीं कोणाचिये वेचें । अक्षोभ्य ठायींचें ठायीं
आहे ॥ २ ॥ लागतचि नाहीं घेतां अंतपार । वसवी अंतर अणूचेंही
॥ ३ ॥ तुका म्हणे केला होय ठाकी ऐसा । पुरवावी इच्छा धरिली
ते ॥ ४ ॥

३८८८. नव्हे शब्द एक देशी । सांडी गिवशी कोणाला ॥ १ ॥
झाली माझी वैखरी । विश्रंभरी व्यापक ॥ २ ॥ मोकलिलें जावें
बाणें । भाता जेणें वाहिला ॥ ३ ॥ आतां येथें कैचा तुका । बोले
शिक्षा स्वामीचा ॥ ४ ॥

३८८९. आपुलें तों कांहीं । येथें सांगिजेसें नाहीं ॥ १ ॥ परि
हे वाणी वायचळे । छंद करविते बरळे ॥ २ ॥ पंचभूतांचा हा मेळा ।
देह सत्यत्वे निराळा ॥ ३ ॥ तुका म्हणे मुली । इच्या उफराच्या
चाली ॥ ४ ॥

३८९०. हीन शूर बुद्धीपासीं । आकृतीसी भेद नाहीं ॥ १ ॥
एक दांडी एक खांदी । पदोपदीं भोगणें ॥ २ ॥ एकाऐसें एक
नाहीं । भिन्न पाहीं प्रकृती ॥ ३ ॥ तुका म्हणे भूमी खंडे । पीक दंडे
जेथें तें ॥ ४ ॥

३८९१. देवासी तो पुरे एकभाव गांठी । तोचि त्याचे मिठी देईल्ल पायीं ॥ १ ॥ पाहोनि राहीन कवतुकें निराळा । मी मज-वेगळा होऊनियां ॥२॥ कांहीं नेघे शिरीं निमित्ताचा भार । नलगे उत्तर वेचावेंचि ॥ ३ ॥ तुका म्हणे जीवें पडिलिया गांठी । मग नाहीं मिठी सुटों येत ॥ ४ ॥

३८९२. जाय तिकडे लागे पाठी । नाहीं तुटी आठवाची ॥१॥ हिरोनियां नेलें चित्त । माझें थीत भांडवल ॥ २ ॥ दावूनियां रूप डोळां । मन चाळा लावियलें ॥ ३ ॥ आणीक तोंडा पडिली मिठी । कान गोठी नाडकती ॥ ४ ॥ बोलिल्याचा आठव न घडे । वाणी ओढे ते सोई ॥५॥ तुका म्हणे प्रेमधर्गी । भरली अंगीं अखंड ॥६॥

३८९३. देवाचे घरीं देवें केली चोरी । देवें देव नागवूनि केला भिकारी ॥ १ ॥ धांवणियां धांवा धांवणियां धांवा । मागाचि नाहीं जावें कवणिया गांवा ॥ २ ॥ सर्वेंचि होता चोर घरिचिया घरीं । अवघें केलें वाटोळें फांवालियावरी ॥ ३ ॥ तुका म्हणे येथें कोणीच नाहीं । नागवलें कोण गेलें कोणाचें काई ॥ ४ ॥

३८९४. झालें आतां साठे । कासयाचें लहान मोठे ॥ १ ॥ एक एका पडिलों हातीं । झाली तेव्हांची निश्चिती ॥ २ ॥ नाहीं फिरों येत मागें । झालें साक्षीचिया अंगें ॥ ३ ॥ तुका म्हणे देवा । आतां येथें नाहीं हेवा ॥ ४ ॥

३८९५. वचनें ही नाड । न बोलते मुकें खोड ॥ १ ॥ दोहीं वेगळें तें हित । बोली अबोलणी नीत ॥२॥ अंधार प्रकाशी । जाय दिवस पावे निशी ॥३॥ बीज पृथिवीच्या पोटी । तुका म्हणे दावी दृष्टी ॥ ४ ॥

३८९६. वसवावें घर । देवें बरें निरंतर ॥ १ ॥ संग आसनीं शयनीं । घडे भोजनीं गमनीं ॥ २ ॥ संकल्प विकल्प । मावळोनि पुण्यपाप ॥ ३ ॥ तुका म्हणे काळ । अवघा गोविंदीं सुकाळ ॥ ४ ॥

३८९७. याजसाठीं भक्ति । जर्गीं रूढवावया ख्याति ॥ १ ॥ नाहीं तरी कोठें दुर्जे । आहे बोलावया सहजे ॥ २ ॥ गौरवावया-

साठीं । स्वामिसेवेची कसोटी ॥ ३ ॥ तुका म्हणे अळंकारा । देव-
भक्त लोकीं खरा ॥ ४ ॥

३८९८. निरंजनीं एकटवाणें । संग नेणें दुसरा ॥ १ ॥ पाहा
चाळविलें कैसें । लावूनि पिसें गोवळें ॥ २ ॥ लपविलें अंगें अंग ।
दिला संग होता तो ॥ ३ ॥ तुका म्हणे नव्हतें ठावें । झालें भावें
वाटोळें ॥ ४ ॥

३८९९. जरि हा हो कृपा करील नारायण । तरी हेंचि ज्ञान
ब्रह्म होय ॥ १ ॥ कोठोनियां कांहीं नलगे आणावें । नलगे कोठें
जावें तरावया ॥ २ ॥ जरी देव कांहीं धरिल पै चित्तीं । तरि हेचि
होती दिव्य चक्षु ॥ ३ ॥ तुका म्हणे देव दावील आपणा । तरि
जीवपणा ठाव नाही ॥ ४ ॥

३९००. अखंड मुडतर । सासुरवास करकर ॥ १ ॥ याची
झाली बोळवण । आतां न देखो तो शीण ॥ २ ॥ बहुतांची दासी ।
तये घरीं सासुरवासी ॥ ३ ॥ तुका म्हणे मुळें । खंड झाला एक
वेळे ॥ ४ ॥

३९०१. वाजतील तुरें । येणें आनंदें गजरें ॥ १ ॥ जिंकोनियां
अहंकार । पावटणी केले शिर ॥ २ ॥ काळा नाही वाव । पराश्रमा
कोठें ठाव ॥ ३ ॥ तुका म्हणे आतां । सोपें वैकुंठासी जातां ॥ ४ ॥

३९०२. माझ्या मुखें मज बोलवितो हरि । सकळांच्या अंतरीं
नारायण ॥ १ ॥ न करावा द्वेष भूतांचा मत्सर । हा तंव विचार
जाणों आम्ही ॥ २ ॥ तुका म्हणे दोष नाही या विचारें । हिताची
उत्तरे शिकवितान् ॥ ३ ॥

३९०३. उंबरांतील कीटका । हेंचि ब्रह्मांड ऐसें लेखा ॥ १ ॥
ऐसीं उंबरें किती झाडीं । ऐसीं झाडें किती नव खंडीं ॥ २ ॥ हेंचि
ब्रह्मांड आम्हांसी । ऐसीं अगणित अंडे कैशीं ॥ ३ ॥ विराटाचे अंगीं
तैसे । मोजू जातां अगणित केश ॥ ४ ॥ ऐशा विराटाच्या कोटी ।
सांठवल्या ज्याच्या पोटी ॥ ५ ॥ तो हा नंदाचा बाळमुकुंद । तान्हा
म्हणवी परमानंद ॥ ६ ॥ ऐशी अगम्य ईश्वरी लीला । ब्रह्मानंदीं
गम्य तुफ्याला ॥ ७ ॥

३९०४. भरला दिसे हाट । अवघी वाढली खटपट । संचिताची वाट । वाटा होऊनि फांकती ॥ १ ॥ भोगा ऐसें ठायाठाव । कर्मा त्रिविधाचे भाव । द्रष्टा येथे देव । विरहित संकल्पा ॥ २ ॥ दिला पाडूनियां धडा । पापपुण्याचा निवाडा । आचरती गोडा । आचरणें आपुलाल्या ॥ ३ ॥ तुका म्हणे परार्थीनें । झालीं ओढलिया ऋणें । तुटती बंधनें । जरि देवा आळविती ॥ ४ ॥

३९०५. तोंचि हीं क्षुळ्हे सखीं सहोदरें । नाहीं विश्रंभरें वोळखी तों ॥ १ ॥ नारायण विश्रंभर विश्रपिता । प्रमाण तो होतां सकळ मिथ्या ॥ २ ॥ रवि नुगवे तों दीपिकांचें काज । प्रकाशें तें तेज सहज लोपे ॥ ३ ॥ तुका म्हणे देहसंबंधें संचितें । कारण निरूतें नारायण ॥ ४ ॥

३९०६. ब्रह्मरसगोडी तयासी फावली । वासना निमाली समूळ ज्याची ॥ १ ॥ नाही त्या विटाळ अखंड सोंवळा । उपाधीवेगळा जाणिवेच्या ॥ २ ॥ मन हें निश्चळ झालें एके ठायीं । तया उणें काई निजसुखा ॥ ३ ॥ तेचि पुण्यवंत तेचि परउपकारी । प्रबोधी त्या नारीनरलोकां ॥ ४ ॥ तुका म्हणे त्याचे पार्यी पायपोस । होऊनियां वास करीन तेथें ॥ ५ ॥

३९०७. नेसणें आलें होतें गळ्या । लोक रळ्या करिती ॥ १ ॥ आपणियां सावारिलें । जग भलें आपण ॥ २ ॥ संबध तो तुटला येणें । जागेपणें चेष्टांच्या ॥ ३ ॥ भलती सवा होती अंगें । वासर वेगें पडिलें ॥ ४ ॥ सावारिलें नीट वोजा । दृष्टिलाजा पुढिलांच्या ॥ ५ ॥ बरे उघडिले डोळे । हळहळेपासूनि ॥ ६ ॥ तुका म्हणे विटंबना । नारायणा चुकली ॥ ७ ॥

३९०८. पावे ऐसा नाश । अवघियां दिला त्रास ॥ १ ॥ अविटाचा केला संग । सर्व भोगी पांडुरंग ॥ २ ॥ आइताच पाक । संयोगाचा सकळिक ॥ ३ ॥ तुका म्हणे धर्णी । सीमा राहिली होउनी ॥ ४ ॥

३९०९. इच्छावें तें जवळी आलें । काय बोलें कारण ॥ १ ॥ नामरूपी पडिली गांठी । अवघ्या गोष्टी सरल्या ॥ २ ॥ मुकियाचे

परी जीवीं । साकर जेवीं खादली ॥ ३ ॥ तुका म्हणे काय बोलें ।
आतां भले मौन्यची ॥ ४ ॥

३९१०. देव आड आला । तो मी भोगितो उगला । अवघा
निवारिला । शीण शुभअशुभाचा ॥१॥ जीवशिवाचे भातुकें । केलें
क्रीडाया कौतुकें । कैचीं येथें लोके । हा आभास अनित्य ॥ २ ॥
विष्णुमय खरें जग । येथें लागतसे लाग । वांटिले विभाग । वर्णधर्म
हा खळ ॥ ३ ॥ अवघी एकाचीच वीण । तेथें कैचें भिन्नाभिन्न ।
वेदपुरुष नारायण । तेणें केला निवाडा ॥ ४ ॥ प्रसादाचा रस ।
तुका लाधला सौरस । पायापाशीं वास । निकट नव्हे निराळा ॥५॥

३९११. दाता नारायण । स्वयें भोगितां आपण ॥ १ ॥ आतां
काय उरलें वाचे । पुढें शब्द बोलायाचे ॥ २ ॥ देखती जे डाळे ।
रूप आपुलें तें खेळे ॥ ३ ॥ तुका म्हणे नाद । झाला अवघा
गोविंद ॥ ४ ॥

३९१२. अक्षई तें झालें । आतां न मोडे रचिलें ॥ १ ॥ पाया
पडिला खोले ठायीं । तेथें पुढें चाली नाहीं ॥ २ ॥ होते विगुरलें ।
ताळा जमे झडतीं आलें ॥ ३ ॥ तुका म्हणे बोली । पुढें कुंठितचि
झाली ॥ ४ ॥

३९१३. मन वोळी मना । बुद्धि बुद्धि क्षणक्षणा ॥१॥ मीच मज
राखण झालों । ज्यानें तेथेंचि धरिलों ॥२॥ जें जें जेथें उठी । तें तें तया
हातें खुंदी ॥ ३ ॥ भाजणी खांजनी । तुका साक्ष उरला दोन्ही ॥४॥

३९१४. एक वेळ प्रायश्चित्त । केलें चित्त मुंडण ॥ १ ॥ अहं-
कारा नांवें दोष । त्याचे वीस पाडिले ॥२॥ अनुतापें स्नानविधि ।
यज्ञ सिद्धि देहहोम ॥ ३ ॥ जीवशिवा होता चुका । तेथें तुका विन-
टला ॥ ४ ॥

३९१५. उत्तम घालावें आमुचिये मुखीं । निवारावें दुःखी होऊं
नेदी ॥१॥ न बैसे न वजे जवळानि दूरी । मार्गें पुढें वारी घातपात
॥ २ ॥ नाहीं शंका असो भलतिये ठायीं । मावळलें पाही द्वैताद्वैत
॥ ३ ॥ तुका म्हणे भार घेतला विठ्ठलें । अंतरीं भरलें बाह्य रूपां॥४॥

३९१६. सांपडला हातीं । तरी झाली हे निश्चिती ॥१॥ नाहीं
धांवा घेत मन । इंद्रियांचें समाधान ॥२॥ सांडियला हेवा ।
अवघा संचिताचा ठेवा ॥ ३ ॥ तुका म्हणे काम । निरसूनियां घेतों
नाम ॥ ४ ॥

३९१७. ऐसिया संपत्ती आम्हां संवसारीं । भोगाचिया परि काय
सांगों ॥ १ ॥ काम तो कामना भोगीतसे देवा । आलिंगनें हेवा
चरणचुंबी ॥ २ ॥ शांतीच्या संयोगें निरसला ताप । दुसरें तें पाप
भेदबुद्धि ॥३॥ तुका म्हणे पाहें तिकडे सारिखें । आपुलें पारिखें
निरसलें ॥ ४ ॥

३९१८. भक्तिचिया पोटी रत्नाचिया खाणी । ब्रह्मींची ठेवणी
सकळ वस्तु ॥ १ ॥ माउलीचे मागें बाळकांची हारी । एका सूत्रें
दोरी ओढतसे ॥ २ ॥ जेथील जें मागें तें रायासमोर । नाहींसें उत्तर
येत नाहीं ॥ ३ ॥ सेवेचिये सत्ते धनीच सेवक । आपुले तें एक न
वंची कांहीं ॥ ४ ॥ आदि अंत ठाव असे मध्यभाग । भोंवतें भासे
जग उच्चासनीं ॥ ५ ॥ भावारूढ तुका झाला एकाएकीं । देवचि
लौकिकीं अवघा केला ॥ ६ ॥

३९१९. जाणपण बरें देवाचे ते शिरीं । आम्ही ऐसीं बरीं नेण-
तींच ॥ १ ॥ देखाणियापुढें रुचें कवतुक । उभयतां सुख वाढतसे
॥ २ ॥ आशंकेची बाधा नाहीं लडिवाळां । चित्त वरि खेळा सम-
बुद्धि ॥ ३ ॥ तुका म्हणे दिशा मोकळ्या सकळां । अवकाशीं खेळा
ठाव झाला ॥ ४ ॥

३९२०. जळों आतां नांव रूप । माझे पाप गांठीचें ॥ १ ॥
संताचिया चरणरजें । उतरूं ओझे मातीचें ॥ २ ॥ लटिफ्याचा अभि-
मान । होता शीण पाववीत ॥ ३ ॥ तुका म्हणे अरूपींचें । सुख
साचें निनांवें ॥ ४ ॥

३९२१. नव्हतियाचा सोस होता । झडों आतां पदर ॥ १ ॥
देखणें तें देखियेलें । आतां भलें साक्षित्वें ॥ २ ॥ लाभ कळों आली

हानि । राहों दोन्ही निराळीं ॥ ३ ॥ तुका म्हणे एकाएकीं । हा कां लोकीं पसारा ॥ ४ ॥

३९२२. समर्पिली वाणी । पांडुरंगीं घेते धणी ॥ १ ॥ पूजा होते मुक्ताफळीं । रस वोविया मंगळीं ॥ २ ॥ धार अखंडीत । आघ चालियेला नित्य ॥ ३ ॥ पूर्णाहुति जीव । तुका घेउनि ठेला भाव ॥ ४ ॥

३९२३. अवघाचि आकार प्रासियेला काळें । एकचि निराळें हरिचें नाम ॥ १ ॥ धरूनि राहिलों अविनाश कंठीं जीवन हें पोटीं सांठविलें ॥ २ ॥ शरीरसंपत्ति, मृगजळभान । जाईल नासोन खरें नव्हे ॥ ३ ॥ तुका म्हणे आतां उपाधीच्या नांवें । आणियेला देवें वीट मज ॥ ४ ॥

३९२४. बोलणेंचि नाहीं । आतां देवाविण कांहीं ॥ १ ॥ एकसरें केला नेम । देवा दिले क्रोध काम ॥ २ ॥ पाहेन ते पाय । जांवारि हे दृष्टि धाय ॥ ३ ॥ तुका म्हणे मनें । होचि संकल्प वाहाणें ॥ ४ ॥

३९२५. पट्टे ढाळूं आम्ही विष्णुदास जर्गीं । लागों नेदूं अंगीं पापपुण्य ॥ १ ॥ निर्भर अंतरीं सदासर्वकाळ । घेतला सकळ भार देवें ॥ २ ॥ बळिवंत जेणें राचिलें सकळ । आम्हां त्याचें बळ अंकितासी ॥ ३ ॥ तुका म्हणे आम्ही देखतचि नाहीं । देवाविण कांहीं दुसरें तें ॥ ४ ॥

३९२६. पाणिपात्र दिगंबरा । हस्त करा सारिखे ॥ १ ॥ आवश्यक देव मनीं । चितनींच सादर ॥ २ ॥ भिक्षा कामधेनु गेशी । अवकाशीं शयन ॥ ३ ॥ पांघरोनि तुका दिशा । केला वास अलक्षीं ॥ ४ ॥

३९२७. सांगतां गोष्टी लागतील गोडा । हातो रोकडा अनुभव ॥ १ ॥ सुख झालें सुख झालें । नये बोले बोलतां ॥ २ ॥ अंतर तों नये दिसों । आतां सोस कासया ॥ ३ ॥ तुका म्हणे जतन करूं । हेंचि धरूं जीवेंसी ॥ ४ ॥

३९२८. आठवूंचिं नेदी आवडी आणीक । भरूनियां लोक

तिन्ही राहे ॥ १ ॥ मन-धांवे तेथें तिचेंचि दुमतें । संपूर्ण आइते
सर्वकाळ ॥ २ ॥ नलगे वळांवीं इंद्रियें धांवतां । ठाव नाहीं रिता
उरों दिला ॥ ३ ॥ तुंका म्हणे समपाउलाचा खुंट । केला बळकट
हालों नेदी ॥ ४ ॥

३९२९. साधनें आमुचीं आज्ञेचीं धारकें । प्रमाणसेवकें स्वामि-
सत्ता ॥ १ ॥ प्रकाशिलें जग आपुल्या प्रकाशें । रवि कर्म रसें अलिप्त
त्या ॥ २ ॥ सांगणें तें नाहीं करणें आपण । मोलाही वचन वाढ
झालें ॥ ३ ॥ तुका म्हणे आम्हां भांडवल हातीं । येरझार खाती
केवढिये ॥ ४ ॥

३९३०. आमुचें जीवन हें कथाअमृत । आणिकही संत समागम
॥ १ ॥ सारूं एके ठायीं भोजन परवडी । स्वादरसें गोडी पदोपदी
॥ २ ॥ धालिया ढेंकर येती आनंदाचे । वोसडलें वाचे प्रेमसुख
॥ ३ ॥ पिकलें स्वरूप आलिया घुमरी । राशी ते अंबरीं न समाये
॥ ४ ॥ मोजितां तयाचा अंत नाहीं पार । खुंटला व्यापार तुका
म्हणे ॥ ५ ॥

३९३१. जोडिलें तें आतां न सरे सारितां । जीव बळी देतां
हाता आलें ॥ १ ॥ संचित सारूनि बांधिलें धरणें । तुंबिलें जीवन
आक्षेपें * हें ॥ २ ॥ शीत उष्ण तेथें सुखदुःख नाहीं । अंतर सबाही
एक झालें ॥ ३ ॥ बीज तो अंकुर पत्र शाखा फळ । प्राप्तबीज मूळ
अवघें नासे ॥ ४ ॥ तुका म्हणे नाहीं राहिलीसे गोडी । बीजाच्या
परवडी होती जाती ॥ ५ ॥

३९३२. + परमअमृतें रसना ओलावली । मनाची राहिली
वृत्ति पार्यां ॥ १ ॥ सकळही तेथें वोळलीं मंगळें । वृष्टि केली जळें
आनंदाच्या ॥ २ ॥ सकळ इंद्रियें झालीं ब्रह्मरूप । ओतलें स्वरूप
माजी तया ॥ ३ ॥ तुका म्हणे जेथें वसे भक्तराव । तेथें नांदे देव
संदेह नाहीं ॥ ४ ॥

३९३३. तेणें वेशें माझीं चोरिलीं अंगें । मानावया जग आप्त-
पणें ॥ नाही चाड भीड संसाराचें कोड । उदासीन सर्व गुणें ॥
भय मोह लज्जा निरसली शंका । अवधियां एकचिपणें ॥ विठ्ठलाच्या
पार्यां बैसोनि राहिलीं । भागलीं नुठित तेणें ॥ १ ॥ आतां त्यांसीं
काय चाले माझें बळ । झालोंसें दुर्बळ सत्त्वहीन ॥ दग्ध पट दिसे
संगति × बरवंट । काय त्याचें कारण ॥ २ ॥ आळस दृष्टी न पाहे
आपुलें । एकचि देखिलें सर्वरूप ॥ मानामान तेथें खुंटोनि राहिलें ।
पिशुन तो कोण बाप ॥ ज्योति ना अंधार अवघा एकंकार । तेथें
काय पुण्यपाप ॥ विठ्ठलावांचुनी कांहींच नावडे । वेगळाल्या भावें
रूप ॥ ३ ॥ बळबडिवार लौकिक वेव्हार । गेली आशा तृष्णा
माया ॥ सुखदुःखाची वार्ता नाइके । अंतरलों दुरी तया ॥ मीतू-
पणा निष्काम होऊनि । राहिलों आपुलिया ठाय ठायां ॥ तुजविण
आतां मज नाही कोणी । तुका म्हणे देवराया ॥ ४ ॥

३९३४. वेद जया गाती । आम्हां तयाची संगती ॥ १ ॥ नाम
धारियेलें कंठीं । अवघा सांठविला पोटीं ॥ २ ॥ ॐ काराचें बीज ।
हातीं आमुचें तें निज ॥ ३ ॥ तुका म्हणे बहु मोठें । अणुरेणुयां
धाकुटें ॥ ४ ॥

३९३५. जेथें माझी दृष्टी जाय । तेथें पाय भावीन ॥ १ ॥
असेन या समाधानें । पूजा मनें करीन ॥ २ ॥ अवघाच अवघे
वेशी । सुखराशी संपन्न ॥ ३ ॥ तुका म्हणे बंधन नाही । ऐसें कांहीं
तें करूं ॥ ४ ॥

३९३६. उपाधीचें बीज । जळोनि राहिलें सहज ॥ १ ॥ आम्हां
राहिली तें आतां । चाली देवाच्या सत्ता ॥ २ ॥ पराधीन तें
जिणें । केलें सत्ता नारायणें ॥ ३ ॥ तुका म्हणे जाणें पाय । खुंदले
आणीक उपाय ॥ ४ ॥

३९३७. नव्हती हीं माझीं जायार्ची भूषणें । ऐसें नारायणें
उचित केलें ॥ १ ॥ शब्दाच्या वोवणीं रत्नाच्या माळा । मुळीं

जिव्हाळा झरवणी ॥ २ ॥ अर्थातर्रीं असे अनुभवसेवन । परिपार्कीं मन साक्ष येथें ॥ ३ ॥ तुका म्हणे मज सरतें परतें । हें नाहीं अनंतें उरों दिलें ॥ ४ ॥

३९३८. बहु नावें ठेविलीं स्तुतीची आवडी । बहुत या गोडी आली रसा ॥ १ ॥ बहु सोसें सेवन केलें बहुवस । बहु झाला दिस गोमट्याचा ॥ २ ॥ बहुतां पुरला बहुतां उरला । बहुतांचा केला बहु नट ॥ ३ ॥ बहु तुका झाला बहु निकट वृत्ती । बहु काकुलती येऊनियां ॥ ४ ॥

३९३९. हा तों नव्हे कांहीं निराशेचा ठाव । भलें पोटीं वाव राखिलिया ॥ १ ॥ विश्वभरें विश्व सामाविलें पोटीं । तेथेंचि शेवटीं आम्ही असों ॥ २ ॥ नेणतां चिंतन करितों अंतरीं । तेथें अभ्यंतर्रीं उमटेल ॥ ३ ॥ तुका म्हणे माझा स्वामी अबोलणा । पुरवूं खुणे खुणा जाणतसों ॥ ४ ॥

३९४०. न संडावा आतां ऐसा वाटे ठाव । भयासी उपाव रक्षणाचा ॥ १ ॥ म्हणऊनि मनें वळियेलें मन । कारियाकारण चाड नाहीं ॥ २ ॥ नाणावी उपाधि करूनियां मूळ । राखतां विटाळ तेंचि व्हावें ॥ ३ ॥ तुका म्हणे येथें न वेंचे वचन । निर्जी निजखूण सांपडली ॥ ४ ॥

३९४१. सत्तेचें भोजन समयीं आतुडे । सेवनही घडे रुचिनेसी ॥ १ ॥ वर्मे भ्रम नेला झाले एकमय । हृदयस्थीं सोय संग झाला ॥ २ ॥ कोथळीस जमा पडिलें संचित । मापल्याचा वित्त नेम झाला ॥ ३ ॥ तुका म्हणे धणी ऐसा झालों आतां । करीन ते सत्ता माझी आहे ॥ ४ ॥

३९४२. कांण होईल आतां संसारपांगिलें । आहे उगवलें सहजचि ॥ १ ॥ केला तो चालवीं आपुला प्रपंच । काय कोणां वेच आदा घे दे ॥ २ ॥ सहजचि घडे आतां मोळ्याविण । येथें काय शीण आणि लाभ ॥ ३ ॥ तुका म्हणे झालों सहज देखणा । ज्याच्या त्यानें खुणा दाखविल्या ॥ ४ ॥

३९४३. म्हणऊनि झालों क्षेत्रीचे संन्यासी । चित्त आशापार्शी
आवरूनि ॥ १ ॥ कदापिही नव्हे सीमा उलंघन । केलें विसर्जन
आंढ्हानींच ॥ २ ॥ पारिखा तो आतां झाला दुजा ठाव । दृढ केला
भाव एकविध ॥ ३ ॥ तुका म्हणे कार्यकारणाचा हेवा । नाही जीव
देवा समर्पिला ॥ ४ ॥

३९४४. * शुद्धारसें ओलावली । रसना धाली न धाये ॥ १ ॥
कळों नये झाली धर्णा । नारायणीं पूर्णता ॥ २ ॥ आवडे ते तेचि
यासी । ब्रह्मरसीं निरसें ॥ ३ ॥ तुका म्हणे बहुता परी । × करुनि
करीं सेवन ॥ ४ ॥

३९४५. मीच विखळ मीच विखळ । येर सकळ बहु बरें ॥ १ ॥
पाहिजे हें क्षमा केलें । येणें बोलें विनवणी ॥ २ ॥ मीच माझें मीच
माझें । झालें ओझें अन्याय ॥ ३ ॥ आधीं आंचवला आधीं आंचवला ।
तुका जाला निर्मनुष्य ॥ ४ ॥

३९४६. हेचि भेटी साच रूपाचा आठव । विसांवला जीव
आवडीपें ॥ १ ॥ सुखाचें भातुकें करावें जतन । सेविल्या तहान
भूक जाय ॥ २ ॥ दुरील जवळी आपणचि होतें । कवळिलें चित्तें
जीवनासी ॥ ३ ॥ तुका म्हणे नाम घेतां वेळोवेळां । होतील शीतळा
सकळा नाडी ॥ ४ ॥

३९४७. कां रे तुम्ही ठेवा बहुतां निमित्तें । माझिया संचितें
वोढवलें ॥ १ ॥ भक्तिप्रेमगोडी बैसली जिन्हारीं । आनंद अंतरीं
येणें झाला ॥ २ ॥ पुसिलें पडळ तिमिर विठ्ठलें । जगचि भरलें
ब्रह्मानंदें ॥ ३ ॥ तुका म्हणे केलों कामनेवेगळा । आवडी गोपाळा
असे वरी ॥ ४ ॥

३९४८. शरणागत झालों । तेणें मीपणा मुकलों ॥ १ ॥ आतां
दिल्याचीच वाट । पाहों नाही खटपट ॥ २ ॥ नलगे उचित ।
कांहीं पाहावें संचित ॥ ३ ॥ तुका म्हणे सेवा । माने तैसी करूं
देवा ॥ ४ ॥

३९४९. आसन शयन भोजन गोविंदें । भरलें आनंदें त्रिभुवन
॥ १ ॥ अवाधिया केली काळें तडातोडी । अवसर घडी पुरों नये ॥२॥
वांटणी घातले शरीराचे भाग । दुजियाचा लाग खंडियला ॥ ३ ॥
आवडीच्या आलें आहारासी रूप । पृथक संकल्प मावळले ॥ ४ ॥
काम तरी क्रोध बुद्धि मन नासे । भ्रमाचे वोळसे गिळिलें शांती
॥ ५ ॥ तुका म्हणे मना श्रीरंगाचारंग । बैसला अभंग एकविध ॥६॥

३९५०. आनंदाचे डोहीं आनंदतरंग । आनंदचि अंग आनंदाचें
॥ १ ॥ काय सांगों झालें कांहींचियाबाई । पुढें चाली नाही
आवडीनें ॥ २ ॥ गर्भाचे आवडी मातेचा डोहळा । तैथींचा जिन्हाळा
तैथें बिंबे ॥ ३ ॥ तुका म्हणे तैसा ओतलासे ठसा । अनुभव सरिसा
मुखा आला ॥ ४ ॥

३९५१. नाही लाग माग । न देखेंसे झालें जग ॥ १ ॥ आतां
बैसोनियां खावें । दिलें आइतें या देवें ॥ २ ॥ निवारिलें भय । नाही
दुसऱ्याची सोय ॥ ३ ॥ तुका म्हणे कांहीं । बोलायाचें काम
नाहीं ॥ ४ ॥

३९५२. धवळलें जगदाकार । अंधार तो निरसला ॥ १ ॥ लपों
जातां ठाव नाही । प्रगट पाहीं पसारा ॥ २ ॥ खरियाचा दिवस
आला । वाडी बोला न पुरें ॥ ३ ॥ तुका म्हणे जीवें साठीं । पडिली
मिठी धुरेसी ॥ ४ ॥

३९५३. रुसलों संसारा । आम्ही आप आणि परा ॥ १ ॥
म्हणऊनि केली सांडी । देऊनि पडिलों मुरकुंडी ॥ २ ॥ परतेचि ना
मागें । मोहो निष्ठुर झालों अंगें ॥ ३ ॥ सांपडला देव । तुका म्हणे
गेला भेव ॥ ४ ॥

३९५४. एकाचिये वेठीं । सांपडलों फुकासाठीं ॥१॥ घेतों काम
सत्ताबळें । माझे करूनि भेंडोळें ॥२॥ धांवें मागें मागें । जाय तिकडे
चालत लागे ॥ ३ ॥ तुका म्हणे नेलें । माझे सर्वस्व विट्टलें ॥ ४ ॥

३९५५. कोणापार्शीं द्यावें माप । आपेआप राहिलें ॥ १ ॥
कासयाची भरोवरी । काय दुरी जवळी ॥ २ ॥ एकें दाखविले दाहा ।

फांटा पाहा पुसून ॥ ३ ॥ तुका म्हणे सरलें वोझें । आतां माझें सकळ ॥ ४ ॥

३९५६. प्रवृत्तिनिवृत्तीचे आटूनियां भाग । उतरिलें चांग रसायन ॥ १ ॥ ज्ञानाभिहुताशीं कडशिले वोजा । आत्मसिद्धिकाजालागूनियां ॥ २ ॥ ब्रह्मीं ब्रह्मरस सिद्ध झाला पाक । घेतला रूचक प्रतीतीमुखें ॥ ३ ॥ स्वानुभव अंगीं झाला समरस । साधनीं निजध्यास प्रासोप्रासीं ॥ ४ ॥ आरोग्यता तुका पावला अष्टांगीं । मिरवला रंगीं निजात्मरंगें ॥ ५ ॥

३९५७. विचारिलें आधीं अपुल्या मानसीं । वांचों येथें कैसी कोण्या द्वारे ॥ १ ॥ तंव साह्य झाला हृदयनिवासी । बुद्धि दिली ऐसी नाश नाही ॥ २ ॥ उद्वेगाचे होतो पडिलों समुद्रीं । कोणे रीती तीरीं पाविजेल ॥ ३ ॥ तुका म्हणे दुःखें आला आयुर्भाव । झाला बहु जीव कासावीस ॥ ४ ॥

३९५८. आतां नव्हे गोड करितां संसार । आणीक संचार झाला माजी ॥ १ ॥ ब्रह्मरसें गेलें भरूनियां अंग । आधील तो रंग पालटला ॥ २ ॥ रसनेचिये रुची कंठीं नारायण । बैसोनियां मन निवविलें ॥ ३ ॥ तुका म्हणे आतां बैसलों ठाकर्णीं । इच्छेची ते धर्ण, पुरेड ॥ ४ ॥

३९५९. चुकलों या ऐशा वर्मा । तरी कर्मा सांपडलों ॥ १ ॥ पाठी लागे करी नास । गर्भवास भोगवी ॥ २ ॥ माझें तुझें भिन्नभावे । गळां दावे मोहाचे ॥ ३ ॥ तुका म्हणे पाठेळ केलों । नसत्या भ्यालों, छंदासी ॥ ४ ॥

३९६०. पाहातां हें बरवें झालें । कळों आलें यावरी ॥ १ ॥ मागिलांचा झाला झाडा । त्या निवाडास्तव हे ॥ २ ॥ विसांवलें अंग दिसे । सरिसे सरिसें अनुभवे ॥ ३ ॥ तुका म्हणे बरें झालें । देवें नेलें गवसूनि ॥ ४ ॥

३९६१. चक्रफेरीं गळीं गळा । होता गोवियेला माळा ॥ १ ॥ फुटोनियां गेला कुंभ । झालों निष्काम स्वयंभ ॥ २ ॥ धरीतचि नाही-

थारा । वेठी भ्रमण खोंकरा ॥ ३ ॥ तुका म्हणे कोठें । आगी काय जाणे मढें ॥ ४ ॥

३९६२. माझिया मनाची बैसली आवडी । आवसान घडी एकी नेये ॥ १ ॥ पाय चित्तीं रूप डोळांच बैसलें । चितनें गोविलें मुख सदा ॥ २ ॥ अवाधियांचा झाला विसरू हा मागें । वेध हा श्रारंगें लावियेला ॥ ३ ॥ तुका म्हणे कार्नीं आइकिली मात । तोचि झालों घात जीवपणा ॥ ४ ॥

३९६३. याची कोठें लागली चट । बहु तंट झालेंसे ॥ १ ॥ देवपिसी देवपिसी । मज ऐसी जग म्हणे ॥ २ ॥ एकान्ताचें बाहेर आलें । लपविलें झांकेना ॥ ३ ॥ तुका म्हणे याचे भेटी । झाली तुटी आपल्यासी ॥ ४ ॥

३९६४. पडिलिया ताळा । मग अवघा निर्वाळा । तेथें कोणी बळा । नाही येत कोणासी ॥ १ ॥ जोडिलें तें लागे हार्ती । आपआपलीं निश्चिती । हर्ष आणि खंती । तेथें दोनीं नासलीं ॥ २ ॥ सहज सरलिया कारण । मग एकला आपण । दिसे तरी भिन्न । वचनाचा प्रसंग ॥ ३ ॥ करुनी झाडा पाडा । तुका वेगळा लिगाडा । निश्चितीच्या गोडा । गोश्री म्हूण लागती ॥ ४ ॥

३९६५. स्वामीचिया सत्ता । आधीं वर्में येती हाता । पुढती विशेषता । लाभें लाभ आगळा ॥ १ ॥ करीं कवतुकाचे बोल । परि जिव्हाळ्याची ओल । आवडे रसाळ । मायबापा लाडाचें ॥ २ ॥ मन मेळविलें मना । नाहीं अभावी शहाणा । अंतरांच्या खुणा । वरि दिल्या उमटोनी ॥ ३ ॥ * पराश्रमें + काळा । अवघ्या जागविल्या वेळा । देवासी निराळा । तुका क्षण न सोडी ॥ ४ ॥

३९६६. एके ठार्यां अन्नपाणी । प्रासोप्रासीं चितनीं ॥ १ ॥ वेळोवेळां जागवितों । दुजें येइल म्हूण भीतों ॥ २ ॥ नाहीं गुंतत उपचारिं । मानदंभाचे वेव्हारीं ॥ ३ ॥ तुका झालासे शहाणा । आड लपे नारायणा ॥ ४ ॥

३९६७. हारपोनि गेली निशी । निद्रा कैसी न देखों ॥ १ ॥
नारायणीं वसलें घर । निरंतर आनंद ॥ २ ॥ अवघा रुधविला ठाव ।
नेला वाव मी माझें ॥ ३ ॥ तुका म्हणे एके ठायीं । असो नाही
क्षण भिन्न ॥ ४ ॥

३९६८. भय होतें आम्हीपणें । पाठी येणें घातलें ॥ १ ॥ अवघा
आपुलाचि देश । काळा लेश उरेचि ना ॥ २ ॥ समर्थाचें नाम
घेतां । मग चिंता काशाची ॥ ३ ॥ तुका म्हणे नारायणें । केलें
जिणें सुखाचें ॥ ४ ॥

३९६९. विश्वीं विश्वंभर । बोले वेदान्ताचें सार ॥ १ ॥ जर्गां
जगदीश । शास्त्रें वदती सावकाश ॥ २ ॥ व्यापिलें हें नारायणें ।
ऐसीं गर्जती पुराणें ॥ ३ ॥ जनीं जनार्दन । संत बोलती वचन ॥ ४ ॥
सूर्याचिया परी । तुका लोकीं क्रीडा करी ॥ ५ ॥

३९७०. मार्गे पुढें नाही । दुजें यावेगळें कांहीं ॥ १ ॥ नाहीं
उरलें आणीक । केला झाला सकळिक ॥ २ ॥ विश्वासावांचून ।
नांवें दुजियाचें शून्य ॥ ३ ॥ तुका म्हणे कांहीं । बोलायाची उरी
नाहीं ॥ ४ ॥

३९७१. म्हणउनी झाली तुटी । नाहीं भेटी अहंकारें ॥ १ ॥
दाखविलें देवें वर्म । अवघा भ्रम नासला ॥ २ ॥ हातें मुरगाळितां
कान । नाहीं भिन्न वेदना ॥ ३ ॥ तुका म्हणे एकान्तसुखें अवधीं
गोतें गुंतलीं ॥ ४ ॥

३९७२. तन मन धन दिलें पंढरिराया । आतां सांगावया उरलें
नाहीं ॥ १ ॥ आर्तचाड चिंता नाहीं मनीं आशा । तोडियला फांसा
उपाधीचा ॥ २ ॥ तुका म्हणे एक विठोबाचें नाम । आहे जवळी
दाम नाहीं रुका ॥ ३ ॥

३९७३. उपचारासी वांझ झालों । नका बोलों यावरी ॥ १ ॥
असेल तें असो तैसें । भेटीसारिसें नमन ॥ २ ॥ दुसऱ्यामध्ये कोण
मिळे । छंद चाले बहुमतें ॥ ३ ॥ एकाएकीं आतां तुका । लौकिका
या बाहेरी ॥ ४ ॥

३९७४. मागें बहुत झाले खेळ । आतां बळ वोसरलें ॥ १ ॥
हालों नये चालों आतां । घट रिता पोकळ ॥२॥ भाजल्याची दिसे
घडी । पट ओढी न साहे ॥ ३ ॥ तुका म्हणे पाहातां घडी । जगा
जोडी अंगारा ॥ ४ ॥

३९७५. शोधूनि अन्वय वंश वंशावळी । परस्परा कुळीं उच्चारण
॥ १ ॥ म्हणविलें मागें पुढें चाले कैसें । केला सामरस्य अभिषेक
॥ २ ॥ एकछत्र झळके उन्मनी निशाणी । अनुहात ध्वनी गगन
गजें ॥ ३ ॥ तुकया स्वामी स्थापी निजपदीं दासा । करूनी उल्हासा
सप्रेमता ॥ ४ ॥

३९७६. मानूं कांहीं आम्ही आपुलिया इच्छा । ना तरी सरसा
रंकरावो ॥१॥ आपुल्या उदास आहां देहभावी । मग लज्जा जीवीं
चाड नाही ॥२॥ तुका म्हणे आम्ही खेळों सहज लीळे । म्हणोनि
निराळे सुखदुःखा ॥ ३ ॥

३९७७. लटिकें हासें लटिकें रडें । लटिकें उडें लटिक्यापें ॥१॥
लटिकें माझें लटिकें तुझें । लटिकें ओझें लटिक्याचें ॥ २ ॥ लटिकें
गाय लटिकें ध्याय । लटिकें जाय लटिक्यापें ॥ ३ ॥ लटिका भोगी
लटिका त्यागी । लटिका जोगी जगमाया ॥ ४ ॥ लटिका तुका
लटिक्या भावें । लटिकें बोले लटिक्यासवें ॥ ५ ॥

३९७८. ध्यानीं ध्यातां पंढरिराया । मनासाहित पालटे काया ॥१॥
तेथें बोला कैची उरी । माझें मीपण झाला हरि ॥ २ ॥ चित्तचैतन्यां
पडतां मिठी । दिसे हरिरूप अवर्धा सृष्टि ॥ ३ ॥ तुका म्हणे सांगों
काय । एकाएकीं वृत्ति हरिमय ॥ ४ ॥

३९७९. देव झाले अवघे जन । दोष गुण हारपले ॥ १ ॥ बरवें
झालें बरवें झालें । चित्त धालें महालाभें ॥२॥ दर्पणीचें दुसरें भासें ।
परि तें असे एक तें ॥ ३ ॥ तुका म्हणे सिंधुभेटी । उदका तुटी
वोहोळार्सी ॥ ४ ॥

३९८०. मायबापाचिये भेटी । अवघ्या तुटी संकोचा ॥ १ ॥
भोगिलें तें आहे सुख । खातां मुख मोकळें ॥२॥ उत्तम तें बाळा-

सार्ठी । लावी ओठीं माउली ॥३॥ तुका म्हणे झाली धणी । आनंद मनीं न समाये ॥ ४ ॥

३९८१. ज्यांच्या संगें होतों पडिलों भोवणीं । ते केली धोवंनी झाडोनियां ॥ १ ॥ आतां एकाएकीं मनासी विचार । करूं नाहीं भार दुजियाचा ॥ २ ॥ प्रसादसेवनें आली उष्ट्रावळी । उचित ते काळीं अवचित ॥ ३ ॥ तुका म्हणे वर्म सांपडलें हातीं । सांडिली ते खंती चिंता देवा ॥ ४ ॥

३९८२. गोडपणें जैसा गुळ । तैसा देव झाला सकळ ॥ १ ॥ आतां भजों कवणें परी । देव सबाह्य अंतरीं ॥२॥ उदका वेगळा । नव्हे तरंग निराळा ॥ ३ ॥ हेम अळंकार नार्मी । तुका म्हणे तैसे आम्ही ॥ ४ ॥

३९८३. येथूनियां ठाव । अवघे लक्षायाचे भाव ॥ १ ॥ उंच देवाचे चरण । तेथें झालें अधिष्ठान ॥ २ ॥ आघातावेगळा । असे ठाव हा निराळा ॥ ३ ॥ तुका म्हणे स्थळ । धरुनी राहिलों अचळ ॥ ४ ॥

३९८४. रंगलिया रंग पालट न धरी । खेवळें अंतरीं पालटेना ॥ १ ॥ सावळें निखळ कृष्णनाम ठसे । अंगसंगें कैसे शोभा देती ॥ २ ॥ पवित्र झालें तें न लिपे विटाळा । नेदी बैसां मळा आडवरी ॥ ३ ॥ तुका म्हणे काळें काळें केलें तोंड । प्रकाश अभंड देखो-नियां ॥ ४ ॥

३९८५. अनुहार्तीं गुंतला नेणे बाह्य रंग । वृत्ति येतां मग बळ लागे ॥१॥ मदें माते तया नाहीं देहभाव । आपुले अवयव आव-रितां ॥ २ ॥ आणिकांची वाणी वदे तेणें मुखें । उपचारदुःखें नाठ-वती ॥ ३ ॥ तें सुख बोलतां आश्चर्य या जना । विपरीत मना भासतसे ॥ ४ ॥ तुका म्हणे बाह्य रंग जो विटला । अंतरीं निवाला ब्रह्मरसें ॥ ५ ॥

३९८६. बोलों अबोलणें मरोनियां जिणें । असोनि नसणें जनीं आम्हां ॥ १ ॥ भोगीं त्याग झाला सर्गींच असंग । तोडियेले लाग

माग दोन्ही ॥ २ ॥ तुका म्हणे नव्हे दिसतों मी तैसा । पुसणें तें पुसा पांडुरंगा ॥ ३ ॥

३९८७. उपाधीच्या नांवें घेतला शितोडा । नेदूं आतां पीडा आतळों ते ॥ १ ॥ काशासाठी हात भरुनि धुवावे । चालतिया गोवे मारगासि ॥ २ ॥ कंहीं नाहीं देवें करुनि ठेविलें । असे ते आपुलें ते ते ठार्या ॥ ३ ॥ तुका म्हणे जेव्हां गेला अहंकार । तेव्हां आपपर बोळविले ॥ ४ ॥

३९८८. चिंतनें अचित राहिलों निश्चळ । तेंचि किती काळ वाढवावें ॥ १ ॥ अबोल्याचा काळ आतां ऐशावरी । वचनाची उरी उरली नाहीं ॥ २ ॥ करूं आला तो तो केला लवलाहो । उरोंचि संदेहो दिला नाहीं ॥ ३ ॥ तुका म्हणे मोहो परतेचि ना मागें । म्हणऊनि त्यागें त्याग झाला ॥ ४ ॥

३९८९. कृष्णांजनें झाले सोज्ज्वळ लोचन । तेणें दिले वाण निवडूनी ॥१॥ निरोपाच्या मापें करी लडबड । त्याचें तेणें गोड नारायणें ॥२॥ भाग्यवंताघरीं करितां विश्वासें । कार्य त्यासरिसें होईजेतें ॥ ३ ॥ तुका म्हणे पोट भरे बऱ्या वोजा । निज ठाव निजा निजस्थानीं ॥ ४ ॥

३९९०. अंतरींची ज्योती प्रकाशली दीप्ति । मुळींची जे होती आच्छादिली ॥१॥ तेथींचा आनंद ब्रह्मांडीं न समाये । उपमेशीं कांय देऊं सुखा ॥ २ ॥ भावाचें मथिलें निर्गुण संचलें । तें हें उभें केलें विटेवरी ॥ ३ ॥ तुका म्हणे आम्हां ब्रह्मांड पंढरी । प्रेमाची जे थोरी सांठवण ॥ ४ ॥

३९९१. श्रमपरिहारा । मूळ झालों दातारा ॥१॥ देह निवेदूनि पार्या । झालों निष्काम उतराई ॥ २ ॥ आपली ते सत्ता । तेथें असों नेदी आतां ॥ ३ ॥ राहिला निराळा । तुका खटपटीवेगळा ॥ ४ ॥

३९९२. मनाचिये साक्षी झाली सांगों मात । सकळ वृत्तान्त आपला तो ॥ १ ॥ तुम्हा परामृष घेतां सत्ताबळें । धरितां निराळें कैसी वांचों ॥२॥ मी माझे सांडून यावया पसारा । आणीक दातारा

काय काज ॥३॥तुका म्हणे आम्ही तुजविण एका । निढळ लौकिका
माजी असों ॥ ४ ॥

३९९३. पंचभूतांचे सांपडलों संदीं । घातलोंसे बंदीं अहंकारें
॥ १ ॥ आपल्या आपण बांधविला गळा । नेणेंचि निराळा असतांही
॥ २ ॥ कासया हा सत्य मानिला संसार । कां हे केले चार माझें
माझें ॥३॥ कां नाहीं शरण गेलों नारायणा । कां नाहीं वासना
आवरिली ॥४॥ किंचित सुखाचा धरिला अभिळास । तेणें बहु
नास केला पुढें ॥५॥ तुका म्हणे आतां देह देऊं बळी । करुनि
सांडूं होळी संचिताची ॥ ६ ॥

३९९४. देवासी लागे सकळांसी पोसावें । आम्हां नलगे खावें
काय चिंता ॥ १ ॥ देवा विचारावें लागे पापपुण्य । आम्हांसी हें
जन अवघें भलें ॥ २ ॥ देवासी उत्पत्ति लागला संहार । आम्हां
नाहीं फार थोडें कांहीं ॥ ३ ॥ देवासी काम लागला धंदा ।
आम्हांसी ते सदा रिकामीक ॥ ४ ॥ तुका म्हणे आम्ही भले देवा-
हून । विचारितां गुण सर्वभावें ॥ ५ ॥

३९९५. यज्ञ भूतांच्या पाळणा । भेद कारिय कारणा । पावा-
वया उपासना । ब्रह्मस्थानीं प्रस्थान ॥ १ ॥ एक परी पडिले
भागीं । फळ बीजाचिये अंगीं । धन्य तोचि जर्गीं । आदि अंत
सांभाळीं ॥ २ ॥ अवश्यक तो शेवट । येर अवघी खटपट । चालों
जाणें वाट । ऐसा विरळा एखादा ॥ ३ ॥ तुका होवोनि निराळा ।
क्षराअक्षरा वेगळा । पाहे निगमकळा । बोले विठ्ठलप्रसादें ॥ ४ ॥

३९९६. थुंकोनियां मान । दंभ करितो कीर्तन ॥ १ ॥ झालों
उदासीन देहीं । एकाविण चाड नाहीं ॥ २ ॥ अर्थ अनर्थासारिखा ।
करुनि ठेविला पारिखा ॥ ३ ॥ उपाधि वेगळा । तुका राहिला
सोंवळा ॥ ४ ॥

३९९७. अवघ्या भूतांचें केलें संतर्पण । अवघीच दान दिली
भूमि ॥ १ ॥ अवघाचि काळ दिनरात्रशुद्धी । साधियेली विधि पर्व-
काळ ॥ २ ॥ अवघींच तीर्थें व्रतें केले याग । अवघेंचि सांग झालें
कर्म ॥ ३ ॥ अवघेंचि फळ आलें आम्हां हातां । अवघेंचि अनंता

समर्पिलें ॥ ४ ॥ तुका म्हणे आतां बोलों अबोलणें । कायावाचामनें
उरलों नाहीं ॥ ५ ॥

३९९८. मज अंगाच्या अनुभवे । कांहीं वाईट बरे ठावे ॥ १ ॥
झालों दोहींचा देखणा । नये मागे पुढेही मना ॥ २ ॥ वोस वसती
ठावी । परि हे चाली दुःख पावी ॥ ३ ॥ तुका म्हणे घेऊं देवा ।
सर्वें करुनि बोळावा ॥ ४ ॥

३९९९. संचित प्रारब्ध क्रियमाण । अवघा जाला नारायण
॥ १ ॥ नाहीं आम्हांसी संवंधु । जरा मरण कांहीं बाधु ॥ २ ॥
द्वैताद्वैतभावे । अवघें व्यापियेलें देवे ॥ ३ ॥ तुका म्हणे हरि । आम्हां
माजी क्रीडा करी ॥ ४ ॥

४०००. पिंडदान पिंडें ठेविलें करुन । तिळीं तिळवण मूळत्रयी
॥ १ ॥ सारिले संकल्प एकाचि वचनें । ब्रह्मीं ब्रह्मार्पणें शेवटींच्या
॥ २ ॥ सव्य अपसव्य बुडालें हें कर्म । एका एक वर्म एकोविष्णु
॥ ३ ॥ पित्यापुत्रत्वाचें झालें अवसान । जनीं जनार्दन अभेदेंसी
॥ ४ ॥ आहे तैसी पूजा पावली सकळ । सहज तो काळ साधियेला
॥ ५ ॥ तुका म्हणे केला अवघ्यांचा उद्धार । आतां नमस्कार
शेवटींचा ॥ ६ ॥

४००१. नभोमय झालें जळ । एकीं सकळ हरपलें ॥ १ ॥
आतां काय सारासारी । त्याच्या लहरी तयांत ॥ २ ॥ कैचा तेथ
यावा सांडी । आप कोंडी आपणा ॥ ३ ॥ तुका म्हणे कल्प झाला ।
अस्त गेला उदय ॥ ४ ॥

४००२. उद्योगाची धांव बैसली आसनीं । पडिलें नारायणीं
मोटळें हें ॥ १ ॥ सकळ निश्चिती झाली हा भरंवसा । नाहीं गर्भ-
वासा येणें ऐसा ॥ २ ॥ आणुलिया सत्ते नाहीं आम्हां जिणें ।
अभिमान तेणें नेला देवे ॥ ३ ॥ तुका म्हणे चळे एकाचिया सत्ते ।
आपुलें मी रितेपणें असें ॥ ४ ॥

४००३. सहज लीळा मी साक्षी याचा । नये वंचूं वाचा ऐसें
झालें ॥ १ ॥ उपक्रमें वदे निशब्दाची वाणी । जे कोठें बंधनीं गुंफों

मेणें ॥ २ ॥ तमनासी परी वेव्हारा वेगळा । रविप्रभाकळा वर्ते
जन ॥ ३ ॥ तुका म्हणे येथें गेला आतिशय । आतां पुन्हां नये तोंड
दावूं ॥ ४ ॥

४००४. भयाची तों आम्हां चितीं । राहों खंती शकेचिना
॥ १ ॥ समर्पिलों जीवेंभावे । काशा भ्यावे कारणें ॥ २ ॥ करीन तें
कंवतुकें । अवघें निकें शोभेल ॥ ३ ॥ तुका म्हणे माप भरूं । दिवस
सांरूं कवतुकें ॥ ४ ॥

४००५. इहलोकीं आम्हां वस्तीचें तें पेणें । उदासीन तेणें देह-
भार्वी ॥ १ ॥ कार्यापुरतें कारण मारगीं । उल्लंघूनि वेगीं जावें स्थळा
॥ २ ॥ सोंगसंपादणी चालवितों वेव्हार । अत्यंती आदर नाहीं
गोवा ॥ ३ ॥ तुका म्हणे वेंच लाविला संचिता । होईल घेतां देतां
लाभ कोणा ॥ ४ ॥

४००६. नाहीं आम्हां शत्रु सोईरें पिशुन । दाटलें हें घन माहियेर
॥ १ ॥ पाहें तेथें पांडुरंग रखुमाई । सत्यभामा राही जननिया
॥ २ ॥ लाज भय काहीं आम्हां चिता नाहीं । सर्वसुखें पायीं
वोळगती ॥ ३ ॥ तुका म्हणे आम्ही सदैवाचीं बाळें । झालों लडि-
वाळें सकळांचीं ॥ ४ ॥

४००७. शुभ झाल्या दिशा अवघाचि काळ । अशुभ मंगळ
मंगळाचें ॥ १ ॥ हातींचिया दीपें दुराविली निशी । न देखिजे कैसी
आहे तेही ॥ २ ॥ सुखदुःखाहूनि नाहीं विपरीत । देतील आघात
हित फळें ॥ ३ ॥ तुका म्हणे आतां आम्हांसी हे भले । अवघेचि
झाले जीव जंत ॥ ४ ॥

४००८. जालें पीक आम्हां अवघा सुकाळ । घेऊं अवघा काळ
प्रेमसुख ॥ १ ॥ झाली आराणूक अवघियांपासून । अवघा गेला
शीणभाग आतां ॥ २ ॥ अवघा झाला आम्हां एक पांडुरंग । आतां
नाहीं जग माझे तुझे ॥ ३ ॥ अवघेचि आम्ही ल्यालों अळंकार ।
शोभलोंहि फार अवघ्यांवरी ॥ ४ ॥ तुका म्हणे आम्ही सदैवाचे
दास । करणें नलगे आस आणिकांची ॥ ५ ॥

४००९. संचितचि खावें । पुढें कोणाचें न घ्यावें ॥ १ ॥ आतां पुरे हे चाकरी । राहों बैसोनियां घरीं ॥ २ ॥ नाहीं कामा हातीं । आराणूक दिवसराती ॥ ३ ॥ तुका म्हणे सत्ता । आतां पुरे पराधीनता ॥ ४ ॥

४०१०. आतां बरें झालें । माझें माथांचें निघालें ॥ १ ॥ चुकली हे मरमर । भार माथांचे डोंगर ॥ २ ॥ नसतां कांहीं जोडी । केली बहुते तडातोडी ॥ ३ ॥ झाला झाडापाडा । तुका म्हणे गेली पीडा ॥ ४ ॥

४०११. भावाचिया बळें । आम्ही निर्भर दुबळें ॥ १ ॥ नाहीं आणिकांची सत्ता । सदा समाधान चित्ता ॥ २ ॥ तुका नाहीं ठाव । येथें रिधावया वाव ॥ ३ ॥ एकछत्री राज । तुक्या पांडुरंगी काज ॥ ४ ॥

४०१२. धालों सुखें ढेंकर देऊं । उमटे जेवूं तोंवरी ॥ १ ॥ ऋडा करूं निरंजनीं । न पुरे धणी हरिसवें ॥ २ ॥ अवघें खेळों अवघ्यामधीं । डाई न पडो ऐसी बुद्धि ॥ ३ ॥ तुका म्हणे वांचवितां । आम्हां सत्ता समर्थ ॥ ४ ॥

४०१३. आमचा स्वदेश । भुवनत्रयामध्ये वास ॥ १ ॥ माय-बापाचीं लाडकीं । कळों आलें हें लौकिकीं ॥ २ ॥ नाहीं निपराध । कोणां आम्हांमध्ये भेद ॥ ३ ॥ तुका म्हणे नाम । अवघें आमचें हें धाम ॥ ४ ॥

४०१४. विषयीं विसर पाडिला निःशेष । अंगीं ब्रह्मरस ठसावला ॥ १ ॥ माझी मज झाली अनावर वाचा । छंद या नामाचा घेतलासे ॥ २ ॥ लाभाचिया सोसें पुढें चाली मना । धनाचा कृपणा लोभ जैसा ॥ ३ ॥ तुका म्हणे गंगासागरसंगमीं । अवघ्या झाल्या ऊर्मि एकमय ॥ ४ ॥

४०१५. आनंदाच्या कोटी । सांठवल्या आम्हां पोटी ॥ १ ॥ प्रेम चालिला प्रवाहो । नाम ओघ लवलाहो ॥ २ ॥ अखंड खंडेना ४९ तु.गा.

जीवन । राम कृष्ण नारायण ॥ ३ ॥ थडी अहिन्ध्य परत्र । तुका म्हणे समतीर ॥ ४ ॥

४०१६. तान्हे तहान प्याली । भूक भुकेनें खादली ॥ १ ॥ जेथें तेंच नाहीं झालें । झाडा घेतला विठ्ठलें ॥ २ ॥ वास वासनेसी नाहीं । मन पांगुळलें पायीं ॥ ३ ॥ शेष उरला तुका । जीवीं जीवा झाला चुका ॥ ४ ॥

४०१७. घटीं अलिप्त असे रवि । अग्नि काष्ठामाजी जेवीं । तैसा नारायण जीवीं । जीवसाक्षी वर्तनें ॥ १ ॥ भोग ज्याचे तथा अंगीं । भिन्न प्रारब्ध जर्गीं । विचित्र ये रंगीं । रंगें रंगला गोसावी ॥ २ ॥ देह संकल्पासारखें । एकएकांसी पारिखें । सुख आणि दुःखें । अंगीं कर्में त्रिविध ॥ ३ ॥ तुका म्हणे कोडें । नकळे तयासी साकडें । त्याचिया निवाडें । उगवें केलें विदान ॥ ४ ॥

४०१८. आम्ही क्षेत्रींचे संन्यासी । देह भरित हृषीकेशी । नाहीं केली ऐशी । आशाकामबोहरी ॥ १ ॥ आलें अयाचित अंगा । सहज तें आम्हां भागा । दाता पांडुरंगा । ऐसा करितां निश्चिती ॥ २ ॥ दंड धरिला दंडायमान । मुळीं मुंडिलें मुंडन । बंदी बंदाची कौपीन । बहिर-वास औटडें ॥ ३ ॥ काळें साधियेला काळ । मन करुनि निश्चळ । लौकिकी विटाळ । धरुनि असो एकान्त ॥ ४ ॥ कार्यकारणाची चाळी । वाचावाचत्वं नेमिली । एका नेमें केली । स्वरूपींच वोळखी ॥ ५ ॥ नव्हे वेषधारी । तुका आहाच वरिवरी । आहे तैसीं बरीं । खडें निवडी वेदांचीं ॥ ६ ॥

४०१९. काम नाहीं काम नाहीं । झालों पाहीं रिकामा ॥ १ ॥ फावल्या त्या करूं चेष्टा । निश्चळ द्रष्टा बैसोनि ॥ २ ॥ नसत्या छंदें नसत्या छंदें । जग विनोदें विव्हळतसे ॥ ३ ॥ एकाएकीं एकाएकीं । तुका लोकीं निराळा ॥ ४ ॥

४०२०. सर्वरसीं मीनलें चित्त । अखंडित आनंदु ॥ १ ॥ गोत पति विश्वंभरीं । झाला हरि सोयरा ॥ २ ॥ वोळखी ते एका नांवें ।

इतर * भात्र खंडणा ॥ ३ ॥ तुका म्हणे नांवे रूपे । दुसरीं पापे
हारपलीं ॥ ४ ॥

४०२१. ज्या ज्या आम्हांपार्शी होतील ज्या शक्ति । तेणें हा
श्रीपती अळंकारूं ॥ १ ॥ अवघा पायांपार्शी दिला जीवभाव ।
जन्ममरणा ठाव पुसियेला ॥ २ ॥ ज्याचें देणें त्यासी घातला
संकल्प । बंधनाचें पाप चुकविलें ॥ ३ ॥ तुका म्हणे येथें उरला
विठ्ठल । खाय बोल बोल गाय नाचे ॥ ४ ॥

४०२२. याजसार्ठी केला होता अट्टाहास । शेवटचा दिस गोड
व्हावा ॥ १ ॥ आतां निश्चितीनें पावलों विसांवा । खुंटलिया धांवा
तृष्णेचिया ॥ २ ॥ कवतुक वाटे झालिया वेंचाचें । नांव मंगळाचें
तेणें गुणें ॥ ३ ॥ तुका म्हणे मुक्ति परिणिली नोवरी । आतां दिवस
चारी खेळीमेळीं ॥ ४ ॥

४०२३. अनुभवं अनुभव अवघाचि साधिला । तरि स्थिरावला
मन ठार्यां ॥ १ ॥ पिटूनियां मुसे आला अळंकार । दग्ध तें असार
होऊनियां ॥ २ ॥ एकाचि उरलें कायावाचामना । आनंद भुवना-
माजी त्रयीं ॥ ३ ॥ तुका म्हणे आम्हीं जिंकिला संसार । होऊनि
किंकर विठोवाचे ॥ ४ ॥

४०२४. खादलेंच खावें वाटे । भेटलें भेटे आवडी ॥ १ ॥ वीट
नाहीं पांडुरंगीं । वाढे अंगीं आर्त तें ॥ २ ॥ हृदयाची हांव पुरे ।
परि हें उरे चिंतन ॥ ३ ॥ तुका म्हणे पोट भरे । परि ते उरे भूक
पुढें ॥ ४ ॥

४०२५. आतां मी सर्वथा नव्हें गा दुर्बळ । यातिहीनकुळ
दैन्यवाणा ॥ १ ॥ माय रखुमाई पांडुरंग पिता । शुद्ध उभयतां पक्ष
दोन्ही ॥ २ ॥ बापुडा मी नव्हें दुर्बळ ठेंगणा । पांगिला हा कोणा
आणिकासी ॥ ३ ॥ दुष्ट नव्हों आम्ही अभागी अनाथ । आमुचा
समर्थ कैवारी हा ॥ ४ ॥ संवसार आम्हां सरला सकळ । लपोनियां

काळ ठेला धाकें ॥ ५ ॥ तुका म्हणे झालों निर्भर मानसीं ।
जोडलिया रासी सुखाचिया ॥ ६ ॥

४०२६. स्वप्नीचिया गोष्टी । मज धरिलें होते वेठी । झालिया
शेवटीं । जागें लटिकें सकळ ॥ १ ॥ वायां भाकिली करुणा । मूळ
पावावया शीणा । राव रंक राणा । कैचे स्थानावरी आहे ॥ २ ॥
सोशिलें तें अंगें । खरें होतें नव्हतां जागें । अनुभवही सांगे । दुःखें
डोळे उघडीले ॥ ३ ॥ तुका म्हणे संतीं । सावाचित केलें अंतीं ।
नाहीं तरि होती । टाळी बैसोनि राहिली ॥ ४ ॥

४०२७. न देखोनि कांहीं । म्यां पाहिलें सकळही ॥ १ ॥ झालों
अवधियांपरी । मी हें माझें ठेलें दुरी ॥ २ ॥ न घेतां घेतलें । हात
पाय उसंतिलें ॥ ३ ॥ खादलें न खातां । रसना रस झाली घेतां
॥ ४ ॥ न बोलोनि बोलें । केलें प्रगट झांकिलें ॥ ५ ॥ नाइकिलें
कार्नी । तुका म्हणे आलें मनीं ॥ ६ ॥

४०२८. निंदी कोणी मारी । वंदी कोणी पूजा करी ॥ १ ॥ मज
हेही नाही तेही नाही । वेगळा दोर्हीपासुनी ॥ २ ॥ देहभोग भोगें
घडे । जें जें जोडें तें तें बरें ॥ ३ ॥ अवघें पावे नारायणीं । जनार्दनीं
तुक्याचें ॥ ४ ॥

४०२९. जन विजन झालें आम्हां । विठ्ठलनामाप्रमाणें ॥ १ ॥
पाहें तिकडे मायबाप । विठ्ठल आहे र खुमाई ॥ २ ॥ वन पट्टण
एकभाव । अवघा ठाव सरता झाला ॥ ३ ॥ आठव नाहीं सुखदुःखा ।
नाचे तुका कौतुकें ॥ ४ ॥

४०३०. माझिया मीपणा । झाला यावरी उगाणा ॥ १ ॥ भोगी
त्यागी पांडुरंग । त्यानें वसाविलें अंग ॥ २ ॥ टाळिलें निमित्त । फार
थोडे घात हित ॥ ३ ॥ यावें कामावरी । तुका म्हणे नाहीं उरी ॥ ४ ॥

४०३१. माझें माझ्या हाता आलें । आतां भलें सकळ ॥ १ ॥
काशासाठीं विषम थारा । तो अंतरा विटाळ ॥ २ ॥ झाली तया
दुःखें तुटी । मागिल पोटीं नसावें ॥ ३ ॥ तुका म्हणे शुद्ध कुळ ।
तथें मळ काशाचा ॥ ४ ॥

४०३२. निरंजनीं आम्हीं बांधियेलें घर । निराकारी निरंतर
राहिलोंसे ॥ १ ॥ निराभासीं पूर्ण झालों समरस । अखंड ऐक्यास
पावलों आम्ही ॥ २ ॥ तुका म्हणे आतां नाहीं अहंकार । झालों
तदाकार नित्य शुद्ध ॥ ३ ॥

४०३३. पांडुरंगें सत्य केला अनुग्रह । निरसोनि संदेह बुद्धि-
भेद ॥ १ ॥ जीवशिवा शेज रचिली आनंदें । आउटाविए पर्दीं
आरोहण ॥ २ ॥ निर्जा निजरूपीं निजविला तुका । अनुहत बाळका
हल्लरु गाती ॥ ३ ॥

४०३४. रक्त श्वेत कृष्ण पीत प्रभा भिन्न । चिन्मय अंजन सुदलें
डोळां ॥ १ ॥ तेंणें अंजनगुणें दिव्यदृष्टि झाली । कल्पना निमाली
द्वैताद्वैत ॥ २ ॥ देशकाळवस्तुभेद मावळला । आत्मा निर्वाळला
विश्वाकार ॥ ३ ॥ न झाला प्रपंच आहे परब्रह्म । अहंसोहं ब्रह्म
आकळलें ॥ ४ ॥ तत्त्वमसि विद्या ब्रह्मानंद सांग । तेंचि झाला
अंगें तुका आतां ॥ ५ ॥

४०३५. बीज भाजुनि केली लाही । आम्हां जन्ममरण नाहीं
॥ १ ॥ आकारासी कैचा ठाव । देह प्रत्यक्ष झाला देव ॥ २ ॥
साकरेचा नोहे अंस । आम्हां कैचा गर्भवास ॥ ३ ॥ तुका म्हणे
अवघा जोग । सर्वाघटीं पांडुरंग ॥ ४ ॥

४०३६. पिकलिया सेंद कडुपण गेलें । तैसें आम्हां केलें पांडुरंगें
॥ १ ॥ काम क्रोध लोभ निमाले ठायींचि । सर्व आनंदाची सृष्टि
झाली ॥ २ ॥ आठव नाठव गेले भावाभाव । झाला स्वयमेव पांडुरंग
॥ ३ ॥ तुका म्हणे भाग्य या नांवें म्हणीजे । संसारीं जन्मीजे याचि
लागीं ॥ ४ ॥

४०३७. सदा नामघोष करूं हरिकथा । तेंणें सदा चित्ता समा-
धान ॥ १ ॥ सर्वसुख ल्यालों सर्व अळंकार । आनंदें निर्भर डुल्ल-
तसों ॥ २ ॥ असों ऐसा कोठें आठवचि नाहीं । देहींचं विदेही
भोगूं दशा ॥ ३ ॥ तुका म्हणे आम्ही झालों अभिरूप । लागों नेदूं
पापपुण्य अंगा ॥ ४ ॥

४०३८. पुण्यपापा ठाव नाहीं सुखदुःखा । हानिलाभशंका नास-
लिया ॥ १ ॥ जितां मरण आलें आप पर गेलें । मूळ हें छेदिलें
संसाराचें ॥ २ ॥ अधिकार जात वर्णधर्मयात । ठाव नाहीं सत्य
असत्याशीं ॥ ३ ॥ जन वन भिन्न अचेत चळण । नाहीं दुजेपण
ठाव यासी ॥ ४ ॥ तुका म्हणे देह वाहिला विठ्ठलीं । तेव्हांच घडली
सर्व पूजा ॥ ५ ॥

४०३९. भोगीं झाला त्याग । गीतीं गातां पांडुरंग । इंद्रियांचा
लाग । आम्हांवरुनि चुकला ॥ १ ॥ करूनि ठेविलों निश्चळ । भय
नाहीं तळमळ । घेतला सकळ । अवघा भार विठ्ठलें ॥ २ ॥ तळीं
पक्षिणीचे परी । नखें चोंची चारा धरी । आणुनियां घरीं । मुखीं
घाली बाळका ॥ ३ ॥ तुका म्हणे ये आवडी । आम्हीं पायीं दिली
बुडी । आहे तेथें जोडी । जन्मांतरींचें ठेवणें ॥ ४ ॥

४०४०. बाहिर पडिलों आपुल्या कर्तव्ये । संसारासी जीवें वेटा-
ळिलों ॥ १ ॥ एकामध्यें एक नाहीं मिळों येत । ताक नवनीत निव-
डिलें ॥ २ ॥ झालीं दोनीं नामें एकाचि मथनीं । दूसरिया गुणीं
वेगळालीं ॥ ३ ॥ तुका म्हणे दाखविलीं मुक्ताफळीं । शिंपलेचि
स्वस्थळीं खुंटलिया ॥ ४ ॥

४०४१. बहुतां दिसांची आजि झाली भेटी । झाली होती तुटी
काळगती ॥ १ ॥ येथें सावकाश घेईन ते धणी । गेली अडचणी उग-
वोनि ॥ २ ॥ बहु दुःख दिलें होतें घरीं कामें । वाढला हा श्रमें श्रम
होता ॥ ३ ॥ बहु दिस होता सांडिला मारग । क्लेशाचा त्या त्याग
आजि झाला ॥ ४ ॥ बहु होती केली सोंगसंपादणी । लौकिकापासूनि
निर्गमलें ॥ ५ ॥ तुका म्हणे येथें झालें अवसान । परमानंदीं मन
विसांवलें ॥ ६ ॥

४०४२. न मनावी चिंता । कांहीं माझेविशीं आतां ॥ १ ॥
ज्याणें लौकिक हा केला । तो हा निवारिता भला ॥ २ ॥ माझे इच्छे
काय । होणार ते एके ठाय ॥ ३ ॥ सुखा आणि दुःखा । म्हणे
वेगळा मी तुका ॥ ४ ॥

४०४३. आम्ही मेलों तेव्हां देह दिला देवा । आतां करूं सेवा
कोणाची मी ॥ १ ॥ सूत्रधारी जैसा हालवितो कळा । तैसा तो
पुतळा नाचे छंदें ॥ २ ॥ बोलतसें जैसें बोलवितो देव । मज हा
संदेह कासयाचा ॥ ३ ॥ पाप पुण्य ज्याचें तोचि जाणे कांहीं ।
संबंध हा नाहीं आम्हांसवें ॥ ४ ॥ तुका म्हणे तुम्ही आइका हो मात ।
आम्ही या अतीत देहाहूनी ॥ ५ ॥

४०४४. आपुलें मरण पाहिलें म्यां डोळां । तो झाला सोहळा
अनुपम्य ॥ १ ॥ आनंदें दाटलीं तिन्ही त्रिभुवनें । सर्वात्मकपणें भोग
झाला ॥ २ ॥ एकदेशीं होतों अहंकारें आथिला । त्याच्या त्यागें
झाला सुकाळ हा ॥ ३ ॥ फिटलें सुतक जन्ममरणाचें । मी माझ्या
संकोचें दुरी झालों ॥ ४ ॥ नारायणें दिला वसतीस ठाव । ठेवूनियां
भाव ठेलों पार्यां ॥ ५ ॥ तुका म्हणे दिलें उमटूनि जर्गी । घेतलें तें
अंगीं लावूनियां ॥ ६ ॥

४०४५. मरण माझें मरोन गेलें । मज केलें अमर ॥ १ ॥ ठाव
पुसिलें बुड पुसिलें । वीस वीसलें देहभाव ॥ २ ॥ आला होता गेला
पूर । धरिला धीर जीवनीं ॥ ३ ॥ तुका म्हणे बुनादीचें । झालें
साचें उजवणें ॥ ४ ॥

४०४६. जगा काळ खाय । आम्हीं माथां दिले पाय ॥ १ ॥ नाचों
तेथें उभा राहे । जातां व्यंग करी साहे ॥ २ ॥ हरिच्या गुणें धाला । होता
खातचि मुकेला ॥ ३ ॥ तुका म्हणे हळु । झाला कढत शितळु ॥ ४ ॥

४०४७. हातीं घेऊनियां काठी । तुका लागला कलेवरा पाठीं
॥ १ ॥ नेऊनि निजविलें स्मशानीं । माणसें जाळीं तें *ठिकार्णीं ॥ २ ॥
काढिलें तें ओढें । मागील उपचाराचें पुढें ॥ ३ ॥ नाहीं वाटों आला
भेव । सुख दुःख भोगिता देव ॥ ४ ॥ याजसाठीं हें निर्वाण । केलें
कसियेलें मन ॥ ५ ॥ तुका म्हणे अनुभव बरा । नाहीं तरीं × हस्त-
पाय चोरा ॥ ६ ॥

४०४८. मरणा हातीं सुटली काया । विचारें या निश्चयें ॥ १ ॥

नासोनियां गेली खंती । सहजस्थिति भोगार्चा ॥ २ ॥ न देखेंसें
झाले श्रम । आलें वर्म हाता हें ॥ ३ ॥ तुका म्हणे कैची कीव ।
कोठें जीव निराळा ॥ ४ ॥

४०४९. जाला प्रेतरूप शरीराचा भाव । लक्षियेला ठाव स्मशा-
नींचा ॥ १ ॥ रडती रात्रंदिवस कामक्रोधमाया । म्हणती हायहाय
गमधर्म ॥ २ ॥ वैराग्याच्या शेणी लागल्या शरीरा । ज्ञानाग्नि लागला
ब्रह्मत्वेंसी ॥ ३ ॥ फिरविला घट फोडिला चरणीं । महावाक्य ध्वनि
बोंब झाली ॥ ४ ॥ दिली तिळांजुळी कुळनामरूपासी । शरीर ज्याचें
त्यासी समर्पिलें ॥ ५ ॥ तुका म्हणे रक्षा झाली आपोआप । उजळला
दीप गुरुकृपा ॥ ६ ॥

४०५०. कोण आतां कळिकाळा । येऊं बळा देईल ॥ १ ॥ सत्ता
झाली त्रिभुवनीं । चक्रपाणी कोंवसा ॥ २ ॥ लडिवाळांचा भार वाहे ।
उभा आहे कुढावया ॥ ३ ॥ तुका म्हणे घटिका दिस । निमिषही
न विसवें ॥ ४ ॥

४०५१. आम्हां शरणागतां । एवढी काय करणें चिंता ॥ १ ॥
परि हे कौतुकाचे खेळ । अवघे पाहातो सकळ ॥ २ ॥ * अभय-
दानवदें । आम्हां कैचीं भयद्वंद्वें ॥ ३ ॥ तुका म्हणे आम्ही । हरिजन
साधनाचे स्वामी ॥ ४ ॥

४०५२. अणुरेणुया थोकडा । तुका आकाशा एवढा ॥ १ ॥
गिळुनी सांडिलें कळिवर । भवभ्रमाचा आकार ॥ २ ॥ सांडिली
त्रिपुटी । दीप उजळला घटीं ॥ ३ ॥ तुका म्हणे आतां । उरलों उप-
कारापुरता ॥ ४ ॥

४०५३. माझे मनोरथ पावले जें सिद्धी । तई पायीं बुद्धि जिथ-
रावली ॥ १ ॥ समाधान जीव राहिला निश्चळ । गेली हळहळ स्मरणें
हे ॥ २ ॥ त्रिविध तापाचें झालेंसे दहन । सुखावलें मन प्रेमसुखें
॥ ३ ॥ महालाभ वाचे वसे पांडुरंग । अंगोअंगीं संग अखंडित ॥ ४ ॥
जीवनाचा झाला ओलावा अंतरीं । विश्व विश्वंभरीं मावळलें ॥ ५ ॥
तुका म्हणे माप भरूं आलें सिंगे । धारबोळ गंगे पूर वाहे ॥ ६ ॥

[मागील अंभंगांत राहिलेले स्फुट अंभंग.]

देवार्शी सलगीचीं भापणें.

४०५४. अहो उभया विटेवरी । भरोवरी चुकविली ॥ १ ॥ निवारलें येणें जाणें । कोणा कोणें रुसावें ॥ २ ॥ संकल्पासी वेचे बळ । भारे फळ निर्माण ॥ ३ ॥ तुका म्हणे उभयतां । भेटी सत्ता लोभार्ची ॥ ४ ॥

४०५५. कां रे माझा तुज नये कळवळा । असोनि जवळा हृदयस्था ॥ १ ॥ अगा नारायणा निष्ठुरा निर्गुणा । केला शोक नेणां कंठस्फोट ॥ २ ॥ कां हें चित्त नाही पावत विश्रांती । इंद्रियांची गति खुंटेचि ना ॥ ३ ॥ तुका म्हणे कां हो धरियला कोप । सरलें नेणों पाप पांडुरंगा ॥ ४ ॥

४०५६. विठ्ठल माझा जीव विठ्ठल माझा भाव । कुळधर्म देव विठ्ठल माझा ॥ १ ॥ विठ्ठल माझा गुरु विठ्ठल माझा तारूं । उतरील पारू भवनदीचा ॥ २ ॥ विठ्ठल माझी माता विठ्ठल माझा पिता । विठ्ठल चुलता बहिणी बंधु ॥ ३ ॥ विठ्ठल हें जन विठ्ठल माझें मन । सोइरा सज्जन विठ्ठल माझा ॥ ४ ॥ तुका म्हणे माझा विठ्ठल विसांवा । नस्वरित गांवा जाइन त्याच्या ॥ ५ ॥

४०५७. देऊं ते उपमा । आवडीनें पुरुषोत्तमा ॥ १ ॥ पाहातां काशा तूं सारिखा । तिहीं लोकांच्या जनका ॥ २ ॥ आरुष हे वाणी । गोड करुनी घेतां कार्नी ॥ ३ ॥ आवडीनें खेळे । तुका पुरवावे सोहळे ॥ ४ ॥

स्थितिपर (जनाशीं उद्गार)

४०५८. लाडकी लेक मी संताची । मजवरी कृपा बहुतांची ॥ १ ॥ अखई चुडा हार्तीं आला । आंकण मोती नाकाला ॥ २ ॥ बोध मुराळी शृंगारिला । चवऱ्यांयशीचा सिका केला ॥ ३ ॥ तुका तुकीं उतरला । साहानकेचा कौल दिला ॥ ४ ॥

४०५९. उजळावया आलों वाटा । खरा खोटा निघाडा ॥ १ ॥

बोलविले बोलें बोल । धनी विठ्ठल सन्निध ॥ २ ॥ तरी मनीं नाहीं शंका । बळें एका स्वामीच्या ॥ ३ ॥ तुका म्हणे नये आम्हां । पुढें कामा गाबाळ ॥ ४ ॥

कोडें

४०६०. पुसतसे सांगा मी हें माझें ऐसें काई । रुसूं नका नुगवे तो झवे आपुली आई ॥ १ ॥ कोडें रे कोडें एका हें कोडें । उगवूनी फार राहे गुंफोनियां थोडें ॥ २ ॥ सांगतों हें मूळ कांहीं न धरावी खंती । ज्यालें जीवो मेलें मरों प्रारब्धा हातीं ॥ ३ ॥ तुका म्हणे अभिमान सांडावा सकळीं । नये अंगावरी वायां येऊं देऊं कळीं ॥ ४ ॥

सीताशोक

४०६१. वासुगीच्या बर्नीं सीता शोक करी । कांहो अंतरले रघुनाथ दुरी । येउनी गुंफेमाजी दुष्टें केली चोरी । कांहो मज आणिलें अवघड लंकापुरी ॥ १ ॥ सांग वो त्रीजटे साखिये ऐसी मात । देईल कां नेदी भेटी रघुनाथ । मन उताविळ जाला दुरी पंथ । राहों न सके प्राण माझा कुडी आंत ॥ २ ॥ काय दुष्ट आचरण होतें म्यां केलें । तर्धि व्रत होतें कवणाचें भंगिलें । गाई-वत्सा पत्नीपुरुषा विघडिलें । न कळे वो संचित चरण अंतरले ॥ ३ ॥ नाडियेलें आशा मृगकांतिसोनें । धाडिलें रघुनाथा पाठिलगे तेणें । उल्लंघिली आज्ञा माव काय मी जाणें । देखुनी सुनाट घेउनि आलें सुनें ॥ ४ ॥ नाहीं मूळ मारग लागे अणीक सोय । एकाविण नामें रघुनाथाच्या माय । उपटी पक्षिया एक देऊनि पाय । उदकवेळ्यामध्ये तें चाले काय ॥ ५ ॥ जनकाची नंदिनी दुःखें ग्लांती थोरी । चुकली कुरंगिणी मेळा तैशा परी । संबोखी त्रीजटा स्थिर स्थिर वा करी । घेईल तुक्यास्वामी राम लंकापुरी ॥ ६ ॥

कान्होबाचे अभंग

नाट

४०६२. अगा ये वैकुंठनायका । अगा ये त्रैलोक्यतारका । अगा जनार्दना जगव्यापका । अगा पालका भक्तांचिया ॥ १ ॥ अगा ये वसुदेव-

देवकीनंदना । अगा ये गोपिकारमणा । अगा बाळिबंधा वामना ।
 अगा निधाना गुणनिधी ॥ २ ॥ अगा ये द्रौपदीबांधवा । अगा ये
 सखया पांडवा । अगा जिवाचिये जीवा । अगा माधवा मधुसूदना
 ॥ ३ ॥ अगा महेश्वरा महाराजा । अगा श्रीहरी गरूडध्वजा । अगा
 सुंदरा सहस्रभुजा । पार मी तुझा काय वर्णू ॥ ४ ॥ अगा आंबक्राषि
 परंपरा । निरालंबा निर्विकारा । अगा गोवर्धनधरणीधरा । अगा
 माहेरा दीनाचिया ॥ ५ ॥ अगा धर्मराया धर्मशीळा । अगा कृपा-
 सिंधु कृपाळा । अगा प्रेमाचिया कल्लोळा । सकळकळाप्रवीणा ॥ ६ ॥
 अगा चतुरा सुजाणा । मधुरगिरा सुलक्षणा । अगा उदारा असुर-
 मर्दना । राखे शरणा तुकयाबंधु ॥ ७ ॥

४०६३. देवा मी चांडाळ चांडाळ । म्हणतां लागताहे वेळ ।
 नसे पाहातां भ्रमंडळ । ऐसा अमंगळ खळ दुसरा ॥ १ ॥ जन्मा
 उपजालियापासूनी । असत्य कर्म ते अझूनी । सत्य आचरण नेणें
 स्वप्नीं । निखळ खाणी अवगुणांची ॥ २ ॥ भक्ति दया अथवा कथा ।
 कार्नी न साहवे वार्ता । अखंड विषयांची वेधा । अधम पुरता अधमा-
 हुनी ॥ ३ ॥ काम क्रोध दंभ अहंकार । गर्व ताठा मद मत्सर । याचें
 तरी माहेरघर । परउपकार वैरी जैसा ॥ ४ ॥ निंदा द्वेष घात
 विश्वास । करितां नाहीं केला आळस । करूं नये ते केले संतउपहास ।
 अभक्ष तेंही भक्षिलें ॥ ५ ॥ पाळिलें नाहीं पितृवचन । सदा परद्वारीं
 परधनीं ध्यान । बोलों नये घडलें ऐसें अन्योन्यविण । दासीगमन
 आदिकरूनी ॥ ६ ॥ काया मनें वाचा इंद्रियांशीं । सकळ पापांचीच
 राशी । तुकयाबंधु म्हणे ऐसियासी । आलों हृषीकेशी तुज शरणा॥७॥

४०६४. काय काय करितों या मना । परी नाइके नारायणा ।
 करूं नये त्याची करी विवंचना । पतना नेऊं आदरिलें ॥ १ ॥
 भलतिया सवें धांवे सैराट । वाट आडवाट दरे दरकुट । न विचारी
 कुडें काहीं कपट । घात बळकट मांडियेला ॥ २ ॥ न पुरती भ्रमणा
 दाही दिशा । सप्तही पाताळें आकाशा । घालीं उडी बळचि देखोनि
 फांसा । केलों या देशा पाहुणा ॥ ३ ॥ चेतवूनी इंद्रियें सकळ ।
 आशा तृष्णा कल्पना काम क्रोध काळ । दुराविलीं शुद्ध बुद्धि केली

राळ । ऐसें चांडाळ अनिवार हें ॥ ४ ॥ आतां काय ऐसें करावें
यासी । बहु जाचिलों केलों कासावीसी । तुकयाबंधु म्हणे हृषीकेशी ।
धांव मज ऐसी परी जाली ॥ ५ ॥

४०६५. एक मागणें हृषीकेशी । चित्त द्यावें सांगतों वचनासी ।
मज अंतर तुझ्या चरणासी । न पडे ऐसी कृपा करीं ॥ १ ॥ नको
दुर्जा बुद्धि आणीक । रिद्धिसिद्धि परलोक । तूं स्वामी मी सेवक ।
खंडणा नको करूं ऐसी ॥ २ ॥ मना येईल तो जन्म देई । भलते
कुळीं भलते ठायीं । तें मी सांकडें घालीत नाहीं । हृदयींहुनी तुवां
न वजावें ॥ ३ ॥ इतुकें करीं भलत्यापरी । भलत्याभावे तुझे द्वारीं ।
राहेज दास होऊनी कामारी । वदो वैखरी नित्य नाम ॥ ४ ॥ नको
विचारूं दुसरें आतां । शरण आलों जी पंढरीनाथा । तुकयाबंधु म्हणे
रे अच्युता । आहिसि तूं दाता दानशूर ॥ ५ ॥

४०६६. तूं बळिया शिरोमणी । आहसी माजी ये त्रिभुवर्नी ।
रिघालों पाठी तुझी म्हणऊनि । आतां करीन मी असेल तें ॥ १ ॥
तूं देवा प्रतापदिनकर । सुराअसुरांचा सुर । महावीरा वीर धनुर्धर ।
मी तों पामर काय तेथें ॥ २ ॥ कृपासिंधु दीनवत्सल । फोडिली
देवांची बंदीशाळ । संहारूनी राक्षसदळ । शरणागत राज्यां स्थापिला
॥ ३ ॥ उपक्रम करावा बहुत । तरी तूं जाणसी धर्मनीत । उचित
काय तें अनुचित । राखें शरणागत आलों आतां ॥ ४ ॥ किती म्यां
काय विनवावें । शरण आलों जीवेंभावे । तुकयाबंधु म्हणे करावें ।
क्षेम अवघें येणें काळें ॥ ५ ॥

४०६७. उभा देखिला भीमातीरीं । कर मिरविले कटावरी ।
पाउलें तरी समचि साजिरीं । नाम तरि अनंत अतिगोड ॥ १ ॥
शंखचक्रांकित भूषणें । जडितमेखळा चिद्रत्नें । पीतांबर उटी शोभे
गोरेपणें । लोपली तेणें रवितेजें ॥ २ ॥ श्रवणीं कुंडलें देती ढाळ ।
दशांगुळीं मुद्रिकामाळ । दंत ओळी हिरे झळाळ । मुख निर्मळ
सुखरासी ॥ ३ ॥ कडीं कडदोरा वांकी वेळा । बाहीं बाहुवटे पदक
गळां । मृगनाभीं रेखिला टिळा । लवती डोळां विशुलता ॥ ४ ॥

सुंदरपणाची साम्यता । काय वर्णू ते पावे आतां । तुकयाबंधु म्हणे
रे अच्युता । धन्य ते माता प्रसवली ॥ ५ ॥

४०६८. कई देखतां होईन डोळीं । सकळां भूतीं मूर्ति सांवळी ।
जीवा नांव भूमंडळीं । जळीं स्थळीं काष्टीं पाषाणीं ॥ १ ॥ ऐसी
कृपा करील नारायण । जीव जगाचा होईन । प्रेमसागरीं बुडईन ।
होईल स्नान अनुतापीं ॥ २ ॥ ऐसा कई येईन दैवास । दृश्य
नासोनी जाईल आस ! सदा संतचरणीं देहाचा वास । सेवीन शेष
धणीवरी ॥ ३ ॥ कई नवसा येतील अंकुर । सुखा नाहींसा होईल
पार । अमृत तें पृथ्वी जळ सागर । वाहाती पूर आनंदाचे ॥ ४ ॥
प्रसन्न दया क्षमा शांति । कई नवविधा होईल भक्ति । भोगीत
वैराग्यसंपत्ती । मनोरथ कळती तई पुरले ॥ ५ ॥ तुकयाबंधु म्हणे
सांग । नव्हे तुजविण निरसेना पांग । म्हणोनी घातलें साष्टांग ।
पांडुरंगा चरणावरी ॥ ६ ॥

कान्होबास तुकोबाच्या वियोगानें झालेला विरह.

४०६९. दुःखें दुभागलें हृदयसंपुष्ट । गर्हिवरें कंठ दाटताहे
॥ १ ॥ ऐसें काय केलें सुमित्रा सखया । दिलें टाकोनियां वनामाजी
॥ २ ॥ आक्रंदती बाळें करुणावचनीं । त्या शोकें मेदिनी फुटां पाहें
॥ ३ ॥ काय हें सामर्थ्य नव्हते तुजपाशीं । संगें न्यावयासी अंग-
भूतां ॥ ४ ॥ तुज ठावें आम्हां कोणी नाहीं सखा । उभयलोकां
तुका तुजविण ॥ ५ ॥ कान्हा म्हणे तुझ्या वियोगें पोरटीं । झालों
दे रे भेटी बंधुराया ॥ ६ ॥

४०७०. सख्यत्वासी गेलों करीत सलगी । नेणेचि अभागी
माहिमा तुझा ॥ १ ॥ पावलों आपुलें केलें लाहें रस । निर्देवा परिस
काय होय ॥ २ ॥ कष्टविलासी म्यां चांडाळें संसारिं । अद्यापिवरी
तरी उपदेशीं ॥ ३ ॥ उचित अनुचित सांभाळिलें नाहीं । कान्हा
म्हणे कांहीं बोलों आतां ॥ ४ ॥

४०७१. असो आतां कांहीं करोनियां गलांती । कोणा काकुलती
येईल येथें ॥ १ ॥ करूं कांहीं दिस राहे तो सायास । झोंबों त्या

लागास भावाचिये ॥ २ ॥ करितां रोदना बापुडें म्हणती । परि
नये अंतीं कामा कोणी ॥ ३ ॥ तुकयाबंधु म्हणे पडिलिया वर्नी ।
विचार तो मनीं बोलिला हें ॥ ४ ॥

४०७२. चरफडें चरफड शोकें शोक होये । कार्यमूळ आहे
धीरापार्शी ॥ १ ॥ कल्पतसे मज ऐसें हे पाहातां । करावी ते चिंता
मिथ्या खोटी ॥ २ ॥ न चुके होणार सांडिल्या शूरत्वा । फुकटचि
सत्त्वा होईल हानी ॥ ३ ॥ तुकयाबंधु म्हणे दिला बंद मना ।
वांचुनी निधाना न पवीजे ॥ ४ ॥

कान्हेबाचें तुकोबाच्या वियोगामुळें देवार्शी कठोर भाषण.

४०७३. नलगे चिंता आतां अनुमोदन हाता । आलें मूळ
भ्राता गेला त्याचें ॥ १ ॥ घरभेद्या येथें आहे तें सुकानु । धरितो
कवळून पाय दोन्ही ॥ २ ॥ त्याचें त्याचिया मुखें पडियेलें ठावें ।
नलगे सारावें मार्गें पुडें ॥ ३ ॥ तुकयाबंधु म्हणे करील भेटी भावा ।
सोडीन तेधवां या विठ्ठला ॥ ४ ॥

४०७४. मूळ स्थल ज्याचें गोमतीचे तीरीं । तो हा सारी दोरी
खेळवितो ॥ १ ॥ ऐसें हें कळलें असावें सकळां । चोर त्या वेगळा
नाहीं दुजा ॥ २ ॥ वैष्णव हे हेर त्याचे पाळती । खूण हे निरुती
सांगितली ॥ ३ ॥ तुकयाबंधु म्हणे आलें अनुभवास । तेणेंच आम्हांस
नागविलें ॥ ४ ॥

४०७५. नये सोमसरी उपचाराची हरी । करकरेचें करीं काळें
तोंड ॥ १ ॥ मागतों इतुकें जोडूनियां कर । ठेवूनियां शीर पाया-
वरी ॥ २ ॥ तुम्हां आम्हां एके ठार्यां सहवास । येथें द्वैत द्वेष काय
खरा ॥ ३ ॥ तुकयाबंधु म्हणे बहुतां बहुतां रीती । अनंता विनंती
परिसावी हे ॥ ४ ॥

४०७६. बरा रे निर्गुणा नष्ट नारायणा । घरबुडवणा भेटलासी
॥ १ ॥ एके घरीं कोणी कोणासी न धरी । ऐसी अपरापरी केली
आम्हां ॥ २ ॥ कान्हा म्हणे कां रे निष्काम देखिलें । म्हणोनी
मना आलें करितोर्सा ॥ ३ ॥

४०७७. निनांव हें तुला । नांव साजे रे विठूला । बरा शिर-
विला । फाटक्यामध्ये पाव ॥१॥ कांहीं तरी विचारिलें । पापपुण्य
ऐसें केलें । भुरळें घातलें । एकाएकी भावासी ॥ २ ॥ मुद्रा धारण
माळा टिळे । बोल रसाळ कोंवळे । हातीं फाशांचें गुंडाळें । कोण
चाळे गृहस्था हे ॥ ३ ॥ तुकयाबंधु म्हणे भिस्किन । करितोसी
देखान । पाहा दुरीवरी विच्छिन्न । केला परी संसार ॥ ४ ॥

४०७८. लालुचाईसाठीं बळकाविसी भावा । परि मी जाण
देवा जिरो नेदी ॥१॥ असो द्या निश्चय हा मनीं मानसी । घातली
येविशीं दृढ कास ॥ २ ॥ मज आहे बळ आळीचें सबळ । फोडीन
अंतराळ हृदय तुझें ॥ ३ ॥ करुणारसें तुकयाबंधु म्हणे मुलवीन ।
काहूनी घेईन निज वस्तु ॥ ४ ॥

४०७९. भक्ति मुक्ति तुझें जळो ब्रह्मज्ञान । दे माझ्या आणोन
भावा वेगीं ॥ १ ॥ रिद्धि सिद्धि मोक्ष ठेवीं गुंडाळून । दे माझ्या
आणून भावा वेगीं ॥२॥ नको आपुलिया नेऊं वैकुंठासी । दे माझ्या
भावासी आणून वेगीं ॥ ३ ॥ नको होऊं कांहीं हासील प्रसन्न । दे
माझ्या आणून भावा वेगीं ॥ ४ ॥ तुकयाबंधु म्हणे पहा हो नाहीं
तरी । हत्या होईल शिरीं पांडुरंगा ॥ ५ ॥

४०८०. धांद धांद तुझ्या करीन चिधड्या । ऐसें काय वेड्या
जाणितलें ॥ १ ॥ केली तरी बरें मज भेटी भावास । नाहीं तरी
नास आरंभिला ॥ २ ॥ मरावें मारावें या आलें प्रसंगा । बरें पांडु-
रंगा कळलें सावें ॥३॥ तुकयाबंधु म्हणे तुझी माझी उरी । उडाली
न धरीं भीड कांहीं ॥ ४ ॥

४०८१. तुझीं वरें आम्हां ठावीं नारायणा । परी तूं शाहाणा
होत नाहीं ॥ १ ॥ मग कालामुली हाका देते वेळे । होतोसी परि
डोळे नुघाडिसी ॥२॥ जाणोनी अज्ञान करावें मोहरे । खोटी खोडी
हे रे तुझी देवा ॥ ३ ॥ तुकयाबंधु म्हणे कारण प्रचिती । पाहातो
वेळ किती तेच गुण ॥ ४ ॥

४०८२. मुख्य आहे आम्हां मातेचा पठंगा । तुज पांडुरंगा कोण

लेखी ॥ १ ॥ नको लावूं आम्हां सवे तूं तोंवरी । पहा दूरवरी
विचारुनी ॥ २ ॥ साहे संतजन केले महाराज । न घडें आतां तुज
भेईन मी ॥ ३ ॥ तुकयाबंधु म्हणे अईक्यें ऐक्यता । वाढतें अनंता
दुःखें दुःख ॥ ४ ॥

४०८३. नाही घटिका म्हणसी । लाग लागला तुजपार्शी । पाडिला
हृषीकेशी । जाव सकळ करणें ॥ १ ॥ माझे नेलें पांघरूण । ठावें
असोन दुर्बळ दीन । माणसामधून । उठविलें खाणोन्या ॥ २ ॥
आम्ही हे जगवूनि होतों पाणी । संदी देवदेव करुनी । जालासी
कोठोनी । पैदा चोरा देहाच्या ॥ ३ ॥ तुकयाबंधु म्हणे केलें । उघडें
मजाचि उमागिलें । ऐसें काय गेलें । होतें तुज न पुरतें ॥ ४ ॥

४०८४. अवर्षी तुज बाळें सारिखीं नाही तें । नवल वाटतें
पांडुरंगा ॥ १ ॥ म्हणतां लाज नाही सकळाची माउली । जवळीं
धरिलीं एकें दूरी ॥ २ ॥ एका सुख द्यावें घेऊनी वोंसंगा । एकें दारीं
गळा श्रमविती ॥ ३ ॥ एकां नवनीत पाजावें दाटून । एकें अन्न अन्न
करितील ॥ ४ ॥ एकें वाटतील नवजावीं दूर । एकांचा मत्सर जवळीं
येतां ॥ ५ ॥ तुकयाबंधु म्हणे नावडती त्यांस । कासया व्यालास
नारायणा ॥ ६ ॥

४०८५. कनवाळ कृपाळ । उदार दयाळ मायाळ । म्हणवितोसी
परि केवळ । गळेकाटूं दिसतोसी ॥ १ ॥ काय केलें होतें आम्ही ।
सांग तुझे एक ये जन्मी । झालासी जो स्वामी । एवढी सत्ता करावया
॥ २ ॥ भलेपणाचा पवाडा । बरा दाविला रोकडा । करुनी बंधु वेडा ।
जोडा माझा विखंडिला ॥ ३ ॥ तुकयाबंधु म्हणे भला । कैसें म्हण-
ताती तुजला । जीव आमुचा नेला । अंत पाहिला कांहीं तरी ॥ ४ ॥

४०८६. आतां कळों आले गुण । अवघेचि वावरून । चोखट
लक्षण । धरियेलें हें घरघणें ॥ १ ॥ या नांवें कृपासिंधु । म्हणवितोसी
दीनबंधु । मज तरी मैदु । दिसतोसी पहातां ॥ २ ॥ अंमळ दया
नाहीं पोटी । कठीण तैसाचि कपटी । आंधळ्याची काठी । माझी
गुदरसीच ना ॥ ३ ॥ तुकयाबंधु म्हणे पुरता । नाहीं म्हण बरें
अनंता । एरवीं असतां । तुझा घोट भरियेला ॥ ४ ॥

४०८७. काय सांगों हृषीकेशा । आहे अनुताप आला ऐसा ।
गिळायासी निमिषा । निमिष लागों नेदावे ॥ १ ॥ माझें बुडविलें
घर । लंकरें बाळें दारोदार । लाविलीं काहार । तारातीर करोनि ॥ २ ॥
जीव ध्यावा किंवा द्यावा । तुझा आपुला केशवा । इतुकें उरलें आहे
देवा । भावाचिया निमित्त्यें ॥ ३ ॥ तुकयाबंधु म्हणे जग । बरें वाईट
म्हणों मग । याकारणें परि लाग । न संडावा सर्वथा ॥ ४ ॥

४०८८. मायबाप निमाल्यावरी । घातले भावाचे आभारीं ।
तांही परि हरी । तुज जाला असमाई ॥ १ ॥ हें कां भक्तीचे उपकार ।
नांदतें विध्वांसिलें घर । प्रसन्नता व्यवहार । शेवटीं हे झालासी ॥ २ ॥
एका जीवावरी । होतों दोनी कुटुंबारी । चाळवूं तो तरी । तुज येतो
निर्लजा ॥ ३ ॥ तुकयाबंधु म्हणे भला । आणिक काय म्हणावें
तुला । वेडा त्याने केला । तुजसवें संबंधु ॥ ४ ॥

४०८९. पूर्वीं पूर्वजांची गती । हेचि आइकिली होती । सेवे लावूनी
श्रीपती । निश्चिती केली तयांची ॥ १ ॥ कारे पाठी लागलासी । ऐसा
सांग हृषीकेशी । अद्यापवरी न राहासी । अंत पाहासी किती म्हूण
॥ २ ॥ जन्मजन्मांतरी दावा । आम्हां आपणां केशवा । निमित्त्य
चालवा । काईसयास्तव हें ॥ ३ ॥ तुकयाबंधु म्हणे अदेखणा । किती
होसी नारायणा । देखों शकवेना । खातयासी न खात्या ॥ ४ ॥

४०९०. निसुर संसार करून । होतों पोट भरून । केली विवसी
निर्माण । देवपण दाखविलें ॥ १ ॥ ऐसा काढियेला नीस । काय
म्हूण सहित वंश । आणिलें शेवटास । हाउस तरी न पुरे ॥ २ ॥
उरलों पालव्या शेवटीं । तेंही न देखवे दृष्टी । दोषांमध्ये तुटी ।
रोकडीचि पाडिली ॥ ३ ॥ तुकयाबंधु म्हणे गोड । बहु जालें अति
वाड । म्हणोनी कां बुड । मुळ्यांसहित खावें ॥ ४ ॥

४०९१. बरा जाणतोसी धर्मनीति । उचित अनुचित श्रीपति ।
करूं येते राती । ऐसी डोळे झांकूनी ॥ १ ॥ आतां जाव काय कैसा ।
देसी तो दे जगदीशा । आणिला वोळसा । आपणाभोंवता ॥ २ ॥
सेवेचिया सुखास्तव । बळें धरिलें अज्ञानत्व । येईल परि हा भाव ।

ज्याचा त्यासी कारणा ॥ ३ ॥ तुकयाबंधु म्हणे नाहीं । आतां आम्हां बोल कांहीं । जडोनियां पायीं । तुझे त्वांचि घेतलें ॥ ४ ॥

४०९२. कांहीं विपत्ति आपत्यां । आतां आमुचिया होतां । काय होईल अनंता । पहा बोलों कासया ॥ १ ॥ बरें अनायासें जालें । सायासेंविण बोले चाले । काबाड चुकले । केलें कष्टांवेगळें ॥ २ ॥ बरा सांपडलासी वोजा । वर्मावरी केशीराजा । बोलायासी तुझा । उजुराचि नाहींसा ॥ ३ ॥ तुकयाबंधु म्हणे दगा । बरा दिला होता बगा । झडकरी चला गा । चांग दैवें पावलों ॥ ४ ॥

४०९३. देवा तुजपें माझ्या पूर्वजांचें ऋण । आहे तें कां नेदिसी अझून । अवगलासी झोंडपणें । परि मी जाण जीवें जिरों नेदीं ॥ १ ॥ कळों येईल रोकडें । उभा करीन संतांपुढें । तुझें काय एवढें । भय आपुलें मागतां ॥ २ ॥ आजीवरी होतों नेणता । तां तुज फावलें रे अनंता । कवडीचा तों आतां । पडों नेदीन फेर ॥ ३ ॥ ठेविला ये जीवनीं जीव । म्हणे तुकयाचा बांधव । माझा गळा तुझा पाव । एके ठायीं बांधीन ॥ ४ ॥

४०९४. मागें असतासी कळला । उमस घेऊं नसतां दिला । तेणेंचि काळें केला । असता अवघा निवाडा ॥ १ ॥ इतका न लागतां उशीर । न धरितों भीडभार । सिद्धासी व्यवहार । कासयासी लागला ॥ २ ॥ असोनियां माले खरा । किती केल्या येरझारा । धरणेंही दिवस तेरा । माझ्या भावें घेतलें ॥ ३ ॥ अझून तरी इतक्यावरी । चुकवीं अनाचार हरी । तुकयाबंधु म्हणे उरी । नाहीं तरी नुरे कांहीं ॥ ४ ॥

४०९५. आतां न राहें क्षण एक । तुझा कळला रे लौकिक । नेदीं हालों एक । कांहीं केल्यावांचूनी ॥ १ ॥ संबंध पडिला कोणार्शी । काय डोळे झांकितोसी । नेईन पांचांपार्शी । दे नाहीं तरी वोढूनी ॥ २ ॥ सुखें नेदीस जाणवलें । नास केल्याविण उगलें । तरि तेंही विचारिलें । आम्ही आहे तुज आर्धी ॥ ३ ॥ असेंच करूनी किती । नागविली नाहीं नीती । तुकयाबंधु म्हणे अंती । न सोडिसी ते खोडी ॥ ४ ॥

४०९६. तुज तें सवे आहे ठावें । ध्यावें त्याचें बुडवावें । परि तें
आम्हांसवें । आतां न फावे कांहीं ॥ १ ॥ नव्हों सोडायचे धणी ।
कष्टें मेळविलें करोनी । पाहा विचारोनी । आढी धरोनी काम नाहीं
॥ २ ॥ अवघे राहिले प्रकार । झालों जिवार्सा उदार । असा हा
निर्धार । कळला असावा असेल ॥ ३ ॥ आतां निदसुर नसावें । गांठ
पडली कुणव्यासवें । तुकयाबंधु म्हणे राखावें । देवा महत्त्व
आपुलें ॥ ४ ॥

४०९७. बहू बोलणें नये कामा । वाउगें तें पुरुषोत्तमा । एकाचि
वचनें आम्हां । काय सांगणें तें सांगा ॥ १ ॥ देणें आहे कीं भंडाई ।
करणें आहे सांग भाई । आतां भीड कांहीं । कोणी न धरी सर्वथा
॥ २ ॥ मागें गेलें जें होऊनी । असो तें धरित नाहीं मनीं । आतां
पुढें येथूनी । कैसा काय विचार ॥ ३ ॥ सारखी नाहीं अवधी वेळ ।
हें तों कळतें सकळ । तुकयाबंधु म्हणे खळखळ । करावी ते
उरले ॥ ४ ॥

४०९८. आतां हें न सुटे न चुके । बोल कां दवडिसी फिके ।
जन लोक पारिखें । अवघें केलें म्यां यासाठीं ॥ १ ॥ नये सरतां नव्हे
भलें । तुझे लक्षण कळलें । बैसलासी काढिलें । देहाचें मुळीं दिवाळें
॥ २ ॥ दिसतोसी बरा बोल कोंवळे । गुण मैदाचे चाळे । दिसताती
ये वेळे । काय करूं विसंबोनी ॥ ३ ॥ तुकयाबंधु म्हणे देखतां ।
अंध बधिर ऐकतां । कैसें व्हावें आतां । इतुकिया उपरी ॥ ४ ॥

४०९९. तिहीं ताळीं हेचि हाक । म्हणती पांढरा स्फटिक ।
अवघा बुडविला लौकिक । सुखेंचि भिके लाविली ॥ १ ॥ थोंटा
नांव शिरोमणी । नाहीं जोडा त्रिभुवर्नी । म्हणोनी शहाणे ते कोणी ।
तुझे दारीं बैसतीना ॥ २ ॥ निर्गुण निलाजिरा निनांवा । लंड झोंड
कुडा देवा । नागवणा या नांवा । वांचूनि दुजा नाइको ॥ ३ ॥ सर्व-
गुणें संपन्न । कळों आलासी संपूर्ण । तुकयाबंधु म्हणे चरण । आतां
जीवें न सोडीं ॥ ४ ॥

४१०० तोचि प्रसंग आला सहज । गुज धरितां नव्हे काज । न
संदितां लाज । पुढें वोज न दिसे ॥ १ ॥ तूं तर न होसी शहाणा ।

नये सांगतो तेंही मना । आपण आपणा । आतां प्रयत्न देखावा ॥ २ ॥ न पुरवी पाहातां वाट । द्यावें प्रमाण चोखट । कास घालूनियां नीट । चौघाचार करावा ॥ ३ ॥ आतां श्रमाचें कारण । नव्हे व्हावें उदासीन । न पडे तयाविण । गांठी तुकयाबंधु म्हणे ॥ ४ ॥

४१०१. हळूहळू जाड । होत चालिलें लिगाड । जाणवेल निवाड । न करिशी परि पुढें ॥ १ ॥ मी तो सांगून उतराई । झालों आतां तुज काई । कळों येईल भाई । तैसा करीं विचार ॥ २ ॥ मागें युगें अट्टावीस । जालीं दिवसांचा दिवस । मुदल व्याज कासावीस । होसी देवा ये कामें ॥ ३ ॥ तुकयाबंधु म्हणे राखें । आतां टाकीं तुझीं तीं सुखें । जगजाहिर ठाउकें । झालें नाहीं खंडलेंसें ॥ ४ ॥

४१०२. पत्र उचटिलें प्रयत्नें । ग्वाही करायाकारणें । नाहीं तरी पुण्यें । तुझ्या काय उणें आम्हां ॥ १ ॥ नांव तुझेचि करोनी । आहो सुखें पोट भरोनी । केली केली जाणवणी । म्हणऊनि नाहीं म्हणसील ॥ २ ॥ आतां इतुकियाउपरी । दे नको भलतें करीं । म्हणती ऋणकरी । आमुचा इतकें उदंड ॥ ३ ॥ तुकयाबंधु जागा । आळवावेंयां पांडुरंगा । केला कांहीं मागा । याची नव्हती गरज ॥ ४ ॥

४१०३. माझ्या भावें केली जोडी । न सरेसी कल्पकोडी । आणियेलें धाडीं । घालूनी अवघें वैकुंठ ॥ १ ॥ आतां नलगे यावें जावें । कोठें कांहींच करावें । जन्मोजन्मीं सुखें खावें । बैसोनसें जालें ॥ २ ॥ असंख्य संख्या नाहीं पार । आनंदें दाटलें अंबर । न माये अपार । त्रिभुवनीं सांठावितां ॥ ३ ॥ अवघें भरलें सदोदित । जाले सुखाचे पर्वत । तुकयाबंधु म्हणे परमार्थ । धन अद्भुत सांपडलें ॥ ४ ॥

४१०४. आतां चुकलें देशावर । करणें अकरणें सर्वत्र । घरासी आगर । आला सकळ सिद्धींचा ॥ १ ॥ जालों निधाई निधानें । लागलें अनंतगुणरत्न । जन्माचें विछिन्न । दुःख झालें दारिद्र ॥ २ ॥ तारुं सागरिचें अवाचितें । हेंदोवलें आलें येथें । ओढिलें संचितें । पूर्वदत्तें लाधलें ॥ ३ ॥ तुकयाबंधु म्हणे सीमा ।

नाहीं आमुचिया दैवा । आतां पुरुषोत्तमा । ऐसा सौदागर
सांपडला ॥ ४ ॥

४१०५. सांपडलें जुने । आमुच्या वडिलांचें ठेवणें । केली
नारायणें । कृपा पुण्यें पूर्वीचिया ॥ १ ॥ सुखें आनंदरूप आतां ।
आम्ही आहों याकरितां । निवारिली चिंता । देणें घेणें चुकलें ॥ २ ॥
जालें भांडवल घरांचें । अमूप नाम विठ्ठलाचें । सुकृत भावाचें । हें
तयानें दाविलें ॥ ३ ॥ तुकयाबंधु म्हणे फिटला । पांग नाहीं
बोलायाला । चाड दुसरी विठ्ठला- । वांचूनियां आणिक ॥ ४ ॥

४१०६. कोठें गुंतलासी द्वारकेच्या राया । वेळ कां सखया
लावियेला ॥ १ ॥ दीनानाथ व्रीद सांभाळीं आपुलें । नकों पाहों
केलें पापपुण्य ॥ २ ॥ पतितपावन व्रीदें चराचर पातकी अपार
उद्धरिले ॥ ३ ॥ तुकयाबंधु म्हणे द्रौपदीचा धांवा । केला तैसा मला
पावें आतां ॥ ४ ॥

४१०७. * वचन ऐका कमळापती । मज रंकाची विनंती ॥ १ ॥
कर जोडितों कथेकाळीं । आपण असावें जवळीं ॥ २ ॥ घेई घेई
माझी भाक । जरि कां मागेन आणिक ॥ ३ ॥ तुकयाबंधु म्हणे
देवा । शब्द इतुकाची राखावा ॥ ४ ॥

४१०८. करूनी उचित । प्रेम घाली हृदयांत ॥ १ ॥ आलों दान
मागायास । थोर करूनियां आस ॥ २ ॥ चिंतनसमर्या । सेवा आपु-
लीच देई ॥ ३ ॥ तुकयाबंधु म्हणे भावा । मज निरवावें देवा ॥ ४ ॥

४१०९. कामक्रोध अहंकार नको देहीं । आशा तृष्णा माया
लज्जा चिंता कांहीं । वास पंढरीचा जन्म सदा देई । आणिक दुजें
मागणें तुज नाहीं ॥ १ ॥ कृपा देई दान । नाहीं तिमिर दाखवीं
चरण । आर्त पुरवावें भेटी देऊन । नको उपेक्षूं आलिया शरण ॥ २ ॥
नाम अखंड हृदयीं राहो वाणी । न पडो विसर क्षण जागृतीं स्वप्नीं ।
संतसमागम ऐसा दे लावूनी । आणिक दुजें कांहीं नेणें तुजवांचूनी
॥ ३ ॥ पंथपुरिंचा रविसुत पुरे आतां । आड करावा भवसिंधु ऐसा

नव्हता । नाहीं आडताळा त्रैलोक्यामाजी सरता । विनवी तुकयाबंधु
चरणीं ठेवुनि माथा ॥ ४ ॥

४११०. आतां मागतों तें एक नारायणा । भावपूर्वक मना-
पासूनियां ॥ १ ॥ असों दे मोकळी जिव्हा जरी गाईल गुण । नाहीं
तरी खिळून टाकीं परती ॥ २ ॥ मातेचिया परि देखती परनारी ।
ठेवीं नेत्र तरी नाहीं तरी नको ॥ ३ ॥ तरी बरें कांटाळा करिती
निंदास्तुतीचा । नाहीं तरी कानांचाही देख प्रेतन ॥ ४ ॥ सकळ
इंद्रियांचा निग्रह करुनि एक । राखावीं पृथक तोडोनि भ्रम ॥ ५ ॥
तुकयाबंधु म्हणे तेचि वाट प्राणां । पडतां नारायणा विसर तुझा ॥ ६ ॥

४१११. नेणें गाऊं कांहीं धड बोलतां वचन । कायावाचामनें
साहित आलों शरण ॥ १ ॥ करीं अंगीकार नको मोकळूं हरी ।
पतित-पावन ब्रीदें करावीं खरीं ॥ २ ॥ नेणें भक्तिभाव तुझा
म्हणवितों दास । जरी देसी अंतर तरी लज्जा कोणास ॥ ३ ॥
म्हणे तुकयाबंधु तुझे धरियेले पाय । आतां कोण दुजा ऐसा
तुम्हांसी आहे ॥ ४ ॥

४११२. तूंच मायबाप बंधु सखा आमुचा । वित्त गोत जिवलग
जीवाचा ॥ १ ॥ आणीक प्रमाण नाहीं दुसरें आतां । योगक्षेमभार
तुझे घातला माथां ॥ २ ॥ तूंच क्रियाकर्म धर्म देव तूं कुळ । तूंच
तप तीर्थ व्रत गुरु सकळ ॥ ३ ॥ म्हणे तुकयाबंधु करिता कारयिता
देवा । तूंच भाव भक्ति पूजा पुरस्कार आघवा ॥ ४ ॥

४११३ गाऊं वाहूं टाळी रंगीं नाचों उदास । सांडोनि भय
लज्जा शंका आस निरास ॥ १ ॥ बळियाचा बळी तो कैवारी
आमुचा । भक्तिमुक्तिदाता सकळांही सिद्धींचा ॥ २ ॥ मारुं शब्द-
शखें बाण निःशंक अनिवार । कंटकांचा चूर शिर फोडूं काळाचे
॥ ३ ॥ म्हणे तुकयाबंधु नाहीं जीवाची चाड । आपुलिया तेथें काय
आणिकांची भीड ॥ ४ ॥

४११४. सांडूनी वैकुंठ । उभा विटेवरी नीट ॥ १ ॥ आला
आला रे जगजेठी । भक्तां पुंडालिकाचे भेटी ॥ २ ॥ पैल चंद्रभागे

रितीं । कट धरूनियां करी ॥ ३ ॥ तुकयाबंधु म्हणे अंबर । गजर
होतो जयजयकार ॥ ४ ॥

४११५. कृपाळू भक्तांचा । ऐसा पति गोपिकांचा ॥१॥ उभा न
पाचारितां दारीं । न सांगतां काम करी ॥ २ ॥ भाव देखोनि
निर्मळ । रजां वोडवी कृपाळ ॥ ३ ॥ तुकयाबंधु म्हणे न भजा ।
कां रे ऐसा भोळा राजा ॥ ४ ॥

४११६. केला अंगीकार पंढरीच्या देवें । आतां काय करितील काळ
मशक मानवें ॥ १ ॥ घातलीं बाहेर तीं भय होतें ज्यानें । बैसला
आपण तेथें घालूनियां ठाणें ॥ २ ॥ लागों नेदी वारा दुजियाचा अंगासी ।
हा पुरता निर्धार कळों आला आम्हांसी ॥ ३ ॥ म्हणे तुकयाबंधु
नलगे करावी चिंता । कोणेविशीं आतां बैसलों हस्तीवरी माथां ॥ ४ ॥

कान्होबा देवाशीं बोलले ते अमंग.

४११७. अगोचरीं बोलिलों आज्ञेविण आगळें । परी तें आतां न
संडावें राउळें ॥ १ ॥ जाईल रोकडा बोल न पुसती आम्हां । तुझा
तुझे म्हणविलें पहा पुरुषोत्तमा ॥ २ ॥ न व्हावा न वजावा न कळतां
अन्याय । न धरावें तें मनीं भलता करा उपाय ॥ ३ ॥ म्हणे तुकया-
बंधु हीन मी म्हणोनि लाजसी । वारा लागों पाहाताहे उंच्या
झाडासी ॥ ४ ॥

४११८. मरोनि जाईन गुणनामावरुनी । तुझ्या चक्रपाणी माय-
बापा ॥ १ ॥ चुकविलीं दुःखें मायेचा वोळसा । तोडोनियां आशा-
पाश तेणें ॥ २ ॥ केली काया तनु हिंवसी शीतळ । चिंता तळमळ
नाहीं ऐसी ॥ ३ ॥ काळें तोंड काळ करुनि राहिलें । भूतमात्र झालें
सज्जनसखें ॥ ४ ॥ तुकयाबंधु म्हणे अवघ्या दशदिशा । मुक्त रे
परेशा तुझ्या पुण्यें ॥ ५ ॥

४११९. कोण या पुरुषार्थाची गति । आणियेला हातोहातीं ।
जाहाज पृथ्वीपति । केली ख्याती अद्भुत ॥ १ ॥ भला रे पुंडलिका
भला । महिमा नव जाये वर्णिला । दगा देऊनि अवधियांला । सांठ-
विलें अविनाश ॥ २ ॥ केलें एके घरीं केणें । भरलीं सदोदित दुकानें ।

दुमदुमिलीं सुखानें । हे भाग्याची पंढरी ॥ ३ ॥ तुकयाबंधु म्हणे किल्या । संतांचे हार्ती दिल्या । आंगावेगळे आपुल्या । टाकुनि झाला महिमा ॥ ४ ॥

४१२०. चवदा भुवनें लोक तिन्ही दाढें जो कवळी । संपुष्ट तो संबळिमध्ये देखा ॥ १ ॥ उत्पत्ति संहार करिता जो पाळण । तो नंदानंदन म्हणवितसे ॥ २ ॥ असुर तोडरीं दैत्यांचा काळ । झाला द्वारपाळ बळीचा तो ॥ ३ ॥ लक्ष्मीचा स्वामी क्षीराच्या सागरा । उच्छिष्टकवळा पसरी मुख ॥ ४ ॥ तुकयाबंधु म्हणे चतुरांचा रावो । भावें तो पाहा हो केला वेडा ॥ ५ ॥

४१२१. चित्तीं बैसलें चिंतन । नारायण नारायण ॥१॥ नलगे गोड कांहीं आतां । आणीक दुसरें सर्वथा ॥ २ ॥ हरपला द्वैत भाव । तेणें देह झाला वाव ॥ ३ ॥ तुकयाबंधु म्हणे आम्ही । झालों निष्काम ये कार्मी ॥ ४ ॥

४१२२. व्यापिलें सर्वत्र । बाहेरीं भीतरीं अंतर ॥१॥ ऐसें गोविंदें गोविलें । बोलें नवजाये बोलिलें ॥ २ ॥ संचिताची होळी । करुनि जीव घेतला बळी ॥ ३ ॥ तुकयाबंधु म्हणे नाहीं । आतां संसारा उरी कांहीं ॥ ४ ॥

४१२३. केली हार्णाळां अंघोळी । येऊनि बैसलों राउळीं ॥१॥ आजिचें जालें भोजन । राम कृष्ण नारायण ॥ २ ॥ तुकयाबंधु म्हणे नास । नाहीं कल्पार्ती जयास ॥ ३ ॥

४१२४. राम म्हणतां कामक्रोधाचे दहन । होय अभिमान देश-धडी ॥ १ ॥ राम म्हणतां कर्म तुटेल भवबंधन । नये श्रम शीण स्वप्रामाजी ॥ २ ॥ राम म्हणतां जन्म नाहीं गर्भवास । नव्हे दारिद्रास पात्र कधीं ॥ ३ ॥ राम म्हणतां यम शरणागत बापुडें । अढळ-पद पुढें काय तेथें ॥४॥ राम म्हणतां धर्म घडती सकळ । तिमिर-पडळ नासे हेळा ॥ ५ ॥ राम म्हणतां म्हणे तुकयाचा बंधु । तरिजेल भवसिंधु संदेह नाहीं ॥ ६ ॥

४१२५. तट्टाचे जातीला नाहीं भीड भार । लाता मारी थोर

लहान नेणें ॥ १ ॥ परि त्या विशेष मनुष्य होऊनि । करी खंड मान वडिलांचा ॥ २ ॥ बेरसा गाढव माय ना बहिण । मुंके चवीविण भलतेंचि ॥ ३ ॥ तुकयाबंधु म्हणे बोकड मातलें । न विचारी आपुले तोंडीं मुते ॥ ४ ॥

४१२६. मायझवा खर गाढवाचें बीज । तें ऐसें सहज कळों येतें ॥ १ ॥ अपमानिलें जेणें श्रेष्ठाचें वचन । तेचि त्याची खूण ओळखावी ॥ २ ॥ मद्यपी तो पुरा अधम यातीचा । त्या उपदेशाचा राग वायां ॥ ३ ॥ तुकयाबंधु म्हणे पिसाळलें सुनें । आप पर तेणें न विचारावें ॥ ४ ॥

४१२७. हम उदास तिन्हके सुनाहो लोकां । रावन मार विभीषण दिई लंका ॥ १ ॥ गोबरधन नखपर गोकुल राखा । वर्सन लागा जब मेहु फत्तरका ॥ २ ॥ वैकुंठनायक काल कौसा सुरका । दैत डुबाय सब मंगाय गोपिका ॥ ३ ॥ स्तंभ फोड पेट चिरीया कश्यपका । प्रल्हादके लिये कहे भाई तुकयाका ॥ ४ ॥

४१२८. चुराचुराकर माखन खाया । गौलनीका नंदकुमर कन्हैया ॥ १ ॥ काहं बराई दिखावत मोहि । जानतहुं प्रभुपना तेरा सबहि ॥ २ ॥ और बात सुन उखलसुं गला । बांधालिया आपना तूं गोपाला ॥ ३ ॥ फेरत बनबन गाऊं घराबत । कहे तुकयाबंधु लकरी लेले हात ॥ ४ ॥

४१२९. मत्स्यकूर्मशेषा कोणाचा आधार । पृथिवीचा भार वाहावया ॥ १ ॥ काय धाक आम्हां कासयाची चिंता । ऐसा तो असतां साहाकारी ॥ २ ॥ शंखचक्रगदा आयुधें अपार । वागवितो भार भक्तांसाठीं ॥ ३ ॥ पांडवा जोहरीं राखिलें कुसरी । तो हा बंधूचा कैवारी तुकयाच्या ॥ ४ ॥

४१३०. नमस्कारी भूतें विसरोनि याती । तेणें आत्मस्थिती जाणीतली ॥ १ ॥ परउपकारीं वेचियेल्य शक्ती । तेणें आत्मस्थिती जाणीतली ॥ २ ॥ द्वैताद्वैतभाव नाही जया चितीं । तेणें आत्मस्थिती जाणीतली ॥ ३ ॥ जयाधिचे वाचे नये निंदास्तुती । तेणें आत्म-

स्थिती जाणीतली ॥ ४ ॥ उचित अनुचित जाणे धर्मनीती। दृढ
भावभक्ति मानव तो ॥ ५ ॥ तुकयाबंधु म्हणे वरकड ते येर। संसा-
राचे खर भारवाही ॥ ६ ॥

४१३१. उठा भागलेती उजगरा। जाला स्वामी निद्रा करा
॥ १ ॥ वाट पाहाते रुक्मिणी। उभी मंचक सावरुनी ॥ २ ॥
केली करा क्षमा। बडबड पुरुषोत्तमा ॥ ३ ॥ लागतो चरणा।
तुकयाबंधु नारायणा ॥ ४ ॥

४१३२. कंसरावें गर्भ वधियेले सात। म्हणोनि गोकुळासी आले
अनंत। घ्यावया अवतार झालें हेंचि निमित्त। असुर संहारुनी तारावे
भक्त ॥ १ ॥ जय देव जय देव जय विश्वरूपा श्रीविश्वरूपा। ओवाळीन
तुज देहदीपें बापा ॥ २ ॥ स्थूलरूप होउनि धरितसे सानें। जैसा भाव
तेसा तयां कारणें। दैत्यासी भासला सिंह गजानें। काळासी महाकाळ
यशोदेसी तान्हे ॥ ३ ॥ अनंत वर्णी कोणा न कळेचि पार। सगुण
कां निर्गुण हाही निर्धार। पांगलीं साहीं अठरा करितां वेव्हार। तो
वळितसे गौळियांचें खिझार ॥ ४ ॥ तेहतीस कोटी तिहीं देवांसी
श्रेष्ठ। पाउलें पाताळीं स्वर्गीं मुगुट। गिळिलीं चौदा भुवनें तरी न
भरेचि पोट। तो खाउन धाला गोपाळांचें उच्छिष्ट ॥ ५ ॥ महिमा
वर्णू परि पांगलिया श्रुति। सिणला शेष चिरल्या जिव्हा करितां
स्तुति। भावेंविण कांहीं न चलेचि युक्ति। राखे शरण तुकयाबंधु
करी विनंति ॥ ६ ॥

४१३३. सकुमार मुखकमळ निजसारनिर्मळ। सांवळी सुनीळ
तनु भ्रमरांग कुरळ। झळकती दिव्य तेजें दंत माज पातळ। मिर-
वलि मथूरपत्रें मुगुट कुंडलें माळ ॥ १ ॥ जय देवा जगदीश्वरा।
धन्य रघुमाईवरा। आरती करीन काया। ओवाळीन सुंदरा ॥ जय०
॥ २ ॥ गोजिरें ठाणमान भुजा मंडित चारी। शोभती शंख चक्र
गदा पद्म मोहरी। हृदयीं ब्रह्मपद बाणलें शृंगारीं। गर्जती चरणीं
वांकी कंठ कोकिलस्वरीं ॥ ३ ॥ घवघवित उटी अंगीं बावन
चंदनाची। लल्लाटीं कस्तुरीचा कास पितांबराची। कटिसूत्र वरि
साजिरें प्रभा वर मोतियांची। संगीत सकळ मुद्रा पाउलें कुंकुमाचीं

॥ ४ ॥ सौभाग्यसुखसागर गुणलावण्यखाणी । लाघवी दीनवत्सल
विश्व लाविलें ध्यानीं । आश्चर्य देव करिती ऋषि राहिले मुनि ।
धन्य ते प्रसवली ऐसिया नंदपत्नी ॥ ५ ॥ वर्णितां ध्यान महिमा
श्रुति राहिल्या नेति । रविकोटे चंद्र तारा प्रकाशा न तुळती ।
उदार सुर गंभीर पूर्ण आनंदमूर्ति । तुक्याबंधु म्हणे स्तवूं मी काय
किती ॥ ६ ॥

४१३४. परमानंदा परमपुरुषोत्तमरामा । अच्युता अनंता हरी
मेघश्यामा । अविनाशा अलक्षा परता परब्रह्मा । अकळकळा कमळा-
पति न कळे महिमा ॥ १ ॥ जयदेव जयदेव जयश्रीपती मंगळ-
शुभदायका करीन आरती ॥ २ ॥ गोविंदा गोपाळा गोकुळरक्षणा ।
गिरिधरकर भवसागरतारक दधिमथना । मधुसूदन मुनिजीवन
धरणीश्रमहरणा । दीनवत्सल सकळां मूळजयनिधाना ॥ ३ ॥ विश्वं-
भरा सर्वेश्वरा जगदाधारा । चक्रधर करुणाकर पावन गजेंद्रा । सुख
सागर गुण आगर मुगुटमणी शूरा । कल्याण कैवल्यमूर्ति मनोहरा
॥ ४ ॥ गरुडासना शेषशयना नरहरी । नारायणा ध्याना सुरवर-
हरगौरी । नंदा नंदनवंदन त्रिभुवनाभीतरीं । अनंतनामीं ठसा
अवतारावरी ॥ ५ ॥ सगुण निर्गुण साक्ष श्रीमंत संतां । भगवाना
भगवंता कालकृतांता । उत्पत्तिपालनापासुन संहारणसत्ता । शरण
तुक्याबंधु तारीं रितीं बहुतां ॥ ६ ॥

४१३५. म्हणसी दावीन अवस्था । तैसें नको रे अनंता ॥ १ ॥
होजनियां सहाकार । रूप दाखवीं सुंदर ॥ २ ॥ भृगजळाचियापरी ।
तैसें न करावें हरी ॥ ३ ॥ तुक्याबंधु म्हणे हरी । कामा नये
बाह्यात्कारी ॥ ४ ॥

४१३६. उदार कृपाळ सांगसी जना । तरी कां त्या रावणा
मारियेलें । नित्य नित्य पूजा करी श्रीकमळीं । तेणें तुझे काय केलें
॥ १ ॥ काय बडिवार सांगसी वायां । ठावा पंढरिराया आहेसि
आम्हां । एकलाचि जरी देऊं परिहार । आहे दुरिवरी सीमा ॥ २ ॥
कर्णाऐसा वीर उदार झुंजार । तो तुवां जर्जर केला बाणीं । पडिला
भूमी परी नयेची करुणा । दांत पाडियेले दोन्ही ॥ ३ ॥ श्रियाळ

बापुडें सात्त्विकवाणी । खादले कापूनि त्याचें पोर । ऐसा कठिण
कोण होईल दुसरा । उखळीं कांडविलें शिर ॥ ४ ॥ शिबी चक्रवर्ती
करितां यज्ञयाग । त्याचें चिरलें अंग ठार्यीं ठार्यीं । जाचऊनि प्राण
घेतला मागें । पुढें न पाहतां कांहीं ॥ ५ ॥ बळीचा अन्याय सांग
होता काय । बुडविला तो पाय देउनि माथां । कोंडिलें दार हा
काय कहार । सांगतोसी चित्र कथा ॥ ६ ॥ हरिश्चंद्राचें राज्य
घेऊनियां सर्व । विकविला जीव डोंबाघरीं । पाडिला विघड नळ-
दमयंतीमधीं । ऐसी तुझी बुद्धि बुरी ॥ ७ ॥ आणिकही गुण सांगावे
किती । केलिया विपत्ति माउसीच्या । वधियेला मामा सखा
पुरुषोत्तमा । म्हणे बंधु तुकयाचा ॥ ८ ॥

४१३७. तुम्हां आम्हांसी दरुषण । जालें दुर्लभ भाषण ॥ १ ॥
म्हणऊनि करितों आतां । दंडवत घ्या समस्तां ॥ २ ॥ भाविण्याचें
माथां देह । कोण जाणे होईल काय ॥ ३ ॥ म्हणे तुकयाचा बांधव ।
आमचा तो झाला भाव ॥ ४ ॥

४१३८. अनंतजन्में जरी केल्या तपराशी । तरी हा न पावसी
म्हणे देह ॥ १ ॥ ऐसें जें निधान लागलेंसें हातीं । त्याची केली
माती भाग्यहीना ॥ २ ॥ उत्तमाचें सार वेदाचें भांडार । ज्यान्यानें
पवित्र तीर्थे होतीं ॥ ३ ॥ म्हणे तुकयाबंधु आणिक उपमा । नाहीं
या तों जन्मा द्यावयासी ॥ ४ ॥

४१३९. न गमे न गमे न गमे हरिविण । न गमे न गमे न
गमे मेळवा शाम कोणी गे ॥ १ ॥ तळमळ करी तैसा जीव जळा-
विण मासा । दिसती दिशा ओसा वो ॥ २ ॥ नाठवे भूक तान
विकळ जालें मन । घडि जाय प्राण जुगा एकी वो ॥ ३ ॥ जरी
तुम्ही नोळखा सांगतां एका । तुकयाबंधूचा सखा जगजीवन ॥ ४ ॥

४१४०. विठ्ठला रे तुझे वर्णितां गुणवाद । विठ्ठला रे दग्ध
झालीं पापें ॥ १ ॥ विठ्ठला रे तुझे पाहातां श्रीमुख । विठ्ठला रे सुख
झालें नयना ॥ २ ॥ विठ्ठला रे तुज देतां आळिगन । विठ्ठला तन-
मन निवल्या बाह्यां ॥ ३ ॥ विठ्ठला रे तुझी ऐकतां कीर्ति । विठ्ठला

हे विश्रांती पावले स्मरणें ॥ ४ ॥ विठ्ठला रे तुकयाबंधु म्हणे देह-
भाव । विठ्ठला जीवीं पाव धरितां गेला ॥ ५ ॥

४१४१. आकारवंत मूर्ति । जेव्हां देखेन मी दृष्टीं ॥ १ ॥ मग
मी राहेन निवांत । ठेवूनियां तेथें चित्त ॥ २ ॥ श्रुति वाखाणिती ।
तैसां येसील प्रचिती ॥ ३ ॥ म्हणं तुकयाचा सेवक । उभा देखेन
सन्मुख ॥ ४ ॥

४१४२. बरवा बरवा बरवा रे देवा तूं । जीवाहूनि आवडसी
जीवा रे देवा तूं ॥ १ ॥ पाहतां वदन संतुष्ट लोचन । झालें आइ-
कतां गुण श्रवण रे देवा ॥ २ ॥ अष्ट अंगें तनु त्रिविध ताप गेला
सीण । वर्णितां लक्षण रे देवा ॥ ३ ॥ मन जालें उन्मन अनुपम
ग्रहण । तुकयाबंधु म्हणे माहिमा नेणें रे ॥ ४ ॥

४१४३. आली लळिताची वेळ । असा सावध सकळ ॥ १ ॥
लाहो करा वेगीं स्मरा । टाळी वाहोनि विश्रंभरा ॥ २ ॥ जालिया
अवसान । न संपडती चरण ॥ ३ ॥ तुकयाबंधु म्हणे थोडे । अवधि
उरली आहे पुढें ॥ ४ ॥

४१४४. मनु राजा ऐक देहपुरी । असे नांदतु त्यासी दाधी
नारी । पुत्रपौत्र संपन्न भारी । तेणें कृपा केली आम्हांवरी गा ॥ १ ॥
म्हणऊनी आलों या देशा । होतों नाही तरी मुललों दिशा । दाता
तो मज भेटला इच्छा । येऊनी मारग दाविला सरिसा गा ॥ २ ॥
सर्वे घेऊनि चौघेजण । आला कुमार सुलक्षण । कडे चुकवूनि
कांटवण । एका आणिलीं तीं कोण कोण गा ॥ ३ ॥ पुढें भक्तिनें
धरिलें हार्ती । मागें ज्ञान वैराग्य धर्म येती । स्थिर केलीं जीं अच-
पळें होतीं । सिद्ध आणुनि लाविलीं पंथीं गा ॥ ४ ॥ केले उपचार
सांगों काय । बाप न करी ऐसी माय । धर्मे त्याच्या हे देखियेले
पाय । दिलें अभय दान अक्षय गा ॥ ५ ॥ होतों पीडत हिंडतां
गांव । पोट भरे ना राहावया ठाव । तो येणें अवघा संदेह । म्हणे
फेडियेला तुकयाचा बांधव गा ॥ ६ ॥

४१४५. गातों वासुदेव मी एका । चित्त ठेवुनि ठायीं भावें

एका । डोळे झांकुनी रात्र करूं नका । काळ करीत बैसलासे लेखा
गा ॥ १ ॥ राम राम स्मरा आधीं । लाहो करा गांठ घाला मूळ-
बंदी । सांडा वाउगिया उपाधी । लक्ष लावुनि राहा गोविंदी गा
॥ २ ॥ अल्प आयुष्य मानवी देह । शत गणिलें तें अर्ध रात्र खाय ।
पुढें बालत्व पीडा रोग क्षय । काय भजनासी उरलें हें पाहें गा
॥ ३ ॥ क्षणभंगुर नाहीं भरंवसा । व्हारे सावध सोडा माया आशा ।
कांहीं न चले गळां मग पडेल फासा । पुढें हुशार थोर आहे
ओळसा गा ॥ ४ ॥ कांहीं थोडें बहुत लागपाय । करा भक्तिभाव
धरा बळकट । तन मन ध्यान द्या लावुनीयां नीट । जरी करणें
असेल गोड शेवट गा ॥ ५ ॥ विनवितों सकळां जनां । कर जोडुनि
थोरां लहानां । दान इतुकेचि द्या मज दीना । म्हणे सुकयाबंधु
राम म्हणा गा ॥ ६ ॥

४१४६. गेले टळले पहार तीन । काय निदसुरा अझून । जागे
होउनि कांहीं करा दान । नका ऐकों झांकुनी लोचन गा ॥ १ ॥
हरी रामकृष्णा । वासुदेव जाणवितसे जना । चिपळ्या टाळ हातीं
विणा । मुखीं घोष नारायणा गा ॥ २ ॥ जें ठाकेल कोणां कांहीं ।
फळ पुष्प अथवा तोयी । द्या परी मीस घेऊं नका भाई । पुढें
विन्मुख होतां बरें नाहीं गा ॥ ३ ॥ देवाकारणें भाव तस्मात । द्यावें
न लगे फारसें वित्त । झालें एक चित्त तरी बहुत । तेवढ्यासाठीं
नका करूं वाताहात गा ॥ ४ ॥ आलों येथवरी बहु सायास । करितां
दान हेंचि मागावयास । नका भार घेऊं करूं निरास । धर्म सारफळ
संसारास गा ॥ ५ ॥ आतां मागुतां येईल फेरा । हें तों न घडे या
नगरा । म्हणे तुकयाबंधु राम धरा । ओळखी नाहीं तरी जाल
अधोरा गा ॥ ६ ॥

४१४७. पहा हो कलिके महिमान । असत्यासी रिझलें जन ।
पापा देती अनुमोदन । करिती हेळण संतांचें ॥ १ ॥ ऐसें अधर्माचें
बळ । लोक झकविले सकळ । केलें धर्माचें निर्मूळ । प्रलयकाळ
आरंभला ॥ २ ॥ थोर या युगाचें आश्चर्य । ब्रह्मकर्म उत्तम सार ।
सांडूनियां द्विजवर । दावळपीर स्मरताती ॥ ३ ॥ ऐसे यथार्थाचे

अनर्थ । झाला बुडाला परमार्थ । नाही झाली ऐसी नीत । आहा
 भूत पातलें ॥ ४ ॥ शांती क्षमा दया । भावभक्ति सत्क्रिया । ठाव
 नाही सांगावया । सत्त्व धैर्य भंगिलें ॥ ५ ॥ राहिलें वर्णाश्रमधर्म ।
 अन्योन्य विचरती कर्म । म्हणवितां रामराम । श्रम महा मानिती
 ॥ ६ ॥ येर भोरपाचेविशी । धांवती भूतें आमिषां तैसीं । कथा पुराण
 म्हणतां सिसी । तिडिक उठी नकन्याचे ॥ ७ ॥ विषयलोभासाठीं ।
 सर्वार्थेसी प्राण साठी । परमार्थी पीठ मुठी । मागतां उठती
 खुर्नीसी ॥ ८ ॥ धनाह्य देखोनि अनामिक । तयातें मानिती
 आवश्यक । अपमानिलें वेदपाठक । साध्विक शास्त्रज्ञ संपन्न ॥ ९ ॥
 पुत्र ते पितियापाशीं । सेवा घेती सेवका ऐसी । सुनांचिया दासी ।
 सासा झाल्या आंदण्या ॥ १० ॥ खोटें झालें आली विवसी । केली
 मर्यादा नाहीसी । भार्या भ्रतारासी । रंक तैसीं मानिती ॥ ११ ॥
 नमस्कारावया हरिदासां । लाजती धरिती कांहीं गर्वसा । पोटासाठीं
 खौसा । वंदिती मलिच्छाच्या ॥ १२ ॥ बहुत पाप जालें उचंबळ ।
 उत्तम न म्हणती चांडाळ । अभक्ष भाक्षिती विटाळ । कोणी न
 धरी कोणाचा ॥ १३ ॥ कैसें झालें नष्ट वर्तमान । एकादशीस
 खाती अन्न । विडे घेऊनि ब्राह्मण । अविंदवाणी वदताती ॥ १४ ॥
 कामिनी विटांबिल्या कुळवंती । वदनें दार्सीची चुंबिती । सोव-
 ल्याच्या स्त्रीती । जर्गी मिरविती पतिव्रता ॥ १५ ॥ मद्यपानाची
 सुराणी । नवनीता न पुसे कोणी । केळवती व्यभिचारिणी । दैन्य-
 वाणी पतिव्रता ॥ १६ ॥ केवढी दोषाची सवळता । झाली पहा हो
 भगवंता । पुण्य धुडावोनि संता । तीर्था हारी आणिली ॥ १७ ॥
 भेणें मंद झाली मेघवृष्टी । आकांतली कांपे सृष्टी । देव रिगाले
 कपाटीं । आटाआटी प्रवर्तली ॥ १८ ॥ अपीक धान्यें दिवसें दिवसें ।
 गाई म्हैसी चेंवल्या गोरसें । नगरें दिसती उध्वंसें । पिकलीं बहुवसें
 पाखांडें ॥ १९ ॥ होम हरपलीं हवने । यज्ञयाग अनुष्ठानें । जप-
 तपादि साधनें । आचरणें भ्रष्टलीं ॥ २० ॥ अठरा यातींचा व्यापार ।
 करिती तस्कराई विप्र । सांडोनियां शुद्ध शुभ्र । वस्त्रें निळीं पांघ-
 रती ॥ २१ ॥ गीता लोपली गायत्री । भरले चमत्कार मंत्री ।

अश्राचिये परी । कुमारी विकिती वेदवक्ते ॥ २२ ॥ वेदाध्ययन-
संहितारुचि । भकांच्या करिती तयांची । आवड पंडितांची । मुसा-
फावरी बैसली ॥ २३ ॥ मुख्य सर्वोत्तम साधनें । तीं उच्छेदूनि
केलीं दीनें । कुडीं कापट्यें महा मौन्यें । मिरविताती दुर्जनें ॥ २४ ॥
कळा कुशळता चतुराई । तर्कवादी भेद निंदेठार्थी । विधिनिषे-
धाच्या वाही । एकहीं ऐसीं नाडलीं ॥ २५ ॥ संन्यासी तापसी
ब्रह्मचारी । होता दिगांबर निस्पृही वैराग्यकारी । कामक्रोधें व्यापिले
भारी । इच्छेकरी न सुटती ॥ २६ ॥ कैसें विनाशकाळाचें
कौतुक । राजे झाले प्रजांचे अंतक । पिते पुत्र सहोदर एकाएक ।
शत्रुघातें वर्तती ॥ २७ ॥ केवढी ये रांडेची अंगवण । भ्रमविले
अवघे जन । याती अठरा चान्ही वर्ण । कर्दम करूनि विटालिले
॥ २८ ॥ पूर्वीं होतें भविष्य केले । संतीं तें यथार्थ झालें । ऐकत
होतों तें देखिले । प्रत्यक्ष लोचनीं ॥ २९ ॥ आतां असो हें आघवें ।
मति नव्हे कळीमध्ये वावरावें । देवासी भाकोनि करुणारवें । वेगें
स्मरावें अंतरीं ॥ ३० ॥ अगा ये वैकुण्ठनायका । काय पाहतोसि
या कौतुका । धांव कळीनें गांजिलें लोकां । देतो हाका सेवक
तुकयाचा ॥ ३१ ॥

रामेश्वरभट्ट यांचे अभंग

४१४८. तुकाराम तुकाराम । नाम घेतां कांपे यम ॥ १ ॥ धन्य
तुकोबा समर्थ । जेणें केला पुरुषार्थ ॥ २ ॥ जळीं दगडासाहित
वह्या । तारियल्या जैशा लाह्या ॥ ३ ॥ म्हणे रामेश्वरभट्ट द्विजा ।
तुका विष्णु नाहीं दुजा ॥ ४ ॥

४१४९. पंडित वैदिक अथवा दशमंथी । परि सरी न
पवती तुकयाची ॥ १ ॥ शास्त्रेही पुराणें गीता नित्य नेम । वाचि-
ताती वर्म न कळे त्यांसी ॥ २ ॥ कर्मअभिमानें वर्णअभिमानें ।
नाडले ब्राह्मण कलियुगीं ॥ ३ ॥ तैसा नव्हे तुका वाणी व्यवसाई ।
भाव त्याचा पार्यीं विठोबाचे ॥ ४ ॥ अमृताची वाणी वरुषला शुद्ध ।
करी त्या अशुद्ध ऐसा कोण ॥ ५ ॥ चहूं वेदांचें हें केलें विवरण ।

अर्थही गहन करूनियां ॥ ६ ॥ उत्तम मध्यम कनिष्ठ वेगळे । करून
निराळे ठेविले ते ॥ ७ ॥ भक्तिज्ञानें आणि वैराग्यें आगळा । ऐसा
नाहीं डोळां देखियेला ॥ ८ ॥ जपतप यज्ञ लाजविलीं दानें । हरि-
नाम कीर्तन करूनियां ॥ ९ ॥ मागें कर्वाश्वर झाले थोर थोर । नेलें
कलेंवर कोणें सांगा ॥ १० ॥ म्हणे रामेश्वर सकळां पुसोनि । गेला
तो विमानीं वैसोनियां ॥ ११ ॥

४१५०. माझी मज आली रोकडी प्रचीत । होऊनि फजित दुःख
पावे ॥ १ ॥ कांहीं द्वेष त्याचा करितां अंतरीं । व्यथा या शरीरीं
बहुत झाली ॥ २ ॥ ज्ञानेश्वरें मज केला उपकार । स्वप्नीं सविस्तर
सांगितलें ॥ ३ ॥ तुका सर्वा श्रेष्ठ प्रिय आम्हां थोर । कां जो अवतार
नामयाचा ॥ ४ ॥ त्याची तुज कांहीं घडली रे निंदा । म्हणुनी हे
बाधा जडली तुज ॥ ५ ॥ आतां एक करीं सांगेन तें तुला । शरण
जाई त्याला निश्चयेंसी ॥ ६ ॥ दर्शनेंचि तुझ्या दोषा परिहार । होय
तो विचार सांगितला ॥ ७ ॥ तोचि हा विश्वास धरोनी मानसीं ।
जाय कीर्तनासी नित्यकाळ ॥ ८ ॥ म्हणे रामेश्वर त्याच्या समागमें ।
झालें हें आराम देह माझें ॥ ९ ॥

४१५१. वैष्णवांची याती वाणी जो आपण । भोगी तो पतन
कुंभपाकीं ॥ १ ॥ ऐशी वेदश्रुति बोलतीं पुराणें । नाहीं तीं दूषणें
हरीभक्तां ॥ २ ॥ उंच नीच वर्ण न म्हणावा कोणीं । जे कां
नारायणीं प्रिय झालें ॥ ३ ॥ चहूं वर्णांसीही असे अधिकार । करितां
नमस्कार दोष नाहीं ॥ ४ ॥ जैसा शालिग्राम न म्हणावा पाषाण ।
होय पूज्यमान सर्वत्रांसी ॥ ५ ॥ गुरु परब्रह्म देवाचाही देव ।
त्यासी तो मानव म्हणूं नये ॥ ६ ॥ म्हणे रामेश्वर नामीं जे रंगले ।
स्वयें तेचि झाले देवरूप ॥ ७ ॥

४१५२. आरती तुकारामा । स्वामी सदगुरु धामा । सच्चिदानंद-
मूर्ति । पाय दाखवी आम्हां ॥ १ ॥ आरतीं ० ॥ राघवें सागरांत ।
पाषाण तारियेले । तैसे या तुकोबानें । अमंग रचियेले ॥ २ ॥
आरतीं ० ॥ तुकितां तुळणेसी । ब्रह्म तुकासी आलें । म्हणोनि
रामेश्वरें । चरणीं मस्तक ठेविलें ॥ ३ ॥ आरतीं ० ॥

४१५३. तूंचि आत्मराम नव्हे जी देहधारी । स्तुति जरी होय झडो माझी वैखरी ॥ पातकी मूढजन पडतील अघोरीं । यालागीं अवतार केला महीवरी ॥ १ ॥ जय जय भक्तराया धर्ममूर्ति तुकया । आरती ओंवाळीं भावें तुझिया पायां ॥ २ ॥ तुझे ठायीं असे भ्रम कोणा न कळे नेम । जन हें काय जाणे अनुभवितों राम । टाकोनि अभिमान जीवीं धरिलें प्रेम । बोलोनि महिमा तुझा जना दिला विश्राम ॥ ३ ॥ अद्भुत महिमा तुझा काय वर्णू दातारा । उदकेंविण अन्न दिवस क्रमिलें तेरा । आतां हे ऐसी प्राप्ति काय घडेल येरा । उदकीं कागद दिन रक्षिले आठरा ॥ ४ ॥ ऐकतां तुझें वचन मन होय उन्मन । सच्चिदानंद गाभा तुजसाठीं पूर्ण ॥ नित्य हें असो माझें तुझें ठायीं अनुसंधान । करूनि कृपादान देईं इतुकें दान ॥ ५ ॥ शास्त्र आणि वेदान्त शिष्टाचार समस्त । आणिला एक वाक्या जन लोक कृतार्थ । विशेष रामेश्वरा प्रेम दिलें बहुत । विनवितों तुज आतां ठेवीं मस्तकीं हात ॥ ६ ॥

४१५४. भक्त भागवत जीवन्मुक्त संत । महिमा अत्यद्भुत चराचरीं ॥ १ ॥ ऐसिया अनंता माजी तूं अनंत । लीलावेश होत जगत्राता ॥ २ ॥ ब्रह्मानंद तुकें तुळे आला तुका । तो हा विश्वसखा क्रीडे जनीं ॥ ३ ॥ शास्त्रशिष्टाचार अविरुद्ध क्रिया । तुझी भक्तराया देखियेली ॥ ४ ॥ देउनि तिळांजुळी काम्यनिषिद्धासी । विधिविनियोगेशीं ब्रह्मार्पण ॥ ५ ॥ संतग्रहमेळीं जगदांध्या गिळी । पैल उदयाचळीं भानु तुका ॥ ६ ॥ संतवृंदें तीर्थें गौतमी हरिकथा । तुकया नरसिंहस्ता भेटों आली ॥ ७ ॥ शांतिपतिव्रते झालें परिणयन । कामसंतर्पण निष्कामता ॥ ८ ॥ क्षमा क्षमेपणें प्रसिद्ध प्रथा जर्गी । तें तों तुझ्या अंगीं मूर्तिमंत ॥ ९ ॥ दया दीनानाथा तुवां जीवविली । विश्वीं विस्तारली कीर्ति तुझी ॥ १० ॥ वेदवाक्य बाहो उभारिला ध्वज । पूजिले देवद्विज सर्वभावे ॥ ११ ॥ अधर्मक्षयव्याधि धर्माशीं स्पर्शला । तो त्वां उपचारिला अनन्य भक्ति ॥ १२ ॥ ब्रह्म ऐक्य भावें भक्ति विस्तारिली । वाक्यें सफल केलीं वेदविहितें ॥ १३ ॥ देहबुद्धि जात्या अभिमानें वंचलों । तो सी

उपेक्षिलों न पाहिजे ॥१४॥ न घडो याचे पार्यी बुद्धीचा व्यभिचार ।
मागे रामेश्वर रामचंद्रा ॥ १५ ॥

क्षेपक

‘ संताजीतेली जगनाडे ’ यांचे वहीवरहुकूम रा. भावे यांनी छापलेल्या
अस्सल गाध्यांत आढळून येणारे अमंग.

४१५५. धृ ॥ राम हरे राम हरे राम हरे : रघुराज हरे : ॥छ॥
राम जपतां बीज मंत्र नळा : सींधु तरती ज्याच्या प्रतापें सीळा :
॥ १ ॥ कंठ सीतळ जपतां शुळपाणी : राम जपतां आर्वीनास
भोवाणी : ॥ २ ॥ तारक मंत्र स्रवण कासी : राम जपतां वाल्मीक
रुसी : ॥ ३ ॥ अहील्या जेणें तारीली रामें : वैस्या परलोका नेली
नामें : ॥ ४ ॥ ध्यान जप जीवन मुंनी जना : तुक्या स्वामी रघु-
नंदना : ॥ ५ ॥ छ ॥ छ ॥

४१५६. नामाचिया बळें कैवल्य साधन : उगेंची णीधान : हाता
चढे : ॥ जाणौनि हें वर्म भक्त भागवत : राहीलें नीवांत प्रेमबोधें :
॥ १ ॥ धृ ॥ कोण जप तप वाहे हें काबाड : म्हणती अवघड : यारे
नाचों : ॥ छ ॥ उघडी समाधी हरकिथा सोहळा : नर नारी बाळा :
लहानथोरें : ॥ छ ॥ छंदें वाती टाळी : गावो नामावळी : जेजेकारी
होळी : दहन दोश : ॥ २ ॥ येणे ब्रह्मानंदें दुमदुमीलें जग : सुलभ
हा मार्ग : सांपडला : ॥ तुका म्हणे हरीभक्तीचे उल्हस : आणीलासे
त्रास : येमदुतां : ॥ ३ ॥ छ ॥

४१५७. [व. पृ. ६८] नाहीं जैसें गांठी पुन्ये : जेणें घडे
दरुशेण : करुनी चींतन : काळ सारु यारीती : ॥ १ ॥ धृ ॥ नाचै-
ईन या संतांपुढें : लाज सांडुनी उघडें : सेवीन तो कोडें : उची-
स्ताचा प्रसाद : ॥ छ ॥ घालुनीयां कास : होईन मोकळा उदास :
करुं ब्रह्मरस : सेवन हा आनंदें : ॥ २ ॥ आला तो ची घ्यावा :
होईल संचिताचा ठेवा : पुढीलाचा हेवा : तुका म्हणे अनुचीत :
॥ ३ ॥ छ ॥

४१५८. जे या धाले ब्रह्मानंदें : आम्हां सोये त्याचीं पदें : संताच्या
संवादें : मथैल तें नवनीत : ॥ १ ॥ धृ ॥ याचकासी कस्ट
नाहीं : वेळ राषोनियां राही : भोजन समई : होईल येकी पंगती
॥ छ ॥ वस्विस हें उपासन : भांडवल आम्हां दीना : आणीका त्या
हीणा : सर्व शक्ती पुंटीत : ॥ २ ॥ तुका म्हणे वर्म : हा ची येक सर्व
धर्म : ॥ मागणें तें प्रेम : आम्हां भीक्षा उद्देश : ॥ ३ ॥

४१५९. कर्मभूमी उत्तम ठाव : साहे भाव : जालीयां : ॥ १ ॥
पावीजैल ऊर्ध्व गती : ब्रह्मस्थिती जीवासी : ॥ छ ॥ धीराचीये आंगां
फळ : जालें बळ : कारण : ॥ २ ॥ तुका म्हणे देव भाग्ये : अवधी
मागे : पाहाती : ॥ ३ ॥ छ ॥

४१६०. माझा दंड पायां पडणें : हे वचने वारांची : ॥ १ ॥ धृ ॥
तो वरी तो नो बोलावें : पोतें जीव गेलीयां ॥ छ ॥ अवघे पाप याचीं
नावें : सत्य ठावे असों द्या : ॥ २ ॥ तुका म्हणे वीज्ञापना : अवघ्या
जणा : परीसा हे ॥ ३ ॥

४१६१. नाहीं कोठें अधीकार : गेलें नर वायां तें : ॥ १ ॥ धृ ॥
आईका हें सोपें वर्म : न लगे श्रम चीतना : ॥ छ ॥ मृत्याचीये
आंग छाये : उपाये ची पुंटतां : ॥ छ ॥ तुका म्हणे अवघे जन : यथें
मन : आसों दया : ॥ ३ ॥ छ ॥

४१६२. नीजों नल्हे सकाळी वेळी : राती काळी चीनचीनी :
॥ १ ॥ धृ ॥ वोंगळानें घेतली पाठी : केली साटी : जीवासी : ॥ छ ॥
मेळउनीया रवनें : चीतां नेणें देवळी च : ॥ २ ॥ तुका म्हणे आलों
घरा : तो डागोरा : बाईलचा : ॥ ३ ॥

४१६३. लेववीला तैसा शोभे अळंकार : केला तैसा थोर : लाहान
हीं : ॥ १ ॥ धृ ॥ गोवी पडों नेदी अधीकारा ऐसी : गुणाची
हे रासी : पांडुरंग : ॥ छ ॥ जाणत्या जाणतां नेणत्या सारीषा : न
दीसे पारीषा : जीवाहुनी : ॥ २ ॥ तुका म्हणे पाहे चीतनाची वाट :
मग घ्यावी नीट : धांव नेटे : ॥ ३ ॥

४१६४. आठ प्रहर माता : वाहे वेडी याची चीतां : ॥ १ ॥ धृ ॥

तैसें करुणी माझे आई : ठाव देउनी राषें पाई : ॥ छ ॥ काढीतां
तळमळी : बाहेरी जीवना मासोळी : ॥२॥ तुका म्हणे कुडी : जेवीं
प्राणाचे अवडी : ॥ ३ ॥

४१६५. अवघाच अन्यायी । तेथें एकल्याचें काई ॥ १ ॥
आतां अवघे एक वेळे । जळोनि सरो तें निराळें ॥ २ ॥ काय
माझें खरें । एवढेंच राखों बरें ॥ ३ ॥ तुका म्हणे आतां । परिहार
नलगे चित्ता ॥ ४ ॥

४१६६. अवघ्या कोल्ह्यांचें वर्म अंडीं । धरितां तोंडीं खीळ पडे
॥ १ ॥ मुंकूं नका मुंकूं नका । आला तुका विष्णुदास ॥ २ ॥
कवणे ठार्या सादर व्हावें । नाहीं ठावें गाढवा ॥ ३ ॥ दुर्जनासी
पंचानन । तुका रजरेण संतांचा ॥ ४ ॥

भावे यांनीं छापलेल्या अस्मल गाथ्यांत व पंढरपूर येथील माळ्याचे
प्रतीत सांपडणारे अभंग

४१६७. छळी विष्णुदासां कोणी । त्याची अमंगळ वाणी ॥१॥
येऊं न द्यावा समोर । अभागी तो दुराचार ॥ २ ॥ नावडे हरिकथा ।
त्याची व्यभिचारीण माता ॥ ३ ॥ तुका म्हणे याति । भ्रष्ट त्याची
ते माति ॥ ४ ॥

४१६८. धन्य देहू गांव पुण्यभूमि ठाव । तेथें नांदे देव पांडुरंग
॥ १ ॥ धन्य क्षेत्रवासी लोक ते दैवाचे । उच्चारिती वाचे नामघोष
॥ २ ॥ कर कटीं उभा विश्वाचा जनिता । वामांगीं ते माता
रघुमादेवी ॥ ३ ॥ गरूड पारीं उभा जोडूनियां कर । अश्वत्थ समोर
उत्तरामुख ॥ ४ ॥ दक्षिणे शंकर लिंग हरेश्वर । शोभे गंगानीर
इंद्रायणी ॥ ५ ॥ लक्ष्मीनारायण बल्लाळाचें बन । तेथें अधिष्ठान
सिद्धेश्वर ॥ ६ ॥ विघ्नराज द्वारीं बहिरव बाहेरी । हनुमंत शेजारीं
सहित दोघे ॥ ७ ॥ तेथें दास तुका करितो कीर्तन । हृदयीं चरण
विठोबाचे ॥ ८ ॥

४१६९. माझे म्हणतां याला कां रे नाहीं लाज । कन्या पुत्र
भाज धन वित्त ॥ १ ॥ कोणी सोडवीना काळाचे हातींचें । एकाविण

साचें नारायणा ॥ २ ॥ तुका म्हणे किती सांगावें चांडाळा । नेणें
जीवकळा कोण्या जीतो ॥ ३ ॥

पंढरपूर येथील माळी यांचे प्रतीत सांपडणारे अभंग.

४१७०. ज्यासी नावडे एकादशी । तो जिताचि नरकवासी
॥ १ ॥ ज्यासी नावडे हें व्रत । त्यासी नरक नाहीं भीत ॥ २ ॥
ज्यासी मान्य एकादशी । तो जिताचि मुक्तवासी ॥ ३ ॥ ज्यासी
घडे एकादशी । जाणें लागे विष्णूपार्शी ॥ ४ ॥ तुका म्हणे पुण्य-
राशी । तोचि करी एकादशी ॥ ५ ॥

४१७१. कोठें गुंतलासी योगीयाचे ध्यानीं । आनंदकीर्तनीं
पंढरीच्या ॥ १ ॥ काय काज कोठें पडलीसे गुंती । कार्नी न पडती
बोल माझे ॥ २ ॥ काय शेषशयनीं सुखनिद्रा आली । सोय कां
सांडिली तुम्हीं देवा ॥ ३ ॥ तुका म्हणे कोठें गुंतलेती सांगा ।
किती पांडुरंगा वाट पाहूं ॥ ४ ॥

४१७२. ऐसें काय उणें झालें तुज देवा । भावेंविण सेवा घेसी
माझी ॥ १ ॥ काय मज द्यावा नलगे मुशारा । पाहावें दातारा
विचारुनि ॥ २ ॥ करितों पाखांडे जोडून अक्षरें । नव्हे ज्ञान खरें
भक्तिरस ॥ ३ ॥ गुणवाद तुझे न बोलवे वाणी । आणिका छळणी
वाद सांगे ॥ ४ ॥ तरी आतां मज राखें तुझे पार्यां । देखसील
काहीं प्रेमरस ॥ ५ ॥ तुका म्हणे तुज हांसतील लोक । निष्काम
सेवक म्हणोनियां ॥ ६ ॥

४१७३. ऐसा सर्व भाव तुज निरोपिला । तूं मज एकला सर्व-
भावे ॥ १ ॥ अंतरींची कां हे नेणसील गोष्टी । परि सुखासाठीं
बोलविसी ॥ २ ॥ सर्व माझा भार तुज चालवणें । तेथें म्यां बोलणें
काय एक ॥ ३ ॥ स्वभावे स्वहित हिताचें कारण । कौतुक करून
निवाडिसी ॥ ४ ॥ तुका म्हणे तूं हें जाणसी गा देवा । आमुच्या
स्वभावा अंतरींच्या ॥ ५ ॥

४१७४. कुरंगी पाडस चुकलेंसें वर्नी । फुटे दुःखें करोनि हृदय
श्याचें ॥ १ ॥ तैसा परदेशी झालों तुजविण । नको हो निर्वाण पाहूं

माझें ॥ २ ॥ अपराधाच्या कोटि घालीं सर्व पोटीं । नको या शेवटीं
उपेक्षूं गा ॥ ३ ॥ तुका म्हणे असों द्यावी माझी चिंता । कृपाळु
अनंता पांडुरंग ॥ ४ ॥

४१७५. किती एका दिवशीं । बुद्धि जाली होती ऐसी ॥ १ ॥
कांहीं करावें स्वहित । तों हें न घडे उचित ॥ २ ॥ अवलंबूनी
भीक । लाज सांडली लौकिक ॥ ३ ॥ तुका म्हणे दीन । जालों
मनुष्यपणा हीन ॥ ४ ॥

४१७६. काय बा करिसी सोंवळें ओवळें । मन नाहीं निर्मळ
वाउगेंचि ॥ १ ॥ काय बा करिसी पुस्तकाची मोट । धोकितां
हृदय स्फोट हातां नये ॥ २ ॥ काय बा करिसी टाळ आणि मृदंग ।
जेथें पांडुरंग रंगला नाहीं ॥ ३ ॥ काय बा करिसी ज्ञानाच्या
गोष्टी । करणी नाहीं पोटीं बोलण्याची ॥ ४ ॥ काय बा करिसी
दंभ लौकिकांतें । हित नाहीं मात तुका म्हणे ॥ ५ ॥

४१७७. काय फार जरी झालों मी शहाणा । तरी नारायणा
नातुडसी ॥ १ ॥ काय झालें जरी मानी मज जन । परि
नातुडती चरण तुझे देवा ॥ २ ॥ काय झालें जरी झालों उदासीन ।
परि वर्म भिन्न तुझें देवा ॥ ३ ॥ काय झालें जरी केलें म्यां सायास ।
म्हणावितों दास भक्त तुझा ॥ ४ ॥ तुका म्हणे तुज दाविल्या
वांचून । तुझें वर्म कोण जाणे देवा ॥ ५ ॥

४१७८. काय तुझी थोरी वर्णू मी पामर । होसी दयाकर
कृपासिंधु ॥ १ ॥ तुज ऐसी दया नाहीं आणिकांसी । ऐसें हृषीकेशी
नवल एक ॥ २ ॥ कुरुक्षेत्र भूमीवरी पक्षी व्याले । तृणामार्जां
केलें कोठें त्यांनीं ॥ ३ ॥ अकस्मात तेथें रणखांब रोविला । युद्धाचा
नामिला ठाव तेथें ॥ ४ ॥ कौरव पांडव दळभर दोन्ही । झुंजावया
रणीं आले तेथें ॥ ५ ॥ तये काळीं तुज पक्षी आठवीती । पाव
श्रीपती म्हणोनियां ॥ ६ ॥ हस्ती घोडे रथ तेथें धांवतील । पाषाण
होतील शतचूर्ण ॥ ७ ॥ ऐशिये आकांतीं वांचो कैसें परी । धांव
बा श्रीहरी लवलाहे ॥ ८ ॥ टाकोनियां पिळीं कैसें जावें आतां ।

पावे जगन्नाथा लवलाही ॥ ९ ॥ आली तिये कार्ळी कृपा तुझ्या
चित्ता । अनाथांच्या नाथा नारायणा ॥ १० ॥ एका गजाच्या
कंठी घंटा होती । पाडिली अवचित्ती तयावरी ॥ ११ ॥ अठरा
दिवस तेथें द्वंद्वयुद्ध झालें । वारा ऊन लागलें नाहीं तया ॥ १२ ॥
झुंज झाल्यावरी दाविलें अर्जुना । तुम्ही नारायणा पक्षियांसी ॥ १३ ॥
पाहे आपुलिया दासां म्यां रक्षिलें । रणीं वांचविलें कैशा परी
॥ १४ ॥ ऐसी तुज माया आपुल्या भक्तांची । माउली आमची
तुका म्हणे ॥ १५ ॥

४१७९. नामाचें सामर्थ्य कां रे दवडिसी । कां रे विसरसी
पवाडे हे ॥ १ ॥ खणखणां हाणती खरें प्रल्हादासी न रूपे
आंगासी किंचितही ॥ २ ॥ राम कृष्ण हरि ऐसी मारी हांक । तें
पडे धाक बळियासी ॥ ३ ॥ असों द्या सामर्थ्य ऐसीया कीर्तीचीं ।
आवडी तुक्याची भेटी देई ॥ ४ ॥

४१८०. नामधारकासी नाहीं वर्णावर्ण । लोखंड प्रमाण नाना
जात ॥ १ ॥ शस्त्र अथवा गोळे भलता प्रकार । परिसीं संस्कार सकळ हेम
॥ २ ॥ पर्जन्य वर्षतां जीवना वाहावट । तें समसकट गंगे मिळे
॥ ३ ॥ सर्व तें हें जाय गंगाचि होऊन । तैसा वर्णावर्ण नाहीं
नामीं ॥ ४ ॥ महापुरीं जैसें जातसे उदक । मध्ये तें तारक नाव
जैसी ॥ ५ ॥ तये नावेसंगें ब्राह्मण तरती । केवीं ते बुडती अना-
मिक ॥ ६ ॥ नाना काप्रजात पडतां हुताशनीं । ते जात होउनी
एकरूप ॥ ७ ॥ तेथें निवडेना घुरे कीं चंदन । तैसा वर्णावर्ण
नामीं नाहीं ॥ ८ ॥ पूर्वानुबोळख तेंचि पै मरण । जरि पावे जीवन
नामामृत ॥ ९ ॥ नामामृतें झालें मुळीचें स्मरण । सहज साधन
तुका म्हणे ॥ १० ॥

४१८१. नाम आहे जयापाशीं । जेथें राहे तेथेंची काशी ॥ १ ॥
ऐसा नामाचा महिमा । जाणे वाल्मीक शंकर उमा ॥ २ ॥ नाम
प्रल्हादबाळ । जाणे पापी अजामेळ ॥ ३ ॥ नाम जाणे तो नारद ।
नाम ध्रुवा अक्षयपद ॥ ४ ॥ नाम गणिकेतें तारी । पशु गजेंद्र उद्धरी
॥ ५ ॥ नाम जाणे हनुमंत । जाणताती महासंत ॥ ६ ॥ नाम

जाणे शुक्रमूर्ति । जाणे राजा परिक्षिती ॥ ७ ॥ नाम जाणे तुका ।
नाहीं संसाराचा धोका ॥ ८ ॥

४१८२. न लगावी दिठी । माझी तुझे मुखवटी ॥ १ ॥ आर्धी
पाउलें पाउलें । तें मी पाहेन तें भलें ॥ २ ॥ देईन हे काया । वरी
सांडणें सांडाया ॥ ३ ॥ तुका म्हणे देवा । बहु आवडसी जीवा ॥ ४ ॥

४१८३. धांवोनियां आलों पहावया मुख । गेलें माझें दुःख
जन्मांतरिचें ॥ १ ॥ ऐकिलेंही होतें तैसेंचि पाहिलें । मन स्थिरावलें
तुझ्या पार्यां ॥ २ ॥ तुका म्हणे माझी इच्छा पूर्ण झाली । कांहीं न
राहिली वासना हे ॥ ३ ॥

४१८४. धिग तो दुर्जन नाही भूतदया । व्यर्थ तया माया
प्रसवली ॥ १ ॥ कठिण हृदय तया चांडाळाचें । जो नेणे पराचें
दुःख कांहीं ॥ २ ॥ आपुला हा प्राण तैसे सकल लोक । न करी
विवेक पशु जैसा ॥ ३ ॥ तुका म्हणे सुखें कापितसे गळे । आपु-
लिया वेळे रडतसे ॥ ४ ॥

४१८५. धन्या आतां काय करूं । माझें तान्हुलें लेंकरूं ॥ १ ॥
धन्या अवचित मरण आलें । मज कोणासी निरविलें ॥ २ ॥ माझे
दार नका पाडूं । त्याचे हात पाय तोडूं ॥ ३ ॥ एके हातीं धरिली
दाढी । दुजे हातीं घे कुन्हाडी ॥ ४ ॥ येरी घाव घालूं पाहे । तंव
तां उठोनि उभा राहे ॥ ५ ॥ तुका म्हणे अवर्धा चोरें । सेखी
रामनाम सोडरें ॥ ६ ॥

४१८६. धडकला अग्नि आह्या येती वरी । गोपाळ श्रीहरी
विनाविती ॥ १ ॥ अरे कृष्णा काय विचार करावा । आला रे
वोणवा जळों आतां ॥ २ ॥ अरे कृष्णा तुझे नाम बाळिवंत । होय
कृपावंत राख आतां ॥ ३ ॥ तुका म्हणे अरे कृष्णा नारायणा ।
गोपाळीं करुणा भाकितीलें ॥ ४ ॥

४१८७. दोष करुनि आम्ही पतित सिद्ध झालों । पावन मागों
आलों ब्रीद तुझे ॥ १ ॥ आतां पतिता तारावें कीं ब्रीद हें सोडावें । यांत
जें पुरवें तेंचि सांगा ॥ २ ॥ उद्धार तुमच्यानें नव्हे हां श्रीहरि । सोडा

झडकरी ब्रीद आतां ॥ ३ ॥ तें ब्रीद घेऊनी हिंडों दारोदारीं । सांगूं
तुझी हरि कीर्ति जगा ॥ ४ ॥ देवें हारविलें ब्रीद हें सोडिलें ।
पतितें जिकिलें आम्हीं देवा ॥ ५ ॥ तुका म्हणे आम्हीं उठलों दैन्य-
वरी । विचारा श्रीहरी तुम्ही आतां ॥ ६ ॥

४१८८. पांडुरंगा तुझे काय वाणूं गुण । पवाडे हे धन्य जर्गी
तुझे ॥ १ ॥ दंडिलें दुर्वासा सुरा असुरानें । तो आला गाऱ्हाणें
सांगावया ॥ २ ॥ बळीचेये द्वारीं तुम्ही बैसलेती । दुर्वास विनंती
करी भावें ॥ ३ ॥ तुका म्हणे कृपासागरा श्रीहरी । तुझी भक्तांवरी
प्रेमछाया ॥ ४ ॥

४१८९. प्रल्हादाकारणें नरसिंह झालासी । त्याचिया बोलासी
सत्य केलें ॥ १ ॥ राम कृष्ण गोविंद नारायण हरि । गर्जे राजद्वारीं
भक्तराज ॥ २ ॥ विठ्ठल माधव मुकुंद केशव । तेणें दैत्यराव
दचकला ॥ ३ ॥ तुका म्हणे त्याकारणें सगुण । भक्ताचें वचन
सत्य केलें ॥ ४ ॥

४१९०. प्रथमारंभीं लंबोदर । सकळ सिद्धींचा दातार । चतुर्भुज
फरशधर । न कळे पार वर्णितां ॥ १ ॥ तो देव नटला गौरीबाळ ।
पार्यां बांधोनी घागऱ्या घोळ । नारद तुंबर सहित मेळ । सुटला
पळ विघ्नासी ॥ २ ॥ नटारंभीं थाटियला रंग । भुजा नाचवी
हालवी अंग । सेंदुरविलेपनें चांग । मुगुटीं नाग मिरविला ॥ ३ ॥
जया मानवती देव ऋषिमुनि । पाहातां न पुरें डोळियां धणी ।
असुर जयाच्या चरणीं । आदि अवसानांनीं तोचि एक ॥ ४ ॥ सकळां
सिद्धींचा दातार जयाच्या रूपाः नाहीं पार । तुका म्हणे आमुचा
दातार । भवसागर तारील हो ॥ ५ ॥

४१९१. प्रथम नमन तुज एकदंता । रंगीं रसाळ वोढवीं कथा ।
मति सौरस करीं प्रबळता । जेणें फिटे ओतां अंधकार ॥ १ ॥
तुझिये कृपेचें भरितें । आणीक काय राहिलें तेथें । मारग सिद्धा-
च्यानि पंथें । पावविसी तेथें तूचि एक ॥ २ ॥ आरंभा आदि तुझें
वंदन । सकळ करितां कारण । देव ऋषिमुनि आदि करून । प्रथ

पुराण निर्माणी ॥ ३ ॥ काय वर्णू तुझी गति । एवढी कैची मज मति । दीनानाथ तुज म्हणती । करीं सत्य वचन हेंचि आपुलें ॥४॥ मज वाहावतां मायेच्या पुरीं । बुडतां डोहीं भवसागरीं । तुज-वांचूनि कोण तारी । पाव झडकरी तुका म्हणे ॥ ५ ॥

४१९२. प्रगट व्हावें हे अज्ञानवासना । माझी नारायणा हीन-बुद्धि ॥ १ ॥ खाणीवाणी होसी काष्टीं तूं पाषाणीं । जंतु जीवजनीं प्रसिद्ध हा ॥ २ ॥ ज्ञानहीन तुज पाहे अल्पमती । लहान हा चित्तीं धरोनियां ॥ ३ ॥ परि तूं कृपाळ होसी देवराणा । ब्रीदें तुझीं जना प्रसिद्ध हें ॥ ४ ॥ उतावीळ बहु भक्तांचिया काजा । होसी केशीराजा तुका म्हणे ॥ ५ ॥

४१९३. पंढरी चोहटा मांडियेला खेळ । वैष्णव मिळोनी सकळ रे । टाळ टिपरी मांदळे एक नाद रे । झाला बसवंत देवर्काचा बाळ रे ॥ १ ॥ चला तें कवतुकं भाई रे । पाहों डोळां कार्मीं गुंतलेती काई रे । भाग्यवंत कोणी गेले सांगाती । ऐसें सुख त्रिभुवनीं नाहीं रे ॥ २ ॥ आनंदाचे वाद सुखाचे संवाद । एक एका दाखविती छंद रे । साही अठरा चारी घालूनियां घाई । नाचती फेरीं टाळ शुद्ध रे ॥ ३ ॥ भक्तीचीं भूषणें मुदा आभरणें । शोभती चंदनाच्या उत्थ्या रे । सत्व सुंदर कास घालुनी कुसरी । गर्जती नाम बोभाटीं रे ॥ ४ ॥ हरि हर ब्रह्मा तीर्थासहित भीमा । देव कोटी तेहतीस रे । विस्मित होऊनि ठाकले सकळ जन । अमरावती केली ओस रे ॥ ५ ॥ वाणितील थोरी वैकुंठींचि परी । नपवे पंढरीची सरी रे । तुकया दास म्हणे नका आळस करूं । सांगतों नरनारींस रे ॥ ६ ॥

४१९४. पोट लागलें पाठीशीं । हिंडवितें देशोदेशीं ॥ १ ॥ पोटाभेणें जिकडे जावें । तिकडे पोट येतें सर्वें ॥ २ ॥ जप तप अनुष्ठान । पोटासाठीं झाले दीन ॥ ३ ॥ पोटें सांडियेली चवी । नीचापुढें तें नाचवी ॥ ४ ॥ पोट काशियानें भरे । तुका म्हणे झुरझुरूं मरे ॥ ५ ॥

४१९५. पांडुरंगा आतां एका हे विनंती । बहु माझे चित्तीं

भय वाटे ॥ १ ॥ नाहीं आइकिलें संतांचिया मुखें । तें या मज
लोकें भेडसाविलें ॥ २ ॥ विष्णुदासां गति नाहीं तरावया । म्हणती
गेलें वायां कष्टही ॥ ३ ॥ धिक्कारिती मज करितां कीर्तन । काय
सांगों शीण ते काळींचा ॥ ४ ॥ तुका म्हणे मज वाटतें उदास ।
काय करूं यास पांडुरंगा ॥ ५ ॥

४१९६. पायां लावूनियां दोरी । भुंग बांधिला लेंकुरीं ॥ १ ॥
तैसा पावसी बंधन । मग सोडवील कोण ॥ २ ॥ गळां बांधोनियां
दोरी । वानर हिंडवी घरोघरीं ॥ ३ ॥ तुका म्हणे पाहें । रीस धांपा
देत आहे ॥ ४ ॥

४१९७. पाया झाला नारू । तेथे बांधला कापरू ॥ १ ॥ तेथे
बिबव्याचें काम । अधमासी तो अधम ॥ २ ॥ रुसला गुलाम ॥
धणी करितो सलाम ॥ ३ ॥ तेथे चाकराचें काम । अधमासी तो
अधम ॥ ४ ॥ रुसली घरची दासी । धणी समजावी तियेसी ॥ ५ ॥
तेथे बटकीचें काम । अधमासी तो अधम ॥ ६ ॥ देव्हान्यावरी
विंचू आला । देवपूजा नावडे त्याला ॥ ७ ॥ तेथे पैजारेचें काम ।
अधमासी तो अधम ॥ ८ ॥ तुका म्हणे जाती । जातीसाठीं खाती
माती ॥ ९ ॥

४१९८. पापी तो नाठवी आपुल्या संचिता । ठेवी भगवंतावरी
बोल ॥ १ ॥ भेईना करितां पापाचे डोंगर । दुर्जन पामर दुराचारी
॥ २ ॥ नाठवी तो खळ आपुली करणी । देवासी निंदोनी बोलतसे
॥ ३ ॥ तुका म्हणे त्याच्या तोंडा लागो कांटी । नाहीं जगजेठी
जया चिर्ती ॥ ४ ॥

४१९९. पापार्चीं संचितें देहासी दंडणा । तुज नारायणा बोल
नाहीं ॥ १ ॥ पेरी कडू जिरें मागे अमृतफळें । अर्कवृक्षा केळें कैसीं
येती ॥ २ ॥ सुख अथवा दुःख भोग हा देहाचा । नाश हा ज्ञानाचा
न करावा ॥ ३ ॥ तुका म्हणे आतां देवा कां रुसावें । मनासी पुसावें
काय केलें ॥ ४ ॥

४२००. श्रीराम सखा ऐसा धरी भाव । मीपणाचा ठाव पुसीं
मना ॥ १ ॥ शरण निरंतर म्हण तूं गोविंदा । वाचे लावी धंदा

नारायण ॥ २ ॥ यापरि सोपान नाही रे साधन । वाहातसे आण
तुझी मना ॥ ३ ॥ नको कांहीं करूं आळस अंतरीं । जपें निरंतरीं
रघुपती ॥ ४ ॥ तुका म्हणे मोठा लाभ नरदेहीं । देहींच विदेही
होतीं नामें ॥ ५ ॥

४२०१. श्रीमुख वोणवा गिळीत चालिलें । भ्यासुर वांसिलें
वदनांबुज ॥ १ ॥ विक्राळ त्या दाढा भ्यानें पाहावेना । धांडनी
रसना ज्वाळ गिळी ॥ २ ॥ जिव्हा लांब धांवे गोळा करी ज्वाल ।
मोठें मुखकमळ त्यांत घाली ॥ ३ ॥ तुका म्हणे आवघा वोणवा
गिळीला । आनंद जाहला गोपाळांसी ॥ ४ ॥

४२०२. शास्त्रज्ञ हो ज्ञाते असती बहुत । परी नाही चित्त हाता
आलें ॥ १ ॥ क्षणा एकासाठीं न धरवें धीर । तेणें हा रघुवीर
अंतरतो ॥ २ ॥ तोळाभर सोनें रतिभार राई । मेळविल्या पाहीं
नास होतो ॥ ३ ॥ हरीचे अंकित असती विरळागत । तयांसी
अच्युत कृपा करी ॥ ४ ॥ तुका म्हणे काय धुडवण्या गोष्टी । जंव
नाहीं गांठीं चित्त आलें ॥ ५ ॥

४२०३. वृंदावना केलें साकरेचें आळें । न संडे वेगळें कडुपण
॥ १ ॥ कावळ्याचें पित्तू कौतुकें पोशिलें । न राहे उगळें विष्टेविण
॥ २ ॥ क्षेम देतां अंगा गांधेलाची पोळी । करवी नादळी महाशब्द
॥ ३ ॥ तुका म्हणे ऐसे न होती ते भले । घालिती ते घाले साधु-
जना ॥ ४ ॥

४२०४. मायबापें केवळ काशी । तेणें नवजावें तीर्थासी ॥ १ ॥
पुंडलीकें काय केलें । परब्रह्म उभें ठेलें ॥ २ ॥ तैसा होई सावधान ।
हृदयीं धरीं नारायण ॥ ३ ॥ तुका म्हणे मायबापें । अवर्षीं देवाचीं
स्वरूपें ॥ ४ ॥

४२०५. कोठें देवा बोलों । तुम्हां भीड घालूं गेलों ॥ १ ॥
करावया सच्चहानी । भांडवलाचीं टांचणी ॥ २ ॥ दुर्बळां मागतां ।
त्याच्या प्रवर्तला घाता ॥ ३ ॥ तुका म्हणे नाही । मज कळलें ऐसें
कांहीं ॥ ४ ॥

४२०६. मुंगी होजनि साकर खावी । निजवस्तूची भेटी घ्यावी ॥ १ ॥ बाळवंटी साकर पडे । गज येजनि काय रडे ॥ २ ॥ झाला हरिदास गोसात्री । अवर्धा माथिक क्रिया दावी ॥ ३ ॥ पाठ पाठांतरिक विद्या । जन रंजवणी संध्या ॥४॥ प्रेम नसतां अंगा आणी । दृढ भाव नाही मनीं ॥ ५ ॥ ब्रह्मज्ञान वाचे बोले । करणी पाहातां न निवती डोळे ॥ ६ ॥ मिथ्या भगल वाढविती । आपुली आपण पूजा घेती ॥ ७ ॥ तुका म्हणे धाकुटे व्हावें । निजवस्तूसी मागुनि घ्यावें ॥ ८ ॥

४२०७. मुरु कूश दोन्ही मारिले असुर । दुर्वास ऋषीश्वर सुखी केला ॥ १ ॥ मारियेला मुरु म्हणोनी मुरारी । नाम तुझे हरि पाडियेलें ॥ २ ॥ पूर्वीहुनी ऐसा भक्तप्रतिपाळ । केला त्वां सांभाळ नारायणा ॥ ३ ॥ तुका म्हणे येचि वेळे काय झालें । कां सोंग धरिलें मोहनाचें ॥ ४ ॥

४२०८. मुसळाचें धनु नव्हे हो सर्वथा । पाषाण पिळितां रस कैचा ॥ १ ॥ वांझे बाळा जैसें दूध नाही स्तनीं । गारा त्या अधर्णी न सीजती ॥ २ ॥ नवखंड पृथ्वी पिकें मृगजळें । डोंगर भेटे बळें असमानासी ॥ ३ ॥ नैश्वर देह तैसे तेव्हां होय ब्रह्म । तुका म्हणे श्रम करुनी काय ॥ ४ ॥

४२०९. मूर्तिमंत देव नांदतो पंढरीं । येर दिगंतरीं प्रतिमारूप ॥ १ ॥ जाऊनियां वना करावें कीर्तन । मानुनी पाषाण विठ्ठलरूप ॥ २ ॥ तुका म्हणे मुख्य पाहिजे हा भाव । भावापासीं देव शीघ्र उभा ॥ ३ ॥

४२१०. म्हणे विठ्ठल पाषाण । त्याच्या तोंडावरी वाहण ॥१॥ नको नको दर्शन त्याचें । गलितकुष्ट भरो वाचे ॥२॥ शाळिग्रामासि म्हणे धोंडा । किडे पडोत त्याच्या तोंडा ॥ ३ ॥ भावी सदगुरु मनुष्य । त्याचें खंडों कां आयुष्य ॥ ४ ॥ हरिभक्ताच्या करी चेष्टा । त्याचे तोंडीं पडो विष्टा ॥ ५ ॥ तुका म्हणे किती ऐकों । कोठवरी मर्यादा राखों ॥ ६ ॥

४२११. माझिया तों जीवें घेतला हा सोस । पाहें तुझी वास

भेटावया ॥ १ ॥ मातेविण बाळ न मनी आणिकां । सर्व काळ
धोका स्तनपाना ॥ २ ॥ वोसंगा निघाल्यावांचूनि न राहे । त्याचें
आर्त माय पुरवीते ॥ ३ ॥ तुका म्हणे माते भक्तां तूं कृपाळ ।
गिळियले जाळ वनांतरीं ॥ ४ ॥

४२१२. महा जी महादेवा महाकालमर्दना । मांडियेलें उग्र तप
महादीप्त दारुणा । परिधान व्याघ्रांबर चिताभस्मलेपना । स्मशान
क्रीडास्थळ तुम्हां जी त्रिनयना ॥ १ ॥ जय देवा हरेश्वरा जय
पार्वतीवरा । आरति ओंवाळीन कैवल्यदातारा ॥ जय० ॥ ॥ २ ॥
रुद्र हें नाम तुम्हां उग्र संहारासी । शंकर शिव भोळा उदार
सर्वस्वी । उदक बेलपत्र टाळी वाहिल्या देसी । आपुलें पद दासां
ठाव देई कैलासीं ॥ ३ ॥ त्रैलोक्यव्यापका हो जन आणि विजन ।
विराट स्वरूप हें तुझें साजिरें ध्यान । करिती वेद स्तुति कीर्ति मुखें
आपण । जाणतां नेणवे हो तुमचें महिमान ॥ ४ ॥ बोलतां नाम-
महिमा असें आश्चर्य जर्गी । उपदेश केल्यानंतर पापें जळती वेगीं ।
हरहर वाणी गर्जे प्रेम संचरे अंगीं । राहिली दृष्टि चरणीं रंग
मीनला रंगीं ॥५॥ पूजनि लिंग उभा तुका जोडोनि हात । करितो
विज्ञापना परिसावी हे मात । अखंड राहूं द्यावें माझे चरणीं चित्त ।
घातले साष्टांग मार्गे मस्तकीं हात ॥ ६ ॥

४२१३. माझा घात पात अथवा हित फार । अवघा विचार
तुझ्या हातीं ॥ १ ॥ ठेवूनि जीवभाव तुझ्या ठायीं चित्त । राहिलों
निवांत पांडुरंगा ॥ २ ॥ चित्ताचा चाळक बुद्धीचा जनिता । काय
नाहीं सत्ता तुझे हातीं ॥ ३ ॥ तुका म्हणे काय करिसी तें पाहीन ।
ठेविसी राहीन सुखें तेथें ॥ ४ ॥

४२१४. मनीं भाव असे कांहीं । तेथें देव येती पाहीं ॥ १ ॥
पाहा जनाई सुंदरी । तेथें देव पाणी भरी ॥ २ ॥ शुद्ध पाहोनियां
भाव । त्याचे हृदयीं वसे देव ॥ ३ ॥ तुका म्हणे विठोबासी । ठाव
देई चरणापासीं ॥ ४ ॥

४२१५. मुखें सांगे ब्रह्मज्ञान । अन लोकांची कापितो मान ॥१॥

ज्ञान सांगतो जनासी । नाहीं अनुभव आपणांसी ॥ २ ॥
कथा करितो देवाची । अंतरीं आशा बहु लोभाची ॥ ३ ॥ तुका
म्हणे तोचि वेडा । त्याचें हाणूनि थोबाड फोडा ॥ ४ ॥

४२१६. मस्तकीं सहावें टांकियासी जाण । तेव्हां देवपण
भोगावें गा ॥ १ ॥ आपुलिये स्तुती निंदा अथवा मान । टाकावा
थुंकोन पैलीकडे ॥ २ ॥ सद्गुरुसेवन तेंचि अमृतपान । करूनी
प्राशन बैसावें गा ॥ ३ ॥ आपुल्या मस्तकीं पडोत डोंगर । सुखाचें
माहेर टाकूं नये ॥ ४ ॥ तुका म्हणे आतां सांगूं तुला किती ।
जिण्याची फजिती करूं नये ॥ ५ ॥

४२१७. वेढा वेढा रे पंढरी । मोर्चे लावा भीमातिरीं ॥ १ ॥
चला चला संत जन । करा देवार्शीं भांडण ॥ २ ॥ लुटा लुटा
पंढरपूर । धरा र खुमाईचा वर ॥ ३ ॥ तुका म्हणे चला । घाव
निशाणीं घातला ॥ ४ ॥

४२१८. वेद नेले शंखासुरें । केलें ब्रह्मानें गान्हाणें ॥ १ ॥ धांव
धांव झडकरी । ऐसें कृपालुवा हरी ॥ २ ॥ गजेंद्र नाडियें गांजिला ।
तेणें तुझा धांवा केला ॥ ३ ॥ तुका म्हणे पद्मनाभा । जेथें पाहे तेथें
उभा ॥ ४ ॥

४२१९. वैभव तें राज्य संपत्ती टाकावी । उदरार्थ मागावी
माधोकरी ॥ १ ॥ आपुलें तें आधीं करावें स्वहित । ऐसी आहे
नीत स्वधर्माची ॥ २ ॥ वर्ण कुळ जाति याचा अभिमान । त्यजावा
सन्मान लौकिकाचा ॥ ३ ॥ तुका म्हणे राहें एकाकी निःशंक ।
देऊनियां हाक कंठीं काळ ॥ ४ ॥

४२२०. रामा अयोध्येच्या राया । दीनानाथा रे सखया ॥ १ ॥
पाप ताप विघ्न हरीं । दीनानाथा सुख करीं ॥ २ ॥ भिलटीचिया रे
उच्छिष्टा । स्वीकारिसी रे तूं भ्रष्टा ॥ ३ ॥ मी तों सलगीचें मूल ।
तुका म्हणे तूं सखोल ॥ ४ ॥

४२२१. विठोबाचे पायीं जीव म्यां ठेविला । भक्तिभावें केला
देव ऋणी ॥ १ ॥ देव माझा ऋणी आहे सहाकारी । परस्परें वारी

भवभय ॥ २ ॥ भवभयडोहीं बुडों नेदी पाहीं । धरूनियां बाहीं
तारीं मज ॥ ३ ॥ तारियेले दास पडिल्या संकटीं । विष केलें पोटीं
अमृतमय ॥ ४ ॥ अमृतातें सेवीतसे नामरसा । तोडियेला फांसा
बंधनाचा ॥ ५ ॥ बंधनाचा फांसा आम्ही कांहीं नेणों । पाय तुझे
जाणों पद्मनाभा ॥ ६ ॥ पद्मनाभा नाभिकमळीं ब्रह्मादिक । त्रैलोक्य-
नायक म्हणविसी ॥ ७ ॥ म्हणविसी देवा दासांचा अंकित ।
मनाचा संकेत पाहोनियां ॥ ८ ॥ पाहोनियां दृढ निश्चय त्याचा ।
तोचि दास साचा जवळीक ॥ ९ ॥ जवळीक झाली ब्रह्मीं सुखावले।
मार्ग दाखविले मूढा जना ॥ १० ॥ मूढा जनामाजी दास तुझा
मूढ । कास तुझी दृढ धरियेली ॥ ११ ॥ धरियेले तुझे पाय रे विठ्ठला ।
तुका सुखी झाला तुझ्या नामें ॥ १२ ॥

४२२२. विधवेसी एक सुत । अहर्निशीं तेथें चित्त ॥ १ ॥ तैसा
तूं मज एकला । नको मोकळ् विठ्ठला ॥ २ ॥ सुपुत्रालागीं बाप ।
अवघे तेथेंचि संकल्प ॥ ३ ॥ तुका म्हणे चितीं । पतिव्रते जैसा
पति ॥ ४ ॥

४२२३. विटेवरी समचरण । तो हा रुक्मिणीरमण ॥ १ ॥
वेदशाखां माहेर । केले दासां उपकार ॥ २ ॥ नामापाशीं चारी
मुक्ति । पाहा हृदयीं प्रतीति ॥ ३ ॥ तुका म्हणे कळा । अंगीं जयाचा
सकळा ॥ ४ ॥

४२२४. वासुदेवा दीनानाथा । कमललोचना श्रीअच्युता ।
निजभक्तांसी सौख्यदाता । तुजवीण सर्वथा असेचिना ॥ १ ॥
विठ्ठला अनंता विश्वपति । विराटस्वरूपा वामनमूर्ति । ब्रह्मादिकर्ता
वैकुण्ठपति । अगम्यस्थिति वेदशाखां ॥ २ ॥ अद्वैत अखंडभरिता ।
विश्वबाहू अपरिमिता । विश्वचक्षु विश्वदेवता । आदिपिता ब्रह्मयाचा
॥ ३ ॥ भक्ताधीना भवभयभंगा । परमपुरुषा पांडुरंगा । अनादि
आखिल अंतरंगा । संगी असंगा वेगळाचि ॥ ४ ॥ हे विराटस्वरूप
भोळिया भक्तांसी । सर्वथा न कळे हृषीकेशी । सगुणरूप धरुनी
त्यासी । लावीं भजनासी तुका म्हणे ॥ ५ ॥

४२२५. लेखी दुखण्यासमान । वेंचला नारायणीं क्षण । उद्यांचें
आजिच मरण । आणोनि म्हणे हरि भोक्ता ॥ १ ॥ नाहीं कांहीं
पडों येत तुटी । जाणे तों आहे शेवटीं । लाभ विचारोनि पोटीं ।
होई शेवटीं जागृत ॥ २ ॥ आहे तें उरे कटा । लावुनी चळे
आपुला फाटा । पुरे हें न पुरे शेवटा । तरण्या बळकटा सदा वास
॥ ३ ॥ म्हणोनि मोडावा कांटाळा । अविद्यात्मक कांवाळा ।
होतील प्रबळा । आशा तृष्णा माया ॥ ४ ॥ क्षण या देहाच्या
अंतीं । जड होउनि राहिल माती । परदेश ते परवर होती । चिळ-
साविता नाकडोळे ॥ ५ ॥ जंव या नाहीं पातल्या विपत्ति । आयुष्य
भविष्य आहे हातीं । लाभ विचारोनी गुंती । तुका म्हणे अंतीं
सर्व पिसुनें ॥ ६ ॥

४२२६. रामनाम हाचि मांडिला दुकान । आहे वानोवाण ध्या
रे कोणी ॥ १ ॥ नका कोणी करूं घेतां रे आळस । वाटतां तुम्हांस
फुकाचें हें ॥ २ ॥ संचितासारखें पडे त्यांच्या हातां । फारसें मागतां
तरी नये ॥ ३ ॥ तुका म्हणे आम्ही सांठविलें सार । उरलिया थार
विचारितां ॥ ४ ॥

४२२७. रामनामाचे पवाडे । अखंड ज्याची वाचा पढे ॥ १ ॥
धन्य तो एक संसारिं । रामनाम जो उच्चारि ॥ २ ॥ रामनाम गर्जे
वाचा । काळ आज्ञाधारक त्याचा ॥ ३ ॥ तुका म्हणे रामनामीं ।
कृतकृत्य झालों आम्ही ॥ ४ ॥

शिवाजी स्वतः दर्शनास आले त्या वेळीं त्यांस केलेला उपदेश.

४२२८. राया छत्रपति एकावें वचन । रामदासीं ध्यान लावा
वेर्गी ॥ १ ॥ रामदासस्वामी सोयरा सज्जन । यासी तूं नमन अर्पीं
बापा ॥ २ ॥ मारुतीअवतार स्वामी प्रगटला । उपदेश केला तुज-
लार्गी ॥ ३ ॥ रामनाम मंत्र तारक केवळ । झालासे सीतळ
उमाकांत ॥ ४ ॥ उफराटीं नामें जपतां वाल्मीक । झाला पुण्य
लोक तात्कालिक ॥ ५ ॥ तेंच बीज त्यासी वरिष्ठ उपदेश ।
त्याहूनी विशेष काय आहे ॥ ६ ॥ आतां धरूं नका भलत्याचा

संग । राम पांडुरंग कृपा करी ॥ ७ ॥ धरूं नको आस आमुची
भूपाळा । रामदासीं डोळा लावा वेगीं ॥ ८ ॥ तुझी चाड नाहीं आम्हां
छत्रपति । आम्ही पत्रपती त्रैलोक्याचे ॥ ९ ॥ चारी दिशीं आम्हां
भिक्षेचा अधिकार । न मिळे भाकर भक्षावया ॥ १० ॥ पांडुरंगीं
आमुची झाली पूर्ण भेटी । हातांत नरोटी दिधली देवें ॥ ११ ॥
आतां पडूं नको आमुचिया काजा । पवित्र तूं राजा रामभक्त
॥ १२ ॥ विठ्ठलाचे दास केवळ भिकारी । आम्हांलागीं हरी उपे-
क्षीना ॥ १३ ॥ शरण असावें रामदासालागीं । नमन साष्टांगीं
घालीं त्यासी ॥ १४ ॥ तुका म्हणे राया मुला असो कल्याण ।
सद्गुरु शरण असे बापा ॥ १५ ॥

४२२९. ये गा महाविष्णु अनंत भुजांच्या । आम्हां अनाथांच्या
माहेरा ये ॥ १ ॥ भेटावया तुज ओढे माझा जीव । एकवेळां पाय
दावीं डोळा ॥ २ ॥ आणीक हें आर्त नाहीं नारायणा । ओढे हे
वासना भेटावया ॥ ३ ॥ वाटे चिर्ती काय करावा विचार । चरण
सुंदर पाहावया ॥ ४ ॥ तुका म्हणे माझे पुरवीं मनोरथ । येईं गा
सांबरीत पांडुरंगा ॥ ५ ॥

४२३०. येइल घरा देव न धरीं संदेहा । फकिराचा यावा व्हावा
जेव्हां ॥ १ ॥ होईल फकीर योगी महानुभाव । घडी घडी देव
सांभाळील ॥ २ ॥ तुका म्हणे ऐसें बोलती बहुत । येणें गुणें संत
झाले राम ॥ ३ ॥

४२३१. सांग त्वां कोणासी तारिलें । संतांवेगळें उद्धरिलें ॥ १ ॥
संत शब्द उपदेशी । मग तूं हो म्हणशी ॥ २ ॥ तुका म्हणे नाहीं
तुझा उपकार । करूं संतांचा उच्चार ॥ ३ ॥

४२३२. पर्वकाळीं धर्म न करी नासरी । खर्ची राजद्वारीं द्रव्य-
रासी ॥ १ ॥ सोड्यासी करी पाहुणेर बरा । कोंडितो ठोंबरा संतां-
लागीं ॥ २ ॥ बाइलेच्या गोता आवडीनें पोसी । मातापितरांसी
दवडोनी ॥ ३ ॥ श्राद्धीं कष्टी होय सांगतां ब्राह्मण । गोवार मागून
सावडीतो ॥ ४ ॥ नेतो पानें फुलें वेश्येला उदंड । ब्राह्मणासी खांड

नेदी एक ॥ ५ ॥ हातें मोन्या शोधी कष्ट करी नाना । देवाच्या पूजना कांटाळतो ॥ ६ ॥ सारा वेळ धंदा करितां श्रमेना । साधूच्या दर्शना जातां कुंथे ॥ ७ ॥ हरीच्या कीर्तनीं गुंगायसी लागे । येरवीं तो जागे उगलाची ॥ ८ ॥ पुराणीं बैसतां नाहीं रिकामटी । खेळतो सोंगटी अहोरात्र ॥ ९ ॥ देवाच्या विभूति न पाहे सर्वथा । करी पानवथा नेत्रभिक्षा ॥ १० ॥ गाईला देखोनी बदबदा मारी । घोड्याची चाकरी गोड लागे ॥ ११ ॥ ब्राह्मणाचें तीर्थ घेतां त्रास मोठा । प्रेमें घेतो घोटा घटघटां ॥ १२ ॥ तुका म्हणे ऐसे प्रपंचीं गुंतले । जन्मोनी मुकले विठोबासी ॥ १३ ॥

४२३३. समर्थाचे सेवे बहु असें हित । विचार हृदयांत करूनी पाहें ॥ १ ॥ वरकडा ऐसा नव्हे हा समर्थ । क्षणेचि घडित सृष्टि नासे ॥ २ ॥ ज्याची कृपा होतां आपणां ऐसें करी । उरों नेदी उरी दारिद्रांची ॥ ३ ॥ ऐशालागीं मन वोळगे अहर्निशी । तेणें वंद्य होशी ब्रह्मादिकां ॥ ४ ॥ तुका म्हणे हेंचि आहे पै मुद्दल । सत्य माझा बोल हाचि माना ॥ ५ ॥

४२३४. समुद्र हा पिता बंधु हा चंद्रमा । भगिनी ते रमा शंखाची या ॥ १ ॥ मेहुणा जयाचा द्वारकेचा हरि । शंख दारोदारीं भीक मागे ॥ २ ॥ दृष्ट हें जाणावें आपुलें स्वाहित । तुका म्हणे मात ऐसी आहे ॥ ३ ॥

४२३५. सर्वांपरी तुझे गुण गा उत्तम । तुझे ठायीं प्रेम राहों माझें ॥ १ ॥ माउलीपरीस आहेसी उदार । तरी कां निष्ठुर मन केलें ॥ २ ॥ गजेंद्राकारणें केलें त्वां धांवणें । तरी कां निर्वाण पाहातोसि ॥ ३ ॥ प्रल्हादा संकटीं राक्षिलें त्वां देवा । तरी कां केशवा सांडी केली ॥ ४ ॥ अन्यायी अजामेळ तो झाला पावन । ऐसें हें पुराण हाका मारी ॥ ५ ॥ तुका म्हणे माझे थोर अपराध । नाम करी छेद क्षणमात्रें ॥ ६ ॥

४२३६. साही शाखां आति दुरी । तो परमात्मा श्रीहरि । तो दशरथाचे घरीं । क्रीडतो राम ॥ १ ॥ शिवाचें निजध्येय । वाल्मिकाचें निजगुह्य । तो भिल्लटीचीं फळें खाय । श्रीराम तो ॥ २ ॥

योगियांचे मनीं । नातुडे चितनीं । तो वानरांचे कार्नीं । गोष्टी सांगे ॥ ३ ॥ चरणें शिळा उद्धरी । नामें गणिका तारी । तो कोळिया घरीं । पाहुणा राम ॥ ४ ॥ क्षण एक सुरवरां । नातुडे नमस्कारां । तो रिसां आणि वानरां । क्षेम दे राम ॥ ५ ॥ राम सांवळा सगुण । राम योगियांचें ध्यान । राम राजीवलोचन । तुका चरण वंदितो ॥ ६ ॥

४२३७. सांग पांडुरंगा मज हा उपाव । जेणें तुझे पाव आतुडती ॥ १ ॥ न कळे हा निर्धार ब्रह्मादिकां पार । कायसा विचार माझा तेथें ॥ २ ॥ तुका म्हणे आतां धरूनियां धीर । राहूं कोठवर मायबापा ॥ ३ ॥

४२३८. सांडियलें रूप विक्राळ भ्यासुर । झालें सकुमार कोडिसवाणें ॥ १ ॥ श्याम चतुर्भुज मुकुट कुंडलें । सुंदर दंडलें नव बाळ ॥ २ ॥ गोपाळ म्हणती कैसें रे वा कृष्णा । रूप नारायणा धरियेलें ॥ ३ ॥ कैसा वाढलासी विक्राळ झालासी । गटगटा ज्वाळांसि गिळियेलें ॥ ४ ॥ तुका म्हणे भावें पुसती गोपाळ । अनाथवत्सल म्हणोनियां ॥ ५ ॥

४२३९. सुख वाटे तुझे वर्णितां पवाडे । प्रेममिठी पडे वदनासी ॥ १ ॥ व्याले दोन्ही पक्षी एका वृक्षावरी । आला दुराचारी पारधी तो ॥ २ ॥ वृक्षाचिया माथां सोडिला ससाणा । धनुष्यासि बाणा लावियेलें ॥ ३ ॥ तये काळीं तुज पक्षी आठवितो । धांवे गा श्रीपती मायबापा ॥ ४ ॥ उडोनियां जातां ससाणा मारील । बैसतां विंधील पारधी तो ॥ ५ ॥ ऐकोनियां धांवा तयां पक्षियांचा । धरिला सर्पाचा वेष वेर्गी ॥ ६ ॥ डंखोनि पारधी भूमीसी पाडिला । बाण तो लागला ससाण्यासी ॥ ७ ॥ ऐसा तूं कृपाळु आपुलिया दासा । होशील कोंवसा संकर्टांचा ॥ ८ ॥ तुका म्हणे तुझी कीर्ति त्रिभुवनीं । वेदाचिये वर्णीं वर्णवेना ॥ ९ ॥

४२४०. गावाळाचे ग्रंथीं कां रे पडा सदा । मिथ्या भेदवादा वागवितां ॥ १ ॥ संसारगावाळीं पडसी निखळ । झालासी तूं खळ

तेणें मानें ॥ २ ॥ साधनसंकटीं गुंतसी कासया । व्यर्थ गा अपायामाजी गुंती ॥ ३ ॥ निर्मळ फुकाचें नाम गोविंदाचें । अनंत जन्मांचे फेडी मळ ॥ ४ ॥ तुका म्हणे नको करूं कांहीं कष्ट । नाम वाचे स्पष्ट हरि बोले ॥ ५ ॥

४२४१. गरुडावरी बैसोनि येतो जगजेठी । त्याचे चरणीं मिठी घालूं चला ॥ १ ॥ सांवळें रूपडें देखिलें लोचनीं । शंख चक्र दोन्ही शोभताहे ॥ २ ॥ पितांबर झळके हेचि त्याची खूण । वांकी रुणझुण करीताती ॥ ३ ॥ गरुडाचा चपेटा येत असे नेटें । कस्तुरी मळवट शोभताहे ॥ ४ ॥ पदक एकावळी शोभताहे कंठीं । तुका म्हणे मिठी घालूं चला ॥ ५ ॥

४२४२. गव्हाराचें ज्ञान अवघा रजोगुण । सुखवासी होऊन विषय भोगी ॥ १ ॥ त्यासी जरी ज्ञानउपदेश केला । संगेंविण त्याला राहवेना ॥ २ ॥ तुका म्हणे संग उत्तम असावा । याविण उपावा काय सांगों ॥ ३ ॥

४२४३. कोणाही केंडावें हा आम्हां अर्धम । जो जो पावे श्रम तो तो देव ॥ १ ॥ म्हणऊनि चित्ता शिकविलें वोजें । आतां हेंचि दुजें न बोलवें ॥ २ ॥ हालविलें जरी परउपकारें । जिव्हे पाप खरें उपाधीचें ॥ ३ ॥ तुका म्हणे जीव प्रारब्धा आधीन । कोण वाहे सीण करुणा शोभे ॥ ४ ॥

४२४४. कोणी निंदा कोणी वंदा । आम्हां स्वहिताचा धंदा ॥ १ ॥ काय तुम्हांसी गरज । आम्ही भजूं पंढरिराज ॥ २ ॥ तुम्हांसारिखें चालावें । तेव्हां स्वहिता मुकावें ॥ ३ ॥ तुका म्हणे होकां कांहीं । गळा दिला विठ्ठलपार्यां ॥ ४ ॥

४२४५. कोपोनियां पिता बोले प्रल्हादासी । साग हृषीकेशी कोठें आहे ॥ १ ॥ येरु म्हणे काष्ठीं पाषाणीं सकळीं । आहे वनमाळी जेथें तेथें ॥ २ ॥ खांबावरी लात मारिली दुर्जनें । खांबीं नारायण म्हणतांचि ॥ ३ ॥ तुका म्हणे कैसा खांब कडाडिला । ब्रह्मा दक्षकला सत्यलोकीं ॥ ४ ॥

४२४६. गोपाळ प्रीतीनें कैसे विनविती । विक्राळ श्रीपती होऊं नको ॥ १ ॥ नको रे बा कृष्णा धरूं ऐसें रूप । आम्हां चळकांप सुटलासे ॥ २ ॥ होई बा धाकुटा श्यामचतुर्भुज । बैसोनियां गुज सुखें बोलों ॥ ३ ॥ वोणव्याच्या रागें गिळिशील आम्हां । तुका मेघश्यामा पायां लागे ॥ ४ ॥

४२४७. चित्त गुंतलें प्रपंचें । झालें वेडें ममतेचें ॥ १ ॥ आतां सोडवीं पांडुरंगा । आलें निवारीं तें अंगा ॥ २ ॥ गुंतली चावटी । नार्मी रूपीं झाली तुटी ॥ ३ ॥ तुका म्हणे चाली । पुढें वाट खोळंबली ॥ ४ ॥

४२४८. चहूंकडूनियां येती ते कल्लोळ । सभोंवतें ज्वाळ जवळी आले ॥ १ ॥ सकुमार मूर्ति श्रीकृष्ण धाकुटी । घोंगडी आणि काठी खांद्यावरी ॥ २ ॥ लहान लेंकरूं होतें तें सगुण । विक्राळ वदन पसरिलें ॥ ३ ॥ जाभाड तें एक गगनीं लागलें । एक तें ठेविलें भूमीवरी ॥ ४ ॥ तये वेळीं अवघे गोपाळही भ्याले । तुकेंही लपालें भिऊनियां ॥ ५ ॥

४२४९. गोपाळांचें कैसें केलें समाधान । देऊनि आलिंगन निवविले ॥ १ ॥ ज्वाळाबरोवरी तुम्हां कां प्रासीन । अवतार घेणें तुम्हांसाठीं ॥ २ ॥ निर्गुण निर्भय मी सर्वा निराळा । प्रकृति वेगळा गुणातीत ॥ ३ ॥ चिन्मय चिद्रूप अवघे चिदाकार । तुका म्हणे पार नेणे ब्रह्मा ॥ ४ ॥

४२५०. गूळ सांडूनि गोडी घ्यावी । मीठ सांडूनि चवी चाखावी ॥ १ ॥ ऐसा प्रपंच सांडूनि द्यावा । मग परमार्थ जोडावा ॥ २ ॥ साकरेचा नव्हे ऊंस । आम्हां कैचा गर्भवास ॥ ३ ॥ बीज भाजूनि केली लाही । जन्म मरण आम्हां नाहीं ॥ ४ ॥ आकारासी कैचा ठाव । देह प्रत्यक्ष जाला वाव ॥ ५ ॥ तुका म्हणे अवघें जग । सर्वा घटीं पांडुरंग ॥ ६ ॥

४२५१. गांवलोकीं कांहीं लावियेलें पिसें । काय सांगों ऐसें तुजपार्शी ॥ १ ॥ तोंड काळें केलें फिरविलें मज । नाहीं धरिली लाज पांडुरंगा ॥ २ ॥ काय तुजपार्शी सांगों हें गाऱ्हाणें । मग

काय जिणें तुझें माझें ॥ ३ ॥ कोणासाठीं आतां करावा संसार ।
केली वारावार आपणचि ॥४॥ तुका म्हणे आम्हीं मोडिला घरचार ।
धरियेला धीर तुझ्या पार्यां ॥ ५ ॥

४२५२. जुनाट हें धन अंत नाही पार । खात आलें फार सरलें
नाहीं ॥ १ ॥ नारद हा मुनि शुकसनकादिक । उरलें अमूप तुम्हां
आम्हां ॥ २ ॥ येथूनियां धना खाती बहुत जन । वाल गुंज उणें
झालें नाही ॥ ३ ॥ तुका म्हणे धना नाही अंतपार । कुंठित हे चार
वाचा तेथें ॥ ४ ॥

४२५३. जातीचा ब्राह्मण । न करितां संध्यास्नान ॥ १ ॥ तो
एक नांवाचा ब्राह्मण । होय हीनाहूनि हीन ॥ २ ॥ सांडूनियां
शाळिग्राम । नित्य वेश्येचा समागम ॥३॥ नेघे संतांचें जो तीर्थ ।
अखंड वेश्येचा जो आर्त ॥ ४ ॥ तुका म्हणे ऐसे पापी । पाहूं नका
पुनरपि ॥ ५ ॥

४२५४. जातां पंढरीच्या मार्गे । काय वर्णू सुखा मग ॥ १ ॥
घडे लाभ लक्षकोटि । परब्रह्मीं होईल भेटी ॥ २ ॥ नाम गर्जत येती
संत । त्यांच्या दर्शनें होईजे मुक्त ॥ ३ ॥ जो अलक्ष्य ब्रह्मादिकां ।
आला सन्निध म्हणे तुका ॥ ४ ॥

४२५५. जागा घरटी फिरे । तस्कराची दिवसा राती ॥ १ ॥
नीदसुरें नाडिलीं । असो ऐसीं मार्गे किती ॥ २ ॥ हाटकरी सकळ
जन । वस्तु करा रे जतन ॥ ३ ॥ हुशार ठार्यां । निज निजेलिया
पाही ॥ ४ ॥ सावचित्त असे खरा । लाभ घेऊन जावें घरा ॥ ५ ॥
तराळ बोंबे उतराई । राखा आपुलिया भाई ॥ ६ ॥ हरिच्या नामीं
घालूं जागा । तुका म्हणे हुशार गा ॥ ७ ॥

४२५६. जळो जळो तें गुरुपण । जळो जळो तें चेलेपण ॥१॥
गुरु आला वेशीद्वारीं । शिष्य पळतो खिंडोरीं ॥ २ ॥ काशासाठीं
झालें येणें । त्याचें आलें वर्षासन ॥ ३ ॥ तुका म्हणे चेला । गुरु
दोषेही नरकाला ॥ ४ ॥

४२५७. जरी न भरे पोट । तरी सेवूं दरकूट ॥ १ ॥ परीन

घालूं तुज भार । हाचि आमुचा निर्धार ॥२॥ तुझें नाम अमोलिक ।
नेणती हे ब्रह्मादिक ॥ ३ ॥ ऐसें नाम तुझें खरें । तुका म्हणे भासे
पुरें ॥ ४ ॥

४२५८. जरी तुझा नसता आधार । कैसा हा संसार दुःहावता
॥ १ ॥ ऐसा बळी कोण होईल पुरता । जो हे वारी चिंता आशा-
पाश ॥ २ ॥ मायामोहफांसा लोकलाजबेडी । तुजविण तोडी कोण
एक ॥ ३ ॥ हे तों मज कळों आलें अनुभवं । बरें माझ्या जीवें
पांडुरंगा ॥ ४ ॥ तुका म्हणे यास तूंचि माझा ग्वाही । परी भाव
नाहीं जनां लोकां ॥ ५ ॥

४२५९. जन्मोजन्मींचें संचित । भेटी झाली अकस्मात ॥ १ ॥
आतां सोडितां सुटेना । तंतु प्रीतीचा तुटेना ॥ २ ॥ माझें चित्त
तुझ्या पायां । मिठी पडली पंढरीराया ॥ ३ ॥ तुका म्हणे अंती ।
तुझी माझी एक गति ॥ ४ ॥

४२६०. जनाचिया मना जावें काशियेसी । माझी वाराणसी
पांडुरंग ॥ १ ॥ तेथें भागीरथी येथें भीमरथी । अधिक म्हणती
चंद्रभागा ॥ २ ॥ तेथें माधवराव येथें यादवराव । जाणोनियां भाव
पुंडलिकाचा ॥ ३ ॥ विष्णुपद गया तेंचि येथें आहे । प्रत्यक्ष हें पाहें
विटेवरी ॥ ४ ॥ तुका म्हणे हेंचि प्रपंच उद्धरी । आतां पंढरपुरीं
घडां वापा ॥ ५ ॥

४२६१. जर्गी ऐसा बाप व्हावा । ज्याचा वंश मुक्तिस जावा
॥ १ ॥ पोटा येतां हरलें पापा । ज्ञानदेवा मायबापा ॥ २ ॥ मुर्छी
बाप होतां ज्ञानी । तरी आम्ही लागलों ध्यानीं ॥ ३ ॥ तुका म्हणे
मी पोटींचें बाळ । माझी पुरवा ब्रह्मींची आळ ॥ ४ ॥

४२६२. तुझें नाम गाया नसे पेंडवळा । गाऊं कळवळा प्रेमा-
चिया ॥ १ ॥ येईल आवडी जैशी अंतरींची । तैसी नामाची कीर्ति
गाऊं ॥ २ ॥ माझें मुख नामीं रंगो सर्वकाळ । गोविंद गोपाळ
रामकृष्ण ॥ ३ ॥ अबद्ध चांगलें गाऊं जैसें तैसें । बाहे बाळ जैसें
मायबापा ॥ ४ ॥ तुका म्हणे मज न लावीं वांकडें । मी तुझें बोवडें
बाळ तान्हें ॥ ५ ॥

४२६३. तुझे पाय माझी काशी । कोण जाय माझे काशी ॥१॥
तुझे रूप तेंचि ध्यान । तेंचि माझे अनुष्ठान ॥ २ ॥ तुझे चरण तेचि
गया । झालें गयावर्जन देहा ॥ ३ ॥ तुका म्हणे सकळ तीर्थे । तुझे
पार्या वसतीं येथें ॥ ४ ॥

४२६४. तुझी माझी आहे जुनी सोयरीक । आधीं बंधु लेंक
मग जाले ॥ १ ॥ वाटेकरी म्हूण न पुसती आतां । परी आहे सत्ता
करीन ते ॥ २ ॥ लेंकीचें लेंकरुं नातु जाल्यावरी । मंगळाही दुरी
अंतरलों ॥ ३ ॥ बाइलेचा भाऊ पिसुन सोयरा । म्हणऊनि करा
विनोद हा ॥ ४ ॥ आकुळीं तों करुं नये तेंचि केले । न बोलावें
भलें तोंचि आतां ॥ ५ ॥ म्हणसी लेंकी माऊसी बहिणी । आम्हां
केलें धणी पापाचे त्या ॥ ६ ॥ बहु पांचाजणीं केली विटंबना । नये
दाऊं जना तोंड ऐसें ॥ ७ ॥ तुका म्हणे आधीं मूळ तेंच धरुं ।
मागील तें करुं उरी आतां ॥ ८ ॥

४२६५. तुझी कीर्ति सांगो तुजपुढें जरी । ब्रह्मांडांही हरी
माईना ते ॥ १ ॥ मेरुची लेखणी सागराची शाई । कागद हा
मही न पुरेचि ॥२॥ अनंत अपार आपंगिले भक्त । माझेचि संचित
ओढवेना ॥ ३ ॥ तुका म्हणे तुम्हां बोल नाहीं देवा । पामरें म्यां
सेवा केली नाहीं ॥ ४ ॥

४२६६. तुझिया नामाचा विसर न पडावा । ध्यानीं तो रहावा
पांडुरंग ॥ १ ॥ सांगितला मंत्र श्रीराम नामाचा । सर्वकाळ वाचा
हेंचि बोले ॥ २ ॥ उफराटें नाम वाल्मीक बोलिला । तोही वंद्य
केला नारायणें ॥३॥ तुका म्हणे मज तुझाचि भरंवसा । धांवूनियां
कैसा येसी देवा ॥ ४ ॥

४२६७. तुजविण चाड आणिकांची कांहीं । धरीन हें नाहीं
तुज ठावें ॥ १ ॥ तरण उपाय योगक्षेम माझा । ठेवियेला तुझ्या
पार्या देवा ॥ २ ॥ कोण मज आळी काय हे तांतडी । सोनियाची
घडी जाय दिस ॥ ३ ॥ तुझिया नामाचें त्यालोंसे भूषण । कृपा
संतजन करितील ॥ ४ ॥ तुका म्हणे झाला आनंदाचा वास ।
हृदया या नास नव्हे कधीं ॥ ५ ॥

४२६८. तुज केलिया नव्हे ऐसें काई । डोंगराची राई क्षणमात्रें
॥ १ ॥ मज या लोकांचा न साहे आघात । देखणें प्रचित जीव घेती
॥ २ ॥ सहज विनोदें बोलियेलों गोष्टी । आरंभीं तों पोटीं न धरावी
॥ ३ ॥ दीनरूप मज करावें नेणतां । याहुनी अनंता आहे तैसा
॥ ४ ॥ तुका म्हणे जेणें मज तूं भोगसी । तें करीं जनासी चाड
नाहीं ॥ ५ ॥

४२६९. तुका उतरला तुकीं । नवल जालें तिही लोकीं ॥ १ ॥
नित्य करितों कर्तिन । हेंचि माझें अनुष्ठान ॥ २ ॥ तुका बैसला
विमानीं । संत पाहाती लोचनीं ॥ ३ ॥ देव भावाचा भुकेला ।
तुका वैकुंठासी नेला ॥ ४ ॥

४२७०. तीर्थे फळती काळें जन्में आगळिया । संतदृष्टी पाया
हेळामात्रें ॥ १ ॥ सुखाचे सुगम वैष्णवांचे पाय । अंतरांचा जाय
महाभेव ॥ २ ॥ काळेंही नसर तपें समाधान । कथे मूढजन समा-
धिस्थ ॥ ३ ॥ उपमा द्यावया सांगतां आणिक । नाहीं तिन्ही लोक
धुंडाळितां ॥ ४ ॥ तुका म्हणे मी राहिलों येणें सुखें । संतसंगें
दुःखें नासावया ॥ ५ ॥

४२७१. डळमळिला मेरु आणि तो मांदार । पाताळीं फणिवर
डोई झाडी ॥ १ ॥ लोपे तेजें सूर्य आणीक हा चंद्र । कांपतसे इंद्र
थरथरां ॥ २ ॥ ऐसें रूप उग्र हरीनें धरिलें । दैत्या मारियेलें
मांडीवरी ॥ ३ ॥ तुका म्हणे भक्ताकारणें श्रीहरि । बहु दुराचारी
निर्दाळिले ॥ ४ ॥

४२७२. त्रैलोकींचा नाथ सकळांचा आधार । बळीचें तुवां घर
धरियेलें ॥ १ ॥ आम्हां मोकळिलें कोणा निरविलें । कोणा हातीं
दिले तिन्ही लोक ॥ २ ॥ अनाथांचा बंधु दासांचा कैवारी । ब्रीदें
तुझीं हरी जाती वायां ॥ ३ ॥ तुका म्हणे ऐसें बोलिला दुर्वास ।
वाटला संतोष पांडुरंगा ॥ ४ ॥

४२७३. ते काय पवाडे नाहीं म्यां ऐकिले । गोपाळ राक्षले
बनांतरीं ॥ १ ॥ मावेचा बोणवा होऊनी राक्षस । लागला वनास

चहूंकडे ॥ २ ॥ गगनासी ज्वाळा लागती तुंबळ । गोधनें गोपाळ
वेडावलीं ॥ ३ ॥ तुका म्हणे तेथें पळावया वाट । नाहीं बा निपट
ऐसें झालें ॥ ४ ॥

४२७४. तुम्ही गोपीबाळा मज कैशा नेणा । इंद्र अमरराणा
म्यांचि केला ॥ १ ॥ इंद्र चंद्र सूर्य ब्रह्मा तिन्ही लोक । माझे
सकळीक यमधर्म ॥ २ ॥ मजपासूनियां झाले जीवशिव । देवांचाही
देव मीच कृष्ण ॥ ३ ॥ तुका म्हणे त्यांसी बोले नारायण । व्यर्थ
मी पाषाण जन्मा आलों ॥ ४ ॥

४२७५. तुम्हां सांगतो कलयुगफळ । पुढें होईल ब्रह्मघोळ ॥ १ ॥
आम्हां म्हणतील कंटक । ऐसा पाडिती दंडक ॥ २ ॥ स्त्रिया पूजुनि
सरे देती । भलते स्त्रियेसी भलते जाती ॥ ३ ॥ श्रेष्ठ वर्ण वेदविद्वांसा
अंगिकारिती मद्यमांस ॥ ४ ॥ चारी वर्ण अठरा याती । केवळ
करिती एक पंक्ती ॥ ५ ॥ म्हणती अंबेचा क्रीडाकळोळ । शिवरूप
प्राणी सकळ ॥ ६ ॥ ऐसें होईल शकून देतो । अगोदर सांगून
जातो ॥ ७ ॥ तुका सद्गुरुदास्य करी । सिद्धि पाणी वाहे घरीं ॥ ८ ॥

४२७६. तुझे वर्म आम्हां कळों आलें सुखें । संतांचिया मुखें
पांडुरंगा ॥ १ ॥ अवघाचि नट वाउगा पसारा । चेईला तो खरा
तूंचि एक ॥ २ ॥ म्हणऊनि देहबुद्धि नासिवंता । नातळे या
चित्ता नेदावया ॥ ३ ॥ सोय हे लागली पुढिलाची वाट । पावले
जे नीट तुजपाशीं ॥ ४ ॥ तुका म्हणे नाहीं कोणासवें काज ।
बोलायाचें मज अंतरांचें ॥ ५ ॥

४२७७. तुझे प्रेम माझ्या हृदयीं आवडी । चरण न सोडीं
पांडुरंगा ॥ १ ॥ कासया सिणाविसी थोरीवाकारणें । काय तुझे उणें
होईल देवा ॥ २ ॥ चातकाची चिंता हरली जळधरें । काय त्याचें
सरे थोरपण ॥ ३ ॥ चंद्र चकोरांचा पुरवी सोहळा । काय त्याची
कळा न्यून होय ॥ ४ ॥ तुका म्हणे मज अनाथा सांभाळीं । हृदय-
कमळीं स्थिर राहें ॥ ५ ॥

४२७८. तुझे नाम पंढरिनाथा । भावेंविण नये हाता ॥ १ ॥

दाहां नये विसां नये । पन्नासां साठां नये ॥ २ ॥ शतां नये सहस्रां-
नये । लक्षकोटीलार्गी नये ॥ ३ ॥ तुका म्हणे पंढरिनाथा । भावें-
विण नये हातां ॥ ४ ॥

४२७९. तुझे नामीं दीनानाथा । आम्ही उघडा घातला माथा
॥ १ ॥ आतां न धरावें दुरी । बोल येईल ब्रीदावरी ॥ २ ॥ पातित
होतो ऐसा ठावा । आधीं कां न विचारावा ॥ ३ ॥ तुका म्हणे तुझे
पार्यां । आम्ही मिरास केली पार्यां ॥ ४ ॥

४२८०. देवीं आणि दैतीं सिंधु घुसळिला । भार पृथ्वीस झाला
सहावेना ॥ १ ॥ झालासी कासव धरिली पाठीवरी । चिता तुज हरी
सकळांची ॥ २ ॥ तये काळीं देव करिताती स्तुति । कृपालु श्रीपती
म्हणोनियां ॥ ३ ॥ तुका म्हणे ऐसे उदंड पवाडे । ज्यासी सहस्र
तोडें सिणला तोही ॥ ४ ॥

४२८१. देवा बोलें आतां बोला । त्वां कां धरिला अबोला
॥ १ ॥ भेऊं नको देई भेटी । तूं कां पडलासी संकटीं ॥ २ ॥
तुझ्या जीवींचें मी जाणें । म्हणसी मुक्ती आम्हां देणें ॥ ३ ॥ तुका
म्हणे नलगे कांहीं । चित्त राहो तुझे पार्यां ॥ ४ ॥

४२८२. देवाचिये पार्यां वेचों सर्व शक्ती । होतल विपत्ति त्या
ज्या कांहीं ॥ १ ॥ नेथे माझी वाचा पुढें कांहीं वाव । आणि दुजे
भाव बोलायाचे ॥ २ ॥ मनाची वांटणी चित्ताचा विक्षेप । राहो हा
अनुताप आहे तैसा ॥ ३ ॥ तुका म्हणे घेई विठ्ठलाचा छंद । आनं-
दाचा कंद विस्तारेल ॥ ४ ॥

४२८३. देव धरी नाना सोंगें । नाम श्रेष्ठ पांडुरंग ॥ १ ॥ तो
हा गवळियांचे घरीं । नाम सारितो मुरारी ॥ २ ॥ धन्य यशोदेचें
प्रारब्ध । नाचे अंगणी गोविंद ॥ ३ ॥ ऐशीं भक्तासाठीं देवें । नाना
धरियेलीं नावें ॥ ४ ॥ होय दासांचा जो दास । तुका म्हणे
विठ्ठलास ॥ ५ ॥

४२८४. देव जडला जाइना अंगा । यासी काय करूं सांगा
॥ १ ॥ वरकड देव येती जाती । हा देव जन्माचा सांगाती ॥ २ ॥

अंगी भरलें देवाचें वारें । देव जगचि दिसे सारें ॥ ३ ॥ भूत न बोले
निरुतें । कांहीं केल्या न सुटे तें ॥ ४ ॥ जीव खादला दैवतें ।
माझा येणें महाभूतें ॥ ५ ॥ तुका म्हणे वाडें कोडें । उभें पुंडलिका
पुढें ॥ ६ ॥

४२८५. देव गावा ध्यावा ऐसें झालें । परदेशी नाही उगलें ।
बडील आणि धाकुलें । नाही ऐसें झालें दुसरें तें ॥ १ ॥ नाही
लागत मूळीहूनि । सुहृद् जन आणि जननी । लागल्या लागे त्यागें
सांडुनी । लोभीये मांडणी संयोगाची ॥ २ ॥ शिव बाटला जीवदशे ।
बहुत ओतत आले ठसे । हीन झाले भूषणाचे इच्छें । निवडती कैसे
गुणागुण ॥ ३ ॥ आतां हें हुतांश तों बरें । अवघे एकच मोहरें ।
पिटिलियाविण नव्हे खरें । निवडे बरें जाति शुद्ध ॥ ४ ॥ तुका
उताविळ याजसार्ठी । आहे तें निवेदीन पोटी । आवडी द्यावी जी
येथें लाटी । तुझी जगजेठी कीर्ति वाखाणीन ॥ ५ ॥

४२८६. दुर्वासें निरोप आणिला ये रीती । मग वाढलेती नारा-
यणा ॥ १ ॥ ठेविले चरण बळीचिये द्वारी । शिर अंगावरी लांब-
विलें ॥ २ ॥ पाडियेलें द्वार दारावतियेसी । वरी हृषीकेशी निघालेती
॥ ३ ॥ तेथूनियां नाम पडिलें द्वारका । वैकुंठनायका तुका म्हणे ॥ ४ ॥

४२८७. दुर्वासया स्वामी गुंतलों भाकेसी । पुसा जा बळीसी
निरोप द्यावा ॥ १ ॥ त्याचे आज्ञेविण आम्हां येतां नये । द्वारपाळ
राहें होऊनियां ॥ २ ॥ पुसे दुर्वासया बळीसी जाऊनी । येरू म्हणे
झणी बोलों नका ॥ ३ ॥ तुका म्हणे केला अन्यत्राचा त्याग । तेव्हां
पांडुरंग सखा झाला ॥ ४ ॥

४२८८. दिवाळखोर नारायण । यावरी बहुतांचें ऋण ॥ १ ॥
उठतांचि उभे द्वारी । अवघे दे दे म्हणती हरी ॥ २ ॥ माजघरीं दडे
हरी । माया तडकी आड करी ॥ ३ ॥ युगायुगींचें हें ऋण । म्हण-
ऊनि धरिलें मौन्य ॥ ४ ॥ रोखापत्र पाही । वेदशास्त्र देती ग्वाही
॥ ५ ॥ धनको नाम तुका वाणी । रिणको नाम विठ्ठलधणी ॥ ६ ॥

४२८९. दिवसा व्यापारचावटी । रात्रीं कुटुंबचिंता मोठी
॥ १ ॥ काय करूं या मनासी । नाठवे कां हृषीकेशी ॥ २ ॥ वेश्ये-

पार्शी रात्रीं जागे । हरिकीर्तनीं निद्रा लागे ॥ ३ ॥ तुका म्हणे काय झालासी । वृथा संसारा आलासी ॥ ४ ॥

४२९०. दर्दुराचें पिल्लं म्हणे रामराम । नाहीं उदक उष्ण होऊं दिलें ॥ १ ॥ कढेमाजी बाळ करी तळमळ । गोविंद गोपाळ पावे वेर्गी ॥ २ ॥ आज्ञा तये काळीं केली पावकासी । झणी पिल्लियांसी तापवीसी ॥ ३ ॥ तुका म्हणे तुझे ऐसे हे पवाडे । वर्णितां निवाडे सुख वाटे ॥ ४ ॥

४२९१. आतां तुज मज नाहीं दुर्जेपण । दाखवी चरण पांडुरंगा ॥ १ ॥ तुज रूप रेखा नाम गुण नाहीं । एक स्थान पाही गांव सांव ॥ २ ॥ नावडे संगती तुज दुजयाची । आपुल्या भक्तांची प्रीति तुम्हां ॥ ३ ॥ परि आम्हांसार्ठीं होसील सगूण । स्तंभासी फोडून जयापरी ॥ ४ ॥ तुका म्हणे तैसें तुज काय उणें । देई दर्शन चरणांचें ॥ ५ ॥

४२९२. आतां आम्हां भय नाहीं बा कोणाचें । बळ विठोबाचें झालें असे ॥ १ ॥ धीर दिला आम्हां येणें पांडुरंगें । न पांगों या पांगें संसाराच्या ॥ २ ॥ तुका म्हणे माझा कैवारी हा देव । नाहीं भवभेव त्याच्या संगें ॥ ३ ॥

४२९३. आणीक कोणापुढें वासूं मुख सांग । माझे अंतरंग कोण जाणे ॥ १ ॥ पाहें तुजकडे येऊनी जाऊनी । पांडुरंगा मनीं विचारावें ॥ २ ॥ भयचिंता अवघे उद्योग सांडिले । आठवुनी पाउलें असें तुझीं ॥ ३ ॥ नका विसरूं मज वैकुंठनायका । विनवीतसे तुका बंदीजन ॥ ४ ॥

४२९४. आनंदाचा कंद गाड्येला गीर्ती । पाहियेला चिर्ती देवराव ॥ १ ॥ देवराव तोही आहे निश्चयेंसी । अखंड नामासी बोलावितो ॥ २ ॥ बोलावितो मज कृपा तो करुनि । तुका म्हणे मनीं धरा भाव ॥ ३ ॥

४२९५. आधीं देह पाहतां वाव । कैचा प्रारब्धासी ठाव ॥ १ ॥ कां रे रडतोसी माना । लागें विठ्ठलचरणा ॥ २ ॥ दुर्जेपण झालें

वाव । त्रिभुवर्नी नाहीं ठाव ॥ ३ ॥ तुका म्हणे खरें पाहें । विठ्ठल पाहोनियां राहें ॥ ४ ॥

४२९६. आतां बरें झालें । सकाळींच कळों आलें ॥ १ ॥ मज न ठेवी इहलोकीं । आलों तेव्हां झाली चुकी ॥ २ ॥ युगमाहिमा ठावा । नव्हता ऐसा पुढें देव ॥ ३ ॥ तुका म्हणे ठेवीं । भागासाठीं निरय गांवीं ॥ ४ ॥

४२९७. अनंत लक्षणें वाणितां अपार । संताचें तें घर सांपडेना ॥ १ ॥ जये घरीं संत राहाती आपण । तें तुम्हां ठिकाण आतुडेना ॥ २ ॥ ठिकाण धरूनी पाहावे ते संत । उगाच आकान्त करूं नये ॥ ३ ॥ संत होऊनियां संतासी पहावें । तरिच तरावें तुका म्हणे ॥ ४ ॥

४२९८. अंधळें तें सांगे सांगितल्या खुणा । अनुभव देखणा प्रगट त्या ॥ १ ॥ नांदणूक सांगे वडिलांचें बळ । कैसा तो दुर्बळ सुख पावे ॥ २ ॥ तुका म्हणे नांदों आपल्या प्रतापें । तयाची लोकांपें स्तुति सांगों ॥ ३ ॥

४२९९. अभ्रिकुंडामार्जी घातला प्रल्हाद । तरी तो गोविंद विसरेना ॥ १ ॥ पितियासी म्हणे व्यापक श्रीहरि । नांदतो मुरारी सर्वाठारी ॥ २ ॥ अभ्रिरूपें माझा सखा नारायण । प्रल्हाद गर्जून हांक मारी ॥ ३ ॥ तुका म्हणे अभ्रि जाहला शीतळ । प्रताप सबळ विठो तुझा ॥ ४ ॥

४३००. अंगीं ज्वर तया नावडे साकर । जाणे तो इतर गोडी जाणे ॥ १ ॥ एकाचिये तोंडीं पडियेली माती । अवघे ते खाती पोटभरी ॥ २ ॥ चारितां बळें येत असे दांतीं । मागोनियां घेता भाग्यवंत ॥ ३ ॥ तुका म्हणे नसे संचित हें बरें । तयासि दुसरे काय करी ॥ ४ ॥

४३०१. आलिया संसारीं देखिली पंढरी । कीर्ति महाद्वारीं वाणुं तुझी ॥ १ ॥ पताकांचे भार नामाचे गजर । देखिल्या संसार सफळ झाला ॥ २ ॥ सधुसंतांचिया धन्य झाल्या भेटी । सांपडली लुटी

मोक्षाची हे ॥३॥ तुका म्हणे आतां हेचि पै मागणें । पुढती नाहीं येणें संसारासी ॥ ४ ॥

४३०२. आयुष्य वेंचूनि कुटुंब पोसिलें । काय हित केलें सांग वापा ॥ १ ॥ फुकाचा चाकर झालासी कावाडी । नाहीं सुख घडी भोगावया ॥२॥ दुर्लभ मनुष्यजन्म कष्टें पावलासी । दिला कुटुंबासी कामभोग ॥ ३ ॥ तुका म्हणे ऐसें आयुष्य नाशिलें । पाप तें सांचिलें पतनासी ॥ ४ ॥

४३०३. भक्तांचीं सांकडीं स्वथें सोसी देव । त्यांपाशीं केशव सर्वकाळ ॥ १ ॥ जये ठायीं कीर्तन वैष्णव करिती । तेथें हा श्रीपति उभा असे ॥ २ ॥ तुका म्हणे देव सर्वांठायीं झाला । भरुनी उरला पांडुरंग ॥ ३ ॥

४३०४. बोली मेंदाची बरवी असे । वाटे अंतरीं घालावे फांसे ॥ १ ॥ कैसा वरिवरि दिसताहे चांग । नव्हे भाविक केवळ मांग ॥ २ ॥ टिळा टोपी माळा कंठी । अंधारीं नेऊनि चेची घांटी ॥३॥ तुका म्हणे तो केवळ पुंड । त्यावरी वाजती यमदंड ॥ ४ ॥

४३०५. होतें तैसें पार्थीं केलें निवेदन । अंतरलों दीन बहुत होतो ॥ १ ॥ संबोखुनी केलें समाधान चित्त । वोगरुनि भातें प्रेमरसें ॥ २ ॥ नामरत्नमणी करुनी भूषण । अलंकार मंडण माळा दिली ॥ ३ ॥ तुका म्हणे सुखें झालों निरामय । नामीं नाम-सोय निमग्नता ॥ ४ ॥

४३०६. हिरण्याक्ष दैत्य मातला जे कार्ळीं । वरदानें बळी शंकराच्या ॥ १ ॥ इंद्रपदराज्य घेतलें हिरोनी । देवा चक्रपाणी म्हणती धांव ॥ २ ॥ तई पांडुरंगा शूकर झालेती । तथा दैत्यपती मारियेलें ॥ ३ ॥ तुका म्हणे ज्यांचीं राज्यें त्यांसी दिलीं । ऐसी तूं माउली पांडुरंगा ॥ ४ ॥

४३०७. हिरा ठेवितां काळें गाहाण । मोल न तुटे दुकार्ळीं जाण ॥ १ ॥ तैसे संतजन पाहीं । विनटले श्रीहरिपार्थी ॥२॥ तुका म्हणे तैसे भक्त । तथांसी जन हें निंदित ॥ ३ ॥

४३०८. हेचि वेळा देवा नका मार्गे घेऊं । तुम्हांविण जाऊं
शरण कोणा ॥ १ ॥ नारायणा ये रे पाहें विचारून । तुजविण कोण
आहे मज ॥ २ ॥ रात्र दिवस तुज आठवूनि आहे । पाहातोसी काय
सत्त्व माझे ॥ ३ ॥ तुका म्हणे किती येऊं काकुलती । कांहीं माया
चित्तीं येऊं द्यावी ॥ ४ ॥

४३०९. स्त्रिया धन हें बा खोटें । नागवले मोठे मोठे ॥ १ ॥
म्हणोनि सांडा दोनी । सुख पावाल निदानीं ॥ २ ॥ सर्व दुःखासी ।
कारण । हींच दोन्हीच प्रमाण ॥ ३ ॥ आशा सर्वस्वें सांडावी ।
तेणें निजपदवी पावावी ॥ ४ ॥ देहलोभें नाडला । घाला यमाचा
पडला ॥ ५ ॥ तुका म्हणे निरापेक्षा । कांहीं न धरावी अपेक्षा ॥ ६ ॥

४३१०. स्वयें आपणचि रिता । रडे पुढिलांच्या हिता ॥ १ ॥
सेखीं हें ना तैसें झालें । बोलणें तितुकें वायां गेलें ॥ २ ॥ सुख-
सागरीं नेघे वस्ती । अंगीं ज्ञानपणाची मस्ती ॥ ३ ॥ तुका म्हणे
गाढव लेखा । जेथें भेटेल तेथें ठोका ॥ ४ ॥

४३११. स्वामिसेवा गोड । माते बाळकाचें कोड ॥ १ ॥ जें जें
मागावें भातुकें । तें तें पुरवी कौतुकें ॥ २ ॥ खेळविलें कोडें ।
हरुषें बोले कीं बोंबडें ॥ ३ ॥ तुका म्हणे लाड । तेथें पुरे माझे
क्रोड ॥ ४ ॥

४३१२. स्वामी तूंही कैसा न पडसी डोळां । सुंदर सांवळा
घवघवीत ॥ १ ॥ चतुर्भुज माळा रुळे एकावळी । कस्तुरी निढळीं
रोखिलीसे ॥ २ ॥ शंख चक्र गदा रुळे वैजयंती । कुंडलें तळपती
श्रवणीं दोन्ही ॥ ३ ॥ तुका म्हणे स्वामी आतां दावीं पाय । पांडु-
रंगे माये कृपावंते ॥ ४ ॥

४३१३. स्वगोत्रींचा पुत्र परगोत्रीं अपिला । विभागा मुकला
पितृधना ॥ १ ॥ तैसें मजलागीं न धरावें दुरी । नव्हे परगोत्री
पोटांचाचि ॥ २ ॥ सुतकासी त्याचें नाहीं प्रयोजन । जानिता म्हणोनी
तीन दिवस ॥ ३ ॥ तुका म्हणे नाहीं ठावें हें कोणासी । पुसावें
वेदांसी देती ग्वाही ॥ ४ ॥

४३१४. स्वर्गींचें धन चित्रींच्या ब्राह्मणा । जातकर्म जाणा वांटिती वें ॥१॥ तैसें शब्दज्ञान करिती चावटी । ज्ञान पोटासाठीं विकूनियां ॥ २ ॥ बोलाचीच कढी बोलाचाचि भात । जेवूनियां तृप्त कोण झाला ॥३॥ कागदीं लिहितां नामाची साखर । चाखतां मधुर केवीं लागे ॥ ४ ॥ तुका म्हणे जळों तैसें ज्ञानबंड । यमपुरीं दंड कठिण आहे ॥ ५ ॥

४३१५. बहु केशीं झालों या हो नरदेहीं । कृपादृष्टीं पाहीं पांडुरंगा ॥ १ ॥ पांडुरंगा सर्व देवांचिया देवा । घ्यावी माझी सेवा दीनानाथा ॥ २ ॥ दीनानाथ व्रीद त्रिभुवनीं तुझे । मायबापा ओझे उतरावें ॥ ३ ॥ उतरीं सत्वर पैलथडी नेई । पूर्णसुख देई पायांपाशीं ॥ ४ ॥ पायांपाशीं मज ठेवीं निरंतर । आशा तुझी फार दिवस केली ॥५॥ केली आस तुझी वाट मी पाहातां । निशिदिनीं ध्यातां नाम तुझे ॥ ६ ॥ नाम तुझे गोड स्वभक्तां आवडे । भक्तां-लागीं कडे खादां घेसी ॥ ७ ॥ घेसी खाद्यावरी खेळविसी लोभें । पाऊल तें शोभे विटेवरी ॥ ८ ॥ विटेवरी उभा देखिलासी डोळां । मनाचा सोहळा पुरविसी ॥ ९ ॥ पुरवीं सत्वर त्रैलोक्यस्वामिया । मिठी घाली पायां तुका भावें ॥ १० ॥

४३१६. ब्रह्मज्ञान जेथें आहे घोघरीं । सर्व निरंतरी चतुर्भुज ॥ १ ॥ पापा नाहीं रीग काळाचें खंडण । हरिनामकीर्तन परोपरी ॥ २ ॥ तुका म्हणे हाचि भाव माझ्या चिर्तीं । नाहीं आणिकां गती चाड मज ॥ ३ ॥

४३१७. ब्रह्मयाचे वेद शंखासुरें नेले । त्यासाठीं धरिलें मत्स्यरूप ॥१॥ तेणें आत्मा नव्हता नेला ब्रह्मांडासी । काय ब्रह्मयासी नव्हतें ज्ञान ॥ २ ॥ परि तेणें धांवा केला आवडीनें । झालें नारायण कृपा-सिंधु ॥ ३ ॥ तुका म्हणे विठोबा मी नामधारक । पोसणें सैवक भेटी देई ॥ ४ ॥

४३१८. बौध्य अवतार माझिया अदृष्टा । मौन्यमुखें निष्ठा धरियेली ॥ १ ॥ लोकांचियेसाठीं शाम चतुर्भुज । संतासवें गुज बोलतसां ॥ २ ॥ जालें कलियुग माझिया संचिता । डोळां

हाकलितां न पडेसी ॥ ३ ॥ म्यांच तुझे काय केलें नारायणा ।
कां नये करुणा तुका म्हणे ॥ ४ ॥

४३१९. बोले तैसा चाले । त्याचीं वंदीन पाउलें ॥ १ ॥ अंगें
झाडीन अंगण । त्याचें दास्यत्व करीन ॥२॥ त्याचा होईन किंकर ।
उभा ठाकेन जोडोनि कर ॥ ३ ॥ तुका म्हणे चित्ती देव । त्याचे
चरणीं माझा भाव ॥ ४ ॥

४३२०. बोलिले ते देवऋषी दुर्वासया । जाय पुसावया मागु-
त्यानें ॥ १ ॥ मागुता दुर्वास पुसे वाळिराया । निरोप जावया देई
देवा ॥ २ ॥ बळी म्हणे त्यासी जाय मी न म्हणे । जाईल नारायण
लागलाची ॥ ३ ॥ मजपार्शीं राहे कोठें तरी जाय । तुका म्हणे पाय
न सोडीं मी ॥ ४ ॥

४३२१. संसार करितो मोठ्या महत्त्वाने । दिसे लोकां उणें न
कळे त्या ॥ १ ॥ पवित्रपण आपुलें घरच्यासींच दिसे । बाहेर उदास
निंदिताती ॥ २ ॥ आपणा कळेना आपले अवगुण । पुढिलांचे
दोषगुण वाखाणित्ती ॥ ३ ॥ विषयाचे ध्यासें जग बांधियेलें ।
म्हणोनि लागले जन्ममृत्यु ॥४॥ तुका म्हणे माझे संचितचि असे ।
देवाजीचे पिसें सहजगुण ॥ ५ ॥

४३२२. संसाराचें ओझे वाहता वाहविता । तुजविण अनंता
नाहीं कोणी ॥ १ ॥ गीतेमाजी शब्द दुंदुर्भाचा गाजे । योगक्षेम-
काज करणें त्याचें ॥ २ ॥ चतुर्भुजा करीं वारू शृंगारावे । सारथ्य
करावें अर्जुनाचें ॥ ३ ॥ श्वपच अत्यज भक्तिरनेहें झाला । अचळपर्दी
केला ध्रुव तुका ॥ ४ ॥

४३२३. संसारीं असतां हरिनाम घेसी । तरीच उद्धरसी पूर्व-
जेंसी ॥ १ ॥ अवर्षांच इंद्रियें न येतील कामा । जिव्हे रामनामा
उच्चारी वेर्गी ॥ २ ॥ शरीरसंपत्ति नव्हे रे आपुली । भ्रांतीची
साउली अवर्षी व्यर्थ ॥ ३ ॥ तुका म्हणे सार हरिनाम उच्चार ।
येन्हुवीं येरझार हरीविण ॥ ४ ॥

४३२४. स्थिरावली वृत्ति पांगुळला प्राण । अंतरींची खूण

पावूनियां ॥ १ ॥ पुंजाळले नेत्र झाले अर्धोन्मीलित । कंठ सदृदित
रोमांच आले ॥ २ ॥ चित्त चाकाटलें स्वरूपामाझारीं । न निघे
बाहेरी मुखावळीं ॥ ३ ॥ सुनीळ प्रकाश उदैजला दिन । अमृताचें
पान जीवनकळा ॥ ४ ॥ शशिसूर्या झाली जीवें ओंवाळणी । आनंदा
दाटणी आनंदाची ॥ ५ ॥ तुका म्हणे सुखें प्रेमेंसी डुल्लत । विरालों
निश्चित निश्चितीनें ॥ ६ ॥

४३२५. भक्तिऋण घेतलें माझें । चरण गाहाण आहेत तुझे
॥ १ ॥ प्रेमव्याज देई हरी । माझा हिशेव लवकरी करीं ॥ २ ॥
माझें मी न सोडीं धन । नित्य करितों कीर्तन ॥ ३ ॥ तुझे नामीं आहे
खत । सुखें करीं पंचार्डत ॥ ४ ॥ तुका म्हणे गरुडध्वजा । यासी
साक्ष श्रीगुरुराजा ॥ ५ ॥

४३२६. वरवें दुकानीं वैसावें । श्रवण मनन असावें ॥ १ ॥
सारअसारार्ची पोतीं । ग्राहक पाहोनि करा रितिं ॥ २ ॥ उगेचि
फुगवूं नका गाल । पूर्ण सांठवावा माल ॥ ३ ॥ सत्य तराजू पै
धरा । नका कृत्रिम विकार ॥ ४ ॥ तुका झाला वाणी । चुकवूनि
चौन्यायसींच्या खाणी ॥ ५ ॥

४३२७. फट्याचें बडबडे चवी ना सवाद । आपुलाचि वाद
आपणासी ॥ १ ॥ कोणें या शब्दाचे मरावें घसणी । अंतरें शाहाणी
राहिजे हो ॥ २ ॥ गाढवाचा भुंक आइकतां कार्नी । काय कोड
वाणी ऐसियेचें ॥ ३ ॥ तुका म्हणे ज्यासी करावें वचन । त्याचे
येती गुण आंगास तें ॥ ४ ॥

४३२८. प्रेम जडलें तुझे पार्यां । आणीक न सुचे मजला कांहीं
॥ १ ॥ रात्रीदिवस तुझे ध्यान । तेंचि माझे अनुष्ठान ॥ २ ॥ नामा-
परतें नेणें दुजें । ऐसें कळलें मजला निज ॥ ३ ॥ तुका म्हणे अंत-
काळीं । आम्हां सोडवीं तात्काळीं ॥ ४ ॥

४३२९. बहुत कृपाळू दीनांचा दयाळू । जर्गी भक्तवत्सळू नाम
तुझे ॥ १ ॥ मानियेला चिर्ती बळीचा उपकार । अज्ञूनी त्याचें द्वार
राखशील ॥ २ ॥ काय त्याच्या भेणें बैसलासी द्वारीं । नाहीं तुज

हरी कृपा बहु ॥ ३ ॥ तुका म्हणे भक्तजनांची ममता । तुम्हांसी अनंता अलौकिक ॥ ४ ॥

४३३०. भाग्यालार्गी लांचावले । देवधर्म ते राहिले ॥ १ ॥ कथे जातां आळसे मन । प्रपंचाचें मोठें ज्ञान ॥ २ ॥ अखंड प्रीति जाया । नेणें भजनाच्या ठाया ॥ ३ ॥ कथाकीर्तन धनाचें । सर्वकाळ विषयीं नाचे ॥ ४ ॥ तुका म्हणे पंढरीराया । ऐसे जन्मविलें वायां ॥ ५ ॥

४३३१. संतकृपा जाली । इमारत फळा आली ॥ १ ॥ ज्ञान-देवें रचिला पाया । उभारिलें देवालय ॥ २ ॥ नामा तयाचा किकर । तेणें केला हा विस्तार ॥ ३ ॥ जनार्दन एकनाथ । ध्वज उभारिला भागवत ॥ ४ ॥ तुका झालासे कळस । भजन करा सावकाश ॥ ५ ॥

४३३२. संतचरणीं नाहीं गोडी । ज्यासी विषयीं आवडी ॥ १ ॥ त्यासी कैचा भेटे देव । संतचरणीं नाहीं भाव ॥ २ ॥ संतसेवेसी आंग चोरी । दृष्टि न पडो तयावरी ॥ ३ ॥ पाहे गुणदोष संतांचे । जळो काळें तोंड त्याचें ॥ ४ ॥ तुका म्हणे संतसेवा । आमुच्या पूर्वजांचा ठेवा ॥ ५ ॥

४३३३. संतजना माझी यावया करुणा । म्हणउनी दीन हीन जालों ॥ १ ॥ नेणें योग युक्ती नाहीं ज्ञान मति । गातसें या गीतीं पांडुरंगा ॥ २ ॥ भाव भक्ति नेणें तप अनुष्ठान । करितों कीर्तन विठ्ठलाचें ॥ ३ ॥ ब्रह्मज्ञान ध्यान न कळे धारणा । एका नारायणा वांचूनियां ॥ ४ ॥ तुका म्हणे माझा विठोबासी भार । जाणे हा विचार तोचि माझा ॥ ५ ॥

४३३४. संतापार्यीं विन्मुख जाला । तो जरि संगति मागों आला ॥ १ ॥ तरि त्याहुनि दुरी जावें । सुखें एकान्तीं बैसावें ॥ २ ॥ आत्मचर्चा नाहीं जेथें । आगी लावुनि द्यावी तेथें ॥ ३ ॥ तुका म्हणे नाहीं । चित्ता समाधान कांहीं ॥ ४ ॥

४३३५. संकल्पिला तुज सकळही भाव । कोण एक ठाव उरला तेथें ॥ १ ॥ इंद्रियव्यापार जें जें कांहीं कर्म । करितों ते धर्म सकळ

तुझे ॥ २ ॥ माझे हित फार लागला विचार । तुज सर्व भार चाल-
वणे ॥ ३ ॥ जो कांहीं लौकिक करिसी तो तुझा । अपमान पूजा
कांहीं तरी ॥ ४ ॥ तुका म्हणे मी तों राहिलों निश्चित । तुज कळे
हित तैसें करी ॥ ५ ॥

४३३६. हात पाय मिळोनि मेळा । चला म्हणती पाहों डोळां
॥ १ ॥ देखणी नव्हे देखती कैसे । सकळांचा देखाणा डोळाचि
असे ॥ २ ॥ डोळ्याचा डोळा पाहों गेला । तुका म्हणे तो पाहों
ठेला ॥ ३ ॥

४३३७. सोडरे धाडरे दिल्या घेतल्याचे । अंत हे काळींचें नाही
कोणी ॥ १ ॥ सख्या गोत्रबाहिणी सुखाचे सांगाती । मोकळुनी
देती अंतकाळीं ॥ २ ॥ आपुलें शरीर आपणा पारिखें । परावीं होतील
नवल काई ॥ ३ ॥ तुका म्हणे आतां सोड यांची आस । धरीं रे या
कास पांडुरंगा ॥ ४ ॥

४३३८. भाव धरिला चरणीं म्हणवितों दास । अहर्निशीं ध्यास
करितसें ॥ १ ॥ करितसे ध्यास हृदयीं सकळ । भाव तो सबळ
धरियेला ॥ २ ॥ धरिलें निश्चळ न सोडीं ते पाय । तुका म्हणे सोय
करी माझी ॥ ३ ॥

४३३९. भाते भरुनि हरिनामाचे । वीर गर्जती विठ्ठलाचे ॥ १ ॥
अनंत नामाची आरोळी । एक एकाहूनि बळी ॥ २ ॥ नाहीं आणि-
कांचा गुमान । ज्याचें अंकित त्यावांचून ॥ ३ ॥ रिद्धिसिद्धि ज्या
कामारी । तुका म्हणे ज्याचे घरीं ॥ ४ ॥

४३४०. बा रे कृष्णा तुझे मुख कीं कोमळ । कैसे येवढे ज्वाळ
प्रासियेले ॥ १ ॥ बा रे कृष्णा तुझी जिव्हा कीं कोवळी । होईल
पोळली नारायणा ॥ २ ॥ बैसें कृष्णा तुझे पाहूं मुखकमळ । असेल
पोळलें कोणे ठायीं ॥ ३ ॥ घोंगडिया खालीं घालूनियां तळीं । वरी
वनमाळी बैसविती ॥ ४ ॥ तुका म्हणे भावें आकळिला देव ।
कृपासिंधु राव त्रैलोक्याचा ॥ ५ ॥

४३४१. बारा वर्षे बाळपण । तेंही वेंचलें अज्ञानें ॥ १ ॥ ऐसा

जन्म गेला वायां । न भजतां पंढरीराया ॥ २ ॥ बाकी उरलीं
अट्टयायसीं । तीस वेंचिलीं कामासी ॥ ३ ॥ बाकी उरलीं अट्टावन्न ।
तीस वेंचलीं ममतेनें ॥ ४ ॥ बाकी उरलीं अट्टावीस । देहगेह
विसरलास ॥ ५ ॥ तुका म्हणे ऐसा झाडा । संसार हा आहे
थोडा ॥ ६ ॥

४३४२. नीट पाट करूनी थाट दावीतसे तोरा । आपणाकडे
पाहो कोणी निघाली बाजारा ॥ १ ॥ ते सौरी नव्हे निकी भक्तीविण
फिकी ॥ २ ॥ चांग भांग करूनी सांग दावी माळा मुदी । रुक-
याची आस धरूनी हालवी ती फुदी ॥ ३ ॥ थोरे घरीं करी फेरी
तेथें नाचे बरी । जेथें निघे रुका तेथें हालवी टिरी ॥ ४ ॥ आंत
माग बाहेर चांग सौरी ती नव्हे तेग । तुका दास नटतसे न करी
त्याचा संग ॥ ५ ॥

४३४३. निंदक तो परउपकारी । काय वणू त्याची थोरी । तो
रजकाहूनि भला । परि सर्व गुणें आगळा ॥ १ ॥ नेघे मोल धुतो
फुका । पाप वरच्यावरी देखा । करीतसे साधका । शुद्ध सरते तिहीं
लोकीं ॥ २ ॥ मुख संवदणी सांगातें । अवघें सांठविलें तेथें । जिव्हा
साबण निरुतें । दोष काढी जन्माचे ॥ ३ ॥ तथा ठाव यमपुरीं ।
वास करणें अघोरीं । त्यासी दंडण करी । तुका म्हणे न्हाणी ते ॥ ४ ॥

४३४४. निजसेजेची अंतुरी । पादलिया कोण मारी ॥ १ ॥
तैसा आम्हांसी उबगतां । तुका विनवितो संतां ॥ २ ॥ मूल मांडी-
वरी हागलें । तें बा कोणें रे त्यागिलें ॥ ३ ॥ दासी कामासी
चुकली । ते बा कोणें रे विकली ॥ ४ ॥ पांडुरंगाचा तुका पापी ।
संतसाह्यें काळासी दापी ॥ ५ ॥

४३४५. मन उतावीळ । झालें न राहें निश्चळ ॥ १ ॥ दे रे भेटी
पंढरीराया । उभारोनि चारी बाह्या ॥ २ ॥ सर्वांग तळमळीं । हात
पाय रोमावळी ॥ ३ ॥ तुकया बंधु म्हणे कान्हा । भूक लागली
नयना ॥ ४ ॥

४३४६. मणि पडिला दाढेसी मकरतोंडीं । मुखें हस्तेंचि काढ-
वेल प्रौढी ॥ १ ॥ परीं मूर्खाचें चित्त बोधवेना । दुधें कूर्मच्या

पाळवेल सेना ॥ २ ॥ सकळ पृथ्वी हिंडतां कदाचित । ससी-
सिंगाची प्राप्ति होय तेथें ॥ ३ ॥ अतिप्रयत्नें गाळितां वाळुवेतें ।
दिव्य तेलाचि प्राप्ति होय तेथें ॥ ४ ॥ अति क्रोधें खवळला फणी
पाही । धरूं येतो मस्तकीं पुष्पप्रार्थी ॥ ५ ॥ पाहा ब्रह्मानंदेंचि एकी
हेळा । महापातकी तो तुका मुक्त केला ॥ ६ ॥

४३४७. उपजोनी मरो किती वेळोवेळां । कोणा कळवळा येत
माझा ॥ १ ॥ म्हणवुनी धांवा करी काकुलती । यावें वा श्रीपती
सोडावया ॥ २ ॥ बहुत या काळें केलों भयाभीत । येतो गिवसीत
पाठीलागीं ॥ ३ ॥ तुका म्हणे तुम्ही दावितो स्वरूप । माझे कांहीं
पाप निरसतें ॥ ४ ॥

४३४८. अज्ञान हा देह स्वरूपीं मीनला । सर्व बोसावला
देहपात ॥ १ ॥ ज्ञानस्वरूपाची सांगड मिळाली । अंतरीं पाहिली
ज्ञानज्योति ॥ २ ॥ तुका म्हणे चित्त स्वरूपीं राहिलें । देह विसावले
तुझ्या पार्यां ॥ ३ ॥

४३४९. अवतारनामभेद गणा आदि अगाध । जयासी पार
नाहीं पुढें खुंटला वाद । एकचि दंत शोभे मुख विक्राळ दोंद ।
ब्रह्मांडामाजी दावी अनंत हे छंद ॥ १ ॥ जयजया गणपति ओवा-
ळीन आरती । साजिन्या सरळ भुजा फरशकमळ शोभती ॥ २ ॥
हे मही ठेंगणी हो तुज नृत्यनायका । भोंवरी फेर देतां अमुर मर्दिले
एका । घातले तोंडरीं हो भक्तजनपालका । सहस्र नाम तुज भक्ति-
मुक्तिदायका ॥ ३ ॥ सुंदर शोभला हो रूपें लोपलीं तेजें । उपमा
काय देऊं असे आणिक दुजें । रविशशितारांगणें जयामार्जी सहजें ।
उदरीं सामावलीं जया ब्रह्मांडबीजें ॥ ४ ॥ वर्णितां शेष लीला तथा
भागलीं मुखें । पांगुळले वेद चारी कैसे राहिले मुके । अवतार
जन्मला हो लिंगनामीं या मुखें । अमूर्त मूर्तिमंत होय भक्तीच्या
सुखें ॥ ५ ॥ विश्व हें रूप तुझे हस्तपाद मुखडें । ऐसाचि भाव देई
तथा नाचतां पुढें । धूप दीप पंचारति ओंवाळिन निवाडें । राखें या
शरणांगतां तुका खेळतां लाडें ॥ ६ ॥

४३५०. अरे कृष्णा तुवां काळिया नाथिला । दाढें रगडिला
रिठासूर ॥ १ ॥ अरे कृष्णा तुवां पूतना शोषिली । दुर्बुद्धि कळली
अंतरांची ॥ २ ॥ गोपाळ करुणा ऐसी नानापरी । भाकिती श्रीहरि
तुजपुढें ॥ ३ ॥ तुझे नाम कामधेनु करुणेची । तुका म्हणे त्यांची
आली कृपा ॥ ४ ॥

४३५१. आम्ही रामाचे राऊत । वीर झुंजार बहुत ॥ १ ॥
मनपवन तुरंग । हातीं नामाची फिरंग ॥ २ ॥ वारू चालवूं चहुं-
खुरीं । घाला घालूं यमपुरीं ॥ ३ ॥ तुका म्हणे पेणें । आम्हां
वैकुंठासी जाणें ॥ ४ ॥

४३५२. आम्ही भाग्याचे भाग्याचे । आम्हां तांबे भोपळ्याचे
॥ १ ॥ लोकां घरीं गाई म्हैसी । आम्हां घरीं उंदिरघुसी ॥ २ ॥
लोकां घरीं तांबे थाळे । आम्हा घरीं परळ काळे ॥ ३ ॥ लोकांघरीं
हत्ती घोडे । आम्हां आधोडीचे जोडे ॥ ४ ॥ तुका म्हणे आम्ही
सुडके । आम्हां देखोनि काळ धाके ॥ ५ ॥

४३५३ आम्ही जातो आपुल्या गांवा । आमचा रामराम व्यावा
॥ १ ॥ तुमची आमची हेचि भेटी । येथूनियां जन्मतुटी ॥ २ ॥
आतां असों द्यावी दया । तुमच्या लागतसें पायां ॥ ३ ॥ येतां
निजधार्मी कोणी । विठ्ठल विठ्ठल बोला वार्णी ॥ ४ ॥ रामकृष्ण
मुखीं बोला । तुका जातो वैकुंठाला ॥ ५ ॥

४३५४. अरे कृष्णा आम्ही तुझे निजगडी । नवनीत आवडीं देत
होतो ॥ १ ॥ अरे कृष्णा आतां राखें कैसें तरी । संकटा भीतरीं
पडियेलों ॥ २ ॥ वरुषला इंद्र जेव्हां शिळाधारीं । गोवर्धन गिरी
उचलिला ॥ ३ ॥ तुका म्हणे तुझे पवाडे गोपाळ । वर्णिती सकळ
नारायण ॥ ४ ॥

४३५५. अर्थेविण पाठांतर कासया करावें । व्यर्थचि मरावें
घोकूनियां ॥ १ ॥ घोकूनियां काय वेगीं अर्थ पाहे । अर्थरूप राहे
होऊनियां ॥ २ ॥ तुका म्हणे ज्याला अर्थी आहे भेटी । नाही तरी
गोष्टी बोलों नका ॥ ३ ॥

४३५६. एक वेळे तरी जाईन माहेरा । बहुजन्मफेरा झाल्यावरी ॥ १ ॥ चित्ता हे बैसली अविट आवडी । पालट ती घडी नेघे एकी ॥ २ ॥ करावें तें करी कारण शरीर । अंतरीं त्या धीर जीवनाचा ॥ ३ ॥ तुका म्हणे तरी होईल विलंब । परी माझा लाभ खरा झाला ॥ ४ ॥

४३५७. एक म्हणती मुख वासी नारायणा । पाहों दे वदना डोळेभरी ॥ १ ॥ वासूनियां मुख पाहाती सकळ । अवघे गोपाळ व्योमाकार ॥ २ ॥ म्हणती गोपाळ बेटे हो हा देव । स्वरूपाचा ठाव न कळे याच्या ॥ ३ ॥ तुका म्हणे अवघे विठोवा भोंवते । मिळाले नेणते लहानथोर ॥ ४ ॥

४३५८. एक म्हणती कृष्णा वासिलें त्वां मुख । तेव्हां थोर धाक पडिला आम्हां ॥ १ ॥ गिळों लागलासी अग्नाचे कल्लोळ । आम्ही चळचळां कांपतसों ॥ २ ॥ ज्वाळांबरोवरी गिळशील आम्हां । ऐसें मेघश्यामा भय वाटे ॥ ३ ॥ तुका म्हणे ऐसे भाग्याचे गोपाळ । फुटकें कपाळ आमुचेंचि ॥ ४ ॥

४३५९. उमा रमा एक सरी । वाराणसी ते पंदरी ॥ १ ॥ दोघे सारिखे सारिखे । विश्वनाथ विठ्ठल सखे ॥ २ ॥ तेथें असे भागीरथी । येथें जाणा भीमरथी ॥ ३ ॥ वाराणसी त्रिशूलावरी । सुदर्शनावरी पंदरी ॥ ४ ॥ मनकर्णिका मनोहर । चंद्रभागा सरोवर ॥ ५ ॥ वाराणसी भैरवकाळ । पुंडलीक क्षेत्रपाळ ॥ ६ ॥ धुंडिराज दंडपाणी । उभा गरुड कर जोडुनी ॥ ७ ॥ गया तेचि गोपाळपुर । प्रयाग निरानिरसिंगपुर ॥ ८ ॥ तेथें असती गयावळ । येथें गाई आणि गोपाळ ॥ ९ ॥ शमीपत्र पिंड देती । येथें काला निजसुखप्राप्ति ॥ १० ॥ संतसज्जनीं केला काला । तुका प्रसाद लाधला ॥ ११ ॥

४३६०. कळे परि न सुटे गांठी । जालें पोटीं कुपथ्य ॥ १ ॥ अहंकाराचे आंदणे जीव । राहे कीव केली ते ॥ २ ॥ हेंकडाची एकीच वोढी । तेही खोडी सांगती ॥ ३ ॥ तुका म्हणे सांगों किती । कांहीं चिर्ती न राहे ॥ ४ ॥

४३६१. कलियुगामाजी थोर झालें बंड । नष्ट लोक लंड झाले फार ॥ १ ॥ न धरिती सोय न पुसती कोणां । येतें जैसें मना तैसें चाले ॥ २ ॥ सज्जनाचा वारा टेकों नेदीं द्वारा । ऐसिया पामरा तारी कोण ॥ ३ ॥ विश्वास तयाचा वैसेना कोठेंही । स्तुति निंदा पाहीं जीवीं धरी ॥ ४ ॥ तुका म्हणे कैसें केलें नारायणें । जाणावें हें कोणें तयाविण ॥ ५ ॥

४३६२. ओवाळूं आरती पंढरीराया । सर्व भावें शरण आलों तुझिया पायां ॥ १ ॥ सर्व व्यापून कैसें रूप आकळ । तो हा गौळ्याघरीं झाला कृष्ण बाळ ॥ २ ॥ स्वरूप गुणातीत झाला अवतारधारी । तो हा पांडुरंग उभा विटेवरी ॥ ३ ॥ भक्तीचिया काजा कैसा रूपासी आला । ब्रीदाचा तोडर चरणीं मिरविला ॥ ४ ॥ आरतें आरती कैसेी ओवाळिली । वाखाणितां कीर्ति वाचा परतली ॥ ५ ॥ भावभक्तीबळें होसी कृपाळू देवा । तुका म्हणे पांडुरंगा तुझ्या न कळती मावा ॥ ६ ॥

४३६३. पैल आली आगी कान्हो काय रे करावें । न कळे तें कैसें आजी वांचो आम्हीं जीवें ॥ १ ॥ धांव रे हरी सांपडलों संघी । वोणव्याचे मधीं बुद्धि कांहीं करावी ॥ २ ॥ अवचितां जाळ येतां देखियेला वरी । परतोनि पाहतां आधीं होतों पाठमोरी ॥ ३ ॥ सभोंगतां फेर रीग न होय पळतां । तुका म्हणे जाणसी तें करावें अनंता ॥ ४ ॥

४३६४. हांका मारी ज्याच्या नांवें । त्याचें गांवाचि नाहीं ठावें ॥ १ ॥ काय गातों हें कळेना । राग आळवीतों नाना ॥ २ ॥ आशा करूनियां मनीं । कांहीं देईल म्हणउनी ॥ ३ ॥ वितीभरी पोटासाठीं । तुका म्हणे पडिली तुटी ॥ ४ ॥

४३६५. जेणें तुझी कास भावें धरियेली । त्याची नाहीं केली सांडी देवा ॥ १ ॥ काय माझा भोग आहे तो न कळे । सुखें तुम्ही डोळे झांका देवा ॥ २ ॥ राव रंक तुम्हां सारिखेचि जाणा । नाहीं थोर साना तुम्हांपाशीं ॥ ३ ॥ तुका म्हणे तुम्हीं अपंगिलें भक्तां । माझिया संचिता कृपा नये ॥ ४ ॥

४३६६. जो का निर्गुण निराकार । तेणें धरियेले अवतार ॥१॥
निर्गुण होता तो सगुणासी आला । भक्तीसाठीं प्रगटला ॥ २ ॥ जो
का त्रिभुवनचाळक । तो हा नंदाचा बाळक ॥ ३ ॥ सोडविलें वसु-
देव देवकीसी । अवतार धरिला तिचे कुशीं ॥ ४ ॥ मारियेला कंस-
राणा । राज्यीं स्थापिलें उग्रसेना ॥ ५ ॥ तुका म्हणे देवाधिदेव । तो
हा उभा पंढरिराव ॥ ६ ॥

४३६७. ज्यासी विषयाचें ध्यान । त्यासी केंचा नारायण ॥१॥
साधु केंचा पापीयासी । काय चांडाळासी काशी ॥२॥ काय पतितासी
पिता । काय अधमासी गीता ॥ ३ ॥ तुका म्हणे निरंजनीं । शठ
केंचा ब्रह्मज्ञानी ॥ ४ ॥

केवळक्षेपक

४३६८. भावभक्तिवादे करारें कीर्तन । आशाबद्ध मन करूं
नये ॥ १ ॥ अन्न पाणी धन द्रव्य नारायण । विठ्ठलावांचून बोलूं
नये ॥ २ ॥ सप्रेम करारें देवाचें कीर्तन । भय द्या सोडून शरीराचें
॥ ३ ॥ तरी मग जोडे विठ्ठल निधान । केलिया कीर्तन सिद्धि
पावे ॥ ४ ॥ देव जोडीलिया तया काय उणें । तुका म्हणे मन नीट
करा ॥ ५ ॥

४३६९. वाईल चालिली माहेरा । संगें दिधला म्हातारा ॥ १ ॥
सिधा सामग्री पोटाची । सर्वें स्वारी बडलाची ॥२॥ जातां पाडिली
ढोरानें । सिव्या देती अन्योविन्ये ॥ ३ ॥ न सांवरी आपणातें । नम्र
सावलें वरतें ॥ ४ ॥ फजित केलें जन लोकीं । भेला म्हणे पडे
नरकीं ॥५॥ गोहाची हे गेली लाज । गांजितां कां तुम्ही मज ॥६॥
तुका म्हणे जनीं । छी थू केली विटंबणी ॥ ७ ॥

४३७०. बळी म्हणे आजी दुर्वासया स्वामी । मागों नका तुम्ही
नारायणा ॥१॥ बहुतां प्रयासीं जोडला श्रीहरी । बैसविला द्वारीं
राखावया ॥ २ ॥ पातला दुर्वास मग हो तेथूनी । चिंतातुर मनीं
उद्वेगला ॥ ३ ॥ काय तूं एकाचा आहेसी अंकित । होई कृपावंत
तुका म्हणे ॥ ४ ॥

४३७१. बा रे पांडुरंगा केव्हां येशी भेटी । जाहालों हिंपुटी तुजवीण ॥१॥ तुजवीण सखे न वाटे मज कोणी । वाटतें चरणीं घालूं मिठी ॥२॥ ओंवाळावी काया चरणांवरोनी । केव्हां चक्रपाणी भेटशील ॥ ३ ॥ तुका म्हणे माझी पुरवी आवडी । वेगीं घालीं उडी नारायणा ॥ ४ ॥

४३७२. भाग्यासाठीं गुरु केला । नाहीं आम्हांसी फळला ॥१॥ याचा मंत्र पडतां कार्नी । आमुच्या पेवांत गेलें पाणी ॥ २ ॥ गुरु केला घरवासी । आमुच्या चुकल्या गाईम्हशी ॥३॥ स्वामी आपुली बुटबुट घ्यावी । आमुची प्रताप टाकुन द्यावी ॥ ४ ॥ तुका म्हणे ऐसे नष्ट । त्यासी दुणे होती कष्ट ॥ ५ ॥

४३७३. स्वामीच्या सामर्थ्ये । चाले बोलिला पुरुषार्थ ॥ १ ॥ पाठी देवाचें हें बळ । मग लाभे हातीं काळ ॥ २ ॥ देव ज्यासी साह्य । तेणें केलें सर्व होय ॥ ३ ॥ तुका म्हणे स्वामीसत्ता । मग नाहीं भय चिंता ॥ ४ ॥

४३७४. स्वप्नींच्या व्यवहारा कळांतर लेखा । जागृतीसी रुका गांठी नाहीं ॥१॥ तेवीं शब्दज्ञानें करिती चावटी । ज्ञान पोटासाठीं विकूं नये ॥ २ ॥ बोलाचीच कढी बोलाचाचि भात । जेवूनियां तृप्त कोण झाला ॥ ३ ॥ कागदीं लिहिली नांवाची साखर । चाटितां मधुर केवीं लागे ॥४॥ तुका म्हणे जळो जळो त्याचें ज्ञान । यमपुरीं कोण दंड साहे ॥ ५ ॥

४३७५. संवदड आपटा रानचारा । हा तो दसऱ्याचा तुरा ॥१॥ एरवीं यासी पुसे कोण । एका देवासाठीं मान ॥ २ ॥ मातीची ते घागरी । पाण्यासाठीं वैसे शिरीं ॥ ३ ॥ तुका म्हणे माय जाण । धान्यासाठीं घेणें देणें ॥ ४ ॥

४३७६. संचित तैशी बुद्धि उपजे मनामधीं । सांगितलें सिद्धी नव जाय ॥ १ ॥ ज्याचा जैसा ठेवा तो त्यापार्शीं धांवे । न लगती करावे उपदेश ॥ २ ॥ घेऊन उठती आपुलाले गुण । भविष्याप्रमाणें तुका म्हणे ॥ ३ ॥

४३७७. सोडियेल्या गाई नवलक्ष गोपाळीं । सवें वनमाळी चालियेला ॥ १ ॥ सुदिन सुवेळीं भाग्याच्या उदर्यां । चरावया गाई वनामाजी ॥ २ ॥ गाई गोपाळांच्या संगें चाले हरि । क्रीडा नानापरि खेळताती ॥ ३ ॥ काठी कांबळीया मोहरिया पोंवा । सिदोरी गांजिवा खांच्यावरी ॥ ४ ॥ गोधनें संवगडे खेळे नानापरी । आले भीमातीरीं वेणूनादा ॥ ५ ॥ तेथें उभा ठेला गोपाळांसहित । सिदोरियां सोडीत वैसे तेथें ॥ ६ ॥ तुका म्हणे ज्यांनीं आणिल्या भाकरी । नेऊनियां हरी पुढें देती ॥ ७ ॥

४३७८. बरें झालीयाचे अवघे सांगाती । वाइटाचें अंतीं कोणी नाहीं ॥ १ ॥ नोहे मातापिता नोहे कांता सुत । इतरांची मात काय सांगों ॥ २ ॥ तुका म्हणे जन दुतोंडी सावज । सांपडे सहज तिकडे धरी ॥ ३ ॥

४३७९. ब्राह्मणा न कळे आपुलें तें वर्म । गवसे परब्रह्म नामें एका ॥ १ ॥ लहानथोरांसी करितां प्रार्थना । दृढ नारायणा मनीं धरा ॥ २ ॥ सर्वांप्रति माझी हेचि असे विनंती । आठवा श्रीपती मनामाजी ॥ ३ ॥ केशव नारायण करितां आचमन । तेचि संध्या स्नान कर्म क्रिया ॥ ४ ॥ नामें करा नित्य भजन भोजन । ब्रह्मकर्म ध्यान याचे पार्यीं ॥ ५ ॥ तुका म्हणे हेंचि निर्वाणीचें शस्त्र । म्हणोनि सर्वत्र स्मरा वेगीं ॥ ६ ॥

४३८०. बहुजन्मां शेवटीं स्वामी तुझी भेटी । बहु मोह पोटी थोर झाला ॥ १ ॥ बहु पुरें पाहिलीं बहु दिशा शोधिली । बहु चिंता वाहिली दुर्भराची ॥ २ ॥ बहु काळ गेले अनुचित केलें । बहु नाहीं गाडलें नाम तुझें ॥ ३ ॥ ऐसा मी अपराधी अगा कृपानिधि । बहु संतां संनिधि ठेवीं तुका ॥ ४ ॥

४३८१. ज्यां जैसी आवडी त्यां तैसा विभाग । देत पांडुरंग वृप्ति झाली ॥ १ ॥ मुखींचें उच्छिष्ट हिरोनियां खातां । विस्मित विधाता देखोनियां ॥ २ ॥ दिलें जें गोपाळां तें नाहीं कोणासी । विस्मित मानसीं सुरवर ॥ ३ ॥ देव ऋषि मुनि सिद्ध हे चारण ।

शिव मरुद्गण चंद्र सूर्य ॥ ४ ॥ तुका म्हणे आले सकळही सुरवर ।
आनंदें निर्भर पाहावया ॥ ५ ॥

४३८२. सद्गुरूनें मज आशीर्वाद दिला । हरुष भरला हृदयीं माझे
॥ १ ॥ हृदयींचा भाव कळला गुरूसी । आनंद उल्हासीं बोले मज
॥ २ ॥ बोले मज कृपा तो करूनि । तुका म्हणे मनीं आनंदलों ॥ ३ ॥

४३८३. सद्गुरूवांचूनि प्रेतरूप वाणी । बोलती पुराणीं व्यास
ऋषि ॥ १ ॥ म्हणोनि तयाचें पाहूं नये तोंड । निगुरा अखंड सुत-
काळा ॥ २ ॥ कोणे परीं तया नव्हेचि सुटका । देह त्याचा लटिका
जाणा तुम्ही ॥ ३ ॥ तुका म्हणे ऐसीं बोलती पुराणे । संतांचीं वचनें
मागिलां हो ॥ ४ ॥

४३८४. समश्रुलित असतां वाचा । घोष न करिसी कां नामाचा
॥ १ ॥ कारे वैष्णव नव्हेसी । कवण्या दंभें नागवलासी ॥ २ ॥ हरि
हरि म्हणतां लाजसी । गर्वें फुगोनि चालसी ॥ ३ ॥ तारुण्यें
उताणा । पुंसेविण बांडा सुना ॥ ४ ॥ जालेंसि माहिमेचे वेडें ।
नाचों लाजसी दिंडीपुडें ॥ ५ ॥ अळंकारांच्यानि बळें । वंचलासी
तुळसीमाळें ॥ ६ ॥ स्नान न करिसी आंघोळी । विभूति न लाविसी
कपाळीं ॥ ७ ॥ कैसा सकुमार जालासी । म्हणसी नटके एकादशी
॥ ८ ॥ वरिवरि न्याहाळिसी त्वचा । उपयोग नाहीं मांसाचा ॥ ९ ॥
पद्मनाभी विश्वनाथ । तुका अझून रडत ॥ १० ॥

४३८५. सरे आम्हांपाशीं एक शुद्धभाव । नाहीं तरी वाव उप-
चार ॥ १ ॥ कोण मानी वरी रसाळ बोलणें । नाहीं झाली मनें
ओळखी तों ॥ २ ॥ तुका म्हणे आम्हां जाणिवेचें दुःख । न पाहों
त्या मुख दुर्जनाचें ॥ ३ ॥

४३८६. सांवळें सुंदर पाहें दृष्टीभरी । ऐसें काहीं करीं मना
माझें ॥ १ ॥ मना तुज ठाव दिला त्याचे पार्यीं । राहें विठाबाईसवें
सदा ॥ २ ॥ मना नको धरूं आणिकांचा संग । नाहीं पांडुरंग
जया मनीं ॥ ३ ॥ वरपंग भाव नको म्हणे तुका । करीं प्राणसखा
नारायण ॥ ४ ॥

४३८७. सर्कीं हें ना तैसें झालें । बोलणें तितुकें वायां गेलें ॥ १ ॥
स्वयें आपणचि रिता । रडे पुढिलांच्या हिता ॥ २ ॥ सुखसागरीं
नेधे वस्ती । अंगीं ज्ञानपणाची मस्ती ॥ ३ ॥ तुका म्हणे गाढव
लेखा । जेथें भेटेल तेथें ठोका ॥ ४ ॥

४३८८. गव्हांच्या घुगऱ्या । नाचण्यांच्या पुऱ्या । बऱ्या
त्याची बऱ्या । पाधाणी त्या पाधाणी ॥ १ ॥ काय थोरपण । वायां
जाळावा तो शीण । कारणपें भिन्न । निवडे तें निराळें ॥ २ ॥ रुचि
वोजेपार्शी । गरज ते जैशी तैशी । करूं नका नाशी । खावें खाणें
झालें तें ॥ ३ ॥ तुका म्हणे मोठा । काय करावा तो ताठा । नाहीं
वीण नीटा । पाविजेत मारग ॥ ४ ॥

४३८९. गणेश सारजा करिती गायना । आणि देवांगना रंभे-
ऐशा ॥ १ ॥ तेथें मानवांहीं विनवावें तें काय । सुरवर पाय वांदिती
जेथें ॥ २ ॥ ज्याच्या गायनासी तटस्थ शंकर । त्याहि परी पार न
कळे तुझा ॥ ३ ॥ तुका म्हणे आम्ही किंकर ते किती । इंद्राचीहि
मति नागविशी ॥ ४ ॥

४३९०. कोण तो उपाव करूं भेटावया । जाळावी हे काया
ऐसें वाटे ॥ १ ॥ सोडोनियां गांव जाऊं वनांतरा । रुक्मादेवीवरा
पाहावया ॥ २ ॥ करूं उपवास शोधूं हें शरीर । न धरवे धीर नारा-
यणा ॥ ३ ॥ जाती आयुष्याचे दिवस हे चारी । मग केव्हां हरी
भेटशील ॥ ४ ॥ तुका म्हणे कांहीं सांगा विचारोनी । विठो तुझे
मनीं असेल तें ॥ ५ ॥

४३९१. सद्गुरूचे चरणीं ठेविला मस्तक । देऊनियां हस्तक
उठविलें ॥ १ ॥ उठविलें मज देऊनियां प्रेम । भावार्थें सप्रेम नम-
स्कारी ॥ २ ॥ नमस्कारी त्याला सद्गुरूरायाला । तुका म्हणे बोला
नाम वाचे ॥ ३ ॥

४३९२. कोरडिया गोष्टी नावडती मना । नाहीं ब्रह्मज्ञानाविण
चाड ॥ १ ॥ दाखवी आपुलें सगुण रूपडें । वंदीन मी कोडें पाय
तुझे ॥ २ ॥ नलगे तो मोक्ष मज सायुज्यता । नावडे हे वार्ता

शून्याकारी ॥ ३ ॥ तुका म्हणे चाड धरीन श्रीमुखें । येशील कवतुकें
जवळीक ॥ ४ ॥

४३९३. कृपा करावी भगवंतें । ऐसा शिष्य द्यावा मातें ॥ १ ॥
माझें व्रत जो चालवी । त्यासी द्यावें त्वां पालवी ॥ २ ॥ व्हावा
ब्रह्मज्ञानी गुंडा । तिहीं लोकीं ज्याचा झेंडा ॥ ३ ॥ तुका तुका हाका
मारी । माझ्या त्रिठोबाच्या द्वारी ॥ ४ ॥

४३९४. चाल माझ्या राघो । डोंगरां दिवा लागो ॥ १ ॥ घर
केलें दार केलें घरीं नाहीं वरों । सेजारणी पापिणीचीं पांच पोरें
मरो ॥ २ ॥ घरीं पांच पोरें तीं मजहूनि आहेत थोरें । पांचांच्या
बळें खादलीं बावन केलें ॥ ३ ॥ घर केलें दार केलें दुकान केला
मोठा । पाटाची राणी धांगडधिगा तिचा मोठा ॥ ४ ॥ दुकान केला
मोठा तर पदरीं रुका खोटा । हिजडा म्हणसी जोगी तर सोळा
सहस्र भोगी । तुका म्हणे वेगीं तर हरि म्हणा जगीं ॥ ५ ॥

४३९५. चारी वेद ज्याची कीर्ति वाखाणित्ती । प्रत्यक्ष हे मूर्ति
विठोबाची ॥ १ ॥ चहूँ युगांचें हें साधन साधिलें । अनुभवा आलें
आपुलिया ॥ २ ॥ एवढें करुनि आपण निराळा । प्रत्यक्ष हें डोळां
दाखविलें ॥ ३ ॥ दावूनि सकळ प्रमाणांच्या युक्ति । जयजयकार
करित्ती अवघे भक्त ॥ ४ ॥ भक्ति नवविधा पावली मूळची ।
जनार्दन नामाची संख्या झाली ॥ ५ ॥ नवसैं ओंव्या आदरें वाचितां ।
त्याच्या मनोरथा कार्यसिद्धि ॥ ६ ॥ सीमा न करवे आणीक ही
सुखा । तुका म्हणे देखा पांडुरंग ॥ ७ ॥

४३९६. चला वळूं गाई । दूर अंतरल्या भाई ॥ १ ॥ खेळ
खेळतां झाला शीण । कोण करी वणवण ॥ २ ॥ गाई हाकारी
कान्हया । म्हणोनि लागती ते पायां ॥ ३ ॥ तुका म्हणे द्यावें ।
नामसंकीर्तन बरवें ॥ ४ ॥

४३९७. चला आळंदीला जाऊं । ज्ञानदेवा डोळां पाहूं ॥ १ ॥
होतिल संतांचिया भेटी । सुखाचिया सांगों गोष्टी ॥ २ ॥ ज्ञानेश्वर
ज्ञानेश्वर । मुखीं म्हणतां चुकती फेर ॥ ३ ॥ तुम्हां जन्म नाहीं
एक । तुका म्हणे माझी भाक ॥ ४ ॥

४३९८. चालती आड वाटा । आणिका दाविते जे नीटा ॥१॥
न मनीं तयांचे उपकार । नाहीं जोडा तो गव्हार ॥२॥ विष
सेवूनि वारी मागें । प्राण जातां जेणें संगें ॥३॥ बुडतां हाक
मारी । ठाव नाहीं आणिका वारी ॥४॥ तुका म्हणे न करी हिंका ।
गुण घेऊन अवगुण टाका ॥५॥

४३९९. चरणीं नमन सदगुरुच्या पूर्ण । नित्य हरिगुण गाऊं
सदा ॥१॥ गोवर्धन जेणें नखीं हो धरिला । काळया नाथिला
महाबळी ॥२॥ ऐसे हरिगुण गातो वाचेवरी । पतितासी तारी
जनादर्न ॥३॥ तुका म्हणे हेंचि सज्जना जीवन । वाचेसी स्मरण
गोविंदाचें ॥४॥

४४००. प्रासोप्रासीं भाव । तरी देहींच जेवी देव ॥१॥ धरिं
स्मरण तें सार । नाहीं दुरी तें अंतर ॥२॥ भोगितां तूं भावें । देव
जेवूं बैसे सवें ॥३॥ तुज पावो देवा । भावें अंतरींची सेवा ॥४॥
गुंतला साधनीं । देव नाहीं त्रिभुवनीं ॥५॥ तुका म्हणे हातीं । न
धरितां गमाविते ॥६॥

४४०१. गुरुपादाग्रिंचें जळ । त्यास मानी जो विटाळ ॥१॥
संतीं वाळिला जो खळ । नरकीं पचे चिरकाळ ॥२॥ गुरुतीर्थीं
अनमान । यथा सांग मद्यपान ॥३॥ गुरु अंगुष्ठा न चोखी । मुख
घाली वेश्ये मुखीं ॥४॥ तुका म्हणे सांगों किती । मुखीं पडो
त्याचे माती ॥५॥

४४०२. गुरुचिया मुखें होइल ब्रह्मज्ञान । न कळे प्रेमखून
विठोबाची ॥१॥ वेदातें विचारा पुराणांतें पुसा । विठोबाचा कैसा
प्रेमभाव ॥२॥ तुका म्हणे सांडा जाणीवेचा शीण । विठोबाची
खून जाणती संत ॥३॥

४४०३. ज्याचें जैसें भावी मन । त्यासी देणें दुरूषण ॥१॥
पुखूं जाणें मनिंची खून । समाधान करोनी ॥२॥ आपणियातें
प्रगट करी । छाया बरी कृपेची ॥३॥ तुका म्हणे केलें दान । मन
उन्मन हरिनामीं ॥४॥

४४०४. झालासी पांडित पुराण सांगसी । परी तूं नेणसी मी हें
कोण ॥ १ ॥ गाढवभरी पोथ्या उलथिसी पानें । परी गुरुगम्य
खुणे नेणसी बापा ॥ २ ॥ तुका कुणवियाचा नेणें शास्त्रमत । एक
पंढरिनाथ विसंबेना ॥ ३ ॥

४४०५. जीवशिवाच्या मांडुनी हाल । अहं सोहं दोन्ही भेटती
भला ॥१॥ घाली हुतुतू फिरोनी पाही आपणासी । पाहीपळिया तो
मागिला तुटी पुढिलासी ॥ २ ॥ खेळिया तो हाल सांभाळी । धूम
घाली पडे तो पाताळी ॥३॥ बळियां गांढ्या तोचि खेळे । दम पुरे
तो वेळोवेळां खेळे ॥ ४ ॥ हातीं पडे तोचि ढांग । दम पुरे तो
खेळिया चांग ॥५॥ मागें पुढें पाहे तो जिके । हातीं तोचि आधार
फिके ॥६॥ आपल्या बळें खेळे रे भाई । गढियाची सांडोनी सोई
॥७॥ तुका म्हणे मी खेळिया नव्हे । जिकडे पडे त्याची सवें ॥ ८ ॥

४४०६. जाली गाढवी दुधाळ । महिमा गाईची पावेल ॥ १ ॥
श्रान झालेंसैं चांगलें । तरी का सांगतें जेवील ॥२॥ झाली सिंदळी
चांगली । तरी का पतिव्रता झाली ॥ ३ ॥ तुका म्हणे ऐशा जाति ।
काय उंचपण पावती ॥ ४ ॥

४४०७. जयजय म्हणा राम । हातें टाळी वाचे नाम ॥ १ ॥
आटाआटी नाही ज्यास । न वेचे मोल न पडे खास ॥ २ ॥ आपण
म्हणे आणिकां हातीं । यज्ञादिकीं नये ते गति ॥३॥ आसन भोजन
करितां काम । ध्यान समाधि म्हणतां राम ॥४॥ मंत्र जपा हाचि
सार । वर्णा याती जयजयकार ॥ ५ ॥ म्हणतां राम म्हणे तुका ।
वेळोवेळां चुकों नका ॥ ६ ॥

४४०८. जन्मा आलिया गेलिया परी भक्ति नाही केली । माझें माझें
म्हणोनियां गुंतगुंतों मेलीं ॥१॥ येथें कांहीं नाही लव गुरूच्या पार्यी ।
चाल रांडे टाकीं रुका नको करूं बोल । गुरूविण मार्ग नाही
करिसी तें फोल ॥ २ ॥ खाऊनी जेऊनी लेऊनी नेसूनी म्हणती
आम्ही बऱ्या । साधु संत घरां आल्या होती पाठमोऱ्या ॥ ३ ॥
वाचोनी पढोनी झाले शाहाणे म्हणती आम्ही संत । परनारी
देखोनी त्यांचें चंचल झालें चित्त ॥४॥ टिळा टोपी घालूनी माळा

म्हणती आम्ही साधु । दयाधर्म चित्तीं नाहीं ते जाणावे भोंदु
॥ ५ ॥ कलियुगीं घोरोघरीं संत झाले फार । वीतिभरी पोटासाठीं
हिंडती दारोदार ॥ ६ ॥ संत म्हणती केली निंदा निंदा नव्हे भाई ।
तुका असे अनन्य भावें शरण संतांपार्यां ॥ ७ ॥

४४०९. तुझे म्हणों आम्हां । मग उणें पुरुषोत्तमा ॥ १ ॥ ऐसा
धर्म काय । अमृतानें मृत्यु होय ॥ २ ॥ कल्पवृक्षां तळीं । गांठीं
बांधालिया झोळी ॥ ३ ॥ तुका म्हणे परीस । सांपडल्या उपवास ॥ ४ ॥

४४१०. तुझा म्हणविलों दास । केली उच्छिष्टाची आस ॥ १ ॥ मुखीं
घालावा कवळ । जरी तूं होशील कृपाळ ॥ २ ॥ सीण भाग माझा
पुसें । तुका म्हणे न करी हांसें ॥ ३ ॥

४४११. तुजविण तिळभरी रिता ठाव । नाहीं ऐसें विश्व बोल-
तसे ॥ १ ॥ बोलिलेले योगी मुनी साधु संत । आहेसी या आंत
सर्वासाठीं ॥ २ ॥ मी तया विश्वासें आलों शरणागत । पूर्वींचें
अपत्य आहे तुजें ॥ ३ ॥ अनंत ब्रह्मांडें भरोनि उरलासी । मजला
झालासी कोंठें नाहीं ॥ ४ ॥ अंतपार नाहीं माझिया रूपासी । काय
सेवकासी भेट देऊं ॥ ५ ॥ ऐसें विचारिलें म्हणोनी न येशी । सांग
हृषीकेशी मायबापा ॥ ६ ॥ तुका म्हणे काय करावा उपाय । जेणें
तुझे पाय आतुडती ॥ ७ ॥

४४१२. तुजवांचून कोणा शरण । जाऊं आतां कर जोडून ॥ १ ॥
कोण करील माझें साहे । चित्तीं विचारुनी पाहें ॥ २ ॥ तूं तव
कृपेचा सागर । दीनबंधु जगदोद्धार ॥ ३ ॥ तुका म्हणे निका । भव-
सिंधुतारक नौका ॥ ४ ॥

४४१३. तुज मज ऐसी परी । जैसे तरंग सागरां ॥ १ ॥ दोन्हीं-
माजी एक जाणा । विठ्ठल पंढरीचा राणा ॥ २ ॥ देव भक्त ऐसी
बोली । जंव भ्रांति नाही गेली ॥ ३ ॥ तंतु पट जेवीं एक । तैसा
विश्रेंसी व्यापक ॥ ४ ॥

४४१४. ठाव देऊनियां राखें पायांपासीं । मी तों आहे राशी
पातकांची ॥ १ ॥ पातकांची राशी म्हणतां लागे वेळ । एके तो

कृपाळ नारायण ॥२॥ नारायण नामें अवघें सांग झालें । असंगचि केलें एकमय ॥ ३ ॥ एकमय झालें विठोबाच्या नामें । भेदाभेद कर्में आणिक कांहीं ॥ ४ ॥ तुका म्हणे चिर्ती चितिलें जें होतें । तें होय आपैतें नामें याच्या ॥ ५ ॥

४४१५. डोळियांचें दैव आजि उभें ठेलें । निधान देखिलें पंढरीये ॥१॥ काय तें वानावें वाचेचे पालवें । वेदा न बोलवे रूप ज्याचें ॥ २ ॥ आनंदाच्या रसें ओर्तीव चांगलें । देखतां रंगलें चित्त माझे ॥ ३ ॥ तुका म्हणे मी तों सगळाच विरालों । विठ्ठलचि झालों दर्शनानें ॥ ४ ॥

४४१६. डिवेना डसेना बुजेना निर्मळ । परी अमंगळ स्वीकारिना ॥ १ ॥ परंतु गर्दभ अपवित्र जाणा । पर्वकाळीं दाना देऊं नये ॥ २ ॥ डिवी लात्री बुजे बहु नेदी दुध । मुखीं नाहीं शुद्ध विष्टा खाय ॥ ३ ॥ परंतु ते गाय पवित्र हो जाणा । पर्वकाळीं दाना देऊंजेते ॥ ४ ॥ ब्राह्मणें ब्राह्मणा सदगुरु करावा । परी न करावा शूद्रादिक ॥ ५ ॥ तुका म्हणे देवें सांगितली सोय । म्हणोनि त्याचे पाय धरिले जीवें ॥ ६ ॥

४४१७. पसरोनि मुखें । कैसे धालों बा हारिखें ॥ १ ॥ ब्रह्मादिकां दुर्लभ वांटा । आम्हां फावला रानटा ॥२॥ गोड लागे काय तरी । कृपावंत झाला हरी ॥ ३ ॥ उडती थेंबुटे । अमृताहुनी गोमटें ॥ ४ ॥ गोडाहुनी गोड । जिव्हा नाचे वाटे कोड ॥ ५ ॥ खुणावुनी तुका । दावी वर्म बोलों नका ॥ ६ ॥

४४१८. पय दधि घृत आणि नवनीत । तैसें दृश्यजात एकपणें ॥ १ ॥ कनकाचे पाही अलंकार केले । कनकत्वा आलें एकपणें ॥ २ ॥ मृत्तिकेचे घट झाले नानापरी । मृत्तिका अवधारीं एकपणें ॥ ३ ॥ तुका म्हणे एक एक ते अनेक । अनेकर्तीं एक एकपणा ॥४॥

४४१९. पडली घोर रजनी । सर्गीं कोणी नसेचि ॥ १ ॥ पाहा हो कैसें चालविलें । पिसे गोवळें लावुनी ॥ २ ॥ कोठें लपविलें तें अंग । होता संग दिला तो ॥ ३ ॥ मज कधीं नव्हतें ठावें । दोहीं भावें वाटोळें ॥४॥ तुका म्हणे कैची उरी । दोहोंपरी नाडिलें ॥५॥

४४२०. नीत सांडोनि अवनीत चाले । भंडउभंड भलतेंचि बोले ॥ १ ॥ त्यांत कोणाचें काय वा गेलें । ज्याचें तेणें अनहित केलें ॥ २ ॥ ज्यासी वंदावें त्यासी निंदी । मैत्री सांडोनि होतसे दंदी ॥ ३ ॥ आन यातीचे संगती लागे । संतसज्जनामध्ये ना वागे ॥ ४ ॥ केल्याविण पराक्रम सांगे । जेथें सांगे तेथेंचि भीक मागे ॥ ५ ॥ करी आपुलाचि संभ्रम । परि पुढें कठीण फार यम ॥ ६ ॥ तुका म्हणे कांहीं नित्य नेम । चिर्ती न धरी तो अधम ॥ ७ ॥

४४२१. तुम्ही साधु संत कैवल्यसागर । मोक्षाचें आगर तुम्हां घरीं ॥ १ ॥ तेथें मतिमंद काय बोलों वाणी । अमृताचे धणी पाणी कां घ्या ॥ २ ॥ कोटि भानु तेर्जी खद्योत बापुडें । तैसा तुम्हांपुढें काय बोलों ॥ ३ ॥ तुम्ही अवघे चिंतामणी कल्पतरुचीं वनें । त्यापुढें धांवणें मशकांनीं ॥ ४ ॥ वाराणसी क्षेत्र गंगा वाहे कोड । काय तेथें पाड कोंकणाचें ॥ ५ ॥ पल्लवाचा वारा हिम करी काय । गगनावरी छाय कोण करी ॥ ६ ॥ समुद्राची तृषा हरी ऐसा कोण । जगाची जी तान्ह निववितो ॥ ७ ॥ मेरूचा पाठार अवघी ते क्षिती । मशकाचे हातीं मुष्टि फावे ॥ ८ ॥ सिंहापुढें काय जंबूक आरोळी । मातियांचे वोळी कांच काय ॥ ९ ॥ कापुरासी काय लावूनी उटावें । काय ओंवाळावें दीपकासी ॥ १० ॥ तसे तुम्ही निरे ज्ञानाचे भरीव । तेथें म्यां बोलावें पाड काय ॥ ११ ॥ कृपानिधि तुम्ही बोलविलें बोला । सुखें न्याय केला तुमचा मीं ॥ १२ ॥ अज्ञान मी वेडें म्हणवितों बाळ । माझा प्रतिपाळ करणें तुम्हां ॥ १३ ॥ बोबडें बोलणें न धरावा कोप । क्षमा करा बाप कृपासिंधु ॥ १४ ॥ तुका म्हणे तुम्ही संत बापमाय । भयें धरिले पाय कृपानिधि ॥ १५ ॥

४४२२. तुम्हांपार्शीं आम्ही येऊनियां काय । वृथा सीण आहे चालण्याचा ॥ १ ॥ मागावें हें अन्न तरी भिक्षा थोर । वस्त्रासी हे थार चिंध्या बिर्दी ॥ २ ॥ निद्रेसी आसन उत्तम पाषाण । वरी आवरण आकाशाचें ॥ ३ ॥ तेथें काय करणें कवणाची आस । वायां होय नाश आयुष्याचा ॥ ४ ॥ राजगृहा यावें मानाचिया आसे । तेथें काय वसे समाधान ॥ ५ ॥ रायाचिये घरीं भगवंता मान ।

इतरा सामान्यां मान नाहीं ॥ ६ ॥ देखोनियां वस्त्रं भूषणाचें जन ।
तात्काळ मरण येतें मज ॥७॥ ऐकोनियां मानाल उदासतां जरी ।
तरी आम्हां हरी उपेक्षीना ॥८॥ आतां हेंचि तुम्हां सांगणें कौतुकें ।
भिक्षेऐसें सुख नाहीं नाहीं ॥ ९ ॥ तपव्रतयाग महा भले जन ।
आशाबद्ध हीन वर्तताती ॥१०॥ तुका म्हणे तुम्ही श्रीमंत मानाचे ।
पूर्वीच दैवाचे हरिभक्त ॥ ११ ॥

४४२३. तुळसीवृंदावनीं उपजला कांदा । नावडे गोविंदा कांहीं
केल्या ॥ १ ॥ तैसे वंशामध्यें झाले जे मानव । जाणावे दानव
अभक्त ते ॥ २ ॥ केवड्यामधील निर्गंध कणसें । तैशीं तीं माणसें
भक्तिहीन ॥ ३ ॥ तुका म्हणे जेवां चंदनांतील आळी । न चढे
निढळीं देवाचिया ॥ ४ ॥

४४२४. तुटे मायाजाळ विघडे भवसिंधु । जरि लागे छंदु हरि-
नामें ॥ १ ॥ येर कर्म धर्म करितां ये कळीं । माजी तरला वळी
कोण सांगा ॥ २ ॥ न पढवे वेद नव्हे शास्त्रबोध । नामाचे प्रबंध
पाठ करा ॥ ३ ॥ न साधवे योग न करवे वैराग्य । साधा भक्ति-
भाग्य संतसंगें ॥ ४ ॥ नव्हे अनुष्ठान न कळे ब्रह्मज्ञान । करावी
सोपान कृष्णकथा ॥ ५ ॥ तुका म्हणे वर्म दावियेलें संतीं । यापरती
विश्रांति आणीक नाहीं ॥ ६ ॥

४४२५. तुझें रूप पाहतां देवा । सुख झालें माझ्या जीवा ॥१॥
हें तों वाचे बोलवेना । काय सांगों नारायणा ॥२॥ जन्मोजन्मींचें
सुकृत । तुझे पार्यो रमे चित्त ॥३॥ जरी योगाचा अभ्यास । तेव्हां
तुझा निजध्यास ॥ ४ ॥ तुका म्हणे भक्त । गोड गाऊं हरीचें
गीत ॥ ५ ॥

४४२६. तुझें पाय माझें भाळ । एकत्रता सर्व काळ ॥१॥ हेंचि
देई विठाबाई । पांडुरंगे माझे आई ॥२॥ नाहीं मोक्ष मुक्ति चाड ।
तुझी सेवा लागे गोड ॥ ३ ॥ सदा संग सज्जनांचा । नको वियोग
पंढरीचा ॥ ४ ॥ नित्य चंद्रभागे स्नान । करी क्षेत्रप्रदक्षण ॥ ५ ॥
पुंडलीक पाहोनि दृष्टीं । हर्षे नाचों वाळवंटीं ॥ ६ ॥ तुका म्हणे
पांडुरंगा । तुझें स्वरूप चंद्रभागा ॥ ७ ॥

४४२७. तुझे नाम मुखी असो देवा । विनवितों राघवा दास
तुझा ॥ १ ॥ तुझ्या नामबळें तरले पतित । म्हणोनि माझे चित्त
तुझे पार्यी ॥ २ ॥ तुका म्हणे तुझे नाम हें सादर । गातां निरंतर
सुख वाटे ॥ ३ ॥

४४२८. दो दिवसांचा पाहुणा चालसी उताणा । कां रे नारा-
यणा न भजसी ॥ १ ॥ तूं अखंड दुश्चिन्ता तुज नेती अवचितां ।
मग पंढरिनाथा भजसी केव्हां ॥ २ ॥ तुका म्हणे ऐसे आहेत उदंड ।
तया केशव प्रचंड केवीं भेटे ॥ ३ ॥

४४२९. देही असोनियां देव । वृथा फिरतो निर्देव ॥ १ ॥ देव
आहे अंतर्यामी । व्यर्थ हिंडे तीर्थग्रामी ॥ २ ॥ नाभीं मृगाचे
कस्तुरी । व्यर्थ हिंडे वनांतरीं ॥ ३ ॥ साखरेचें मूळ ऊंस । तैसा
देही देव दिसे ॥ ४ ॥ दुधीं असतां नवनीत । नेणें तयाचे मथित
॥ ५ ॥ तुका सांगे मूढजना । देही देव कां पाहाना ॥ ६ ॥

४४३०. देवासी पै भांडों एकचित्त करूनी । आम्हांसी सज्जनी
सांगितलें ॥ १ ॥ आम्हां काय आतां देवें आडोपरी । भेटी नेदी
तरी सुखें नेदो ॥ २ ॥ तोचि नांदो सदा हरि पै वैकुंठी । आम्हां
देशवटी देवो सुखें ॥ ३ ॥ देवें अभिमान चित्तांत धरिला । तरी
तो एकला राहो आतां ॥ ४ ॥ चित्तीं धरोनि नाम असो सुखें
येथें । हर्षें गाऊं गीत गोविंदाचें ॥ ५ ॥ तुका म्हणे सर्व देवाची
नष्टाई । आम्ही सुखें पाहीं डुलतसों ॥ ६ ॥

४४३१. देवा ऐसा शिष्य देई । ब्रह्मज्ञानी निपुण पाही ॥ १ ॥
जो का भावाचा आगळा । भक्तिप्रेमाचा पुतळा ॥ २ ॥ ऐशा युक्ति
ज्याला बाणे । तेथें वैराग्याचें ठाणें ॥ ३ ॥ ऐसा झाला हो शरीरीं ।
तुका लिंबलोन करी ॥ ४ ॥

४४३२. देव आतां आम्ही केला असे ऋणी । आणिकां वांचूनि
काय गुंता ॥ १ ॥ एकाचें आर्जव करूं एकनिष्ठ । आणिकांचा
बोभाट कामा नये ॥ २ ॥ बहुतांचे आर्जव केलिया खटपट । नाहीं
हा शेवट शुद्ध होत ॥ ३ ॥ पुरता विचार आणोनी मानसीं । अंतरलों

सर्वासी पई देखा ॥ ४ ॥ तुका म्हणे देवा चरणीं असो भाव । तेणे
माझा जीव संतोषे हा ॥ ५ ॥

४४३३. दारिद्रानें विप्र पीडिला अपार । तया पोटीं पोर एक
असे ॥ १ ॥ बाहेर मिष्टान्न मिळे एके दिशीं । घेऊनी छंदासी त्याचि
बैसे ॥ २ ॥ क्षुधाकाळीं रडे देखिलें तें मागें । कांहीं केल्या नेघे
दुजें कांहीं ॥ ३ ॥ सहज कौतुकें बोलें बापमाये । देवापाशीं आहे
मागशी तें ॥ ४ ॥ तेव्हां तुजलागीं स्मरे नारायणा । जीवींच्या
जीवना पांडुरंगा ॥ ५ ॥ लागली हे क्षुधा जात असे प्राण । काय हें
निर्वाण पाहातोसी ॥ ६ ॥ ब्रह्मांडनायक विश्वाचा पाळक । वरी
तिन्ही लोक पोसितोसी ॥ ७ ॥ प्राण हा उत्कर्ष जाहला विव्हळ ।
तेव्हां तो कृपाळ धांव घाली ॥ ८ ॥ सांडूनि वैकुंठ धांव घाली
तई । आळंगिला बाहीं कृपावंतें ॥ ९ ॥ तुका म्हणे दिला क्षीराचा
सागर । राहे निरंतर तयापासीं ॥ १० ॥

४४३४. दामाजीपंताची रसद गुदरली । लज्जा सांभाळिली
देवरायें ॥ १ ॥ तयाचें चरित्र परिसा हो सादरें । करितों नमस्कार
संत जनां ॥ २ ॥ मंगळवेढा असे वस्ति कुटुंबेंसी । व्यापारी सर्वासी
मान्य सदा ॥ ३ ॥ कर्म काय करी ठाणाचा हवाला । तो कांहीं
पडला कठिण काळ ॥ ४ ॥ धान्याचीं भांडारें होतीं तीं फोडिलीं ।
पंढरी राक्षिली दुष्काळांत ॥ ५ ॥ दुबळीं अनाथ तींही वांचविलीं ।
राप्रांत ते झाली कीर्ति मोठी ॥ ६ ॥ मुजुम करीत होता कानडा
ब्राह्मण । फिर्याद लिहून पाठविली ॥ ७ ॥ अविंदाचें राज्य बेदरीं
असतां । कागद पाहतां तलब केली ॥ ८ ॥ दामाजी पंतासी धरोनि
चालविलें । इकडे या विठ्ठलें माव केली ॥ ९ ॥ विकते धारणे सवा-
ईचें मोल । धान्याचें सकळ द्रव्य केलें ॥ १० ॥ दामाजीपंताच्या
नांवें अर्जदास्त । लिहून खलेती मुद्रा केली ॥ ११ ॥ विठो पाडेवार
भक्तां साह्य झाला । बेदरासी गेला रायापासीं ॥ १२ ॥ जोहार माय-
बाप पुसती कोठिला । तंव तो म्हणे स्थळ मंगळवेढें ॥ १३ ॥
दामाजीपंतांनीं रसद पाठविली । खलेती ओतिली अर्जदास्त ॥ १४ ॥
देखोनियां राजा संतोष पावला । म्हणे व्यर्थ त्याला तलब केली

॥ १५ ॥ काय तुझे नांव पुसती यंत्रधारी । तो म्हणे बेगारी विठा
 की जी ॥ १६ ॥ पावल्याचा जाब द्यावा मायबाप । करोनि घेतों
 माप म्हणती तैं ॥ १७ ॥ पावल्याचा जाब दिधला लिहून । तसरीफ
 देऊन पाठविला ॥ १८ ॥ छत्री घोडा शिबिका आभरणांसाहित ।
 दिला सर्वें दूत पाठवूनी ॥ १९ ॥ वाटे चुकामूक झाली याची
 त्यांची । ते आले तैसेचि मंगळवेढीं ॥ २० ॥ दामाजीपंतासी बेद-
 रासी नेलें । राजा म्हणे झालें कवतुक ॥ २१ ॥ काल गेला विठा
 बेगारी देऊन । तसरीफ देऊन जाव दिला ॥ २२ ॥ काय तुमचें
 काज सांगा जी सत्वर । बोलाजी निर्धार वचनाचा ॥ २३ ॥ कैचा
 विठा कोण पाठविला कधीं । काढोनियां आधीं जाव दिला ॥ २४ ॥
 पाहातांचि जाव हृदय फुटलें । नयन निडारले राजा देखे ॥ २५ ॥
 सांवळें सकुमार रूप मनोहर । माथां तेणें भार वाहियेला ॥ २६ ॥
 दामाजीपंतासी रायें सन्मानिलें । तो म्हणे आपुलें कर्म नव्हे ॥ २७ ॥
 आतां तुमची सेवा पुरें जी स्वामियां । शिणविलें सखया विठोबासी
 ॥ २८ ॥ निरोप घेऊनी आला स्वस्थळासी । उदास सर्वासीं होता
 झाला ॥ २९ ॥ दामाजीपंतांनीं सेविली पंढरी । ऐसा त्याचा हरि
 निकट वृत्ति ॥ ३० ॥ तुका म्हणे विठो अनाथ कैवारी । नुपेक्षी हा
 हरि दासालागीं ॥ ३१ ॥

४४३५. आतां आम्हां हेंचि काम । वाचे स्मरों रामराम ॥ १ ॥
 ऐसी मोलाची हे घडी । धरूं पायांची आवडी ॥ २ ॥ अमृताची
 खाणी । तये ठायीं वेंचूं वाणी ॥ ३ ॥ तुका म्हणे पांडुरंगा । माझ्या
 जीर्वाच्या जिवलग ॥ ४ ॥

४४३६. आतां एक योग साधवा हा नीट । भल्याचा तो वीट
 मानूं नये ॥ १ ॥ जेणें योगें तुम्हां घडों पाहे दोष । ऐसा हा सायास
 करूं नये ॥ २ ॥ निंदक दुर्जन संग्रहीं असती । त्यांची युक्ति चिर्त्ती
 आणूं नका ॥ ३ ॥ परीक्षावे कोण राज्याचे रक्षक । विवेकाविवेक
 पाहोनियां ॥ ४ ॥ सांगणें नलगे सर्वज्ञ तूं राजा । अनाथांच्या
 काजा साह्य व्हावें ॥ ५ ॥ हेंचि ऐकोनियां चित्त समाधान । आणिक
 दर्शनं चाड नाहीं ॥ ६ ॥ घेऊनियां भेटी कोण हा संतोष ।

आयुष्याचे दिस गेले गेले ॥ ७ ॥ एकदोनी कर्म जाणोनियां वर्म ।
 आपुलिया भ्रमें राहूं आतां ॥ ८ ॥ कल्याणकारक अर्थ याचा एक ।
 सर्वा भूर्ती देख एक आत्मा ॥ ९ ॥ आत्मरामी मन ठेवोनियां
 राहें । रामदासीं पाहे आपणेया ॥ १० ॥ तुका म्हणे राया धन्य
 जन्मक्षिती । त्रैलोकीं हे ख्याति कीर्ति तुझी ॥ ११ ॥

४४३७. आतां मोकलावें नव्हे हें उचित । तरी कृपावंत म्हण-
 वावें ॥ १ ॥ पूर्वी भक्त झाले सर्व अपंगिले । नाहीं उपेक्षिले तुम्हीं
 कोर्णी ॥ २ ॥ माझिया वेळेसी कां गा लपलासी । विश्व पोसितासी
 लपोनियां ॥ ३ ॥ करावी म्हणावी सर्वाभूर्ती दया । तरी भेटावया
 येईन मी ॥ ४ ॥ तरी माझे हातीं देई मनबुद्धि । जरी दयानिधि
 येशील तूं ॥ ५ ॥ तुका म्हणे तूंचि अवघा सूत्रधारी । माझी सत्ता
 हरी काय आहे ॥ ६ ॥

४४३८. आपुली बुटबुट घ्यावी । माझी परताप परत द्यावी
 ॥ १ ॥ आपुला मंत्र नव्हे बरा । माझा बईल चुकला मोरा ॥ २ ॥
 तुका म्हणे ऐशा नरा । परिस न झोंवे खापरा ॥ ३ ॥

४४३९. आपुलिया ऐसें करी । संग धरी ज्याचा हो ॥ १ ॥
 म्हणऊनि परपरते । बरवर तें पळतसें ॥ २ ॥ लोभिक तें लोभा
 लावी । बांधल्या गोवी वाचूनी ॥ ३ ॥ तुका म्हणे नामगोठी । पुरे
 भेटी तुझी देवा ॥ ४ ॥

४४४०. आधीं का मज लावियेली सर्वे । आतां न राहावें तुज-
 विण ॥ १ ॥ पहिलेंचि तोडक कां गा नाहीं केलें । आतां उपेक्षिलें
 न सौडीं मी ॥ २ ॥ कृपेच्या सागरा न पाहें निर्वाण । झालों तुज-
 वीण कासावीस ॥ ३ ॥ तुका म्हणे कोठें गुंतलेती हरी । येई झडकरी
 पांडुरंगा ॥ ४ ॥

४४४१. आतां हे विनवणी प्रधान अष्टक । प्रभूसी विवेक
 समजावा ॥ १ ॥ प्रतिनिधि मानरक्षक चतुर । सात्त्विकाचें घर
 तुम्हांपार्शी ॥ २ ॥ मुजूमूचे धणी लेखनकारक । पत्रींचा विवेक
 समजावा ॥ ३ ॥ पेशवे-सुरनिस चिटनिस डवीर । राजाज्ञा सुमंत

सेनापति ॥ ४ ॥ भूषण पंडितराय विद्याधन । वैद्यराजा नमन माझे
असे ॥ ५ ॥ पत्राचा हा अर्थ अंतरीं जाणोनी । विवंचोनी श्रवणीं
घाला तथा ॥ ६ ॥ सात्त्विक प्रेमळ दृष्टान्ताच्या मते । बोलिलों बहुत
कळावया ॥ ७ ॥ यथास्थित निरोप सांगणें हा राया । अर्थ पाहा
वायां जाऊं नेदा ॥ ८ ॥ भिडेसाठीं बोला गाळूनी अर्थातें । अनर्थ-
कारी तुमते होईल तेणें ॥ ९ ॥ तुका म्हणे तुम्हां नमन अधिकाऱ्यां ।
सांगणें ते राया पत्र माझे ॥ १० ॥

४४४२. आतां नेम जाला । याच कळसी विट्टला ॥ १ ॥ हातीं
न धरीं लेखणी । काय भुसकट ते वाणी ॥ २ ॥ जाणें तेणें काळ ।
उरला सारीन सकळ ॥ ३ ॥ तुका म्हणे घाटी । चाटूं कोरडा
शेवटीं ॥ ४ ॥

४४४३. अखंडकर्मा कर्मप्रकाशका । मजसाठीं कां रे झालासी
मुका । धर्माधर्मप्रतिपालका । सर्वचाळका सर्वातीता ॥ १ ॥ न
देखसी वर्णाश्रममर्यादा । त्याचा सर्वस्वें करिसी कामधंदा । कधीं
न लाजसी तूं गोविंदा । कां रे मुकुंदा बोल आतां ॥ २ ॥ मत्स्य-
कूर्मादि अवतारांसाठीं । श्रमले असतील जगजेठी । करितां घडामोड
सृष्टी । झालासी कष्टी काय जाणें ॥ ३ ॥ किती म्यां विनवावें
श्रीपती । पुन्हां पुन्हां यावें काकुळती । पुरे आतां तुझी संगति ।
करुणामूर्ति काय झालें ॥ ४ ॥ काय म्यां तुजसी करावें आतां । कां
रे कोपलासी पंढरीनाथा । सकळ दुःखनिवारिता । पावन पतिता
तुका म्हणे ॥ ५ ॥

४४४४. अनंत जुगाचा देव्हारा । निजबोधाचा घुमारा । अव-
चित भरला वारा । या मल्लारी देवाचा ॥ १ ॥ शुद्धसत्त्वाचा कवडा
मोठा । बोधबिरडें बांधला गांठा । गळां वैराग्याचा पट्टा । वाटा
दावूं भक्तीच्या ॥ २ ॥ हृदय कोटंबा सांगातें । घोळ वाजवूं अनुहातें ।
ज्ञानभंडाराचें पोतें । रितें नव्हें कल्पातीं ॥ ३ ॥ लक्ष चौऱ्यांशीं घरें
चारी । या जन्माची केली वारी । प्रसन्न झाला देव मल्लारी । सोहं-
भावीं राहिलों ॥ ४ ॥ या देवाचें भरतां वारें । अंगीं प्रेमाचें फेपरें ।
गुरगुरू करी वेडे चारें । पाहा तुकें मुंकविलें ॥ ५ ॥

४४४५. अनाथाचा सखा ऐकिला प्रताप । होसी कृपावंत मजवरी ॥ १ ॥ माझिया गा चित्त करीं शिकवण । जेणें तुझे चरण जोडतील ॥ २ ॥ जोडोनियां कर येतो काकुलती । रखुमाईच्या पति कृपावंता ॥ ३ ॥ हरुषें निर्भर करीं माझें मन । दाखवीं चरण पांडुरंगा ॥ ४ ॥ तुझे भेटीविण जन्म गेला वायां । भजन कराया शक्ति नाहीं ॥ ५ ॥ न घडे तुझी सेवा न घडे पूजन । जन्मोनि निष्कारण जाऊं पाहे ॥ ६ ॥ तुका म्हणे हरि करावें या काय । भजनासी साह्य होई बापा ॥ ७ ॥

४४४६. अतित्याई देतां जीव । नये कीं व देवासी ॥ १ ॥ थोड्यासाठीं राग आला । जीव दिला गंगेंत ॥ २ ॥ त्यासी परलोकीं नाहीं मुक्ति । अधोगति चुकेना ॥ ३ ॥ तुका म्हणे कृष्णराम । स्मरतां श्रम वारती ॥ ४ ॥

४४४७. अगा ये मधुसूदना माधवा । अगा ये कमळापति यादवा । अगा श्रीवरा केशवा । अगा बांधवा द्रौपदीच्या ॥ १ ॥ अगा विश्वव्यापका जनार्दना । गोकुळावासी गोपिकारमणा । अगा गुणनिधि गुणनिधाना । अगा मर्दना कंसाचिया ॥ २ ॥ अगा सर्वोत्तमा सर्वेश्वरा । गुणातीता विश्वभरा । अगा निर्गुण निराकारा । अगा आधारा दीनाचिया ॥ ३ ॥ अगा उपमन्यु सहाकारा । अगा शयना फाणिवरा । अगा काळकृतांत असुरा । अगा अपारा अलक्षा ॥ ४ ॥ अगा वैकुंठनिवासा । अगा अयोध्यापति राजहंसा । अगा ये पंदरीनिवासा । अगा सर्वेशा सहजरूपा ॥ ५ ॥ अगा परमात्मा परमपुरुषा । अगा अव्यया जगदीशा । अगा कृपालुवा आपुल्या दासा । तोडी भवपाशा तुका म्हणे ॥ ६ ॥

४४४८. अगा पंदरीराया । वेगीं येई तूं सावया ॥ १ ॥ दीन-बंधु तुझे नाम । देई आपुलें आम्हां प्रेम ॥ २ ॥ जीवनकळा तूं विश्वाची । तूंचि माउली अनाथाची ॥ ३ ॥ तुका म्हणे पुंडलिका । ठेवीं मस्तकीं पादुका ॥ ४ ॥

४४४९. अखंड क्षीराब्धी भरितें आलें । अध्यात्मविद्येचें भांडार उघडिलें । सूर्यकोटीस तेंज फांकलें । ध्यानीं प्रगटिलें भक्तांचिया ॥ १ ॥

अनादि ब्रह्मज्ञानाचें गुज । श्रवणीं अवचित पडलें सहज ।
परम निर्वाणाचें बीज । गुंडाळिलें निज सर्व भाग्यें ॥ २ ॥ मंत्र
महामंत्र मंगळनिधि । सत्संग दर्शनं प्रगटलें आर्धी । वैराग्य-
विवेकाची बुद्धि नामामृत सिद्धि साधिलें तें ॥ ३ ॥ क्षमा दया
शांतीचें निजसुख । सच्चित्सुखें बोलिला पुंडलिक । अनंत सुखाचा
हरिख । उगवला देख पंढरिये ॥ ४ ॥ नेणें भवभक्तीची निरपेक्षता ।
नेणें भूतदयेची ममता । तुका म्हणे पंढरीनाथा । संग साधुसंतां देई
आतां ॥ ५ ॥

४४५०. आले सुरवर नाना पक्षी झाले । सकळ अवतरले
श्रापदवेषें ॥ १ ॥ श्रानखररूपी होऊनियां । आले उच्छिष्ट कवळ
वेंचिताती ॥ २ ॥ होऊनियां दीन हात पसरिती । मागोनियां घेती
उप्रावळी ॥ ३ ॥ अभिमान आड घालोनि बाहेरी । तयां म्हणे हरी
घ्यारे धणी ॥ ४ ॥ तुका म्हणे धणी लाधली अपार । तया सुखा
पार काय सांगों ॥ ५ ॥

४४५१. आम्ही हरिचे हरिचे । शूर कळिकाळा यमाचे ॥ १ ॥
नामघोष बाण साचे । भाले तुलसीमंजरीचे ॥ २ ॥ आम्ही हरिचे
हरिचे दास । कळिकाळावरी घालूं कास ॥ ३ ॥ आम्ही हरिचे हरिचे
दूत । पुढें पळती यमदूत ॥ ४ ॥ तुका म्हणे आम्हांवरी । सुदर्शन
घरटी करी ॥ ५ ॥

४४५२. आम्ही आलों गांवगुंड । अवध्या पुंड भूतांसी ॥ १ ॥
दुसरें तें खेळों आलें । एका बोलें तो मियां ॥ २ ॥ अवधियांचा
येऊं लाग । नेंदू अंग शिवाय ॥ ३ ॥ तुका म्हणे खुंदूं नाद । चितूं
वाद सर्तीनि ॥ ४ ॥

४५५३. आम्हां हेंचि काम । वाचे गाऊं तुझें नाम ॥ १ ॥
आयुष्य मोलाची हे घडी । धरूं पायांची आवडी ॥ २ ॥ अमृताची
खाणी । याचे ठायीं वेंचू वाणी ॥ ३ ॥ तुका म्हणे पांडुरंगा ।
माझ्या जीवाच्या जिवलग ॥ ४ ॥

४४५४. आमुचें दंडव्रत पायांवरी डोई । व्हावें उतराई ठेवू-

नियां ॥ १ ॥ कराल तें कांहीं नव्हे जी विठ्ठला । चित्त द्यावें बोला
बोबाडियां ॥ २ ॥ तुका म्हणे आम्ही लडिवाळें अनार्थें । म्हणोनि
दीनानार्थें सांभाळावें ॥ ३ ॥

४४५५. आपुल्या पोटासाठीं । करी लोकांचिया गोष्टी ॥ १ ॥
जेणें घातलें संसारीं । विसरला तोचि हरी ॥ २ ॥ पोटा घालीं अन्न ।
न म्हणे पतितपावन ॥ ३ ॥ मी कोठिल आणि कोण । हें न कळे ज्या
लागून ॥ ४ ॥ तुका म्हणे नरस्तुति । करितों भाट त्रिजगतीं ॥ ५ ॥

४४५६. उपजला प्राणी न राहे संसारीं । बैसला शेजारीं काळ
उभा ॥ १ ॥ पाहा तो उंदीर घेउनी जाय बोका । तैसा काळ
लोकां नेत असे ॥ २ ॥ खाटिकाचे घरीं अजापुत्र पाहे । कसाबाची
गाय वांचे कैसी ॥ ३ ॥ तुका म्हणे कांहीं करा काढाकाढी । जाती
ऐसी घडी पुन्हां न ये ॥ ४ ॥

४४५७. उधानु काटीवरी चौपडूची आस । नवरा राजस मिर-
वतसे ॥ १ ॥ जिव्हाळ्याच्या कांठीं उबाळ्याच्या मोठा । नवरा
चोहटा मिरवतसे ॥ २ ॥ तुळशीची माळ नवरीचे कंठीं । नोवरा
वैकुंठीं वाट पाहे ॥ ३ ॥ तुका म्हणे ऐशी नोवऱ्याची कथा । परमार्थ
वृथा बुडविला ॥ ४ ॥

४४५८. उदार कृपाळ पतितपावना । ब्रीदें नारायणा जाती
वायां ॥ १ ॥ वर्णिताती श्रुति नेणें तुझा पार । राहे मौनाकार नेति
ऐसें ॥ २ ॥ तेथें माझा धांवा पावे कोणीकडे । अदृष्ट हें पुढें
वोढवलें ॥ ३ ॥ कोण ऐसा भक्त लाधला भाग्यासी । आठवण ऐसी
द्यावी तुज ॥ ४ ॥ तुका म्हणे नको पाहों माझा अंत । जाणोनि हे
मत उडी घालीं ॥ ५ ॥

४४५९. उच्चारूं यासाठीं । आम्ही नाम तुझें कंठीं ॥ १ ॥
येसी धांवत धांवत । माउलिये कृपावंते ॥ २ ॥ पाय चित्तीं धरूं ।
क्रीडा भलते ठार्यां करूं ॥ ३ ॥ तुका म्हणे माझे गंगे । प्रेमभरित
पांडुरंगे ॥ ४ ॥

४४६०. अनाथाचा नाथ पतितपावन । दीनाचें रक्षण करीतसे

॥ १ ॥ ऐसे जाणोनियां नामीं विश्वासलों । भीमातीरा आलों धांव-
तचि ॥ २ ॥ स्नान हे कारितां त्रिताप निवाले । महाद्वारा आलें मन
माझें ॥ ३ ॥ तेथें अणुमात्र रीग नव्हे याचा । परतलों साचा तेथू-
नियां ॥ ४ ॥ पुंडालिकापार्शी येऊनि पुसलें । चिन्मय दाटले जना-
र्दन ॥ ५ ॥ तुका म्हणे आतां दुजा धर्म नाहीं । बाप तरी आई
तोचि विठो ॥ ६ ॥

४४६१. अपराध झाले जरी असंख्यात । तरी कृपावंत नाम तुझें
॥ १ ॥ तुझें लडिवाळ तुज कृपा यावी । म्यां वाट पहावी कव-
णाची ॥ २ ॥ मायबाप माझा रुक्मादेवीवर । हा दृढ निर्धार
अंतरीचा ॥ ३ ॥ तुका म्हणे कोणे गोष्टीचें संकट न । घालीं मज
भेट नारायणा ॥ ४ ॥

४४६२. एकली वना चालली राना । चोरूनि जना घराचारी
॥ १ ॥ कोणी नाहीं संगीसवें । देहभावे उदास ॥ २ ॥ जाऊनि
पडे दुर्घट वनीं । श्रापदांनीं वेढिली ॥ ३ ॥ मार्ग न चले जातां
पुढें । भय गाढें उदेलें ॥ ४ ॥ मागील मार्गें अंतरलीं । पुढील
चाली खोळंबा ॥ ५ ॥ तुका म्हणे चिंती यासी । हृदयस्थासी
आपुल्या ॥ ६ ॥

४४६३. ऐसा मी अपार पार नाहीं अंत । परि कृपावंत भावि-
कांचा ॥ १ ॥ दुर्जना चांडाळा करीं निर्दाळण । करीं संरक्षण
अंकिताचें ॥ २ ॥ भक्त माझे सखे जिवलग सांगाती । सर्वांग
त्यांप्रती वोडवीन ॥ ३ ॥ पीतांबरछाया करीन त्यावरी । सदा त्यांचे
घरीं दारीं उभा ॥ ४ ॥ माझे भक्त मज सदा जे रातले । त्यां घरीं
घेतलें धरणें म्यां ॥ ५ ॥ कांठें हें वचन ठेविलें ये वेळे । तुका म्हणे
ढोळे झांकियले ॥ ६ ॥

४४६४. एकमेकां घेती थडका । पाडी धडका देऊनी ॥ १ ॥
एकमेकां पाठीवरी । बैसोनि करिती टवाळी ॥ २ ॥ हात हात हाणे
लाही । पळतां घाई चुकविती ॥ ३ ॥ तुका म्हणे लपणी चपणी ।
एका हाणी पाठीवरी ॥ ४ ॥

४४६५. एक प्रेमगुज ऐकें जगजेठी । आठवली गोष्टी सांगतसें
 ॥ १ ॥ एक मृगी दोन्ही पाडसांसहित । आनंदें चरत होती वनीं
 ॥२॥ अवचितां तेंथे पारधी पातला । घेऊनियां आला श्रानें दोन्ही
 ॥ ३ ॥ एकीकडे त्याणें चिरिल्या वाघुरा । ठेविलें श्रानपुत्रां एकी-
 कडे ॥ ४ ॥ एकीकडे तेंणें वोणवा लाविला । आपण राहिला एकी-
 कडे ॥ ५ ॥ चहूंकडोनियां मृगें वेढियेलीं । स्मरों तीं लागलीं नाम
 तुझें ॥ ६ ॥ रामा कृष्णा हरी गोविंदा केशवा । देवांचिया देवा पांव
 आतां ॥ ७ ॥ कोण रक्षी आतां ऐशिये संकर्ती । बापा जगजेठी
 तुजविण ॥ ८ ॥ आइकोनि तुम्ही तयांचीं वचनें । कृपाअंतःकरणें
 कळवळिलां ॥ ९ ॥ आज्ञा तये काळीं केली पर्जन्यासी । वेगीं
 पावकासी विझवावें ॥ १० ॥ ससें एक तेंथे उठवूनि पळविलें । तया
 पाठीं गेलीं श्रानें दोन्ही ॥ ११ ॥ मृगें चमकोनी सत्वर चाललीं ।
 गोविंदें रक्षिलें म्हणोनियां ॥१२॥ ऐसा तूं कृपाळू दयाळू आहेसी ।
 आपुल्या भक्तांसी जीवलग ॥ १३ ॥ ऐसी तुझी कीर्ति जीवीं
 आवडतीं । रघुमाईच्या पती तुका म्हणे ॥ १४ ॥

४४६६. एक ते गाढव मनुष्याचे वेष । हालविती पुंस पुढें
 दाढी ॥ १ ॥ निंदा हे भोजन जेवण तयांसी । जोडी घरीं रासी
 पातकांच्या ॥ २ ॥ तुका म्हणे सुखें वैसोनियां खाती । कुंभिपार्की
 होती नर्कवासीं ॥ ३ ॥

४४६७. उभय भाग्यवंत तरीच समान । स्थळी समाधान
 तरीच राहे ॥ १ ॥ युक्तीचें गौरव नसतां जिव्हाळा । सांचवणी
 जळापरी नाश ॥ २ ॥ लोखंडा परीस ज्ञानिया तो शठ । नांवाचा
 पालट दगड खरा ॥ ३ ॥ तुका म्हणे अवघे विनोदाचे ठाव ।
 एकात्मक भाव नाहीं तेंथे ॥ ४ ॥

४४६८. करोनि स्नान आणि देवधर्म । क्रिया नित्य नेम तुज-
 साठीं ॥१॥ तुजलागीं दानें तुजलागीं तीर्थें । सकळही व्रतें तुजलागीं
 ॥२॥ सकळ चित्तवृत्ति दिवस आणि राती । आवडसी प्रीतीं नारा-
 यणा ॥ ३ ॥ तुका म्हणे याहो पवित्राच्या राया । प्राणविसांविद्या
 पांडुरंगा ॥ ४ ॥

४४६९. कटावरी कर कासया ठेविलें । जननी विठ्ठले जीवलगे ॥ १ ॥ शंखचक्रगदा कमळमंडित । आयुधें मंडित कृष्णाबाई ॥२॥ क्षण एक धीर होत नाहीं चित्ता । केव्हां पंढरीनाथा भेटशील ॥३॥ तुका म्हणे हेंचि करीं देई क्षेमा । तईच विश्रामा पावईन ॥४॥

४४७०. कवण दिस येईल कैसा । न कळे संपत्तीचा भरंवसा ॥१॥ चौदा चौकडिया लंकापाति । त्याची कोण झाली गति ॥२॥ लंकेसारखें भुवन । त्याचे त्यासी पारखें जाण ॥३॥ तेहतीस कोटी बांदवडी । राज्य जातां नलगे घडी ॥४॥ ऐसें अहंतेनें नाडिले । तुका म्हणे वायां गेले ॥ ५ ॥

४४७१. ओले मातीचा भरंवसा । कां रे धरिशी मानसा ॥१॥ डोळे चिरीव चांगले । वृद्धपर्णां सरक्या झाले ॥ २ ॥ नाक सरळ चांगलें । येऊन हनुवटीं लागलें ॥ ३ ॥ तुका म्हणे आलें नाहीं । तंव हरिला भज रे कांहीं ॥ ४ ॥

४४७२. ऐसी माझी वाणी दीनरूप पाहे । हे त्या करुणा आहे हृदयस्थाची ॥ १ ॥ नहों केविलवाणें नाहीं आम्ही दीन । सर्वदा शरण पांडुरंगीं ॥ २ ॥ पांडुरंग आम्हां पाळिता पोसिता । आणि-कांची कथा काय तेथें ॥ ३ ॥ तुझी भेट घेणें काय हें मागणें । आशेचें हें शून्य केलें आम्हीं ॥ ४ ॥ निराशेचा गांव दिधला आम्हांसी । प्रवृत्तिभागासी सांडियेलें ॥ ५ ॥ पतिव्रतेचें हें मन पति भेटो । तैसें आम्ही विठोमाजी नांदों ॥ ६ ॥ विश्व हें विठ्ठल नाहीं दुजे कांहीं । देखणें तुझेही तयामाजी ॥ ७ ॥ तुजही विठ्ठल ऐसेचि वाटलें । परि एक आलें आडवें हें ॥ ८ ॥ सद्गुरुश्रीरामदासाचें भूषण । तेथें घाली मन चळों नको ॥ ९ ॥ बहुतां ठायीं वृत्ति । चावळली जेव्हां । रामदास्य तेव्हां घडे कैसें ॥ १० ॥ तुका म्हणे बापा चातुर्यसागरा । भक्तिभाव तारा भाविकांसी ॥ ११ ॥

४४७३. कोटिजन्म पुण्यसाधन साधिलें । तेणें हाता आलें हरीदास्य ॥ १ ॥ रात्रीं दिवस ध्यान हरीचें भजन । कायावाचामन भगवंतीं ॥ २ ॥ ऐसिया प्रेमळा म्हणताती वेडा । संसार रोकडा

बुडविला ॥ ३ ॥ एकवीस कुळें जेणें उद्धरिलीं । हे तो न कळे खोली भाग्यमंदा ॥ ४ ॥ तुका म्हणे त्याचें पायधुळीं मिळे । भव-भय पळे वंदितांचि ॥ ५ ॥

४४७४. कैसी करूं तुझी सेवा । ऐसें सांगावें जी देवा । कैसा आणूं अनुभवा । होसी ठावा कैशापरी ॥ १ ॥ कर्मभ्रष्ट माझें मन । नेणें जप तप अनुष्ठान । नाहीं इंद्रियांसी दमन । नव्हे मन एकविध ॥ २ ॥ नेणें यातीचा आचार । नेणें भक्तीचा विचार । मज नाहीं संताचा आधार । नाहीं स्थिर बुद्धि माझी ॥ ३ ॥ न सुटे माया-जाळ । नाहीं वैराग्याचें बळ । न जिंकवती सबळ । काम क्रोध शरीरीं ॥ ४ ॥ आतां राख कैसें तरी । मज नुपेक्षावें हरी । तुझीं ब्रीदें चराचरीं । तैसीं साच करी तुका म्हणे ॥ ५ ॥

४४७५. कीर्तनाचा विकरा मातेचें गमन । भाड खाई धन विटाळ तो ॥ १ ॥ हरिभक्ताची माता हे हरिगुण कीर्ति । इजवर पोट भरिती चांडाळ ते ॥ २ ॥ अंत्यज हा ऐसें कल्पांती करीना । भाड हे खाईना जननीची ॥ ३ ॥ तुका म्हणे त्याचें दर्शनही खोटें । पूर्वजांसी नेटें नरका घाडी ॥ ४ ॥

४४७६. किती लाजिरवाणा । मरे उपजोनि शहाणा ॥ १ ॥ एका घाई न करीं तुटी । न निघें देवासोई भेटी ॥ २ ॥ सोसूनि आबाळी । घायाळ तें दुंग चोळी ॥ ३ ॥ सावध करी तुका । म्हणे निजले हो आइका ॥ ४ ॥

४४७७. किडा अन्नाचें माणूस । त्याचा म्हणविल्या दास ॥ १ ॥ तेही त्यासी उपेक्षीना । बोल आपुला सांडीना ॥ २ ॥ तो तूं नराचा नरेंद्र । तुजपासूनि इंद्र चंद्र ॥ ३ ॥ तुका म्हणे विश्वंभर । तुज वर्णी फणीवर ॥ ४ ॥

४४७८. कासयासी व्यर्थ घातलें संसारीं । होतें तैसें जरी तुझें चिर्तीं ॥ १ ॥ तुझिये भेटीची थोर असे आस । दिसोनी निरास आली मज ॥ २ ॥ आतां काय जिणें झालें निरर्थक । वैकुंठनायक भेटेचि ना ॥ ३ ॥ आडलासी काय कृपेच्या सागरा । रघुमादेवी-

वरा सोडरिया ॥ ४ ॥ तुका म्हणे देई चरणाची सेवा । नुपेक्षी
केशवा मायबापा ॥ ५ ॥

४४७९. काशीयात्रा पांच द्वारकेच्या तीन । पंढरीची जाण एक
यात्रा ॥ १ ॥ काशी देह विटंबणें द्वारके जाळणें । पंढरीसी होणें
ब्रह्मरूप ॥ २ ॥ अठरा पगडयाती सकळही वैष्णव । दुजा नाहीं
भाव पंढरीसी ॥ ३ ॥ तुका म्हणे असो अथवा नसो भाव । दर्शनें
पंढरीराव मोक्ष देतो ॥ ४ ॥

४४८०. काय मागें आम्ही गुंतलों काशांनीं । पुढें वाहो मर्नीं
धाक देवा ॥ १ ॥ कीर्ति चराचरीं आहे तैशी आहे । भेटोनियां काय
द्यावें आम्हां ॥ २ ॥ घेऊनी धरणें बैसती उपवासी । हट आम्हां-
पासीं नाहीं तैसा ॥ ३ ॥ तांतडी तयांनीं केली विटंबना । आम्हां
नारायणा काय उणें ॥ ४ ॥ नाहीं मुक्तिचाड वास वैकुंठीचा । जीव-
भाव अमुचा देऊं तुज ॥ ५ ॥ तुका म्हणे काय मानेल तें आतां ।
तूं घेई अनंता सर्व माझें ॥ ६ ॥

४४८१. काय पाहातोसी कृपेच्या सागरा । नराच्या नरेंद्रा
पांडुरंगा ॥ १ ॥ नामाचा प्रताप व्रीदाचा बडिवार । करावा साचार
नारायणा ॥ २ ॥ कळीमाजी देव बौद्धरूप झाला । जगाच्या बोला
लागूं नका ॥ ३ ॥ माय पुत्रा काय मारूं पाहे कळी । जगाची
ढवाळी काय काज ॥ ४ ॥ तुका म्हणे या हो कृपेच्या सागरा ।
रुकुमादेवीवरा मायबापा ॥ ५ ॥

४४८२ कां रे दाटोन होतां वेडे । देव आहे तुम्हांपुढें ॥ १ ॥
ज्यासी पाठ नाहीं पोटा । करी त्रैलोक्याचा घांटा ॥ २ ॥ तुमची
तुम्हां नाहीं सोय । कोणाचें वा काय ॥ ३ ॥ तुका गातो नामीं ।
तेथें नाहीं तुम्ही आम्ही ॥ ४ ॥

४४८३. कां रे पुंड्या मातलासी । उभें केलें विठ्ठलासी ॥ १ ॥
वास्ति क्षीरसागरवासी । आला उभा पंढरीसी ॥ २ ॥ भक्ति
देखोनि निकट । देवें सोडियेलें वैकुंठ ॥ ३ ॥ तुका म्हणे बळी ।
तूंचि एक भूमंडळी ॥ ४ ॥

४४८४. कामिनीसी जैसा आवडे भ्रतार । इच्छीत चकोर चंद्र
जैसा ॥ १ ॥ तैसी हे आवडी विठ्ठलाचे पायीं । लागलीया नाहीं
गर्भवास ॥ २ ॥ दुष्काळें पीडिल्या आवडे भोजन । आणिक जीवन
तृषाक्रांता ॥ ३ ॥ कामातुर जैसा भय लज्जा सांडोनी । आवडे
कामिनी सर्वभावे ॥ ४ ॥ तुका म्हणे तैसी राहिली आवडी ।
पांडुरंग थडी पाववील ॥ ५ ॥

४४८५. काम क्रोध आड पडले पर्वत । राहिला अनंत पलीकडे
॥ १ ॥ नुलंघवे मज न सांपडे वाट । दुस्तर हा घाट वैरियांचा ॥ २ ॥
आतां कैचा मज सखा नारायण । गेला अंतरोन पांडुरंग ॥ ३ ॥
तुका म्हणे व्यर्थ मोलाचें शरीर । गेलें हा विचार कळो आला ॥ ४ ॥

४४८६. नाहीं संसाराची चाड । गाऊं हरिचें नाम गोड ॥ १ ॥
हो कां प्राणाचाही घाट । परि हा न सोडीं अनंत ॥ २ ॥ जन्मो-
जन्मीं हाचि धंदा । संतसंग राहो सदा ॥ ३ ॥ तुका म्हणे भाव ।
तो हा जाणा पंढरीराव ॥ ४ ॥

४४८७. नाहीं संतांशीं शरण । काय वाचोनि पुराण ॥ १ ॥
म्हणे विठ्ठलाचा दास । देखोनि परनारीस हांसे ॥ २ ॥ करिती
विठोबाची भक्ति । दयाधर्म नाहीं चितीं ॥ ३ ॥ तेथें नाहीं माझा
देव । व्यर्थ श्रमवी हा जीव ॥ ४ ॥ अंगीं नाहीं क्षमा दया । म्हणती
भेट पंढरीराया ॥ ५ ॥ नाहीं धर्माची वासना । काय करोनि प्रद-
क्षिणा ॥ ६ ॥ ऐसें नव्हे भक्तिवर्म । तेथें नाहीं माझा राम ॥ ७ ॥
नये कृपा कांहीं केल्या । नये घाम जीव गेल्या ॥ ८ ॥ जैसी
खड्गाची धार । विठ्ठलचरणीं तुका शूर ॥ ९ ॥

४४८८. नाहीं रिकार्माक परि वाहे मनीं । तया चक्रपाणी साह्य
होय ॥ १ ॥ उद्वेग जिवासी पंढरीचें ध्यान । तया नारायण साह्य
करी ॥ २ ॥ शरीरासी बळ नाहीं स्वतां भाव । तया पंढरीराव साह्य
करी ॥ ३ ॥ असो नसो बळ राहो पराधीन । तरी अनुमान करूं
नका ॥ ४ ॥ तुका म्हणे येणें करोनि चिंतन । तया नारायण
जवळीक ॥ ५ ॥

४४८९. नामाचा डांगोरा फिरवीं घरोघरीं । म्हणा हरी हरी सर्व भावें ॥ १ ॥ नामें हरती कर्म वैकुंठीची पै वस्ति । संनिध श्रीपति सदेदित ॥ २ ॥ नामाचा महिमा बहुतां कळला । नामें उद्धरिला अजामळ ॥ ३ ॥ गजेंद्राची स्थिति पुराणी बोलती । नामेंचि श्रीपति पावलासे ॥ ४ ॥ तुका म्हणे नाम घेतां मुक्ति आहे । नामें सर्व पाहें आकळिलें ॥ ५ ॥

४४९०. नाम पावन पावन । त्याहूनि पवित्र आहे कोण ॥ १ ॥ शिव हालालें तापला । तोही नामें शीतल झाला ॥ २ ॥ शिवास नामाचा आधार । केला कळिकाळ किंकर ॥ ३ ॥ मरण झालें काशीपुरी । तेथें नामचि उद्धरी ॥ ४ ॥ तुका म्हणे अवर्षा चोरें । एक हरिनाम सोडरें ॥ ५ ॥

४४९१. नाम तारक भवसिंधु । विठ्ठल तारक भवसिंधु ॥ १ ॥ नामधारक तया अरि मित्र । समता त्यागूनियां क्रोधु ॥ २ ॥ नामधारक तया । कदापि न घडे विषयाचा बाधु ॥ ३ ॥ ज्या नामें तरले शुकादिक । नारद संत मुनिजन साधु ॥ ४ ॥ जाणूनियां जें नसरें । तें नेणती जैसा गज अंधु ॥ ५ ॥ सहज तुक्या । नामचि जपतां स्वरूपीं वेधु ॥ ६ ॥

४४९२. नव्हे हें कवित्व टांकसाळी नाणें । घेती भले जन भले लोक ॥ १ ॥ लागलासे झरा पूर्ण नवनीतें । सेविलिया हित फार होय ॥ २ ॥ तुका म्हणे देवा केला बलात्कार । अंगा आलें फार महंतपण ॥ ३ ॥

४४९३. नव्हे निघ्रावंत तुज काय बोल । सेवेविण मोल मागतसें ॥ १ ॥ न घडे भजन शुद्धभावनिघ्रा । आपुल्या अट्टावरी बोल ॥ २ ॥ पूर्वीं झाले भक्त असंख्य विरक्त । कामक्रोधअहंते निर्दाळिले ॥ ३ ॥ ऐसी अंगवण नाहीं मज देवा । करीतसे हेवा भेटावया ॥ ४ ॥ कृपा करोनियां पुरवीं असोसी । आपुल्या ब्रीदासी राखावया ॥ ५ ॥ तुका म्हणे एक बाळक अज्ञातें । त्यासी हे पोक्षितें मायबापें ॥ ६ ॥

४४९४. न म्हणे वो आम्ही आपुलेनि चित्तीं । निःशेष आति-
प्रीति विषयीं तो ॥ १ ॥ खोटा तो विटाळ । म्हणोनि गाबाळ
सांडियेलें ॥ २ ॥ भांगतमाखूचा चित्ताचा आदर । कोरडें उत्तर
चाटावें तें ॥ ३ ॥ तुका म्हणे आम्ही नव्हों फजितखोर । तुटीचा
व्यापार करावया ॥ ४ ॥

४४९५. नरदेह वायां जाय । सेवीं सदगुरुचे पाय ॥ १ ॥
सांडोनियां अहंभाव । वरी भक्ति पूर्जां देव ॥ २ ॥ थोराचिये वाटे ।
जातां भवशोक आटे ॥ ३ ॥ प्रल्हादातें तारी । तुका म्हणे कंठीं
धरीं ॥ ४ ॥

४४९६. नको विद्या वयसा आयुष्य फारसें । नाहीं मज पिसें
मुक्तीचेंही ॥ १ ॥ रामकृष्ण म्हणतां जावो माझा प्राण । हेंचि कृपा-
दान मागतसे ॥ २ ॥ नको धन मान न वाढो संतान । मुखीं
नारायण प्राण जावा ॥ ३ ॥ तुका म्हणे दीन काकुलती येतो । तुज
निरवितों पांडुरंगा ॥ ४ ॥

४४९७. नको येऊं लाजे होय तूं परती । भजों दे श्रीपती सखा
माझा ॥ १ ॥ तुझे संगतीनें मोठा झाला घात । झालों मी अंकित
दुर्जनाचा ॥ २ ॥ तुका म्हणे रांडे घेईन काटीवरी । धनी सहाकारी
राम केला ॥ ३ ॥

४४९८. न कळे महिमा वेद मौनावले । जेथें पांगुळले मनपवन
॥ १ ॥ चंद्र सूर्य ज्याचें तेज वागविती । तेथें माझी मती कोणीकडे
॥ २ ॥ काय म्यां वानावें तुझ्या थोरपणा । सहस्रवदना वर्ण-
वेना ॥ ३ ॥ तुका म्हणे आम्ही बाळ तूं माउली । कृपेची साउली
करीं देवा ॥ ४ ॥

४४९९. धरोनियां फरश करी । भक्त जनांचीं विघ्नें वारी ॥ १ ॥
ऐसा गजानन महाराजा । त्याचे चरणीं हालो लागो माझा ॥ २ ॥
सैंदूर शमी बहु प्रिय ज्याला । तुरा दुर्वाचा शोभला ॥ ३ ॥ उंदिर
असे जयाचें वहन । माथां जडितमुगुट पूर्ण ॥ ४ ॥ नागयज्ञोपवीत
रुळे । शुभ्र वस्त्र शोभित साजिरें ॥ ५ ॥ भावमोदक हराभरी । तुका
भावें हे पूजा करी ॥ ६ ॥

४५००. धरिल्या देहाचें सार्थक करीन । आनंदें भरीन तिन्ही लोक ॥ १ ॥ लावीन निशाण जावया वैकुंठा । माजवीन पेठा कीर्तनाच्या ॥ २ ॥ नामाचिया नौका करीन सहस्रवरी । नावाडा श्रीहरी पांडुरंग ॥ ३ ॥ भाविक हो येथें धरा रे आवांका । म्हणे दास तुका शुद्ध याती ॥ ४ ॥

४५०१. धन्य त्या गौळणी इंद्राच्या पूजनीं । नैवेद्य हिरोनि खातो कृष्ण ॥ १ ॥ अरे कृष्णा इंद्र अमर इच्छिती । कोण तयांप्रति येईल आतां ॥ २ ॥ तुका म्हणे देव दाखवी विंदान । नैवेद्य खाऊन हांसों लागे ॥ ३ ॥

४५०२. धन्य झालों हो संसारीं । आम्हीं देखिली पंढरी ॥ १ ॥ चंद्रभागें करूं स्नान । पुंडलीकाचें दर्शन ॥ २ ॥ करूं क्षेत्रप्रदक्षिणा । भेटूं संत या सज्जना ॥ ३ ॥ उभे राहूं गरुडपारीं । डोळे भरुनी पाहों हरी ॥ ४ ॥ तुका म्हणे वाळवंटीं । महालाभ फुका-साठीं ॥ ५ ॥

४५०३. पाप ताप माझे गुणदोष निवारी । कृष्णा विष्णु हरी नारायणा ॥ १ ॥ काम क्रोध वैरी घालोनि बाहेरी । तूं राहें अंतरीं पांडुरंगा ॥ २ ॥ करिशील तरी नव्हे काई एक । निर्मिलें त्रैलोक्य हेळामात्रें ॥ ३ ॥ समर्थासी काय आम्हीं शिकवावें । तुका म्हणे यावें पांडुरंगा ॥ ४ ॥

४५०४. प्रपंचाची पीडा सोसितो अघोरी । जया क्षणभरी नाम नये ॥ १ ॥ नाम नाठवितो आत्मया रामाचें । धिग जिणें त्याचें भवा मूळ ॥ २ ॥ मूळ तें पापाचें आचरण तयाचें । नाहीं राघवाचें स्मरण त्या ॥ ३ ॥ स्मरण भजन नावडे जयासी । आंदणीया दासी यमदूता ॥ ४ ॥ चितन रामाचें न करी तो दोषी । एकान्त तयासी बोलों नये ॥ ५ ॥ नये त्याचा संग धरूं म्हणे तुका । धरितां पातकां वांटेकरी ॥ ६ ॥

४५०५. पंधरा दिवसांमाजी साक्षात्कार झाला । विठोबा भेटला निराकार ॥ १ ॥ भांबगिरिपाठारी वस्ति जाण केली । वृत्ति थिरावली परब्रह्मीं ॥ २ ॥ निर्वाण जाणोनि आसन घातलें । ध्यान

आरांभिलें देवाजीचें ॥ ३ ॥ सर्प विंचू व्याघ्र आंगासी झोंबले । पीडूं
जे लागले सकळिक ॥ ४ ॥ दीपकीं कर्पूर कैसा तो विराला । तैसा
देह जाला तुका म्हणे ॥ ५ ॥

४५०६. पंढरीस जाऊं म्हणती । यम थोर चिंता करिती ॥ १ ॥
या रे नाचों ब्रह्मानंदें । विठ्ठल नामाचिया छंदें ॥ २ ॥ धरिली
पंढरीची वाट । पापें रिगालीं कपाट ॥ ३ ॥ केलें भीवरेचें स्नान ।
यमपुरीं पाडिलें खान ॥ ४ ॥ दुरोनि देखिली पंढरी । पापें गेलीं
दुरच्या दुरी ॥ ५ ॥ दुरोनि देखिलें राउळ । हरुषें नाचति गोपाळ
॥ ६ ॥ तुका म्हणे नाहीं जाणें । अखंड पंढरीये राहणें ॥ ७ ॥

४५०७. पंढरीं पावन झालें माझे मन । आतां करूं ध्यान विठो-
बाचें ॥ १ ॥ आतां ऐसें करूं नाम गाऊं गीतीं । सुखाचा सांगाती
विठो करूं ॥ २ ॥ संग करूं त्याचा तो सखा आमचा । अनंता
जन्माचा मायबाप ॥ ३ ॥ परतोनि सोई धरीं कां रे मना । विठ्ठल-
चरणां घालीं मिठी ॥ ४ ॥ घातलीसे मिठी नाहीं भक्तिभाव ।
उदार पंढरीराव तुका म्हणे ॥ ५ ॥

४५०८. पंढरीची वारी जयाचिये घरीं । पायधुळी शिरीं वंदीन
त्याची ॥ १ ॥ दासाचा मी दास पोसणा डिंगर । आतां बहु फार
काय बोलों ॥ २ ॥ जातीचें मी हीन न कळे भजन । म्हणोनि
संतचरण इच्छितसें ॥ ३ ॥ तुका म्हणे मज म्हणावें आपुलें । बहुतां
तारिलें संतजनीं ॥ ४ ॥

४५०९. पंढरीचा वारकरी । खेपा वैकुंठ बंदरीं ॥ १ ॥ तया
नाहीं आणखी पेणें । सदा वैकुंठीं राहणें ॥ २ ॥ आला गेला केल्या
यात्रा । उद्धारिलें कुळा सर्वत्रा ॥ ३ ॥ तुका म्हणे नाहीं । यासी संदेह
कल्पांतीही ॥ ४ ॥

४५१०. पंढरपुरीचें दैवत भजावें । काया वाचा जावें शरण
त्या ॥ १ ॥ मनीं ध्यान करीं अहंता धरूनी । तया चक्रपाणी दूर
ठेला ॥ २ ॥ मान अभिमान सांडूनियां द्यावे । अवध्या नीच व्हावें
तरी प्राप्ति ॥ ३ ॥ तुका म्हणे हेंचि कोणासी सांगावें । सादर होऊनि
भावं भजें देवा ॥ ४ ॥

४५११. पंचाग्निसाधन करूं धूम्रपान । काय तीर्थाटन करूं
सांग ॥ १ ॥ सांग कोणे देशी आहे तुझे गांव । घेवोनियां धांव
येऊं तेथें ॥ २ ॥ सांग कांहीं वृत्त कोण करूं व्रत । जेणें कृपावंत
होसील तूं ॥ ३ ॥ वाटतें शेवटीं झालासी निष्ठुर । न देसी उत्तर
तुका म्हणे ॥ ४ ॥

४५१२. पूर्वीं बहुतांचे केले प्रतिपाळ । तें मज सकळ श्रुत आहे
॥ १ ॥ अज अविनाश निर्गुण निरामय । विचारिलें काय त्यांचे
वेळे ॥ २ ॥ तयांचिये वेळे होसी कृपावंत । माझाचि कां अंत
पाहतोसी ॥ ३ ॥ नारद प्रल्हाद उपमन्यु धुरू । त्यांचा अंगीकार
कैसा केला ॥ ४ ॥ अंबऋषीसाठीं गर्भवास झाले । कां गा मोकलिलें
कृपासिंधु ॥ ५ ॥ धर्माचें उच्छिष्ट अर्जुनाचीं घोडीं । बाणीक
सांकडीं किती एक ॥ ६ ॥ झालासी लुगडीं तथा द्रौपदीचीं । न ये
कां आमुची कृपा कांहीं ॥ ७ ॥ तुका म्हणे कां गा झालासी
कठीण । माझा भाग सीण कोण जाणें ॥ ८ ॥

४५१३. पापाची वासना नको दावूं डोळां । त्याहूनि अंधळा
बराच मी ॥ १ ॥ निंदेचें श्रवण नको माझे कार्नीं । बधिर करोनि
ठेवीं देवा ॥ २ ॥ अपवित्र वाणी नको माझ्या मुखा । त्याजहूनि
मुका बराच मी ॥ ३ ॥ नको मज कधीं परस्त्रीसंगति । जनांतून
माती उठतां भली ॥ ४ ॥ तुका म्हणे मज अवध्याचा कांटाळा ।
तूं एक गोपाळा आवडसी ॥ ५ ॥

४५१४. पाण्या निघाली गुजरी । मन ठेविलें दो घागरीं ।
चाले मोकळ्या पदरीं । परी लक्ष तेथें ॥ १ ॥ वावडी उडाली
अंबरीं । हातीं धरोनियां दोरी । दिसे दुरिच्या दुरी । परी लक्ष तेथें
॥ २ ॥ व्याभिचारिणी नारी । घराश्रम करी । परपुरुष जिव्हारीं ।
परी लक्ष तेथें ॥ ३ ॥ तुका म्हणे असों । भलतिये व्यापारीं । लक्ष
सर्वेश्वरीं । चुकों नेदी ॥ ४ ॥

४५१५. पक्षीयांचे घरीं नाहीं सामुगरी । त्यांची चिंता करी
नारायण ॥ १ ॥ आजगर जनावर वारुळांत राहे । त्याजकडे पाहे

पांडुरंग ॥ २ ॥ चातक हा पक्षी नेघे भूमिजळ । त्यासाठीं घननीळ
नित्य वर्षे ॥ ३ ॥ तुका म्हणे आम्ही पिप्पलिकांची जात । पुरवी
मनोरथ पांडुरंगा ॥ ४ ॥

४५१६. पाहावा नयनीं विठ्ठलचि एक । कांहीं तरी सार्थक
संसाराचें ॥ १ ॥ कोठें पाहों तुज कां गा लपालासी । कांहीं बोल
मशीं नारायणा ॥ २ ॥ वाटतें उदास मज दाही दिशा । तुजविण
हृषीकेशा वांचोनियां ॥ ३ ॥ नको ठेवूं मज आपणा वेगळें । बहुत
कळवळे तुजलागीं ॥ ४ ॥ तुका म्हणे भेटी देई नारायणा । घडी
कंठवेना तुजविण ॥ ५ ॥

४५१७. पहावया तुझा जरी बोलें अंत । तरी माझे जात डोळे
देवा ॥ १ ॥ स्तंभीं तुज नाहीं घातलें प्रल्हादें । आपुल्या आनंदें
अवतार ॥ २ ॥ भक्ताचिया काजा झालासी सगुण । तुज नाहीं
गुण रूप नाम ॥ ३ ॥ ऐसा कोण देवा अधम यातीचा । निर्धार
हा साचा नाहीं तुझा ॥ ४ ॥ तुका म्हणे बोलें कवतुकें गोष्टी ।
नेदी येऊं पोटीं राग देवा ॥ ५ ॥

४५१८. सकळ तीर्थाहुनी । पंढरी हे मुगुटमणी ॥ १ ॥ काय
सांगों तेथिल शोभा । रमावल्लभ जेथें उभा ॥ २ ॥ न लभे व्रत-
तीर्थदानीं । तें या विठ्ठलदर्शनीं ॥ ३ ॥ साधुसंत गाती नाम ।
सकळ भूतांचा विश्राम ॥ ४ ॥ तुका म्हणे स्तुती । करूं काय
सांगों किती ॥ ५ ॥

४५१९. सकळ तीर्थाहुनी । पंढरीनाथ मुगुटमणी ॥ १ ॥ धन्य
धन्य पंढरी । जे मोक्षाची अक्षयपुरी ॥ २ ॥ विश्रांतीचा ठाव ।
तो हा माझा पंढरीराव ॥ ३ ॥ तुका म्हणे सांगे स्पष्ट । दुजी
पंढरी वैकुंठ ॥ ४ ॥

४५२०. सकळ हे माया नागवे कवणा । भांबाविलें जना दाही
दिशा ॥ १ ॥ आशा तृष्णा दंभ लागलीं हीं पाठीं । नेदी बैसों
हार्तीं मोह ठार्यां ॥ २ ॥ काम क्रोध घरा लावितील आगी । निंदा
हिंसा दोषी पळतां खाती ॥ ३ ॥ लाज पुढें उभी राहिली आडवी ।

ते करी गाढवी थोर घात ॥ ४ ॥ तुका म्हणे चिंता घाली गर्भ-
वासी । ओढोनियां पाशीं चहूंकडे ॥ ५ ॥

४५२१. सदा सर्वकाळ अंतरीं कुटिल । तेणें गळां माळ घालूं
नये ॥ १ ॥ ज्यासी नाहीं धर्म दया क्षमा शांति । तेणें अंगीं विभूति
लावूं नये ॥ २ ॥ ज्यासी न कळे भक्तीचें महिमान । तेणें ब्रह्मज्ञान
बोलां नये ॥ ३ ॥ ज्याचें मन नाहीं लागलें हातासी । तेणें प्रपंचासी
टाकूं नये ॥ ४ ॥ तुका म्हणे ज्यासी नाहीं हरिभक्ति । तेणें भगवें
हार्तीं धरूं नये ॥ ५ ॥

४५२२. सांडियेला गर्भ उबगोनी माउली । नाहीं सांभाळिली
भूमि शुद्ध ॥ १ ॥ उष्ण तान भूक एवढिये आकांती । ओसंगा
लाविती काय म्हूण ॥ २ ॥ खांद्यावरी शूळ मरणाचिये वाटे ।
अन्यायही मोठे केले साच ॥ ३ ॥ हार्तींचा हिरोनि घातला
पाठीसी । तुका म्हणे ऐसी परी झाली ॥ ४ ॥

४५२३. शिकवणेसाठीं वाटते तळमळ । पुढें येईल काळ फोडों
डोई ॥ १ ॥ तेव्हां त्यासी काय देशील उत्तर । मेळवूनि अंतर
ठेवितोसी ॥ २ ॥ येथींचिया सोंगें भोरपियाचे परी । होईल तें दुरी
श्रृंगारिलें ॥ ३ ॥ तुका म्हणे कां रे राखिलें खरकटें । रागेल्याचे
तंट रागेलें कां ॥ ४ ॥

४५२४. शिव शक्ति आणि सूर्य गणपती । एकचि म्हणती
विष्णूसही ॥ १ ॥ हिरा गार दोनी मानिती समान । राजस भजनें
वायां जाती ॥ २ ॥ अन्य देवतांसी देव म्हणऊन । तामस जीवन
तमो योग्या ॥ ३ ॥ वायां जायासाठीं केलासे हव्यास । अन्य
देवतांस देवपण ॥ ४ ॥ आपुलिया मुखें सांगतसें धणी । नव्हे
माझी वाणी पदरींची ॥ ५ ॥ धन्य तें वैष्णव भजती केशव ।
सात्त्विक हे जीव मोक्षा योग्य ॥ ६ ॥ तुका म्हणे मोक्ष नाहीं
कोणापासीं । एका गोविंदासी शरण व्हा रे ॥ ७ ॥

४५२५. शिष्या सांगे उपदेश । गुरुपूजा हे विशेष ॥ १ ॥ दावी
आचार सोंवळे । दंड कमंडलु माळे ॥ २ ॥ छाटी भगवी मानेसीं ।

व्यर्थ म्हणवी संन्यासी ॥ ३ ॥ तुका म्हणे लोभ । न सुटे नाही
लाभ ॥ ४ ॥

४५२६. शेवटीची विनंती । ऐका ऐका कमळापती ॥ १ ॥
काया वाचा मन । चरणीं असे समर्पण ॥ २ ॥ जीवपरमात्मा
ऐक्यासी । सदा वसो हृदयेसी ॥ ३ ॥ तुका म्हणे देवा । कंठीं वसावें
केशवा ॥ ४ ॥

४५२७. वृद्धपर्णी आली जरा । शरीर कांपे थरथरा ॥ १ ॥
आयुष्य गेलें हें कळेना । स्मरा वेगें पंढरिणाणा ॥ २ ॥ दांत दाढा
पडिल्या ओस । हनुवटी भेटे नाकास ॥ ३ ॥ हात पाय राहिले
कान । नेत्रां पाझर हाले मान ॥ ४ ॥ अंगकांति परतली । चिरगुटा
ऐसी झाली ॥ ५ ॥ आड पडे जिव्हा लोटे । शब्द नये मुखावाटे
॥ ६ ॥ लांब लोंबताती अंड । भरभरा वाजे गांड ॥ ७ ॥ तुका
म्हणे आतां तरी । स्मरा वेगीं हरी हरी ॥ ८ ॥

४५२८. वृद्धपर्णी न पुसे कोणी । विटंबणी देहाची ॥ १ ॥ नव
द्वारें झालीं मोकळीक । गांड सरली वाजती ॥ २ ॥ दंत दाढा
गळे थुंका । लागे नाका हनुवटी ॥ ३ ॥ शब्द नये मुखावाटा ।
कारिती चेष्टा पोरें तीं ॥ ४ ॥ तुका म्हणे अजून तरी । स्मरें श्रीहरि
साडवील ॥ ५ ॥

४५२९. माय बाप बंधु सोयरा सांगाती । तूंचि माझी प्रीति
गण गोत ॥ १ ॥ शरण आली त्यांचीं वारिळीं दुरितें । तारिले
पतित असंख्यात ॥ २ ॥ इतर कोण जाणे पावले विश्रांते । न
येतां तुजप्रति शरणागत ॥ ३ ॥ तयामध्ये मज ठेवीं नारायणा ।
लक्ष्मीरमणा सोडरिया ॥ ४ ॥ तुका म्हणे देई दर्शनाचा लाभ । जे
पाय दुर्लभ ब्रह्मादिकां ॥ ५ ॥

४५३०. मिथ्या आहे सर्व अवघें हें मायिक । न कळे विवेक
मज कांहीं ॥ १ ॥ सर्व बाजागिरी वाटती ही खरी । पाहतां येथें
उरी कांहीं नाही ॥ २ ॥ आतां मज दुःख वाटतें अंतरीं । उपाय
झडकरी सांग मज ॥ ३ ॥ पुढें कोण गति न कळे सर्वथा । तुझे

पार्यां माथा ठेवियेला ॥ ४ ॥ करणें तें करीं सुखें आतां हरी । तुज
म्यां निर्धारिं धरियेलें ॥ ५ ॥ स्वहित तें काय न कळे सर्वथा ।
तारीं तूं अनंता तुका म्हणे ॥ ६ ॥

४५३१. माझें कोण आहे तुजविण देवा । मुकुंदा केशवा नारा-
यणा ॥ १ ॥ वाट पाहतसें कृपेच्या सागरा । गोपी मनोहरा पांडु-
रंगा ॥ २ ॥ साच करीं हरी आपुली ब्रीदावळी । कृपेनें सांभाळीं
महाराजा ॥ ३ ॥ क्षमा करीं सर्व अपराध माझा । लडिवाळ मी
तुझा पांडुरंगा ॥ ४ ॥ साह्य होसी तरी जाती साही वैरी । मग
सुखें अंतरीं ध्यान तुझें ॥ ५ ॥ कृपा करोनि देई दया क्षमा शांती ।
तेणें तुझी भक्ति लाभईल ॥ ६ ॥ माझें हें सामर्थ्य नव्हे नारायणा ।
जरी कांहीं करुणा येईल तुज ॥ ७ ॥ तुका म्हणे मज कैसें आपंगा
जी । आपुलेंसें करा जी पांडुरंगा ॥ ८ ॥

४५३२. सुखें सती इंद्रियें जाती । आणिक नेणें भाव भक्ती
॥ १ ॥ देवा हेचि दोन्ही पदे । येर गाइलीं त्रिनोदे ॥ २ ॥ चित्ताचें
आसन । तुका करितो कीर्तन ॥ ३ ॥

४५३३. माझिया जिवाचा मज निरधार । न करीं उत्तर जनां-
सवें ॥ १ ॥ आपुलें कारण साधो जी विचार । करावा हा धीर
धरूनियां ॥ २ ॥ काय कराविया आणिका या युक्ति । काय नव्हे
भक्ति विठोबाची ॥ ३ ॥ एक पुढें गेले वाट दावूनियां । मारग तो
वायां कोण सांडी ॥ ४ ॥ तुका म्हणे माझी विठोबासी चिंता ।
भेईना सर्वथा न घडे तें ॥ ५ ॥

४५३४. यमाचे हे पाश नाटोपती कोणानें । आम्हां दीनानाथें
रक्षियेलें ॥ १ ॥ यम नेतां तुम्हां रक्षील हें कोण । तुम्हां धन्य धन्य
कोण म्हणती ॥ २ ॥ संतसज्जनमेळा पवित्र संतकीर्ति । त्यांनीं
उत्तम स्थिति सांगितली ॥ ३ ॥ तेंचि धरोनि चित्तीं तुका हित करी ।
यमासी पापरी हाणे आतां ॥ ४ ॥

४५३५. येईं गे विठूले विश्वजीवनकले । सुंदर घननीळे पांडुरंगे
॥ १ ॥ येईं गे विठूले करुणाकळोळे । जीव कळवळे भेटावया ॥ २ ॥

नलगती गोड आणीक उत्तरे । तुझे प्रेम झुरे भेटावया ॥ ३ ॥ तुका म्हणे धांव घाली कृष्णाबाई । क्षेम चहूंबाहीं देई मज ॥ ४ ॥

४५३६. विरंचीने केलें ब्रह्मांड सकळ । तयामाजी खेळ नाना युक्ति ॥ १ ॥ युक्तीचा बाळक ब्रह्मनिष्ठ ज्ञानी । गुरुभक्ति मनीं विश्वासेसी ॥ २ ॥ ऐसा तुझा प्रेमा कळे कांहीं एक । पाहूनियां लेख पत्रिकींचे ॥ ३ ॥ शिव तुझे नाम ठेविलें पवित्र । छत्रपाति सूत्र विश्वाचें कीं ॥ ४ ॥ व्रत नेम तप ध्यानयोग कळा । करूनी मोकळा जालासी तूं ॥ ५ ॥ हा हेत लागला आमुचिये भेटीं । पत्रामार्जी गोष्टी हेचि थोर ॥ ६ ॥ याचें हें उत्तर ऐक गा भूपति । लिहिली विनंती हेताची हे ॥ ७ ॥ अरण्यवासी आम्ही फिरों उदासीन । दर्शनही हीन अमंगळ ॥ ८ ॥ वस्त्राविण काया जालीसे मळीन । अन्नरहित हीन फळाहारी ॥ ९ ॥ रोडके हात पाय दिसे अवकळा । काय तो सोहळा दर्शनाचा ॥ १० ॥ तुका म्हणे माझी विनंती सलगीची । वार्ता हे भेटीची करूं नका ॥ ११ ॥

४५३७. वर्णाश्रम करिसी चोख । तरी तूं पावसी उत्तम लोक ॥ १ ॥ परि तें तुज नाहीं ठावें । जेणें अंगें ब्रह्म व्हावें ॥ २ ॥ जरि तूं जालासी पंडित । करिसी शब्दाचें पांडित्य ॥ ३ ॥ गासी तान मान बंध । हाव भाव गीत छंद ॥ ४ ॥ जाणसील तूं स्वतंत्र । आग-मोक्त पूजायंत्र ॥ ५ ॥ साधनाच्या ओढी । डोळियांच्या मोडामोडी ॥ ६ ॥ तुका म्हणे देहीं । संत जाहले विदेही ॥ ७ ॥

४५३८. वाटीभर विष दिलें प्रल्हादासी । निर्भय मानसीं तुझ्या बळें ॥ १ ॥ भोक्ता नारायण केलें तें प्राशन । प्रतापें जीवन झालें तुझ्या ॥ २ ॥ नामाच्या चिंतनें विषाचें तें आप । जाहालें देखत नारायणा ॥ ३ ॥ तुका म्हणे ऐसे तुझे बडिवार । शिणला फणीवर वर्णवेना ॥ ४ ॥

४५३९. वाराणसीपर्यंत असों सुखरूप । सांगावा निरोप संतासी या ॥ १ ॥ येथूनियां आम्हां जाणें निजधामा । सर्वें असे आम्हां गरूड हा ॥ २ ॥ कृपा असों द्यावी मज दीनावरी । जातसों माहेरीं तुका म्हणे ॥ ३ ॥

४५४०. लोहो परिसासीं हसलें । सोनेपणासी मुकलें ॥ १ ॥
येथें कोणाचें काय गेलें । ज्याचें तेंगें अनहित केलें ॥ २ ॥ गंगा
आली आळशावरी । आळसी देखोनि पळे दुरी ॥ ३ ॥ गांवा
खालील ओहळे । रागें गंगेसी न मिळे ॥ ४ ॥ तुका केशवाचा
दास । गुरूसी न भजे शिष्य ॥ ५ ॥

४५४१. लाडें भाकितों करुणा । तूं रे उदारांचा राणा ॥ १ ॥
करिशी आमुचा सांभाळ । तूं रे माउली स्नेहाळ ॥ २ ॥ नाहीं
चिंता रे आम्हांशी । तूंचि भार चालविशी ॥ ३ ॥ आम्ही झालों
उदासीन । तूंचि करिशी जतन ॥ ४ ॥ आम्हां नाहीं जीवनास ।
तूंचि पुरविशी आस ॥ ५ ॥ तुका म्हणे भलते सवें । जातां मागें
मागें धावें ॥ ६ ॥

४५४२. लटिका प्रपंच वांझेची संतति । तत्त्वज्ञा हे भ्रांति बाधूं
नेणें ॥ १ ॥ सूर्यबिंबीं काय अंधार रिघेल । मृगजळें तिंबेल नभ
काई ॥ २ ॥ तैसा दृश्यभास नाढळेचि डोळां । प्रकाश सोहळा
भोगीतसे ॥ ३ ॥ भोग भोग्य भोक्ता नाढळेचि कांहीं । चैतन्य-
विग्रहीं पूर्ण काम ॥ ४ ॥ तुका ब्रह्मानंदीं अहेतुक ब्रह्म । प्रपंचाचें
बंड न देखे डोळां ॥ ५ ॥

४५४३. रोगिया मिष्टान्न मर्कटा खंदन । कागासी लेपन कर्पूराचें
॥ १ ॥ निर्नासिका जैसा नावडे आरिसा । मूर्खालागीं तैसा शास्त्र-
बोध ॥ २ ॥ दास तुका म्हणे विठ्ठल उदारें । अज्ञान अंधारें दूरी
केलें ॥ ३ ॥

४५४४. राम कृष्ण गोविंद नारायण हरी । केशवा मुरारी पांडु-
रंगा ॥ १ ॥ लक्ष्मीनिवासा पाहें दीनबंधु । तुझा लागो छंदु सदा
मज ॥ २ ॥ तुझें नामीं प्रेम देई अखंडित । नेणें तप व्रत दान
कांहीं ॥ ३ ॥ तुका म्हणे माझे हेंचि गा मागणें । अखंडही गाणें
नाम तुझें ॥ ४ ॥

४५४५. येऊनि संसारा काय हित केलें । आयुष्य नासिलें
शिभ्रोदरां ॥ १ ॥ विषय सेवितां कोण तृप्त झाला । इंधनीं निवाला
अग्नि कोठें ॥ २ ॥ देखोनि मृगजल भांबावलीं वेडीं । विचाराची
५६ तु.गा.

थडी न ठाकिती ॥ ३ ॥ ऐसिया जिवांसी सोय न लाविसी । निष्ठुर
कां होसी कृपाळुवा ॥ ४ ॥ तुका म्हणे देवा अगाध पै थोरी ।
सर्वांचे अंतरीं पुरलासी ॥ ५ ॥

४५४६. षड्दसीं रांधिलें खापरीं घातलें । चोहटां ठेविलें मध्य-
रात्रीं ॥ १ ॥ त्यासी सदाचारी लोक न शिवती । श्रानासी निश्चितीं
फावलें तें ॥ २ ॥ तैसें दुष्टकर्म झालें हरिभक्ता । त्यागिली ममता
विषयासक्ति ॥ ३ ॥ इहपरलोक उभय विटाळ । मानिती केवळ
हरिचे दास ॥ ४ ॥ तुका म्हणे देवा आवडे हे सेवा । अनुदिनीं
व्हावा पूर्ण हेतु ॥ ५ ॥

४५४७. श्रानाचियापरी लोळें तुझ्या द्वारीं । मुंकां हरि हरि
नाम तुझें ॥ १ ॥ मुंकीं उठीं बैसें नवजायें वेगळा । लुडबुडीं
गोपाळा पायांपाशीं ॥ २ ॥ तुका म्हणे आम्हां वर्म आहे ठावें ।
मागेन तें द्यावें प्रेमसुख ॥ ३ ॥

४५४८. यमधर्म आणिक ब्रह्मादिक देव । त्यांचा पूर्ण भाव तुझे
पार्यीं ॥ १ ॥ करिती स्मरण पार्वतीशंकर । तथें मी किंकर कोणी-
कडे ॥ २ ॥ सहस्रमुखेंसी घोप फणिवराचा । मज किंकराचा पाड
काय ॥ ३ ॥ चंद्र सूर्य आणि सर्व तारांगणें । करिती भ्रमण प्रद-
क्षिणा ॥ ४ ॥ तुका म्हणे त्यांसी स्वरूप कळेना । तथें मज दीना
कोण पुसे ॥ ५ ॥

४५४९. यातिगुणें रूपें काय ते वानर । तयांच्या विचारें वतें
राम ॥ १ ॥ ब्रह्महत्यारासी पातकी अनेक । तो वंद्य वाल्मीक तिहीं
लोकीं ॥ २ ॥ तुका म्हणे नव्हे चोरीचा व्यापार । म्हणा रघुवीर
वेळोवेळीं ॥ ३ ॥

४५५०. भोगियेल्या नारी । तरी तो बाळ ब्रह्मचारी ॥ १ ॥
ऐसी ज्याचे अंगीं कळा । पार न कळे वेदाला ॥ २ ॥ बळी बळी
थोर थोर । मोडोनियां केले चूर ॥ ३ ॥ वांकडी कुबजा । सरसी
आणियेली वोजा ॥ ४ ॥ मल्ल रगडिला पार्यीं । गज झुगारिला बाहीं
॥ ५ ॥ जिवें मारियेला मामा । धांवे भक्ताचिया कामा ॥ ६ ॥
तुका म्हणे पूर्ण । दावीं भक्तीचीं विदानें ॥ ७ ॥

४५५१. भूत नावरे कोणासी । पुंडलीकें खाळिलें त्यासी ॥ १ ॥
समचरण असे विटे । कटीं कर उभें नीट ॥ २ ॥ वाळुवंटीं नाचती
संत । प्रेमामृतें डुलत ॥ ३ ॥ तुका म्हणे पुंडलिका । भाकितबळें
तूंचि निका ॥ ४ ॥

४५५२. भीमातीरवासी । तेथें निश्चयेंसी काशी ॥ १ ॥ मुख्य
मुक्तीचें माहेर । ऐसें जाणा पंढरपूर ॥ २ ॥ घडे भीवरेंसी स्नान ।
त्यासी पुनः नाहीं जन्म ॥ ३ ॥ भाव धरोनि नेटका । मोक्ष जवळी
म्हणे तुका ॥ ४ ॥

४५५३. भीमातिरींचा नाटक । यानें लावियेलें चेटक ॥ १ ॥
मन बुद्धि झाली ठक । नेणें संसाराची टुक ॥ २ ॥ कैशी प्रासंगिक
वाणी । प्रत्यादर कडसणी ॥ ३ ॥ तुका म्हणे मोठा ठक । जेथें
उभा ठाके ॥ ४ ॥

४५५४. क्षीराब्धिवासा शेषशयना । लीलाविग्रहा गोपिका-
रमणा । सगुणस्वरूपा भक्तभूषणा । गुणनिधाना गुप्तरूपा ॥ १ ॥
अनंत अवतार धरितिया । अखंडस्वरूपा करुणालया । अमरपालका
देवराया । हरीं भवभया भक्तांचिया ॥ २ ॥ सर्वव्यापका सर्वातीता ।
गजेंद्ररक्षका वैकुंठनाथा । भोळ्या भक्तांसी सौख्यदाता । तुजविण
सर्वथा असेचिना ॥ ३ ॥ चित्तचालका चैतन्यघना । भक्त-
कैवारी अमुरमर्दना । भक्ताभिमाना नारायणा । जगज्जीवना पांडु-
रंगा ॥ ४ ॥ ब्रह्मादिकांचा निजजनिता । सकळकारण अकर्ता ।
अणुरेणुन्याप्यभरिता । पावनपतिता तुका म्हणे ॥ ५ ॥

४५५५. हीनवर बीजवर दोघी त्या गडणी । अखंड कहाणी
संसाराची ॥ १ ॥ माझा पति बहु लहानचि आहे । खेळावया जाय
पोरांसवें ॥ २ ॥ माझें दुःख जरी ऐकशील सर्ई । म्हातारा तो बाई
खोकतसे ॥ ३ ॥ खेळे सांजवरी बाहेरी तो राहे । वाट मी वो पाहें
सेजेवरी ॥ ४ ॥ पूर्वे पुण्य माझें नाहीं बाई नीट । बहु होती कष्ट
सांगों काई ॥ ५ ॥ जवळ मी जातें अंगा अंग लावूं । नेदी जवळ
येऊं कांटाळतो ॥ ६ ॥ पूर्वे सुकृताचा हाचि बाई ठेवा । तुका म्हणे
देवा काय बोल ॥ ७ ॥

४५५६. हेंचि मागणें विठाबाई । पायीं ठेवूनियां डोई ॥ १ ॥
शांति दया अंतःकरणीं । रंगो रामनामीं वाणी ॥ २ ॥ मूळ द्वंद्वाचें
विषडो । निजानंदीं वृत्ति जडो ॥ ३ ॥ तुका म्हणे हरी । आतां
आपुलेंसैं करीं ॥ ४ ॥

४५५७. होई आतां माझ्या भोगाचा भोगिता । सकळ अनंता
शुभाशुभ ॥ १ ॥ आठवुनी पाय राहिलों हृदयीं । निवारली तई
सकळ चिंता ॥ २ ॥ अचळ न चळे देहाचें चळण । आहे हें वळण
प्रारब्धचेंचि ॥ ३ ॥ तुका म्हणे झालें एकचि वचन । केलिया कीर्तन
आराणूक ॥ ४ ॥

४५५८. हरीविण जिणें व्यर्थचि संसारीं । प्रेत अलंकारीं मिर-
वत ॥ १ ॥ देवाविण शब्द व्यर्थचि कारण । भांड रंजवण सभेसी
गा ॥ २ ॥ आचार करणें देवाविण जो गा । सर्पाचिया अंगा
मृदुपण ॥ ३ ॥ तुका म्हणे काय बहु बोलों फार । भक्तीविण नर
अभाग्य कीं ॥ ४ ॥

४५५९. हार्तीं धरिलियाची लाज । देवा असों दे गा तुज ॥ १ ॥
आहें अमंगळ दुर्बळ । होई दीन तूं दयाळ ॥ २ ॥ बाळ शेंबडें
मातेसी । काय नावडे तियेसी ॥ ३ ॥ तुका म्हणे जाणें । करीन
देहाचें सांडणें ॥ ४ ॥

४५६०. भ्रतारअंगसंगें सुखाची वेवस्था । आधीं तो सांगतां
नये कोणा ॥ १ ॥ तथापि सांगणें कुमारिकेपार्शी । तें काय मानसीं
सुख मानी ॥ २ ॥ तैसा आत्मबोध आधीं बोलों नये । बोलासी तो
काय सांपडेल ॥ ३ ॥ तथापि सांगणें बहिर्मुखाशीं । तो काय संतो-
षासी मूळ होय ॥ ४ ॥ तुका म्हणे संत सुखाचे विभागी । ब्रह्मानंद
जगीं साधुरूपें ॥ ५ ॥

४५६१. भवाचिया संगें बहुत नाडिले । कळिकाळें पाडिलें
तोंडघसीं ॥ १ ॥ तथा भवसंगें गुंतलासी वायां । धन पुत्र जाया
भुलों नको ॥ २ ॥ जे जे घडी जाय ते ते काळ खाय । प्राण्या
तरणोपाय काय केला ॥ ३ ॥ तुका म्हणे करी सर्वही तूं त्याग ।
अर्पी हें सर्वांग जगदीशीं ॥ ४ ॥

४५६२. भरणी आली मुक्त पेठा । करा लाटा व्यापार ॥ १ ॥
उधार घ्या रे उधार घ्या रे । अवघे या रे जातीचे ॥ २ ॥ येथे
पंक्तिभेद नाही । मोठे कांहीं लहान ॥ ३ ॥ तुका म्हणे लाभ घ्यावा।
मुद्दल भावा जतन ॥ ४ ॥

४५६३. भक्तिवीण जिणे जळो लाजिरवाणे । संसार भोगणे
दुःखसूळ ॥ १ ॥ एक एक योनी कोटि कोटि फेरा । मनुष्यदेहवारा
मग लागे ॥ २ ॥ वीस लक्ष योनि वृक्षांमाजी घ्याव्या । जलचरी
भोगाव्या नवलक्ष ॥ ३ ॥ अक्रा लक्ष योनि किड्यांमाजी घ्याव्या ।
दश लक्ष भोगाव्या पक्ष्यांमध्ये ॥ ४ ॥ तीस लक्ष योनि पशूंचिये
घरीं । मानवाभीतरीं चार लक्ष ॥ ५ ॥ तुका म्हणे तेव्हां नरदेह
नरा । तथाचा मातेरा केला सूढें ॥ ६ ॥

४५६४. भक्तीचिया पोटीं बोध कांकडा ज्योति । पंचप्राण
जीवेंभावे ओवाळूं आरती ॥ १ ॥ ओवाळूं आरती माझ्या पंढरी-
नाथा । दोन्ही कर जोडोनि चरणीं ठेवीन माथा ॥ २ ॥ काय
माहिमा वर्णू आतां सांगणें तें किती । कोटि ब्रह्महत्या मुख पाहातां
जाती ॥ ३ ॥ राही रखूमाई दोन्ही दोबाहीं । मयूरपिच्छचामरे
ढळिती ठायीं ठायीं ॥ ४ ॥ तुका म्हणे दीप घेउनी उन्मनती शोभा ।
विटेवरी उभा दिसे लावण्यगाभा ॥ ५ ॥

अभंगांची सूची

अ		अञ्जनि कां श्रीर	१६३
अखंड कर्मा	४४४३	अडचणीचें दार	२९०७
अखंड जया	११३९	अणुरेणु या थोडका	४०५२
अखंड मुडतर	३९००	अंतगळी खुटी	१६४
अखंड मंत	२९९८	अंतगाय पडे	३७८५
अखंड क्षीगब्धी	४४४९	अंतर्गिचा भाव	१५०८
अगत्य ज्य नरका जाणें	३०३९	अंतरींची घेतो	३६९४
अगा ए सावळ्या	६९५	अंतरींची ज्योती	३९९०
अगा कण्णाकरा	११२९	अंतरीचें गोड	३२०२
अगा पंढरीगाथा	४४४८	अंतरीचें जाणा	१३६७
अगा ये उदाग	५२२	अंतरीचें ध्यान	३३२४
अगा ये मधुमूदना	४४४७	आति झालें उत्तम	३१३६
अगा ये वैकुण्ठनायका	४०६२	आतित्यागी देतां	४४४६
अंगीकार ज्याचा	३६८८	आतित्यागी बुडे	३७४१
अंगीं वे क्रिनियां	२८४०	आतिवाद लावी	३३५६
अंगीं ज्वर तथा	४३००	आतिवादी नव्हे	३००९
अंगीं देखी खेळे	३३५९	अद्रयचि द्रय	२१६७
अंगीं ब्रह्मक्रिया	३०५९	अद्वेतीं तों नाहीं	१०६९
अंगीं भगला ताटा	३१४३	अधमाचीं यारी	११७७
अंगें अनुभव	२१८१	अधमाचें चित्त	३११२
अगोचरीं बोलिलों	४११७	अंधळें तें सागे	४२९८
अग्नि तापलिया	२४८१	अंधळ्याची काठी	१४३१
अग्निकुंडामाजी	४२९९	अधिकाचा मज	१६५
अग्निमार्जी गेलें	२१८७	अधिकार तैसा करूं	३५२३
अग्नि हा पाचारी	३५८९	अधिकार तैसा दावियेला	३२७३
अग्नीमाजी पडे	३८३०	अधीरा माझ्या	३३८८
अचळ न चळे	१९४८	अनंत जन्में जरी	४१३८
अजामीळ अंत	९२८	अनंत जुगाचा	४४४४

अनंत ब्रह्मांडें उदरीं	१६६	अपराध झाले	४४६१
अनंत ब्रह्मांडें एकें	३७१५	अपराधी म्हणोन	१७८९
अनंत लक्षणें	४२९७	अभक्त ब्राह्मण	३१०४
अनंताचे सुखीं	८७१	अभक्ताचे गांवीं	३०६६
अनंताच्या ऐकों	२१६८	अभय उत्तरीं	२६६
अनंता जीवांचीं	१६२४	अभयदान मज	१६१७
अनन्यासी ठाव	५०२	अभयाचें स्थळ	१९५१
अनाथ परदेशी	१०८०	अभिनव सुख	२३६५
अनाथांचा नाथ	४४६०	अभिमानाची	३५२७
अनाथा सखा	४४४५	अभिमानाचें	३२३२
अनाथांची तुम्हां	१०४६	अभिमानी पांडुरंग	३७२२
अनाथां जीवन	१७९२	अमंगळ वाणी	२४०५
अनुतापयुक्त	९७०	अमर आहां	३८७१
अनुतापें दोष	२७७८	अमर तू खरा	१२६१
अनुभव ऐसा	१७९०	अमूप जोडल्या	६१७
अनुभव तो	१२६०	अमृत अक्हेरें	३४०२
अनुभवा आलें	१९५०	अमृताचीं फळें	१०९५
अनुभवाचे रस	१९४९	अरे कृष्णा आम्ही	४३५४
अनुभवावांचून	२९३६	अरे कृष्णा तुवां	४३५०
अनुभवें अनुभव	४०२३	अरे गिळिलें हो	२६६३
अनुभवें आलें	३४२१	अरे हें देह व्यर्थ	२७१७
अनुभवें कळों	१७९१	अर्थेविण पाठां	४३५५
अनुभवें वदे	३४७३	अभैकाचे साठीं	२१७८
अनुसरे तया	८४	अल्पभाव अल्प	७१३
अनुसरे तो	३८२०	अल्प माझी मती	१७२७
अनुहातध्वनि	२५१७	अह्ना करे सो	३२९
अनुहार्ती गुंत	३९८५	अह्ना देवे अह्ना	३३१
अनेक दोषांचे	२४९६	अवगुण तों कोणी	३२६९
अन्नाच्या परिमळें	२५५६, २७०१	अवगुणांचे हातीं	३५३४
अन्यायासी राजा	२७८१	अवघाच अन्यायी	४१६५

अवघाचि आकार	३९२३	अवतार केला	८६
अवघा तो शकुन	२१७९	अवतार गोकुळी	४८२
अवघा भार वाटे	२३९८	अवतारनाम भेद	४३४९
अवघा वेंचलों	१५६०	अविश्वासी साचे	५३८
अवधिया चाडा	१७७४	अवीट हें क्षीर	२४०६
अवधियांच्या	६८४	अशक्य तें तुम्हां	६४९
अवधियां दिला	१६७	असंत लक्षण भूतांचा	२९३४
अवघींच तीर्थें	२५९५	असंतीं कंटाळा	३४००
अवघीं तुज बाळें	४०८४	असत्य वचन	३६००
अवघीं भूतें साम्या	६५६	असा जी सोंवळे	१७८८
अवघीं मिथ्या	३२०६	असाल ते तुम्ही	९९८
अवघीं मिळोनि	१६८	असे नांदतु हा	४२६
अवघें अवघीकडे	१६९	असे येथेंचि या	१९३४
अवघे गोपाळ	१७०	असो आतां ऐसा	४२०
अवघेंचि गोड	१७१	असो आतां कांहीं	४०७१
अवघे चुकविले	२३५४	असो आतां किती	१४००
अवघे जेणें पाप	२५९४	असो खटपट	१६९०
अवघे देव साध	३२७१	असो खळ ऐसे	१९५२
अवघें ब्रह्मरूप	२८४७	असोत लोकांचे	१९५३
अवघ्या उपचारा	१०४२	असोत हे तुझे	१७९३
अवघ्या कोल्यांचें	४१६६	असोत हे बोल	७७०
अवघ्या ज्येष्ठा	२८०	असो तुझें तुज	५०१
अवघ्या दशा	७२०	असोनि न कीजे	१५८२
अवघ्या पातकांची	१५४७	असो मंत्रहीन	२६७
अवघ्या पापें घडला	४१३	असो मार्गें जालें	१४२८
अवघ्या भूतांचें	३९९७	असा नाही आतां	३७७५
अवघ्या वाटा	३५१०	अहंकार तो	३५७९
अवचित या तुमच्या	१७९४	अहल्या जेणें	३९८
अवचितताचि हा	१९५४	अहो उभया	३४९३, ४०५४
अवचिततां त्यांनीं	५३	अहो कृपावंता	११६८

अहो पुरुषोत्तमा	१४४८	आजी दिवस झाला	२७२
अक्षई तें झालें	३९१२	आजी दिवस धन्य	६१०
अक्षरांचा श्रम	३८५४	आजी नवल मी	११३
अज्ञान हा देह	४३४८	आजीवरी तुम्हां	३१६
अज्ञानाची भक्ति	२८५०	आठ प्रहर माना	४१६४
आ		आठवूंचि नेदी	३९२८
आइक पांडुरंगा	७३६	आठवे देव तो	२७००
आइकाल परी	३२०	आड केलें देव	४७५
आइकावी माझी	१६२७	आड पडे काडी	३०९८
आइकिली कीर्ति	१३००	आडलिया जना	८८३
आइकिली मात	१०२१	आडवा तो उभा	३५०९
आइके नारायणा	९३२	आणिकां उपदेशू	२९३
आइत्याची राशी	३४६७	आणिकांची मेवा	२६४०
आइत्या भाग्या	२६३९	आणिकांची स्तुति	७५९
आकारवंत मूर्ति	४१४१	आणिकांच्या कापिती	३०४८
आगी देग्वोनियां	३३०३	आणिकांच्या प्रातें ज्यांचीं	३१४६
आगी लागो तया	९७६	आणिकांच्या प्रातें मानितां	३२११
आग्रहा नांवें	३५६१	आणिकां छळा	३२५५
आचरणा ठाव	३७४५	आणिकांमी तारी	३१८२
आचरतीं कमें	१७२	आणिकें काय	१७४
आचरे दोष न	३१४०	आणितां त्या	३२५३
आजी ब्रवें	६१४	आणिलें शेवटा	१३७३
आजिवें हें मज	२१८५	आणीक ऐसें	२६१८
आजिवरी होतों तुझे	३३७४	आणीक कांहीं नेणें	१७१५
आजिवरी होतों संसाराच्या	१५४४	आणीक कांहीं या	३३७१
आजि शिवला	१९६७	आणीक या काळें	३३६६
आजी आनंदु रे	२७१	आणीक कोणाचा	७९०
आजी ओस	१७३	आणीक कोणापुढें	४२९३
आजी कां वो तू	१११	आणीक दुसरें	७६३
आजीचिया लाभें	६१३	आणीक नका	२४०७

आणीक पाखाडें	१५२४	आतां चुकलें बंधन	१९५८
आणीक मज	७९३	आतां जागा रे	२६६२
आणीक मात	८०६	आतां जावें पंढरीसी	२५७३
आणीक म्यां	१६६९	आतां तरी पुढें	२७१९
आणीक या काळें	३३६६	आतां तरी मज	११११
आणोनियां मना	७६७	आतां तळमळ	१६९९
आंत हरि वाहेर	१२३	आतां तुज कळे	७०५
आत्मस्थिति मज	११२६	आतां तुज मज	४२९१
आतां आवश्यक	१२९८	आतां तुझा भाव	१२३०
आतां असो मना	३३८०	आतां तुझे नाम	१७९९
आतां आशीर्वाद	५८६	आतां तुम्ही कृपावंत	२३६०
आतां आहे नाही	१७०५	आतां दुमरें	१७०४
आतां आम्हां भय	४२९२	आतां देवा मोकळिलें	१२१०
आतां आम्हां... वाचें गाऊं	१८१०	आतां देह	१९५९
आतां आम्हां... वाचें स्मरों	४४३५	आतां दोघांमध्ये	१४४४
आतां उघडीं	२६६७	आतां द्यावें अभयदान	११५६
आतां एक योग	४४३६	आतां धर्माधर्मां	७११
आतां ऐमें करूं	१७५	आतां न करी	१३६४
आतां करावा	६०७	आतां नको चुकों	१२९२
आतां कळो	४०८६	आतां न म्हणें	१७६१
आतां काढाकाढी	११०१	आतां नये त्रौलें	१५८५
आतां काशासाठीं	१६९७	आतां न ये मागें	१४५
आतां कांहीं	१९५७	आतां न राहें	४०९५
आतां केशीराजा	११३२	आतां नव्हे गोड	३९५८
आतां कोठें धावे	१७९६	आतां नेम जा	४४४२
आतां गाऊं तुज	१८०९	आतां पंढरिराया	१२११
आतां गुण दोष	१३०९	आतां पंथ पाहे	५६७
आतां घेईं माझें	१७३९	आतां पाविजेल	१६८४
आतां चक्रधरा	१४०८	आतां पावेन सकळ	६९३
आतां चुकलें देशावर	४१०४	आतां पाहाशील	१६३१

आतां पाहों पंथ	५६७	आतां येथें लाजे	३३७३
आतां पुढें धरी	३३७२	आतां वाटो नेदीं	१९६०
आतां पुढें मना	१९६१	आतां माझा सर्व भावें	१८०१
आतां बरें घरिंच्या	१२६२	आतां सांडूं तरी	१२२९
आतां बरें जालें माझें मज	११६१	आतां सोडवणें	९६५
आतां बरें झालें माझें माथां	४०१०	आतां हें उचित	९१४
आतां बरें झालें सकाळींच	४२९६	आतां हेंचि जेऊं	१७६
आतां भय नाही	१८००	आतां हेंचि सार	३५७०
आतां मज तारीं	१३७८	आतां हें न सुटे	४०९८
आतां मज देवा	११९५	आतां हे विनवणी	४४४१
आतां मज धरवावी	६९६	आतां हे शेवटीं असो	१६१७
आतां मागतों तें	४११०	आतां हे शेवटीं माझी	५८७
आतां माझा नेणों	७१८	आतां होईन	१९६२
आतां माझा सर्व	१८०१	आतां होई माझे	१६५६
आतां माझे नका	२९४६	आत्मस्थिति मज	११२६
आतां माझ्या दुःखा	१६१३	आदि मध्य अंत	३४५६
आतां माझ्या भावा	१२१२	आदि वर्तमान	१२९३
आतां माझ्या मना	५४६	आंधळ्यापांगळ्यांचा	३५२
आतां माझ्या मायबापा	११७२	आंधळ्यासी जन	३००७
आतां मी अनन्य	१५४६	आधार तो व्हावा	१७८३
आतां मी देवा	३६९	आधारावांचुनी	२९३०
आतां मी न पडें	७०४	<u>आधिल्या भ्रतारें</u>	<u>३०२</u>
आतां मी पतित	१९२७	आधीं कां मज	४४४०
आतां मी सर्वथा	४०२५	आधींच आळशी	३१२१
आतां मोकळावें	४४३७	आधींच देह पाहतां	४२९५
आतां येणें पडिपाडे	१७९५	आधीं नाहीं लकां	१९६३
आतां येणें बळें	७३५	आधीं सोज्वळ	३८५०
आतां येणेंविण	३८८६	आनंद अद्वय	८२६
आतां येथें खरें	१४४५	आनंद झाला	३९६
आतां येथें झाली	१८०२	आनंदाचा कंद	४२९४

आनंदाचा थारा	३४९४	आपुलें तों कां	३८८९
आनंदाचे डोहीं	३९५०	आपुलें मरण	<u>४०४४</u>
आनंदाच्या कोटीं	४०१५	आपुलें मागतां	१३५५
आनंदें एकान्तीं	१९६४	आपुलें वेंचूनि	३००६
आनंदें कीर्तन	२४०८	आपुल्या आपण	१२९५
आपण काय	१३४०	आपुल्या आम्ही	१७७३
आपण चाळक	१४९७	आपुल्यांचा करीन	१९५५
आपणाचि व्हाल	९९६	आपुल्याचा भोत	३१८०
आपण तों असा	१६८६	आपुल्या पोटासाठीं	४४५५
आपण लागे	३५८१	आपुल्या महिमांनै	१७६९
आप तरे त्याकी	४३९	आपुल्या माहेरा	६७४
आपल्याच फुंदे	३४५८	आमुचा स्वदेश	४०१३
आपुला तो एक	३३४१	आमचीं कां न	१६५३
आपुला तो देह	१९६५	आमची कृपाळू	१११९
आपुलाला लाहो	१९६६	आमची जोडी	१९६९
आपुला विचार करीन	१९६८	आमच्या कपाळें	१२८०
आपुलाल्या तुम्ही	३३३१	आमुचा विनोद	१०६८
आपुलाल्या परी	४२	आमुचा तूं ऋणी	१२१९
आपुलिया अंगें	२७०३	आमुचिया भावें	१२७२
आपुलिया ऐसें	४४३९	आमुची गोसावी	२९०१
आपुलिया काजा	३८०५	आमुचीं जिवलंगें	८५५
आपुलिया बळें	३६७५	आमुची मिरासी	२५७२
आपुलिया लाजा	२६४१	आमुची त्रिश्रांति	७७१
आपुलिया हिता	२३२०	आमुचें उचित	८९८
आपुलिये ठाकीं	१९२८	आमुचें जीवन	३९३०
आपुली कसोटी	३४२०	आमुचे ठाउके	१२४६
आपुली बुटबुट	४४३८	आमुचें दंडवत	४४५४
आपुलें आपण	३८६२	आमुच्या हें	७४५
आपुलें आम्ही	१७७३	आम्हां अराणूक	६०४
आपुलें गांवींचें	८७५	आम्हां अवघें भांडवल	८०४

आम्हां अळंकार	१९७१	आम्हां हरिच्या	१९७६
आम्हां आवडे	१९७२	आम्हां हें कौतुक	२८१३
आम्हां आम्ही	३०९	आम्हां हेंचि काम	४४५३
आम्हां एकविधा	७५२	आम्हां हेंचि भांडवल	८०५
आम्हां कथा आवश्यक	१९७३	आम्हां हें सकळ	९८८
आम्हां कांहीं आम्हां	३४७८	आम्ही असों निश्चितीनें	१८०४
आम्हां केलें गुणवंत	१०५१	आम्ही आइते	१९७७
आम्हां गांजी	१३४९	आम्ही आर्तभूत	१३८२
आम्हां घरी एक	३६६२	आम्ही आलों	४४५२
<u>आम्हां घरी धन</u>	<u>१८०६</u>	आम्ही आळीकरें	२६४२
आम्हां देणें धरा	३५८२	आम्ही उतराई	१७०३
आम्हां नरका	१२२८	आम्ही गावें तुम्ही	३२८३
आम्हां निकट	१७७	आम्ही गोवळी	१७८
आम्हांपाशीं या	१४१९	आम्ही ध्यावें तुझे	१४२७
आम्हांपाशीं सरे	३५२४	आम्ही जाणावे तें	१५८९
आम्हां बोलावा	१४४२	आम्ही जाणों तुझा भाव	३७६५
आम्हां भय धाक	१९७४	केंचा भक्त	
आम्हां भाविकांची	७५१	आम्ही जाणों तुझा	१४३४
आम्हां लडिवाळांचे	१००८	भाव दट	
आम्हां विष्णुदासां	८१८	<u>आम्ही जातों आपुल्या</u>	<u>४३५३</u>
आम्हां वैष्णवांचा <u>कुलधर्म</u>	<u>३११०३</u>	आम्ही जातों तुम्ही	६८८
आम्हां वैष्णवांचा नेम	१९७५	आम्ही ज्याचे	२५७६
आम्हां शरणागतां	४०५१	आम्ही झालों	१४८०
आम्हां सर्वभावे	१९२९	आम्ही तरी आस	३७६४
आम्हांसाठीं अवतार	१५२८	आम्ही तुझ्या	१४०१
आम्हांसी आपुले	८८७	आम्ही तेणें सुखी	६४५
आम्हांसी तों	८०९	आम्ही देतों हाका	१४७२
आम्हांसी सांगती	१८०५	आम्ही देव तुम्ही	१०३९
आम्हां सुकाळ	२५७७		
आम्हां सोयरे	२१८०		

आम्ही नाचों	२१८३	आरती तुकारामा	४१५२
आम्ही नामाचे	८०७	आरुष माझी	२३७१
<u>आम्ही पतित तूं</u>	<u>१४०६</u>	आरुष शब्द	४७४
आम्ही पतित म्हणोनि	१२१६	आरुषा वचनीं	१५८०
आम्ही पतितां	१२३१	आरोनियां पाहें	६७६
आम्ही पहा कैसीं	७४८	आर्तभूतां द्यावें	२७७१
आम्ही चळकट	१३२९	आर्तभूतांप्रति	३५४६
आम्ही घोळों तें	९८३	आर्त माझ्या	८३७
आम्ही भाग्याचे	४३५२	आला त्यांचा	४९
आम्ही मांडों तुजसवें	१४६९	आला भागासी	११३४
आम्ही भाव जाणों	१२५२	आलिंगन घडे	२१८४
आम्ही भाविक	१३३३	आलिया अतीता	१२४८
आम्ही मागों ऐसें	१८०७	आलिया भोगासी	३६३७
आम्ही मेलं तेव्हां	४०४३	आलिया संसारा	२६६०
आम्ही म्हणो कोणी	१३२२	आलिया संसारीं	४३०१
आम्ही याची केली	१३६०	आलिये घांवती	१२०
आम्ही रामाचे	४३५१	आली लळिताची	२७३, ४१४३
आम्ही विठलाचे	८१९	आली सलगी	११८१
आम्ही वीर झुझार	१९७८	आली सिंहस्थ	२७५३
<u>आम्ही वैकुंठवासी</u>	<u>३३९४</u>	आलें तें आधीं	६१६
आम्ही शक्तिहीनें	१२५४	आलें देवाच्या	३२८१
आम्ही सदैव सुडके	१९७९	आलें फळ तेव्हां	२५५४
आम्ही सर्वकाळ	१८०३	आले भरा केंणें	२५९२
आम्ही हरिचे संवगडे	१९८०	आलें भरा नेच	२६९३
आम्ही हरिचे हरिचे	४४५१	आले संत पाय	२१८२
आम्ही क्षेत्रींचे	४०१८	आले मुरवर	४४५०
आयुष्य गेलें	१७५७	आले हो संसारा	७०२
आयुष्य मोजा	२९८७	आलों उल्लंघूनि	९१८
आयुष्य वेचूनि	४३०२	आवडी कां ठेवूं	१०१२
		आवडीची न पुरे	२१८६

आवडी न पुरे माय	९५८	आश्चर्य या वाटे	९३८
आवडीची सलगी	३५७५	आश्वासावे दास	१६८३
आवडीचें दान	३६७४	आषाढी निकट	२५८७
आवडीचे भेटी	३४९५	आसन शयन	३९४९
आवडीच्या ऐसे	२१६९	आस निरसली	५४
आवडीच्या मते	२९१६	आसुरी स्वभाव	३०३५
आवडी धरुनि	८७६	आहा आहारे भाई गंगा	३४२
आवडी धरोनी	९०७	आहा आहारे भाई तयावरी	३४०
आवडी न पुरे मायबापासी	९५८	आहा आहे रे भाई नमो	३४१
आवडी न पुरे सेवितां	१०९९	आहा आहे रे भाई प्रथम	३३८
आवडीनें धरिलीं	३७०७	आहा आहारे हे भाई	३३९
आवडी भोजन	१९७०	आहाकटा त्याचे	२९७४
आवडी येते गुणें	३४६२	आहाच तो मोड	३३९९
आवडीसारखें	३७५८	आहाच वाहाच	३२१
आवडे पंढरी	२५९०	आहार निद्रे नलगे	३३२३
आवडेल तैसें	१६०७	आहे ऐसा आतां	१७९७
आवडे सकळां	२९३९	आहे ऐसा देव	३८४३
आवडे हें रूप	६	आहे तरि सत्ता	१०४४
आवल्ल नाम अह्ला	३३२	आहे तेंचि आम्ही	१२६८
आविसाचिये	२५४८	आहे तेंचि पुढें	५०३
आशा तृष्णा	३४३४	आहे तें सकळ कृष्णासी	३८३३
आशा ते करविते	३८५६	आहे तें सकळ प्रारब्धाचे	८८२
आशाबद्ध आही	१६२८	आहे सकळा	३८२४
आशाबद्ध जन	२९१८	आळणी ऐसें	१३५२
आशाबद्ध तो	३५०४	आळवितां कंठ	१६५४
आशाबद्ध बहु	१४२३	आळविती बाळें	१०४१
आशाबद्ध वक्ता	२८८८	आळवीन स्वें	१७२४
आशा हे समूळ	२७२५	आळस आला	१६८२
आशाविंद तया	२६८	आळस पाडी	११५२
आश्चर्य तें एक	१४८७		

आळिकरा कोठें	१५३८	उचित न कळे	२८५२
आळिगन कंठाकंठी	१५०	उचिताचा काळ	३२४३
आळी करावी	१७९८	उचिताचा दाता	१४२९
आळी सलगी	११८१	उचिताचा भाग	१२८३
आज्ञा पाळूनियां	२३५८	उच्चांरू यासाठी	४४५९
		उजळलें भाग्य	२१९३
इ		उजळावया आलों	४०५९
इच्छा चाड नाही	३८६९	उजळितां उजळे	३४०६
इच्छावें तें जवळी	३९०९	उठाउठीं अभिमान	२५९३
इच्छिती तया	१५२०	उठा भागलेति	४१३१
इच्छिलें ते शकुनवंती	३२१४	उठा सकळ जन	४६२
इच्छेचें पाहिले	२७१२	उठोनियां तुका	४७०
इच्छेपार्शीं आलों	१०८९	उतरलों पार सत्य झाला	१८०८
इतुलें करी देवा	१६४७	उतरलों पार सत्य ,,	१९३०
इतुलें करी मलत्या	७४०	उत्तम घालवें	३९१५
इंद्रियांची दीनें	१७१०	उत्तम त्या या	२३१४
इंद्रियांचें पुरें	२६४३	उदकीं कालवी	२१९२
इंद्रियांशीं नेम	२८७०	उदंड पाहिले	२६५७
इनामाची भरली	२६२९	उदंड शाहाणे	२८०२
इहलोकीं आम्हां भूषण	१९८१	उद्योगाची धांव	४००२
इहलोकीं आम्हा वस्तीचें	४००५	उदार कृपाळ अनाथांचा	८६९
इहलोकींचा हा	१९८२	उदार कृपाळ पतितपावना	४४५८
		उदार कृपाळ सांगमी	४१३६
उ		उदार चक्रवर्ती	२५९६
उकारडा आधीं	३१७८	उदार तूं हरी ऐसी	१५७६
उखतें आयुष्य	१९८३	उदारा कृपाळा अगा	१४९९
उगाविल्या गुंती	३५४९	उदारा कृपाळा पतित	८७२
उगोचि हें मन	१४८९	उदासीनाचा	२३११
उंच निच कांहीं	३६८९	उदासीना पावल्या	१४८
उंच निच कैसी	३८०	उद्धत त्या जाती	३११६
उचित जाणावें	२७३९		
उचित तें काय	१२७७		

उद्धव अक्रूरासी	८६५	उभ्या बाजारांत	२८८१
उद्धाराचा संदेह	३६७६	उमटती वाणी	२४९१
उद्वेगासी ब्रहु	९५३	उमटे तें ठायीं	१७१८
उधानु काटीवरी	४४५७	उमा रमा एक	४३५९
उपकारासाठी	२९४४	उरलें तें भक्तिसुख	१०५५
उपारी असे	२३९३	उरा लावी ऊर	२९५१
उपचारासी वांझ	३९७३	उल्लंघिली लाज	१९८६
उपजला प्राणी	४४५६	उशीर कां केला	१६९३
उपजलें मनीं	१७७०	उष्ट्या पत्रावळी	२८८५
उपजल्या काळें	१३२३	उसंतिल्या कर्म	१६९८
उपजोनियां पुढतीं	१७९		ऋ
उपजोनि मरें परि	१९८५	ऋण वैर हत्या	१४३५
उपजोनी मरों किती	४३४७	ऋणाच्या परिहारा	१०९८
उपजों मरों हे	१३२७		ए
उपदेश किती	३०१२	एक एका साह्य	३२७६
उपदेश तो भलत्या	२९४३	एक कारिती गुरु	२८३७
उपाधिवेगळे तुम्ही	३७६१	एक गावें आम्हीं	८०८
उपाधीचें वीज	३९३६	एक तटस्थ मानसीं	३४१४
उपाधीच्या नांवें	३९८७	एक ते गाढव	४४६६
उपास कराडी	५४७	एक धरिला चितीं	८०३
उपासा सेवटीं	१८११	एक नेगतां नाडलीं	१०३८
उपेक्षिला येणें	३५५१	एक परि बहिरे	३४८३
उंबरांतील कीटका	३९०३	एक पाहातसा	२७१३
उभय भाग्यवंत	४४६७	एक प्रेमगुज ऐकें	४४६५
उभाउभी फळ	२४७०	एक ब्रह्मचारी	२९८३
उभा ऐल थडी	३५७३	एक भाव चितीं	१९८७
उभा देखिला	४०६७	एक मन तुझ्या	२६९१
उभारिला हात	२७४	एक मागणें हृषीकेशी	४०६५
उभा भीवरेच्या	४२३	एकमेकां घेतीं	४४६४
उभे चंद्रभागे	१९८४	एक म्हणती आम्ही	२९२५

एक म्हणती कृष्णा	४३५८	एका हार्ती टाळ	२१८९
एक म्हणती मुख	४३५७	एकीं असे एक	३४७२
एकली राना	१२७	एकी केली हातोफळी	१८१२
एकली वनाचा	४४६२	एके घाई खेळतां	२४३
एकल्या नव्हे	३४६९	एके ठायीं अन्न	३९६६
एकाविध आम्ही	७५३	एवढा प्रभु भावें	३७१४
एकविध नारायण	३८५१	एवढा संकोच	५७२
एकविध वृत्ति	१९९०	एवढी अपकीर्ति	३००४
एक वेळ करी या	१६६८		
एक वेळ प्रायश्चित्त	३९१४	एकतों दाट	३५१४
एक वेळे केलें	३७९५	एक पांडुरंगा	९६६
एक वेळे तरी	४३५६	एक बाई तुज	२८८
एक शेर अन्ना	२६९०	एक रे जना	२७२०
एका एक वमें	१५५५	एका एका भाविक जन	३३९०
एकाएकीं आतां	३७८९	एका कलीचें हें	४११
एका ऐमें एक	१९८८	एका गा ए भाई	३२७
एकाच स्वामीचे	३८१	एका गा हे अवघे	२७३६
एकाचिया घाटया	१८०	एका जी देवा	१३०८
एकाचिये वेडीं	३९५६	एका जी संतजन	२३६९
एकाचिये सोई	२८६६	एका पंडितजन	३६१८
एकाचीं उत्तरे	३१९०	एका महिमा	३६८७
एका जीवें आतां	३११	एका वचन हें	६५४
एकान्ताचें मुख	१११३	एका संतजन	४२८
एकांतीं लोकांतीं	१९८९	एका हें वचन	२३६६
एकादशी व्रत सोम	२९९२	एकोनियां कीर्ति	५८०
एकादशीस अन्न	३२५०	ऐशा भाग्यें जालों	२१८८
एका पुरुषा दोघी	२९५८	ऐसा कर घर	४३७
एका वीजा केला	२७९३	ऐसा कोणी नाहीं	३३००
<u>एका ब्रोटाची</u>	<u>२७९२</u>	ऐसा घेई कां रे	३३३५
एका म्हणतां भलें	३४२५	ऐसाचि तो गोवा	१३९३

ऐसा ज्याचा	२१९१	ऐसे संत ज्ञाले	२८३५
ऐसा तंव मोळा	१४४६	ऐसें सत्य माझे	१०९७
ऐसा दुस्तर	१९९१	ऐसे सांडूनियां	२६८३
ऐसा माझा कोण	१६४१		ओ
ऐसा मी अपार	४४६३	ओनाम्याच्या	३८३२
ऐसा सर्व भाव	४१७३	ओले मातीचा	४४७१
ऐसा हा लौकिक	३३४७	ओलें मूळ भेदी	३३९२
ऐसिया संपत्ती	३९१७	ओवाळू आरती	४३६२
ऐसी एका अटी	२७८२	ओस जाल्या	१५५४
ऐसी जिह्वा निकी	३३६९	ओळखी तयांसी	२१
ऐसीं जोडी करा	२४७६		क
ऐसीं ठावीं वमें	१९९३	कई ऐसी दशा	१५९२
ऐसी ते सांडिली	५९३	कई तो दिवस	१६२६
ऐसी माझी वाणी	४४७२	कई देखतां हो	४०६८
ऐसीं वमें आम्हां	१९९२	कई मात माझे	१९९४
ऐसी वाट पाहे	४५२	कटावरी कर	४४६९
ऐसी हे गर्जवूं	७१४	कटिण नारळाचें	२७३७
ऐसें ऐसीयानें	२१९०	कंठीं कृष्णमणी	३०६३
ऐसें कलियुगाच्या	४१२	कंठीं धरिला	१८२
ऐसें कां झालें	१२८९	कंठीं नाम शिक्षा	२५४५
ऐसें काय उणें	४१७२	कंठीं राहो नाम	१२००
ऐसें कां हो न	३३३६	कडसणी धरितां	३७८४
ऐसे कुळीं पुत्र	२९७३	कण भुसाच्या	६२३
ऐसे कैसे ज्ञाले	२८३३	कथनीं पठणीं	३६२९
ऐसें कोण पाप	१३७९	कथा कोनियां दावी	२८२४
ऐसें ठावें नाहीं	३०८२	कथा करोनियां द्रव्य	२४०९
ऐसे नाना भेष	२८३६	कथा करोनिया मोल	२४१०
ऐसे पुढती मिळतां	२४६६	कथाकाळींची	२४११
ऐसें भाग्य कई	१५३७	कथा त्रिवेणी संगम	२४१७
		कथा देवाचें	२४१२

कथा पुराण ऐकतां	३०६२	करावी ते पूजा	२७६१
कथा प्रावर्ण	२७४१	करावें कीर्तन	२४१६
कथा सुख करी	२४१३	करावें गोमटें	३५२२
कथा हें भूषण	२४१८	करावें चितन	३४५२
कथे उभा अंग	२८९६	करावें तें काम	६८७
कथेचा उल्लंघ	२४१४	करितां कोणा	३७१२
कथेची मामग्री	११९८	करितां तडातोडी	३५०१
कथे त्रैसोनि सादरें	२४१५	करितां देवार्चन	३३०९
<u>कृत्रकाख्या परियेळीं</u>	४७७	करितां या सुखा	२१०५
कनवाळ कृपाळ	४०८५	करितां विचार तो	१५४०
कनवाळू कृपाळू	१५६९	करितां विचार सापडलें	१३२०
कन्या गौ करी	२९७९	करितां वेरझारा	१४६७
<u>कन्या मामुज्यासी</u>	८४३	करितां होय	३५११
कपट कोही एक	१८१४	करिती तया	३२९५
कत्र मरूं पाऊं	४३५	करितों कवित्व	१०९५
कर कटावरी	८२८	कारसी कीं न	१६४३
करणें तें देवा	२१९४	करिसी तें देवा	१०६५
करणें तें हेंचि	२७४३	करिसी लाघवें	१४१३
करवितां व्रत	३२५१	करी आणिकां	३४२६
करविली तैसी	५४८	करी ऐमी धांवाधावी	३७३३
करा करा लाग	२५६२	करी ऐमें जागे	१८१३
करा नारायणा	१७५३	करी धंदा परि	१८१७
कराल तें करा	१८१६	करीन कोल्हाळ	११९७
कराल तें काय	१६७०	करील आत्राळी	५७७
करावा उद्धार किंवा	१३११	करील तें काय	२५३६
करावा उद्धार हें	१२९१	करी संध्या स्नान	३२७०
करावा कांटाळा	१३१४	करीं हेंचि काम	३३७८
करावा कैवाड	३५५	करूं कवित्व	४९३
करावा वर्षाव	११९९	करूं जातां सन्निधान	११९४
करावा संकोच	२३०७	करूं तैसें पाठांतर	१९९६

करुनि कडविड	३४८२	कवळाचिया सुखें	१८१
करुनि चितन	९१६	कवीश्वरांचा तो	२९०४
करुनि जतन	२६८६	कशासाठीं त्रैसों	४९९
करुनी आइती	१४०	कंसरावें गर्भ	४१३२
करुनी आरती	४८५	कस्तुरीचे अंगीं	३२९२
करुनी उचित	४१०८	कस्तुरीचें रूप	२५४४
करुनियां शुद्ध	२७२७	कस्तुरी भिनली	३३९६
करुनि राहों	१८१८	कळलें माझा	१३१५
करुनी विनवणी पार्यी	४५०	कळस वाहियेला	१८१९
करुनी विनवणी माथां	११६५	कळे न कळे	२४६४
करुनी चाहाडी	५८३	कळे परि न सुटे	४३६०
करूं याची कथा	१९९७	कळेल हे खुण	२३८४
करोत तपादि	२६१९	कळेल हें तैसें	१८२०
करोनि स्नान	४४६८	कळों आला	९०२
कर्कशे संगतीं	३१३४	कळों आलें ऐसें	१४३३
कर्म धर्म नव्हती	२५१६	कळों आलों तुजें	१४९०
कर्मभूमी उत्तम	४१५९	कळों नये तोंचि	१२७१
कलिधर्म मार्गें	२९४१	कळों येतें तरि	१०३६
कलियुगामाजी	४३६१	कळों येतें वर्म	१७३३
कलियुगें कवित्व	२८१६	काकुलती एकें	७९
कल्पतरु रुया	२३१८	काकुलती येतो	१८३
कल्पतरूअंगीं	३१९९	काखे कडासन	६५७
कल्पतरूखालीं	३१९५	काग वग रिठा	१९९९
कल्याण या आशीर्वादे	१९९८	कां गा किविलवाणा	४५४
कवण जन्मता	८८४	कां गा कोणी	१६१५
कवण दिस ये	४४७०	कां गा धर्म केला	१४६५
कवणाचें कारण	३७७८	कां जी आमहां	१५९३
कवणाशीं भांडो	१३३६	कां जी तुम्ही	१०८२
कवतुकवाणी	९६७	कां जी धरिलें	१३८०
कवतुकवाणें	१५१२	कां जी माझे	१७३८

कां जी वाढविले	१३६५	काय आतां यासी	४१
कांडिल्या कुटिल्या	३००१	काय आम्हांचा	३८
कांघासाठी जा	४१७	काय आम्ही आतां	९३६
कान्डीनें केला	१०७५	काय आम्ही केलें	१७३०
कान फाडुनि	२८२७	काय आम्ही भक्ती	७३८
कां न वजावे	२१९६	काय उणें आम्हां	८१६
कर्नी धरि बोल	२८६७	काय उणें कां	११९
कान्हया रे जग	८३५	काय उणें जालें	१२६६
कान्हो एकली	१४३	काय उणें मज	२०००
कान्होत्रा आतां	१८४	काय उरली ते	९६०
कान्होत्रा तूं	१८५	काय एकां जालें	२७०८
कापो कोणी	५१४	काय ऐसा जन्म	१८२६
कामक्रोध अहंकार	४१०९	काय ऐसा सागा	१२०९
काम क्रोध आम्ही	८१४	काय ऐसी वेळ	१८२२
काम क्रोध पडले	४४८५	काय करावें तें	१४११
काम क्रोध माझे जीताती	१५६१	काय करावें म्यां	६०३
काम क्रोध माझे लावियेलें	१३२६	काय करतील	२५२९
कामधेनुनें वासरूं	१३८१	काय करूं आतां धरूनियां	१४९१
काम नाहीं काम	४०१९	काय करूं आतां या	१७७८
काम बांदवडी	४०१	काय करूं आन	७६१
काम सारुनी	१८६	काय करूं कर्मा	१४०९
कामाचा अंकित	२९५७	काय करूं जी दातारा	१७८१
कां माझा विसर	५६५	काय करूं जीव	१६०१
कां माझे पंढरी	५६३	काय करूं न करी	१८२७
कामातुर चवी	३१६२	काय करूं पोरा	२९७८
कामातुरा भय	३१५७	काय करूं मज	१०९०
कामामध्यें काम	२४६३	काय करूं या मना	१७८०
कामिनीसी जैसा	४४८४	काय करूं सांग	३५७२
कामें नैले चित्त	४५६	काय कळे वाळा	११७८
कामें पीडिलों	१८७	काय काय करितों	४०६४

काय काशी करिती	२९१०	कांय धोविलें बाहेरी	२७४६
काय कीर्ति करूं	१६४९	काय नव्हे करितां	११८५
काय कृपेविण	२००१	काय नव्हे केलें	२४८३
काय केलें जलचरीं	३१४२	काय नव्हेसी	३८६०
<u>काय खावें आतां</u>	<u>१९५६</u>	काय नाहीं माझे	३८११
काय जाणें मी	५१६	काय नाहीं माता	२३७७
काय जाणों वेद	१७१६	काय नाहीं लव	२९११
काय झालें नेणों	५७०	काय न्यून आहे	१७३१
काय टोरापुढें	३०९१	काय पाठविलें	६१२
काय तीं करावीं	२९३१	काय पाहातो	४४८१
काय तुज कैसें	१६१९	काय पुण्य ऐसें	१५६७
काय तुज मागें	१३२५	काय पुण्यराशी	१८२५
काय तुझा महिमा	४८०	काय पोरें झाली	५७३
काय तुझी थोरी	४१७८	काय फार ज़री	४१७७
काय तुझे उपकार	८९१	काय वा करिसी	४१७६
काय तुझे वेचे	८४७	काय वोलों सांगा	११४८
काय तुमाचि याम	१२७९	काय मज एवढा	१८२३
काय तुम्ही जाणा	५३७	काय मागावें कवणासी	१८२१
काय तें विरक्ती	७८१	काय मागें आम्ही	४४८०
काय तें सामर्थ्य	१३१३	काय माझा पण	१५१७
काय तो विवाद	२७४९	काय माझी संत	२१९७
काय दरा करी	२९१३	काय माझे नेती	२१७०
काय दिनकरा	११७६	काय माता विसरे	१०४०
काय दिला ठेवा	६३९	काय मी अन्यायी	९५४
काय दिस गेले	३४६४	काय मी उद्धार	६९८
काय देवापाशीं	२८९९	काय मी जाणता	५२५
काय देवे खातां	२४९५	काय म्यां मानावें	६४७
काय देह घालूं	१११८	काय लवण कणिकेविण	९७८
काय धर्म नीत	३८४	काय वाणूं आतां	२१९८
काय धोविलें कातडें	२९०९	काय विनवावें	१२३४

काय वृंदावन	३०७२	काल्यूनि विष	६२२
काय शरीराचे	२००२	काल्याचिये आसे	१८९
काय सर्प खातो	२९०८	कावळिया नाहीं	३०४९
काय सांगों आतां	२१९९	कावळ्याच्या गळां	३०७४
काय सांगों तूं	१८२४	काशासाठीं आम्हीं	१३५२
काय सांगो हृषीकेशा	४०८७	काशीयात्रा पांच	४४७९
काय साहतो	१४७३	कास घालोनि	३३९३
काय सुख आहे	२५००	कासया करावें	२६२०
काय ह्याचें ध्यावें	३१४५	कासया गा मज	१९३१
काय जानेश्र्चीं	५१९	कासया गुणदोष	१९४७
कायावाचामन ठेविलें	९४४	कासया जी ऐसा	३८८४
कायावाचामनें झाला	२७३२	कासया पाषाण	३२५७
काया वाचा मनें श्रीमुखाची	१२९७	कासयानें पूजा	३७७७
कारणा कारण	३२४२	कामया या लोभें	१६२०
कारणापें असती	३२१९	कामया लागला	१२२३
कां जो एथें काळ	८४५	कासया वांचूनि	१४७६
कां रे गमाविल्या	१८८	कासया वांचोनि	९०४
कां रे तुम्ही ठेवा	३९४४	कासयासी व्यर्थ	४४७८
कां रे तुम्ही निर्मळ	२६७१	कासयासी व्हावें	८९६, २४०३
कां रे दाटोन	४४८२	कासया हो माझा	१४२२
कां रे दाम होसी	२६८४	कांहीं एक तरी	१५५६
कां रे न पावसी	१४७०	कांहींच नलगे	४९५
कां रे न भजसी	२६७२	कांहींच मी नव्हें	२१६३
कां रे नाठविसी	२६७३	कांहीं चिंता कोणा	१०२
कां रे पुंढ्या मातलासी	४४८३	कांहीं चिंतेविण	५७१
कां रे प्रेमें मातलासी	२५९९	कांहीं जडभारी	१८२८
कां रे माझा तुज	४०५५	कांहीं जाणों नये	३३६४
कां रे माझीं पोरें	२६८७	कांहीं न मागती	३६९०
कार्तिकीचा सोहळा	२६५६	कांहीं न मागे कोणासी	३२५८
कार्याचि कारण	१०१५	कांहीं नित्यनेमाविण	३०२७

कांहीं बोलिलों	१७७५	किती तुजपाशीं	११०५
कांहीं मागणें हें	५०५	किती या काळाचा	३६०८
कांहीं माझे कळों	५६६	किती रांडवडे	२७४४
कांहीं विपत्ति	४०९२	किती लाजिरवाणा	४४७६
कां हे भुला धनसंपत्ति	४४४	किती विवंचना	१५५१
कांहे रोवे आगले	४४५	किती वेळां खादला	२९९४
काहे लकडा घांस	२८४२	किती वेळां जन्मा	२००४
कांहो आलें नेणों	१४०४	किती सांगों तरी	३०११
कां होती कां	६६४	किती सोसिती	३०२१
कां हो तुम्ही	१२४१	कीर्तन ऐकावया	८४४
कां हो देवा कांहीं	१६६२	कीर्तन चांग कीर्तन	२४१९
कां हो पांडुरंगा	१६३०	कीर्तनाचा विकरा	४४७५
कां हो माझा	७३२	कीर्तनाची गोडी	२४४५
कां हो वाढवितां	१२५५	कीर्तनाच्या मुखें	२४२०
काळ जवळिच	२६९७	कीर्तनाच्या	३०३०
काळतांडा सुना	२९२३	कुंकवाची ठेवा	२९८४
काळयाचे मागें	५०	कुचराचें श्रवण	३१२४
काळ सारावा	३५९३	कुडुवाचा केला	६५८
काळाच सारिखी	३५५७	कुतऱ्या ऐसे	३०८४
काळाचिये सत्ता	३७३५	कुंम अवघा एक	३१९३
काळाचेही काळ	२००३	कुंमपाक लागे	२८
काळावरी घाळ	१५१६	<u>कुमुदिन काय</u>	<u>१८१५</u>
काळावरी सत्ता	१०३५	कुरंगी पाडस	४१७४
काळिया नाथूनी	१९०	कुरवंडी करीन	१९४५
काळें खादला	३४९१	कुशल गुंतले	२९२२
काळोखी खाऊं	२७०४	कुशल वक्ता	३८३६
किडा अन्नाचे	४४७७	कुळधर्म ज्ञान	२७७३
किती एका दिवशीं	४१७५	कुळीची हे कुळदेवी	२२००
किती करूं शोक	५६४	कुळीचें दैवत	११२७
किती चौघाचारें	३३४३	कृपा करावी	४३९३

कृपा कःनी दे	११८८	केली हाणाळां	४१२३
कृपावंत किती	३७१३	केलें तगी आतां	१२४३
कृपावंत कोप	१५८८	केलें नाहीं मनीं	२७८०
कृपावंता दुजे	१५८४	केलें पाप जेणें	३५०५
कृपावंतें हाक	६९	केलें शकुनें प्रयाण	१९४६
कृपाळू भक्तांचा	४११५	केल्या परती आळी	४९६
कृपाळू म्हणोनि	११२४	केवटा तो अहंकार	१४१७
कृपाळू सज्जन	२२०५	केंचा मज धीर	५६०
कृपेचा ओलावा	१४१२	केंचें भांडवल	१३०१
कृपेचीं उत्तरें	३६०४	केवल्याच्या तुम्हां	१४१०
कृपेचा सागर	२००९	कें वाहावें जीवन	२७१५
कृष्ण गोकुलीं जन्मला	१९१	केसा कृपाळु हें	१२२७
कृष्ण ध्यातां चित्तीं	३६४५	केसा तूं देखिला	१५४५
कृष्ण माझी माता	२००८	केसा सिंदलीचा	३०७९
कृष्ण हा परिचारी	२३	केसा हो तो कृपावंत	३५६८
कृष्णाचिया सुर्वे	७५	केसी करूं आतां	९०९
कृष्णांजनें जालें	३९८९	केसी करूं तुझी	४४७४
केला अंगीकार	४११६	केसी दिसां बरीं	१९४३
केला कर्हवाड	२२०१	केसें करूं ध्यान	९१०
केला तैसा अंगीकार	१७४५	केसें भलें देवा	१२१३
केला पण सांडी	१३४८	कोटि जन्म पुण्यसाधन	४४७३
केला पुढें हरि	३२	कोठें आम्ही आतां	१६२३
केला मातीचा	३४६५	कोठें गुंतलासी कोणाच्या	१५९७
केला रावणाचा	३९४	कोठें गुंतलासी द्वारकेच्या	४१०६
केलियाचें दान	११६२	कोठें गुंतलासी योगियाचे	४१७१
केली कटकट	४७३	कोठें देवा आलें	१८३०
केली प्रातिज्ञा	२६४४	कोठें देवा बोलों १०००,	४२०५
केली सलगी	१३६३	कोठें नाहीं अधिकार	३५४७
केली सीताशुद्धि	४००	कोठें भोग उरला	१८२९
		कोठें मी तुझा	१३६

कोड आवडीचे	१७६४	कोणार्शी विचार	३६४७
कोडियाचें गोरेपण	२८५४	कोणाही केंडावें	४२४३
कोंडिला गे मात्र	१५३	कोणी एकाचिया	१,२३
कोण आतां कळिकाळा	४०५०	कोणी एकी भुलली	१३०
कोण आमची	९८७	कोणी निंदा	४२४४
कोण आम्हां पुसे	१६४८	कोणी मुना	१५१
कोण जाणे कोणा	१०६४	कोणें गांवीं	२००७
कोणतें कारण	९४२	कोणें तुझा	२६७७
कोण तो उपाव	४३९०	कोणें साक्षीविण	१७२८
कोण त्याचा	२२०२	कोण्या काळें ये	८६१
कोण दुजें हरी	१६९४	कोपोनियां पिता	४२४५
कोण पर्वकाळ	१२२६	कोरडिया ऐशा	३५५८
कोण पुण्य कोणा	२३१९	कोरडिया गोष्टी नावडती	४३९२
कोण पुण्यें यांचा	२२०४	कोरड्या गोष्टी चावक्या	२८९३
कोण या पुरुषा	४११९	कौडीकौडीमार्ती	२८३४
कोण येतें घरा	६३३	कौतुकाची मृष्टी	९८४
कोण येथें रिता	२५८०	कालें भरियेली	३५१८
कोण वेची वाणी	७९४	क्या कट्टें नहिं	४३४
कोण सांगायस	२००५	क्या गाऊं कोई	४३०
कोण सुख धरोनी	७०७	क्या मेरे राम	४४६
कोण होईल	३९४२	क्याला मज	१४४
कोणा चिंता आड	३०७५	क्रियामतिहीन	१७५४
कोणा पुण्यें यांचा	२२०४		
कोणाचिया न पडों	७६५	खडा रवाळी	३७७४
कोणाचें चिंतन	१६२५	खद्योतें फुलवि	३०६५
कोणाच्या आधारें	८९३	खरें नानवट	२०१०
कोणापार्शी आतां	२००६	खरें बोलें तरी	२७६५
कोणापार्शी द्यावें	३९५५	खरें भांडवल	७७७
कोणा पुण्या फळ	२२०३	खळा सदा क्षुद्र	२२०६
कोणा मुखें ऐसी	५५८	खाणोरियांचा	१९३८

खावें ल्यावें द्यावें	१८३१	गढडाचें वारिकें	३
खिस्तीचा उदीम	३०६०	गरुडावरी त्रैसोनि	४२४१
खुटोनियां दोरी	९४१	गर्जत जावी नामावळी	२४९०
खेचर खडतर	२८१	गर्भाचें धारण	२९७०
खेळतां निजभावें	९०१	गर्भी असतां	३३०७
खेळतां मुरारी	१३३	गळित झाली	२७५
खेळतो ते खेळ	२०११	गव्हांच्या घुगऱ्या	४३८८
खेळ नव्हे बरा	६०	गव्हाराचे ज्ञान	४२४२
खेळ मांडियेला	२४४	गहूं एकजाती	३१५१
खेळीं मेळीं आले	४०	गाई गोपाळ	१३५
खेळो मनासवे	२०१२	गाईन आविया	३५७
खेळो लागलों	३६३	गाईन ते लीळा	१९३
खोंकरी आधण	२४२१	गाऊं नाचूं विठो	४७६
खोश्याचा विकरा	३२२९	गाऊं नेणें कळा	१८३२
खोल ओली पडे	२९३५	गाऊं नेणें परी	२०१३
		गाऊं वाहूं टाळी	४११३
ग		गांजराची पुंगी	२८१८
गंगा आली आम्हांवरी	२३६२	गांठोळीस धन	२८८३
गंगा गेली सिंधुपार्शी	१६८१	गाढव द्रुंगारिलें	३०५६
गंगाजळा पाहीं	२२०७	गाढवाचे अंगीं	३१२२
गंगा न देखे	३५२८	गाढवाचें श्रोडें	२०१५
गंगेच्या अंतेविण	३५४१	गाढवाचें तानें	३१०६
गजइंद्र पशु	४०५	गाता झाडकतां	३०१३
गजेंद्र तो हस्ती	४०४	गाती ओव्या	१०१
गडी गेले रडी	१९२	गातो नाचतो	१७७१
गणेश शारजा	४३८९	गातो भाव नाहीं	१७५२
गाति अधोगति	३३२९	गातो वासुदेव	३४४, ४१४५
गंधर्व अग्नि सोम	३२४८	गात्राळाचे ग्रंथी	४२४०
गंधर्वनगरी क्षण	३५२९	गायत्री विकोनी	२४२२
गयाळाचें काम	३१२६	गायनाचे रंगी	३७६३
गरुडाचे पायीं	६७२		

गाय नाचें वाहें	२४७९	गोमट्या वीजार्ची	३१५२
गांवलेकीं कांहीं	४२५१	गोरस घेऊनी	१२८
गावें म्हणऊनि	३५४२	गोविंद गोविंद	५२९
गासी तरि एरु	२९२६	गोविंद भ्रतार	२५
गुणा आला विटेवरी	७	गोविंदाचें नाम	८२
गुणांचाचि सांठा	२३७६	गोविंदावांचोनि	३०३७
गुणांची आवडी	२०१४	गोहो यात्रा गांवा	२९६९
गुम्कृपें मज	६३६	गौरव गौरवापुरतें	३४५७
गुरुचिया मुखें	४४०२	गौळणी आल्या	१५५
गुरुपादाग्रीचें	४४०१	गौळणी वांधिती	१९६
गुरुमार्गामुळें	४०८	गौळीयाचीं ताक पीरें	३६८२
गुरुशिष्यपण	३२७८	ग्रंथाचे ते अर्थ	३२३४
गुळ सांडूनि	४२५०	प्रासोग्रासी भाव	४४००
गुळें माग्वोनि	२८७१	घ	
गेला कोठें होता	१०७	घटीं अलिप्त असे	४०१७
गेला तरी जावो	३७४२	घडिया घाळनी	४६३
गेले टळले पहार	३४५, ४१४६	घरीं रांडा पोरें	३११४
गेले पळाले दिवस	२६८५	घरोघरीं अवघें	२८०७
गोकुळींची गति	८०	घरोघरीं झाले	२९०३
गोकुळींच्या सुखा	१९४	घातला दुकान देती	२३३०
गोड झालें पोट	२५२४	घातला दुकान पढीये	३१८७
गोड नांवां क्षीर	३५४८	घालिती पव्हया	१७३६
गोडपणें जैसा	३९८२	घालीं ववाड	१२१
गोड लागे परी	१३७	घालीं भार देवा	३६१२
गोदेकांठीं होता	३४९०	घान्नियां कास	१४१६
गोपाळ प्रीतीनें	४२४६	घान्नियां ज्योती	६०९
गोपाळ म्हणती	१९५	घान्नियां भार	४८८
गोपाळां उभडु	४५	घान्नियां मध्यवतीं	२८१९
गोपाळांचें कैसें	४२४९	घान्नियां मार्पी	३८१५
गोपीचंदन मुद्रा	७४९	घान्नि लोळणी	२०१६

घेईन मी जन्म	१८३३	चला बाई पांडुरंग	१९९
घेईं घेईं माझे	३३६८	चला वळू गाई दूर	४३९६
घेऊं नये तैसें	२८५५	चला वळू गाई बैसो	२००
घेऊनियां चक्रगदा	३७११	चवदा भुवनें जया	२०१९
घेतां आणिकां	१४५१	चवदा भुवनें लोक	४१२०
घेती पाण्यासी	१९७	चहू आश्रमांचें	३५२०
घेसी तरी घेईं	२३७३	चहूंकडूनियां	४२४८
घोंगडियांचा पालट	३६२	चळलें तें काय	३६५४
घोंगडियांची एकी	३६४	चाकरीवांचून	३१५०
घोंगडियास घातली	३६८	चांगला तरी	७३७
घोंगडें नेलें सांगा	३७१	चांगलें नाम	७३०
<u>घोंटवीन लाळ</u>	६७०	चाड अनन्या	१५
ध्या रे भाई ध्या	३६२०	चातुर्यांच्या अनंत	३२३१
ध्या रे भोंकरें	१९८	चारी वेद जया	२४८७
ध्या रे लुगीं प्रेम	३५९०	चारी वेद ज्याची ... वा.	१४
ध्यावी तरी ध्या	९५१	चारी वेद ज्याची...प्रत्यक्ष	४३९५
		<u>चाल केलासी</u>	२४८४
च		चाल घरा उभा	११३५
चक्रफेरीं गळीं	३९६१	चालती आडवाटा ३१६३,	४३९८
चंचळीं चंचळ	३८६३	चाऱ माझ्या राघो	४३९४
चनुर मी जालों	२०१७	चालावा पंथ	३५४३
चंदन तो चंद	३५१५	चालिले न वाटे	३६२५
चंदनाचे गांवीं	३१५५	चालिले सोबती	३४३३
<u>चंदनाचे हात</u>	२३३८	चालें दंडवत	१४९२
चंदनाच्या वासें	१८३४	चाले हें शरीर	३३३७
चरणाचा महिमा	९७९	चावळलें तें काय	३६५४
चरणीं नमन	४३९९	चाळवणें काय	१७६८
चरफडें चरफड	४०७२	चाहाडाची माता	३०४३
चला आळंदीला	४३९७	चितनाची जोडी	११५१
चला जाऊं रे	६८१	चितनासी नलगे	३६०५
चला पंढरीसी	२५७१		

चित्तनें अचित्त	३९८८	चुराचुराकर	४१२८
चित्तनें सरे तो	२२०८	चोरटे काचे निघाले	२९३२
चिंता ते पळाली	११	चोरटे सुनें मारिलें	८८६
चिंता नाहीं गांवा	२२०९	चोराचिया धुडका	३१९४
चिंतामणि देवा	६२८	चोराक्षी चांदणें	२३९४
चित्तिलें तें मनीं	३५४०	चोरें चोरातें करावा	२८६५
चित्तिलें पावलीं	९८	चौक भरियेला	२८२
चित्त गुंतलें प्रपंचें	४२४७		छ
चित्त ग्वाही ते	३८३५	छळी विष्णुदासां	४१६७
चित्त घेऊनियां	१४९५	छोडे धन मंदिर	४३१
चित्त तुझ्या पायीं	१३४२		ज
चित्त तें चित्तन	३८१२	जग अमंगळ	३५००
चित्त शुद्ध तरी	६१९	जग अवघे देव	३३६२
चित्त समाधान	३४१५	जग ऐसें बहु	२३६४
चित्ता ऐसी नको	३३७५	जग चले उस	४४०
चित्ताचा चाळक	३८१०	जग जोगी जग	३२६
चित्ताचें बांधलें	३८७३	जग तरी आम्हां	३५१३
चित्ता मिळे त्या	३४१०	जगदीश जगदीश	४७८
चित्तीं तुझे पाय	१८३५	जगा काळ ग्वाय	४०४६
चित्तीं धरीन	२०१८	जगाचा हा त्राप	२०
चित्तीं नाही आस	३७२०	जगीं ऐसा त्राप	४२६१
चित्तीं नाहीं तें	२७६८	जगीं कीर्ति व्हावी	२८४१
चित्तीं बैसलें	४१२१	जगीं मान्य केले	१२७८
चिन्हें उमटती	६७५	जडलों अंगाअंगीं	१२५६
चिरगुटें घालूनि	२८७२	जडलों तों आतां	२३५१
चुकलिया आम्हां	१२३८	जतन करा र	३६२८
चुकलिया ताळा	२७३८	जतन करीन जी	८११
चुकली ते वाट	३३०८	जन तरी देखें	८९०
चुकलों या ऐशा	३९५९	जन देव तरी	३५४४
चुंमळीशीं करी	३१२०	जननिया बाळ	२६५

जननी हे जाणे	२०२०	जयापासोनि सकळ	३७५०
जननी हे म्हणे	५५	जया शिरी कारभार	३२००
जन पूजी यात्रा	१५१३	जयासी नावडे	२९९९
जन मानवलें वरी	८८५	जये ठायीं आवडी	८३६
जन विजन झाले	४०२९	जरा कर्णमूर्ळी	३३४५
जन हे मुखान्चे	८७३	जरि आर्डये	२०२१
जनाचिया मना	४२६०	जरि हा हो कृपा	३८९९
जनीं जनार्दन	९३७	जरी आलें राज्य	३२३३
जन्ममरणाची कायसी	८९७	जरी तुझा नमता	४२५८
जन्ममरणाची विसरलों	३७७९	जरी न भरे पोट	४२५७
जन्म मृत्यु फार	१६७२	जरी माझी कोणी	३३५२
जन्मा आलिया गे	४४०८	जरी मी पतित	१४३७
जन्मा आलियाचा	१७८४	<hr/>	
जन्मा आलों	२२१०	जंववरी नाहीं	२६१५
जन्मांतरिंचा परिट	३०८०	जंव हे सकळ	७२९
जन्मांतरीं शुद्ध	१५६८	जवळी नाहीं	२८९८
जन्मा येऊन उदार	२९४७	जवळी मुखपाशीं	२४८२
जन्मा येऊनि काय	२९८८	जळती कीर्तनें	२४२४
जन्मा येऊनि कां रे	२४६९	जळतें संचित	३३४८
जन्मा येऊनि तथा	२३३४	जळे माझी काया	६५०
जन्मा येणें घडे	२५०५	जळो आगी पडो	३१९८
जन्मोजन्मींचें	४२५९	जळो आतां नांव	३९२०
जप करितां राग	३३५८	जळो जळो तें	४२५६
जप तप ध्यान	२४५२	जळो तिचें तोंड	२९७५
जपाचे निमित्त	२८७७	जळोत तीं येथें	४५७
जयजय म्हणा	४४०७	जळो ते जाणीव	३३७०
जयाचिये द्वारीं	५४२	जळो तें बाह्य	२७८३
जयाचिये वाचे	७८६	जळो तैसा प्रेमरंग	२९०५
जया दोषां परिहार	२५८९	जळो माझी ऐसी	११४३
जया नाहीं नेम	३०२०	जळो माझें कर्म	४५५

जाऊं देवाचिया	२०२२	जाय फांकोनि	३३
जाऊनियां तीर्थी	२९२९	जायाचें अंगुलें	३२१६
जागा घर्टीं फिरे	४२५५	जायाचें अळकार	६२४
जाणतें लेकरूं	१६७८	जायाचें शरीर	२३८०
जाणतो समय	९८९	जारे तुम्ही पंढरपुरा	२५६४
जाणपण बरें देवांचे	३९१९	जाला प्रेतरूप	४०४९
जाणवलें इंद्रा	६४	जाली गाढवी	४४०६
जाणसी उचित	१४८५	जाली तडातोडी	१७५८
जाणावें तें काय	१८३६	जालें पीक आम्हां	४००८
जाणावें तें सार	३२९३	जालें भांडवल	२०२३
जाणिवेच्या भारें	३०६८	जालों आतां दास	१७५०
जाणें अंतरींचा	३७३४	जालों तंव सांचें	१७०९
जाणें त्याचें वर्म	२८७६	जालों द्वारपाळ	१२६४
जाणें भक्तीचा	२३०८	जालों निर्भर	१८३९
जाणें वर्तमान	३१५३	जालों बळिवेत	१८३८
<u>जाणोनि नेणतें</u>	<u>३७६०</u>	जावें बाहेरी हा	७६
जाणोनि अंतर	६४१	जाळा तुम्ही माझें	१६५०
जाणों नेणों	१२०८	जाळी महाकर्म • २०२४, २५५७	
जातां पंढरी	४२५४	जाळें घातलें	३१४७
जाति विजाति	३४६६	जिकडे जाय	११६०
जातीचा पाईक	३८३	जिकडे पाहे	११५९
जातीचा ब्राह्मण	४२५३	जिकावा संसार	३६३३
जातीची शिंदळी	२९६३	जिचें पीडे चाळ	२२११
जातीचें तें चढे	२८६०	जिये वेळीं	२७
जाती पंढरीस	२५७०	जिवींचा जिंहाळा	८०२
जातो न येतिया	३०१४	जिंहा जाणें	३६६८
जाणो वाराणसी	३११५	जिंहे जाला	२०२५
जाय जाय तूं	२५६३	जीव खादला	१५६
जाय तिकडे लागे	३८९२	जीव जायवरी	१६०२
जाय परतें का	१३१६	जीव जीतीं जी	३२९६

जीव तोचि दे	२८४८	जेणें माझें चि	१०९२
जीवन उपाय	१८४०	जेणें माझें हित	१६१०
जीवन्मुक्त	३४३१	जेणें मुखें स्तवी	३०३१
जीवनावांचूनि	१६३८	जेणें वाढें अपकीर्ति	२७७४
जीवभाव त्या	८९	जेणें वेळ लागे	१७१९
जीवशिवाच्या	४४०५	जेणें हा जीव	६९७
जीवाचें जीवन	३७४९	जेणें होय हित	११६४
जीवित्व तें किती	२७८६	जेथें आठवती	२५४३
जीवींचें कां नेणी	१४२०	जेथें कीर्तन करावें	२४२३
जीवींचें जाणा	३७४३	जेथें जावें तेथें कपाळ	२३८८
जीवें जीव नेणें	३१४८	जेथें जातो तेथें तूं	३७९९
जीवेंसाठीं यत्नभाव	२६९	जेथें जातो तेथें पडतां	१५२५
जीवें व्हावें साटी	३५५३	जेथें जेथें जासी	३७८१
हुंझायाच्या गोष्टी	२७६७	जेथें देखें तेथें उमा	३७९१
हुंझार ते एक	२२१२	जेथें देखें तेथें तुझीच	१८४१
जुनाट हें धन	४२५२	जेथें पाहे तेथें कांडिती	८८९
जे कां रंजले	२२१३	जेथें माझी दृष्टि राहिला	१३०४
जे केली आळी	१२३३	जेथें माझी दृष्टी जाय	३९३५
जे गाती अखंड	२०२६	जेथें लक्ष्मीचा	२०२७
जें जें कांहीं करितों	३७७२	जेथें वैष्णवांचा	२३३६
जे जे कांहीं मज	१६११	जे दोष घडले	१२७३
जें जें केलें तें तें	३६६९	जेवितांही धरी	३११८
जें जें जेथें पावे	३८५३	जेविले ते संत	२०२८
जें जें मना वाटे	१०४९	जेवीं नवज्वरें	३१०८
जें जें व्हावें	३२१२	जे या धाले	४१५८
जें ज्याचें जेवण	२२१४	जैशा तुम्ही दूरी	१५७
जेणें घडे नारायणीं	२७५०	जैशासाठीं तैसें	१३५४
जेणें तुज जालें	१२१९	जैसा तैसा आतां	७४७
जेणें तुझी कास	४३६५	जैसा निर्मळ	३६७२
जेणें नाहीं केलें	३०१७	जैसी तैसी तरी वाणी	१६७४

जैसी तैसी तरी	१३७१	ज्या ज्या आम्हां	४०२१
जैसैं चित्त जयाबरी	३५९९	ज्यानैं आढ या	२०२९
जैसैं तैसैं बाळ	२३७०	ज्यानैं ज्यानैं जैसैं	३५२६
जैसैं तैसैं राहे	३५३३	ज्यावें हीनपणें	१०१६
जैसैं दावी तैसा	२८९१	ज्यासी आवडी	२३१७
जो कां निर्गुण	४३६६	ज्यासी नावडे	४१७०
जों जों घ्यावा	१७७७	ज्यासी विषयानें	४३६७
जोडिलें अंजुळ	१७०१	ज्वरल्यासी काटा	३४९८
जोडिलें तें आतां	३९३१		
जोडी कोणासाठीं	५७४	झड मारोनियां	१३१२
जोडीच्या हव्यासैं	५७८	झरा लागला	३२१८
<u>जोडोनियां कर</u>	<u>१७१७</u>	झविली महारें	२४००
<u>जोडोनियां घन</u>	<u>२६५८</u>	झाड कल्पतरु	१४१५
जो भक्तांचा विसावा	२६३५	झाडें वोरपोनि	२४९८
जो मानी तो	१८४२	झाला कवतुक करिता	५९
जो या गेला	२६१७	झाला जीवासी	१४५०
जोंवरि तोंवरि जंत्रुक	३२३६	झालासी पंडित	४४०४
जोंवरि तोंवरि शोभतीळ	२०३३	झाला हा डांगोरा	१८३७
जो वितो तो	३८०९	झालिया दर्शन	१५२१
जोहार जी मायबाप	३३६	झाली झडपणी	२०१
ज्याची खरी	३५२१	झाली पाकसिद्धि	४६१
ज्याची जया	३४२३	झाली हरिकथा	२६४५
ज्याचे गर्जतां कळिकाळ	२५३७	झाली होती	१९३६
ज्याचे गर्जतां...श्रुतिशास्त्रा	३७५७	झाले आतां साटे	३८९४
ज्याचे गांवीं केला	३५३१	झालें भांडवल	२०२३
ज्याचें जया ध्यान	५३०	झालें रामराज्य	३९७
ज्याचे जैसैं भावी	४४०३	झालें समाधान	१९३२
ज्याचे मायां	३४९६	झालों आतां	२०२
ज्याच्या संगें	३९८१	झालों म्हणती	३०२२
ज्यां जैसी आवडी	४३८१	झालों स्वयें कृष्ण	९०

शेला रे शेला व	२०३	ढ	
ट		ढालतरवारे	३०१९
टंक्कारुनी दृष्टि	४०७	ढेकणाचे संजें	३५६२
टाक रुका चाल	२९४	ढेकणासी बाज	३२६२
टाळघोळ सुख	२४२५	ढेकरें जेवण	२७७९
टाळ दिंडी हातीं	३२८४	त	
टिळा टोपी उंच	२८३०	तक्र शिष्या मान	२८३९
टिळा टोपी मा	२८२४	तट्टाचे जातीला	४१२५
ठ		तडामोडी करा	३२५२
ठकिलें काळा	३६१	तन मन धन	३९७२
ठाकलेंसे द्वारी	११८२	तप तीर्थ दान	३६०३
ठार्यांची ओळखी	१४६२	तपासी तें मन	२०३१
ठाव तुम्हांपाशीं	९९२	तम भज्याय ते	३३०
ठाव देऊनियां	४४१४	तया घडले	२४६७
ठाव नाहीं बुड	१३९२	तयास नेणती	३६८४
ठेवा जाणीव	३३२२	तयांसर्वें करी	३१
ठेविलें जतन	२१६४	तयासाठीं वेचूं	२७०
ठेव्नि इमान	९६९	तरले ते मार्गें	१३३७
ठेव्नियां डोई	५२०	तरलों म्हणूनि	२८७५
ड		तरि कां नेणते	११२१
डगमगी मन	१०८८	तरि कां मार्गें	१२३९
डळमळिला मेरु	४२७१	तरिच जन्मा	३६३६
डाई घाळनियां	२५०	तरिच हा जीव	१९३३
डिवेना डसेना	४४१६	तरिच शोभे वेडी	२३०५
डोई वाढव्नि	२८२३	तरी म्यां आळवावें	७२३
डोळां भरिलें	२०३०	तगी आम्ही तुम्हें	१६०५
डोळियांचें दैव	४४१५	तरी कां पवाडे	२५०४
डोळियां पाक्षर	८६०	तरी कां वोळगणें	२८६९
डोळ्यांमध्ये जैसें	२७४२	तरीच म्यां देवा	१९४४
डौरलों भक्तिसुखें	२३७५	तरीच हीं केलीं	३४८४

तरी भलें वायां	८८१	तीर्थींची अपेक्षा	२०३२
तरी सदा निर्भर	२३१३	तीर्थी धोंडा पाणी	३४८५
तरी हांव केली	१८४३	तीर्थे केली कोटीवरी	२६१६
<u>तरुवर बीजापोटी</u>	<u>३७६७</u>	तीर्थे फळती काळें	४२७०
तंव ते म्हणे	१४२	तीळ जाळिले	२९२०
तंव तो हरि	१४१	तुका उतरला	४२६९
तळमळी चित्त	१६५८	तुका वस्तर विचारा	४२९
ताकें कृपण तो	१२८४	तुकाराम तुकाराम	४१४८
तांतडीची घांव	२८५६	तुका वेडा अविचार	२१७१
तांतडीनें आतां	१५१९	तुका म्हणे पुन्हा	२४
तापर्यावांचून	३३२१	तुका म्हणे मुव	३०
ताप हें हरण	७४३	तुज ऐसा कोण	९३४
<u>तांत्रियाचें नाणें</u>	<u>२८६१</u>	तुज ऐसा कोणी	८६८
तामसाचीं तपें	५३९	तुजकरितां होते	१५७०
तारतिम वरि	६५९	तुजकरितां होते ऐ	३७८३
तारिलीं बहुतें	२५२३	तुजकरितां होय	९४८
तारी ऐसे जड	३८४	तुज काय करूं	१४९४
तारुण्याच्या मदें	३१७२	तुज केलिया	४२६८
तारूं लागलें वंदरीं	२५८६	तुज घालोनि	१५९१
तान्हे तहान	४०१६	तुजाचि पासाव	१२८८
तान्हेल्याची धणी	११८९	तुज जाणें	१३३८
तिहीं ताळीं हे	४०९९	तुज ते सवे आहे	४०९६
तिहीं त्रिभुवनीं	६४४	तुज दिला देह	१८४६
तिन्ही लोक ऋणें	२६३६	तुज दिलें आतां	१५३०
तिळ एक अर्थ	२५८५	तुज न करितां	१६५५
तीर देखोनियां	४७	तुज न भें मी	२५२५
तीर्थजळ देखें	३०४४	तुज नाहीं शक्ति	१४७८
<u>तीर्थींचिये असे पथें</u>	<u>३५८०</u>	तुज पाहतां	९९१
तीर्थींचें जें मूळ	२६३७	तुज पाहावें हें	१८४७
तीर्थीटणें एके	२२१५	तुज मज ऐसी	४४१३

तुज मज नाही	३७७१	तुझिया दासांचा	१६२९
तुज मागणें तें	११८४	तुझिया नामाचा	४२६६
तुजलार्गी माझा	१६६६	तुझिया पार नाही	७३१
तुजवरी ज्याचें	११७१	तुझिया विनोदें	१३०६
तुज वर्णां ऐसा	३७५९	तुझिये संगती	२०५
तुजवांचुनी मागणें	४२२	तुझी कीर्ती सांगो	४२६५
तुजवांचून कोणा	४४१२	तुझी माझी आ	४२६४
तुजविण कांहीं	१८४५	तुझीं वर्म आम्हां	४०८१
तुजविण कोणा	१८४४	तुझें अंगभूत	३८०७
तुजविण चाड	४२६७	तुझे थोर थोर	१७५५
तुजविण तिळ	४४११	तुझे दारींचा	१६८७
तुजविण देवा	१२०३	तुझें दास्य करूं	४६०
तुजविण मज	८३१	तुझें नाम गाऊं	१८५०
तुजविण वाणी	८९४	तुझें नाम गाया	४२६२
तुजविण सत्ता	५२४	तुझें नाम पंढरिनाथा	४२७८
तुजशीं संबंध	१३५६	तुझें नाम मुखीं असो	४४२७
तुजसवें आम्ही	४५९	तुझें नाम मुखीं तथासी	१३२८
तुजसवें येतां	२०४	तुझें नाम मुखीं न	११३८
तुज म्हणतील	१६०३	तुझें नामीं दीनानाथा	४२७९
तुज दास ऐसें	१६४६	तुझे पाय माझी	४२६३
तुझा दास मज	१५२२	तुझे पाय माझे भाळ	४४२६
तुझा भरंवसा	१३४६	तुझे पाय माझें राहियेले	३७९८
तुझा विसर न	१५८७	तुझें प्रेम माझ्या	४२७७
तुझा शरणागत जन्मोजन्मींचा	७७९	तुझे पोटीं ठाव	११९६
तुझा शरणागत जा	१६४४	तुझें मजपाशीं	१०१०
तुझा संग पुरे	१०२९	तुझें रूप पाहतां	४४२५
तुझा म्हणऊनि जालों	१३१८	तुझे वर्णू गुण	३७५५
तुझा म्हणविलों	४४१०	तुझें वर्ण आम्हां	४२७६
तुझा म्हणवून	८६४	तुझें वर्म ठावें	१८४८
तुझा म्हणवूनि	१६१२	तुझें वर्म हातीं	१८४९

तुझे म्हणवितां	१२२५	तुम्हीं जावें निजमंदिरा	४७१
तुझे म्हणों आम्हां	४४०९	तुम्ही तरी हो	१७४१
तुझ्या ठायीं ओस	१४६८	तुम्ही तों सदैव	१७३४
तुझ्या नामाची	७८०	तुम्ही पाय सर्ती	२२१६
तुझ्या रूपें माझी	११४०	तुम्ही ब्रैसलेती	१२८२
तुटे भवरोग	२५३३	तुम्ही माझा देवा	१५५९
तुटे मायाजाळ	४४२४	तुम्ही ये तरी सांगा	२७६
तुमचा तुम्ही	१४३८	तुम्ही येथें पाठविला	५४९
तुमचिये दासीचा	२३५९	तुम्ही विश्वनाथ	५५१
तुमची तों भेटी	८६३	तुम्ही संतजनी	५५३
तुमचे स्तुति योग्य	१५६४	तुम्ही संतमाय	२२१७
तुमच्या पाळणा	१६७१	तुम्ही सनकादिक	६७३
तुम्हां आम्हां उरी	३६६	तुम्ही साच नुपे	९३५
तुम्हां आम्हां जंव	१५९०	तुम्ही साधुसंत	४४२१
तुम्हां आम्हां तुटी	१२३५	तुर्शी कोण घाली	२५५
तुम्हां आम्हां सरी	१०११	तुळसी माळा घाल्नि	७३३
तुम्हां आम्हां सर्वे	१३२४	तुळसी वृंदावर्नी	४४२३
तुम्हां आम्हांसी	४१३७	तूं आम्हां सोयरा	७६९
तुम्हां उदरर्णे	१००४	तूं कृपाळू माउली	५१५
तुम्हां ठावा होता	१०६३	तूंचि अनाथाचा	६९९
तुम्हां न पडे वेच	१३७०	तूंचि आत्मराम	४१५३
<u>तुम्हांपाडीं आम्ही</u>	<u>४४२२</u>	तूं पांदरा स्फटिक	१३८८
तुम्हां सांगतों	४२७५	तूं ब्रिलिया शिरोमणी	४०६६
तुम्हांसाठीं आम्हां	१३०३	<u>तूं माउलीहून</u>	<u>५१७</u>
तुम्हांसी न कळे	९५९	तूं माझा कोंवसा	९९९
तुम्हांसी हें अवघें	१४०७	तूं माझा माय	७६८
तुम्हां होईल	१२६९	तूं माझी माउली	१८५१
तुम्ही आम्ही भले	१०२४	तृषाकाळीं उदक	२२२०
तुम्ही कांटाळलां	१४०५	ते काय पवाडे	४२७३
तुम्ही गोपीबाळा	४२७४	तेंच किती वारंवार	२२१८

तेचि करीं मात	२७३३	त्रासला हा जीव	९१५
तेज्या ह्जारती	३७४६	त्राहे त्राहे त्राहे	१११६
नेणें वेशें माझीं	३९३३	त्रिपुटीच्या योगें	२८११
तेणें सुखें माझें	३८०३	त्रिविध कर्माचें	२३५७
तेथें <u>सुखाची</u>	२३३७	त्रैलोक्याचा नाथ	४२७२
ते माझे सोयरे	२२१९	त्रैलोक्य पाळितां	३६५९
तेरा दिवस झाले	५१२		
<u>तेलणीशीं रुसला</u>	<u>३२८२</u>	थडियेसी निघतां	३३५०
तें ही नव्हे जें	३८४५	थुकोनियां मान	३९९६
तेव्हां धालें पोट	१६३६	थोडें आहे थोडें	३३३९
तेव्हां होतों भोगाधीन	३८०१	थोडें तुम्ही मागें	१६२२
तैसें नव्हो आम्ही	१८५२	थोडें परि निरें	२७३४
तोचि हीं क्षुल्लकें	३९०५	थोर अन्याय	५११
तोचि प्रसंग आला	४१००	थोर ते गळाली	३६३४
तोचि लटक्यामाजी	२९४०		
तोडुनी पुष्पवटिका	३१५६	द	
तोड खाये फार	३०३६	दगडाच्या देवा	२९६८
तोडें बोलावें तें	९४०	दंड अन्यायाचे	१४८४
तो बोले कोमळ	९५	दाधिमाजी लोणी	३१८१
तो या साच भाव	६६	दंभें कीर्ति पोट	८५९
तोवरि म्यां त्या	५९९	दया तिचें नांव	३४३६
त्यजिलें भेटवीं	५२८	दया क्षमा शांती	२४२७
त्याग तरी ऐसा	३३२५	दुर्दुराचें पिळ्	४२९०
त्याग तंव मज	१८५३	दर्पणासी नकटें	३०७७
त्यागें भोग माझ्या	१८५४	दर्पणासी बुझे	३१४४
त्यांचिया चरणा	२३२१	दर्शनाची आस	८३४
त्याचें सुख नाहीं	३२३	दर्शनातें आर्त	१७१२
त्यांच्या पूर्वपुण्या	१२	दसरा दिवाळी	२२२१
त्यांनीं धणीवरी	२०६	दह्याचिया अंगीं	३२९७
त्या हरिदासांची	२४२६	दाखवूनि आस	१३८४
		दाटे कंठ लागे	१६५९

दाढी डोई मुंडी	३३५५	दुखवलें चित्त	९००
दाता तोचि एक	३३६३	दुःख वाटे ऐसी	९३३
दाता नारायण	३९११	दुःखाचिये साटीं	२६३३
दाता लक्ष्मीचा	१९११	दुःखाची संगति	१८५६
दानें कांपे हात	३०४२	दुःखाचे डोंगर	२६७९
दामाजी पंताची	४४३४	दुःखी होती लोभी	६२
दारिद्रानें विप्र	४४३३	दुःखें दुभागलें	४०६९
दारीं परिवरीं	१३९६	दुजा ऐसा कोण	३०७
दावूनिया कोणां	१२६३	दुजें खडें तरी	३८६८
दावूनियां मांड	३११३	दुडीवरी दुडी	११४७
दास जालों हरिदासांचा	२२२२	दूध दहीं ताक	२१७२
दासां सर्व काळ	२२२३	दुधाचे घागर	२८६२
दासां पाळें दैरे	४३६	दुधाळ गाढवी	३१६८
दास्य करी दासाचें	७२६	दुबळें सदैवा	३१००
दिकची या नाही	२६९८	दुर्जनाचा मान	३०८९
दिनें दिनें शंका	१०६७	दुर्जनाची गंधी	३०९४
दिनरजनी हा	२०३४	दुर्जनाची जाती	३०५४
दिला जीवभाव	३८०४	दुर्जनाची जोडी	३०८६
दिली चाले वाचा	३२५६	दुर्जनाचें अंग	३०८८
दिली मान तरी	३५०२	दुर्जनासी करी	३०८७
दिली हाक मनें	८९९	दुबळ हें अवघें	३०३२
दिवड्या छत्रीं	६३७	दुबळाचे कोण	१२५३
दिवड्या वाद्य	३०९३	दुबळाचे हातीं	९४६
दिवसा व्यापारचावटी	४२८९	दुबळा वाणीच्या	३२६०
दिवाळखोर नारायण	४२८८	दुबळें सदैवा	३१००
दीन आणि दुबळांसी	२४२८	दुर्बुद्धि ते मना	११६७
दीनाचा कृपाळू	९४	दुर्वासया स्वामी	४२८७
दीनानाथा तुझी	१०६२	दुर्वासें निरोप	४२८६
दीप घेऊनियां	१०६६	दुष्ट आचरण	१८५५
दीप न देखें अंधारा	३५९२	दुष्ट भूषण सज्जनाचें	२३९९

दुष्टाचें चिंतन	३०९२	देव जाणता देव	३७५२
दूध दही ताक	२१७२	देव झाले अवघे	३९७९
दूरि तोंचि होतों	३७६९	देव तिहीं बळें	३८२७
देई डोळे भेटीं	५७६	देव तिळीं आला	२०३६
देईल तें उणें	३१९७	देव तीर्था येरे दिसे	२९२८
देऊ ते उपमा	४०५७	देव ते संत देव	२४०४
देऊनियां प्रेम	१२८७	देव त्यां फावला	६५
देवो कपाट	१०१३	देव दयाळ देव	३७००
देखण्याच्या तीन	३४८७	देव धरी नाना	४२८३
देखत अत्रों झुटा	४४७	देव निटळ देव	३६९७
देखत होतों आर्धी	३५१	देव पहावया करी	६३४
देखलासी माती	२०७	देव पाहों देव	३७०२
देखिले तें धरीन	१८५८	देव बराडी देव	३६९९
देखीचा दिमाख	३८४९	देव वासर देव	३६९५
देखीचें तें ज्ञान	२८०८	देव भक्तालार्गी	३७३२
देखोनि पुराणिकाची	३०९७	देव भला देव	३७०१
देखोनियां तुझा	१८५७	देव मजूर देव	३६९८
देखोनि हरखली	२९७१	देव राखे तया	३७०८
देखोवेर्गी करिती	२८३८	देव वसे चिर्त्ती	११५३
देती घेती परज	३४८९	देव सखा आतां	३८०२
देव अवघें प्रतिपादी	३०२९	देव सखा जरी	३३१३
देव आड आला	३९१०	देव होईजेत देवाचें	३४६०
देव आतां आम्ही	४४३२	देव होसी जरी	३५४५
देव आमचा	३७०३	देवा आदिदेवा	९
देव आहे सुकाळ	३८४२	देवा आतां ऐसा	११३३
देवकीनंदनें	२०३५	देवा ऐकें हे विनंती	२५५१
देव कैचा तया	३६०९	देव ऐसा शिष्य	४४३१
देव गावा ध्यावा	४२८५	देवाचा भक्त	२२२४
देव घ्या कोणी	३६९६	देवाच्या देवा	५६९
देव जडला जाइना	४२८४	देवाच्या वस्त्रा	२९५०

देवाचिया चाडे	२६९४	देवी देव झाले	२८३
देवाचिये पायीं देई	३३८५	देवें केलें कैसें	३६८६
देवाचिये पायीं वेचों	४२८२	देवें जीव धाला	२०३९
देवाचिये मायां	३३४०	देवें दिला देह	२९७६
देवाची ते खूण	३७०५	देवें देऊळ सेविलें	३८२२
देवाची भांडारी	३८८५	देवो कपाट	१०१३
देवाचें घरीं देवें	३८९३	देश वेष नव्हे	३५०
देवाचें चरित्र	३००२	देह आणि देहसंबंधें	३३२०
देवाचें निर्माल्य	२०३७	देह जाईल जाईल	२९८६
देवाचें भजन	२६७४	देह तंव असे	३६२६
देवाचें म्हणोनि	२७०७	देह तंव आहे	१५२९
देवाच्या उद्देशें	३८३४	देह तुझ्या पायीं	१८५९
देवाच्या निरोपें	३५५९	देह नव्हे मी हें	३३२७
देवाच्या प्रसादें	३७०४	देह निरसे तरी	३२९०
देवाच्या संबंधें	३६६१	देहप्रारब्धा	१७६०
देव तुजपें माझ्या	४०९३	देहबुद्धि वसे जयाचिये	३५६३
देवा तुज मज	१३४३	देहबुद्धि वसे लोभ	३२७२
देवा तूं आमचा	७१०	देहभाव आम्ही	२०४०
देवा तूं कृपा करुणासिधु	७०६	देह मृत्याचें	२६७०
देवा बोलें आतां	४२८१	देह हा सादर	३८७५
देवा मी चांडाळ	४०६३	देही असोनि	४४२९
देवावरिल भार	२०३८	दैत्यभारें पीडिली	४७९
देवावरी भार	३१७०	दैत्य दुःख आम्हां	२०४१
देवासाठीं जाणा	३६०२	दो दिवसांचा	४४२८
देवासी अवतार	२२२५	दोन्ही टिपरीं	२४५
देवासी तो पुरे	३८९१	दोन्ही हात ठेवुनी	२६३२
देवासी पै भांडों	४४३०	दोराच्या आधारें	३०९९
देवासी लागे	३९९४	दोष करुनि	४१८७
देवा हे माझी	१०६१	दोष पळती कीर्तनें	१४३६
देवी आणि देतीं	४२८०	दोही बाहीं आम्हां	२०४२

दोहीमध्ये एक	५९६	धन्य ते संसारी	२२२७
द्या जी आम्हां	४६५	धन्य तोचि ग्राम	२६११
या जी माझा	१२४७	धन्य त्या गौळणी	४५०१
चाल ऐसें दिसे	१००६	धन्य दिवस आजि डोळियां	२५२८
चाल ठाव तरी	४९१	धन्य दिवस आजि दर्शन	२३४५
चाल माळ तरी	१८६०	धन्य देहू गांव	४१६८
द्रव्य असतां	३०३३	धन्य धन्य ज्या	२६१२
द्रव्य घेऊनियां	८९५	धन्य पुंडलिका	२५९८
द्रव्याचा तों	२०४३	धन्य त्राया ऐशा	१४७
द्रव्याचिया कोटी	३५९७	धन्य भावशील	३६६०
द्रव्याचिया मार्गे	३४३०	धन्य मी मानीन	३७७६
द्वारकेचे केंणे	२६३१	धन्य शुद्ध जाती	३१८३
द्वारपाळ विनाति	१६९२	धन्या आतां काय	४१८५
द्वेषाचिया भावें	८८	घरावा तो बरा	२२२८
		घरावें तें भय	२०४६
घडकला आग्नि	४१८६	धरितां इच्छा	३२९१
घणी न पुरे	४	धरितां पंढरी	२५८४
घन मेळवूनि	२६८८	धरितो वासना	५६२
घनवंत एक	३१६४	धरियेलीं सोंगे	२६३४
घनवंता घरीं	३२०१	धरियेलें रूप	१०३
घनवंतालागीं	३२४९	धरिला पालव	१३४
घन वित्त कुळें	२३१५	धरिलीं जीं	२०४७
घना गुंतलें वित्त	४२४	धरिल्या देहाचें	४५००
घनासीच धन	१८६१	धरी दोहीं ठायीं	९३
घनी ज्या पाहका	३७८	धरुनि पालव	१२२४
घन्य आजि	१३४७	धरुनियां चाली	१८६२
घन्य काळ संत	२२२६	धरुनियां मनीं	१३०७
घन्य झालों	४५०२	धरुनियां सोई	१५७५
घन्य ते पंढरी	२६१०	धरुनि हें आलों	८४०
घन्य तीं गोधनें	२०८	घरोनि दोन्ही	२०४८

धरोनियां फरश	४४९९	ध्यानी योगीराज	२३३३
धर्म तो न कळे	२९९३	न	
धर्म रक्षावया अवतार	९२७	न करा टांचणी	२५४६
<u>धर्म रक्षावयासाठी</u>	<u>२०४४</u>	न करावी आतां	३२७४
धर्माची तू मूर्ति	११७३	न करावी चिंता	३७२५
धर्माचें पाळण	२०४५	न करावी स्तुति	२२२९
<u>धवळलें जगदाकार</u>	<u>३९५२</u>	न करि त्याचे	३६६६
धाकुट्याच्या मुखीं	३२४७	न करीं उदास	१६९६
धालें मग पोट	२०९	न करीं तळमळ	२७२१
धालें मुखें	४०१२	न करीं तुमची	१५०२
धांव कान्होत्रा	२१०	न करीं पठन	७६६
धांव घाली	८३३	न करीं रे मना	३३८६
धांव धांव गरुडध्वजा	१५७७	न करीं रे संग	३३३४
धांवा केला	१७३५	न कळतां कोणीं	३२६३
धांवा शीघ्रवत	१६९५	न कळमी ज्ञाना	९२५
धावें त्यासी	३२८७	न कळे जी	७७५
धावे माते सोई	३३०४	न कळे तत्त्व	१८६३
धावोनियां आली	४१८३	न कळे तें कळो	२४८९
धिग जिणें ज्याचा	१२७६	न कळे तों काय	१५३३
धिग जिणें तो	२९५४	न कळे ब्रह्मज्ञान	२८४३
धिग तो दुर्जन	४१८८	न कळे महिमा	४४९८
धीद धीद तुझ्या	४०८०	न कळे हो माव	२७७
धीर तो कारण एकविध	७५७	नका कांहीं	११७
धीर तो कारण साह्य	२४२९	नका घाटू दूध	२७१८
धीर नव्हे मनें	३७२७	<u>नका दंतकथा</u>	<u>३५८५</u>
धेनु चरे वनांतरीं	१७२३	नका धरूं कोणी	२८१४
धोंड्यासर्वें आदळितां	१३६१	नका मजपाशीं	२०४९
ध्याइन तुझें रूप	७७८	नका वाटू मन	३६२१
ध्याई अंतरिंच्या	२७९९	नको आतां	२५६१
ध्यानीं ध्यातां	३९७८	नको आम्हां सर्वें	२११

नको ऐसैं जालें	२०४९	न पालटे एक	२४९४
नको कांहीं	५२६	न पालटे जाती	३२२३
नको घात्र्	३३७९	न पाहें माघारें	१५३९
नको दुष्ट संग	१०३०	न प्रजी आणि	७६४
नको देऊदेवा	११०९	न ब्रैससी	५८१
नको नको मना	३३८९	न ब्रोलतां	३२५
नको बोलो भांडा	२९९०	न ब्रोलसी तेंही	७०३
नको ब्रह्मज्ञान	१६४५	न ब्रोलवें ऐसैं	९१३
नको मज ताटा	११३६	न ब्रोलवें परी	१२३७
नको माझें	१५१८	न ब्रोलैसी करा	११८७
नको येऊं लाजे	४४९७	नभोमय जालें	४००१
नको विद्या	४४९६	न मनावी चिंता कांहीं	४०४२
नको सांडूं अन्न	३६०७	न मनावी चिंता तुम्ही	२३६८
नको होऊं देऊं	३४३८	न मनावें तैसैं	२७५१
न खंडी अवगुण	१०५०	न मनीं ते ज्ञानी	२७५९
न गमे न गमे	४१३९	न मनीं नाम	२८७९
न गमेसी जाली	९४५	नमस्कारी भूतें	४१३०
न घडे माय	१५२६	नमावे पाय हे	२२३०
न चलवे पंथ	३३४९	नमितों या	६२७
नजर करे सो	३२८	न मिळती एका	३७३८
नटनाट्य अवघें	३८५९	न मिळो खावया	२१७३
नटनाट्य तुम्ही	३७९६	नमो नमो तुज	१०५८
न देखवे डोळां	६४६	नमो विश्वरूपा	८६७
न देखिजें ऐसैं	६८९	नम्र जाला भूता	२७३५
न देखें न	३०६	न म्हणे कोणा	११३१
न देखोनि कांहीं	४०२७	न म्हणे वो	४४९४
न धरीं प्रतिष्ठा	२४९७	न म्हणे सान	३४२८
न पडो आतां	२०५१	नये ह्छ्छूं सेवा	३२०५
न पवीजे तया	१७३२	नये ऐसैं ब्रोलों	१३३४
न पघे सन्निध	७०९	नये जरी कांहीं	३५३७

नये जरी तुज	३६४३	न विचारितां	३१०२
नये नेत्रां जळ	२९३८	नव्हता भेटी	२०५३
नये पाहों मुख	३०९५	नव्हतियाचा	३९२१
नये पुसों आशा	२०५२	नव्हती आली	५१३
नये माझा तुम्हां	३३९५	नव्हती ते संत	२३०४
नये वाटूं मन	२७२९	नव्हती माझे बोल अवघें	३५३२
नये सौमसरी	४०७५	नव्हती माझे बोल जाणा	२३७८
नये स्तवू काचें	३४०१	नव्हती हीं माझीं	३९३७
नयो वाचे अनुचित	३६१४	नव्हती हे ऊस	२९३७
नरदेह वायां	४४९५	नव्हतें तें कळों	१८६६
नरनारी बाळें	१०९६	नव्हतों सावचित्त	२०५४
नरस्तुति आणि	११३७	न व्हावा तो	१३०२
न राहे रसना	३२४	न व्हावें तें जालें तुम्हां	१३५०
न राहे क्षण	२४३०	न व्हावें तें जालें देखियेले	१८६७
न लगती मज	८५०	न व्हावे आराणूक परि	२५६९
न लगावी दिठी	४१८२	न व्हावे आराणूक संसारा	३०१०
न लगे चंदना	२२३१	नव्हे कांहीं	१८६५
नलगे चिंता	४०७३	नव्हे खळवादी	२७५५
नलगे देवा तुझें	११२२	नव्हे गुरुदास्य	२५१५
नलगे दशकाळ	२७३०	नव्हे जाखाई	७९१
नलगे द्यावा	२७०५	नव्हे धीर कांहीं	५८५
नलगे पाहावें	१८६४	नव्हे निष्ठावंत	४४९३
नलगे मरावें	३७८८	नव्हे परि म्हणवी	१४२६
नलगे मायेसी	१५२७	नव्हे ब्रह्मचर्य	२८०१
न लगे हें मज	८३२	नव्हे ब्रह्मज्ञान	२८०९
न लाहिजे जपें	२४३१	नव्हे भिडा हे	१४७१
न वजतां घरा	१०३१	नव्हे मतोळ्याचा	३३०५
नवजावा तो	१०२०	नव्हे मी आहाच	१३०५
न वजे वायां	२४३२	नव्हे मी शाहाणा	१४२४
नवां नवसांचीं	१३८९	नव्हे मी स्वतंत्र	१५५३

नव्हे शब्द एक	३८८८	नाचे गाणे माझे	४६७
नव्हेमी तू लांभी	१४४१	नाचे टाळी पिटी	२२३२
नव्हे हें कवित्व	४४९२	नाना मतांतरे	२८०३
नव्हे हें गुरुत्व	२३६७	नाम आठवितां	१०७९
नव्हों आम्ही	१३९७	नाम आहे जयापार्शी	४१८१
नव्हों गांठे आळसी	१४६६	नाम उच्चारितां	२४५४
नव्हों वैद्य आम्ही	३५२५	नाम गोड नाम	२५३४
नव्हों मभाधीट	१०५७	नाम घेतां उठाउठों	२४५५
न संडवे अन्न	१७५६	नाम घेतां कंड	२५३८
न संडाया आता	३९४०	नाम घेतां नलयो	२४५६
न संडावा ठाव	२०५५	नाम घेतां मन	१८७१
नमतां अधिकार	३२६६	नाम घेतां वायां	२४६१
नसतांनि दाउनि	१८६८	नाम तारक	४४९१
नमतों किविलवाणें	१३७६	नाम दूपी त्या	२५०८
न सरे लुटितां	२५८८	नामदेवें केलें	४९०
न सरे भांडार	३४७४	नामधारकासी	४१८०
न सागतां तुम्हां	४५८	नाम न वदे	२५०६
न सांगावे वर्म	३२६८	नाम गड मुक्ताफळांच्या	१०७२
नसावें ओगाळ	३२६७	नाम पावन	४४९०
नसे तरी मनीं	११७९	नाम म्हणतां	२५१८
न सोडी न सोडी	६६१	नाम वाचे श्रवणीं	२५०३
नहो आतां जीवीं	१२२०	नामसंकीर्तन	२४५३
नहो नरनारी	२१५	नाम माराचेंही	२५२०
न होय निग्रह	१८६९	नामाचा डांगोरा	४४८९
नाइकावे कार्नी	२८८९	नामाचा महिमा	९१९
नागर गोडे	२६३८	नामाचिया ब्रह्म	४१५६
नागलें देखोनि	३०५५	नामाची आवडी	२५५३
नाचतां देखिली	८१	नामाचें चिंतन	२४३३
नाचावेंसें वाटे	२०५६	नामाचे पवाडे	२५२१

नामाचें सामर्थ्य	४१७९	नाहीं तुज कांहीं	१०८७
नामाविण काय	२५०७	नाहीं तुझे उगा	३६५
नामें खानसंध्या	२४५७	नाहीं तुम्हां कांहीं	११०८
नारडे तरी काय	३२७५	नाहीं तुम्ही केला	१७४२
नारायण आले	५८	नाहीं त्याची शंका	३९
नारायण ऐसा	३२८२	नाहीं त्रिभुवनी	२०६०
नारायण भूर्ती	३६	नाहीं दिलें कधी	२०५७
नारायणें कंठ	९२	नाहीं दुकळलों	१०४८
नावडावें जन	१२०२	नाहीं देणें घेणें	१३४१
नावडे जें चित्ता	६३८	नाहीं देवाचा	३०६७
नावडे जां कथा	२८९७	नाहीं देवापाशीं	५२७
नावडे तरी का	३१०७	नाहीं नाश हरि	७७
नाशिवंत देह	२४८०	नाहीं निर्मळ	२९१२
नाहीं आइकत	५१०	नाहीं पाइतन	३१६०
नाहीं आम्हां	४००६	नाहीं पाक होत	२७६०
नाहीं आम्ही	४२१	नाहीं ब्रळ योग अभ्यास	८४९
नाहीं उल्लंघिलें	१२७५	नाहीं भ्यालों तरी	१२५०
नाहीं कांटाळलों	१८७३	नाहीं मज कृपा	२०५८
नाहीं काम माझें	३०४	नाहीं मज कोणी	३८०८
<u>नाहीं काष्ठाचा</u>	<u>३६६४</u>	नाहीं मागितला	१४१४
नाहीं कोठें	४१६१	नाहीं माथां भार	१३७५
नाहीं कोणी दिस	३५१९	नाहीं म्यां वनिला	२०५९
नाहीं खंड झाला	१३९१	नाहीं येथें वाणी	२१६५
नाहीं गुणदोष	१५५८	नाहीं येसें गांठी	४१५७
नाहीं घटिका	४०८३	नाहीं रिकामी	४४८८
नाहीं घाटावें	६२०	नाहीं रूप नाहीं	३८१९.
नाहीं जप तप	१५३४	नाहीं लाग माग	३९५१
नाहीं जालें	१२३२	नाहीं लोपों येत	३१९६
नाहीं जों वेंचलों	५०४	नाहीं वागवीत	७५४
नाहीं तरी आतां	१३२१	नाहीं विचारीत	६४२

नाहीं शब्दाधीन	३८७४	निर्गुणाचें ध्यावें	१३३१
नाहीं संतपण	२२३३	निर्दयासी तुम्ही	१२४५
नाहीं संतांशीं	४४८७	निर्धाराचें अवघें	११६९
नाहीं सरो येत कोरड्या	३३४६	निर्वाहापुरतें	२७२३
नाहीं सरो येत जोडिल्या	२८०४	निर्वैर होणें	२७५४
नाहीं संमाराची	४४८६	निर्वैर व्हावें	३६३५
नाहीं साजत	२२३४	निवडावे खडे	२७४७
नाहीं मुग्ध मज	१९३५	निवडुनी दिलें	३४७५
नाहीं मुग्ध-गा	२७७७	निवडे जेवण	३५६५
नाहीं हानि परि	५९८	निवडोनि वाण	३४७१
नाहीं होत भार	९५२	निश्चिंतीनें होतों	१५९४
निगमाचें वन	३४०९	निष्ठावंत भाव	३६०६
निघालें तें आगीहुनी	१०२२	निष्ठुर तो दिसे	२७८४
निघालें दिवाळें	३८३८	निष्ठुर मी जालों	१३१९
निजदास उभा	५२	निष्ठुर यासाठीं	९२४, १४७७
निज यानें आतां	२५३५	निष्ठुरा उत्तरीं	१२१७
निजमेजेची अंतुगी	४३४४	नीचपण बरें देवा	१०४३
नित्य उठोनियां	२६८९	नीजो नल्हे	४१६२
नित्य या मनासी	१५६३	नीट पाट करूं	४३४२
निंदक तो परउपकारी	४३४३	नीत साडोनि	४४२०
निंदावें हें जग	३४१८	नुगवे तें उगवूं	३३५
निंदा स्तुती करवी	२८९४	नेघें तुझें नाम	१३९०
निंदी कोणी मारी	४०२८	नेणतियासाठीं	२२
निनांव हें तुला	४०७७	नेणती तयांसी	२१२
<u>निंवाचिया झाडा</u>	<u>३१०१</u>	नेणती वेद	१८७४
निंजनी आम्ही	४०३२	नेणपणें केला नाहीं	८५३
निंजनीं एकटवाणें	३८९८	नेणे अर्थ कां	२०६२
निरोधितों परि	१८७२	नेणें करूं सेवा	१७४७
निरोप सांगतां	३४०८	नेणें गति काय	१५३१
निरोपासी वेंचे	५८४	नेणें गाऊं कांहीं	४१११

नेणें गाणें कंठ	१८७०	पडिलिया ताळा	३९६४
नेणें जप तप	२०६३	पडिली भुली	११८
नेणें फुको कान	३३९८	पडिली हे रूढि	२७१०
नेणें वर्ण धर्म	५७	पडिलों भोवर्णा	२०६५
नेणें सुणें चोर	३१२३	पडोनियां राहीं	२३८७
नेणों काय नाड	२३२४	पंढरपुरीचें दैवत	४५१०
नेणों वेळ काळ	२१३	पंढरीचा महिमा	२६०५
नेत्र झांकोनियां	२४९९, ३३४२	पंढरीचा वास	२६०९
नेदावी सलगी	३०४०	पंढरी पुण्यभूमी	४८१
नेदी कळों केल्याविण	४४	पंढरीचा वारकरी	४५०९
नेदी दुःख देखों	६८	पंढरीची वाट	८४६
नेलें सलेंत्रलें	३७९४	पंढरीची वारी जयाचिये	४५०८
नेसणें आलें	३९०७	पंढरीची वारी आहे	२५७४
नोहे आजिकालिके	१९३७	पंढरीचें भूत	२६०३
नोहे तुम्हां जरी	५०९	पंढरीचे वारक	२५८१
नोहे दास खरा	५२३	पंढरी चोहटा	४१९३
न्यावयासी मूळ	२०६४	पंढरी पंढरी	२६०६
		पंढरी पावन	४५०७
प		पंढरीये माझे	२५७९
पंचभूतांचा	३८७९	पंढरीम घडे	२६५५
पंचभूतांचें	३९९३	पंढरीस जाऊं	४५०६
पंचाग्निसाधन	४५११	पंढरीस जाते	२६२३
पट्टे ढाळूं आम्ही	३९२५	पंढरीस दुःख	२६०८
पडतां जड भारी	२४६८	पंढरीस जाय	२६०७
पडली घोर रजनी	४४१९	पंढरीमी जा रे	२५६५
पंडित तोचि भला	३८२१	पंढरीसी जावें	२६२२
पंडित म्हणतां	२८९०	पढिये तें आम्ही	११२८
पंडित वाचक	३६१७	पढिये तें मागा	२०६६
पंडित वैदिक	४१४९	पतनासि नेती	३५०६
पडियेलों वर्नीं	१६०४		
पडिला प्रसंग	३७६२		

पतित पतित	१७८५	परि आतां माझी	१८७५
पतित पावना	१७२२	परि तो आहे	५९०
पतित मिराशी शरण	१६६५	<u>परिमळ म्हणुनि</u>	<u>३३११</u>
पतित मिरासी ते	१४७४	परिमळें काष्ठ	३३९१
पतिव्रता ऐसी	२९६४	परिस काय	१३१५
<u>पतिव्रता नेणें</u>	<u>७५८</u>	परिसाने अंगें	३८१३
पतिव्रते आनंद	३२६४	<u>परिमें गे सुनेचाई</u>	<u>२९६१</u>
पतिव्रतेची कीर्ति	२९६२	परिसें वो माते	५५०
पतिव्रते जैमा	७६०	परिमोनि उत्तर	५५७
पत्र उच्चटिलें	४१०२	पर्जन्य पडावें	३२६१
पदोपर्दा दिलें	३८०६	सर्वकाळीं धर्म	४२३२
पदोपर्दा पायां	१७०२	पवित्र ते अन्न	२५४९
पंधरा दिवसां एक	२९९१	पवित्र तें कुळ	२३२९
पंधरा दिवसांमार्जी	४५०५	पवित्र तो देह	२२३६
पय दाधि घृत	४४१८	पवित्र सुदिन	२९२
पर उपकारें	३६१६	पवित्र सोवळीं	२३१६
परतें मी आहे	६३२	पवित्र होईन	१८७६
परद्रव्य परकांता	३४०३	पवित्र व्हावया	६१८
परद्रव्य परनारी अभिलासुनी	२८२०	पशु ऐसे होती	२८८७
परद्रव्य परनारीचा	२७७०	पमरुनि राहिलों	१७११
परपीडक तो	७५५	पसरोनि मुखें	४४१७
परपुरुषाचें मुख	३१९	पहा ते पांडव	१०८६
परम अमृतें	३९३२	पहावया तुझा	४५१७
परमानंदा	४१३४	पहा हो कलिचें	४१४७
परमार्थी तो	३४५४	पहिली माझी	३८४६
परमेष्ठिपदा	२२३५	पळाले ते भ्याड	२१४
परस्त्रीतें म्हणतां	३६०१	पक्षियांचे घरीं	४५१५
पराधीन माझे	१४८१	पाईक तो जाणे	३७५
पराविया नारी माउली समान	२६५९	पाईक तो प्रजा	३७७
पराविया नारी रखुमाई समान	६५१	पाईकपणें खरा	३७९

पाईकपर्णे जोतिला	३७३	पापाचिया मुळें	३४०७
पाईकांनीं पंथ	३७६	पापाची मी	१७४८
पाईकीचें सुख	३७४	पापाची वासना	४५१३
पाखांड्यांनीं	८९२	पापार्ची संचितें	४१९९
पांगुळ झालों	३४९	पापिया चांडाळा	३०००
पाचारितां धांवे	३७३०	पापी तो नाठवी	४१९८
पाठवाल तेथें	८७८	पापी म्हणों तरी	१३३५
पाठवील ठाया	३७२६	पायांच्या प्रसादें	२३८३
पाठीं पोटीं देव	३५३८	पाया झाला नारू	४१९७
पाठीलागा काळ	१८७७	पायां पडावें हें	२३६१
पाठी लागे तया	१०१७	पायांपामीं चित्त	१४२५
पाठीवरी भार	२३५६	पायां लावुनियां	४१९६
पाठेळ करितां	२७९१	पावटणी पडणें	१४७९
पाडावी ते बरी	३५७८	पावतों ताडन	९८०
पांडुरंगा आतां	४१९५	पावला प्रसाद	४६८
पांडुरंगा करूं	३५६	पावलें पावलें	१०७५
पांडुरंगा कांहीं	१११५	पावलें पंदरी	२५७५
पांडुरंगा तुझे	४१८८	पावलें पावलें	६६३
पांडुरंगा सारिला	२६४६	पावलें प्रसाद	२०६९
पांडुरंगे पांडुरंगे	१६७७	पावलें हा देह	१६१४
पांडुरंगे पाहा	१२१८	पाववावे ठाया	२०६८
पांडुरंगे सत्य	४०३३	पाववील ठाया	३७२६
पाणिपात्र दिगंबरा	३९२६	पावावें संतोष	४९४
पाण्या निघाली	४५१४	पावे ऐसा नाश	३९०८
पात्र शुद्ध चित्त	२७५६	पाषाण देव पाषाण	३३०१
पानें जो खाईल	२४३४	पाषाण परि भूमि	३४६१
पाप ताप दैन्य	२२३७	पाषाण प्रतिमा सोन्याच्या	३४०४
पाप ताप माझे	४५०३	पाषाण फुटती	४६
पाप पुण्य दोन्ही	२०६७	पाहतां ठाया ठाय	३४५३
पाप पुण्य सुख	९३९	पाहतां तव एकला	३७४८

पाहा किती आले	१२५८	पुंडलिकाचे	२६४७
पाहातां गोवळी	२१५	पुंडलीक भक्त	२६००
पाहातां रूप	३६७८	पुढिलाचें इच्छी फळ	११८०
पाहातां हें बरवें	३९६०	पुढिलांचे मोयी माझ्या	१२९६
पाहाती गौळणी	२१६	पुढिलियां सुखें	१५३५
पाहातोसी काय	११९२	पुढें आतां कैचा	३२८५
पाहा रे तमासा	२५१	पुढें गेले त्यांचा	२५५२
पाहारे हें दैवत	३७५१	पुढें जेणें लाभ	३२३५
पाहावया माजी नभा	१३८	पुढें तरी चित्ता	५६१
पाहावा नयनीं	४५१६	पुढें येते देवी	२८४
पाहा हो देवा	९७४	पुण्य उमैं राहो	२५६७
पाहिजे तें आतां	९७३	पुण्य परउपकार	२७७२
पाहुणे आले घरासी	६८२	पुण्य पापा ठाव	४०३८
पाहूनियां ग्रंथ	५३१	पुण्य फळलें बहुतां	२२३८
पाहें तिकडे दिशा	११६३	पुण्यवंत व्हावें	२२३९
पाहें प्रसादान्ची	४७२	पुण्यविक्रमा तें	२८८६
पाहें मजरुडें	१६००	पुत्र झाला चोर	२९७२
पाहों ग्रंथ तरी	७८३	पुत्राची वार्ता	६६६
पाहोनी अधिकार	८१७	पुनीत केलें	२२४०
पाळितों वचन	२३५०	पुरली धांव कडिये	१७८७
पाळियेले लळे	२०७१	पुरविली आळी	२१७४
पाळिला विध तो	२०७२	पुराणप्रसिद्ध	२५२२
पाळिलों पोसलों	१५१४	पुराणिक म्हणाविती	२८२२
पाळोनियां मोठे	२०७३	पुराणींचा इतिहास	२५८३
पिकलिया सेंद	४०३६	पुरुषाहातीं	९७७
पिकत्रावें धन	३५८६	पुष्ट कांति निवती	२०७५
पिंडदान पिंडें	४०००	पुसतसे सांगा	४०६०
पिंड पदावरी	५५२	पुसावें तें ठाई	३८७८
पिंड पोषकाच्या	२८५३	पुसावेंसें होंचि	२०७४
पिंड पोसावे हें	३३५४	पूजा समाधान	२२४१

पूज्या एकासर्नी	३४४१	प्रपंचाची पीडा	४५०४
पूज्या पूज्यमान	२२४२	प्रमाण त्याच्या बोला	२२४३
पूर आला	३४३९	प्रवृत्ति निवृत्ति	३९५६
पूर्वजांसी नरका	३१५९	प्रसिद्ध हा असे	३८१८
पूर्वी पूर्वजांची	४०८९	प्रल्हादाकारणें	४१८९
पूर्वी बहुतांचे	४५१२	प्राक्तनाच्या योगें	३२२२
पूर्वींढूनि बहु भक्त	१६३४	प्राण समर्पिला	१४९३
पृथक् मी सांगों	२६३०	प्राणिया एक	२५६०
पेणावलें टोर	१५९६	प्रायश्चित्त देतां	३१७५
पेण आला राम	३९२	प्रारब्ध क्रियमाण	२३३२
पैल आली आगी २१७,	४३६३	प्रारब्धा हातीं	१८७८
पैल आले हरि	६७८	प्रारब्धेंचि जोडे	३३८७
पैल घरीं झाली	२९९५	प्रीति करी सत्ता	९९४
पैल दिसतील	६८०	प्रीति नाही राया	१६७३
पैल सांवलें तेज	४२५	प्रीतिभंग माझा	१२६७
पोट धालें आतां	२०७६	प्रीतीचा तो	१७६६
पोट धालें मग	११०६	प्रीतीचा हेकळ	१२५९
पोट लागलें	४१९४	प्रीतीच्या बोला	१६६३
पोटाचे ते नेट	३३५३	प्रीतीच्या भांडणा	१०५६
पोटापुरतें काम	३६४६	प्रेम अमृताची धार	५४५
पोटीं जन्मती रोग	३५३०	प्रेम अमृतें रस	३९३२
पोटीं शूळ अंगीं	१६५७	प्रेम जडलें तुझें	४३२८
प्रगटलें ज्ञान	३८४१	प्रेम तेथें वास	२५५५
प्रगट व्हावें हे	४१९२	प्रेम देवाचें देणें	२२४४
प्रजी तों पाईक	३८२	प्रेम नये सांगतां	३५५६
प्रथम नमन तुज	४१९१	प्रेमसूत्र दोरी	२०७७
प्रथम भेटी	३७०६		
प्रथमारंभीं लंबोदर	४१९०	फ	
प्रपंच परमार्थ	३५९४	फजितखोरा मना	३३८३
प्रपंच बोसरो	१७८२	फटकाळ तो देव्हारा	३५६४
		फट्याचे बडबडे	४३२७

फळकट तों संसार	२४८८	बरा जाणतोसी	४०९१
फळ देठीहून	३२०७	बराडियाची	१८८१
फळ पिके देठी	३२०८	बरा रे निर्गुणा	४०७६
फळाची तों पोटी	२७६४	बरे आम्हां कळों	१२१५
फावलें तें तुम्हां	१०२७	बरें जालें आली	२०७९
फिरंगी वावर	३३५७	बरें जालें देवा	६५५
फिरविलें देऊळ	९०८	बरे आलीयाने	४३७८
फिरविलीं दोनी	२१८	बरें देवा कुणबी	१८८०
फुकाचे तें लुटा	२४८६	बरें सावधान	३३५१
फुगडी फू फुगडी	२५८	बहु उतावीळ	१८८२
फुगडी फू सवती	२५९	बहु काळीं बहु	२१९
फोडिलीं भांडारें	२५३०	बहु कृपावंते	२०८३
फोडुनी मांगडी	३१३१	बहु क्रेडी आलों	४३१५
		बहु जन्मांतरे	१६९१
		बहुजन्मा शेवटीं	४३८०
बंधनाचा तोट्टें	२०९४	बहुजन्मीं केला	२०८४
बरगामाठीं ग्वादले	३११७	बहुजन्में सोस	१८८५
बरवया बरवंट	२०७८	बहु टाळाटाळी	३२०४
बरवा झाला	६९१	बहुडविले जन	४६६
बरवा बरवा	४१४२	बहुत असती	७७३
बरवी नामावळी	९७५	बहुत कृपाळु	४३२९
बरवी हे वेळ	२३७४	बहुत गेली वायां	४१९
बरवें ऐसें आलें	१८७९	बहुत जाचलों	७२८
बरवें जालें आजीवरी	७१७	बहुत प्रकार	३४४९
बरवें झालें आलों	७१२	बहुत सोसिले	२६६६
बरवें झालें लागलों	७१९	बहुतां करोनि	१२८१
बरवें दुकानीं	४३२६	बहुतांचे संगती	२२०
बरवें देशाउर	२२४५	बहुतांच्या आम्ही	३२२
बरवें बरवें केलें	६६२	बहुतां छंदांचे	५४३
बरवें माझ्या केले	२४३५	बहुतां जन्मांअंतीं जन्मलासी	२५६८
बरा देवा कुणबी	१८८०		

चहुता जन्मांअंतीं जोडी	२६७५	वांधी सोडी हें	३१५८
चहुतां जन्मीचें	२३८९	वाप करी जो	१५८१
चहुतां जातीचा	३८८७	वाप माझा दिनानाथ	२६४८
चहुतां दिसांची	४०४१	वाप मेला न कळतां	१८८७
चहुतां पुरे ऐसा	३६२४	वार वार काहे	४४९
चहुतां रीतीं	१५०३	वारा वरें वाळ	४३४१
चहु दिस नाहीं	६०५	वाराहि सोळा	२४६
चहु दूरवरी	१८८४	वारे कृष्णा तुझें	४३४०
चहु देवा वरें	१९२५	वारे पांडुरंगा	४३७१
चहु धीर केला	१४४९	वाहिर पडिलों	४०४०
चहु नांवें ठेविलीं	३९३८	वाळ काय जाणें	२०८६
चहु फिरलों	१९४१	वाळपणीं हरि	१२५, १५८
चहु वरा बहु	२२१	वाळपणें ऐसीं	३१७३
चहु वरें एका	२०८५	वाळ वाग म्हणे	३२४६
चहु बोलणें नये	४०९७	वाळ माते निष्ठुर	१८८६
चहु भितों	२३२५	वाळ मातेपाशीं	१६३९
चहु या प्रपंचें	१५४३	वाळ माते लातेवरी	१६७६
चहु वाटे भये	१७१४	वाळाचें जीवन	१६७९
चहु होतां भला	१३५८	वीज पेरी सेतीं	३६१०
चळ बुद्धि वेचूनियां	३२१७	वीज भाजुनि	४०३५
चळियाचे अंकित	२०८१	वीजा पोटीं पाहें	३०६४
चळिवंत आम्ही	२०८०	वीजीं फळाचा	३०६१
चळिवंत कर्म	१८८३	बुडतां आवरीं	१४६४
चळो म्हणे आजी	४३७०	बुद्धिमंदा शिरीं	३०१५
चळें डाई न पडे	२५३	बुद्धिहीना उपदेश	१७७२
चळें बाह्यात्कार	२०८२	बुद्धिहीनां जडजीवां	१७१३
चाहल तरी ऐसी	२९५२	बुद्धीचा जनिता	२००७
चाहले आधीन	२९५३	बुद्धीचा पालट	२६८०
चाईल चालिली	४३६९	बेगडाचा रंग	८६२
चाईल सवासीण	२९५९	बैसतां कोणार्थें	५९७

बैसतां चोरापात्रीं	३१६५	बोलिलेंचि बोलें	८७९
बैसलों तों काडियेवरी	९९०	बोलिलेती काय	६११
बैसलोंसे दारीं	१३४३	बोलिले ते देवऋषी	४३२०
बैसवृनी फेरी	२२२	बोलिलों उत्कर्षें	३६७९
बैसू खेळू	१८८८	बोलिलों जैसें	२२४६
बैसों आतां मनीं	१९३९	बोलिलों तें आतां काहीं	५८८
बैसोनि निवांत	२७२८	बोलिलों तें आतां पाळावें	६८६
बैसोनि निश्चळ	३६७३	बोलिलों तें कां	२९४५
बैसोनियां खाऊं	२०८८	बोलिलां ते धर्म	२३२६
बैसो पाटमोरी	१६८०	बोली मैदांची	४३०४
बोले अबोलणें बोले	३४७	बोले तैमा चाले	४३१९
बोलणेंचि नाहीं	३९२४	बोलों अबोलणें	३९८६
बोलणें तें आम्ही	२०८९	बोलों उत्कर्षें	३६७९
बोलतां वचन	५०७	बोलोनियां काय	१९०४
बोलतों निकुरें	१४८३	बोलोनियां दाऊं	४५१
बोल नाहीं तुझ्या	९०३	बोळाविला देह	३७८७
बोल बोलतां	२३२२	बौध्य अवतार	४३१८
बोलविले जेणें	२०९०	ब्रह्मचारी धर्म	३५९६
बोलविसी तरी	९९३	ब्रह्म न लिये	३७५३
बोलविसी तैसें	१५०९	ब्रह्मनिष्ठ काडी	६६०
बोलविसी माझें	३२२८	ब्रह्मयाचे वेद	४३१७
बोलाचे गौरव	२४३६	ब्रह्मरस गोडी	३९०६
बोलायाचा त्या	११७५	ब्रह्मरस घेई काढा	२४७१
बोलाल या आतां	२०९१	ब्रह्मरूपार्ची कर्में	३८१६
बोलावा विद्वल	३३६७	ब्रह्महत्या मारिल्या	२९८१
बोलावें तें आम्ही	२०९३	ब्रह्मज्ञान जरी एके	२८१०
बोलावें तें धर्मा	३२५४	ब्रह्मज्ञान जरी कळे	२२४७
बोलावें म्हूण बोलतों	२०९२	ब्रह्मज्ञान जेथें	४३१६
बोलिलिया गुणी नाहीं	९६८	ब्रह्मज्ञान दारीं	२३४२
बोलिलीं लेकुरें	५३६	ब्रह्मज्ञान भरोवरी	२८४४

ब्रह्मादिक जया	२१०१	भक्तिभावे क्रीं	२६९५
ब्रह्मादिकां न कळे	२२३	भक्ति मुक्ति तुझे	४०७९
ब्राह्मण तो नव्हे	२९००	भाक्तवीण जिणे	४५६३
ब्राह्मण तो याती	३२८६	भक्तिसुख आले	१५३२
ब्राह्मणा न कळे	४३७९	भक्तिसुखें जे	२२५०
ब्रीद ज्याचें जगदानी	२६४९	भक्तीचिया पोटीं बोध	४५६४
ब्रीदावळी ज्याचे	१०५	भक्तीचिया पोटीं रत्नाचिया	३९१८
भ		भक्तीचें तें वर्म	३८२६
भक्त ऋणी देव	३६९१	भक्तीसाठीं करी	३५
भक्त ऐसे जाणा	२२४८	भगवंता तुज	३५४
भक्त करुणा	२५२६	<u>भगवें तरी श्रान</u>	<u>२८५८</u>
भक्तजनां दिलें	१८	भजन घाली	२९०२
भक्त देवाघरिंचा	३७०९	भजन हें नासिलें	२८६८
भक्त भागवत	४१५४	भजल्या गोपिका	९९
भक्तवत्सल दिनानाथ	२६५०	भय नाहीं भेव	२७४८
भक्तसमागमें	२३३५	भय वाटे पर	१५०७
भक्त म्हणवूनि	२८९५	भय हरिजनीं	३७२३
भक्तांचा महिमा	२२४९	भय होतें आम्हीपणें	३९६८
भक्तांचीं सांकडीं	४३०३	भयाची तों आम्हां	४००४
भक्ताविण देवां	३७१०	<u>भरणी आली</u>	<u>४५६२</u>
भक्तांहूनि देवा	२३४४	भरला दिसे हा	३९०४
भक्ति आम्ही	२१०२	भरिला उलंझू	११२
भक्ति ऋण घेतलें	४३२५	भलते जन्मीं	१५२३
भक्तीचें तें वर्म	३८२६	भला भला पुंडलिका	२५९७
भक्ति ज्याची	३०२८	भले म्हणवितां	३१९२
भक्ति तें नमन	३८४८	भला म्हणें जन	१०३३
<u>भक्ति तों कठिण</u>	<u>३४११</u>	भले रे भाई जिन्हें	४४१
भक्ति प्रतिपाळे	८३०	भले लोक नाहीं	१४९६
भक्ति प्रेमसुख	३१६७	भलो नंदाजी	११६
भक्तिभाव आम्ही	२४७२	भल्याचें कारण	२३५३

भल्याचें दर्शन	३१६६	भाव दावी शुद्ध	३७
भवसागर तरतां	२६७६	भाव देवाचें उचित	३५३६
भवसिंधूचें काय	३५९८	भाव धरिला	४३३८
भवसिंधूचें हेंचि	१४८६	भाव धरी तथा	३००३
भवाचिया संगें	४५६१	भावनेच्या मुळें	४८
भाग त्या मुखान्चे	६३	भावत्रळें कैमा	११२५
भागलेती देवा	६०८	भावत्रळें विष्णु	२२५३
भागलों मी आतां	१६३३	भावभक्तिवादे	४३६८
भागल्यांचा तूं	१०५३	भावाचिया वळे	४०११
भागल्याचें तारूं	३६१९	भावापुढें वळ	३३०६
भाग सीण गेला	१०२३	भात्रिकाचें काज	३६७७
भाग्यवंत आम्ही	२१०३	भाविका हें वर्म	३७१९
भाग्यवंत म्हणों	३६१३	भावें गावें गीत	३६३८
भाग्यवंता ऐशी	२२५१	भिऊं नका बोले	२२४६
भाग्यवंता हेंचि काम	२३१२	भिक्षापात्र अवलंबणें	२९१७
भाग्यंता हेचि जोडी	२२५१	भीत नाही आतां	६४८
भाग्यवंत हे परवडी	३२९४	भीतर्ग गेले हरी	४६४
भाग्याच्चा उदय	२३६३	भीमातिरीचा	४५५३
भाग्यालार्गी	४३३०	भीमातीरवासी	४५५२
भाग्यासाठीं गुरु	४३७२	भीमातीर्ग एक	२४७
भाग्यें ऐसी जाली	७४४	भुंकनी ती द्या	३३६१
भांडणचि झालें	३५७७	भुंकुनियां सुने	२४०१
भांडवल माझें	९३१	भुके नाहीं अन्न	१३९७
भांडवी माउली	३४४८	भूक पोटापुरती	३५७६
भांडावें तें गोड	३८५	भूतदयापरत्वे	२३९१
भांडावें तों हित	१४७५	भूत नावरे	४५५१
भाते भरुनि	४३३९	भूतत्राधा आम्हां	४९२
भार देखोनि	२२५२	भूतभविष्य	२११०
भारवाही नोळखती	६१	भूतांचिये नांदे	३८२९
भाव तैसें फळ	२७७५	भूर्ती देव	२१०४

भूर्ती भगवंत	३४१६	भ्रमणा पाउलें	३३६५
भूर्ती भगवद्भाव	३८३९		
भूमि अवधी शुद्ध	३८३७	म	
भूमीवरी कोण	२४३७	<u>मज्ज मेणाहनी</u>	<u>२१०६</u>
भेटीची आवडी	८३८	मंगळाचा मंगळ	२७८९
भेटीलगी जीवा	८५४	मज्ज अंगाच्या	३९९८
भेटीलगी पंढरीनाथा	८४१	मज्ज अनाथाकारणें	१७००
भेटीवांचोनियां	८४२	मज्ज ऐसें कोण	१२७०
भेणें पडे डोळसा	३३४४	मज्ज कांी सीण	९६३
भेद तुटलियावरी	१०५९	मज्ज कोगी काहीं	१९०५
भेदाभेदताळा	२५४२	मज्ज ते हांमतील	७१६
भोक्ता नारायण	६३०	मज्ज त्याची भीड	८८०
भोग तो न घडे	३४४४	मज्ज दाम करी	११७४
भोग द्यावे देवा	३४५९	मज्ज नष्टा माया	१९४२
<u>भोग भोगावरी</u>	<u>३८५८</u>	मज्ज नाहीं तुझ्या	१६०६
भोगावरि आम्ही	३७६६	मज्ज नाहीं धीर	१३६६
भोगिला गोपिकां	१०६	मज्ज पाहातां हें	३८६१
भोगी झाला	४०३९	मज्ज पुढें नाहीं	१५१५
भोगियेल्या नारी	४५५०	मज्ज माझा उपदेश	१९०६
भोगें घडे त्या	३२२६	मज्जगीं पुरे न	१३६२
भोजन पा शांतीचें	२७८५	मज्ज संताचा	१३५९
भोजनाच्या काळीं	१५९	मज्ज सर्वें आतां	३१३
भोंदावया मीस	२८२१	मज्ज सर्वें नको	१४८२
भोरण्यानें सोंग	२९१४	मज्जराचें पोट	३२८०
भोवडीसरिसें	३१८८	मज्जें ज्ञांकूनियां	३५९१
<u>भोळे भक्त भाव</u>	<u>२५४७</u>	मणि पडिला	४३४६
भोळे भाविक	२१०५	मतिविण काय	१९०७
भ्यालीं जिवा चुकलीं	२२५	मंत्रचळे पिसें	२५११
भ्रतारअंगसंगें	४५६०	मंत्र तंत्र नहिं	४३२
भ्रतारासी भार्या	२९५६	मःस्यकूर्म शेषां	४१२९
		मथनासाठीं	३२१०

मयनीचें नवनीत	३६५६	महा जी महादेवा	४२१२
मथनें भोगे सार	३५१२	महाराशीं शिवे	३१०३
मथुरेच्या गया	१७२१	महुरा ऐसीं फळें	३१८४
मदें मातलें तें नागवेचि	३१२७	माउलीची चाली	२२५५
मधुरा उत्तरास	३७२४	माउलींसी सांगे	९२६
मन उताविळ	४३४५	माकडा दिसती	३०६९
मत गुंतलें लुलया	३२६५	माकडें सुटीसी धरिले	३०५०
मन झालें भाट	२१०७	मागणें तें एक तुजप्रती	४८४
मन माझें चपळ	१५६२	मागणें तें मागों	२१०९
मन वाचातीत	९४३	मागता भिकारी	११३०
मन योळी मना	३९१३	मागतां विभाग	१३५७
मना एक करी	३३८४	मागतियाचे दोनीच कर	१३९४
मन करा रे प्रसन्न	३६३०	मागल्याची कोटें	१०८१
मनाचिये साक्षी	३९९२	मागायाची नाहीं	९८२
मना वाटे तैची	१०८	मागायाम गेलों	२२६
मना सांडिं हे	४२७	मागितल्यास आस	१७६७
मनीं भाव असे	४२१४	मागितल्यास पसरी	४९८
मनीं वसे त्या	२२५४	मागील ते आटी	३५०७
मनु राजा एक	३४३, ४१४४	मागील विसर	९७२
मनें हरिरूपी	१९	मागुता हाचि	७२५
मनोमय पूजा	२७६२	मागें असतासी	४०९४
मनोरथ जैसे	१०	मागें चिंता होती	९९५
मरण माझें मरोन	४०४५	मागें जैसा होता	२११८
मरणा हार्ती सुटली	४०४८	मागेन तें एक	११४६
मरणाही आधीं	३१८	मागें नेणपणें	३४४२
मरोनि जाईन	४११८	मागें पुढें झालों	२३५२
मरोनियां गेली काया	१४४३	मागें पुढें नाहीं	३९७०
मविलें मविती	५८२	मागें पुढें पाहें	२५२
मदीं पोरा धेरे	२५६	मागें बहुत झाले	३९७४
मस्तकीं सहावें	४२१६	मागें बहुतों जनां	१६६७

मागें बहुतां जन्मीं	२१११	माझी मज जाती	१२४४
मागें शरणागत	१६४०	माझीं मेलीं बहुवरी	१३४७
मागे संतीं होतें	२९४२	माझी विट्ठल माउली	८२२
माझा घातपात	४२१३	माझी सर्व चिंता	८१०
माझा तंव खुटला	७२२	माझें अंतरींचे तोचि	७९२
माझा तुम्ही देवा	१२४२	माझें आराधन	८२१
माझा दंड पायां	४१६०	माझें कोण आहे	१५३१
माझा देव्हारा	२८५	माझे गडी कोण	२२७
माझा पहा अनुभव	३३९७	माझे घोंगडें पडिलें	३७२
माझा बाप दिनानाथ	२६४८	माझें चित्त तुझे	४५३
माझा मज नाहीं	५०६	माझें जड भारी	१७०८
माझा स्वामी	६३१	माझें जीवन तुझे	१७२९
माझिया जीवाचा	४५३३	माझे तो फुकाचे	१९०९
माझिया जीवासी	१९०८	माझें तो स्वभाव	९०६
माझिया तो	४२११	माझे पाय तुझी	११७०
माझिया देहाची	३७८६	माझे मज आतां	११४४
माझिया मनाची	३९६२	माझे मज कळों	१५६६
माझिया मीपणा झाला	४०३०	माझे मज द्यावें	१४९८
माझिया मीपणावरी	२२५८	माझें मन पाहे	१९१०
माझिया देहाची	३७८६	माझे मनोरथ	४०५३
माझिया संचिता	१५००	माझें माझ्या	४०३१
माझिये जातीचे	२२५६	माझे माथां तुझा	९८१
माझिये बुद्धीचा	२११२	माझें मुख नामीं	१६०८
माझिये मनींचा जाणा	४८९	माझे म्हणतां	४१६९
माझिये मनींचा जाणोनियां	४८७	माझे लेखीं देव	१३९५
माझी आतां लोक	९५५	माझे विषयां तुज	९६२
माझी आतां सत्ता	७६२	माझे हातीं आहे	१०९३
माझी पाठ करा	२८७८	माझ्या इंद्रिया	१६२०
माझी भक्ती भोळी	७५०	माझ्या कपाळा	१४४७
माझी मज आली	४१५०	माझ्या बापें	५३४

माझ्या भावें	४१०३	मायत्रापें जरी	२७८७
माझ्या मना	११५५	मायत्रापें सांभाळितो	३७३७
माझ्या मुखें मज	३९०२	मायलेंकरांत	१७६५
माझ्या मुखावाटा	२११३	मायवर्णी धाल्या	२३४६
माझ्या वडिलांची	१४३२	माया तेंचि ब्रह्म	३८६६
माझ्या विटोवाचा	८१५	माया ब्रह्म ऐसैं	२८४६
मांडवाच्या दारा	३१३२	मायामोह जाळीं	२११४
मांडे पुन्या मुखें	२९१५	मायारूपें ऐसैं	३३७७
माता कापी गळा	१०५२	माया साक्षी आम्ही	२११५
मातेचिया चिर्ची	२२५७	मायेचा मारिला	३४३७
मातेचा अवस्था	११०४	मायें मोकलिलें	१५७३
मातेचीं जो थानें	३१३३	मायेवरी सत्ता	२२५९
मातेविण बाळा	८५७	मायेविण बाळ	७८२
मान अपमान	३३३८	मारगीं चालतां	३६२२
मान इच्छी तो	३४८१	मारिले असुर	९६
मानामान किनी	१४५४	मारूं नये सर्प	३२४१
मानावया जग	११२०	मार्ग चुकले	१५३६
मानी भक्ताचे	२६२१	मार्गीं बहुत	३३१०
मानूं कांहीं आम्ही	३९७६	मांस खातां	३०७०
माप म्हणे मी	११५४	मांस चर्म हाड	३५८८
मायझवा खर	४१२६	माहार मातेचें	३०८१
मायत्राप करिती	२९७७	माहेरीचा काय	५८९
मायत्राप निमाल्यावरी	४०८८	माहेरीचें आलें	६००
मायत्राप बंधु	४५२९	मिठवण्याचें धनी	१३८७
मायत्राप सर्वे	३५६९	मिथ्या आहे सर्व	४५३०
मायत्रापान्त्रिये	३९८०	मिळे हरिदासां	९१२
मायत्रापापुढें लाडिके	१५८३	मिळोनि गौळणी	१२२
मायत्रापापुढें लेंकराची	१५८६	मी अवगुणी	५१८
मायत्रापें केवळ	४२०४	मीच विखळ	३९४५

मीचि मज	२१६६	मुक्तिपांग नाही	२२६०
मी तंव अनाथ	६९२	मुदलामध्ये पडे	३४८८
मी तंव बैसलों	८३९	मुद्दल जतन	३१०५
मी तें मी	१०२८	मुनि मुक्त जाले	२११७
मी तो अल्पमतिहीन	३९९	मुग कृश दोन्ही	४२०७
मी तों दीनाहूनि	११८६	मुसळाचें धनु नव्हे	४२०८
मी तों बहु सुखी	८७४	मुसावलें अंग	३७९७
मी त्यांसी अनन्य	९२९	मुळाचिया मुळें	३४६८
मी दास तया	७७६	मुळींचा तुम्हां	३६७
मी माझे करीत	३७०	मुळीं नेणपण	३१७६
मी याचक तूं	१५०१	मूर्तिमंत देव	४२०९
मी हें ऐसें	३८८०	मूळ कारण सत्ता	९८५
मुकें होतां	२९२७	मूळ स्थळ ज्याचें	४०७४
मुक्त कासया	३८८१	मृगजळ दिसे	२६९९
मुक्त तो आशंका	३८२८	मृगजळा काय	३८६५
मुक्त होतां परी	३८४०	<u>मुगाचिया अंगी</u>	<u>३४४५</u>
मुक्तिपांग नाही	२२६०	<u>मृत्युलोकीं आम्हां</u>	<u>२१२०</u>
मुख डोळां पाहे	१६०	<u>मेघवृष्टीन करावी</u>	<u>३६२३</u>
मुखाकडे वास	१३७७	मेरे रामको नाम	४३८
मुखीं नाम हार्ती	२५३९	मेलियांच्या रांडा	३१४९
मुखीं विडलाचें	२११६	मेत्यावरी मोक्ष	१५४९
मुखें बोलावें तें	१५११	मेळवूनि सकळ	२२८
मुखें बोले ब्रह्म	२८४५	मैत्र केला महाबळी	२६९२
मुखें सांगे त्यांसी	४३	मैद आला	२६०४
मुखें सांगे ब्रह्म	४२१५	मै भुली घर जा	११४
मुख्य आर्षी	३५७१	मोकळी गुंते	२९६
मुख्य आहे	४०८२	मोकळे मन रसाळ	२२६१
मुंगीचिया घरा	२४३८	मोटळें हार्तीं	३४७९
मुंगी आणि रात्र	६४०	मोल देऊनियां	२८८४
मुंगी होउनि	४२०६	मोल वेंचूनियां	१६६४

मोलाचें आयुष्य वेंचतसे	१५५२	म्हणे चेडू कोणें	५१
मोलाचें आयुष्य वेंचूनियां	२६६४	म्हणे विठ्ठल पाषाण	४२१०
मोलें घातलें रडाया	२८८०	म्हणे विठ्ठल ब्रह्म	७८५
मोहोरोनि चित्ता	९८६	म्हातारपणीं येठे	३१७१
मोहोऱ्याच्या सेंगें	३१८५	य	
मोक्ष तुमचा देवा	८६६	यत्न आतां तुम्ही	१९४०
मोक्ष देवापाशीं	३५८४	यथार्थ वाद	३४१३
मोक्षपद तुच्छ केलें	२११८	यथार्थवाटें तुज	८७०
मोक्षाचें आम्हांसी	१०८५	यथाविधि पूजा	८१२
मौन कां धरिलें	१५९५	यमधर्म आणि	४५४८
म्हणउनि काय	९२१	यमधर्म सांगे	२४३९
म्हणउनी झाली	३९७१	यमपुरी त्यांणीं	३०३८
म्हणउनी दास	१२७४	यम सांगे दूता	२४३९
म्हणऊनि काकुलती	१७७६	यमाचे हे पाश	४५३४
म्हणऊनि खेळ	२११९	यमुने तटी मांडियेला	२५४
म्हणऊनि झालों	३९४३	यमुने पावळीं	२३०
म्हणऊनि धरिले	१६७५	यज्ञनिमित्त	२७६९
म्हणती धालों	२२९	यज्ञ भूतांच्या	३९९५
म्हणऊनि शरण	३६८५	याचा कोणी	३०४१
म्हणवितां हरिदास	२६८१	याचा तंव हाचि	३७२९
म्हणवितां हरि न म्हणे	२५०९	याचि नांवें दोष	३२८९
म्हणविती ऐसे	३३६०	याचिया आधारें	२१२१
म्हणविती भक्त	७०	याचि हाका तुझे	१४३९
म्हणवितां दास ते	१९१२	याची कोटें	३९६३
म्हणवितां दास न	८८८	याची सवे लागली	२१२२
म्हणवितां दाम परी	६६९	याजसाठीं केला होता	४०२२
म्हणवितां दास मज	१०५४	याजसाठीं भक्ति	३८९७
म्हणसी दावीन	४१३५	याजसाठीं वनांतरा	१९१३
म्हणसी नाही रे	२६८२	यातिगुणें रूपें	४५४९
म्हणसी होऊनी	२७११	यातिहीन मज	१९१४

याती मतिहीन	२१२३	येणें झाला तुझ्या	१२४९
याती शूद्र वंश	६५३	येणें पांगें मायापाशीं	१७०७
या रे करूं गाई	२३१	येणें बोधें आम्ही	२०९७
या रे गडे हो	२४८	येणें मागें गेले	१४८८
यारे नाचों	२४४०	येणे मुखें तुझे	१११४
यारे हरिदासांनो	३२२५	येतील अंतरी	१०८३
याल तरी या रे	२३२	येती वारकरी	५५४
यालागीं आवडी	२४६०	येथींचिया अळंकरें	२३८१
यावरी न कळे	५९१	येथील जे एक	१५२
यावें माहेरास	१६८९	येथील हा टसा	३१९१
यासी कोणी	३५६६	येथीलिया अनुभवं	६७७
यांसी समाचार	७८	येथूनियां ठाव	३९८३
या हो या चला	१६१	येथें आड कां	७४६
युक्ताहार नलगे	२४८५	येथें दुसरी न	३३१९
युक्ति तंव जाल्या	२२६२	येथें नाही उरों	२८०५
येइल तुझ्या	१४५८	येथें बोलोनियां	७८८
येइल घरा देव	४२३०	ये दशे चरित्र	८५
येईल तें घेईन	२३३	ये रे कृष्णा	१३२
येई गा तूं माय	१७७९	योग तप याचि	३३२६
येई गे विठ्ठल	४५३५	योगाचें तें भाग्य	३४२९
येई वो येई	१५७१	योग्याची संपदा	३८३१
येउनी जाउनी	१६३५		र
येऊं द्या जी काहीं	३३७	रक्तश्रेत कृष्ण	४०३४
येऊनि नरदेहा झांकितील	२६६८	रंगलिया रंग	३९८४
येऊनि नरदेहा विचारावें	३६४९	रंगी रंगें नारायण	१२०५
येऊनि संसारा	४५४५	रंगी रंगें रे	२९८९
येऊनि संसारीं	८२४	रच्चियेला गांव	१००
ये गा महाविष्णु	४२२९	रज्जु धरूनियां	३७७३
येगा येगा पांडुरग	१७२६	रज्जु सर्पाकार	६६८
येणें जाणें तरी	२१२४	रडे अळंकार	९३०

रडोनियां मान	३४०५	राम हरे राम	४१५५
रणीं निघतां	१२०१	राम अयोध्ये	४२२०
रत्नजडित सिंहासन	२७८	रामा वनवास	३८६
रत्नाच्या वोवणी	३४४३	रायाचे सेवक	१३६८
रवि दीप हिरा	२३२८	राया छत्रपति	४२२८
रवि रश्मिकळा	२१६२	रासभ धुतला	३१०९
रवीचा प्रकाश	७७४	गहाणें तें	११५०
राउळासी जातां	३०२४	राहिलों निराळा	३५५४
राजस मुकुमार	२	राहे उभा	९९७
राजस सुंदर	२८९	राहों आतां हें	५
राजा करी तैसे	३६५८	राहो येचि ठायीं	१८९१
राजा चाले ते	३१८६	रिकामें तूं नको	३३८२
राजा प्रजा द्राड	४१०	रिद्धिसिद्धि दासी	२१२६
रात्री दिवस	१८९०	रुची रुची घेऊं	८२५
राम कहो जी	४४३	रुसलों या आम्ही	२०९८
रामकृष्ण ऐसीं	१८८९	रुसलों संसारा	३९५३
रामकृष्ण गीतीं	३४८	रुळे महाद्वारी	५५५
राम कृष्ण गोविंद	४५४४	रूप नांव माया	३८८२
रामकृष्ण नाम	२४७८	रूपीं जडले	३८००
रामनाम हाचि	४२२६	रूपीं गोवियेले	५०८
रामनामाचे	४२२७	रोगिया मिश्राळ	४५४३
राम भजन सत्र	४४८	रोजकीदीं जमा	१८९२
राम म्हणतां काम	४१२४		
राम म्हणतां तरे	३९१	लंकेमाजी घरें	३२३९
राम म्हणतां राम	३८९	लचाळाच्या	३७३९
राम म्हणे	३८७	लटाकियाच्या	२१२७
राम राज्य राम	२१२५	लटिकाचि केला	१३८५
राम राम उत्तम	३९०	लटिका तो	३५९५
राम राम दोनी	३४६	लटिका देव	१३५३
रामरूप केलीं	३९५	लटिका प्रपंच	४५४२

ल

लटिकी ग्वाही	२८६४	लाडें भाकितों	४५४२
लटिकें तें रुचे	३१५४	लापणिकशब्दें	२८१२
लटिकें तें ज्ञान	२४४१	लांबे धांबे पाय	३४६३
लटिकें हासें	३९७७	लांब लांब जटा	२८३१
लटिकेची साच	१५९९	लांबवूनि जटा	२८२६
लटिक्याची वाणी	३०७६	लाभ खरा नये	२६५२
लटिक्याचे आवतणें	२८५७	लाभ झाला बहू	२६६५
लडिवाळ म्हणों	१०९१	लाभ पुढें करी	३७१६
लय लक्षी मन	२५५०	लाल कंबली वोढे	४४२
लय लक्षूनियां	२८०६	लालुचाईसाठीं	४०७८
लये लये लखो	२६०	लावूनियां गोठी	१५४, ३४९९
लवण मेळावितां	३७७०	लावूनि काहाळा	२१२८
लवाविलें तयास	२२६३	लावूनि कोलित	१००७
लहानपण देवा	११९१	लावूनियां पुष्टी	२४४२
लक्षूनियां योगी	३७५४	लावूनियां मुद्रा	२८२८
लक्ष्मीवल्लभा	११८३	लीलाविग्रही तो	२६
लागपाठ केला	३५६०	लेंकरा आइतें	२१२९
लागलियां मुख	३५३९	लेंकराची आळी	१६५२
लागलें भरतें	२५३१	लेंकरा लेववी	२२६४
लागे तुझी सोय	१२२२	लेंकुराचें हित	२२६५
लागों दिलें अंगा	१०१९	लेखिलें कवित्व	९६४
लागोनियां पाया	२४५९	लेखी दुखण्या	४२२५
लागों नेदी बोल	८७७	लेववीला तैसा	४१६३
लाघवी सूत्रधारी	२६५१	लोक फार वाखा	९४७
लाजती पुराणें	१४०२	लोकमान देह	८५६
लाज ना विचार	१३८३	लोक म्हणती मज	१८९४
लाज वाटे पुढें	११०२	लोकां कळों आला	७३
लाज वाटे मज	१८९३	लोभावरी ठेवुनी	३०२, ३
लाजोनियां काळें	९५६	लोक कफ गार	३४७०
लाडकी लेक मी	४०५८	लोह चुंबकाच्या	१०४७

लोहो परिसा	४५४०	वर्म दावी सोपें	१७
लौकिकापुरती	७५६	वसणें थिल्लरीं	२८९२
लौकिकासाठीं	३३१८	वसवावें घर	३८९६
		वाळितें जें गाई	३५३५
व		वळी गाई धांवें	२३५
वक्त्या आधीं	२२६६	वाइटानें भलें	३५०३
वचन ऐका कमळापती	४१०७	वाखर घेडानि	३४७६
वचन तें नाहीं	३३१७	वाघाचा कलभूत	२८५९
वचनाचा अनुभव	२१३०	वाघे उपदोशला	३१६९
वचनांचे मांडे	३२२४	वाचा चापल्यें	१८९५
वचना फिऱती	२१३१	वाचाळ लटिके	७१
वचनेंचि व्हावे	३२९८	व.चेचिया आळा	२६५३
वचनेंही नाड	३८९५	वाचे विट्टल नाहीं	२५१३
वंचूनियां पिंड	३२५२	वाजतील तुरे	३९०१
वटवट केली	१४५५	वांझा गाई दुभती	६२९
वडिलें दिलें	३१३९	वांझेंतें टाविलें	२८७३
वत्स पळे घेनु	३४४७	वाट दावी त्या	९११
वदवावी वाणी	२३२७	वाट पाहें ब्राहे	८२७
वंदिलें वंदावें	२७९०	वाट पाहें हरि	८४८
वंटीन मी भूतें	३७८०	वाट वैकुठीं	२२६७
वदे वाणी परि	९३१	वाटा घेई लवकरी	२७०६
वदे साश्रवेंसी	३२०९	वाटीभर विष	४५३८
वरतां वेंघोनी	२३४	वाटुली पाहातां	८२९
वरतें करोनियां	२९२१	वाट या जनाचें	२७०९
वरी वरी बोला	२८८२	वाढलिया मान	३३३०
वरी वरी बोले	२८६३	वाढवावा पुढें	९७१
वर्णावी ते किती	३७२८	वाढविलें कां गा	१४६१
वर्णाश्रम करिसी	४५३७	वायां ऐसा जन्म	१०१४
वर्णू महिमा ऐसा	१०६०	वाया जातो देवा	१७८६
वर्ततां बासर	११६६	वायां जाय ऐसा	१००१
वर्म तरी आम्हां	१०४५		

बायां तैसे बोल	९१	विठो सांपडावया	२१३३
बायांविण हा	१८९६	विठल आमचें	६९०
वारकरी पायांपाशीं	२१३२	विठल आमुचा	७९८
वारंवार तुज	१५६५	विठल कीर्तनाचे	२५५९
वारंवार हाचि	१०७४	विठल गीतीं गावा	८००
वाराणसी गया	२६१४	विठल गीतीं विठल	८०१
वाराणसीपर्यंत	४५३९	विठल टाळ विठल	७९६
वारितां बळ धरितां	४१४	विठल नामाचा	२५१४
वारिलें लिगाड	१४५६	विठल नावाडा	२५४०
वास नारायणें	९७	विठल भीमातीरवासी	७४२
वासनेच्या मुर्ती	३३१६	विठल माझा जीव	४०५६
वासुगीच्या बर्नी	४०६१	विठल माझी माय	१७६२
वासुदेवा दीना	४२२४	विठल मुक्तिदाता	२४४३
वाहावतो परी	१७४०	विठल विठल मंत्र	७९५
वाळुनियां जन	१०७६	विठल विठल येणें	२४६५
वाळो जन मज	३०१	विठल सोयरा सज्जनविमांवा	२१७५
विकल तेथें विक्रा	६२५	विठल सोयरा सज्जन सांगती	७९९
विचा केला ठो	२५०२	विठल हा चिर्ती	७९७
विंची पीडी नांगी	३१७७	विठला रे तुझे	४१४०
विचार करिती	१०९	विठला रे तू	१५९८
विचार नाहीं नर	२९२४	विठलावांचून	७८७
विचारावांचून	३३२८	विठला विठला	१४१८
विचारिलें आधीं	३९५७	विती येवटेंसें पोट	२९९६
विट नेघे ऐसें	३४४०	विद्या अल्प परी	३०४७
विटंबिले भट	२३६	विधयेसी एक	४०२२
विटाळ तो परद्रव्य	३६४१	विधीनें सेवन	३४३२
विटेवरी समचरण	४२२३	विनति घातली	२८६
विठोवा विसांविया	१७५१	विनवीजे ऐसें कांहीं	१००२
विठोवाचें नाम	२५०१	विनविजे ऐसें भाग्य	५६८
विठोवाचे पायीं	४२२१	विनवितीं चतुरा	१२३६

विनवितों तरी	१३३९	वृत्तीवरी आम्हां	१२८५
विनवितों शेवटीं	११४९	वृंदावना केलें	४२०३
विभ्रंशिली बुद्धि	१८९७	वृद्धपर्णा आली	४५२७
वियोग न घडे	६०१	वृद्धपर्णा न पुमें	४५२८
विरंचीनें केलें	४५३६	<u>वृक्ष वृद्धी आम्हां</u>	<u>२१३८</u>
विरहतापें फुटे	१३१	वेचायें तें जीवें	३१७४
विरोधाचें मज	२०६१	वेडी ऐसा भाव	३७९३
विश्वंभरा वोळे	३७३१	वेडा गली काय	६७
विश्वव्यापी	१०३७	वेडें वांकडें गाईन	१४३०
विश्वान्वा जानिता	३६८३	वेडिया उपचार	३१२८
विश्वास तो देव	२१३४	वेडी ते वेडी	३१३५
विश्वास धरुनि	११२३	वेढा वेढा रे	४२१७
विश्वासिया नाहीं	७७२	वेद अनंत बोलिला	२१३५
विश्वी विश्वंभर	३९६९	वेद जया गाती	३९३४
विष पोटीं सर्पां	३२२०	वेद नेले शंवा	४२१८
विषम वाटे दुरवगी	३४४६	वेदपुरुष तरी	१६५१
विषमाची शंका	१४९	वेदविहित नुम्ही	२७६६
विषय ओर्दी	७०१	वेद शास्त्र नाहीं	३०८५
विषय तो मरणसंगी	३१७९	वेदान्ना तो अर्थ	२१३६
विषयांचे लोलिंगत	२७९८	वेदाचें गव्हर	२५१२
विषयाचें मुख	२६६९	वेरझारी जाला	१२५७
विषयीं अद्रये	६२६	वेश वंदाया पुरते	२३०६
विषयीं विसर	४०१४	वेशा नाहीं बोल	३७४४
विष्ठा भक्षी तया	३०५३	वेसन गेलें	२९७
विष्णुदासां भोग	१३६९	वेळोवेळां हेंचि	३२८८
<u>विष्णुमय जग</u>	<u>३८७७</u>	वैकुंठा जावया	२६०१
<u>विष्णुमय सर्व</u>	<u>२३८५</u>	वैकुंठीचा देव	२६०२
विस्तरलें कुळ	३०५	वैकुंठीच्या लोकां	१६
वीर विठ्ठलाचे	२३१०	वैद्य एक	३७२१
वृत्ति भूमि राज्य	२९१९	वैद्य वांचवितो	३९५९

वैभव तें राज्य	४२१९	शरण आलें त्यासी	१६३७
वैभववाचे धनी	३२१३	शरण शरण जी हनुमंता	४०३
वैरागरापाशीं	३५१७	शरण शरण वाणी	२३४८
वैराग्याचा अंगी	९२०	शरणागत आलों	३९५८
वैराग्याचें भाग्य	२३३९	शरीर दुःखाचें	७३९
वैष्णव चोरटीं	२३४३	शहाणपणें वेद मुका	३२७९
<u>वैष्णव तो जया</u>	<u>२२६९</u>	<u>शहाणिया पुरे</u>	<u>२७७६</u>
वैष्णव मुनिविप्रांचा	३३१२	शान्त गंधडा	४०९
वैष्णवांची कीर्ति	२३२३	शाक्ताची शूकरी	४१५
वैष्णवांची याती	४१५१	शांतीपरतें नाही	३६४०
वैष्णवां संगती	२२६८	शादीचें तें मोग	३१२५
वोखटा तरी मी	२१३७	शाम्ब्रज हो जाते	४२०२
वोढविलें अंग	११५८	शाम्ब्रांचें जें मार	२१३९
<u>वोणव्या सोंकीं</u>	<u>३५८</u>	<u>शिकल्या बोलाचे</u>	<u>२८५१</u>
वोरसोनी येती	६१५	शिकल्या गढाचें	१५५७
वोळलीचा दोहू	०३७	शिकवणें नाक झाडी	३०५२
व्यभिचारिणी	०६	शिकवणेंसाटीं	४५२३
व्यवहार तो	१३८६	शिकविला तैसा	२१५३
व्यापक हा	२०९५	शिकविलें तुम्ही	३१४
व्यापिले सर्वत्र	४१२२	शिकविलों ते बोळ	१०३४
व्याल्याविण	२८७४	शिकवूनि बोल	२१४०
व्हावया भिकारी	१६२१	शिकवूनि हित	१७३७
		शिकें लावियेलें	२३८
श		शिव्या सूत्र तुझा	३३३२
शकुनानें लाभहानि	१४६३	शिव्यावरी जाळ	३५७४
शक्ती द्याव्या	३४५०	शिणलेती सेवका	१८९८
शंख करिसी	२७९७	शिंदळा साल्याचा	३११९
शंखचक्रगदापद्म	६७९	शिवशक्ति आणि	४५२४
शब्दज्ञानी येऊं	२८४९	शिष्याची जो नेत्रे	२७५८
शब्दाचिया रत्नं	४६९	शिष्या सांगे	४५२५
शब्दा नाही धीर	३००८		

शिवा जया देव	३२०३	श्रीअनंता	७२१
शिळा स्फटिकाची	१३	श्रीपंढरीगा	५२१
शिळें खातां आला	३४७७	श्रीमुख वोगवा	४२०१
शीण भाग हरे	५७९	श्रीराम सखा	४२००
शीतळ तें गीतळाहुनी	३२२१	श्रीसंतांचिया	२१७७
शीतळ साउली	२१४१	श्रान गीप्रकोपी	३१११
शुकसनकादिकीं	३६८१	श्रानाचिया परी	४५४७
शुद्ध ऐमें ब्रह्मज्ञान	३८५२	श्राना दिली सवे	१५१०
शुद्ध चर्या हें	२३९०		ष
शुद्ध दळणानें	२६२	पड्दमीं राधिलें	४५४६
शुद्ध वीजा पोटीं	२२७०		स
शुद्धारसं आलावलीं	३९४४	संकल्पासी अधिष्ठान	३२९९
शुद्धाशुद्ध निवडे	३८१४	संकल्पिला तुज	४३३५
शुद्धीचे सारोनी	२६१	सकळ गुणे मंपन्न	३३०२
शुभ झाल्या दिशा	४००७	सकळ चिंतामणी	२२७२
शुभ मात तिहीं	५६	सकळ तीर्याहुनी पंढरी हे	४५१८
शुद्धवंशीं जन्मलों	१८९९	सकळ तीर्याहुनी पंढरीनाथ	४५१९
शूरत्वामी मोल	३७१७	सकळ तुझे	१६३२
शूरां साजती	२९९७	सकळ देवांचे	२७९४
शृंगारिक माझीं	१६६१	सकळ धर्मे मज	८२०
शेवट तो होतो	९५७	सकळ पूजा	२३८६
शेवटची विनंती	४५२६	सकळ सत्ताधारी	१९००
शेवटीची विनवणी	२३०३	सकळही माझी	६८५
शेवटीची ही विनंति	११५७	सकळ हे माया	४५२०
शोकवावा म्यां देहे	१४०३	सकळांच्या पायां	२७१६
शोकें शोक वाटे	३४३५	सकळिकांचें	१७२५
शोधितांचि नये	६६७	सकुमार मुखकमळ	४१३३
शोधिसील मूळें	१४५३	संकोचित जीव	२२७७
शोधूनि अन्वय	३९७५	संकोचोनी काय	५३३
श्रमपरिहारा	३९९१	सख्यत्वासी	४०७०

संगतीनें होतो	१९०१	संतांचा महिमा	२२९२
संगें वाढे शीण	१९०२	संतांचिया पायीं	२२८५
संचित उत्तम	२९	संतांचिये गांवीं	२२९१
संचिताचि खावें	४००९	संतांचीं उच्छिष्टें	२१४६
संचित तैशी	४३७६	संतांची स्तुति	२४०२
संचित प्रारब्ध	३९९९	संतांचे गुणदोष	२३९५
संचितावांचून	३५०८	संतांचे घरींचा	२२८६
सज्जन तो शब्द	३०३४	संतांचें सुख	२२९०
संत आले घरा	२२७९	संतांच्या धिक्कारें	२२८८
संतकृपा जाली	४३३१	संतांच्या पादुका	२२७४
संत गाती	२२८१	संतांच्या हेळणें	३०२५
संतचरणरज	२२७५	संतां नाहीं मान	३०५८
संतचरणीं नाहीं	४३३२	संतांनीं सरता	<u>२२७६</u>
संतचिन्हें लेउनि	२८३२	संतापायीं विन्मुख	४३३४
संतजना माझी	४३३३	संतापाशीं वहु	२३९६
संत देखोनियां	३०४६	संतांमी तों नाहीं	२२८७
संतनिंदा ज्याचे	३०४५	संतांमी श्रोमवी	२२८३
संत पंढरीसी	१७४४	संती केला	६८३
संत पाउलें साजिरीं	२२७८	सतीचें तें घेतां	३४२७
संत मागे पाणी	२९६७	संतोषें माउली	२६२७
संत मानितील	१७४३	सत्ता बळें येतो	१९०३
संत मार्गां चालती	२२८०	सत्ता बरें मन	२१४५
संतसंगती न	३४२४	सत्तेचें भोजन	३९४१
संतसंगें याचा	२२८४	सत्य आठवितां	२७३१
संतसंमागम	२३४०	सत्य आम्हां मनीं	२७४५
संतसेवेसी अंग	२२८२	सत्य कर्म आचरें	३६१५
संताचा अतिक्रम	२३९७	सत्यगुरुरायें कृपा	<u>४८६</u>
संतां आवडे तो	२२८९	सत्य तो आवडें	<u>१९१५</u>
संताचा उपदेश	१५७२	स य त्यागाचे	३४९२
संतांचा पढियावो	१६१६	सत्यर्वेर्षीं घेणें	९४९

सत्य संकल्पाचा	३७३६	समर्थानें बाळ पांघरे	१४२१
सत्य सत्य देतो	३७१८	समर्थाने मेवे कोठे	१०७३
सत्य सार्चे खरे	२५३२	समर्थाने मेवे बहु	४२३३
सत्या माप वाढे	२७८८	समर्थ्यासी नाही	२७९६
सदा तळमळ	३१४१	समर्थ्यासी लाज	९०५
सदा नामघोष	४०३७	समर्पक वाणी	५५९
सदा माझे डोळे	१०७१	समर्पिली वाणी	३९२२
सदा सर्वकाळ	४५२१	समश्रुद्धित असतां	४३८४
संदेह निरमे	१२६५	सम सपाट	२९८
संदेह बाधक	३८५५	समागमे अमे	८३
सदैव तुम्हां	२७०२	समाधान त्यां	७४
सदैव हे वारकरी	२३४१	समुद्रवळयांकित	२४९२
सद्गदित कंठ	११९०	समुद्र हा पिता	४२३४
सद्गुरूचे चरणीं	४३९१	संयोग मकळां	३४
सद्गुरूनें मज	४३८२	मगतें माझे तुझे	३८७२
सद्गुरूवांचूनि	४३८३	सरलियाचा	१२०७
संध्या करितोसी	२९०६	सरलें आतां	३६२७
संध्या कर्म ध्यान	२४७४	सरळीं हीं नामें	२४७५
संपदा सोहळा	२६२४	सरे आम्हांपाशीं	४३८५
सत्र संवाल	३३३	सरे ऐसें ज्याचें	१४६०
संवाल यारा	३३४	सर्प भुलोन	१५०५
समचरण दृष्टि	१०७०	सर्प विंचू दिने	३४१२
समरंगणा आला	३९३	सर्वकाळ डोळां	२१४२
समर्थपणें हें	१२९९	सर्वकाळ माझे	२१४३
समर्थ या नांवें	१०९४	सर्वथाही खोटा	३२२७
समर्थ्याचा ठाव	९५०	सर्वपक्षी हरि	२३८२
समर्थ्याची धरिली	१७०६	सर्व भाग्यहीन	२२९५
समर्थ्याचे केले	३२१५	सर्वभावें आलों	८५८
समर्थ्याचे पोटीं	५७५	सर्वरशी मीनले	४०२०
समर्थ्याचे बाळ केविलवाणें	१३७२	सर्वविशीं आम्ही	२१४४

सर्वविशीं माझा	२२९३	संसारापासूनी	११४५
सर्वसंगी विट आला	१०२६	संसारी असतां	४३२३
सर्वसुख आम्ही	३१०	सहज पावतां	३८६७
सर्वसुखा अधिकाारी	२५२७	सहज मी आंधळा	३५३
सर्व सुखाचिया	६९४	सहज लीळा मी	४००३
सर्व सुखें आजी	२२९४	साक्रेची गोणी	३०१६
सर्वस्वाचा त्याग	३८२३	साक्रेचें नाम	१५५०
सर्वस्वाची साटी	३८७०	साक्रेच्या योगें	२१४९
सर्वस्वासी मुकावें	२७२४	सांग्वाळिलें प्रीती	१९१७
सर्वात्मकपग	१९१६	सांग त्वां कोणामी	४२३१
सर्वापरी तुझे	४२३५	सांगतां गोष्टी	३९२७
सर्वाभूर्ती द्यावें	३२४०	सांगतां दुर्लभ	२४४६
सर्वग जालें सर्वग .	३६४४	सांगतां हें नये	२२९६
संवदर आपटा	४३७५	सांगतो तुम्हां	२६६१
संवसार तिहीं	३८२५	सांगतो तें तुम्ही	३१५
संवसारसांते	३६४८	सांगतो या मना	३३७६
संसार करितो	४३२१	सांग पांडुरंगा	४२३७
संसार तो कोण	२१४८	सांगा दाम नोहे	५००
संसारसंगें परमार्थ	२८००	सांगावें तें बरें	१२४०
संसारसिंधु हा	७४१	सांगो जाणती	२१५०
संसारसोहळे	२२७३	सांगो देवा नेणा	१७५९
संसारां आलिया	३६५५	साच मज काय	१६४२
संचाराचा माथां	२७४०	साच माझा	२८७
संसाराची कोण	१४४०	साच हा विटल	३४९७
संसाराचे अंगी	६७१	साजे अळकार	२७५७
संसाराचें ओझें	४३२२	सांठविला बाण	३१८९
संसाराचे धावे वेठी	३०७८	सांठविला हरि	३६९२
संसाराच्या तापें तापलों	१५०४	सांडवलें मकळांचे	७२
संसाराच्या नांवें	२१४७	सांडावी हे भीड	१३१०
संसाराच्या भेगें	१३४५	सांडियलें रूप	४२३८

सांडियेला गर्भ	४५२२	सामावे कारण	३१३८
सांडियेली काया	१६८८	सारा विटी दांडू	२४९
सांडुनि मुग्वाचा	२५१०	सारावीं लिगाडें	३४५५
सांडुनी कीर्तन	२४४७	सारामार विचार	२४६२
सांडुनियां पंढरीराव	४१८	सागीन तें आतां	११०७
सांडुनियां सर्व	३६३९	सालो मालो हरिचे	६२१
सांडुनी वैकुंठ	४११४	सावध जालों	२१५१
सांडोनियां दों अक्षरा	१९१८	सावधान ऐसैं	३६५१
सांत पांच गौळणी	१३०	सांवळें रूपडें	२६२८
सातां दिवसांचा	२४४४	सांवळें सुंदर पाहें	४३८६
सातां पांचां तरी	१३७४	सावळें सुंदर रूप	१०८४
सातें चला काजळ	२९९	सावित्रीची विटंबना	३१३७
सादाविले एका	३६७०	सासुरिया वीट	३१७
साधक झाले कळी	२८१७	माही शाम्ना	४२३६
साधक ची दशा	२७२२	माहोनि टांकीघाये	२७६३
साधन संपत्ति	२६२५	साहोनियां टोल	३८५७
साधनाचे कष्ट	३४५१	साळकृत कन्या दान	२९८०
साधनाच्या कळा	२०९६	सिंचन करितां	२५८१
साधनाच्या कोटी	३३१४	मिणलों दातारा	१५४१
साधनें आमचीं	३९२९	सिंदळीचें चित्त	२९६६
साधनें तरी हीं	३६४२	सिंदळीचे सोई	३०७१
साधावया भक्ति	२६५४	सिंदळीस नाहीं	२९६५
साधावा तो देव	३८७६	सिद्ध करूनियां	२६४
साधुनी चचनाग	३२४५	मिद्धीचा दास	७८४
साधूच्या दर्शना	२९४९	सुकलिया कोंभा	१५७९
सांपडला संदी	१४५२	सुकाळ हा	२१५४
सांपडला हातीं	३९१६	सुख नाहीं कोठें	३६५३
सांपडलें जुनें	४१०५	सुख पंढरिये आलें	२५८२
सापें ज्यासी खावें	३०९०	सुख पाहतां	३६५२
सावडी कांडण	२६३	सुख या संत	७०८

मुखरूप ऐसे	२५७८	सेकीं हें ना तैसें	४३८७
मुखरूप चाली	३६६३	सेजेचा एकान्त	३२७७
मुख वाटे तुझे	४२३९	सेत्र्या ना चौधरी	३०५७
मुख वाटे परि	८२३	सेत आलें मुगी	३५९
मुख वाटे येचि	२२९७	सेत करा रे	३६०
मुख मुखा भेटे	१९२०	सेंदरीं हेंदरीं	७००
मुख मुखा विरजण	३८८३	सेवकासी आज्ञा अनरोपासा	१३३२
मुख हें नावडे	६३५	सेवकासी आज्ञा स्वामीची	३६११
मुखाची वस्ती	८१३	सेवकें करावें सांगितलें	१२९०
मुखाचे ओतले	२१७६	सेवकें करावें स्वामीचें	५४१
मुखाचें व्यवहारीं	३६५७	सेवट तो भला	१९२१
मुखें खावें अन्न	५३२	सेवटासी जरी	३१६१
मुखें घेऊं जन्मांतरें	२६२६	सेवा ते आवडी	२४७७
मुखें न मनी	३५५०	सेवितों हा रस	२८१५
मुखें वोळंब दावी	२९५५	सेवीन उच्छिष्ट	११००
मुखें सती इंद्रिये	४५३२	सन्य जन हांमे	८७
मुखें होतों कोठें	२१५५	मोडरे धाडरे	४३३७
सुरगणीबाई थिता	३०७३	मोंगें छेदें काहीं	२९३३
मुटायाचा काहीं	१५०६	सोडवा सोडवा	६६५
सुंदर अंगकांति	४८३	सोडियेल्या गाई	४३७७
सुंदर तें ध्यान	१	सोडियेल्या गाठी	१६२
सुंदर मुख साजिरे	२९१	सोडिला संसार	३६८०
सुदिन सुवेळ	२९०	सोनियाचा कळस	२३४९
सुधारसें ओलावली	३९४४	सोनियाचें ताट	३०५१
सुनियाचा हाचि	२०९९	सोनें टावी वरी	२७९५
सुनियांची आवडी	२१००	सोन्याचे पर्वत	६४३
सुरव येती तीर्थें	२६१३	सोपें वर्म आम्हां	२४४८
मुराणीची झालों	९१७	मोयरिया करी	२९४८
सुलभ कीर्तन दिलें	१२८६	सोलीव जें मुख	२२९९
सूकरासी विष्टा	३००५	सोवळा तो झाला	३६६७

सोबळा होऊ तो	९२२	स्वयें आपणचि	४३१०
सोसियेली आटी	१०४	स्वयें पाक करी	३८१७
सोसैं बहु गर्भवासीं	२६९६	स्वयें सुखाचें	११०
सोसैं वाटे दोष	३५१६	स्वर्गींचे अमर	२४४९
सोसैं सोसैं मारूं	२१५२	स्वल्प वाटे चला	२४७३
सोसोनि विपत्ती	३७९०	स्वामिकाज गुरुभक्ति.	३६६५
सोळा सहस्र होऊं	१०१८	स्वामिवाचीं वमें	१५७८
सौरी सुर झालें	३००	स्वामिसेवा गोड	४३११
स्तवूनियां नरा	३०१८	स्वामीचिया सत्ता	३९६५
स्तुति अथवा निंदा	३५८३	स्वामीचें हें देणें	१९२३
स्तुति करिजेसा नाहीं	२२९८	स्वामीच्या सामर्थ्यें	४३७३
स्तुति करूं तरी	३७५६	स्वामी तूंहि कैसा	४३१२
स्तुति तरी काय करूं	४९७	स्वामीसी संकट	८५२
स्त्रियांचा तो संग	६५२		ह
स्त्रिया धन हें वा त्रोटें	४३०९	हनुमंत महाबळी	४०२
स्त्रिया पुत्र कलत्र	१९१९	हम उदास तिन्हके	४१२७
स्त्रीपुत्रादिकीं	१५४२	हमामा रे पोर	२५७
स्थिरावली वृद्धि	४३२४	हरिः ॐ तत्सदिति	३७४७
स्मरणाचे वेळे	१७४६	हरिकथेची आवडी	२४५०
स्मरतां कां घडे	२१५६	हरिकथेची नाहीं	५४४
स्मशान तें भूमी	३११०	हरिकथेविण इच्छिती	५४०
स्मशानीच आमहां	१९२२	हरि गोपाळासवें	२३९
स्वगोत्रींचा पुत्र	४३१३	हरिचिया भक्ता	२३३१
स्वर्गींचिया गोष्टी	४०२६	हरिची हरिकथा	३०२६
स्वर्गींचें धन	४३१४	हरिच्या जागरणा	२६७८
स्वर्गींचें हें धन	१२९४	हरिच्या दासां भय	२३०९
स्वर्गीं तोही कैसा	८	हरिच्या दासां सोपें	२३७९
स्वर्गींच्या व्यवहारा	४३७४	हरिजनाची कोणा	२३९२
स्वमुखेंचि तुम्ही	१६१८	हरिजना प्राण	२३००

हरि तुझी कांति	१२९	हार्तांचें न संडावें	७३४
हरि तुझें नाम	१११०	हार्ती धरिलिया	४५५९
हरि तूं निष्ठुर	१२५१	हार्ती धरूं जावें	१७४९
हरि तैसे हरीचे	७२७	हार्ती होन दावी	२९८२
हरिदासाचिये	१२०४	हा तों नव्हे कां	३९३९
<u>हरिनामत्रेळी</u>	<u>३३८१</u>	हारपल्याची नका	३३१५
हरिनामाचें करुनि	२१५७	हारपोनी गेली	३९६७
हरिनें माझे हरिलें	१२४	हा रम आनंदाचा	३४८६
हरिचिन रहिया	११५	हालवुनि खुट्ट	३६३२
हरिभक्त माझे	२३७२	<u>हासों कसों आतां</u>	<u>३१२</u>
हरि म्हणतां गति	२४५८	हित जाणें चिन्	३२४४
हरिरता चपळा	१४६	हित तेंचि एक	२४९३
हरिसूं मिल दे	४३३	हित नाहीं ठावें	३५६७
<u>हरिहरां भेद</u>	<u>३६९३</u>	हित व्हावें तरी	२७२६
हरिहरा सांझुनि	४१६	हित सांगे तेंगें	३४१९
हरि हरि तुम्ही	२७१४	हितावरी यावें	३५८७
हरीविण जिणें	४५५८	हिरण्याश्र दैत्य	४३०६
हळू हळू जाड	४१०१	<u>हिरा ठेवितां ऐरणीं</u>	<u>२३०१</u>
हांका मारी ज्या	४३६४	हिरा ठेवितां काळें	४३०७
हांकेसरिसी उडी	२५१९	हिरा शोभला कोंदणीं	२७९
हागतांही खोडी	१९२४	हींच त्यांचीं पंच भुतें	२२७१
हागित्याचे सिंके	३१२८	हीन माझी याति	१९२५
हा गे आतां हाचि	१००९	<u>हीनवर वीजवर</u>	<u>४५५५</u>
हा गे आलों कोणी	२३५५	हीनशर बुद्धीपाशीं	३८९०
हा हे माझा अनुभव	२१५८	हुंदकी पिसवी	३०९६
हा गे माझे हार्ती	२४०	हुंवरती गाय	२४१
हाचि नेम आतां	३०३	हें कां आम्हां	१४५७
हाचि परमानंद	२१५९	होचि अनुवाद	२४२
हाचि माझा नेम	८५१	हेंचि जतन करा	१२१४
हातपाय मिळोनि	४३३६	हेचि तुझी पूजा	३७९२

हेचि थोर भक्ति	३३३३	होऊनि मंन्यामी	२८२५
<u>हेचि दान दे गा</u>	<u>११९३</u>	होऊं नको कांहीं	३६३१
हेचि भयरोगानें	७२४	हो कां दुराचारी	२५४१
हेचि भेटी माच	३९४६	हो कां नर अथवा नारी	२१६०
हेचि मागणें	४५५६	हो कां पुत्र पत्नी	२७५२
हेचि माझे चितीं	११४२	होतीं नेणो झालीं	६०६
हेचि माझे तप	२५५८	होतें तैमें पायीं	४३०५
हेचि माझे धन	१७६३	होते बहुन दिवस	१२६
हेचि याच्या ऐसे	३८६८	होतों तें चिंतित	७१५
हेचि वादकाची	१००५	होतों सांपडलों	२१६१
हेचि वाग्वार	१६८५	होय होय वारकरी	२५६६
हेचि वेळा देवा	४३०८		
हेचि व्हावी माझी	१२०६	क्षणभरी आम्ही	३०८
हेचि सर्व सुख	७८९	क्षणक्षणा जीवा	१५७४
हेचि सुख पुढती	१११२	क्षणक्षणा सांभाळितो	३८४७
हे तों एक	२३०२	क्षणक्षणा हाचि	३६५०
हे तो वाटले	१४५९	क्षमाशस्त्र जया	३४२२
हेदग्याने भगितां	३७४०	क्षर अक्षर हे	१३३०
हेही ऐमें नैही	३४१७	क्षला मागर	३७६८
होई आतां	४५५७	क्षीर मागे तया	३१३०
होईन खडंगोटे	११४१	क्षीगाधिवासा	४५५४
होईन भिकारी	१९२६	धुधा तुपा कांहीं	२४५१
होईल कृपादान	५५६	धुधार्थां दुष्कालें अन्न	१६०९
होईल झाला अंगें	३८४४	धुधेलिया अन्न	३२३८
होईल तरि	१३९९	क्षेम देयाला हो	१७२०
होईल तो भोग	१०७७	क्षेम मायबाप	५९४
होईल निरोप	५९२	क्षोभ आणि कृपा	३५५५
होईल माझी	५९५		
होउनि कृपाळ	१०३२	ज्ञानियांचा गुरु राजा	५३५
होऊनि जंगम	२८२९	ज्ञानियांचे घरीं	१५४८

(७८)

पुरवणी

आतां माझे सखे
खादलेंच खावें
निसुर संसार

६०२ पाहतां श्रीमुख
४०२४ वर्णावी ते थोरी
४०९० हा तों नव्हता

२०७०
३६७९
१००३



